# مكتوبات احمر

حضرت مرزاغلام احمد قادیانی مسیح موعود ومهدی معهود علیه الصلو قروالسلام کے خطوط اور مکا تیب

جلداو ل

#### **MAKTOOBATE AHMAD**

Vol. 1

Compiled by

Sheikh Yahqoob Ali Irfani

#### بِسُمِ اللَّهِ الرَّحُمٰنِ الرَّحِيُم نَحُمَدُهُ وَنُصَلِّيُ عَلَى رَسُولِهِ الْكَرِيُم

# بيش لفظ (ايريش دوم)

انبیاءاور مرسلین اپنی اقوام کومخنف ذرائع سے انذار اور تبشیر کرتے رہے ہیں ان میں سے ایک ذریعہ خطوط کا بھی ہے چنانچیقر آن کریم میں حضرت سلیمان علیہ السلام کے ملکہ سباکے نام خط کا ذکر سورۃ النمل کی آیات ۲۹ تاا۳ میں ان الفاظ میں ملتا ہے۔

اِذْهَبْ بِّحِتْمِى هٰذَافَالْقِهُ اِلنَّهِمُ ثُمَّ تَوَلَّ عَنْهُمْ فَانْظُرُ مَاذَا يَرْجِعُونَ ﴿ قَالَتُ يَا يُهَا الْمَلَوُ اللَّهُ اللَّمَالُو اللَّهِ اللَّهُ اللَّهُ اللَّهُ اللَّهِ اللَّهِ اللَّهُ الللللْ

ترجمہ: یہ میرا خط لے جا اور اسے ان لوگوں کے سامنے رکھ دیے پھراُن سے ایک طرف ہٹ جا۔ پھر دیکھ کہ وہ کیا جواب دیتے ہیں۔ (یہ خط دیکھ کر) اس (ملکہ) نے کہا اے سر دارو! میری طرف یقیناً ایک معزز خط بھیجا گیا ہے۔ یقیناً وہ سلیمان کی طرف سے ہے اور وہ یہ ہے: اللہ کے نام کے ساتھ جو بے انتہارتم کرنے والا ، بن مانگے دینے والا (اور) بار باررتم کرنے والا ہے۔

آ تخضرت صلی اللہ علیہ وسلم نے بھی خطوط کے ذریعہ تبلیغ حق کا فریضہ ادا فر مایا ان میں سے قیصر رو ما ہرقل کے نام خط، تسمین شہنشاہ فارس کے نام خط، مقوّس والی مصر کے نام خط، نجاشی شاہ حبشہ کے نام خط، رئیس غسان کے نام خط اور رئیس بمامہ کے نام خط قابل ذکر ہیں۔

حضرت اقدس می موعود علیه السلام اپنی زندگی کے ابتدائی ایام سے ہی اسلام کی تائید میں مختلف اخبارات میں خطوط تحریر فرمایا کرتے تھے بعد میں پیسلسلہ بڑھتا اور منظم ہوتا چلا گیا۔ ۱۸۹۱ء میں آپ نے '' فتح اسلام'' تحریر فرمائی اس میں آپ تحریر فرماتے ہیں:۔

"اسلام کا زندہ ہونا ہم سے ایک فدید مانگتا ہے۔ وہ کیا ہے؟ ہمارااس راہ میں مرنا۔ یہی موت ہے جس پر اسلام کی زندگی، مسلمانوں کی زندگی اور زندہ خدا کی بخل

موتوف ہے اور یہی وہ چیز ہے جس کا دوسر کے لفظوں میں اسلام نام ہے۔ اِسی اسلام کا زندہ کرنا خدا تعالی اب چاہتا ہے اور ضرور تھا کہ وہ اس مہم عظیم کے روبراہ کرنے کیلئے ایک عظیم الثان کارخانہ جو ہرایک پہلوسے مؤثر ہوا پی طرف سے قائم کرتا۔ سواس کیم و قدیر نے اس عاجز کو اصلاح خلائق کے لئے بھیج کر ابیا ہی کیا اور دنیا کوحق اور راستی کی طرف کھینچنے کیلئے کئی شاخوں پرامرتا ئیدتی اور اشاعت اسلام کو مقسم کر دیا۔ چنانچہ بخملہ ان شاخوں کے سند چوتی کے طالبوں یا خالفوں کی شاخوں کے سند کی وہ متوبات ہیں جوحق کے طالبوں یا خالفوں کی طرف لکھے جاتے ہیں۔ چنانچہ اب تک عرصہ مذکورہ بالا میں نوے ہزار سے بھی پھھ زیادہ خطر آئے ہو نگے جن کا جواب لکھا گیا بجر بعض خطوط کے جو فضول یا غیرضر وری سمجھے گئے اور خطوط کی ہو فضول یا غیرضر وری سمجھے گئے اور پر ایک مہنے میں غالبًا تین سَو سے سات سَو یا ہزار تک خطوط کی آ مدور فت کی نوبت پہنچتی ہے'۔ (فتح اسلام ۔ روحانی خزائن جلد صفحہ ۱ تا ۲۲۲)
خطوط کی آ مدور فت کی نوبت پہنچتی ہے'۔ (فتح اسلام ۔ روحانی خزائن جلد صفحہ ۱ تا ۲۲۲)

''اور قریب تمیں ہزار کے اس دعویٰ کے دکھلانے کے لیے اشتہارات تقسیم کئے اور آٹھ ہزار انگریزی اشتہارا ورخطوط انگریزی رجسٹری کرا کر ملک ہند کے تمام پادریوں اور بیٹر توں اور بیہودیوں کی طرف بھیجے گئے اور پھراس پراکتفانہ کر کے انگلستان اور جرمن اور فرانس اور یونان اور روس اور روس اور دیگر ممالک یورپ میں بڑے بڑے پادریوں کے نام اور شہرادوں اور وزیروں کے نام روانہ کئے گئے ۔ چنانچہان میں سے شہرادہ پرنس آف ویلز ولی عہد تخت انگلستان و ہندوستان اور گلیڈ سٹون وزیر اعظم اور جرمن کا شہرادہ بسمارک ہے چنانچہان تمام صاحب کی رسیدوں سے ایک صندوق بھرا ہوا جہ''۔ ( مکتوب بنام نشی مظہر حسین صاحب ۔ الحکم ۲۳ راگست ۱۰۹۱ء صفحہ ۲) ہے''۔ ( مکتوب بنام نشی مظہر حسین صاحب ۔ الحکم ۲۳ راگست ۱۰۹۱ء صفحہ ۲) ان کے علاوہ حضرت سے موعود علیہ السلام نے ملکہ وکٹوریہ کواسلام قبول کرنے کی دعوت دی اور شاہ افغانستان کو بھی اینے دعوئی اور اسلامی جہادگی حقیقت سے اپنے مکتوب کے ذریعہ مطلع کیا۔ شاہ افغانستان کو بھی اپنے دعوئی اور اسلامی جہادگی حقیقت سے اپنے مکتوب کے ذریعہ مطلع کیا۔

## حضرت مسيح موعودعليهالسلام كالمحكمه ڈاک

حضرت شیخ یعقوب علی صاحب عرفانی ا ۱۹۰۰ء کے حالات پر تبصرہ کرتے ہوئے حضور کی خط و کتابت کے متعلق تحریر فرماتے ہیں:۔

''خطوکتابت کا سلسلہ بہت بڑا سلسلہ ہے اور اس سے بہت لوگ فائدہ اُٹھاتے ہیں۔ یہسلسلہ دومدوں میں منقسم ہے ایک تو وہ خطوط ہیں جو براہ راست حضرت ججۃ اللہ یا حضرت مولوی عبد الکریم صاحب یا کے نام آتے ہیں اور دوسرے وہ خطوط ہیں جو حضرت کیم الامۃ مولا نا مولوی نور الدین صاحب یا دوسرے لوگوں کے نام آتے ہیں۔ ان خطوط سے ہماری مراد وہ خطوط ہیں جو حضرت اقدس کے متعلق آتے ہیں۔ حضرت اقدس کے خطوط کا جواب خدا تعالیٰ کی خاص تائید سے حضرت مولوی عبد الکریم صاحب ما حب برابر دیتے ہیں۔ وہ خطوط جو باہر سے حضرت اقدس اور حضرت مولوی عبد الکریم صاحب کے نام سے آئے ان کی روز انداوسط تمیں تک ہے اس انداز سے سال تمام میں قریباً بارہ ہزار خطوط آئے۔ اور ان خطوط کی اوسط روز اند جو حضرت مولوی نور الدین صاحب یا دوسرے لوگوں کے نام بخرض استفسار ۔۔۔۔۔۔ حضرت اقدس آئے گا ہیں۔ اس سے معلوم ہوسکتا ہے کہ کس قدر لوگوں میں فریباً انتخارہ ہزار۔ اور اس قدر خطوط کی ہیں۔ اس سے معلوم ہوسکتا ہے کہ کس قدر لوگوں میں بذر یعہ خطوط اس پاک سلسلہ کی تبلیغ بینچی ہے'۔۔ (الحکم میمار فروری ۲۰۰۲ء موقی ۱۲) بذر یعہ خطوط اس پاک سلسلہ کی تبلیغ بینچی ہے'۔۔ (الحکم میمار فروری ۲۰۱۲ء موقی ۱۲)

نیز تحریفر ماتے ہیں:۔

''آج میں دوستوں کو حضرت مسیح موعود علیہ الصلوٰ ق والسلام کے محکمہ ڈاک کی تاریخ سانی چاہتا ہوں جس سے انہیں معلوم ہوگا کہ حضور علیہ الصلوٰ ق والسلام کواپنے خدام کے خطوط کے جواب کا کس قدرالتزام رہتا تھا۔اوائل میں جب آپ کا کوئی دعویٰ نہ تھا اور برا بین احمہ یہ کی تالیف میں مصروف تھے۔اُس وقت آپ کا معمول یہ تھا کہ جو خطوط آتے اُن کا جواب آپ خود کلصے ۔ کھنے کے لئے دلیم قلم اور سیاہی استعال فرماتے اور باریک فرنچ پیپر پر خطوط کا جواب و سے تھے۔ یہ خطوط بعض اوقات بجائے خود ایک مستقل تالیف بن جاتے تھے۔ جن میں روحانیات اور تصوف کے نہایت

باریک در باریک امور پر بحث ہوتی تھی۔ایک عرصہ تک یہی انظام رہا پھر منثی عبداللہ سنوری اور صاحبزادہ سراج الحق صاحب نعمانی حاضر ہونے گئے تو ان سے بعض خطوط کا جواب کصوادیا کرتے۔ رفتہ رفتہ جب سلسلہ وسیع ہوا اور خدا تعالیٰ کے إذ ن اور الہام سے آپ نے اپنے دعویٰ کا اعلان کر دیا اور خطوط کا جواب خصوصاً اپنے خلص خدام کے خطوط دیا اور خطوط کا جواب خصوصاً اپنے خلص خدام کے خطوط کا جواب حضرت میں موعود علیہ السلام اپنے ہی قلم سے کھا کرتے تھے بلکہ بعض دوستوں کے ساتھ تو کا جواب حضرت میں موعود علیہ السلام اپنے ہی قلم سے کھا کرتے تھے بلکہ بعض دوستوں کے ساتھ تو آپ کا یہ تعلق تھا کہ آپ کی این میں سے بعض کی زندگی کے آخری ایام تک یا ان میں سے بعض کی زندگی کے آخری ایام تک اس الترام کو نبھایا کہ ان کے خطوط کا جواب خواہ ایک ہی سطر پر ہوا پنے ہی ہاتھ سے دیا کرتے ۔ بعض دوستوں کے متعلق نہ صرف محبت اور اخلاص کی بنا پر بلکہ احتیاط کو مدنظر رکھتے ہوئے جب ان کے نام کوئی کتاب بیر سالہ یا اشتہار جھجتے تو اپنے ہاتھ سے پیکٹ بناتے اور اپنے ہاتھ سے بیکٹ بناتے اور اپنے ہاتھ سے پیکٹ بناتے اور اپنے ہاتھ سے بیکٹ بناتے اور اپنے ہوں وہ سے کھوا جانے والا ہے۔ اس وقت میں صرف ایک تمہیدی نوٹ کے طور پر لکھوں ہوں۔

غرض جب دعو ہے کی عام اشاعت ہوئی اور خطوط کی کثرت ہوگئی۔ آپ کی مصروفیت کی حدود سے ڈاک کا کام نکلنے لگا تو حضرت مولانا مولوی نورالدین صاحب، حکیم فضل دین صاحب اور بھی کھار میرزا خدا بخش صاحب اس کام میں حصہ لیا کرتے تھے۔ جب حضرت مولوی عبدالکریم صاحب رضی اللہ عنہ ہجرت کر کے قادیان آگئے تو مشقلاً بیکام ان کے سپر دہوگیا اور ان کی اعانت کے لئے پیرافتخار احمد صاحب مقرر ہوئے۔ بیعت یا درخواست ہائے دعا یا دوسرے عام خطوط کا جواب وہ ایک خاص ہدایت کے ماتحت لکھ دیا کرتے تھے اور دوسرے بعض اہم اور خاص خطوط کا جواب حضرت مخدوم الملة مولانا عبدالکریم صاحب کھا کرتے تھے۔

حضرت مولوی عبدالکریم صاحب مرحوم کے زمانے کی ایک بہت بڑی خصوصیت بیتھی جوان کے ساتھ ختم ہوگئی کہ وہ ہر ہفتے ہفتے کے تمام واقعات پر مشتمل ایک سرکلرلکھا کرتے تھے جس میں تازہ الہامات اور بعض تقریروں کے اہم اقتباسات اور ایسے امور درج ہوتے تھے جوایمان اور

بصیرت کو بڑھایا کرتے تھے۔ یہ خطوط بھی لا ہور حضرت منٹی تاج دین صاحب رضی اللہ عنہ کے نام پر ہوتے اور انہیں ہدایت ہوتی کہ پڑھ کر اور دوستوں کو سنا کر سیا لکوٹ بھیج دیں یا بھی حضرت میر حامد شاہ صاحب رضی اللہ عنہ کے نام ہوتے اور اسی طرح انہیں ہدایت دی جاتی ۔ حضرت مولوکی عبد الکریم صاحب نے حضرت مسیح موقو وعلیہ السلام کی خطوط نولیک کے اہم راز کو معلوم کر لیا تھا جوان کی ایمانی بصیرت اور معرفت پر دلالت کرتی ہے اور وہ یہ تھا کہ حضرت میں موقو وعلیہ السلام سے براہ راست تعلقات بڑھانے کا یہی ایک ذریعہ ہے۔ اس لئے انہوں نے جماعت کے قلوب میں بیر حقیقت پیدا کر دی تھی کہ لوگ کثرت سے خطوط کسیس اور بار بارکھیں۔ چونکہ دعا کے خطوط اکثر آتے تھے اس لئے حضرت مولوی عبد الکریم دعا کر انے کے طریقوں پر بھی اپنے خطوط میں بحث کر جاتے تھے۔ پھر اس طریق کو اور بھی آپ نے وسیع کر دیا کہ ہفتہ وار ایک چھی الحکم کے ذریعہ شائع کرتے تھے۔ پھر اس طریق کو اور بھی آپ نے وسیع کر دیا کہ ہفتہ وار ایک چھی الحکم کے ذریعہ شائع کرتے تھے۔ پہر اس طریق کو اور بھی آب نے وسیع کر دیا کہ ہفتہ وار ایک چھی الحکم کے ذریعہ شائع کرتے تھے۔ آپ کی وفات کے بعد میکام حضرت ڈاکٹر مفتی محمد صادق صاحب کے سپر دہوا۔ مفتی صاحب کے سپر دہوا۔ مفتی صاحب کے سپر دہوا۔ مفتی صاحب کے سپر دہوا کسی کے سپر دہیا کا کر دیا گیا اور حضرت کی زندگی کے آخری وفت تک ان کے سپر در ہا۔

خطوط کے متعلق حضرت میسے موعود علیہ الصلاۃ والسلام کا بیمعمول تھا جس پر اب تک جب کہ سلسلہ کا دائرہ بہت وسیع ہوگیا ہے اور خطوط کی تعداد بھی بے حد بڑھ گئی ہے اور بعض اوقات حضرت خلیفۃ اسی ایدہ اللہ بنصرہ کی صحت کا اقتضا بھی یہی ہوتا ہے کہ کوئی دوسرا شخص پڑھ کر خلا سے پیش کر ہے۔ مگر جوسنت مسیح موعود علیہ السلام نے ڈالی تھی اُسی پرعمل ہور ہا ہے اور وہ بیتھی کہ آپ ہمام خطوط کوخود پڑھا کرتے تھے۔ خطوں کو کھو لئے اور پڑھنے سے پیشتر جب ڈاک کا بنڈل آپ کے دست مبارک تک پہنچتا تو اجمالی طور پر تمام خطوط کوسا منے رکھ کر دعا کر لیتے کہ جن مقاصدا وراغراض کے لئے دوستوں نے کہ مارد کرے۔

الفاظ کیا ہوتے تھے وہ میں نہیں کہہ سکتا مگر مفہوم یہ ہی ہوتا تھا۔ اس لئے بار ہا آپ نے اپنی مجالس میں فرمایا کہ جب خطوط آتے ہیں تو میری عادت ہے کہ میں سب کے لئے دعا کر لیتا ہوں۔

پھر آ پ ایک ایک خط کو کھو لتے اسے پڑھتے جاتے اوراس کے ساتھ ہی راقم الحروف کے مقاصد کے لئے دعا بھی فرماتے جاتے ۔ تمام خطوط پڑھ چکنے کے بعد کا تب الخطوط کے حوالے اُس وقت فر ماتے جب آپ نماز ظہر میں تشریف لاتے اور جن ایام میں ڈاک ظہر کے بعد آتی تھی تو عصر کے بعد دیتے۔ چونکہ خطوط کا بلندہ آپ کے رومال سے بندھا ہوا جیب میں ہوتا تھا تو نماز میں بھی دعا فر ماتے۔ وہ خطوط جب محکمہ ڈاک میں جاتے تو مغرب کی نماز سے پہلے ایک فہرست اسم وار دعا کرانے والوں کی ان خطوط کی بنا پر تیار ہوتی ۔ یا اگر کسی نے کوئی درخواست دستی دی ہوتی تو اس کا نام بھی اس فہرست میں درج ہوتا۔اس طرح پر وہ فہرست پھر حضرت کی دعا کی محرک ہوتی اور آپ ان کے لئے پھرا بنی مخصوص عبادت کی گھڑیوں میں دعا فر ماتے۔انخطوط کے جواب میں ککھا جاتا کہ دعا کی گئی ہے۔خطوط کے جواب میں جب حضرت خوداینے ہاتھ سے لکھتے تو آپ کامعمول تھا کہ عام طور پراییخ دوستوں کوجبی فی اللہ۔اخویم اور مکرمی فلاں سے خطاب فر مایا کرتے خواہ کو کی شخص عرف عام کے لحاظ سے کتنے ہی چھوٹے درجے کا ہو۔حضرت مسیح موعود علیہ الصلوۃ والسلام اُن کو بھی ہمیشہ اکرام واحترام کے الفاظ سے یا دفر مایا کرتے تھے۔آپ کی عادت میں تھا ہی نہیں کہ کسی کا صرف نام کھا کریں بلکہ کوئی تعظیمی لفظ شامل کر لیا کرتے تھے اور جمع کا صیغہ بغرض تعظیم استعال فرماتے۔ بیتمام امور آپ کے مکتوبات میں نمایاں ہیں جن کی کچھ جلدیں میں شائع کر چکا ہوں اور کچھ الحکم میں شائع ہور ہے ہیں اور بیتو میں تحدیث بالنعمت کے طور پر کہنا ہوں کہ مکتوبات کے مخفی خزانے کو شائع كرنے كى سعادت مجھى بى ملى - ٱلْحَدَمُدُ لِلَّهِ عَلَى ذَلِكَ ثُمَّ ٱلْحَمُدُ لِلَّهِ عَلَى ذَلِكَ -میں اس مضمون کوختم کرتے ہوئے دوستوں سے التماس کرتا ہوں کہ جواس مضمون کو بڑھے اگراس کے پاس یا اس کے کسی دوست کے پاس حضرت مسیح موعود کا کوئی مکتوب ہوتو اس کی اصل یانقل میرے پاس بھیج دیں تا کہ اُسے میں شائع کر دوں اور اس طرح پر ہم دونوں اجزعظیم کے مستحق ہو نگے''۔ (الحکم ۲۱ رفر وری۱۹۳۴ء صفحه ۲) حضرت ڈاکٹرمفتی محمد صا دق صاحب ؓ فر ماتے ہیں۔

الارفر وری ۱۹۳۴ء کے الحکم میں عرفانی صاحبؓ نے حضرت مسیح موعود علیہ الصلوۃ والسلام کے محکمہ ڈاک کا ذکر کیا ہے چونکہ عاجز راقم بھی اس خدمت پرایک عرصہ تک مامور رہااس واسطے ڈاک کے متعلق میں بھی چند باتیں عرض کرنے کا ثواب حاصل کرنے کا آرز ومند ہوں۔

ڈاک خانہ سے بوسٹ مین ڈاک براہِ راست حضرت صاحب کے پاس لے جایا کرتا تھا۔ حضور کاکوئی خادم یا خادمہ پوسٹمین کے آواز دینے سے دروازہ پر آکرڈاک اندر لے جاتا تھا۔ بعض دفعہ حضور خود ہی تشریف لے آتے اور پوسٹمین سے ڈاک لے جاتے۔ تمام خطوط کھو لتے، پڑھتے بعض پر پچھنوٹ کر دیتے کہ کیا جواب لکھا جائے۔ بعض بغیرنوٹ کے میرے پاس بھیج دیتے اور بعض این پاس بھیج دیتے اور بعض این پاس بھی عبدالرحمٰن این پاس رکھ لیتے اور خود دست مبارک سے اُن کے جوابات لکھتے۔ ایسے خطوط عموماً سیٹھ عبدالرحمٰن صاحب مرحوم سنور کا کا خط یا بعض صاحب مرحوم سنور کا کا خط یا بعض احمد یان کیور تھلہ کے خطوط جو پُرائے نظمین میں سے تھے۔ ایسے خط بھی عموماً لفا فیمیں بند کر کے پتہ احمد یان کیور تھلہ کے خطوط جو پُرائے تھے۔

جب پہلے پہل ڈاک میرے سپر دہوئی تو وہ مولوی عبدالکریم صاحب مرحوم ومغفور کے ایک دفعہ سیالکوٹ تشریف لے جانے کے وقت تھی۔ جب میں نے خطوط کو دیکھا تو اکثر خطوط درخواست دعا کے لئے تھے اور میں نہیں جانتا تھا کہ اس کا کیا جواب دوں۔ اس واسطے میں نے اُن سب کی ایک فہرست بنائی اور ایک نقشہ بنا کر اس میں ہرشخص کا نام اور مقام اور مطلب درخواست دعا درج کیا اور فہرست اندر بھیج دی۔ مگر حضور نے وہ فہرست واپس کی اور نہ اس کے متعلق کچھ فرمایا۔ دوسرے دن میں نے پھرولیی ہی ایک فہرست بنائی اور اندر بھیج دی۔ وہ فہرست بھی اندر ہی رہی اور پھر جواب نہ آیا۔ تیسرے دن میں نے پھر بعد نما ززبانی عرض کیا۔ تب حضور نے فرمایا۔ اور پھر جواب نہ آیا۔ تیسرے دن میں اور کھر بعد نما ززبانی عرض کیا۔ تب حضور نے فرمایا۔ کہ جب تک کہ دعا نہ کرلوں اور اب آپ فہرست بنا کر جسیحتے ہیں تو فہرست آگے رکھ کر پھر

دعا کردیا کرتا ہوں اس طرح اب دود فعہ دعا ہوجاتی ہے''۔

میں بیس کر بہت خوش ہوا کہ میری اس تجویز سے دوستوں کے واسطے دوبارہ دعا ہو جاتی ہے اور میں نے اس سلسلہ کو جب تک ڈاک میرے پاس رہی جاری رکھا۔ جب حضرت مولوی عبدالکریم صاحب رضی اللہ عنہ واپس تشریف لائے تو پھر ڈاک اُن کے پاس جانے لگی لیکن اُن کی وفات کے بعد شیخ رحمت اللہ صاحب کی تحریک پر ڈاک پھر میرے سپر دہوئی تو پھر میں نے اس فہرست کا سلسلہ جاری کیا اور اخیر تک وہ جاری رہا۔

جب حضرت مسیح موعود علیہ الصلوۃ والسلام کے وصال پر حضرت خلیفہ اوّل مولوی حکیم نورالدین صاحب ؓ نے بھی ڈاک کا کام بدستور میر سے سپر دہی رہنے دیا تو میں نے اُن کی خدمت میں بھی ایسی ہی فہرست بنا کر بھیجنی شروع کی حضرت مولا نا صاحب ؓ اس فہرست کو اپنے سر ہانے رکھ لیتے تھے اور تجد کے وقت اس فہرست کو ہاتھ میں لے کرایک ایک کا نام دیکھتے اور دعا نمیں کرتے ۔ بعض شب تہجد کے وقت میں آ ہے کے یاس پہنچ جایا کرتا تھا۔

جن خطوط پر حضرت میں موجود علیہ السلام کی طرف سے کچھ نوٹ نہیں ہوتا تھا اُن کے متعلق میں دریا فت کرلیا کرتا تھا کہ اس کا کچھ جواب دیا جائے جن خطوط میں مسائل دریا فت کے ہوتے تھے اُن کے جواب بعض دفعہ خودلکھا دیا کرتے تھے لیکن اکثر یہ فرماتے تھے کہ مولوی صاحب سے پوچھ لیں (مولوی صاحب مراد حضرت مولوی کی عموماً اکثر دوست اپنی لیں (مولوی صاحب مراد حضرت مولوی کی عموماً اکثر دوست اپنی مولود بچوں کے نام تبرکا حضرت میں موجود علیہ الصلاق والسلام سے دریا فت کرتے تھے اور میں مولود بچوں کے نام تبرکا حضرت میں کھو دیا کرتا تھا لیکن کچھ عرصہ کے بعد حضور نے جھے فرمایا:۔ حضرت صاحب سے پوچھ کرنا م لکھ دیا کرتا تھا لیکن کچھ عرصہ کے بعد حضور نے جھے فرمایا:۔ معنی صاحب آپ کوا جازت ہے کہ آپ ہماری طرف سے بچوں کے نام رکھ دیا کریں'۔ عموماً حضرت صاحب ڈاک کی خادم کے ہاتھ میرے پاس بھیج دیا کرتے تھے مگر بعض دفعہ خود ہی مور کے ہاتھ میر نے پاس بھیج دیا کرتے تھے مگر بعض دفعہ خود ہی اسے ہا ہم تشریف لاتے تو جو کھڑکی حضور کے کمروں سے معبومارک میں کھلتی ہے اس سے نگلتے ہی جھے آواز دیتے کہ بہ ڈاک ہے۔کوٹ قیصرانی کے ہزرگ

سر دارا مام بخش صاحب مرحوم جو بہت ہی مخلص احمدی تھے ایک دفعہ فر مانے لگے۔ پُر انے صوفیا کے طرز یر ہرایک بزرگ کا کوئی معشوق ظاہری بھی ہوتا ہے اوراگریہ بات درست ہے تو حضرت مسیح موعود علیہ السلام کے معشوق مفتی محمد صا دق صا حب معلوم ہوتے ہیں کیونکہ اکثر جب حضرت صاحب آتے ہیں تو سب سے پہلے یہی کہتے ہیں کہ:۔''مفتی صاحب کہاں ہیں''۔اس کی وجیھی کہ حضور مجھےروزانہ ڈاک دیتے اور اس کے متعلق ہدایات فر ماتے ۔اس طرح سب سے اوّل مجھے حضور سے باتیں کرنے کا موقع ملتا تھا۔ان ایام میںعمو ماً اوسط ڈ اک بیس خط روز انہ ہوتے تھے لیکن جن ایام میں کوئی پیشگوئی یوری ہوتی یا نشان ظاہر ہوتا تو ان دنوں میں خطوط کی تعداد بہت بڑھ جاتی تھی۔ ڈاک کے کام کے واسطے حضور نے میرے ساتھ مکر می حضرت پیرافتخارا حمد صاحب کوبطور مد د گار کے مقرر کیا ہوا تھا۔ بعض خط میں انہیں جواب کھنے کے واسطے دے دیتا تھا وہ لکھ کر میرے دستخط کرالیتے تھے بعض دوست جو اس امر کے بہت ہی مشاق ہوتے تھے کہ حضور کے دستخط مبارک کا خط انہیں ملے انہیں اگر حضرت صاحب بہسبب کم فرصتی خود خط نہ لکھ سکتے تو میں لکھ کرحضور سے دستخط کرالیتا تا کہاُن کے واسطے پچھشفی اورخوشی کا موجب ہو۔جن خطوط کا جواب عام معلومات کے واسطےمفید ہوتا وہ میں عموماً اخبارات بدر اورالحكم ميں چھپوا ديا كرتا تھا تا كەعوا م كوفائد ہ ہواور مجھے بھى تواب حاصل ہو۔

ابتداء میں جب کہ حضرت مولوی عبدالکریم صاحب مرحوم ہجرت کر کے قادیان میں نہیں آئے ہوئے تھے تو ڈاک کا کام حضرت پیرسران الحق صاحب کے سپر دبھی کچھ عرصہ رہا۔ اس سے قبل حضرت صاحب خود ہی تمام خطو کتا بت کا کام کرتے تھے اور بعض دفعہ خطوط حضور کی علالت کے سبب جمع ہوجاتے تو بعض دوستوں کو بُلا کر فر مایا کرتے تھے کہ خط بہت جمع ہوگئے ہیں آپ لوگ اکٹھے بیٹھ کر ان کو کھولواور پڑھواور جوضرورت ہو مجھ سے پوچھ لو۔ ان سب کے جواب لکھ دو۔ چنانچہ ایک دفعہ ایب کھولواؤں پڑھوا کہ ڈاک دکھے کہ ایک لفافہ میں سے رجسڑی شدہ بھی نہ تھا مبلغ تین سُورو ہے کوٹوٹ فکے جو خط کے ساتھ حضرت صاحب کی خدمت میں پیش کر دیئے گئے۔
تین سُورو ہے کے نوٹ فکے جو خط کے ساتھ حضرت صاحب کی خدمت میں پیش کر دیئے گئے۔
(الحکم کرمئی ۱۹۳۴ء صفحہ ا)

حضرت شیخ یعقو بعلی صاحب عرفانی نے حضرت اقد س مسیح موعود علیہ السلام کے ان مکتوبات کو مرتب فر ماکر گیارہ جلدوں میں شائع فر مایا تھا اور ایک جلدمحترم ملک صلاح الدین صاحب نے شائع کی تھی جس کی تفصیل درج ہے۔

میرعباس علی لدھیا نوی کے نام خطوط جلدا وّ ل آ ریوں ، برہموساج اور عام ہندوؤں کے نام خطوط جلددوم یا در یوں کے نامخطوط جلدسوم مولوی محم<sup>حسی</sup>ن بٹالوی کے نام خطوط جلد جہارم جلد پنجم حصہ اوّل حضرت سیٹھ عبدالرحمٰن مدراسؓ کے نام خطوط جلد پنجم حصه دوم صحفرت خلیقة استح الاوّل کے نام خطوط جلد پنجم حصہ سوم صحفرت چو ہدری رستم علی صاحبؓ کے نام خطوط جلد پنجم حصہ جہارم حضرت نواب محمالی خان صاحبؓ کے نام خطوط جلد پنجم حصہ پنجم متفرق صحابہ کے نام جن میں مذکور ہ بالاصحابہ کے نام بعض خطوط بھی ہیں۔ جلدششم غیراحدی علماء کے نام خطوط مرتبہ ملک صلاح الدین صاحب \_متفرق صحابہ کے نام خطوط حضرت عرفانی صاحبؓ نے انہیں جس ترتیب سے شائع کرنے کا پروگرام بنایا تھا خطوط کی عدم دستیا بی اور مالی وسائل کی کمی کے پیش نظر اس پر پوری طرح عمل نہیں ہو سکا تھا۔ آپ نے متعدد مقامات پرتح برفر مایا ہے کہ ان کا پہلا مقصد تو ان خطوط کومحفوظ کرنا ہے تا کہ بیرامانت جماعت کی اگلی نسلوں تک پہنچ سکے۔ چنانچہ کمتو بات احمد بیر کی جلد ششم کے صفحہ ۲۴ ایر آیتح ریفر ماتے ہیں:۔ '' مجھے افسوں ہے کہ میری مصروفیت نے مکتوبات کی ترتیب میں ایک نقص پیدا کر دیا تاہم میر المقصد جمع کردینے کا ہے میرے بعدلوگ آئیں گے جوان مکتوبات کی تر تبیب مختلف عنوانات کے ذیل کریں گے'۔ نظارت اشاعت صدر انجمن احمریه پاکتان صد ساله احمدیه خلافت جوبلی کے مبارک موقع پر

حضرت خلیفة المسیح الخامس ایده الله تعالی بنصره العزیز کی اجازت سے حضرت مسیح موعودعلیه السلام

کے مکتوبات نئی ترتیب کے ساتھ تین جلدوں میں شائع کررہی ہے۔ اس نئی ترتیب میں حضرت عرفانی صاحب ؓ کے جمع کردہ خطوط میں سے کسی خط کو چھوڑ انہیں گیا بلکہ ہر صحابی کے نام مختلف جلدوں میں آئے ہوئے خطوط کو ایک جگہ اور تاریخ وار ترتیب دیا گیا ہے۔ بعض ایسے مکتوبات جو حضرت عرفانی صاحب ریکارڈ میں نہیں لا سکے تھے وہ بھی شامل کئے گئے ہیں۔ ان نئے شامل کئے جانے والے مکتوبات پر ﷺ کا نشان لگایا گیا ہے۔

نظارت اشاعت کی طرف سے مکتوبات احمد کی دی جانے والی ترتیب کی تفصیل درج ذیل ہے۔

#### جلداوّل

ا۔ آریوں، برہموساج اور عام ہندوؤں کے نام خطوط

۲۔ عیسائی پا در یوں کے نام خطوط جن میں فتح مسے ، آتھم کے علاوہ ڈوئی اور پگٹ بھی شامل ہیں۔

۳۔ غیر احمدی علاء کے نام خطوط جن میں مولوی محمد حسین صاحب بٹالوی، مولوی رشید احمد صاحب نزنوی وغیرہ صاحب گنگوہی، مولوی غلام دشگیر صاحب قصوری اور مولوی عبد الجبار صاحب غزنوی وغیرہ کے نام خطوط بھی شامل ہیں۔

ہ۔ میرعباس علی صاحب لدھیا نوی کے نام خطوط۔ان مکتوبات کا موضوع تصوف ہے۔

۵۔ تصوف کے مسکلہ وحدت الوجود کے بارہ میں حضرت مسیح موعود علیہ السلام کے تین مکتوبات بنا منشی مظفر حسین صاحب بھی اس جلد میں شامل کردیئے گئے ہیں۔

#### جلددوم

صحابہ رضوان الله عنهم کے نام خطوط

۔ حضرت خلیفۃ المسیح الاوّلؓ کے نام خطوط

۲۔ حضرت نوا ب محم علی خان صاحبؓ کے نام خطوط

س۔ حضرت سیٹھ عبدالرحمٰن صاحب مدراسیؓ کے نام خطوط

ہ ۔ حضرت چو ہدری رستم علی صاحبؓ کے نام خطوط

#### جلدسوم

ا۔ حضرت صوفی احمد جان صاحبؓ کے نام خطوط

۲۔ حضرت منشی ظفر احمد صاحب اور کپورتھلہ کے دیگر صحابہ کے نام خطوط

س۔ حضرت منشی حبیب الرحمٰن صاحبؓ کے نام خطوط

۳ ۔ حضرت پیرسراج الحق صاحب تعمانی کے نام خطوط

۵۔ حضرت منشی محمد عبدالله سنوریؓ صاحب کے نام خطوط

۲۔ حضرت سیٹھ اساعیل آدم صاحب کے نام خطوط

حضرت ڈاکٹر خلیفہ رشیدالدین صاحبؓ کے نام خطوط

۸۔ حضرت مولوی غلام حسن خانصا حب پیثاوری کے نام خطوط

9۔ متفرق صحابہ کرامؓ کے نام نئے ملنے والےخطوط

جناب حضرت شیخ یعقو بعلی صاحب عرفانی رضی الله عنه جماعت کے شکریہ کے مستحق ہیں جنہوں نے انتہائی نامساعد حالات، مالی د شواریوں اور مصروفیت کے باوجود حضرت مسیح موعود علیہ السلام کے بیگرانفذر خطوط پہلے اپنے اخبار الحکم میں اور پھر کتا بی صورت میں جمع فرمائے۔

اس سلسلہ میں جناب ملک صلاح الدین صاحب نے بھی مکتوبات احمدیہ جلد ہفتم مرتب کی اور اس میں متفرق صحابہ کرامؓ کے نام خطوط کو جمع کیا ہے۔

مکتوبات کے موجودہ ایڈیشن اور انہائی نازک کام یعنی خطوط کی ترتیب نے خطوط کی تلاش، عربی اور فارسی خطوط کے تراجم اور پروف ریڈنگ میں عزیز محترم حبیب الرحمٰن صاحب زیروی نائب ناظرا شاعت نے بہت محنت کی ہے۔ اللہ تعالی ان کو جزائے خیر دے۔ ان کے ساتھ مکرم رانا محمود احمد صاحب مربی سلسلہ اور مکرم فہیم احمد خالد صاحب مربی سلسلہ اور مکرم فہیم احمد خالد صاحب مربی سلسلہ نے کام کیا ہے۔ احباب ان سب واقفین زندگی کو اپنی دعاؤں میں یا در کھیں۔

والسلام سیّدعبدالحی ناظراشاعت

کیم فروری ۲۰۰۸ء

#### بسم الله الرحمن الرحيم

## فہرست مکتوبات جوجلداوّل میں نئے شامل کئے گئے ہیں

### ا۔ مکتوبات بنام ہندوآ ربیصاحبان

تاریخ	بنام	مكتوبنمبر	صفحه نمبر	تمبرشار
دسمبر۱۸۸۵ء	پنڈ ت کیکھر ام	14	۷٦	1
	پنڈ ت کیکھر ام	11	۷٦	۲
	نامه مرزاغلام احمد بجواب سامو کاران قادیان	19	∠95ZA	7
۲۹۸۱ء	آ ریقوم کے نام	۲۱	Λωτλη	۴

### ب۔ مکتوبات بنام یا دری صاحبان

۱۹۱۱ء	ایک عیسائی کے چندسوالوں کا جواب		110111+	۵
	(پہلے سوال کا جواب شامل کیا گیا ہے)			
۲۰ روسمبر ۱۸۹۵ء	بقيهاعتراضات بإدرى فتح مسيح		2295190	7
۲۲رجون ۱۹۰۴ء	ایک انگریز کے نام خط	17	7276721	_

## ج۔ مولوی محمد حسین بٹالوی کے نام خطوط

۸رستمبر ۱۸۸۷ء	مولوی مجم <sup>حسی</sup> ن بٹالوی	-	<b>**</b> 0;***	٨
۲ارستمبر ۱۸۸۷ء	11	۲	m.25m.4	٩
۵را کو بر ۱۸۸۷ء	11	۴	۳1+	1+
٢رجون ١٩٨١ء	رر شرا ئطنمبر۵ تاااننی شامل کی گئیں	11	rrytrra	11

تاريخ	ر بنام		صفحةبر	تمبرشار
فروری ۱۸۹۸ء	مولوی مجرحسین بٹالوی	24	<b>72+574</b>	11
۷رمارچ۱۸۸۶ء	//	<b>r</b> a	M225M21	۱۳

## د- مکتوبات بنام غیراحمدی علماء

دسمبر ۱۸۸۴ء	بنام حا جی محمد و لی الله صاحب	٢	ramerar	15
۲۱ متی ۱۸۸۱ء	//	7	r+117+2	12
۲۲ راپریل ۱۸۸۹ء	بنام مولوی محمد بشیرصا حب بھو پالوی	۱۳	۲۳۲	7
۲رجنوری ۱۸۹۷ء	بنام غلام دشگیرصا حب قصوری	۲۱	المها	14
۲۰رجون۵۰۹۱ء	بنام عبدالقا درصاحب بيدل (خطعمل كيا گيا)	۲۸	7975797	1/
۲+۱۹ء	بنام قاضی نذ ر <sup>حسی</sup> ن صاحب <sup>قلقل</sup>	19	~915~92	19

## ح۔ مکتوبات بنام میر عباس علی لد هیانوی

۲۲رمتی۱۸۸۴ء	بنام ميرعباس على صاحب لدهيا نوى	74	4+7°;4+	<b>r</b> +	
۵راپریل ۲۸۸۱ء	//	۵۸	471	۲۱	
۳رمئی ۱۸۸۱ء	//	۵٩	779	77	
۲۷ردهمبر ۱۸۹۱ء	ر (آخرے ممل کیا گیا)	7+	777	۲۳	
ےرمئی۱۸۹۲ء	//	71	70°5749	24	
۹ رمتی ۱۸۹۲ء	//	45	7745474	70	
	و۔ کمتوبات بنامنشی مظهر حسین صاحب				
اگست ۱۸۸۸ء	بنام منشی مظهر حسین صاحب	44	701577Z	۲٦	
۱۲ داگست ۱۸۸۸ء	//	76	721	14	
۲۳ راگست ۸۸۸ او	//	40	7205726	۲۸	

# 

# مكتوبات احمه جلداوّل

صفحات	خطوط بنام	نمبرشار
90 51	آ ریوں، برہموساج اور عام ہندوؤں کے نام خطوط (سابقہ جلد دوم)	1
r91 t 9∠	عیسائی پادر بوں کے نام خطوط (سابقہ جلدسوم)	۲
r22 to 19m	مولوی محمد سین صاحب بٹالوی کے نام خطوط (سابقہ جلد چہارم)	٣
791 t r29	غیراحمدی علاء کے نام خطوط (سابقہ جلد ششم)	۴
40m t 199	میرعباس علی صاحب لد هیانوی کے نام خطوط۔(سابقہ جلداول)	۵
12at 10a	منشی مظہر حسین صاحب کے نام خطوط	۲

#### بِسُمِ اللَّهِ الرَّحُمٰنِ الرَّحِيُمِ نَحُمَدُهُ وَنُصَلِّيُ عَلَى رَسُولِهِ الكَرِيُم

## عرض حال

الحمد الله رب العالمين والصلوة والسلام على رسوله محمد الامين وخاتَم النبيين وعلى اله واصحابه الطيبين وعلى خلفآئه الراشدين.

ا ما بعد خاکسارا یڈیٹر الحکم نہایت خوشی اور مسرت قلبی سے اس امر کا اظہار کرتا ہے کہ جب سے اللہ تعالی نے محض اپنے فضل وکرم سے اس کو اس چشمہ ہدایت کی طرف رہنمائی فرمائی اور اپنے فضل ہی سے اس کے ہاتھ میں قلم اور دل و دماغ میں قوت بخشی اور اسے سلسلہ کی قلمی خدمت کے لئے جوش عطافر مایا تب ہی سے اس کو بیآر زور ہی ہے کہ حضرت مسے موعود علیہ السلام کے ملفوظات اور مکتو بات کو جع کروں محض فضل ربّانی ہی نے اس کی دشکیری کی اور اس کو اس خدمت کے ایک حد تک قابل کر دیا۔ الحکم کے ذریعہ اس سلسلہ میں بہت بڑا کام ہو چکا ہے اور پُر انی تحریروں کے جع کرنے میں بھی اس حد تک کا میا بی ہوئی کہ آج میں اس سلسلہ میں یہ تیسرا مجموعہ شائع کرنے کی توفیق پا تا میں جوں ۔ والحمد للله علی ذالک

مکتوبات کے سلسلہ میں اس وجہ سے پہلی جلد کی اشاعت کے وقت خیال کیا گیا تھا کہ دوسری جلد حضرت خلیفۃ المسے ملہ ظلّہ العالمی کے مکتوبات کی ہوگی مگر بعد میں میری رائے ترتیب کے متعلق یوں ہوئی کہ پہلے ان جلدوں کوشائع کرنا چاہئے جو مختلف مذاہب کے ہادیوں اور لیڈروں کے نام کے مکتوبات ہیں۔ چنا نچہ اس جلد میں ان مکتوبات کو جمع کیا گیا ہے جو ہندو، آریہ اور براہمو لوگوں کے نام ہیں۔ تیسری جلد میں وہ مکتوبات اِنْ شَآءَ اللّٰهُ ہونے جو عیسائی مذہب کے لیڈروں کے نام آپ نے کھے ہیں۔ غالبًا اس امر کا اظہار بھی ضروری ہے کہ ۲۲ روسمبر ۱۹۰۸ء میں پہلی جلد

شائع ہوئی تھی اور قریباً چارسال بعد دوسری جلد شائع ہوتی ہے۔ اس توقف اور تعویق کا موجب ظاہری وہ مالی مشکلات تھیں جو کارخانہ الحکم کو بوجہ خسارہ مشین پیش آئیں لیکن اب چونکہ میرے مکرم بھائی منشی محمہ وزیرخان صاحب اور سیئر نے جوسلسلہ کے ایک مخلص اور جوشلے ممبر ہیں اور میرے ساتھ اُنہیں دیرینہ محبت ہے اس سلسلہ تالیفات مکتوبات میں مدد کرنے کا وعدہ فر مایا ہے اس لئے میں اُمید کرتا ہوں کہ اللہ تعالیٰ چاہے تو باقی جلدیں جلد شائع ہو سکیس گی۔ والا مربید الله

احباب اگر اس سلسلہ تالیفات کی خریداری میں میری حوصلہ افزائی کریں تو خدا کے فضل سے وہ وقت قریب آسکتا ہے کہ میں اللہ تعالیٰ کی تائیدا ورتو فیق سے اُس عظیم الثان کام کوشر وع کر دوں جوحفرت میے موعود علیہ الصلوۃ والسلام کی سوانح عمری کا کام ہے۔ یہ سوانح عمری حضرت میے موعود علیہ السلام کی سوانح عمری ہی نہ ہوگی بلکہ یہ سلسلہ عالیہ احمد یہ کی ایک تاریخ ہوگی۔ حضرت میں موعود علیہ السلام کی سوانے عمری ہی نہ ہوگی بلکہ یہ سلسلہ عالیہ احمد یہ کی ایک تاریخ ہوگی۔ میں معمولی محنت کا کام نہیں۔ اس کے لئے ایک خاص اسٹاف کی ضرورت ہوگی اور ہزاروں ہزار وس ہزار صفحات کی ورق گردانی اور واقعات کا جمع کرنا اور تالیف و ترتیب کا کام ہوگا۔ میں اپنے مخلص احباب کا شکر گزار ہوں کہ وہ مجھے اس کا اہل سمجھتے ہیں اور میں خدا تعالیٰ کے اس فضل کا شکر گزار ہوں۔ میں اس امر کا اظہار بھی ضروری شمجھتا ہوں کہ حضرت میے موعود علیہ السلام کی سوانح کا میٹریل میں نے قریباً جمع کر لیا ہے۔ اس کی ترتیب اور طبع ہی کا کام اب باقی ہے اور یہ اس وقت شروع ہو میں سے گا جب اللہ تعالیٰ الیے مخلص قلوب کو تحریک کرے گا جو اس راہ میں اپنا مال نثار کرسکیں۔ ساری میں اللہ کو ہی ہیں۔ یہ کتاب صرف ایک ہزار چھا کی گئی ہے جس قد رجلد احباب اس کی اشاعت کا موقعہ دیں گے۔

والسلام احقر یعقوب علی تر اب احمدی ایڈیٹر الحکم قادیان دفتر الحکم قادیان دارالا مان۲۴ردسمبر۱۹۱۲ء مكتوبات احمد الله المستعادة المستعاد المستعادة المستعادة المستعادة المستعادة المستعادة المستعادة

مندؤول \_ آربول اور براہموساجیوں

\_

نامخطوط

سابقه جلد دوم مرتبه حضرت شنخ یعقوب علی صاحب عرفانی صفحه اتا ۹۵

# فهرست مكتوبات

بنام هندو،آ رید، برهموساج مداهب

مکتوب بنام	تاریخ تحریر مکتوب	صفحه	مكتوبنمبر
سوا می دیا نندسرستی	۸۷۸ء	۵	1
سوا می دیا نندسرستی	۱۸۷۸ء	۲+	٢
پنڈت شیونرائن	۲۱ متی ۱۸۸۸ء	۲۱	٣
پنڈت شیونرائن	۵ جون ۱۸۷۹ء	۲۸	۴
پنِڈت شيونرائن	کا جون <b>۹</b> ۸۸ء	٣٢	۵
بإوا نرائن سنگھ	9 ک۸۱ء	٣٣	۲
بإوا نرائن سنگھ	9 ۱۸۷ء	۳۸	۷
پنڈت دیا نندسر تی	۲۰ اپریل ۱۸۸۳ء	۴٩	۸
مختلف مذاهب کے لیڈر	۸ مارچ ۱۸۸۵ء	۵۱	9
پنڈت رام چرن	۱۰ مئی ۱۸۸۵ء	۵۲	1+
اندرمن مرادآ بادی	۳۰ مئی ۱۸۸۵ء	۵۷	11
ينڈت کھڑک سنگھ	بلاتاريخ	۲٠	IT
پنڈت کیھرام	۱۲ اپریل ۱۸۸۵ء	77	۱۳

مكتوب بنام	تاریخ تحریر مکتوب	صفحہ	مكتوب نمبر
پنڈت کیھرام	۱ اپریل ۱۸۸۵ء	49	۱۴
پنڈت کیکھرام	2ا جولائی ۱۸۸۵ء	۷۲	10
پنڈت کیکھرام	اس جولائی ۱۸۸۵ء	۷۵	۱۲۱
پنڈت کیکھرام 🏟	بلاتاريخ	۷٦	14
پنڈت کیکھرام 🚳	۱۸۸۵ء	۷۲	IΛ
بجواب خط سا ہو کاران قادیان 🏟	۱۸۸۵ء	۷۸	19
ڈاکٹرجگن ناتھ	اا جنوری ۱۸۹۲ء	۸٠	<b>r</b> •
آريةوم 👁	۲۹۸۱ء	۸۳	۲۱
لالهجيم سين	۱۹۰۳ جون ۱۹۰۳ء	٨٢	77
مینجر گروگل گوجرانواله	ےا فروری ے•9اء	90	۲۳

☆.....☆

## مكتوب نمبرا

## سوامی دیا نندسرستی کے نام اعلان

حضرت میں موجود علیہ السلام نے ایک مضمون ابطال تناسخ پر بوعد ہ انعام پانچ ہو رو پہیہ لکھ کر رسالہ ہند و با ندھو، لا ہور میں چھپوا یا تھا۔ سوامی دیا نند صاحب نے حضرت میں موجود علیہ السلام کومباحثہ کی دعوت دی اور تین آریوں کی معرفت پیغام بھی بھیجا۔ حضرت میں موجود نے پیند نہ کیا کہ یہ کارروائی مخفی رہے۔ اس لئے سوامی جی کی دعوت مباحثہ کا جواب بذر بعیہ ایک چھپے ہوئے اعلان کے جو بمنزلہ کھلی چھی تھا، دے دیا۔ اس کو میں یہاں درج کرتا ہوں اور اس کحاظ سے کہ ناظرین پورالطف اُٹھا سکیں اس سے پہلے وہ مضمون درج کردیا جا تا ہے تا کہ جہاں ایک طرف ریکارڈ مکمل ہوجاوے وہاں ناظرین کواصل کیفیت کے کردیا جا تا ہے تا کہ جہاں ایک طرف ریکارڈ مکمل ہوجاوے وہاں ناظرین کواصل کیفیت کے کواعلائے کمہ الاسلام کے لئے ایک خاص جوش بخشا گیا تھا اور آپ کسی ایسے موقعہ کو ہاتھ سے نہیں دیتے تھے۔ بیاعلان کے مطالعہ سے بیجی معلوم ہوگا کہ حضرت جمۃ اللہ علیہ السلام سے نہیں دیتے تھے۔ بیاعلان کے کما ایک خاص جوش بخشا گیا تھا اور آپ کسی ایسے موقعہ کو ہاتھ جب کہ نہ کوئی دعوئی تھا، نہ جماعت تھی۔ ہاں خدا تعالیٰ کی تا ئید آپ کے ساتھ تھی اور وہ جب کہ نہ کوئی دعوئی تھا، نہ جماعت تھی۔ ہاں خدا تعالیٰ کی تا ئید آپ کے ساتھ تھی اور وہ ابتدائی وقت تھا جب کہ خدا تعالیٰ کا کلام آپ پرنازل ہور ہا تھا۔ بہر حال وہ ضمون اعلان حب ذیل ہے۔ (ابٹریٹ)

### ابطال تناسخ ومقابليه ويدوفر قان

اعلان متعلقه مضمون ابطال تناسخ ومقابله وید وفر قان مع اشتها ر پانسور و پید جو پہلے بھی به مباحثه با واصاحب مشتهر کیا گیا تھا۔

نا ظرین انصاف آئین کی خدمت بابرکت میں واضح ہو کہ باعث مشتہر کرنے اس اعلان کا پیر ہے کہ عرصہ چندروز کا ہوا ہے کہ پیڈت کھڑک سنگھ صاحب ممبر آریباج امرتسر قادیان میں تشریف لائے اور متدعی بحث کے ہوئے۔ چنانچہ حسب خواہش ان کے دربارہ تناسخ اور مقابلہ ویدوقر آن کے گفتگو کرنا قراریایا۔ برطبق اس کے ہم نے ایک مضمون جواس اعلان کے بعد میں تحریر ہوگا ابطال تناسخ میں اس التزام سے مرتب کیا کہ تمام دلائل اس کے قر آن مجید سے لئے گئے اور کوئی بھی الیی دلیل ناکھی کہ جس کا ماخذ اور منشاء قرآن مجید نہ ہو۔اور پھرمضمون جلسہ عام میں پیڈت صاحب کی خدمت میں بیش کیا گیا تا کہ پنڈت صاحب بھی حسب قاعدہ ملتز مہ ہمارے کے اثباتِ تناسخ میں وید کی شرتیاں پیش کریں اور اس طور سے مسلہ تناسخ کا فیصلہ یا جائے اور ویداور قر آن کی حقیقت بھی ظاہر ہوجائے کہان میں سے کون غالب اور کون مغلوب ہے۔اس پرینڈ ت صاحب نے بعد سماعت تمام مضمون کے دلائل وید کے پیش کرنے سے عجز مطلق ظاہر کیا اور صرف دوشر تیاں رگوید سے پیش کیں کہ جن میں اُن کے زُعم میں تناسخ کا ذکر تھا اوراینی طاقت ہے بھی کوئی دلیل پیش کردہ ہماری کو ردّ نہ کر سکے۔ حالانکہ اُن پر واجب تھا کہ بمقابلہ دلائل فرقانی کے اپنے وید کا بھی کچھ فلسفہ ہم کو د کھلاتے ۔ اوراس دعوے کو جو پنڈت دیا نندصاحب مدت دراز سے کرر ہے ہیں کہ ویدسر چشمہ تمام علوم فنون کا ہے، ثابت کرتے ۔لیکن افسوس کہ کچھ بھی نہ بول سکے اور دم بخو درہ گئے اور عاجز اور لا جار ہوکرا پنے گاؤں کی طرف سدھار گئے ۔گاؤں میں جا کر پھرایک مضمون بھیجا۔جس سےمعلوم ہوتا ہے کہان کوابھی بحث کرنے کا شوق ہاقی ہے اور مسئلہ تناسخ میں مقابلہ ویداور قرآن کا بذریعہ کسی ا خبار جایتے ہیں۔ سوبہت خوب! ہم پہلے ہی تیار ہیں۔مضمون ابطالِ تناسخ جس کوہم جلسہ عام میں گوش گزار پیڈت صاحب موصوف کر ھیے ہیں وہ تمام مضمون دلائل و برا ہین قر آن مجید سے کھا گیا

ہے اور جا بجا آیات فرقانی کا حوالہ ہے۔ پٹٹت صاحب پر لازم ہے کہ صمون اپنا دلائل بید سے بمقابلہ مضمون ہمارے کے مرتب کیا ہو۔ پر چہ سفیر ہندیا برا در ہندیا آریا در پن میں طبع کراویں ۔ پھر آ یے ہی دانالوگ دیکھ لیں گےاور بہتر ہے کہ ثالث اور منصف اس مباحثہ تنقیح فضیلت ویداور قرآن میں دوشریف اور فاضل آ دمی مسیحی مذہب اور برہموساج سے جوفریقین کے مذہب سے بے تعلق ہیں ،مقرر کئے جاویں ۔سومیری دانست میں ایک جناب یا دری رجب علی صاحب جوخوب محقق مدقق ہیں اور دوسرے جناب پنڈت شیونرائن صاحب جو برہموساج میں اہل علم اور صاحب نظر دقیق ہیں۔ فیصلہ اس امر متنازعہ فیہ میں خُکُم بننے کے لئے بہت اَوْ لٰی اور اُنْسُبُ ہیں۔اس طور سے بحث کرنے میں حقیقت میں حار فائدے ہیں اول ہے کہ بحث تناسخ کی تحقیق تمام فیصلہ یا جائے گا۔ ووم اس موازنہ اور مقابلہ سے امتحان وید اور قرآن کا بخو بی ہو جائے گا اور بعد مقابلہ کے جوفر ق اہل انصاف کی نظر میں ظاہر ہوگا وہی فرق قول فیصل متصور ہوگا۔سوم یہ فائدہ کہ اس التزام سے نا واقف لوگوں کوعقا ئدمندرجہ ویدا ورقر آن سے بکلی اطلاع ہو جائے گی۔ چ**ہارم** یہ فائدہ کہ یہ بحث تناسخ کی کسی ایک شخص کی رائے خیال نہیں کی جائے گی بلکہ محول بہ کتاب ہو کراور معتا دطریق سے انجام پکڑ کر قابل تشکیک اور تزئیف نہیں رہے گی اور اس بحث میں یہ پچھضرور نہیں کہ صرف پنڈت کھڑک سنگھ صاحب تحریر جواب کے تن تنہا محنت اُٹھا کیں بلکہ میں عام اعلان دیتا ہوں کہ صاحبان مندرجه عنوان مضمون ابطال تناسخ جوذيل مين تحرير بهوگا ، كوئى صاحب ارباب فضل و كمال ميں سے متصدی جواب ہوں اورا گر کوئی صاحب بھی باوجوداس قدرتا کیدمزید کےاس طرف متوجہ نہیں ہو نگے اور دلائل ثبوت تناسخ کے فلسفہ متدعوبیہ وید سے پیش کریں گے یا درصورت عاری ہونے وید کے ان دلائل سے اپنی عقل سے جواب نہیں دیں گے تو ابطال تناسخ کی ہمیشہ کے لئے ان پر ڈگری ہو جائے گی ۔ اور نیز دعویٰ وید کا کہ گویا وہ تمام علوم فنون پرمتضمن ہے محض بے دلیل اور باطل کٹہرے گا۔اور بالآ خربغرض توجہ دہانی ہے بھی گزارش ہے کہ میں نے جوقبل اس سے فروری ۸ ۱۸۷ء میں ایک اشتهار تعدادي يانسوروپيه بإبطال مسكه تناسخ دياتها وه اشتهاراب اسمضمون سيربهي بعينه متعلق ہے۔اگر پنڈت کھڑک سنگھ صاحب یا کوئی اور صاحب ہمارے تمام دلائل کونمبروار جواب دلائل مندرجہ وید سے دے کراپنی عقل سے تو ڑیں گے تو بلا شبہر قم اشتہار کے مستحق تھہریں گے اور بالخصوص

بخدمت پنڈت کھڑک سنگھ صاحب کہ جن کا یہ دعویٰ ہے کہ ہم پانچ منٹ میں جواب دے سکتے ہیں یہ گزارش ہے کہ اب اپنی اُس استعداد علمی کوروبروئے فضلاءِ نامدارِ ملّت مسیحی و برہموساج کے دکھلاویں اور جو جو کمالات اُن کی ذات سامی میں پوشیدہ ہیں منصۂ ظہور میں لاویں۔ ور نہ عوام کالانعام کے سامنے دَم زنی کرناصر ف لاف گزاف ہے۔ اس سے زیادہ نہیں۔ اب میں ذیل میں مضمون موعودہ لکھتا ہوں۔ مضمون ابطال تناشخ و مقابلہ فلسفہ وید وقر آن جس کے طلب جواب میں صاحبان فضلاء آریہ ساج یعنی پنڈت کھڑک سنگھ صاحب، سوامی پنڈ ت دیا نند صاحب، جناب باوا نرائن سنگھ صاحب، جناب منشی شرم پت صاحب ایڈیٹر آریہ باوا نرائن سنگھ صاحب، جناب منشی شرم پت صاحب ایڈیٹر ساج درین، جناب بابوسار داپر شاد صاحب، جناب منشی شرم پت صاحب سیکرٹری آریہ ساج قادیان، جناب بابوسار داپر شاد صاحب، جناب منشی شرم پت صاحب سیکرٹری آریہ ساج قادیان، جناب منشی اندر من صاحب عیں بوعدہ انعام پانسور و پیہ۔

آریہ صاحبان کا پہلا اصول جو مدار تناشخ ہے یہ ہے کہ دنیا کا کوئی پیدا کرنے والانہیں اور سب ارواح مثل پرمیشور کے قدیم اور انادی ہیں اور اپنے اپنے وجود کے آپ ہی پرمیشور ہیں۔ میں کہتا ہوں کہ بیاصول غلط ہے اور اس پر تناشخ کی ٹرٹری جمانا بنیاد فاسد پر فاسد ہے۔قرآن مجید کہ جس پر تنام تحقیق اسلام کی بین ہے اور جس کے دلائل کو پیش کرنا بغرض مطالبہ دلائل ویداور مقابلہ باہمی فلسفہ مندرجہ ویداور قرآن ہم وعدہ کر کچے ہیں ،ضرورت خالقیت باری تعالی کو دلائل قطعیہ سے ثابت کرتا ہے۔ چنانچہ وہ دلائل بتفصیل ذیل ہیں۔

ولیل اقل جو بر بان کمی ہے۔ یعن علّت سے معلول کی طرف دلیل گئ ہے۔ دیکھوسورہ وعد الجزو ۱۳۔ اللّٰهُ خَالِقَی کُلِّ شَیْءِ قَ هُوَ الْوَاحِدُ الْقَهَّالُ لَا یعنی خدا ہر ایک چیز کا خالق ہے کیونکہ وہ اپنی ذات اور صفات میں واحد ہے اور واحد بھی ایسا کہ قہار ہے یعنی سب چیزوں کو اپنی ماتحت رکھتا ہے اور ان پر غالب ہے۔ یہ دلیل بذریعہ شکل اوّل کے جو بدیبی الانتاج ہے اس طرح پر قائم ہوتی ہے کہ صغری اس کا بیہ ہے جو خدا واحد اور قہار ہے اور کبری بید کہ ہرایک جو واحد اور قہار ہو وہ تمام موجودات ماسوائے اپنے کا مخالق ہے۔ نتیجہ یہ ہوا کہ جو خدا تمام مخلوقات کا خالق ہے۔

ا ثبات قضیہ اُولی بیعنی صغریٰ کا اس طور سے ہے کہ واحد اور قہمار ہونا خدا تعالیٰ کا اصول مسکلہ

فریق ثانی بلکہ دنیا کا اصول ہے اور اثبات قضیہ ثانیہ یعنی مفہوم کبری کا اس *طرح پر ہے ک*ہ اگر خدا تعالی باوصف وا حداور قہار ہونے کے وجود ماسوائے اپنے کا خالق نہ ہوبلکہ وجودتمام موجودات کا مثل اس کے قدیم سے چلا آتا ہوتو اس صورت میں وہ وا حدا ورقہار بھی نہیں ہوسکتا۔وا حداس باعث سے نہیں ہوسکتا کہ وحدا نیت کے معنی سوائے اس کے اور کچھ نہیں کہ شرکت غیر سے بنگلی پاک ہواور جب خدا تعالی خالق ارواح نه ہوتو اس سے دوطور کا شرک لا زم آیا۔اوّل بیکہ سب ارواح غیرمخلوق ہوکر مثل اس کے قدیم الوجود ہو گئے۔ دوم یہ کہان کے لئے بھی مثل پروردگار کے ہستی حقیقی ماننی یڑے۔ جومتفاض عن الغیر نہیں ۔ پس اسی کا نام شرکت بالغیر ہے اور شرک بالغیر ذاتِ باری کا بہ بدا ہت عقل باطل ہے۔ کیونکہ اس سے شریک الباری پیدا ہوتا ہے اور شریک الباری ممتنع اور محال ہے۔ پس جوامر مشکزم محال ہووہ بھی محال ہے اور قہار اِس باعث سے نہیں ہوسکتا کہ صفت قہاری کے یه معنی ہیں کہ دوسروں کواینے ماتحت میں کر لینا اور اُن پر قابض اور متصرف ہو جانا۔سوغیرمخلوق اور روحوں کو خدا اینے ماتحت نہیں کرسکتا کیونکہ جو چیزیں اپنی ذات میں قدیم اور غیرمصنوع ہیں وہ بالضرورت اپنی ذات میں واجب الوجود ہیں۔اس لئے کہا پنے تحقیق وجود میں دوسری کسی علّت کے مختاج نہیں اور اسی کا نام واجب ہے جس کو فارسی میں خدا لینی خود آئندہ کہتے ہیں۔ پس جب ارواح مثل ذات باری تعالیٰ کے خدا اور واجب الوجود تھہرے تو اُن کا باری تعالیٰ کے ماتحت رہنا عندالعقل محال اورممتنع ہوا کیونکہ ایک واجب الوجود دوسرے واجب الوجود کے ماتحت نہیں ہوسکتا۔ اس سے دور پانسلسل لازم آتا ہے۔لیکن حال واقعہ جومسلم فریقین ہے، یہ ہے کہ سب ارواح خدا تعالیٰ کے ماتحت ہیں ، کوئی اُس کے قبضہُ قدرت سے باہر نہیں ۔ پس اس سے ثابت ہوا کہ وہ سب حا د ث اورمخلوق ہیں کو ئی ان میں سے خدااور واجب الوجو دنہیں اوریہی مطلب تھا۔ ولیل دوم جو اتنی ہے۔ یعنی معلول سے علّت کی طرف دلیل لی گئ ہے دیکھوسورۃ الفرقان جزو ۱۸۔ لَمْ يَكُنْ لَّهُ شَرِيْكُ فِي الْمُلْكِ وَخَلَقَ كُلَّ شَيْعٌ فَقَدَّرَهُ تَقُدِيرًا لِين اس کے ملک میں کوئی اس کا شریک نہیں، وہ سب کا خالق ہے اوراُ س کے خالق ہونے پرید دلیل واضح ہے کہ ہرایک چیز کوایک انداز ہمقرری پر پیدا کیا ہے کہ جن سے وہ تجاوز نہیں کرسکتی۔ بلکہ اُسی انداز ہ میں

محصورا ورمحد دو ہے اس کی شکل منطقی اس طرح پر ہے کہ ہرجسم اور روح ایک انداز ہمقرری میں محصور اورمحدود ہے۔اور ہرایک وہ چیز کہ کسی انداز ہمقرری میں محصوراورمحدود ہواس کا کوئی حاصراورمُجدِّد ضرور ہوتا ہے۔ نتیجہ بیہوا کہ ہرایک جسم اور روح کے لئے ایک حاصر اور مُحدِّد ہے۔ اب اثبات قضیہ اولی کا لیخی محدود القدر ہونے اشیاء کا اس طرح پر ہے کہ جمیع اجسام اور ارواح میں جو جو خاصیتیں یا کی جاتی ہیں عقل تجویز کرسکتی ہے کہ اُن خواص سے زیادہ خواص اُن میں پائے جاتے ہیں مثلاً انسان کی دوآ تکھیں ہیں اورعندالعقل ممکن تھا کہ اُس کی چارآ تکھیں ہوتیں۔ دومنہ کی طرف اور دو پیچھے کی طرف تا کہ جیسا آ گے کی چیزوں کو دیکھتا ہے ویبا ہی چیچے کی چیزوں کو بھی دیکھ لیتا۔اور کچھ شک نہیں کہ جارآ نکھ کا ہونا بہنسبت دوآ نکھ کے کمال میں زیادہ اور فائدہ میں دو چند ہے اور انسان کے پُرنہیں اورممکن تھا کہ مثل اوریر ندوں کے اُس کے پر بھی ہوتے اور علی منراالقیاس نفس ناطقہانسانی بھی ایک خاص درجہ میں محدود ہے جبیبا کہ وہ بغیرتعلیم کسی معلم کے خود بخو دمجہولات کو دریا فت نہیں کرسکتا۔ قاسر خارجی سے کہ جیسے جنون یامخوری ہے، سالم الحال نہیں رہ سکتا بلکہ فی الفوراس کی قو توں اور طاقتوں میں تندر واقع ہوجا تاہے۔اسی طرح بذا تدا دراک جزئیات نہیں کرسکتا جیسا کہ اس کو شیخ محقق بوعلی سینا نے نمط سابع اشارات میں بتصریح لکھا ہے۔حالا نکہ عندالعقل ممکن تھا کہان سب آ فات اورعیوب سے بچا ہوا ہوتا۔ پس جن جن مراتب اور فضائل کوانسان اوراُس کی روح کے لئے عقل تجویز کرسکتی ہے وہ کس بات سے ان مراتب سے محروم ہے۔ آیا تجویز کسی اور مجوز سے یا خود ا بنی رضامندی ہے۔اگر کہو کہ اپنی رضا مندی ہے تو پیصریح خلاف ہے۔ کیونکہ کوئی شخص اینے حق میں نقص روانہیں رکھتا اور اگر کہو کہ تجویز کسی اور مجوز سے ۔ تو مبارک ہو کہ وجود خالق ارواح اور اجسام کا ثابت ہو گیااوریہی مدعاتھا۔

وليل سوم قياس الخلف ہے اور قياس الخلف أس قياس كانام ہے جس ميں اثبات مطلوب كا بذريعه ابطال نقيض أس كے كيا جا تا ہے اور اس قياس كوملم منطق ميں خُلف اس جہت سے كہتے ہيں كه خلف لغت ميں بمعنی باطل كے ہيں اور اس طرح اس قياس ميں اگر مطلوب كو كہ جس كی حقیقت كا دعوىٰ خلف لغت ميں بمعنی باطل كے ہيں اور اس طرح اس قياس ميں اگر مطلوب كو كہ جس كی حقیقت كا دعویٰ ہے سچانہ مان ليا جا و بے تو نتیجہ ايسا نكلے گا جو باطل كو مستلزم ہوگا اور قياس مذكور بيہ ہے ديكھوسورة الطّور الجزو برائم خُلِقُول السّالية في الله السّالية في الله الله في الله الله في في الله في الله

وَالْاَرْضَ بَلْ لَا يُوْقِنُوْنَ - اَمْ عِنْدَهُمْ خَزَ آبِنُ رَبِّكَ اَمْ هُمُ الْمُصَّيْطِرُ وُنَ لِ يَعِينَ كَيَا بِيلُوَّ فَلُوْنَ - اَمْ عِنْدَهُمْ خَزَ آبِنُ رَبِيلًا كَلَ عَلَى عَلَى اللّهِ عَلَى بِيدا مُولِ عَنِي فَالِقَ كَ يوں مِى بيدا مُوكَةَ يا يعنى كيا بيلوگ جو دكوآ ب مِى بيدا كرايا - يا خود علّت العلل بين جنهوں نے زمين وآسان بيدا كيايا ان كي پاس غير متنا ہى خزانے علم اور عقل كے بين جن سے اُنہوں نے ان سے معلوم كيا كہ ہم قديم الوجود بين يا وہ آزاد بين اور كى كے قبضہ قدرت ميں مقهور نہيں بيں - بيگان ہوكہ جبكہ ان پركوئى غالب اور قهار مى نہيں تو وہ اُن كا خالق كيسے ہو - اس آيت شريف ميں بيا ستدلال لطيف ہے كہ ہر بي شقوق قدرامت ارواح كہ اس طرز مدل سے بيان فر مايا ہے كہ ہرا يك شق كے بيان سے ابطال اُس شق كا في الفور سمجھا جا تا ہے اور تفصيل اشارات لطيفہ كى يوں ہے كہ

شق اق ل یعنی ایک شے معدوم کا بغیر فعل کسی فاعل کے خود بخو د پیدا ہو جانا اس طرح پر باطل ہے کہ اس سے ترجیح بلا مسسر جَّسے لازم آتی ہے کیونکہ عدم سے وجود کا لباس پہننا ایک مؤثر مرجَّح موجود موجّع کو چاہتا ہے جو جانب وجود کو جانب عدم پرترجیح دے لیکن اس جگہ کوئی مؤثر مرجَّح موجود نہیں اور بغیر وجود مرجَّح کے خود بخو دترجیح پیدا ہو جانا محال ہے۔

اور شق دوم یعنی اپنے وجود کا آپ ہی خالق ہونا اس طرح پر باطل ہے کہ اس سے تقدم شے کا اپنے نفس پر لازم آتا ہے کیونکہ اگریہ تسلیم کیا جائے کہ ہر ایک شے کے وجود کی علّب موجبہ اُس شے کا نفس ہے تو بالضرورت میرا قرار اس اقرار کومشلزم ہوگا کہ وہ سب اشیاء اپنے وجود سے پہلے موجود ہونا محال ہے۔

اورشق سوم یعنی ہرایک شے کامثل ذات باری کیجلّٹ العلل اورصانع عالم ہونا تعددٌ خداؤں کومشلزم ہے اور تعدد خداؤں کا بالا تفاق محال ہے اور نیز اس سے دَور یاشلسل لازم آتا ہے اور وہ بھی محال ہے۔

اور شق چہارم بینی محیط ہونانفس انسان کا علوم غیر متنا ہی پر اس دلیل سے محال ہے کہ نفسِ انسانی باعتبارتعین شخیص خارجی کے متنا ہی ہے اور متنا ہی میں غیر متنا ہی سانہیں سکتا۔اس سے تحدید غیر محدود کی لازم آتی ہے۔

اورش پنجم اینی خود مختار ہونا اور کسی کے تم کے ماتحت ہونا ممتنع الوجود ہے۔ کیونکہ نفسِ انسان کا بھتر ورت استکمالِ ذات اپنی کے ایک مُکھِل کا مختاج ہے اور عتاج کا خود مختار ہونا محال ہے۔

اس سے اجتماع نقیصین لازم آتا ہے۔ پس جبہ بغیر ذریعہ خالق کے موجود ہونا موجودات کا بہر صورت ممتنع اور محال ہوا تو بالضرور یہی ماننا پڑا کہ تمام اشیاء موجودہ محدودہ کا ایک خالق ہے جو ذات باری تعالی ہے۔ اور شکل اس قیاس کی جو تر تیب مقد مات صغری کبری سے با قاعدہ معطقیہ مرتب ہوتی ہے اس طرح پر ہے کہ ہم کہتے ہیں کہ یہ قضیہ فی نفسہ صادق ہے کہ کوئی شے بجز ذریعہ واجب الوجود کے موجود نہیں ہو گئی۔ کیونکہ اگر صادق نہیں ہے تو پھر اس کی نقیض صادق ہوگی کہ ہر ایک شخیخ ذریعہ واجب الوجود کے موجود نہیں ہو گئی کہ ہر میں ابھی ثابت ہو چکا ہے کہ وجود تمام اشیاءِ مکنہ کا بغیر ذریعہ واجب الوجود کے موجود نہیں ہو کئی تو یہ قضیہ کو ایک ہو جود تمام اشیاء کو کی کہ جر میں اگری قاب ہوگی کہ وجود تمام اشیاء کو کی کے جر ذریعہ واجب الوجود کے موجود نہیں ہو کئی تو یہ قضیہ کو ایک ہوگا کہ وجود تمام اشیاء کو کالاتِ خمسہ کا ایک موجود ہونا امر محال ہے۔ پس اگریہ قطال ہے۔ پس نتیجہ نکلا کہ کسی شے کا بغیر واجب الوجود کے موجود ہونا امر محال ہے۔ اور بہن نتیجہ نکلا کہ کسی شے کا بغیر واجب الوجود کے موجود ہونا امر محال ہے۔ اور بہن نتیجہ نکلا کہ کسی شے کا بغیر واجب الوجود کے موجود ہونا امر محال ہے۔ اور بہن قاطل ہے۔ اور بہن نتیجہ نکلا کہ کسی شے کا بغیر واجب الوجود کے موجود ہونا امر محال ہے۔ اور محال ہے۔ اور بہن قال ہم کال ہے۔ اور بہن قال ہم کسی شا

ولیل چہارم قرآن مجید میں بذریعہ ماد کا قیاس اقترانی قائم کی گئی ہے۔ جاننا چاہئے کہ قیاس جمت کی تین قسموں میں سے پہلی قسم ہے۔ اور قیاس اقترانی وہ قیاس ہے کہ جس میں عین نتیجہ کا یا نقیض اس کی بالفعل مذکور نہ ہو بلکہ بالقوہ پائی جائے اور اقترانی اس جہت سے کہتے ہیں کہ حدوداس کے لیعنی اَصغراوراَ وسط اورا کبر مقتر ن ہوتی ہیں اور بالعوم قیاس جمت کے تمام اقسام سے اعلیٰ اور افضل ہے کیونکہ اس میں کلی کے حال سے جزئیات کے حال پر دلیل کپڑی جاتی ہے کہ جو بباعث استیفاءِ تام کے مفید یقین کامل کے ہے۔ پس وہ قیاس کہ جس کی اتن تعریف ہے اس آیت شریفہ میں درج ہے اور جو سافی ہے اس آیت شریف میں النہ اور جو سافی میں گواہی دے رہا ہے۔ ویکھوسورۃ الحشر جزو ۲۸۔ گھو اللّه الْحَالَةُ الْمُحَمِّوِّ لُنَّهُ الْمُرَّمِّ وَ اللّهُ الللّهُ اللّهُ الل

صورت نوعیہ عطا کرنے والا ہے کیونکہ اس کے لئے تمام اساء حسنہ ثابت ہیں۔ یعنی جمیع صفاتِ کاملہ جو باعتبار کمال قدرت کے عقل تجویز کرسکتی ہے اُس کی ذات میں جمع ہیں۔ لہذا نیست سے ہست کرنے پر بھی وہ قادر ہے۔ کیونکہ نیست سے ہست کرنا قدرتی کمالات سے ایک اعلیٰ کمال ہے اور تربے مقد مات اس قیاس کی بصورت شکل اوّل کے اس طرح پر ہے کہ ہم کہتے ہیں کہ پیدا کرنا اور محض اپنی قدرت سے وجود بخشا ایک کمال ہے اور سب کمالات ذاتِ کامل واجب الوجود کو حاصل ہیں۔ پس تیجہ یہ ہوا کہ نیست سے ہست کرنے کا کمال بھی ذات باری کو حاصل ہے۔ ثبوت مفہوم صغریٰ کا لیعنی اس بات کا کہ محض اپنی قدرت سے پیدا کرنا ایک کمال ہے اس طرح پر ہوتا ہے کہ نقیض اس کی لیعنی سے امر کہ محض اپنی قدرت سے پیدا کرنا ایک کمال ہے اس طرح پر ہوتا ہے کہ نقیض معاون و مددگار نہ ہوا یک بھاری نقصان ہے۔ کیونکہ اگر ہم یہ فرض کریں کہ مادہ موجودہ سب جا بجا خرج ہوگیا تو ساتھ ہی یہ فرض کرنا پڑتا ہے کہ اب خدا پیدا کرنے سے قطعاً عاجز ہے حالا نکہ ایسانقص خرج ہوگیا تو ساتھ ہی یہ فرض کرنا پڑتا ہے کہ اب خدا پیدا کرنے سے قطعاً عاجز ہے حالا نکہ ایسانقص اس ذات غیر محدود اور قادر مطلق پر عائد کرنا گویا اس کی الو ہیت سے انکار کرنا ہے۔

سوائے اس کے علم الہیات میں بید مسکلہ بدلائل ثابت ہو چکا ہے کہ متجمع الکمالات ہونا واجب الوجود کا تحقیق الوہیت کے لئے شرط ہے۔ لینی بیدلا زم ہے کہ کوئی مرتبہ کمال کا مراتب ممکن التصور سے جو ذہن اور خیال میں گذر سکتا ہے اس ذات کامل سے فوت نہ ہو۔ پس بلا شبہ عقل اس بات کو چا ہتی ہے کہ کمال الوہیت باری تعالیٰ کا یہی ہے کہ سب موجودات کا سلسلہ اسی کی قدرت تک منتہی ہونہ یہ کہ کمال الوہیت باری تعالیٰ کا یہی ہے کہ سب موجودات کا سلسلہ اسی کی قدرت تک منتہی ہونہ یہ کہ صفت قد امت اور ہستی حقیقی کے بہت سے شریکوں میں بٹی ہوئی ہو۔ اور قدرت تک منتہی ہونہ یہ کہ صفت قد امت اور ہستی حقیقی کے بہت سے شریکوں میں بٹی ہوئی ہو ۔ اور کو ظع نظران سب دلائل اور برا بین کے ہرا کیسلیم الطبع سمجھ سکتا ہے کہ اعلیٰ کام بہ نسبت ادنیٰ کام ہنسبت ادنیٰ کام ہونہ یہ داخل کے زیادہ ترکمال پر دلالت کرتا ہے۔ پس جس صورت میں تالیف اجزاء عالم کمال الہی میں داخل ہے تو پھر پیدا کرنا عالم کا بغیرا حتیاج اسباب کے جوکروڑ ہا درجہ زیادہ ترقدرت پر دلالت کرتا ہے کس قدراعلٰی کمال ہوگا۔ پس صغریٰ اس شکل کا بوجہ کامل ثابت ہوا۔

اور ثبوت کبریٰ کا یعنی اس قضیه کا که ہرایک کمال ذات باری کوحاصل ہے اس طرح پر ہے کہ اگر بعض کمالات ذات باری کوحاصل نہیں تو اس صورت میں بیسوال ہوگا کہ محرومی ان کمالات سے بخوشی خاطر ہے تو یہ جموری ہے۔اگر کہو کہ بخوشی خاطر ہے تو یہ جموٹ ہے کیونکہ کوئی شخص اپنی خوشی

سے اپنے کمال میں نقص روانہیں رکھتا۔ اور نیز جب کہ بیصفت قدیم سے خدا کی ذات سے قطعاً مفقو د ہے تو خوشی خاطر کہاں رہی؟ اورا گر کہو کہ مجبوری سے ، تو وجود کسی اور قاسر کا ماننا پڑا کہ جس نے خدا کو مجبور کیا اور نفاذ اختیارات خدا کی سے اس کوروکا۔ یا بیفرض کرنا پڑا کہ وہ قاسراس کا اپناہی ضعف اور نا تو انی ہے ، کوئی خارجی قاسر نہیں ۔ بہر حال وہ مجبور تھہرا۔ تو اس صورت میں وہ خدا کی کے لائق نہر ہا۔ پس بالضرورت اس سے ثابت ہوا کہ خدا وند تعالی داغ مجبوری سے کہ بطلان الوہیت کو مستزم ہے پاک اور منزہ ہے اور صفت کا ملہ خالقیت اور عدم سے پیدا کرنے کی اس کو حاصل ہے اور مسلام ہے اور علی مطلب تھا۔

**ولیل پنجم** فرقان مجید میں خالقیت باری تعالیٰ پر بمادہ **قیاس استثنائی** قائم کی گئی ہے اور قیاس استثنائی اس قیاس کو کہتے ہیں کہ جس میں عین نتیجہ یانقیض اس کی بالفعل موجود ہوا ور دومقدموں سے مرکب ہو لعنی ایک شرطیہ اور دوسرے وضعیّہ ہے۔ چنانچہ آیت شریف جواس قیاس پر متضمن ہے رہے دیکھو سورة الرُّم جزو٢٣- يَخْلُقُكُمْ فِي بُطُونِ أُمَّهَ تِكُمْ خَلْقًا مِّنْ بَعْدِ خَلْقِ فِي ظُلْمَتٍ تَلَثِ ذٰلِكُ مُ اللَّهُ رَبُّكُمْ لِللَّهِ مَنْ أَبُكُمْ لِللَّهِ مِنْ اللَّهِ مِن تين اندهير نه يردون ميں بيدا کرتا ہے اس حکمت کا ملہ سے کہ ایک پیدائش اور تسمی اور ایک XXX اور قسم کی بنا تا ہے۔ لیعنی ہر عضو کو صورت مختف اور خاصیتیں اور طاقتیں الگ الگ بخشاہے یہاں تک کہ قالب بیجان میں جان ڈال دیتا ہے نہاس کواند هیرا کا م کرنے سے رو کتا ہے اور نہ مختلف قسموں اور خاصیتوں کے اعضا بنانا اُس یر مشکل ہوتا ہےاور نہ سلسلہ پیدائش کے ہمیشہ جاری رکھنے میں اس کو کچھ دفت اور حرج واقعہ ہوتا ہے۔ ذٰلِڪُھُ اللّٰهُ وَبُّكُمْ وہی جو ہمیشہ اس سلسلہ قدرت کو ہریا اور قائم رکھتا ہے وہی تمہارارتِ ہے۔ لینی اسی قدرتِ تامہ سے اس کی ربوبیت تامہ جوعدم سے وجود اور وجود سے کمال وجود بخشنے کو کہتے ہیں ثابت ہوتا ہے۔ کیونکہ اگر وہ ربّ الاشیاء نہ ہوتا اور اپنی ذات میں ربوبیب تامّہ نہ رکھتا اور صرف مثل ایک بڑھئی یا کاریگر کے إدھراُ دھرسے لے کر گزارہ کرتا تو اس کوقدرت تام ہرگز حاصل نہ ہوتی اور ہمیشہاور ہروقت کا میاب نہ ہوسکتا۔ بلکہ بھی نہ بھی ضرورٹوٹ آ جاتی اورپیدا کرنے سے عا جزرہ جاتا۔خلاصہ آیت کا بیہ ہے کہ جس شخص کافعل ربوہیتِ تامّہ سے نہ ہویعنی ازخود پیدا کنندہ نہ

لِ الزُّمر: ٧

ہو، اس کو قدرتِ تامّہ بھی حاصل نہیں ہوسکتی۔ لیکن خدا کو قدرتِ تامّہ حاصل ہے کیونکہ قسم کی پیدائش بنانا اورا یک بعدد وسرے کے بلا تخالف ظہور میں لا نا اور کام کو ہمیشہ برابر چلا نا قدرتِ تامّہ کی کامل نشانی ہے۔ پس اس سے ثابت ہوا کہ خدائے تعالی کور بوبیتِ تامّہ حاصل ہے اور در حقیقت وہ ربّ الاشیاء ہے نہ صرف بڑھئی اور معمارا شیاء کا، ورنہ ممکن نہ تھا کہ کارخانہ دنیا کا ہمیشہ بلاحرج چلتا ربتا بلکہ دنیا اور اس کے کارخانہ کا بھی کا خاتمہ ہوجاتا کیونکہ جس کا فعل اختیارِ تام سے نہیں وہ ہمیشہ اور ہروقت اور ہر تعداد پر ہرگز قا در نہیں ہوسکتا۔

اور شکل اس قیاس کی جوآیت شریف میں درج ہے بقا عدہ منطقیہ اس طرح پر ہے کہ جس شخص کا فعل کسی وجود کے پیدا کرنے میں بطور قدرتِ تامّہ کی لینی عدم سے ہست کرنا بھی ضروری ہے لیکن خدا کا فعل مخلوقات کے پیدا کرنے میں بطور قدرت تامہ ضروری ہے۔ پہن نتیجہ بیہ ہوا کہ اس کے لئے صفت ر بو ہیت تامّہ کی بھی ضروری ہے۔

 جب کوئی بار باراُن کی دوکان پر جا کران کو دق کرے کہ فلاں چیز ابھی مجھے بنا دوتو آخراُس کے تقاضے سے تنگ آ کرا کثر بول اُٹھتے ہیں کہ میاں میں پھھ خدانہیں ہوں کہ صرف تھم سے کام کر دول ۔ فلاں فلاں چیز ملے گی تو پھر بنا دول گا۔غرض سب جانتے ہیں کہ صافع تام کے لئے قدرت تام اور ربوبیت شرط ہے۔ یہ بات نہیں کہ جب تک زید نہ مرے بکر کے گھر لڑکا پیدا نہ ہو۔ یا جب تک خالد فوت نہ ہو ولید کے قالب میں جو ابھی پیٹ میں ہے جان نہ پڑ سکے۔ پس بالضرورت صغریٰ ثابت ہوا'۔

اور کبری شکل کالیتن پیر کہ خدامخلو قات کے پیدا کرنے میں بطور قدرتِ تامّہ کے ضروری ہے۔خود ثبوت صغریٰ سے ثابت ہوتا ہے اور نیز ظاہر ہے کہ اگر خدا تعالیٰ میں قدرت ضروریہ تامیہ نہ ہوتو پھر قدرت اس کی بعض اتفاقی امور کے حصول پرموقوف ہوگی اور جبیبا کہ ہم بیان کر چکے ہیں ،عقل تجویز کرسکتی ہے کہا تفاقی امور وقت برخدا تعالیٰ کومیسر نہ ہوسکیس کیونکہ وہ اتفاقی ہیں ضروری نہیں ۔ حالانکہ تعلق کپڑناروح کا جنین کےجسم سے بروقت تیاری جسم اس کے لازم ملزوم ہے۔ پس ثابت ہوا کہ فعل خدا تعالیٰ کا بطور قدرتِ تامّه کے ضروری ہے اور نیز اس دلیل سے ضرورت قدرتِ تامہ کی خدا تعالیٰ کے لئے واجب تھہرتی ہے کہ بموجب اصول متقررہ فلسفہ کے ہم کوا ختیار ہے کہ یہ فرض کریں کہ مثلاً ایک مدت تک تمام ارواح موجودہ ابدان متناسبہ اپنے سے متعلق رہیں۔ پس جب ہم نے بیامر فرض کیا تو بیفرض ہمارااس دوسر بے فرض کوبھی مستلزم ہوگا کہ اب تا انقضائے اس مدت کے ان جنیوں میں جو رحموں میں تیار ہوئے ہیں کوئی روح داخل نہیں ہوگا۔ حالانکہ جنیوں کا بغیر تعلق روح کے معطل یڑے رہنا یہ بداہت عقل باطل ہے۔ پس جوامرستلزم باطل ہے وہ بھی باطل ۔ پس ثبوت متقد مین سے یہ نتیجہ ثابت ہو گیا کہ خدائے تعالیٰ کے لئے صفت ربوبیت تامہ کی ضروری ہے اور یہی مطلب تھا۔ **ولیل ششم** قرآن مجید میں بمادہ قیاس مرکب قائم کی گئی اور قیاس مرکب کی یہ تعریف ہے کہ ایسے مقد مات سے مؤلف ہوکراُن سے ایبا نتیجہ نکلے کہ اگر چہ وہ نتیجہ خود بذاتہ مطلب کو ثابت نہ کرتا ہولیکن مطلب بذر بعہ اس کے اس طور سے ثابت ہو کہ اُسی نتیجہ کوکسی اور مقدمہ کے ساتھ ملا کر ایک دوسرا قیاس بنایا جائے۔ پھرخواہ نتیجہ مطلوب اسی قیاس دوم کے ذریعہ سے نکل آوے یا اور کسی قدر اسی طور سے قیاسات بنا کرمطلوب حاصل ہو۔ دونو ں صورتوں میں اس قیاس کو قیاس مرکب کہتے ہیں

اورآیت شریف جواس قیاس پرمنضمن ہے، یہ ہے دیکھوسورۃ البقرۃ الجزو۳ \_ اَللّٰهُ لَآ اِللّٰہَ اِلَّا هُمَق اَنْحَىُّ الْقَيُّوْمُ لَا تَأْخُذُهُ سِنَةً قَلَا نَوْمُ لَهُ مَا فِي السَّمُوتِ وَمَا فِي الْأَرْضِ لِيعن فدا اپنی ذات میں سب مخلوقات کے معبود ہونے کا ہمیشہ حق رکھتا ہے جس میں کوئی اس کا شریک نہیں ۔اس دلیل روشن سے کہوہ زندہ از لی ابدی ہے اور سب چیزوں کا وہی قیوم ہے یعنی قیام اور بقاہر چیز کا اسی کے بقااور قیام سے ہے اور وہی ہرچیز کو ہر دم تھا ہے ہوئے ہے، نہاس پراونگ طاری ہوتی ہے، نہ نیند اُ سے پکڑتی ہے۔ یعنی حفاظت مخلوق سے بھی غافل نہیں ہوتا۔ پس جب کہ ہرا یک چیز کی قائمی اسی سے ہے۔ پس ثابت ہے کہ ہرایک مخلوقات آسا نوں کا اور مخلوقات زمین کا وہی خالق ہے اور و ہی مالک۔ اورشکل اس قیاس کی جو آیت شریف میں وار د ہے بقاعدہ منطقیہ اس طرح پر ہے (جزاوّل قیاس مرکب کی) (صغریٰ) خدا کو بلا شرکته الغیر تمام مخلوقات کے معبود ہونے کاحق از لی ابدی ہے (کبریٰ) اور جس کوتمام مخلوقات کے معبود ہونے کاحق از لی ابدی ہووہ زندہ از لی ابدی اورتمام چیزوں کا قیوم ہوتا ہے ( نتیجہ ) خدا زندہ ازلی ابدی اورتمام چیزوں کا قیوم ہے۔ (جز ثانی قیاس مرکب کی کہ جس میں نتیجہ قیاس اوّل کا صغریٰ قیاس کا بنایا گیا ہے (صغریٰ ) (خداونداز لی ابدی اورتمام چیزوں کا قیوم ہے) ( کبریٰ) اور جوزندہ از لی ابدی اورتمام چیزوں کا قیوم ہووہ تمام اشیاء کا خالق ہوتا ہے) ( نتیجہ ) ( خداتمام چیزوں کا خالق ہے ) صغریٰ جزواوّل قیاس مرکب کا لیعنی سے قضیہ کہ خدا کا بلاشرکت غیرے تمام مخلوقات کے معبود ہونے کاحق ازلی ابدی ہے باقر ارفریق ثانی ٹا بت ہے۔ پس حاجت اقامت دلیل کی نہیں اور کبریٰ جز اوّل قیاس مرکب کا لیعنی پیوفضیہ کہ جس کو تمام اشیاء کے معبود ہونے کاحق از لی ابدی ہووہ زندہ از لی ابدی اور تمام اشیاء کا قیوم ہوتا ہے۔اس طرح پر ثابت ہے کہا گرخدائے تعالی از لی ابدی زندہ نہیں ہے توبیفرض کر ناپڑا کہ کسی وقت پیدا ہویا آ ئندہ کسی وقت باقی نہیں رہے گا۔ دونوں صورتوں میں ازلی ابدی معبود ہونا اس کا باطل ہوتا ہے کیونکہ جب اس کا وجود ہی نہ رہاتو پھرعبادت اس کی نہیں ہوسکتی کیونکہ عبادت معدوم کی صحیح نہیں ہے اور جب وہ بوجہ معدوم ہونے کے معبود ازلی ابدی نہر ہاتو اس سے پیقضیہ کا ذب ہوا کہ خدا کومعبود ہونے کاحق ازلی ابدی ہے۔ حالا نکہ ابھی ذکر ہو چکا ہے کہ بیر تضیہ صادق ہے۔ پس ماننا پڑا کہ جس کو تمام اشیاء کے معبود ہونے کاحق از لی ابدی ہووہ زندہ از لی ابدی ہوتا ہے۔

اسی طرح اگر خدا تمام چیزوں کا قیوم نہیں ہے یعنی حیات اور بقاد وسروں کی اس کی حیات اور بقا پر موقوف نہیں تو اس صورت میں وجوداس کا بقا مخلوقات کے واسطے کچھشرط نہ ہوگا۔ بلکہ تا ثیراس کی بطورمؤ ثر بالقسر ہوگی۔ نہ بطور علّت حقیقة حافظ الاشیاء کے کیونکہ مؤثر بالقسر اسے کہتے ہیں کہ جس کا وجودا وربقاءاس کے متاثر کے بقاء کے واسطے شرط نہ ہوجیسے زید نے مثلاً ایک پتھر چلایا اوراُسی وقت پھر چلاتے ہی مرگیا تو بیشک اسی پھر کو جوابھی اس کے ہاتھ سے چھٹا ہے بعد موت زید کے بھی حرکت رہے گی ۔ پس اسی طرح اگر بقول آ رہیساج والوں کے خدا تعالیٰ کومُض مؤثر بالقسر قرار دیا جائے تو اس سے نعوذ باللہ میدلازم آتا ہے کہ اگر پرمیشور کی موت بھی فرض کریں تو بھی ارواح اور ذرات کا کچھ بھی حرج نہ ہو۔ کیونکہ بقول پنڈت دیا نندصاحب کے کہ جس کواُنہوں نے ستیارتھ پر کاش میں درج فر ما کرتو حید کا ستیاناس کیا ہے اور نیز بقول پنڈت کھڑک سنگھ صاحب کے جنہوں نے بغیر سویے سمجھے تقلید پنڈت دیا نندصا حب کی اختیار کی ہے۔ وید میں پیکھا ہے کہ سب ارواح اپنی بقااور حیات میں بالکل پرمیشور سے بے غرض ہیں اور جیسے بڑھئی کو چوکی سے اور کمہار کو گھڑے سے نسبت ہوتی ہے وہی برمیشور کومخلوقات سے نسبت ہے۔ یعنی صرف جوڑنے جاڑنے سے ٹنڈا پرمیشر گریکا چلاتا ہےاور قیوم چیزوں کانہیں ہے۔لیکن ہرایک دانا جانتا ہے کہ ایسا ماننے سے بیلازم آتا ہے کہ یرمیشور کا وجود بھی مثل کمہاروں اور نجاروں کے وجود کے بقاءِ اشیاء کے لئے کچھ شرط نہ ہو بلکہ جیسے بعدموت کمہاروں اور بڑھئیوں کے گھڑے اور چوکیاں اسی طرح سے بنے رہتے ہیں اسی طرح بصورت فوت ہونے پرمیشور کے بھی اشیاءموجودہ میں کچھ بھی خلل واقع نہ ہو سکے۔ پس ثابت ہوا کہ بیہ خیال پنڈت صاحب کا جو پرمیشور کو صانع ہونے میں کمہار اور بڑھئی سے مشابہت ہے قیاس مع الفارق ہے۔ کاش اگر وہ خدا کو قیوم اشیاء کا مانتے اور نجاروں سانہ جانتے تو ان کو بیتو کہنانہ پڑتا کہ یرمیشور کی موت فرض کرنے سے روحوں کا کچھ بھی نقصان نہیں لیکن شاید وید میں بھی لکھا ہوگا ورنہ میں کیونکر کہوں کہ پیڈت صاحب کو قیومت پروردگار جواجلی بدیہیات ہے، (یر) کچھ شک ہے ا وراگر پنڈ ت صاحب پرمیشور کو قیوم سب چیز وں کا مانتے ہیں تو پھراس کو کمہاروں اور معماروں سے نسبت دینا کس قتم کی بدّیا ہے اور وید میں اس پر دلیل کیالکھی ہے۔ دیکھوفر قان مجید میں

صفت قیوی پروردگار کی کئی مقام میں ثابت کی ہے جسیا کہ مکرراس دوسری آبت میں بھی فر مایا ہے۔
سورۃ النور اَللّٰهُ نُوْرُ السَّمُولِ قِ وَالْاَرْضِ لِی بعنی خدا آسان وز مین کا نور ہے۔ اس سے طقہ سفلی اورعلوی میں حیات اور بقا کی روشیٰ ہے۔ پس اس ہماری حقیق سے جزاوّل قیاس مرکب کا بھیہ ہے اور جزاوّل قیاس مرکب کی ابھی ثابت ہو چی ہے۔ پس بھیہ بھی ثابت ہو گیا اور کبریٰ جزو ثانی کا جوزندہ از کی ابدی اور قیوم سب چیزوں کا ہووہ خالق ہوتا ہے اس طرح پر ثابت ہے کہ قیوم اُسے کہتے ہیں از کی ابھا اور حیات و در کری گیا اور کی کا ماوی کے مقاور کیا تا اور شرط کے میمنی ہیں کہ اگر اُس کا عدم فرض کیا جائے تو ساتھ ہی مشروط کا عدم فرض کرنا پڑے۔ جیسے کہیں کہ اگر خدا تعالیٰ کا وجود نہ ہوتو ہوتا۔ ہوتو کسی چیز کا وجود نہ ہوتو سے کہیں کہ اگر خدا تعالیٰ کا وجود نہ ہوتا ہے کہیں سے قول کہ اگر خدا تعالیٰ کا وجود نہ ہوتو اللّٰ کا وجود نہ ہوتا ہوتا۔ کسی چیز کا وجود نہ ہوتا ہوتا۔ کسی چیز کا وجود نہ ہوتا ہوتا۔ کسی چیز کا وجود نہ ہوتا۔ کی ماوی ہے کہ خدا تعالیٰ کا وجود دنہ ہوتا تو کسی چیز کا وجود نہ ہوتا۔ کسی سے ثابت ہوا کہ خدائے تعالیٰ کا وجود دوسری چیزوں کے وجود کا علّت ہو۔ کین ثابت ہوگیا کہ خدا کے بیات ہو ۔ کسی شرکی مطلب تھا گیکی اللّٰ ہے اور خالق کا وجود خلوق کے لئے علّت ہو۔ کسی ثابت ہوگیا کہ خدا خالق ہور خالق کا وجود خلوق کے لئے علّت ہو۔ کسی ثابت ہوگیا کہ خدا خالق ہے اور بھر خلوق کے لئے علّت ہو۔ کسی شاک ہوگیا کہ خدا خالق ہے اور بھی مطلب تھا گیا

مرزاغلام احمه برئيس قاديان

لِ النُّور:٣٦ ﴿ يِرِانِي تَحْرِينِ،روحانِي خزائن جلد٢صفحة ١٩١٣

#### مكتؤب نمبرا

## سوامی دیا نندصاحب کے نام کھلا خط بصورت اعلان

سوامی دیا نندصاحب نے بجواب ہماری اس بحث کے، جوہم نے روحوں کا ہے اُنت ہونا باطل کر کے غلط ہونا مسلمہ تناسخ اور قدامت سلسلہ دنیا کا ثابت کیا ہے، معرفت تین کس آریہ ہماج والوں کے یہ پیغام بھیجا ہے کہ اگرارواح حقیقت میں ہےانت نہیں لیکن تناسخ اس طرح پر ہمیشہ رہتا ہے کہ جب سب ارواح مکتی پا جاتے ہیں تو پھر بوقت ضرورت مکتی خانہ سے باہر نکالے جاتے ہیں۔ اب سوامی صاحب فرماتے ہیں کہ اگر ہمارے اس جواب میں پھھشک ہوتو بالمواجہ بحث کرنی چا ہئے۔ چنانچہ اس بارے میں سوامی صاحب کا خط بھی آیا۔ اس خط میں بحث کا شوق ظاہر کرتے ہیں اس واسطے بذریعہ اس اعلان کے ظاہر کیا جاتا ہے کہ

#### یہ بحث بالمواجہ ہم کو بسر وچشم منظور ہے۔

کاش سوای صاحب کسی طرح ہمار ہے سوالوں کا جواب دیں۔ مناسب ہے کہ سوائی صاحب کوئی مقام اور ثالث بالخیرا ور انعقاد جلسہ کی تجویز کر کے بذر بعیہ کسی مشہورا خبار کے مشتہر کر دیں لیکن اس جلسہ میں شرط یہ ہے کہ یہ جلسہ بحاضری چند منصفان صاحب لیا دت اعلیٰ کہ تین صاحب ان میں سے ممبران برہم ساج اور تین صاحب سیحی مذہب ہو نگے قرار پاوے گا۔ اوّل تقریر کرنے کا ہماراحق ہوگا کیونکہ ہم معرض ہیں۔ پھر پنڈت صاحب برعایت شرائط جوچا ہیں گے جواب دیں گے۔ پھران کا جواب الجواب ہماری طرف سے گزارش ہوگا اور بحث ختم ہوجائے گی۔ ہم سوای صاحب کی اس درخواست سے بہت خوش ہوئے ۔ ہم تو پہلے ہی کہتے تھے کہ کیوں سوائی صاحب اور اور دھندوں میں درخواست سے بہت خوش ہوئے ۔ ہم تو ہوا ہے گی ہوئے ۔ ہم سوائی صاحب والوں کا در بند کر رکھا ہے۔ اب اگر سوائی صاحب نے اس اعلان کا جواب نہیں دیتے جس نے سب آر یہ ساج مولکہ دم بند کر رکھا ہے۔ اب اگر سوائی صاحب نے اس اعلان کیں درج ہیں۔ ناظرین پڑھیں اور انصاف فرما کیں۔ مفاسد ہیں مضمون مشتملہ متعلقہ اس اعلان میں درج ہیں۔ ناظرین پڑھیں اور انصاف فرما کیں۔ مفاسد ہیں مضمون مشتملہ متعلقہ اس اعلان میں درج ہیں۔ ناظرین پڑھیں اور انصاف فرما کیں۔ مفاسد ہیں مضمون مشتملہ متعلقہ اس اعلان میں درج ہیں۔ ناظرین پڑھیں اور انصاف فرما کیں۔ مارجون ۱۸کہ ۱

#### مكتوب نمبرسا

# د بوساج کے بانی مبانی پنڈت شونرائن صاحب سیتا نند اگنی ہوتری سے خطوکتابت

الہام ایک القاء غیبی ہے کہ جس کا حصول کسی طرح کی سوچ اور تر دّ داور تفکّر اور تد ہر پرموتو ف نہیں ہوتا اور ایک واضح اور منکشف احساس سے کہ جیسے سامع کو متکلم سے یامضروب کوضارب سے یا مملوس کو لامس سے ہو،محسوس ہوتا ہے اور اس سے نفس کو مثل حرکات فکریہ کے کوئی الم روحانی نہیں ملموس کو لامس سے ہو،محسوس ہوتا ہے اور اس سے نفس کو مثل حرکات فکریہ کے کوئی الم روحانی نہیں بہنچتا بلکہ جیسے عاشق اپنے معشوق کی رویت سے بلاتکلّف انشراح اور انبساط پاتا ہے ویسا ہی روح کو الہام سے ایک ازلی اور قدیمی رابطہ ہے کہ جس سے روح لذت اُٹھاتی ہے۔غرض یہ ایک منجانب اللہ اعلام لذیذ ہے کہ جس کونفٹ فی الروع اور وحی بھی کہتے ہیں۔

## دلیل لمی نمبراوّل۔ الہام کی ضرورت

کوئی قانون عاصم ہمارے پاس ایسانہیں ہے کہ جس کے ذریعہ سے ہم ازوماً غلطی سے نے سکیں۔

یمی باعث ہے کہ جن حکیموں نے قواعد منطق کے بنائے اور مسائل مناظرہ کے ایجاد کئے اور دلائل فلسفہ

کے گھڑے، وہ بھی غلطیوں میں ڈو بتے رہے اور صد ہا طور کے باطل خیال اور جھوٹا فلسفہ اور نکمی باتیں
اپنی نادانی کی یادگار میں چھوڑ گئے۔ پس اس سے بی ثبوت ملتا ہے کہ اپنی ہی تحقیقات سے جمیج امور ھے اور عقا کد صحیحہ پر پہنچ جانا اور کہیں غلطی نہ کرنا ایک محال عادی ہے۔ کیونکہ آج تک ہم نے کوئی فر دبشر ایسا نہیں دیکھا اور نہ سنا اور نہ کی تاب میں لکھا ہوا پایا کہ جوا پنی تمام نظر اور فکر میں سہوا ور خطاسے معصوم ہو۔ پس بذریعہ قیاس استقر ائی کے بیٹ چے اور سچا نتیجہ نکلتا ہے کہ وجودا پسے اشخاس کا کہ جنہوں نے صرف قانون قدرت میں فکر اور غور کر کے اور اپنے نہرہ کا نشنس کو واقعات عالم سے مطابقت دے کر اپنی صحیحہ تحقیقات کو ایسے اعلیٰ پا بیصد افت پر پہنچا دیا ہو کہ جس میں غلطی کا نکانا غیر ممکن ہو، خود عا دیا غیر ممکن ہے۔

اب بعداس کے جس امر میں آپ بحث کر سکتے ہیں اور جس بحث کا آپ کوحق پہنچتا ہے وہ پیر ہے کہاس کے برخلاف ہمارے اس استقرا کے کوئی نظیر دے کر ہمارے اس استقرا کوتوڑ دیں یعنی ازروئے وضع متقیم مناظرہ کے جواب آپ کا صرف اس امر میں محصور ہے کہ اگر آپ کی نظر میں ہارااستقرا غیرتیجے ہے تو آپ بغرض ابطال ہارے اس استقراکے کوئی ایسافر د کامل ارباب نظراور فکراور حدس میں سے پیش کریں کہ جس کی تمام راؤں اور فیصلوں اور جب منٹوں کے میں کوئی نقص نکالنا ہر گزممکن نہ ہواور زبان اور قلم اُس کی سہو و خطا سے بالکل معصوم ہو۔ تا ہم بھی تو دیکھیں کہ وہ در حقیقت ایبا ہی معصوم ہے یا کیا حال ہے؟ اگر معصوم نکلے گا تو بیشک آپ سیجے اور ہم جھوٹے ، ور نہ صاف ظاہر ہے کہ جس حالت میں نہ خودانسان اپنے علم اور وا قفیت سے غلطی سے پچ سکے اور نہ خدا (جورحیم وکریم اور ہرایک سہوو خطا سے مبرااور ہرامر کی اصل حقیقت سے واقف ہے ) بذریعہ اپنے سیج الہام کےاپنے بندوں کی مدد کرے تو پھر ہم عاجز بندے کیونکر ظلمات جہل اور خطاسے باہر آویں اور کیونکر آفات شک وشبہ سے نجات یا ئیں ۔ لہذا میں مشحکم رائے سے بیہ بات ظاہر کرتا ہوں کہ مقتضائے حکمت اور رحمت اور بندہ پروری اُس قادرمطلق کا یہی ہے کہ وقیاً فو قیاً جب مصلحت دیکھے ایسے لوگوں کو پیدا کرتا رہے کہ عقا کدھتے کے جاننے اوراَ خلاق صحیحہ کے معلوم کرنے میں خدا کی طرف سے الہام یا ئیں اور تفہیم تعلیم کا ملکہ وہبی رکھیں تا کہ نفوسِ بشریبہ، کہ سچی ہدایت کے لئے پیدا کئے گئے ہیں ،اپنی سعادت مطلوبہ سےمحروم نہرہیں۔

> راقم آپ کا نیاز مند غلام احم<sup>ر ع</sup>فی عنه

۲۱ رمنگ ۹ ۱۸۷ء

#### جواب ازینڈت شِونرائن

مکرمی جناب مرزا صاحب! عنا میہ آپ کا جمع مضمون پہنچا۔ آپ نے الہام کی تعریف اور اس کی ضرورت کے بارے میں جو کچھ لکھا ہے، افسوس ہے کہ میں اس سے اتفاق نہیں کرسکتا ہوں۔میرے اتفاق نہ کرنے کی جوجو وجو ہات ہیں اُنہیں ذیل میں رقم کرتا ہوں۔

اوّل: آپ کی اس دلیل میں (جس کوآپ لمی قر اردیتے ہیں ) علاوہ اس خیال کے کہوہ الہام کے لئے جس کوآی معلول تصور کرتے ہیں علّت ہوسکتی ہے یانہیں ، ایک صریحاً غلطی ایسی یائی جاتی ہے کہ وہ واقعات کے خلاف ہے۔ مثلاً آپ ارقام فرماتے ہیں کہ'' کوئی قانون عاصم ہمارے پاس ابیانہیں ہے کہ جس کے ذریعہ سے ہم لزوماً غلطی سے پچسکیں اوریہی باعث ہے کہ جن حکیموں نے قواعد منطق کے بنائے اور مسائل منا ظربے کے ایجاد کئے اور دلائل فلسفہ کے گھڑے وہ بھی غلطیوں میں ڈو بتے رہے اور صدیا طور کے باطل خیال اور جھوٹا فلسفہ اور نگمی باتیں اپنی نا دانی کی یا د گار چھوڑ گئے''۔اس سے کیا آپ کا پیمطلب ہے کہ انسان نے اپنی تحقیقات میں ہزاروں برس سے جو پچھ آج تک مغززنی کی ہےاور ہاتھ پیر مارے ہیں،اُس میں بجز باطل خیال اور جھوٹا فلسفہ اور نگمی باتوں کے کوئی سیجے خیال اور کوئی راست اور حق امر باقی نہیں جھوڑ اگیا ہے؟ یا اب جومحقق نیچر کی تحقیقات میں مصروف ہیں وہ صرف'' نا دانی کے ذخیرہ کو زیادہ کرتے ہیں اور حق امر پر پہنچنے سے قطعی مجبور ہیں؟اگرآپان سوالوں کا جواب نفی میں نہ دیں تو صاف ظاہر ہے کہ آپ سینکڑوں علوم اور اُن کے متعلق ہزاروں باتوں کی راست اور صحیح معلومات سے دنیا کی ہرایک قوم کم وبیش مستفید ہورہی ہے، صریحاً انکارکرتے ہیں۔مگر میں یقین کرتا ہوں کہ شاید آپ کا بیمطلب نہ ہوگا اور اس بیان سے غالبًا آ پ کی پیمرا د ہوگی کہانسان سے اپنی تحقیقات اور معلومات میں سہوا ور خطا کا ہوناممکن ہے۔ مگریہ بیب کہ نیچرنے انسان کوفی ذاتہ ایبا بنایا ہے کہ جس سے وہ کوئی معلو مات صحت کے ساتھ حاصل ہی نہیں کر سکتا ہے۔ کیونکہ ایسے اشخاص آپ نے خود دیکھے اور سنے ہونگے اور نیز تاریخ میں ایسے لوگوں کا ذکر یڑھا ہوگا کہ جواینی'' تمام نظراورفکرمیں''اگرچہ آپ کے نز دیک سہواور خطاسے معصوم نہ ہوں مگر بہت سی با توں میں اُن کی معلومات قطعی راست اور درست ثابت ہوئی ہے اور صدیا امور کی تحقیقات جو بچھلے اور حال کے زمانہ میں وقوع میں آئی ہے اس میں غلطی کا نکلنا قطعی غیرممکن ہے اور اس بیان کی تصدیق آ یا علوم طبعی ریاضی اورا خلاقی وغیرہ کے متعلق صدیا معلومات میں بخو بی کر سکتے ہیں۔ گل معلومات جوانسان آج تک حاصل کر چکاہےاور نیز آئندہ حاصل کرےگا ،اس کے حصول کا گل سامان ہر فرد بشر میں نیچر نے مہیا کر دیا ہے۔اب اس سامان کوانسان فر داً فر داً اور نیز بہ ہئیت مجموعی جس قدراینی محنت اور جانفشانی سے روز بروز زیادہ سے زیادہ ففیس اور طاقتور بنانے کے ساتھ ترقی کی

صورت میں لاتا جاتا ہے اور جس قدراس کے مناسب استعال کی تمیز پیدا کرتا جاتا ہے اسی قدروہ نیچر کی تحقیقات میں زیادہ سے زیادہ ترصحت کے ساتھ اپنی معلومات کے حصول میں کا میاب ہوتا جاتا ہے۔ اس مخضر بیان سے میں یقین کرتا ہوں کہ آپ اس بات کے تسلیم کرنے سے انکار نہ کریں گے کہ انسان سے اپنی تحقیقات میں اگر چہ ملطی کرناممکنات سے ہے۔مگرینہیں کہ ہرایک معلومات میں اس کے نلطی موجود ہے بلکہ بہت کچھ معلومات اس کی صحیح ہیں اور ظاہر ہے کہ جن معلومات میں اس کی غلطی موجود نہیں ہے وہ جس قاعدہ یا طریق کے برتا ؤ کے ساتھ ظہور میں آئی ہے وہ بھی غلطی سے مبرّا تھا۔ کیونکہ غلط قاعدہ کے عملدرآ مدیسے بھی کوئی صحیح نتیجہ برآ مزہیں ہوتا ہے۔ پس جومعلو مات اس کی صحیح ہے اس میں اسے حقیقت کے حصول کے لئے جو سامان نیچر نے اُسے عطا کیا تھا اس کاصحیح اور مناسب استعال ظہور میں آیا گر جہاں اس نے اپنی معلومات میں غلطی کھائی ہے وہاں اس کی مناسب مناسب میں موئی۔ گویا ایک شخص جس کے پاس دُور بین موجود ہے اور اُس کی نلی بھی وہ کھولنا جانتا ہے مگرٹھیک فوکس نہ پیدا کرنے کے باعث جس طرح مقابل کی شے کو یا تو دیکھنے سے محروم رہتا ہے یا بشرط دیکھنے کے صاف اوراصل حالت میں نہیں دیکھ سکتا ہے۔ایک شخص اسی طرح ا پنی تحقیقات میں حسب مذکورہ بالا نیچری سامان کی دُور بین کھولتے وقت مناسب درجہ کے فوکس میں قائم کرنے سے رہ جاتا ہے تو وہ یا تو حقیقت کی تصویر کے دیکھنے سے ہی محروم ہوجاتا ہے یا وہ تصویر جیسی ہے ولیی نہیں دیکھ ﷺ سکتا مگر جوشخص برخلاف اس شخص کے سیح فو کس کے پیدا کرنے کے قابل ہوتا ہے وہ پہلے شخص کی غلطی کو دریا فت کر لیتا ہے اور حق الامر کو پہنچ جا تا ہے۔

اب اس بیان سے (کہ جونہایت سیدھا اور صاف ہے) یہ بخو بی ثابت ہے کہ اوّل تو انسان بعض صور توں میں اپنے نیچری سامان کے مناسب استعال کے ساتھ پہلے ہی حق امر کو دریافت کرلیتا کے دنیا میں جسے ہاتھ پیراور صحت بدنی رکھتے ہوئے بھی ہزاروں اور لاکھوں اشخاص بلا مشقت ستی اور کا ہلی کے ساتھ ہی شکم پُری کرنے کومستعدر ہتے ہیں ویسے ہی معلومات کے متعلق بھی لاکھوں اور کروڑوں اشخاص باوجود تحقیقات کیلئے نیچری سامان سے مشرف ہونے کے پھراپنے دماغ کو پریشان کرنانہیں چاہتے ہیں اور جن باتوں کی اصلیت کو اپنے تھوڑے سے فکر سے بھی معلوم کر سکتے ہیں ان کے لئے بھی خود تکلیف اُٹھانانہیں چاہتے ہیں اور محض اندھوں کی طرح ایک ہی تقلید کے ساتھ مطلب برآ ری کرتے ہیں اور بہی وجہ ہے کہ دنیا میں آج تک ایک کی غلطی لاکھوں کروڑوں روحوں پرمؤ ردیکھی جاتی ہے۔

ہے۔ دوم بشرط مناسب استعال میں نہ لانے یا نہ لاسکنے کی اگر غلطی کھا تا ہے تو کوئی دوسرا جسے اس کے ٹھیک استعال کا موقع مل جاتا ہے وہ اس غلطی کور فع کر دیتا ہے چنا نچہ انسانی معلومات کی کل تاریخ اس قتم کے دلچیپ سلسلہ سے پُر ہے اور اس سلسلہ میں جو ہزاروں برس کا تجربہ ظاہر کرتا ہے کسی محقق کے لئے اس نتیجہ پر پہنچنا بہت دشوار نہیں رہتا ہے کہ انسان فی ذاتہ تمام ضروری اعضاء جسمانی اور قواعد دماغی واخلاقی سے مشرف ہوکر اس دنیا میں (جواس کے تمام نیچر کے حسب حال اور باہمی ربط وعلاقہ کے ساتھ وابستہ کی گئی ہے ) آپ اپنا راستہ ڈھونڈ ھے اور خو داپنی جسمانی روحانی بھلائی اور بہتری کے وسائل کاعلم حاصل کرے اور فائدہ اُٹھائے۔

پس اس قانون قدرت کو پس انداز کر کے یا تھیم حقیقی کی دانائی کے خلاف اگر ہم ایک فرضی دلیل قائم کریں کہ چونکہ انسان کواپنے چاروں طرف دیکھنا ضروریات سے ہے اور دیکھنے کیلئے جو دوآ نکھیں اس کے چہرے پر قائم کی گئی ہیں۔وہ جس وقت سامنے کی اشیاء کے دیکھنے میں مصروف ہوتی ہیں اُس وفت بیچھے ہے اُس کے اگر اُس کی ہلاکت کا سامان کیا گیا ہوتو وہ بشرط آ گے کی دوہی آ تکھوں کے ہونے کے ضرور ہے کہ پیچھے کے حال کے دیکھنے سے محروم رہے۔ پس ممکن نہ تھا کہ خدا جورتیم اور کریم اور حکیم ہے وہ اسے سرکے پیچھے کی طرف بھی دوآ تکھیں ایسی عطانہ کرتا کہ جس سے وہ مذکورۂ بالا خطرہ سے نجات یانے کی تدبیر کرسکتا۔ پس جبکہ سر کے پیچھے کی طرف دو آئکھوں کے ہونے کی ضرورت ہے لہٰذا لا زم ہوا کہ خدا اپنے بندوں کی مزید حفاظت کی غرض سے ایسی آئکھیں عطا کرے یااسیقتم کی ایک اور دلیل ہم بی قائم کریں کہ چونکہ انسان کی عقل خطا کرتی ہے اور اسے بیہ علم بھی آج تک حاصل نہیں ہے کہ بمبئی ہے جس جہاز پروہ ولایت کوروانہ ہوتا ہے اس کی روانگی کی تاریخ سے ہفتہ یا ڈیڑھ ہفتہ بعد جوخطرنا ک طوفان سمندر میں آنے والا ہے اور جس میں اس کا جہاز غرق ہونے کو ہےا سے پہلے سے جان سکے ۔ پس جس حالت میں نہ خودانسان اپنے علم اور واقفیت ہے اپنے تنین طوفان کے مہلک اور خوفناک اثر ہے محفوظ کرسکتا ہے اور وہ خدا (جورحیم وکریم اور ہر ایک سہو وخطا سے مبرا اور ہرامر کی حقیقت پر واقف ہے ) بذریعہ اپنے نج کے پیغام کے فوراً اپنے بندوں کی مدد کرے تو پھر ہم عاجز بندے کیونکراپنی جان کو ہلاکت کے طوفان سے محفوظ رکھ سکتے ہیں ۔ پس مقتضائے حکمت اور رحمت اور بندہ بروری اُس قا درمطلق کا یہی ہے کہ وقباً فو قباً وہ ہم کو

طوفان کے آنے کی اس قدر عرصہ پہلے سے خبر دیتار ہے کہ جس سے ہمیں اپنے اور اپنے جہاز کے بچانے کا موقع مل سکے۔

اب ظاہر ہے کہ جولوگ حقیقت کے سمجھنے کا کافی ملکہ رکھتے ہیں اور منطق کے اصول کا بخو بی علم رکھتے ہیں وہ ہماری ان دونوں دلیلوں کوقطعی لنگڑی اور بے بنیاد خیال کریں گے کیوں؟ اس کئے ک**ہ اوّل** دونوں دلیلوں میں'' ضرورت'' کا جو کچھ قیاس قائم کیا گیا ہے جسے ہم نے اپنے نتیجہ کی علّت قرار دیا ہے وہ محض ہمارا ایک وہمی اور فرضی قیاس ہے، قوا نین نیچر سے اُس کی تا ئیدنہیں ہوتی بلکہ ہم اُلٹا قوانین نیچرکوپس انداز کر کے خدا کی خود دانائی پر حاشیہ چڑھاتے ہیں۔ دوم چونکہ ہماری علّت فرضی ہوتی ہے پس اس سے جونتیجہ ہم قائم کرتے ہیں وہ بھی فرضی ہوتا ہے اور واقعات نیچری خوداُس کی تر دید کرتے ہیں۔ چنانچہ جیسی پہلی مثال کے متعلق ہمارا نتیجہ واقعات کے خلاف ہے اور درحقیقت انسان کے سرکے پیچھے دوآ تکھیں اور زائد قائم نہیں کی گئیں ہیں۔ دوسری مثال میں بھی ویسے ہی باوجوداس کے کہ پینکڑوں جہاز آج تک سمندر میں غرق ہو چکے ہیں اور ہزاروں اور لاکھوں جانیں اُن کے ساتھ ضائع ہو چکی ہیں مگر آج تک خدانے کسی جہاز والے کے پاس کوئی نج کا پیغام اس قسم کا نہیں بھیجا جس کا دوسری مثال میں ذکر ہوا ہے۔ پس دونوں صورتوں میں ہماری''ضرورت'' کا قیاس خدا کی دانائی یا قوانین قدرت کے موافق نہ تھااس لئے اس کا نتیجہ بھی خدا کی حکمت کے خلاف ہونے کے باعث نیچر کے واقعات سے تقیدیق نہ یا سکا اور محض فرضی ثابت ہوا۔اب صاف ظاہر ہے کہ آپ نے اپنے الہام کی ضرورت پر جو دلیل پیش کی ہے وہ بجنسہ ہماری دونوں دلیلوں کے متثابہ ہے۔ کیونکہ آپ فر ماتے ہیں که'' جس حالت میں نہ خو دانسان اپنے علم اور واتفیت سے غلطی ﷺ سے ﴿ سکتے اور نہ خدا (جورحیم و کریم اور ہرایک سہواور خطا سے مبرااور ہرامر کی اصل حقیقت پر واقف ہے) بذریعہ اپنے سے الہام کے اپنے بندوں کی مدد کرے تو پھر ہم عاجز بندے کیونکر ظلمات جہل اور خطاسے باہر آ ویں اور کس طرح آ فات شک وشبہ سے نجات یا کیں ۔ لہذا میں مشحکم رائے سے بیہ بات ظاہر کرتا ہوں کہ مقتضائے حکمت اور رحمت اور بندہ پروری اس قا درمطلق کا یہی ہے کہ وقیاً فو قیاً جبمصلحت دیکھے ایسے لوگوں کو پیدا کرتا رہے کہ عقا ئدھتہ کے جاننے اورا خلاقِ صحیحہ کے 🖈 کل حالتوں میں انسان''اینے علم اور واقفیت'' میں غلطی نہیں کر تا۔ایڈیٹر برا در ہند

معلوم کرنے میں خدا کی طرف سے الہام یاویں''۔

پس جس صورت میں آپ کی اس دلیل میں بھی'' ضرورت'' کا قیاس مثل ہماری دونوں دلیلوں کے ہےاور قوانین نیچراس کی تصدیق کرنے سے اٹکاری ہیں تو پھراییا قیاس بجز فرضی اور وہمی ہونے کے اور کچھ ثابت نہیں ہوتا۔ کیونکہ ہم خو د تو بات بات میں الیی سینکٹر وں ضرور تیں قائم کر سکتے ہیں مگر سوال سے ہے کہ خدا کی حکمت بھی ہماری فرضی ضرورتوں کوتسلیم کرتی ہے یانہیں؟ محققوں کے نز دیک وہی ضرورت' ضرورت' ، ہوسکتی ہے جس کو نیچر یا خدا کی حکمت نے قائم کیا ہو۔ جیسے ہماری بھوک کے دفعیہ کیلئے غذا اور سانس لینے کیلئے ہوا کی ضرورت ہماری فرضی نہیں بلکہ نیچری ہے اور اسی لئے اُس کا ذ خیرہ بھی انسان کی زندگی کیلئے اُس نے فراہم کر دیا ہے۔ گر جوضرورت کہ نیچر کے نز دیک قابل تسلیم نہیں ہے اوراُسے خودہم اینے وہم سے قائم کرتے ہیں۔وہ ایک طرف جس طور برمحض فرضی ہوتی ہے دوسری طرف اُسی طور پر اُسے علت کھہرا کر جو نتیجہ قائم کرتے ہیں وہ بھی فرضی ہونے کے باعث واقعات کے ساتھ مطابق نہیں ہوتا ہے اور پیصورت ہم نے اپنی مثالوں میں بخو بی ظاہر کر دی ہے۔ دوم اس بات کی نسبت کہ آپ نے الہام کی تعریف میں جو پچھ عبارت رقم کی ہے اُس کا آپ کی دلیل سے کہاں تک ربط ہے۔اسی قدرلکھنا کافی ہے کہ جس حالت میں آپ نے اپنا الہام کی کل بنیاد جس''ضرورت'' پر قائم کی ہے در حقیقت وہ ضرورت جبکہ خود بے بنیاد ہے یعنی نیچر کے نز دیک وہ ضرورت قابل شلیم نہیں ہے تو پھرا گریہ بھی ما نا جاوے کہ جوعمارت آپ نے کسی اپنی بنیا د یر کھڑی کی ہے وہ اچھےمصالحہ کے ساتھ بھی تغمیر کی ہے تا ہم وہ بے بنیا د ہونے کے باعث بجز وہم کے اور کہیں نہیں تھہر سکتی اور جیسے اس کی بنیا دفرضی ہے ویسے ہی وہ بھی آخر کا رفرضی رہتی ہے۔ الہام کے اس غلط عقیدہ کے باعث دنیا میں لوگوں کوجس قدر نقصان پہنچا ہےاور جس قدرخرا بیاں

الہام کے اس غلط عقیدہ کے باعث دنیا میں لوگوں کوجس قدر نقصان پہنچا ہے اور جس قدر خرابیاں برپا ہوئی ہیں اور انسانی ترقی کوجس قدر روک پہنچی ہے اس کے ذکر کرنے کواگر چہ میرا دل چاہتا ہے مگر چونکہ امر متنا قضہ سے اُس کا اس وقت کچھ علاقہ نہیں ہے لہذا اس کا بیان یہاں پر ملتو کی رکھتا ہوں۔

> آ پ کا نیاز مند شیونرائن ۔اگئی ہوتری

### مكتؤب نمبرهم

مکرمی جناب پنڈت صاحب

آپ کا عنایت نامہ عین انتظار کے وقت میں پہنچا۔ کمال افسوس سے لکھتا ہوں جوآپ کو تکلیف بھی ہوئی اور مجھ کو جواب بھی صحیح صحیح نہ ملا۔ میر بسوال کا تو یہ ماحصل تھا کہ جبکہ ہماری نجات (کہ جس کے وسائل کا تلاش کرنا آپ کے نز دیک بھی ضروری ہے) عقا کدھے اور اخلاق صحیحہ اور اعمال حسنہ کے دریافت کرنے پر موقوف ہے کہ جن میں امور باطلہ کی ہرگز آمیزش نہ ہوتو اس صورت میں ہم بجز اس کے کہ ہمارے علوم دینیہ اور معارف شرعیہ ایسے طریق محفوظ سے لئے گئے ہوں جو دخلِ مفاسد اور مکرات سے بطتی معصوم ہوا ورکسی طریق سے نجات نہیں پاسکتے۔ اس کے جواب میں اگر آپ وضع استقامت پر چلتے اور دابِ مناظرہ کو مرعی رکھتے تو از روئے حصر عقلی کے جواب میں اگر آپ وضع استقامت پر چلتے اور دابِ مناظرہ کو مرعی رکھتے تو از روئے حصر عقلی کے جواب آپ کا (در حالت انکار) صرف تین باتوں میں سے کسی ایک بات میں محصور ہوتا۔

اوّل ہیکہ آپ سرے سے نجات کا ہی انکار کرتے اور اس کے وسائل کومفقو دالوجود اور ممتنع الحصول تھمراتے اور اس کی ضرورت کو چار آئکھوں کی ضرورت کی طرح صرف ایک طمع خام سیجھتے ۔

دوم بیر کہ نجات کے قائل ہوتے لیکن اُس کے حصول کے لئے عقائداوراعمال کا ہرایک کذب اور فساد سے پاک ہونا ضروری نہ جانتے بلکہ محض باطل یا امور مخلوطہ حق اور باطل کو بھی موجب نجات کا قرار دیتے ۔

سوم یہ کہ حصول نجات کو صرف حق محض سے ہی (جوا متزاج باطل سے بنگی منزہ ہو) مشروط رکھتے اور یہ دعویٰ کرتے کہ طریقہ مجوزہ عقل کاحق محض ہی ہے اور اس صورت میں لازم تھا کہ بغرض اثبات اپنے اس دعویٰ کے ہمارے قیاس استقرائی کو (جو جحت کی اقسام ثلاثہ میں سے تیسری قسم ہے جس کو مضمون سابق میں پیش کر کے جس کو مضمون سابق میں پیش کر کے جس کو کئی نظیر معصوم عن الخطاء ہونے کسی عاقل کے پیش کر کے اور اس کے علوم نظریہ عقلیہ میں سے کوئی تصنیف دکھلا کر توڑ دیتے۔ پھرا گر حقیقت میں ہمارا قیاس استقرائی ٹوٹ جاتا اور ہم اُس تصنیف کی کوئی غلطی نکالنے سے عاجزرہ جاتے تو آپ کی ہم پرخاصی وگری ہوجاتی ۔ مگرافسوس کہ آپ نے ایسانہ کیا۔ ہزاروں مصنفوں کا ذکر تو کیا مگرنام ایک کا بھی نہ لیا

اور نہ اس کی کسی عقلی نظیری تصنیف کا پھے حوالہ دیا۔ اب اس تکلیف دہی سے میری غرض ہیہ ہے کہ اگر الہام کی حقیت میں جناب کو ہنوز پھے تامل ہے تو بغرض قائم کرنے ایک مسلک بحث کے شقوق ثلاثہ متذکرہ بالا میں سے کسی ایک شق کو اختیار بھے اور پھر اس کا ثبوت دیجئے۔ کیونکہ جب میں ضرورت الہام پر ججت قائم کر چکا تو ازروئے قانون مناظرہ کے آپ کا یہی منصب ہے جو آپ کسی حیلہ قانونی سے اس ججت کو تو ڑیں اور جیسا میں عرض کر چکا ہوں اس حیلہ انگیزی کے لئے آپ کے پاس صرف تین ہی طریق ہیں جن میں جن میں ایک کو اختیار کرنے میں آپ قانونا مجاز ہیں اور میہ بات خاطر مبارک پر واضح رہے کہ ہم کو اس بحث سے صرف اظہار حق منظور ہے۔ تعصب اور نفسا نیت جو سفہا کا طریقہ ہے ہرگز مرکو نے خاطر خور میں دلی محبت سے دوستا نہ یہ بحث آپ سے کرتا ہوں اور دوستا نہ میہ بحث آپ سے کرتا ہوں اور دوستا نہ میہ بحث آپ سے کرتا ہوں اور دوستا نہ میں جو اس کی جو اب کا منتظر ہوں۔

راقم \_آپ کا نیاز مند غلام احم<sup>ع ف</sup>ی عنه

#### ☆.....☆.....☆

مکرمی جناب مرزاصاحب

۵رجون ۹ ۱۸۷ء

آپ کا عنایت نامہ مرقومہ پانچویں ماہ حال مجھے ملا۔ نہایت افسوس ہے کہ میں نے آپ کے الہام کے بارے میں جو کچھ لطور جواب لکھا تھااس سے آپ تشفی حاصل نہ کر سکے۔ میر اافسوس اور بھی زیادہ بڑھتا جاتا ہے کہ جب میں دیکھا ہوں کہ آپ نے میرے جواب کے عدم تسلیم کی نسبت کوئی صاف اور معقول وجہ بھی تحریخ برنہیں فر مائی جس سے معلوم ہوتا ہے کہ آپ نے اُس کے بڑھنے اور سجھنے میں غوراور فکر کو دخل نہیں دیا۔

پھر آپ کے اس عنایت نامہ میں ایک اور لطف بیہ موجود ہے کہ آپ ایک جگہ پر قائم رہتے معلوم نہیں ہوتے۔ پہلے آپ نے الہام کی ضرورت اس دلیل کے ساتھ قائم کی کہ چونکہ انسان کی عقل حقیت کے معلوم کرنے میں عاجز ہے اور وہ اپنی تحقیقات میں خطا کرتی ہے پس ضرور ہے کہ انسان خدا کی طرف سے الہام پاوے۔ میں نے جب آپ کی اس ضرورت کوفرضی ثابت کردیا اور

دکھلا دیا کہ خدا کی حکمت اس ضرورت کو تسلیم نہیں کرتی ہے تو آپ نے پہلے مقام کو چھوڑ کراب دوسری طرف کا راستہ لیا اور بجائے ہماری تحریر کے تسلیم کرنے یا بشرط اعتراض کسی معقول جمت کے پیش کرنے کے اب اُسلسلہ کو نجات کے مسئلہ کے ساتھ آلییٹا۔ یعنی اصل بحث کو جوالہا م کی اصلیت پر تھی اُسے چھوڑ کر نجات کے مسئلہ کو لے بیٹھے اور اب اس نئے قضیہ کے ساتھ ایک نئی بحث کے اصولوں کو قائم کرنے لگے۔ پھراس پرایک طُرفہ ہے کہ آپ اخیر خط میں لکھتے ہیں کہ

''اگرالہام کی حقیت میں جناب کو ہنوز کچھ تامل ہے تو بغرض قائم کرنے ایک مسلک بحث شقوق ثلا نہ متذکرہ بالا میں سے کسی ایک شق کو اختیار کیجئے اور پھراس کا ثبوت دیجئے کیونکہ جب میں ضرورت الہام پر ججت قائم کر چکا تو اب از روئے قانون مناظرہ کے آپ کا بھی منصب ہے جو آپ کسی حیلہ قانونی سے اس ججت کوتوڑ دیں'۔

گویا یک نه هُد دو هُد ۔ آپ نے ضرورت الہام پر جو جحت قائم کی تھی وہ تو جناب من! میں ایک د فعہ توڑ چکا اور اُس فرضی ضرورت پر جوعمارت الہام کی آی نے قائم کی تھی اسے بے بنیا دھمہرا چکا مگرافسوس ہے ایک عرصہ دراز کی عادت کے باعث اُس کی تصویر ہنوز آپ کی نظروں میں سائی ہوئی ہےاور وہ عادت باوجوداس کے کہ آپ کو''اس بحث سے صرف اظہار حق منظور ہے'' مگر پھر آ پ کوحقیقت کے پاس پہنچنے میں سدراہ ہے۔ تحقیق حق اُس وقت تک اپنا قدم نہیں جماسکتی ہے جب تک کہ ایک خیال جوعادت میں داخل ہو گیا ہے اُس کو ایک دوسری عادت کے ساتھ جدا کرنے کی مشق حاصل نہ کی جائے کسی عیسائی کا ایک چھوٹا سالڑ کا بھی گنگا کے یانی کوصرف دریا کا یانی سمجھتا ہے اور اس سے زیادہ گناہ سے نجات وغیرہ کا خیال اس سے متعلق نہیں کرتا۔ مگرایک پُرانے خیال کے معتقد بڑھے ہندو کے نز دیک اس یا نی میں ایک غوطہ مارنے سے انسان کے گل گناہ دفع ہوجاتے ہیں۔ ایک عیسائی کے نز دیک خدا کی تثلیث برحق ہے مگرایک مسلمان یا برا ہمو کے نز دیک وہ بالکل لغو ہے۔اگرکسی ایسے ہندویا عیسائی سے بحث کر کے اس کے خیال کی لغویت کو ظاہر بھی کر دو( کہ جس کا ظا ہر کرنا کچھ مشکل بات نہیں ) مگروہ اس کی لغویت کوشلیم نہیں کرتا ہے۔ دبی کہ جب جواب سے عاجز آتا ہے تو ہیہ کہدکر''کہ گو میں ٹھیک جواب نہیں دے سکتا ہوں مگر میں اُس کا قائل ہوں اور دل سے اُسے ٹھیک جانتا ہوں''۔ بیدل کی گواہی اس کی وہی عادت ہے کہ جو حکماء کے نزد کی طبیعت ثانی

کے نام سے موسوم ہوتی ہے۔ پس جس الہام کے آپ قائل ہیں اُس کی بھی وہی کیفیت ہے۔ آپ

کے نزد میک ایک عرصہ دراز کی عادت کے باعث وہ خیال الیا پختہ اور سیح ہوگیا ہے کہ آپ اس کے

خالف ہماری مضبوط سے مضبوط دلیل بھی قابل اطمینان نہیں پاتے ہیں۔ اور جب ایک طرف سے

اپنی دلیل کو کمز ورد کیھتے ہیں تو دوسری طرف بدل کر چل دیتے ہیں۔ اس طور پر فیصلہ ہونا محال ہے۔

آج تک کسی سے ہوا بھی نہیں اور نہ آئندہ ہونے کی اُمید ہے۔ آپ مجھ سے اُن مصنفوں کے نام

طلب کرتے ہیں جن کی تصنیف یا تحقیقات میں غلطی نہیں ہے۔ والا تکہ جن علوم کا میں نے ذکر کیا تھا

اُس کے جانے والوں کے نزدیک اِن کی تصنیف کی کیفیت پوشیدہ نہیں ہے۔ کیا آپ نے عالم ریاضی

میں تفنیفات خود ملاحظہ نہیں کی ہیں؟ کیا علم طبیعات کی کتب آپ کی نظر سے نہیں گزری ہیں؟ بیشک کی تقیقات میں ترجمہ نہیں ہوئیں شایدان کی کیفیت آپ سے

جدید تعنیفات جو انگریزی سے فارس یا عربی میں ترجمہ نہیں ہوئیں شایدان کی کیفیت آپ سے

جدید تعنیفات جو انگریزی سے فارس یا عربی میں ترجمہ نہیں ہوئیں شایدان کی کیفیت آپ سے

ہونگے اور ظاہر ہے کہ علم ہندسہ کے راست اور شیح ہونے میں آج تک دنیا میں کسی عالم کوخواہ (وہ

ہونگے اور ظاہر ہے کہ علم ہندسہ کے راست اور شیح ہونے میں آج تک دنیا میں کسی عالم کوخواہ (وہ

آب براہ مہر بانی مجھ کواس کی غلطیوں سے مطلع فرمائیں ہے۔ اگر آپ کی رائے میں وہ درست نہ ہوتو

آب براہ مہر بانی مجھ کواس کی غلطیوں سے مطلع فرمائیں۔

پھر آپ یہ بھی لکھتے ہیں کہ میں نے آپ کے مضمون کے جواب دینے میں داب مناظرہ کومری نہیں رکھا۔اس کے جواب میں میں صرف اس قدر عرض کرنا کافی سمجھتا ہوں کہ جس وقت میری اور آپ کی کل تحریریں رسالہ برا در ہند میں مشتہر کی جاویں گی۔اُس وقت انصاف پیند ناظرین خود ہی تصفیہ کرلیں گے۔آپ کا پیفر ماناضیح ہے یاغیر صبحے۔

> اگرآ پکھیں توا گلے مہینہ کے رسالہ سے اس بحث کومشتہر کرنا شروع کر دوں۔ آپ کا نیاز مند

شيونارائن \_اگنی ہوتری

لا ہور ۱۱رجون ۹ ۱۸۱ء

#### مکتوبنمبر۵

مکرمی جناب پیڈت صاحب

آ پ کا مہربانی نامہ عین اُس وفت میں پہنچا کہ جب میں بعض ضروری مقدمات کے لئے ا مرتسر کی طرف جانے کو تھا۔ چونکہ اس وقت مجھے دو گھنٹہ کی بھی فرصت نہیں اس لئے آپ کا جواب واپس آ کرلکھوں گا اورا نشاءاللہ تعالیٰ تین روز بغایت درجہ حیارروز کے بعدواپس آ جاؤں گا اور پھر آتے ہی جواب لکھ کر خدمت گرامی میں ارسال کروں گا۔ آپ فرماتے ہیں کہ یہ مضامین برا در ہند میں درج ہونگے ۔مگر میری صلاح بیہ ہے کہ ان مضامین کے ساتھ دو ثالثوں کی رائے بھی ہوتب اندراج یاویں ۔مگرابمشکل بیر کہ ثالث کہاں سے لاویں ، ناچاریہی تجویز خوب ہے کہ آ یہ ایک فاضل نامی گرامی صاحب تالیف وتصنیف کا براہم ساج کے فضلاء میں سے منتخب کر کے اطلاع دیں جوایک خداترس اور فروتن اور محقق اور بےنفس اور بےتعصب ہواورایک انگریز ، کہ جس کی قوم کی زیر کی بلکہ بےنظیری کے آپ قائل ہیں ،انتخاب فر ما کراس ہے بھی اطلاع بخشیں تو ا غلب ہے کہ میں ان دونوں کومنظور کروں گا اور میں نے بطور سرسری سنا ہے کہ آپ کے برہموساج میں ایک صاحب کیشب چندر نام کئیق اور دانا آ دمی ہیں ۔اگریہی سچے ہے تو وہی منظور ہیں ۔اُن کے ساتھ ایک انگریز کر دیجئے ۔ مگرمنصفوں کو بیا ختیار نہ ہو گا کہ صرف اتنا ہی لکھیں کہ ہماری رائے میں یہ ہے یا وہ ہے بلکہ ہرایک فریق کی دلیل کواینے بیان سے توڑنا یا بحال رکھنا ہوگا۔ دوسرے پیر مناسب ہے کہ اس مضمون کورسالہ میں متفرق طور پر درج نہ کیا جائے کہ اس میں منصف کو دوسرے نمبروں کا مدت دراز تک انتظار کرنا پڑتا ہے۔ بلکہ مناسب ہے کہ بیرسارامضمون ایک ہی دفعہ '' برا در ہند'' میں درج ہو یعنی تین تحریریں ہاری طرف سے اور تین ہی آپ کی طرف سے ہوں اور اُن پر دونوں منصفوں کی مفصل رائے درج ہواور اگر آپ کی نظر میں اب کی دفعہ منصفوں کی رائے درج کرنا کچھ دفت ہوتو پھراس صورت میں یہ بہتر ہے کہ جب میں بفضلہ تعالی امرتسر سے واپس آ کرتح ریثالث آپ کے یاس بھیج دوں تو آپ بھی اُس پر پچھ مخضر تحریر کر کے نتیوں تحریریں یکد فعہ حیمایہ دیں اوران تحریروں کے اخیر میں بیکھی لکھا جائے کہ فلاں فلاں منصف صاحب اس

پراپناا پنا موجہ رائے تحریر فر مائیں اور پھر دوجلدیں اس رسالہ کی منصفوں کی خدمت میں مفت بھیجی جائیں۔ آیندہ جیسے آپ کی مرضی ہواس سے اطلاع بخشیں اور جلد اطلاع بخشیں اور میں نے چلتے جلدی سے یہ خطالکھ ڈالا ہے۔ کمی بیشی الفاظ سے معاف فر مائیں۔ ﴿
راقم
راقم
کارجون 4 کا کیا زمند

نوٹ: ابھی تک مجھے پنڈت شونرائن صاحب اگنی ہوتری کے متعلق اسی قدرخطوط ملے ہیں۔ اس آخری خط سے معلوم ہوتا ہے کہ حضرت مسیح موعود علیہ السلام نے کوئی مفصل خط ککھا ہے۔ اگر اس کتاب کے طبع ہوجانے تک مجھے وہ خط بھی میسر آگیا تو انشاء اللہ العزیز اسی کتاب میں درج ہو جائے گا۔ وباللہ التوفیق۔

خا کسار یعقو علی تر اب \_احمدی

☆.....☆

### مكتؤب نمبرا

#### با وانرائن سنگھ کی

شرا نظمطلوبه پرچه سفیر هند ۲۳ رفر وری کاایفاءاور نیز چندامور واجب العرض بتفصیل ذیل

(۱) اوّل ذکر کرنا اس بات کا قرین مصلحت ہے کہ اشتہار مندرجہ ذیل میں جو حسب درخواست ہمارےمعزز دوست باوا نرائن سنگھ صاحب وکیل کے لکھا جاتا ہے لفظ **جر مانہ** کا جو بجائے لفظ انعام کے ثبت ہوا ہے محض بغرض رضا جوئی باواصا حب موصوف کے درج کیا گیا ہے، ورنہ ظاہر ر ہے کہ ایسا اندراج مطابق منشاء اصول قوانین مجریہ سرکار کے ہرگزنہیں ہے کیونکہ بیزرموعود ہ کسی مجر ما نفعل کا تا وان نہیں تا اس کا نا م **جر ما نہ**ر کھا جائے بلکہ بیروہ حق ہے جوخو دمشتہرنے بطیب نفس و رضائے خاطر بلا إکراہ غیرے کسی مجیب مُصیب کو بیا داش اُس کے جواب باصواب کے دینا مقرر کیا ہے۔اس صورت میں کچھ پوشیدہ نہیں کہ بیرقم در حقیقت بصلہ اثبات ایک امرغیر مثبت کے ہے جس کو ہم **انعام** سے تعبیر کر سکتے ہیں، **جر مانہ** ہیں ہے اور نہ از روئے حکم کسی قانون گورنمنٹ برطانیہ کے کوئی سوال نیک نیتی سے کرنا پاکسی امر میں بصد ق نیت کچھرائے دینا داخل جرم ہے تا اس نکتہ چینی کی کچھ بنیا دہو سکے ۔غرض اس موقعہ پر ثبت لفظ **جر مانہ** کا بالکل غیرمعقول اورمہمل اور بےمحل ہے کیکن چونکہ باوا صاحب ممدوح پرچہ مقدم الذکر میں بزمرہ دیگر شرائط کے پیشرط بھی لگاتے ہیں کہ بجائے لفظ **انعام** کے لفظ جرمانہ کا لکھا جاوے تب ہم جواب دیں گے۔سوخیر میں وہی لکھ دیتا ہوں۔کاش با وا صاحب کسی طرح جواب أس سوال اشتهاری کا دیں۔ ہر چند میں جانتا ہوں جو با وا صاحب اس جرح قانو نی میں بھی غلطی پر ہیں اور کوئی ایباا یکٹ میری نظر سے نہیں گز را جو نیک نیتی کے سوال کو جرم میں داخل کر ہے۔

(۲) شرط دوئم باوا صاحب کی اس طرح پوری کردی گئی ہے جوایک خط بقلم خود تحریر کر کے

با قرارمضمون مشتہرہ کے خدمت مبارک باوا صاحب میں ارسال کیا گیا ہے۔ باوا صاحب خوب جانتے ہیں جواوّل تو خوداشتہا رکسی مشتہر کا جو باضا بطہ کسی اخبار میں شائع کیا جاوے قانو ناً تا ثیر ایک اقرار نامہ کی رکھتا ہے بلکہ وہ بلحاظ تعددنقول کے گویا صد ہاتمسک ہیں۔علاوہ ازاں چٹھیات خانگی بھی جوکسی معاملہ متنازعہ فیہ میں عدالت میں پیش کئے جاویں ایک قومی دستاویز ہیں اور قوت ا قرار نامہ قانو نی کے رکھتے ہیں ۔سوچٹھی خاص بھی جیجی گئی ۔ ماسوائے اس کے جب کہ اس معاملہ میں اشتہارات زبانی ثالثوں کے بھی موجود ہوگی تو پھر باوجوداس قدرانواع واقسام کے ثبوتوں کے حاجت کسی عہد نا مہ خاص کی کیا رہی ۔لیکن چونکہ مجھ کو اِتمام جت مطلوب ہے اس لئے میں وعدہ کرتا ہوں کہ اگر اس ثبوت پر کفایت نہ کر کے پھر باوا صاحب اقر ارنا مہاشام کا مطالبہ کریں گے تو فوراً ا قرار نامہ مطلوبہ اُن کا معرفت مطبع سفیر ہند کے یا جیسا مناسب ہو، خدمت میں اُن کی بھیجا جاوے گا۔لیکن باواصاحب پرلازم ہوگا کہ درصورت مغلوب رہنے کے قیمت اشام کی واپس کریں۔ (m) شرط سوم میں باوا صاحب رو پیروصول ہونے کا اطمینان چاہتے ہیں۔سوواضح ہو اگر با واصاحب کا اس فکر ہے دل دھڑ کتا ہے کہ اگر روپیہ وقت پرا دانہ ہوتو کس جائدا دیے وصول ہوگا تو اس میں پیمرض ہے کہ اگر باوا صاحب کو ہماری املاک موجودہ کا حال معلوم نہیں تو صاحب موصوف کوایسے قلیل معاملہ میں زیادہ آگاہ کرنا ضروری نہیں صرف اس قدر نشاندہی کافی ہے کہ درصورت تر دد کے ایک معتبر اپنا صرف بٹالہ میں بھیج دیں اور ہمارے مکانات اور اراضی جوقصبہ مٰدکورہ میں قیمتی جے سات ہزار روپیہ کے موجود اور واقعہ ہیں اُن کی قیمت مختینی دریافت کر کے اپنے ، مضطرب دل کی تسلی کرلیں اور نیز بیربھی واضح ہو جو بجر د جواب دینے کے مطالبہ روپیہ کانہیں ہو

( ) شرط چہارم میں باوا صاحب نے صاحبان مندرجہ ذیل کو منصفان تقید جواب قرار دیا ہے مولوی سیدا حد خان صاحب، منشی کنہیا لال صاحب، منشی اندر من صاحب بھے کو منصفان مجوزہ باوا صاحب میں سی نہج کا عذر نہیں بلکہ میں اُن کا شکریہادا کرتا ہوں جوانہوں نے تجویز تقرر ثالثان

سکتا جبیبا کہ باوا صاحب کی تحریر سے مفہوم ہوتا ہے بلکہ مطالبہ کا وہ وقت ہوگا کہ جب کل آرائے

تحریری ثالثان اہل انصاف کے، جن کے اساء مبارکہ تنقیح شرط چہارم میں ابھی درج کروں گا،

سفیر ہند میں بشرا نظمشر وطہ پر چہ مذاکے طبع ہوکر شائع ہو جا ئیں گی۔

میں مولوی سیداحد خان صاحب کا نام بھی جوہم سے اخوت اسلام رکھتے ہیں درج کر دیا۔اس لئے میں بھی اینے منصفان مقبولہ میں ایک فاضل آ ریہ صاحب کوجن کی فضیلت میں باوا صاحب کو بھی کلام نہیں باعثا دطبیعت صالحانہ اور رائے منصفانہ اُن کی کے داخل کرتا ہوں جن کے نام نامی یہ ہیں سوا می پید ت دیا نندسرسی ، حکیم محمد شریف صاحب امرتسری ، مولوی ابوسعید محمد حسین صاحب لا موری لیکن اتنی عرض اور ہے کہ علاوہ ان صاحبوں کے کہ فریقین کے ہم مذہب ہیں دوصا حب سیحی مذہب بھی ممبر تقید جواب کے قرار پانے جا ہئیں۔ سومیری دانست میں **یا دری رجب علی صاحب** اور **با بو رلارام صاحب** جوعلا وہ فضیلت علمی اور طبیعت منصفانہ کے اس بحث جاری شدہ سے بخو بی واقف ہیں، بشرطیکہ صاحبین موصوفین براہ مہر بانی اس شور کی میں داخل ہونا منظور کرلیں ۔اور آپ کوبھی اس میں کچھ کلام نہ ہو بہتر اور آنسب ہیں۔ورنہ بالآ خراس طرح تجویز ہوگی کہ ایک صاحب مسیحی م*ذہب کو*آ یے قبول کر کےا طلاع دے دیں اورایک کےاسم مبارک سے میں مطلع کروں گا۔ اورتصفیہاس طرح پر ہوگا کہ بعد طبع ہونے جواب آپ کے اُن سب صاحبوں کو جوحسب مرضی فریقین ثالث قرار یائے ہیں، بذریعہ خانگی خطوط کے اطلاع دی جائے گی کیکن ہرایک فریق ہم دونوں میں سے ذمہ دار ہوگا کہ اپنے منصفین مجوزہ کوآپ اطلاع دے۔ تب صاحبان منصفین اوّل ہارے سوال نمبرا کو دیکھیں گے اور بعداُس کے تبصرہ مشمولہ شرا نظر مذا کوجس میں آپ کے جواب الجواب کا ، جو ۱۸ رفر وری آفتاب پنجاب میں طبع ہوا تھا ، ازالہ ہے بغور ملاحظہ فر مائیں گے۔ پھر آپ کا جواب بتد برتمام پڑھ کر جانچیں گے کہ آیااس جواب سے وجوہات ہمارے ردّ ہو گئے یانہیں اور یہ بھی دیکھیں گے کہ آپ نے با ثبات دونوا مرمندرجہ اشتہار کے کیا کیا وجو ہات پیش کئے ہیں لیکن یہ امرکسی منصف کے اختیار میں نہ ہوگا کہ صرف اس قدر رائے ظاہر کرے کہ ہماری دانست میں پیہ ہے یا وہ ہے بلکہا گرکوئی الیمی رائے ظاہر کرے توبیہ تمجھا جائے گا کہ گویا اُس نے کوئی رائے ظاہر نہیں کیا۔غرض کوئی رائے شہادت میں نہیں لیا جائے گا جب تک اس صورت سے تحریر نہ ہو کہ اصل وجو ہات متخاصمین کو پورا بیان کر کے بتقریر مدلّل ظاہر کرے کہ کس طور سے بیہ وجو ہات ٹوٹ گئیں ، یا بحال رہیں اور علاوہ اس کے بیسب منصفانہ آراء سے سفیر ہند میں درج ہونگے ۔ نہ کسی اور پر چہ میں ۔ بلکہ صاحبان منصفین اپنی اپنی تحریر کو براہ راست مطبع ممدوح الذکر میں ارسال فر مائیں گے

باستناء بابو رلارام صاحب کے کہا گروہ اس شور کی تقید جواب میں داخل ہوئے تو اُن کواپنی رائے استناء بابو رلارام صاحب کے کہا گروہ اس شور کی تقید جواب میں داخل ہوئے تو اُن کواپنی ایپ پر چہ میں طبع کرنا اختیار ہوگا اور جب کہ بیسب آرائے بقید شرائط متذکرہ بالا کے طبع ہوجائیں گی تو اُس وقت کثرت رائے پر فیصلہ ہوگا اور اگرایک نمبر بھی زیادہ ہوتو باوا صاحب کوڈگری ملے گی ورنہ آں حضرت مغلوب رہیں گے۔

## اشتهار مبلغ يانسوروييه

میں راقم ، اُس سوال کا جوآ رہے ساج کی نسبت پر چہ ۹ رفر وری اور بعداً س کے سفیر ہند میں بدفعات درج ہو چکا ہے ، اقر ارضیح قانونی اور عہد جائز شرعی کر کے لکھ دیتا ہوں کہ اگر باوا نرائن سکھ صاحب یا کوئی اور صاحب منجملہ آریہ ساج کے جوان سے متفق الرائے ہوں ہماری اُن وجو ہات کا جواب جو سوال مذکورہ میں درج ہے اور نیز اُن دلائل کی تر دید جو تبصرہ مشمولہ اشتہار ہذا میں مبیں ہے پوراپوراا داکر کے بدلائل حقہ یقیدیہ یہ ثابت کر دے کہ ارواح بے اُنت ہیں اور پرمیشورکواُن کی تعداد معلوم نہیں تو میں پانسونقد اُس کو بطور جرمانہ کے دوں گا اور درصورت نہ ادا ہونے روپیہ کے مجیب مثبت کو اختیار ہوگا کہ امداد عد الت سے وصول کرے۔ تقید جواب کی اُس طرح عمل میں آ وے گی جیسے تنقیح شرائط میں اوپر لکھا گیا ہے اور نیز جواب با واصاحب کا بعد طبع اور شائع ہونے تبھرہ ہماری

> المشتهر مرزاغلام احدرتیس قادیان

## مکتوب نمبرے جواب الجواب

باوانرائن سنگه صاحب سیرٹری آربیهاج امرتسر مطبوعه پرچه آفتاب ۱۸رفروری (از حضرت مرزاغلام احمد رئیس قادیان)

اوّل باوا صاحب نے بیسوال کیا ہے کہ اس بات کا کیا ثبوت ہے کہ خدار وحوں کا خالق ہے اوران کو پیدا کرسکتا ہے۔ اس کے جواب الجواب میں قبل شروع کرنے مطلب کے ہیموض کرنا ضروری ہے کہ از روئے قاعدہ فن مناظرہ کے آپ کا ہرگزیپہ منصب نہیں ہوسکتا کہ آپ روحوں کے مخلوق ہونے کا ہم سے ثبوت مانگیں بلکہ بیرق ہم کو پہنچا ہے کہ ہم آپ سے روحوں کے بلا پیدائش ہونے کی سندطلب کریں کیونکہ آپ اسی پرچہ مذکور العنوان میں خوداپنی زبان مبارک سے اقرار کر چکے ہیں کہ پرمیشور قا در ہے اور تمام سلسلہ عالم کا وہی منتظم ہے ۔ اب ظاہر ہے کہ ثبوت دینا اس امرِ جدید کا آپ کے ذمہ ہے کہ برمیشوراوّل قادر ہوکر پھرغیر قادرکس طرح بن گیا، ہمارے ذمہ ہر گزنہیں کہ ہم ثبوت کرتے پھریں کہ پرمیشور جوقد یم سے قادر ہے وہ اب بھی قادر ہے۔ سوحضرت یہ آپ کو چاہئے تھا کہ ہم کواس بات کا ثبوت کامل دیتے کہ پرمیشور باوصف قادر ہونے کے پھر روحوں کے بیدا کرنے سے کیوں عاجز رہے گا۔ ہم پر بیسوال نہیں ہوسکتا کہ برمیشور (جوقا درتسلیم ہو چکا ہے) روحوں کے پیدا کرنے کی کس قد رقد رت رکھتا ہے۔ کیونکہ خدا کے قا در ہونے کوتو ہم اور آپ دونوں مانتے ہیں ۔ پس اس وقت تک تو ہم میں اور آپ میں کچھ تنا زعہ نہ تھا۔ پھر تنا زعہ تو آپ نے پیدا کیا جوروحوں کے پیدا کرنے سے اس قا در پرمیشورکو عاجز سمجھا۔اس صورت میں آپ خود منصف ہوں اور بتلا ئیں کہ بار ثبوت کس کے ذرمہ ہے؟

اورا گرہم بطریق تند بڑل ہے بھی تناہم کرلیں کہ اگر چہ دعویٰ آپ نے کیا مگر ثبوت اس کا ہمارے ذمہ ہے، پس آپ کومژ دہ ہو کہ ہم نے سفیر ہند ۲۱ رفر وری میں خدا کے خالق ہونے کا ثبوت کامل

دے دیا ہے۔ جب آپ بنظرانصاف پر چہ مذکورکوملاحظہ فرمائیں گے تو آپ کی تسلی کامل ہوجائے گی اورخود ظاہر ہے کہ خدا تو وہی ہونا چاہئے جوموجد مخلوقات ہونہ یہ کہ زور آور سلاطین کی طرح صرف غیروں پر قابض ہوکر خدائی کرے۔

اوراگرآپ کے دل میں بیشک گزرتا ہے کہ پرمیشور جواپنی نظیز ہیں پیدا کرسکتا شایداُ سی طرح ارواح کے پیدا کرنے پر بھی قادر نہ ہوگا۔ پس اس کا جواب بھی پر چہ مذکور ۹ رفر وری میں پختہ دیا گیا ہے جس کا خلاصہ پیہ ہے کہ خداا یسے افعال ہر گزنہیں کرتا جن سے اُس کی صفات قدیم کا زوال لا زم آ وے، جیسے وہ اپنا شریک نہیں پیدا کرسکتا۔ اپنے آپ کو ہلاک نہیں کرسکتا کیونکہ اگر ایسا کرے تو اُس کی صفات قدیمہ جووحدت ذاتی اور حیات ابدی ہے زائل ہوجائیں گی۔ پس وہ قد وس خدا کوئی کام برخلاف اپنی صفاتِ ازلیّہ کے ہرگز نہیں کرتا۔ باقی سب افعال پر قادر ہے۔ پس آپ نے جو روحوں کی پیدائش کوشر یک الباری کی پیدائش پر قیاس کیا تو خطا کی ۔ میں پہلے عرض کر چکا ہوں کہ پیہ آپ کا قیاس مع الفارق ہے۔ ہاں اگریہ ثابت کر دیتے کہ پیدا کرنا ارواح کا بھی مثل پیدا کرنے نظیرا پنی کے خدا کی کسی صفت عظمت اور جلال کے برخلاف ہے تو دعویٰ آپ کا بلا شبہ ثابت ہوجا تا۔ پس آ ب نے جوتحریفر مایا ہے کہ بیظا ہر کرنا جا ہے کہ خدانے روح کہاں سے پیدا کئے۔اس تقریر سے صاف پایا جاتا ہے آپ کوخدا کے قدرتی کا موں سے مطلق انکار ہے اور اس کومثل آدم زاد کے مختاج باً سباب سمجھتے ہیں۔اوراگرآپ کا اس تقریر سے میہ مطلب ہے کہ ہماری سمجھ میں نہیں آتا کہ کس طرح پرمیشور روحوں کو پیدا کر لیتا ہے تو اس وہم کے دفع میں پہلے ہی لکھا گیا تھا کہ پرمیشور کی قدرتِ کاملہ میں ہرگزیہ شرطنہیں کہ ضرورانسان کی سمجھ میں آ جایا کرے۔ دنیا میں اس قتم کے ہزار ہا نمونہ موجود ہیں کہ قدرتِ مُد رِکہانسان کی ان کی کنہ حقیقت تک نہیں پہنچ سکتی اور علاوہ اس کے ایک امر کاعقل میں نہ آنا اور چیز ہے اور اس کا محال ثابت ہونا اور چیز ۔عدم ثبوت اس بات کا کہ خدا نے كس طرح روحوں كو بناليا اس بات كو ثابت نہيں كرسكتا كەخدا سے روح نہيں بن سكتے تھے كيونكہ عدم علم سے عدم شے لازم نہیں آتا۔ کیامکن نہیں جوایک کام خداکی قدرت کے تحت داخل تو ہولیکن عقل ناقص ہاری اس کے اسرار تک نہ پہنچ سکے؟ بلکہ قدرت تو حقیقت میں اسی بات کا نام ہے جو داغِ احتیاجِ اسباب سے منزہ اور یاک اور إدراکِ انسانی سے برتر ہو۔اوّل خدا کو قادر کہنا اور پھریہ زبان پرلانا کہ اس کی قدرت اسباب مادی سے تجاوز نہیں کرتی ، حقیقت میں اپنی بات کوآپ رد ّکرنا ہے کیونکہ اگروہ فی حدِّ ذاتہ قادر ہے تو پھر کسی سہارے اور آسرے کامختاج ہونا کیا معنی رکھتا ہے۔ کیا آپ کی پہتکوں میں قادر اور سرب شکتی مان اسی کو کہتے ہیں جو بغیر توسل اسباب کے کارخانہ قدرت اس کی کا بند رہے۔ اور نراہ اس کے حکم سے پچھ بھی نہ ہو سکے۔ شاید آپ کے ہاں لکھا ہوگا۔ مگر ہم لوگ تو ایسے کمزور کو خدا نہیں جانتے ہمارا تو وہ قادر خدا ہے کہ جس کی بیصفت ہے کہ جو جا ہا سو ہوگیا اور جو جا ہے گاسوہوگا۔

پھر باوا صاحب اینے جواب میں مجھ کوفر ماتے ہیں کہ جس طرح تم نے یہ مان لیا کہ خدا دوسرا خدانہیں بنا سکتا اسی طرح بیربھی ماننا جا ہے کہ خدا روح پیدانہیں کرسکتا۔اس فہم اورایسے سوال سے اگر میں تعجب نہ کروں تو کیا کروں؟ صاحبِ من! میں تو اس وہم کا گئی دفعہ آپ کو جواب دے چکا۔ اب میں بار بارکہاں تک کھوں۔ میں جیران ہوں کہ آپ کو بیبین فرق کیوں سمجھ میں نہیں آتا اور کیوں دل پر سے بیرحجاب نہیں اُٹھتا کہ جوروحوں کے پیدا کرنے کو دوسرے خدا کی پیدائش پر قیاس کرنا خیال فاسد ہے۔ کیونکہ دوسرا خدا بنانے میں وہ صفت ازلی پرمیشور کی جو واحد لاشریک ہونا ہے نا بود ہو جائے گی ۔لیکن پیدائش ارواح میں کسی صفت واجب الوجود کا از النہیں بلکہ ناپید کرنے میں ازالہ ہے کیونکہ اس سے صفت قدرت کی ، جو پرمیشور میں بالا تفاق تسلیم ہو چکی ہے ، زاویہ اختفامیں رہے گی اور بیایئے ثبوت نہیں پہنچے گی ۔ اس لئے کہ جب پرمیشور نے خود ایجاد اپنے سے بلا توسل اسباب کے کوئی چیر محض قدرت کا ملہ اپنی سے پیدا ہی نہیں کی تو ہم کو کہاں سے معلوم ہو کہ اس میں ذاتی قدرت بھی ہے۔اگریہ کہو کہ اس میں کچھ ذاتی قدرت نہیں تو اس اعتقاد سے وہ پُراَ دھیں یعنی مختاج بالغیر تھہرے گااور یہ بداہت عقل باطل ہے۔غرض پرمیشور کا خالق ارواح ہونا توابیا ضروری امر ہے جو بغیر تجویز مخلوقیت ارواح کے سب کا رخانہ خدائی کا بگڑ جاتا ہے لیکن دوسرا خدا پیدا کرنا صفت وحدت ذاتی کے برخلاف ہے، پھرکس طرح پرمیشورا پسے امر کی طرف متوجہ ہو کہ جس سے اس کی صفت قدیمه کا بطلان لازم آوے اور نیز اس صورت میں جوروح غیر مخلوق اور بے آنت مانے جائیں،کل ارواح صفت انا دی اور غیرمحدود ہونے میں خدا سے شریک ہو جائیں گی اور علاوہ اس کے پرمیشوربھی،ا بنی صفت قدیم سے جو پیدا کر نابلا اسباب ہے،محروم رہے گا اور یہ ما ننا پڑے گا کہ

پرمیشور کوصرف روحوں پر جمعداری ہی جمعداری ہےاوران کا خالق اوروا جب الوجو دنہیں ۔ پھر بعداس کے باوا صاحب اسی اپنے جواب میں روحوں کے انتہا ہونے کا جھگڑا لے بیٹھے ہیں جس کوہم پہلے اس ہے 9 راور ۱۱ ارفر وری سفیر ہند میں چودہ (۱۴) دلائل پختہ سے ردّ کر چکے ہیں لیکن باواصاحب اب تک اٹکار کئے جاتے ہیں۔ پس ان پرواضح رہے کہ یوں توا نکار کرنا اور نہ مانناسہل بات ہاور ہرایک کواختیار ہے کہ جس بات پر چاہے رہے۔ پر ہم تو تب جانتے کہ آپ کسی دلیل ہماری کور د کر کے دکھلاتے۔اور ہے اُنت ہونے کی وجو ہات پیش کرتے۔ آپ کو سمجھنا چاہئے کہ جس حالت میں ارواح بعض جگہنیں یائے جاتے تو ہےاً نت کس طرح ہو گئے؟ کیا ہےانت کا یہی حال ہوا کرتا ہے کہ جب ایک جگہ تشریف لے گئے تو دوسری جگہ خالی رہ گئی۔ اگر پرمیشر بھی اسی طرح کا بے اُنت ہے تو کارخانہ خدائی کامعرض خطرمیں ہے۔افسوس کہ آپ نے ہمارے اُن پختہ دلائل کو پچھے نہ سوچا اور پچھغور نه کیا اور بونہی جواب لکھنے کو بیٹھ گئے حالانکہ آپ کی منصفانہ طبیعت پرییفرض تھا کہ اپنے جواب میں اس امر کا التزام کرتے کہ ہرایک دلیل ہماری تحریر کر کے اس کے محاذات میں اپنی دلیل لکھتے، پر کہاں سے لکھتے ؟ اور تعجب توبیہ ہے کہ اسی جواب میں آپ کا بیا قرار بھی درج ہے کہ ضرورسب ارواح ابتدا سرشٹی میں زمین پرجنم لیتے ہیں اور مدت سوا چار ارب سلسلہ دنیا کا بنا رہتا ہے اس سے زیادہ نہیں۔اب اے میرے پیار واور دوستو! اپنے دل میں آپ ہی سوچو۔ اپنے قول میں خود ہی غور کرو کہ جو پیدائش ایک مقرری وقت سے شروع ہوئی اورایک محدود مقام میں اُن سب نے جنم لیا اورایک محدود مدت تک اُن کے توالدو تناسل کا سلسلم منقطع ہو گیا توالی پیدائش کس طرح بےانت ہوسکتی ہے۔ آپ نے بڑھا ہوگا کہ بموجب اصول موضوعہ فلسفہ کے بیقاعدہ مقرر ہے کہ جو چندمحدود چیزوں میں ایک محدود عرصہ تک کچھزیا دتی ہوتی رہی تو بعدزیا دتی کے بھی وہ چیزیں محدود رہیں گی ۔اس سے بیٹابت ہوا کہ اگر متعدد جانورایک متعدد عرصه تک بچه دیتے رہیں تو اُن کی اولا دبموجب اصول مٰرکور کے ایک مقدار متعدد سے زیادہ نہ ہوگی اورخودازروئے حساب کے ہرایک عاقل سمجھ سکتا ہے کہ جس قدر پیدائش سواحیارارب میں ہوتی ہےاگر بجائے اُس مدت کے ساڑھے آٹھ ارب فرض کریں تو شک نہیں کہ اس صورت مؤخر الذکر میں پہلی صورت سے پیدائش دو چند ہوگی ۔ حالانکہ یہ بات اَ جلی بدیہات ہے کہ بےانت بھی قابل تضعیف نہیں ہوسکتا۔اگرارواح بےاُنت ثابت ہوتے توالیمی مدت معدود میں کیوں محصور ہوجاتے کہ جن کے

اضعاف کوعقل تجویز کرسکتی ہے اور نہ کوئی دانا محد و دز مانی اور مکانی کو بے اُنت کے گا۔ باواصاحب برائے مہر بانی ہم کو ہتلا دیں کہ اگر سوا چارار ب کی پیدائش کا نام بے اُنت ہے تو ساڑھے آٹھ ارب کی پیدائش کا نام ہے اُنت ہے تو ساڑھے آٹھ ارب کی پیدائش کا نام کیار کھنا چاہئے ۔غرض بی قول صرح باطل ہے کہ ارواح موجودہ محدود زمانی اور مکانی ہو کر پھر بھی بے انت ہیں کیونکہ مدت معین کا توالد و تناسل تعداد معینہ ہے بھی زیادہ نہیں ۔اوراگر بیقول ہے کہ سب ارواح بد فعہ واحد زمین پر جنم لیتے ہیں ۔سوبطلان اس کا ظاہر ہے کیونکہ زمین محدود ہے اور ارواح بقول آپ کے غیر محدود بھر غیر محدود ۔کس طرح محدود میں ساسکے ۔

اور اگریہ کہو کہ بعض حیوانات باوصف مکتی نہ یانے کے نئی دنیا میں نہیں آتے۔ سویہ آپ کے اصول کے برخلاف ہے کیونکہ جبکہ پیشتر عرض کیا گیا ہے آپ کا بیاصول ہے کہ ہرنی دنیا میں تمام وہ ارواح جوسرشیٰ گزشتہ میں مکتی یانے سے رہ گئے تھے اپنے کرموں کا کھل بھو گئے کے واسطے جنم لیتے ہیں، کوئی جیوجنم لینے سے باہزہیں رہ جاتا۔ابقطع نظران دلائل سےاگراسی ایک دلیل پر، جومحدود فی الزماں والمکان ہونے کے ہے،غور کیا جائے تو صاف ثابت ہے کہ آپ کوارواح کے متعدد ماننے ہے کوئی گریز گاہ نہیں اور بجزشلیم کے کچھ بن نہیں پڑتا بالخصوص اگر اُن سب دلائل کو جوسوال نمبرا میں درج ہو بیکے ہیں ان دلائل کے ساتھ جواس تبصرہ میں اندراج یا ئیں ملا کریڑ ھا جائے تو کون منصف ہے جواس نتیجہ تک نہیں پہنچ سکتا کہ ایسے روشن ثبوت سے انکار کرنا آ فتاب پر خاک ڈالنا ہے۔ پھرافسوس کہ باواصا حب اب تک یہی تصور کئے بیٹھے ہیں کہ اُرواح بے اُنت ہیں اور کمتی یانے سے بھی ختم نہیں ہو نگے ۔اورحقیقت حال جوتھا سومعلوم ہوا کہ گل ارواح یانچ ارب کےاندراندر ہمیشہ ختم ہو جاتے ہیں اور نیز ہر میر لے کے وقت پر اُن سب کا خاتمہ ہوجا تا ہے۔اگر بے اُنت ہوتے تو اُن دونوں حالتوں مقدم الذكر ميں كيوں ختم ہونا أن كا ركن اصول آ ربيساج كامھېرتا۔ عجب حيراني كا مقام ہے کہ باوا صاحب خوداینے ہی اصول سے انحراف کررہے ہیں۔ اتنا خیال نہیں فرماتے کہ جواشیاء ایک حالت میں قابل اختیام ہیں وہ دوسری حالت میں بھی یہی قابلیت رکھتے ہیں۔ پنہیں سمجھتے کہ مظروف اینے ظرف سے بھی زیادہ نہیں ہوتا۔ پس جبکہ گل ارواح ظروف ِمکانی اورز مانی میں داخل ہو کرانداز ہ اپناہرنئی دنیامیںمعلوم کرا جاتے ہیں اور پیانہ زمان مکان سے ہمیشہ ماپے جاتے ہیں تو پھر تعجب کہ باوا صاحب کو ہنوز اُرواح کے محدود ہونے میں کیوں شک باقی ہے۔ میں باوا صاحب سے

سوال کرتا ہوں کہ جیسے بقول آپ کے بیسب ارواح جوآپ کے تصور میں بے انت ہیں سب کے سب دنیا کی طرف حرکت کرتے ہیں۔اگراسی طرح اپنے بھائیوں مکتی یافتوں کی طرف حرکت کریں تو اس میں استبعادِ عقلی ہے اور کونسی ججب منطقی اس حرکت سے ان کوروکتی ہے اور کس بر ہان لِسمّے یا اِنسی سے لازم آتا ہے کہ دنیا کی طرف انقال اُن سب کا ہرسرشٹی کے دورہ میں جائز بلکہ واجب ہے۔ لیکن کوچ اُن سب کامکتی یا فتوں کے کوچہ کی طرف ممتنع اور محال ہے۔ مجھ کومعلوم نہیں ہوتا کہ اس عالم دنیا کی طرف کونسی پختہ سڑک ہے کہ سب ارواح اس پر بآسانی آتے جاتے ہیں ،ایک بھی باہز نہیں رہ جاتی۔اوراُن مکتی یا فتوں کے راستہ میں کونسا پھر پڑا ہواہے کہ اس طرف اُن سب کا جانا ہی محال ہے۔ کیا وہ خدا جوسب ارواح کوموت اورجنم دے سکتا ہے، سب کومکتی نہیں دے سکتا؟ جب ایک طوریر سب ارواح کی حالت متغیر ہوسکتی ہے تو پھر کیا وجہ کہ دوسرے طور سے وہ حالت قابل تغیر نہیں؟ اور نیز کیا بہ بات ممکن نہیں جوخدا اُن سب ارواح کا بینام رکھ دے کہ کتی یاب ہیں، جبیبااب تک بینام رکھا ہوا ہے کہ کتی یاب نہیں۔ کیونکہ جن چیزوں کی طرف نسبت سلبی جائز ہوسکتی ہے بیشک اُن چیزوں کی طرف نسبت ایجابی بھی جائز ہے۔اور نیزیہ بھی واضح رہے کہ پیقضیہ کہ،سب ارواح موجودہ نجات یا سکتے ہیں، اس حیثیت سے زیر بحث نہیں کہ محمول اس قضیہ کا جونجات عام ہے مثل کسی جزئی حقیقی کے قابل تنقیح ہے بلکہ اس جگہ مبحوث عنه امر کلی ہے۔ یعنی ہم کلی طور پر بحث کرتے ہیں کہ ارواح موجودہ نے جوابھی کمتی نہیں یائی، آیا بموجب اصول آربیاج کے اس امرکی قابلیت رکھتے ہیں یانہیں کہ کسی طور کا عارضہ عام خواہ مکتی ہویا کچھاور ہو، اُن سب پر طاری ہوجائے۔سوآر بیصاحبوں کے ہم ممنون منت ہیں جواُنہوں نے آ ہے ہی اقرار کر دیا کہ بیا عارضہ عام بعض صورتوں میں سب ارواح پر واقع ہے، جیسے موت اور جنم کی حالت سب ارواح موجودہ پر عارض ہو جاتی ہے۔اب باوا صاحب خود ہی انصاف فر ماویں کہ جس حالت میں دو مادوں میں اس عارضہ عام کے خود ہی قائل ہو گئے تو پھراس تيسرے مادے ميں جوسب كامتى يا ناہے انكار كرنا كيا وجہہے؟

پھر باوا صاحب بیفر ماتے ہیں کہ علاوہ زمین کے سورج اور چاند اور سب ستاروں میں بھی بکثرت جانور آباد ہیں اوراس سے میں بیٹھے ہیں کہ بس ثابت ہوگیا کہ بے اُنت ہیں۔ پس باوا صاحب پر واضح رہے کہ اوّل تو یہ خیال بعض حکماء کا ہے جس کو پورپ کے عکیموں نے اخذ کیا ہے اور ہماری

گفتگوآ ربیساج کے اصول پر ہے۔ سوااس کے اگر ہم یہ بھی مان لیں کہ آ ربیساج کا بھی یہی اصول ہے تو پھر بھی کیا فائدہ کہ اس سے بھی آ ہے کا مطلب حاصل نہیں ہوتا۔ اس سے تو صرف اتنا نکاتا ہے کہ مخلوقات خدا تعالیٰ کی بکثرت ہے۔ارواح کے بےانت ہونے سےاس دلیل کو کیا علاقہ ہے۔ پر شاید باوا صاحب کے ذہن میں مثل محاورہ عام لوگوں کے بیسایا ہوا ہوگا کہ بے انت اُسی چیز کو کہتے ہیں جو بکثرت ہو۔ باوا صاحب کو بیسمجھنا جاہئے کہ جس حالت میں بیسب اجسام ارضی اور ا جرام ساوی بمو جب تحقیق فن ہئیت اورعلم جغرافیہ کے معدو داورمحدود ہیں ۔ تو پھر جو چیزیں ان میں داخل ہیں کس طرح غیرمحدود ہوسکتی ہیں اور جس صورت میں تمام اجرام واجسام زمین وآسان کے خدانے گئے ہوئے ہیں تو پھر جو کچھان میں آباد ہے وہ اس کی گنتی سے کب باہررہ سکتا ہے؟ سوایسے دلائل سے آپ کا دعویٰ ثابت نہیں ہوتا۔ کا م تو تب بنے کہ آپ بیر ثابت کریں کہ ارواح موجودہ تمام حدود و قیو د وظروف مکانی و ز مانی اورفضائے عالم سے بالا تر ہیں ۔ کیونکہ خدابھی انہیں معنوں پر بے اُنت کہلاتا ہے۔اگرارواح بے اُنت ہیں تو وہی علامات ارواح میں ثابت کرنی چاہئیں۔اس لئے کہ ہے اُنت ایک لفظ ہے کہ جس میں بقول آپ کے ارواح اور باری تعالیٰ مشارکت رکھتے ہیں اوراس کا حدتا م بھی ایک ہے۔ یہ بات نہیں کہ جب لفظ ہے اُنت کا خدا کی طرف نسبت کیا جائے تو اس کے معنی اور ہیں اور جب ارواح کی طرف منسوب کریں تو اور معنی۔

پھر بعداس کے باواصا حب فرماتے ہیں کہ کسی نے آج تک روحوں کی تعداد نہیں کی۔ اس لئے لا تعداد ہیں۔ اس پرایک قاعدہ حساب کا بھی جو مَانَحُنُ فِیْهِ سے پھی تعلق نہیں رکھتا، پیش کرتے ہیں اور اس سے یہ نتیجہ نکا لئے ہیں کہ لا تعداد کی کمی نہیں ہوسکتی۔ پس باواصا حب پرواضح رہ کہ ہم تخمینی اندازہ ارواح کا بموجب اصول آپ کے بیان کر چکے ہیں اور اُن کا ظروف مکانی اور زمانی میں محدود ہونا بھی بموجب انہی اصول کے ذکر ہو چکا ہے اور آپ اب تک وہ حساب ہمارے رو بروپیش کرتے ہیں جو غیر معلوم اور نامفہوم چیزوں سے متعلق ہے۔ اگر آپ کا یہ مطلب ہے کہ جس طرح خزانچی کو اپنی جمع تحویل شدہ کا کل میزان رو پیہ آنہ پائی کا معلوم ہوتا ہے۔ اسی طرح اگر انسان کو گل تعداد ارواح کا معلوم ہوتو تب قابل کمی ہونگے ، ورنہ نہیں۔ سویہ بھی آپ کی غلطی ہے۔ کیونکہ ہر تعداد ارواح کا معلوم ہوتو تب قابل کمی ہونگے ، ورنہ نہیں۔ سویہ بھی آپ کی غلطی ہے۔ کیونکہ ہر عاقل جانتا ہے کہ جس چیز کا اندازہ تخینی کسی بیانہ کے ذریعہ سے ہو چکا تو پھر ضرور عقل کہی تجویز

کرے گی کہ جب اُس اندازہ معلومہ سے نکالا جاوے تو بقد رتعداد خارج شدہ کے اصلی اندازہ میں کمی ہوجائے گی۔ بھلا میرکیا بات ہے کہ جب مکتی شدہ سے ایک فوج کثیر مکتی شدہ ارواح میں داخل ہو جائے تو نہ وہ کچھ کم ہوں اور نہ میہ کچھ زیادہ ہوں۔ حالا نکہ وہ دونوں محدود ہیں اور ظروف مکانی اور زمانی میں محصور۔

اور جویہ باواصاحب فرماتے ہیں کہ تعدا دروحوں کی ہم کوبھی معلوم ہونی چاہئے تب قاعدہ ہمتع تفریق کا اُن پرصادق آوے گا۔ یہ قول باواصاحب کا بھی قابل ملاحظہ ناظرین ہے، ور نہ صاف ظاہر ہے کہ جمع بھی خدانے کی اور تفریق بی کوئ ہوتا ہے اور اُس کوارواح موجودہ کے تمام افراد معلوم ہیں اور فرد فرداس کے زیر نظر ہے۔ اس میں کیا شک ہے کہ جب ایک روح نکل کر مکتی یا بوں میں ہوجاوے گی تو پرمیشور کو معلوم ہے کہ یہ فرداس جماعت میں سے کم ہوگیا اور اُس جماعت میں بباعث داخل ہونے اس کے ایک فرد کی زیاد تی ہوئی۔ یہ کیا بات ہے کہ اس داخل خارج سے وہی بہالی صورت بنی رہی۔ نہ مکتی یاب پچھڑ یا دہ ہوں اور نہ وہ ارواح کہ جن سے پچھروح نکل گئی بقدر کہنی صورت بنی رہی۔ نہ مکتی یاب پچھڑ یا بان منطقی مانع اس بات کے نہیں کہ ہم اس امر مشیق مقت میں کھرا ہوا طور پر رائے نہ لگا سکیس کہ جن چیزوں کا اندازہ بذریعہ ظرف مکانی اور زمانی کے ہم کومعلوم ہو چکا ہے وہ دخول وخروح سے قابل زیادت اور کی ہیں۔ مثلاً ایک ذخیرہ کسی قدر غلہ کا کسی کو مخصے میں بھرا ہوا ہو دخول وخروح سے قابل زیادت اور کی ہیں۔ مثلاً ایک ذخیرہ کسی قدر غلہ کا کسی کو مخصے میں بھرا ہوا ہونے اس سے نکال کرلے جاتے ہیں سوگوہم کو اُس ذخیرہ کا وزن معلوم نہیں لیکن ہم بہ نظر محدود ہونے اس کے کے رائے دے سے ہیں کہ جیسا نکا لا جائے گا کم ہوتا جائے گا۔

اور یہ جوآپ نے تحریفر مایا ہے کہ خدا کاعلم غیر محدود ہے اور روح بھی غیر محدود ہیں اسی واسطے خدا کوروحوں کی تعداد معلوم نہیں یہ آپ کی تقریر ہے موقع ہے۔ جنابِ من! یہ کون کہتا ہے کہ جوخدا کا علم غیر محدود نہیں۔ کلام ونزاع تو اس میں ہے کہ معلومات خار جیہ اس کے جو تعینات وجود یہ سے مقید ہیں اور زمانہ واحد میں پائے جاتے ہیں اور ظروف زمانی و مکانی میں محصور اور محدود ہیں، آیا تعداد اُن اشیاء موجود ہمدودہ معینہ کا اس کو معلوم ہے یا نہیں؟ آپ اُن اشیاء موجودہ وخودہ و کوغیر موجود اور غیر موجود دو تا بت کریں تو تب کا م بنتا ہے۔ ورنہ علم اللی کہ موجود اور غیر موجود دونوں پر محیط ہے اس اور غیر متنا ہی نہیں بن سکتی۔ اور آپ نے غیر متنا ہی نہیں بن سکتی۔ اور آپ نے کے غیر متنا ہی نہیں بن سکتی۔ اور آپ نے

خدا کے علم کوخوب غیر محدود بنایا کہ جس سے روحوں کا احاطہ بھی نہ ہوسکا اور شار بھی نہ معلوم ہوا،

ہاوصفیکہ سب موجود سے کوئی معدوم نہ تھا۔ کیا خوب بات ہے کہ آسان اور زمین نے تو روحوں کو

اپنے پیٹ میں ڈال کر بزبان حال اُن کی تعداد بنال ئی پھر خدا کو پچھ بھی تعداد معلوم نہ ہوئی۔ یہ عجیب

خدا ہے اور اس کا علم عجیب تر۔ بھلا میں آپ سے بو چھتا ہوں کہ خدا کو جوار واح موجودہ کا علم ہے یہ

اُس کے علوم غیر متنا ہیہ کا جز ہے یا گل ہے۔ اگر گل ہے ( تو ) اس سے لازم آتا ہے کہ خدا کو ہوا

روحوں کے اور کسی چیز کی خبر نہ ہوا ور اس سے بڑھ کر اس کا کوئی عالم نہ ہوا ور اگر جز ہے تو محدود ہو گیا۔ کیونکہ جزگل سے ہمیشہ چھوٹا ہوتا ہے۔ پس اس سے بھی یہی نتیجہ لکلا کہ ارواح محدود ہیں اور خود

گیا۔ کیونکہ جزگل سے ہمیشہ چھوٹا ہوتا ہے۔ پس اس سے بھی یہی نتیجہ لکلا کہ ارواح محدود ہیں اور خود

یہی حق الا مرتھا۔ جس شخص کو خدا نے معرفت کی روشنی بخشی ہو وہ خوب جانتا ہے کہ خدا کے بے انتہا
علوم کے دریائے زمین سے علم ارواح موجودہ کا اس قد ربھی نسبت نہیں رکھتا کہ جیسے سوئی کو سمندر میں

ڈ بوکر اس میں پچھتری باقی رہ جاتی ہے۔

پھر باواصاحب بیتح ریفر ماتے ہیں کہ'' بیاعتراض کرنا ہے جاہے کہ ہےانت اورا َنادی ہونا خدا کی صفت ہے اور اگر روح بھی ہےانت اور انادی ہوں تو خدا کے برابر ہو جا کیں گے۔ کیونکہ کسی جزوی مشارکت سے مساوات لازم نہیں آتی ۔ جیسے آدمی بھی آ نکھ سے دیکھتا ہے اور حیوان بھی۔ پر دونوں مساوی نہیں ہو سکتے''۔

یددلیل باواصاحب کی تغلیط اور تسقیط ہے۔ ور نہ کون عاقل اس بات کونہیں جانتا کہ جوصفات ذات الہی میں پائی جاتی ہیں وہ سب اس ذات بے مثل کے خصائص ہیں۔ کوئی چیزان میں شریک سہیم ذات باری کے نہیں ہوسکتی ۔ کیونکہ اگر ہوسکتی ہے تو پھر سب صفات اس کی میں شراکت غیر کی جائز ہوگی اور جب سب صفات میں شراکت جائز ہوئی تو ایک اور خدا پیدا ہوگیا۔ بھلا اس بات کا آپ کے پاس کیا جواب ہے کہ جو خدا کی صفات قدیمہ میں سے جو آنادی اور بے اُنت ہونے کی صفت ہے وہ تو اس کے غیر میں بھی پائی جاتی ہیں لیکن دوسری صفات اس کی اس سے مخصوص ہیں۔ فررا آپ خیال کر کے سوچیں کہ کیا خدا کی تمام صفات کیساں ہیں یا متقارب ہیں؟ پس ظاہر ہے کہ اگرایک صفت میں صفات میں صفات میں افرا ہر ہو کہ اگرایک صفت میں صفات میں صفات میں صفات کیساں ہیں یا متقارب ہیں؟ پس ظاہر ہے کہ اگرایک صفت میں صفات میں صفات کیساں ہیں یا متقارب ہیں تو سب نہیں ۔ اور اگرایک صفت میں صفات میں صفات گئے ہو گئے ہیں لیکن اس رویت سے انسان نہیں یہ جو آپ نے نظیر دی جو حیوا نات مثل انسان کے آئے تھے ہیں لیکن اس رویت سے انسان نہیں

ہوسکتا، نہاس کے مساوی، پینظیرآ پ کی ہے کل ہے۔اگرآ پ ذرابھی غور کرتے تو ایسی نظیر بھی نہ دیتے۔حضرت سلامت! پیرکون کہتا ہے کہ ممکنات کوعوارض خارجیہ میں باہم مشارکت اور مجانست نہیں ۔امرمتناز عہ فیدتو بیرہے کہ خصائص الہیہ میں کسی غیراللّٰد کو بھی اشتراک ہے؟ یا صفات اُس کے اس کی ذات سے مخصوص ہیں؟ آپ مدعی اس امر متنازعہ کے ہیں اورنظیر ممکنات کی پیش کرتے ہیں جو خارج از بحث ہے، آپ امر متنازعہ کی کوئی نظیر دیں تب ججت تمام ہو ور نہ ممکنات کے تشارک تجانس سے یہ ججت تمام نہیں ہوتی ۔ نہ ذات باری کے خصائص کوممکنات کے عوارض پر قیاس کرنا طریق دانشوری ہے۔علاوہ اس کے جوممکنات میں بھی خصائص ہیں وہ بھی اُن کے ذوات سے مخصوص ہیں جیسا کہ انسان کی حدِّتام پیہ ہے جوحیوان ناطق ہے اور ناطق ہونا انسان کے خصائص ذاتی میں سے اوراس کافصل اورممیّزعن الغیر ہے بیصل اس کانہیں کہ ضرور بینا بھی ہواور آ کھے سے بھی دیکتا ہو۔ کیونکہ اگرانسان اندھا بھی ہو جائے تب بھی انسان ہے۔ بلکہ انسان کے خصائص ذاتیہ سے وہ امر ہے جو بعد مفارقت روح کے بدن سے اس کے نفس میں بنار ہتا ہے۔ ہاں پیر بات سے ہے جوممکنات میں اس وجہ سے جو وہ سب تر کیب عضری میں متحد ہیں بعض حالات خارج از حقیقت تا مہ ہیں ، ایک دوسرے کی مشارکت بھی ہوتے ہیں جیسے انسان اور گھوڑ ااور درخت کہ جو ہرا ورصاحب ابعا دِ ثلاثہ اور قوت نامیہ ہونے میں یہ تینوں شریک ہیں۔اور حساس اور متحرک بالا رادہ ہونے میں انسان اور گھوڑا مشارکت رکھتے ہیں۔لیکن ماہیت تامہ ہرایک کی جدا جدا ہے۔غرض بیصفت عارضی ممکنات کی حقیقت تامہ پر زائدہے جس میں تبھی تشارک اور تبھی تغائر ان کا ہوجا تا ہے اور باوصف مختلف الحقائق اور متغائر الماہیت ہونے کے بھی بھی بعض مشار کات میں ایک جنس کے تحت میں داخل ہوجاتے ہیں بلکہ کسی ایک حقیقت کے لئے ایک اجناس ہوتے ہیں ۔اور یہ بھی کچھ مجھا کہ کیوں الیا ہوتا ہے؟ بیراس واسطے ہوتا ہے کہ ترکیب ما دی ان کی اصل حقیقت اُن کے برزائد ہے اور سب کی ترکیب مادی کا ایک ہی استقس لیعنی اصل ہے۔اب آپ پر ظاہر ہوگا کہ بہ تشارک ممکنات کا خصائص ذا تیہ میں تشارک نہیں بلکہ عوارض خارجیہ میں اشتراک ہے۔ باطنی آ کھھانسان کی جس کو بصیرت قلبی (این لائن منط<sup>ل</sup>) کہتے ہیں دوسرے حیوا نات میں ہر گرنہیں پائی جاتی۔ لے سہوکتا بت معلوم ہوتا ہے۔ غالباً صحیح لفظ این لائٹ منٹ (Enlightment) ہے۔ اخیر میں باوا صاحب اپنے خاتمہ جواب میں یہ بات کہہ کر خاموش ہوگئے ہیں کہ سب دلائل معترض کے توہمّات ہیں۔ قابل تر دیز ہیں۔ اس کلمہ سے زیرک اور ظریف آ دمیوں نے فی الفور معلوم کر لیا ہوگا کہ باوا صاحب کو یہ لفظ کیوں کہنا پڑا۔ بات یہ ہوئی اوّل تو ہمارے معزز دوست جناب باواصاحب جواب دینے کی طرف دوڑے اور جہاں تک ہوسکا ہاتھ پاؤں مارے اور کودے أجھاليكن جب اخیر کچھ پیش نہ گئی اور عقدہ لا نیچل معلوم ہوا تو آخر ہانپ کر بیڑھ گئے اور یہ کہہ دیا کہ کیا تر دیرکرنا ہے بیتو تو ہمّات ہیں۔ لیکن ہر عاقل جانتا ہے کہ جن دلائل کی مقد مات یقینیہ پر بنیا دہوہ کیوں تو ہمّات ہو گئے۔ اب ہم اس مضمون کوختم کرتے ہیں اور آئندہ بلاضرورت نہیں کھیں گے۔ ہم

مرزاغلام احمه رئيس قاديان

#### مکتوب نمبر ۸

بجانب پنڈت دیا نندسرسی (بانی آریہ ساج)

من آنچه شرط بلاغ است باتو میگویم تو خواه از سخنم پندگیر و خواه ملال

واضح ہوکہ ان دنوں میں اس عاجز نے حق کی تائید کے لئے اور دینِ اسلام کی حقّانیت ثابت کرنے کی غرض سے ایک نہایت بڑی کتاب تالیف کی ہے جس کا نام'' برا بین احمد یہ' ہے۔ چنا نچہ اُس میں سے تین دھتے حجیب کرمشتہر ہو چکے ہیں اور دھتہ چہارم عنقریب جھپنے والا ہے۔ دِھتہ سوم میں اس بات کا کافی ثبوت موجود ہے کہ سچادین جس کے قبول کرنے پرنجات موقوف ہے دینِ اسلام ہے کونکہ سچائی کے معلوم کرنے کے لئے دوہی طریق ہیں۔

ایک بید کہ عقلی دلائل سے کسی دین کے عقائد صاف اور پاک ثابت ہوں۔ دوسرے بید ہودین افتیار کرنے کی علّت عائی ہے یعنی نجات۔ اس کے علامات اور انوارا اس دین کی متابعت سے ظاہر ہو جائیں۔ کیونکہ جو کتاب دعوی کرتی ہے کہ میں اندرونی بیاریوں اور تاریکیوں سے لوگوں کوشفا دیتی ہوں بجز میرے دوسری کتاب نہیں دیتی تو ایسی کتاب کے لئے ضرور ہے کہ اپنا ثبوت دے۔ پس انہیں دونوں طریقوں کی نسبت ثابت کر کے دکھلا یا گیا ہے کہ بیصرف اسلام میں پائے جاتے ہیں۔ اسلام وہ پاک مذہب ہے کہ جس کی سراسر جلال اللی ظاہر ہوتا ہے۔ قرآن شریف ہرایک جز و کمال خدا کیلئے ثابت کرتا ہے اور ہرایک نقص وزوال سے اس کو پاک ٹھہراتا ہے۔ اس کی نسبت قرآن شریف کی بیقلیم ہے کہ وہ بیچون و بیچون و بیچون و بیچون کا اور ہرایک شبیہ و ما نند سے منزہ مرجع ہے تمام امور کا اور خالق ہے تمام کو بیوں کا اور پاک ہے ہرایک کمزوری اور ناقد رتی اور نقصان سے اور واحد ہے اپنی ذات میں اور صفات میں اور الوہیت میں اور معبودیت میں نہیں مشابہ اُس سے کوئی چیز اور نہیں جائز ہے کسی چیز سے اُس کا اتحاد اور طول۔

گر افسوس کہ آپ کا اعتقاد سرا سراس کے برخلاف ہے اور ایسی روشنی جھوڑ کرتار کی ظلمت

میں خوش ہورہے ہیں۔ اب چونکہ میں نے اس روشی کو آپ جیسے لوگوں کی سمجھ کے موافق نہا یت صاف اور سلیس اُردو میں کھول کر دکھلا یا ہے اور اس بات کا قطعی فیصلہ کر دیا ہے کہ آپ لوگ سخت ظلمت میں پڑے ہوئے ہیں۔ یہاں تک کہ جس کے سہارے پرتمام دنیا جیتی ہے اُس کی نسبت آپ کا یہ خیال ہے کہ وہ تمام فیضوں کا مبدا نہیں اور تمام اُرواح یعنی جیوا ور اُن کی روحانی قوتیں اور استعداد یں اور ایسا ہی تمام اجسام صغاریعنی پرکرتی خود بخو دانا دی طور پرقدیم سے چلے آتے ہیں اور تمام ہُڑ یعنی گُن جو اُن میں ہیں وہ خود بخو دہیں۔ اور اس فیصلہ کو صرف عقلی طور پرنہیں چھوڑ ا بلکہ اسلام کے پاک گروہ میں وہ آسانی نشان بھی ثابت کئے ہیں کہ جو خدا کی برگزیدہ قوم میں ہونے جاہئیں اور ان نشانوں کے گواہ میں بونے عہیں اور ان نشانوں کے گواہ میں اور ان نشانوں کے گواہ میں ہوئے اور بغضل خداوند کریم دن بدن لوگوں پر کھلتا جاتا ہے کہ برکت اور روشنی اور صدافت صرف قرآن شریف میں ہوئی ہیں۔

لہذا یہ خط آپ کے پاس رجٹری کرا کر بھیجتا ہوں۔ اگر آپ کتاب برا بین احمد یہ کے مطالعہ

کے لئے مستعد ہوں تو میں وہ کتاب مفت بلا قیت آپ کو بھیج دوں گا۔ آپ اس کو تور سے پڑھیں۔
اگر اس کے دلائل کو لا جواب پاویں تو حق کے قبول کرنے میں تو قف نہ کریں کہ دنیا روز ہے چند۔
آ خرکار با خداوند۔ میں ابھی اس کتاب کو بھیج سکتا تھا مگر میں نے سنا ہے کہ آپ اپ خیالات میں محو ہور ہے ہیں اور دوسر ہے خض کی تحقیقا توں سے فائدہ اُٹھانا ایک عار سجھتے ہیں۔ سو میں آپ کو دوستی ہور ہے ہیں اور دوسر ہے خض کی تحقیقا توں سے فائدہ اُٹھانا ایک عار سجھتے ہیں۔ سو میں آپ کو دوستی اور خیر خواہی کی راہ سے لکھتا ہوں کہ آپ کے خیالات شجے نہیں ہیں۔ آپ ضرور ہی میری کتاب کو منگا کر دیکھیں۔ اُمید ہے کہ اگر حق بُوئی کی راہ سے دیکھیں گے تو اس کتاب کے پڑھنے سے بہت سے جہا اور پردے آپ کے دور ہو جا ئیں گے اور اگر آپ اُر دوعبارت پڑھ نہ سیسی تا ہم کسی لکھے کر جسے آدی کے ذریعہ سے بچھ کے دور ہو جا ئیں گے اور اگر آپ اُر دوعبارت پڑھ نہ سیسی تا ہم کسی لکھے کہ تربی خداوند قادر ہے۔ جو اب سے جھے کوا طلاع دیں اور جس طور سے جی تا ہو اس خطر ہوں اور اگر آپ خاموش رہیں تو پھر اس سے بہی سمجھا جائے گا کہ جلد تراطلاع جشیں کہ میں منتظر ہوں اور اگر آپ خاموش رہیں تو پھر اس سے بہی سمجھا جائے گا کہ جی کو صدافت اور روشنی اور روشنی اور راستی سے کچھ خوض نہیں گئے

۲۰ را پریل ۱۸۸۳ء مطابق ۱۲ رجمادی الثانی ۱۳۰۰ھ

<sup>🖈</sup> الحكم كارجولا ئى ١٨٩٩ء صفحه ا٢٠

#### مكتؤب نمبره

# خط جومختلف مذاہب کے لیڈروں کے نام بھیجا گیا

#### بسُم اللهِ الرَّحُمٰنِ الرَّحِيم

بعد ما وَ جب گز ارش ضروری یہ ہے کہ یہ عاجز ( مؤلف برا ہین احمدییہ ) حضرت قا درمطلق جلّ شانهٔ کی طرف سے مامور ہوا ہے کہ نبی نا صری اسرائیلی (مسیح) کی طرزیر کمال مسکینی و فروتی وغربت و تذلل و تواضع سے اصلاح خلق کے لئے کوشش کرے اور ان لوگوں کو جو راہ راست سے بے خبر ہیں صراطِ متنقیم (جس پر چلنے سے حقیقی نجات حاصل ہوتی ہے اور اسی عالم میں بہثتی زندگی کے آثاراور قبولیت اور محبوبیت کے انوار دکھائی دیتے ہیں) دکھاوے۔اسی غرض سے کتاب براہین احمدیہ تالیف یائی ہے جس کے ۳۷ جز حیب کر شائع ہو چکے ہیں اور اس کا خلاصہ مطلب اشتہار ہمرا ہی خط مذا میں مندرج ہے ......مطلب اشتہار ہمرا ہی خط مذا میں مندرج ہے .... کا شائع ہونا ایک طویل مدت پرموقوف ہے اس لئے بیقر ارپایا ہے کہ بالفعل بغرض اتمام ججت یہ خط ( جس کی دوسَو حیالیس کا پی چھپوائی گئی ہیں ، معہ اشتہار انگریزی جس کی آٹھ ہزار کا پی چیوائی گئی ہیں ) شائع کیا جاوے اوراُس کی ایک ایک کا پی بخدمت معزز برہموصا حبان وآریہ صاحبان و نیچیری صاحبان وحضرات مولوی صاحبان جو و جو دخوارق وکرامت سے منکر ہیں اوراس وجہ سے اس عاجزیر بدخلن ہیں ارسال کی جاویں۔ بیان حضرات نیچریہ یا مولوی صاحبان کو کہا جاتا ہے جواسلام کو مانتے ہیں اور پھر و جو دخوارق اور کرا مات سے منکرا وراس عاجزیر بدخن ہیں۔ یہ تجویز اپنی فکراوراجتها دینے ہیں قراریائی ہے بلکہ حضرت مولی کریم کی طرف سے اس کی اجازت ہوئی ہے اور بطور پیشگوئی یہ بثارت ملی ہے کہاس خط کے مخاطب (جو خط پہنچنے پر رجوع نہ کریں گے ) ملزم و لا جواب ومغلوب ہوجاویں گے۔ بناءعلیہ پر پیخط چھپوا کرآپ کی خدمت میں (اس نظر سے کہ آپ ا پنی قوم میںمعزز اورمشہورا ورمقتدر ہیں ) ارسال کیا جاتا ہے اور آپ کے کمال علم اور بزرگی کی نظر سے امید ہے کہ آپ حسبۃ اللّٰداس خط کے مضمون کی طرف سے توجہ فر ماکر طلب حق میں کوشش کریں گے۔

اگرآپ نے اس کی طرف توجہ نہ کی تو آپ پر ججت تمام ہوگی اور اس کارروائی کے ( کہ آپ کو خط رجسڑی شدہ ملا اور پھر آپ نے اُس کی طرف توجہ کومبذ ول نہ فر مایا ) حصہ پنجم کتاب براہین احمد بیہ میں پوری تفصیل سے بحث کی جاوے گی اوراصل مدعا خط جس کے ابلاغ کیلئے میں مامور ہوا ہوں بیہ ہے کہ دین حق جو خدا کی مرضی کے موافق ہے صرف اسلام ہے۔ اور کتاب حقانی جو منجانب اللہ محفوظ اور واجب العمل ہے صرف **قرآن** ہے۔ اس دین کی حقانیت اور قرآن شریف کی سچائی پرعقلی دلائل کے سوا آسانی نشانوں (خوارق و پیشگوئیوں) کی شہادت بھی یائی جاتی ہے جس کو طالب صادق اس خاکسار (مؤلف برا ہین احمد بیہ ) کی صحبت اورصبرا ختیار کرنے سے بمعا ئنچیشم تصدیق کر سکتا ہے۔ آپ کواس دین کی حقانیت یا ان آسانی نشانوں کی صدافت میں شک ہوتو آپ طالب صادق بن کر قادیان میں تشریف لاویں اور ایک سال تک اس عاجز کی صحبت میں رہ کر آسانی نشانوں کو بچشم خودمشاہدہ کرلیں ولیکن اس شرط ونیت سے (جوطالب صادق کی نشانی ہے ) کہ بجر د معائنہ آسانی نشانوں کے اِسی جگہ قادیان میں مشرف اظہارا سلام یا تصدیق خوارق سے مشرّف ہو جاویں گے۔اس شرط ونیت سے آپ آویں گے تو ضرورانشاءاللہ تعالیٰ آسانی نشان مشاہدہ کریں گے۔اس امر کا خدا کی طرف سے وعدہ ہو چکا ہے جس میں تخلّف کا امکان نہیں۔اب آپ تشریف نہ لا ویں تو آپ پر خدا کا مواخذہ رہا اور بعدا نظارتین ماہ کے آپ کی عدم توجهی کا حال درج حِصّہ پنجم کتاب ہوگا اوراگر آپ آ ویں اورایک سال تک رہ کر کوئی آ سانی نشان مشاہدہ نہ کریں تو دوسَو روپیہ ما ہوارہ کے حساب سے آپ کوحر جانہ یا جر مانہ دیا جاوے گا۔اس دوسّو روپیہ ما ہوارہ کو آپ اپنی شایانِ شان نشتجھیں یا تو اپنی حرج اوقات کاعوض یا ہماری وعدہ خلافی کا جر مانہ جو آ ہے اپنی شان کے لائق قرار دیں گے ہم اُس کوبشر طاستطاعت قبول کریں گے۔طالبان حرجانہ یا جر مانہ کے لئے ضروری ہے کہ تشریف آوری سے پہلے بذریعہ رجسڑی ہم سے اجازت طلب کریں اور جولوگ حرجانہ یا جرمانہ کے طالب نہیں ان کو اجازت طلب کرنے کی نہیں۔اگر آپ بذاتِ خودتشریف نہ لاسکیس تو آ پ اپناوکیل جس کے مشاہدہ کوآ پ معتبر اور اپنا مشاہدہ سمجھیں روانہ فر ما دیں مگر اس شرط سے کہ بعد مشاہدہ اس شخص کے آپ اظہارِ اسلام یا (تصدیق خوارق) میں تو قف نہ فر ماویں۔ آپ اینی شرط اظہارِ اسلام (تصدیق خوارق) ایک سادہ کاغذیر جس پر چند ثقات مختلف مذاہب کی شہادتیں ہوں تحریر کر دیں جس کو متعدد انگریزی اُردوا خباروں میں شائع کیا جاوے گا، ہم سے اپنی شرط دوسور و پیہ ما ہوار حرجانہ یا جو آپ پیند کریں اور ہم اُس کی ادائی کی طاقت بھی رکھیں ۔عدالت میں رجسڑی کرائیں بالآخر بیا عاجز حضرت خداوند کریم جلّ شانه کا شکر ادا کرتا ہے جس نے اپنے میں رجسڑی کرائیں بالآخر بیا اور پھراُن کی اشاعت کیلئے ایک آزاد سلطنت کی حمایت میں جو سیح دین کے براہین ہم پر ظاہر کئے اور پھراُن کی اشاعت کیلئے ایک آزاد سلطنت کی حمایت میں جو گورنمنٹ انگاشیہ ہے، ہم کو جگہ دی۔ اس گورنمنٹ کا بھی حق شناسی کی روسے یہ عاجز شکر بیادا کرتا ہے۔ والسلام علی من انتج الہدی۔ فقط

راقم خاکسارغلام احمد قادیانی ۸۷ مارچ ۱۸۸۵ءمطابق ۲۹ رجمادی الاوّل ۲۰۱۳ ه

#### مكتوب نمبر• ا

## اکبرآ بادآ ربیساج کے ایک ممبررام چرن نامی کے نام

(ایک سوال کا جواب جو بذریعه اخبار عام مور خه ۱ ارمئی ۱۸۸۵ء میں دیا گیا۔ ایڈیٹر)

آج ایک سوال از طرف رام چرن نامی جوآریه ساج اکبرآباد کے ممبروں میں سے ہے میری نظر سے گزرا۔ سواگر چەلغواور بے حقیقت سوالات کی طرف متوجه ہونا ناحق اپنے وقت کوضا کع کرنا ہے لیکن ایک دوست کے الحاح اور اصرار سے لکھتا ہوں ۔ سوال یہ ہے کہ خدا نے شیطان کو پیدا کر کے کیوں آپ ہی لوگوں کو گناہ اور گمراہی میں ڈالا؟ کیا اُس کا بیارا دہ تھا کہلوگ ہمیشہ بدی میں مبتلارہ کر کبھی نجات نہ یاویں؟ ایسا سوال اُن لوگوں کے دلوں میں پیدا ہوتا ہے جنہوں نے کبھی غور اورفکر سے دینی معارف میں نظر نہیں کی یا جن کی نگا ہیں خو دالیں بیت ہیں کہ بجز نکتہ چینیوں کے اور کوئی حقیقت شناسی کی بات اورمحققانہ صدافت ان کونہیں سوجھتی ۔اب واضح ہو کہ سائل کے اس سوال سے صاف معلوم ہوتا ہے کہ وہ اصولِ اسلام سے بکتی برگانہ اور معارفِ ربّانی سے سراسراجنبی ہے کیونکہ وہ خیال کرتا ہے کہ شریعت اسلام کا پیعقیدہ ہے کہ گویا شیطان صرف لوگوں کو بہکانے اور ورغلانے کے لئے خدا تعالیٰ نے بیدا کیا ہے اور اسی اپنے وسوسہ کو پختہ سمجھ کرتعلیم قرآنی پراعتراض کرتا ہے۔ عالانکہ تعلیم قرآنی کا ہرگزیہ منشاء نہیں ہے اور نہ یہ بات کسی آیت کلام الہی سے نکلتی ہے بلکہ عقیدہ هیّہ اہل اسلام جس کوحضرت خداوند کریم جلّ شانۂ نے خوداینے کلام پاک میں بیان کیا ہے یہ ہے کہ خدا تعالیٰ نے انسان کے لئے دونوں اسباب نیکی اور بدی کے مہیا کر کے اور ایک وجہ کا اُس کوا ختیار دے کر قدرتی طور پر ہر دوشم کے محرک اس کے لئے مقرر کئے ہیں۔ ایک داعی خیر یعنی ملائکہ جونیکی کی رغبت دل میں ڈالتے ہیں۔ دوسرے داعی شریعنی شیطان جو بدی کی رغبت دل میں ڈالتا ہے۔لیکن خدا نے داعی خیر کوغلبہ دیا ہے کہ اُس کی تائید میں عقل عطا کی اور اپنا کلام نازل کیا اورخوارق اور نثان ظاہر کئے اورار تکاب جرائم پرسخت سخت سزائیں مقرر کیں ۔سوخدا تعالیٰ نے انسان کو ہدایت یانے کے لئے کئی قشم کی روشنی عنایت کی اور خود اس کے دلی انصاف کو ہدایت کے قبول کرنے کے

لئے مستعد پیدا کیا۔اور داعی شریدی کی طرف رغبت دینے والا ہے تا انسان اُس کی رغبت دہی سے احتر از کر کے اُس ثواب کو حاصل کرے جو بجز اس قتم کے امتحان کے حاصل نہیں کرسکتا تھا اور ثبوت اس بات کا، کہایسے د و داعی لیعنی داعی خیرو داعی شرانسان کے لئے یائے جاتے ہیں، بہت صاف اور روش ہے کیونکہ خود انسان بدیہی طور پراینے نفس میں احساس کرتا ہے کہ وہ ہمیشہ دونتم کے جذبات سے متاثر ہوتا رہتا ہے۔ بھی اُس کے لئے الیمی حالت صاف اور نورانی میسر آ جاتی ہے کہ نیک خیالات اور نیک ارا دے اس کے دل میں اُٹھتے ہیں اور بھی اُس کی حالت الیمی پُرظلمت اور مکدّ ر ہوتی ہے کہ طبیعت اس کی بدخیالات کی طرف رجوع کرتی ہے اور بدی کی طرف اپنے دل میں رغبت یا تا ہے۔ سویہی دونوں داعی ہیں جن کو ملائک اور شیاطین سے تعبیر کیا جاتا ہے اور حکمائے فلسفہ نے انہیں دونوں داعی خیراور داعی شرکو دوسر سے طور پر بیان کیا ہے۔ یعنی اُن کے گمان میں خو دانسان ہی کے وجود میں دوقتم کی قوتیں ہیں۔ایک قوت ملکی جو داعی خیر ہے۔ دوسری قوت شیطانی جو داعی شر ہے۔قوت ملکی نیکی کی طرف رغبت دیتی ہے اور چیکے سے انسان کے دل میں خود بخو دیہ پڑ جاتا ہے کہ میں نیک کام کروں۔جس سے میرا خدا راضی ہو۔اور قوت شیطانی بدی کی طرف محرک ہوتی ہے۔ غرض اسلامی عقا ئداور دنیا کے کل فلاسفہ کے اعتقاد میں صرف اتنا ہی فرق ہے کہ اہل اسلام دونوں محرکوں کو خارجی طور پر دو وجود قرار دیتے ہیں اورفلسفی لوگ انہیں دونوں وجودوں کو دونتم کی قوتیں سمجھتے ہیں۔ جوخود انسان ہی کےنفس میں موجود ہیں لیکن اس اصل بات میں کہ فی الحقیقت انسان کے لئے دومحرک یائے جاتے ہیں خواہ وہ محرک خارجی طور پر کوئی وجود رکھتے ہوں یا قوتوں کے نام ہے اُن کوموسوم کیا جاوے بیا کیا ایساا جماعی اعتقاد ہے جوتمام گروہ فلاسفہ اس برا تفاق رکھتے ہیں اور آج تک کسی عقلمند نے اس اجماعی اعتقاد سے انحراف اور انکارنہیں کیا۔ وجہ بیہ کہ یہ بدیہی صداقتوں میں سے ایک اعلیٰ درجہ کی بدیہی صداقت ہے جواس شخص پر بہ کمال صفائی کھل سکتی ہے کہ جو ا پنے نفس پرایک منٹ کے لئے اپنی توجہا ورغور کرےاور دیکھے کہ کیونکرنفس اس کامختلف جذبات میں ا مبتلا ہوتا رہتا ہے اور کیونکر ایک دم میں بھی زاہدانہ خیالات اس کے دل میں بھر جاتے ہیں اور بھی رندانہ وساوس اس کو پکڑ لیتے ہیں ۔ سو بیا یک ایسی روشنی اور کھلی کھلی صدافت ہے جو ذوالعقول اس سے منکر نہیں ہو سکتے۔ ہاں جولوگ حیوانات کی طرح زندگی بسر کرتے ہیں اور کبھی انہوں نے اپنے

نفس کے حالات کی طرف توجہ نہیں کی ان کے دلوں میں اگرا پسے ایسے یوچ وساوس اُٹھیں تو کچھ بعیر نہیں ہے۔ کیونکہ وہ لوگ بباعث نہایت درجہ کی غفلت اور کور باطنی کے قانون قدرت الٰہی سے بکلّی بے خبر اور انسانی خواص اور کیفیات سے سراسر ناواقف ہیں اور اُن کے اس جہل مرکب کا بھی یہی علاج ہے کہ وہ ہمارے اس بیان کوغور سے پڑھیں تا کہ اُن کو پچھندا مت حاصل ہو کہ س قدر تعصب نے اُن کومجبور کررکھا ہے کہ باوجو دانسان کہلانے کے جوانسانیت کی عقل ہے اس سے بالکل خالی اور تہی دست ہیں اورایسی اعلیٰ درجہ کی صداقتوں سے انکار کرر ہے ہیں جن کوایک دس برس کا بچہ بھی سمجھ سکتا ہے۔ پھر بھی سائل اپنے سوال کے اخیر میں بیشہ پیش کرتا ہے کہ قر آن شریف میں لکھاہے کہ خدا تعالی نے آ دم کوتسلی دی تھی کہ شیطان تجھ کو بہکا نہیں سکے گالیکن اُسی قر آن میں لکھا ہے کہ شیطان نے آ دم کو بہکایا۔ بیوسوسہ لبی بھی سرا سرقلّتِ فہم اور کور باطنی کی وجہ سے سائل کے دل میں پیدا ہوا۔ کیونکہ قرآن شریف میں کوئی ایسی آیت نہیں جس سے بیمعلوم ہوتا ہو کہ شیطان آ دم کو بہکانے اور گمراہ کرنے کا قصد نہیں کرے گایا آ دم اس کے بہکانے میں بھی نہیں آئے گا۔ ہاں قرآن شریف میں الی آیتیں بکثرت یائی جاتی ہیں کہ خدا تعالیٰ کے نیک بندے شیطان کے بہکانے سے ایسے وبال میں نہیں ریاتے جس سے اِن کا انجام بدہو بلکہ حضرت خداوند کریم جلّ شانہ جلد تر اُن کا تدارک فر ما تا ہےاورا پنے ظل حفاظت میں لے لیتا ہے ۔سواییا ہی آ دم کے حق میں اُس نے کہا کہ آ دم صفی الله خلیفة الله ہے، اس کا انجام ہر گزید نہیں ہوگا اور خدا کے محبوب بندوں میں رہے گا۔ چنانچہ بیامراییا ہی ظہور میں آیا اور خدا نے آخر میں بھی آ دم کوا بیا ہی چن لیا جیسا کہ پہلے برگزیدہ تھا۔غرض بیاعتر اضمعترض بھی سرا سرتعصب اور جہالت پرمبنی ہے نیقلمندی اور انصاف پر ۔ والسلام على من اتبع الهد ي \_ فقط ۱۸۸۵ء

### مكتؤب نمبراا

### خطبنام إندرمن مرادآ بادي

اندرمن مراد آبادی نے دعوت کیسالہ کیلئے چوہیں سُورو پییا نگا تھا جومسلمانوں کے ایک معزز ڈیپوٹیشن کے ہاتھ بھیجا گیا اور پیخط ساتھ لکھا گیا مگراندرمن کہیں بھاگ گیا۔ آخر پیخط شائع کیا گیا۔ (ایڈیٹر)

## نقل اشتهار

منٹی اندر من صاحب مراد آبادی نے میرے اس مطبوع خط (جس کی ایک ایک کا پی غیر مذاہب کے استاد و مقتداؤں کے نام خاکسار نے روانہ کی تھی ) جس کے جواب میں پہلے ناہمہ سے پھرلا ہورسے پہلھا تھا کہتم ہمارے پاس آؤاورہم سے مباحثہ کرلواورزرموجوداشتہار پلیگی بنک میں داخل کردو۔ وغیرہ وغیرہ۔ اس کے جواب میں خاکسار نے رقیمہ ذیل معہدو ہزار چار سورو پیرنقذ ایک جماعت اہل اسلام کے ذریعہ سے ان کی خدمت میں روانہ لا ہورکیا۔ جب وہ جماعت منٹی صاحب کے مکان موعود میں پہنی تو منٹی صاحب کو و ہاں نہ پایا۔ و ہاں سے اُن کو معلوم ہوا کہ جس دن منٹی صاحب نشی صاحب نے خاکسار کے نام خطروانہ کیا تھا۔ اُسی دن سے وہ فرید کوٹ تشریف لے گئے ہوئے میں۔ باوجود یکہ اُس خط میں منٹی صاحب نے ایک ہفتہ تک منتظر جواب رہنے کا وعدہ تحریر کیا تھا۔ یہ امرنہایت تعجب اور تر د دکا موجب ہوا۔ لہذا بیقر ار پایا کہ اس رقیمہ کو بذریعہ اشتہار مشتہر کیا جاوے اور اُس کی ایک کا پی منشی صاحب کے نام حسب نشان مکان موجود بذریعہ رہٹری روانہ کی جاوے۔ اور اُس کی ایک کا پی منشی صاحب کے نام حسب نشان مکان موجود بذریعہ رہٹری روانہ کی جاوے۔

مشفقی إندرمن صاحب! آپ نے میرے خط کا جواب نہیں دیا ایک نئی بات کھی ہے۔ جس کی اجابت مجھ کوا پنے عہد کے رُوسے واجب نہیں ہے۔ میری طرف سے یہ عہد تھا کہ جو شخص میرے پاس آوں دورصد ق دل سے ایک سال میرے پاس گھرے اس کو خدا تعالیٰ کوئی نہ کوئی آسانی نشان مشاہدہ کرادے گا جس سے قرآن اور دین اسلام کی صدافت ثابت ہو۔ آپ اُس کے جواب میں مشاہدہ کرادے گا جس سے قرآن اور دین اسلام کی صدافت ثابت ہو۔ آپ اُس کے جواب میں

اوّل تو مجھے اپنے پاس (نابھہ میں پھر لا ہور میں ) بُلاتے ہیں اورخود آنے کا ارادہ ظاہر فر ماتے ہیں تو مباحثہ کے لئے نہ آسانی نشان دیکھنے کیلئے۔ اس پرطرفہ یہ کہ روپیہ اشتہار پیشگی طلب فر ماتے ہیں جس کا میں نے پہلے وعدہ نہیں دیا۔ اب آپ خیال فر ماسکتے ہیں کہ میری تحریر سے آپ کا جواب کہاں تک متفاوت و متجاوز ہے۔ بہ بین تفاوت راہ از کجاست تا بہ کجا۔ لہذا میں اپنے اس پہلے اقر ارکی رُوسے پھر آپ کو لکھتا ہوں کہ آپ ایک سال رہ کر آسانی نشانوں کا مشاہدہ فر ماویں۔ اگر بالفرض کسی آپ کو بیویں سورو پیردے دونگا۔

اوراگرآپ کو پیشگی لینے پراصرار ہوتو مجھ کواس سے بھی درینج وعذر نہیں بلکہ آپ کے اطمینان کیلئے سردست چوہیں سُو روپیہ نقلہ ہمراہ رقیمہ ہٰدا ارسال خدمت ہے۔ مگر چونکہ آپ نے بیایک امرزائد جاس لئے مجھے بھی حق پیدا ہو گیا ہے کہ میں اس امرزائد کے مقابلہ میں پچھ شروطالی لول جس کا ماننا آپ پرواجبات سے ہے۔

- (۱) جب تک آپ کا سال گذرنه جائے کوئی دوسراشخص آپ کے گروہ سے زرموعود پیشگی لینے کا مطالبہ نہ کرے کیونکہ ہرشخص کوزر پیشگی دیناسہل وآ سان نہیں ہے۔
- (۲) اگرآ پ مشاہدہ آ سانی کے بعدا ظہاراسلام میں تو قف کریں اورا پنے عہد کو پورانہ کریں تو پھر حرجانہ یا جر مانہ دوا مرسے ایک امر ضرور ہو۔

(الف) سب لوگ آپ کے گروہ کے جو آپ کومقندا جانتے ہیں یا آپ کے حامی ومر تبی ہیں ا اپنا عجز اور اسلام کے مقابلہ میں اپنے فد ہب کا بے دلیل ہوناتشلیم کرلیں۔ وہ لوگ ابھی سے آپ کو اپناوکیل مقرر کرکے اس تحریر کا آپ کواختیار دیں۔ پھراس پراینے دستخط کریں۔

(ب) درصورت تخلّف وعدہ جانب ٹانی سے اس کا مالی جرمانہ یا معاوضہ جو آپ کے اور آپ کے دوستوں اور حامیوں اور مقتدیوں کی حیثیت کے مطابق ہوا دائی کریں تا کہ وہ اس مال سے اس وعدہ خلافی کی کوئی یا دگار قائم کی جائے (ایک اخبار تائید اسلام میں جاری ہویا کوئی مدرسة تعلیم نومسلم اہل اسلام کے لئے قائم ہو) آپ ان شرا لکا کو تعلیم نہ کریں تو آپ مجھ سے پیشگی روپینہیں لے سکتے اور اگر آپ آسانی نشان کے مشاہدہ کے لئے نہیں آنا چاہتے ہیں صرف مباحثہ کیلئے آنا چاہتے ہیں تو اس امرسے میری خصوصیت نہیں ۔خدا تعالی کے فضل سے اس اُمّتِ محمدیہ میں علاء اور فضلاء اور بہت

ہیں جوایسے مباحثہ کرنے کو تیار ہیں۔ میں جس امر سے مامور ہو چکا ہوں اُس سے زیادہ نہیں کرسکتا اورا گرمباحثہ بھی مجھ سے ہی منظور ہے تو آپ میری کتاب کا جواب دیں۔ بیمباحثہ کی صورت عمدہ ہے اوراس میں معاوضہ بھی زیادہ ہے۔ بجائے چوہیں سَورو پیدکے دس ہزاررو پیدیکے۔ ۱۸۸۵ء

## مکتوب نمبر۱۲ بنِڈت کھڑک سنگھ کے نام

ینڈت کھڑک سنگھ ایک آریہ تھا۔ وہ حضرت مسیح موعود علیہ السلام سے ۸ ۱۸۷ء میں قادیان میں گفتگو کرنے آیا اور بعض مزہبی مسائل پر حضرت مسیح موعود علیہ السلام سے گفتگو بھی کی اور لا جواب ہو گیا۔ پھر جب وہ قادیان سے گیا تو آ ریہ مذہب سے بیزار ہو چکا تھا چنانچہ بالآ خروہ آربیتو نهر ہااورعیسائی ہو گیااور آرب**یہ ن**ر ہب کی تر دید کا جوطریق حضرت مسیح موعو دعلیہ السلام ہے سیکھا تھا اسی طریق پرعیسائی ہوکر آریوں کے خلاف کئ رسالے لکھ ڈالے۔حضرت مسیح موعود علیہ السلام نے اس پر اتمام ججت کی غرض سے قرآن مجید کے کلام الہی ہونے کے ثبوت میں مندرجہ ذیل سوال لکھ کر بھیجا تھا۔ مگرآخری وفت تک پیڈت کھڑک سنگھراس کا جواب نہ دے سکا اور اس سوال کو ہی ہضم کر گیا۔ بیہ مضمون تقریباً آج سے چونتیس برس پیشتر کا لکھا ہوا ہے۔ (یعقو بعلی عفی اللہ عنہ) قرآن مجید کے کلام الٰہی ہونے کی بڑی بھاری نشانی یہ ہے کہ اُس کی ہدایت سب ہدایتوں سے کامل تر ہے اور اس دنیا کی حالت موجودہ میں جوخرابیاں پڑی ہوئی ہیں،قر آن مجیدسب کی اصلاح کرنے والا ہے۔ دوسری نثانی یہ ہے کہ قرآن مجید اُور کتابوں کی طرح مثل کتھا کے نہیں ہے بلکہ مدّل طور پر ہرایک امر پر دلیل قائم کرتا ہے۔اس دوسری نشانی پر ..... بنام کھڑک سنگھ وغیرہ ہم نے یا نسور و پیپر کا اشتہا ربھی دیا تا کوئی پنڈت وید میں پیصفت ثابت کر کے دکھلا دے کہ ویدنے کن دلائل ہے اپنے عقا ئدکو ثابت کیا ہے۔ مگر آج تک کسی کوتو فیق نہ ہوئی کہ دم بھی مار سکے۔ ہم سے سچ کہتے ہیں كه ويد مين نهانجيل ميں نه تو ريت ميں ہرگز طافت نہيں كەكسى فرقه مخالف كار دّ مثلاً دہر بيركار دّ ياطبيعه كا ردّ یا ملحدوں کا ردّ یا منکرِ الہام کا ردّ یا منکرِ نبوت کا ردّ یا بت پرست کا ردّ یا منکرنجات کا ردّ یا منکر عذاب کار ڈیا منکر وحدا نیت باری کار ڈیا کسی اور منکر کار ڈولائل قطعیہ سے کر کے دکھا دے۔ بیسب کتابیں تو مثل مُر دہ کے بڑی ہیں کہ جس میں جان نہ ہو۔ کھڑک سنگھ جولڑکوں کو بہکا تا ہے کہ وید میں سب کچھ کھا ہے جووہ سچا ہے تو ہم اُس کو یا نسور و پیپردینا کرتے ہیں ہم سے ٹو نبوکھا لے ۔کسی فرقہ کے ردّ

میں جو وید میں درج ہوں ، دوتین جز بمقابلہ فرقان مجیدلکھ کر دکھا دے۔ یا خدا کی خالقیت سے عاجز ہونے پریانجات ابدی دینے سے عاجز ہونے پر۔ بمقابلہ ہمارے دلائل کے ویدسے دلائل نکال کر کھے اور یانسورو پیرفی الفورہم سے لے لے ۔اوروہ جو کہتا ہے کہ فرقان مجیدتوریت وانجیل سے نکالا گیا ہے تو اُس کو چاہئے کہ اگر وید سے کا منہیں بنتا تو توریت وانجیل سے مدد لے اور اگر توریت یا انجیل وہ دلائل جوفرقان مجیدییش کرتا ہے پیش کر دیں گے تو ہم تب بھی کھڑک سنگھ کو یانسوروییہ نقلہ دیں گے ایک ٹونبو تعدا دی یانسورو پیربھی لکھ کر ہم بھیج دیتے ہیں۔لیکن اگر اس کے جواب میں خاموش رہےاور پچھ غیرت اورشرم اُس کونہ آ وے تو معلوم کرنا چاہئے کہ بڑا بے حیااور بے شرم ہے کہ ایسی پاک اور مقدس کتاب کی ہتک کرتا ہے کہ جس کی ثانی حکمت اور فلسفہ میں اور کوئی کتاب نہیں۔ تین ماہ سے بنام اُس کے بوعدہ انعام یانسوروپیہ ہمارامضمون حییب رہا ہے۔اُس نے آج تک کون سے دلائل وید کے پیش کرے۔شرم چہ کتی است کہ پیش مرداں بیاید۔اور پہلی نشانی جو ہم نے عنوان اس مضمون میں لکھی ہے اُس کا مطلب یہ ہے کہ فرقان مجیدا پنے احکام میں سب کتابوں سے کامل تر ہے اور ہماری موجودہ حالت کے عین مطابق ہے اور جس قدر فرقان مجید میں احکام ہدایت حسب حالت موجودہ دنیا کے مندرج ہیں کسی اور کتاب میں ہر گزنہیں ۔اگر کھڑک سنگھ وید ، توریت، انجیل میں پیسب احکام نکال دیں تو اس پر بھی ہم پانسور و پیید دینے کی شرط کرتے ہیں۔اگر کچھ شرم ہو گی تو ضرور بمقابلہ اُ س کے وید سے بحوالہ پنۃ ونشان لکھے گا۔ ورنہ خود پیاڑ کے جن کو پیر بہکا ر ہا ہے سمجھ جائیں گے کہ پیچھوٹا ہے۔کون منصف اس عذر کوس سکتا ہے کہ ایک آ دمی کہتا ہے کہ تہارا وید محض ناقص ہے۔تم بیا حکام وید سے نکال دواگر ناقص نہیں۔تم یہ جواب دیتے ہو'' ہمیں فرصت نہیں۔ویدیہاں موجودنہیں۔''بھلایہ کیا جواب ہے؟ اس جواب سے توتم جھوٹے تھر تے ہو۔جس حالت میں ہم یا نسورو پیہنفذ دینا کرتے ہیں ٹو نبولکھ دیتے ہیں، رجسڑی کرا دیتے ہیں تو پھرتمہارا وید بھی اگر کچھ چیز ہے تو کس دن کے واسطے رکھا ہوا ہے۔ دس بیس دن کی مہلت لےلو۔ دیا نند کواپنا مد دگار بنالو۔ ہم کووہ احکام نکال دو جو ہم نیچ فرقان مجید سے نکال کرلکھیں گے یا بیہا قرار کرو کہ بیہ احکام ہمارے نز دیک ناجائز ہیں۔ تب پھراُن کے ناجائز ہونے کا نمبروار ویدسے حوالہ دو۔غرض تم ہمارے ہاتھ سے کہاں بھاگ سکتے ہواور یہ جوتم محض شرارت سے بارا دہ تو ہین حضرت خاتم الانبیاء کی نسبت بدزبانی کرتے ہو، میمخس تمہاری بداصلی ہے۔اپنے پرچہ میں بھی تم نے ایسی ایسی اہانت

سب پغیروں کی نبدت کھی ہے۔ ہم کو خدانے یہ شرف بخشا ہے کہ ہم سب پغیروں کی تعظیم کرتے ہیں اور جسیا کہ خدانے ہم کو فر مایا ہے، نجات سب مخلوقات کی اسلام میں سیجھتے ہیں۔ تم کواگر حضرت خاتم الا نبیاء پر پچھا عتراض ہے توزبان تہذیب سے وہ اعتراض جوسب سے بھاری ہوتح برکر کے پیش کرو۔ ہم تمسک کھودیتے ہیں کہا گروہ اعتراض تمہارا سیجے ہوا تو ہزارروپیہ ہم تم کو دے دیں گے اور تم ایک ٹو نبولکھ دو کہاگر وہ اعتراض جھوٹا نکا تو سوروپیہ بطور حرجانہ تم ہم کو دو گے۔ اور اب اگر ہماری ہیتح بریان کر چپ ہو جا وَاوراس شرط پر بحث شروع نہ کہ کوتو ہرایک منصف سبجھ جائے گا کہ وہ سب تو ہین تم نے با بیمانی سے کی ہے۔ اکثر لوگوں کا اکثر قاعدہ ہے کہ آفتاب پر تھو کتے ہواور بچھا ہوا چین کرنا جونور دنیا کا ہے نری با ایمانی ہے۔ جھوٹے آفی کی بینشانی ہے کہ جا ہلوں کے روبر و تو ہین کرنا جونور دنیا کا ہے نری با ایمانی ہے۔ جھوٹے آفی کہ کہ خوا کہ جا ہلوں کے روبر و تو ہیت لاف وگز اف مارتے ہیں مگر جب کوئی دامن پکڑ کر پوچھے کہ ذرا شبوت تو دے کر جاؤہ جیران ہو جا جا ہدی ہو جا تو ہیں اور ہم کہتے ہو کہ ہیں اور ہم کہتے ہیں ہر کر موجو ذنییں اس لئے وید ناقص تعلیم ہے اور تم کہتے ہو کہ ہیں اور ہم کہتے ہیں ہر کر موجو ڈیس میں ہی ہر کر موجو ذنیس اس لئے وید ناقص تعلیم ہے اور تم کہتے ہو کہ ہیں اور ہم کہتے ہو کہ ہیں اور ہم کہتے ہیں ہر کر موجو ذنیس اس کے وید ناقص تعلیم ہے اور تم کہتے ہو کہ ہیں اور ہم کہتے ہیں ہر کر خوشوں سے کہ کر خوش کا ہے۔

اق ل خدا کی نسبت جوا حکام فرقان مجید کے ہیں۔خلاصہ آیات کا پنچ لکھتا ہوں۔

- (۱) تم خدا کواپنے جسموں اور روحوں کا رب سمجھو۔ جس نے تمہارے جسموں کو بنایا اور جس نے تمہاری روحوں کو بنایا۔ وہی تم سب کا خالق ہے۔ اُس میں کوئی چیز موجود نہیں ہوتی۔
- (۲) آسان اور زمین اور سورج اور چاند اور جتنی نعمتیں زمین آسان میں نظر آتی ہیں یہ کسی عمل کنندہ کے عمل کی پاواش نہیں۔ محض خدا کی رحمت ہے۔ کسی کو یہ دعویٰ نہیں پہنچتا کہ میری نیکیوں کے عوض میں خدانے سورج بنایا یا زمین بچھائی یا یا نی پیدا کیا۔
- (۳) تو سورج کی پرستش نہ کر، تُو جاند کی پرستش نہ کر، تُو آگ کی پرستش مت کر، تُو بچھر کی پرستش مت کر، تُو بچھر کی پرستش مت کر، تُو مشتری ستارہ کی مت پوجا کر، تُو کسی آ دم زادیا کسی اور جسمانی چیز کو خدا مت سمجھ کہ بیسب چیزیں تیرے ہی نفع کے واسطے ہم نے پیدا کی ہیں۔
- (۴) بجز خدا کے کسی چیز کی بطور حقیقی تعریف مت کر کہ سب تعریفیں اُسی کی طرف راجع ہیں بجز اس

- کے کسی کواُس کا وسلہ مت سمجھ کہ وہ تجھ سے تیری رگ جان سے بھی زیادہ نز دیک ترہے۔
- (۵) ٹو اس کوایک سمجھ کہ جس کا کوئی ٹانی نہیں۔ٹو اس کو قا در سمجھ جو کسی فعل قابل تعریف سے عاجز نہیں۔ نہیں۔ نہیں۔ ٹو اُس کور حیم اور فیاض سمجھ کہ جس کے رحم اور فیض پر کسی عامل کے عمل کو سبقت نہیں۔ دوئم حالت موجودہ دنیا کی۔مطابق گناہوں کے نسبت۔
- (۱) تُو پیچ بول اور پچی گواہی دے اگر چہ اپنے حقیقی بھائی پر ہویا باپ پر ہویا ماں پریاکسی اور پیارے پر ہواور حقانی طرف سے الگ مت ہو۔
- (۲) ۔ ٹوخون مت کر کیونکہ جس نے ایک بے گناہ کو مار ڈالا وہ ابیا ہے کہ جس نے سارے جہان کو قتل کر دیا۔
- (٣) تُو اولا دکشی اور دختر کُشی مت کر، تُو اپنے نفس کو آپ قبل مت کر، تُو کسی کا فروظالم کا مد د گارمت ہو، تُو زنامت کر۔
  - (۴) تُو کوئی ایبافعل مت کر جود وسرے کا ناحق باعثِ آزار ہو۔
- (۵) تُو قمار بازی نه کر، تُو شراب مت پی، تُو سُو دمت لے اور جواپنے لئے اچھاسمجھتا ہے وہی دوسرے کیلئے کر۔
- (۱) تُو نامحرم پر ہرگز آ نکھ مت ڈال، نہ شہوت ہے، نہ خالی نظر سے کہ بیہ تیرے لئے ٹھوکر کھانے کی جگہ ہے۔
- (۷) تم اپنی عورتوں کومیلوں اور محفلوں میں مت جھیجواور اُن کوایسے کا موں سے بچاؤ کہ جہاں وہ نگی نظر آویں ہم اپنی عورتوں کو زیور چھنکاتی ہوئی خوش اور پسندلباس کو چوں اور بازاروں اورمیلوں کی سیر سے منع کرواور اُن کو نامحرموں کی نظر بازی سے بچاتے رہو۔
- تم اپنی عورتوں کو تعلیم دواور دین اور عقل اور خداتر سی میں اُن کو پخته کر واور اپنے لڑکوں کو ملم پڑھاؤ۔
- (۸) تُو جب حاکم ہوکرکوئی مقدمہ کر ہے تو عدالت سے کراور رشوت مت لے اور جب تُو گواہ ہوکر پیش ہوتو سچی سچی گواہی دید ہے اور جب تیرے نام حاکم کی طرف سے بغرض اداکسی گواہی کے حکم طلبی کا صا در ہوتو خبر دار حاضر ہونے سے انکار مت کیجیئو اور عدول حکمی مت کر ہو۔
- (٩) تُو خيانت مت كر، تُو كم وزنى مت كراور بورا بورا نول، تُوجنس ناقص كوعمه ه كي جگه مت چي، تُو

جعلی دستاویز مت بنااورا پنی تحریر میں جعلسازی نه کر، تُوکسی پرتہمت مت لگااورکسی کوالزام مت دے کہ جس کی تیرے پاس کوئی دلیل نہیں۔

- (۱۰) تُو چغلی نه کر، تُو گله نه کر، تُو نما می مت کراور جو تیرے دل میں نہیں وہ زبان پرمت لا۔
- (۱۱) تیرے پر تیرے ماں باپ کاحق ہے جنہوں نے تجھے پرورش کیا۔ بھائی کاحق محسن کاحق ہے، سچے دوست کاحق ہے، ہمسایہ کاحق ہے، ہم وطنوں کاحق ہے، تمام دنیا کاحق ہے۔ سب سے رتبہ برتبہ ہمدر دی سے پیش آ۔
  - (۱۲) شرکاء کے ساتھ بدمعاملگی مت کر، تنیموں اور نا قابلوں کے مال کوخور دبر د مت کر۔
- (۱۳) اسقاطِ حمل مت کر، تمام قسموں زنا سے پر ہیز کر، کسی عورت کی عزت میں خلل ڈالنے کیلئے اُس پرکوئی بہتان مت لگا۔
- (۱۴) رُو بخدا ہواوررُ وبدنیا نہ ہو کہ دنیا ایک گذر جانے والی چیز ہے اور وہ جہاں ابدی جہان ہے بغیر ثبوتِ کامل کے کسی پر نالائق تہمت مت لگا کہ دلوں اور کا نوں اور آئھوں سے قیامت کے دن مواخذہ ہوگا۔
- (۱۵) کسی سے جبراً کوئی چیزمت چھین اور فرض کوعین وقت پرادا کراورا گرتیرا قرضدار نا دار ہے تو اُس کو قرض بخش دے اور اگر اتنی طاقت نہیں تو قسطوں سے وصول کرلیکن تب بھی اُس کی وسعت وقت دیکھیے۔
  - (۱۲) کسی کے مال میں لا پر وائی سے نقصان مت پہنچا اور نیک کا موں میں مدددے۔
- (۱۷) اپنے ہمسفر کی خدمت کراوراپنے مہمان سے تواضع سے پیش آ۔سوال کرنے والے کو خالی مت پھیراور ہرایک جاندار بھوکے پیاسے پر رحم کر۔
- (۱۸) لوگوں کی راز جوئی مت کراور کسی کے گھر میں بغیراً س کی اجازت کے اندر مت جااور کسی شخص کو دھو کہ دینے کی نیت سے کوئی کام مت کر، دغا اور فریب اور نفاق سے دور رہ اور ہر ایک شخص سے صفاد لی سے معاملہ کراور نتیموں اور ہمسایوں اور غریبوں خواہ رشتہ دار ہوں خواہ غیر تعلق والے ہوں اور ساتھ والے مسافر وں اور راہ گیروں اور غلاموں پرمہر بانی کرو۔ غیر تعلق والے ہوں اور ساتھ والے مسافر وں اور راہ گیروں اور غلاموں کے مسافر علی اللہ عنہ خاکسار غلام احمد عفی اللہ عنہ

## پنڈت کیکھرام صاحب آربیمسافرکشتہ اعجاز مسیحائی کے نام

پنڈت کیکھرام صاحب آریہ مسافر کا نام مشہور ہے۔ یہ وہ مخص ہے جس نے حضرت میں موعود علیہ السلام سے اپنی قضا وقدر کے متعلق نشان ما نگا تھا اور آخر اللہ تعالیٰ نے اپنے برگزیدہ بندہ کو اطلاع دی اور ایک پیشگوئی اس کے متعلق شائع کی گئی کہ چھسال کے اندروہ ایک خارقِ عادت عذاب سے ہلاک ہوگا۔ عذاب کی نوعیت بھی اشتہار مذکور میں ظاہر کی گئی تھی جیسا کہ اس شعر سے ظاہر ہے۔

#### اُلا اے دھمنِ نادان و بے راہ بترس از تینج برانِ محمد

فرمودہ الہی موافق ۲ رمار چ ۱۸۹۷ء کو یہ پیشگوئی پوری ہوگئی۔ اس پیشگوئی کی تفصیل اور تشریح حضرت مسیح موعود علیہ الصلاۃ والسلام کی کتابوں میں درج ہے یہاں مجھے اس کی مزید تضریح کی ضرورت نہیں۔ صرف اس مقصد کے لئے یہ نوٹ کھودیا ہے کہ تاکہ پڑھنے والوں کوایک سرسری علم پیڈت کیھر ام صاحب کشتہ اعجاز مسیحائی کے متعلق ہو جاوے۔ وہ اشتہار جو حضرت مسیح موعود نے مختلف لیڈران نذا ہب کے نام بغرض مقابلہ روحانی دیا تھا جس کے لئے پنڈت اِندر من مراد آبادی نے آمادگی ظاہر کی تھی اور بالآخر جب رو پیراس کے پاس بھیجا گیا تو وہ لا ہور سے بھاگ گئے۔ اسی اشتہار کے سلسلہ میں پنڈت کیھر ام صاحب نے بھی نثان بنی کے لئے اپنے آپ کو پیش کیا اور خطوط وحضرت مسیح موعود علیہ السلام نے پنڈت کیھر ام صاحب کو کھے وہ انشاء اللہ العزیز ذیل میں درج ہونگے۔ یہ ظاہر کردینا بھی ضروری ہے کہ ان خطوط کے اندراج میں کسی خاص ترتیب کو مد نظر نہیں رکھا گیا۔ بلکہ صرف جمع کردیناز برنظر ہے۔

### مكتؤب نمبرساا

#### بسم الله الوحمن الوحيم

مشفق ینڈت کیکھرام صاحب۔ بعد ماوجب۔ آپ کا خط مرقومہ ۹ راپریل ۱۸۸۵ء مجھ کو ملا آپ نے بجائے اس کے کہ میرے جواب پرانصاف اور صدق دلی سے غور کرتے ایسے الفاظ وُ وراز تہذیب وا دب اینے خط میں لکھے ہیں جو میں خیال نہیں کرسکتا کہ کوئی مہذب آ دمی کسی سے خط و کتابت کر کےا بسے الفاظ کوشناروا رکھے۔ پھرآ پ نے اپنے اسی خط میں بنسی اور تمسنحر کی راہ سے دین اسلام کی نسبت تو ہین اور ہتک کے کلمات تحریر کئے ہیں اور بغیر سوچنے سمجھنے کے ہجواییح کی طرح مکروہ اور نفرتی باتوں کو پیش کیا ہے۔اگر چہاس سے اندازہ ہوسکتا ہے کہ آپ س قدر طالب حق ہیں کیکن پھر بھی میں نے مناسب سمجھا کہ آپ کی سخت اور بد بودار با توں پرصبر کر کے دوبارہ آپ کواینے منشاء سے مطلع کروں۔ کیونکہ یہ بھی خیال گزرتا ہے کہ شاید آپ نے میرے پہلے خط کوغور سے نہیں پڑھا اور اشتعال طبع مانع تفکر و تدبّر ہو گیا۔سواب میں پھراپنے اُسی جواب کو دو ہرا کرتح ریر کرتا ہوں۔ صاحب من! میں نے جو پہلے خط میں لکھا تھا اس کا خلاصہ مطلب یہی ہے جو اُب میں گزارش کرتا ہوں ۔ لینی ان دنوں میں اتمام جحت کی غرض سے میں نے بیمناسب سمجھا کہ سات سُو خط چھیوا کراُن مخالفین مذہب کی طرف روانہ کروں جواپنی اپنی قوم کےسرگروہ اور میرمجلس ہیں اور بیقراریا یا کہ چونکہ ہرایک قوم میں اوسط اورا دنی درجہ کے آ دمی ہزار ما بلکہ کھوکھہا ہوا کرتے ہیں اس لئے یہی مناسب ہے کہ پیخطوط مطبوعہ ان چیدہ چیدہ اوراعلیٰ درجہ کے لوگوں کی طرف روانہ کئے جائیں کہ جو خواص اورقلیل الوجود آ دمی ہیں ۔ پھر ساتھ ہی ہے بھی سوچا گیا کہایسےلوگ اگر قا دیان میں ایک برس تک تھہرنے کے لئے بلائے جائیں تو ان کی دنیوی عزت اور آمدنی کے لحاظ سے دوسَو روپیہ ما ہواری ان کے لئے شرط مقرر کرنا مناسب ہوگا۔ کیونکہ بی خیال کیا گیا کہ وہ لوگ جس قدرا پنے ا پنے مکانات میں بذریعیہ نوکری یا تجارت وغیرہ وجوہ معاش حاصل کرتے ہیں۔وہ غالبًا اسی اندازہ کے قریب قریب ہوگا۔غرض جو دوسَو روپیہ کی رقم مقرر کی گئی وہ محض بنظرا ندازہ وجو ہِ معاش اُن اعلیٰ درجہ کے سرگروہوں کےمقررہوئی تاوہ لوگ پیمذرپیش نہ کریں کہ قادیان میں کھہرنے سے ہمارا

دوسَو روپییہ ما ہواری کا ہرج متصور ہے اور اسی غرض سے خطوط مطبوعہ میں پیجھی اندراج پایا کہ اگر دوسَو رویپیه ما ہواری کسی صاحب کی حیثیت دینوی سے کم ہو۔تو جہاں تک ممکن ہوان کو دوسَو رویپیہ ما ہوار سے کچھ زیادہ دیا جائے گا۔اب آپ جو تحریر فرماتے ہیں کہ وہ دوسُو روپیہ کہ جواعلی درجہ کے لوگوں کیلئے بہلحاظ حثیت دنیوی اُن کےمطبوعہ خطوط میں اندراج پایا ہے اُسی قدرروپیہ ملنے کی شرط سے میں قادیان میں آتا ہوں۔ سوآپ خود انصاف فرمالیویں کہ آپ کیونکراس قدرروپیہ یانے کی شرط کر سکتے ہیں۔ ہاں اگر آپ کسی جگہ دوسُو رو پیہ ما ہواری پاتے ہیں تو پھراس صورت میں مجھے کسی طور سے عذر نہیں ہے۔آپ مجھ پریہ ثابت کردیں کہ میں اسی حیثیت کا آ دمی ہوں۔اگراییا ثابت نہ کرسکیں تو پھر آپ کے لئے یہ منظور کرتا ہوں کہ جس قدر آپ نو کری کی حالت میں تنخواہ یاتے رہے ہیں وہی تنخواہ حسبِ شرا لَط متذکرہ خطوط مطبوعہ آپ کو دوں گا۔لیکن آپ خود انصاف کر لیویں کہ جو تنخواہ اعلیٰ درجہ کے لوگوں کے لئے اُن کی ماہواری آمدنی کے لحاظ سے اور اُن کے ہرجہ کثیرہ کے خیال سے خطوط مطبوعہ میں لکھی گئی ہے وہ کیونکر اُن لوگوں کو دی جاوے جواس درجہ کے آ دمی نہیں ہیں۔اوراگر ہرایک ادنیٰ اعلیٰ کے لئے دوسَو روپیہ ماہواری دینا تجویز کروں تو اس قدرروپیہ کہاں سے لاؤں۔آپتحکم کی راہ سے کلام نہ کریں اور جومیں نے خطوط کے چھاپنے کے وقت انتظام کیا ہے اُس کوخوب سوچ لیں۔اور میرے نز دیک بہتریہ ہے کہ آپ دو تین روز کے لئے قادیان میں آ جائیں اور بالمواجہ گفتگو کر کے اس بات کا تصفیہ کریں۔ مجھے یہ بھی منظور ہے کہ دوتین شریف اور معزز آریہ جیسے منشی جیون داس لا ہور میں ہیں وہ مجھ سے ملاقات کر کے جواس بارہ میں تصفیہ کریں وہی قرار یا جائے۔ میں ناحق کی ضد کرنانہیں جا ہتا نہ کوئی حیلہ بہانہ کرنا جا ہتا ہوں۔آپ غور سے میرے خط کو پڑھیں اور یہ جوآ پ نے اپنے خط کے اخیر پر لکھ دیا ہے کہ قادیان کے آ ریپلوگوں سے آپ کی کراماتی مایہ کی قلعی کھل چکی ہے۔ یہ الفاظ بھی منصفین کے سامنے پیش کرنے کے لائق ہیں۔ جس حالت میں قادیان کے بعض آریہ جومیرے پاس آمدورفت رکھتے ہیں اب تک زندہ موجود ہیں اوراس عاجز کے نشانوں اورخوارق کے قائل اورمقر ہیں تو پھر نہ معلوم کہ آپ نے کہاں سے اور کس سے س لیا کہ وہ لوگ منکر ہیں ۔اگر آپ راستی کے طالب تھے تو مناسب تھا کہ آپ قادیان میں آ کر میرے روبروا ورمیرے مواجہ میں اُن لوگوں سے دریافت کرتے تا جوامرحق ہے آپ پرواضح ہو

جاتا۔ گریہ بات کس قدر دیانت اور انصاف سے بعید ہے کہ آپ دور بیٹے قادیان کے آریوں پر الیہ تہمت لگارہے ہیں۔ ذرا آپ سوچیں کہ جس حالت میں میں نے اُنہیں آریوں کا نام حصہ سوم و چہارم میں لکھ کراُن کا شاہد خوارق ہونا حصص مذکورہ میں درج کر کے لاکھوں آدمیوں میں اس واقعہ کی اشاعت کی ہے تو پھراگریہ باتیں دروغ بے فروغ ہوں تو کیونکر وہ لوگ اب تک خاموش رہتے ملکہ ضرور تھا کہ اس صرح جھوٹ کے رد گرنے کے لئے گئی اخباروں میں اصل کیفیت چھواتے اور بلکہ ضرور تھا کہ اس صرح جھوٹ کے رد گرنے ۔ سومنصف آدمی سمجھ سکتا ہے کہ وہ لوگ باوجود شدت مخالفت اور عناد کے اسی وجہ سے خاموش اور لا جواب رہے کہ جو جو میں نے شہادتیں اُن کی نسبت کی تصدی وہ جی محض تھا۔ اور آپ پر لازم ہے کہ آپ اس طن فاسد سے مخلصی حاصل کرنے کے لئے تاریان آکراس بات کی تصدیق کرجائیں۔

تا سیہ رو شود کہ دروغش باشد جواب سے جلد ترمطلع کریں ۔ والدعاء

راقم مرزاغلام احمداز قادیان ۱۲ مراپریل ۱۸۸۵ء

### مكتؤب نمبرهما

#### بسم الله الرحمن الرحيم

از عائذ بالله الصمدغلام احمد بطرف بنِدُّت ليكهر ام صاحب \_ بعد ما وجب \_ آپ كا خط ملا \_ آپ کھتے ہیں کہ خطمطبوعہ مطبع مرتضائی لا ہورمطالعہ سے گز را لیکن میں سمجھتا ہوں کہ ابھی تک بیہ خط آپ نے مطالعہ نہیں کیا کیونکہ تحریر آپ کی شرا نظ مندرجہ خط مٰدکورہ بالاسے بعلی برعکس ہے۔ **اق**ل اس عاجز نے اپنے خط مطبوعہ کے مخاطب وہ لوگ تھہرائے ہیں کہ جواپنی قوم میں معزز علماءاورمشہوراورمقتداء ہیں جن کا مدایت یا ناایک گروہ کثیر پر مؤثر ہوسکتا ہے۔مگر آپ اس حیثیت اور مرتبہ کے آ دمی نہیں ہیں۔اورا گرمیں نے اس رائے پرغلطی کی ہےاور آپ فی الحقیقت مقتداء و پیشوائے قوم ہیں تو بہت خوب، میں زیادہ تر آپ کو تکلیف دینا نہیں چاہتا۔ صرف اتنا کریں کہ پانچ آریہ ساج میں (۱) آربیه ساج قادیان (۲) آربیه ساج لا مور (۳) آربیه ساج پیثاور (۴) آربیه ساج امرتسر (۵) آربیهاج لدهیانه میں جس قدرممبر ہیں سب کی طرف سے ایک اقرار نامه حلفاً اس مضمون کا پیش کریں کہ جو پنڈت کیکھر ام صاحب ہم سب لوگوں کے مقتداءاور پیشوا ہیں ۔اگراس مقابلہ میں مغلوب ہو جاویں گے اور کوئی نشانِ آسانی دیکھ لیں گے تو ہم سب لوگ بلاتو قف شرفِ اسلام سے مشرف ہوجائیں گے۔پس اگرآ بے مقتدائے قوم ہیں تو ایسا اقرار نامہ پیش کرنا آپ پر کچھ مشکل نہ ہوگا بلکہ تمام لوگ آپ کا نام سنتے ہی اقرار نامہ پر دستخط کر دیں گے کیونکہ آپ بیشوائے قوم جو ہوئے ۔لیکن اگر آیا بنامقتدائے قوم ہونا ثابت نہ کرسکیں اوراییاا قرار نامہمرتب کر کے دو ہفتہ تک میرے پاس نہ بھیج دیں تو آپ ایک شخص عوامُ النّا س سے سمجھے جائیں گے جو قابلِ خطاب نہیں۔ یہ بات آپ پرواضح رہے کہ اس معاملہ میں خط مطبوعہ میں شرط یہی درج ہے کہ مقتدائے قوم ہو( دیکھو سطر دہم خطمطبوعہ )ابمقتداء ہونا بجزمقتدیوں کے اقرار کے کیونکر ثابت ہو۔اور پیربات کہ ہم نے اینے خط میں پیشرا نط لا زمی کیوں رکھی کشخص منتحن مقتدائے قوم ہو،عوامُ النَّا سے نہ ہو،اس شرط کی وجہ بیہ ہے کہ عوامُ النَّاس میں سے کسی کومغلوب اور قائل کرنا دوسروں پرمؤ ترنہیں ہوسکتا بلکہ ایسے شخص کے تجربہ کے خواص لوگ سا دہ لوحی اور عدم بصیرتی پرحمل کرتے ہیں اور بجائے اس کے کہ کوئی ا

گروہ اس کا اتباع کر کے راہ راست پر آئے ،حق کی ہدایت یا بی کوکسی غرض نفسانی پر ہبنی سمجھ لیتے ہیں۔ ماسوا اُس کے ان خطوط مطبوعہ کے بھیجنے سے میری غرض تو یہ ہے کہ تا ہرایک قوم پر ججت پوری ہوکر حصہ پنجم میں اس اتمام جحت کا حال درج کیا جاوے لیکن ایک عامی آ دمی کے قائل اور مسلمان ہوجانے سے قوم پر کیونکر ججت پوری ہوجائے گی ۔ عامی کا عدم و وجود قوم کے نز دیک برابر ہے۔ کیا اس جگہ کے بعض آ ربیساج کے ممبروں کی شہادت سے جنہوں نے بچشم خود بعض نشانوں کودیکھا ہے، آپ لوگ مسلمان ہو سکتے ہیں؟ تو پھر کیونکرامیدر کھیں کہ آپ کی شہادت قوم پرمؤثر ہوگی۔حالانکہ آپ قادیان کے بعض آریوں سے جنہوں نے بعض نشانوں کومشاہدہ کیا ہے حیثیت اورعزت اور لیافت میں زیادہ نہیں ہیں۔ بہرحال ہم کواس خط مطبوعہ پڑعمل کرنا لازم ہے جس کو آپ بنظر سرسری د کھے چکے ہیں۔ اگر قوم کے مقتدا مخاطب ہونے کے لئے مخصوص نہ ہوں تو یہ سلسلہ قیامت تک ختم نہ ہوگا۔ مناسب ہے کہ آپ بہت جلداس کا جواب لکھیں کیونکہ اگر آپ مقتداء قوم کے قرار پا گئے تو دوسرے مراتب اس کے بعد طے ہونگے اور جو مبلغ دوسُو روپیہ ما ہواری کے حساب سے دو ہزار جار سُو روپیدسال بصورت مغلوبیت دینا تجویز کیا ہے، پیجی اسی لحاظ سے بینی مقتدائے قوم کی وجہ سے قرار پایا ہے۔ پھرخواہ وہمقتدا تمام روپیہ آپ رکھے یا قوم جوا قرار نامہ پر دستخط کرے گی اپنے اپنے حصہ کھہرالیں۔اب خلاصۂ کلام آپ یہ یا در کھیں کہ ہم نے تین ماہ تک حصہ پنجم کا چھپنا ملتو ی کر کے ہر ایک قوم کے سرگروہ کوخطوط مطبوعہ بصیغہ رجسڑی بھیجے ہیں۔ کیونکہ قوم کے سرگروہ گل قوم کا حکم رکھتے ہیں ۔عوامُ النَّا س سے ہم کو بچھ سرو کا رنہیں اور نہ اس طور سے بحث کا سلسلہ بھی ختم ہوسکتا ہے۔ جو شخص ہمارے مقابل پر آنا چاہے (آپ ہوں یا کوئی اور) اوّل اُس کو پیثبوت دینا چاہئے کہ در حقیقت وہ مقتدائے قوم ہے اور اس کی قوم کے لوگ اس بات پرمستعد ہیں کہ اس کے قائل اور اقراری ہو جانے سے بلا جحت وحیلہ دین اسلام میں داخل ہو جائیں گے۔سومناسب ہے کہ آ پسعی وکوشش کرکے یانچوں آ رہیساج کے جس قدرممبر ہوں اُن سے حلفاً اقرار نامہ لے لیں اور نام بنام اُن سے دستخط کرائیں اوراس اقرار نامہ پر دس یا بیس متفقہ مسلمانوں اور بعض یا دریوں کے دستخط بھی ہوں تا کہ وہ اقرار نامہ معہ آپ کے اقرار نامہ اور ہمارے اقرار کے چندا خباروں میں چھپوایا جاوے۔ لیکن جب تک آیاس طور سے اپنا سرگروہ ہونا ثابت نہ کریں تب تک آپ عوامُ النَّاس میں سے

محسوب ہونگے۔ ہمارے خط کوغور سے دیکھوا وراس کے منشاء کے موافق قدم رکھو۔ان خطوط سے اصل مطلب تو ہمارا یہی تھا کہ قو موں کے سرگر و ہوں کو قائل یا لا جواب کر کے گل قو موں پر (ہندو ہوں یا عیسائی) اتمام ججت کیا جائے۔ پس جولوگ سرگر وہ ہی نہیں ان کے لا جواب یا قائل کرنے سے ہمارا مطلب کیونکر پورا ہوگا اور حصہ پنجم کے چھپنے کی کب نوبت آئے گی؟ اورا گرخدا توفیق دیوے تو اپنے آئر یہ بھائیوں کی شہادت کو ہی کافی سمجھو۔ کیونکہ وہ بھی آخر تمہارے ہی بھائی ہیں۔ والدعاء ﷺ آریہ بھائیوں کی شہادت کو ہی کافی سمجھو۔ کیونکہ وہ بھی آخر تمہارے ہی بھائی ہیں۔ والدعاء ہو کہ کے سارغلام احمداز قادیان ضلع گور داسپور مورجہ کا سارغلام احمداز قادیان ضلع گور داسپور

### مکتوب نمبر۱۵

مشفقی پنڈت کیکھر ام صاحب! بعد ماوجب۔اگرچہاس خاکسارنے آپ کے اُن خطوط کے جواب میں جن میں آپ نے قادیان میں ایک سال تک ٹھہرنے کی درخواست کی تھی پیکھا تھا کہ چوہیں سُوروپیہ لینے کی شرط پرآ ہے کا ایسی درخواست کرنا آ ہے کی عزت اور حیثیت عرفی کے برخلاف ہے کیکن چونکہ آپ اب تک اسی بات پراصرار کئے جاتے ہیں کہ میں آ ربیرہاج کے گروہ میں ایک بڑا عزت دارآ دمی ہوں اور بزرگوار اور عالی مرتبت ہونے کی وجہ سے تمام آریہ ہاجوں میں مشہور ومعروف ہوں بلکہ میں نے سنا ہے کہ آپ نے اپنے اسی دعویٰ کوبعض اخباروں میں چھپوا کر جا بجا مجھے بدنام کرنا چاہا ہے اور پیکھا ہے کہ جس حالت میں میں ایباعزت دارآ دمی ہوں اور پھر طالب حق ۔تو پھر کیوں مجھے آسانی نشان کے دکھلانے اور اسلام کی حقیت مشاہدہ کرانے سے محروم رکھا جاتا ہے اور کیوں چوہیں سُو روپیہ دینے کی شرط پر مجھ کو قادیان میں ایک سال تک ٹھمرا کر آ سانی نشانوں کے آ زمانے کیلئے اجازت نہیں دی جاتی ؟ سوآپ پرواضح ہوکہ ہم نے جوآج تک آپ کی درخواست منظور کرنے میں تو قف کیا تو اس کی یہی وجہ تھی کہ ہم اپنے خط مطبوع میں پیشرط درج کر چکے ہیں کہ ہمارامقابلہ عوام الناس سے نہیں ہے بلکہ ہرقوم کے چیدہ اور منتخب اورصاحب عزت لوگوں سے ہے۔ اور ہر چندہم نے کوشش کی مگر ہم پریہ ثابت نہیں ہوا کہ آپ اُن معزز اور ذی مرتبت لوگوں میں سے ہیں جو بوجہ حثیت عرفی اپنی کے دوسور و پیہ ما ہواری خرچہ پانے کے مستحق ہیں مگر چونکہ آپ کا اصرار اینے اس دعویٰ پر غایت درجہ تک پہنچے گیا ہے کہ فی الحقیقت میں ایسا ہی عزت دار ہوں اور پیثاور سے تبمبئ تک جس قدر آریه ساج ہیں وہ سب مجھ کومعزز اور قوم میں سے ایک بزرگ اور سرگروہ سمجھتے ہیں۔اس لئے آپ کی طرف لکھا جاتا ہے کہ اگر آپ سچ مچے ایسے ہی عزت دار ہیں تو ہم آپ کی درخواست منظور کرلیتے ہیں اور جہاں جا ہو چوہیں سُو روپیہ جمع کرانے کو تیارا ورمستعد ہیں ۔لیکن جیسا کہ آپ شرا نظ مندرجہ خطوط مطبوعہ سے تجاوز کر کے اپنی پوری پوری تسلّی کرنے کے لئے مجھ سے چوہیں سُو روپیہ نفتر کسی دوکان یا بنک سرکار میں جمع کرانا چاہتے ہیں تو اس صورت میں مجھے بھی حق پہنچتا ہے کہ میں بھی آ پ کے اس اقر ارکوجو بعد دیکھنے کسی آسانی نشان کے بلاتو قف قادیان میں ہی

مسلمان ہو جاؤں گا۔ آپ ہی کے اعتبار پر نہ چھوڑوں بلکہ جیسے آپ روپیہ وصول کرنے کے باب میں اپنی پوری پوری تسلی کریں گے ایسا ہی میں بھی آپ کے مسلمان ہونے کے لئے کوئی اور تدبیر کر لوں جس سے مجھے بھی پورا پورا یقین اور کامل تسلی ہو جائے کہ آپ بھی درحالت انکار اسلام اپنی عہد شکنی کے ضرر سے محفوظ نہیں رہ سکیں گے ۔ سوعدالت کی بات جس میں میں اور آپ برابر ہیں پیہ ہے کہ ایک طرف بیرخا کسار چوہیں سُو روپیہ حسب نشاندہی آپ کے کسی جگہ جمع کرا دے اور ایک طرف آپ بھی اسی قدر روپیہ حسب نشاند ہی اس عاجز کے بوجہ تاوان انکار اسلام کسی مہاجن کی دو کان پررکھوا دیں تا جس کوخدا تعالیٰ فتح بخشے اُس کیلئے بیرویپیرفتح کی ایک یا د گارر ہے۔ بیرجو پزکسی فریق برظلم نہیں بلکہ فریقین کیلئے موجب نسلّی وسرا سرانصاف ہے کیونکہ جیسے آپ کو بیاندیشہ ہے کہ آپ بصورت مغلوب ہونے اس عاجز کے چوہیں سَو روپیہ جبراً وصول نہیں کر سکتے علی مزاالقیاس! مجھے بھی پیڈکر ہے کہ میں بھی بعدمغلوب ہونے آپ کے آپ کو جبراً مسلمان نہیں کرسکتا۔ سویہا نتظام حقیقت میں نہایت عمدہ اورمستحن ہے کہ ایک طرف آپ وصولی روپیہے کے لئے اپنی تسلی کرلیں اور ایک طرف میں بھی ایبا بندوبست کرلوں کہ درحالت عدم قبول اسلام آپ بھی شکست کے اثر سے خالی نہ جانے یاویں۔اوراگرآ پاسلام کے قبول کرنے میں صادق الدیت ہیں تو آپ کوروپیہ جمع کرنے میں کچھ نقصان اوراندیشہ نہیں کیونکہ جب آپ بصورت مغلوب ہونے کے مسلمان ہوجائیں گے تو ہم کو آپ کے روپیہ سے بچھ سرو کا رنہیں ہوگا بلکہ بیروپیپیتو صرف اُس حالت میں بطور تا وان آپ سے لیا جائے گا کہ جب آپ عہد شکنی کر کے اسلام کے قبول کرنے سے گریزیار و پوشی اختیار کریں گے ۔ سوبیروپی بطورضانت آپ کی طرف سے جمع ہوگا اورصرف عہدشکنی کی صورت میں ضبط ہوگا نہاورکسی حالت میں ۔ رہا بیام کہ آپ اس قدررو پیہکہاں سے لائیں گے تو اس کا فیصلہ تو آپ ہی کے اقرار سے ہوگیا۔ جب کہ آپ نے اقرار کرلیا کہ میں بڑاعزت دار آ دمی اور قوم میں مشہور ومعروف ہوں۔ کیونکہ جس حالت میں آ ب اتنے بڑے عزت دار ہیں تواوّل بیروپیہ آ پ کے آ گے کچھ چیز ہی نہیں بلکہ اس سے بھی بہت زیادہ آپ کے دولت خانہ میں جمع ہوگا اورا گرکسی اتفاق سے آپ پر افلاس طاری ہے تو قوم کے لوگ ایسے معزز اور سرگروہ سے امداد وغیرہ کے بارے میں کب دریغ کریں گے بلکہ وہ تو سنتے ہی ہزار ہاروپیہ آپ کے قدموں پررکھ دیں گے اور صرف آپ کی ایک

زبان کے اشارہ سے روپیوں کا ڈھیر جمع ہو جائے گا۔ خدانخواستہ ایسا کیوں ہونے لگا کہ آربیساج کے دولتمنداور ذی مقتدرت لوگ آپ کو چندروز کے لئے بطورامانت روپیہ دینے سے انکار کریں اور آپ کی دیانتداری اورا مانت گزاری میں اُن کو کلام ہو۔ کیونکہ میں دیکھتا ہوں کہ ادنی ادنی آ دمی جیسے چوہڑے چماریا سانسی اپنی قوم میں کچھ ذرا سااعتبار رکھتے ہیں، وہ بھی اپنی برادری میں اس قدرمسلّم العزت ہوتے ہیں کہ قوم کے ذی مقدرت لوگ کسی مشکل کے وقت صدیا روپیہ سے بطور قرضہ وغیرہ اُن کی امداد کرتے ہیں اور آپ تو بقول آپ کے بڑے ذی عزت آ دمی ہیں جن کی عزت سارے آر بیسا جوں میں تسلیم وقبول کی گئی ہے۔ ماسوااس کے بیرویپیصرف کچھ مدت کیلئے ا مانت کے طوریر آپ کے ہاتھ میں دیں گے بینہیں کہ وہ روپیہ آپ کی ملک کر دیں گے۔قصہ کوتا ہ یہ کہ آج ہم یہ خط رجسڑی کرا کر آپ کی خدمت میں جھیجے ہیں اور اگر بیس دن تک آپ نے ہمارا جواب نہ بھیجااور قادیان میں آ کرایک سال تک تھہرنے کیلئے بات نہ تھہرالی اوران شرا نط کو جو عین انصاف اورحق پیندی پرمبنی ہیں قبول نہ کیا تو پھر بعد گز رنے ہیں روز کے پیرحال کنار ہ کشی آپ کا چنداخباروں میں شائع کرا کرلوگوں پر ثابت کیا جائے گا کہ آپ کا ایک سال تک قادیان میں تھہرنے کے لئے مجھ سے دریافت کرنا سراسر لاف وگزاف پرمبنی تھا۔ نہ آپ کی نیت صاف و درست تھی نہآ پ کی ایسی حیثیت وعزت تھی جس کا آپ نے وعدہ کیا تھا۔

اب ہم اس خط کوختم کرتے ہیں اور مدت مقررہ تک ہر روز آپ کے جواب کے منتظر رہیں گئے ج

والسلام على من انتج الهدى خاكسار ـ غلام احمد

> از قادیان ضلع گورداسپور مور خه کـار جولائی ۱۸۸۵ء

## مکتوبنمبر۱۱ بنام بنڈ ت کیھرام آ ریپیمسافر

اصل خطنہیں ملا۔ صرف اس خط کے اقتباس کیکھر ام کی تکذیب سے لئے ہیں۔ اس لئے ان کوہی مفصل درج کردیا جاتا ہے۔ بہر حال اس اقتباس سے معلوم ہوسکتا ہے کہ حضرت مسیح موعود علیہ السلام نے کیا لکھا ہوگا۔ (ایڈیٹر)

پہلے اشتہار میں چوہیں سَو (۲۴۰۰) دینے کا وعدہ ضرور ہوا ہے مگر پیشگی جمع کر دینے کی شرط نہیں کی گئی ۔ چونکہ آپ نے میرے وعدہ کومعتبر نہ سمجھا اور بیزائد شرط لگائی کہ زرِمعہودہ کسی بنک سرکاری میں جمع کر دیا جائے۔ اس صورت میں میرے لئے برخلاف اس اشتہار کے استحقاق پیدا ہو گیا کہ چوہیں سَورو پہیر بالمقابل پیشگی امانت رکھاؤں۔

اخیر پرآپاس قتم کے نشانوں کو قبول کرتے ہیں کہ ستاروں ، آفتاب و ماہتاب کے تغیر و تبدل وغیرہ پر شتمل ہوں۔

پندٹ صاحب! ہمارا میکا م ہر گزنہیں کہ ہم جس طور سے کوئی شخص زمین و آسان میں انقلاب پیدا کرنا چاہے اس طور سے انقلاب کر کے دکھا دیں۔ ہم صرف بندہ ما مور ہیں۔ ہمیں پچھ معلوم نہیں کہ خدا تعالی کس طور پر کا نشان ظاہر کرے گا۔ ہم جانتے اور سجھتے ہیں کہ نشان اس شے کا نام ہے کہ انسانی طاقت سے بالا تر ہو۔ ہمارا دعوی صرف اس قدر ہے کہ خدا تعالی صرف ایسانشان دکھائے گا جس کے مقابلہ سے انسانی طاقتیں عاجز ہوں۔

لفظ نشان کواپنی اصطلاح میں معجز ہ قر ار دے کریہ تعریف لکھتے ہو کہ اس کے مقابلہ سے انسانی طاقتیں عاجز ہوں تو واقعی میہ معجز ہ کے درست ہیں کہ مشاہدین فوراً عاجز ہوکر مشاہدہ کرانے والے پرایمان لا ویں اور دور تک مؤثر ہووے ۔غرضیکہ اظہر من انشمس ہونا چاہئے۔

خاكسار

ا٣رجولا كي ١٨٨٥ء مرز اغلام احمد

ازقاديان

🛣 روز نامهالفضل قادیان دارالا مان مؤرخه ۲ رفر وری ۱۹۴۳ء صفحه

### 💩 مکتوب نمبر که

پنڈت کیکھرام نے لکھا ہے کہ میرے آخری خط کا جواب عرصہ تین ماہ تک نہ آیا تو پھر میں نے ایک پوسٹ کارڈ بطوریا د دہانی کے ارسال کیا۔اس کے جواب میں مرزا جی کا کارڈ آیا کہ '' قادیان کوئی دُورتو نہیں ہے۔ آن کر کے ملاقات کر جاؤ۔امید کہ یہاں پر باہمی ملنے سے شرائط طے ہوجائیں گی'۔ (کلیات صفح ۲۱۳) ☆

# ه مکتوبنمبر ۱۸ لیکھر ام کا خط

مرزاصاحب کندن کوہ (اس کے آگے ایک شکتہ لفظ ہے جو پڑھانہیں جاتا ہے) افسوس کہ آپ نے قرآنی اسپ خود کو اسپ اور اوروں کے اسپ کو خچر قرار دیتے ہیں۔ میں نے ویدک اعتراض کاعقل سے جواب دیا اور آپ نے قرآنی اعتراض کانقل سے ۔مگر وہ عقل سے بسا بعید ہے۔اگر آپ فارغ نہیں تو مجھے بھی تو کام بہت ہے اچھا آسانی نشان تو دکھا دیں ۔اگر بحث نہیں کرنا چاہتے تو ربّ العرش خیرالماکرین سے میری نسبت کوئی آسانی نشان تو ما نگیں تا فیصلہ ہو۔ (کیکھرام)

## حضرت مسيح موعودعليه السلام كي طرف سے جواب

جناب پنڈت صاحب! آپ کا خط میں نے پڑھا۔ آپ یقیناً سمجھیں کہ ہم کو نہ بحث سے انکار ہے اور نہ نثان دکھلانے سے۔ مگر آپ سیدھی نیت سے طلب حق نہیں کرتے ہجا شرا لطازیا وہ کر دیتے ہیں۔ آپ کی زبان بدزبانی سے رُکتی نہیں۔ آپ کھتے ہیں کہ اگر بحث نہیں کرنا چاہتے تو ربُّ العرش خیرالما کرین سے میری نسبت کوئی آسانی نشان مانگیں۔ یہ س قدر اپنی ٹھٹھے کے کلمے ہیں گویا آپ اُس خدا پر ایمان نہیں لاتے جو بے باکوں کو تنہیہ کرسکتا ہے۔ باقی رہا یہ اشارہ کہ خدا عرش پر ہے اور

روز نامهالفضل قادیان دارالا مان مؤرخه ۲ رفر وری ۱۹۴۳ء صفحه ۳ 🖈

مرکرتا ہے بیخود آپ کی ناتہجی ہے۔ مرلطیف اور مختی تد پیرکو کہتے ہیں جس کا اطلاق خدا پر ناجا کزنہیں اور عرش کا کلمہ خدا تعالیٰ کی عظمت کے لیے آتا ہے کیونکہ وہ سب اونچوں سے زیادہ اونچا اور جلال رکھتا ہے۔ یہ نہیں کہ وہ کسی انسان کی طرح کسی تخت کا مختاج ہے۔ خود قرآن میں ہے کہ ہرایک چیز کو اُس نے تھا ما ہوا ہے اور وہ قیوم ہے جس کوکسی چیز کا سہارانہیں۔ پھر جب قرآن میں ہے کہ ہرایک چیز کا مہارانہیں۔ پھر جب قرآن مثریف بیفر ما تا ہے قو عرش کا اعتراض کرنا کس قد رظلم ہے۔ آپ عربی ہیں جو خدا تعالیٰ کی طرف منسوب نہیں ہوسکتا۔ شریہ وں کوسز احر کے مفہوم میں کوئی ایسا ناجا کزامر نہیں ہے جو خدا تعالیٰ کی طرف منسوب نہیں ہوسکتا۔ شریہ وں کوسز ادینے کے لیے خدا کے جو باریک اور مختیٰ کام ہیں ان کا نام مکر ہے۔ لغت دیکھو پھر اعتراض کر وہیں اگر بقول آپ کے وید ہے اُئی ہوں تو کیا حرج ہے کیونکہ میں آپ کے مسلم اصول کو ہاتھ میں لے کر بحث کرتا ہوں۔ مگر آپ تو اسلام کے اصول سے باہر ہو جاتے ہیں۔ صاف اخر آکر تے ہیں چا ہے تھا کہ عرش پر خدا کا ہونا جس طور سے مانا گیا ہے اوّل ہو چھتے پھر اعتراض کرتے اور نشان خدا کے پاس ہیں اعتراض کرتے ۔ اور ایسا ہی مگر کے معنی اوّل ہو چھتے پھر اعتراض کرتے اور نشان خدا کے پاس ہیں وہ قادر ہے جو آپ کود کھلا وے ۔ والسلام علی من ان تی الہلای۔ ﷺ

خاكسار

مرزاغلاماحمه

نَحْمَدُهُ وَنُصَلِّي عَلَى رَسُولِهِ الْكَرِيمِ

بِسُمِ اللهِ الرَّحُمٰنِ الرَّحِيْمِ

## ه مکتوب نمبر ۱۹

### نامهمرزاغلام احرصاحب

#### بجواب خط

#### سا ہوکاران قادیان

عنايت فرمائي من بنِدّت نهال چندصاحب و بنِدّت بِهارامل صاحب و بجهي رام صاحب ولاله بشن داس صاحب منشی تارا چندصاحب ودیگرصاحبان ارسال کنندگان درخواست مشاہدہ خوارق۔ بعد ماوجب! آپ صاحبوں کا عنایت نامہ جس میں آپ نے آسانی نشانوں کے دیکھنے کیلئے درخواست کی ہے، مجھ کو ملا۔ چونکہ بیخط سراسرانصاف وحق جوئی پرمبنی ہے اور ایک جماعت طالب حق نے جوعشرہ کا ملہ ہے اس کولکھا ہے اس لیے بہتما م ترشکر گزاری اس کے مضمون کو قبول منظور کرتا ہوں۔اورآپ سے عہد کرتا ہوں کہ اگرآپ صاحبان ان عہو د کے پابندر ہیں گے کہ جواپنے خط میں آپ لوگ کر چکے ہیں تو ضرور خدائے قا در مطلق جلّشانهٔ کی تائید ونصرت سے ایک سال تک کوئی ایسا نشان آپ کود کھلا یا جائے گا جوانسانی طافت سے بالاتر ہو۔ پیما جز آپ صاحبوں کے پُر انصاف خط پڑھنے سے بہت خوش ہوا۔اوراس سے بھی زیادہ تر اس روز خوش ہوگا کہ جب آپ بعد دیکھنے کسی نشان کے اپنے وعدے کے ایفاء کیلئے جس کو آپ صاحبوں نے اپنے حلفوں اور قسموں سے کھول دیا ہے۔ اپنی شہادت رؤیت کا بیان چندا خباروں میں مشتہر کر کے متعصب مخالفوں کوملزم ولا جواب کرتے رہیں گےاوراس جگہ یہ بھی بخوشی دل آپ صاحبوں کوا جازت دی جاتی ہے کہا گرایک سال تک کوئی نشان نه دیکھیں یاکسی نشان کوجھوٹا یا ویں تو بے شک اس کومشتہر کر دیں اور اخباروں میں چھیوا دیں ۔ یہ امرکسی نوع سے موجب ناراضگی نہ ہوگا اور نہ آپ کے دوستا نہ تعلقات میں کچھ فرق

آئے گا بلکہ یہ وہ بات ہے جس میں خدا بھی راضی اور ہم بھی اور ہرایک منصف بھی ۔ اور چونکہ آپ لوگ شرط کے طور پر پچھرو پیزہیں ما نگتے ۔ صرف دلی سچائی سے نشانوں کا دیکھنا چاہتے ہیں ۔ اس لیے اس طرف سے بھی قبول اسلام کے لیے شرط کے طور پر آپ سے پچھ گرفت نہیں بلکہ یہ بات بقول آپ لوگوں کے توفیق ایز دی پر چھوڑی گئی ہے اور اخیر پر دلی جوش سے یہ دعا ہے کہ خدا وند قا در وکر یم بعد دکھلا نے کسی نشان کے آپ لوگوں کوغیب سے قوت ہدایت پانے کی بخشے ۔ تا آپ لوگ ما نکہ ہر محروم نہ رہیں ۔ اے قا در مطلق کریم ورحیم ہم میں اور ان میں سچا فیصلہ کر اور تو ہی بہتر فیصلہ کر نے والا ہے اور کوئی نہیں کہ بجر تیرے فیصلہ کر سکے ۔ آ مین ثم آ مین ۔ گئو وَالْخِوُ دَعُوٰوْنَا اَنِ الْحَمُدُ لِلَٰهِ رَبِّ الْعَلَمِیْنَ ۔ ﷺ

خاكسار

احقر عبا دالله غلام احمر عفی الله عنه شهادت گوامان حا ضرالوفت

ہم لوگ جن کے نام نیچے درج ہیں اس معاہد ہُ فریقین کے گواہ ہیں۔ہمارے رو برو ساہوکاران قادیان نے جن کے نام اوپر درج ہیں اپنے خط کے مضمون کو حلفاً تصدیق کیا اور اسی طرح مرزاغلام احمد صاحب نے بھی۔

گواه شد گواه شد گواه شد میرعباس علی لود هیا نوی فقیرعبدالله سنوری شهاب الدین تصه غلام نبی والا

(مطبوعه رياض مهندا مرتسر)

### مکتوب نمبر۲۰

## ڈ اکٹر جگن ناتھ صاحب ملازم ریاست جموں کے نام

ڈاکٹر جگن ناتھ صاحب ملازم ریاست جموں سے آسانی نشان دکھلانے کے متعلق جو خط و کتابت بتوسل حضرت مولوی نورالدین صاحبستمهُ اللّٰد تعالیٰ ہوئی تھی اُس کے متعلق کسی انٹروڈ کٹری <sup>لی</sup> نوٹ کی مجھے ضرورت نہیں کیونکہ حضرت مسیح موعود علیہ السلام نے خود اس خط سے پہلے ، جس کا یہاں درج کرنامقصود ہے ، ایک تمہیدی نوٹ لکھ دیا ہے میں اسے ہی درج کردیتا ہوں۔ (یعقوب علی)

ڈاکٹر جگن ناتھ صاحب ملازم ریاست جموں کو آسانی نشانوں کی طرف دعوت۔ میرے مخلص دوست اور لِلّٰہی رفیق اخویم حضرت مولوی حکیم نورالدین صاحب فانی فی ابتغاءِ مرضات ربّانی ملازم ومعالج ریاست جموں نے ایک عنایت نامہ مورخہ کر جنوری۱۸۹۲ء اس عاجز کی طرف بھیجا

ہے جہر کی عبارت کسی قدر نیچ کھی اوروہ یہ ہے۔خا کسار نابکارنورالدین۔ بحضور خدام والا مقام حضرت مسیح الزمان سلمہ الرحمٰن السلام علیکم ورحمۃ اللّٰہ و بر کا تہ کے بعد

المنتور طور الم والا معلام سرت ما روان مها روان المهام المور على المعلام المارية المدور والما المارية المدور والمارية المارية المارية المارية المحالية ال

ہے۔ غریب نوازا! پریروزایک عرضی خدمت میں روانہ کی۔ اس کے بعد یہاں جموں میں ایک عجیب طوفان بے تمیزی کی خبر پینچی جس کو بضر ورت تفصیل کے ساتھ لکھنا مناسب سمجھتا ہوں۔ ازالہ اوہا م میں حضور والانے ڈاکٹر جگن ناتھ کی نسبت ارقام فرمایا ہے کہ وہ گریز کر گئے۔ اب ڈاکٹر صاحب نے بہت سے ایسے لوگوں کو جواس معاملہ سے آگاہ تھے کہا ہے۔ سیا ہی سے یہ بات کھی گئی ہے۔ سرخی سے اس پرقلم پھیر دو۔ میں نے ہرگز گریز نہیں کیا اور نہ کسی نشان کی تخصیص جا ہی۔ مُردہ کا زندہ کرنا میں نہیں جا ہتا اور نہ خشک درخت کا ہرا ہونا۔ یعنی بلا تخصیص کوئی نشان جا ہتا ہوں جو انسانی طاقت سے بالاتر ہو۔

اب ناظرین پرواضح ہو کہ ڈاکٹر صاحب موصوف نے اپنے ایک خط میں نشانوں کو تخصیص کے ساتھ طلب کیا تھا جیسے مردہ زندہ کرنا وغیرہ اس پر ان کی خدمت میں خط لکھا گیا کہ تخصیص نا جائز ہے۔خدا تعالیٰ اپنے ارادہ اور اپنے مصالح کےموافق نشان ظاہر کرتا ہے اور جب کہ نشان کہتے ہی اس کو ہیں جوانسانی طاقتوں سے بالاتر ہوتو پھر تخصیص کی کیا حاجت ہے۔کسی نشان کے آز مانے کے لئے یہی طریق کافی ہے کہانسانی طاقتیں اُس کی نظیر نہ پیدا کرسکیں۔اس خط کا جواب ڈاکٹر صاحب نے کوئی نہیں دیا تھا۔اب پھرڈاکٹر صاحب نے نشان دیکھنے کی خواہش ظاہر کی اور مہربانی فر ماکراپنی اُس پہلی قید کواُ ٹھالیا ہے اور صرف نشان جا ہتے ہیں ۔ کوئی نشان ہومگر انسانی طاقتوں سے بالاتر ہو۔ لہذا آج ہی کی تاریخ بعنی ۱۱رجنوری ۱۸۹۲ء کو بروز دوشنبہ ڈاکٹر صاحب کی خدمت میں مکرراً دعوتِ حِن كے طور پرايك خطر جسرى شده بھيجا گياہے جس كا يہ ضمون ہے كه آب بلاتخصيص كسى نشان د کھنے پر سیجے دل سےمسلمان ہونے کے لئے تیار ہیں توا خبارات مندرجہ حاشیہ میں حلفاً بیا قرارا بنی طرف سے شائع کر دیں کہ میں جو فلاں ابن فلاں ساکن بلدہ فلاں ریاست جموں میں برعہدہ ڈاکٹری متعین ہوں اس وقت حلفاً بیا قر ارضیح سراسرنیک نیتی اور حق طلبی اور خلوص دل سے کرتا ہوں کہ اگر میں اسلام کی تائید میں کوئی نثان دیکھوں جس کی نظیر مشاہدہ کرانے سے میں عاجز آ جاؤں اورانسانی طاقتوں میں اُس کا کوئی نمونہ اُنہیں تمام لوازم کے ساتھ دکھلا نہ سکوں تو بلا تو قف مسلمان ہوجاؤں گا۔اس اشاعت اوراس اقرار کی اس لئے ضرورت ہے کہ خدائے قیوم وقد وس بازی اور  کھیل کی طرح کوئی نشان دکھلا نانہیں جا ہتا جب تک کوئی انسان پورے انکسار و ہدایت یا بی کی غرض سے اُس کی طرف رجوع نہ کرے تب تک وہ بنظر رحمت رجوع نہیں کرتا اور اشاعت سے خلوص اور پختہ ارا دہ ثابت ہوتا ہے اور چونکہ عاجز نے خدا تعالیٰ کے اعلام سے ایسے نشانوں کے ظہور کے لئے پختہ ارا دہ ثابت ہوتا ہے اور چونکہ عاجز نے خدا تعالیٰ کے اعلام سے ایسے نشانوں کے ظہور کے لئے ایک سال کے وعدہ پر اشتہار دیا ہے ، سووہ می میعاد ڈاکٹر صاحب کے لئے قائم رہے گی ۔ طالب حق کے لئے میدکی مقدرت کے لئے میدکوئی بڑی میعاد نہیں ۔ اگر میں ناکام رہا تو ڈاکٹر صاحب جو سز ااور تا وان میری مقدرت کے موافق میرے لئے تبجویز کریں وہ مجھے منظور ہے اور بخدا مجھے مغلوب ہونے کی حالت میں سز اے موت سے بھی کچھ عذر نہیں ۔

همال به كه جال در رو او فشانم جهال راچه نقصال اگرمن نه مانم والسلام على من اتبح الهداى المعلن والمشتهر ☆ خاكسار ميرزاغلام احمد قادياني عفى الله عنه يازدهم جنوري ١٨٩٢ء



### ه مکتوب نمبرا۲

#### لاتكتموا الشهادة

و من يكتمها فانه اثم قلبه والله بما تعملون عليم.

تم گواہی کومت چھپا وَاور جواسے چھپا تا ہےاسکادل بدکارہےاللّٰہ تعالیٰ اعمال کوخوب جانتا۔

نحمده ونصلي على رسوله الكريم

بسم الله الرحمن الرحيم

صاحب من! میں اس چیٹی کے ہمراہ آپ کی خدمت میں ایک رسالہ بھیجنا ہوں جس کا نام استفتاء ہے اس رسالہ کے لکھنے کی ضرورت یہ ہوئی ہے کہ آریہ توم نے حدسے زیادہ اس بات پرزور دیا ہے۔ کہ لیکھر ام اس شخص بعنی اس راقم کی سازش سے قبل ہوا ہے اور میری دانست میں وہ کسی قدر معذور بھی ہیں کیونکہ وہ الہامی پیشگوئیوں کی فوق العادت طریق سے بالکل بے خبر ہیں۔ وجہ یہ کہان کے عقیدہ کی روسے ہزار ہابرس سے الہام الٰہی پرمہرلگ چکی ہے اور خدا کا کلام آ گے نہیں بلکہ پیچیے رہ گیا ہے۔اس لئے وہ کسی طرح سمجھ نہیں سکتے کہ خدا کی طرف سے ایسی پیشگو ئیاں بھی ہوسکتی ہیں۔ بہر حال ہمارے ہاتھ میں جو اپنی بریت کے وجوہ ہیں۔ ان کا بیان کر دینا نہ صرف کیکھر ام کے حامیوں کے شبہات کومٹانا ہے بلکہ ایسے لوگوں کے معلومات کوبھی وسیع کرنا ہے جواس زمانہ میں کسی الہامی پیشگوئی کےنفس مفہوم پربھی اعتراض رکھتے ہیں اورغیب کی باتوں کوقبل از وقت بیان کرنا قانون قدرت کے خلاف خیال کر رہے ہیں۔ غالبًا یہ رسالہ ان لوگوں کے لئے بھی دلچسپ اور موجب زیادت علم ہوگا جود لی شوق کے ساتھ اس بات کی تفتیش میں ہیں کہ کیا خداحقیقت میں موجود ہے۔اور کیا وہ قبل از وفت کسی برغیب کی باتیں ظاہر کرسکتا ہے۔اسی غرض سے اس رسالہ میں تمام ایسے وجوہ بیان کئے گئے ہیں کہ جو بخو بی ثابت کرتے ہیں کہ وہ پیشگوئی جولیکھر ام کے بارے میں کی گئی تھی ۔ وہ واقعی طور پر خدا کی طرف سے تھی ۔اورکسی طرح ممکن ہی نہیں کہ وہ انسان کامنصوبہ ہو۔ یا انسان اس پر قا در ہو سکے۔اور اس بات کو ہم کئی دفعہ بیان کر چکے ہیں کہ اس پیشگوئی کی درخواست کیکھر ام نے آیہ ہی کی تھی۔اوراس کواسلام اور آریہ مذہب کےامتحان صدق وکذب کا معیار قرار

دیا تھا۔ اور پھر بعداس کے فریقین کی باہمی رضامندی سے دونوں فریق نے بڑے زور سے اس پیشگوئی کوشائع کیا تھا۔ اور جس طرح پہلوانوں کی کشتی ہوتی ہے۔ اسی طرح دونوں گروہ کا اس پیشگوئی پر خیال لگا ہوا تھا۔ آخر بڑی صفائی سے یہ پوری ہوئی۔اس پیشگوئی میں یہ بات نہایت عجیب ہے۔جس کو میں نے زبر دست دلائل کے ساتھ اس رسالہ میں بیان کر دیا ہے اور وہ یہ ہے کہ بیہ بنیگوئی مارچ ۱۸۹۷ء کے مہینہ سے جس میں کیکھر ام قتل ہوا ہے۔ ۱۷ برس پہلے ہماری کتاب براہین احمدیہ کے ایک الہام میں بڑی صفائی ہے ذکر کی گئی ہے اور برا بین کی تالیف کاوہ زمانہ تھا کہ شایداس وقت کیکھر ام۱۲۔۱۳ برس کا ہوگا۔ یہی وہ بات ہے جس کوخوبغور سے سو چنا جا ہئے ۔اوریہی وہ امر ہے جس سے معرفت کی ترقی ہوگی ۔اور خدا کے فعل اور انسان کے فعل میں کھلا کھلا فرق دکھائی دے گا۔اور دل میں سکینت اور اطمینان پیدا ہو جائیں گے۔اور غالبًا اس جگہاس بات کا بیان کرنا بھی مفید ہوگا۔ کہ ابھی میں نے اپنے ایک دوسرے رسالہ میں جس کا نام سراج منیر ہے۔ اپنی بریت اور سجائی ثابت کرنے کے لئے ایک اورسلسلہ گواہ کی طرح پیش کیا ہے۔ اور وہ یہ ہے کہ میں نے وہ تمام پشگوئیاں جولیکھر ام کے مرنے سے پہلے پوری ہو چکی تھیں۔رسالہ مٰدکور میں جمع کر کے لکھ دی ہیں۔ اور نہایت لطیف طور پر ان کا نظام دکھلا یا ہے۔ان پیشگوئیوں کے بعض ایسے آ ریہ بھی گواہ ہیں جن کے بارہ میں یہ پیشگوئیاں کی گئی تھیں ۔ سومیرے نز دیک بہتر ہوگا کہ جوصاحب اپنی رائے لکھنے کے وقت سراج منیر کا دیکھنا مناسب سمجھیں وہ مجھ سے طلب کریں۔ میں وہ رسالہ ان کی خدمت میں روانہ کر دوں گا اور یہ بات بھی بیان کر دینے کے قابل ہے کہ جبیبا کہ آریوں کواس پیشگوئی کے بارے میں ناحق کے شبہات ہیں۔جن کی وجہ بجز اسکے کچھنہیں کہ پیشگوئی کی عظمت نے ان کو جیرت میں ڈال دیا ہے۔ابیاہی ہمار مے مخالف مولوی بھی جوروحانیت سے بے بہرہ ہیں۔اسی گرداب میں یڑے ہوئے ہیں سوان کیلئے بھی بیر سالہ مفید ہوگا۔بشرطیکہ وہ غور سے پڑھیں۔اور بیر سالہ اس چٹھی کے ذریعہ سے آپ کی خدمت میں پیش کیا جاتا ہے کہ آپ رسالہ کے وجو ہات پیش کردہ پرغور کر کے ا پینے دلی انصاف کے تقاضا سے وہ فتو کی لکھیں جس کا لکھنا وجو ہات معروضہ کی رو سے واجب ہو۔ یعنی بیرکه کیھر ام کے مرنے کی نسبت جو پیشگوئی کی گئی تھی۔ کیاوہ فی الواقعہ پوری ہوگئی یانہیں اور کیاوہ اس اعلیٰ درجہ فوق العادت پر ہے یانہیں جس کی نسبت وثوق کے ساتھ کہہ سکتے ہیں کہ نہ وہ انسانی

منصوبہ ہے اور نہا تفاق امر ہے بلکہ خدا تعالیٰ کا وہ خاص فعل ہے جس کو الہامی پیشگوئی کہنا جا ہئے۔ والسلام علیٰ من انتج الہدٰی۔

راقم غلام احمر قادیانی ۸ ـ ذوالحبیه ۱۳۱۱ ه

مکر ّر آئکہ جوصاحب بغرض تصدیق نشان کیکھرام والی پیشگوئی کے اپنی گواہی نقشہ منسلکہ پر کرنا نہ چاہیں انہیں لازم ہوگا کہ بیرسالہ استفتاء معداس چٹھی کے واپس کریں۔☆

### لالہ بھیم سین صاحب کے نام خط

حضرت میں موعود علیہ السلام کے ہم مکتب ایک لالہ جسیم سین صاحب تھے اور زمانہ قیام سیالکوٹ میں حضرت اقدس کی ان کے ساتھ بڑی راہ ورسم تھی ۔ لالہ جسیم سین صاحب کی بابت اس خط کے شائع کرتے وقت مجھے معلوم نہیں کہ وہ زندہ ہیں یا فوت ہو چکے ہیں مگر اس میں کوئی کلام نہیں کہ ان کو حضرت میں موعود علیہ السلام سے بڑی محبت تھی اور خط و کتابت بھی رہتی تھی ۔ جن ایام میں گور داسپور میں مقد مات کا سلسلہ شروع تھا تو لالہ جسیم سین صاحب نے اپنے بیٹے کی خد مات بھی پیش کی تھیں جو بیر سٹری کا امتحان پاس کر کے آ چکے تھے۔ حضرت مسیح موعود نے شکریہ کے ساتھ ان کی خد مات کوکسی دوسرے وقت پر عندالضرورت ملتوی کر دیا تھا۔ غرض حضرت صاحب کولالہ جسیم سین صاحب سے وقت پر عندالضرورت ملتوی کر دیا تھا۔ غرض حضرت صاحب کولالہ جسیم سین صاحب سے موعود علیہ السلام سے اخلاص تھا۔

۱۹۰ جون ۱۹۰۳ء کو حضرت مسیح موعود نے لالہ جھیم سین کوایک خط لکھا تھا جو ذیل میں درج کیا جاتا ہے۔ میں لالہ بھیم سین صاحب کے فرزند ارجمند سے خط کتابت کر کے حضرت اقدس کی بعض اور تحریریں بھی جومیسر آسکیں حاصل کرنی چا ہتا ہوں مگر سردست یہ ایک خط یہاں درج کردیا جاتا ہے جو ہمارے ہاتھ میں ہے۔

خاكسا ريعقو بعلى عفى اللدعنه

### مكتؤب نمبر٢٢

آپ نے اپنے خط میں کچھ مذہبی رنگ میں بھی نصائح تحریر فر مائی تھیں۔ مجھ کواس بات سے بہت خوشی ہوئی کہ آپ کواس عظیم الشان پہلو سے بھی دلچہی ہے۔ در حقیقت چونکہ دنیا ایک مسافر خانہ ہے اور تھوڑی دیر کے بعد ہم سب لوگ اصلی گھر کی طرف واپس کئے جائیں گے۔ اس لئے ہرایک کا فرض ہونا چاہئے کہ دین اور مذہب کے عقائد کے معاملہ میں پور نے فور سے سوچ پھر جس طریق کو خدا تعالیٰ کی رضا مندی کے موافق پاوے اُسی کے اختیار کرنے میں کسی ذلّت اور بدنا می سے نہ ڈرے اور نہ اہل وعیال اور خوشیوں اور فرزندوں کی پروا رکھے۔ ہمیشہ صادقوں نے ایسا ہی کیا ہے۔ سے اِنی کے اختیار کرنے میں اُنہوں نے بڑے وکھا ٹھائے۔

یہ تو ظاہر ہے کہ خواہ عقا کہ ہوں یاا عمال ، دوحال سے خالی نہیں ۔ یا سیچے ہوتے ہیں یا جھوٹے ۔ پھر جھوٹے کو اختیار کرنا دھرم نہیں ہے۔ مثلاً وید کی طرف یہ ہدایت منسوب کی جاتی ہے کہ اگر کسی عورت کے چندسال تک بیٹا نہ ہو، بیٹیاں ہی ہوں تو اس کا خاوندا پنی عورت کو دوسر سے ہمبستر کرا سکتا ہے ۔ اور ایبا سلسلہ اُس وفت تک جاری رہ سکتا ہے جب تک ایک بیگا نہ مرد کے نُطفہ سے گیارہ فرز ندنرینہ پیدا ہوجا ئیں ۔ اور شاکت مت میں جو وید کی طرف ہی اپنے تئین منسوب کرتے ہیں یہ ہدایت ہے کہ اُن کے خاص مذہبی میلوں میں ماں اور بہن سے بھی جماع درست ہے اور ایک خض دوسرے کی عورت سے زنا کر سکتا ہے ۔ اسی طرح دنیا میں ہزار ہاالیے مذہب ہیں کہ اگران کا ذکر کیا جاوے تو آپ انگشت بدنداں رہیں گے۔ پھر کیونکر ممکن ہے کہ انسان سلح کاری اختیار کرکے اُن جو کے دیا ہیں ہاں ملاوے ۔ ایسا ہی عقا کہ کا حال ہے ۔ بعض لوگ دریا وَں کی بوجا کرتے ہیں ، بعض لوگ دریا وَں کی بوجا کرتے ہیں ، بعض لوگ دریا وَں کی بوجا کرتے ہیں ، بعض لوگ آگ کی ، بعض سورج کی ، بعض چاند کی ، بعض درخوں کی ، بعض سانیوں اور بلیوں کی ۔ بعض لوگ آگ کی ، بعض سورج کی ، بعض چاند کی ، بعض درخوں کی ، بعض سانیوں اور بلیوں کی ۔ بعض انسانوں کو درخقیقت خدا تبجھتے ہیں ۔ تو کیا ممکن ہے کہ ان سب کو داستہا زسمجھا جاوے ؟

جولوگ دنیا کی اصلاح کے لئے آتے ہیں اُن کا فرض ہوتا ہے کہ سچائی کوز مین پر پھیلا ویں اور جھوٹ کی بیخ کنی کریں۔ مثلاً اگر کسی راستباز کو جھوٹ کی بیخ کنی کریں۔ مثلاً اگر کسی راستباز کو چند ڈ اکویا چور بیتر غیب دیں کہ بذریعہ ڈ اکویا کیسہ بری یا نقب زنی کے کوئی مال حاصل کرنا چاہئے تو

کیا جائز ہوگا کہ وہ راستباز اُن کیساتھ ہوکرا یسے جرائم کا ارتکاب کرے؟ پس مذہب کس چیز کا نام ہے۔اسی بات کا نام تو مذہب ہے کہ جوعقا کدیا اعمال بُرے اور گندے اور نایاک ہوں اُن سے پر ہیز کیا جاوے اورالیں کتابیں جونا یا ک عقائدیا اعمال سکھلاتی ہیں اُن کواپنا پیشوا اور رہبر نہ بنایا جاوے۔ میں اس بات کوکسی طرح سمجھ نہیں سکتا کہ ہرایک مذہب سے سلح رکھی جاوے اور اُن کی ہاں میں ہاں ملائی جاوے۔ کیونکہ اگراییا کیا جاوے تو دنیا میں کوئی بدی بدی نہیں رہے گی اور ہرفتم کے بدعقا کداور بدا عمال ان نیکیوں میں داخل ہو جا کیں گے۔ حالا نکہ جو شخص ایک نظر دنیا کے مذاہب پر ڈ الے تو اُس کومعلوم ہو جائے گا کہ خدا شناسی ہی کے بارے میں کئی عقا کد ہیں۔بعض ناستک مت لیعنی دہریہ ہیں ۔ وہ خدا کے قائل نہیں ہیں اور بعض انسانوں یا حیوانوں یا اجرام ساوی یا عناصر کوخدا بناتے ہیں۔خاص آ ربیساجی جواپنے تنیک ویدوں کے وارث تھہراتے ہیں وہ کہتے ہیں کہ خدانے ایک ذرّہ بھی پیدا نہ کیا اور نہ ارواح پیدا کئے بلکہ بیتمام چیزیں اوران کی تمام قوتیں خود بخو دہیں۔ یر میشور کا ان میں کچھ بھی دخل نہیں ۔ مگر مجھے ان با توں کے بیان کرنے سے صرف بیر ظاہر کرنامقصود ہے کہ ایک راستباز کے لئے ممکن نہیں کہ ان تمام متناقض امور کو مان لے اور اُن پر ایمان لے آ وے۔ جن لوگوں نے خدا تعالیٰ کی عظمت اور تو حیداور قدرت کا ملہ پر داغ لگایا ہے یا بدکاری کو جائز رکھا ہے میں اس جگہ اُن کی نسبت اور اُن کی کتاب کی نسبت کچھنہیں کہتا ۔صرف آپ کو یا دولا تا ہوں کہ انسان کے لئے ممکن نہیں کہ نایا ک کوبھی ایسا ہی شلیم کرے جیسا کہ پاک کو کرتا ہے۔ یہ سچ ہے کہ پاک ہونے سے خدا ملتا ہے۔لیکن ایسے طریقوں سے جو نا پاک عقائد اور نا پاک اعمال پر مشتمل ہیں کیونکر خدامل سکتا ہے؟ یہ سے کہ خدا تعالیٰ سے محبت کرنا بہشتی زندگی تک پہنچا تا ہے کیکن جو شخص راجہ رام چندریا راجہ کرشن یا حضرت عیسیٰ کو خدا سمجھتا ہے یا خدائے قیوم کواییا عاجز اور ناقص خیال کرتا ہے کہ ایک ذر "ہ یا ایک روح کے پیدا کرنے پر بھی قا در نہیں ، وہ کیونکر اس یاک ذوالجلال کی حقیقی محبت سے حصہ لے سکتا ہے ۔حقیقی اور سیجے خدا کواُس کی پاک اور کامل صفات کے ساتھ جاننا اوراُس کی یاک راہوں کے مطابق چلنا ہی حقیقی نجات ہے اور اُس حقیقی نجات کے مخالف جوطریق ہیں۔ وہ سب گمراہی کے طریق ہیں پھر کیونکران طریقوں میں تھنسے رہنے سے انسان حقیقی نجات یاسکتاہے۔

د نیا میں اکثریہ واقعہ شہور ہے کہ ہرا یک شخص اُن خیالات پر بہت بھروسہ رکھتا ہے جن خیالات میں اُن نے پرورش یا کی ہے یا جن کو سننے کا اُس کو بہت موقعہ ملا ہے۔ چنا نچہ ایک عیسا کی بے تکلّف کہہ دیتا ہے کہ عیسیٰ ہی خدا ہے اور ایک ہندواس بات کے بیان کرنے سے پچھ شرم نہیں کرتا کہ رام چندراور کرشن در حقیقت خدا ہیں یا دریائے گنگ اپنے پرستاروں کومرادیں دیتا ہے یا اُن کا ایک ا بیا خدا ہے جس نے کچھ بھی بیدانہیں کیا ،صرف موجودہ اجسام یا اراوح کو جوکسی اتفاق سے خود بخو د قدیم سے چلے آتے ہیں جوڑ نااس کا کام ہے۔لیکن میتمام بھروسے بےاصل ہیں۔ان کےساتھ کوئی دلیل نہیں۔زندہ خدا کوخوش کرنا نجات کے طالب کا اصول ہونا جا ہے ۔ دنیارسوم و عا دات کی قید میں ہے۔ ہرایک شخص جوکسی مذہب میں پیدا ہوتا ہے اکثر بہر حال اُسی کی حمایت کرتا ہے لیکن میہ طریق صحیح نہیں ہے بلکہ صحیح یہ بات ہے کہ جس مذہب کی روسے زندہ خدا کا پتہ مل سکے اور بڑے بڑے نشانوں اور معجزات سے ثابت ہو کہ وہی خدا ہے، اس مذہب کو اختیار کرنا جاہئے۔ کیونکہ اگر در حقیقت خدا موجود ہے اور اُس کی ذات کی قشم کہ در حقیقت وہ موجود ہے تو یہ اس کا کام ہے کہ وہ بندوں پراینے تنین ظاہر کرے اورانسان جومحض اپنی اٹکلوں سے خیال کرتا ہے کہ اس جہان کا ایک خدا ہےاوروہ اٹکلیں سچی تسلّی دینے کیلئے کافی نہیں اور جبیبا کہایک مجوب اُن رویوں پر بھروسہ کرتا ہے جواُس کے صندوق میں بند ہیں اوراُس زمین پر جواُس کے قبضہ میں ہے اوراُن باغات پر جو ہمیشہ صد ہاروپیہ کی آمد نی نکالتے ہیں اوراُن لائق بیٹوں پر جوبڑے بڑے عہدوں پرسرفراز ہیں اور ماہ بماہ اپنے باپ کو ہزار ہاروپیہ سے مدد کرتے ہیں وہ مجوب ایسا بھروسہ خدا تعالیٰ پر ہرگزنہیں کر سکتا۔اس کا کیا سبب ہے۔ یہی سبب ہے کہ اُس پر حقیقی ایمان نہیں۔اییا ہی ایک غافل جیسا کہ طاعون سے ڈرتا ہےاوراُ س گاؤں میں داخل نہیں ہوتا جوطاعون سے ہلاک ہور ہاہے اور جبیبا کہوہ سانب سے ڈرتا ہے اوراُ س سوراخ میں ہاتھ نہیں ڈالتا جس میں سانب ہویا سانب ہونے کا گمان ہوا ورجیبیا کہ وہ شیر سے ڈرتا ہے اوراُس بَن میں داخل نہیں ہوتا جس میں شیر ہو۔اییا ہی وہ خدا سے نہیں ڈرتااور دلیری سے گناہ کرتا ہے۔اس کا سببیمی ہے کہا گر چہوہ زبان سے کہتا ہے مگر دراصل خدا تعالیٰ سے غافل اور بہت دور ہے۔خدا تعالیٰ پرایمان لا ناکوئی امرسہل نہیں ہے۔ بلکہ جب تک خدا تعالیٰ کے کھلے کھلےنشان ظاہر نہ ہوں اُس وقت تک انسان سمجھ بھی نہیں سکتا کہ خدا بھی ہے۔گو

تمام دنیاا پنی زبان سے کہتی ہے کہ ہم خدا پر ایمان لائے مگراُن کے اعمال گواہی دے رہے ہیں کہوہ ایمان نہیں لائے۔ سیا ایمان تجربہ کے بعد حاصل ہوتا ہے۔ مثلاً جب انسان باربار کے تجربہ سے معلوم کر لیتا ہے کہ تم الفارایک زہر ہے جونہایت قلیل مقداراُ س کی قاتل ہے تو وہ تم الفار کھانے سے یر ہیز کرتا ہے۔ تب اُس وفت کہہ سکتے ہیں کہ وہ سمّ الفار کے قاتل ہونے پرایمان لایا۔سوجو شخص کسی پہلو سے گنا ہ میں گرفتار ہے وہ ہنوز خدا پرایمان ہر گزنہیں لایاا ور نہاس کوشنا خت کیا۔ د نیا بہت سی فضولیوں سے بھری ہوئی ہے اور لوگ ایک جھوٹی منطق پر راضی ہور ہے ہیں۔ مذہب وہی ہے جوخدا تعالیٰ کو دکھلا تا ہے اور خدا سے ایسا قریب کر دیتا ہے کہ گویا انسان خدا کو دیکھتا ہے۔ اور جب انسان یقین سے بھر جاتا ہے تو خدا تعالیٰ سے اس کا خاص تعلق ہو جاتا ہے۔ وہ گناہ سے اور ہرایک ناپا کی سے خلاصی پاتا ہے اور اس کا سہار اصرف خدا ہوجاتا ہے اور خدا تعالیٰ اپنے خاص نشانوں سے اوراپنی خاص عجلی سے اور اپنے خاص کلام سے اس پر ظاہر کر دیتا ہے کہ میں موجود ہوں تب اس روز سے وہ جانتا ہے کہ خدا ہے اور اسی روز سے وہ پاک کیا جاتا ہے اور اندرونی آ لائشیں دور کی جاتی ہیں۔ یہی معرفت ہے جو بہشت کی گنجی ہے۔ مگریہ بغیر اسلام کے اورکسی کو بھی میسرنہیں آتی ۔ یہی خدا تعالی کا ابتداء سے وعدہ ہے جووہ اُنہی پر ظاہر ہوتا ہے جواُس کے یاک کلام کی پیروی کرتے ہیں۔ تجربہ سے زیادہ کوئی گواہ نہیں۔ پس جبکہ تجربہ سے ہم دیکھتے ہیں کہ خداا پنے تئیں بجز اسلام کے سی پر ظاہر نہیں کرتا اور کسی سے ہم کلا منہیں ہوتا اور کسی کی اپنے زیر دست معجزات سے مددنہیں کرتا تو ہم کیونکر مان لیں کہ دوسرے مذہب میں ایسا ہوسکتا ہے۔

ابھی تھوڑے دن کی بات ہے کہ لیکھر ام نامی ایک برہمن جو آریہ تھا، قادیان میں میرے پاس
آیا اور کہا کہ وید خدا کا کلام ہے۔ قرآن شریف خدا کا کلام نہیں ہے۔ میں نے اُس کو کہا کہ چونکہ
تہہارا دعویٰ ہے کہ وید خدا کا کلام ہے مگر میں اُس کو اُس کی موجودہ حیثیت کے لحاظ سے خدا کا کلام
نہیں جانتا کیونکہ اس میں شرک کی تعلیم ہے اور کئی اور ناپاک تعلیمیں ہیں۔ مگر میں قرآن شریف کو خدا
کا کلام جانتا ہوں کیونکہ نہ اس میں شرک کی تعلیم ہے اور نہ کوئی اور ناپاک تعلیم ہے اور اُس کی پیروی
سے زندہ خدا کا چہرہ نظر آجاتا ہے اور مجرزات ظاہر ہوتے ہیں۔ پس بہت سہل طریق ہے کہ تم وید
والے خداسے میری نسبت کوئی پیشگوئی کرواور میں قرآن شریف والے خداسے وی پاکر پیشگوئی

کروں گا۔ پس اُس نے میری نسبت یہ پیشگوئی کی کہ پیشخص تین برس تک ہیفنہ کی بیاری سے مرجائے گا۔ اور میر سے خدانے یہ فاہر کیا کہ چھ برس تک کیکھر ام بذریعی آل نابود ہوجائے گا کیونکہ وہ خداکے پاک نبی کی ہے ادبی میں حدسے گزر گیا۔ اور میر بے پر فلاہر کیا گیا کہ اس کے مرنے کے تھوڑی مدت کے بعد پنجاب میں طاعون پھیل جائے گی۔ تمام پیشگوئی میں نے اپنی کتابوں میں بار بارشائع کردی اور یہ بھی شائع کر دیا کہ وید در حقیقت خدا تعالی کی طرف سے ہے تو اُب آریہ ساج والوں کو چاہئے کہ کیکھر ام کی نسبت اپنی کیا ہوں ہو بائے گیا اور ایسا ہی کیکھر ام نے بھی میری نسبت اپنی کتاب میں شائع کر دیا کہ یہ شخص تین برس میں ہیضہ کی بیاری سے فوت ہو جائے گا۔ آخر کیکھر ام اپنے قتل ہونے پر گواہی دے گیا کہ ویدخدا کی طرف سے نہیں ہے۔

اسی طرح نہ ایک نشان بلکہ ہزار ہا نشان ظاہر ہوئے جوانسان کی طاقت سے بالاتر ہیں۔ جن
سے روز روثن کی طرح کھل گیا کہ دین اسلام ہی دنیا ہیں سچا فدہب ہے اور سب انسانوں کے
اختر اع ہیں اور یا کسی وقت سچے سے اور بعد میں وہ کتا ہیں بگر گئیں۔ اے عزیز! ہم آپ کی باتوں کو
کہ جوکوئی روثن دلیل ساتھ نہیں رکھتیں کیوکر مان لیں۔ آپ نے جو کچھ کھا ہے وہ صرف دعویٰ ہے
جس کے ساتھ کوئی دلیل نہیں۔ دنیا میں ایک ادنی مقدمہ بھی جب کسی عدالت میں پیش ہوتا ہے تو
جس کے ساتھ کوئی دلیل نہیں۔ دنیا میں ایک ادنی مقدمہ بھی جب کسی عدالت میں پیش ہوتا ہو اس کی
شہوت کے سوائے کسی حاکم کے نز دیک قابل ساعت نہیں ہو ہوجوت ہیں۔ خدا ایک ہے اور اس کی
گھر نہ معلوم آپ ان خیالات پر کیوکر بھر وسہ رکھتے ہیں جو بے ثبوت ہیں۔ خدا ایک ہے اور اس کی
مرضی ایک ہے پھر وہ کیوکر متناقش امور کا مصداق ہوسکتا ہے اور کیوکر ہم ان سب باتوں کو بچی مان
سے ہیں کہ چیسی خدا ہے اور رام چندر خدا ہے اور رکشن خدا ہے اور یا کہ خدا ایسا عاجز ہے کہ ایک ذرہ ہوں کہ سے بیسی کہ ہوتی ہوتی کہ ہوتی ہوتی ہوتی ہوتی ویشوت سیل میں ظاہر ہوتے ہیں وہ کسی
دوسرے نہ جب میں بھی ہوتے ہیں تو ہم آپ کی اس بات کوبشوق سین گے۔ بشر طیکہ آپ اس بات کا بشوت دیں۔ گریا ورکسی کہ بھآ پ کی اس بات کوبشوق سین گے۔ بشر طیکہ آپ اس بات کا جوت دیں۔ گریا ورکسی کہ بھآ پ کی اس بات کوبشوق سین کے۔ بشر طیکہ آپ اس بات کو دوسرے نہ ہم یا دور کی ایساز نہ ہو تھے ہیں ان میں وہ مقابلہ کرکے دکھلا و ہے۔
دکھا سکیں کہ وہ رکات اور آس انی نشان جو مجھے ملے ہیں ان میں وہ مقابلہ کرکے دکھا و ہے۔

اب میں آپ کے بعض خیالات کی غلطی کور فع کرتا ہوں۔

قول آ ںعزیز ۔ خدانے کا فراورمومن کواس دنیا میں یکساں حصہ بخشاہے ۔

اقول۔ چونکہ خدانے ہرایک کواپنی طرف بلایا ہے اس لئے سب کوالیں تو تیں بخشی ہیں کہا گروہ ان قو توں کوٹھیک طور پر استعال کریں تو منزلِ مقصود تک پہنچ جائیں۔ مگر تجربہ سے ثابت ہے کہ بجز اس کے کوئی اسلام پر قدم مارے ہرایک شخص ان قو توں کو بے اعتدالی سے استعال میں لا تا ہے اور منزل مقصود تک نہیں پہنچا۔

قول آ ن عزیز۔ بہت مشکل ہے کہ تمام لوگ ایک ہی مذہب پر چلیں۔

اقول ۔ سچ طالب کے لئے ہرایک مشکل مہل کی جاتی ہے۔

قول آں عزیز۔اگر چہریل پر چلنے والے بہت آ رام پاتے ہیں لیکن اگر کوئی پیادہ پاسفراختیار کرے توریل والے اس کو کا فرنہیں کہتے۔

اقول۔ یہ قول دینی معاملہ پر چسپاں نہیں ہے اور قیاس مع الفارق ہے۔ خدا کے ملنے کی ایک خاص راہ ہے یعنی مجزات اور نشانوں سے یقین حاصل ہونا۔ اسی پرتز کیہ نفس موقوف ہے اور یقین کے اسباب بجزاسلام کے کسی مذہب میں نہیں۔

قول آں عزیز۔ خدا ہے انت ہے۔ سوہم ہے انت کو اُسی وقت محسوس کر سکتے ہیں جب یا بند کی شرع سے باہر ہوجا کیں۔

اقول۔شرع عربی لفظ ہے جس کے معنی ہیں راہ۔ یعنی خدا کے پانے کی راہ۔ پس آپ کے کلام کا خلاصہ یہ ہوا کہ جب ہم خدا کے پانے کی راہ چھوڑ دیں تب ہمیں خدا ملے گا۔ اب آپ خودسوچ لیں کہ یہ کیسا مقولہ ہے۔

قول آن عزیز ـ ذات یات نه یو چھے کو ـ بمر کو بھے سوہر کا ہو ـ

اقول۔ یہ پچ بات ہے۔ اس سے اسلام بحث نہیں کرتا کہ کس قوم اور کس ذات کا آدمی ہے۔ جو شخص راہِ راست طلب کرے گاخواہ وہ کسی قوم کا ہوخدا اُسے ملے گا۔ گریہ نہیں کہہ سکتے کہ خواہ کسی مذہب کا پابند ہوخدا کومل سکتا ہے۔ کیونکہ جب تک پاک مذہب اختیار نہیں کرے گا تب تک خدا ہر گز نہیں پائے گا۔ مذہب اُور چیز ہے اُور قوم اور چیز۔

قول آ ںعزیز۔ یہی وجہ ہے کہ پیروان وید نے کس شخص کی پیروی نجات کیلئے محصور نہیں رکھی۔ اقول۔جس شخص کے نزدیک وید کے مؤلّف کی پیروی نجات کے لئے محصور نہیں وہ وید کا مکڈ ب ہے۔آ پخود بتلا ئیں کہا گرمثلاً ایک شخص وید کے اصولوں اور تعلیموں کونہیں مانتا۔ نہ نیوگ کو مانتا ہے نہاس بات پر راضی ہوتا ہے کہ اولا دکی خواہش کے لئے اپنی زندگی میں اپنی جوروکو ہمبستر کراوےاور یاوہ اس بات کونہیں مانتا کہ پرمیشور نے کچھ بھی پیدانہیں کیا اور تمام روحیں اینے اینے وجود کی آب ہی خدا ہیں اور یا وہ اگنی، وابو، سورج وغیرہ کی پرستش کونہیں مانتا۔غرض وہ بہرطرح وید کوردّی کی طرح خیال کرتا ہے۔ یہاں تک کہ جس پرمیشور کو وید نے پیش کیا ہے اُس کو یرمیشور ہی نہیں جانتا تو کیاا یسے آ دمی کیلئے نجات ہے پانہیں؟اگر نجات ہے تو آپ وید ہے ایسی شُرتی بیش کریں جوان معنوں پرمشممل ہوا درا گرنجات نہیں تو پھر آپ کا بیقول صحیح نہ ہوا۔ کیونکہ ہم لوگ بھی تو صرف اس قدر کہتے ہیں کہ جو تخص قر آن شریف کی تعلیموں کونہیں مانتا اُس کو ہر گزنجات نہیں اور اس جہان میں وہ اندھے کی طرح بسرکرے گا جیسا کہ اللہ تعالی فرما تا ہے۔ وَ مَنْ يَّبُتَغُ غَيْرَ الْكِسُلَامِ دِيْنًا فَكُنُ يُتُقْبَلَ مِنْهُ وَهُوَ فِي الْأَخِرَةِ مِنَ النَّخْسِرِيْنَ لَى يَعْنَقَر آن في جودين اسلام يش کیا ہے۔ جو شخص قرآنی تعلیم کو قبول نہیں کرے گاوہ مقبول خدا ہر گزنہ ہوگا اور مرنے کے بعدوہ زیاں کاروں میں ہوگا۔ پیر کہنا کہ کسی شخص کی پیروی وید کی رُوسے درست نہیں ، پی غلط ہے۔ جب اُس کی کتاب کی پیروی کی تو خوداُس کی پیروی ہوگئی۔اگر ہندوصا حبان وید کی پیروی نہیں کرتے تو پھروید کوپیش کیوں کرتے ہیں؟

قول آ ں عزیز۔ ہرملت اور ہر مذہب میں صاحبِ کمال گزرے ہیں۔

اقول ۔ زمانہ موجودہ میں بطور ثبوت کے سی صاحبِ کمال کو پیش کرنا چاہئے۔ کیا آپ کے نزد یک پنڈت کیھر ام صاحبِ کمال تھایا نہیں؟ جس کو آج تک آریہ ساجی لوگ روتے ہیں۔

میں نے آ ں محبّ کی دلجوئی کے لئے باوجود کم فرصتی کے بید چند سطریں کھی ہیں۔ امید کہ اس پر غور فرما کیں گے۔

غور فرما کیں گے۔

غار مارجون ۱۹۰۳ء

#### مینیجرگروکل گوجرانوالہ کے نام

فروری ١٩٠٤ و و و و السلام کو که نینجری طرف سے حضرت میں موود علیہ السلام کی خدمت میں متواتر خطوط وہاں کی مذہبی کا نفرنس میں شمولیت کیلئے آئے۔ یہ کا نفرنس آریوں کی طرف سے قرار پائی تھی۔ اس کا نفرنس میں مختلف مذاہب کے لیڈروں کو مدعو کیا تھا اور ہرایک کے لئے نصف گھنٹہ مقرر کیا تھا کہ وہ تقریر کریں۔ نصف گھنٹہ میں مذہب کی جیسی چیز کا فیصلہ آریوں کے نزدیک آسان ہوتو یہ امر دیگر ہے لیکن جو شخص مذہب کی حقیقت اور صدافت کو کھول کرییان کرنا چا ہتا ہواس کے لئے یہ نئی کی بات ہے۔ بہر حال وہاں کے مینچر صاحب نے حضرت اقدس کی خدمت میں متواتر خطوط لکھے اور وقت کی توسیع کے لئے جب ان سے پوچھا گیا تو انہوں نے یہی کہا کہ آپ جلسہ مذاہب میں ضرور توسیع کے لئے جب ان سے پوچھا گیا تو انہوں نے یہی کہا کہ آپ جلسہ مذاہب میں ضرور تشریف لاویں۔ سب کے واسطے نصف گھنٹہ مقرر کیا ہے اور ایک عالم کے واسطے یہ وقت تشریف لاویں۔ سب کے واسطے نصف گھنٹہ مقرر کیا ہے اور ایک عالم کے واسطے یہ وقت کا کی ہے۔ اس خط کا جواب حضرت اقدس نے وہ خط لکھ دیا۔ چونکہ یہ حضرت اقدس ہی کی ظرف سے ہے اور حضرت اقدس کے کلمات ہیں اس لئے اس کو درج کیا جا تا ہے۔ (ایڈیٹر) فرما دیا کہ یہ کھرے وہ حضرت اقدس ہی کی طرف سے ہے اور حضرت ہی کے کلمات ہیں اس لئے اس کو درج کیا جا تا ہے۔ (ایڈیٹر)

#### مكتوب نمبر٢٣

جناب مينيجرصا حب گروكل گوجرا نواله تشليم

آپ کا دوسرا خط حضرت کی خدمت میں پہنچا جس میں آپ نے ظاہر کیا ہے کہ آپ نصف گھنٹہ سے زیادہ وقت نہیں دے سکتے اور کہ ایک عالم کے واسطے بہسبب اس کے علم کے اتناوقت کا فی ہے۔ بجواب گزارش ہے کہ حضرت فرماتے ہیں:

کہ اہم مذہبی امور پر گفتگو کرنے کے واسطے اتنا تھوڑا وقت کسی صورت میں کافی نہیں ہو سکتے۔اگر آپ کم از کم تین گھنٹہ وقت ہمارے ضمون کے واسطے رکھتے تو ممکن تھا کہ ہم خود جاتے یا اپنا کوئی فاضل دوست اپنا مضمون دے کر بھتی دیتے۔ہم کسی طرح ہمجھ ہی نہیں سکتے کہ ایسے مضامین عالیہ میں صرف آدھ گھنٹے کی تقریر کافی ہے۔ہم رسوم کے پابند نہیں بلکہ ہم پابندا تھاتی حق ہیں۔ باقی آپ کا بی فرما نا کہ بڑے عالم کے واسطے نصف گھنٹہ ہی کافی ہے۔ جھے تجھ بچب ہے کہ یہ بات آپ کیونکر درست قرار دیتے ہیں جب کہ آپ کے وید مقدس کھنٹہ ہی کافی والوں نے اپنی باتوں کو فتم نہ کیا جب تک کہ وہ ایک گدھے کے بوجھ کے برابر ہو گئے تو پھر آپ ہم والوں نے اپنی باتوں کو فتم نہ کیا جب تک کہ وہ ایک گدھے کے بوجھ کے برابر ہو گئے تو پھر آپ ہم عیار مددرجہ کے اختصار اور تھوڑے وقت میں جو بوتا ، تو چا ہے کہ وید صرف چند سطروں میں ختم ہو جاتا۔ مجھے افسوس ہے کہ اس تھوڑے وقت نے جمھے اس اشتر اک سے محروم رکھا۔ کیا خدا تعالیٰ کی ذات صفات کی نسبت بچھ بیان کرنا اور پھر روح اور مادہ میں جو پچھ فلاسٹی مخفی ہے اس کو کھولنا آدھ گھنٹہ کا کا م ہے؟ ہرگز نہیں۔ بلکہ پر لفظ ہی سوءِ ادب میں مادہ میں جو پچھ فلاسٹی مخفی ہے اس کو کھولنا آدھ گھنٹہ کا کا م ہے؟ ہرگز نہیں۔ بلکہ پر لفظ ہی سوءِ ادب میں خال ہے والی ہے۔ اس کو کھولنا آدھ گھنٹہ کا کا م ہے؟ ہرگز نہیں۔ بلکہ پر لفظ ہی سوءِ ادب میں حال ہے۔

جن لوگوں کومخض شراکت کا فخر حاصل کرنامقصود ہے وہ جو چاہیں کریں مگرایک محقق ناتمام تقریر پرخوش نہیں ہوسکتا۔ سچائی کوناتمام چھوڑ ناایسا ہے جبیسا کہ بچدا پنے پورے دنوں سے پہلے پیٹ سے ساقط ہو جائے۔ آئندہ آپ کا اختیار ہے۔

خادم سے موعود محرصا د ق عفی اللّدعنه

## پادر بوں کے نام خطوط

چوں مرا نورے پئے قوم سیمی دادہ اند مصلحت را ابن مریم نام من بنہادہ اند

سابقه جلدسوم مرتبه حضرت شیخ یعقوب علی صاحب عرفانی صفحه ۲۹۱۲

# فہرست مکتوبات پادر یوں کے نام

مكتوب بنام	تاریخ تحریر مکتوب	صفحه	مكتوب نمبر
پادری سوفٹ	۱۸۸۵ء	1+1	1
ایک عیسائی کے چندسوالوں کے جوابات 🏟	۱۹۸۱ء	11+	٢
عبداللّٰدٱتھم کے نام مکتوب	اپریل ۱۸۹۳ء	الاا	٣
مسيجان جنڈياليه	۱۳ اپریل ۱۸۹۳ء	۲۲۱	۴
مارٹن کلارک	۲۳ اپریل ۱۸۹۳ء	179	۵
بإدرىصاحب	۲۵اپریل ۱۸۹۳ء	124	۲
يا درى جواله سنگھ	اس جون ۱۸۹۳ء	140	۷
ناظرین کے لئے ضروری اطلاع	۲۰ دسمبر ۱۸۹۵ء	1∠9	۸
پادری فتح مسیح (نورالقر آن حصه ۲)	۲۰ دسمبر ۱۸۹۵ء	1/1	٩
بقيهاعتراضات فتحمشي (نورالقرآن حصه ۲) 🚭	۲۰ دسمبر ۱۸۹۵ء	190	1+
پادری فتح مسیح	کیم فروری ۱۸۹۲ء	۲۳۰	11
بشپ صاحب لا ہور سے سیچ فیصلہ کی درخواست	۲۵ مئی۰۰۰ء	۲۳۵	17
جارج لیفر ائے ڈی ڈی بشپ لا ہور	ستمبر ۱۹۰۲ء	اکما	۱۳

مکتوب بنام	تاریخ تحریر مکتوب	صفحه	مكنوبنبر
جان اليگز نڈرڈوئی (پہلا خط)	ستمبر ۱۹۰۲ء	۲۵٦	۱۴
جان اليگز نڈر ڈوئی ( دوسراخط )	بلاتاريخ	<b>۲</b> 42	10
ایک انگریز کے نام 🚳	۲۴ جون ۱۹۰۴ء	121	ΙΥ
بانس بریلی کے ایک مسلمان (بجواب ینا بیج الاسلام)	۲+۹۱ء	<b>1</b> 2m	14



#### یا دری سوفٹ صاحب کے نام

[یہ ایک پُرانا خط ہے جو پادری سوفٹ صاحب کے نام لکھا گیا تھا۔ یہ پادری صاحب گوجرانوالہ میں رہتے تھے۔انہیں عام پادریوں کی نسبت عیسوی تھیالو جی کا بڑا دعویٰ تھا۔افسوس اس خط کے نقل کرنے والے نے بھی تاریخ وسنہ کے لکھنے سے جو سخت ضروری بات تھی تأ مل کیا۔ بہر حال میں ۱۸۸۱ء سے کم عرصہ کا یہ خط نہیں۔اس سے بڑا بھاری فائدہ یہ حاصل ہوتا ہے کہ حضرت امام الزمان این دعاوی کے صادقانہ لہجے میں برابر متنقیم اور غیر متبدل چلے آتے ہیں اور یہا فتر اءوا ختلاق کے رد کی بڑی بھاری دلیل ہے۔ والحمد للله علی ذلک۔ (ایڈیٹر)]

حیات احمد جلد دوم نمبر سوم صفحه ۱۳۵ میں حضرت شیخ یعقو بعلی صاحب عرفانی مزید تحریر فرماتے ہیں۔

#### دعوت يكسالها ورعيسائي

میں نے اعلان دعوت نشان نمائی کیسالہ کے سلسلہ میں بیان کیا ہے کہ عیسا ئیوں میں کوئی فوری تحریب اس کے مقابلہ میں آنے کی نہیں ہوئی مگر جب اندرمن وغیرہ کے متعلق اعلانات شائع ہوئے تو کیک اس مقابلہ میں حضرت کوایک خط کھااور آمادگی کا اظہارا یسے رنگ میں کیا جس کالازمی نتیجہ فرارتھا۔

اس خصوص میں پادری سوفٹ کو جو جوانی خط حضرت نے لکھا تھا میں نے اسے مکتوباتِ احمہ یہ کی تیسری جلد میں شائع کر دیا تھا چونکہ خط پر کوئی تاریخ نہ تھی میرا خیال اس وقت یہ تھا کہ غالبًا ۱۸۸۴ء میں لکھا گیالیکن چونکہ حضرت کے جواب سے معلوم ہوتا ہے کہ بیاسی دعوت یکسالہ کے متعلق ہے اس لئے بیم توب ۱۸۸۵ء کی آخری ششما ہی کا ہی ہوسکتا ہے۔

#### يا دري سوفٹ کون تھا

یے خض دراصل ایک دلیمی عیسائی تھا اوراس کا نام رام چندتھا (ماسٹر رام چنداورتھا) یہ گوالیار اسٹیٹ کا باشندہ تھا۔عیسائی ہوکراس نے اپنا نام تبدیل کر کے سوفٹ رکھ لیا تا کہ اس طرح وہ اپنی عیسائیت یا پہلی زندگی کومخفی رکھ سکے بیشخص بعد میں سہارن پوروغیرہ کے مدرسہ الہیات میں تعلیم پاکر گوجرا نوالہ میں متعین ہوا۔اوراسےا پنے علم الہمیات پر بڑا نا زخھا اس نے اسی ستی شہرت کے لئے حضرت اقدس کواس دعوت کے قبول کرنے کے لئے مشر وط خطاکھا۔

#### حضرت اقدس کا جواب اورسوفٹ کی خاموشی

اوراس کا جواب حضرت اقدس نے جو دیا میں ذیل میں درج کر دیتا ہوں۔اس جواب کے بعد یا دری صاحب خاموش ہو گئے اوراس طرح عیسائی قوم پر بھی اِتمام ججت ہوگئی۔

#### مكنؤب نمبرا

بِسُمِ اللَّهِ الرَّحُمٰنِ الرَّحِيُمِ نَحُمَدُهُ وَنُصَلِّىُ عَلَى رَسُولِهِ الْكَرِيُم

بعد ماوجب۔ آپ کا عنایت نامہ جس پر کوئی تاریخ درج نہیں، بذر بعہ ڈاک مجھ کو ملا۔ آپ بہلے تو ہے تعلق اپنے خط میں قصہ چھڑ دیا ہے کہ حقیقت میں خدائے قادر مطلق خالق و مالک ارض وسا مسیح ہے اور وہی نجات و ہندہ ہے کیکن میں سوچ میں ہوں کہ آپ صاحبوں کی طبیعت کیوئلر گوارا کر لیتی ہے کہ ایک آ دم زاد، خاکی نہاد، عاجز بندہ کی نسبت آپ لوگ بید خیال کر لیتے ہیں کہ وہی ہمارا پیدا کنندہ اوررب العلمین ہے بیدخیال آپ کا حضرت میں کی نسبت ایساہی ہے جیسے ہندولوگ راجبرام چندر کی نسبت رکھتے ہیں۔ صرف اتنا فرق ہے کہ ہندولوگ کشلیا کے بیٹے کو اپنا پر میشر بنار ہے ہیں اور آپ نسبت رکھتے ہیں۔ صرف اتنا فرق ہے کہ ہندولوگ کشلیا کے بیٹے کو اپنا پر میشر بنار ہے ہیں اور آپ حضرت میں حضرت مریم صدیقہ کے صاحبز ادہ کو۔ نہ ہندوؤل نے بھی بیٹا بت کر دکھایا کہ زمین و آسان میں کی نسبت بچھا بیا اثبوت کر دکھایا کہ زمین و آسان میں کی نسبت بچھا بیا اثبوت کی دوئوں نے حضرت میں کی نسبت بچھا بیا اور خواجی کی اور ادر اک اور فہم و قیاس کی آپ صاحبوں کی فر بیٹ میں کی نسبت کے گھڑ اگیا آئبیں با توں کو آپ لوگوں نے در ایان کا قد رئیس کیا اور علوم طبعی اور فاسفی کو بیٹ ھی کے زمانہ میں جو بچھ گھڑ اگیا آئبیں با توں کو آپ لوگوں نے اب تک اپنا دستور العمل بنار کھا ہے۔ کاش! اس خور کے میں دو چار دن کیلئے حضرت میں اور راجہ رام چندر اور کرش و بدھ وغیرہ کہ جن کومخلوق پرستوں نمانہ میں دو چار ددن کیلئے حضرت میں اور راجہ رام چندر اور کرش و بدھ وغیرہ کہ جن کومخلوق پرستوں نمانہ میں دو چار ددن کیلئے حضرت میں اور راجہ رام چندر اور کرش و بدھ وغیرہ کہ جن کومخلوق پرستوں

نے خدا بنایا ہوا ہے پھر دنیا میں اپنا درش کرا جاتے ۔ تا خو دان لوگوں کا انصاف دلی ان کوملزم کرتا کہ کیاان آ دم زادوں کوخدا خدا کر کے پکارنا جا ہے ؟ اور تعجب تو یہ ہے کہ باوجودان تمام رُسوا ئیوں کے جوآپ لوگوں کے عقائد میں پائی جاتی ہیں پھرآپ لوگ بید دعویٰ کرتے ہیں کہ ہمارے عقائد عقل کے موافق ہیں۔ میں حیران ہوں کہ جن لوگوں کے بیہ عقائد ہیں کہ خدا تعالیٰ نے اپنا قدیمی اور غیر متغیر جلال چھوڑ کرایک عورت کے پیٹ میں حلول کیا اور نایاک راہ سے تولدیایا اور د کھا ور نکلیف اُٹھا تار ہااورمصلوب ہوکرمر گیااور پھریہ کہوہ تین بھی ہےاورا یک بھی۔اورانسان کامل بھی ہےاور خدائے کامل بھی ۔ وہ ایسے عقا ئد کو کیونکر عقل کے مطابق کر سکتے ہیں اور الیی نئی فلسفی کے کونسی ہے۔ جس کے ذریعے سے بیلغویات معقول کھہر سکتی ہیں۔ پھر یہ بھی دیکھا گیا ہے کہ جب آپ لوگ معقول طور پراییخ خوش عقیده کی سچائی ثابت نہیں کر سکتے تو پھر لا جار ہو کرنقل کی طرف بھا گتے ہیں اور پیر کہتے ہیں کہ یہ باتیں ہم نے پہلی کتابوں میں یعنی بائیل میں دیکھی ہیں۔اسی وجہ سے ہم ان کو مانتے ہیں ۔لیکن پیرجواب بھی سرا سریوچ اور بے معنی ہے کیونکہان کتابوں میں ہرگزیہ بات درج نہیں ہے کہ حضرت مسیح خدا کے بیٹے یا خو دربُّ العلمین ہیں اور دوسرے لوگ خدا کے بندے ہیں بلکہ بائیبل یرغور کرنے والےخوب جانتے ہیں کہ خدا کا بیٹا کر کے کسی کو پکار نابیان کتابوں کا عام محاور ہ ہے بلکہ بعض جگہ خدا کی بیٹیاں بھی ککھی ہیں اور ایک جگہ یہ بھی لکھا ہے کہتم سب خدا ہو۔ تو پھراس حالت میں حضرت مسیح کی کیا خصوصیت رہی؟ ماسوااس کے ہرایک عاقل جانتا ہے کہ منقولات اور اخبار میں صدق اور کذب اور تغیر اور تبدل کا احمال ہے۔خصوصاً جو جوصد مات عیسائیوں اور یہودیوں کی کتابوں کو پہنچے ہیں اور جن جن خیانتوں اور تحریفوں کا انہوں نے آپ اقرار کرلیا ہے۔ان وجوہ سے بیاحتمال زیادہ ترقوی ہوتا جاتا ہے۔اور یہ بھی آپ کوسو چنا جا ہے کہ اگر ہرایک تحریر بغیر ثبوت باضابطہ کے قابل اعتبار کھبر سکتی ہے تو پھر آپ لوگ ان قصوں کو کیوں معتبر نہیں سمجھتے کہ جو ہندوؤں کے پیتکوں میں رام چندراور کرش اور بر ہما اور بشن وغیرہ کے معجزات کی نسبت اوران کے بڑے بڑے کا موں کے بارہ میں اب تک کھے ہوئے پائے جاتے ہیں۔ جیسے مہادیو کی لٹوں سے گنگا کا فکانا اورمہادیوکا پہاڑکوا ٹھالینااوراییا ہی ارجن کے بھائی راجہ بھیم کے مقابل پرمہادیو کا کشتی کیلئے آنا۔ لے پہاں مرا د فلاسفی ہے۔ ناشر جس کی پرانوں میں یہ کھالکھی ہے کہ مہا دیو جی پلہنسی کا روپ دھار کر راجہ جسیم کے سامنے آ کھڑے ہوئے۔ جسیم نے ان کا پیچھا کیا تب وہ زمین ہوئے۔ جسیم نے ان کا پیچھا کیا تب وہ زمین میں گھس گئے۔ جسیم نے ان کا پیچھا کیا تب وہ زمین میں گھس گئے۔ جسیم نے بید کیھ کر بڑے زور سے ان کی پونچھ پکڑلی اور کہا کہ اب میں نہ جانے دوں گا۔ سو پونچھا ور پیچھا دھڑتو جسیم لے کے ہاتھ میں رہ گیا اور منہ نیپال کے پہاڑ میں جا نکلا۔ اسی وجہ سے منہ کی پوجانیپال میں ہوتی ہے اور پونچھا ور پیچھلے دھڑکی کدار ناتھ میں۔

اب دیکھئے کہ جو بچھ آپ نے عقیدہ بنارکھا ہے کہ گویا خدا تعالیٰ کی روح حضرت مریم کے رحم میں گھس گئی اور گھنے کے بعداُ س نے ایک نیاروپ دھارلیا۔ جس سے وہ کامل خدا بھی ہنے رہے اور کامل انسان بھی ہو گئے ۔ کیا بیقصہ بھیم اورمہا دیو کے قصہ سے بچھ کم ہے۔

پھر آپ یہ بھی دعویٰ کرتے ہیں کہ ہم کوسیج کے کفارہ پر ایمان لانے سے نجات حاصل ہوگئی ہے۔ مگر میں آپ لوگوں میں نجات کی کوئی علامت نہیں دیکھا۔اورا گرمیں غلطی پر ہوں تو آپ مجھ کو ہتلا ئیں کہ وہ کون سے انوار و بر کات اور قبولیتِ الٰہی کے نشان آپ لوگوں میں پائے جاتے ہیں جن سے دوسرے لوگ محروم رہے ہوئے ہیں۔ میں اس بات کو مانتا ہوں کہ ایما نداروں اور بے ایمانوں اور نا جيوں اور غير نا جيوں ميں ضرور ما به الامتياز ہونا جا ہے ۔گر يا دري صاحب! آپ ناراض نہ ہوں وہ علامات جوا بما نداروں میں ہوتی ہیں اور ہونی جائئیں۔جن کوحضرت مسیح علیہ السلام نے بھی دو تین جگہ انجیل میں لکھا ہے وہ آپ لوگوں میں مجھ کونظر نہیں آتیں۔ بلکہ وہ نشان سیچے مسلمانوں میں پائے جاتے ہیں اور انہیں میں ہمیشہ یائے گئے ہیں اور انہیں نشانوں کے ظاہر کرنے کیلئے اس عاجز نے آپ صاحبوں کی خدمت میں رجٹری کرا کر خط لکھے اور بیس ہزاراشتہا رتقسیم کیااورکوئی دقیقہ ابلاغ اوراتمام ججت کا باقی نه رکھا۔ تا خدا کرے که آپ لوگوں کوحق دیکھنے کیلئے شوق پیدا ہواور جومقبول اور مَر دُود میں فرق ہونا جاہئے وہ آ پہچشم خود دیکھ لیں اور اچھے درختوں کے اچھے کھل اور اچھے پھول بذات خود ملاحظہ کرلیں ۔گرافسوس کہ میری اس قدرسعی اورکوشش ہے اب تک آپ لوگوں میں سے کوئی صاحب میدان میں نہیں آئے۔اب آپ نے بیخط لکھا ہے مگر دیکھئے کہ اس کا انجام کیا ہوتا ہے۔ آپ نے اپنے خط میں تین شرطیں کھی ہیں۔ پہلے آپ یہ لکھتے ہیں کہ چھ سُو روپیہ یعنی  تین ماہ کی تنخواہ بطور پیشگی ہمارے پاس گوجرا نوالہ میں بھیجا جاوے اور نیز مکان وغیرہ کا انتظام اس عاجز کے ذمہ رہے اور اگر کسی نوع کی دفت پیش آ وے تو فوراً آپ گوجرا نوالہ میں واپس آ جاویں گے اور جوروپیہ آپ کومل چکا ہواس کو واپس لینے کا استحقاق اس عاجز کونہیں رہے گا۔

یہ پہلی شرط ہے جوآ پ نے تحریر فرمائی ہے لیکن گزارش خدمت کیا جاتا ہے کہ روپہیسی حالت میں قبل از انفصال اس امر کے جس کے لئے بحالت مغلوب ہونے کے روپیپر دینے کا اقرار ہے، آ پ کونہیں مل سکتا ۔ ہاں البتہ بیروپیہآ پ کی تسلّی اوراطمینان قلبی کیلئے کسی بنک سرکاری میں جمع ہو سکتا ہے یاکسی مہاجن کے یاس رکھا جا سکتا ہے۔غرض جس طرح جا ہیں روپید کی بابت ہم آپ کی تسلّی کراسکتے ہیںلیکن آپ کے ہاتھ میں نہیں دے سکتے اور پہ بات سچے اور قریب انصاف بھی ہے کہ جب تک فریقین میں جوامر متنازعہ فیہ ہے وہ تصفیہ نہ پا جائے تب تک روپیہ کسی ثالث کے ہاتھ میں ر ہنا چاہئے۔امید ہے کہ آپ جو طالب حق ہیں اس بات کوسمجھ جائیں گے اور اس کے برخلاف اصرار نہیں کریں گے۔اور جواسی شرط کے دوسرے حصہ میں آپ نے بیاکھا ہے کہا گر مکان وغیرہ کے بارے میں کسی نوع کی ہم کو دفت پینجی تو ہم فوراً گوجرا نوالہ میں آ ویں گے اور جوروپیہ جمع کرایا گیا ہے وہ ہمارا ہو جائے گا۔ پیشرط آپ کی بھی ایسی وسیع التاویل ہے کہ ایک بہانہ بُو آ دمی کواس ہے بہت کچھ تنجائش مل سکتی ہے کیونکہ مکان بلکہ ہریک چیز میں نکتہ چینی کرنا بہت آسان ہے۔آپ کہہ سکتے ہیں کہاس جگہ کی آب وہوا ہم کومخالف ہے، ہم بیار ہو گئے، مکان میں بہت گرمی ہے، فلا ں چیز ہم کو وقت پر نہیں ملتی ، فلا ں فلا ں ضروری چیز وں سے مکان خالی ہے وغیرہ وغیرہ ۔اب ایسی ایسی کتے چینیوں کا کہاں تک تدارک کیا جائے گا۔سواس بات کا انتظام اس طرح پر ہوسکتا ہے کہ آپ ا یک دو دن کیلئے خود قادیان میں آ کر مکان کود کچھ بھال لیں اورایٹی ضروریات کا بالمواجہ تذکرہ اور تصفیہ کرلیں تا جہاں تک مجھ سے بن پڑے آپ کی خوا ہشوں کے پورا کرنے کیلئے کوشش کروں اور پھر بعد میں نکتہ چینی کی گنجائش نہ رہے۔ ماسوااس کے بیرعا جزنواس بات کا ہرگز دعویٰ نہیں کرتا کہ کسی کو ا پنے مکان میں فروکش کر کے جو کچھنٹسِ امّارہ اُس کا اسباب عیش و تنعّم مانگتا جائے وہ سب اس کے لئے مہیا کرتا جاؤں گا بلکہ اس خاکسار کا بیعہد واقر ارہے کہ جوصاحب اس عاجز کے پاس آئیں ان کواپنے مکانات میں سے اچھام کان اور اپنی خوراک کے موافق خوراک دی جائے گی اور جس طرح

ا یک عزیز اور پیارےمہمان کی حتیٰ الوسع دلجوئی و خدمت و تواضع کرنی چاہئے ،اسی طرح ان کی بھی کی جائے گی۔اپنی طاقت اور استطاعت کے موافق برتا وَ اور معاملہ ہو گا اور اپنے نفس سے زیا د ہ تر اُ کل وشرب میں ان کی رعایت رکھی جائے گی ۔ ہاں اگر کوئی اس قتم کی تکلیف ہوجس کواس گاؤں میں ہم لوگ خود اُٹھاتے ہیں اور اس کا دفع اور از الہ ہماری طافت اور استطاعت سے باہر ہے۔اس میں ہمارےمہمان ہماری حالت کےشریک رہیں گےاوراس بات کوآپ مجھیں یا نہ مجھیں گر ہرایک منصف سمجھ سکتا ہے کہ جس حالت میں ہم نے دوسو روپیہ ما ہواری دینا قبول کیا اوراس کیلئے ہرطرح تسلی بھی کر دی تو ہم نے اپنے فرض کوا دا کر دیا۔ کہ جوکسی کا پورا پوراحرجہ دینے کے لئے ہمارے سر پرتھا۔ رہا تجویز مکان ودیگرلوا زم مہما نداری سوییز وائد ہیں جن کوہم نے حسنِ اُخلاق کے طور پراینے ذمہ آپ لے لیا ہے۔ ورنہ ہرایک باانصاف آ دمی جانتا ہے کہ جس شخص کو پورا پورا حرجہاس کی حیثیت کے موافق بلکہ اس سے بڑھ کر دیا جائے تو پھراور کوئی مطالبہ اس کا بے جاہے۔ اس کوتو خود مناسب ہے کہ اگر زیادہ تر آ رام پینداور آ سائش دوست ہے تو اپنی آ سائش کے لئے آپ بندوبست کر لے ۔ جبیبااس حالت میں بندوبست کرتا کہ جب وہ دوسُورو پیہنفذکسی اور جگہ سے بطور نوکری یا تا ۔غرض جس قدر علاوہ ا دائے حرجہ کے ہم ہے کسی کی خدمت ہو جاوے۔اس میں تو ہما راممنون ہونا جا ہے کہ ہم نے علاوہ اصل شرط کے بطورمہما نوں کے اس کورکھا۔ نہ کہ الٹی نکتہ چینی کی جائے۔ کیونکہ بیتو تہذیب اورا خلاق اورانصاف سے بہت بعید ہے اوراس مقام میں مجھ کوایک سخت تعجب یہ ہے کہا گرایسی شرا کط جوآپ نے پیش کیں کوئی اور شخص کسی فرقہ مخالف کا پیش کرتا تو کچھ بعید نہ تھا۔ مگر آپ لوگ تو حضرت مسے علیہ السلام کے خادم اور تابع کہلاتے ہیں اور ان کے نقش قدم پر چلنے کا دَم مارتے ہیں۔ سویکیسی بھول کی بات ہے کہ آپ حضرت مسے کی سیرت کوچھوڑے جاتے ہیں ۔ کیا آپ کومعلوم نہیں کہ حضرت مسیح ایک مسکین اور درویش طبع آ دمی تھے جنہوں نے اپنی تمام زندگی میں کوئی اپنا گھرنہ بنایا اور کسی نوع کا اسباب عیش وعشرت اپنے لئے مہیا نہ کیا۔ تو پھر آپ فر ماویں کہ آپ کوان کی پیروی کرنالا زم ہے پانہیں؟ جب تک آپ کی زندگی مسے کی زندگی کانمونہ نہ بنے تب تک آپ کیونکر کہہ سکتے ہیں کہ ہم حضرت مسیح کے سیے پیرو ہیں ۔ سواب آپ غور کرلیں کہ یہ کس قدرنازیبابات ہے کہ جوآپ پہلے ہی اپنی عیش وعشرت کے لئے مجھ سے شرطیں کررہے ہیں۔ آپ پرواضح ہوکہ بیعا جزمسے کی زندگی کے نمونہ پر چاتا ہے۔کسی باغ میں کوئی امیرانہ کو ٹھی نہیں رکھتا اوراس عا جز کا گھر اس قتم کی عیش ونشاط کا گھر نہیں ہوسکتا جس کی طرف د نیا پرستوں کی طبیعتیں راغب اور ماکل ہیں۔ ہاں اپنی حیثیت اور طاقت کے موافق مہمانوں کیلئے خالصًا لِلّٰہ مکانات بنار کھے ہیں اور جہاں تک بس چل سکتا ہے۔ان کی خدمت کے لئے آ مادہ وحاضر ہوں۔سواگر آ یہ ایسے مکانات میں گزارہ کرنا چاہیں تو بہتر ہے کہ اوّل آ کراُن کو دیکھ لیں لیکن اگر آ پ تنعتم پیندلوگوں کی طرح مجھ سے بیدرخواست کریں کہ میرے لئے ایک ایساشیش محل جا ہے جو ہرایک طرح کی فرش فروش سے آ راستہ ہو۔ جابجا تصویریں گلی ہوئی اور مکان سجا ہواا وربوتلوں میں مست اور متوالا کرنے والی چیز بھری ہوئی رکھی ہوں اور اِردگرد مکان کے ایک خوشنما باغ اور چاروں طرف اس کے نہریں جاری ہوں اور دس بیس خدمت گذار غلاموں کی طرح حاضر ہوں تو ایبا مکان پیش کرنے سے مجبور ومعذور ہوں بلکہ ایک سادہ مکان جوان تکلّفات سے خالی لیکن معمولی طور برگز ارہ کرنے کا مکان ہو،موجود اور حاضر ہے اور مکرر کہتا ہوں کہ آپ کو پُر تکلف مکا نات اور دوسرے لوازم سے گریز کرنا چاہئے تا آپ میں مسے کی زندگی کی علامات ظاہر ہوجائیں۔اور میں ہرگز خیال نہیں کرتا کہ بیر مکان آپ کو پچھ تکلیف وہ ہوگا۔ بلکہ مجھے کامل تسلی ہے کہ ایک شکر گزار آ دمی ایسے مکان میں رہ کرکوئی کلمہ شکوہ شکایت کا منہ پرنہیں لائے گا۔ کیونکہ مکان وسیع موجود ہےاور گذارہ کرنے کے لئے سب کچھال سکتا ہے اور یہ بھی ممکن ہے کہ اگر آپ بعد ملاحظہ مکان چند معمولی اور جائز باتوں میں جو ہماری طاقت میں ہوں فر مائش کریں تو وہ بھی بفضلہ تعالیٰ میسر آ سکتی ہیں مگر بہر حال پہلے آپ کا تشریف لا ناازبس ضروری ہے۔

پھرآپ دوسری شرط میں یہ لکھتے ہیں کہ الہام اور مجمز ہ کا ثبوت ایسا چاہئے ، جیسے کتاب اقلیدس میں ثبوت درج ہیں ، جس سے ہمارے دل قائل ہوجا ئیں۔ اس میں اوّل اس عا جز کی اس بات کو یا در کھیں کہ ہم لوگ مجمز ہ کا لفظ صرف اُسی محل میں بولا کرتے ہیں جب کوئی خارقِ عادت کسی نبی یا رسول کی طرف منسوب ہولیکن یہ عا جز نے نبی ہے اور نہ رسول ہے ، صرف اپنے نبی معصوم محمر مصطفیٰ صلی اللہ علیہ وسلم کا ایک ادنیٰ خادم اور پیرو ہے اور اسی رسول مقبول کی برکت و متابعت سے محمر مصطفیٰ صلی کہ دیل ہے کہ جب تک اللہ تعالیٰ نے آپ پر اس روز نبوت کو نہیں کھولا آپ نے بھی دعوئی نہ کیا۔ (ایڈیٹر)

بیرانوار و برکات ظاہر ہور ہے ہیں۔سواس جگه کرامت کا لفظ موزوں ہے نہ مجزہ کا اور ایبا ہی ہم لوگوں کی بول و حیال میں آتا ہے۔اور جو آپ اقلیدس کی طرح ثبوت مانگتے ہیں۔اس میں پیوض ہے کہ جس قدر بفضلہ تعالیٰ روشن نشان آپ کو دکھلائے جائیں گے بمقابلہ اُن کے ثبوت اقلیدس کا جو ا کثر دوائر موہومہ بیبنی ہے نا کارہ اور بیچ ہے۔ا قلیدس کے ثبوتوں میں کئی محل گرفت کی جگہ ہیں اور ان ثبوتوں کی الیمی ہی مثال ہے کہ جیسے کوئی کہے۔ کہا گراوّل آپ بلا دلیل کسی ایک چاریا یہ کی نسبت یہ مان کیجئے کہ بیرچار پایہ نجاست کھالیتا ہے اورمئیں ممیں کرتا ہے اور بدن پراس کے اُون ہے تو ہم ثابت کر دیں گے کہ وہ بھیڑ کا بچہ ہے۔ابیااسی اقلیدس کے بیانات میں اکثر جگہ تناقض ہے۔ جیسے اوّل وہ آپ ہی لکھتا ہے کہ نقطہ وہ شئے ہے جس کی کوئی جزنہ ہو یعنی بالکل قابل انقسام نہ ہو۔ پھر د وسری جگہ آ ب ہی تجویز کرتا ہے کہ ہریک خط کے دوایسے ٹکڑے ہو سکتے ہیں کہ وہ دونوں اپنی اپنی مقدار میں برابر ہوں ۔اب فرض کر و کہایک خطمتنقیم ایبا ہے جونونقطوں سے مرکب ہے اور بموجب دعویٰ اقلیدس کے ہم جا ہتے ہیں جواس کے دوٹکڑ ہے مساوی کریں تو اس صورت میں یا تو پیامر خلاف قرار دا دبیش آئے گا کہ ایک نقطہ کے دوٹکڑے ہوجائیں اوریا بیدعویٰ اقلیدس کا کہ ہرایک خطمتنقیم دوٹکڑے مساوی ہوسکتا ہے، غلط کھہرے گا۔غرض اقلیدس میں بہت سی وہمی اور بے ثبوت با تیں بھری ہوئی ہیں ۔جن کو جاننے والےخوب جانتے ہیں ۔مگر آسانی نشان تو وہ چیز ہے کہ وہ خو دمنکر کی ذات پر ہی وارد ہوکرحق الیقین تک اس کو پہنچا سکتا ہے اور انسان کو بجز اس کے ماننے کے پچھ بُن نہیں پڑتا۔ سوآی تسلی رکھیں کہ اقلیدس کے ناچیز خیالات کواُن عالی مرتبہ نشانوں سے کچھنسبت نہیں۔ ''چه نبیت خاک را با عالم یاک''

اور پہنہیں کہ صرف اس عاجز کے بیان پر ہی حصر رہے گا بلکہ یہ فیصلہ بذریعہ ٹالثوں کے ہو جائے گا اور جب تک ٹالٹ لوگ جو فریقین کے مذہب سے الگ ہوں گے یہ شہادت نہ دیں کہ ہاں فی الحقیقت پیخوارق اور پیشگوئیاں انسانی طاقت سے باہر ہیں۔ تب تک آپ غالب اور یہ عاجز مغلوب سمجھا جائے گا۔لیکن درصورت مل جانے ایسی گواہیوں کے جواُن خوارق اور پیشگوئیوں کو انسانی طاقت سے بالا تر قرار دیتی ہوں ، تو آپ مغلوب اور میں بغضلہ تعالی غالب ہوں گا اور اُسی وقت آپ پر لازم ہوگا کہ اسی جگہ قادیان میں بشرف اسلام مشرف ہو جائیں۔ پھر آپ اینے خط

کے اخیریریہ لکھتے ہیں کہ اگر شرائط مذکورہ بالا کوقبول نہیں فرماؤ گے۔تو آپ کا حال اوریہ شرائط چند ا خبار ہند میں شائع کی جائیں گی ۔ سومشفق من! جو کچھ حق حق تھا آپ کی خدمت میں لکھ دیا گیا ہے اوریہ عاجز آپ کے حالات شائع کرنے کرانے سے ہرگزنہیں ڈرتا۔ بلکہ خدا جانے آپ کب اور کس وقت اپنی طرف سے اخباروں میں بیمضمون درج کرائیں گےمگر بیرخا کسارتو آج ہی کی تاریخ میں ایک نقل اس خط کی بعض ا خباروں میں درج کرنے کیلئے روانہ کرتا ہے اور آپ کو بیخوشخبری پہلے سے سنا دیتا ہے تا آپ کی تکلیف کشی کی حاجت نہرہے اور من بعد جو کچھ آپ کی طرف سے ظہور میں آئے گاوہ بھی بیس روز تک انتظار کر کے چندا خباروں میں چھیوا دیا جائے گا۔اورا گرآ پ کچھ غیرت کو کام میں لاکر قادیان میں آ گئے تو پھر آپ دیکھیں گے کہ خداوند کریم کس کے ساتھ ہے اور کس کی حمایت اورنصرت کرتا ہے۔اور پھراس وقت آپ پریہ بھی کھل جائے گا کہ کیا سچا اور حقیقی خدا جو خالق و ما لک ارض وساہے وہ حقیقت میں ابن مریم ہے یا وہ خدا از لی وابدی وغیر متغیر وقد وس ،جس پر ہم لوگ ایمان لائے ہیں ۔ سومیں اُسی خدائے کامل اور صادق کی آپ کوشم دیتا ہوں کہ آپ ضرورتشریف لائیں ضرور آئیں ۔اگر وہ متم آپ کے دل پرمؤ ٹرنہیں تو پھراتمام الزام کی نیت سے آ پ کوحضرے مسے کی قشم ہے کہ آ پ آ نے میں ذرا تو قف نہ کریں تاحق و باطل میں جوفرق ہے۔ وہ آ ب برکھل جائے اور جوصا دقوں اور کا ذبوں میں ما بہالا متیا زہے وہ آپ پرروشن ہو جائے۔ والسلام على من اتبع الهداي \_

بودت صبح شود همچو روز معلومت که باکه باختهٔ عشق در شب دیجور من ایستاده ام اینک تو هم بیابشتاب که تا سیاه شود روئے کاذب مغرور الراقم خاکسار خاکسار آپکا خیرخواه مرزاغلام احمد مرزاغلام احمد خادمان ضلع گوردا سیور ﷺ

### مکتوب نمبرا ایک عیسائی کے چندسوالوں کا جواب

انجمن حمایت اسلام لا ہور کے ذریعہ ایک عیسائی نے پچھسوال اسلام پر کئے تھے انجمن نے ان سوالات کو حضرت میں موعود علیہ السلام اور حضرت خلیفۃ امسی مد ظلہ العالی کے پاس بھیج دیا اور آقا وغلام نے ان سوالات کے جواب لکھ کرانجمن کو بھیج دیئے تھے۔ چونکہ وہ ایک عیسائی کے خط کا جواب بذریعہ ایک کھلے خط کے تھا اس لئے انہیں درج کر دیا جاتا ہے۔ و باللّٰہ التو فیق (ایڈیٹر)

بِسُمِ اللهِ الرَّحُمٰنِ الرَّحِيْمِ نَحُمَدُهُ وَنُصَلِّيُ عَلَى رَسُولِهِ الْكَرِيْمِ اللهِ اللهِ الْكَرِيْمِ اللهِ اللهِ اللهِ الْكَرِيْمِ اللهِ اللهُ اللهُ اللهِ اللهُ اللهِ المُلْمُ اللهِ المُلْمُ اللهِ اللهِ اللهِ اللهِ اللهِ اللهِ اللهِ اللهِ اللهِ المُلْمُ اللهِ اللهِ اللهِ اللهِ المُلْمُ اللهِ اللهِ اللهِ المُلْمُلِمُ اللهِ اللهِ المُلْمُلِي المُلْمُلِي اللهِ المُلْمُلِي المُلْمُلِي المُلْمُلِي اللهِ اللهِ اللهِ اللهِ اللهِ المُلْمُلِمُ المُلْمُلِي المُلْمُلِي المُلْمُلِي اللهِ المُلْمُلِي المُلْمُلِي

چندروز ہوئے کہ ایک عیسائی صاحب مسمی عبداللہ جیمز نے چندسوال اسلام کی نسبت بطلب جواب انجمن میں ارسال فرمائے تھے چنانچہ اُن کے جواب اس انجمن کے تین معزز ومقتدر معاونین نے تحریر فرمائے ہیں جو بعد مشکوری تمام بصورت رسالہ ہذا شائع کئے جاتے ہیں۔

الله سوال نمبرا: محرصلی الله علیه وسلم کا پنی نبوت اور قرآن مجید کے کلام الله ہونے پر متنقی ہونا جیسا سورہ بقر اور سورہ انعام میں درج ہے فکلا تَکُونَنَّ مِنَ الْمُمُتَرِیْنَ کُ اس سے ثابت ہوتا ہے کہ محرصلی الله علیه وسلم اپنے دل میں یقین جانے تھے کہ وہ پنجمبر خدا نہیں اگر وہ پنجمبر خدا ہوتے یا انہوں نے بھی بھی کوئی معجزہ کیا ہوتا یا معراج ہوا ہوتا یا جبرئیل علیہ السلام قرآن مجید لائے ہوتے تو وہ سمجھی اپنی نبوت پر متنقی نہ ہوتے اُس سے انکار قرآن مجید پر اور اپنی نبوت پر متنقی ہونا صاف صاف ثابت ہوتا ہے اور نہ وہ رسول اللہ ہیں۔

پہلے سوال کا جواب: معترض نے پہلے اپنے دعوی کی تائید میں سورہ بقر میں سے ایک آیت پیش کی ہے جس کے پورے بورے لفظ یہ ہیں۔ اَلْحَقَّ مِنْ رَّ بِلْکَ فَلَا تَصُونَنَّ مِنَ الْمُمْتَرِيْنَ ﷺ

اسآیت کا سیاق سباق لیعنی اگلی بچپلی آیوں کے دیکھنے سے صاف ظاہر ہوتا ہے کہ اس جگہ نبوت اور قرآن شریف کا کوئی ذکرنہیں ۔ صرف اس بات کا بیان ہے کہ اب بیت المقدس کی طرف نہیں بلکہ بیت کعبہ کی طرف منہ پھیر کرنماز بڑھنی چاہیے۔سواللہ جلّشا نہاس آیت میں فرما تا ہے کہ یہ ہی حق بات ہے یعنی خانہ کعبہ کی طرف ہی نمازیر طناحق ہے جوابتدا سے مقرر ہو چکا ہے اور پہلی کتابوں میں لطور پیشگوئی اس کا بیان بھی ہے سوتو (اے پڑھنے والے اس کتاب کے ) اس بارے میں شک کرنے والوں سے مت ہو۔ ﷺ پھراس آیت کے آ گے بھی اسی مضمون کے متعلق آیتیں ہیں چنانچے فرما تا ہے وَمِنْ حَيْثُ خَرَجْتَ فَوَلِ وَجْهَكَ شَطْرَ الْمَسْجِدِ الْحَرَامِ وَإِنَّهُ لَلْحَقُّ مِنْ رَّبِّكَ لِلْعَيْ ہرا یک طرف سے جوتو نکلے تو خانہ کعبہ کی ہی طرف نماز پڑھ۔ یہی تیرے ربّ کی طرف ہے تت ہے۔ غرض صاف ظاہر ہے کہ بیتمام آیات خانہ کعبہ کے بارے میں ہیں نہ کسی اور تذکرہ کے متعلق اور چونکہ رہے کم جوخانہ کعبہ کی طرف نماز پڑھنے کے لئے صادر ہواایک عام حکم ہے جس میں سب مسلمان داخل ہیں لہذا بوجہ عموم منشاء حکم بعض وسوسے والی طبیعتوں کا وسوسہ دور کرنے کے لئے ان آیات میں اُن کوتسلی دی گئی کہاس بات ہے متر دونہ ہوں کہ پہلے ہیت المقدس کی طرف نماز پڑھتے پڑھتے اب اُس کی طرف سے ہٹ کرخانہ کعبہ کی طرف نمازیرٌ هنا کیوں شروع کردیا۔سوفر مایا کہ بیکوئی نئی بات نہیں بلکہ بیوہیمقررشدہ بات ہے جس کوخدا تعالی نے اپنے پہلے نبیوں کے ذریعے سے پہلے ہی سے بتلا رکھا تھا اس میں شک مت کرو۔

دوسری آیت میں جومعترض نے بتائید دعوی خود تحریری ہے وہ سورہ انعام کی ایک آیت ہے جومعدا پی آیات متعلقہ کے اس طرح پر ہے اَفَعَیْرَ اللّٰهِ اَبْتَغِیْ حَکَمًا قَ هُوَ اللّٰذِیْ اَنْزَلَ اِلَیْکُمُ اَلْکِتٰ بَا مُفَصَّلًا وَ اللّٰذِیْنَ اَتَیْنُهُمُ الْکِتٰ بَعَلْمُونَ اَنَّهُ مُنَزَّ لُ مِّنْ دَّ بِنَ اِلْحَقِّ فَلَا تَکُونَنَّ مِنَ مُفَصَّلًا وَ اللّٰهِ مَا يَعْنَ کِيا بَحِرَ فَدَا کے میں کوئی اور حَلَم طلب کروں اور وہ وہ ی ہے جس نے مفصل کتابتم پر اُنْمُ مَّرِیْنَ کے بعنی کیا بجرخدا کے میں کوئی اور حَلَم طلب کروں اور وہ وہ ی ہے جس نے مفصل کتابتم پر اُناری اور جن لوگوں کو جم نے کتاب یعنی قرآن دیا ہے مرادیہ ہے کہ جن کو جم نے علم قرآن سمجھایا ہے وہ اُتاری اور جن لوگوں کو جم نے کتاب یعنی قرآن دیا ہے مرادیہ ہے کہ جن کو جم نے علم قرآن سمجھایا ہے وہ

ک بیاس بات کی طرف اشارہ ہے کہ پہلی کتابوں میں اور نیز انجیل میں بھی تحویل کعبہ کے بارے میں بطور پیشگوئی اشارات ہو پچکے ہیں۔ دیکھو بوحنا ۲۳ تا ۲۳ تا ۲۳ سوع نے اسے کہا کہ اے عورت میری بات کو یقین رکھوہ گھڑی آتی ہے کہ جس میں تم نہ اِس پہاڑ پراور نہ بروشکم میں باپ کی پرستش کروگے۔

البقرة: ١٥٠ ٢ الانعام: ١١٥

خوب جانتے ہیں کہ وہ منجانب اللہ ہے سواے پڑھنے والے! توشک کرنے والوں میں سےمت ہو۔ اب اِن آیات برنظر ڈالنے سے صاف معلوم ہوتا ہے کہ مخاطب اس آیت کے جو فَلاَ تَکُوْنَنَّ مِنَ الْمُمْ تَرِيْنَ ہے ایسے لوگ ہیں جو ہنوزیقین اور ایمان اور علم ہے کم حصہ رکھتے ہیں بلکہ اوپر کی آ يول سے يہ جي كلتا ہے كه إس جله يه مكم فكلا تَكُونَنَ مِنَ الْمُمْتَرِيْنَ كا يَغِمِر خداصلي الله عليه وسلم کا قول ہے جس کا قرآن شریف میں ذکر کیا گیا ہے کیونکہ شروع کی آیت میں جس سے بیآیت تعلق رکھتی ہے آنخضرت علیہ کا ہی قول ہے یعنی بیرکہ اَفَعَیْرَ اللهِ اَبْتَغِی حَکَمًا سو إِن تمام آیات کا با محاورہ تر جمہ بیہ ہے کہ میں بجز خدا تعالیٰ کے کوئی اور حَکُم جو مجھ میں اور تم میں فیصلہ کرےمقرر نہیں کر سکتا وہ وہی ہے جس نے تم پر مفصل کتاب نازل کی سوجن کو اس کتاب کاعلم دیا گیا ہے وہ اس کا منجانب الله ہونا خوب جانتے ہیں سوتو (اے بے خبرآ دمی ) شک کرنے والوں میں سے مت ہو۔ اب شختیق سے ظاہر ہے کہ آنخضرت صلی اللّٰہ علیہ وسلم خود شک نہیں کرتے بلکہ شک کرنے والوں کو بحوالہ شوامدو دلائل منع فر ماتے ہیں ۔ پس باوجود ایسے کھلے کھلے بیان کے آنخضرت صلی اللہ علیہ وسلم کی طرف شک فی الرسالت کومنسوب کرنا بے خبری و بے علمی یامحض تعصب نہیں تو کیا ہے۔ پھرا گرکسی کے دل میں بیرخیال ہو کہا گرشک کرنے سے بعض ایسے نومسلم یا متر دّ دمنع کئے گئے تھے جوضعیف الایمان تھے تو اُن کو یوں کہنا چاہیے تھا کہتم شک مت کرونہ پیر کہ تو شک مت کر کیونکہ ضعیف الایمان آ دمی صرف ایک ہی نہیں ہوتا بلکہ کئی ہوتے ہیں بجائے جمع کے واحد مخاطب کا صیغہ کیوں استعمال کیا گیا؟ اس کا جواب بیہ ہے کہ اس وحدت سے وحدت جنسی مراد ہے جو جماعت کا حکم

رکھتی ہے اگرتم اوّل ہے آخر تک قر آن شریف کو پڑھوتو پیما محاورہ اُس میں یا وَ گے کہوہ اکثر مقامات میں جماعت کو فرد واحد کی صورت میں مخاطب کرتا ہے مثلاً نمونہ کے طور پر اِن آیات کو دیکھو۔ لَا تَجْعَلُ مَعَ اللهِ الهَّا اخَرَ فَتَقْعُدَ مَذْمُوْمًا مَّخْذُوْلًا ـوَقَضِي رَبُّكَ أَلَّا تَعْبُدُوَا إِلَّا إِيَّاهُ وَبِالْوَالِدَيْنِ إِحْمَانًا ۗ إِمَّا يَبْلُغَنَّ عِنْدَكَ الْكِبَرَ ٱحَدُهُمَاۤ اَوْ كِلْهُمَا فَلَا تَقُلُ لَّهُمَآ ٱفِّ قَلَا تَنْهَرُهُمَا وَقُلْ لَّهُمَا قَوْلًا كَرِيْمًا وَاخْفِضْ لَهُمَا جَنَاحَ الذُّلِّ مِنَ وَقُلُ رَّبِّ ارْحَمُهُمَا كَمَا رَبَّلِنِي صَغِيرًا ٥٠ لیعنی خدا تعالی کے ساتھ کوئی دوسرا خدا مت تھہراا گرتونے ایسا کیا تو مذموم اور مخذول ہوکر بیٹے گا۔اور تیرے خدانے یہی چاہا ہے کہتم اسی کی بندگی کرو۔اُس کے سواکوئی اور دوسرا تمہارا معبود نہ ہواور ماں باپ سے احسان کرا گروہ دونویا ایک اُن میں سے تیرے سامنے بڑی عمر تک پہنچ جا ئیں تو تُو اُن کواُف نہ کراور نہ اُن کو جھڑک بلکہ اُن سے ایسی با تیں کر کہ جن میں اُن کی بزرگی اور عظمت یا ئی جائے اور تذلل اور رحمت سے ان کے سامنے اپنا باز و جھکا اور دُعا کر کہ اے میرے رَبّ! تو ان پر جم کر جیسا اُنہوں نے میرے رَبّ! تو ان پر

اب ان آیات کا سیاق سباق دیکھنے سے صاف ظاہر ہے کہ اگر چہ ان آیات میں حضرت موسیٰ خاطب کئے گئے تھے مگر دراصل حضرت موسیٰ علیہ السلام کو اِن احکام کا نشا نہ نہیں بنایا گیا۔ حضرت موسیٰ علیہ السلام نہ کنعان میں گئے اور نہ بت پرستی جیسا بُر اکام حضرت موسیٰ علیہ السلام جیسے مردِ خدا بت شکن سے ہوسکتا تھا جس سے ان کومنع کیا جاتا کیونکہ موسیٰ علیہ السلام وہ مقربُ اللہ ہے جس کی شان میں اسی باب میں خدا تعالیٰ فرما تا ہے کہ تو میری نظر میں منظور ہے اور میں تجھ کو بنام پہچا نتا ہوں

ديکھوخروج آيت (١٤)

سویا در کھنا چاہیے کہ بہی طرز قرآن شریف کی ہے۔ توریت اور قرآن شریف میں اکثر احکام اسی شکل سے واقعہ ہیں کہ گویا مخاطب اُن کے حضرت موسیٰ علیہ السلام اور جناب رسول الله صلی الله علیہ وسلم ہیں مگر دراصل وہ خطاب قوم اور اُمت کے لوگوں کی طرف ہوتا ہے لیکن جس کوان کتابوں کی طرز تحریم علوم نہیں وہ اپنی بے خبری سے یہی خیال کر لیتا ہے کہ گویا وہ خطاب وعتاب نبی منزل علیہ کو مور ہاہے مگر غور اور قرائن پرنظر ڈالنے سے اُس پرکھل جاتا ہے کہ یہ سراسر غلطی ہے۔

پھر بداعتراض اُن آیات پرنظر ڈالنے ہے بھی بعثی متاصل ہوتا ہے جن میں الدّ جلشانہ نے اُنے مخضر ہے سلی اللہ علیہ وسلم کے بقین کامل کی تعریف کی ہے جیسا کہ وہ ایک جگہ فرما تا ہے قُلُ اِنِّی علیٰ بیّن کے جھے اپنی رسالت پر کھلی کھی دلیل اپنے رہ کی طرف سے ملی ہے اور پھر دوسری جگہ فرما تا ہے قُلُ هٰذِه سَنِی لِی اُدُعُو اَلِی اللّهِ عَلیٰ بَصِیْرَ وَ کَاللّهُ عَلیٰ بَصِیْرَ وَ کَاللّهُ عَلَیْكَ عَظِیْمَ اللّهُ عَلَیْكَ عَظِیْمَ اللّهُ عَلَیْكَ عَظِیْمَ اللّهُ عَلَیْكَ عَظِیْمَ اللّهُ عَلَیْكَ عَظِیْمًا مَا اللّهُ عَلَیْكَ عَظِیْمًا مَا اللّهُ عَلَیْكَ عَظِیْمًا مَا اللّهُ عَلیْكَ عَظِیْمًا مَا لَعَیٰ فرا اللّهُ عَلَیْكَ عَظِیْمًا مَا لَعَیٰ فرا اللّهُ عَلَیْكَ عَظِیْمًا مَا لَعٰ فَعُنْ اللّهُ عَلَیْكَ عَظِیْمًا مَا لَعٰ فَعْ اللّهُ عَلَیْكَ عَظِیْمًا مَا لَعْ فَعْ اللّهُ عَلَیْكَ عَظِیْمً فَلُ اللّهُ عَلَیْكَ عَظِیْمًا مَا لَعْ فَعْ وَمَعُوم الْکِیْتُ وَاللّهُ اللّهُ عَلَیْكَ عَظِیْمً اللّهُ عَلْمَ اللّهُ عَلَمُ اللّهُ اللّهُ اللّهُ عَلَمُ اللّهُ عَلْمُ اللّهُ اللّهُ اللّهُ اللّهُ اللّهُ عَلْهُ اللّهُ اللّهُ عَلْمُ اللّهُ اللّهُ اللّهُ اللّهُ عَلْمُ اللّهُ اللهُ الللهُ اللهُ اللهُ اللهُ اللهُ اللهُ اللهُ اللهُ الللهُ اللهُ اللهُ اللهُ اللهُ

اب اے ناظرین! ذراانصافاً دیکھو۔اے حق پہندو! ذرا منصفانہ نگہ سے غور کرو کہ خدائے تعالیٰ کیسے صاف صاف طور پر بشارت دیتا ہے کہ آنخضرت صلی الله علیہ وسلم کوبصیرتِ کا ملہ کے ساتھ اپنی نبوت پریقین تھا اورعظیم الشان نشان ان کودکھلائے گئے تھے۔

اب خلاصہ جواب میہ ہے کہ تمام قرآن شریف میں ایک نقطہ یا ایک شعشہ اس بات پر دلالت

ل الانعام: ۵۸ ع يوسف: ۱۰۹ ع النّسآء: ۱۱۳ ع النجم: ۱۲ ه النجم: ۱۹،۱۸

کرنے والانہیں یا وَ گے کہ آنخضرت صلی اللہ علیہ وسلم کواپنی نبوت یا قر آن شریف کے منجانب اللہ ہونے کی نسبت کچھشک تھا بلکہ یقینی اور قطعی بات ہے کہ جس قدریقین کامل وبصیرت کامل ومعرفت اکمل کا آ تخضرت صلی الله علیه وسلم نے اپنی ذات بابر کات کی نسبت دعویٰ کیا ہے اور پھراُس کا ثبوت دیا ہے ایسا كامل ثبوت كى دوسرى موجوده كتاب مين بركز نهيس ياياجا تا فهَلُ مَنْ يَسُمَعُ فَيُؤُمِنُ بِاللَّهِ وَرَسُولِهِ مُحَمَّدٍ صَلَّى اللَّهُ عَلَيْهِ وَسَلَّمَ وَيَكُونُ مِنَ المُسْلِمِيْنَ الْمُخْلِصِيْنَ ـ واضْح رب كما نجيلول ميل حضرت مسيح کے بعض اقوال ایسے بیان کئے گئے ہیں جن پرغور کرنے سے معلوم ہوتا ہے کہ حضرت مسیح علیہالسلام اپنی عمر کے آخری دنوں میں اپنی نبوت اور اپنے مویّد من اللہ ہونے کی نسبت کچھ شہبات میں بڑ گئے تھے جسیا کہ پیکلمہ کہ گویا آخری دم کاکلمہ تھا یعنی ایسلسی ایسلسی لماسبقتنی ہے جس کے معنی ہے ہیں کہ اے میرے خدا! اے میرے خدا! تونے مجھے کیوں چھوڑ دیا۔ عین دنیا سے رخصت ہونے کے وقت میں کہ جواہل اللہ کے یقین اورا بمان کے انوار ظاہر ہونے کا وقت ہوتا ہے آنجناب کے منہ سے نکل گیا۔ پھر آپ کا پیجی طریق تھا کہ شمنوں کے بدارادہ کا احساس کر کے اُس جگہ سے بھاگ جایا کرتے تھے حالانکہ خداتعالی ہے محفوظ رہنے کا وعدہ یا چکے تھے۔ان دونوں امور سے شک اور تخیر ظاہر ہے۔ پھرآ پ کا تمام رات رور وکرایسے امر کے لئے جس کا انجام بدآپ کو پہلے سے معلوم تھا بجزاس کے کیامعنی رکھتا ہے کہ ہر ایک بات میں آپ کوشک ہی شک تھا۔ یہ باتیں صرف عیسائیوں کے اس اعتراض اُٹھانے کی غرض سے لکھی گئی ہیں ورنہان سوالات کا جواب ہم تو اُحسن طریق سے دیکھتے ہیں اور اپنے پیارے سے کے سرسے جوبشری نا توانیوں اورضعفوں سے مشتنی نہیں تھےان تمام الزامات کوصرف ایک نفی الوہیت وابنیت سے ا پک طرفۃ العین میں اُٹھا سکتے ہیں مگر ہمارے عیسائی بھائیوں کو بہت دفت پیش آئے گی۔ 🌣

سوال نمبر۲: اگر محر مصطفیٰ صلی الله علیه وسلم پنیمبر ہوتے تو اس وقت کے سوالوں کے جواب میں لا چپار ہوکر بید نہ کہتے کہ خدا کومعلوم لینی مجھ کومعلوم نہیں اور اصحاب کہف کی بابت ان کی تعداد میں غلط بیانی نہ کرتے اور بیر نہ کہتے کہ سورج چشمہ دلدل میں چھپتا ہے یا غرق ہوتا ہے حالانکہ سورج زمین سے نوکر وڑ حصہ ہڑا ہے وہ کس طرح دلدل میں چھپ سکتا ہے؟

کے پیشبہات چاروں انجیلوں سے پیدا ہوتے ہیں۔خاص کر انجیل متی تواوّل درجہ کی شبراندازی میں ہے متی بات ۲۷ آپیت ۲۸

دوسرے سوال کا جواب: پوشیدہ نہ رہے کہ ان دونوں آیوں سے معترض کا مدعا جواستدلال برنفی معجزات ہے، ہرگز ثابت نہیں ہوتا بلکہ برخلاف اس کے بیٹا بت ہوتا ہے کہ آنخضرت صلی الله علیہ وسلم سے ضرورا یسے معجزات ظہور پذیر ہوتے رہے ہیں کہ جوایک صادق و کامل نبی سے ہونے علیہ وسلم سے فترورا یسے معجزات ظہور پذیر ہوتے رہے ہیں کہ جوایک صادق و کامل نبی سے ہونے علیہ وہائے گا۔

پہلی آیت جس کا ترجمہ معترض نے اپنے دعویٰ کی تائید کیلئے عبارات متعلقہ سے کاٹ کر پیش کر دیا ہے مع اس ساتھ کی دوسری آیتوں کے جن سے مطلب گھلتا ہے، یہ ہے۔

وَقَالُواْ لَوْ لَا اُنْزِلَ عَلَيْهِ اللَّهِ مِّنُ رَّبِّ قُلْ اِنَّمَا اللَّالِيُّ عِنْدَاللَّهِ وَإِنَّمَا اَنَانَذِيْرُ مُّ مِّنِيْنَ. اَوَلَمُ يَكُفِهِ مُ اَنَّا اَنْزَلْنَا عَلَيْكَ الْكِتْبَ يُتَلَى عَلَيْهِ مُ لِانَّ فِي ذَٰلِكَ لَرَحْمَةً وَذِكْرَى لَقُوهِ مِنْ وَنَ وَ اللَّهُ الْمَاكَ الْمَلْبَ يُتَلَى عَلَيْهِ مُ لِانَّهُ مُ الْعَذَابِ لَقُوهِ مِنْ وَنَ وَلَا اَجَلَّ مُّسَمَّى لَّجَاءَهُ مُ الْعَذَابِ وَلَوْ لَا اَجَلُّ مُّسَمَّى لَّجَاءَهُ مُ الْعَذَابُ وَلَوْ لَا اَجَلُّ مُّسَمَّى لَّجَاءَهُ مُ الْعَذَابُ وَلَيْ اللَّهُ مُ الْعَلَى اللَّهُ مُ وَنَ وَلَى اللَّهُ مُ الْعَلَى اللَّهُ مُ اللَّهُ مُ اللَّهُ مُ اللَّهُ مُ اللَّهُ مُ اللَّهُ اللَّهُ مُ اللَّهُ مُ اللَّهُ مُ اللَّهُ مُ اللَّهُ اللَّهُ مُ اللَّهُ مُ اللَّهُ مُ اللَّهُ مُ اللَّهُ اللَّهُ مُ اللَّهُ اللَّهُ اللَّهُ مُ اللَّهُ اللَّهُ اللَّهُ مُ اللَّهُ الْمُلْمُ اللَّهُ اللَّالِمُ

لیعنی کہتے ہیں کیوں نہ اُتریں اس پرنشانیاں کہ وہ نشانیاں (جوتم مانگتے ہو لیعنی عذاب کی نشانیاں) وہ تو خدائے تعالیٰ کے پاس اور خاص اس کے اختیار میں ہیں اور میں تو صرف ڈرانے والا ہوں۔ یعنی میرا کام فقط ہے کہ عذاب کے دن سے ڈراؤں نہ یہ کہ اپنی طرف سے عذاب نازل کروں اور پھر فرمایا کہ ان لوگوں کیلئے (جواپنے پر کوئی عذاب کی نشانی وارد کرانی چاہتے ہیں) یہ رحمت کی نشانی کافی نہیں جوہم نے تجھ پر (اےرسول اُمّی) وہ کتاب (جوجامع کمالات ہے) نازل کی جو اُن پر پڑھی جاتی ہے لیمنی قر آن شریف جوایک رحمت کا نشان ہے۔ جس سے در حقیقت وہی مطلب نکلتا ہے جو کفا رعذاب کے نشانوں سے پورا کرنا چاہتے ہیں۔ کیونکہ کفار مکہ اس غرض سے عذاب کا نشان ما نگتے تھے کہ تا وہ ان پر وارد ہو کر انہیں حق الیقین تک پہنچا وے ۔ صرف دیکھنے کی جواند ہے کونکہ بھر درویت کے نشانوں میں ان کودھو کے کا اختال تھا اور چشم بندی وغیرہ کا خیال ۔ سو چیز نہ رہے کیونکہ بھر درویت کے نشان کی کیا حاجت ہے؟ کیا اس مد عاکے حاصل کرنے کے لئے وارد ہو جائے تو پھر عذاب کے نشان کی کیا حاجت ہے؟ کیا اس مد عاکے حاصل کرنے کے لئے وارد ہو جائے تو پھر عذاب کے نشان کی کیا حاجت ہے؟ کیا اس مد عاکے حاصل کرنے کے لئے کے دیندی کا نشان کا فی نہیں؟ یعنی قرآن نثر یف جو تہاری آنکھوں کو اپنی پُر نور اور تیز شعاعوں سے خیرہ وحت کا نشان کا فی نہیں؟ یعنی قرآن نثر یف جو تہاری آنکھوں کو اپنی پُر نور اور تیز شعاعوں سے خیرہ وحت کا نشان کا فی نہیں؟ یعنی قرآن نثر یف جو تہاری آنکھوں کو اپنی پُر نور اور تیز شعاعوں سے خیرہ وحت کا نشان کا فی نہیں؟ یعنی قرآن نشریف جو تہاری آنکھوں کو اپنی پُر نور اور تیز شعاعوں سے خیرہ وحت کے ایک

<sup>[</sup> العنكبوت: ۵۲،۵۱ <u>۲</u> العنكبوت: ۵۳

کرر ہا ہے اور اپنی ذاتی خوبیاں اور اپنے حقائق اور معارف اور اپنے فوق العادت خواص اس قدر دکھلا رہا ہے جس کے مقابلہ و معارضہ سے تم عاجز رہ گئے ہو۔ اور تم پر اور تمہاری قوم پر ایک خارقِ عادت اثر ڈال رہا ہے اور دلوں پر وار دہوکر عجیب تبدیلیاں دکھلا رہا ہے۔ مدت ہائے دراز کے مردے اس سے زندہ ہوتے چلے جاتے ہیں اور ما در زاد اندھے جو بے شارپشتوں سے اندھے ہی چلے آتے تھے، آئکھیں کھول رہے ہیں اور کفر اور الحاد کی طرح طرح کی بیاریاں اس سے اندھے ہی جو باتی ہیں اور کفر اور الحاد کی طرح طرح کی بیاریاں اس سے اچھی ہوتی چلی جاتی ہیں اور تعصب کے شخت جذا می اس سے صاف ہوتے جاتے ہیں۔ اس سے نور ماتا ہے اور ظلمت دُور ہوتی ہے اور وصل الہی میسر آتا ہے اور اس کی علامات پیدا ہوتی ہیں۔ سو سے نور ماتا ہے اور ظلمت دُور ہوتی ہوتی کی ، جن کی روسے وہ مجرہ کہلاتا ہے ان مفسلہ ذیل سورتوں میں بہ تفسیل خیل کہتے ہیں۔ سورة البقرة، سورة ال عمر ان، سورة النساء، سورة المائدة، سورة الانعام، سورة الاعراف، سورة الاقعام، سورة الواقعة، سورة الواقعة، سورة الواقعة، سورة الواقعة، سورة الراحج، سورة الحج، سورة الحج، سورة المحبادلة چانے بطور نمونہ چنر آبیات ہیں فرماتا ہے عزو جلّ۔

یهدی به اللّه من اتبع رضوانه سبل السلام ویخوجهم من الظلمت الی النور ۔ شفاءٌ لما فی الصدور ۔ انزل من السماء ماء فاحیابه الارض بعد موتھا ۔ انزل من السماء ماء فسلت او دیة بقدرها ۔ انزل من السماء ماء فتصبح الارض مُخُصَرَةٌ ۔ تقشعرمنه جلود الذین یخشون ربهم ثم تلین جلودهم وقلوبهم الی ذکر اللّه ماء فتصبح الارض مُخُصَرَةٌ ۔ تقشعرمنه جلود الذین یخشون ربهم ثم تلین جلودهم وقلوبهم الی ذکر اللّه الابذکر الله تطمئن القلوب ۔ اولئک کتب فی قلوبهم الایمان وایندهم بروح منه قلوبهم الفائد من ربک بِالْحَقِی لیثبت الذین امنوا وهدی وبشری للمسلمین ۔ انا نحن نزلنا اللّهِ کُورَ وَانالهٔ لحفظون ۔ فیها کتب قیمة ۔ قبل لئن اجتمعت الانس والجن علی ان یاتوا بمثل هذا القران لایاتون بمثله ولو کان بعضهم لبعض ظهرًا ٥ لیخی را اول کی برا ایول کی برا ایول کی برا ایت باتی کی برا ایول کی برا ایمان کی برا ایول کی برا ایمان کی برا کے جس مردہ زمین زندہ ہورہی ہے۔ ایسا پانی اُ تاراجس ہے ہرا یک اندرونی بیاری کواچھا کرتا ہے۔ ایسا پانی اُ تاراجس ہے گلی سڑی ہوئی زمین سرسز ہوگی ۔ اس سے خدا خوف بندول کی جلد یں کا نیخ میں ۔ پھران کی جلد یک انہوں کے دلول میں ایمان کھاجا تا ہے اور روح القدس انہیں ملتا ہے ۔ روح القدس نے بی قرآن کوا تیار اُن کوا تارا تا قرآن ایل نداروں کے دلول میں ایمان کھاجا تا ہواروح القدس انہیں ملتا ہے۔ روح القدس نے بی قرآن کوا تارا ہوا تو اور بھارت کا فاص ہو ۔ ہم نے بی قرآن کوا تارا ہوا تو اور ہم بی اس کی حفاظت کا س پر سیایہ وگل کے پر قران کی تمام معارف وتھائی وصداقتیں ہیں جو مقانی ترابوں علی بیار الله کی خالوں کو مقانی کی برا ہوا کی بیار میں ایمان وجائیں ہو مقانی تاریز ہیں اگر کی ان میں تمام معارف وتھائی وصداقتیں ہیں جو مقانی تی ترابوں میں یا گرائوں کو تران میں تمام معارف وتھائی وصداقتیں ہیں جو مقانی تاربوں کی میں ایمان و بر تار کی تار ہمارہ و معاون و بوائیں۔ میں ایمان و بوائیں۔ میں ایمان کی میں ایمان و بوائیں ایمان کی میں تاربوں کی تو تو کی تو اس کی تاروں کی میں ایمان و بوائیں کر آن میں تمام معارف وتھائی وصداقتیں ہیں۔ میں میں ایمان کی میں کی تو اس کی تو تو کو کی انسان و بی تاریک کی تاروں کی تاریک کی تاریک کی تاریک کی تاریک کی تو تو کو کی انسان و بی تاریک کی تاریک کی تاریک کی تو تاریک کی تاریک

تم کیوں اس رحمت کے نشان کو چھوڑ کر جو ہمیشہ کی زندگی بخشا ہے عذاب اور موت کا نشان ما نگتے ہو؟
پھر بعد اس کے فر مایا کہ بیقوم تو جلدی سے عذاب ہی مانگتی ہے۔ رحمت کے نشانوں سے فائدہ اُٹھانا
نہیں چاہتی ۔ اُن کو کہد دے کہ اگر بیہ بات نہ ہوتی کہ عذاب کی نشانیاں وابستہ باوقات ہوتی ہیں تو یہ
عذا بی نشانیاں بھی کب کی نازل ہوگئ ہوتیں۔ اور عذاب ضرور آئے گا اور ایسے وقت میں آئے گا کہ
ان کو خبر بھی نہیں ہوگی۔

اب انصاف ہے دیکھو! کہ اس آیت میں کہاں مجزات کا انکار پایا جاتا ہے۔ یہ آیتی تو باواز بلند پکاررہی ہیں کہ کفار نے ہلاکت اور عذاب کا نشان ما نگاتھا۔ سواوّل انہیں کہا گیا کہ دیکھوتم میں زندگی بخش نشان موجود ہے یعنی قرآن جوتم پر وارد ہو کرتمہیں ہلاک کرنانہیں چا ہتا بلکہ ہمیشہ کی حیات بخشا ہے مگر جب عذاب کا نشان تم پر وارد ہوا تو وہ تمہیں ہلاک کرے گا۔ پس کیوں تم ناحق اپنا مرنا ہی چا ہتے ہوا وراگر تم عذاب ہی ما نگتے ہوتو یا در کھو کہ وہ بھی جلد آئے گا۔ پس اللہ جس شانۂ نے ان آیات میں عذاب کے نشان کا وعدہ دیا ہے اور قرآن شریف میں جورحت کے نشان ہیں اور دلوں پر وارد ہوکرا پنا خارق عادت اثر ان پر ظاہر کرتے ہیں ان کی طرف توجہ دلائی۔

پرمعرض کا یہ گان کہ اس آیت میں لا نافیہ جنس مجزات کی نفی پر دلالت کرتا ہے۔جس ہے کل مجزات کی نفی لازم آتی ہے۔ محض صرف ونحو سے ناوا قفیت کی وجہ سے ہے۔ یا در کھنا چا ہے کہ نفی کا اثر اسی حد تک محدود ہوتا ہے جو متحکم کے ارادہ میں متعین ہوتی ہے۔ خواہ وہ ارادہ تصریحاً بیان کیا گیا ہو یا اشارہ ہ ۔ مثلاً کوئی کہے کہ اب سردی کا نام ونشان باقی نہیں رہا، تو ظاہر ہے کہ اس نے اپنے بلدہ کی عالیت موجودہ کے موافق کہا ہے اور گواس نے بظاہر اپنے شہر کا نام بھی نہیں لیا مگراس کے کلام سے یہ سمجھنا کہ اس کا یہ دعویٰ ہے کہ کل کو ہتانی ملکوں سے بھی سردی جاتی رہی اور سب جگہ تخت اور تیز دھوپ پڑنے لگی اور اس کی دلیل یہ پیش کرنا کہ جس لا کو اس نے استعمال کیا ہے وہ نفی جنس کا لا محصر ہے معلوب بت پرست جنہوں نے آخر محضر سے صلی اللہ علیہ وسلم کی رسالت اور آنجناب کے مجزات کو مجزو کر کے مان لیا اور جو کفر کے آن میں بھی صرف خشکہ مکر نہیں سے بلکہ روم اور ایران میں بھی جا کر آنخضر سے ملی اللہ علیہ وسلم کو معجبانہ خیال سے ساحر مشہور کرتے سے اور گوبے جا پیرایوں میں بھی ہی مگر نشانوں کا اقر ارکر لیا

کرتے تھے۔جن کے اقرار قرآن شریف میں موجود ہیں۔ وہ اپنے ضعیف اور کمزور کلام میں جو انوارساطعہ نبوت محمریہ کے نیچ د بے ہوئے تھے۔ کیوں لا نافیہ استعال کرنے لگے۔اگران کواپیا ہی لمباچوڑاا نکار ہوتا تو وہ بالآ خرنہایت درجہ کے یقین سے جوانہوں نے اپنے خونوں کے بہانے اور ا پنی جانوں کے فدا کرنے سے ثابت کر دیا تھا مشرف بالاسلام کیوں ہوجاتے؟ اور کفر کے ایام میں جواُن کے بار بارکلمات قرآن شریف میں درج ہیں وہ یہی ہیں کہ وہ اپنی کو تہ بنی کے دھوکہ سے ٱنخضرت صلى اللَّدعليه وسلم كانام ساحر ركھے تھے۔جساكہ اللّٰدتعالىٰ فرما تاہے۔وَ إِنْ يَّرَوْ الْهَا َ يُّعُرِضُوا وَ يَقُولُوا سِحْرٌ مُّسْتَمِرُّ لَهُ لِعِن جب كوئي نثان ديكھ بين تومنه پھر ليتے بين اور كہتے ہیں کہ یہ پکاجادو ہے۔ پھردوسری جگه فرما تا ہے وَ عَجِبُونَ ا آن جَآءَ هُمُ مُّنَذِرٌ مِّنْهُمُ وَقَالَ الْكُفِرُونَ هٰذَا سُحِرٌ كَذَّابٌ لِل يعنى انهول نے اس بات سے تعجب كيا كمانہيں ميں سے ايك شخص اُن کی طرف جیجا گیااور بے ایمانوں نے کہا کہ بیتو جاد وگر کڈ اب ہے۔اب ظاہر ہے کہ جبکہ وہ نشانوں کود کیچے کرآ نخضرت صلی اللہ علیہ وسلم کو جا دوگر کہتے تھے اور پھراس کے بعدانہیں نشانوں کو معجز ہ کر کے مان بھی لیا اور جزیرہ کا جزیرہ مسلمان ہوکر آنخضرت صلی اللہ علیہ وسلم کے یاک معجزات کا ہمیشہ کیلئے سچے دل سے گواہ بن گیا تو پھرا پسے لوگوں سے کیونکرممکن ہے کہ وہ عام طور پرنشانوں سے صاف منکر ہوجاتے اورا نکار معجزات میں ایبا لا نافیہ استعال کرتے جواُن کی حد حوصلہ سے باہراوران کی مستمررائے سے بعیدتھا بلکہ قرائن سے آفتاب کی طرح ظاہر ہے کہ جس جس جگہ پرقر آن شریف میں کقّار کی طرف سے بیاعتراض لکھا گیا ہے کہ کیوں اس پیغمبر پر کوئی نشانی نہیں اُتری؟ ساتھ ہی ہی بھی بتلا دیا گیا ہے کہ اُن کا مطلب سے ہے کہ جونشا نیاں ہم ما نگتے ہیں۔ اُن میں سے کوئی نشانی کیوں نہیں 

اب قصہ کوتاہ بیر کہ آپ نے آیت متذکرہ بالا کے لا نافیہ کوقر ائن کی حدسے زیادہ تھینچ دیا ہے

ل القمر: ٣ م صَ: ۵

ا واضح ہو کہ قرآن شریف میں نشان مانگنے کے سوالات کفّار کی طرف سے ایک دوجگہ نہیں بلکہ کئی مقامات میں یہی سوال کیا گیا ہے اور اب سب مقامات کو بنظر کیجائی دیکھنے سے ثابت ہوتا ہے کہ کفّا رِ مکہ آنخضرت صلی اللہ علیہ وسلم سے تین قسم کے نشانات مانگا کرتے تھے۔

<sup>(</sup>۱)وہ نشان جوعذاب کی صورت میں فقط اپنے اقتر اح سے کقًا رِمکہ نے طلب کئے تھے۔

الیا لا نافیہ عربوں کے بھی خواب میں بھی نہیں آیا ہوگا۔ان کے دل تو اسلام کی حقیت سے جربے ہوئے تھے۔ تب ہی توسب کے سب، بجر معدود سے چند کہ جواس عذاب کو پہنچ گئے تھے جس کا اُن کو (بقیہ حاشیہ گزشتہ صفحہ) (۲) دوسرے وہ نشان جوعذاب کی صورت میں یا مقدمہ عذاب کی صورت میں پہلی اُمتوں پر وارد کئے تھے۔

(٣) تیسرے وہ نشان جن سے بردہ غیبی بکتی اُٹھ جائے،جس کا اُٹھ جاناایمان بالغیب کے بکتی برخلاف ہے۔سوعذاب کے نشان ظاہر ہونے کے لئے جوسوال کئے گئے ہیں ان کا جواب تو قرآن شریف میں بھی دیا گیا ہے کہتم منتظررہو، عذاب نازل ہوگا۔ ہاں الی صورت کا عذاب نازل کرنے سے انکار کیا گیا ہے جس کی پہلے تکذیب ہو چکی ہے۔ تاہم عذاب نازل ہونے کاوعدہ دیا گیا ہے جوآ خرغز وات کے ذریعہ سے پورا ہوگیا۔لیکن تیسری قتم کا نشان دکھلانے سے بکلّی انکار کیا گیا ہے اور خود ظاہر ہے کہ ایسے سوال کا جواب انکار ہی تھا، نہ اور کچھ۔ کیونکہ کفّار کہتے تھے کہ تب ہم ایمان لاویں گے کہ جب ہم ایمانشان دیکھیں کہ زمین سے آسان تک نرد بان رکھی جائے اور تو ہمارے دیکھتے دیکھتے اس نرد بان کے ذریعہ سے زمین سے آسان پر چڑھ جائے اور فقط تیرا آسان پر چڑھنا ہم ہرگز قبول نہیں کریں گے جب تک آسان سے ایک کتاب نہلا دے جس کوہم پڑھ لیں اور پڑھیں بھی اپنے ہاتھ میں لے کر۔ یا توابیا کر کہ مکہ کی زمین میں جو ہمیشہ یانی کی تکلیف رہتی ہے۔شام اور عراق کے ملک کی طرح نہریں جاری ہوجاویں اور جس قدرابتداء دنیا سے آج تک ہمارے بزرگ مرکیے ہیں،سب زندہ ہوکر آجائیں اوراس میں قصی بن کلاب بھی ہو کیونکہ وہ بڈھا ہمیشہ سچ بولتا تھا۔اس سے ہم یوچیس گے کہ تیرادعو کی حق ہے پاباطل؟ بہتخت خود مرّ اشیدہ نشان تھے جووہ مانگتے تھےاور پھر بھی نہ صاف طور پر بلکہ شرط پر شرط لگانے سے جس کا ذکر جا بجا قر آن شریف میں آیا ہے۔ پس سوینے والے کیلئے عرب کے شریروں کی اليي درخواشين ہمارے سيّد ومولي نبي صلى الله عليه وسلم كے معجزات ظاہرہ وآيات ببينه ورسولانه ہؤئيت برصاف صاف اور كھلى كھلى دليل ہے۔خدا جانے ان دل کےاندھوں کو ہمارےمولی وآ قامجم مصطفی حیایتہ کےانوارصدافت نے کس درجہ تک عاجز وتنگ کرر کھا تھااور کیا کچھآ سانی تائیدات وبرکات کی بارشیں ہورہی تھیں کہ جن سے خیرہ ہوکراور جن کی ہیبت سے منہ چھیر کرسرا سرٹا لنےاور بھا گنے کی غرض سے ایسی دوراز صواب درخواستیں پیش کرتے تھے۔ ظاہر ہے کہ اس قتم کے مجزات کا دکھلا ناایمان بالغیب کی حدسے باہر ہے۔ یوں تو اللہ جلٹشانۂ قادر ہے کہ زمین ہے آسان تک زیندر کھ دیوے۔جس کوسب لوگ دیکھ لیویں اور دوچار ہزار کیا دوکروڑ آ دمیوں کوزندہ کر کےان کے منہ ہےاُن کی اولا د کے سامنے صدق نبوت کی گواہی دلا دیوے۔ یہ سب کچھوہ کرسکتا ہے مگر ذراسوچ کر دیکھوکہاس انکشاف تام سے ایمان بالغیب جو مدار ثواب اور اجرہے، دور ہوجا تا ہے اور دنیانمونہ محشر ہوجاتی ہے۔ پس جس طرح قیامت کےمیدان میں جوانکشاف تام کا وقت ہوگا۔ایمان کامنہیں آتا۔ اِسی طرح اس انکشاف تام سے بھی ایمان لانا کچھ مفید نہیں بلکہ ایمان اس حد تک ایمان کہلاتا ہے کہ جب کچھ اِخفاء بھی باقی رہے جب سارے پردے کھل گئے تو بھرایمان ایمان نہیں ر ہتا۔اسی وجہ سے سارے نبی ایمان مالغیب کی رعایت سے معجز ہے دکھلاتے رہے ہیں کبھی کسی نبی نے اپیانہیں کیا کہا یک شیم کا شیر زندہ کر کے ان سے اپنی نبوت کی گواہی دلا وے ہا آسان تک نردیان رکھ کراورسب کے روبرو چڑھ کرتمام دنیا کوتماشاد کھلا وے۔ وعدہ دیا گیا تھا، بالآخرمشرف بالاسلام ہوگئے تھے اور یادرہے کہ ایسالا نافیہ حضرت مسے کے کلام میں بھی پایا جاتا ہے اور وہ یہ ہے۔فریسیوں نے مسے سے نشانات طلب کئے۔اُس نے آہ تھینچ کر کہا کہ اس زمانہ کے لوگ کیوں نشان چاہتے ہیں میں تم سے سچ کہتا ہوں اِس زمانہ کے لوگوں کو کوئی نشان نہیں دیا جائے گا۔ دیکھومرقس ۸ باب اا

اب دیکھوکیسا حضرت مسے نے صفائی سے انکار کر دیا ہے۔ اگرغور فر مائیں تو آپ کا اعتراض اس اعتراض کے آگے کچھ بھی چیز نہیں کیونکہ آپ نے فقط کفار کا انکار پیش کیا اور وہ بھی نہ عام انکار بلکتی قابل اظمینان نہیں ہوتا کیونکہ بلکہ خاص نشانات کے بارے میں اور ظاہر ہے کہ دشمن کا انکار بلکتی قابل اظمینان نہیں ہوتا کیونکہ دشمن خلاف واقعہ بھی کہہ جاتا ہے مگر حضرت مسے تو آپ اپنے منہ سے مجزات کے دکھلانے سے انکار کررہے ہیں اور نفی صدور مجزات کوزمانہ کے ساتھ متعلق کر دیا ہے اور فرماتے ہیں کہ اس زمانے کے لوگوں کوکوئی نشان دیا نہ جائے گا۔ پس اس سے بڑھ کرانکار مجزات کے بارے میں اور کون سابیان واضح ہوسکتا ہے اور اس لا نافیہ سے بڑھ کر پھراور کونسالا نافیہ ہوگا۔

پھر دوسری آیت کا ترجمہ پیش کیا گیاہے۔اس میں بھی سیاق وسباق کی آیوں سے بالکل الگ کر کے اس پراعتراض وارد کر دیاہے مگراصل آیت اوراس کے متعلقات پرنظر ڈالنے سے ہرایک منصف بصیر سمجھ سکتا ہے کہ آیت میں ایک بھی ایسالفظ نہیں ہے کہ جوا نکار مجزات پردلالت کرتا ہو بلکہ تمام الفاظ صاف بتلا رہے ہیں کہ ضرور مجزات ظہور میں آئے۔ چنا نچہ وہ آیت معداس کی دیگر آیات متعلقہ کے بیہے۔

وَإِنْ مِّنْ قَرْ يَ وَإِلَّا نَحْنُ مُهُلِكُوْ هَا قَبْلَ يَوْمِ الْقِلْمَةِ اَوْمُعَذِّ بُوْهَا عَذَا بَاشَدِيدًا كَانَ ذَٰلِكَ فِي الْكِتْبِ مَسْطُوْرًا ٥ وَمَا مَنَعَنَا آنَ نَّرُ سِلَ بِالْلَابِ اِلَّا اَنْ كَذَّ بِهَا الْاَقْ لُوْنَ وَاتَا بَ فَالْمُوْ ابِهَا وَ مَا نُرُ سِلَ بِالْلَابِ اِلَّا اللَّهِ اِلَّا اَنْ كَذَّ بِهَا الْاَقْ وَلُونَ وَاتَا بَ وَاتَيْنَا ثَمُو دَالنَّاقَةَ مُبْصِرَةً فَظَلَمُو ابِهَا وَمَا نُرُ سِلُ بِالْلَابِ اِلَّا اللَّهِ اللَّا اللَّهِ اللَّا اللَّهِ اللَّا اللَّهُ وَيُعَالَ فَوَاتَ مُ مُعْمُولًا عَلَيْ وَمَا عَلَيْ اللَّهُ وَلَيْكُ اللَّهُ وَلَا اللَّهُ وَلِي اللَّهُ وَلَا لَهُ وَلَا لَهُ وَلَا اللَّهُ اللَّهُ وَلَا اللَّهُ وَلَا اللَّهُ وَلَا اللَّهُ وَلَا اللَّهُ اللَّهُ وَلِلْ اللَّهُ وَلَا اللَّهُ اللَّهُ وَلِي اللَّهُ اللَّهُ اللَّهُ وَلَا اللَّهُ اللَّهُ وَلَا اللَّهُ اللَّهُ وَلَا اللَّهُ وَلَا اللَّهُ اللَّهُ اللَّهُ اللَّهُ اللَّهُ اللَّهُ اللَّهُ وَلَا اللَّهُ وَلَا اللَّهُ اللَّهُ اللَّهُ وَالْمُ اللَّهُ وَلَا اللَّهُ اللِّهُ اللَّهُ اللَّهُ اللَّهُ اللَّهُ اللَّهُ اللَّهُ الْمُلْلِكُ اللَّهُ الللْلِلْلُولُ اللَّهُ اللَّهُ اللَّهُ اللَّهُ اللَّهُ اللَّهُ اللَّلْمُولُولُولُ اللَّهُ اللَّهُ

ل بنی اسرآء یل: ۲۰،۵۹

نے ثمود کو بطور نشان کے جومقد مہ عذاب کا تھا۔ ناقہ دیا جوت نمانشان تھا۔ جس پر انہوں نے ظلم کیا۔ یعنی وہی ناقہ جس کی بسیار خوری اور بسیار نوشی کی وجہ سے شہر جمر کے باشندوں کے لئے جوقوم ثمود میں تھے۔ پانی تالاب وغیرہ کا پینے کے لئے باقی رہا تھا اور نہ اُن کے مولیثی کیلئے کوئی چراگاہ رہی تھی اور ایک سخت تکلیف اور رنے اور بلا میں گرفتار ہوگئی تھی۔ اور قبری نشانوں کے نازل کرنے سے ہماری غرض یہی ہوتی ہے کہ لوگ اُن سے ڈریں۔ یعنی قبری نشان تو صرف تخویف کیلئے دکھلائے جاتے ہیں۔ پس ایسے قبری نشانوں کے طلب کرنے سے کیا فائدہ جو پہلی اُمتوں نے دکھر کر نہیں جھٹلا دیا اور اُن کے دیکھنے سے چھ بھی خائف وہراساں نہ ہوئے۔ اس جگہ واضح ہو کہ نشان دوقتم کے ہوتے ہیں۔

(۱) نشان تخویف وتعذیب جن کوقیری نشان بھی کہہ سکتے ہیں۔

(۲) نثان تبشیر و تسکین جن کونشان رحمت سے بھی موسوم کر سکتے ہیں۔

تخویف کے نشان سخت کا فروں اور کج دلوں اور نا فر ما نوں اور بے ایما نوں اور فرعو نی طبیعت والوں کیلئے ظاہر کئے جاتے ہیں تاوہ ڈریں اور خدا تعالیٰ کی قہری اور جلالی ہیت ان کے دلوں پر طاری ہو اور تبشیر کے نشان اُن حق کے طالبوں اور مخلص مومنوں اور سچائی کے متلاشیوں کیلئے ظہور پذیریہوتے ہیں جو دل کی غربت اور فروتنی سے کامل یقین اور زیادت ایمان کے طلبگار ہیں۔ اور تبشیر کے نشانوں سے ڈرانااور دھمکا نامقصور نہیں ہوتا بلکہا پنے اُن مطیع بندوں کومطمئن کرنااورایمانی اور یقینی حالات میں ترقی دینا اور ان کے مضطرب سینہ پر دستِ شفقت وتسلّی رکھنا مقصود ہوتا ہے۔ سومومن قرآن شریف کے وسیلہ سے ہمیشہ تبشیر کے نشان پا تار ہتا ہے اور ایمان اور یقین میں ترقی کرتا جاتا ہے۔ تبشیر کے نشانوں سے مومن کوتسلی ملتی ہے اور وہ اضطراب جو فطر تًا انسان میں ہے، جاتا رہتا ہے اور سکینت دل پر نازل ہوتی ہے۔مومن ببرکت انتاع کتاب اللہ اپنی عمر کے آخری دن تک تبشیر کے نشانوں کو یا تار ہتا ہے اورتسکین اور آرام بخشنے والے نشان اس پر نازل ہوتے رہتے ہیں تا وہ یقین اورمعرفت میں بےنہایت تر قیاں کرتا جائے اور حق الیقین تک پنچ جائے اور تبشیر کے نشا نوں میں ایک لطف پیہوتا ہے کہ جیسے مومن ان کے نزول سے یقین اور معرفت اور قوتِ ایمان میں ترقی کرتا ہے ایسا ہی وہ بوجہ مشامدہ آلاء ونعماءِ الٰہی واحسانات ظاہرہ و باطنہ وجلیّہ وخفیہ حضرت باری عزّاسمهٔ جوتبشیر کے نشانوں میں بھرے ہوئے ہوتے ہیں۔محبت وعشق میں بھی

دن بدن براستاجا تا ہے۔ سوحقیقت میں عظیم الثان اور قوی الاثر اور مبارک اور موصل الی المقصو د تبشیر کے نشان ہی ہوتے ہیں جو سالک کو معرفتِ کا ملہ اور محبتِ ذاتیہ کے اس مقام تک پہنچا دیتے ہیں جو اولیاء اللہ کے لئے منتہی المقامات ہے۔ اور قرآن شریف میں تبشیر کے نشانوں کا بہت کچھ ذکر ہے یہاں تک کہ اس نے اُن نشانوں کو محدو د نہیں رکھا بلکہ ایک دائی وعدہ دے دیا ہے کہ قرآن شریف کے بچ تبع ہی ہمیشہ ان نشانوں کو پاتے رہیں گے جبیا کہ وہ فرما تا ہے لَہُ مُد الْبُشْر کے فِی الْحَلُو قِ اللَّهُ نُیا وَ فِی الْاَحْدُ وَ لَا لَّا اللَّهُ وَ اللَّهُ نُیا وَ فِی الْمُدُولُ وَ اللَّهُ اللَّهُ وَ اللَّهُ اللَّهُ وَ اللَّهُ اللَّهُ وَ اللَّهُ اللَّهُ وَ اللَّهُ وَ اللَّهُ اللَّهُ وَ اللَّهُ اللَّهُ وَ اللَّهُ وَ اللَّهُ اللَّهُ وَ اللَّهُ اللَّهُ وَ اللَّهُ وَا

اب جاننا چاہئے کہ خدا تعالی نے اس آیت میں ، جومعترض نے بصورت اعتراض پیش کی ہے ، صرف تخویف کے نشا نوں کا ذکر کیا ہے۔ جیسا کہ آیت و مما نگر سِلُ جِالُلایتِ اِلَّلا تَخْوِیْفًا کَا سے ظاہر ہو رہا ہے۔ کیونکہ اگر خدا تعالی کے کل نشا نوں کو تہری نشا نوں میں ہی محصور سجھ کر اس آیت کے یہ معنی کئے جائیں کہ ہم تمام نشا نوں کو مخس تخویف ہی کی غرض سے بھجا کرتے ہیں اور کوئی دوسری غرض نہیں ہوتی ۔ تو یہ معنی بہ بدا ہت باطل ہیں۔ جیسا کہ ابھی بیان ہو چکا ہے کہ نشان دوغرضوں سے بھج جاتے ہیں۔ یا تخویف کی غرض سے یا تبشیر کی غرض سے ۔ انہیں دوقسموں کو قرآن شریف اور بائیل بھی جا بجا ظاہر کر رہی ہے۔ پس جب کہ نشان دوقتم کے ہوئے تو آیت ممدوحہ بالا میں جولفظ آیات ہے (جس کے معنی وہ نشانات ) بہر حال اس تاویل پر بصحت منظبق ہوگا کہ نشانوں سے قہری نشان مراد ہیں کیونکہ اگر یہ معنی نہ لئے جائیں تو پھر اس سے یہ لازم آتا ہے کہ تمام نشانات جو تحت قدرت الہی داخل ہیں ۔ تخویف کی قتم میں ہی سارے نشانوں کا حصر داخل ہیں ۔ خونہ کتاب اللہ کی روسے اور نہ تعل کی روسے اور نہ تی پاک دل کے کانشنس کی روسے درست ہوسکتا ہے۔

ل يونس: ٢٥ ٢٠ بني اسرآءيل: ٢٠

اب چونکہ اس بات کا صاف فیصلہ ہو گیا کہ نشانوں کی دوقسموں میں سے صرف تخویف کے نشانوں کا آیات موصوفہ بالا میں ذکر ہے تو یہ دوسرا امر تنقیح طلب باقی رہا کہ کیا اس آیت کے (جو مامنعنا الح ہے) یہ معنی ہمجھنے چا ہمیں کہ تخویف کا کوئی نشان خدا تعالی نے آنحضرت صلی اللہ علیہ وسلم کے ہاتھ پر ظاہر نہیں کیا یا یہ بمجھنے چا ہمیں کہ تخویف کے نشانوں میں سے وہ نشان ظاہر نہیں کئے گئے جو کہا گہ اور یا یہ تیسرے معنی قابل اعتبار ہیں کہ دونوں قسم کے تخویف کے نشان آ تخضرت صلی اللہ علیہ وسلم کے ہاتھ سے ظاہر ہوتے رہے ہیں۔ بجز اُن خاص قسم کے بعض نشان آ تخضرت صلی اللہ علیہ وسلم کے ہاتھ سے ظاہر ہوتے رہے ہیں۔ بجز اُن خاص قسم کے بعض نشانوں کے جن کو پہلی اُمتوں نے دیکھ کرجھٹلا دیا تھا اور ان کو مجز ہنمیں سمجھا تھا۔

سوواضح ہوکہ آیات متنازعہ فیہا پرنظر ڈالنے سے بہتمام تر صفائی کھل جاتا ہے کہ پہلے اور دوسرے معنی کسی طرح درست نہیں ۔ کیونکہ آیت مدوحہ بالا کے میں بچھ لینا کہ تمام انواع واقسام کے وہ تخویفی نشان جوہم بھیج سکتے ہیں اور تمام وہ وراءالوراءتعذیبی نشان جن کے بھیجنے پر غیرمحد و دطور پر ہم قادر ہیں اس لئے ہم نے نہیں جیجے کہ پہلی اُ متیں اس کی تکذیب کر چکی ہیں۔ یہ معنے سراسر باطل ہیں۔ کیونکہ ظاہر ہے کہ پہلی اُمتوں نے انہیں نشا نوں کی تکذیب کی جوانہوں نے دیکھے تھے وجہ بیر کہ تکذیب کیلئے پیضرور ہے کہ جس چیز کی تکذیب کی جائے۔اوّل اس کا مشاہدہ بھی ہو جائے۔جس نشان کوابھی دیکھا ہی نہیں اس کی تکذیب کیسی؟ حالانکہ نا دیدہ نشانوں میں سے ایسے اعلیٰ درجہ کے نشان بھی تحت قدرت باری تعالیٰ ہیں جس کی کوئی انسان تکذیب نہ کر سکے اورسب گردنیں اُن کی طرف جھک جائیں ۔ کیونکہ خدا تعالیٰ ہرا یک رنگ کا نشان دکھلا نے پر قادر ہے اور پھر چونکہ نشان ہائے قدرت باری تعالی غیرمحدوداورغیرمتنا ہی ہیں تو پھریہ کہنا کیونکر درست ہوسکتا ہے کہ محدود زیانہ میں وہ سب دیکھے بھی گئے اوران کی تکذیب بھی ہوگئی۔وقت محدود میں تو وہی چیز دیکھی جائے گی جومحدود ہوگی ۔ بہر حال اس آیت کے یہی معنی صحیح ہوں گے کہ جوبعض نشانات پہلے کفار دیکھ چکے تھے اور ان کی تکذیب کر چکے تھے۔ان کا دوبارہ بھیجنا عبث سمجھا گیا۔جیسا کہ قرینہ بھی انہیں معنوں پر دلالت کرتا ہے بعنی اس موقعہ پر جونا قہ ثمود کا خدا تعالیٰ نے ذکر کیا ہے وہ ذکرایک بھاری قرینہ اس بات پر ہے کہ اس جگہ گذشتہ اور ردّ کردہ نشانات کا ذکر ہے جوتخویف کے نشانوں میں سے تھے اوریہی تيسر معني ہيں جو سيح اور درست ہيں۔

پھراس جگہایک اور بات منصفین کے سوچنے کے لائق ہے جس سے اُن پر ظاہر ہوگا کہ آیت وَمَا مَنَعَنَآ أَنُ نُوسِلَ بِالْالِتِ لِمَا لَا لِيتِ لِمَا الْحُصِيْدِةِ مِجْزات بِي ياياجا تام نفي مجزات كيونكه اللايات کے لفظ پر جوالف لام واقعہ ہے وہ بموجب قواعد نحو کے دوصورتوں سے خالی نہیں۔ یاکل کے معنے دے گایا خاص کے۔اگرکل کےمعنے دے گا تو پیمعنے کئے جائیں گے کہ ہمیں کل معجزات کے بھیجنے سے کوئی امر مانع نہیں ہوا مگر اگلوں کا ان کو جھٹلا نا۔اور اگر خاص کے معنی دے گا تو بیمعنی ہونگے کہ ہمیں ان خاص نشانیوں کے بھیجنے سے (جنہیں منکر طلب کرتے ہیں ) کوئی امر مانغ نہیں ہوا۔ مگریہ کہان نشانیوں کو ا گلوں نے جھٹلا یا۔ بہر حال ان دونو ں صور توں میں نشانوں کا آنا ثابت ہوتا ہے۔ کیونکہ اگریہ معنے ہوں کہ ہم نے ساری نشانیاں بوجہ تکذیب أمم گذشتہ نہیں بھیجیں۔ نواس سے بعض نشانوں کا بھیجنا ثابت ہوتا ہے۔ جیسے مثلًا اگر کوئی کھے کہ میں نے اپنا سارا مال زید کونہیں دیا تو اس سے صاف ثابت ہوتا ہے کہاس نے کچھ حصہ اپنے مال کا زید کوضرور دیا ہے اور اگریہ معنے لیں کہ بعض خاص نشان ہم نے نہیں بھیجے تو بھی بعض دیگر کا بھیجنا ثابت ہے۔مثلاً اگر کوئی کہے کہ بعض خاص چیزیں میں نے زید کو نهیں دیں تو اس سے صاف یا یا جائے گا کہ بعض دیگر ضرور دی ہیں۔ بہر حال جو شخص اوّل اس آیت کے سیاق وسباق کی آیتوں کو دیکھے کہ کیسی وہ دونوں طرف کے عذاب کے نشانوں کا قصہ بتلا رہی ہیں اور پھرایک دوسری نظراُ ٹھاوے اور خیال کرے کہ کیا یہ معنے صحیح اور قرین قیاس ہیں؟ کہ خدا تعالیٰ کے تمام نشانوں اور عجائب کا موں کی جواس کی بے انتہا قدرت سے وقیاً فو قیاً پیدا ہونے والے اور غیر محدود ہیں پہلے لوگ اینے محدود زمانہ میں تکذیب کر چکے ہوں ۔ اور پھرایک تیسری نظر منصفانہ سے کام لے کرسو ہے کہ کیا اس جگہ تخویف کے نشانوں کا ایک خاص بیان ہے یا تبشیر اور رحمت کے نشانوں کا بھی کچھ ذکر ہے اور پھر ذرا چوتھی نگاہ الآیات کے الف لام پر بھی ڈال دیوے کہ وہ کن معنوں کا افا دہ کرر ہاہے تو اس جار طور کی نظر کے بعد ، بجز اس کے کہ کوئی تعصب کے باعث حق پیندی سے بہت دور جا پڑا ہو، ہرایک شخص اینے اندر سے نہ ایک شہادت بلکہ ہزاروں شہادتیں یائے گا کہ اس جگه نفی کا حرف صرف نشانوں کی ایک قشم خاص کی نفی کیلئے آیا ہے جس کا دوسری اقسام پر پچھا ثرنہیں بلکہاس سے ان کامتحقق الوجود ہونا ثابت ہور ہاہے اور ان آیات میں نہایت صفائی سے اللہ جلّشانهٔ

ل بنی اسرآء یل:۲۰

بتلار ہا ہے کہ اس وقت تخویفی نشان جن کی ہولوگ درخواست کرتے ہیں صرف اس وجہ سے نہیں جھیجے گئے کہ پہلی آیتیں ان کی تکذیب کر چکی ہیں۔سوجونشان پہلے ردّ کئے گئے اب بار بارانہیں کونازل کرنا کمزوری کی نثانی ہے اور غیر محدود قدرتوں والے کی شان سے بعید۔ پس ان آیات میں پیصاف اشارہ ہے کہ عذاب کے نشان ضرور نازل ہوں گے مگراور رنگوں میں ۔ بیر کیا ضرورت ہے کہ وہی نشان حضرت موسی کے یا وہی نشان حضرت نوٹ اور قوم لو طُااور عارُ اور ثمود کے ظاہر کئے جا ئیں۔ چنا نجہان آیات کی تفصیل دوسری آیات میں زیاد ہ ترکی گئی ہے جیسا کہ اللہ جکشانہ فرما تا ہے۔ وَ إِنْ يَّرَوْا كُلَّالِيَةٍ لَا يُؤْمِنُوا بِهَا حَتَّى إِذَا جَآءُ وَكَ يُجَادِلُوْنَكُ ۗ وَإِذَا جَآءَتُهُمْ ايَةً قَالُوْا لَنُ نُوُّ مِنَ حَتَّى نُوُّتِي مِثْلَمَا أُوْتِي رُسُلُ اللهِ اللهُ اَعْلَمُ حَيْثُ يَجْعَلُ رِسَالَتَهُ لَ قُلُ إِنِّكَ عَلَى بَيِّنَةٍ مِّنْ رَّبِّ وَكَذَّبْتُمُ بِهِ مَاعِنْدِي مَا تَسْتَعْجِلُونَ بِهُ إِنِ الْحُكُمُ إِلَّا لِلهِ يَقُصُّ الْحَقَّ وَهُوَ خَيْرُ الْفُصِلِينَ ٢ قَدْ جَاءَكُمْ بَصَابِرُ مِنْ رَّبَّكُمْ فَمَنْ اَبْصَرَ فَلِنَفْسِهٖ وَمَنْ عَمِيَ فَعَلَيْهَا وَمَا آنَاعَلَيْكُمْ بِحَفِيْظٍ ٢٠ وَيَسْتَعْجِلُوْنَكَ بِالْعَذَابِ ٥٠ قُل هُوَ الْقَادِرُ عَلَى اللَّهِ عَنَا عَلَيْكُمْ عَذَابًا مِّنْ فَوْقِكُمْ اَوْ مِنْ تَعْتِ اَرْجُلِكُمْ اَوْ يَلْبِسَكُمْ شِيَعًا وَّ يُذِيْقَ بَعْضَكُمْ بَأْسَ بَعْضِ لِلهِ قُلِ الْحَمْدُ لِللهِ سَيُرِيْكُمْ اليِّهِ فَتَعْرِفُونَهَا ۖ قُلْلَّكُمْ مِّيْحَادُيَوْمِ لِلَّا تَسْتَأْخِرُوْنَ عَنْهُ سَاعَةً وَّلَا تَسْتَقْدِمُوْنَ ۖ وَيَسْتَنْبُوْنَكَ اَحَقًى هُوَ قُلُ اِي وَرَبِّي إِنَّهُ لَكُتَّى وَمَا اَنْتُمْ بِمُعْجِزِيْنَ فِي سَنْرِيْهِمْ التِّنَا فِي الْأَفَاقِ وَفِي اَنْفُسِهِمْ حَتَّى يَتَبَيَّنَ لَهُمْ اَنَّهُ الْحَقُّ فَ خُلِقَ الْإِنْسَانَ مِنْ عَجَلٍ سَاُورِ يُكُمُ اليِّي فَلا تَسْتَعُجِلُوْنِ <sup>لل</sup> یعنی بیلوگ تمام نشانوں کود کھ کرایمان نہیں لاتے۔ پھر جب تیرے پاس آتے ہیں تو تجھ سے لڑتے ہیں اور جب کوئی نشان یاتے ہیں تو کہتے ہیں کہ ہم کبھی نہیں مانیں گے جب تک ہمیں خود ہی وہ باتیں حاصل نہ ہوں جورسولوں کوملتی ہیں۔ کہہ میں کامل ثبوت لے کراینے ربّ کی طرف ہے آیا ہوں اورتم اس ثبوت کو د کیھتے ہوا ور پھر تکذیب کر رہے ہو۔جس چیز کوتم جلدی سے مانگتے ہو (بعنی عذاب) وہ تو میرےاختیار میں نہیں تھم اخیر صادر کرنا تو خدا ہی کا منصب ہے، وہی حق کو کھول كِ النَّمل: ٩٣ في سبا: ٣١ في يونس: ٥٣ في حمَّ السجدة: ٥٣ إلى الانبيآء: ٣٨ دےگا اور وہی خیر الفاصلین ہے جوا یک دن میر ااور تہارا فیصلہ کردے گا۔خدانے میری رسالت پر
روشن نشان تمہیں دیئے ہیں۔ سو جوان کوشناخت کرے اُس نے اپنے ہی نفس کو فائدہ پہنچایا اور جو
اندھا ہو جائے اس کا وبال بھی اسی پر ہے۔ میں تو تم پر نگہبان نہیں۔ اور چھ سے عذاب کیلئے جلدی
کرتے ہیں۔ کہدوہی پر وردگاراس بات پر قادر ہے کہ او پر سے یا تمہارے پاؤں کے نیچے سے کوئی
عذاب تم پر بھیجا ورچا ہے تو تمہیں دوفریق بنا کرا یک فریق کی لڑائی کا دوسرے کومزا چکھا دے اور یہ
عذاب تم پر بھیجا ورچا ہے تو تمہیں دوفریق بنا کرا یک فریق کی لڑائی کا دوسرے کومزا چکھا دے اور کہہ
تمہارے لئے ٹھیک ٹھیک ایک برس کی میعا دہے ہم نشان دکھائے گا جنہیں تم شاخت کر لوگے اور کہہ
یو چھتے ہیں کہ کیا بیری بات ہے۔ کہہ ہاں مجھے قسم ہے اپنے رب کی کہ یہ بی ہے اور تم خدا تعالی کو اس
کے وعدوں سے روک نہیں سکتے۔ ہم عنقریب ان کو اپنے نشان دکھلا کیں گا کہ یہ نبی سچا ہے۔ انسان کی فطرت میں
اردگرد میں اورخوداُن میں بھی یہاں تک کہ اُن پر کھل جائے گا کہ یہ نبی سچا ہے۔ انسان کی فطرت میں
جلدی ہے۔ میں عنقریب تمہیں اپنے نشان دکھلاؤں گا۔ سوتم مجھ سے تو جلدی مت کرو۔

اب دیکھو کہ ان آیات میں نشان مطلوبہ کے دکھلانے کے بارے میں کیسے صاف اور پختہ وعدے دیئے گئے ہیں۔ یہاں تک کہ یہ بھی کہا گیا کہ ایسے کھلے کھلے نشانات دکھلائے جائیں گے کہ تم ان کوشنا خت کرلوگ اورا گرکوئی کہے کہ بیتو ہم نے مانا کہ عذاب کے نشانوں کے بارے میں جا بجا قرآن شریف میں وعدے دیئے گئے ہیں کہ وہ ضرور کسی دن دکھلائے جائیں گے اور یہ بھی ہم نے تشکیم کیا کہ وہ سب وعدے اس زمانہ میں پورے بھی ہوگئے کہ جب کہ خدا تعالی نے اپنی خداوندی تشکیم کیا کہ وہ سب وعدے اس زمانہ میں پورے بھی ہوگئے کہ جب کہ خدا تعالی نے اپنی خداوندی قدرت دکھلا کرمسلمانوں کی کمزوری اور نا توانی کو دور کر دیا اور معدودے چندسے ہزار ہا تک ان کی فدرت دکھلا کرمسلمانوں کی کمزوری اور نا توانی کو دور کر دیا اور معدودے چندسے ہزار ہا تک ان کی نوبت پہنچادی اور ان کے ذریعہ سے ان تمام کقار کو تہ تینے کیا جو مکہ ہیں اپنی سرکتی اور جورو جفا کے زمانہ میں نہایت تکبرسے عذاب کا نشان مانگا کرتے تھے۔لیکن اس بات کا ثبوت قرآن شریف سے کہ بجو اُن نشانوں کے اور بھی نشان آئخضرت صلی اللہ علیہ وسلم نے دکھلائے تھے۔سو واضح ہو کہ نشانوں کے دکھلائے کا ذکر قرآن شریف میں جا بجاآیا ہے۔ بعض جگہ اپنے پہلے نشانوں کا ہوں کے ایک بیک میں بھی پیماورہ پایاجا تا ہے۔ بعض جگہ اپنے پہلے نشانوں کا ہوں کا دیر ترقب کہ بیک بیکا میں بھی پیماورہ پایاجا تا ہے۔وپورے برس کے بعد بدر کی لائ کا عذاب کہ والوں کا بیان ل ہوا ہو دو پہلی لوگ کی گھیں۔

حواله بهي ديا ب ديكهوآيت كَمَالَمْ يُؤْمِنُوا بِهَ أَوَّلَ مَرَّةٍ لِلْعِضْ جَلَه كِقَارَى ناانصافي كاذكر کر کے ان کا اس طور کا اقر ار درج کیا ہے کہ وہ نشانوں کود کچھ کر کہتے ہیں کہ وہ جا دو ہے۔ دیکھو آیت وَإِنْ يَّرَوُ الْيَةَ يُّعْرِضُوا وَيَقُولُوا سِحْرٌ مُّسْتَعِرٌ كَ بِعَضْ جَدِ جُونثانوں كِ دِي كِصَاف اقرار منكرين نے كرديا ہےوہ شہادتيں ان كى پیش كى ہیں۔جیسا كەفرما تاہے۔ وَ شَهِدُ وَٓ ا اَنَّ الرَّسُولَ حَقَّ وَّ جَاءَهُ هُدَ الْبَيِّنْتُ تَلَى يَعِن انهوں نے رسول کے ق ہونے پر گواہی دی اور کھلے کھلے نثان ان کو پہنچ گئے ۔اوربعض جگہ بعض مجزات کو بتقریح بیان کر دیا ہے جیسے مجز ہ شق القمر جوا یک عظیم الثان مجز ہ اور خدائی قدرت کا ایک کامل نمونہ ہے، جس کی تصریح ہم نے کتاب سرمہ چشم آریہ میں بخو بی کر دی ہے۔ جوشخص مفصل دیکھنا جا ہے اس میں دیکھ سکتا ہے۔اس جگہ پیجھی یا در ہے کہ جولوگ آنخضرت صلی اللہ علیہ وسلم سے خود تر اشیدہ نشان مانگا کرتے تھے اکثر وہی آنخضرت صلی اللہ علیہ وسلم کے نشانوں کے آخر کار گواہ بھی بن گئے تھے کیونکہ آخر وہی لوگ تو تھے جنہوں نے مشرف باسلام ہوکر دین اسلام کومشارق ومغارب میں پھیلایا اور نیزمعجزات اور پیشگوئیوں کے بارے میں کتب حدیث میں اپنی رویت کی شہا دتیں قلمبند کرائیں ۔ پس اس ز مانہ میں ایک عجیب طرز ہے کہ ان ہزرگان دین کے اس زمانہ جاہلیت کے انکاروں کو بار بارپیش کرتے ہیں جن سے بالآ خرخود و ہ دست کش اور تا ئب ہو گئے تھے لیکن اُن کی اُن شہا دتوں کونہیں مانتے جوراہ راست پر آنے کے بعدانہوں نے پیش کی ہیں۔ آنخضرت صلی اللہ علیہ وسلم کے معجزات تو حیاروں طرف سے چیک رہے ہیں وہ کیونکر حپیب سکتے ہیں ۔صرف معجزات جوصحا بہ کی شہا د توں سے ثابت ہیں وہ تین ہزار معجز ہ ہے اور پیش گوئیاں تو شاید دس ہزار سے بھی زیادہ ہوں گی جواینے وقتوں پر پوری ہوگئیں اور ہوتی جاتی ہیں۔ ماسوائے اس کے بعض معجزات و پیشگو ئیاں قر آن شریف کی ایسی ہیں کہ وہ ہمارے لئے جواس ز مانه میں ہیں ،مشہود ومحسوں کا حکم رکھتی ہیں اور کوئی ان سے انکارنہیں کرسکتا چنا نجیروہ یہ ہیں ۔

(۱) عذا بی نثان کامعجز ہ جواس وقت کے کفّا رکو دکھلا یا گیا تھا، یہ ہمارے لئے بھی فی الحقیقت الیا ہی نثان ہے جس کوچشم دید کہنا چاہئے۔ وجہ یہ کہ بینہایت بقینی مقد مات کا ایک ضروری نتیجہ ہے جس سے کوئی موافق اور مخالف کسی صورت سے انکارنہیں کرسکتا۔ اوّل بیمقدمہ جوبطور بنیا دمججز ہ کے

ہے نہایت بدیمی اورمسلّم الثبوت ہے کہ بیعذا بی نشان اس وقت ما نگا گیا تھا کہ جب آنخضرت صلی اللّه علیہ وسلم اور چندر فیق آنجناب کے مکہ میں دعوت حق کی وجہ سے خود صدیا تکالیف اور در دوں اور دکھوں میں مبتلا تھے اور وہ ایام دین اسلام کے لئے ایسے ضعف اور کمزوری کے دن تھے کہ خود کفّا رِمکہ ہنسی اور ٹھٹھے کی راہ سےمسلمانوں کو کہا کرتے تھے کہا گرتم حق پر ہوتو اس قدرعذاب اورمصیبت اور د کھاور در دہارے ہاتھ سے کیوں تمہیں بہنچ رہاہے اور وہ خداجس پرتم بھروسہ کرتے ہووہ کیوں تمہاری مد نہیں کرتا اور کیوںتم ایک قدرقلیل جماعت ہو جوعنقریب نابود ہونے والی ہے اور اگرتم سے ہوتو کیوں ہم پرعذاب نازل نہیں ہوتا؟ ان سوالات کے جواب میں جو کچھ کفار کوقر آن شریف کے متفرق مقامات میں ایسے زمانہ تنگی و تکالیف میں کہا گیا وہ **دوسرا مقدمہ**اس پیشگوئی کی عظمت شان سمجھنے کیلئے ہے کیونکہ وہ زمانہ آنخضرت صلی اللّٰہ علیہ وسلم اوران کے صحابہ پر ایبا نازک زمانہ تھا كه ہرونت اپنی جان كا اندیشه تھا اور حیاروں طرف نا كا می منه دكھلا رہی تھی ۔سوایسے ز مانه میں كفّار کواُن سے عذا بی نثان ما نگنے کے وقت صاف صاف طور پریہ کہا گیا تھا کہ عنقریب تمہیں اسلام کی فتح مندی اورتمہارے سزایاب ہونے کا نشان دکھلا یا جائے گا اور اسلام جواب ایک تخم کی طرح نظر آتا ہے کسی دن ایک بزرگ درخت کی ما نندا پنے تیئن ظاہر کرے گا اور وہ جوعذاب کا نشان ما نگتے ہیں وہ تلوار کی دھار سے قتل کئے جائیں گےاور تمام جزیرہ عرب کفراور کا فروں سے صاف کیا جائے گا۔ اورتمام عرب کی حکومت مومنوں کے ہاتھ میں آ جائے گی اور خدا تعالی دین اسلام کوعرب کے ملک میں ایسے طور سے جمادے گا کہ پھر بت برسی تبھی پیدانہیں ہوگی اور حالت موجودہ جوخوف کی حالت ہے، بکلّی امن کے ساتھ بدل جائے گی اور اسلام قوت کپڑے گا اور غالب ہوتا چلا جائے گا۔ یہاں تک که دوسر به ملکول براینی نصرت اور فتح کاسایی ڈالے گااور دور دور تک اس کی فتو حات بھیل جائیں گی اورایک بڑی بادشاہت قائم ہوجائے گی جس کا اخیر دنیا تک زوال نہیں ہوگا۔

اب جوشخص پہلے ان دونوں مقد مات پر نظر ڈال کرمعلوم کر لیوے کہ وہ زمانہ جس میں بیہ پیشگوئی کی گئی وہ کس پیشگوئی کی گئی وہ کس پیشگوئی کی گئی وہ کس فقد رحالت موجودہ سے نخالف اور خیال اور قیاس سے نہایت بعید بلکہ صریح محالات عا دیہ سے نظر آتی تقی ۔ پھر بعد اس کے اسلام کی تاریخ پر جو دشمنوں اور دوستوں کے ہاتھ میں موجود ہے۔ ایک

منصفانہ نظر ڈ الے کہ کیسی صفائی ہے یہ پیشگوئی پوری ہوگئی اور کس قدر دلوں پر ہیبت ناک اثر اس کا یڑااور کیسے مشارق اور مغارب میں تمام تر قوت اور طافت کے ساتھ اس کا ظہور ہوا۔ تو اس پیشگوئی کویقینی اورتطعی طور برچیثم دید معجز ہ قر اردے گا جس میں اس کوایک ذرہ بھی شک وشبہ نہ ہوگا۔ پھر دوسرامعجز ہ قر آن شریف کا جو ہمارے لئے تھم مشہود ومحسوس کا رکھتا ہے وہ عجیب وغریب تبريليان ہيں جواصحاب رسول الله صلى الله عليه وسلم ميں ببركت پيروى قرآن شريف واثر صحبت آ تخضرت صلی الله علیه وسلم ظهور میں آئیں۔جب ہم اس بات کودیکھتے ہیں کہ وہ لوگ مشرف باسلام ہونے سے پہلے کیسےاور کس طریق اور عادت کے آ دمی تھےاور پھر بعد شرف صحبت آنخضرت صلی اللہ علیہ وسلم وا تباعٍ قر آنشریف کس رنگ میں آ گئے اور کیسے اخلاق میں ،عقا کد میں ،چلن میں ،گفتار میں ،رفتار میں ، کر دار میں اور اپنی جمیع عا دات میں خبیث حالت سے منتقل ہو کرنہایت طیّب اوریاک حالت میں داخل کئے گئے تو ہمیں اس تا ثیرعظیم کو دیکھ کرجس نے ان کے زنگ خور دہ وجودوں کوایک عجیب تازگی اورروشنی اور چیک بخش دی تھی۔اقر ارکر ناپڑتا ہے کہ پیقسرف ایک خارقِ عادت تصرّف تھا جو خاص خدا تعالیٰ کے ہاتھ نے کیا۔قرآن شریف میں خدا تعالیٰ فرما تا ہے کہ میں نے ان کومُر دہ پایا اور زندہ کیا اور جہنم کے گڑھے میں گرتے دیکھا تو اُس ہولناک حالت سے چھڑایا۔ بیاریایا اور اُنہیں اچھا کیا۔اندھیرے میں یا یا انہیں روشی بخشی اور خدا تعالیٰ نے اس اعجاز کے دکھلانے کے لئے قر آن شریف میں ایک طرف عرب کے لوگوں کی وہ خراب حالتیں لکھی ہیں جواسلام سے پہلے وہ رکھتے تھے اور دوسری طرف ان کے وہ یاک حالات بیان فرمائے ہیں جواسلام لانے کے بعدان میں پیدا ہو گئے تھے کہ تا جو شخص ان پہلے حالات کو دیکھیے جو کفر کے زمانہ میں تھے اور پھر مقابل اس کے وہ حالت پڑھے جواسلام لانے کے بعد ظہور پذیر ہوگئی۔ تو ان دونوں طور کے سوانح پرمطلع ہونے سے بہیقین کامل سمجھ لیوے گا کہ بہتبدیلی ایک خارق عادت تبدیلی ہے جسم مجزہ کہنا جا ہے۔ پھر تیسرام مجز ہ قر آن شریف کا جو ہماری نظروں کے سامنے موجود ہے اس کے حقائق ومعارف و نکات ولطا نف ہیں جواس کی بلیغ وضیح عبارات میں بھرے ہوئے ہیں۔اس معجز ہ کوقر آن شریف میں بڑی شدّ و مدسے بیان کیا گیا ہے اور فر مایا ہے کہ اگر تمام جن وانس اکٹھے ہوکر اس کی نظیر بنانا جا ہیں تو اُن کے لئے ممکن نہیں ۔ یہ مجز ہ اس دلیل سے ثابت اور متحقق الوجود ہے کہ اس ز مانہ تک کہ

تیرہ سُو برس سے زیادہ گزرر ہاہے باوجود یکہ قرآن شریف کی منادی دنیا کے ہرایک نواح میں ہورہی ہے اور بڑے زورسے مل مِن مَعَارِضِ كانقارہ بجاياجا تاہے مرتبھی كسى طرف سے آواز نہيں آئی۔ پس اس سے اس بات کا صریح ثبوت ملتا ہے کہ تمام انسانی قوتیں قر آن شریف کے مقابلہ ومعارضہ سے عاجز ہیں بلکہا گرقر آن شریف کی صد ہاخو ہیوں میں سے صرف ایک خو بی کو پیش کر کے اس کی نظیر مانگی جائے تو انسان ضعیف البُنیان سے بیجھی ناممکن ہے کہ اس کے ایک جزو کی نظیر پیش کر سکے۔مثلاً قرآن شریف کی خوبیوں میں سے ایک بی بھی خوبی ہے کہ وہ تمام معارف دینیہ پر مشتمل ہے اور کوئی دینی سیائی جوحق اور حکمت سے تعلق رکھتی ہے ، ایسی نہیں جوقر آن شریف میں پائی نہ جاتی ہو۔ مگر ایسا شخص کون ہے کہ کوئی دوسری کتاب ایسی دکھلائے جس میں پیصفت موجود ہو۔اورا گرکسی کواس بات میں شک ہو کہ قر آن شریف جامع تمام حقائق دینیہ ہے تو ایبامشکک خواہ عیسائی ہو،خواہ آریہاور خواہ برہمو ہو،خواہ دہریہا پنی طرز اورطور پرامتحان کر کے اپنی تسلی کراسکتا ہے اور ہم تسلی کر دینے کے ذمہ دار ہیں۔ بشرطیکہ کوئی طالب حق ہماری طرف رجوع کرے۔ بائیل میں جس قدر یاک صداقتیں ہیں یا حکماء کی کتابوں میں جس قدرحق اور حکمت کی باتیں ہیں جن پر ہماری نظر پڑی ہے یا ہندوؤں کے ویدوغیرہ میں جواتفا قا بعض سےائیاں درج ہوگئ ہیں یا باقی رہ گئی ہیں جن کوہم نے دیکھا ہے یا صوفیوں کی صد ہا کتابوں میں جو حکمت ومعرفت کے نکتے ہیں ، جن پرہمیں اطلاع ہوئی ہے اُن سب کوہم قرآن شریف میں یاتے ہیں اور اس کامل استقراء سے جوتین برس کے عرصہ میں نہایت عمیق اور محیط نظر کے ذریعہ سے ہم کو حاصل ہے ، نہایت قطع اور یقین سے ہم پریہ بات کھل گئی ہے کہ کوئی روحانی صدافت جو تکمیل نفس اور دیا غی اور دلی قو پی کی تربیت کے لئے اثر رکھتی ہے الیی نہیں ، جوقر آن شریف میں درج نہ ہواور پیصرف ہمارا ہی تجربہ ہیں بلکہ یہی قرآن شریف کا دعویٰ بھی ہے جس کی آ ز مائش نہ فقط میں نے کی بلکہ ہزار ہا علماء ابتداء سے کرتے آئے اور اس کی سچائی کی گواہی دیتے آئے ہیں۔

پھر چوتھام مجز وقر آن شریف کا اس کی روحانی تا ثیرات ہیں جو ہمیشہ اس میں محفوظ چلی آتی ہیں اور مکا لمات الہم ہیں لین کے مراتب کو پہنچتے ہیں اور مکا لمات الہم ہیں لین کی میرات کی جاتے ہیں۔ خدا تعالی ان کی دعاؤں کوسنتا اور انہیں محبت اور رحمت کی راہ سے

جواب دیتا ہے اور بعض اسرارِ غیبیہ پر نبیوں کی طرح ان کومطلع فرما تا ہے اور اپنی تا ئید اور نفرت کے نشانوں سے دوسری مخلوقات سے انہیں ممتاز کرتا ہے۔ یہ بھی ایسا نشان ہے کہ جو قیامت تک اُمت محمد یہ میں قائم رہے گا اور ہمیشہ ظاہر ہوتا چلا آیا ہے اور اب بھی موجود اور محقق الوجود ہے۔مسلمانوں میں سے اب بھی ایسے لوگ دنیا میں پائے جاتے ہیں کہ جن کواللہ جلّشانہ اپنی تا ئیداتِ خاصہ سے مؤیّد فر ما کر الہا ماتِ صححہ وصا دقہ ومبشرات و مکا شفاتِ غیبیہ سے سرفراز فرما تا ہے۔

اب اے حق کے طالبوا ور سیجے نشانوں کے بھوکوا ورپیا سو! انصاف سے دیکھوا ور ذرایا ک نظر سے غور کرو کہ جن نثانوں کا خدا تعالی نے قرآن شریف میں ذکر کیا ہے کس اعلی درجہ کے نثان ہیں اور کیسے ہر زمانہ کیلئے مشہود ومحسوس کا حکم رکھتے ہیں۔ پہلے نبیوں کے معجزات کا اب نام ونشان باقی نہیں، صرف قصے ہیں۔خدا جانے ان کی اصلیت کہاں تک درست ہے۔ بالخصوص حضرت مسیح کے معجزات جوانجیلوں میں لکھے ہیں باوجودقصوں اور کہانیوں کے رنگ میں ہونے کے اور باوجود بہت سے مبالغات کے جواُن میں پائے جاتے ہیں۔ایسے شکوک وشبہات ان پر وار د ہوتے ہیں کہ جن ہے انہیں بکتی صاف و یاک کر کے دکھلا نا بہت مشکل ہے۔اورا گر ہم فرض کے طور پرتشلیم بھی کر لیں کہ جو کچھانا جیل مروجہ میں حضرت مسیح کی نسبت بیان کیا گیا ہے کہ لو لے اورکنگڑے اورمفلوج اور اندھے وغیرہ بیاران کے چھونے سے اچھے ہو جاتے تھے، بیتمام بیان بلامبالغہ ہے اور ظاہر پر ہی محمول ہے کوئی اور معنی اس کے نہیں ۔ تب بھی حضرت مسیح کی ان با توں سے کوئی بڑی خو بی ثابت نہیں ہوتی ۔اوّل تو انہیں دنوں میں ایک تالا بھی ایسا تھا کہ اس میں ایک وقت صاف میں غوطہ مار نے ہے الیمی سب مرضیں فی الفور دور ہو جاتی تھیں ۔جیسا کہ خو دانجیل میں مذکور ہے ۔ پھر ماسوائے اس کے زمانہ دراز کی تحقیقاتوں نے اس بات کو ثابت کر دیا ہے کہ ملکہ سلبِ امراض منجملہ علوم کے ایک علم ہے جس کے اب بھی بہت لوگ مشّاق پائے جاتے ہیں۔جس میں شدت توجہ اور د ماغی طاقتوں کے خرج کرنے اور جذبِ خیال کا اثر ڈالنے کی مشق در کا رہے ۔ سواس علم کونبوت سے پچھ علاقہ نہیں بلکہ مر دِصالح ہونا بھی اس کے لئے ضروری نہیں اور قدیم سے پیلم رائج ہوتا چلا آیا ہے۔مسلمانوں میں بعض ا کابر جیسے محی الدین عربی صاحب فصوص اور بعض نقشبندیوں کے ا کابر اس کام میں مشاق

گز رے ہیں ۔ایسے کہان کے وقت میں ان کی نظیریا ئی نہیں گئی بلکہ بعض کی نسبت ذکر کیا گیا ہے کہ وہ اپنی کامل توجہ سے باذبہ تعالیٰ تازہ مُردوں سے با تیں کر کے دکھلا دیتے تھے ؓ اور دو دوتین تین سُو بیاروں کواپنے دائیں بائیں بٹھلا کرایک ہی نظر سے تندرست کر دیتے تھے اوربعض جومثق میں کچھ کمزور تھے وہ ہاتھ لگا کریا کیڑے کو چُھو کر شفا بخشتے تھے۔اسمشق میں عامل عمل کے وقت کچھالیا احساس کرتا ہے کہ گویااس کے اندر سے بھار پراٹر ڈالنے کے وقت ایک قوت نکلتی ہے اور بسااوقات بیار کوبھی پیمشہود ہوتا ہے کہ اس کے اندر سے ایک زہریلا مادہ حرکت کر کے سفلی اعضاء کی طرف اُترتا چلا جاتا ہے۔ یہاں تک کہ بکلّی منعدم ہو جاتا ہے۔ اس علم میں اسلام میں بہت سی تالیفیں موجود ہیں اور میں خیال کرتا ہوں کہ ہندوؤں میں بھی اس کی کتابیں ہونگی ۔ حال میں جوانگریزوں نے فن مسمریزم نکالا ہے حقیقت میں وہ بھی اسی علم کی ایک شاخ ہے۔انجیل پرغور کرنے سے معلوم ہوتا ہے کہ حضرت مسیح کو بھی کسی قدراس علم میں مثق تھی مگر کامل نہیں تھے۔اس وقت کے لوگ سادہ اوراس علم سے بے خبر تھے۔اسی وجہ سے اس ز مانہ میں پیمل اپنی حد سے زیادہ قابل تعریف سمجھا گیا تھا۔ مگر پیچیے سے جوں جوں اس علم کی حقیقت کھلتی گئی لوگ اپنے عَلُوِّ اعتقاد سے تنزّ ل کرتے گئے۔ یہاں تک کہ بعضوں نے بیرائے ظاہر کی کہالیم مثقوں سے بیاروں کو چنگا کرنایا مجنونوں کوشفا بخشا کچھ بھی کمال کی بات نہیں بلکہ اس میں ایما ندار ہونا بھی ضرور نہیں ۔ چہ جائیکہ نبوت یا ولایت پریپہ دلیل ہو سکے۔ان کا پیجھی قول ہے کے ممل سلب امراض بدنیہ کی کامل مثق اور اُسی شغل میں دن رات اپنے تنین ڈالے رکھنا روحانی ترقی کیلئے سخت مصر ہے اور ایسے شخص کے ہاتھ سے روحانی تربیت کا کام بہت ہی کم ہوتا ہے اور قوتِ منوّ رہ اُس کے قلب کی بغایت درجہ گھٹ جاتی ہے۔خیال ہوسکتا ہے کهاسی وجہ سے حضرت میں علیہ السلام اپنی روحانی تربیت میں بہت کمزور نکلے جیسا کہ یا دری ٹیلرصاحب جو باعتبارعہدہ و نیز بوجہ لیافت ذاتی کے ایک متاز آ دمی معلوم ہوتے ہیں ۔ وہ نہایت افسوس سے لکھتے ہیں کمسیح کی روحانی تربیت بہت ضعیف اور کمزور ثابت ہوتی ہے اور اُن کے صحبت یا فتہ لوگ جوحوار یوں کے نام سے موسوم تھے اپنے روحانی تربیت یا فتہ ہونے میں اور انسانی قو توں کی 🤝 تاز ہ مردوں کاعمل توجہ سے چندمنٹ یا چند گھنٹوں کیلئے زندہ ہوجانا قانون قدرت کے منافی نہیں۔جس حالت میں ہم بچیشم خود د کیھتے ہیں کہ بعض جاندارمرنے کے بعدکسی دواسے زندہ ہوجاتے ہیں تو پھرانسان کا زندہ ہونا کیامشکل اور کیوں دُوراز قیاس ہے۔ یوری تکمیل سے کوئی اعلیٰ درجہ کا نمونہ دکھلا نہ سکے (کاش حضرت مسے نے اپنے ظاہری شغل سلب امراض کی طرف کم توجه کی ہوتی اور وہی توجہ اپنے حواریوں کی باطنی کمزوریوں اور بیاریوں پر ڈالتے ، خاص کریہودا اسکر پوطی پر) اس جگہ صاحب موصوف پیجھی فرماتے ہیں کہ اگر نبی عربی (صلی الله علیه وسلم ) کے صحابہؓ کے مقابلہ پر حواریوں کی روحانی تربیت یا بی اور دینی استقامت کا موازنہ کیا جائے تو ہمیں افسوس کے ساتھ اقر ارکرنا پڑتا ہے کہ حضرت مسیح کے حواری روحانی طور پر تربیت پذیر ہونے میں نہایت ہی کچے اور پیچھے رہے ہوئے تھے اور ان کے د ماغی اور د لی قو کی کو حضرت مسیح کی صحبت نے کوئی ایسی تو سیع نہیں بخشی تھی جو صحابہ نبی ( صلی اللہ علیہ وسلم ) کے مقابل پر کچھ قابل تعریف ہو سکے۔ بلکہ حواریوں کے قدم قدم میں بزدلی، سُست اعتقادی، تنگدلی و دنیا طلی ، ہیوفائی ثابت ہوتی تھی ۔ مگر صحابہؓ نبی عربی (صلی اللہ علیہ وسلم ) سے وہ صدقِ وفاظہور میں آیا جس کی نظیر کسی دوسر ہے نبی کے پیروؤں میں ملنا مشکل ہے۔سوییاس روحانی تربیت کا جو کامل طوریر ہوئی تھی اثر تھا جس نے اُن کو بعلی مبدّ ل کر کے کہیں کا کہیں پہنچا دیا تھا۔اسی طرح سے بہت سے دانشمندانگریزوں نے حال میں ایسی کتابیں تالیف کی ہیں کہ جن میں اُنہوں نے اقر ارکرلیا ہے کہ ا گر ہم نبی عربی (صلی الله علیه وسلم) کی حالت رجوع الی الله وتو کُل ،استقامت ذاتی وتعلیم کامل ومطهر و القائے تا ثیر واصلاح خلق کثیر ازمفسدین و تا ئیدات ظاہری و باطنی قادرمطلق کوان معجزات سے الگ کر کے بھی دیکھیں جو برمنقول ان کی نسبت بیان کی جاتی ہیں۔ تب بھی ہماراانصاف اس اقر ار کے لئے ہمیں مجبور کرتا ہے کہ بیتمام امور جواُن سے ظہور میں آئے۔ بیجھی بلاشبہ فوق العادت اور بشری طاقتوں سے بالاتر ہیں اور نبوت صحیحہ صادقہ کی شناخت کرنے کیلئے قوی اور کافی نشان ہیں۔ کوئی انسان جب تک اس کے ساتھ خدا تعالیٰ نہ ہوکبھی ان سب باتوں میں کامل اور کا میا بنہیں ہو سکتااور ندایسی غیبی تائیدیں اُس کے شامل ہوتی ہیں۔

#### تيسر بسوال كاجواب

سوال: محرصلی اللہ علیہ وسلم کو بھی بھی کوئی معجز ہ نہ ملا۔ جسیا کہ سورۃ عکبوت میں درج ہے (ترجمہ عربی کا) اور کہتے ہیں کیوں نہ اُتریں اس پرنشانیاں لیعنی کوئی ایک بھی (کیونکہ لا نافیہ اس آیت میں جو کہ جنسی ہے کل جنس کی نفی کرتا ہے ) اس کے رہ سے۔ اور سور ہُ بنی اسرائیل میں بھی ، اور ہم نے موقوف کیس نشانیاں بھیجنی کہ اگلوں نے ان کو جھٹلا یا۔ اس سے صاف صاف ظاہر ہے کہ خدا نے کوئی معجز ہ نہیں دیا۔ حقیقت میں اگر کوئی ایک معجز ہ ملتا تو وہ نبوت اور قر آن پر متشکی نہ ہوتے ؟

فَامً**ا الْبَحُوَاب** : جن خیالات کوعیسائی صاحب نے اپنی عبارت میں بصورت اعتراض پیش کیا ہے وہ در حقیقت اعتراض نہیں ہیں بلکہ وہ تین غلط فہمیاں ہیں جو بوجہ قلّتِ تدبّراُن کے دل میں پیدا ہوگئی ہیں۔ ذیل میں ہم ان غلط فہمیوں کو دُور کرتے ہیں۔

مہلی غلطہ کی فلام کی کی نبست جواب ہے ہے کہ نبی برحق کی بینشانی ہرگزئییں ہے کہ خدا تعالیٰ کی طرح ہر ایک مخفی بات کا بالاستقلال اس کو علم بھی ہو بلکہ اپنے ذاتی اقتداراورا پنی ذاتی خاصیت سے عالم الغیب ہونا خدا تعالیٰ کی ذات کا ہی خاصہ ہے۔ قدیم سے اہل حق حضرت واجب الوجود کے علم غیب کی نبست وجوب ذاتی کا عقیدہ رکھتے ہیں اور دوسرے تمام ممکنات کی نبست امتناع ذاتی اور امکان بالواجب عزاسمہ کا عقیدہ ہے۔ یعنی بی عقیدہ کہ خدا تعالیٰ کی ذات کے لئے عالم الغیب ہونا واجب بالواجب عزاس کی ہویہ تقیدہ ہے۔ یعنی بی عقیدہ کہ خدا تعالیٰ کی ذات کے لئے عالم الغیب ہونا واجب اور باطلة الحقیقة ہیں اس صفت ہیں اور ایسائی دوسری صفات ہیں شراکت بحضرت باری عزاسمہ بائز نہیں۔ اور جیسا ذات کی رو سے بھی ممتنع ہے۔ ایسا ہی صفات کی رو سے بھی ممتنع ہے۔ جانباہی صفات کی رو سے بھی ممتنع ہے۔ پس ممکنات کیلئے نظواً علیٰ ذاتھ ہم عالم الغیب ہونا مستنعات میں سے ہے۔خواہ نبی ہوں محدّث یا ولی ہوں ، ہاں الہا م الہی سے اسرار غیبیہ کومعلوم کرنا ، یہ ہمیشہ خاص اور برگزیدہ کو حصہ ماتار ہا ہے جس کو ہم تا بعین آ تحضرت صلی اللہ علیہ وسلم میں یاتے ہیں نہ سی اور میں ۔ عادت اللہ اسی طرح پر جاری ہی کہ کہ وہ کہ بھی بھی آ بیات میں ایسائی صفات کی دوتا ہے اور اوقات جاری ہے کہ وہ کہ کہ کہ وہ بھی کھی اپنے جانب اللہ علیہ وہ کا مقررہ اور مقدرہ میں رشح فیض غیب ان پر ہوتا ہے بلکہ کا مل مقرب اللہ اُس سے آزمائے جاتے ہیں اور مقدرہ اللہ اُس کے جاتے ہیں اور مقدرہ اللہ اُس کے جات ہیں اور مقدرہ اور مقدرہ میں رشح فیض غیب ان پر ہوتا ہے بلکہ کا مل مقرب اللہ اُس کے جاتے ہیں اور مقدرہ اور مقدرہ میں رشح فیض غیب ان پر ہوتا ہے بلکہ کا مل مقرب اللہ اُس کے جاتے ہیں اور مقدرہ اور مقدرہ میں رشح فیض غیب ان پر ہوتا ہے بلکہ کا مل مقرب اللہ اللہ علیہ کو جاتے ہیں اور میں مقدرہ میں رشح فیض غیب ان پر ہوتا ہے بلکہ کا مل مقرب اللہ اُس کے جاتے ہیں اور میں مقدرہ اور مقدرہ میں رشح فیض غیب ان پر ہوتا ہے بلکہ کا مل مقرب اللہ اُس کے جاتے ہیں اور میں مقدرہ اس کی کو مقدرہ میں رشح فیض غیب ان پر ہوتا ہے کہ کو موسوں کیا کی مقدر کی اور میں رشع فیکو کو معلوں کیا کی کو میں میں کو بی کو کی کو معلوں کی کو میں کی کو کو میں کو کو کو کو کی کو کو کو کی کو کی کو کو کی کو کی کو کو کی کو کو کو کی کو کو کو کی کو کو کو کی کو کو کی کو کو ک

شاخت کئے جاتے ہیں کہ بعض اوقات آیندہ کی پوشیدہ باتیں یا کچھ چھپے اُسراراُنہیں ہتلائے جاتے ہیں۔ مگرینہیں کہان کے اختیاراورارادہ اقتدار سے بیکہ خدا تعالیٰ کے ارادہ اوراختیاراورا قتدار سے بیہ سبنعتیں انہیں ملتی ہیں۔

وہ جواس کی مرضی پر چلتے ہیں اوراُس کے ہور ہتے ہیں اوراسی میں کھوئے جاتے ہیں۔اس خیرمحض کی ان سے پچھالیں ہی عادت ہے کہ اکثر ان کی سنتا اور اپنا گزشتہ فعل یا آئندہ کا منشاء بسااوقات ان پر ظاہر کر دیتا ہے۔ مگر بغیر اعلام الہی انہیں پچھ بھی معلوم نہیں ہوتا۔وہ اگر چہ خدا تعالی کے مقرب تو ہوتے ہیں مگر خدا تو نہیں ہوتے ۔ سمجھائے سمجھتے ہیں، بتلائے جانتے ہیں، دکھلائے دیکھتے ہیں بولائے بولتے ہیں اور اپنی ذات میں پچھ بھی نہیں ہوتے ۔ جب طاقت عظمی انہیں اپنے الہام کی تحریک سے بلاتی ہے تو وہ بولتے ہیں اور جب دکھلاتی ہے تو دکھتے ہیں اور جب سناتی ہے تو سنتے ہیں اور جب تک خدا تعالی ان پرکوئی پوشیدہ بات ظاہر نہیں کرتا تب تک انہیں اس بات کی پچھ بھی خبر نہیں ہوتی ۔ جب تک خدا تعالی ان پرکوئی پوشیدہ بات ظاہر نہیں کرتا تب تک انہیں اس بات کی پچھ بھی خبر نہیں ہوتی ۔ مضرت سے علیہ السلام کی شہادت پائی جاتی ہے۔ حضرت سے علیہ السلام کی طرف ہی دیکھو کہ وہ کیوئر اپنی لاعلمی کا آپ اقر ارکرتے ہوئے کہتے ہیں کہ اس دن اور اس گھڑی کی بابت سوابا ہے کہ نو فرشتے جو آسان پر ہیں ، نہ بیٹا ،کوئی نہیں جانتا ہے

اور پھروہ فرماتے ہیں کہ میں آپ سے پچھنہیں کرتا (لیعنی پچھنہیں کرسکتا) مگر جومیرے باپ نے سکھلا یا وہ باتیں کہتا ہوں ۔کسی کوراستبازوں کے مرتبہ تک پہنچانا میرے اختیار میں نہیں۔ مجھے کیوں نیک کہتا ہے نیک کوئی نہیں مگرا یک لیعنی خدا ہے

غرض کسی نبی نے بااقتداریا عالم الغیب ہونے کا دعویٰ نہیں کیا۔ دیکھواس عاجز بندہ کی طرف جس کومسے کرکے پکارا جاتا ہے اور جسے نا دان مخلوق پرستوں نے خداسمجھ رکھا ہے کہ کیسے اس نے ہرمقام میں اپنے قول اور فعل سے ظاہر کر دیا کہ میں ایک ضعیف اور کمز وراور نا تواں بندہ ہوں اور مجھ میں ذاتی طور پر کوئی بھی خوبی نہیں اور آخری اقرار جس پران کا خاتمہ ہوا کیسا پیار لے نقطوں میں ہے۔ چنا نچہ نجی انجیل میں لکھا ہے کہ وہ یعنی (مسیح اپنی گرفتاری کی خبر پاکر) گھبرانے اور بہت دلگیر ہونے لگا اور ان سے ( یعنی اپنے حواریوں سے ) کہا کہ میری جان کاغم موت کا ساہے اور وہ تھوڑ ا آگ

ال مرقس باس۳ابه آیت ۳۲ تر مرقس باس۱ آیت ۸

جاکرز مین پرگر پڑا (لیخی سجدہ کیا) اور دعاما نگی کہا گر ہو سکے تو یہ گھڑی مجھ سے ٹل جائے اور کہا کہا ہا! اے باپ! سب کچھ تجھ سے ہوسکتا ہے۔ اس پیالہ کو مجھ سے ٹال دے۔ لینی تو قادرِ مطلق ہے اور میں ضعیف اور عاجز بندہ ہوں۔ تیرے ٹالنے سے یہ بلاٹل سکتی ہے اور آخر ایکلی ایکلی لیکما سَبقُتنی ہے کہہ کرجان دی۔ جس کا ترجمہ یہ ہے کہ 'اے میرے خدا! اے میرے خدا!! تو نے مجھے کیوں چھوڑ دیا''
اب دیکھئے کہا گرچہ دعا تو قبول نہ ہوئی کیونکہ تقدیر مبرم تھی۔ ایک مسکین مخلوق کی خالق کے قطعی ادا دہ کے آگے کیا پیش جاتی تھی۔ گر حضرت سے اپنی عاجزی اور بندگی کے اقرار کو نہایت تک ارادہ کے آگے کیا پیش جاتی تھی۔ گر حضرت سے اگر انہیں پہلے سے علم ہوتا کہ دعا رد ّ کی جائے گی۔ ہرگر قبول نہیں ہوگا تو وہ ساری رات برابر فجر تک اپنے بچاؤ کے لئے کیوں دعا کرتے رہتے اور کیوں اپنے تیک اور اپنی تو وہ ساری رات برابر فجر تک اپنے بچاؤ کے لئے کیوں دعا کرتے رہتے اور کیوں اپنے تیک اور اپنی کو اسے تیک اور اپنے کوا کے ایک کیوں دعا کرتے رہتے اور کیوں اپنے تیک اور اپنے تیک اور اپنے کوا کی خوال کے کیوں دعا کرتے رہتے اور کیوں اپنے تیک اور اپنے تو اور اپنی کو کھوں تھیں ڈالئے۔

سوبقول معترض صاحب ان کے دل میں یہی تھا کہ انجام خدا کو معلوم ہے۔ مجھے معلوم نہیں۔ پھر ایسا ہی حضرت مسے کی بعض پیشگوئیوں کا صحیح نہ نکلنا دراصل اسی وجہ سے تھا کہ بباعث عدم علم براسرارِ مخفیہ اجتہا دی طور پرتشر کے کرنے میں اُن سے غلطی ہو جاتی تھی۔ جیسا کہ آپ نے فر مایا تھا کہ جب نئی خلقت میں ابن آ دم اپنے جلال کے تخت پر بیٹھے گاتم بھی (اے میرے بارہ حواریو) بارہ تختوں پر بیٹھو گے۔ دیکھو باب ۲۰۔ آیت ۲۸۔ متی''۔

لیکن اسی انجیل سے ظاہر ہے کہ یہودا اسکر یوطی اس تخت سے بےنصیب رہ گیا۔اس کے کانوں نے تخت نشینی کی خبرس کی مگر تخت پر بیٹھنا اُسے نصیب نہ ہوا۔اب راستی اور سچائی سے بیسوال پیدا ہوتا ہے کہ اگر حضرت سے کواس شخص کے مرتد اور بدعا قبت ہونے کا پہلے سے علم ہوتا تو کیوں اس کو تخت نشینی کی جھوٹی خبر سناتے۔ابیا ہی ایک مرتبہ آپ ایک انجیر کا درخت دور سے دیکھ کرانجیر کھانے کی نیت سے اس کی طرف گئے مگر جا کردیکھا تو معلوم ہوا کہ اس پرایک بھی انجیر نہیں تو آپ بہت نا راض ہوئے اور غصہ کی حالت میں اس انجیر کو بدعا دی جس کا کوئی بداثر انجیر پر ظاہر نہ ہوا۔اگر آپ کو پچھ غیب کاعلم ہوتا تو بے ثمر درخت کی طرف اس کا کھل کھانے کے ارادہ سے کیوں جاتے ؟

ایہائی ایک مرتبہ آپ کے دامن کوایک عورت نے جھوا تھا تو آپ چاروں طرف پوچھنے گئے

لے متی بابے ۱۲۷ میت ۴۷

کہ کس نے میرادامن چھوا ہے؟ اگر پچھالم غیب سے حصہ ہوتا تو دامن چھونے والے کا پیتہ معلوم کرنا تو کچھ بڑی بات نہ تھی۔ ایک اور مرتبہ آپ نے یہ پیشگوئی بھی کی تھی کہ اس زمانہ کے لوگ گزرنہ جائیں گے جب تک بیسب پچھ ( لیخی مین کا دوبارہ دنیا میں آ نا اور ستاروں کا گرنا وغیرہ ) واقع نہ ہووے۔ لیکن ظاہر ہے کہ نہ اس زمانہ میں کوئی ستارہ آسان کا زمین پر گرا اور نہ حضرت مین عدالت کیلئے دنیا میں آئے اور وہ صدی تو کیا اس پراٹھارہ صدیاں اور بھی گزرگئیں اور انیسویں گزرنے کو عنظریب میں آئے اور وہ صدی تو کیا اس پراٹھارہ صدیاں اور بھی گزرگئیں اور انیسویں گزرنے کو عنظریب کے ۔سوحضرت مینے کے علم غیب سے بے بہرہ ہونے کے لئے یہی چند شہادتیں کا فی ہیں جو کسی اور کتاب سے نہیں بلکہ چاروں انجیلوں سے دکھر ہم نے لکھی ہیں۔ دوسرے اسرائیلی نبیوں کا بھی یہی حال ہے۔ حضرت یعقوب نبی ہی تھے مگر انہیں پچھ خبر نہ ہوئی کہ اُس گاؤں کے بیابان میں میرے حال ہے۔ حضرت یعقوب نبی ہی شے مگر انہیں پچھ خبر نہ ہوئی کہ اُس گاؤں کے بیابان میں میرے حال ہے۔ حضرت یعقوب نبی ہی شے مگر انہیں کے خبر نہ ہوئی کہ اُس گاؤں کے بیابان میں میرے حیل پر کیا گزر رہا ہے۔ حضرت دانیال اس مدت تک، کہ خدا نے بخت نصر کے رؤیا کی ان پر تعبیر کھول دی، پچھ بھی علم نہیں رکھتے تھے کہ خواب کیا ہے اور اس کی تعبیر کیا ہے؟

پس اس تمام تحقیق سے ظاہر ہے کہ نبی کا بیہ کہنا کہ بیہ بات خدا کو معلوم ہے جمیے معلوم نہیں ، بالکل پی اور اسپنجل پر چسپاں اور سر اسراس نبی کا شرف اور اس کی عبود بیت کا فخر ہے بلکہ ان با توں سے اپنے آ قائے کریم کے آ گے اس کی شان بڑھتی ہے نہ بیہ کہ اس کے منصب نبوت میں پچھ فتور لازم آ تا ہے۔ ہاں اگر بیر تحقیق منظور ہو کہ خدا تعالی کے اعلام سے جو اسرار غیب عاصل ہوتے ہیں وہ آ تخضرت صلی اللہ علیہ وسلم کو کس قدر ہوئے ہیں تو میں ایک بڑا ثبوت اس بات کا پیش کرنے کیلئے تیار ہوں کہ جس قدر توریت و انجیل اور تمام بائیل میں نبیوں کی پیشگو ئیاں کسی ہیں۔ آ مخضرت صلی اللہ علیہ وسلم کی پیش گوئیاں کھما و کیفًا ہزار حصہ سے بھی ان سے زیادہ ہیں جن کی تفصیل اعادیث نبویہ کی روسے جو بڑی تحقیق سے قلم بندگی گئ ہیں ، معلوم ہوتی ہے اور اجمالی طور پر مگر کا فی اور اطمینان بخش اور نہایت مؤثر بیان قرآن شریف میں موجود ہے۔ پھر دیگر اہل ندا ہب کی طرح مسلما نوں کے ہاتھ میں صرف قصہ ہی نہیں بلکہ وہ تو ہر صدی میں غیر قوموں کو کہتے رہے ہیں اور اب بھی کہتے ہیں کہ بیسب برکات اسلام میں ہمیشہ کے لئے موجود ہیں۔ بھائیو! آ ؤ ۔ اوّل آ ز ماؤ پھر قبول کرو۔ مگر اُن آ واز وں کوکوئی نہیں سنتا۔ جبت الٰہی ان پر پوری ہے کہ ہم بلاتے ہیں وہ نہیں دیکھے۔ انہوں نے آ تکھوں اور کا نوں کو بکتی ہم ہیں تھیں آ نے اور ہم دکھاتے ہیں وہ نہیں دیکھے۔ انہوں نے آ تکھوں اور کا نوں کو بکتی ہم سے پھیر لیا تانہ ہو کہ وہ اور ہم دکھاتے ہیں وہ نہیں دیکھے۔ انہوں نے آ تکھوں اور کا نوں کو بکتی ہم ہیں جھیر کیا تانہ ہو کہ وہ

سنیں اور دیکھیں اور مدایت یا ویں۔

دوسری غلط بہی جومعترض نے پیش کی ہے لیعنی یہ کہ اصحاب کہف کی تعداد کی بابت قرآن شریف میں غلط بہی جومعترض نے اس بارے میں کچھ بہیں لکھا کہ وہ بیان کیوں غلط ہے اور اس کے مقابل پرضچے کونسا بیان ہے اور اس کی صحت پرکون سے دلائل ہیں تااس کے دلائل پرغور کی جائے اور جواب شافی دیا جائے ۔ اگر معترض کوفر قانی بیان پر کچھ کلام تھا تو اس کی وجو ہات پیش کرنی جائے اور جواب شافی دیا جائے ۔ اگر معترض کوفر قانی بیان پر کچھ کلام تھا تو اس کی وجو ہات پیش کرنی جائے ہیں تھیں کرنی کے ایو بہیں تھیں ۔ بغیر پیش کرنے وجو ہات کے یو نہی غلط تھر انا متلاشی حق کا کا منہیں ہے۔

تیسری غلط نبی معترض کے دل میں یہ پیدا ہوئی ہے کہ قرآن شریف میں لکھا ہے کہ ایک بادشاہ (جس کی سیر وسیاحت کا ذکر قرآن شریف میں ہے) سیر کرتا کرتا کسی ایسے مقام تک پہنچا جہاں اُسے سورج دلدل میں چھپتا نظرآیا۔ اب عیسائی صاحب مجاز سے حقیقت کی طرف اُرخ کر کے یہ اعتراض کرتے ہیں کہ سورج اتنا بڑا ہوکرا کی چھوٹے سے دلدل میں کیونکر چھپ گیا۔ یہ ایسی بات ہے کہ جیسے کوئی کہے کہ انجیل میں مسیح کو خدا کابر ہ لکھا ہے یہ کیونکر ہوسکتا ہے۔ بر ہ تو وہ ہوسکتا ہے جس کے سر پرسینگ اور بدن پر پشم وغیرہ بھی ہواور چار پایوں کی طرح سرگون چلتا اور وہ چیزیں کھاتا ہو جو برسینگ اور بدن پر پشم وغیرہ بھی ہواور چار پایوں کی طرح سرگون چلتا اور وہ چیزیں کھاتا ہو جو برسینگ اور بدن پر پشم

ا ے صاحب! آپ نے کہاں سے اور کس سے سن لیا کہ قر آن شریف نے واقعی طور پر سور ج کے دلدل میں چھپنے کا دعوی کیا ہے ۔ قر آن شریف تو فقط بمنصب نقل خیال اس قدر فرما تا ہے کہ اس شخص کو اس کی نگاہ میں سورج دلدل میں چھپتا ہوا معلوم ہوا۔ سویہ تو ایک شخص کی رؤیت کا حال بیان کیا گیا ہے کہ وہ ایسی جگہ پہنچا جس جگہ سورج کسی پہاڑیا آبادی یا درختوں کی اوٹ میں چھپتا ہوا نظر نہیں آتا تھا جیسا کہ عام دستور ہے ۔ بلکہ دلدل میں چھپتا ہوا معلوم دیتا تھا۔ مطلب یہ کہ اُس جگہ کوئی آبادی یا درخت یا پہاڑ نزدیک نہ تھے بلکہ جہاں تک نظر وفا کرے ان چیزوں میں سے کسی چیز کا نشان نظر نہیں آتا تھا۔ فقط ایک دلدل تھا جس میں سورج چھپتا دکھائی دیتا تھا۔

ان آیات کا سیاق سباق دیکھو کہ اس جگہ حکیمانہ تحقیق کا کچھ ذکر بھی ہے؟ فقط ایک شخص کی دور در از سیاحت کا ذکر ہے اور ان باتوں کے بیان کرنے سے اسی مطلب کا اثبات منظور ہے کہ وہ ایسے غیر آبا دمقام پر پہنچا۔ سواس جگہ ہیئت کے مسائل لے بیٹھنا بالکل بے کمل نہیں تو اور کیا ہے؟ مثلاً

اگر کوئی کہے کہ آج رات بادل وغیرہ سے آسان خوب صاف ہو گیا تھااور ستارے آسان کے نقطوں کی طرح حمیکتے ہوئے نظرآتے تھے تو اس سے بیہ جھگڑا لے بیٹھیں کہ کیا ستار بے نقطوں کی مقداریر ہیں اور ہیئت کی کتابیں کھول کھول کر پیش کریں تو بلا شبہ بیر حرکت بے خبروں کی سی حرکت ہوگی کیونکہ اس وقت متکلّم کی نیت میں واقعی امر کا بیان کر نامقصو دنہیں و ہ تو صرف مجازی طور پر جس طرح ساری دنیا جہان بولتا ہے بات کررہا ہے۔اے وہ لوگو! جوعشائے ربّانی میں مسیح کالہوپیتے اور گوشت کھاتے ہو۔ کیا ابھی تک تہہیں مجازات اوراستعارات کی خبرنہیں ۔سب جانتے ہیں کہ ہرایک ملک کی عام بول حال میں مجازات اور استعارات کے استعال کا نہایت وسیع درواز ہ کھلا ہے اور وحی الہی انہیں محاورات واستعارات کواختیار کرتی ہے جوسا د گی سےعوامُ النَّا س نے اپنی روز مرہ کی بات چیت اور بول حال میں اختیار کررکھی ہیں ۔فلسفہ کی دقیق اصطلاحات کی ہرجگہاور ہم محل میں پیروی کرناوحی کی طرز نہیں کیونکہ روئے تخن عوامُ النَّا س کی طرف ہے۔ پس ضرور ہے کہ ان کی سمجھ کے موافق اور ان کے محاورات کے لحاظ سے بات کی جائے۔ حقائق و دقائق کا بیان کرنا بجائے خود ہے مگر محاورات کا حچوڑ نا اور مجازات اور استعارات عادیہ سے یک لخت کنارہ کش ہونا ایسے شخص کے لئے ہرگز روا نہیں جوعوامُ النَّاس سے مٰداق پر بات کرنااس کا فرضِ منصب ہے تا وہ اس کی بات کو مجھیں اوران کے دلوں پر اس کا اثر ہو۔ لہٰذا پیمسلّم ہے کہ کوئی ایسی الہامی کتاب نہیں جس میں مجازات اور استعارات سے کنارہ کیا گیا ہو یا کنارہ کرنا جائز ہو۔ کیا کوئی کلام الہی دنیا میں ایسا بھی آیا ہے؟ اگر ہم غور کریں تو ہم خود ہرروز ہ بول حال میں صدیا مجازات واستعارات بول جاتے ہیں اور کوئی بھی ان پراعتراض نہیں کرتا۔ مثلاً کہا جاتا ہے کہ ہلال بال ساباریک ہے اور ستارے نقطے سے ہیں یا جا ند بادل کے اندر حیب گیا اور سورج ابھی تک جو پہر دن چڑھا ہے نیز ہ بھر اوپر آیا ہے یا ہم نے ایک رکا بی پلاؤ کی کھائی یا ایک پیالہ شربت کا پی لیا۔ تو ان سب با توں سے کسی کے دل میں بید دھڑ کا شروع نہیں ہوتا کہ ہلال کیونکر بال ساباریک ہوسکتا ہے اور ستارے کس وجہ سے بقدر نقطوں کے ہو سکتے ہیں یا جاند بادل کے اندر کیونکر ساسکتا ہے اور کیا سورج نے باوجودا پنی اس تیز حرکت کے جس سے وہ ہزار ہا کوس ایک دن میں طے کر لیتا ہے۔ایک پہر میں فقط بقدر نیز ہ کے اتنی مسافت طے کرے ہے اور نہ رکا بی پلاؤ کی کھانے یا پیالہ شربت کا پینے سے بیکوئی خیال کرسکتا ہے کہ رکا بی اور

پیالہ کو گھڑے کھڑے کہ کے کھالیا ہوگا۔ بلکہ یہ جھیں گے کہ جوان کے اندر چاول اور پانی ہے وہی کھایا پیا ہوگا۔ نہایت صاف بات پراعتراض کرنا کوئی دانا مخالف بھی پینڈ نہیں کرتا۔ انصاف پیندعیسا ئیوں سے ہم نے خود سنا ہے کہ ایسے اعتراض ہم میں سے وہ لوگ کرتے ہیں جو بے خبر یا سخت درجہ کے متعصّب ہیں۔ بھلا یہ کیاحق روی ہے کہ اگر کلام الہی میں مجازیا استعارہ کی صورت پر پچھ وارد ہوتو اس بیان کو حقیقت پر ممل کر کے مورد اعتراض بنایا جائے۔ اس صورت میں کوئی الہا می کتاب بھی اعتراض سے نہیں نے سکتی۔ جہاز میں بیٹھنے والے اور اگنوٹ پر سوار ہونے والے ہر روز یہ تماشا و کی میں کہ سورج پانی میں سے بی نکلتا ہے اور پانی میں ہی غروب ہوتا ہے اور صد ہا مرتبہ آپس میں جیساد کیھتے ہیں کہ سورج پانی میں کہ وہ نکلا اور وہ غروب ہوا۔ اب ظاہر ہے کہ اس بول چال کے وقت میں علم ہیئت کے دفتر اُن کے آگے کھولنا اور نظام شمسی کا مسکلہ لے بیٹھنا گویا یہ جواب سننا ہے کہ میں علم ہیئت کے دفتر اُن کے آگے کھولنا اور نظام شمسی کا مسکلہ لے بیٹھنا گویا یہ جواب سننا ہے کہ میں علم ہیئت کے دفتر اُن کے آگے کھولنا اور نظام شمسی کا مسکلہ لے بیٹھنا گویا یہ جواب سننا ہے کہ میں علم ہیئت کے دفتر اُن کے آگے کھولنا اور نظام شمسی کا مسکلہ لے بیٹھنا گویا یہ جواب سننا ہے کہ ایس علم مختجے ہی معلوم ہے۔ ہمیں معلوم نہیں۔

عیسائی صاحب نے قرآن شریف پرتواعتراض کیا۔گرانجیل کے وہ مقامات جن پر حقّا وحقیقاً
اعتراض ہوتا ہے بھولے رہے۔مثلاً بطورنمونہ دیکھو کہ انجیل متی ومرقس میں لکھا ہے کہ سے کواس وقت
آسان سے خلق اللہ کی عدالت کے لئے اُئر تا دیکھو گے جب سورج اندھیرا ہوجائے گا اور چاندا پنی
روشی نہیں دے گا اور ستارے آسان سے گرجائیں گے۔اب بیئت کاعلم بی بیاشکال پیش کرتا ہے کہ
کیونکر ممکن ہے کہ تمام ستارے زمین پرگریں اور سب ٹکڑے ٹکڑے ہو کر زمین کے کسی گوشہ میں
جاپڑیں اور بنی آ دم کوان کے گرنے سے بچھ بھی حرج آ اور تکلیف نہ پنچے اور سب زندہ اور سلامت رہ
جائیں۔حالا نکہ ایک ستارہ کا گرنا بھی سُگانُ الاُرضِ کی تبابی کیلئے کا فی ہے۔ پھر بیام بھی قابلِ غور
ہائیں۔حالا نکہ ایک ستارہ کا گرنا بھی سُگانُ الاُرضِ کی تبابی کیلئے کا فی ہے۔ پھر بیام بھی قابلِ غور
ہے کہ جب ستارے زمین پرگر کر زمین والوں کو صفحہ ستی سے بنشان و نا بود کریں گے تو مسیح کا بیہ
قول کہتم مجھے با دلوں میں آسان سے اُئر تا ویکھو گے کیونکر درست ہوگا؟ جب لوگ ہزاروں ستاروں
کے نیچے د بے ہوئے مرے پڑے ہوں گے تو مسیح کا اُئر نا کون و کیھے گا؟ اور زمین جو ستاروں کی
کشش سے ٹابت و بر قرار ہے کیونکر اپنی حالت صبحے پرقائم اور ثابت رہے گی اور میں گورند یوں
کو (جیسا کہ انجیل میں ہے) و ور و ورسیبلائے گا اور کن کو سرزنش اور شبیہ کرے گا کیونکہ ستاروں
کو راجیسا کہ انجیل میں ہے) و ور و ور سیبلائے گا اور کن کو سرزنش اور شبیہ کرے گا کیونکہ ستاروں

کہ بیسب بیانات علم ہیئت کے برخلاف ہیں یانہیں؟ ایسا ہی ایک اوراعتراض علم ہیئت کے رو سے انجیل پر ہوتا ہے اور وہ بیہ ہے کہ انجیل متی میں دیکھووہ ستارہ جوانہوں نے (یعنی مجوسیوں نے) پورب میں دیکھا تھا ان کے آگے آگے چل رہا اور اس جگہ کے اوپر جہاں وہ لڑکا تھا جاکر کھہرا۔ (باب۲۔ آیت ومتی)

اب عیسائی صاحبان براہ مہر بانی ہتلا ویں کے علم ہیئت کی روسے اس عجیب ستارہ کا کیا نام ہے جو مجوسیوں کے ہم قدم اور ان کے ساتھ ساتھ چلاتھا اور پیکس قتم کی حرکت اور کن قواعد کی رو سے مسلّم الثبوت ہے؟ مجھےمعلوم نہیں کہ انجیل متی ایسے ستارہ کے بارے میں ہیئت والوں سے کیونکر پیچیا حچٹراسکتی ہے۔بعض صاحب تنگ آ کریہ جواب دیتے ہیں کہ یہ سے کا قول نہیں متی کا قول ہے۔متی کے قول کوہم الہا می نہیں جانتے۔ یہ خوب جواب ہے جس سے انجیل کے الہا می ہونے کی بخو بی قلعی کھل گئی اور میں بطور تندوّن کہتا ہوں کہ گوبیہ سے کا قول نہیں متی پاکسی اور کا قول ہے گرمسے کا قول بھی تو (جس کوالہا می مانا گیا ہے اور جس پر ابھی ہماری طرف سے اعتراض ہو چکا ہے ) اُسی کا ہم رنگ اور ہم شکل ہے ذرا اُسی کواصولِ ہیئت سے مطابق کر کے دکھلائے اور نیزیہ بھی یا درہے کہ بیہ قول الہامی نہیں بلکہ انسان کی طرف سے انجیل میں ملایا گیا ہے تو پھر آپ لوگ ان انجیلوں کو جو آپ کے ہاتھ میں ہیں۔تمام بیانات کے اعتبار سے الہامی کیوں کہتے ہو؟ صاف طور پر کیوں مشتہ نہیں کر دیتے کہ بجز چندان باتوں کے جوحضرت مسے کے منہ سے نکلی ہیں۔ باقی جو کچھانا جیل میں لکھا ہے وہ مؤلفین نے صرف اپنے خیال اور اپنی عقل اور فہم کے مطابق لکھا ہے ، جوغلطیوں سے مبر امتصوّر نہیں ، ہوسکتا۔جیسا کہ یا دری صاحبوں کی عام تحریروں سے مجھے معلوم ہوا ہے کہ بیرائے عام طور پرمشتہر بھی کی گئی ہے۔ یعنی بالا تفاق انجیلوں کے بارے میں پیشلیم کرلیا گیا ہے کہ جو کچھ تاریخی طور پر معجزات وغیرہ کا ذکران میں پایا جاتا ہے وہ کوئی الہامی امرنہیں بلکہ انجیل نویسوں نے اپنے قیاس یا ساعت وغیرہ وسائل خارجیہ سے لکھ دیاہے۔غرض یا دری صاحبوں نے اس اقر ارسے ان بہت سے حملوں سے جوانجیلوں پر ہوتے ہیں اپنا پیچھا چھڑانا جاہا ہے اور ہرایک انجیل میں تقریباً دس صے انسان کا کلام اورایک حصه خدائے تعالیٰ کا کلام مان لیاہے اوران اقر ارات کی وجہ سے جوجونقصان انہیں اُٹھانے پڑے۔ان میں سے ایک بی بھی ہے کہ عیسوی معجزات ان کے ہاتھ سے گئے اوران کا کوئی شافی کافی ثبوت ان کے پاس نہ رہا کیونکہ ہر چندانجیل نو بیوں نے تاریخی طور پر فقط اپنی طرف سے مسے کے عجز ات انجیلوں میں لکھے ہیں مگر سے کا اپنا خالص بیان جوالہا می کہلا تا ہے حواریوں کے بیان سے صرح مبائن ومخالف معلوم ہوتا ہے بلکہ اُسی کی ضد اور نقیض ہے۔ وجہ بیہ کہ سے نے اپنی بیان میں جس کوالہا می کہا جا تا ہے جا بجا معجز ات کے دکھلا نے سے انکار ہی کیا ہے اور معجز ات کے مانگئے والوں کوصاف جواب دے دیا ہے کہ مہیں کوئی معجز ہ دکھلا یا نہیں جائے گا۔ چنا نچہ ہیرو دلیس نے بھی سے معجزہ مانگا تو اُس نے نہ دکھلا یا اور بہت سے لوگوں نے اس کے نشان دیکھنے چا ہے اور اور نشانوں کے بارے میں اس سے سوال بھی کیا مگر وہ صاف منکر ہوگیا اور کوئی نشان دکھلا نہ سکا بلکہ اس نے تمام رات جاگ کر خدا تعالی سے بینشان مانگا کہ وہ یہودیوں کے ہاتھ سے محفوظ رہے تو بینشان بھی اس کو نہلا اور دعار دی گئی۔

پھر مصلوب ہونے کے بعد یہود یوں نے سے دل سے کہا کہ اگر وہ اب صلیب پر سے زندہ ہو کر اُتر آ وے تو ہم سب کے سب اس پر ایمان لا ئیں گے گمر وہ اُتر بھی نہ سکا۔ پس ان تمام واقعات سے صاف ظاہر ہے کہ جہاں تک انجیلوں میں الہا می فقرات ہیں وہ سے کو صاحب مجزات ہونے سے صاف جواب دے رہے ہیں اور اگر کوئی ایسا فقرہ ہے بھی کہ جس میں مسے کے صاحب مجزات ہونے کے بارے میں پچھ خیال کرسکیس تو حقیقت میں وہ فقرہ ذوالوجوہ ہے جس کے اور اور معنی بھی ہوئے ہیں اور اگر کوئی ایسا فقرہ ہے بھی کہ جس میں مسے کے صاحب مجزات ہوئے ہیں اور پچھ خیال کرسکیس تو حقیقت میں وہ فقرہ ذوالوجوہ ہے جس کے اور اور معنی بھی ہو سکتے ہیں اور پچھ خیر ورئی نہیں معلوم ہوتا کہ اس کو ظاہر پر ہی محمول کیا جائے یا خواہ نخواہ کھنی تان کر ان محمد اق مظہر ایا جائے جن کا انجیل نو یسوں نے اپنی طرف سے ذکر کیا ہے اور کوئی فقرہ کی ماض حضرت میں کی زبان سے لکا ہوا ایسا نہیں کہ جو وقوع اور ثبوت مجزات پر صاف طور پر دلالت ماض حضرت میں کی زبان سے لکا ہوا ایسا نہیں کہ ووقوع اور ثبوت مجزہ خوات کی مان سے ایک بھی مخرہ ظہور میں نہیں آ یا ہٹ تعجب کہ میسائی لوگ کیوں ان باتوں پر اعتاد و اعتبار نہیں کرتے جو میں خاص بیان اور الہا می کہلاتی ہیں اور خاص میں کے منہ سے لکی ہیں؟ اور باتوں پر کیوں اعتاد کیا جاتا ہے جو عیسائیوں کے اپنے اقر ار کے موافق خاص بیان اور الہا می کہلاتی ہیں اور خاص میں کے منہ سے نگی ہیں؟ اور باتوں پر کیوں اعتاد کیا جاتا ہے جو عیسائیوں کے اپنے اقر ار کے موافق ہور تیں اور چر قر آ تی تقد رہی خداتی تھد رہی خدائی کا دعویٰ نہیں کیا کیونکہ میں گئی ہیں جو تیسائیوں کے بیان کی ہرگر مصداق نہیں) ہو تے ہیں اور چر قر آ تی تقد رہی خداتی تھد رہی خوات کی تقد رہی جو انجیل نویدوں کے بیان کی ہرگر مصداق نہیں)

الہامی نہیں ہیں بلکہ تاریخی طور پرانجیلوں میں داخل ہیں اور الہام کے سلسلہ سے بنگتی خارج ہیں اور الہامی عبارات میں تناقض الہامی عبارات میں تناقض ہوتو اس کے دور کرنے کیلئے بجز اس کے اور کیا تدبیر ہے کہ جو عبارتیں الہامی نہیں ہیں وہ ناقابلِ اعتبار بھی جا ئیں اور صرف انجیل نویسوں کے مبالغات یقین نہ کئے جا ئیں ؟ چنانچہ جا بجاان کا مبالغہ کرنا ظاہر بھی ہے جسیا کہ یوحنا کی انجیل کی آخری آیت جس پروہ مقدس انجیل خم کی گئی ہے کہ مہالغہ کرنا ظاہر بھی ہے جسیا کہ یوحنا کی انجیل کی آخری آیت جس پروہ مقدس انجیل خم کی گئی ہے میں ہوں کہ کتابیں جو کسی جا تیں دنیا میں سانہیں سکتیں ' دیکھو کس قدر مبالغہ ہے زمین و آسان کے جو کیا بیت ہو گئی ہوں کہ کتابیں جو کسی جا تیں دنیا میں سانہیں سکتیں ' دیکھو کس قدر مبالغہ ہے زمین و آسان کے عبا بیات تو دنیا میں سانہیں سکتی دایسے مبالغہ کرنے والے لوگوں کی روایت پر کیونکر اعتبار کر لیا جاوے۔

ہندوؤں نے بھی اینے اوتاروں کی نسبت ایسی ہی کتابیں تالیف کی تھیں اور اسی طرح خوب جوڑ جوڑ سے ملا کرجھوٹ کا بل باندھا تھا۔سواس قوم پربھی اس افتر ا کا نہایت قوی اثریڈا اور اِس سرے سے ملک کے اُس سرے تک رام رام اور کرشن کرشن دلوں میں رچ گیا۔ بات یہ ہے کہ مرتب کردہ کتابیں جن میں بہت ساافتراء بھرا ہوا ہواُن قبروں کی طرح ہوتے ہیں جو باہر سے خوب سفید کی جائیں اور جیکائی جائیں پراندر کچھ نہ ہو۔اندر کا حال ان بےخبرلوگوں کو کیا معلوم ہو سکتا ہے جوصد ہابرسوں کے بعد پیدا ہوئے اور بنی بنائی کتابیں الیی متبرک اور بےلوث ظاہر کر کے ان کودی گئیں کہ گویا وہ اسی صورت اور وضع کے ساتھ آسان سے اُتری ہیں ۔سووہ کیا جانتے ہیں کہ دراصل به مجموعه کس طرح تیار کیا گیا ہے؟ دنیا میں ایسی تیز نگامیں جو بردوں کو چیرتی ہوئی اندرگھس جائیں اوراصل حقیقت پراطلاع یالیں اور چورکو پکڑلیں ، بہت کم ہیں اورافتر اء کے جاد و سے متاثر ہونے والی روحیں اس قدر ہیں جن کا انداز ہ کرنامشکل ہے اسی وجہ سے ایک عالم تباہ ہو گیا اور ہوتا جاتا ہے۔ نا دانوں نے ثبوت یا عدم ثبوت کے ضروری مسکلہ پر کچھ بھی غورنہیں کی اورانسانی منصوبوں اور بندشوں کا جوا یک مشمرہ طریقہ اور نیچر لی امر ہے جونوع انسان میں قدیم سے چلا آتا ہے اس سے چوکس رہنانہیں جا ہااور یونہی شیطانی دام کواپنے پر لےلیا۔ مکاروں نے اس شریر کیمیا گر کی طرح جو ایک سادہ لوح سے ہزارروپیپنقتر لے کردس ہیں لا کھ کا سونا بنا دینے کا وعدہ کرتا ہے۔ سچا اور یاک ایمان نا دانوں کا کھویا اور ایک جھوٹی راستبازی اور جھوٹی برکتوں کا وعدہ دیا جن کا خارج میں پھوٹی وجود نہیں اور نہ پھھ جھوت ۔ آخر شرار توں میں، مکروں میں، دنیا پرستیوں میں، نفسِ اہتارہ کی پیروی میں اسپنے سے بدتر ان کوکر دیا۔ بالآخر بینکتہ یا در کھنے کے قابل ہے کہ اعجازات اور پیشگوئیوں کے بارے میں جو آخضرت صلی اللہ علیہ وسلم سے وقوع میں آئیں قرآن شریف کی ایک ذرہ شہادت، بارے میں جو آخطیم سے جو میسے کے اعجاز وغیرہ کے بارے میں ہو، ہزار ہا درجہ بڑھ کر ہے۔ انجیلوں کے ایک تو دہ عظیم سے جو میسے کہ خود باقرار تمام محقق یا دریوں کے انجیلوں کا بیان خود حواریوں کا اپنا کوں بڑھ کر ہے۔ اسی وجہ سے کہ خود باقرار تمام محقق یا دریوں کے انجیلوں کا بیان خود حواریوں کا اپنا کا دو کی سلسلہ راویوں کا پیش کیا ہے اور نہ کہیں ذاتی مشاہدہ کا دعویٰ کیا لیکن قرآن شریف میں اعجازات آئخضرت صلی اللہ علیہ وسلم کے بارے میں جو پھے کھا کا کا وہ خاص خدائے صا دق وقد وس کی پاک شہادت ہے۔ اگر وہ صرف ایک ہی آئیت ہوتی شہادت ہے۔ اگر وہ صرف ایک ہی آئیت ہوتی موازنہ کرنا چا ہے کہ کہا خدا تعالیٰ کی پاک شہادت جس میں کذب ممکن نہیں اور کہا نا دیدہ جھوٹ اور میال نا دیدہ جھوٹ اور میال نا دیدہ جھوٹ اور میں اللہ کیا تھیں ہوتی میں اور کہا نا دیدہ جھوٹ اور میں الغراقیں ۔

بہ نزدیک دانائے بیدار دل جوے سیم بہتر زصد تودہ گل افترائی باتوں پر کیوں تعجب کرنا چاہئے۔ ایسا بہت کچھ ہوا ہے اور ہوتا ہے۔ عیسا ئیوں کو آپ اقرار ہے کہ ہم میں سے بہت لوگ ابتدائی زمانوں میں اپنی طرف سے کتابیں بنا کر اور بہت کچھ کما لات اپنے بزرگوں کے ان میں لکھ کر پھر خدا تعالیٰ کی طرف اُن کومنسوب کرتے رہے ہیں اور دعوکیٰ کر دیا جاتا تھا کہ وہ خدا تعالیٰ کی طرف سے کتابیں ہیں ہے کہ قدیم عادت عیسا ئیوں اور یہود یوں کی یہی جعلسازی چلی آئی ہے تو پھرکوئی وجہ معلوم نہیں ہوتی کہ متی وغیرہ انجیلوں کو اس اور یہود یوں کی یہی جعلسازی چلی آئی ہے تو پھرکوئی وجہ معلوم نہیں ہوتی کہ متی وغیرہ انجیلوں کو اس جاتا ہے۔ اس کی تخین کرنا مشکل ہے کہ کہ اور کہ وات سے با تیں انجیلوں میں ملائی گئی ہیں۔ اگر چیسائیوں کو اقر ارہ جاتا ہے۔ اس کی تحقیق کرنا مشکل ہے کہ کہ اور کس وقت سے با تیں انجیلوں میں ملائی گئی ہیں۔ اگر چیسائیوں کو اقر ارہے اور جعلساز مکار پیچے سے بہت کچھوٹے یاتے رہے ہیں۔ ہاں متقل طور پر گئی جعلی کتابیں جو الہا ہی ہونے کے نام سے مشہور اور جعلساز مکار پیچے سے بہت کچھوٹے یاتے رہے ہیں۔ ہاں متقل طور پر گئی جعلی کتابیں جو الہا ہی ہونے کے نام سے مشہور ہوگئی حضرات مسیوں اور یہودیوں نے اوائل دنوں میں ہی تالیف کر کے شائع کر دی تھیں۔ چنا نے اس جعلی انجیلیں گئی تالیف کر کے شائع کر دی تھیں۔ چنا نے اس خجلی انجیلیں گئی تالیف کر کے شائع کر دی تھیں۔ کہ کہ کے بہت سی انجیلیں شائع ہوگئیں۔ عیسائوں کا خود سے بیان ہے کہ تے کے بعد جعلی انجیلیں گئی تالیف سے بجائے ایک انجیل کے بہت سی انجیلیں شائع ہوگئیں۔ عیسائوں کا خود سے بیان ہے کہ تے کے بعد جعلی انجیلیں گئی تالیف

عادت سے کیوں باہر رکھا جائے؟ حالا نکہ اس سا ہوکار کی طرح جس کا روز نا محیہ اور بہی کھانہ بوجہ صریح تناقض اورمشکو کیت کے پوشیدہ حال کوظا ہر کرر ہا ہو۔ ہر چہارا نجیلوں سے وہ کارستانی ظاہر ہو رہی ہے جس کو انہوں نے چھپانا چاہا تھا۔اسی وجہ سے پورپ اور امریکہ میں غور کرنے والوں کی طبیعتوں میں ایک طوفان شکوک پیدا ہو گیا ہے اور جس ناقص اور متغیر اور مجسم خدا کی طرف انجیل رہنمائی کررہی ہےاس کے قبول کرنے سے وہ دہریدر ہنا زیادہ پسند کرتے ہیں۔ چنانچے میرےایک دوست فاضل انگریز نے امریکہ سے بذریعہ اپنی کئی چھیوں کے مجھے خبر دی ہے کہ ان ملکوں میں دانشمندوں میں سے کوئی بھی ایبانہیں کہ عیسائی مذہب کونقص سے خالی سمجھتا ہواور اسلام کے قبول کرنے کے لئے مستعدنہ ہو۔ اور گوعیسائیوں نے قرآن شریف کے ترجے محرف اور بدنما کر کے پورپ اورا مریکہ کے ملکوں میں شائع کئے ہیں مگران کے اندر جونور چھیا ہوا ہے وہ یا کیزہ دلوں پراپنا کام کرر ہاہے۔غرض امریکہ اور پورپ آج کل ایک جوش کی حالت میں ہے اور انجیل کے عقیدوں (بقیہ حاشیہ از گزشتہ صفحہ) ہوئیں ۔ جبیبا کہ نجملہ اُن کے ایک انجیل برنباس بھی ہے۔ بیتو عیسائیوں کا بیان ہے۔ مگر میں کہنا ہوں کہ چونکہاُن انجیلوں اورا نا جیل اربعہ مروحہ میں بہت کچھ تناقض ہے۔ یہاں تک کہ برنیاس کی انجیل مسیح کےمصلوب ہونے سے بھی منکرا ورمسّلہ تثلیث کے بھی مخالف اورمسے کی الوہت اورابنیت کوبھی نہیں مانتی اور نی آخرالز مان صلی اللہ علیہ وسلم کے آنے کی صریح لفظوں میں بشارت دیتی ہے۔ تواب عیسائیوں کے اس دعوی بے دلیل کو کیونکر مان لیا جائے کہ جن انجیلوں کواُ نہوں نے رواج دیا ہے۔ وہ تو تیجی ہیں اور جواُن کے مخالف ہیں وہ سب جھوٹی ہیں۔ ماسوااس کے جب کہ عیسا ئیوں میں جعل کی اس قدرگرم بازاری رہی ہے کہ بعض کامل اُستاد وں نے بوری یوری انجیلیں بھی اپنی طرف سے بنا کر عام طور پر توم میں اُنہیں شائع کر دیا اور ایک ذرہ پروں پر پانی پڑنے نہ دیا۔ تو کسی کتاب کامحرف مبدل کرنا اُن کے آگے کیا حقیقت تھا۔ پھر جب کہ یہ بھی تسلیم کرلیا گیا ہے کہ سے کے زمانہ میں بیانجیلیں قامبندنہیں ہوئیں بلکہ ساٹھ یاستر برس سے کے فوت ہونے کے بعد یا کچھکم وبیش یااختلاف روایت انا جیل اربعہ کا مجموعہ د نیامیں پیدا ہوا تو اُس سے ان انجیلوں کی نسبت اور بھی شک پیدا ہوتا ہے۔ کیونکہ اس بات کا ثبوت دینا مشکل ہے کہ اس عرصہ تک حواری زندہ رہے ہوں یا اُن کی قوتیں قائم رہی ہوں۔اب ہم سب قصوں کو مخضر کر کے ناظرین کو یہ باور دلاتے ہیں کہ اس بات کا عیسائیوں نے ہرگز صفائی سے ثبوت نہیں دیا کہ بارہ انجیلیں جعلی اور جارجن کورواج دے رہے ہیں جعل اورتحریف سے مبرا ہیں بلکہ وہ ان جاروں کی نسبت بھی خودا قرار کرتے ہیں کہ وہ خالص خدا تعالی کا کلام نہیں اورا گروہ ایباا قرار بھی نہ کرتے تب بھی انجیلوں کے مغثوش ہونے میں کچھشک نہیں تھا کیونکہ اس بات کا بار ثبوت اُن کے ذمہ ہے۔جس سے آج تک وہ سبکہ وش نہیں ہو سکے که کیوں دوسری انجیلیں جعلی اور پہنچلی نہیں ۔

نے جو برخلاف حقیقت ہیں، بڑی گھبرا ہٹ میں انہیں ڈال دیا ہے یہاں تک کہ بعضوں نے بیرائے ظاہر کی کہ سے یاعیسیٰ نام ( کا ) خارج میں کوئی شخص بھی پیدانہیں ہوا بلکہ اس ہے آ فتاب مراد ہے اور بارہ حواریوں سے بارہ برج مراد ہیں۔اور پھراس مذہب عیسائی کی حقیقت زیادہ تر اس بات سے کھلتی ہے کہ جن نشانیوں کوحضرت مسیح ایمان داروں کے لئے قر اردے گئے تھے اُن میں سے ایک بھی ان لوگوں میں نہیں یائی جاتی ۔حضرت سے نے فر مایا تھا کہ اگرتم میری پیروی کرو گے تو ہرایک طرح کی برکت اور قبولیت میں میرا ہی روپ بن جاؤ گے اور معجزات اور قبولیت کے نشان تم کو دیئے جائیں گے اور تمہارے مومن ہونے کی یہی علامت ہوگی کہتم طرح طرح کے نشان دکھلاسکو گے اور جو جا ہو گے تمہارے لئے وہی ہوگا اور کوئی بات تمہارے لئے ناممکن نہیں ہوگی ۔لیکن عیسائیوں کے ہاتھ میں ان برکتوں میں سے کچھ بھی نہیں۔وہ اس خدا سے نا آشنامحض ہیں جواپیخ مخصوص بندوں کی دعا کیں سنتا ہے اور انہیں آمنے سامنے شفقت اور رحمت کا جواب دیتا ہے اور عجیب عجیب کا م ان کے لئے کر دکھا تا ہے کیکن سیچے مسلمان جواُن راستبازوں کے قائم مقام اور وارث ہیں جوان سے پہلے گذر چکے ہیں وہ اُس خدا کو پہچانتے اوراس کی رحمت کے نشانوں کو دیکھتے ہیں اورا پنے مخالفوں کے سامنے آ فتاب کی طرح جوظلمت کے مقابل ہو ما بہ الامتیاز رکھتے ہیں۔ ہم بار بارلکھ چکے ہیں کہ اس دعویٰ کو بلا دلیل نہیں سمجھنا جا ہے ۔ سیجے اور جھوٹے مذہب میں ایک آسان پرفرق ہے اور ایک زمین پر۔زمین کے فرق سے مرادوہ فرق ہے جوانسان کی عقل اورانسان کا کانشنس اور قانونِ قدرت اس عالم کا اس کی تشریح کرتا ہے۔سوعیسائی مذہب اور اسلام کو جب اس محک کی رو سے جانجا جائے تو صاف ثابت ہوتا ہے کہاسلام وہ فطرتی مذہب ہے جس کےاصولوں میں کوئی تصنع اور تکلّف نہیں اور جس کے احکام کوئی مستحد ث اور بناوٹی امرنہیں اور کوئی ایسی بات نہیں جوز بردستی منوانی پڑے اور جبیا کہ خدائے تعالیٰ نے جابجا آپ فر مایا ہے۔قر آن شریف صحیفہ فطرت کے تمام علوم اوراس کی صداقتوں کو یا د دلاتا ہے اور اس کے اسرارِ غامضہ کو کھولتا ہے اور کوئی نئے امور برخلاف اس کے پیش نہیں کرتا بلکہ درحقیقت اُسی کے معارف دیقیہ ظاہر کرتا ہے۔ برخلاف اس کے عیسائیوں کی تعلیم جس کا بچیل پرحوالہ دیا جا تا ہے ایک نیا خدا پیش کررہی ہے جس کی خودکشی پر دنیا کے گناہ اور عذاب سے نجات موقوف اوراس کے دُ کھاُ ٹھانے برخلقت کا آ رام موقوف اوراس کے بےعزت اور ذکیل

ہونے پرخلقت کی عزت موقوف خیال کی گئی ہے۔ پھر بیان کیا گیا ہے کہ وہ ایک ایسا عجیب خدا ہے کہ ایک حصہ اس کی عمر کا تو منز ہ عن الجسم وعن عیوب الجسم میں گزرا ہے اور دوسرا حصہ عمر کا (کسی نامعلوم بدبختی کی وجہ سے ) ہمیشہ کے جسم اور تحیّز کی قید میں اسپر ہو گیااور گوشت پوست استخوان وغیرہ سب کے سب اس کی روح کے لئے لا زمی ہو گئے اور اس جسم کی وجہ سے ، کہ اب ہمیشہ اس کے ساتھ رہے گا، انواع اقسام کے اس کو دکھ اُٹھانے پڑے۔ آخر دکھوں کے غلبہ سے مرگیا اور پھر زندہ ہوا اوراُسی جسم نے پھر آ کراس کو پکڑ لیا اور ابدی طور پراُسے پکڑے رہے گا۔ بھی مخلصی نہیں ہوگی۔اب دیکھوکہ کیا کوئی فطرت صححہ اس اعتقا د کو قبول کرسکتی ہے؟ کیا کوئی یا ک کانشنس اس کی شہادت دے سكتا ہے؟ كيا قانون قدرت كاايك جزو بھى خدائے بعيب و بنقص وغير متغير كيلئے بيروادث وآ فات روار کھ سکتا ہے کہاس کو ہمیشہ ہرایک عالُم کے پیدا کرنے اور پھراس کونجات دینے کیلئے ایک مرتبہ مرنا در کار ہے اور بجزخو دکشی اینے کسی افاضۂ خبر کی صفت کو ظا ہرنہیں کرسکتا اور نہ کسی فتیم کا اپنی مخلوقات کو دنیایا آخرت میں آ رام پہنچا سکتا ہے۔ ظاہر ہے کہ اگر خدائے تعالیٰ کواپنی رحمت بندوں پرنازل کرنے کیلئے خودکشی کی ضرورت ہے تو اُس سے لازم آتا ہے کہ ہمیشہ اس کو حادثہ موت کا پیش آتا رہے اور پہلے بھی بے شارموتوں کا مزہ چھ چکا ہواور نیز لازم آتا ہے کہ ہندوؤں کے پرمیشر کی طرح معطل الصفات ہو۔ابخود ہی سوچو کہ کیا ایبا عاجز اور در ماندہ خدا ہوسکتا ہے کہ جو بغیرخودکشی کے اپنی مخلوقات کو بھی اور کسی زمانہ میں کوئی بھلائی پہنچانہیں سکتا۔ کیا یہ حالت ضعف اور ناتوانی کی خدائے قا درمطلق کے لائق ہے؟ پھر عیسائیوں کے خدا کی موت کا نتیجہ دیکھئے تو کچھ بھی نہیں۔ان کے خدا کی جان گئی مگر شیطان کے وجوداوراس کے کا رخانہ کا ایک بال بھی بیکا نہ ہوا۔ وہی شیطان اور وہی اس کے چیلے جو پہلے تھےاب بھی ہیں ۔ چوری، ڈیکتی، زناقمل، دروغ گوئی،شراب خواری 🔭 تمار بازی، دنیا پرستی، بے ایمانی، کفرشرک، دہریہ پن اور دوسرے صد ہا طرح کے جرائم جوقبل از 🖈 تا زه اخبارات سےمعلوم ہوا ہے کہ تیرہ کروڑ ساٹھ ہزاریا ؤنڈ ہرسال سلطنت برطانیہ میں شراب کثی اورشراب نوشی میں خرچ ہوتا ہے (اورایک نامہ نگارا یم اے کی تحریر ہے ) کہ شراب کی بدولت لندن میں صد ہاخودکشی کی واردا تیں ہوجاتی ہیں اور خاص لندن میں شاید منجملہ تمیں لا کھ آبادی کے دس ہزار آ دمی مے نوش نہ ہوں گے، ورنہسب مرداورعورت خوشی اور آ زادی سے شراب پیتے اور پلاتے ہیں ۔اہل لندن کا کوئی ایبا جلسہ اور سوسائٹی اور محفل نہیں ہے کہ جس میں سب سے پہلے برانڈی اورشیری اور لال شراب کا انتظام نہ کیا جاتا ہو۔ ہرا یک جلسہ کا جز واعظم شراب کوقر اردیا جاتا ہے اور طرفہ برآں بیہ مصلوبیت مسیح تھے اب بھی اُسی زور و شور میں ہیں بلکہ کچھ چڑھ، بڑھ کر۔ مثلاً دیکھئے کہ اس زمانہ

(بقیہ حاشیہ ازگرشتہ صفیہ) کہ لندن کے بڑے کشیش اور پادری صاحبان بھی باوجود دیندار کہلانے کے مئے نوثی میں اوّل درجہ

ہوتے ہیں۔ جتنے جلسوں میں مجھ کو بطفیل مسڑن کلیٹ صاحب شامل ہونے کا اتفاق ہوا ہے ان سب میں ضرور دو چار نوجوان پادری

اور ریورنڈ بھی شامل ہوتے دیکھے۔ لندن میں شراب نوشی کو کئی کہ میں شامل نہیں سمجھا گیا اور یہاں تک شراب نوشی کی علانیہ گرم

بازاری ہے کہ میں نے پچشم خود ہنگا مسرلندن اکثر انگریز وں کو بازار میں پھرتے دیکھا کہ متوالے ہور ہے ہیں اور ہاتھ میں شراب کی

بوتل ہے۔ علی ہذا القیاس۔ لندن میں عورتیں دیکھی جاتی تھیں کہ ہاتھ میں بوتل بیئر پکڑی لڑکھڑاتی چلی جاتی ہیں۔ بیسیوں لوگ شراب سے مدہوش اور متوالے، اچھے بھلے، بھلے مانس مہذب بازاروں کی نالیوں میں گرے ہوئے دیکھے۔ شراب نوثی کے طفیل اور

برکت سے لندن میں اس قدرخود شی کی وارداتیں واقعہ ہوتی رہتی ہیں کہ ہرایک سال اُن کا ایک مہلک وبا پڑتا ہے ( کیم فروری

اسی طرح ایک صاحب نے لندن کی عام زنا کاری اور قریب سترستر ہزار کے ہرسال ولدالزنا پیدا ہونا ذکر کر کے وہ با تیں ان لوگوں کی بے حیائی کی لکھی میں کہ جن کی تفصیل سے قلم رُکتی ہے۔بعض نے پیربھی لکھا ہے کہ یورپ کے اوّل درجہ کے مہذب اورتعلیم یافتہ لوگوں کے اگر دس جھے کئے جائیں تو بلاشیہ نو جھے ان میں سے دہریہ ہوں گے جو مذہب کی مابندی اورخدائے تعالیٰ کے اقراراور جزائیزا کے اعتقاد سے فارغ ہوبیٹھے ہیں اور یہمض دہریّت کا دن بدن پورپ میں بڑھتا جا تا ہے اورمعلوم ہوتا ہے کہ دولت برطانیہ کی کشادہ دلی نے اس کی ترقی سے کچھ بھی کراہت نہیں گی ۔ یہاں تک کہ بعض کے دہریہ پارلینٹ کی کرس پربھی بیٹھ گئے اور کچھ پرواہ نہیں کی گئی۔ نامحرم لوگوں کا نوجوان عورتوں کا بوسہ لینا صرف جائز ہی نہیں بلکہ پورپ کی نئی تہذیب میں ایک مشحن امر قرار دیا گیا ہے۔ کوئی دعویٰ سے نہیں کہ سکتا کہ انگستان میں کوئی ایسی عورت بھی ہے کہ جس کا عین جوانی کے دنوں میں کسی نامحرم جوان نے بوسہ نہ لیا ہو۔ دنیا پرستی اس قدر ہے کہ آروپ الیگزنڈرصاحب اپنی ایک چٹھی میں (جومیرے نام بھیجی ہے) کھتے ہیں کہتمام مہذب اور تعلیم یافتہ جواس ملک میں پائے جاتے ہیں۔ان میں سے ایک بھی میری نظر میں ایبانہیں جس کی نگاہ آخرت کی طُرف گی ہوئی ہو بلکہ تمام لوگ سر سے پیرتک دنیا پرستی میں مبتلا نظر آتے ہیں۔اب ان تمام بیانات سے ظاہر ہے کہ سیح کے قربان ہونے کی وہ تاثیریں جو یا دری لوگ ہندوستان میں آ کرسا دہ لوحوں کوسناتے ہیں ،سراسر یا دری صاحبوں کا افتر اء ہے۔اوراصل حقیقت یہی ہے کہ کفارہ کے مسکلہ کو قبول کر کے جس طرح عیسائیوں کی طبیعتوں نے پلٹا کھایا ہے وہ یہی ہے کہ شراب خواری بکثرت کیمیل گئی۔ زنا کاری اور بدنظری شیر ما در تیجی گئی۔ قمار بازی کی از حدتر قی ہوگئی۔خدا تعالیٰ کی عبادت سپے دل سے کرنا اور بلکنی روجی ہو جانا بیہ سب باتیں موقوف ہوگئیں۔ ہاں انتظامی تہذیب پورپ میں بے شک یائی جاتی ہے۔ یعنی باہم رضامندی کے برخلاف جو گناہ ہیں جیسے سرقہ اور قتل اور زنابالجبر وغیرہ جن کےار تکاب سے شاہی قوانین نے بوجہ مصالح ملکی روک دیا ہےان کا انسدا د یے شک ہے مگرا نسے گنا ہوں کے انسدا د کی یہ وجہ نہیں کہ سے کے کفّارہ کا اثر ہوا ہے بلکہ رعب قوانین اورسوسائٹی کے دیاؤ نے بہاٹر ڈالا ہوا ہے کہا گریہموانع درمیان نہ ہوں تو حضرات مسیمیاں سب کچھ کر گز ریں اور پھریہ جرائم بھی تو اورملکوں کی طرح پورپ میں بھی ہوتے ہی رہتے ہیں ۔انسدا دگلّی تونہیں ۔منہ

میں کہ جب ابھی مسیحیوں کا خدا زندہ تھا عیسا ئیوں کی حالت احیھی تھی جبھی کہاس خدا پرموت آئی جس کو کفتارہ کہا جاتا ہے۔تبھی سے عجیب طور پر شیطان اس قوم پرسوار ہو گیا اور گناہ اور نافر مانی اور نفس برستی کے ہزار ہا درواز کے کھل گئے۔ چنانچہ عیسائی لوگ خوداس بات کے قائل ہیں اور یا دری فنڈ رصا حب مصنف میزان الحق فر ماتے ہیں کہ عیسا ئیوں کی کثر ت گناہ اور اُن کی اندرونی بدچلنی اورفسق و فجور کے پھیلنے کی وجہ سے ہی محمر صلی اللہ علیہ وسلم بغرض سزا دہمی اور تنبیہہ عیسا ئیوں کے بھیجے گئے تھے۔ پس ان تقریروں سے ظاہر ہے کہ زیادہ تر گناہ اور معصیت کا طوفان مسیح کے مصلوب ہونے کے بعد ہی عیسائیوں میں اُٹھا ہے۔اس سے ثابت ہے کمشیح کا مرنا اس غرض سے نہیں تھا کہ گناہ کی تیزی اس کی موت سے کچھرو بہ کمی ہوجائے گی۔مثلًا اس کے مرنے سے پہلے اگرلوگ بہت شراب پیتے تھے یاا گربکٹر ت زنا کرتے تھے یاا گر یکے وُنیا دار تھے تومسے کے مرنے کے بعدیہ ہرایک قتم کے گناہ دور ہوجائیں گے کیونکہ یہ بات مستغنی عن الثبوت ہے کہ جس قدراب شراب خوری و دنیا یستی و زنا کاری خاص کر پورپ کے ملکوں میں ترقی پر ہے کوئی دانا ہر گز خیال نہیں کر سکتا کہ سے کی موت سے پہلے یہی طوفان فسق و فجور کا بریا ہور ہا تھا بلکہ اس کا ہزارم حصہ بھی ثابت نہیں ہوسکتا اور انجیلوں پرغور کر کے بکمال صفائی کھل جاتا ہے کہ سے کو ہر گز منظور نہ تھا کہ یہودیوں کے ہاتھ میں پکڑا جائے اور مارا جائے اورصلیب پر کھینچا جائے کیونکہ اگریہی منظور ہوتا تو ساری رات اس بلا کے دفعہ کرنے کیلئے کیوں روتار ہتا اوررور وکر کیوں بیدعا کرتا کہ اے ابّا!اے باپ!! تجھ سے سب کچھ ہوسکتا ہے۔ یہ پیالہ مجھ سے ٹال دے۔ بلکہ سچ یہی ہے کہ سے بغیرا پنی مرضی کے نا گہانی طور پر پکڑا گیااوراس نے مرتے وقت تک روروکریہی دعا کی ہے کہ ایکلٹی ایکلٹی لِمَا سَبَقُتنِی کہا ہے میرے خدا!اے میرے خدا! تونے مجھے کیوں چھوڑ دیا؟

اس سے بوضاحت ثابت ہوتا ہے کہ سے زندہ رہنا اور پچھا ور دن دنیا میں قیام کرنا چاہتا تھا اور اس کی روح نہایت ہے آراری سے تڑپ رہی تھی کہ سی طرح اس کی جان نیج جائے لیکن بلامرضی اس کی روح نہایت بے قراری سے تڑپ رہی تھی کور کرنے کی جگہ ہے کہ قوم کے لئے اس طریق پر اس کے بیسفر اس کو پیش آگیا تھا اور نیز بیا بھی غور کرنے کی جگہ ہے کہ قوم کے لئے اس طریق پر مرنے سے جسیا کہ عیسائیوں نے تجویز کیا ہے۔ مسیح کو کیا حاصل تھا اور قوم کو اُس سے کیا فائدہ ؟ اگروہ زندہ رہتا تو اپنی قوم میں بڑی بڑی اصلاحیں کرتا۔ بڑے بڑے عیب اُن سے دور کرکے دکھا تا۔ مگر

اس کی موت نے کیا کر کے دکھایا بجزاس کے کہاس کے بے وقت مرنے سے صد ہافتنے پیدا ہوئے اورالیی خرابیاں ظہور میں آئیں جن کی وجہ سے ایک عالم ہلاک ہو گیا۔ یہ سچ ہے کہ جوانمر دلوگ قوم کی بھلائی کیلئے اپنی جان بھی فدا کر دیتے ہیں یا قوم کے بچاؤ کے لئے جان کومعرضِ ہلاکت میں ڈالتے ہیں مگر نہایسے لغواور بیہودہ طور پر جومسے کی نسبت بیان کیا جاتا ہے بلکہ جوشخص دانشمندا نہ طور سے قوم کے لئے جان دیتا ہے یا جان کومعرضِ ہلا کت میں ڈالتا ہے وہ تو معقول اور پسندیدہ اور کارآ مداورصریح مفید طریقوں میں ہے کوئی سے ایبااعلیٰ اور بدیہی اُنفَع طریقہ فیدا ہونے کا اختیار کرتا ہے جس طریقے کے استعمال سے گواس کو تکلیف پہنچ جائے یا جان ہی جائے مگراُس کی قوم بعض بلاؤں سے واقعی طور پر پچ جائے۔ پیونہیں کہ بھانسی لے کریاز ہرکھا کریاکسی کوئیں میں گرنے سے خودکشی کا مرتکب ہو،اور پھریہ خیال کرے کہ میری خودکشی قوم کے لئے بہودی کا موجب ہوگی ۔الیمی حرکت تو دیوانوں کا کام ہے نی تقلمندوں دینداروں کا ، بلکہ پیموت موتِ حرام ہےاور بجوسخت جاہل اورسا دہ لوح کے کوئی اس کا ارا دہ نہیں کرتا۔ میں سیج کہتا ہوں کہ کامل اور اوالوالعزم آ دمی کا مرنا بجز اُس حالت خاص کے کہ بہتوں کے بیجاؤ کے لئے کسی معقول اور معروف طریق پر مرنا ہی پڑے ،قوم کیلئے اچھانہیں بلکہ بڑی مصیبت اور مائم کی جگہ ہے اور ایساشخص جس کی ذات سے خلق اللہ کوطرح طرح کا فائدہ پہنچ رہا ہے اگر خودکشی کا ارادہ کرے تو وہ خدائے تعالی کا سخت گنہگار ہے اور اس کا گناہ دوسرے ایسے مجرموں کی نسبت زیادہ ہے۔ پس ہرایک کامل کے لئے لازم ہے کہ اپنے لئے جناب باری تعالیٰ سے درازیء عمر مانکے تا وہ خلق اللہ کے لئے ان سارے کاموں کو بخو بی انجام دے سکے جن کے لئے اُس کے دل میں جوش ڈالا گیا ہے۔ ہاں! شریر آ دمی کا مرنااس کے لئے اور نیزخلق اللہ کے لئے بہتر ہے تا شرارتوں کا ذخیرہ زیادہ نہ ہوتا جائے اورخلق اللّٰداس کے ہرروز کے فتنہ سے تباہ نہ ہوجائے۔اوراگرییسوال کیا جائے کہ تمام پیغیبروں میں سے قوم کے بچاؤ کے لئے اورالہی جلال کے اظہار کی غرض سے معقول طریقوں کے ساتھ اور ضروری حالتوں کے وقت میں کس پیغمبر نے زیادہ تر اپنے تین معرضِ ہلاکت میں ڈالا اور قوم پراینے تین فیدا کرنا جاہا، آیامسے پاکسی اور نبی یا ہمارے سیّد ومو لی محم<sup>مصطف</sup>ی صلی اللّه علیه وسلم نے تو اس کا جواب جس جوش اور روشن د لاکل اور آیات بیّنات اور تاریخی ثبوت سے میرے سینہ میں بھرا ہوا ہے ، میں افسوس کے ساتھ اس جگہ اس کا لکھنا جھوڑ دیتا ہوں کہ وہ بہت طویل ہے۔ یہ تھوڑا سامضمون اس کی برداشت نہیں کرسکتا۔ انشاء اللہ القدیر، اگر عمر نے وفاکی تو آئندہ ایک رسالہ مستقلہ اس بارے میں کھوں گالیکن بطور مختصر اس جگہ بثارت دیتا ہوں کہ وہ فرد کامل جو قوم پر اور تمام بن نوع پر اپنے نفس کوفدا کرنے والا ہے وہ ہمارے نبی کریم ہیں لیعن سیّدنا و مولینا و وحیدنا و فرید نا احمد مجتبیٰ محمد مصطفی الرسول النبی الامی العربی القرشی صلی اللّٰه علیه وسلم۔

اس جگہ میں نے سے اور جھوٹے مذہب کی تفریق کیلئے وہ فرق جوز مین پرموجود ہے یعنی جو ہاتیں عقل اور کانشنس کے ذریعہ سے فیصلہ ہوسکتی ہیں ، کسی قدر لکھ دیا ہے لیکن جوفرق آسان کے ذریعہ سے کھاتا ہے وہ بھی ایسا ضروری ہے کہ بجراس کے حق اور باطل میں امتیاز بیّن نہیں ہوسکتا اور وہ یہ ہے کھاتا ہے وہ بھی ایسا ضروری ہے کہ بجراس کے حاک ایک خاص تعلقات ہوجاتے ہیں اور وہ کامل پیرو اپنے نبی متبوع کا مظہر اور اس کے حالات روحانیہ اور برکات باطنیہ کا ایک نمونہ ہوجا تا ہے اور جس طرح بیٹے کے وجود درمیانی کی وجہ سے پوتا بھی بیٹا ہی کہلا تا ہے اس طرح جو شخص زیرسا بیمتا بعت نبی طرح بیٹے کے وجود درمیانی کی وجہ سے پوتا بھی بیٹا ہی کہلا تا ہے اس طرح جو شخص زیرسا بیمتا بعت نبی کورش یا فتہ ہے اس کے ساتھ بھی وہی لطف اور احسان ہوتا ہے جو نبی کے ساتھ ہوتا ہے اور جیسے نبی کونشان دکھائے جاتے ہیں ایسا ہی اس کی خاص طور پر معرفت بڑھانے کیلئے اس کو بھی نشان ملتے ہیں۔ سوالیے لوگ اس دین کی سے بئی کہ سے ان کی تا ئید کے لئے وہ ظہور فرماتے ہیں، زندہ نشان میتے ہیں۔ خدائے تعالی آسان سے ان کی تا ئید کرتا ہوتی ہیں مگر اس لئے نازل نہیں ہوتیں کہ اور قبیل کریں بلکہ اس لئے کہ تا آخران کی خاص تا ئید سے قد رت کے نشان ظاہر کئے جائیں۔ وہ ہو جایا کرتے ہیں تا خدا تعالی کے فاص کا مان میں ظاہر موں۔ خاص کا مان میں ظاہر موں۔ خاص کا مان میں ظاہر موں۔

اس جگہ یہ نکتہ یا در کھنے کے لائق ہے کہ دعا کا قبول ہونا دوطور سے ہوتا ہے۔ایک بطور اہتلاء اورایک بطور اسطفاء۔ بطور اہتلاء تو بھی جھی گنہگاروں اور نافر مانوں بلکہ کا فروں کی دعا بھی قبول ہو جاتی ہے۔مگر ایسا قبول ہونا۔ حقیقی قبولیت پر دلالت نہیں کرتا بلکہ از قبیل استدراج وامتحان ہوتا ہے کین جو بطور اصطفاء دعا قبول ہوتی ہے اس میں بیشرط ہے کہ دعا کرنے والا خدائے تعالیٰ کے برگزیدہ

بندوں میں سے ہواور چاروں طرف سے برگزیدگی کے انوار و آثار اس میں ظاہر ہوں۔ کیونکہ خدا تعالیٰ حقیقی قبولیت کے طور پر نافر مانوں کی دعا ہر گزنہیں سنتا بلکہ انہیں کی سنتا ہے کہ جو اس کی نظر میں راستباز اور اس کے حکم پر چلنے والے ہوں۔ سوابتلاء اور اصطفاء کی قبولیت ادعیہ میں ما بہ الا متیاز یہ ہے کہ جو اقتلاء کے طور پر دعا قبول ہوتی ہے اس میں متقی اور خدا دوست ہونا شرطنہیں اور نہ اس میں بین مردرت ہے کہ خدائے تعالیٰ دعا کو قبول کر کے بذریعہ اپنے مکالمہ خاص کے اس کی قبولیت سے اطلاع میں دیوے اور نہ وہ دعا کیں ایسی املیٰ پاہی ہوتی ہیں جن کا قبول ہونا ایک امر عجیب اور خارقِ عادت متصوّر ہو سے لیکن جو دعا کیں اصطفاء کی وجہ سے قبول ہوتی ہیں ان میں پیشان نمایاں ہوتے ہیں۔

(۱) اوّل یه که دعا کرنے والا ایک متقی اور راست با زاور کامل فر دہوتا ہے۔ (۲) دوسرے بیر کہ بذریعہ مکالماتِ الہیداُ س دعا کی قبولیت سے اس کوا طلاع دی جاتی ہے۔

رس) تیسرے یہ کہ اکثر وہ دعا ئیں جوقبول کی جاتی ہیں نہایت اعلی درجہ کی اور پیچیدہ کاموں کے متعلق ہوتی ہیں، جن کی قبولیت سے کھل جاتا ہے کہ بیانسان کا کام اور تدبیر نہیں بلکہ خدا تعالیٰ کا ایک خاص نمونہ قدرت ہے جو خاص بندوں پر ظاہر ہوتا ہے۔

(۴) چوتے ہے کہ ابتلائی دعائیں تو کبھی کبھی شاذ و نادر کے طور پر قبول ہوتی ہیں لیکن اصطفائی دعائیں کثرت سے قبول ہوتی ہیں۔ بسااوقات صاحب اصطفائی دعاکا ایسی بڑی بڑی مشکلات میں پھنس جاتا ہے کہ اگراور شخص ان میں مبتلا ہوجاتا تو بجر خود کثی کے اور کوئی حیلہ اپنی جان بچانے ہرگزائسے نظر نہ آتا۔ چنا نچے ایسا ہوتا بھی ہے کہ جب بھی و نیا پرست لوگ جو خدا تعالی سے مجور و دُور ہیں بعض بڑی بڑی ہموم و غموم و اُمراض و اُسقام و بلیّاتِ لا نیخل میں مبتلا ہوجاتے ہیں تو آخر وہ بباعث ضعف ایمان خدائے تعالی سے ناامید ہوکر کسی فتم کا زہر کھا لیتے ہیں یا کنوئیں میں گرتے ہیں یا بندوق وغیرہ سے خود کشی خدائے تعالی سے ناامید ہوکر کسی فتم کا زہر کھا لیتے ہیں یا کنوئیں میں گرتے ہیں یا بندوق وغیرہ سے خود کشی کر لیتے ہیں لیکن ایسے نازک و قتوں میں صاحب اصطفاء کا بوجہ اپنی قوتِ ایمانی اور تعلق خاص کے خدائے تعالی کی طرف سے نہا بت عجیب در عجیب مدد دیا جا تا ہے اور عنا بت الہی ایک عجیب طور سے اس کا ہاتھ پکڑ لیتی ہے یہاں تک کہ ایک محرم راز کا دل بے اختیار بول اُٹھتا ہے کہ شخص مؤیّد الہی ہے۔

(۵) پانچویں بیر کہ صاحب اصطفائی دعا کامُورَ دعنایاتِ الہیدکا ہوتا ہے اور خدائے تعالیٰ اس کے تمام کا موں میں اس کا متوتی ہو جاتا ہے اور عشق الہی کا نورا ور مقبولا نہ کبریائی کی مستی اور روحانی لذت يا بِا اور عم كَ الراس كَ چره مِن مَه يال الله و تين جيها كه الله جلّف فرا تا جه تعرف في وُجُوهِ هِم مُنْ فَضَرَة النَّعِيْمِ لَ اللّا اِنَّا وُلِيآ اللّهِ لَا خَوفَ عَلَيْهِمْ وَلَا هُمُ الْبَشْرِي فِي الْحَيْوةِ الدُّنْيَا وَفِي الْاخِرةِ يَحْزَنُونُ وَ اللّهِ يُلْ اللّهِ اللّهِ وَالدُّنْيَا وَفِي الْاخِرةِ يَحْزَنُونُ وَ الْكَبْدِيلُ لِكَلِمْتِ اللّهِ ذَلِكَ هُوَا لَفُوزُ الْعَظِيْمُ وَ النَّالَّذِينَ قَالُوار بَّنَا اللّهُ ثُمَّ الْسَتَقَامُوا لَا تَحْزَنُونُ وَ اللّهُ الللّهُ اللّهُ الللّهُ اللّهُ الللّهُ اللّهُ اللّهُ اللّهُ اللّهُ اللّهُ الللّهُ الللّهُ اللّهُ اللّهُ اللّهُ اللّهُ اللّهُ اللّهُ اللّهُ الللّهُ اللّهُ الللّهُ اللّهُ الللّهُ اللّهُ اللّهُ

اب جاننا چاہئے کہ محبوبیت اور قبولیت اور ولایت هیّه کا درجہ جس کے کسی قدر مختفر طور پرنشان بیان کر چکا ہوں۔ یہ بجز اتباع آنخضرت صلی الله علیہ وسلم کے ہرگز حاصل نہیں ہوسکتا۔اور سیچ متبع

ل المطففين: ٢٥ ٢ يونس: ١٦٣ ١٥٣ ٣ حمّ السجدة: ٣٢ ١٦٢ ٢ ١٨٤

ترجمہ: خبردارہولیعی بقینا سمجھ کہ جولوگ اللہ جلفاء ئے کے دوست ہیں لینی جولوگ خدائے تعالیٰ سے تجی محبت رکھتے ہیں اور خدائے تعالیٰ ان سے محبت رکھتا ہے توان کی بین ثانیاں ہیں کہ نہان پر خوف مستولی ہوتا ہے کہ کیا کھا نمیں گیا گیا بیئیں گے بافلال بلاسے کیونکر نجات ہوگی۔ کیونکہ وہ تسلی دیئے جاتے ہیں اور نہ گزشتہ کے متعلق کوئی حزن واندوہ انہیں ہوتا ہے ، کیونکہ وہ صبر دیئے جاتے ہیں۔ وو صبر دیئے جاتے ہیں۔ وو مرد سے جاتے ہیں اور نہ گزشتہ کے متعلق کوئی حزن واندوہ انہیں ہوتا ہے ، کیونکہ وہ صبر دیئے جاتے ہیں۔ وو مرکی بینشانی ہے کہ وہ ایمان رکھتے ہیں لیمی ایمان میں کامل ہوتے ہیں اور تقوی اختیار کرتے ہیں لیمی خلاف ایمان میں گال کی بینشانی ہے کہ انہیں اُن سے بہت دُورر ہتے ہیں۔ تبیری اُن کی بینشانی ہے کہ انہیں کی خدائے تعالیٰ کی نبیت یہ عبد ہے جو گئی ہیں ، اس جہان میں بھی اور دوسرے جہان میں بھی۔ خدا تعالیٰ کان کی نبیت یہ ہوں کہ ہوں کے مالے کا کان کی نبیت یہ عبد ہے جو گئی ہیں سکتا اور یہی پیارا درجہ ہے جو آئییں ملا ہوا ہے۔ لیمی مکالمہ اللہ یہ اور دوسرے جہان میں بھی۔ کہ مکالمات خدا تعالیٰ کے مخصوص بندوں کو جو اس کے ولی ہیں ضرور حصہ ملتا ہے اور ان کی ولایت کا بھاری نشان بھی ہے کہ مکالمات اللہ جلفان کو اپنار ہے مشرف ہوں ( یہی قانون قدرت اللہ جلفان کا ہے) کہ جولوگ ار بابِ متفرقہ سے منہ پھیر کر وہنا ہے اللہ جلفان کو اپنار ہی جو ایوں اور کہیں کہ ہمارا تو ایک اللہ ہی رہ ہے اور ان کی دولوگ اور خلال میں وراز لزل اور تغیل اور تو ہی اور متعلی کے دولوگ ایم اور رویا کے صالحہ کے اور اضطراب پیدا نہ ہو۔ پوری پوری استقامت پر رہیں) تو ان پر فرشتے اُتر تے ہیں (یعنی الہم اور رویا کے صالحہ کے ذر لیعہ سے آئیس بٹاریس کی تھیں اور تو گی الہم اور رویا کے صالحہ کے ذر لیعہ سے آئیس بٹاریس کے دوست اور متو گی اور متعقل ہیں اور آخرت میں جو کھی میں اور متو گی اور متعقل ہیں اور آخرت میں کو کہ خرارے دی جان میں کے دوست اور متو گی اور متعقل ہیں اور آخرت میں کو کہ خرارے دوست اور متو گی اور وکی گیا تھی کے دیا اور آخرت میں کو کہ خرار کے دیا وہ کہ کی بیت کوئی انہ اور کوئی اندیشہ کی بات نہیں کیونکہ خرارے کی ہو گیا ہو کہ کے دیا اور آخرت میں ہو کھی بیش آ ویں تو کوئی اندیشہ کی بیت کوئی الیم اور کوئی اندیشہ کی بیا کی کوئی الیم اور کوئی اندیشہ کی بیا کی کوئی اندیشہ کی بیتوں

کے مقابل پراگرکوئی عیسائی یا آریہ یا یہودی قبولیت کے آثار وانوار دکھلانا چاہے توبیاس کے لئے ہرگزممکن نہ ہوگا۔ایک نہایت صاف طریق امتحان کا بیہ ہے کہ اگر ایک مسلمان صالح کے مقابل پر، جوسچا مسلمان اور سچائی سے نبی صلی اللہ علیہ وسلم کا متبع ہو، کوئی دوسر اشخص عیسائی وغیرہ معارضہ کے طور پر کھڑا ہوا وریہ کہے کہ جس قدر تجھ پر آسان سے کوئی نشان ظاہر ہوگایا جس قدر اسرار غیبیہ تجھ پر کھلیں گے یا جو بچھ قبولیت دعاؤں سے مجھے مدددی جائے گی یا جس طور سے تیری عزت اور شرف کے اظہار

بقی**ہ حاشیہ گذشتہ ض**فہ: آخرت میں تماغ م دور ہوجا ئیں گے اور سب مرادیں حاصل ہوں گی۔اگرکوئی کہے کہ یہ کیونکر ہوسکتا ہے کہ آخرت میں جو کچھ انسان کانفس جا ہے اس کو ملے۔ میں کہتا ہوں کہ یہ ہونا نہایت ضروری ہے اور اس بات کا نام نجات ہے ور نہ اگر انسان نجات یا کربعض چیزوں کو چاہتار ہااوران کے غم میں کباب ہوتا اور جلتار ہا مگروہ چیزیں اس کو نہ ملیں تو پھرنجات کا ہے کی ہوئی۔ایک قتم کا عذاب تو ساتھ ہی رہا۔لہذا ضرور ہے کہ جنت یا بہشت یا مکتی خانہ یا سُرگ جونام اس مقام کارکھاجائے جوانتہاسعادت پانے کا گھرہے وہ ایسا گھر چاہئے کہ انسان کومن کل الوجوہ اس میں مصفانوثی حاصل ہواورکوئی ظاہری یا باطنی رنج کی بات درمیان نہ ہواورکسی نا کامی کی سوزش دل پر غالب نہ ہو۔ ہاں یہ بات سچ ہے کہ بهشت میں نالائق و نامناسب با تیں نہیں ہوں گی مگرمقدس دلوں میں اُن کی خواہش بھی پیدا نہ ہوگی بلکہ ان مقدس اورمطہر دلوں میں جوشیطانی خیالات سے پاک کئے گئے ہیں،انسان کی پاک فطرت اور خالق کی یاک مرضی کےموافق یاک خواہشیں پیدا ہوں گی تا انسان اپنی ظاہری اور باطنی اور بدنی اور روحانی سعادت کو پورے پورے طوریریا لیوے اوراییے جمیع قوی کے کامل ظہور سے کامل انسان کہلا وے کیونکہ بہشت میں داخل کرنا انسانی نقش کے مٹادینے کی غرض سے نہیں جبیسا کہ ہمارے مخالف عیسائی وآربیخیال کرتے ہیں بلکہ اس غرض سے ہے کہ تا انسانی فطرت کے نفوش ظاہراً و باطناً بطور کامل چکیں اورسب بےاعتدالیاں دور ہوکرٹھیکٹھیک وہ امورجلوہ نما ہوجائیں جوانسان کے لئے بلحاظ ظاہری و باطنی خلقت اس کی کے ضروری ہیں ۔اور پھر فر مایا کہ جب میر بے مخصوص بندے (جو برگزیدہ ہیں) میرے بارہ میں سوال کریں اور پوچیس که کہاں ہے؟ تو انہیں معلوم ہو کہ میں بہت ہی قریب ہوں۔اینے مخلص بندوں کی دعاسنتا ہوں جب ہی کہ کوئی مخلص بندہ دعا کرتا ہے (خواہ دل سے یازبان سے ) سن لیتا ہوں (پس اس سے قرب ظاہر ہے ) مگر جا ہے کہ وہ الی اپنی حالت بنائی رکھیں جس سے میںان کی دعاسُن لیا کروں۔ یعنی انسان اپنا حجاب آیہ ہوجا تاہے۔ جب یاک حالت کوچھوڑ کردور جایر تا ہے تب خدائے تعالی بھی اُس سے دور ہوجا تا ہے اور جا ہے کہ ایمان اپنا مجھ پر ثابت رکھیں ( کیونکہ قوتِ ایمانی کی برکت ہے دُعا جلد قبول ہوتی ہے ) اگروہ ایسا کریں تو رُشد حاصل کرلیں گے یعنی ہمیشہ خدائے عزوجل اُن کے ساتھ ہوگا۔ اور کبھی عنایت ورہنمائی الٰہی اُن سے الگ نہیں ہوگی ۔ سواستجابِ دعاء بھی اولیاء اللہ کے لئے ایک بھاری نشان ہے۔ فتربر \_منه

کے لئے کوئی نمو نہ قدرت ظاہر کیا جائے گایا اگر انعامات خاصہ کا بطور پیش گوئی کجتے وعدہ دیا جائے گا یا اگر تیرے کسی موذی مخالف پر کسی تنییہ ہے نزول کی خبر دی جائے گی تو اُن سب با توں میں جو پچھ تجھ سے ظہور میں آئے گا اور جو پچھ تو دکھائے گا ، وہ میں بھی دکھلا وَں گا۔ تو ایسا معارضہ کسی خالف سے ہر گرخمکن نہیں اور ہر گرخ مقابل پر نہیں آئیں گے کیونکہ اُن کے دل شہادت دے رہے ہیں کہ وہ کڈ اب ہیں۔ انہیں اس سے خدا سے پچھ بھی تعلق نہیں کہ جو راستبازوں کا مددگار اور صدیقوں کا دوست دار ہے۔ جیسا کہ ہم پہلے بھی کسی قدر بیان کر چکے ہیں۔ وَ هَذَا الْحِدُ کَلَا مِنَا وَ الْحَمُدُ لِلَّهِ وَسِيْتُ الْحِدُ الْحِدُ وَ الْحِدُ الْحِدُ کَلَا مِنَا وَ الْحَمُدُ لِلَّهِ وَالْحِدَا وَ طَاهِداً وَ بَاطِناً۔ هُومَوُ لِینَا نِعُمَ الْمَوُلٰی وَنِعُمَ الْوَکِیْل۔

<sup>🤝</sup> روحانی خزائن جلد ۴ ۔'' تصدیق النبی''ا یک عیسائی کے تین سوالوں کا جواب

### وہ خط جوڈ اکٹر مارٹن کلارک صاحب نے محمہ بخش یا نڈہ کولکھا

بخدمت شريف ميال محمر بخش وجمله شركاءا بل اسلام جنڈیا له۔

جناب من ۔ بعد سلام کے واضح رائے شریف ہو کہ چونکہ ان دنوں قصبہ جنڈیالہ میں مسیحیوں اور اہلِ اسلام کے درمیان دینی چرہے بہت ہوتے ہیں اور چندصا حبان آپ کے ہم مذہب دین عیسوی پر حرف لاتے ہیں اور کئی ایک سوال وجواب کرتے اور کرنا جاہتے ہیں اور نیز اس طرح سے سیحیوں نے بھی دین محمدی کے حق میں کئی ایک تحقیقا تیں کر لی ہیں اور مبالغہاز حد ہو چلا ہے۔لہذا راقم رقیمہ ہذا کی دانست میں طریقہ بہتر اور مناسب میمعلوم ہوتا ہے کہ ایک جلسہ عام کیا جائے جس میں صاحبان اہل اسلام مع علاء و دیگر بزرگان دین کے جن پر کہان کی تسلی ہو،موجود ہوں اوراسی طرح ہے مسیحیوں کی طرف بھی کوئی صاحب اعتبار پیش کئے جاویں تا کہ جو باہمی تناز عدان دنوں میں ہور ہے ہیں،خوب فیصل کئے جاویں اور نیکی اور بدی اور حق اور خلاف ثابت ہوویں۔لہذا چونکہ اہل اسلام جنڈیالہ کے درمیان آپ صاحبِ ہمت گنے جاتے ہیں۔ ہم آپ کی خدمت میں از طرف مسیمیان جنڈیالہ التماس کرتے ہیں کہ آ پخواہ خود پااینے ہم مذہبوں سے مصلحت کر کے ایک وقت مقرر کریں اور جس کسی بزرگ پرآپ کی تسلی ہو، اُسے طلب کریں اور ہم بھی وقت معین پر محفل شریف میں کسی اینے بزرگ کو پیش کریں گے کہ جلسها ور فیصلها موراتِ مٰدکورہ بالا کا بخو بی ہوجاوے اور خدا وندصراطِ متنقیم سب کوحاصل کرے۔ ہم کسی ضداور فسادیا مخالفت کی رو سے اس جلسہ کے دریے نہیں ہیں مگر فقط اس بناسے کہ جو باتیں راست ، برحق اور پیندیدہ ہیں سب صاحبان برخوب ظاہر ہوں۔ دیگر التماس یہ ہے کہ اگر صاحبان اہل اسلام ایسے مباحثه میں شریک نه ہونا جا ہیں تو آپندہ کو اپنے اسپ کلام کومیدان گفتگو میں جولانی نه دیں اور وفت منادی یا دیگرموقعوں پر جحت بے بنیاد ولا حاصل سے باز آ کر خاموشی اختیار کریں۔از راہ مہر بانی اس خط کا جواب جلدی عنایت فر ماویں تا کہا گر آپ ہماری دعوت کوقبول کریں تو جلسہ کا اوران مضامین کا جن کی بابت مباحثہ ہونا ہے، معقول انتظام کیا جائے۔ فقط زیادہ سلام الراقم مسحیان جنڈیالہ۔مارٹن کلارک امرتسر ( دستخط انگریزی میں ہیں )

ٱلُحَمُدُلِلَّهِ وَنَحُمَدُهُ وَنَسُتَعِينُهُ وَنُصَلِّي عَلَى رَسُولِهِ الْكَرِيم

حضرت جناب فیض مآب مجد دالوقت فاضل اجل حامی دین رسول حضرت غلام احمد صاحب از طرف محمد بخش ۔ السلام علیکم ۔ گزارش میہ ہے کہ بچھ عرصہ سے قصبہ جنڈیالہ کے عیسائیوں نے بہت شور وشر مجایا ہوا ہے ۔ بلکہ آج بتاری ااراپریل ۱۸۹۳ء عیسائیان جنڈیالہ نے معرفت ڈاکٹر مارٹن کلارک صاحب امرتسر بنام فدوی بذریعہ رجٹری ایک خط ارسال کیا ہے ۔ جس کی نقل خط ہذا کی دوسری طرف واسطے ملاحظہ کے پیش خدمت ہے ۔ عیسائیوں نے بڑے نے زور وشور سے لکھا ہے کہ اہل اسلام جنڈیالہ اپنے علاء ودیگر بزرگانِ دین کوموجود کر کے ایک جلسہ کریں اور دین حق کی تحقیقات کی جائے ۔ ورنہ آئندہ سوال کرنے سے خاموثی اختیار کریں ۔ اِس لئے خدمت شریف عالی میں میں عرض ہے کہ چونکہ اہل اسلام جنڈیالہ اکثر کم زور اور مسکین ہیں ۔ اِس لئے خدمت شریف عالی میں ملتمس ہوں کہ آنجناب لِلّٰہ اہل اسلام جنڈیالہ اکو کر فراویں کہ اُن کو جواب خط کا کیا لکھا جاوے ۔ حبیبا آنجناب عیسائیوں کے خط کو ملاحظہ فر ماکریہ تحریر فرماویں کہ اُن کو جواب خط کا کیا لکھا جاوے ۔ حبیبا آنجناب ارشاد فرماویں ۔ ویباعمل کہا جاوے ۔ فقط

جواب طلب ضروری راقم محمه بخش پاند ہا مکتب دلیمی قصبہ جنڈ یالیضلع مخصیل امرتسر ۱۱رایریل ۱۸۹۳ء

## امرتسرمیڈیکلمشن (۱۸۸رایریل ۱۸۸۳ء)

جناب مرزاغلام احمد صاحب قاديان سلامت تسليم -

عنایت نامہ آں صاحب کا وارد ہوا۔ بعد مطالعہ طبیعت شاد ہوئی، خاص اس بات سے کہ جنڈیالہ کے اہل اسلام کو آپ جیسے لائق و فائق ملے ۔لیکن چونکہ ہمارا دعویٰ نہ آپ سے، پر جنڈیالہ کے محمہ یوں سے ہے۔ ہم آپ کی دعوت قبول کرنے میں قاصر ہیں۔ان کی طرف ہم نے خط کھا ہوا ہے اور تا حال جواب کے منظر ہیں۔اگران کی مدد آپ کو قبول ہے تو مناسب و با قاعدہ طریقہ تو یہ ہے کہ آپ خودانہیں خطوط کھیں۔ جو آپ کے اراد ہم ہر بانی کے ہیں۔ اُن پر ظاہر کریں۔اگروہ آپ کو تسلیم کر کے اس جنگ مقدس کیلئے اپنی طرف سے پیش کریں تو ہمارا کچھ عذر نہیں بلکہ عین خوشی ہوگا کہ اس خاص بحث کیلئے ہے۔ چونکہ آپ روش ضمیر وصاحب کار آزمودہ ہیں۔ یہ آپ سے خفی نہ ہوگا کہ اس خاص بحث کیلئے آپ کو قبول کرنا یا نہ کرنا ہمارا اختیار نہیں بلکہ جنڈیالہ کے اہل اسلام کا۔لہذا آپ انہیں سے فیصلہ کر لیے بعد از ان ہم بھی حاضر ہیں آپ کے اور ان کے فیصلہ کرنے ہی کی دیر ہے۔ زیادہ سلام کی راقہ ڈاکٹر مارٹن کلارک امرتسر)

## ترجمه خلاصه چیھی ڈاکٹر کلارک صاحب

امرتسر

۲۲ رايريل ۱۸۹۳ء

بخدمت مرزاغلام احمرصاحب رئيس قاديان \_

جنابِ مَن! مولوی عبدالکریم صاحب معه معز زسفارت یہاں پنچ اور مجھے آپ کا دسی خط دیا۔ جناب نے جومسلمانوں کی طرف سے مجھے مقابلہ کیلئے دعوت کی ہے اس کو میں بخوشی قبول کرتا ہوں۔ آپ کی سفارت نے آپ کی طرف سے مباحثہ اور شرا کط ضروریہ کا فیصلہ کرلیا ہے اور میں یقین کرتا ہوں کہ جناب کو بھی وہ انتظام اور شرا کط منظور ہوں گے۔ اس لئے مہر بانی کر کے اپنی فرصت میں اطلاع بخشیں کہ آپ ان شرا کط کو قبول کرتے ہیں یانہیں؟

آ پ کا تا بعدار

ا چ مارٹن کلارک

ایم ۔ ڈی ۔ سی ۔ ایم ۔ اڈنبرا۔ ایم ۔ آر۔ اے ۔ ایس ۔ سی

#### مكتؤب نمبرا

# مسٹرعبداللدآ تھم کے نام ایک مکتوب جس میں اس کے خط کا

#### جواب دیا گیاہے

آج اس اشتہار کے لکھنے سے ابھی میں فارغ ہوا تھا کہ مسٹر عبداللّٰد آتھم صاحب کا خط بذریعہ ڈاک مجھ کو ملا۔ یہ خط اس خط کا جواب ہے جو میں نے مباحثہ مذکورہ بالا کے متعلق صاحب موصوف اور نیز ڈاکٹر کلارک صاحب کی طرف لکھا تھا۔ سواب اس کا بھی جواب ذیل میں بطور قولہ اور اقول کے لکھتا ہوں۔

قولہ: ہم اس امر کے قائل نہیں ہیں کہ تعلیمات قدیم کے لئے معجز ہ جدید کی کچھ بھی ضرورت ہے اس لئے ہم معجز ہ کیلئے نہ کچھ حاجت اور نہ استطاعت اپنے اندر دیکھتے ہیں۔

اقول: صاحب من! میں نے معجزہ کا لفظ اپنے خط میں استعال نہیں کیا۔ بیشک معجزہ دکھلانا نبی اور مُرسَل مِن اللّٰد کا کام ہے نہ ہر یک انسان کا ۔لیکن اس بات کوتو آپ مانتے اور جانتے ہیں کہ ہر ایک درخت اپنے کچل سے پہچانا جاتا ہے اور ایمانداری کے کچلوں کا ذکر جیسا کہ قرآن کریم میں ہے انجیل شریف میں بھی ہے۔ مجھے امید ہے کہ آپ سمجھ گئے ہوں گے۔ اس لئے طول کلام کی ضرورت نہیں۔ مگر میں دریافت کرنا جا ہتا ہوں کہ کیا ایمانداری کے کچل دکھلانے کی بھی آپ کو استطاعت نہیں؟

قولہ: بہر کیف اگر جناب کسی معجز ہ کے دکھلانے پر آمادہ ہیں تو ہم اس کے دیکھنے سے آئکھیں بند نہ کریں گے اور جس قدراصلاح اپنی غلطی کی آپ کے معجز ہ سے کر سکتے ہیں اس کواپنا فرض عین سمجھیں گے۔

اقول: بیشک بیآپ کا مقولہ انصاف پرمبنی ہے اور کسی کے منہ سے بیکامل طور پرنگل نہیں سکتا جب تک اس کو انصاف کا خیال نہ ہو۔لیکن اس جگہ بیآپ کا فقرہ کہ'' جس قدر اصلاح اپنی غلطی کی

ہم آپ کے معجز ہ سے کر سکتے ہیں اُس کواپنا فرض عین سمجھیں گے'' تشریح طلب ہے۔ یہ عاجز تومحض اس غرض کیلئے بھیجا گیا ہے کہ تا ہیہ بیغام خلق اللّٰد کو پہنچاوے کہ دنیا کے تمام مذا ہب موجودہ میں سے وہ مذہب حق پر اور خدا تعالی کی مرضی کے موافق ہے جو قرآن کریم لایا ہے اور دارالنجات میں داخل مونے کے لئے دروازہ لَآ اِللهَ اِللَّهُ مُحَمَّدٌ رَّسُولُ اللهِ عـ وبس - اب كيا آپ اس بات پر طیا را ورمستعد ہیں کہ نشان دیکھنے کے بعداس مذہب کو قبول کرلیں گے؟ آپ کا فقرہ مذکورہ بالا مجھے امید دلاتا ہے کہ آپ اس سے انکار نہ کریں گے۔ پس اگر آپ مستعد ہیں تو چندسطریں تین اخباروں یعنی نورا فشاں اورمنشورمجمہ ی اورکسی آریہ کے اخبار میں چھپوا دیں کہ ہم خدا تعالیٰ کو حاضر و نا ظر جان کریہ وعدہ کرتے ہیں کہ اگر اس مباحثہ کے بعد،جس کی تاریخ ۲۲ رمئی ۱۸۹۳ءقراریائی ہے، مرزاغلام احمر کی خدا تعالی مد د کرے اور کوئی ایبانشان اس کی تائید میں خدا تعالیٰ ظاہر فر ماوے کہ جو اس نے قبل از وفت ہتلا دیا ہواور جیسا کہ اُس نے ہتلایا ہووہ پورا بھی ہوجاوے تو ہم اس نشان کے د کھنے کے بعد بلاتو تف مسلمان ہو جائیں گے اور ہم پیجھی وعدہ کرتے ہیں کہ ہم اس نشان کو بغیر کسی قتم کی بیہودہ نکتہ چینی کے قبول کرلیں گے اور کسی حالت میں وہ نشان نامعتبر اور قابل اعتراض نہیں سمجھا جائے گا، بغیراس صورت کے کہ ایبا ہی نشان اسی برس کے اندر ہم بھی دکھلا دیں۔مثلاً اگرنشان کے طوریریہ پیشگوئی ہو کہ فلاں وقت کسی خاص فردیریا ایک گروہ پر فلاں حادثہ وارد ہوگا اور وہ پشگوئی اس میعاد میں پوری ہو جائے تو بغیراس کے کہاس کی نظیرا پنی طرف سے پیش کریں بہر حال قبول کرنی پڑے گی اوراگر ہم نشان دیکھنے کے بعد دین اسلام اختیار نہ کریں اور نہاس کے مقابل پر اسی برس کے اندراس کی مانند کوئی خارقِ عادت نشان دکھلاسکیں تو عہد شکنی کے تاوان میں نصف جائیدا دا بنی امدا داسلام کیلئے اس کے حوالہ کریں گے۔اورا گرہم اس دوسری شق پر بھی عمل نہ کریں اورعہد کوتو ڑ دیں اور اس عہد شکنی کے بعد کوئی قہری نشان ہماری نسبت مرزا غلام احمد شائع کرنا جا ہے تو ہماری طرف سے مجاز ہوگا کہ عام طور پرا خباروں کے ذریعہ سے یا اپنے رسائل مطبوعہ میں اس کو شائع کرے۔ فقط پیمخریر آپ کی طرف سے بقید نام و مذہب و ولدیت وسکونت ہوا ورفریقین کے پچاس پچاس معزز اورمعتبر گواہوں کی شہادت اُس پر ثبت ہو۔ تب تین اخباروں میں اس کو آپ شائع کرا دیں جب کہ آپ کا منشاء اظہار تن ہے اور بیمعیار آپ کے اور ہمارے مذہب کے موافق ہے تو اب برائے خدا اِس کے قبول کرنے میں تو قف نہ کریں۔ اب بہر حال وہ وقت آگیا ہے کہ خدا تعالی سے نہ نہ ہر کے انوار اور برکات ظاہر کرے اور دنیا کوایک ہی فد ہب پر کر دیوے۔ سواگر آپ دل کو قوی کر کے سب سے پہلے اس راہ میں قدم ماریں اور پھر اپنے عہد کو بھی صدق اور جوانمر دی کے ساتھ پورا کریں تو خدا تعالی کے نز دیک صادق ٹھہریں گے اور آپ کی راستبازی کا یہ ہمیشہ کیلئے ایک نشان رہے گا۔

اوراگرآپ بیفر ماویں کہ ہم تو بیسب با تیں کرگز ریں گے اور کسی نثان کے دیکھنے کے بعد دین اسلام قبول کرلیں گے یا دوسری شرائط متذکرہ بالا بجالائیں گے اور بیرعہد پہلے ہی سے تین اخباروں میں چھپوا بھی دیں گے۔لیکن اگرتم ہی جھوٹے نکلے اور کوئی نثان دکھا نہ سکے تو تمہیں کیا سزاہوگی؟ تو میں اس کے جواب میں حسب منشاء تو ریت سزائے موت اپنے لئے قبول کرتا ہوں اور اگر یہ خلاف قانون ہوتو گل جائیدا داپنی آپ کو دوں گا۔ جس طرح چاہیں پہلے مجھ سے تسلی کرلیں۔ قولہ: لیکن یہ جناب کو یا در ہے کہ مجزہ ہم اسی کو جانیں گے جوساتھ تحدی مدی مجزہ کے بہ ظہور آوے اور کہ مصدق کسی امر ممکن کا ہو۔

اقول: اس سے مجھے اتفاق ہے۔ اور تحدی اسی بات کا نام ہے کہ مثلاً ایک شخص منجانب اللہ ہونے کا دعوٰ ی کر کے اپنے دعوٰ ی کی تصدیق کیلئے کوئی الیبی پیشگوئی کر ہے جوانسان کی طاقت سے بالاتر ہواور پیشگوئی سچی نگلے تو وہ حسب منشاء توریت استنا ۱۸۔ ۱۸ سچا تھر رےگا۔ ہاں یہ سچ ہے کہ الیا نشان کسی امر ممکن کا مصدق ہونا چا ہے ورنہ یہ تو جائز نہیں کہ کوئی انسان مثلاً یہ کہے کہ میں خدا ہوں اور اپنی خدائی کے ثبوت میں کوئی پیشگوئی کر ہے اور وہ پیشگوئی پوری ہو جائے تو پھر وہ خدا مانا حاوے۔

لیکن میں اس جگہ آپ سے دریافت کرنا چاہتا ہوں کہ جب اس عاجز نے ملہم اور مامور من اللہ ہونے کا دعوٰ ی کیا تھا تو ۱۸۸۸ء میں مرز ۱۱ مام الدین نے جس کو آپ خوب جانتے ہیں۔ چشمہُ نور امرتسر میں میرے مقابل پر اشتہار چھپوا کر مجھ سے نشان طلب کیا تھا۔ تب بطور نشان نمائی ایک پیشگوئی کی گئی تھی جونورا فشاں ۱۰ مرتم ۱۸۸۸ء میں شائع ہوگئی تھی جس کامفصل ذکر اس اخبار میں اور نیز میری کتاب آئینہ کمالات کے صفحہ ۲۸۰۹ء میں موجود ہے اور وہ پیشگوئی ۳۰ مرتم بر ۱۸۹۲ء کو اپنی

میعاد کے اندر پوری ہوگئی۔سواب بطور آ ز مائش آپ کے انصاف کے آپ سے پوچھتا ہوں کہ یہ نشان ہے مانہیں؟ اور اگرنشان نہیں تو اس کی کیا وجہ ہے؟ اور اگرنشان ہے اور آپ نے اس کو دیکھ بھی لیا اور نہ صرف نورا فشاں ۱۰ ارمئی ۱۸۸۸ء میں بلکہ میرے اشتہار مجربیہ ۱۰ جولائی ۱۸۸۸ء میں بقید میعادییشا ئع بھی ہو چکا ہے۔ تو آ پ کا اس وقت فرض عین ہے یانہیں کہ اس نشان ہے بھی فائدہ اُ ٹھاویں اوراینی غلطی کی اصلاح کریں اور براہ مہر بانی مجھ کواطلاع دیں کہ کیا اصلاح کی اورکس قدر عیسائی اصول سے آپ دستبر دار ہو گئے؟ کیونکہ بینشان تو کچھ پرانانہیں، ابھی کل کی بات ہے کہ نورا فشاں اور میرے اشتہار ۱۰؍ جولائی ۱۸۸۸ء میں شائع ہوا تھا اور آپ کی پیتمام شرائط کے موافق ہے۔میرےنز دیک آپ کے انصاف کا بیا یک معیار ہے۔اگر آپ نے اس نشان کو مان لیا اور حسبِ اقر اراپنے اپنی غلطی کی بھی اصلاح کی ، تو مجھے پختہ یقین ہوگا کہ اب آئندہ بھی آپ اپنی بڑی اصلاح کیلئے مستعد ہیں ۔اس نشان کا اس قدرتو آپ پر اثر ضرور ہونا جا ہے کہ کم سے کم آپ بیہ ا قرارا پنا شائع کر دیں کہ اگر چہ ابھی قطعی طور پرنہیں مگرظن غالب کے طور پر دین اسلام ہی مجھے سچا معلوم ہوتا ہے۔ کیونکہ تحدی کے طور پراُس کی تا ئید کے بارہ میں جو پیشگوئی کی گئی تھی وہ پوری ہوگئی۔ آپ جانتے ہیں کہ امام الدین دین اسلام سے منکراورایک دہریہ آ دمی ہے اور اس نے اشتہار کے ذریعہ سے دین اسلام کی سچائی اور اس عاجز کے ملہم ہونے کے بارے میں ایک نشان طلب کیا تھا جس کوخدا تعالیٰ نے نز دیک کی راہ ہے اُسی کے عزیز وں پر ڈال کراس پراتمام ججت کی ۔ آپ اِس نشان کے ردّیا قبول کے بارے میں ضرور جواب دیں ، ورنہ ہمارا بیا یک پہلاقر ضہ ہے جوآ پ کے ذ مے رہے گا۔

قولہ: مباہلات بھی ازفتم معجزات ہی ہیں مگر ہم بروئے تعلیم انجیل کسی کے لئے لعنت نہیں ما نگ سکتے۔ جناب صاحب اختیار ہیں جو چاہیں مانگیں اورا نتظار جواب ایک سال تک کریں۔

اقول: صاحب من! مباہلہ میں دوسرے پرلعنت ڈالنا ضروری نہیں بلکہ اتنا کہنا کافی ہوتا ہے کہ مثلاً ایک عیسائی کے کہ میں پورے یقین سے کہتا ہوں کہ در حقیقت حضرت مسے خدا ہیں اور قرآن خدا تعالی کی طرف سے نہیں اور اگر میں اس بیان میں کا ذب ہوں تو خدا تعالی میرے پرلعنت کرے۔سویے صورت مباہلہ انجیل کے مخالف نہیں بلکہ عین موافق ہے۔آپ خورسے نجیل کو پڑھیں۔

ماسوائے اس کے میں پہلے لکھ چکا ہوں کہ اگر آپ نشان نمائی کے مقابلہ سے عاجز ہیں تو پھر کیطر فہ اس عاجز کی طرف سے ہی ، مجھ کو بسر وچھم منظور ہے ، آپ اقرار نامہ حسب نمو نہ مرقومہ بالا شائع کریں اور جس وقت آپ فر ماویں میں بلاتو قف امر تسر حاضر ہو جاؤں گا۔ یہ تو مجھ کو پہلے ہی سے معلوم ہے کہ عیسائی مذہب اسی دن سے تاریکی میں پڑا ہوا ہے جب سے کہ حضرت سے علیہ السلام کوخدا کی جگہد دی گئی اور جب کہ حضرات عیسائیوں نے ایک سچے اور کامل اور مقدس نبی افضل الانبیاء محمر مصطفیٰ صلی اللہ علیہ وسلم کا افکار کیا۔ اس لئے میں یقیناً جانتا ہوں کہ حضرات عیسائی صاحبوں میں سے یہ طاقت کسی میں بھی نہیں کہ اسلام کے زندہ نوروں کا مقابلہ کرسکیں۔ میں دیکھا ہوں کہ وہ نجات اور حیات ابدی جس کا ذکر عیسائی صاحبوں کی زبان پر ہے ، وہ اہل اسلام کے کامل افراد میں سورج کی طرح چک رہی ہے۔ اسلام میں بیا لیک زبر دست خاصیت ہے کہ وہ ظلمت سے نکال کرا پنے نور میں طرح چک رہی ہے۔ اسلام میں بیا ایک زبر دست خاصیت ہے کہ وہ ظلمت سے نکال کرا پنے نور میں کا شرف مکا لمہ میسر آ جا تا ہے اور خدا تعالی اپنی محبت کی نشانیاں اس میں ظام کر دیتا ہے میں زور سے کا شرف مکا لمہ میسر آ جا تا ہے اور خدا تعالی اپنی محبت کی نشانیاں اس میں ظام کر دیتا ہے میں زور سے اور دعول کی سے کہتا ہوں کہ ایمانی زندگی صرف کامل مسلمان کو ہی ماتی ہے اور یہی اسلام کی سچائی کی اسلام کی سچائی کی اسلام کی سچائی کی بیادی ہی ہے۔

اب آپ کے خط کا ضروری جواب ہو چکا اور بیا شتہا را یک رسالہ کی صورت پر مرتب کر کے آپ کی خدمت میں بذریعہ رجٹری روانہ کرتا ہو کی خدمت میں بذریعہ رجٹری روانہ کرتا ہوں۔ اب میری طرف سے جحت پوری ہو چکی۔ آئندہ آپ کواختیار ہے۔ والسلام علی من اتبع المهدی۔ ﴿

راقم خاکسار میرزاغلام احمر از قادیان ضلع گورداسپور

### مكتوب نمبرته

# نقل خط جومرزاغلام احمرصاحب كي طرف سيمسجيان

## جنڈیالہ کی طرف ۱۲ اراپریل ۱۸۹۳ء کورجسٹری کر کے بھیجا گیا!

بِسُمِ اللهِ الرَّحُمٰنِ الرَّحِيْمِ

بخدمت مسحیان جنڑیالہ! بعد ما وَجب۔ آج میں نے آپ صاحبوں کی وہ تحریر جو آپ نے میاں محر بخش صاحب کو بھیجی تھی ،اوّل سے آخر تک پڑھی۔ جو پچھ آپ صاحبوں نے سوچاہے مجھے ا تفاق رائے ہے بلکہ در حقیقت میں اس مضمون کے پڑھنے سے ایسا خوش ہوا کہ میں اس مخضر خط میں اس کی کیفیت بیان نہیں کرسکتا۔ یہ بات سچ اور بالکل سچ ہے کہ بیروز کے جھڑ ہے اچھے نہیں اوران سے دن بدن عداوتیں بڑھتی ہیں اور فریقین کی عافیت اور آ سودگی میں خلل پڑتا ہے اور یہ بات تو ایک معمولی سی ہے۔اس سے بڑھ کرنہایت ضروری اور قابل ذکریہ بات ہے کہ جس حالت میں دونوں فریق مرنے والے اور دنیا کو چھوڑنے والے ہیں تو پھراگر با قاعدہ بحث کر کے اظہارِ حق نہ کریں تو اپنے نفسوں اور دوسروں برظلم کرتے ہیں ۔اب میں دیکھتا ہوں کہ جنڈیالہ کےمسلمانوں کا ہم سے پچھ زیادہ حق نہیں بلکہ جس حالت میں خداوند کریم اور رحیم نے اس عاجز کوانہیں کا موں کیلئے بھیجا ہے توایک سخت گناہ ہو گا کہ ایسے موقع پر خاموش رہوں ۔اس لئے میں آپ لوگوں کوا طلاع دیتا ہوں کہاس کام کے لئے میں ہی حاضر ہوں ۔ بیتو ظاہر ہے کہ فریقین کا بید دعویٰ ہے کہان کواپنا اپنا مذہب بہت سے نشانوں کے ساتھ خدا تعالیٰ سے ملا ہے اور پہ بھی فریقین کوا قرار ہے کہ زندہ مذہب وہی ہوسکتا ہے کہ جن دلائل بران کی صحت کی بنیا د ہے وہ دلائل بطور قصہ کے نہ ہوں بلکہ دلائل ہی کے رنگ میں اب بھی موجودا ورنمایاں ہوں ۔مثلاً اگر کسی کتاب میں بیان کیا گیا ہو کہ فلاں نبی نے بطور معجزہ ایسے ایسے بیاروں کواحھا کیا تھا تو بیاوراس قتم کےاوراموراس زمانہ کےلوگوں کے لئے ایک قطعی اور بقینی دلیل نہیں تھہر سکتی بلکہ ایک خبر ہے جومنکر کی نظر میں صدق اور کذب دونوں کا احمال

رکھتی ہے۔ بلکہ منکر الیمی خبروں کو صرف ایک قصہ سمجھے گا۔ اسی وجہ سے پورپ کے فلاسفرمسے کے معجزات سے جوانجیل میں مندرج ہیں کچھ بھی فائدہ نہیں اُٹھا سکتے بلکہ اس پر قبقہہ مار کر بینتے ہیں۔ پس جب کہ بیربات ہےتو بیزنہایت آ سان مناظرہ ہےاوروہ پیہے کہاہل اسلام کا کوئی فرد،اس تعلیم اور علامات کے موافق جو کامل مسلمان ہونے کے لئے قرآن میں موجود ہیں ،اینے نفس کو ثابت کر ہے اورا گرنه کر سکے تو دروغ گو ہے نہ مسلمان ۔اورا بیا ہی عیسائی صاحبوں میں سے ایک فر داس تعلیم اور علامات کےموافق جوانجیل شریف میں موجود ہیں اپنے نفس کو ثابت کر کے دکھلائے اور اگروہ ثابت نہ کر سکے تو دروغ گو ہے نہ عیسائی ۔جس حالت میں دونوں فریق کا بید دعویٰ ہے کہ جس نور کوان کے انبیاءلائے تھےوہ نور فقط لازمی نہ تھا بلکہ متعدی تھا تو پھرجس مذہب میں یہ نور متعدی ثابت ہوگا اسی کی نسبت عقل تجویز کرے گی کہ یہی مذہب زندہ اور سچاہے۔ کیونکہ اگر ہم ایک مذہب کے ذریعہ سے وہ زندگی اور پاک نورمعہاس کی تمام علامتوں کے حاصل نہیں کر سکتے جواس کی نسبت بیان کیا جاتا ہے توابیا مذہب بجز لاف وگزاف کے زیادہ نہیں۔اگر ہم فرض کرلیں کہ کوئی نبی یاک تھا مگر ہم میں ہے کسی کو بھی یا ک نہیں کر سکتا ، اور صاحب خوارق تھا مگر کسی کوصاحب خوارق نہیں بنا سکتا ، اور الہام یا فتہ تھا مگرہم میں ہے کسی کولہم نہیں بنا سکتا تو ایسے نبی سے ہمیں کیا فائدہ؟ مگر الحمد لله والمنته کہ ہما را سیّد ورسول خاتم الانبیاء محرمصطفیٰ صلی اللّه علیہ وسلم ایسانہیں تھا۔اس نے ایک جہان کو وہ نور حسب مراتب استعداد بخشا کہ جواس کو ملاتھا اور اپنے نورانی نشانوں سے وہ شاخت کیا گیا۔ وہ ہمیشہ کے لئے نورتھا جو بھیجا گیا اور اس سے پہلے کوئی ہمیشہ کے لئے نورنہیں آیا۔اگروہ نہ آتا اور نہ اس نے بتلایا ہوتا تو حضرت مسے کے نبی ہونے پر ہمارے پاس کوئی دلیل نہیں تھی کیونکہ اس کا مذہب مر گیا اور اس کا نور بے نشان ہو گیا اور کوئی وارث نہ رہا جواس کو پچھ نور دیا گیا ہو۔ **اب دنیا میں زندہ مذہب صرف اسلام** ہے اور اس عاجز نے ذاتی تجارب سے دیکھ لیا اور پر کھ لیا کہ دونوں قسم کے نوراسلام اور قرآن میں اب بھی ایسے ہی تازہ بتازہ موجود ہیں جو ہمارے نبی صلی اللہ علیہ وسلم کے وقت موجود تھے اور ہم ان کے دکھلانے کے لئے ذیمہ دار ہیں۔اگرکسی کومقابلہ کی طاقت ہے تو ہم سے خط و کتابت کر ہے۔ والسلام علی من اتبع الہدی۔

بالآخرية بھی واضح رہے کہ اس عاجز کے مقابلہ پر جوصاحب کھڑے ہوں وہ کوئی بزرگ نامی

اورمعزز انگریزیا دری صاحبوں میں سے ہونے جائئیں۔ کیونکہ جو بات اس مقابلہ اور مباحثہ سے مقصود ہےاورجس کا اثرعوام پرڈالنامدِ نظر ہے وہ اسی امر پرموقوف ہے کہ فریقین اپنی اپنی قوم کے خواص میں سے ہوں۔ ہاں بطور تنزل اوراتمام جت مجھے یہ بھی منظور ہے کہ اس مقابلہ کیلئے یا دری عما دالدین صاحب یا یا دری ٹھا کر داس صاحب یا مسٹرعبداللّٰد آتھم صاحب عیسا ئیوں کی طرف سے منتخب ہوں اور پھراُن کے اساءکسی اخبار کے ذریعہ شائع کر کے ایک پر جہ اس عاجز کی طرف بھی بھیجا جائے اور اس کے بھیجنے کے بعدیہ عاجز بھی اپنے مقابلہ کا اشتہار دے دے گا اور ایک پرچہ صاحب مقابلہ کی طرف بھیج دے گا۔ مگر واضح رہے کہ یوں تو ایک مدت دراز سے مسلمانوں اور عیسائیوں کا جھگڑا چلا آتا ہےاور تب سے مباحثات ہوئے اور فریقین کی طرف سے بکثرت کتابیں کھی تحکیٰ اور در حقیقت علمائے اسلام نے تمام تر صفائی سے ثابت کر دیا کہ جو پچھ قر آن کریم پراعتراض کئے گئے ہیں وہ دوسرے رنگ میں تو ریت پراعتر اض ہیں اور جو کچھ ہما رے نبی صلی اللہ علیہ وسلم کی شان میں نکتہ چینی ہوئی وہ دوسرے پیرایہ میں تمام انبیاء کی شان میں نکتہ چینی ہے۔جس سے حضرت مسیح بھی با ہرنہیں بلکہ ایس کتہ چینوں کی بنا پر خدا تعالی بھی مُور دِاعتر اض مُشہر تا ہے۔ سویہ بحث زندہ مذہب یا مردہ مذہب کی تنقیح کے بارہ میں ہوگی اور دیکھا جاوے گا کہ جن روحانی علامات کا مذہب اور کتاب نے دعویٰ کیا ہے، وہ اب بھی اس میں یائی جاتی ہیں کہ نہیں؟ اور مناسب ہوگا کہ مقام بحث لا ہوریا امرتسرمقرر ہوا ورفریقین کےعلاء کے مجمع میں یہ بحث ہو۔

خاكسار

مرزاغلام احمداز قادیان ضلع گورداسپور



# مکتوبنمبرہ ڈاکٹر مارٹن کلارک کے نام

بِسُمِ اللهِ الرَّحُمٰنِ الرَّحِيْمِ

مشفق مهربان یا دری صاحب

بعد ما وجب ۔ بیرونت کیا مبارک ہے کہ میں آپ کی اس مقدس جنگ کیلئے تیار ہوکر جس کا آپ نے اپنے خط میں ذکر فرمایا ہے۔ اپنے چندعزیز دوست بطور سفیر منتخب کر کے آپ کی خدمت میں روانہ کرتا ہوں اور امید رکھتا ہوں کہ اس یاک جنگ کیلئے آپ مجھے مقابلہ پر منظور فر ماویں گے۔ جب آپ کا پہلا خط جو جنڈیالہ کے بعض مسلمانوں کے نام مجھ کوملا اور میں نے بیعبارتیں پڑھیں کہ کوئی ہے کہ ہمارا مقابلہ کرے! تو میری روح اسی وقت بول اُٹھی کہ ہاں میں ہوں جس کے ہاتھ پر خدا تعالی مسلمانوں کو فتح دے گا اور سچائی کو ظاہر کرے گا۔ وہ حق جو مجھ کو ملاہے اور وہ آ فتاب جس نے ہم میں طلوع کیا ہے وہ اب پوشیدہ رہنانہیں جا ہتا۔ میں دیکھنا ہوں کہ اب وہ زور دارشعاعوں کے ساتھ نکلے گا اور دلوں پر اپناہاتھ ڈالے گا اور اپنی طرف تھینچ لائے گا۔لیکن اس کے نکلنے کیلئے کوئی تقریب چاہیےتھی سوآپ صاحبوں کا مسلمانوں کو مقابلہ کیلئے بلانا نہایت مبارک اور نیک تقریب ہے۔ مجھے امیر نہیں کہ آپ اس بات برضد کریں کہ نمیں تو جنڈیالہ کے مسلمانوں سے کام ہے، نہ کسی اُور سے ۔ آپ جانتے ہیں کہ جنڑیالہ میں کوئی مشہوراور نامی فاضل نہیں اور بیآ پ کی شان سے بعید ہوگا کہ آ پوام سے اُلجھتے پھریں ۔اوراس عاجز کا حال آ پ پرمخفی نہیں کہ آ پ صاحبوں کے مقابلہ کیلئے دین ابرس کا پیاسا ہے اور کئی ہزار خط اُر دو وانگریزی اسی پیاس کے جوش ہے آپ جیسے معزز یا دری صاحبان کی خدمت میں روانہ کر چکا ہوں اور پھر جب کچھ جواب نہ آیا تو آخر ناامید ہو کربیٹھ گیا۔ چنانچے بطور نمونہ اُن خطوں میں سے کچھروا نہ بھی کرتا ہوں تا کہ آپ کومعلوم ہو کہ آپ کی اس توجہ کا اوّل مستحق میں ہی ہوں ۔اورسوائے اس کے اگر میں کا ذب ہوں تو ہرایک سز ابھگتنے کیلئے تیار ہوں ۔ میں پورے دی<sup>نا</sup> سال سے میدان میں کھڑا ہوں ۔ جنڈیالہ میں میری دانست میں ایک بھی نہیں جومیدان کا سیا ہی تصور کیا جاوے۔اس لئے با دب مُکلّف ہوں کہا گریدا مرمطلوب ہے کہ روز

کے قصے طے ہوجائیں اور جس مذہب کے ساتھ خدا ہے اور جولوگ سیجے خدا پر ایمان لا رہے ہیں ان کے کچھامتیازی انوار ظاہر ہوں تو اس عاجز سے مقابلہ کیا جائے۔ آپ لوگوں کا بیرایک بڑا دعویٰ ہے کہ حضرت مسیح علیہ السلام درحقیقت خداتھاور وہی خالق ارض وساتھے۔اور ہمارایہ بیان ہے کہ وہ سیجے نبی ضرور تھے، رسول تھے، خدا تعالیٰ کے پیارے تھے گر خدانہیں تھے۔سو اِنہیں امور کے حقیقی فیصلہ کیلئے بیہ مقابلہ ہوگا۔ مجھ کوخدا تعالیٰ نے براہ راست اطلاع دی ہے کہ جس تعلیم کوقر آن لایا ہے۔ وہی سچائی کی راہ ہے۔اسی پاک توحید کو ہریک نبی نے اپنی اُمت تک پہنچایا ہے مگر رفتہ رفتہ لوگ بگڑ گئے اور خدا تعالیٰ کی جگہا نسانوں کو دے دی \_غرض یہی امر ہے جس پر بحث ہوگی اور میں یقین رکھتا ہوں کہ وہ وفت آ گیا ہے کہ خدا تعالیٰ کی غیرت اپنا کام دکھلائے گی اور میں امیدر کھتا ہوں کہ اس مقابلہ سے ایک دنیا کیلئے مفید اور اثر انداز نتیج نکلیں گے اور کچھ تعجب نہیں کہ اب کل دنیا یا ایک بڑا بھاری حصہ اُس کا ایک ہی مذہب قبول کرلے جوسیا اور زندہ مذہب ہواور جس کے ساتھ ساتھ خدا تعالیٰ کی مہر بانی کا باول ہو۔ جا ہیے کہ یہ بحث صرف زمین تک محدود نہ رہے بلکہ آسان بھی اس کے ساتھ شامل ہو۔ اور مقابلہ صرف اس بات میں ہو کہ روحانی زندگی اور آ سانی قبولیت اور روشن ضمیری کس مذہب میں ہے۔اور میں اور میرا مقابل اپنی اپنی کتاب کی تا ثیریں اینے اپنے نفس میں ثابت کریں ۔ ہاں! اگریہ چیاہیں کہ معقولی طور پر بھی ان دونوں عقیدوں کا بعداس کے تصفیہ ہو جائے تو یہ بھی بہتر ہے مگراس سے پہلے روحانی اور آسانی آ ز مائش ضرور جاہئے ۔ والسلام علی من اتبع الهلاي-

> خا کسار غلام احمد قادیان ضلع گورداسپور ۲۳ رایریل ۱۸۹۳ء



### شرا نظام مباحثة قراریافته ما بین عیسا ئیاں ومسلمانان (ترجمهازانگریزی)

- (۱) پیمباحثه امرتسر میں ہوگا۔
- (۲) ہرایک جانب میں صرف بچاس انتخاص حاضر ہونگے۔ بچاس ٹکٹ مرزا غلام احمد صاحب عیسائیوں کو دیں گے اور بچاس ٹکٹ ڈاکٹر مارٹن کلارک صاحب مرزاصا حب کومسلمانوں کیلئے دیں گے۔عیسائیوں کے ٹکٹ مسلمان جمع کریں گے اور مسلمانوں کے عیسائی۔
- (۳) مرزا غلام احمد صاحب قادیانی مسلمانوں کی طرف سے اور ڈپٹی عبداللّٰد آتھم خاں صاحب عیسائیوں کی طرف سے مقابلہ میں آئیں گے۔
- (۴) سوائے ان صاحبوں کے اور کسی صاحب کو بولنے کی اجازت نہ ہوگی۔ ہاں بیصاحب تین شخصوں کوبطور معاون منتخب کر سکتے ہیں مگران کو بولنے کا اختیار نہ ہوگا۔
  - (۵) مخالف جانب صحیح توٹ بغرض ا شاعت لیتے رہیں گے۔
  - (۲) کوئی صاحب کسی جانب سے ایک گھنٹہ سے زیادہ نہ بول سکیس گے۔
    - ( ۷ ) انتظامی معاملات میں صدرانجمن کا فیصلہ ناطق ما نا جائے گا۔
  - (۸) د وصدرانجمن ہوں گے ۔ یعنی ایک ایک ہر طرف سے ، جواس وقت مقرر کئے جا ئیں گے۔
    - (9) جائے مباحثہ کا تقرر ڈ اکٹر ہنری مارٹن کلارک صاحب کے اختیار میں ہوگا۔
      - (١٠) وقت مباحثه ٢ بج صبح سے اابح صبح تك ہوگا۔
        - (۱۱) کل وقت مباحثه دوز مانوں پرتقسیم ہوگا۔

چودن لینی روز پیرمئی۲۲ سے ۲۵مئی تک ہوگا۔اس وقت میں مرزاصا حب کواختیار ہوگا کہ اپنا یہ دعویٰ پیش کریں کہ ہرایک مذہب کی صدافت زندہ نشانات سے ثابت کرنی چاہیے جیسے کہ انہوں نے اپنی چھی ۴ راپریل ۱۸۹۳ء موسومہ ڈاکٹر کلارک صاحب میں ظاہر کیا ہے۔

(۱۲) پھر دوسرا سوال اُٹھایا جائے گا۔ پہلے مسلہ الوہیت مسے پراور پھر مرزا صاحب کواختیار ہوگا کہ کوئی اورسوال جو جا ہیں پیش کریں مگر چھدن کے اندرا ندر۔ (۱۳) دوسراز مانه بھی چھودن کا ہوگا یعنی مئی ۲۹ سے جون ۳ تک (اگراس قدر ضرورت ہوئی) اس زمانه میں مسٹر عبداللہ آتھم خان صاحب کو اختیار ہوگا کہ اپنے سوالات بہ تفصیل ذیل پیش کریں۔(الف) رحم بلا مبادلہ (ب) جبر اور قدر (ج) ایمان بالجبر (د) قرآن کے خدائی کلام ہونے کا ثبوت (س) اس بات کا ثبوت کہ محمد صاحب (صلی اللہ علیہ وآلہ وسلم) رسول اللہ ہیں۔وہ اور سوال بھی کر سکتے ہیں بشر طیکہ چھودن سے زیادہ نہ ہوجائے۔

(۱۴) ٹکٹ ۵ امئی تک جاری ہو جانے جاہئیں۔ وہ ٹکٹ مفصلہ ذیل نمونہ کے ہوں گے۔

(۱۵) عیسائیوں اور ڈپٹی عبداللّٰد آئھم خان صاحب کی طرف سے بیقواعد واجب الا طاعت اور بیٹیج تحریر مانی گئی۔

بطورشہادت میں (جن کے دستخط نیچے درج ہیں) مسٹرعبداللّٰد آتھم خان صاحب کی طرف سے دستخط کرتا ہوں اور مذکورہ بالاشرائط میں سے کسی شرط کا توڑنا فریق توڑنے والے کی طرف سے ایک اقرار گریز خیال کیا جائے گا۔

(۱۲) تقریروں پرصاحبانِ صدراورتقریر کنندگان اپنے اپنے دستخطاُن کی صحت کے ثبوت میں ثبت کریں گے۔

دستخط هنری کلارک ایم به درقی وغیره امرتسر ۲۸۰ اپریل ۱۸۹۳ ( نمونهٔ کلث )

مباحثه ما بین ژپی عبدالله آسخم خان صاحب امرتسری اور مباحثه ما بین ژپی عبدالله آسخم خان مرز اغلام احمد صاحب قادیا نی مسلمانوں کیلئے مرز اغلام کرو سیسکو داخل کرو سیسکو منبر منبر منبر منبر منبر دستخط مرز اصاحب دستر دستخط مرز اصاحب

امرتسر۱۸۹۳ء ۲۴۷

### مكتوب نمبرا

# رجسر ڈخط جو۲۵ راپریل کو پادری صاحب کے۲۴ راپریل

## کے خط کے جواب میں بھیجا گیا

بِسُمِ اللّهِ الرَّحُمٰنِ الرَّحِيْمِ

مشفق مهربان یا دری صاحب سلامت۔

بعد مَا وَجب ۔ میں نے آ یہ کی چٹھی کواوّل ہے آ خرتک سُنا۔ میں اُن تمام شرا لَط کومنظور کرتا ہوں جن پر آپ کے اور میرے دوستوں کے دستخط ہو چکے ہیں لیکن سب سے پہلے یہ بات تصفیہ یا جانی چاہے کہ اس مباحثہ اور مقابلہ سے علّتِ غائی کیا ہے؟ کیا یہ انہیں معمولی مباحثات کی طرح ایک مباحثہ ہوگا جوسالہائے دراز سے عیسائیوں اورمسلمانوں میں پنجاب اور ہندوستان میں ہور ہے ہیں؟ جن کا ماحصل یہ ہے کہ مسلمان تواینے خیال میں یہ یقین رکھتے ہیں کہ ہم نے عیسا ئیوں کو ہرایک بات میں شکست دی ہے اور عیسائی اپنے گھر میں بیہ باتیں کرتے ہیں کہ مسلمان لا جواب ہو گئے ہیں۔اگراسی قدر ہے تو یہ بالکل بے فائدہ اور مخصیل حاصل ہے اور بجزاس بات کے اس کا آخری تتيجه كيح نظرنهين آتاكه چندروز بحث مباحثه كاشور وغوغا موكر پهر هريك فضول گوكوايني هي طرف كاغلبه ثابت کرنے کیلئے باتیں بنانے کا موقعہ ملتا رہے۔ گر میں پیرچا ہتا ہوں کہ حق کھل جائے اورایک دنیا کوسچائی نظر آجائے۔اگر فی الحقیقت حضرت مسیح علیہ السلام خدا ہی ہیں اور وہی ربّ العالمین اور خالق السموات والارض ہے تو بیشک ہم لوگ کا فر کیا اَ کفر ہیں اور بیشک اس صورت میں دین اسلام حق پرنہیں ہے۔لیکن اگر حضرت مسیح علیہ السلام صرف ایک بندہ ، خدا تعالیٰ کا نبی اور مخلوقیت کی تمام کمزوریاں اپنے اندررکھتا ہے تو پھر پیومیسائی صاحبوں کاظلم عظیم اور کفر کبیر ہے کہ ایک عاجز بندہ کوخد ا بنار ہے ہیں اوراس حالت میں قرآن کے کلام اللہ ہونے میں اِس سے بڑھ کراور کو کی عمدہ دلیل نہیں کہ اُس نے نابود شدہ تو حید کو پھر قائم کیا اور جواصلاح ایک سچی کتاب کو کرنی جا ہے تھی وہ کر دکھائی

اورا پسے وقت میں آیا جس وقت میں اس کے آ نے کی ضرورت تھی ۔ یوں تو پیمسئلہ بہت ہی صاف تھا كەخداكيا ہے اوراس كى صفات كيسى ہونى جا ہئيں مگر چونكەاب عيسائى صاحبوں كو پيەمسكة مجھومين نہيں آتا اورمعقولی اورمنقولی بحثوں نے اس ملک ہندوستان میں کچھالیاان کو فائدہ نہیں بخشا ،اس کئے ضرور ہوا کہ اب طرز بحث بدل لی جائے ۔ سومیری دانست میں اس سے اُنسب طریق اور کوئی نہیں کہ ایک روحانی مقابلہ مباہلہ کے طور پر کیا جائے اور وہ یہ کہ اوّل اسی طرح ہر چھودن تک مباحثہ ہو، جس مباحثہ کومیرے دوست قبول کر چکے ہیں اور پھر ساتویں دن مباہلہ ہوا ورفریقین مباہلہ میں پیہ د عا کریں ۔ مثلاً فریق عیسائی پیہ کیے کہ وہ عیسای سے ناصری جس پر میں ایمان لاتا ہوں ، وہی خدا ہے اور قر آن انسان کا افتر اہے، خدا تعالیٰ کی کتاب نہیں اور اگر میں اس بات میں سیانہیں تو میرے پر ا یک سال کے اندر کوئی ایسا عذاب نازل ہوجس سے میری رسوائی ظاہر ہوجائے اور ایسا ہی بیاع جز د عا کرے گا کہا ہے کامل اور بزرگ خدا! میں جانتا ہوں کہ درحقیقت عیسلی سیح ناصری تیرا بندہ اور تیرا رسول ہے۔ خدا ہر گزنہیں اور قر آن کریم تیری یا ک کتاب اور محمر مصطفیٰ صلی اللہ علیہ وآلہ وسلم تیرا پیارا اور برگزیدہ رسول ہے، اوراگر میں اس بات میں سچانہیں تو میرے پر ایک سال کے اندر کوئی اییا عذاب نازل کرجس سے میری رُسوائی ظاہر ہو جائے اور اے خدا! میری رسوائی کیلئے میہ بات کافی ہوگی کہ ایک برس کے اندر تیری طرف سے میری تائید میں کوئی ایبا نشان ظاہر نہ ہوجس کے مقابلہ سے تمام مخالف عاجز رہیں ۔اور واجب ہوگا کہ فریقین کے دستخط سے پیچر پر چندا خبارات میں شائع ہوجائے کہ جو شخص ایک سال کے اندرمور دغضب الہی ثابت ہوجائے اوریا پیر کہ ایک فریق کی تا ئید میں کچھا یسے نشان آ سانی ظاہر ہوں کہ دوسر نے فریق کی تا ئید میں ظاہر وثابت نہ ہوسکیں ، توالیمی صورت میں فریق مغلوب یا تو فریق غالب کا مذہب اختیار کرے اوریا اپنی کل جائیدا د کا نصف حصہاس مذہب کی تا ئید کیلئے فریق غالب کودے دے جس کی سیائی ثابت ہو۔ 🖈

خا کسارمرزاغلام احمداز قادیان ضلع گورداسپور

# مکتوب نمبرے (یا دری جوالاسنگھ کے نام)

#### بِسُمِ اللَّهِ الرَّحُمٰنِ الرَّحِيمِ

مشفقی یا دری جوالاسنگھ صاحب

بعد ما وجب! چندروز ہوئے کہ آپ کا ایک طول طویل خط پہنچا مگر میں بباعث اینے ضروری کاموں کے جواب نہ لکھ سکا۔ مجھے افسوس ہے کہ آپ نے کس قدر جلدی اپنے پہلے خط کے مضمون کے مخالف پیر خط لکھ دیا۔ آپ کا خط موجود ہے جس میں آپ نے دعوی کیا تھا کہ جونشان جا ہو، میں د کھلا سکتا ہوں اور خداوند مسیح میری آ واز سنتا ہے۔اسی بنایر میں نے جواب کھا تھا کہ مجھے ضرور نہیں کہ میں اپنی طرف سے درخواست کروں کہ ایسا نشان دکھلا ؤبلکہ واجب ہے کہ ان نشانوں کے موافق د کھلا وَجوخود آپ کے خداوند نے آپ کی ایمان داری کی نشانیاں قرار دی ہیں۔اورا گراپیا نشان د کھلا نہ سکوتو دوبا توں میں ہے ایک بات ماننی پڑے گی۔ یا تو پیر کہ آپ ایمان دارنہیں اور یا پیر کہ جس نے ایسی نشانیاں قرار دی ہیں وہ کڈ اب اور دروغ گوہے جوجھوٹے وعدوں کی بنایراینے ندہب کو چلانا چاہتا ہے۔اب میں پوچھتا ہوں کہ آپ نے میرے اس سوال کا کیا جواب دیا؟ کیا یہ سے نہیں کہ آپ نے اپنے خط میں ایسا ہی لکھا ہے کہ میں جونشان جا ہود کھلا سکتا ہوں اور خداوند سے میری آ وازسنتا ہے۔اوراگریہ سچ ہے تو اب آپ کواس خداوندمسیح کی نسبت اتنی جلدی کیوں شک پڑ گیا اور آپ کا اپنے دوسرے خط میں یہ جواب لکھنا کہ پہلے آپ نشان دکھلاؤ۔ پھراس قتم کا نشان مکیں د کھلا وَں گا۔ پیصریح وعدہ شکنی ہے۔ دعوی کر کے پھراس دعوی سے منہ پھیر لینا، کیا بیہ ق کے طالبوں کی نشانی ہے؟ جوشخص کسی نشان دکھلانے کیلئے تو فیق دیا گیاہے وہ پہلے بھی دکھلاسکتا ہے اور بعد بھی۔اچھا ہم یہ بھی مانتے ہیں کہ آپ نشان دیکھنے کے بعد ہی نشان دکھلا دیں لیکن آپ صاف طوریر

ا پناا قرارتح بری لکھ جیجیں کہ کسی نشان کے دیکھنے کے بعدیا تو میں اس کے مقابل بینشان دکھلاؤں گا اور یا بلاتو قف مسلمان ہوجاؤں گااورا گراییا نہ کروں تو خدا تعالیٰ کی لعنت میرے پر ہو۔ پھراس تحریر کے بعد ہم آپ کی پہلی تحریر کا آپ سے مؤاخذہ کریں گے۔اوریہ آپ کا لکھنا کہ ہم کسی کوٹھڑی میں بیٹھ جائیں اور اس میں نشان دکھلا ویں گے، یہ قر آن کریم کی تعلیم نہیں اور انجیل میں بھی یائی نہیں جاتی ۔شاید کوٹھڑیوں کا پُرانا خیال ہندوؤں کی تعلیم سے آپ کے دل میں باقی رہا ہو۔ہم لوگ اینے ربّ کریم کی تعلیم سے قدم باہز نہیں رکھ سکتے۔ ہمیں بیچکم ہے کہ میدانوں میں آؤاور میدانوں میں ا بنے دشمنوں کوملزم کرو۔سوہم ا بنے روثن چراغ کوکسی کوٹھڑی کے اندر چھیانہیں سکتے بلکہ میدان کی اس اونچی جگہ پر رکھیں گے جس سے دور دور تک روشنی جائے ۔اور پھر آپ لکھتے ہیں کہ ان خطوط کی دوسرے کوخبر نہ ہو۔ میں نہیں سمجھتا کہ بی قول کس تعلیم کی بنا پر ہے؟ ہم کسی کام میں مخلوق سے نہیں ڈرتے۔اگریہ ثابت ہو کہ درحقیقت ابن مریم خدا ہے تو سب سے پہلے ہم اس پرایمان لا ویں اور کسی بےعزتی اور مرنے سے نہ ڈریں۔لیکن ہم جانتے ہیں کہ وہ عاجز انسان ہے اور ہم میں سے ایک ہے جوکسی کی آ واز نہیں سن سکتا۔اور پھر آ پ اگر طالب حق ہیں تو اس بحث کو کیوں چھیاتے ہیں۔ کیا بیا ندیشہ ہے کہ اگر یا در یوں کو خبر ہوگئ تو آپ نوکری سے برخاست کئے جائیں گے یا کوئی وظیفہ بند کیا جائے گا؟ حجیب حجیب کر بحث کرنا ایمان داروں کا کا منہیں ۔اور پھرآپ کا بیفر مانا کہ قرآن سے کے معجزات کا مصدق ہے، کس قدرآ یکی بے خبری ثابت کرتا ہے۔ قرآن تو یہ کہتا ہے کہ سے ایک عاجز بندہ تھا، کبھی اُس نے خدائی کا دعوی نہ کیا اورا گرخدائی کا دعوی کرتا تو میں اُسے جہنم میں ڈالتا اور پھر قرآن کہتا ہے کہ سے کو جو کچھ بزرگی ملی وہ بوجہ تا بعداری حضرت محمصطفیٰ صلی اللّہ علیہ وسلم کے ملی کیونکہ سیج کو آنخضرت صلی اللّہ علیہ وسلم کے وجود کی خبر دی گئی اور سیج آنجنا ب یرا بمان لایا اور بوجہ اس ایمان کے مسیح نے نجات یائی۔ پس قر آن کے روسے مسیح کے منجی یاک ہمارے نبی صلی اللہ علیہ وسلم ہیں۔اور پھر قرآن نے ایسے مسیح کی نصدیق کہاں کی جواییخ تنیُں خدا تهراتا ہے؟ بلکہ اس مسیح کی تصدیق کی جوآ نخضرت صلی اللہ علیہ وسلم پر ایمان لایا اور ایک عاجز بندہ کہوایا (کہ) پہنچ ہے کہ قرآن کریم سے ثابت ہوتا ہے کمشیح ابن مریم سے، جوخدا تعالیٰ کا ایک عاجز بندہ اور آنخضرت صلی اللہ علیہ وسلم پر ایمان لانے والا ہے، بعض مجزات بھی صادر ہوئے ہیں۔مگر کیا اس سے بی ثابت ہوجائے گا کہ میے کی وہی تعلیم تھی جس پر آپ لوگ اصرار کررہے ہیں اور کیا اس سے بیہ ثابت ہوجائے گا کہ جس ایمان کی طرف میے نے آپ کو بلایا تھاوہ ایمان آپ کو حاصل ہے؟

ا عزیز! ہرگز ثابت نہیں ہوگا۔ ہرگز ثابت نہیں ہوگا۔ جب تک مسے کے قول کے موافق آپ میں ایما نداروں کی نشانیاں یائی نہ جائیں۔اوراگر آپ قر آن کریم کی اس تصدیق سے کچھ فائدہ اُٹھانا جا ہتے ہیں کہاس نے مسے کوصا حب معجز ہ قرار دیا ہے اوراس کی تصدیق سے مسلمانوں پراپنی جت قائم کرنا چاہتے ہیں تو اوّل لازم ہے کہ سے کی شرط کے موافق اپنے تنیک ایمان دار ثابت کریں مسیح توایک طور پرآپ لوگوں کو ہےا یمان کہہ چکا ہے۔ گویا کہہ چکا ہے کہان لوگوں سے دور ر ہو، کہ بیہ مجھ میں سے نہیں ہیں۔ تو اس صورت میں آپ کوسیج سے تعلق کیا اور سیج کو آپ سے کیا۔ اور آپ کومسلمانوں سے بحث کرنے کاحق نہیں پہنچتا جب تک کہ انجیل کے روسے اپنے تنین سچامسیمی ثابت نہ کریں۔ مجھے یاد ہے تھوڑے دن ہوئے ہیں کہ یا دری ڈاکٹر وائٹ بریخٹ صاحب جومشن بٹالہ میں متعین ہیں ملاقات کیلئے معدایک دیسی عیسائی کے میرے مکان پر آئے۔تو میں نے کہا کہ یا دری صاحب! سچ کہیں کہ اس وقت کے عیسائی انجیل کی علامات کی روسے سیح عیسائی کہلا سکتے ہیں؟ تو یا دری صاحب کے منہ سے صاف یہی نکل گیا کہ ہیں! یا دری صاحب بٹالہ میں زندہ موجود ہیں۔ دریافت کرلیں کہ آیا یہ میرا بیان صحیح ہے یانہیں؟ پھرا گر قر آن نے مسے کی تصدیق کی تو آپ لوگوں کواس تصدیق سے کیا فائدہ؟ جب تک انجیل کی علامات کے روسے اپنے تنیس ایمان دار ثابت نہ کریں۔اور یا در کھیں کہ یہ ہر گرممکن نہیں۔ تمام باتیں آپ کی دروغ اور لاف ہے۔انسان کا پرستار آ سان سے مددنہیں یاسکتا۔ جواب سے جلدی مسر ور فر ماویں اور بعض الفاظ اگر تکنح ہوں تو معاف فر ماویں کیونکہ راست گوئی کولخی لا زم پڑی ہوئی ہے۔ خاكسار

> غلام احمد از قاد مان <sup>☆</sup>

اسرجون ١٨٩٣ء

# یا دری فتح مسیح کے نام

تعارف: پادری فتح میے فتح گڑھ چوڑیاں کے مثن میں ملازم تھے۔ پادری وائٹ بریخٹ جو بٹالہ کے انچارج مشنری تھے اس کے بڑے حامی تھے۔ بیشخص چونکہ اسلام سے مرتد ہوا تھا۔ اس لئے نہایت سخت زبان ہو گیا تھا۔ اس لئے کہ آنخضرت صلی اللہ علیہ وسلم کی اطاعت سے ارتد ادانسان کے ارتد ادکو پست کردیتا ہے اور بیا یک قتم کی لعنت ہوتی ہے۔ حضرت مسیح موعود علیہ السلام کے مقابلہ میں ایک مرتبہ اس نے لفافہ میں بند مضمون کے بتانے کا اعلان کیا۔ لیکن جب حضور ٹے اس چیلنج کو قبول کرلیا تو بٹالہ کے مقام پراسے و م دبا کر بھا گنا پڑا۔ اور بٹالہ کے مشنری نے بھی اس کی اس قتم کی لاف وگز اف کو پہند نہ کیا۔ ان امور کی تفصیلات انشاء اللہ حضرت میے موعود علیہ السلام کی سوائے حیات (حیات احمد) میں آرہی ہیں۔

پھر یہ وہی پا دری فتح مسیح ہے جس کے ایک خط کے جواب میں حضور نے رسالہ نورالقر آن شائع کیا تھا۔ یہ مکتوب جو میں آج شائع کرر ہا ہوں اسی پا دری فتح مسیح کے نام ہے۔ اور یہ حضرت سے موعود علیہ السلام کے ایک انعامی اشتہا را یک ہزار روپیہ کے سلسلہ میں فتح مسیح نے اس مقابلہ میں آ نے کے لئے حضرت کو لکھا۔ لیکن حضرت مسیح موعود علیہ السلام کے اس مگتابہ کی ہمت علیہ السلام کے اس مکتوب کے بعد اس پر گویا موت طاری ہوگئی اور مقابلہ کی ہمت نہ پڑی۔ اور اس طرح یہ وہ دعویٰ پھرایک بارضچے ثابت ہوا۔

چہ ہیب ہا بدادند ایں جواں را کہ ناید کس بہ میدانِ محرر اس قدر بیان سے قارئین کرام کو فتح مسیح کی حقیقت معلوم ہو جائے گی۔اور مکتوب حضرت جن حقائق پرمشتمل ہےان کالطف دو بالا ہوجائے گا۔(عرفانی)

### مکتوب نمبر۸

## ناظرین کے لئے ضروری اطلاع

ہم اس بات کوافسوں سے ظاہر کرتے ہیں کہایک ایسے شخص کے مقابل پریہ نمبرنو رالقرآن کا جاری ہوا ہے جس نے بجائے مہذبا نہ کلام کے ہمارے سیدومولا نبی صلی اللہ علیہ وسلم کی نسبت گالیوں ہے کا م لیا ہے اوراینی ذاتی خباثت ہے اس اما م الطبییّن وسیّدالمظہرین پرسراسرا فتر اسے ایس تہمتیں لگائی ہیں کہایک یاک دل انسان کا ان کے سننے سے بدن کا نب جاتا ہے۔لہذامحض ایسے یا وہ لوگوں کے علاج کے لئے جواب ترکی بہتر کی وینا پڑا۔ ہم ناظرین پر ظاہر کرتے ہیں کہ ہماراعقیدہ حضرت مسے علیہ السلام پرنہایت نیک عقیدہ ہے اور ہم دل سے یقین رکھتے ہیں کہ وہ خدا تعالیٰ کے سیح نبی اوراس کے پیارے تھاور ہمارااس بات پرایمان ہے کہ وہ جبیبا کہ قر آن شریف ہمیں خبر دیتا ہے ا پنی نجات کے لئے ہمار بے سید ومولے محرمصطفیٰ صلی اللّٰہ علیہ وسلم پر دل و جان سے ایمان لائے تھے اور حضرت موسیٰ علیہ السلام کی شریعت کے صدیا خادموں میں سے ایک مخلص خادم وہ بھی تھے۔ پس ہم ان کی حیثیت کے موافق ہر طرح ان کا ادب ملحوظ رکھتے ہیں ۔لیکن عیسائیوں نے جوایک ایسا یسوع پیش کیا ہے جوخدائی کا دعویٰ کرتا تھااور بجزاینےنفس کےتمام اوّلین آخرین کوفنتی سمجھتا تھا یعنی اُن بد کاریوں کا مرتکب خیال کرتا تھا جن کی سز العنت ہے ایسے شخص کو ہم بھی رحمت الٰہی سے بے نصیب سمجھتے ہیں قرآن نے ہمیں اس گتاخ اور بدزبان یسوع کی خبرنہیں دی اس شخص کی حال چلن پرہمیں نہایت حمرت ہے جس نے خدا پر مرنا جائز رکھا اور آپ خدائی کا دعویٰ کیا۔اور ایسے یا کوں کو جو ہزار ہا درجہاس سے بہتر تھے گالیاں دیں ۔سوہم نے اپنی کلام میں ہرجگہ عیسائیوں کا فرضی یسوع مرا دلیا ہے اور خدا تعالیٰ کا ایک عاجز بندہ عیسیٰ ابن مریم جو نبی تھا جس کا ذکر قرآن میں ہے وہ ہمارے درشت مخاطبات میں ہرگز مرادنہیں اور پیطریق ہم نے برابر حیالیس برس تک یا دری صاحبوں کی گالیاں سن کر اختیار کیا ہے۔بعض نا دان مولوی جن کواند ھے اور نابینا کہنا جا ہے۔ عیسائیوں کو معذور رکھتے ہیں کہ وہ بے چارے پھی ہمنہ سے نہیں بولتے اور آنخضرت صلی اللہ علیہ وسلم
کی پچھ بے ادبی نہیں کرتے ۔ لیکن یا درہے کہ در حقیقت پا دری صاحبان تحقیر اور تو ہین اور گالیاں
دینے میں اوّل نمبر پر ہیں ۔ ہمارے پاس ایسے پا دریوں کی کتابوں کا ایک ذخیرہ ہے جنہوں نے اپنی
عبارت کو صد ہا گالیوں سے بھر دیا ہے جس مولوی کی خواہش ہووہ آ کر دیکھ لیوے اور یا درہے کہ
آ بندہ جو پا دری صاحب گالی دینے کے طریق کو چھوڑ کر ادب سے کلام کریں گے ہم بھی ان کے
ساتھ ادب سے پیش آ ویں گا اب تو وہ اپنے یسوع پر آپ ہملہ کر رہے ہیں کہ س طرح سب وشتم
سے باز ہی نہیں آتے ہم سنتے سنتے تھک گئا اگر کوئی کسی کے باپ کو گالی دے تو کیا اس مظلوم کا حق
نہیں ہے کہ اس کے باپ کو بھی گالی دے اور ہم نے تو جو پچھ کہا واقعی کہا۔ و اندما الاعمال بالنیات ا

خاکسار غلام احمد ☆

۲۰ ردسمبر ۱۸۹۵ء

ل بخارى كتاب الايمان والنزور باب النيّة الايمان

<sup>🖈</sup> نورالقرآن حصه دوم ـ روحانی خزائن جلد ۹ صفح ۳۷۵،۳۷ 🛣

### مكتؤب نمبره

#### بِسُمِ اللهِ الرَّحُمٰنِ الرَّحِيْمِ

الُحَمُدُ لِللهِ وَالسَّلامُ عَلَى عِبَادِهِ الَّذِيْنَ اصْطَفَى ۔امابعدواضح ہوکہ چونکہ پادری فخ مسے متعین فنح گڑھ ضلع گور داسپور نے ہماری طرف ایک خط نہایت گندہ بھیجا اور اس میں ہمارے سیّہ ومولی محمصطفی صلی الله علیہ وسلم پر زنا کی تہمت لگائی اور سوااس کے اور بہت سے الفاظ بطریق سبّ وشتم استعال کئے ۔اس لئے قرینِ مصلحت معلوم ہوا کہ اس کے خط کا جواب شاکع کر دیا جاوے ۔ لہذا یہ رسالہ لکھا گیا۔امید کہ پادری صاحبان اس کے خط کا جواب شاکع کر دیا جاوے ۔ لہذا یہ رسالہ لکھا گیا۔امید کہ پادری صاحبان اس کوغور سے پڑھیں اور اس کے الفاظ سے رنجیدہ خاطر نہ ہوں کیونکہ یہ تمام پیرا یہ میاں فنح مسے کے سخت الفاظ اور نہایت ناپاک گالیوں کا نتیجہ ہے ۔ تا ہم ہمیں حضرت مسے علیہ السلام کی شان مقدس کا بہر حال لحاظ ہے اور وہ بھی سخت مجبوری سے ۔ کیونکہ اس نا دان نے ایک فرضی مسے کا بالمقابل ذکر کیا گیا ہے اور وہ بھی سخت مجبوری سے ۔ کیونکہ اس نا دان نے بہت ہی شدت سے گالیاں آ مخضرت صلی الله علیہ وسلم کو زکا لی ہیں اور ہمارا دل دکھایا ہے اور اب ہم اس کے خط کا جواب ذیل میں لکھتے ہیں ۔و ہو ہذا

مشفقی پادری صاحب! بعد ماوجب ۔ اس وقت مجھے بہت کم فرصت ہے مگر میں نے جب آپ کا وہ خط دیکھا جو آپ نے اخویم مولوی عبدالکریم صاحب کے نام بھیجا تھا۔ مناسب سمجھا کہ اپنے اس رسالہ کی جو زیر تالیف ہے خود ہی آپ کو بشارت دوں ۔ تا آپ کو زیادہ تکلیف اُٹھانے کی ضرورت نہ رہے ۔ یا در کھیں یہ رسالہ الیا ہوگا کہ آپ بہت ہی خوش ہو جا کیں گے ۔ آپ کی اُن مہر بانیوں کی وجہ سے جو اُب کی دفعہ آپ کے خط میں بہت ہی پائی جاتی ہیں ۔ میں نے مصم ارادہ کر لیا ہے کہ اس رسالہ کی وجہ اشاعت صرف آپ ہی کی درخواست قر اردی جاوے ۔ کیونکہ جس مضمون لیا ہے کہ اس رسالہ کی وجہ اشاعت صرف آپ ہی کی درخواست قر اردی جاوے ۔ کیونکہ جس مضمون عالیہ ہوتا جس میں جناب مقدس نبوی اور حضرت کے لکھنے کیلئے اب ہم طیار ہیں ۔ اگر آپ کا یہ خط نہ آیا ہوتا جس میں جناب مقدس نبوی اور حضرت عالیہ صدی یہ تا یہ ہوتا جس میں جناب مقدس نبوی اور حضرت کا کشتہ صدیقہ اور سودہ کی نسبت آپ نے بدز بانی کی ہے تو شاید وہ صفمون دیر کے بعد نکاتا ۔ یہ آپ

کی بڑی مہربانی ہوئی کہ آپ ہی محرک ہو گئے۔امید ہے کہ دوسرے یا دری صاحبان آپ پر بہت ہی خوش ہوں گے۔اور کچھ تعجب نہیں کہ ہمارا رسالہ نگلنے کے بعد آپ کی کچھ ترقی بھی ہو جاوے۔ یا دری صاحب! ہمیں آپ کی حالت پر رونا آتا ہے کہ آپ زبان عربی سے تو بے نصیب تھے ہی مگر وہ علوم جو دینیات سے پچھتعلق رکھتے ہیں جیسے طبعی اور طبابت ،ان سے بھی آپ بے بہرہ ہی ثابت ہوئے۔ آپ نے جوحضرت عائشہ صدیقہ رضی اللہ عنہا کا ذکر کر کے نوبرس کی رسم شادی کا ذکر لکھا ہے۔اوّل تو نو برس کا ذکر آنخضرت صلی الله علیہ وسلم کی زبان سے ثابت نہیں اور نہاس میں کوئی وحی ہوئی اور نہاخبارمتواتر سے ثابت ہوا کہ ضرورنو برس ہی تھے۔صرف ایک راوی سے منقول ہے۔ عرب کے لوگ تقویم پتر نہیں رکھا کرتے تھے کیونکہ اُٹی تھے اور دو تین برس کی کمی بیشی ان کی حالت پرنظر کر کے ایک عام بات ہے۔ جیسے کہ ہمارے ملک میں بھی اکثر ناخواندہ لوگ دو جاربرس کے فرق کوا چھی طرح محفوظ نہیں رکھ سکتے ۔ پھرا گرفرض کے طور پرتشلیم بھی کرلیں کہ فی الواقع دن دن کا حساب کر کے نو برس ہی تھے لیکن پھر بھی کوئی عقلمنداعتر اض نہیں کرے گا۔ مگر احمق کا کوئی علاج نہیں۔ہم آپ کواپنے رسالہ میں ثابت کر کے دکھا ویں گے کہ حال کے محقق ڈاکٹر وں کا اس پرا تفاق ہو چکا ہے کہنو برس تک بھی لڑ کیاں بالغ ہوسکتی ہیں۔ بلکہ سات برس تک بھی اولا د ہوسکتی ہے۔اور بڑے بڑے مشاہدات سے ڈاکٹروں نے اس کو ثابت کیا ہے اور خودصد ہالوگوں کی بیہ بات چیثم دید ہے کہ اسی ملک میں آٹھ آٹھ او برس کی لڑکیوں کے یہاں اولا دموجود ہے۔ مگر آپ برتو کچھ بھی افسوس نہیں اور نہ کرنا چاہئے کیونکہ آپ صرف متعصب ہی نہیں بلکہ اوّل درجہ کے احمق بھی ہیں۔ آ پ کواب تک اتنی خبر بھی نہیں کہ گورنمنٹ کے قانون عوام کی درخواست کے موافق انکی رسم اور سوسائٹی کی عام وضع کی بنایر تیار ہوتے ہیں۔اُن میں فلاسفروں کی طرز پر تحقیقات نہیں ہوتی۔اور جو بار بارآ پ گورنمنٹ انگریزی کا ذکر کرتے ہیں۔ یہ بات بالکل سے ہے کہ ہم گورنمنٹ انگریزی کے شکر گزار ہیں اوراس کے خیرخواہ ہیں اور جب تک زندہ ہیں رہیں گے۔مگر تا ہم ہم اس کوخطا سے معصوم نہیں سمجھتے اور نہاس کے قوا نین کو حکیما نہ تحقیقا توں پر مبنی سمجھتے ہیں ۔ بلکہ قوا نین بنانے کا اصول رعایا کی کثرت رائے ہے۔ گورنمنٹ پر کوئی وحی نازل نہیں ہوتی تا وہ اینے قوانین میں غلطی نہ کرے۔اگرایسے ہی قوانین محفوظ ہوتے تو ہمیشہ نئے نئے قانون کیوں بنتے رہتے۔انگلستان میں

لڑ کیوں کی بلوغ کا زمانہ اٹھارہ برس قرار دیا گیا ہے اور گرم ملکوں میں تو لڑ کیاں بہت جلد بالغ ہو جاتی ہیں۔آ پاگرگورنمنٹ کے قوانین کو کالوحی من السماء سمجھتے ہیں کہ اُن میں امکان غلطی نہیں ۔ تو ہمیں بواپسی ڈاک اطلاع دیں تا انجیل اور قانون کاتھوڑا سا مقابلہ کر کے آپ کی کچھ خدمت کی جائے ۔غرض گورنمنٹ نے اب تک کوئی اشتہا رنہیں دیا کہ ہمارے قوانین بھی تو ریت اور انجیل کی طرح خطاا و مفلطی سے خالی ہیں ۔اگر آپ کوکوئی اشتہا رپہنچا ہوتو اس کی ایک نقل ہمیں بھی جیجے دیں۔ پھراگر گورنمنٹ کے قوانین خدا کی کتابوں کی طرح خطاسے خالی نہیں تو اُن کا ذکر کرنا یا توحمق کی وجہ سے ہے یا تعصّب کے سبب سے ۔ گرآ پ معذور ہیں ۔ اگر گورنمنٹ کواپنے قانون پراعتما دتھا تو کیوں ان ڈاکٹر وں کوسز انہیں دی جنہوں نے حال میں پورپ میں بڑی تحقیقات سے نوبرس بلکہ سات برس کوبھی بعض عورتوں کے بلوغ کا زمانہ قرار دے دیا ہے اور نو برس کی عمر کے متعلق آپ اعتراض کر کے پھرتوریت یا بجیل کا کوئی حوالہ نہ دے سکے صرف گورنمنٹ کے قانون کا ذکر کیا۔اس سے معلوم ہوا کہ آپ کا توریت اور انجیل پر ایمان نہیں رہا۔ ور نہ نوبرس کی حرمت یا تو توریت سے ثابت کرتے یا انجیل سے ثابت کرنی چاہئے تھی۔ یا دری صاحب یہی تو دجل ہے کہ الہامی کتب کے مسائل میں آپ نے گورنمنٹ کے قانون کو پیش کر دیا۔ اگر آپ کے نز دیک گورنمنٹ کے قانون کی تمام باتیں خطا سے خالی ہیں اور الہامی کتابوں کی طرح ، بلکہ ان سے افضل ہیں۔ تو میں آ پ سے یو چھتا ہوں کہ جن نبیوں نے خلاف قانون انگریزی **کئی لا کھ شیرخوار بیجنل کئے** اگروہ اس وفت ہوتے تو گورنمنٹ اُن سے کیا معاملہ کرتی ۔ اگر وہ لوگ گورنمنٹ کے سامنے چالان ہوکر آتے جنہوں نے بیگانے کھیتوں کے خوشے تو ڑ کر کھا لئے تھے تو گورنمنٹ ان کواوران کے اجازت دینے والے کوکیا کیا سزا دیتی ؟ پھر میں یو چھتا ہوں کہ وہ شخص جوانجیر کا پھل کھانے دوڑا تھااورانجیل سے ثابت ہے کہ وہ انجیر کا درخت اس کی ملکیت نہ تھا بلکہ غیر کی مِلک تھا، اگر وہ تُخص گورنمنٹ کے سامنے بیر کت کرتا تو گورنمنٹ اس کو کیا سزا دیتی ؟ انجیل سے بیبھی ثابت ہے کہ بہت سے سؤر جو بیگا نه مال تھے اور جن کی تعدا د بقول یا دری کلارک دو ہزارتھی مسیح نے تلف کئے ۔اب آ پ ہی بتلائیں کہ تعزیرات کی رو سے اس کی سزا کیا ہے؟ بالفعل اسی قدرلکھنا کافی ہے جواب ضرورلکھیں تا اور بہت سے سوال کئے جائیں۔ پادری صاحب! آپ کا بینا نداری بیخی که آپ انجیل سے اس کو ثابت کرتے ۔ انجیل نے آپ کود ھے دیے ہے۔ آپ کی ایما نداری بیخی که آپ انجیل سے اس کو ثابت کرتے ۔ انجیل نے آپ کود ھے دیے اور وہاں ہاتھ نہ پڑا تو گور نمنٹ کے بیروں میں آپڑے یا در گیس که به گالیاں محض شیطانی تعصب سے ہیں۔ جناب مقدس نبوی کی نسبت فسق و فجور کی تہمت لگانا، بیا فتر اشیطانوں کا کام ہے۔ ان دو مقدس نبیوں پر یعنی آنخضرت صلی الله علیه وسلم اور حضرت سے علیه السلام پر بعض بدذات اور ضبیث مقدس نبیوں پر یعنی آنخضرت صلی الله علیه وسلم اور حضرت سے علیه السلام پر بعض بدذات اور ضبیث لوگوں نے سخت افتر اکئے ہیں۔ چنانچہ ان پلیدوں نے کھئے آئہ الله عکم نیہودیوں نے ۔ آپ کو جا ہے کہ ایسے حسیا کہ آپ نے اور دوسرے کو ولد زنا کہا جیسا کہ پلید طبح بہودیوں نے ۔ آپ کو جا ہے کہ ایسے اعتراضوں سے پر ہیز کریں۔

اور پیاعتراض کہ آنخضرت صلی اللہ علیہ وسلم اپنی ہیوی سودہ کو پیرانہ سالی کے سبب سے طلاق دینے کیلئے مستعد ہوگئے تھے، سرا سر غلط اور خلاف واقعہ ہے اور جن لوگوں نے الیی روائتیں کی ہیں وہ اس بات کا ثبوت نہیں دے سکتے کہ کس شخص کے پاس آنخضرت صلی اللہ علیہ وسلم نے ایساارا دہ ظاہر کیا۔ پس اصل حقیقت جبیہا کہ کتب معتبرہ احادیث میں مذکور ہے یہ ہے کہ خود سودہ نے ہی اپنی پیرانہ سالی کی وجہ سے دل میں بینخوف کیا کہ اب میری حالت قابلِ رغبت نہیں رہی ، ایسا نہ ہو کہ آنخضرت صلی اللہ علیہ وسلم بباعث طبعی کراہت کے جونشاء بشریت کولازم ہے جھے کو طلاق دے دیں اور یہ بھی ممکن ہے کہ کوئی امر کراہت کا بھی اس نے اپنے دل میں شبحے لیا ہواور اس سے طلاق کا اندیشہ دل میں جم گیا ہو کیونکہ عور توں کے مزاج میں ایسے معاملات میں وہم اور وسوسہ بہت ہوا کرتا اندیشہ دل میں جم گیا ہو کیونکہ عور توں کے مزاج میں ایسے معاملات میں وہم اور وسوسہ بہت ہوا کرتا ہے۔ اس لئے اس نے خود بخو د ہی عرض کر دیا کہ میں اس کے سوا پھے نہیں جا ہی کہ آپ کی از واج

ولقد قالت سودة بنت زمعة حين أسنت وخافت أن يفار قها رسولُ اللهُ عَلَيْكُمْ: يارسولَ الله عَلَيْكُمْ: يارسولَ الله وهبت يومى لعائشة فقبّل ذلک منها ورواه أيضاً ابن سعد و سعيد بن منصور والترمذي وعبدالرزاق قال الحافظ في الفتح فتواردت هذه الروايات على انها خشيت الطلاق فوهبت \_ المحمد الم

<sup>🖈</sup> نيل الاوطار شرح منتقى الاخبار. جلد١ صفحه٢٣٦

لینی سودہ بنت زمعہ کو جب اپنی پیرانہ سالی کی وجہ سے اس بات کا خوف ہوا کہ اب شاید میں استحضرت صلی اللہ علیہ وسلم سے جدا ہو جاؤں گی تو اُس نے کہا یارسول اللہ صلی اللہ علیہ وسلم! میں نے اپنی نوبت عائشہ کو بخش دی۔ آپ نے اس کی بیدرخواست قبول فرمالی۔ ابن سعدا ورسعیدا بن منصور اورتر ندی اور عبدالرزاق نے بھی یہی روایت کی ہے اور فتح الباری میں لکھا ہے کہ اسی پر روایتوں کا توارد ہے کہ سودہ کو آپ ہی طلاق کا اندیشہ ہوا تھا۔ اب اس حدیث سے ظاہر ہے کہ دراصل آخضرت صلی اللہ علیہ وسلم سے کوئی ارادہ فلا ہزئیں ہوا بلکہ سودہ نے آپی بیرانہ سالی کی حالت پر نظر کرے خود ہی اپنے دل میں بید خیال قائم کرلیا تھا اور اگر ان روایات کے تو ارد اور تظاہر کونظر انداز کرکے خود ہی اپنے دل میں بید خیال قائم کرلیا تھا اور اگر ان روایات کے تو ارد اور تظاہر کونظر انداز کرکے خود ہی کہا کہ کوئی کر لین کہ تخضرت صلی اللہ علیہ وسلم نے طبعی کراہت کے باعث سودہ کو بیرانہ سالی کی حالت کے حالت میں پاکر طلاق کا ارادہ کیا تھا تو اس میں بھی کوئی پُر ائی نہیں اور نہ بیا مرکسی اخلاقی حالت کے خلاف ہے۔ کیونکہ جس امر پرعورت مرد کے تعلقات مخالطت موقوف ہیں۔ اگر اس میں کسی نوع سے خلاف ہے۔ کیونکہ جس امر پرعورت مرد کے تعلقات مخالطت موقوف ہیں۔ اگر اس میں کسی نوع سے کوئی ایس کے سبب سے مرد اس تعلق کے حقوق کی بجا آوری پر قادر نہ ہو سکے تو ایسی حالت میں اگر اصول تقوی کی کے لحاظ سے کوئی کارروائی کرے تو عندالعقل پچھ جائے سے تو ایسی حالت میں اگر اصول تقوی کی کے لحاظ سے کوئی کارروائی کرے تو عندالعقل پچھ جائے سے تامرائی سے تو عندالعقل پچھ جائے سے تامرائیں۔

**قیمرروم** جوآ نجناب کے وقت میں عیسائی با دشاہ اور اس گورنمنٹ سے اقبال میں کچھ کم نہ تھا۔ وہ کہتا ہے کہ اگر مجھے بیسعادت حاصل ہوسکتی کہ میں اس عظیم الثان نبی کی صحبت میں رہ سکتا تو **میں آپ** کے یاؤں دھویا کرتا۔ سوجو قیصرروم نے کہایقیناً بیسعادت مند گورنمنٹ بھی وہی بات کہتی بلکہ اس سے بڑھ کر کہتی ۔اگر حضرت مسے کی نسبت اس وقت کے کسی حچھوٹے سے جا گیر دارنے بھی پیکلمہ کہا ہو جو قیصرروم نے آنخضرت صلی اللہ علیہ وسلم کی نسبت کہا جوآج تک نہایت صحیح تاریخ اورا حادیث صحیحہ میں لکھا ہوا موجود ہے تو ہم آپ کو ابھی ہزار روپید نفتر بطور انعام دیں گے۔ اگر آپ ثابت کر سکیں۔اوراگر آپ اس کا ثبوت نہ دے سکیں تو اس ذلیل زندگی سے آپ کے لئے مرنا بہتر ہے کیونکہ ہم نے ثابت کر دیا ہے کہ قیصر وم اس گورنمنٹ عالیہ کا ہم مرتبہ تھا بلکہ تاریخ سے بیمعلوم ہوتا ہے کہاس ز مانہ میں اس کی طاقت کے برابراور کوئی طاقت دنیا میں موجود نہ تھی ۔ ہماری گورنمنٹ تو اس درجہ تک نہیں پینچی ۔ پھر جب کہ قیصر با وجوداس شہنشا ہی کے آ م کھنچ کریہ بات کہتا ہے کہ اگر میں اس عالی جناب کی خدمت میں پہنچ سکتا تو آنجناب مقدس کے یاؤں دھویا کرتا تو کیا یہ گور نمنٹ اُس سے کم حصہ لیتی؟ میں دعویٰ سے کہتا ہوں کہ ضرور یہ گور نمنٹ بھی ایسے شہنشاہ کے یا وَں میں گرنا اپنا فخر مجھتی کیونکہ ہے گورنمنٹ اس آسانی با دشاہ سے منکرنہیں جس کی طاقتوں کے آگے انسان ایک مرے ہوئے کیڑے کے برابرنہیں اور ہم نے ایک معتبر ذریعے سے سنا ہے کہ ہماری قیصرہ ہندا دام اللہ اقبالہا درحقیقت اسلام سے محبت رکھتی ہے اور اس کے دل میں آنخضرت صلی اللہ علیہ وسلم کی بہت تعظیم ہے۔ چنانچہ ایک ذیعلم مسلمان سے وہ اُرد وبھی پڑھتی ہے۔ اُن کی الیی تعریفوں کوس کرمیں نے اسلام کی طرف ایک خاص دعوت سے حضرت ملکہ معظمہ کومخاطب کیا تھا۔ پس بینہایت غلطی ہے کہ آپ لوگ اس مراتب شناس گورنمنٹ کوبھی ایک سفلہ اور کمینہ یا دری کی طرح خیال کرتے ہیں۔جن کو خدا ملک اور دولت دیتا ہے اُن کوزیر کی اور عقل بھی دیتا ہے۔ ہاں اگریہ سوال پیش ہو کہ اگر کوئی ایسا شخص اس گورنمنٹ کے ملک میں یے فوغا مجاتا کہ میں خدا ہوں یا خدا كابيا مول تو كورنمنث اس كا تدارك كيا كرتى ؟ تواس كاجواب يهي ب كه بيهم بان كورنمنث اُس کوکسی ڈاکٹر کے سپر دکرتی تا اس کے دماغ کی اصلاح ہویا اس بڑے گھر میں محفوظ رکھتی جس میں بمقام لا ہوراس تنم کے بہت لوگ جمع ہیں۔

جب ہم حضرت مسیح اور جناب خاتم الانبیاء صلی الله علیه وسلم کا اس بات میں بھی مقابله کرتے ہیں که موجودہ گےو د نیمنٹو ں نے ان کے ساتھ کیا برتا ؤ کیا اور کس قدراُن کے ربّا نی رعب یا الٰہی تائید نے اثر دکھایا تو ہمیں اقر ارکر نابڑتا ہے کہ حضرت مسے میں بمقابلہ جناب مقدس نبوی خاتم الانبیاء صلی اللہ علیہ وسلم کے خدائی تو کیا نبوت کی شان بھی یائی نہیں جاتی۔ جناب نبوی صلی اللہ علیہ وسلم کے جب با دشا ہوں کے نام فر مان جاری ہوئے تو قیصر روم نے آ ہ تھینج کر کہا کہ میں تو عیسائیوں کے پنچہ میں مبتلا ہوں ۔ کاش اگر مجھے اس جگہ سے نکلنے کی گنجائش ہوتی تو میں اپنا فخر سمجھتا کہ خدمت میں حاضر ہو جاؤں اور غلاموں کی طرح جناب مقدس کے یاؤں دھویا کروں ۔ گرایک خبیث اور پلید دل با دشاہ کسر کی ایران کے فر مانروا نے غصہ میں آ کرآ پ کے بکڑنے کیلئے سیاہی بھیج دیئے۔ وہ شام کے قریب پہنچے اور کہا کہ ہمیں گرفتاری کا حکم ہے۔ آپ نے اس بیہودہ بات سے اعراض کر کے فر مایا تم اسلام قبول کرو۔اس وفت آپ صرف دو جا راصحاب کے ساتھ مسجد میں بیٹھے تھے مگر ربّانی رعب سے وہ دونوں بید کی طرح کانپ رہے تھے۔ آخر انہوں نے کہا کہ ہمارے خداوند کے حکم یعنی گرفتاری کی نسبت جناب عالی کا کیا جواب ہے تو ہم جواب ہی لے جا کیں ۔حضرت نبی کریم صلی الله علیہ وسلم نے فر مایا کہ اس کا کل تمہیں جواب ملے گا۔ صبح کو جووہ حاضر ہوئے تو آنجناب نے فر مایا کہ وہ جسے تم خداوند ، خداوند کہتے ہووہ خداوند نہیں ہے ، خداوندوہ ہے جس پرموت اور فنا طاری نہیں ہوتی مرتمہارا خداوند آج رات کو مارا گیا۔ میرے سے خداوند نے اس کے بیٹے شیرو بیکواس پرمسلّط کر دیا۔ **سووہ آج رات اس کے ہاتھ سے تل ہو گیااور یہی جواب ہے۔ بیہ** بڑام مجزہ تھا۔ اس کو دیکھ کر اس ملک کے ہزار ہالوگ ایمان لائے۔ کیونکہ اُسی رات در حقیقت خسر ویرویز لیعنی کسیسری مارا گیا تھا۔اور یا در کھنا چاہئے کہ یہ بیان انجیلوں کی بےسرویا اور بے اصل باتوں کی طرح نہیں بلکہ احادیث صحیحہ اور تاریخی ثبوت اور مخالفوں کے اقرار سے ثابت ہے۔ چنانچہ ڈیو نپورٹ کے صاحب نے بھی اس قصہ کو اپنی کتاب میں لکھا ہے کیکن اس وقت کے با دشاہوں کے سامنے حضرت مسے کی جوعزت تھی وہ آ پ پر پوشیدہ نہیں۔ وہ اوراق شایداب تک انجیل میں موجود ہوں گے جن میں لکھا ہے کہ ہیرودلیں نے حضرت مسے کو مجرموں کی طرح پلاطوس کی طرف چالان کیااوروہ ایک مدت تک شاہی حوالات میں رہے۔ پچھ بھی خدائی پیش نہیں گی اور کسی بادشاہ نے یہ نہ کہا کہ میرا فخر ہوگا اگر میں اس کی خدمت میں رہوں اور اس کے پاؤں دھویا کروں۔ بلکہ پلاطوس نے یہودیوں کے حوالے کر دیا۔ کیا یہی خدائی تھی؟ عجیب مقابلہ ہے۔ دوشخصوں کو ایک ہی فتم کے واقعات پیش آئے اور دونوں نتیجہ میں ایک دوسرے سے بالکل ممتاز ثابت ہوتے ہیں۔ ایک شخص کے گرفتار کرنے کو ایک متکبر جبار کا شیطان کے وسوسہ سے برا پیجنتہ ہونا اور خود آخر لعنت الہی میں گرفتار ہوکرا پنے بیٹے کے ہاتھ سے بڑی ذکت کے ساتھ قبل کیا جانا اور ایک دوسرا انسان ہے جسے قطع نظر اپنے اصلی دعوؤں کے غلوکر نے والوں نے آسان پر چڑھا رکھا ہے۔ بیچ کچ گرفتار ہوجانا، چالان کیا جانا اور عجیب ہیں کے ساتھ ظالم پولیس کی حوالت میں ایک شہر سے دوسرے شہر میں منتقل کیا جانا ۔۔۔ افسوس یہ عقل کی ترقی کا زمانہ اور ایسے بیہودہ عقائد۔ شرم! شرم! با!

اگریہ کہوکہ کس کتاب میں لکھا ہے کہ قیصر روم نے بہتمنا کی کہ اگر میں جناب مقدس نبوی صلی اللہ علیہ وسلم کی خدمت میں پہنچ سکتا تو میں ایک ادنی خادم بن کر پاؤں دھویا کرتا۔ اس کے جواب میں آپ کے لئے اصبح الکتب بعدہ کتاب الله صحیح بخاری کی عبارت لکھتا ہوں۔ ذرا آ تکھیں کھول کر پڑھوا وروہ یہ ہے:۔

وَقَدُ كُنْتُ اَعُلَمُ اَنَّهُ خَارِجٌ لَمُ اَكُنُ اَظُنُّ اَنَّهُ مِنْكُمُ فَلُو اَنِّى اَعُلَمُ اَنِّى اَخُلُصُ اِلَيُهِ لَتَجَشَّمْتُ لِقَاءَهُ وَلَوُ كُنْتُ عِندَهُ لَغَسَلْتُ عَنُ قَدَمَيُهِ لَ

 کردو۔اور یادرکھوکہ ہرگز ہرگز پیش نہ کرسکو گے۔ پس بیعذاب بھی جہنم کے عذاب سے پچھ کم نہیں کہ آپ ہی بات کوا گھا کر پھر آپ ہی ملزم ہو گئے۔شاباش!شاباش!شاباش! خوب پادری ہو۔
مسے کا چال چلن کیا تھا۔ ایک کھا و پیو، شرابی، نہ زاہد، نہ عابد، نہ حق کا پرستار، متکبر، خود بین، خدائی کا دعویٰ کرنے والے گزر خود بین، خدائی کا دعویٰ کرنے والے گزر چھے ہیں۔ایک مصر میں ہی موجود تھا۔ دعووں کوا لگ کر کے کوئی اخلاقی حالت جو فی الحقیقت ثابت ہو ذرا پیش تو کروتا حقیقت معلوم ہو۔ کسی کی محض با تیں اس کے اخلاق میں داخل نہیں ہوسکتیں۔ آپ اعتراض کرتے ہیں کہ وہ مرتد جوخود خونی اورا پنے کا م سے سزا کے لائق ٹھر چکے تھے بے رحی سے قل اعتراض کرتے ہیں کہ وہ مرتد جوخود خونی اورا پنے کا م سے سزا کے لائق ٹھر چکے تھے بے رحی سے قل کئے گئے مگر آپ کو یا دنہ رہا کہ اسرائیلی نبیوں نے تو شیرخوار بچ بھی قتل کے ،ایک دونہیں بلکہ لاکھوں تک نوبت سے منکر ہو یا وہ خدا کا حکم نہیں تھا یا موسیٰ کے وقت خدا اور تھا اور جنا ب محم مصطفیٰ صلی اللہ علیہ وسلم کے وقت کوئی اور خدا تھا۔

اے ظالم یا دری! کچھشرم کرآخر مرنا ہے۔ می بے چارہ تمہاری جگہ جواب دہ نہیں ہوسکتا۔
اپنے کا موں سے تمہی کپڑے جاؤگے، اس سے کوئی پُرسش نہ ہوگی۔ اے نادان! تُواپنے بھائی کی
آ نکھ میں تنکاد کھتا ہے اور اپنی آ نکھ کا شہتر کیوں تجھے نظر نہیں آتا۔ تیری آئکھیں کیا ہوئیں جو تُواپنی آئکھوں کود کھے نہیں سکتا۔

نینب کے نکاح کا قصہ جوآپ نے زنا کے الزام سے ناحق پیش کردیا۔ بجزاس کے کیا کہیں کہ۔ ع

بد گہر از خطا خطا نہ کند

اے نالائق! متبنی کی مطلقہ سے نکاح کرناز نانہیں۔ صرف منہ کی بات سے نہ کوئی بیٹا بن سکتا ہے اور نہ کال بن سکتی ہے۔ مثلاً اگر کوئی عیسائی غصہ میں آ کراپی بیوی کو ماں کہہ دے تو کیا وہ اس پر حرام ہو جائے گی اور طلاق واقع ہو جائے گی؟ بلکہ وہ بدستور اسی ماں سے مجامعت کرتا رہے گا پس جس شخص نے یہ کہا کہ طلاق بغیر زنا کے نہیں ہو سکتی (ہے)۔ اس نے خود قبول کرلیا کہ صرف اپنے منہ سے کسی کو ماں یا باپ یا بیٹا کہد دینا کچھ چیز نہیں ور نہ وہ ضرور کہد دیتا کہ ماں کہنے سے طلاق پڑ جاتی ہے۔ گرشا یہ کہ وہ وہ عقل نہ تھی جو فتح مسے کو جے۔ ابتم پر فرض ہے کہ ماں کہنے سے طلاق پڑ جاتی ہے۔ گرشا یہ کہ وہ وہ عقل نہ تھی جو فتح مسے کو ہے۔ ابتم پر فرض ہے کہ

اس بات کا ثبوت انجیل میں سے دو کہ اپنی عورت کو ماں کہنے سے طلاق پڑ جاتی ہے۔ یا یہ کہ اپنے سے كى تعليم كو ناقص مان لويا بيرثبوت دوكه بائيبل كى رو سے متبنَّى فى الحقيقت بيٹا ہو جا تا اور بيٹے كى طرح وارث ہوجاتا ہے اورا گر پچھ ثبوت نہ دیسکوتو بجزاس کے اور کیا کہیں لَعُنَةُ اللّٰهِ عَلَى الْكَاذِبِيْنَ ب مسیح بھی تم پرلعنت کرتا ہے کیونکہ سے نے انجیل میں کسی جگہ نہیں کہا کہا بنی عورت کو ماں کہنے سے اس پر طلاق پڑ جاتی ہے اور آپ جانتے ہیں کہ یہ تینوں امر ہم شکل ہیں۔اگر صرف منہ کے کہنے سے ماں نہیں بن سکتی تو پھر بیٹا بھی نہیں بن سکتا اور نہ باپ بن سکتا ہے۔اب اگر پچھ حیا ہوتو مسیح کی **گواہی** قبول کرلو یا اس کا کچھ جواب دواور یا در کھو کہ ہرگز نہیں دے سکو گے۔اگر چہ فکر کرتے کرتے مرہی جاؤ۔ کی کونکہ تم کا ذب ہوا ور سیح تم سے بیزار ہے اور آپ کا بیر شیطانی وسوسہ کہ خند ق کھودنے کے وقت حاروں نمازیں قضا کی گئیں۔اوّل آپ لوگوں کی علیت تو یہ ہے کہ قضا کا لفظ استعال کیا گیا ہے۔اے نادان! قضانمازادا کرنے کو کہتے ہیں۔ترک نماز کا نام قضا ہر گزنہیں ہوتا۔ اگرکسی کی نمازترک ہوجاوے تواس کا نام فوت ہے۔اس لئے ہم نے یا نچے ہزاررویے کا اشتہار دیا تھا کہ ایسے بیوتو ف بھی اسلام پر اعتراض کرتے ہیں جن کو ابھی قضا کے معنی بھی معلوم نہیں۔ جو شخض لفظوں کو بھی اینے محل پر استعال نہیں کر سکتا۔ وہ نا دان کب پیلیا قت رکھتا ہے کہ امور دقیقہ پر نکتہ چینی کر سکے۔ باقی رہایہ کہ خندق کھود نے کے وقت حارنمازیں جمع کی گئیں ۔اس احقانہ وسوسہ کا جواب پیہ ہے کہ اللہ تعالیٰ فرما تاہے کہ دین میں حرج نہیں ہے یعنی ایسی ختی نہیں جوانسان کی تباہی کا موجب ہو۔ اس لئے اس نے ضرورتوں کے وقت اور بلاؤں کی حالت میں نمازوں کے جمع کرنے اور قصر کرنے کا حکم دیا ہے۔ مگراس مقام میں ہماری کسی معتبر حدیث میں جار ( نمازیں ) جمع کرنے کا ذکر نہیں بلکہ فتح البارى شرح صحیح بخاری میں لکھا ہے كہ واقعہ صرف بيہ ہوا تھا كہ ايك نماز لعنى صلوة العصر معمول سے تنگ وفت میں اداکی گئی۔اگرآپ اس وفت ہمارے سامنے ہوتے تو ہم ذرا آپ کو بٹھا کر پوچھتے کہ کیا پیمنفق علیه روایت ہے کہ حیار نمازیں فوت ہوگئ تھیں۔ **جا رنمازیں تو خود شرع کے روسے جمع ہو** سکتی ہیں لیعنی ظہراورعصراورمغرب اورعشاء۔ ہاں ایک روایت ضعیف میں ہے کہ ظہراورعصراور مغرب اورعشاء کواکٹھی کر کے بڑھی گئیں تھیں لیکن دوسری **صحیح حدیثیں** اس کورد <sup>ت</sup>کرتی ہیں اور صرف ا اس کا جواب نه ہوسکا اور فتح مسیح مرگیا (عرفانی)

یمی ثابت ہوتا ہے کہ عصر تنگ وقت میں روهی گئی تھی۔ آپ عربی علم سے محض بے نصیب اور سخت جاہل ہیں۔ ذرا قادیان کی طرف آ واور ہمیں ملوتہ پھر آپ کے آگے کتابیں رکھی جائیں گی تاجھوٹے مفتری کو کچھ سزاتو ہو۔ ندامت کی سزاہی سہی اگر چہا سے لوگ شرمندہ بھی نہیں ہوا کرتے۔ مال مسروقہ کو آپ کے مینے کے رو برو بزرگ حواریوں کا کھانا لیعنی بیگانے تھیتوں کی بالیاں توڑنا۔ کیا یہ درست تھا؟ اگر کسی جنگ میں کفار کے بلوے اور خطرناک حالت کے وقت نمازعصر تنگ وقت پر یڑھی گئی تواس میں صرف بیہ بات تھی کہ دوعبادتوں کے جمع ہونے کے وقت اس عبادت کو مقدم سمجھا گیا۔ جس میں کفّار کےخطرناک حملہ کی روک اوراینے حقوق نفس اورقوم اور ملک کی جائز اور بجامحا فظت تھی اور بیتمام کارروائی اس شخص کی تھی جوشریعت لایا اور بیہ بالکل قر آن کریم کے منشاء کے مطابق تھی۔ خداتعالى فرماتا ۽ وَمَايَنْطِقَ عَنِ الْهَوٰى . إِنْ هُوَ إِلَّا وَحْيَّ يُّوْ لِي لَي بَي كَى برايك بات خدا تعالیٰ کے حکم سے ہوتی ہے۔ نبی کا زمانہ نزول شریعت کا زمانہ ہوتا ہے اور شریعت وہی کٹہر جاتی ہے جو نبی عمل کرتا ہے۔ورنہ جو جو کا رروائیاں مسے نے توریت کے برخلاف کی ہیں۔ یہاں تک کہ سبت کی بھی پرواہ نہ رکھی اور کھانے پر ہاتھ نہ دھوئے۔ وہ سب مسیح کو مجرم ٹھہراتے ہیں۔ ذرا توریت سے ان سب کا ثبوت تو دو ۔ سے پطرس کوشیطان کہہ چکا تھا۔ پھراپنی بات کیوں بھول گیااور شيطان كوحواريوں ميں كيوں داخل ركھا؟

اور پھرآپ کا اعتراض ہے کہ بہت ی عورتوں اور لونڈیوں کورکھنا یہ فتی و فجور ہے۔اے نادان! حضرت داؤد علیہ السلام نبی کی بیبیاں تجھ کو یا دنہیں، جس کی تعریف کتاب مقدس میں ہے۔ کیا وہ اخیر عمر تک حرام کاری کرتا رہا۔ کیا اسی حرام کاری کی بیہ پاک ذرّ بیت ہے جس پر تمہیں بھروسہ ہے۔ جس خدا نے اور یا کی بیوی کے بارہ میں داؤد پر عماب کیا کیا؟ وہ داؤد کے اس جرم سے عافل رہا؟ جو مرتے دم تک اس سے سرز دہوتا رہا بلکہ خدانے اس کی چھاتی گرم کرنے کو ایک اور لڑکی بھی اُسے دی۔ اور آپ کے خدا کی شہادت موجود ہے کہ داؤد اور ایا کے قصہ کے سواا بینے کا موں میں راستباز ہے۔ کیا اور آپ کے خدا کی شہادت موجود ہے کہ داؤد اور ایا کے قصہ کے سواا بینے کا موں میں راستباز ہے۔ کیا

کوئی عقلمند قبول کرسکتا ہے کہ اگر کثرت از دواج خدا کی نظر میں بُری تھی تو خدا اسرائیلی نبیوں کو جو
کثر تِ از دواج میں سب سے بڑھ کرنمونہ ہیں ، ایک مرتبہ بھی اس فعل پر سرزنش نہ کرتا ۔ پس بیشخت
بے ایمانی ہے کہ جو بات خدا کے پہلے نبیوں میں موجود ہے اور خدا نے اُسے قابل اعتراض نہیں
کٹر رایا ۔ اب شرارت اور خباشت سے جناب مقدس نبوی کی نسبت قابل اعتراض کھر انکی جاوے ۔
افسوس بیلوگ ایسے بے شرم ہیں کہ اتنا بھی نہیں سوچتے کہ اگر ایک سے او پر بیوی کرنا زنا کاری ہے تو
حضرت میں جو داؤد کی اولا دکھلاتے ہیں اُن کی پاک ولا دت کی نسبت سخت شُبہ پیدا ہوگا اور کون ثابت
کر سکے گا کہ اِن کی بڑی نانی حضرت داؤد کی پہلی ہی بیوی تھی ۔

پھرآ پ حضرت عا ئشہ صدیقہ گانام لے کراعتراض کرتے ہیں کہ جناب مقدس نبوی صلی اللہ علیہ وسلم کا بدن سے بدن لگانا اور زبان چوسنا خلاف شرع تھا۔ اب اس نا پاک تعصب پر کہاں تک روویں۔ اے ناوان! جو حلال اور جائز نکاح ہیں ان میں بیسب با تیں جائز ہوتی ہیں۔ بیاعتراض کیسا ہے۔ کیا تہ ہیں کہ مردی اور جو کیت انسان کی صفات محمودہ میں سے ہے۔ ہیجوا ہونا کوئی اچھی صفت نہیں ہے۔ جیسے بہرہ اور گونگا ہوناکسی خوبی میں داخل نہیں۔ ہاں! بیاعتراض بہت بڑا ہے کہ حضرت سے علیہ السلام مردانہ صفات کی اعلیٰ ترین صفت سے بے نصیب محض ہونے کے باعث از واج سے تیجی اور کامل میں معاشرت کا کوئی عملی نمونہ نہ دے سکے۔ اس لئے پورپ کی عورتیں از واج سے تیجی اور کامل میں معاشرت کا کوئی عملی نمونہ نہ دے سکے۔ اس لئے پورپ کی عورتیں نہایت قابل شرم آزادی سے فائدہ اُٹھا کراعتدال کے دائرہ سے اِدھراُ دھراُ دی سے فائدہ اُٹھا کراعتدال کے دائرہ سے اِدھراُ دھراُ دھراُ دھراُ دھراُ دی سے نیجی ۔

اے نادان! فطرت انسانی اوراس کے سے پاک جذبات سے اپنی ہویوں سے پیار کرنا اور خسن معاشرت کے ہم قسم جائز اسباب کو برتنا انسان کا طبعی اوراضطراری خاصہ ہے۔ اسلام کے بانی علیہ الصلاۃ والسلام نے بھی اُسے برتا اور اپنی جماعت کونمونہ دیا۔ سے نے اپنی قص تعلیم کی وجہ سے اپنی ملفوظات اور اعمال میں یہ کمی رکھ دی۔ مگر چونکہ طبعی تقاضا تھا اس لئے یورپ اور عیسویت نے خود اس کے لئے ضوابط نکا لے۔ ابتم خود انصاف سے دیکھ او کہ گندی سیاہ بدکاری اور ملک کا ملک رنڈیوں کا نا پاک چکلہ بن جانا، ہائیڈ پارکوں میں ہزاروں ہزارکا روز روشن میں کوّں اور کتیوں کی طرح اوپر سلے ہونا اور آخر اس نا جائز آزادی سے تنگ آکر آہ و فغال کرنا اور برسوں کی طرح اوپر سلے ہونا اور آخر اس نا جائز آزادی سے تنگ آکر آہ و فغال کرنا اور برسوں

قر شیوں اور سیاہ روئیوں کے مصائب جھیل کر اخیر میں مسود ہ طلاق پاس کرانا، یہ کس بات کا نتیجہ ہے؟ کیا اس مقدس مطہر، مزکی، نبی اُمّی صلی الله علیہ وسلم کی معاشرت کے اس نمونہ کا جس پر خباشت باطنی کی تحریک سے آپ معترض ہیں، یہ نتیجہ ہے اور ممالک اسلامیہ میں یہ تعفّن اور زہر ملی ہوا پھیلی ہوئی ہے یا ایک سخت ناقص، نالائق کتاب، پولوسی انجیل کی مخالف فطرت اور ادھوری تعلیم کا بہا شرہے؟ اب دوز انو ہو کر بیٹھوا ور یوم الجزاء کی تصویر تھینچ کرغور کرو۔

ہاں!مسیح کی دادیوں اور نانیوں کی نسبت جواعتراض ہے،اس کا جواب بھی کبھی آپ نے سوچا ہوگا۔ ہم تو سوچ کرتھک گئے۔اب تک کوئی عمدہ جواب خیال میں نہیں آیا۔کیا ہی خوب خداہے جس کی دادیاں اور نانیاں اس کمال کی ہیں۔ آپ یادر کھیں کہ ہم بقول آپ کے **مردمیدان بن کر** ہ**ی رسالہ کھیں گے!**اور آپ کو دکھا ئیں گے کہ وساوس کی بیخ کنی اسے کہتے ہیں ۔اس جاہل گمراہ کو شکست دینا کونسی بڑی بات ہے جوانسان کوخدا بنا تا ہے۔مگر آپ از را ہ مہر بانی ان چند باتوں کا جو میں نے دریافت کی ہیں،ضرور جواب کھیں اوران الفاظ سے ناراض نہ ہوں جو لکھے گئے ہیں کیونکہ الفاظمحل پر چسیاں ہیں اور آپ کی شان کے شایان ہیں ۔جس حالت میں آپ نے باوجود بے علمی اور جہالت کے آنخضرت صلی اللہ علیہ وسلم پر جوسیّدالمظّهرین ہیں ، زنا کی تہمت لگائی جواس پلیداور حجوث افتراء کا یہی جواب تھا جوآپ کو دیا گیا۔ ہم نے بہتیرا چاہا کہ آپ لوگ بھلے مانس بن جاویں اور گالیاں نہ دیا کریں مگر آپ لوگ نہیں مانتے۔ آپ ناحق اہل اسلام کا دل دکھاتے ہیں۔ آپ نہیں جانتے کہ ہمارے نز دیک وہ نا دان ہرایک زنا کارسے بدتر ہے جوانسان کے پیٹے سے نکل کر خدا ہونے کا دعویٰ کرے۔اگر آپ لوگ سے کے خبرخواہ ہوتے تو ہم سے جناب مقدس نبوی کے ذکر میں با دب پیش آتے۔ایک صحیح حدیث میں ہے کہتم اپنے باپ کو گالی مت دو۔لوگوں نے عرض کی کہ کوئی باپ کوبھی گالی دیتا ہے؟ آپ نے فرمایا ہاں! جب تُوکسی کے باپ کوبھی گالی دے گا تو وہ ضرور تیرے باپ کوبھی گالی دے گا۔ تب وہ گالی اس نے نہیں دی بلکہ تُو نے دی ہے۔ اس طرح آ پالوگ جانتے ہیں کہ آ پ کے بود ہے جھوٹے خدا کی بھی اچھی طرح بھگت سنواری جائے ۔اب ہم یہ خط بطور نوٹس کے آپ کو بھیجتے ہیں کہ اگر پھر ایسے نایاک لفظ آپ نے استعال کئے اور آ تخضرت صلی الله علیه وسلم کی جناب میں نایا ک تہمت لگائی تو ہم بھی آ پ کے فرضی اور جعلی خدا کی وہ خبرلیں گے جس سے اس کی تمام خدائی ذلّت کی نجاست میں گرے گی۔

اے نالائق! کیا تو اپنے خط میں سرورا نبیاء سلی اللہ علیہ وسلم کوزنا کی تہمت لگا تا ہے اور فاسق فا جرقر اردیتا ہے اور ہمارا دل دکھا تا ہے۔ ہم کسی عدالت کی طرف رجوع نہیں کرتے اور نہ کریں گر آئندہ کیلئے سمجھاتے ہیں کہ ایسی ناپاک باتوں سے باز آ جاؤا ور خدا سے ڈروجس کی طرف گر آئندہ کیلئے سمجھاتے ہیں کہ ایسی ناپاک باتوں سے باز آ جاؤا ور خدا سے ڈروجس کی طرف گر نا ہے اور حضرت سے کو کبھی گالیاں مت دو۔ یقیناً جو کچھتم جناب مقدس نبوی کی نسبت بُرا کہو گے وہ تنہا رے فرضی سے کو کھی گالیاں مت دو۔ یقیناً جو کچھتم جناب مقدس نبوی کی نسبت بُرا کہو گے وہ تنہا رے فرضی سے کو کہا جائے گا۔ گر ہم اس سے میں کو مقدس اور بزرگ اور پاک جانے اور مانے ہیں۔ جس نے نہ خدائی کا دعوئی کیا نہ بیٹا ہونے کا اور جناب مجم مصطفیٰ احمہ مجتبیٰ صلی اللہ علیہ وسلم ہیں۔ جس نے نہ خدائی کا دعوئی کیا نہ بیٹا ہونے کا اور جناب مجم مصطفیٰ احمہ مجتبیٰ صلی اللہ علیہ وسلم کے آئے کی خبر دی اور ان برا بیان لایا۔ فقط ہم

### ﴿ مُتوبِنْمِبر•ا

# بقیہ اعتراضات یا دری فتح مسے صاحب جس کوائنہوں نے

### دوسرےخط میں ظاہر کیا

ا یک بیاعتراض ہے کہ آنخضرت صلی اللہ علیہ وسلم نے تین جگہ جھوٹ بولنے کی اجازت دی ہے اوراینے دین کو چھیالینے کے واسطے قرآن میں صاف حکم دے دیا ہے مگرانجیل نے ایمان کو پوشیدہ ر کھنے کی اجازت نہیں دی اما الجواب ہیں واضح ہو کہ جس قدر راستی کے التزام کیلئے قرآن شریف میں تا کید ہے۔ میں ہرگز باورنہیں کرسکتا کہ انجیل میں اس کاعشر عشیر بھی تا کید ہو۔ بیس برس کے قریب عرصہ ہو گیا کہ میں نے اسی بارہ میں ایک اشتہار دیا تھا اور قر آنی آیات لکھ کر اور عیسائیوں وغیرہ کو ا یک رقم کثیر بطورا نعام دینا کر کے اس بات کا وعدہ کیا تھا کہ جسے ان آیات میں راست گوئی کی تا کید ہے۔اگر کوئی عیسائی اس زوروشور کی تا کیدانجیل میں سے نکال کر دکھلا و بے تواس قدرا نعام اس کو دیا جائے گا۔ مگریا دری صاحبان اب تک ایسے جیب رہے کہ گویا ان میں جان نہیں۔اب مدت کے بعد فتح مسیح صاحب کفن میں سے بولے شاید بوجہ امتداد زمانہ ہماراوہ اشتہاران کو یا ذہیں رہا۔ یا دری صاحب آپخس وخاشاک کوسونا بنانا جاہتے ہیں۔اورسونے کی کان سے منہ مروڑ کر إدهراُ دهر بھاگتے ہیں۔ اگریہ بدشمتی نہیں تواور کیاہے۔قرآن شریف نے دروغ گوئی کوئٹ پرستی کے برابرٹھیرایاہے۔جیسا کہ الله تعالى فرماتا ہے۔ فَاجْتَنِبُو الرِّجْسَ مِنَ الْأُوْثَانِ وَاجْتَنِبُوْ اقُوْلَ الزُّوْرِ لَهِ لینی ہتوں کی پلیدی اور جھوٹ کی پلیدی سے پر ہیز کرو۔اور پھرا یک جگہ فر ما تا ہے۔ یٓا کُیُّھَا الَّذِیْنَ اُمَنُوُّا كُونُوْاقَوْمِيْنَ بِالْقِسْطِ شُهَدَآءَ بِلَّهِ وَلَوْعَلَّى ٱنْفُسِكُمْ أَوِ الْوَالِدَيْنِ وَالْأَقْرَبِينَ لَ یعنی اے ایمان والوانصاف اور راستی برقائم ہوجا ؤ اور تیجی گواہیوں کولٹدا دا کرواگر چے تمہاری جانوں بر

ان کا ضرر پہنچ یا تہہارے ہاں باپ اور تہہارے اقارب ان گواہیوں سے نقصان اُٹھاویں۔

اب اے ناخدا ترس ذراانجیل کو کھول اور ہمیں بتلا کہ راست گوئی کے لئے ایسی تا کید انجیل میں کہاں ہے۔ اورا گرایسی تا کید ہوتی تو پطرس اوّل درجہ کا حواری کیوں جھوٹ بولٹا اور کیوں جھوٹی قسم کھا کر اور حضرت میں پرلعنت بھیج کرصاف منکر ہوجا تا کہ میں اس کونہیں جانتا۔ آ س حضرت صلی اللّہ علیہ وسلم کے صحابہ رضی اللّہ عنہ محض راست گوئی کی وجہ سے شہید ہوتے رہے اور اللّٰہی گواہی کو انہوں نے ہر گز مخفی نہ رکھا گوان کے خون سے زمین سرخ ہوگی مگر انجیل سے ثابت ہے کہ خود آ پ کے بسوع صاحب ہی اس شہادت کے کوفن رکھتے ہیں۔ جس کا ظاہر کرنا ان پر واجب تھا اور وہ ایمان بھی دکھلا ما سے منکر نہیں مصائب کے وقت آ مخضرت صلی اللّٰہ علیہ وسلم کے صحابہ نے دکھلا یا تھا۔ امید کہ آ پ اس سے منکر نہیں ہوں گے اور اگر خیانت کے طور پر منکر بھی ہوگئے تو وہ تمام مقام ہم دکھلا دیں گے۔ بالفعل صرف نمونہ کے طور پر ثبوت میں لکھا گیا۔

اور پھرآپ لکھتے ہیں کہ آنخضرت صلی اللہ علیہ وسلم نے تین جگہ جھوٹ ہولئے کی اجازت دی ہے۔ مگریہ آپ کواپنی جہالت کی وجہ سے غلطی لگی ہے اور اصل بات یہی ہے کہ کسی حدیث میں جھوٹ ہولئے کی ہر گزاجازت نہیں۔ بلکہ حدیث میں تو یہ لفظ ہیں کہ اِنْ قُسِلُت وَاُحُوِقُتَ لَیْنی پچ کومت چھوڑا گرچہ تو قتل کیا جائے اور جلا یا جائے۔ پھر جس حالت میں قسر آن کہتا ہے کہ تم انصاف اور پچ کھوڑا گرچہ تھہاری جانیں بھی اس سے ضائع ہوں اور حدیث کہتی ہے کہ اگرچہ تم جلائے جاؤ اور قتل کئے جاؤ ہوں اور حدیث تر آن اور احادیث سے حدی کی اور قتل کئے جاؤ۔ مگر پچ ہی بولو۔ تو پھر اگر فرض کے طور پر کوئی حدیث قر آن اور احادیث سے حدی کا خالف ہوتو وہ قابل ساعت نہیں ہوگی۔ کیونکہ ہم لوگ اسی حدیث کو قبول کرتے ہیں۔ جو احادیث سے حداور قر آن کریم کے خالف نہ ہو۔ ہاں بعض احادیث میں تو رہے کے جواز کی طرف اشارہ پایا جاتا ہے۔ اور اسی کو نفرت دلانے کی غرض سے کذب کے نام سے موسوم کیا گیا ہے۔ اور ایک جاہل اور ہمتی جب ایسالفظ کسی حدیث میں بطور تسام کے لکھا ہوا پا وے تو شاید اس کو حقیق کذب ہی سمجھ لے۔ احمق جب ایسالفظ کسی حدیث میں بطور تسام کے لکھا ہوا پا وے تو شاید اس کو حقیق کذب ہی سمجھ لے۔ کونکہ وہ اس قطعی فیصلہ سے بہ خبر ہے کہ حقیق کذب اسلام میں پلید اور حرام اور شرک کے برابر ہے۔ گرتو رہیہ جو در حقیقت کذب نہیں گوکذب کے رنگ میں ہی اضطرار کے وقت عوام کے واسطے اس کا گھرتو رہیہ جو در حقیقت کذب نہیں گوکہ جب کی میں ہی اضطرار کے وقت عوام کے واسطے اس کا گھرتو رہیہ جو در حقیقت کذب نہیں گوکہ کے دیکھیں جو اس کی حوام کے واسطے اس کا

خ د میصوشی۲۱بابآیت ۲۰

جواز حدیث سے پایا جاتا ہے مگر پھر بھی لکھا ہے کہ افضل وہی لوگ ہیں۔ جوتوریہ سے بھی پر ہیز کریں۔

اورتوریداسلامی اصطلاح میں اس کو کہتے ہیں کہ فتنہ کے خوف سے ایک بات کو چھیانے کیلئے یا کسی اورمصلحت برایک راز کی بات مخفی رکھنے کی غرض سے ایسی مثالوں اور پیرایوں میں اس کو بیان کیا جائے کے عقلمند تو اس بات کوسمجھ جائے اور نا دان کی سمجھ میں نہ آئے اور اس کا خیال دوسری طرف چلا جائے جو متکلم کامقصور نہیں ۔ اورغور کرنے کے بعد معلوم ہوکہ جو کچھ متکلم نے کہا ہے۔ وہ جھوٹ نہیں بلکہ حق محض ہے۔ اور کچھ بھی کذب کی اس میں آمیزش نہ ہو۔ اور نہ دل نے ایک ذرہ بھی کذب کی طرف میل کیا ہو۔جبیبا کہ بعض احادیث میں دومسلمانوں میں صلح کرانے کیلئے یااپنی بیوی کوکسی فتنہ اور خانگی ناراضگی اور جھگڑے سے بیانے کیلئے یا جنگ میں اپنے مصالح دشمن سے مخفی رکھنے کی غرض سے اور دشمن کواور طرف جھکا دینے کی نیت سے توریہ کا جوازیایا جاتا ہے۔ مگر باوصف اس کے بہت ہی حدیثیں دوسری بھی ہیں۔جن سے معلوم ہوتا ہے کہ توریہ اعلیٰ درجہ کے تقویٰ کے برخلاف ہے۔اور بہرحال کھلی کھلی سچائی بہتر ہے۔اگر چہاس کی وجہ سے قتل کیا جائے اور جلایا جائے۔مگر افسوس کہ یہ توریہ آپ کے بیوع صاحب کے کلام میں بہت ہی پایا جاتا ہے۔ تمام انجیلیں اس سے بھری بڑی ہیں۔اس لئے ہمیں ماننا پڑتا ہے کہا گرتوریہ کذب ہےتو یسوع سے زیادہ دنیا میں کوئی بھی کڈ اب نہیں گذرا۔ یسوع صاحب کا یہ قول کہ میں خدا کی ہیکل کوڈ ھاسکتا ہوں ۔اور میں تین دن میں اسے بنا سکتا ہوں ۔ یہی وہ قول ہے جس کوتوریہ کہتے ہیں ۔اوراییا ہی وہ قول کہایک گھر کا مالک تھا۔جس نے انگورستان لگایا۔ بیسب توریہ کی قشمیں ہیں اور یسوع صاحب کے کلام میں اس کے بہت سے نمونے ہیں۔ کیونکہ وہ ہمیشہ چبا چبا کر باتیں کرتا تھا۔اوراس کی باتوں میں دورنگی یائی جاتی تھی۔ اور ہمارے سیدومولی جناب مقدس نبوی صلی الله علیه وسلم کی تعلیم کا ایک اعلیٰ نمونہ اس جگہ ثابت ہوتا ہے اور وہ پیر کہ جس توریہ کو آپ کا بیوع شیر ما در کی طرح تمام عمر استعال کرتا رہا۔ آنخضرت صلی الله علیه وسلم نے حتی الوسع اس سے مجتنب رہنے کا حکم کیا ہے تامفہوم کلام کا اپنی ظاہری صورت میں بھی کذب سے مشابہ نہ ہو۔ مگر کیا کہیں اور کیا لکھیں کہ آپ کے بسوع صاحب اس قدرالتزام سےائی کانہ کر سکے۔ جوشخص خدائی کا دعویٰ کرے وہ تو شیر ببر کی طرح دنیا میں آنا حیا ہے تھا نہ کہ ساری عمرتو رہیہ

اختیار کرکے اور تمام با تیں کذب کے ہمرنگ کہہ کریے ثابت کر دیوے کہ وہ ان افراد کا ملہ میں سے نہیں ہے جومر نے سے لا پر واہ ہوکر دشمنوں کے مقابل پراپنے تین ظاہر کرتے ہیں اور خدا تعالی پر پورا بھر وسہ رکھتے ہیں اور کسی مقام میں بز دلی نہیں دکھلاتے ۔ جھے تو ان با توں کو یا دکر کے رونا آتا ہے کہ اگر کوئی ایسے ضعف القلب یسوع کی اُس ضعف حالت اور تو رہے پر جوا یک شم کا کذب ہے اعتراض کر ہے تو ہم کیا جواب دیں۔ جب میں دیکھتا ہوں کہ جناب سیّدالم سلین صلی اللہ علیہ وسلم جنگ اُحد میں اللہ علیہ وسلم اُحد میں اللہ علیہ وسلم کی مالت میں بر ہنہ تلواروں کے سامنے کہ درہے تھے۔ میں جم صلی اللہ علیہ وسلم ہوں۔ اور پھر دوسری طرف دیکھتا ہوں کہ آپ ہوں۔ اور پھر دوسری طرف دیکھتا ہوں کہ آپ کا لیوع کا نپ کا نپ کراپنے شاگر دوں کو پی خلاف واقعہ تعملیہ دیتا ہے کہ سی سے نہ کہنا کہ میں کیا ہوں ۔ حالا نکہ اس کلمہ سے کوئی اس کوئل نہیں کرتا ۔ تو میں دریائے حسرت میں غرق ہوجا تا کیوں کہ یا الٰہی شخض بھی نبی ہی کہلا تا ہے۔ جس کی شجاعت کا خدا کی راہ میں بیحال ہے۔

الغرض فتح مسے نے اپنی جہالت کا خوب پردہ کھولا بلکہ اپنے یبوع صاحب پر بھی وارکیا کہ بعض ان احادیث کو پیش کر دیا جن میں تو رہے جواز کا ذکر ہے۔ اگر کسی حدیث میں تو رہے کو بلطور تسامح کذب پر کند ب کے لفظ سے بیان بھی کیا گیا ہو تو بہتے جہالت ہے۔ کہ کوئی شخص اس کو حقیقی کذب پر محمول کر ہے۔ جبکہ قر آن اورا حادیث سجے بالا تفاق کذب چھی کو شخت حرام اور پلید تھر اس کو حقیقی کذب میں دوجہ کی حدیث تقریب تو رہے کے مسئلہ کو کھول کر بیان کر رہی ہیں۔ تو پھرا گرفرض بھی کر لیس کہ کسی حدیث میں بجائے تو رہے کے کذب کا فیظ آگیا ہوتو نعو ذبالله اس سے مراد حقیق گذب کیو کر ہوسکتا ہے۔ بلکہ اس کے قائل کے نہایت باریک تقو کی کا بینشان ہوگا کہ جس نے تو رہے کو گذب کی صورت سمجھ کر بلورتسامح گذب کا لفظ استعمال کیا ہو۔ ہمیں قر آن اورا حادیث محمد کی پیروی کرنا ضروری ہے۔ اگر کوئی امراس کے خالف ہول ۔ احادیث کوئی امراس کے خالف ہول ۔ احادیث کرنظر ڈالنے کے وقت سے بات ضروری ہوتی ہے کہ ایسی حدیثوں پر بھروسہ نہ کریں جو اُن احادیث سے مناقض اور خالف ہول ۔ جن کی صحت اعلی درجہ پر بہتی جی کی ہو۔ اور نہ ایسی حدیثوں پر جوقر آن کی سے مناقض اور خالف ہول ۔ جن کی صحت اعلی درجہ پر بہتی جی کی ہو۔ اور نہ ایسی حدیثوں پر جوقر آن کی سے مناقض اور خالف ہول ۔ جن کی صحت اعلی درجہ پر بہتی جی کی ہو۔ اور نہ ایسی حدیثوں پر جوقر آن کی کی سے مناقض اور خالف ہول ۔ جن کی صحت اعلی درجہ پر بہتی جی کہ ایسی مدیثوں سے بیٹر ایک ایسا مسئلہ جو نصوص صریحہ بینہ محکمہ سے صریح مخالف اور مغائر اور مبائن واقع ہوں ۔ پھر ایک ایسا مسئلہ جو نصوص صریحہ بینہ محکمہ سے صریح مخالف اور مغائر اور مبائن واقع ہوں ۔ پھر ایک ایسا مسئلہ جو نصوص صریحہ بینہ محکمہ سے صریح مخالف اور مغائر اور مبائن واقع ہوں ۔ پھر ایک ایسا مسئلہ جو

قرآن اوراحادیث صححہ نے اس پراتفاق کرلیا ہے اور کتب دین میں صراحت سے اس کا ذکر ہے۔
اس کے مخالف کسی بے ہودہ قول یا کسی مغشوش اور غیر ٹابت حدیث یا مشتبہ اثر سے تمسک کر کے
اعتراض کرنا یہ خیانت اور شرارت کا کام ہے۔ در حقیقت عیسائیوں کو الی شرارتوں نے ہی ہلاک کیا
ہے۔ ان لوگوں کوخود بخو دحدیث دیکھنے کا مادہ نہیں۔ غایت کارمشکو قاکا کوئی ترجمہ دیکھ کرجس
بات پراپنے فہم ناقص سے عیب لگا سکتے ہیں وہی بات لے لیتے ہیں۔ حالا نکہ کتب احادیث میں
رطب و یا بس سب بچھ ہوتا ہے اور عامل بالحدیث کو تنقید کی ضرورت پڑتی ہے۔ اور یہ ایک نہایت
نازک کام ہے کہ ہریک قسم کی احادیث میں سے احادیث صحیحہ تلاش کریں اور پھراس کے صحیحہ معنی
معلوم کریں۔ اور پھراس کے لئے صحیحہ کل تلاش کریں۔ اور پھراس کے صحیحہ معنی

قر آن نے جھوٹوں پر**لعنت کی ہے۔**اور نیز فر مایا ہے کہ جھوٹے شیطان کے مصاحب ہوتے ہیں ۔اورجھوٹے بےایمان ہوتے ہیں اورجھوٹوں پرشیاطین نازل ہوتے ہیں ۔اورصرف یہی نہیں فر ما یا کہتم حجموٹ مت بولو۔ بلکہ یہ بھی فر مایا ہے کہتم حجموٹوں کی صحبت بھی حجموڑ دو۔اوران کواپنا یار دوست مت بناؤ۔اور خدا سے ڈرواور پیجوں کے ساتھ رہو۔اور ایک جگہ فر ماتا ہے۔ کہ جب تو کوئی کلام کرے تو تیری کلام محض صدق ہو، ٹھٹھے کے طور پر بھی اس میں جھوٹ نہ ہو۔ اب بتلاؤیہ تعلیمیں انجیل میں کہاں ہیں۔اگرایس تعلیمیں ہوتیں **تو عیسائیوں میں ایریل فول کی گندی سمیں** اب تک کیوں جاری رہتیں۔ دیکھو اپریل فول کیسی بُری رسم ہے کہ ناحق جھوٹ بولنااس میں تہذیب کی بات سمجھی جاتی ہے۔ یہ عیسائی تہذیب اورانجیلی تعلیم ہے۔معلوم ہوتا ہے۔ کہ عیسائی لوگ جھوٹ سے بہت ہی پیارکرتے ہیں۔ چنانچے ملی حالت اس پرشامدہے۔مثلاً قرآن تو تمام مسلمانوں کے ہاتھ میں ایک ہی ہے۔ گر سنا گیا ہے کہ انجیلیں ساٹھ سے بھی کچھ زیادہ ہیں۔ شاباش اے یا دریان! حجموٹ کی مشق بھی اسے کہتے ہیں۔شاید آپ نے اپنے ایک مقدس بزرگ کا قول سنا ہے۔ کہ جھوٹ بولنا نہ صرف جائز بلکہ ثواب کی بات ہے۔خدا تعالی نے عدل کے بارے میں جو بغیرسیائی پر پورا قدم مارنے کے حاصل نہیں موعتى ـ فرمايا عُلايَجْرِمَنَّكُمْ شَنَّانُ قَوْمِ عَلَى ٱلَّاتَعُدِلُوْا اعْدِلُوْاهُوَ ٱقْرَبُ لِلتَّقُوٰ ی کے بعنی رشمن قوموں کی رشمنی تمہیں انصاف سے مانع نہ ہو۔انصاف پر قائم رہو کہ تقویٰ

ل المائده: ٩

اسی میں ہے۔اب آپ کومعلوم ہے کہ جوقو میں ناحق ستاویں اور د کھ دیویں اور خونریزیاں کریں۔ اور تعاقب کریں اور بچوں اورعورتوں کوقتل کریں ۔ جیسا کہ مکہ والے کا فروں نے کیا تھا اور پھر لڑا ئیوں سے بازنہ آ ویں ایسے لوگوں کے ساتھ معاملات میں انصاف کے ساتھ برتاؤ کرنا کس قدر مشکل ہوتا ہے۔ مگر قرآنی تعلیم نے ایسے جانی دشمنوں کے حقوق کو بھی ضائع نہیں کیا اور انصاف اور راستی کے لئے وصیت کی ۔ مگر آپ تو تعصّب کے گڑھے میں گرے ہیں۔ان یاک باتوں کو کیونکر ستمجھیں۔انجیل میں اگر چہ لکھا ہے کہا پنے دشمنوں سے پیار کرو۔مگرینہیں لکھا کہ دشمن قوموں کی دشنی اورظلم تمہیں انصاف اور سچائی سے مانع نہ ہو۔ میں سچ سچ کہتا ہوں کہ دشمن سے مدارات سے پیش آنا آسان ہے۔ مگر دشمن کے حقوق کی حفاظت کرنا اور مقد مات میں عدل اور انصاف کو ہاتھ سے نہ دینا یہ بہت مشکل اور فقط جوانمر دوں کا کام ہے۔اکثر لوگ اپنے شریک دشمنوں سے محبت تو کرتے ہیں۔اورمیٹھی مبیٹھی باتوں سے بیش آتے ہیں۔مگران کے حقوق دبالیتے ہیں۔ایک بھائی دوسرے بھائی سے محبت کرتا ہے اور محبت کے بردہ میں دھوکا دے کراس کے حقوق دیالیتا ہے۔مثلاً اگر زمیندار ہے تو چالا کی ہے اس کا نام کا غذات بندوبست ہیں نہیں لکھوا تا۔اور یوں اتنی محبت کہ اس برقربان ہوا جاتا ہے۔ پس خدا تعالیٰ نے اس آیت میں محبت کا ذکر نہ کیا۔ بلکہ معیار محبت کا ذکر کیا۔ کیونکہ جوشخص اپنے جانی دشمن سے عدل کرے گا اور سچائی اور انصاف سے درگذرنہیں کرے گا۔ وہی ہے جو سچی محبت بھی کرتا ہے۔ گرآ پ کے خدا کو یہ تعلیم یا د نہ رہی ۔ کہ ظالم دشمنوں کے ساتھ عدل کرنے پراییاز ور دیتا جوقر آن نے دیا اور دشمن کے ساتھ سچا معاملہ کرنے کے لئے اور سچائی کولا زم پکڑنے کے لئے وہ تا کید کرتا جوقر آن نے تا کید کی ۔اور تقویٰ کی باریک راہیں سکھا تا۔ مگر افسوس کہ جو بات سکھلائی دھوکے کی سکھلائی اور پر ہیزگاری کی سیدھی راہ پر قائم نہ کر سکا۔ یہ آ پ کے فرضی یسوع کی نسبت ہم کہتے ہیں۔جس کے چند پریشان ورق آ پ کے ہاتھ میں ہیں اور جوخدائی کا دعویٰ کرتا کرتا آخرمصلوب ہو گیا اور ساری رات رور وکر دعا کی کہ کسی طرح نیج جاؤں مگر نیج نہ سکا۔ ہمارے سیّد ومولی نبی آخرالز مان صلی اللّه علیہ وسلم نے تو آپ دنیا سے جانے کے لئے دعا کی اَلْحِقْنِيُ بِالرَّفِينُقِ الْأَعْلَى مَر آپ كے خداصا حب نے دنیا كى چندروز وزندگى سے ايساپياركيا كه ساری رات زندہ رہنے کے لئے دعا ئیں کرتار ہا بلکہ سُو لی پر بھی رضا اور تشلیم کا کلمہ منہ سے نہ نگلا۔

اوراگر نکلاتو یہ نکلا کہ اِیْلِی اِیْلِی لِمَا سَبَقَیْنِی اُلے میرے خدا! اے میرے خدا! تو نے جھے کیوں ہرک کر دیا۔ اور خدا نے کچھ جواب نہ دیا کہ اس نے ترک کر دیا۔ گر بات تو ظاہر ہے کہ خدائی کا دعویٰ کیا۔ تکبر کیا ترک کیا گیا۔ آئخضرت صلی اللہ علیہ وسلم کو خدا تعالیٰ نے آخر وقت میں مخیر کیا کہ اگر چاہوتو دنیا میں رہواورا گر چاہوتو میری طرف آؤ۔ آپ نے عرض کیا کہ اے میرے رہ !اب میں یہی چاہتا ہوں کہ تیری طرف آؤں اور آخری کلمہ آپ کا جس پر آپ کی جان مطتم رخصت میں یہی چاہتا ہوں کہ تیری طرف آؤں اور آخری کلمہ آپ کا جس پر آپ کی جان مطتم رخصت ہوگئ ۔ یہی تھا کہ بالوَّفِیْقِ الْاعْلٰی لیعنی اب میں اس جگہ رہنا نہیں چاہتا۔ میں اپ خدا کے پاس جانا چاہتا ہوں۔ اب دونوں کلموں کووزن کرو۔ آپ کے خداصا حب نے نہ فقط ساری رات زندہ رہنے کے اپنا ہوں۔ اب دونوں کلموں کووزن کرو۔ آپ کے خداصا حب نے نہ فقط ساری رات زندہ رہنے مارے موالیٰ نی بلکہ صلیب پر بھی چلا چلا کرروئے کہ مجھے موت سے بچالے۔ مگر کون سنتا تھا۔ کیا ہمارے مولیٰ نبی صلی اللہ علیہ وسلم نے زندگی کے لئے ہرگز دعا نہیں کی۔ اللہ تعالیٰ نے آپ میتا رکیا کہ اگر زندگی کی خواہش ہے تو یہی ہوگا۔ مگر آپ نے فرمایا کہ اب میں اس دنیا میں رہنا نہیں جا ہتا۔ کیا اگر زندگی کی خواہش ہے تو یہی ہوگا۔ مگر آپ نے فرمایا کہ اب میں اس دنیا میں رہنا نہیں جا ہتا۔ کیا بی خدا ہے جس پر بھروسہ ہے۔ ڈوب جاؤ!!!

بلکہ دل اس کا ایمان سے لبالب ہو۔ اور صرف بیزنیت ہو کہ وہ اس نا قابل بر داشت سختی کی وجہ سے اینے دین کو چھیا تا ہے مگر نہ عمداً۔ بلکہ اس وقت جبکہ فوق الطاقت عذاب پہنچنے سے بے حواس اور دیوانہ سا ہو جائے تو خدا اس کی توبہ کے وقت اس کے گناہ کواس کی شرائط کی یابندی سے جو نیچے کی آیت میں مذکور ہیں معاف کر دے گا۔ کیونکہ وہ غفور ورحیم ہے۔ اور وہ شرائط یہ ہیں۔ ٹُھا اِنَّ رَبُّكَ لِلَّذِيْنَ هَاجَرُ وَامِنُ بَعْدِمَا فُتِنُوا ثُمَّ جِهَدُوا وَصَبَرُ وَ الِنَّ رَبَّكَ مِنَ بَعْدِهَا لَغَفُوْ رُرِّ رَّحِيْمٌ لِلَّهِ يَعِي السِيلُوك جونوق الطاقت دكه كي حالت ميں اپنے اسلام كا اخفا كريں ۔ ان كا اس شرط سے گناہ بخشا جائے گا کہ دکھا ٹھانے کے بعد پھر ہجرت کریں ۔ یعنی الیبی عادت سے یا ایسے ملک سے نکل جائیں جہاں دین پر زبر دستی ہوتی ہے۔ پھر خدا کی راہ میں بہت ہی کوشش کریں اور تکلیفوں پرصبر کریں ۔ان سب با توں کے بعد خداان کا گناہ بخش دےگا۔ کیونکہ وہ غفور رحیم ہے۔ اب ان تمام آیات سے معلوم ہوا کہ جو شخص کسی فوق الطاقت دکھ کے وقت بھی جو دشمنوں سے اس کو پہنچے۔ دین اسلام کی گواہی کو پوشیدہ کرے وہ بھی خدا تعالیٰ کے نز دیک گناہ گار ہے۔مگر خد مات شائستہ دکھلانے کے بعد اور الیمی عادت یا ایسا ملک جھوڑ دینے کے بعد جس میں زبردشی کی جاتی ہےاورصبراوراستقامت کے بعداس کا گناہ معاف کیا جائے گا اور خدا اس کوضا کع نہیں کر ہے گا۔ کیونکہ وہ رحمٰن ورحیم ہے۔

غرض خدا تعالی نے اس اخفا کو کی مدح میں نہیں رکھا بلکہ ایک گناہ قرار دیا ہے۔اوراس گناہ کا کفارہ بچھلی آیت میں بتلا دیا ہے۔اورجیسا کہ ہم لکھ چکے ہیں۔ جا بجاان مومنوں کی تعریف کی ہے جو دین کی گواہی کو نہیں چھپاتے۔اگر چہ جان جائے۔ ہاں ایسے شخص کو بھی رو گرنا نہیں چاہا جو اپنی ضعف استعداد اور فوق الطاقت عذاب کی وجہ سے معذّب ہونے کی حالت میں دین کی گواہی کو پوشیدہ رکھے۔ بلکہ اس کواس شرط سے قبول کرلیا ہے کہ آئندہ ایسی عادت سے یا ایسے ملک سے جس میں زبردستی ہوتی ہے۔علیمہ ہوجائے۔اور اپنے صدق اور ثبات اور مجاہدات سے اپنے ربّ کو میں زبردستی ہوتی ہے۔علیمہ موجائے۔اور اپنے صدق اور ثبات اور مجاہدات سے اپنے ربّ کو بیدا کیا جائے گا۔ کیونکہ وہ خدا جس نے عاجز بندوں کو بیدا کیا ہے۔نہایت کریم ورجیم خدا ہے۔وہ سی کو تھوڑے کئے اپنی جناب سے ردّ نہیں کرتا۔ یہ تو تعلیم

قرآنی ہے جوخدا تعالیٰ کی صفات رحمت اور مغفرت کے بالکل مطابق ہے۔لین آپ کے اقرار سے بیمعلوم ہوا کہ یہ تعلیم انجیل کی نہیں ہے۔اور انجیل کی روسے بیفتوی ہے کہ اگر کوئی عیسائی کسی فوق الطافت دکھ کے وقت عیسائی دین کی گواہی سے زبان سے انکار کر بے تو وہ ہمیشہ کے لئے مردود ہوگیا۔ اور اب انجیل اس کواپنی جماعت میں جگہ نہیں دے گی۔ اور اس کے لئے کوئی تو بہیں۔ شاباش! شاباش! آئے تم نے اپنے ہاتھ سے مہر لگادی کہ بیانجیل جوتمہارے ہاتھ میں ہے ایک جھوٹی انجیل ہے۔خیراب ہمارے وارسے بھی خالی نہ جاؤ۔ اور جو نیچ لکھتا ہوں۔ اس کا جواب دو۔ ورنہ اگر کچھ حیا ہے تو عیسائی ند ہب سے تو بہ کرو۔

اعتراض یہ ہے کہ جس حالت میں بقول آپ کے وہ تعلیم خدا تعالیٰ کی طرف سے نہیں ہو سکتی۔

کہ جوا کیان کے چھپانے والے کواس کی تو بہ اور اعمالِ صالحہ اور صبر اور ثبات کے بعد معافی کا وعدہ دے اور رحمت اللی سے رد نہ کرے ۔ تو پھر انجیل کی تعلیم کس قدر سچائی سے دور ہوگی ۔ جس نے پطرس کو باوجود اس کی نہایت مکر وہ بدا عمالی اور در وغ گوئی اور سخت انکار اور جھوٹی قشم اور سیح پر لعنت بھیجنے اور ایمان کو پوشیدہ کرنے کے پھر قبول کر لیا۔ آپ کا اعتراض تو صرف اتنا تھا کہ قرآن نے ایسے لوگوں کو بھی اسلام سے رد نہیں کیا جو کسی خوف سے اسلام کا زبان سے انکار کردیں مگر انجیل نے تو اس بارے میں حد کر دی کہ ایسے خص کو بھی پھر قبول کر لیا۔ جس نے نہ صرف ایمان کو پوشیدہ کیا بلکہ صاف بارے میں حد کر دی کہ ایسے خص کو بھی پھر قبول کر لیا۔ جس نے نہ صرف ایمان کو پوشیدہ کیا بلکہ صاف انکار کیا اور ایمان سے خارج ہے تو اس اگر کہو کہ انجیل کی تعلیم نے اس کو قبول نہیں کیا بلکہ وہ اب تک مردود اور ایمان سے خارج ہے تو اس عقیدہ کا اشتہار دے دو۔ اب کہو قرآن یراعتراض کرنے سے پھر مزایائی یانہیں؟

آ پاپنے خط میں لکھتے ہیں۔ کہ کسی امر کا جواب دینا اور بات ہے گرمعقول طور پر جواب دینا اور بات ہے۔اب بتا وُمعقولی طور پریہ جواب ہیں یانہیں اور ابھی وقت آیا یانہیں کہ ہم لعنۃ اللّٰه علی الکاذبین کہددیں؟

آپ نے بیبھی خط میں لکھا ہے کہ محمدی لوگ جواب تو دیتے ہیں مگر وہ عقل کے سامنے جواب لائے پر پھر ان کوٹ یا اور دل میں رکھنا تو در کنار عیسائی تو انجیل کے مرتد وں کوبھی ایمان لانے پر پھر واپس لے لیتے ہیں۔منہ

نہیں سمجھے جاتے۔اب ہمارے یہ تمام جواب آپ کے سامنے ہیں اس کو چند منصفوں کو دکھلا و کہ کیا یہ عقل کے سامنے ہیں اس کو چند منصفوں کو دکھلا و کہ کیا یہ عقل کے سامنے جواب ہیں یا نہیں؟ کیا آپ امیدر کھتے ہیں کہ جوانجیل پر اعتراض ہم نے کئے ہیں۔آپ ان کا کچھے جواب دے سکیل گے؟ ہرگز ممکن نہیں۔وہ دن آپ پر بھی نہیں آئے گا کہ ان اعتراضات کے جواب سے سبکدوش ہو سکیل۔

پھرآ پ کا ایک بیدوسوسہ ہے کہ کامل گناہ کا بیان انجیل میں ہی ہے۔لیکن اگرآ پ غور کریں۔نو آ پ کومعلوم ہوگا کہ انجیل تقویٰ کی را ہوں کو کامل طور پر بیان نہیں کرسکی ۔اور نہ انجیل نے ایسا دعویٰ کیا۔ گرقر آن شریف نے تواییخ نزول کی علّت غائی ہی بیقر اردی ہے کہ تقویٰ کی راہوں کو سکھائے جيها كهالله تعالى فرما تا به ذٰلِكَ الْكِتْبُ لَا رَيْبَ فِيْهِ هُدًى لِلْمُتَّقِيْنَ لِلَّا يَعَىٰ يه كتاب اس غرض سے اتری ہے کہ تا جولوگ گناہ سے پر ہیز کرتے ہیں ۔ان کو باریک سے باریک گنا ہوں پر بھی اطلاع دی جائے۔ تاوہ ان بُرے کاموں سے بھی پر ہیز کریں جو ہریک آئھ کونظر نہیں آتے۔ بلکہ فقط معرفت کی خور دبین سے نظر آ سکتے ہیں۔اورموٹی نگا ہیں ان کے دیکھنے سے خطا کر جاتی ہیں۔مثلاً آپ کے بیوع صاحب کا قول متی نے بیکھا ہے کہ میں تمہیں کہتا ہوں کہ جوکوئی شہوت سے سی عورت یر نگاہ کرے۔وہ اینے دل میں اس کے ساتھ زنا کر چکا۔لیکن قر آن کی پیغلیم ہے کہ نہ تو شہوت سے اور نہ بغیر شہوت کے بیگا نہ عورت کے منہ پر ہر گز نظر نہ ڈال ۔اوران کی باتیں متسُن ۔اوران کی آ وازمت سُن ۔اوران کے حسن کے قصے مت سُن ۔ کہان امور سے پر ہیز کرنا تجھے ٹھوکر کھانے سے بِيائَ گار جيها كه الله جلّ شاء فرما تا ہے۔ قُلُ لِلْمُؤُمِنِيْنَ يَغُضُّو امِنَ ٱبْصَارِهِمْ وَيَحْفَظُوا فَرُو جَهُمْ ذٰلِكَ أَزُلَى لَهُمْ لَلَهُ يَعَى مومنوں كوكه دے كه نامحرم كود كيف ساين آ تکھوں کو بندرکھیں ۔ اور اپنے کا نوں اور ستر گا ہوں کی حفاظت کریں ۔ بیغیٰ کان کوبھی ان کی نرم باتوں اور ان کی خوبصورتی کے قصّوں سے بچاویں کہ یہسب طریق ٹھوکر کھانے کے ہیں۔اب اگر ہے ایمانی کے زہر دل میں نہیں تو ایسی تعلیم سے یسوع کی تعلیم کا مقابلہ کرو۔ اور پھر نتائج پر بھی نظر ڈ الو۔ یسوع کی تعلیم نے عام آزادی کی اجازت دے کر اور تمام ضروری شرا نَط کونظرا نداز کر کے ، تمام پورپ کو ہلاک کر دیا۔ یہاں تک کہان سب میں خزیروں اور کتّوں کی طرح فسق و فجو رپھیلا۔ ا البقرة: ٣ ١ النُّور: ٣١

اور بے حیائی اس حد تک بہنچ گئی کہ شیرینیوں اور ولایت کی مٹھائیوں پر بھی پیانفظ لکھے جاتے ہیں کہ اے میری پیاری! ذرا مجھے بوسہ دے۔ بیتمام گناہ کس کی گردن پر ہے۔ بے شک اس یسوع کی گردن پرجس نے ایسی تعلیم دی کہایک جوان مردیا عورت دوسرے پرنظر ڈالے مگرزنا کا قصد نہ کرے۔اے نا دان! کیا زنا کا قصداختیار میں ہے۔ جوشخص آ زا دی سے نامحرم عورتوں کو دیکھتار ہے گا آخرایک دن بدنیتی سے بھی دیکھے گا۔ کیونکہ نفس کے جذبات ہریک طبیعت کے ساتھ لگے ہوئے ہیں۔اور تجربہ بلند آواز سے بلکہ چینیں مار کرہمیں بتلا رہا ہے کہ بیگا نہ عورتوں کو دیکھنے میں ہر گز انجام بخیرنہیں ہوتا۔ بورب جوزنا کاری سے بھر گیا۔اس کا کیا سبب ہے۔ یہی تو ہے کہ نامحرم عورتوں کو بے تکلف دیکھنا عادت ہو گیا۔ اوّل تو نظر کی بدکاریاں ہوئیں اور پھرمعانقہ بھی ایک معمولی امر ہوگیا پھراس سے ترقی ہوکر بوسہ لینے کی بھی عادت پڑی یہاں تک کہاستاد جوان لڑ کیوں کواپنے گھروں میں لے جاکر پورپ میں بوسہ بازی کرتے ہیں اور کوئی منع نہیں کرتا۔ شیرینیوں پرفسق وفجور کی با تیں کھی جاتی ہیں۔تصویروں میں نہایت درجہ کی بدکاری کا نقشہ دکھایا جاتا ہے۔عورتیں خود چھپواتی ہیں کہ میں ایسی خوبصورت ہوں اور میری ناک ایسی اور آئکھالیسی ہے۔اوران کے عاشقوں کے ناول کھے جاتے ہیں اور بدکاری کا ایسا دریا بہر ہاہے کہ نہ تو کا نوں کو بچا سکتے ہیں نہ آئکھوں کو نه ہاتھوں کو۔ نه منه کو۔ یہ بیوع صاحب کی تعلیم ہے۔ کاش! ایسا شخص دنیا میں نه آیا ہوتا۔ تا بیہ بدکاریاں ظہور میں نہ آتیں۔اس شخص نے یارسائی اور تقویٰ کا خون کردیا اوراورالحاد اورا باحت کو تمام ملک میں پھیلا دیا۔کوئی عبادت نہیں ،کوئی مجاہدہ نہیں بجز کھانے پینے اور بدنظریوں کے اور کوئی بھی فکر نہیں ۔ پھر زہریر زہریہ کہ ایک جھوٹے کفارہ کی امید دے کر گنا ہوں پر دلیر کر دیا۔کون عقلمند اس بات کو با ورکرے گا کہ زید کومسہل دیا جائے اور بکر کے زہریلے مواداس سے نکل جائیں۔ بدی حقیقی طور پرتہجی دور ہوتی ہے کہ جب نیکی اس کی جگہ لے لے۔ یہی قرآنی تعلیم ہے کسی کی خودکشی سے دوسرے کو کیا فائدہ۔ کس قدریہ نا دانی کا خیال اور قانون قدیم کے مخالف ہے۔ جو آپ کے یسوع صاحب سے ظہور میں آیا۔ کیااس کے روٹی کھانے سے حواریوں کا پیٹ بھر جاتا تھا۔ پھر کیونکراس کی خودکشی دوسرے کومفید ہوسکتی ہے۔انجیل کی ساری تعلیم الیی گندی اور ناقص ہے کہ حرف حرف پرسخت اعتراض ہے۔اوراس کے مؤلّف کوخبر ہی نہیں کہ تقویٰ کس کو کہتے ہیں۔اور گناہ کے باریک مراتب کیا ہیں۔ بے چارہ بچوں کی طرح باتیں کرتا ہے۔افسوس کہ اس وقت ہمیں فرصت نہیں کہ ان تمام یسوع کی باتوں کی قلعی کھولیں۔انشاءاللہ تعالی دوسر بے وقت میں دکھا ئیں گے اور ثابت کریں گے کہ بیشخض بالکل تقویٰ کے طریق سے ناواقف ہے۔اوراس کی تعلیم انسانی درخت کے سی شعبہ کی بھی آب پاشی نہیں کرسکتی۔ جانتا ہی نہیں کہ انسان کن کن قوتوں کے ساتھ اس مسافر خانہ میں بھیجا گیا ہے۔ اور اسے خبر ہی نہیں کہ خدا تعالیٰ کا بیم تقصود نہیں کہ ان تمام قوتوں کو زائل کر دیوے۔ بلکہ بیہ مطلب ہے کہ ان کو خط اعتدال پر چلاوے۔ پس ایسی ناقص تعلیم کو قرآن شریف کے سامنے پیش کرنا سخت ہے دھرمی اور نابینائی اور بے شرمی ہے۔

اورآ ب كابدكهنا كه حضرت مقدس نبوى كي تعليم بيب كه لاإلله إلا الله مُحَمَّدٌ رَّسُولُ اللهِ کہنے سے گناہ دور ہو جاتے ہیں۔ یہ بالکل سے ہے اوریہی واقعی حقیقت ہے کہ جومحض خدا کو واحد لاشریک جانتا ہے اور ایمان لاتا ہے کہ مصطفیٰ صلی اللہ علیہ وسلم کواسی قا دریکتا نے بھیجا ہے تو بے شک اگراس کلمہ پراس کا خاتمہ ہوتو نجات یا جائے گا۔ آسانوں کے نیچےکسی کی خودکشی سے نجات نہیں۔ ہر گزنہیں ۔اوراس سے زیادہ کون یا گل ہوگا کہا بیا خیال بھی کرے ۔مگر خدا کووا حدلا شریک سمجھنا اور ایسامہر بان خیال کرنا کہ اس نے نہایت رحم کر کے دنیا کوضلالت سے چھڑانے کے لئے اپنارسول بھیجا جس کا نام محم مصطفیٰ صلی الله علیه وسلم ہے۔ بیرایک ایسا اعتقاد ہے کہ اس پریفین کرنے سے روح کی تاریکی دور ہوتی ہے اورنفسانیت دور ہوکر اس کی جگہ توحید لے لیتی ہے۔ آخر توحید کا زبر دست جوش تمام دل پرمچیط ہوکراسی جہان میں بہشتی زندگی شروع ہوجاتی ہے۔جبیباتم دیکھتے ہو کہ نور کے آ نے سے ظلمت قائم نہیں روسکتی ۔ ایسا ہی جب کلاللهُ الله کا نورانی پُرتَو دل پر بڑتا ہے تو نفسانی ظلمت کے جذبات کالمعد وم ہو جاتے ہیں۔ گناہ کی حقیقت بجزاس کے اور کچھنہیں کہ سرکشی کی ملونی سے نفسانی جذبات کا شور وغو غا ہو۔جس کی متابعت کی حالت میں ایک شخص کا نام گناہ گارر کھا جاتا ہے اور کلااللہ اللّٰهُ کے معنی جولفت عرب کے موار دِاستعال سے معلوم ہوتے ہیں، وہ یہ ہیں ك لَامَـطُـلُونَ لِي وَلَا مَحْبُونَ لِي وَلَا مَعْبُودَ لِي وَلَا مُطَاعَ لِي إِلَّا اللَّهُ لِين جُرالله كاور کوئی میرا مطلوب نہیں ۔ اورمحبوب نہیں اورمعبو دنہیں اور مطاع نہیں ۔ اب ظاہر ہے کہ یہ معنی گناہ کی حقیقت اور گناہ کے اصل منبع سے بالکل مخالف پڑے ہیں ۔ پس جوشخص ان معنی کوخلوص دل

کے ساتھ اپنی جان میں جگہ دے گا تو بالضرورت مفہوم مخالف اس کے دل سے نکل جائے گا۔ کیونکہ ضدین ایک جگہ جمع نہیں ہوسکتیں ۔ پس جب نفسانی جذبات نکل گئے تو یہی وہ حالت ہے۔ جس کو سچی با کیزگی اور حقیقی راست بازی کہتے ہیں اور خدا کے بھیجے ہوئے پر ایمان لا نا جو دوسر ہے جز کلمہ کا مفہوم ہے۔ اس کی ضرورت سے ہے کہ تا خدا کے کلام پر بھی ایمان حاصل ہوجائے ۔ کیونکہ جو شخص سے افر ارکرتا ہے میں خدا کا فر ما نبر دار بننا چا ہتا ہوں ۔ اس کے لئے ضروری ہے کہ اس کے فر ما نوں پر ایمان بو وے ۔ اور فر مان پر ایمان لا نا بجز اُس کے ممکن نہیں کہ اس پر ایمان لا و ہے جس کے ذریعہ سے دنیا میں فر مان آیا۔ پس یہ حقیقت کلمہ کی ہے۔ اور آپ کے بیوع صاحب نے بھی اس کی فر لیا جائے ۔ گر چونکہ آپ لوگ اندھے ہیں۔ اس لئے جو شِ تعصّب سے انجیل کی با تیں بھی آپ کونظر نہیں آتیں۔

اور آپ کا بیہ کہنا کہ وضوکر نے سے گناہ کیونکر دور ہو سکتے ہیں۔اے نادان! الہی نوشتوں پر کیوں غور نہیں کرتا۔ کیا انسان ہونے کے بعد پھر حیوان بن گیا۔ وضوکرنا تو صرف ہاتھ پیراور منہ دھونا ہے۔اگر شریعت کا بہی مطلب ہوتا کہ ہاتھ پیردھونے سے گناہ دور ہوجاتے ہیں۔ تو بہ پاک شریعت ان تمام پلید قوموں کو جو اسلام سے سرش ہیں۔ ہاتھ منہ دھونے کے وقت گناہ سے پاک جانتی کیونکہ وضوسے گناہ دور ہوجاتے ہیں۔ گرشارع علیہ السلام کا بیہ مطلب نہیں بلکہ یہ مطلب ہے کہ خدا تعالیٰ کے چھوٹے چھوٹے تھم بھی ضائع نہیں جاتے۔اور ان کے بجالانے سے بھی گناہ دور ہوتے ہیں۔اگر میں اس وقت الزامی جواب دوں تو گئی جز لکھ کر منکر کا منہ کالا کروں۔ مگر وقت نگ ہوتے ہیں۔اگر میں اس وقت الزامی جواب دوں تو گئی جز لکھ کر منکر کا منہ کالا کروں۔ مگر وقت نگ ہوتے ہیں۔اگر میں اس وقت الزامی جواب دوں تو گئی جز لکھ کر منکر کا منہ کالا کروں۔ مگر وقت نگ ہوتے ہیں۔اگر میں اس وقت الزامی جواب دوں تو گئی جز لکھ کر منکر کا منہ کالا کروں سے تمہیں عمدہ انعام دیا جائے گا۔ تسکی رکھو۔ آپ جھوٹ سے کیونکر منظر ہوگئے۔ کیا انجیل کا جھوٹ یا د نہ رہا۔ کیا یہ کہ کیسوع جاتے تو وہ کتا ہیں دنیا میں سانہ تعلیں۔اب کہوکہ دروغ گوئی میں انجیل کو کمال ہے یا کہ کہ کہ کیس رہ گئی۔ یہ بھی یا در ہے کہ قر آن شریف میں گناہ کو ہکا نہیں سمجھا گیا۔ بلکہ بار بار بتلایا گیا ہے کہ کہ کی کو بجر اس کے بار بار بتلایا گیا ہے کہ کہ کی کو بجر اس کے بجات نہیں کہ گناہ سے بچی نفرت پیدا کرے مگر انجیل نے بچی نفرت کی تعلیم نہیں

دی۔انجیل نے ہرگز اس بات پرزور نہیں دیا کہ گناہ ہلاک کرنے والا زہر ہے۔اس کے عوض اپنے اندرکوئی تریاق پیدا کرو۔ بلکہ اس محرف انجیل نے نیکیوں کا عوض یبوع کی خود کشی کو کافی سمجھ لیا ہے۔
مگر یہ کیسی بے ہودہ اور بھول کی بات ہے کہ حقیق نیکی کے حاصل کرنے کی طرف توجہ نہیں بلکہ انجیل کی کی علیم ہے کہ عیسائی بنواور جو چا ہو کرو۔ کفارہ ناقص ذریعہ نہیں ہے تاکسی عمل کی حاجت ہو۔اب کی کی عاجت ہو۔اب کی کہ جب کہ عیسائی بنواور جو چا ہو کرو۔ کفارہ ناقص ذریعہ نہیں ہے تاکسی عمل کی حاجت ہو۔اب کہ جب کہ جب کہ جب کہ جب کہ ہر یک بدکاری تک تم اپنے تئیں پاک نہ کرو۔اس پاک گھر میں داخل نہ ہوگے۔اورانجیل کہتی ہے کہ ہر یک بدکاری کر تیرے لئے یبوع کی خود کئی کافی ہے۔ اب کس نے گناہ کو بلکا سمجھا؟ قرآن نے یا انجیل نے؟ قرآن کا خدا ہرگز کسی کو نیک نہیں ٹھیرا تا جب تک بدی کی جگہ نیکی نہ آ جائے مگر انجیل نے اندھیر مجادیا گی کے لئے ان کی ضرورے نہیں۔ حیف صدحیف۔افسوس۔

 ملزم کرتا ہوں کہ وہ خداجس کا رحم اس کے غضب پر غالب ہے۔ جب اس نے سزا دینے کے وقت جسم کو خالی نہ چھوڑا تو کیا ضرور نہ تھا کہ وہ جزائے وقت بھی اس اصول کو یا در کھتا۔ کیالائق ہے کہ ہم اس رحیم خدا پر بیہ بدگمانی کریں کہ وہ سزا دینے کے وقت تو ایسا غضب ناک ہوگا کہ ہمارے جسموں کو بھی جلتے ہوئے تنور میں ڈالے گا۔ لیکن جزا دینے کے وقت اس کا رحم اس درجہ پڑئیں ہوگا۔ جس درجہ پر سزا کی حالت میں اس کا غضب ہوگا۔ اگر جسم کو سزاسے الگ رکھتا تو بے شک جزاسے بھی اس کو الگ رکھتا۔ مگر جبکہ اس نے سزا کے وقت جسم کو گناہ کا شریک سمجھ کر جلتی ہوئی آگ میں ڈال دیا۔ تو اے اندھو! اور کو تاہ اندیشو! کیا وہ ایمان اور عمل صالح کی شراکت کے وقت جسم کو جزاسے حصہ نہیں دے اندھو! اور کو تاہ اندیشو! کیا وہ ایمان اور عمل صالح کی شراکت کے وقت جسم کو جزاسے حصہ نہیں دے گا ؟ کیا جب مُر دے جی اٹھیں گے تو بہشتیوں کو عبث طور پر ہی جسم ملے گا ؟

اور پیجی بدیہی بات ہے کہ جب جسم اپنے تمام قوی کے ساتھ روح سے پیوند کیا جائے گا تو وہ جسمانی قویٰ یا راحت میں ہوں گے یا رنج میں ۔ کیونکہ دونوں حالتوں کا مرتفع ہونا محال ہے۔ پس اس صورت میں ماننا پڑا کہ جبیبا جسم سزا کی حالت میں دکھا تھائے گا۔ ویبیا ہی وہ جزا کی حالت میں ا یک قشم کی راحت سے بھی ضرور متمتع ہوگا۔ اور اسی راحت کی قر آن کریم میں تفصیل ہے۔ ہاں خدا تعالی پیجھی فر ما تا ہے کہ بہشت کی نعتیں فوق الفہم ہیں ۔تمہیں ان کاحقیقی علم نہیں دیا گیا اورتم وہ نعتیں یا ؤ گے جوا بتم سے پوشیدہ ہیں۔ جو نہ دنیا میں کسی نے دیکھیں اور نہ سنیں اور نہ دلوں میں گذریں۔ وہ تمام مخفی اموراسی وقت سمجھ میں آئیں گے۔ جب وارد ہوں گے۔ جو کچھ قرآن اور حدیث میں وعدے ہیں وہ سب مثال کے طور پر بیان کیا ہے اور ساتھ اس کے بی بھی کہد یا ہے کہ وہ امور مخفی ہیں۔جن کی کسی کوا طلاع نہیں۔ پس اگر وہ لڈ ات اسی قدر ہوتیں جیسے اس دنیا میں شربت یا شراب پینے کی لذت یاعورت کے جماع کی لذت ہوتی ہے۔تو خدا تعالیٰ بیرنہ کہتا کہ وہ ایسے امور ہیں کہ جونہ کسی آئکھنے دیکھے۔اور نہ کسی کان نے سنے۔اور نہ وہ بھی کسی کے دل میں گذرے۔ پس ہم مسلمان لوگ اس بات پرایمان رکھتے ہیں کہ بہشت جوجسم اور روح کے لئے دارالجزاء ہے۔وہ ایک ادھورا اور ناقص دارالجزاءنہیں بلکہ اس میں جسم اور جان دونوں کواپنی اپنی حالت کے موافق جزا ملے گی ۔جبیبا کہ جہنم میں اپنی اپنی حالت کےموافق دونوں کوسز ا دی جائے گی ۔اوراس کی اصل تفصیلات ہم خدا کےحوالے کرتے ہیں اورایمان رکھتے ہیں کہ جزا سزا جسمانی روحانی دونو ں طوریر

ہوں گی ۔اوریہی و ہعقید ہ ہے جوعقل اورانصاف کےموافق ہے۔اور پینہایت شرارت اور خباثت اور حرام زدگی ہے کہ قر آن پریہ طعن وار د کیا جائے کہ وہ صرف جسمانی بہشت کا وعدہ کرتا ہے۔ قرآن توصاف کہتا ہے کہ ہریک جوبہشت میں داخل ہوگا وہ جسمانی روحانی دونوں قسم کی جزایائے گا۔اورجیسا کہ نعت جسمانی اس کو ملے گی۔ایساہی وہ دیدارالٰہی سےلذت اٹھائے گا۔اوریہی اعلیٰ لذت بہشت میں ہے۔معارف کی لذت بھی ہوگی اور طرح طرح کے انوار کی لذّت بھی ہوگی ۔ اور عبادت کی لذت بھی ہوگی ۔ مگراس کے ساتھ جسم بھی اپنی سعادتِ تامہ کو پہنچے گا۔ ہم دعوے سے کہتے ہیں کہ جس قد رقر آن نے بہشتیوں کی روحانی جزا کی کیفیت لکھی ہےانجیل میں ہر گزنہیں۔جس شخض کوشک ہو۔ ہمارے مقابل پرآئے اور ہم سے سُنے اور انجیل کی تعلیم سناوے ۔اگروہ غالب ہوااور اس نے ثابت کیا کہ انجیل میں بہشتیوں کی روحانی جزاقر آن سے بڑھ کرلکھی ہے تو ہم حلفاً کہتے ہیں کہ اُسی وقت ہزارروپیہ نقداس کو دیا جائے گا۔جس جگہ جاہے باضابطہ تحریر دے کرجمع کرالے۔ اے اندھو! قرآن کے مقابل پرانجیل کچھ بھی چیز نہیں۔ کیوں تمہاری شامت آئی ہے۔ گھروں میں آ رام کر کے بیٹھو۔اب تمہاری رُسوائی کا وقت آ گیا ہے۔ کیاتم میں کسی کوحوصلہ ہے۔ کہ آ رام سے آ دمی بن کر مجھ سے آ کر بحث کر لے کہ بہشت کے بارے میں روحانی جزا کا بیان انجیل میں زیادہ ہے یا قرآن میں ۔اوراگرانجیل میں زیادہ نکلاتو مجھ سے نقد ہزارروپیہ لے لے۔جہاں جا ہے جع کرالے۔ مجھے امیدنہیں کہ کوئی میرے سامنے آوے۔اللہ اللہ! کیسی بیقوم ظالم اور دغا باز ہے۔ جنہوں نے دنیا کی زندگی کے لئے آخرت کو بھلا دیا ہے۔ مگر ذرہ موت کا پیالہ پی لیں۔ پھر دیکھیں گے کہ کہاں ہے بیبوع اوراس کا کفارہ ۔ ہائے افسوس ان لوگوں نے ایک عاجز انسان اور عاجزہ کے بیٹے کوخدا بنا دیا۔اورخدائے قد وس پرتمام نالایق باتیں روار کھیں۔ دنیا میں ایک ہی آیا۔ جو تیجی اور

اور یہ بھی سراسر جھوٹ ہے کہ انجیل میں جسمانی جزا کی طرف کوئی اشارہ نہیں۔ دیکھومتی کیسی تفصیل سے بیبوع کا قول جسمانی جزا کے بارے میں بیان کرتا ہے اوروہ یہ ہے:۔ اور جس نے گھر یا بھائی یا بہن یا باپ یا جورویا بال بچوں یاز مین کومیرے نام پر چھوڑ اسو گنا یاوے گا۔ (19 باب آیت یا بھائی یا بہن یا باپ یا جورویا بال بچوں یاز مین کومیرے نام پر چھوڑ اسو گنا یاوے گا۔ (19 باب آیت کے خاوند کھو یہ کیسا صرح تک تھم ہے اس میں تو یہ بھی بشارت ہے کہ اگر عیسائی عورت بسوع کے لئے خاوند

کامل تو حید کولایا۔اس سے انہوں نے دشنی کی۔

چھوڑ ہے تو قیامت کواسے سوخاوند ملیں گے۔اورا گرجسمانی نغمتوں کا وعدہ کرنا خدا تعالیٰ کی شان کے خالف ہوتا تو تو ریت خروج ۳ باب ۸ آیت۔استثناء ۲ باب ۳ آیت، کے باب ۱۱ آیت، ۸ باب کا آیت اور قاضی ۹ باب ۱۱ آیت اور استثناء ۲ باب ۱۳ آیت استثناء ۲ اباب ۲۰ آیت اور احبار ۲۹ آیت اور احبار ۲۹ باب ۱۳ آیت۔ احبار ۲۵ باب ۱۳ آیت میں ہرگز جسمانی باب ۱۳ آیت۔ احبار ۲۵ باب ۱۳ آیت میں ہرگز جسمانی نغمتوں کے وعدے نہ دیئے جاتے۔ کیا یسوع نے یہ نہیں کہا کہ میں بہشت میں شیرہ انگور پول گا۔ عجیب یسوع ہے۔ جو مسلمانوں کی بہشت میں داخل ہونے کی تمنار کھتا ہے۔ جس میں جسمانی نغمتیں بھی بیں۔اور پھر عجیب تر یہ کہ جسمانی نعمتوں پر ہی گرا۔ دیدار الہی کا ذکر مصدات اس مثل کا ہے کہ دروغ گورا فررہ یاد کرو۔ جس بہشت میں بانی نہیں۔اس میں بانی کا ذکر مصدات اس مثل کا ہے کہ دروغ گورا حافظ نباشد۔ یہ بچ ہے کہ بہشت میں رہنے والے فرشتوں کی طرح ہوجا کیں گے مگر یہ کہاں ثابت ہے حافظ نباشد۔ یہ بچ ہے کہ بہشت میں رہنے والے فرشتوں کی طرح ہوجا کیں گے مگر یہ کہاں ثابت ہے کہ تبدیل خواص کرکے فی الحقیقت فرشتے ہی ہوجا کیں گے گئر اور انسانی خواص چھوڑ دیں گے۔

ہاں یہ درست ہے کہ بہشت میں دنیا کی طرح نکاح نہیں ہوتے۔ مگر بہشی طور پر جسمانی لذات تو ہوں گے۔ جیسے یبوع کو بھی انکار نہیں تھا۔ شیر ہُ انگور پینے کی امید کرتا گذر گیا۔ تو ریت سے ثابت ہے کہ جسمانی جز ابھی خدا کی عادت ہے۔ تو پھر کیونکر ممکن ہے کہ وہ غیر متبدل خدا قیامت کو بھی اپنی عادتیں بدل ڈالے۔

تیسرا اعتراض آپ کا بہ ہے کہ اسلامی تعلیم میں ہے کہ جب تک کوئی کسی گناہ کا مرتکب نہ ہو جائے۔ تب تک ایسے شخص سے مواخذہ نہ ہوگا اور محض دلی خیالوں پر خدا پرسش نہیں کرے گا۔ گر انجیل میں اس کے خلاف ہے۔ یعنی دلی خیالات پر بھی عذاب ہوگا۔

اما الجواب ۔ پس واضح ہو کہ اگر انجیل میں ایبا ہی لکھا ہے ۔ تو ایسی انجیل ہر گرخدا تعالیٰ کی طرف سے نہیں ہے اور حق بات یہی ہے کہ جو اللہ تعالیٰ نے قرآن کریم میں فرمائی ہے ۔ کہ انسان کے دل کے تخیلات جو بے اختیار اٹھتے رہتے ہیں اس کو گناہ گارنہیں کرتے ۔ بلکہ عند اللہ مجرم تھہر جانے کی تین ہی قتم ہیں (۱) اوّل یہ کہ زبان پر ناپاک کلمے جو دین اور راستی اور انصاف کے برخلاف ہوں ، جاری ہوں (۲) دوسرے یہ کہ جو ارح لیمن ظاہری اعضاء سے نافر مانی کی حرکات صادر ہوں ہوں : در حقیقت فرشتے بن جانا اور بات ہے گریا گیزگی میں ان سے مشابہت پیدا کرنا یہ اور بات ہے۔ منہ

(m) تیسرے میر کہ دل نافر مانی برعز بیت کرے یعنی پخته ارادہ کرے کہ فلاں فعل بد ضرور کروں گا۔اسی کی طرف اشاره ب جوالله تعالى فرما تا ب - وَلْكِنُ يُّوَاخِذُ كُمْ بِمَا كَسَبَتْ قُلُو بُكُمْ لَ یعنی جن گنا ہوں کو دل اپنی عزیمت سے حاصل کرے ان گنا ہوں کا مواخذہ ہوگا ۔مگر مجر دخطرات پر مواخذہ نہیں ہوگا کہ وہ انسانی فطرت کے قبضہ میں نہیں ہیں۔خدائے رحیم ہمیں ان خیالات پڑہیں کپڑتا۔ جو ہمارے اختیار سے باہر ہیں۔ ہاں اس وقت کپڑتا ہے کہ جب ہم ان خیالات کی زبان سے یا ہاتھ سے یا دل کی عزیمت سے پیروی کریں۔ بلکہ بعض وقت ہم ان خیالات سے ثواب حاصل کرتے ہیں ۔اورخدا تعالیٰ نے صرف قرآن کریم میں ہاتھ پیر کے گنا ہوں کا ذکرنہیں کیا بلکہ کان اور آ نکھ اور دل کے گنا ہوں کا بھی ذکر کیا ہے۔جیسا کہوہ اپنے یاک کلام میں فرما تا ہے۔ اِتَّ السَّمْعَ عَ وَالْبَصَرَ وَالْفُؤَ إِذَ كُلُّ أُولِيكَ كَانَ عَنْهُ مَسْتُولًا لِي لِين كان اور آنكه اوردل جوبين ان سب سے باز پُرس کی جائے گی ۔اب ُ دیکھوجیسا کہ خدا تعالیٰ نے کان اور آئکھوں کے گناہ کا ذکر کیاا پیاہی دل کے گناہ کا بھی ذکر کیا۔ مگر دل کا گناہ خطرات اور خیالات نہیں ہیں کیونکہ وہ تو دل کے بس میں نہیں ہیں بلکہ دل کا گناہ پختہ ارا دہ کر لینا ﷺ ہے۔صرف ایسے خیالات جوانسان کےاپنے اختیار میں نہیں ، گناہ میں داخل نہیں ۔ ہاں اس وقت داخل ہو جائیں گے ۔ جب ان برعز نمیت کرے ۔ اوران کے ارتکاب کا ارادہ کر لیوے۔اییا ہی اللہ جلّ شاخ ٔ اندرو نی گنا ہوں کے بارے میں ایک اورجگہ فرماتا ہے۔ قُلُ إِنَّمَا حَرَّمَ رَبِّكِ الْفَوَاحِشَ مَا ظَهَرَ مِنْهَا وَمَا بَطَنَ ٣ يَعَىٰ فدانے ظاہرى اور اندرونی گناہ دونوں حرام کر دیئے۔اب میں دعویٰ سے کہتا ہوں کہ پیعمدہ تعلیم بھی انجیل میں موجودنہیں کہتمام عضووں کے گناہ کا ذکر کیا ہوا ورعز بیت اور خطرات میں فرق کیا ہوا ورممکن نہ تھا کہ انجیل میں بیعلیم ہوسکتی۔ کیونکہ بیعلیم نہایت لطیف اور حکیما نہاصولوں پر بنی ہے۔اور انجیل تو ایک موٹے خیالات کا مجموعہ ہے جس سے اب ہر یک محقق نفرت کرتا جاتا ہے۔ ہاں آپ کے بسوع صاحب نے

ل البقرة: ۲۲۱ ۲ بني اسرآءيل: ٣٧

ک نوٹ: ثواب اس وقت حاصل کرتے ہیں۔ جب ہم دلی خیالات کا جومعصیت کی رغبت دیتے ہیں۔ اعمالِ صالح کے ساتھ مقابلہ کرتے ہیں اوران خیالات کے برعکس عمل میں لاتے ہیں۔منہ

٣ الاعراف:٣٣

یر دہ یوشی کے لئے بیخوب تدبیر کی ۔ کہ لوگوں کو با توں با توں میں سمجھا دیا کہ میری تعلیم کچھا چھی نہیں ۔ آ یندہ اس پرمضحکہ ہوگا بہتر ہے کہتم ایک اور آنے والے کا انتظار کرو۔جس کی تعلیم معارف کے تمام مراتب کو پورا کرے گی ۔ مگر شاباش اے یا دری صاحبان! آپ نے اس وصیت پرخوب ہی عمل کیا۔ جس تعلیم کوخود آپ کے بیبوع صاحب بھی قابل اعتراض کھہراتے ہیں۔اورایک آئندہ آنے والے نبی مقدس کی خوشخبری دیتے ہیں ۔اسی ادھوری تعلیم پر آپ گرے جاتے ہیں ۔ بھلا ہتلاؤ تو سہی کہ آ پ کے بسوع کی تعلیم خود اس کے اقر ار سے ناقص ٹھہری یا ابھی کچھ کسر رہ گئی ۔ پھر جبکہ بسوع خود معتر ف ہے کہ میری تعلیم ادھوری اور نگی ہے۔ تو پھرا پنے گروکی پیشگوئی کو ذہن میں رکھ کراسلامی تعلیم کی خوبیاں ہم سے سنواور اپنے بیوع کوجھوٹا مت کھہراؤ۔ کیونکہ جب تک ابیا نبی دنیا میں ظہور نہ کرے جس کی تعلیم انجیل کی تعلیم سے اکمل اور اعلیٰ ہو۔ تب تک یسوع کی پیشگوئی باطل کے رنگ میں ہے۔مگروہ مقدس نبی تو آچکا اورتم نے اس کو شناخت نہیں کیا۔ ہماری تحریروں پرغور کرو۔ تاتمہیں معلوم ہو کہ وہ کامل تعلیم جس کی مسیح کوا تظارتھی ۔ قرآن ہے ۔ اور اگریہ پیشگوئی نہ ہوتی ۔ تب بھی قر آن کا کامل اورانجیل کا ناقص ہونا خدا کی حجت کو پوری کرتا تھا۔سوجہنم کی آگ سے ڈرواوراس آنے والے نبی کو مان لو۔جس کی نسبت مسیح نے بشارت دی۔اوراس کی کامل تعلیم کی تعریف کی ۔مگر پھر بھی آ پ کے بیوع کا اس میں کچھا حسان نہیں کیونکہ خود زور آ ور نے کمزور کوگرا دیا۔اب صرف سمجھ کا گھا ٹاہے۔ ور نہا ب انجیل کوقدم رکھنے کی جگہ نہیں۔

چوتھااعتراض میہ ہے کہ اسلامی تعلیم میں غیر مذہب والوں سے محبت کرناکسی جگہ حکم نہیں آیا بلکہ حکم ہے کہ بجزمسلمان کے کسی سے محبت نہ کرو۔

اما الجواب: پس واضح ہو کہ بیتمام ناقص اور ادھوری انجیل کی نحوسیں ہیں کہ عیسائی لوگ حق اور حقیقت سے دور جا پڑے ۔ ور نہ اگر ایک گہری نظر سے دیکھا جائے کہ محبت کیا چیز ہے اور کس کس محل پراس کو استعال کرنا چاہئے ۔ اور بغض کیا چیز ہے اور کن کن مقامات میں برتنا چاہئے ۔ تو فرقان کریم کا سچا فلسفہ نہ صرف سمجھ میں ہی آتا ہے۔ بلکہ روح کو اس سے معارف ھٹے کی ایک کامل روشنی ملتی کا سے۔

اب جاننا چاہئے کہ محبت کوئی تصنع اور تکلّف کا کا منہیں ۔ بلکہ انسانی قویٰ میں سے یہ بھی ایک

قوت ہے۔اوراس کی حقیقت یہ ہے۔ کہ دل کا ایک چیز کو پیند کر کے اس کی طرف کھنچے جانا۔اور جبیا کہ ہریک چیز کے اصل خواص اس کے کمال کے وقت بدیمی طور پرمحسوس ہوتے ہیں۔ یہی محبت کا حال ہے۔ کہاس کے جو ہربھی اُس وقت کھلے کھلے ظاہر ہوتے ہیں کہ جب اتم اورا کمل درجہ پر پہنچ جائ ـ الله تعالى فرما تا ب: أُشُر بُوا فِي قُلُو بِهِمُ الْحِجْلَ لِي يَعْي انهول نِي كُوساله سے الي محبت کی کہ گویاان کو گوسالہ شربت کی طرح پلا دیا گیا۔ درحقیقت جو شخص کسی سے کامل محبت کرتا ہے۔ تو گویا اسے پی لیتا ہے یا کھالیتا ہے اوراس کے اخلاق اوراس کے حیال چلن کے ساتھ رنگین ہوجا تا ہے اور جس قدرزیادہ محبت ہوتی ہے۔اُسی قدرانسان بالطبع اپنے محبوب کی صفات کی طرف کھینجا جاتا ہے۔ یہاں تک کہاسی کا روپ ہو جاتا ہے جس سے وہ محبت کرتا ہے۔ یہی بھید ہے کہ جوشخص خدا سے محبت کرتا ہے۔ وہ ظلّی طور پر بفتر راپنی استعدا د کے اُس نور کو حاصل کر لیتا ہے جو خدا تعالیٰ کی ذات میں ہے اور شیطان سے محبت کرنے والے وہ تاریکی حاصل کر لیتے ہیں جو شیطان میں ہے پس جبکہ محبت کی حقیقت پیر ہے۔ تو پھر کیونکر ایک تیجی کتاب جومنجانب اللہ ہے۔ اجازت دے سکتی ہے۔ کہتم شیطان سے وہ محبت کر وجوخدا سے کرنی جا ہے اور شیطان کے جانشینوں سے وہ بیار کر وجور حمٰن کے جانشینوں سے کرنا چاہئے ۔افسوس کہ پہلے تو انجیل کے باطل ہونے پر ہمارے یاس یہی ایک دلیل تھی کہ وہ ایک عاجز مشتِ خاک کوخدا بناتی ہے۔اب بید وسرے دلائل بھی پیدا ہو گئے کہ اس کی دوسری تعلیمیں بھی گندی ہیں۔ کیا یہ یا ک تعلیم ہوسکتی ہے کہ شیطان سے ایسی ہی محبت کرو۔ جیسی کہ خدا سے۔اوراگریہ عذرکیا جائے کہ بسوع کے منہ سے سہواً یہ باتیں نکل گئیں کیونکہ وہ اتہیات کے فلسفہ سے ناوا قف تھا تو بیرعذر نکما اورفضول ہوگا کیونکہ اگروہ ایبا ہی ناوا قف تھا تو کیوں اس نے قوم کے مصلح ہونے کا دعویٰ کیا۔ کیا وہ بچہ تھا۔ا سے یہ بھی معلوم نہیں تھا کہ محبت کی حقیقت بالالتزام اس بات کو جا ہتی ہے کہ انسان سیجے دل سے اپنے محبوب کے تمام شائل اور اخلاق اور عبادات پیند کرے اور ان میں فنا ہونے کے لئے بدل و جان ساعی ہوتا اپنے محبوب میں ہوکر وہ زندگی یا وے جومحبوب کو حاصل ہے۔ سچی محبت کرنے والا اپنے محبوب میں فنا ہو جاتا ہے۔ اپنے محبوب کے گریبان سے ظاہر ہوتا ہے۔اورایسی تصویراس کی اپنے اندر کھنیچتا ہے کہ گویا اسے پی جاتا ہے اور کھا جاتا ہے کہ وہ اس

ا البقرة: ٩٣

میں ہوکر اور اس کے رنگ میں رنگین ہوکر اور اس کے ساتھ ہوکر لوگوں پر ظاہر کر دیتا ہے کہ وہ در حقیقت اس کی محبت میں کھویا گیا ہے۔

محبت ایک عربی لفظ ہے اور اصل معنی اس کے پر ہوجانا ہے۔ چنا نچ عرب میں بیمثل مشہور ہے کہ تکحبَّب الْحِمَارُ لیمنی جب عربوں کو یہ کہنا منظور ہوتا ہے کہ گدھے کا پیٹ پانی سے جرگیا تو کہتے ہیں کہ تَحَبَّبَ الْحِمَارُ اور جب بیہ کہنا منظور ہوتا ہے کہ اونٹ نے اتنا پانی پیا کہ وہ پانی سے پر ہوگیا تو کہتے ہیں شہر بت الابل حتی تحبّبت اور حَبّ جودانہ کو کہتے ہیں وہ بھی اسی سے نکلا ہے جس سے بیمطلب ہے کہ وہ پہلے دانہ کی تمام کیفیت سے جرگیا اور اسی بناء پر اِحبّاب سونے کو بھی کہتے ہیں کیونکہ جود وسرے سے جرجائے گا وہ اپنے وجود کو کھودے گاگویا سوجائے گا اور اپنے وجود کی پچھ حسّ اس کو باتی نہیں رہے گی پھر جبہہ محبت کی حقیقت سے ہے تو ایسی انجیل جس کی بیعلیم مے کہ شیطان سے بھی محبت کر واور شیطانی گروہ سے بھی پیار کرو۔ دوسر لفظوں میں اُس کا ماحسل یہی نکلا کہ ان کی بدکاری میں تم بھی شریک ہوجاؤ۔ خوب تعلیم ہے ۔ ایسی تعلیم کیونکر خدا تعالیٰ کی طرف سے ہوسکتی ہی بدکاری میں تم بھی شریک ہوجاؤ۔ خوب تعلیم ہے ۔ ایسی تعلیم کیونکر خدا تعالیٰ کی طرف سے ہوسکتی ہے؟ بلکہ وہ تو انسان کو شیطان بنا نا چا ہتی ہے خدا انجیل کی اس تعلیم سے ہرا یک کو بچاوے۔

اگریہ سوال ہو کہ جس حالت میں شیطان اور شیطانی رنگ وروپ والوں سے محبت کرنا حرام ہے۔ تو کس قسم کا خُلق ان سے برتنا چا ہے ۔ تو اس کا جواب یہ ہے کہ خدا تعالیٰ کا پاک کلام قرآن شریف یہ ہدایت کرتا ہے کہ اُن پر کمال درجہ کی شفقت چا ہیے جیسا کہ ایک رحیم دل آ دمی جذا میوں اور اور لولوں اور لنگر وں وغیرہ دکھ والوں پر شفقت کرتا ہے اور شفقت اور محبت میں یہ فرق ہے کہ محب اپنے محبوب کے تمام قول اور فعل کو بنظرِ استحسان دیکھتا ہے اور رغبت رکھتا ہے کہ ایسے حالات بنظرِ خوف وعبرت کہ ایسے حالات اس میں بھی پیدا ہوجا کیں۔ مگر مشفق شخص مشفق علیہ کے حالات بنظرِ خوف وعبرت دیکھتا ہے اور اندیشہ کرتا ہے کہ شاید وہ شخص اس تباہ حال میں ہلاک نہ ہوجائے۔ اور حقیقی مشفق کی یہ علامت ہے کہ وہ شخص مشفق علیہ سے ہمیشہ نرمی سے پیش نہیں آتا بلکہ اس کی نسبت محل اور موقعہ کے مناسبِ حال کارروائی کرتا ہے اور بھی نرمی اور بھی درشتی سے پیش آتا ہیکہ اس کی نسبت محل اور موقعہ کے بیاتا ہے اور بعض اوقات اس کی نیدگی دیکھتا ہے اور بعض اوقات اس کے سی عضو کو چرتا ہے اور بعض اوقات مرہم لگاتا ہے۔ اگرتم ایک دن ایک بڑے

شفاخانہ میں جہاں صدیا بیاراور ہریک قتم کے مریض آتے ہوں بیٹھ کرایک حاذق تجربہ کارڈاکٹر کی کارروائیوں کومشاہدہ کروتو امید ہے کہ شفق کے معنی تمہاری سمجھ میں آ جائیں گے۔ سوتعلیم قرآ نی ہمیں یهی سبق دیتی ہے کہ نیکوں اورابرارا خیار سے محبت کرواور فاسقوں اور کا فروں پر شفقت کرو۔اللہ تعالیٰ فرماتا ۽ عَزِيْزُ عَلَيْهِ مَاعَنِتُ مُ حَرِيْصٌ عَلَيْكُمُ لَهُ لِعَىٰ اے كافرو! يه نبي ايما مشفق ہے جوتمہارے رنج کودیکی نہیں سکتا اور نہایت درجہ خواہشمندہے کہتم ان بلاؤں سے نجات پا جاؤ۔ پر فرما تا ہے لَعَلَّك بَاخِعُ نَّفُسك اَ لَّل يَكُونُو المُؤْمِنِيْنَ لِلَّعِيٰ كيا تواس عُم سے ہلاك ہو جائے گا کہ بیلوگ کیوں ایمان نہیں لاتے ۔مطلب سے ہے کہ تیری شفقت اس حد تک پہنچ گئی ہے کہ تو اُن کے غم میں ہلاک ہونے کے قریب ہے اور پھرایک مقام میں فر ما تا ہے تَوَ اَصَوْ ابِالصَّابُرِ وَ تَوَاصَوُ الإِلْمَرْ حَمَاةِ تَلَ يَعِيٰ مومن وہی ہیں جوایک دوسرے کوصبر اور مرحمت کی نصیحت کرتے ہیں لیعنی میہ کہتے ہیں کہ شدا ئدیر صبر کرواور خدا کے بندوں پر شفقت کرو۔اس جگہ بھی مرادمرحمت سے شفقت ہے کیونکہ مرحمت کا لفظ زبان عرب میں شفقت کے معنوں پرمستعمل ہوتا ہے۔قرآنی تعلیم کا اصل مطلب یہ ہے کہ محبت جس کی حقیقت محبوب کے رنگ سے رنگین ہو جانا ہے بجز خدا تعالی اور صلحا كاوركس سے جائز نہيں بلكة خترام ہے جيساكة فرماتا ہے وَالَّذِيْنَ الْمَنْوَّ السَّدُّ حُبًّا لِتَّلَّهِ ٢٠ اور فرماتا ہے: یٓا یُّهَا الَّذِیْنِ اَمَنُوْا لَا تَتَّخِذُوا الْیَهُوْدَوَ النَّصٰرَی اَوْلِیٓاءَ ﷺ اور پردوسرے مقام میں فرما تا ہے۔ یٓا یُّھَا الَّذِیْنِ اَمَنُوْ اللا تَتَّخِذُوْ ابِطَانَةً مِّنْ دُوْنِکُمْ لِی لیمور اورنصاریٰ سے محبت مت کرواور ہرایک شخص جوصالح نہیں اس سے محبت مت کرو۔ان آیتوں کو پڑھ کر نا دان عیسائی دھوکا کھاتے ہیں کہ مسلمانوں کو تھم ہے کہ عیسائی وغیرہ بے دین فرقوں سے محبت نہ کریں۔ لیکن نہیں سوچتے کہ ہریک لفظ اپنے محل پر استعمال ہوتا ہے جس چیز کا نام محبت ہےوہ فاسقوں اور کا فروں ہے اُسی صورت میں بجالا نامتصوّر ہے کہ جب ان کے کفراور فسق سے پچھ حصہ لے لیوے۔ نہایت سخت جاہل وہ شخص ہوگا جس نے یہ تعلیم دی کہا ہے دین کے دشمنوں سے پیار کرو۔ہم بار ہالکھ چکے ہیں کہ پیاراور محبت اسی کا نام ہے کہ اس شخص کے قول اور فعل اور عادت اور خُلق اور مذہب کورضا کے رنگ میں دیکھیں اور اس پرخوش ہوں اور اس کا اثر اینے دل پر ڈال لیں اور ایسا ہونا مومن سے کافر کی

ل التوبة: ١٨١ ع الشعراء: ٣ ص البلد: ١٨ ع البقرة: ١٦١ ه المائدة: ٥٢ ل ال عمران: ١١٩

نسبت ہر گزممکن نہیں۔ ہاں مومن کا فرپر شفقت کرے گا اور تمام دقائق ہمدردی بجالائے گا اوراس کی جسمانی اور روحانی بیاریوں کا عمگسار ہوگا۔ جبیبا کہ اللہ تعالی بار بار فر ماتا ہے کہ بغیر لحاظ مذہب ملّت کے تم لوگوں سے ہمدردی کرو۔ بھوکوں کو کھلاؤ۔ غلاموں کو آزاد کرو۔ قرض داروں کے قرض دواور زیباروں کے باراٹھاؤاور بنی نوع سے تیجی ہمدردی کاحق ادا کرو۔

اورفرما تاب إِنَّ اللَّهَ يَا مُرُّ بِالْعَدْلِ وَالْإِحْسَانِ وَإِيْتَآئِ ذِي الْقُرْ لِي اللَّهِ عَالَى اللّ تمہیں تکم دیتا ہے کہ عدل کرواور عدل سے بڑھ کریہ کہا حسان کرو۔ جیسے بچہ سے اُس کی والدہ۔ یا کوئی اور شخص محض قرابت کے جوش سے کسی کی ہمدر دی کرتا ہے اور پھر فرماتا ہے لکا یکٹھ کے مُ اللّٰهُ عَنِ الَّذِيْنَ لَمْ يُقَاتِلُوْكُمْ فِي الدِّيْنِ وَلَمْ يُخْرِجُوْكُمْ مِّنْ دِيَارِكُمْ آنْ تَبَرُّ وُهُمْ وَتُقْسِطُوا إِلَيْهِمْ إِنَّ اللَّهَ يُحِبُّ الْمُقْسِطِيْنَ لِللَّهِ يَعِن اللَّهَ يُحِت كرني سے ممانعت فرمائی تواس سے بیرنتہ جھو کہ وہ نیکی اوراحسان اور ہمدر دی کرنے سے تہہیں منع کرتا ہے نہیں بلکہ جن لوگوں نے تمہار نے کیلئے کڑا ئیاں نہیں کیں اور تمہیں تمہارے وطنوں سے نہیں نکالا وہ اگرچہ عیسائی ہوں یا یہودی ہوں۔ بے شک ان براحسان کروان سے ہمدر دی کرو۔انصاف کرو کہ خدا ايساوكوں سے بياركرتا ہاور پر فرماتا ہے إِنَّمَا يَنْهِ كُمُ اللَّهُ عَنِ الَّذِيْنَ فَتَلُو كُمْ فِي الدِّيْنِ وَ اَخْرَجُوْكُمْ قِنْ دِيَارِكُمْ وَظْهَرُ وُاعَلَى إِخْرَاجِكُمْ اَنْ تَوَلَّوْهُمْ وَمَنْ يَّتَوَ لَّهُمْ فَأُولِإِكَ هُمُ الظّٰلِمُونَ على عَدانَ جَوْمَهِين بمدردى اوردوسى منع كيا بي توصرف ان لوگوں کی نسبت جنہوں نے دینی لڑائیاںتم سے کیں اور تمہیں تمہارے وطنوں سے نکالا اوربس نہ کیا جب تک باہم مل کرتہ ہیں نکال نہ دیا۔ سوان کی دوستی حرام ہے کیونکہ بید ین کومٹا نا جا ہتے ہیں۔اس جگہ یا د رکھنے کے لائق ایک نکتہ ہےاوروہ پر ہے کہ تَسوَ لِّسی ﷺ عربی زبان میں دوسی کو کہتے ہیں۔جس کا دوسرا نام مودّت ہے اور اصل حقیقت دوستی اور مودّت کی خیر خواہی اور ہمدر دی ہے ۔ سومومن نصاریٰ اور یہوداور ہنود سے دوستی اور ہمدردی اور خیرخواہی کرسکتا ہے احسان کرسکتا ہے مگران سے محبت نہیں

ا النحل: ٩١ ٢ الممتحنه: ٩ ٣ الممتحنه: ١٠

ک تو کِی کی تا اس بات پردلالت کرتی ہے کہ تَو کِی میں ایک ٹکُف ہے۔ جومغائرت پردلالت کرتا ہے گر محبت میں ایک ذر ہ مغائرت باقی نہیں رہتی ۔ منہ

كرسكتا \_ بيايك باريك فرق ہےاس كوخوب يا در كھو \_

پھرآ یا نے بیاعتراض کیا ہے کہ مسلمان لوگ خدا کے ساتھ بھی بلاغرض محبت نہیں کرتے۔ان کو بی تعلیم نہیں دی گئی کہ خداا پنی خوبیوں کی وجہ سے محبت کے لائق ہے۔ اما الجواب بیس واضح ہو کہ یہ اعتراض درحقیقت انجیل پر وار دہوتا ہے نہ قر آن پر کیونکہ انجیل میں پیتعلیم ہرگز موجو دنہیں کہ خدا سے محبت ذاتی رکھنی چاہئے اور محبت ذاتی سے اس کی عبادت کرنی چاہئے مگرقر آن تواس تعلیم سے بھرا پڑا ہے۔ قرآن نے صاف فرما دیاہے فَاذُكُرُ وااللّٰهَ كَذِكْرِكُمُ اَبَّاءَكُمُ اَوُ اَشَدَّ ذِكْرًا ﴿ وَالَّذِيْنَ أُمُّنُو ٓ السَّدُّ حُبًّا لِللهِ ٢ يعنى خداكوايبايا دكروجيها كهاين بايون كوبلكهاس سے بهت زياده اورمومنوں کی یہی شان ہے کہ وہ سب سے بڑھ کر خدا سے محبت رکھتے ہیں یعنی الیبی محبت نہ وہ اپنے باپ سے کریں اور نداینی مال سے اور نداینے دوسرے بیاروں سے اور نداینی جان سے۔اور پھر فر مایا: حَبَّبَ الدِّيْكُمُ الْإِيْمَا فَ وَزَيَّنَهُ فِي قُلُو بِكُو سِلْعِي خدا في تهارا محبوب ايمان كو بناديا اوراس كوتمهار حولول ميس آراسة كرويا اور چرفر مايا إنَّ الله يَأْمُنُ بِالْعَدْلِ وَالْإِحْسَانِ وَإِيْتَآيَ ذِی الْقُرُ بِلِی ہے ہے آیت حق اللہ اور حق العباد پر مشتمل ہے اور اس میں کمال بلاغت یہ ہے کہ دونوں پہلو پر اللہ تعالی نے اس کو قائم کیا ہے۔ حق العباد کا پہلوتو ہم ذکر کر چکے ہیں اور حق اللہ کے پہلو کی روسے اس آیت کے بیمعنی ہیں کہ انصاف کی پابندی سے خدا تعالیٰ کی اطاعت کر کیونکہ جس نے تجھے پیدا کیا اور تیری پرورش کی اور ہروفت کرر ہاہے۔اس کاحق ہے کہ تو بھی اس کی اطاعت کرے اور اگر اس سے زیادہ مجھے بصیرت ہوتو نہ صرف رعایت حق سے بلکہ احسان کی یابندی سے اس کی اطاعت کر۔ کیونکہ وہ محسن ہے اور اس کے احسان اس قدر ہیں کہ شار میں نہیں آ سکتے اور ظاہر ہے کہ عدل کے درجہ سے بڑھ کروہ درجہ ہے۔جس میں اطاعت کے وقت احسان بھی ملحوظ رہے اور چونکہ ہر وفت مطالعہ اور ملاحظہ احسان کامحسن کی شکل اور شائل کو ہمیشہ نظر کے سامنے لے آتا ہے اس لئے احسان کی تعریف میں یہ بات داخل ہے کہ ایسے طور سے عبادت کرے کہ گویا خدا تعالی کو دیکھر ہا

ﷺ الجیل کی روسے ہرایک فاسق فا جرخدا کا بیٹا ہے۔ بلکہ آپ ہی خدا ہے۔ سواجیل اس وجہ سے کسی کوخدا کا بیٹا قرار نہیں دیتی کہ وہ خدا سے کامل محبت رکھتا ہے بلکہ بائبل کی روسے زانی لوگ بھی خدا کے بیٹے اور بیٹیاں ہیں۔ منہ لے البقر ۃ: ۲۰۱ ۲٫ البقر ۃ: ۱۲۱ ۳٫ الحجوات: ۸ می النحل: ۹

ہے۔اور خدا تعالیٰ کی اطاعت کرنے والے در حقیقت تین قتم پر منقسم ہیں۔اوّل وہ لوگ جو بہاعث مجوبیت اوررؤیت اسباب کےاحسان الہی کااحچھی طرح ملاحظہٰ ہیں کرتے اور نہوہ جوش ان میں پیدا ہوتا ہے جوا حسان کی عظمتوں پرنظر ڈ ال کر پیدا ہوا کر تا ہےاور نہ وہ محبت ان میں حرکت کرتی ہے جو محسن کی عنایات عظیمہ کا تصور کر کے جنبش میں آیا کرتی ہے بلکہ صرف ایک اجمالی نظر سے خدا تعالی کے حقوق خالقیت وغیرہ کوشلیم کر لیتے ہیں اورا حسانِ الہی کی ان تفصیلات کوجن پر ایک باریک نظر ڈالنا اس حقیقی محسن کونظر کے سامنے لے آتا ہے ہرگز مشاہدہ نہیں کرتے کیونکہ اسباب برستی کا گردوغبارمسبّب حقیقی کا پورا چپرہ دیکھنے سے روک دیتا ہے۔اس لئے ان کو وہ صاف نظرمیسرنہیں آتی ۔جس سے کامل طور پرمعطی حقیقی کا جمال مشاہدہ کر سکتے ۔سوان کی ناقص معرفت رعایت اسباب کی کدورت سے ملی ہوئی ہوتی ہے اور بوجہاس کے جو وہ خدا کے احسانات کو اچھی طرح دیکے نہیں سکتے ۔خود بھی اس کی طرف وہ التفات نہیں کرتے جوا حیانات کے مشاہدہ کے وقت کرنی پڑتی ہے جس سے محن کی شکل نظر کے سامنے آ جاتی ہے بلکہ ان کی معرفت ایک دھند لی سی ہوتی ہے۔ وجہ رید کہ وہ کچھتوا پنی محنتوں اورا بنے اسباب پر بھروسہ رکھتے ہیں اور کچھ تکلّف کے طور پریہ بھی مانتے ہیں کہ خدا کاحق خالقیت اوررز اقیت ہمارے سر پر واجب ہے اور چونکہ خدا تعالی انسان کواس کی وسعتِ فہم سے زیادہ تکلیف نہیں دیتا۔اس لئے ان سے جب تک کہوہ اس حالت میں ہیں، یہی جا ہتا ہے کہ اس كے حقوق كاشكر اواكريں اور آيت إنَّ اللهَ يَأْمُرُ بِالْعَدْلِ مِين عدل سے مراديبي اطاعت برعایت عدل ہے مگراس سے بڑھ کرا یک اور مرتبہ انسان کی معرفت کا ہے اور وہ بیہ ہے کہ جبیبا کہ ہم ابھی بیان کر چکے ہیں۔انسان کی نظررؤیت اسباب سے بالکل یاک اورمنزہ ہوکرخدا تعالیٰ کے فضل اوراحسان کے ہاتھ کو دیکھے لیتی ہے اوراس مرتبہ پرانسان اسباب کے حجابوں سے بالکل باہر آ جا تا ہے اور بیر مقولہ کہ مثلاً میری اپنی ہی آبیاثی سے میری کھیتی ہوئی اوریا میرے اپنے ہی بازوسے بیر کامیا بی مجھے ہوئی یازید کی مہر بانی سے فلال مطلب میر ابورا ہوااور بکر کی خبر گیری سے میں تباہی سے چ گیا۔ پیتمام باتیں بیچ اور باطل معلوم ہونے لگتی ہیں اورایک ہی ہستی اورایک ہی قدرت اورایک ہی محسن اور ایک ہی ہاتھ نظر آتا ہے۔ تب انسان ایک صاف نظر سے جس کے ساتھ ایک ذرہ شرک فی الاسباب کی گردوغبارنہیں ۔ خدا تعالیٰ کے احسانوں کو دیکھتا ہے۔ اور پیرؤیت اس قتم کی صاف

اوریقینی ہوتی ہے کہ وہ ایسے محس کی عبادت کرنے کے وقت اس کو غائب نہیں سمجھتا بلکہ یقیناً اس کو حاضر خیال کر کے اس کی عبادت کرتا ہے اور اس عبادت کا نام قر آن شریف میں احسان ہے۔ اور صیح بخاری اورمسلم میں خود آنخضرت صلی الله علیه وسلم نے احسان کے یہی معنی بیان فر مائے ہیں۔ اوراس درجہ کے بعدایک اور درجہ ہے جس کا نام اِیٹا ی نیجی الْقُدُ لی ہے کئے اور تفصیل اس کی پیہے کہ جب انسان ایک مدت تک احساناتِ الٰہی کو بلاشرکت اسباب دیکھنارہے اوراس کوحاضر اور بلا واسطمحن سمجھ کراس کی عبادت کرتار ہے تو اس تصوّرا ورتخیل کا آخری نتیجہ یہ ہوگا کہ ایک ذاتی محبت اس کو جنابِ الٰہی کی نسبت پیدا ہو جائے گی کیونکہ متواتر احسانات کا دائمی ملاحظہ بالضرورت شخص ممنون کے دل میں بیاثر پیدا کرتا ہے کہ وہ رفتہ رفتہ الشخص کی ذاتی محبت سے بھر جاتا ہے جس کے غیر محدود احسانات اس برمحیط ہو گئے۔ پس اس صورت میں وہ صرف احسانات کے تصوّر سے اس کی عبادت نہیں کرتا بلکہاس کی ذاتی محبت اس کے دل میں بیٹھ جاتی ہے۔جبیبا کہ بچے کوایک ذاتی محبت اپنی ماں سے ہوتی ہے۔ پس اس مرتبہ پر وہ عبادت کے وقت صرف خدا تعالیٰ کو دیکھتا ہی نہیں بلکہ دیکھ کرسیے عشاق کی طرح لڈ ت بھی اُٹھا تا ہے اور تمام اغراض نفسانی معدوم ہوکر ذاتی محبت اس کی اندر پیدا ہوجاتی ہےاور بیوہ مرتبہ ہے جس کوخدا تعالی نے لفظ اِیْتَآئِ ذِی الْقُدُ لِی سے تعبیر کیا ہے۔اور اس کی طرف خدا تعالی نے اس آیت میں اشارہ کیا ہے۔ فَاذْکُرُ واللّٰهَ کَذِکْرِکُمْ ابْآءَکُمْ آو اَشَدَّ ذِكُرًا لِ عُرض آيت إِنَّ اللهَ يَأْمُرُ بِالْعَدْلِ وَالْإِحْسَانِ وَ إِيْتَآئِ ذِي الْقُرْ لِي لَ کی پیٹفسیر ہےاوراس میں خدا تعالی نے تینوں مرتبےانسانی معرفت کے بیان کر دیئےاور تیسرے مرتبہ کومحبت ذاتی کا مرتبہ قرار دیا اور بیروہ مرتبہ ہے جس میں تمام اغراضِ نفسانی حَل جاتے ہیں اور 🤝 مرتبہ ایتائی ذی اللُّوب لی متواتر احسانات کے ملاحظہ سے پیدا ہوتا ہے۔اور اس مرتبہ میں کامل طور پر عابد کے دل میں محبت ذات باری تعالیٰ کی پیدا ہو جاتی ہے اور اغراضِ نفسانیہ کارائحہ اور بقیہ بالکل دور ہو جاتا ہے۔ حقیقت پہ ہے کہ محبتِ ذاتی کا اصل اور منبع دوہی چیزیں ہیں (۱) اوّ ل کثرت سے مطالعہ کسی کے حسن کا اوراس کے نقوش اورخال و خط اورشائل کو ہر وقت ذہن میں رکھنا اور بار باراس کا تصوّر کرنا ۔ (۲) دوسر بے کثر ت سے تصور کسی کے متواتر احسانات کا کرنا اس کے انواع واقسام کی مروّ توں اور احسانوں کو ذہن میں لاتے رہنا اور ان ا حیانوں کی عظمت اپنے دل میں بٹھانا۔ (منہ) ٢ النحل: ٩ ا البقرة: ٢٠١ دل ایسامحت سے جرجا تا ہے جیسا کہ ایک شیشہ عطر سے جراہ واہوتا ہے۔ اس مرتبہ کی طرف اشارہ اس آیہ میں ہے وَ مِن النّٰهُ وَالنّٰهُ رَءُ وَفَّ بِالْعِبَادِ لَهِ اللّٰهِ وَاللّٰهُ وَ اللّٰهِ وَهُو مُحْسِنٌ فَلَهُ اَجْرهُ وَنَّ وَاللّٰهِ وَاللّٰهُ اللّٰهُ وَاللّٰهُ وَاللّٰهُ اللّٰهُ وَاللّٰهُ اللّٰهُ اللّٰهُ وَاللّٰهُ اللّٰهُ وَاللّٰهُ اللّٰهُ اللّٰهُ وَاللّٰهُ اللّٰهُ اللّٰهُ اللّٰهُ وَاللّٰهُ اللّٰهُ الللّٰهُ اللّٰهُ اللّٰهُ

ابسوچنا چاہئے کہ ان تمام آیات سے کس قدرصاف طور پرمعلوم ہوتا ہے کہ قرآن شریف نے اعلیٰ طبقہ عبادتِ الہی اور اعمالِ صالحہ کا یہی رکھا ہے کہ محبتِ الہی اور رضاءِ الہی کی طلب سے ول سے ظہور میں آوے۔ مگر اس جگہ سوال یہ ہے کہ کیا یہ عمدہ تعلیم جو نہایت صفائی سے بیان کی گئی ہے انجیل میں بھی موجود ہے۔ ہم ہریک کو یقین دلاتے ہیں کہ اس صفائی اور تفصیل سے انجیل نے ہرگز بیان نہیں کیا۔ خدا تعالی نے تو اس دین کا نام اسلام اس غرض سے رکھا ہے کہ تا انسان خدا تعالی کی عبادت نفسانی اغراض سے نہیں بلکہ طبعی جوش سے کرے۔ کیونکہ اسلام تمام اغراض کے چھوڑ دینے عبادت نفسانی اغراض سے نہیں بلکہ طبعی جوش سے کرے۔ کیونکہ اسلام تمام اغراض کے چھوڑ دینے کے بعد رضا بقضا کا نام ہے۔ دنیا میں بجز اسلام ایسا کوئی مذہب نہیں۔ جس کے یہ مقاصد ہوں۔

ل البقرة: ٢٠٨ ع البقرة: ١١٣ ع الدهر: ١٠،٩

ﷺ نفس کے بیچنے میں میہ بات داخل ہے کہ انسان اپنی زندگی اور اپنے آرام کو جلالِ الہی کے ظاہر کرنے اور دین کی خدمت میں وقف کر دیوے۔منہ

بے شک خدا تعالی نے اپنی رحت کے جتلانے کے لئے مومنوں کوانواع اقسام کی تعمتوں کے وعدے دیئے ہیں۔ مگر مومنوں کو جواعلی مقام کے خواہش مند ہیں یہی تعلیم دی ہے کہ وہ محبتِ ذاتی سے خدا تعالی کی عبادت کریں۔ لیکن انجیل میں تو صاف شہا دتیں موجود ہیں کہ آپ کے بسوع صاحب کے حواری لا لچی اور کم عقل تھے۔ پس جیسے ان کی عقلیں اور ہمتیں تھیں ایسی ہی ان کو ہدایت بھی ملی۔ اور ایسا ہی بسوع بھی ان کوئل گیا۔ جس نے اپنی خود کشی کا دھوکا دیے کرسا دہ لوحوں کوعبادت کرنے سے روک دیا۔

اگر کہو کہ انجیل نے بیسکھلا کر کہ خدا کو باپ کہومجت ِ ذاتی کی طرف اشارہ کیا۔ تو اس کا جواب یہ ہے کہاس کا خیال سراسر غلط ہے کیونکہ انجیلوں پرغور کرنے سے معلوم ہوتا ہے کہ سے نے خدا کے بیٹے کا لفظ دوطور سے استعال کیا ہے۔ (۱) اوّل تو پہ کہ سے کے وقت میں پہ قنہ یم رسم تھی ۔ کہ جو شخص رحم اور نیکی کے کام کرتا۔اورلوگوں سے مروّت اوراحسان سے پیش آتا تو وہ واشگاف کہتا۔ کہ میں خدا کا بیٹا ہوں ۔اوراس لفظ سے اس کی بیزنیت ہوتی تھی کہ جیسے خدا نیکوں اور بدوں دونوں پررحم کرتا ہے۔اوراس کے آفتاب اور ماہتاب اور بارش سے تمام بُرے بھلے فائدہ اٹھاتے ہیں۔ایساہی عام طور پر نیکی کرنا میری عادت ہے۔لیکن فرق اس قدر ہے کہ خدا تو ان کا موں میں بڑا ہے۔اور میں حچوٹا ہوں ۔ سوانجیل نے بھی اس لحاظ سے خدا کو باپٹھہرایا کہ وہ بڑا ہے اور دوسروں کو بیٹا تھہرایا بیزنیت کر کے کہ وہ چھوٹے ہیں ۔ مگراصل امر میں خدا سے مساوی کیا لیعنی کمیت میں کمی بیشی کو مان لیا مگر کیفیت میں باپ بیٹاا یک رہے۔اور بیا یک مخفی شرک تھا۔اس لئے کامل کتاب یعنی قرآن شریف نے اس طرح کی بول حال کو جائز نہیں رکھا۔ یہود یوں میں جوناقص حالت میں تھے جائز تھااورانہیں کی تقلید سے بیوع نے اپنی باتوں میں بیان کردیا۔ چنانچہ انجیل کے اکثر مقامات میں اس قتم کے اشارے یائے جاتے ہیں کہ خدا کی طرح رحم کرو۔خدا کی طرح دشمنوں سے بھی الیبی ہی بھلائی کرو جبیا کہ دوستوں سے تبتم خدا کے فرزند کہلاؤ گے کیونکہ اس کے کام سے تمہارا کام مشابہ ہوگا۔ صرف اتنا فرق رہا کہ وہ بڑا بمزلہ باپ خدا اورتم حچوٹے بمزلہ بیٹے کے ٹھہرے۔ سویہ تعلیم در حقیقت یہودیوں کی کتابوں سے لی گئی تھی اس لئے یہودیوں کا اب تک بیاعتراض ہے کہ یہ چوری اورسرقہ ہے۔ بائبل سے چرا کریہ باتیں انجیل میں کھے دیں۔ بہرحال بیتعلیم ایک تو ناقص ہے اور دوسرےاس طرح کا بیٹا محبت ذاتی ہے کچھلی نہیں رکھتا۔

(۲) دوسری قتم کے بیٹے کا انجیل میں ایک بے ہودہ بیان ہے جیسا کہ یوحنا باب ۱۰ آیت ۳۳ میں ہے۔ یعنی اس ورس میں بیٹا تو ایک طرف ہر یک کوخواہ کیسا ہی بدمعاش ہو خدا بنادیا ہے۔ اور دلیل یہ پیش کی ہے۔ کہ نوشتوں کا باطل ہونا ممکن نہیں ۔ غرض انجیل نے شخصی تقلید سے اپنی قوم کا ایک مشہور لفظ لے لیا۔ علاوہ اس کے یہ بات خود غلط ہے کہ خدا کو باپ قرار دیا جاوے اور اس سے مشہور لفظ لے لیا۔ علاوہ اس کے یہ باپ کا لفظ خدا تعالیٰ پراطلاق کرے۔ چنا نچے ہم اس بحث کو بفضلہ تعالیٰ کتاب منن الرحمٰن میں بتفصیل بیان کر چکے ہیں۔ اس سے آپ پر ثابت ہوگا کہ خدا تعالیٰ پر باپ کا لفظ اطلاق کرنا نہایت گندہ اور نا پاک طریق ہے۔ اس وجہ سے قرآن کریم نے سمجھانے کے باپ کا لفظ اطلاق کرنا نہایت گندہ اور نا پاک طریق ہے۔ اس وجہ سے قرآن کریم نے سمجھانے کے لئے یہ تو کہا کہ خدا تعالیٰ کو باپ محمدات سے یا دکر وجیسا کہ باپوں کو یا دکر تے ہو۔ مگر یہ کہیں نہیں کہا کہ حقیقت میں خدا تعالیٰ کو باپ سمجھ لو۔

اورانجیل میں ایک اورنقص یہ ہے کہ اس نے یتعلیم کسی جگہنیں دی کہ عبادت کرنے کے وقت اعلیٰ طریق عبادت یہی ہے کہ اغراض نفسانیہ کو درمیان سے اٹھا دیا جاوے بلکہ اگر پھے سکھلایا تو صرف روٹی مانگنے کے لئے دعا سکھلائی قرآن شریف نے تو ہمیں یہ دعا سکھلائی کہ اِهْدِ نَا الصِّرَاطَ اللَّهُ مُنَّ تَقِیْمَ صِرَاطَ اللَّذِیْرِ کَا فُحَمْتَ عَلَیْهِمْ لَٰ یعنی ہمیں اس راہ پر قائم کر جو نبیوں اور صدیقوں کی اور عاشقانِ اللی کی راہ ہے۔ گر انجیل یہ سکھلاتی ہے کہ ہماری روزینہ کی روٹی آج ہمیں بخش ہم نے تمام انجیل پڑھ کر دیکھی اس میں اعلیٰ تعلیم کا نام ونشان نہیں ہے۔

اعتراض پنجم محمد (صلی الله علیه وسلم) صاحب کی ایک غیرعورت پرنظر پڑی۔ تو آپ نے گھر میں آ کراپنی ہیوی سود ہؓ سے خلوت کی۔ پس جو شخص غیرعورت کو دیکھ کراپنے نفس پر غالب نہیں آ سکتا۔ جب تک اپنی عورت سے خلوت نہ کرے اور اپنے نفس کی حرص کو پورانہ کرے تو وہ فر دا کمل کیونکر ہوسکتا ہے؟

اقول میں کہنا ہوں کہ جس حدیث کے معترض نے اُلٹے معنے سمجھ لئے ہیں وہ صحیح مسلم میں ہے۔ اوراس کے الفاظ یہ ہیں۔ عَنُ جَابِرٍ اَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ رَاَى اِمُواَةً فَاتَى اِمُورُأَتَهُ زَيْنَبَ وَهِيَ تَمْعَسُ مَنِيَّةً لَهَا فَقَضَى حَاجَتَهُ ل ال مديث مين سودةٌ كالهين ذكر نہیں اور معنے حدیث کے بیہ ہیں کہ آنخضرت صلی الله علیہ وسلم نے ایک عورت کو دیکھا۔ پھراپنی ہیوی زینبؓ کے پاس آئے اور وہ چمڑہ کو مالش کر رہی تھی ۔ سوآ تخضرت صلی اللہ علیہ وسلم نے اپنی حاجت یوری کی ۔اب دیکھو کہ حدیث میں اس بات کا نام ونشان نہیں کہ آنخضرت صلی اللہ علیہ وسلم کواس عورت کاحسن و جمال پیند آیا۔ بلکه پیجھی ذکرنہیں کہ وہ عورت جوان تھی یا بڈھی تھی ۔اوریہ بھی ثابت نہیں ہوتا کہ آنخضرت صلی اللہ علیہ وسلم نے اپنی بیوی سے آ کر صحبت کی ۔ الفاظ حدیث صرف اس قدر ہیں کہاس سے اپنی حاجت کو پورا کیا اور لفظ قضی حَاجَتَهُ لغت عرب میں مباشرت سے خاص نہیں ہے۔قضاءِ حاجت یا خانہ پھرنے کو بھی کہتے ہیں اور کی اور معنوں کے لئے مستعمل ہوتا ہے۔ یہ کہاں سے معلوم ہوا کہ آنخضرت صلی اللہ علیہ وسلم نے اپنی بیوی سے صحبت کی تھی ۔ ایک عام لفظ کسی خاص معنی میں محدود کرنا صریح شرارت ہے۔علاوہ اس کے آنخضرت صلی اللہ علیہ وسلم کی زبان سے یہ بات مروی نہیں کہ میں نے ایک عورت کو دیکھ کراپنی بیوی سے صحبت کی ۔اصل حقیقت صرف اس قدر ہے کہ مسلم میں جابر سے ایک حدیث ہے۔جس کا ترجمہ یہ ہے کہ اگرتم میں سے کوئی شخص کسی عورت کو دیکھے اور وہ اس کی نظر میں خوبصورت معلوم ہو۔ تو بہتر ہے کہ فی الفور گھر میں آ کراپنی عورت سے صحبت کر لے تا کہ کوئی خطرہ بھی دل میں گذرنے نہ پائے اور بطور حفظ ما تقدم علاج ہو جائے۔ پیس ممکن ہے کہ کسی صحابی نے اس حدیث کے سننے کے بعدد یکھا ہو کہ آنخضرت صلی اللہ علیہ وسلم کی کسی راہ میں کوئی جوان عورت سامنے آگئی اور پھراس کو بیے بھی اطلاع ہوگئی ہو کہاس وقت کے قریب ہی آ نخضرت صلی اللہ علیہ وسلم نے اتفا قاً اپنی بیوی سے صحبت کی تو اس نے اس اتفاقی امر پر اینے اجتہا د سے اپنے گمان میں ایبا ہی سمجھ لیا ہو کہ اس حدیث کے موافق آنخضرت صلی اللہ علیہ وسلم نے بھی عمل کیا۔

پھرا گرفرض بھی کرلیں کہ وہ قول صحافی کا شیخے تھا تو اس سے کوئی بدنتیجہ نکالنا کسی بداور خبیث آدمی کا کام ہے۔ بلکہ اصل بات تو یہ ہے کہ انبیاء علیہم السلام اس بات پر بہت حریص ہوتے ہیں کہ ہریک نیکی اور تقویٰ کے کام کوعملی نمونہ کے پیرا یہ میں لوگوں کے دلوں میں بٹھا دیں۔ پس بسااوقات وہ تنسی اور تقویٰ کا کام بھی کرتے ہیں جس میں محض عملی نمونہ دکھا نامنظور ہوتا تنسی کے طور پرکوئی ایسانیکی اور تقویٰ کا کام بھی کرتے ہیں جس میں محض عملی نمونہ دکھا نامنظور ہوتا

ہاوران کے نفس کواس کی پھی کھی حاجت نہیں ہوتی جیسا کہ ہم قانون قدرت کے آئینہ میں ہے بات حیوانات میں بھی پاتے ہیں۔ مثلاً ایک مرغی صرف مصنوی طور پر اپنی منقار دانہ پر اس غرض سے مارتی ہے کہ اپنے بچوں کوسکھا دے کہ اس طرح دانہ زمین پر سے اٹھانا چاہئے ۔ سوعملی نمونہ دکھانا کا معلم کے لئے ضروری ہوتا ہے اور ہر یک فعل معلم کا اس کے دل کی حالت کا معیار نہیں ہوتا ما سوا اس کے ایک خوبصورت کو، اگرا تفاقاً اس پرنظر پڑجائے ، خوبصورت بچھنانفس الا مرمیں کوئی بات عیب کن نہیں۔ ہاں بدخطرات کا ماں تقدس کے برخلاف ہیں لیکن جو تصورت ہے سے پہلے ھنظ ما تقدم کے کو نہیں۔ ہاں بدخطرات کا ماں تقدس کے برخلاف ہیں لیکن جو تص بدخطرات سے پہلے ھنظ ما تقدم کے طور پر تقوی کی دقیق را ہوں پر قدم مارے تا خطرات سے دور رہے ۔ تو کیا ایساعمل کمال کے منافی ہوگا۔ یہ تعلیم قرآن شریف کی نہایت اعلیٰ ہے کہ اِنَّ اَسے کَ مَا فَی مَن مَن تَقویٰ کی دقیق را ہیں اختیار کرے ۔ اسی قدر خدا تعالیٰ کے نزدیک اس کا زیادہ مرتبہ ہوتا ہے ۔ پس بلا شبہ بہ نہایت اعلیٰ مرتبہ تقویٰ کا ہے کہ بل از خطرات خطرات سے محفوظ رہنے کی تدبیر بھور ھنظ ما نقدم کی جائے۔

اوراگرید دعویٰ ہوکہ کاملین بہر حال خطرات سے محفوظ رہتے ہیں۔ان کو تدبیر کی حاجت نہیں تو یہ دعویٰ سراسر حمافت اور قصور معرفت کی وجہ سے ہوگا۔ کیونکہ انبیاء علیہم السلام کسی معصیت اور نافر مانی پرایک سینڈ کے لئے بھی دکی عزیمت نہیں کر سکتے ۔اور ایسا کرناان کے لئے کبائر ذنوب کی طرح ہے لیکن انسانی قوئی اپنے خواص اس میں بھی دکھلا سکتے ہیں۔ گو وہ بدخطرات پر قائم ہونے سے مکلی محفوظ رکھے گئے ہیں۔ مثلاً اگر ایک نبی بشدت بھوکا ہوا ور راہ میں وہ بعض درخت بھوں سے لدے ہوئے پائے تو بہتو ہم شلیم کرتے ہیں کہ وہ بغیر اجازت مالک بھلوں کی طرف ہاتھ لمبانہیں کرے گا اور نہ دل میں اُن بھلوں کے تو ٹر نے کے لئے عزیمت کرے گا لیکن یہ خیال اس کو آسکتا ہے کہا گریہ کی منافی نہیں۔ کہا گریہ کی اُن کے منافی نہیں۔ آپ کو یا د ہوگا کہ آپ کے خدا صاحب تھوڑی ہی بھوک کے عذاب پر صبر نہ کر کے کیونکر انجیر کے درخت کی طرف دوڑے گئے ۔ کیا آپ ٹابت کر سکتے ہیں کہ یہ درخت ان کا یاان کے والدصاحب درخت کی طرف دوڑے گئے ۔ کیا آپ ٹابت کر سکتے ہیں کہ یہ درخت ان کا یاان کے والدصاحب کی مِلک میں سے تھا؟ پس جو شخص برگا نہ درخت کو د کھے کرا سپنے نفس پر غالب نہ آسکا اور پیٹ کو جھینٹ کی مِلک میں سے تھا؟ پس جو شخص برگا نہ درخت کو د کھے کرا سپنے نفس پر غالب نہ آسکا اور پیٹ کو جھینٹ کی مِلک میں سے تھا؟ پس جو شخص برگا نہ درخت کو د کھے کرا سپنے نفس پر غالب نہ آسکا اور پیٹ کو جھینٹ

إ الحجوات: ١٨

چڑھانے کے لئے اس کی طرف دوڑا گیا۔وہ خدا تو کیا بلکہ بقول آپ کے فر دا کمل بھی نہیں۔ الغرض کسی کے دل میں بیرخیال گذر نا کہ بیہ چیز خوبصورت ہے۔ بیرا یک علیحدہ امر ہے جس کوخدا نے آئکھیں دی ہیں جیسے وہ کا نٹے اور چھول میں فرق کرسکتا ہے۔ ایسا ہی وہ خوبصورت اور برصورت میں فرق کرسکتا ہے۔ آپ کے خدا صاحب کوشایدیہ قوت ممیّزہ فطرت سے نہیں ملی ہوگی مگر پیٹ کی شہوت کے لئے تو انجیر کے درخت کی طرف دوڑے پیجھی نہ سوچا کہ بیکس کا انجیر ہے۔ تعجب کہا یک شرا بی اور کھا ؤپیوکوشہوت برست نہ کہا جائے اور وہ یاک ذات جس کی زندگی اور جس کا ہریک فعل خدا کے لئے تھا۔اس کا نام اس زمانہ کے پلید طبع شہوت پرست رکھیں ۔عجب تاریکی کا زمانہ ہے۔ بیاسلام کی اعلیٰ تعلیم کا ایک نمونہ ہے کہ ہرگز قصداً کسی عورت کی طرف نظرا ٹھا کر نہ دیکھو کہ بیر بدنظری کا پیش خیمہ ہے۔ اور اگر اتفا قاً کسی خوبصورت عورت پر نظر پڑے اور وہ خوبصورت معلوم ہوتو اپنی عورت سے صحبت کر کے اس خیال کوٹال دو۔خوب یا در کھو کہ یہ علیم اور پیر تھم ھنظ ما تقدم کے طوریر ہے جو شخص مثلاً ہیضہ کے دنوں میں ہیضہ سے بچنے کے لئے ھنظ ما تقدم کے طور پر کوئی دوااستعال کرتا ہے تو کیا کہہ سکتے ہیں کہ اس کو ہیضہ ہو گیا ہے یا ہیضہ کے آثار اس میں ظاہر ہو گئے ہیں۔ بلکہ یہ بات اس کی دانشمندی میں محسوب ہوگی اور سمجھا جائے گا کہ وہ اس بیاری سے طبعًا نفرت رکھتا ہے اوراس سے دُورر ہنا جا ہتا ہے۔اس بات میں آپ کے ساتھ کوئی بھی اتفاق نہیں کرے گا کہ تقوی کی کی را ہوں کو اختیار کرنا کمال کے برخلاف ہے۔ اگر انبیاء کیہم السلام تقویٰ کا نمونہ نہ دکھلا ویں تو اور کون دکھلا وے ۔ جوخدا ترسی میں سب سے بڑھ کر ہوتا ہے وہی سب سے بڑھ کرتقو کی بھی اختیار کرتا ہے۔وہ بدی ہےا پنے تنین دُورر کھتا ہے وہ ان را ہوں کوچھوڑ دیتا ہے۔جس میں بدی کا احتمال ہوتا ہے۔مگر آپ کے بیوع صاحب کی نسبت کیا کہیں اور کیالکھیں اور کب تک ان کے حال پرروویں ۔ کیا بیرمناسب تھا کہ وہ ایک زانیہ عورت کو بیرموقعہ دیتا کہ وہ عین جوانی اور مُن کی حالت میں ننگے سراس سےمل کر بیٹھتی اور نہایت نا زاور نخرہ سے اس کے پاؤں پراپنے بال مکتی اور حرام کاری کے عطر سے اس کے سریر مالش کرتی ۔ اگریسوع کا دل بدخیالات سے یاک ہوتا تو وہ ایک کسبی عورت کو نز دیک آنے سے ضرور منع کرنا۔ مگر ایسے لوگ جن کوحرام کارعورتوں کے چُھونے سے مزہ آتا ہے۔وہ ایسے نفسانی موقعہ پرکسی ناضح کی نصیحت بھی نہیں سُنا کرتے۔ دیکھویسوع کوایک غیرت مند بزرگ نے نصیحت کے ارادہ سے روکنا جا ہا کہ ایسی حرکت کرنا مناسب نہیں ۔گر یسوع نے اس کے چہرہ کی ترش روئی سے تمجھ لیا کہ میری اس حرکت سے بیشخص بیزار ہے تو رندوں کی طرح اعتراض کو با توں میں ٹال دیا اور دعویٰ کیا کہ بیکنجری بڑی اخلاص مند ہے۔ایسااخلاص تو تجھ میں بھی نہیں یا یا گیا۔ سبحان اللہ! یہ کیا عمرہ جواب ہے۔ یسوع صاحب ایک زنا کا رعورت کی تعریف کرر ہے ہیں کہ بڑی نیک بخت ہے۔ دعویٰ خدائی کا اور کام ایسے۔ بھلا جو شخص ہرونت شراب سے سرمست رہتا ہے اور کنجریوں سے میل جول رکھتا ہے اور کھانے میں بھی ایباا وّل نمبر کا جولو گوں میں بیاس کا نام ہی پڑ گیا ہے کہ بیدکھاؤ پیو ہے۔اس سے کس تقویٰ اور نیک بختی کی امید ہوسکتی ہے۔ هار به سيّد ومولّى افضل الانبياء خير الاصفياء محمصطفى صلى الله عليه وسلم كا تقوى ديكھئے كه وه ان عورتوں کے ہاتھ سے بھی ہاتھ نہیں ملاتے تھے جو پاک دامن اور نیک بخت ہوتی تھیں اور بیعت کرنے کے لئے آتی تھیں بلکہ دور بٹھا کرصرف زبانی تلقین تو بہکرتے تھے مگر کون تقلمنداوریر ہیز گار ا یسے شخص کو یاک باطن سمجھے گا جو جوان عورتوں کے چھونے سے برہیز نہیں کرتا۔ ایک کنجری خوبصورت ایسی قریب بیٹھی ہے گویا بغل میں ہے۔ بھی ہاتھ لمبا کر کے سر پرعطرمل رہی ہے بھی پیروں کو پکڑتی ہے اور کبھی اینے خوشنما اور سیاہ بالوں کو پیروں پرر کھ دیتی ہے اور گود میں تما شہ کررہی ہے۔ یسوع صاحب اس حالت میں وجد میں بیٹھے ہیں اور کوئی اعتراض کرنے گئے تو اس کوجھڑک دیتے ہیں اور طرفہ پیر کہ عمر جوان اور شراب پینے کی عادت اور پھر مجرّد اور ایک خوبصورت کسی عورت سامنے بڑی ہے۔جسم کے ساتھ جسم لگارہی ہے۔ کیا یہ نیک آ دمیوں کا کام ہے اور اس بر کیا دلیل ہے کہ اس کسبی کے چُھونے سے بیوع کی شہوت نے جنبش نہیں کی تھی۔افسوس کہ بیوع کو پی بھی میسر نہیں تھا کہاس فاسقہ پرنظرڈالنے کے بعدا پنی کسی بیوی سے صحبت کر لیتا۔ کم بخت زانیہ کے چُھونے سے اورناز وادا کرنے سے کیا کچھ نفسانی جذبات پیدا ہوئے ہوں گے اورشہوت کے جوش نے پورے طور یر کام کیا ہوگا۔اسی وجہ سے یسوع کے منہ سے بی بھی نہ نکلا کہا ہے حرام کا رعورت! مجھ سے دُ وررہ۔ اوریہ بات انجیل سے ثابت ہوتی ہے کہ وہ عورت طوا ئف میں سے تھی اور زنا کاری میں سارے شہر

اعتراض مفتم متعه كاجائز كرنااور پھرنا جائز كرنا \_

ا ما الجواب \_ نا دان عیسائیوں کومعلوم نہیں کہ اسلام نے متعہ کورواج نہیں دیا۔ بلکہ جہاں تک ممکن تھااس کو دنیا میں سے گھٹا یا۔اسلام سے پہلے نہصر فعرب میں بلکہ دنیا کی اکثر قوموں میں متعہ کی رسم تھی لیعنی یہ کہ ایک وقت خاص تک نکاح کرنا پھر طلاق دے دینا اور اس رسم کے پھیلانے والے اسباب میں سے ایک بی بھی سبب تھا کہ جولوگ کشکروں میں منسلک ہوکر دوسرے ملکوں میں جاتے تھے یا بطریق تجارت ایک مدت تک دوسرے ملک میں رہتے تھے۔ان کومؤقت نکاح لینی متعہ کی ضرورت پڑتی تھی اور بھی یہ بھی باعث ہوتا کہ غیر ملک کی عورتیں پہلے سے ہتلا دیتی تھیں کہ وہ ساتھ جانے پر راضی نہیں اس لئے اسی نیت سے نکاح ہوتا تھا کہ فلاں تاریخ طلاق دی جائے گی۔ پس یہ سے ہے کہ ایک دفعہ یا دو دفعہ اس قدیم رسم پر بعض مسلمانوں نے بھی عمل کیا 🖈 🕏 گر وحی اور الہام سے نہیں بلکہ جوقوم میں پرانی رسم تھی ۔معمولی طور پراس پرعمل ہو گیالیکن متعہ میں بجزاس کے اور کوئی بات نہیں کہ وہ ایک تاریخ مقررہ تک نکاح ہوتا ہے اور وحی الٰہی نے آخراس کوحرام کر دیا۔ چنانچه ہم رسالہ آریہ دھرم میں اس کی تفصیل لکھ چکے ہیں ۔ مگر تعجب کہ عیسائی لوگ کیوں متعہ کا ذکر کرتے ہیں جو صرف ایک نکاحِ مؤقت ہے۔اپنے یسوع کے حیال چلن کو کیوں نہیں دیکھتے۔ کہ وہ الیی جوان عورتوں پرنظر ڈالتا ہے جن پرنظر ڈالنا اس کو درست نہ تھا۔ کیا جائز تھا کہ ایک کسبی کے ساتھ وہ ہم نشین ہوتا۔ کاش اگر متعہ کا ہی یا بند ہوتا تو ان حرکات سے پچ جاتا۔ کیا یسوع کی بزرگ دادیوں نانیوں نے متعہ کیا تھا یا صرح صرح زنا کاری تھی۔ ہم عیسائی صاحبوں سے پوچھتے ہیں کہ جس مذہب میں نہ متعد یعنی نکاحِ مؤقّت درست ہے اور نہ از دواج ثانی جائز۔اس مذہب کے لشکری لوگ جو بباعث رعایت حفظ قوت کے را ہبانہ زندگی بھی بسرنہیں کر سکتے بلکہ شہوت کی جنبش دینے والی شرابیں پیتے ہیں۔وہ عمدہ سے عمدہ خورا کیں کھاتے ہیں۔ تاسیا ہیانہ کا موں کے بجالانے میں چست و حالاک رہیں جیسے گوروں کی پلٹنیں وہ کیونکر بدکار یوں سے اپنے تنی*ن بچا سکتے ہیں اور*ان کی هف*ظ عفّ*ت کے لئے انجیل میں کیا قانون ہے اورا گر کوئی قانون تھا اور انجیل میں ایسے مجر دوں کا کچھ علاج لکھا تھا تو پھر کیوں سر کا رانگریزی نے ایکٹ حیماؤنی ہائے نمبر۱۸۹۰،۳ماء جاری کر کے بیا نظام کیا کہ گورہ ساہی فاحشہ عورتوں کے ساتھ خراب ہوا کریں یہاں تک کہ سر جارج رائٹ کمانڈر انچیف 🤝 مثمل سخت اضطرار کے وقت تھا جیسے بھوک سے مرنے والامُر دہ کھالے۔ افواجِ ہند نے ماتحت حکام کوتر غیب دی کہ الی خوبصورت اور جوان عور تیں گوروں کی زنا کاری کے بہم پہنچائی جائیں۔ یہ ظاہر ہے کہ اگر الی ضرورتوں کے وقت جنہوں نے حکام کوان قابل شرم تبحویز وں کے لئے مجبور کیا۔ انجیلوں میں کوئی تد ہیر ہوتی تو وہ حلال طریق کوچھوڑ کرنا پاک طریقوں کوا پنے بہا در سپاہیوں میں رواج نہ دیتے۔ اسلام میں کثر بیاز دواج کی برکتوں نے ہر یک زمانہ میں سلاطین کوان نا پاک تد ہیروں سے بچالیا۔ اسلامی سپاہی نکاح سے اپنتی حرام کاری سے بچا لیتے ہیں۔ اگر پا دری صاحبان کوئی مخفی تد ابیر انجیل کی حرام کاری سے بچانے کی یا در کھتے ہیں تو اس طریق سے گورنمنٹ کوروک دیں کیونکہ اخبار ٹائمنر نے اب پھرز ورشور سے اس قانون کو دوبارہ جاری کرنے کے لئے سلسلہ جنبانی کی ہے۔ یہ سب با تیں اس بات پر گواہ ہیں کہ انجیل کی تعلیم ناقص جا در اس میں تمدن کے ہر یک پہلوکا لحاظ نہیں کیا گیا۔ باقی آئندہ۔ انشاء اللہ۔ ہیں الراقم: میر زاغلام احمد قاد بانی الیں بات بر گواہ میں ماحمد قاد بانی الیں بات بر گواہ میں ماحمد قاد بانی الیں بات بر گواہ میں ماحمد قاد بانی الیں بات بر تا نام احمد قاد بانی الیں بات بر تا نام احمد قاد بانی کی ہے۔ یہ سب با تیں الی آئی آئندہ۔ انشاء اللہ۔ ہیں کہ الراقم: میر زاغلام احمد قاد بانی الی الراقم: میر زاغلام احمد قاد بانی الی الی تا میں بات بر زاغلام احمد قاد بانی الیا ہیں کہ الراقم: میر زاغلام احمد قاد بانی الی بات بر زاغلام احمد قاد بانی بات بر زاغلام احمد قاد بانی بات بر ناغلام احمد قاد بانی بات بر زاغلام احمد قاد بانی بات بر زاغلام احمد قاد بانی بات بر زاغلام احمد قاد بانی بات بر ناغلام احمد قاد بانی بات بر زاغلام احمد قاد بانی بات بر زاغلام احمد فیوند بانی بات بر ناغلام احمد قاد بانی بات بر ناغلام احمد قاد بانی بات بر ناغلام احمد بانی بات باند بانی بات بر ناغلام احمد قاد بانی بات بر ناغلام احمد بانی بات بر ناغلام احمد بیست باتیں بات بر ناغلام احمد بی باتیں باتی بر ناغلام احمد بانی بات بر ناغلام احمد بانی بات بر ناغلام احمد بانی باتیں باتیں باتیں باتیں باتیں بی باتیں بات

🛠 نورالقرآن حصد دوم \_روحانی خزائن جلد ۹ صفحهٔ ۴۵۲۳ تا ۴۵۲

## مكتؤب نمبراا

مشفقی یا دری فتح مسے صاحب! بعد ماوجب مدت کے بعد آپ کا عنایت نامہ پہنچا۔اگر آپ نے ہزارروپیہ یانے کی کوئی نظیر پیدا کر لی ہے تو بہت خوب ہے کین بہتر ہے کہ آپ ایسے عمدہ اور اعلیٰ کتابوں کے حوالہ سے کوئی اشتہار میرے نام شائع کر دیں۔اوریپی مضمون جو خط میں آپ نے لکھا ہے اس میں لکھ دیں اور اگراشتہا رنہیں تو نورا فشاں میں چھپوا دیں۔ آپ جانتے ہیں کہ میں نے کوئی قلمی تحریر آپ کی طرف نہیں بھیجی بلکہ ہزار روپیہ کا اشتہار چھپوا کر بھیجا ہے۔ تو اس صورت میں طریق مقابلہ یہی ہے کہ جبیبا کہ میں نے ایک دعویٰ کو چھاپ کر پبلک کے سامنے رکھ دیا ہے اور ہرایک کونظر اورغور کرنے کا موقع دیا ہے۔ آپ بھی ویہاہی کریں اور وہ عمدہ کتابیں جو آپ کی دانست میں اعتما د کے لائق میں اور اہل الرائے نے ان پر کوئی جرح نہیں کیا اور نہان مفتریات میں سے تھہرایا ہے۔ان کا وہ مقام شائع کر دیں۔آپ کی اس میں بڑی نیک نامی ہوگی کیونکہ جب کہ میں اس وسوسہ کے استیصال کیلئے جواب الجواب چھپوا دوں گا اور پیلک کی نظر میں وہ نکما ثابت ہوگا تو گویا یلک آپ کو ہزارروییہ یانے کی ڈگری دے دے گی۔اس صورت میں ہرایک کی نظر میں آپ ہزار روپیہ یانے کے مستحق تھہر جاویں گےاور مجھ کو دینا پڑے گا اور نیز اس صورت میں یہ بات بھی یقینی ہے کہ آپ کی اس معرکہ کی فتح کے بعد کچھ ترقی بھی ضرور ہوگی کیونکہ جب کہ آپ یسوع صاحب کی عزت ثابت کریں گے تو ضرورلوگ آپ کی عزت کریں گے۔میری نظر میں تو سوائے حوالات میں ر ہنے اور چوتڑوں پر کوڑے کھانے کے انجیل سے اور پچھ ثابت نہیں ہوتا۔اگراسی کا نام عزت ہے تو بے شک اُس وقت کے مخالف مذہب والیانِ ملک نے مسے کی بڑی عزت کی ۔ خیراوّل اس خط کو جو میری طرف بھیجا ہے، چھپوا دیں اور جلد چھپوا دیں اور ایک کا پی میرے نام بھیج دیں۔ پھر آپ دیکھ لیں گے کہ میں کیسی ان اسناد کی وقعت اور یسوع مسیح کی عزت ثابت کرتا ہوں۔اور آپ نے پیجھی کھا ہے کہ نورالقرآن میں مجھ کو گالیاں دی ہیں۔آپ یا در کھیں کہ گالیاں دینا اور تو ہین کرنا اور افتراء کرنا وہ سب اس زمانہ کے یا دری صاحبوں کے حصہ میں آ گیا ہے۔ کون سی گالی ہے جوآ پ

لوگوں نے ہمارے سیّد ومولی نبی صلی الله علیه وسلم کونہیں دی۔ کونسی تو ہین ہے جواس جناب کی آپ لوگوں نے نہیں کی ۔ نہایک نہ دو بلکہ ہزاروں کتابیں آپ لوگوں کے ہاتھ سے ایسی نکلی ہیں جو گالیوں سے بھری ہوئی ہیں۔ اگر وہی الفاظ آپ صاحبوں کے باپ یا ماں یا یسوع کی نسبت استعمال کئے جائیں تو کیا آپ برداشت کر سکتے ہیں؟ ہارے دلوں کوآپ لوگوں نے ایسا وُ کھایا جس کی نظیر دنیا میں نہیں پائی جاتی ۔ بیمُر دہ پرستی کی شامت ہے کہ آپ لوگوں کے دلوں سے راستبازی کا نور بالکل جاتار ہا۔ ہرایک سوال شرارت کے ساتھ ملا کر بیان کیا جاتا ہے ہرایک اعتراض میں افتراء کی ملونی سے رنگ دیا جاتا ہے۔ ہرایک بات مٹھے اور ہنسی سے مخلوط ہوتی ہے۔ کیا یہ نیک انسانوں کا کام ہے؟ پھرجس حالت میں آپ اُس عالی جناب کی عزت نہیں کرتے جس کوزمین و آسان کے خالق نے عزت دے رکھی ہے اور جس کے آستانہ پر بچانوے کروڑ آ دمی سر جھکاتے ہیں (نئی تحقیقات سے مسلمانوں کی تعداد ۹۵ کروڑ تمام روئے زمین پر ثابت ہوئی ہے ) پھر آپ ہم ہے کس عزت کو عاہتے ہیں؟ ہم نے بہتیرا عام اکرآپ لوگ تہذیب سے پیش آویں تا ہم بھی تہذیب سے پیش آویں مگرآ پالوگ ایبا کرنانہیں جا ہتے ۔ کیا میچے نہیں ہے کہ جن اعتراضات کوآ پ تہذیب اورنری سے پیش کر سکتے ہیں ان کو آپ تو ہین اور تحقیر سے پیش کرتے ہیں۔مثلاً زینب کے قصہ میں جومتبنّی کی ہوی کو نکاح میں لانا آپ لوگوں کی نظر میں محل اعتراض ہے اور اس اعتراض کو دل دکھانے کیلئے تو ہین اور تحقیر کے پیرا یہ میں پیش کرتے ہیں ۔اگر آپ کے دل میں طلبِ حِق اور زبان میں تہذیب ہوتو اس طور سے اعتراض بیش کریں کہ ہماری توریت اور انجیل کی روسے متبنّی کی بیوی سے نکاح کرنا حرام ہے اور توریت انجیل کی رو سے جس مرد کو بیٹا کہا جاوے یا عورت کو بیٹی کہا جائے تو اس مرد کی ہیوی حرام ہو جاتی ہے اور ایسی عورت کو نکاح میں لا نا حرام ہو جاتا ہے۔ یا اگر نکاح میں ہوتو اس پر طلاق پڑ جاتی ہے اور نیز فلاں فلاں عقلی دلیل سے ثابت ہے کہ تنبنّی اصل بیٹے کی مانند ہوجا تا ہے مگر اسلام نے متبنّی کی بیوی سے بعد طلاق نکاح جائز رکھا ہے۔ تو ایسے اعتراض سے کوئی مسلمان ناراض نہ ہو یا مثلاً کثر تِ از دواج پر آپ اعتراض کریں اور نرمی سے توریت اور انجیل کی آیات ثبوت میں لکھیں کہ صریح ان کتابوں میں لکھاہے کہ ایک سے زیادہ بیوی کرنا حرام ہے اور جوشخص ایبا کرتا ہے وہ زنا کرتا ہے۔اورمعقول طور ہے بھی دوسری بیوی کی کوئی ضرورت نہیں معلوم ہوئی تو اس اعتراض پرکون ناراض ہوسکتا ہے۔ اگر خدا تعالیٰ آپ لوگوں کو بیدا خلاق نصیب کرے تو ہم بچوں کی طرح آپ لوگوں کو شفقت اور حمت سے تعلیم دے سکتے ہیں اور محبت اور خُلق سے ہرا یک بات میں آپ کی تعلیٰ کر سکتے ہیں۔ گرآ پ تو در ندوں کی طرح ہم پر گرتے ہیں۔ پھر آخر ہم نہ جوش خصہ سے بلکہ تادیب کیلئے سخت الفاظ استعال کرتے ہیں۔ ہاں اگر آپ حقیقی خلق برتے اور در ندگی کے چھوڑ نے کیلئے تیار ہیں تو ہم بھی محبت اور خلق اور عزت کرنے کیلئے تیار ہیں۔ ور نہ آپ کی مرضی ۔ یقیناً ایک وہ زمانہ تھا جو بقول آپ کے بیوع مصلوب ہو ااور اب وہ گھڑی بہت نزدیک ہے جو تثلیث مصلوب ہو جاوے گی اور توریت کے مفہوم کے موافق لکڑی پرلٹکائی جاوے گی۔ والسلام عسلسی میں اتب عالیہ کی۔

(از قادیان ضلع گورداسپور ـ کیم فروری ۱۸۹۲ء) نورالقرآن کا جواب جلد شائع کریں ـ ان ہی اعتراض کیلئے رجسڑی شدہ خط بھیجتا ہوں ﷺ (غلام احمد)

## أبك بإدداشت

پا دری لیفر ائے کے لیکچر اور مفتی محمد صادق صاحب کی طرف سے اس کے لیکچر کے بارہ میں حضرت مولوی عبدالکریم صاحب رضی اللہ عنہ کی ایک یا د داشت

قاديان بعدا زظهر۲۴مئي

السلام عليكم ورحمة الله وبركاته

آپ کامفصل خط ملا۔امیرعلی شاہ کے پاس کی خبر نے مجھے،حضرت کواوراپنی جماعت کوازبس خوش کیا۔خدا تعالیٰ نے بڑافضل کیا بھائیوں کے اتفاق اور اس کے لوازم کی خبر نے بہت خوش کیا۔ اللّٰہ تعالیٰ استقامت بخشے۔

ظہر کے بعد مفتی محمد صادق صاحب لا ہور سے آئے ہیں اور عصر کی نماز پڑھ کر واپس چلے جا کیں گے۔ بشپ صاحب کی تقریر اور اپنی تقریر سب سنائی اور سنایا کہ عام مسلمانوں پر بہت اثر پڑا کہ مرزائی جیت گئے۔

اُس نے قرآن کریم سے بیر ثابت کرنا چاہا جیسا کہ عام عیسائی ثابت کیا کرتے ہیں کہ رسول الله صلی الله علیہ وسلم چونکہ (ذنب) کا اعتراف کرتے ہیں اور استغفار پڑھتے رہتے تھے۔اس سے ثابت ہوا کہ وہ گنہگار تھے۔مفتی صاحب نے ذنب، جرم اور خطا اور عصیان اور اثم کا فلسفہ بیان کیا اور استغفار کی حقیقت بیان کی۔ بشپ تو حیران رہ گیا کیونکہ ان کا فروں نے یہ باتیں نہنی ہوئی تھیں اور نہ بڑھی ہوئی تھیں۔غرض ان کا جواب نہ دے سکا۔

اس جعد میں انہوں نے زندہ رسول پر کیکچر دینے کا اشتہار دیا ہے حضرت نے ابھی قلم کیڑ لیا ہے اور زندہ رسول پر اشتہار دینے کی تیاری کر دی ہے اور حکم دیا ہے کہ رات رات بیا شتہار چیپ جائے اور جمعہ کو عصر کے وقت تقسیم ہو جائے ۔ عین اسی وقت جب کہ پا دری کا لیکچرختم ہوشہر میں عام جوش کی سیال ہوا ہے ۔ چنیاں والی مسجد میں اس نئے اشتہار بشپ پر جب کہ مفتی صاحب وہاں سے گذر رہے تھے حاضرین مسجد کو بابا چٹو نے کہا اب اگر اور مسلمان ہو لے تو ہار کھا کیں گے اور مرز ائی ہولے تو فتح پاکسیں گے اور مرز ائی ہولے تو فتح پاکسیں گے اور معز زمسلمانوں نے بھی صلاح کی ہے کہ جو کچھ ہواب تو اسلام اور عیسویت کی جنگ

ہے۔ مرزائی بولیں تو فتح ہوسکتی ہے ورنہ صاف شکست اور ہمارے نبی کریم (صلی اللہ علیہ وسلم) کی ہتک ہے کہ ان کو مردہ ثابت کریں گے۔غرض آج بڑا لطف آیا اور نئے سرے حضرت مسیح موعود (علیہ السلام) کے وجود کی ضرورت اور صدافت ثابت ہوئی۔

افسوس بیلوگ اینے منہ سے صاف اقر ارکر رہے ہیں کہ بجز اس حربہ کو جو ہمارے سلسلہ نے نکالا ہے عیسویت ہلاک نہیں ہوسکتی اور پھر بھی ا نکار کئے جارہے ہیں۔
حضرت اقدس آج کچھ کیل تھے مگر غیرت وینی سے قلم پکڑلی ہے۔ ایدہ اللہ بنصرہ

(عید الکریم از قادیان ۲۴ مکر)

## مكتوب نمبراا

بِسُمِ اللهِ الرَّحُمٰنِ الرَّحِيُمِ نَحْمَدُهُ وَنُصَلِّى عَلَى رَسُولِهِ الْكَوِيُم بِسُمِ اللهِ الرَّحواست بشب صاحب لا مهور سے ایک سیج فیصلہ کی درخواست

میں نے سنا ہے کہ بشب صاحب لا ہور نے مسلمانوں کواس بات کی دعوت کی ہے کہ اگر وہ جا ہیں تو حضرت عیسیٰ علیہ السلام کے مقابل پراینے نبی صلی اللہ علیہ وسلم کامعصوم ہونا ثابت کر کے دکھلا دیں ۔ میرے نز دیک بشب صاحب موصوف کا یہ بہت عمدہ ارادہ ہے کہ وہ اس بات کا تصفیہ کرنا چاہتے ہیں کہان دونوں بزرگ نبیوں میں سے ایسا نبی کون ہے جس کی زندگی یاک اور مقدس ہو۔ لیکن میں سمجھ نہیں سکتا کہ اس سے ان کی کیا غرض ہے کہ کسی نبی کامعصوم ہونا ثابت کیا جائے۔ یعنی پبلک کو بیہ دکھلا یا جائے کہ اس نبی سے اپنی عمر میں کوئی گناہ صادر نہیں ہوا۔ میرے نز دیک بیہ ایسا طریق بحث ہے جس سے کوئی عمدہ نتیجہ پیدانہیں ہوگا کیونکہ تمام قوموں کا اس پراتفاق نہیں ہے کہ فلاں قول اورفعل گناہ میں داخل ہے اور فلاں گفتار اور کر دار گناہ میں داخل نہیں ہے۔مثلاً بعض فرقے شراب پیناسخت گناہ سمجھتے ہیں اور بعض کے عقیدہ کے موافق جب تک روٹی توڑ کرشراب میں نہ ڈالی جائے اورایک نومریدمع بزرگان دین کےاس روٹی کو نہ کھاوےاوراس شراب کو نہ پیوے تب تک دیندار ہونے کی پوری سندحاصل نہیں ہوسکتی ۔ابیا ہی بعض کے نز دیک اجنبی عورت کوشہوت کی نگاہ سے دیکھنا بھی زنا ہے مگر بعض کا بیر مذہب ہے کہ ایک خاوند والی عورت برگا نہ مرد سے بیثک اس صورت میں ہمبستر ہو جائے جب کہ کسی وجہ سے اولا دہونے سے نومیدی ہواوریہ کام نہ صرف جائز بلکہ بڑے تواب کا موجب ہے اور اختیار ہے کہ دس یا گیارہ بچوں کے پیدا ہونے تک الیمی عورت بیگانه مرد سے بدکاری میں مشغول رہے۔ایباہی ایک کے نزدیک جوں یا پہو مارنا بھی حرام ہے اور دوسرا تمام جانوروں کوسنرتر کاریوں کی طرح سمجھتا ہے۔اورایک کے مذہب میں سُوُر کا حجھونا بھی انسان کو نا پاک کر دیتا ہے اور دوسرے کے مذہب میں تمام سفید وسیاہ سُؤ ربہت عمدہ غذا ہیں۔ اب اس سے ظاہر ہے کہ گناہ کے مسئلہ میں دنیا کوگٹی اتفاق نہیں ہے۔عیسائیوں کے نز دیک حضرت مسیح خدائی کا دعویٰ کر کے پھر بھی اوّل درجہ کے معصوم ہیں مگر مسلمانوں کے نز دیک اس سے بڑھ کر

کوئی بھی گناہ نہیں کہ انسان اپنے تنیک پاکسی اور کو خدا کے برابر گھہرا دے۔غرض پیطریق مختلف فرقوں کے لئے ہرگزحت شناسی کا معیار نہیں ہوسکتا جو بشب صاحب نے اختیار کیا ہے۔ ہاں پیطریق نہایت عمدہ ہے کہ حضرت عیسی علیہ السلام اور حضرت محرمصطفیٰ صلی اللہ علیہ وسلم کاعلمی اور عملی اور ا خلاقی اور نقذی اور بر کاتی اور تا ثیراتی اورایمانی اورعرفانی اورافاضهٔ خیراورطریق معاشرت وغیره وجوہ فضائل میں باہم موازنہ اور مقابلہ کیا جائے ۔ یعنی بید دکھلا یا جاوے کہ ان تمام امور میں کس کی فضیلت اور فوقیت ثابت ہے اور کس کی ثابت نہیں۔ کیونکہ جب ہم کلام کٹی کے طور پر تمام طریق فضیلت کو مدنظرر کھ کرایک نبی کے وجوہ فضائل بیان کریں گے تو ہم پر پیطریق بھی کھلا ہوگا کہ اُسی تقریب پر ہم اُس نبی کی پاک باطنی اور تقدس اور طہارت اور معصومیت کی وجوہ بھی جس قدر ہارے پاس ہوں بیان کر دیں اور چونکہ اس قتم کا بیان صرف ایک جزوی بیان نہیں ہے بلکہ بہت ہی باتوں اور شاخوں پرمشمل ہے اس لئے پبلک کے لئے آسانی ہوگی کہ اس تمام مجموعہ کوزیر نظر رکھ کر اس حقیقت تک پہنچ جاویں کہان دونوں نبیوں میں سے درحقیقت افضل اوراعلیٰ شان کس نبی کو حاصل ہے اور گو ہرایک شخص فضائل کو بھی اپنے مٰداق پر ہی قرار دیتا ہے مگر چونکہ بیانسانی فضائل کا ایک کا فی مجموعہ ہوگا اس لئے اس طریق سے افضل اور اعلیٰ کے جانچنے میں وہ مشکلات نہیں پڑیں گے جوصرف معصومیت کی بحث میں پڑتی ہیں۔ بلکہ ہرایک مٰداق کے انسان کے لئے اس مقابلہ اور موازنہ کے وقت ضرورا یک ایبا قدرمشترک حاصل ہو جائے گا جس سے بہت صاف اور سہل طریقہ پر نتیجہ نکل آئے گا کہان تمام فضائل میں سے فضائل کثیرہ کا ما لک اور جامع کون ہے؟ پس اگر ہماری بحثیں محض خدا کے لئے ہیں تو ہمیں وہی راہ اختیار کرنی چاہئے جس میں کوئی اشتباہ اور کدورت نہ ہو۔ کیا یہ سج نہیں ہے کہ معصومیت کی بحث میں پہلے قدم میں ہی بیسوال پیش آئے گا کہ مسلمانوں اور یہودیوں کے عقیدہ کی رو سے جو تخص عورت کے پیٹ سے پیدا ہو کر خدایا خدا کا بیٹا ہونا اپنے تنیس بیان کرتا ہے وہ سخت گنہگار بلکہ کا فرہے، تو پھراس صورت میں معصومیت کیا باقی رہی؟ اورا گر کہو کہ ہمارے نز دیک الیا دعویٰ نہ گناہ نہ کفر کی بات ہے تو پھراُسی الجھن میں آپ پڑ گئے جس سے بچنا حیا ہے تھا۔ کیونکہ جبیا آپ کے نزدیک حضرت مسے کے لئے خدائی کا دعویٰ کرنا گناہ کی بات نہیں ہے، ایسا ہی ایک شاکت مت والے کے نز دیک ماں بہن سے بھی زنا کرنا گناہ کی بات نہیں ہے۔اور آریہ صاحبوں

کے نز دیک ہرایک ذرّہ کواپنے وجود کا آپ ہی خدا جا ننا اوراپنی پیاری ہیوی کو باوجو داپنی موجو دگی کے کسی دوسرے سے ہم بستر کرا دینا کچھ بھی گناہ کی بات نہیں ۔اور سناتن دھرم والوں کے نز دیک راجہ رام چندراور کرشن کواوتار جاننا اور پرمشیر ماننا اور پقروں کے آگے سجدہ کرنا کچھ گناہ کی بات نہیں۔اورایک گبر کے نز دیک آگ کی یو جا کرنا کچھ گناہ کی بات نہیں۔اورایک فرقہ یہودیوں کے مذہب کے موافق غیر قوموں کے مال کی چوری کر لینا اور ان کونقصان پہنچا دینا کچھ گناہ کی بات نہیں ۔اور بجزمسلمانوں کےسب کے نز دیک سُو دلینا کچھ گناہ کی بات نہیں تو اب ایسا کون فارغ جج ہے کہان جھگڑوں کا فیصلہ کرے؟ اس لئے حق کے طالب کیلئے افضل اوراعلیٰ نبی کی شناخت کے لئے یمی طریق کھلا ہے جو میں نے بیان کیا ہے اور اگر ہم فرض بھی کرلیں تو تمام قومیں معصومیت کی وجوہ ا یک ہی طور سے بیان کرتی ہیں یعنی اس بیان میں اگرتمام مذہبوں والے متفق بھی ہوں کہ فلاں فلا ں امر گناہ میں داخل ہے جس سے بازر ہنے کی حالت میں انسان معصوم کہلاسکتا ہے تو گوا یبا فرض کرنا غیرممکن ہے تا ہم محض اس امر کی تحقیق ہونے سے کہ ایک شخص شراب نہیں پیتا، رہز نی نہیں کرتا، ڈا کہ نہیں مارتا،خون نہیں کرتا،جھوٹی گواہی نہیں دیتا۔اییا شخص صرف اس قتم کی معصومیت کی وجہ سے انسان کامل ہونے کا ہر گزمستحق نہیں ہوسکتا اور نہ کسی حقیقی اوراعلیٰ نیکی کا ما لک تھہر سکتا ہے۔مثلًا اگر کوئی کسی کواپنا بیرا حسان جتلائے کہ باوجود یکہ میں نے کئی دفعہ بیہ موقع پایا کہ تیرے گھر کوآ گ لگا دوں اور تیرے شیرخوار بچے کا گلا گھونٹ دوں مگر پھر بھی میں نے آ گنہیں لگا ئی اور نہ تیرے بچے کا گلا گھوٹا۔ تو ظاہر ہے کہ عقلمندوں کے نز دیک بیرکوئی اعلیٰ درجہ کی نیکی نہیں سمجھی جائے گی اور نہ ایسے حقوق اورفضائل کو پیش کرنے والا بھلا مانس انسان خیال کیا جائے گا۔ ورنہ ایک حجام اگریہا حسان جنلا کرہمیں ممنون بنانا چاہے کہ بالوں کے کاٹنے یا درست کرنے کے وقت مجھے پیرموقع ملاتھا کہ میں تمہارے سریا گردن یا ناک پراسترہ مار دیتا مگر میں نے یہ نیکی کی کنہیں مارا۔ تو کیا اس سے وہ ہمارااعلیٰ درجہ کامحسن تھہر جائے گا اور والدین کے حقوق کی طرح اس کے حقوق بھی تسلیم کئے جائیں گے؟ نہیں ، بلکہ وہ ایک طور کے جرم کا مرتکب ہے جواپنی ایسی صفات ظاہر کرتا ہے اور ایک دانشمند حاکم کے نز دیک ضانت لینے کے لائق ہے۔غرض بیکوئی اعلیٰ درجہ کا احسان نہیں ہے کہ کسی نے بدی کرنے سے اپنے تنین بچائے رکھا کیونکہ قانون سزا بھی تو اُسے روکتا تھا۔مثلاً اگر کوئی شریر نقب

لگانے یا اپنے ہمسایہ کا مال چرانے سے رُک گیا ہے تو کیا اس کی یہی وجہ ہوسکتی ہے کہ وہ اس شرارت سے بازرہ کراس سے نیکی کرنا جا ہتا تھا بلکہ قانون سز ابھی تو اُسے ڈرار ہاتھا کیونکہ وہ یہ بھی جانتا تھا کہ اگر میں نقب زنی کے وقت یا کسی کے گھر میں آگ لگانے کے وقت یا کسی بے گناہ پر پستول حچوڑ نے کے وقت پاکسی بچے کا گلا گھوٹنے کے وقت کپڑا گیا تو پھر گورنمنٹ پوری سزا دے کرجہنم تک پہنچائے گی ۔غرض اگریہی حقیقی نیکی اور انسان کا اعلیٰ جو ہر ہے تو پھرتمام جرائم پیشہ ایسے لوگوں کے محسن تھہر جائیں گے جن کو انہوں نے کوئی ضررنہیں پہنچایا۔لیکن جن بزرگواروں کو ہم انسان کامل کا خطاب دینا چاہتے ہیں کیا ان کی بزرگ کے اثبات کیلئے ہمیں بھی وجوہ پیش کرنے چاہئیں کہ جھی انہوں نے کسی شخص کے گھر کوآ گنہیں لگائی ، چوری نہیں کی ،کسی بیگا نہ عورت پرحملنہیں کیا ، ڈا کہ نہیں مارا، کسی بچے کا گلانہیں گھونٹا۔ حاشا وکلا، پہ کمینہ باتیں ہرگز کمال کی وجوہ نہیں ہوسکتیں بلکہ ایسے ذکر سے تو ایک طور سے ہجونکلتی ہے۔مثلاً اگر میں بیے کہوں کہ میری دانست میں زید جوایک شہر کا معز زاور نیک نام رئیس ہے، فلال ڈاکہ میں شریک نہیں ہے یا فلال عورت کو جو چند آ دمی زنا کے لئے بہلا کرلے گئے تھے،اس سازش سے زید کا کچھ تعلق نہ تھا۔ توایسے بیان میں مَیں زید کی ایک طریق سے ا زاله حیثیت عرفی کر رہا ہوں کیونکہ پوشیدہ طور پر پیلک کوا حمّال کا موقع دیتا ہوں کہ وہ اس مادہ کا آ دمی ہے، گواس وقت شریک نہیں ہے۔ پس خدا کے نبیوں کی تعریف اسی حد تک ختم کر دینا بلاشبدان کی ایک سخت مذمت ہے اور اسی بات کو ان کا بڑا کمال سمجھنا کہ جرائم پیشہ لوگوں کی طرح نا جائز تكاليف عامه سے انہوں نے اپنتين بچايا، ان كے مرتبہ عاليه كى بڑى ہتك ہے۔ اوّل توبدى سے بازر ہنا جس کومعصومیت کہا جاتا ہے کوئی اعلیٰ صفت نہیں ہے۔ دنیا میں ہزاروں اس قتم کے لوگ موجود ہیں کہان کوموقع نہیں ملا کہ وہ نقب لگا ئیں یا دھاڑا ماریں یا خون کریں یا شیرخوار بچوں کا گلا گھونٹیں یا بیجاری کمز ورعورتوں کا زیور کا نوں سے تو ڑ کر لے جا ئیں ۔ پس ہم کہاں تک اس ترکیشر کی وجہ سے لوگوں کو اپنے محسن کھہراتے جائیں اور ان کومحض اسی وجہ سے انسان کامل مان لیں؟ ما سوائے اس کے ترکِ شرکے لئے ، جس کو دوسر کے لفظوں میں معصومیت کہتے ہیں ، بہت سی وجوہ ہیں۔ ہرایک کو بیلیافت کب حاصل ہے کہ رات کوا کیلا اُٹھے اور حربہ نقب ہاتھ میں لے کراورلنگو ٹی باندھ کرکسی کو ہے میں گھس جائے اور عین موقع پر نقب لگا دے اور مال قابو میں کرے اور پھر جان بچا

کر بھاگ جائے ۔اس نتم کی مشقیں نبیوں کو کہاں ہیں اور بغیر لیافت اور قوت کے جرأت پیدا ہی نہیں ہوسکتی ۔ ایسا ہی زنا کاری بھی قوت مردمی کی محتاج ہے اور اگر مرد ہو بھی تب بھی محض خالی ہاتھ سے غیرممکن ہے۔ بازاریعورتوں نے اپنےنفس کو وقف تونہیں کررکھا۔ وہ بھی آخر کچھ مانگتی ہیں۔تلوار چلانے کیلئے بھی باز و حیاہئے اور کچھاٹکل بھی اور کچھ بہا دری اور دل کی قوت بھی لیعض ایک چڑیا کو بھی نہیں مار سکتے اور ڈا کہ مار نابھی ہرا یک بزول کا کا منہیں ۔اب اس بات کا کون فیصلہ کرے کہ مثلاً ایک شخص جوایک پُر ثمر باغ کے پاس پاس جار ہاتھا۔اس نے اس باغ کا اس لئے بے اجازت پھل نہیں تو ڑا کہ وہ ایک بڑا مقدس انسان تھا۔ کیا وجہ کہ ہم بیرنہ کہیں کہ اس لئے نہیں تو ڑا کہ دن کا وقت تھا۔ پیاس محافظ باغ میں موجود تھے۔ اگر تو ڑتا تو پکڑا جاتا، مار کھاتا، بعزت ہوتا۔ اس قتم کی نبیوں کی تعریف کرنا اور بار بارمعصومیت پیش کرنا اور دکھلا نا کہ انہوں نے ارتکاب جرائم نہیں کیا، سخت مکروہ اور ترک اُ دب ہے۔ ہاں ہزاروں صفاتِ فاضلہ کے شمن میں اگریپی بیان ہوتو کچھ مضا نُقة نہیں۔ مگر صرف اتنی ہی بات کہ اس نبی نے بھی کسی بچے کا دو جار آنہ کے طبع کے لئے گلانہیں گھوٹٹا یا کسی اور کمینہ بدی کا مرتکب نہیں ہوا، یہ بلاشبہ ہجو ہے۔ یہان لوگوں کے خیال ہیں جنہوں نے انسان کی حقیقی نیکی اور حقیقی کمال میں کبھی غورنہیں کیا۔جس شخص کا نام ہم انسان کامل رکھتے ہیں۔ہمیں نہیں جاہے کہ مخض ترک شرکے پہلو سے اس کی بزرگی کا وزن کریں کیونکہ اس وزن سے اگر کچھ ثابت ہوتو صرف بیہ ہوگا کہ ایبا انسان بدمعاشوں کے گروہ میں سے نہیں ہے،معمولی بھلے مانسوں میں سے ہے۔ کیونکہ جبیبا کہ ابھی میں نے بیان کیا ہے مجض شرارت سے بازر ہنا کوئی اعلیٰ خوبیوں کی بات نہیں۔ایبا تو تبھی سانی بھی کرتا ہے کہ آگے سے خاموش گز رجا تا ہے اور حملہ نہیں کرتا اور تبھی بھیڑیا بھی سامنے سے سرنگوں گز رجا تاہے۔ ہزاروں بچے ایسی حالت میں مرجاتے ہیں اور کوئی ضرر بھی کسی انسان کوانہوں نے نہیں پہنچایا تھا۔ بلکہ انسان کامل کی شناخت کے لئے کسبِ خیر کا پہلود کیمنا جا ہے لیعنی بیر کہ کیا کیاحقیقی نیکیاں اس سے ظہور میں آئیں اور کیا کیاحقیقی کمالات اس کے دل اور د ماغ اور کانشنس میں موجود ہیں اور کیا کیا صفاتِ فاضلہ اس کے اندرموجود ہیں ۔سویہی وہ امر ہے جس کو پیش نظر رکھ کر حضرت مسیح کے ذاتی کمالات اورانواع خیرات اور ہمارے نبی صلی اللہ علیہ وسلم کے کمالات اور خیرات کو ہرایک پہلو سے جانچنا جا ہے ۔مثلاً سخاوت،فتوت،مواسات، حقیقی حلم،

جس کے لئے قدرت سخت گوئی شرط ہے۔ حقیقی عفو، جس کے لئے قدرت انقام شرط ہے۔ حقیقی شجاعت، جس کے لئے فدرت ظلم شرط ہے۔ حقیقی عدل، جس کے لئے فدرت ظلم شرط ہے۔ حقیقی عدل، جس کے لئے فدرت سزا شرط ہے اوراعلی درجہ کی زیر کی اوراعلی درجہ کا حافظ اور اعلی درجہ کی فیض رسانی اوراعلی درجہ کی استقامت اوراعلی درجہ کا احسان جن کے لئے نمونے اور اعلی درجہ کی فیض رسانی اوراعلی درجہ کی استقامت اوراعلی درجہ کا احسان جن کے لئے نمونے اور نظیریں شرط ہیں۔ پس اس قسم کی صفات فاضلہ میں مقابلہ اور موازنہ ہونا چاہئے نہ صرف ترک شرمیں، جس کا بشپ صاحب معصومیت نام رکھتے ہیں۔ کیونکہ نبیوں کی نسبت بی خیال کرنا بھی گناہ ہے کہ انہوں نے چوری ڈاکہ وغیرہ کا موقع پاکر اپنے تئیں بچایا یا یہ جرائم ان پر ثابت نہ ہو سکے بلکہ حضرت مسے علیہ السلام کا یہ فرمانا کہ '' مجھے نیک مت کہہ'' یہ ایک وصیت تھی جس پر پادری صاحبوں کوئل کرنا چاہئے تھا۔

اگر بشپ صاحب تحقیق حق کے درحقیقت شائق ہیں تواس مضمون کا اشتہار دے دیں کہ ہم مسلمانوں سے اس طریق سے بحث کرنا چاہتے ہیں کہ ان دونوں نبیوں میں سے کمالاتِ ایمانی واخلاقی و برکاتی وتا ثیراتی وقولی وفعلی وایمانی وعرفانی وعلمی وتقدی اور طریق معاشرت کی روسے کون نبی افضل واعلی ہے۔ اگر وہ ایسا کریں اور کوئی تاریخ مقررہ کر کے ہمیں اطلاع دیں تو ہم وعدہ کرتے ہیں کہ ہم میں سے کوئی شخص تاریخ مقررہ پر ضرور جلسے قرار دادہ پر حاضر ہو جائے گا، ورنہ پیطریق محض ایک دھوکہ دینے کی راہ ہے جس کا یہی جواب کافی ہے اور اگر وہ قبول کرلیں تو یہ شرط ضروری ہوگی کہ ہمیں یا نج گھنٹہ سے کم وقت نہ دیا جائے۔ ☆

راقم خاکسار ۲۵ رمُگی ۱۹۰۰ء مرزاغلام احمد از قادیان

### مكتؤب نمبرساا

یہ خط حضرت مسے موعود علیہ السلام نے لکھا تھا اور ایک مجلس کی طرف سے بھیجا گیا تھا آ خرمیں جواساء کی فہرست ہے وہ میں نے چھوڑ دی ہے۔
(ایڈیٹر)

## جناب فضیلت مآب مکرم رائٹ ریورنڈ جارج لیفر ائے ڈی ڈی بشب صاحب لا ہور

 معلومات بہت وسیع معلوم ہوتی ہیں اور آپ عربی اور فارسی اور اُردو میں عمدہ دخل رکھتے ہیں۔ آپ کے اخلاق بھی بہت پسندیدہ اور بزرگانہ ہیں اور دوسری طرف مسلمانوں کے اہلِ علم کی طرف سے جو ہم نے نظر کی تو ہماری رائے میں اس کا م کے لئے مرز اغلام احمد صاحب قاویا تی برابراور کوئی نہیں جوسیے موعود ہونے کا نہ صرف دعوی کرتے ہیں بلکہ بہت سے قطعی دلائل سے ثابت کردیا ہے کہ بید وہی ہیں جن کے دنیا میں آنے کا انجیل اور قرآن میں وعدہ ہے، جس کو دنیا کے مختلف حصوں میں تقریباً تمیں ہزار لوگوں نے تسلیم کر لیا ہے ۔ غرض اس وقت پنجاب اور ہندوستان کے تمام فاضل اور اہلی علم عیسائیوں میں سے آپ کا وجود ازبس غنیمت ہے اور مسلمانوں میں سے مرز اصاحب موصوف ہیں جو خدا کے انتخاب کردہ اور ممسوح ہیں۔ ہماری خوش قسمتی ہے کہ ایسا عمدہ موقع ہمیں بیش آگیا ہیں جو خدا کا میچ کہلاتا ہے۔

اسی بنا پر ہم لوگوں کی طرف سے جن کے نام نیچے لکھے ہیں، یہ درخواست ہے کہ چندمختلف فیہ مسائل میں آپ اور جناب مسیح موعود موصوف با ہم مباحثہ کریں اور حضرت مسیح موعود اس بات کو قبول فرماتے ہیں کہ یانچ مسائل میں باہم تحریری بحث ہوجائے۔اوروہ یہ ہے:۔

- (۱) ان دونوں نبیوں یعنی حضرت مسے علیہ السلام اور جناب محمر مصطفیٰ صلی اللہ علیہ وسلم میں سے کس نبی کی نسبت اس کی کتاب کی روسے نیز دوسرے دلائل سے ثابت ہے کہ وہ کامل طور پر معصوم ہے۔
- (۲) دونوں بزرگوارنبیوںعلیہاالسلام میں سے کون ساوہ نبی ہے جس کواس کی کتاب وغیرہ دلائل کی روسے **زندہ رسول** کہہ سکتے ہیں جوالہی طافت اپنے اندرر کھتا ہے۔
- (۳) ان دونوں بزرگوارعلیہاالسلام سے کونساوہ نبی ہے جس کواس کی آسانی کتاب وغیرہ دلائل کی رویے شفیع کہہ سکتے ہیں۔
- (۳) ان دونوں مذہبوں عیسائیت اور اسلام میں سے کونسا وہ مذہب ہے جس کوہم **زندہ مذہب** کہہ سکتے ہیں۔
- (۵) ان دونوں تعلیموں ، انجیل تعلیم اور قرآنی تعلیم میں سے کونسی وہ تعلیم ہے جس کوہم اعلیٰ اور سچی تعلیم کہہ سکتے ہیں اور تعلیم میں تو حید اور تثلیث کی بحث بھی داخل ہے۔

یہ پانچ سوال ہیں جن میں بحث ہوگی۔اس بحث کے لئے شرائط مندرجہ ذیل کی پابندی ضروری ہوگی۔

- ا۔ شرطاق لیہ کہ ہرایک امر کی بحث کے متعلق جومندرجہ بالا پانچ نمبروں میں لکھے گئے ہیں۔ ایک ایک دن خرج ہوگا یعنی یہ کہ کل بحث یانچ دن میں ختم ہوگی۔
- ۲۔ شرط دوم یہ ہے کہ ہرایک فریق کواپنے اپنے بیان کے لئے پورے تین تین گھٹے موقع دیا جائے گا وراس طرح پر ہرایک دن کا جلسہ چھ بچے سے ۱۲ بچے تک پورا ہوجائے گا۔
- س۔ شرط سوم میہ ہے کہ ہرایک فریق محض اپنے نبی یا کتاب کی نسبت ثبوت دےگا۔ دوسر نے لیق کے نبی یا کتاب کی نسبت محلہ کرنے کا مجاز نہیں ہوگا کیونکہ ایسا محلہ محض فضول اور بسا اوقات دل شکنی کا موجب ہوتا ہے اور مقابلہ کرنے کے وقت پبلک کوخود معلوم ہو جائے گا کہ کس کا شہوت قوی اور کس کا ثبوت ضعیف اور کمزور ہے۔ ہاں ہرایک فریق کو اختیار ہوگا کہ جس جس موقع پر حملہ کا اختمال ہے ان اختمالی سوالات کا اپنے بیان میں آپ جواب دے دے۔
- ۷۔ بحث تحریری ہوگی۔ مگرتح ریکا پیطریق ہوگا کہ ہرایک فریق کے ساتھ ایک کا تب ہوگا۔ وہ بولتا جائے گا اور ہرایک کے پاس ایک ایسا شخص بھی ہوگا کہ مضمون ختم ہوئے گا اور ہرایک کے پاس ایک ایسا شخص بھی ہوگا کہ مضمون ختم ہوئے کے بعد حاضرین کو سنا دیا کرے گا اور سنانے کے بعد ایک نقل اس کی بعد دستخط فریق بخالف کودی جائے گی۔
- ۵۔ یہ بحث بمقام لا ہور ہوگی اور آپ کے اختیار میں رہے گا کہ جہاں چاہیں اس بحث کے لئے مجلس منعقد فر مالیں اور جسیا چاہیں مناسب انتظام کرلیں۔
- ۲۔ جب اس بحث کے دن ختم ہو جائیں گے تو دونوں فریق میں سے ایک فریق یا دونوں اس مضمون کو بصورت رسالہ چھاپ کرشائع کر دیں گے اور کسی کو اختیار نہیں ہوگا کہ اپنی طرف سے بعد میں کچھ ملاوے۔

یہ شرا لکا ہیں جوہم نے حضرت مرزاصا حب سے موعود سے منظور کرا لئے ہیں اور چونکہ یہ شرا لکا ہیت صاف اور سراسرانصاف پر ہمنی ہیں لہٰذاامید ہے کہ جناب بھی ان کومنظور فر ما کرمطلع فر ما کیں گے کہ اور کس مہینے میں آپ تیار ہیں۔ ہم درخواست کنندوں کی طرف سے نہایت

التجا اور ا دب کے ساتھ گز ارش ہے کہ جناب ضرور اس طریق بحث کومنظور فر مائیں اور ہم حضرت عیسلی مسیح علیه السلام کی عزت کا واسطه جناب کی خدمت میں ڈال کریہ عاجزانہ سوال کرتے ہیں کہ جناب اس پیارےمقبول نبی کے نام پر ہماری پیدرخواست منظور فر ماکر بذریعہ اشتہارمطبوعہ منظوری ہے مطلع فر مائیں ۔اس درخواست میں کوئی فوق الطاقت یا بیہودہ امرنہیں اور طریق بحث سراسرمہذبا نہ اور سرایا نیک نیتی اور طلب حق پر مبنی ہے اور باایں ہمہ جب کہ جناب جیسے ایک بزرگ صاحب مرتبہ کوحضرت یسوع مسے علیہ السلام کی قتم دی گئی ہے تو اس لئے ہم سائلوں کو بلکتی یقین ہے کہ جناب اس عاجزانہ درخواست کو گوکیسی ہی کم فرصتی ہو بہر حال بغیر کسی تنتیخ یا ترمیم کے حضرت مسے کے نام کی عزت کے لئے ضرور منظور فرمائیں گے۔ کیونکہ ہم جانتے ہیں کہ اگر ایسی منصفانہ درخواست ہم لوگوں سے حضرت مسیح کی عزت کا واسطہ درمیان لا کر کی جائے تو ہم سخت گناہ اور سُوءِا دب سمجھیں گے کہاس درخواست کومنظور نہ کریں تو پھر آپ کوتو حضرت مسیح علیہ السلام کی محبت کا بہت دعویٰ ہے جس کے امتحان کا ہم غریبوں کو پیریہلا موقع ہے۔ زیادہ کیا تکلیف دیں۔ صرف جواب کے منتظر میں اور جواب بنام مولوی محمرعلی صاحب ایم ۔اے۔ایل ۔ایل ۔ بی وکیل بمقام قا دیان ضلع گور داسپور آنا جاہئے کیونکہ وہی اس مجلس کے سیکرٹری ہیں اور درخواست کرنے والوں کے نام یہ ہیں۔

#### ليفرائے كافرار

اس چیلنج کے جواب میں بشپ صاحب نے مندرجہ ذیل خطاکھا۔ ہار ونگٹن شملہ ۱۲ر جون • • 19ء

جناب من! مجھا کے چھی ہوئی چھی جس پرآپ کے اور کی اور معزز اشخاص کے دستھ تھے ملی ہے جس میں مجھ سے بید درخواست کی گئی ہے کہ مرزاغلام احمد صاحب قادیانی کے ساتھ اسلام اور عیسویت کے بعض اصولوں پرایک کھے مباحثہ کے لئے میں کوئی وقت اور جگہ مقرر کروں ۔ میں افسوس کرتا ہوں کہ میں آپ کی اس تجویز کو قبول نہیں کرسکتا اور اس کے بڑے بڑے وجو ہات یہ ہیں ۔

ا۔ جس قسم کے دوستا نہ تعلقات کی آپ کے بجوزہ مباحثہ میں ضرورت ہوگی اس قسم کے تعلقات کے ساتھ میں مرزا ضاحب نے اپنے آپ کو مستح کہنے کی جرائت کرنے میں بغیر ایک ذرہ استحقاق کے ایسا نام اختیار کیا ہے جس سے ہم مسئ کہنے کی جرائت کرنے میں بغیر ایک ذرہ استحقاق کے ایسا نام اختیار کیا ہے جس سے ہم طرح پر انہوں نے سخت ہیں اور اس کی کی ہے جس کو میں اپنا خداونداور ما لک سمجھ کر طرح پر انہوں نے سخت ہیک اور بے عزتی اس کی کی ہے جس کو میں اپنا خداونداور ما لک سمجھ کر پر سنٹس کرتا ہوں تو پھر کس طرح ممکن ہے کہ میں مرزا صاحب کو دوستا نہ تعلقات کے ساتھ مل

۲۔ آپانی چھی میں اشارہ کرتے ہیں کہ تمام بحثوں میں میری یہ خواہش رہی ہے کہ ان کونری کے ساتھ کیا جائے اور ان لوگوں کے خیالات کوجن کے ساتھ عقائد میں اختلاف کرنے پر میں مجبور ہوں ادب کی نگاہ سے دیکھا جائے۔ میں سے سے کہا ہوں کہ اس قاعدہ پر ممل کرنا اور کوئی ایسے لفظ نہ کہنا جو جائز طور پر ان لوگوں کے خیالات کو دکھ پہنچانے والے ہوں جو مجھ سے اختلاف رکھتے ہیں۔ یہی ہمیشہ سے میری سچی خواہش رہی ہے لیکن جب میں ان تحریروں کوجو مرزا صاحب نے وقاً فو قاً عیسائی مذہب پر کھی ہیں پڑھتا ہوں اور دیکھا ہوں کہ کس قدر سختی اور بدزبانی کے ساتھ وہ ان واقعات کی طرف اشارہ کرتے ہیں جو ہمارے خداوند یسوع مسے کی نسبت ان چارانجیلوں میں مرقوم ہیں جن کوہم عیسائی خداوند تعالیٰ کے پاک کلام کا حصہ

سیجھتے اوراس کی تعظیم کرتے ہیں تو میں صرف یہ نتیجہ نکال سکتا ہوں کہ مرزاصا حب اپنے مخالف کے ساتھ مباحثہ میں اس نرمی اورا دب کے معیار کو مدنظر نہیں رکھتے جو ہمیشہ سے میرا مقصد رہا ہے اس لئے اس دلیل پربھی میں مرزاصا حب کو برابری کے تعلقات کے ساتھ نہیں مل سکتا۔
سر جبیبا کہ آپ مجھے یقین دلاتے ہیں مرزاصا حب کے بہت سارے پیرو ہوں گے مگر اس سے کوئی شخص انکار نہیں کر سکتا کہ ان کے مسلح ہونے کے دعویٰ کو اس صوبہ کے بکثر ت مسلمان رد سے کوئی شخص انکار نہیں کر سکتا کہ ان کے مسیح ہونے کے دعویٰ کو اس صوبہ کے بکثر ت مسلمان رد تا وراس کی تحقیر کرتے اوراس پر استہزا کرتے ہیں اس لئے جس حالت میں کہ میں خواہ ذاتی طور پر کیسا ہی نا قابل ہوں ایک حد تک عیسائی قوم کا وکیل ہوں اس عہدہ کے سبب سے جو مجھے حاصل ہے مرزا صاحب کسی طرح پر بھی مسلمانوں کے وکیل نہیں ہو سکتے تو پھر کس طرح میں مباحثہ میں ان کو اسیخ بر ابر سمجھ سکتا ہوں۔

سے یا در کھنا ضروری ہے کہ جب سے میں اس ضلع کا بیٹ ہوا ہوں میرا پہلا اور زیادہ ضروری کا میں ہوا ہوں میرا پہلا اور زیادہ ضروری کا میں ہوا ہوں کو دوری کوشش کروں کہ اس کو امر ہے ہوا ہے کا میں ہے کہ عیسائی کلیسیا کی جا بھان اور زندگی کی پاکی میں اس کو اندر سے بنایا جائے اور خدا تعالی پر سے ایمان اور زندگی کی پاکی میں اس کو اندر سے بنایا جائے اور اس لئے ایک معمولی واعظ کا کام (یعنی ایسے خص کا جواپنے وقت وعظ کرنے میں اور ان لوگوں کو جو آب عیسائی مذہب پر ایمان لانے کے لئے ترغیب دیئے میں صرف کرتا ہے ) میرے وقت اور خیالات میں صرف ایک چھوٹے درجہ کا کام ہے اس میں میں خوشی کے ساتھ شک نہیں کہ بیا گیا ایسا کام ہے جس سے مجھے بہت تعلق ہے اور جس میں میں خوشی کے ساتھ شامل ہوتا ہوں لیکن جب خدانے ایک اور طرح پر اپنی خدمت کرنے کو مجھے بُلا لیا ہے تو مجھے اس کی آ واز کی پیروی کرنی چا ہے اس لئے میں اپنے اصل کام میں سے اس قدر دھے وقت کا نہیں دے سکتا جس کی آپ کے مجوزہ مباحثہ کے لئے ضرورت ہوگی۔

2۔ بالآخر میں یہ بیان کرنا ضروری سمجھتا ہوں کہ ایسے مذہبی مباحثہ سے جونتائج حاصل ہو سکتے ہیں ان کو میں اور آپ ایک بڑے فرق کی نگاہ سے دیکھتے ہیں آپ تو اپنی چٹھی میں یہ خواہش ظاہر کرتے ہیں کہ اس تحقیقات کے نتیجہ پر ہم اس مقدس نبی کے آگے سر جھکا دیں جو دل کی یا کیزگی فضیلت قوت قدسی اور اخلاقی راستبازی میں سب دنیا سے بڑھ کرہے دوسرے الفاظ یا کیزگی فضیلت قوت قدسی اور اخلاقی راستبازی میں سب دنیا سے بڑھ کرہے دوسرے الفاظ

میں آیاس بات کوممکن سمجھتے ہیں کہ مخض عقلی دلائل کے ذریعہ سے سپچے مذہب کا راستہ اورایک مذہب کی دوسرے مذہب پرفضیات معلوم ہوسکتی ہے میں یقین رکھتا ہوں کہ پیخیال اصولاً غلط ہے اور خدا تعالیٰ کے پاک کلام کی تعلیم کے خلاف ہے اور اس ملک کے اکثر لوگوں کے دلوں میں اس خیال کے غلبہ نے سخت نقصان پہنچایا ہے۔اس لئے میں اپنے کسی فعل سے اس کوٹھیک ما ننا یا اس کی تا ئید کرنی نہیں جا ہتا ہم یقین رکھتے ہیں کہ مذہب صرف عقل سے ہی مدونہیں ما نگتا بلکہ انسان کے سارے قوی سے یعنی اس کی مرضی سے اس کے احساسات سے اس کی اخلاقی خواہشات سے اس کی ایمانی حیثیت سے یا مخضر الفاظ میں اس کے دل اور د ماغ سے ہمارے خداوندیسوع مسے کی تعلیم میں خدااوراس کے سیچ مذہب کاعلم اس قدرعقلی قو کی کی تیزی سے متعلق نہیں جبیبا کہ دل کی یا کیزگی اور زندگی کے افعال میں اس کی سچی فرما نبر داری کے ساتھ ہے جیسا کہ ایک موقع پرمسے کہتا ہے'' مبارک ہیں وے جو دل کے پاک ہیں کیونکہ وے خدا کو دیکھیں گے''متی ۵:۸اور پھرایک اورموقع پر جومیرے خیال میں اس امریر بڑی روشنی ڈالٹا ہے وہ کہتا ہے''اگر کوئی آ دمی اس کی مرضی کرنا جا ہتا ہے ( یعنی خدا کی مرضی ) تو وہ تعلیم کو جان لے گا کہ آیا پی خدا کی طرف سے ہے یا میں اپنی طرف سے باتیں کرتا ہوں''۔ یوحنا 2: 2ا۔ میراا پناپگا ایمان ہے کہ سی آ دمی کو سیجے خدا کا زندہ علم حاصل نہیں ہوسکتا مگراس کی روح القدس کی مدد سے اور پیر کہ الیمی مدد جیسا کہ میں پہلے بھی کہہ چکا ہوں تو بہ کرنے والوں اور دل کے یا کوں اور فروتنوں اور راستبا زوں کو دی جاتی ہے نہان لوگوں کوجن کےعقلی قو کی تیز ہوں اور جو مذہبی مباحثہ میں پورے اُ ترسکیں یہ بالکل سچ ہے کہ میں اس بات کو بہت پسند کرتا ہوں کہ دونوں مذہبوں لیعنی عیسائیت اور اسلام کے پیروایک دوسرے کو جانیں اور ایک دوسرے کے عقا کدکواس سے بہتر مجھیں جبیبا کہ گذشتہ میں حالت رہی ہے یہی وجہ ہے کہ کیوں میں خوش ہوتا ہوں کہ ایک طرف تو آپ کے مذہب کی ان تحریروں کومطالعہ کروں جو مجھے اس کے سچے مضامین اور تعلیموں سے انچھی طرح سے آگاہ کرسکیں اور دوسری طرف ایسے لیکچر دوں جیسے کہ ابھی میں نے لا ہور میں دیے جن کے ذریعہ سے حاضرین کوایسے سوال کرنے کا موقع دیا جائے جن سے وہ مذہب کے اصولوں کو بہنست سابق اچھی طرح سے اور زیادہ صفائی کے

ساتھ سمجھ کیں مگر میہ میں خیال کرتا ہوں آپ دیکھ لیں گے ایسی بات نہیں ہے جیسا کہ ایک ایسے مباحثہ میں شامل ہونا جس کا مسلم نتیجہ میہ ہو کہ جولوگ اس مباحثہ میں شریک ہوں وہ اس مذہب کو اختیار کرلیں جس کے خدا کی طرف سے ہونے کا دعویٰ اس وقت قطعی طور پر ثابت ہوجائے میرے لئے میمکن نہیں کہ کسی وقت بھی کسی مباحثہ میں اس شرط پر شامل ہو سکوں اگر چہ میہ چھی موئی نہیں مگر آپ کو پورا اختیار ہے کہ اس کو چھاپ لیس یا ایسی طرح پر استعمال کریں جیسا کہ آپ پسند میرہ مجھیں۔ میں خیال کرتا ہوں کہ میرا معاملہ مسلمان شرفا کے ساتھ ہے اور اس لئے اگر میہ چھی چھا پی جائے گی تو ساری کی ساری اور بغیر کسی تبدیلی کے چھا پی جائے گی تو ساری کی ساری اور بغیر کسی تبدیلی کے چھا پی جائے گی۔

(آپ کا تابعدار دستخط جی ۔اے۔لا ہور)

اس کے جواب میں مسلمانوں کی تمیٹی نے مفصلہ ذیل چٹھی بشپ کوکھی کہ وہ اپنے فیصلہ پرزیادہ غور کرے ۔ بیچٹھی بھی حضرت مسیح موعود علیہ السلام نے ہی ککھوائی تھی ۔ قادیان مور خہ ۱ ارجولائی ۱۹۰۰ء

جناب من! آپ کا جواب جس میں آپ نے مرزا غلام احمد صاحب رئیس قادیان کے ساتھ ایک پہندیدہ مباحثہ میں شامل ہونے سے انکار کیا سمیٹی کو سنایا گیا جنہوں نے اس پر بہت اظہار افسوس کیا۔ جوا نکار کے دلائل آپ پیش کرتے ہیں وہ صرف بعض غلط فہمیوں اور غلطیوں کا نتیجہ ہیں اور مجھے ہدایت کی گئی ہے کہ ان کی مفصل تر دیدا یک رسالہ کی صورت میں کھوں جو عنظریب شا کئے کیا جائے گا اگر آپ کی طرف سے اس درخواست کا جواب ایسا ہی مایوسی دینے والا ہوا جیسا کہ پہلی چھی جائے گا اگر آپ کی طرف سے اس درخواست کا جواب ایسا ہی مایوسی دینے والا ہوا جیسا کہ پہلی چھی کا مگر اس رسالہ کو چھیوا نے سے پہلے بیمناسب خیال کیا گیا ہے کہ آپ کوایسے مباحثہ کی ضرورت کی طرف مزید توجہ دلائی جائے جس کے کثر ت سے مسلمان خواہاں ہیں کیا مسلمان اور کیا عیسائی دونوں قو میں مباحثہ کی تجویز کی منظوری کو دیکھنا چا ہتی تھیں اور بہت سے انگلوا نڈین اخبارات نے صرف اس میں دلچین ہی خاہر کی جائے بین مجوز مباحثہ میں جو سوال پیش ہونے والے تھان کے لحاظ سے چہلئے دینے والی کمیٹی کی عمومیت کے لحاظ سے مباحثہ میں جو سوال پیش ہونے والے تھان کے لحاظ سے جس کی امید دینے والی کمیٹی کی عمومیت کے لحاظ سے مباحثہ میں جو سوال پیش ہونے والے تھان کے لحاظ سے جس کی امید دینے والی کمیٹی کی عمومیت کے لحاظ سے مباحثہ میں جو سوال پیش ہونے والے تھان کے لحاظ سے جس کی امید شرائط مباحثہ کے اعلی درجہ کے منصفانہ ہونے کے لحاظ سے اور اس مفید نتیجہ کے لحاظ سے جس کی امید شرائط مباحثہ کے اعلی درجہ کے منصفانہ ہونے کے لحاظ سے اور اس مفید نتیجہ کے لحاظ سے جس کی امید

کی جاتی تھی غرض کہ ہرایک طرح سے اس قابل تھی کہ آپ بلاتغیر شرائط اس کومنظور کرتے جن مسلمانوں نے آپ کوخطاب کیا تھاوہ ملک کے مختلف حصوں سے تھے اور ذی ٹروت اوراعلیٰ درجہ کی تعلیم رکھنے والے تھے جن کی درخواست پر آپ کو بہت توجہ کرنی جا ہیے تھی تجویز کرنے میں خلوص دل اور نیک نیتی سے بیمقصد مدنظر رکھا گیا تھا کہ عام لوگوں کواس شک سے باہر نکالا جائے جس میں وہ سیج مذہب کے متعلق پڑے ہوئے ہیں مباحثہ کی شرائط الیی منصفانہ تھیں جیسے کہ خواہش کی جاسکتی ہے کیونکہ مخالفانہ حملوں کی اس میں اجازت نہ تھی آ پ کا ایک عرصہ ٔ دراز کے لئے اس ملک میں بطور مشنری کے کام کرنا مشرقی لوگوں کے طریقوں مذہبوں اور زبانوں کے ساتھ واقفیت رکھنا۔ لا ہور میں جوآ پ نے لیکچر دئے تھان میں اپنے دلائل کی تر دید کو جومسلمانوں کی طرف سے ہوئی تھی حوصلہ کے ساتھ سننا اور ان تمام واقعات کو آپ کے موجودہ بلند مرتبہ سے اور بھی وقعت مل جانا ان تمام باتوں نےمسلمانوں کو یقین دلا دیا تھا کہ مباحثہ کے میدان میں عیسائیت کی طرف سے آپ بہترین وکیل ہو سکتے ہیں اور پھر آپ کی طرف سے اس ابتدائی کارروائی کا ہونا جس میں آپ نے مسلمانوں کواینے پیغمبر کی عصمت اور زندگی بمقابلہ یسوع مسیح کے ثابت کرنے کو بُلا یا جوایک ایسا مباحثہ تھا جس میں مسلمانوں کی طرف سے نہ تو اچھی طرح سے تیاری ہوسکتی تھی اور نہان کو کافی وقت مل سکتا تھا اور نہ اپناا چھا وکیل پیش کر سکتے تھے یہ اور بھی مسلمانوں کی ترغیب کا باعث ہوا کہ آپ کو ایک ایسے مباحثہ کی طرف ٹلا یا جائے جس میں دونوں مذہبوں کی اوران کے بانیوں کی فضیلتوں کا زیادہ مناسب طور پراورزیادہ انصاف سے امتحان ہو سکے بیامربھی قابل توجہ ہے کہ اسلام کے جس وکیل کوآ پ کے مقابل پر انہوں نے پیش کیا تھاوہ کوئی عام ملاً ؤں یا واعظوں میں سے نہ تھا کیونکہ ان کی طرف سے ایسامعمولی حریف پیش کرنا گویا آپ کی قابلیت کی تحقیر کرنا ہوتا بلکہ جیسا آپ کی حثیت اور قابلیت اعلیٰ درجہ کی تھی ویسا ہی آ پ کے بالمقابل جو تریف پیش کیا گیا وہ بھی ایک اعلیٰ درجہ کی شہرت اور حیثیت والا آ دمی تھا جس پر اس وقت اس کے مسیح موعود کے دعویٰ کرنے کے سبب سے تمام ہندوستان کی نظرتھی اور جس کے فرقہ نے باوجودا ندرونی اور بیرونی سخت درجہ کی مخالفت کے ایک حیرت انگیز ترقی کر دکھائی تھی جب دنیا کے دوسب سے بڑے مذہبوں کے دوالیے مشہور وکیل موجود ہوں تو مناسب نہیں کہ عوام کوان سوالوں کے متعلق تاریکی میں چھوڑا جائے جو ہرایک ز مانہ میں بڑے بڑے آ دمیوں کے مدنظرر ہے ہیں اگر چہ آ پ عیسائی کلیسیا کی اندر سے مرمت کواپنا اصل فرض سجھتے ہیں مگراس ہے آیا نکار نہ کرسکیں گے کہ ہرایک نیک عیسائی کا اصلی فرض ان لوگوں کوزندگی اورروشنی کی طرف لانے کا ہونا جا ہیے جواس کی رائے میں موت اور تاریکی کے گڑھے میں گرے ہوئے ہیں اور جواس لئے ان لوگوں کی نسبت جو بیٹسمہ لے چکے ہیں سخت بڑی خطرناک حالت میں ہیں بیسمہ والے تو آپ کے نز دیک دوزخ سے پچ گئے مگر بے بیسمہ کوعیسائی عقیدہ کے روسے ہمیشہ کے لئے دوز خ اور مزامیں ڈالا جائے گا اب میں آپ کے کانشنس کوا بیل کرتا ہوں کہ ان دونوں کاموں میں سے آپ کے نز دیک کونسا زیادہ ضروری ہے آیا ان لوگوں کی حاجتوں کی طرف توجه کرنا جوخطروں سے نکل چکے ہیں یا ان لوگوں کا ہاتھ بکڑنا جوموت اور تاریکی کے گڑھے میں گررہے ہیں کیا آپ مباحثہ کی تجویز کواس دلیل پر دکر سکتے ہیں کہ آپ اپنی ساری زندگی میں سے ا یسے نیک کا م کے لئے یا نچے دن بھی علیحدہ نہیں کر سکتے ۔ پھر آ پ مرزا غلام احمد صاحب کواس وجہ پر دوستانہ تعلقات کے ساتھ ملنے سے انکار کرتے ہیں کہ انہوں نے ایک ایسا نام اختیار کیا ہے جس کی عیسائی لوگ اپنا خداوند اور ما لک سمجھ کرعزت اور عبادت کرتے ہیں اگر امر واقع پیربھی ہوتا جیسا آ پ نے خیال کیا ہے تو رشمنی اور دوستانہ تعلقات کے قطع کے لئے بیرکوئی دلیل نہیں ہوسکتی کیونکہ آ پ کی مقدس بائیبل تو بیسکھاتی ہے کہ دشمنوں سے بھی پیار کرو۔

اپنے نہ ہی مخالف کے ساتھ اس قتم کا سلوک کسی نہ جب کے پیروؤں کی طرف سے بھی نہیں ہونا چاہیے۔ چہ جائیکہ عیسائی فہ جب کے پیروؤں کی طرف سے جواور پھران میں سے مخصوصاً کلیسیا کے ایک ایسے بڑے بزرگ کی طرف سے جس کا فرض صرف یہی نہیں کہ وہ خو دہی متی باب آ ہیت ہم پر عمل کرے بلکہ یہ بھی کہ وہ یہ تعلیم دوسرے عیسائیوں کو سکھائے بلکہ غیر عیسائیوں کو بھی اس کا وعظ کر ے مگر میں آ پ کو یقین دلاتا ہوں کہ مرزاصا حب یہ نہیں کہتے کہ وہ پٹے گے یہ وہ بی بلکہ ان کا دعظ دعویٰ یہ ہے کہ وہ بروزی طور پراس نے علیم دی تھی اس طرح پراس نے تعلیم دی تھی اس طرح پراس نے تعلیم دی تھی اس طرح پر تعلیم دی تھی اس طرح پر تعلیم دی تھی اور جس طرح پراس نے تعلیم دی تھی اس طرح پر تعلیم دی تھی اس طرح پر تعلیم دی تھی اور مرزاصا حب جوا پنے زمانہ میں اور اس مسلمان حضرت عیسیٰ کوا کہ سپے اور ہزرگ نی سمجھتے ہیں اور مرزاصا حب جوا پنے زمانہ میں اور اسلمین ہیں ان سب سے بڑھ کران کوالیا سمجھتے ہیں حالانکہ کروڑ ہا دوسرے لوگ جن کا مذہب

نہ عیسویت اور نہ اسلام ہے اس کو نبی بھی نہیں سبجھتے اور اس طرح پر اس کے مرتبہ کی بڑی حقارت کرتے ہیں اور میں سبجھتا ہوں کہ آپ ایسے لوگوں سے کثرت سے ملتے بھی ہوں گے مگر میں بیہ خیال نہیں کرتا کہ آپ نے ان کی نسبت بھی ایسا بغض اور عداوت کا خیال ظاہر کیا ہوجسیا کہ آپ نے اپنی چیٹی میں جو میرے نام تھی مرزاصا حب کی نسبت ظاہر کیا ہے لیکن اس جگہ میں آپ کوایک اور بڑے ضروری امرکی طرف توجہ دلا نا چا ہتا ہوں جب اس بات کا ذکر مرزاصا حب کے سامنے ہوا اور ان سے دریافت کیا گیا کہ کیا جس طرح پر بشپ صاحب آپ سے دوستا نہ تعلقات کے ساتھ ملنے سے انکار کرتے ہیں آپ بھی بشپ صاحب کی نسبت ایسا ہی خیال رکھتے ہیں تو انہوں نے مفصلہ ذیل جواب دیا:۔

'' میں دنیا میں کسی کو اپنا رشمن نہیں سمجھتا میں آ دمیوں کے ساتھ بغض نہیں رکھتا بلکہ ان جھوٹے عقیدوں کے ساتھ جو وہ رکھتے ہیں انسانوں کے متعلق میرے خیالات پر لے درجہ کی ہمدر دی اور نیک نیتی کے ہیں تو پھرکس طرح میں ایسے شخص کوا پنا دشمن سمجھ سکتا ہوں جواینے ہم مذہبوں میں معزز ما نا گیا ہے اور علاوہ ازیں اپنے عہدہ اور تعلیم کے لحاظ سے قابلِ عزت ہے میں اس سے محبت رکھتا ہوں اگر چہ میں اس کے اصولوں کو پیندنہیں کرتا مگر میری نفرت ان عقائد کے ساتھ صرف اسی قدر ہے جہاں تک کہ خدا تعالیٰ کی صفات انسانوں کی طرف منسوب کی گئی ہیں اور انسانی نقص اور کمزوریاں رہّ العالمین کی طرف منسوب کی جاتی ہیں میں بشپ صاحب کو دوستانہ تعلقات کے ساتھ ملنے سے نفرت نہیں رکھتا کیونکہ ممکن ہے کہ کوئی فریق دوسرے سے کوئی فائدہ حاصل کرے کیونکہ ضروری ہے کہ نیک نیتی کا بیج پھل دے مصلح یا واعظ ہونے کی حیثیت میں جوانسان کوفرائض ادا کرنے پڑتے ہیں ان سب سے بڑھ کرضروری امریہ ہے کہ جولوگ اس کے ساتھ عقائد میں اختلاف رکھتے ہوں وہ ان کے ساتھ بڑی خوشی سے ملے۔ حق بات یہ ہے کہ میں نہ صرف اپنی مجد دیت کے کام کو ہی چھوڑنے والا ہوں گا بلکہ اخلاقی قوانین کوبھی سخت صدمہ پہنچانے والاتصور کیا جاؤں گا اگر میں ان لوگوں کواپنا دشمن سمجھلوں جن کے ساتھ اس وجہ سے کہ وہ بدشمتی سے غلطیوں میں پڑ گئے ہیں مجھے ہمدر دی اور رحم سے کا م لینا چاہیے اگر میں اس کے برعکس کروں تو میں ایک بڑے کثیر گروہ کوان مقدس اوراعلیٰ درجہ کی سچائیوں سےمحروم رکھنے والاٹھہر وں گا جومیرا فرض ہے کہ سب کو

بتا وُں کو کی شخص کسی ایسے آ دمی کے ساتھ نیکی نہیں کرسکتا جس کو وہ اپنا رشمن سمجھتا ہومگر میں سچے بیچ کہتا ہوں کہا گر مجھے کہیں ایبا موقع ملے کہ جب میں بشپ صاحب کے ساتھ نیکی بھی اور بدی بھی کرنے کی طافت رکھتا ہوں تو میں اس کے ساتھ الیی نیکی کروں گا جوتمام دنیا کو حیرت میں ڈال دے۔ لوگوں کو یا کیزگی کے راستہ کی طرف بُلانے کی طاقت اور ان کی تبدیلی کے لئے سچا جوش سچی محبت سے بیدا ہوتے ہیں دشمنی عقل کو تاریک کر دیتی ہے اور ہمدر دی کو نابود کر دیتی ہے۔قرآن شریف رسول الله صلى الله عليه وسلم كي نسبت كه الله عَزِيْزُ عَلَيْهِ مَا عَنِتُهُ حَرِيْضٌ عَلَيْكُمْ اور پھرايك دوسرى جله ير لَعَلَّك بَاخِعٌ نَّفُسَكَ أَلَّا يَكُونُو المُؤْمِنِيْنَ جَس كاترجمه به ہے کہ ہم نے تمہارے پاس ایک نبی بھیجا ہے جس کا دل تمہاری ہمدر دی سے ایسا بھرا ہوا ہے کہ تمہار نے عُم اورتکلیفیں اس کوابیا ہی رنج پہنچاتی ہیں گویا کہ وہ اسی کا رنج اورتکلیفیں ہیں اورتمہاری بہتری اورخوشحالی کے لئے وہ بڑی خواہش رکھتا ہے اور دوسری آیت کا مطلب میہ ہے کہ اے نبی کیا تو اپنے آپ کو ہلاک کر دے گااس غم کے لئے کہ بیلوگ سچائی کو قبول نہیں کرتے۔ آخری آیت اس سچی قربانی کی طرف اشارہ کرتی ہے جوخداتعالیٰ کے مرسل لوگوں کی اصلاح کے لئے کرتے ہیں بیوہ آیتیں ہیں جن پر میں عمل کرتا ہوں اور اس سے ہرایک شخص آسانی سے مجھ سکتا ہے کہ ان لوگوں کی طرف جواینے آپ کومیرادشمن سمجھتے ہیں میرے خیالات کیسے ہونے چاہئیں قبل اس کے کہ میں اس چٹھی کو بند کروں میں آپ کو پیجھی یقین ولا نا جا ہتا ہوں کہ اگر چہ مباحثہ کی درخواست پرصرف مرز اصاحب کے ہی چند پیروؤں کے دستخط تھے مگر تمام مسلمان عام طور پراس کی منظوری کے منتظر ہیں مذہب کے اصل اصولوں کے ساتھ مرزا صاحب کا دوسرے مسلمانوں سے اختلاف نہیں بلکہ اختلاف صرف ایسی باتوں میں ہے جبیبا کہ ہرایک بڑے مذہب کے مختلف فرقوں میں ہوا کرتا ہے اورخو دعیسائیت سب سے بڑھ کران اختلافوں کواینے اندرر کھتی ہے اگر آپ اس امر کو بڑی وقعت دیتے ہیں تو ہزار ہاتعلیم یافتہ مسلمان جومرزا صاحب کے پیرونہیں درخواست مباحثہ پر دستخط کرنے پر تیار ہیں ترجمہ کی کا پیوں کے ساتھ جو آی نے مانگی تھیں میں انیس ماہ گذشتہ کا انڈین ڈیلی ٹیکیگراف بھی آپ کو بھیجتا ہوں جس نے اس چیلنج پر کچھ ریمارک کئے ہیں۔ میں امید کرتا ہوں کہا ہے جواب پر دوبارہ غور کرنے کے بعد آ پکسی بہتر نتیجہ پر پہنچیں گےاوراس قدر منتظر دلوں کو جواس کی منظوری کے منتظر ہیں مایوس نہ کریں گے۔

دستخط محرعلى سكرثري

مگر بشپ صاحب منظوری کے لئے رضا مند نہ ہوئے اور جواب میں لکھا کہ مجھے آپ کی چٹی مور خہ ۱۰ ماہ حال پہنچ چکی ہے مگر جو وجو ہات پہلی چٹی میں میر زاغلام احمد صاحب کے ساتھ مباحثہ کرنے سے انکار پر میں دے چکا ہوں ان کو نہ اب میں بدلا تا ہوں اور نہ ان پر پچھا یزادی کرتا ہوں۔ آپ نے اپنی پہلی چٹی کی جو زائد کا بیاں بھیجی ہیں ان کے لئے آپ کا شکر بیادا کرتا ہوں۔ دستخط جی۔اے لا ہور۔ ☆

نوٹ: بشپ لیفر ائے نے اپنے خط میں جو نکات اُٹھائے ہیں ان کامفصل جواب ریو یو آف ریلیجنر جلد نمبر اصفحہ نمبر ۹ میں دیا گیا ہے۔ دلچیبی رکھنے والے قارئین وہاں سے استفادہ کر سکتے ہیں۔

(ناظر اشاعت)

## جان الیگزنڈرڈوئی کے نام خطوط

تعارف: قبل اس کے کہاس خط کا تر جمہ درج کیا جاوے جو حضرت مسیح موعود علیہ السلام نے امریکہ کے اس مفتری الیاس کو بطور چیلنج لکھا تھا۔ پیضروری معلوم ہوتا ہے کہ پہلے نا ظرین کومخضرطوریراس شخص سے تعارف کرا دیا جاوے ۔ پس یا در ہے کہ جان الیگزینڈر ڈوئی سكاٹ لينڈ كا اصل باشندہ تھااور امريكہ ميں پہلے پہل ۱۸۸۸ء ميں پہنچا۔ سان فرانسسكو ميں اُترا۔اس سے پہلے کچھ مدت وہ تسمانیہ کے جیل خانہ میں بھی رہ چکا تھا۔۱۸۹۲ء میں اس نے وعظ کرنا شروع کیا اور اس نے ایک الگ فرقہ کی بنیاد رکھنی شروع کی ۔اس کا دعویٰ تھا کہ میں لوگوں کو بیار بوں سے شفا د ہے سکتا ہوں اور اسی دعویٰ کی وجہ سے کئی زُودا عثقا داور توہم برست لوگ اس کے ساتھ شامل ہو گئے ۔ان لوگوں کے رویے سے وہ ایک امیر آ دمی بن گیا اور • • ١٩ء میں موجودہ شہر حیون (zoin) کی زمین خریدی جس کے گلڑے پھر اپنے ہی مریدوں کے ہاتھ ایک بڑے گرال نرخ پریچے اور پیظا ہر کیا کہ عنقریب مسیح موعود اسی شہر میں نازل ہوگا۔٢ رجون ا ۱۹۰۱ء کواس نے یہ دعویٰ اپنا شائع کیا کہ میں الیاس ہوں جوسیج کی آمد کیلئے لوگوں کو تیار کرنے آیا ہوں۔اس دعویٰ سے اس کے رویے اور مریدوں میں اور بھی ترقی ہوئی۔رویے کی کثرت یہاں تک ہوئی کہ سال کے شروع میں وہ دس لا کھ ڈالریعنی تمیں لا کھرویے ہے بھی زیادہ روپیہ ا پیغ مریدوں سے نئے سال کے تخفے کےطوریر ما نگا کرتا تھااور جبسفرکرتا تواعلیٰ در ہے کے عیش وعشرت کے سامان اس کے ساتھ ہوتے ۔۱۹۰۲ء میں اس نے بیہ پیشگوئی شائع کی کہ اگر مسلمان صلیبی مذہب کوقبول نہ کریں گے تو وہ سب کے سب ہلاک کر دیئے جائیں گے اور بھی وہ ہر طرح سے اسلام کی ہتک اور تو ہین نہایت بیبا کی سے کرتا۔ جب اس نے اسلام پر ایسے ایسے حملے کئے تواللہ تعالیٰ نے اپنے برگزیدہ سے موعود کے دل میں غیرت کا جوش ڈالا اور آپ نے تتمبر ۱۹۰۲ء میں اسے انگریزی میں ایک چھی کھی جواسی رسالہ ریویو آف ریلیہ جنز کے تمبر ۱۹۰۲ء کے پرچہ میں شائع ہو چکی ہے جس میں حضرت مسیح موعود نے اُسے مباہلہ کے لئے دعوت دی۔خلاصہ اس ساری چیٹھی کا بیدتھا کہ دونوں فریق دعا کریں کہ جوشخص ہم میں سے جھوٹا ہے، خدا تعالیٰ اُسے سچے کی زندگی میں ہلاک کرے۔ یہ ڈوئی کی اس پیشگوئی کا جواب تھا جواس نے تمام اہل اسلام کی ہلا کت کیلئے کی تھی۔ یہ چھی بڑی کثر ت سے امریکہ کے اخباروں میں شائع ہوئی اور انگلتان کے بعض (اخبارات) نے بھی شائع کیا۔ یہاں تک کثر ت سے اس کی اشاعت ہوئی کہ ہمارے پاس بھی الیمی بہت ہی اخباریں پہنچ گئیں جن میں اس مباہلہ کا ذکر تھا۔ یہاں چونکہ مفصل واقعات لکھنا مقصود نہیں اس لئے اسی قدر رپرا کتفا کیا جاتا ہے بیخض پیشگوئی کے موافق مرگیا۔ (ایڈیٹر)

#### مكتؤب نمبرتها

نَحْمَدُهُ وَنُصَلِّي عَلَى رَسُولِهِ الْكَرِيم

بِسُمِ اللَّهِ الرَّحُمٰنِ الرَّحِيْمِ

#### ڈوئی کی اس پیشگوئی کا جواب جواس نے تمام مسلمانوں کی ہلاکت کے لئے کی ہے

ہرا یک کو جوتن کا طالب ہےمعلوم ہو کہ بیقدیم سے سنت اللہ ہے کہ جب زیمین پر بدعقید گی اور بدا عمالی پھیل جاتی ہے اورلوگ اس سیجے خدا کو چھوڑ دیتے ہیں جوآ دم پر ظاہر ہوا اور پھر شیث پر اور پھرنوح پراوراییا ہی ابراہیم پراورا ساعیل پراوراسحاق پراور بعقوب پراور یوسف پراورموسیٰ پراور آ خرمیں جناب سیّدالرسل **محم**مصطفیٰ صلی اللّه علیه وسلم پر ، توایسے زمانه میں جب که شرک اور ناپا کی اور بدکاری اور دنیا پرستی اور غافلانہ زندگی سے زمین ناپاک ہوجاتی ہے خدا تعالیٰ کسی بندہ کو مامور کر کے اوراینی طرف سے اس میں روح پھونک کر دنیا کی اصلاح کیلئے بھیج دیتا ہے اور اس کواپنی عقل میں سے عقل بخشا ہے اور اپنی طاقت میں سے طاقت اور اپنے علم میں سے علم عطا کرتا ہے۔ اور خدا کی طرف سے ہونے کا اس میں بینشان ہوتا ہے کہ دنیا اس کا مقابلہ نہیں کرسکتی ۔اگرمعارف حقائق کی رو ہے کوئی شخص اس کے مقابل پر آ و بے تو وہی حقائق اور معارف میں غالب آتا ہے اور اگر اعجازی نشانوں کا مقابلہ ہوتو غلبہ اُسی کو ہوتا ہے اور اگر کوئی اس طور سے اس کے ساتھ بالمقابل یا بطورخود مباہلہ کرے کہ جو شخص ہم دونوں میں سے جھوٹا ہے وہ پہلے مرجائے تو ضروراس کا دشمن پہلے مرتا ہے۔ اب اس ز مانه میں جب خدانے دیکھا کہ زمین بگڑ گئی اور کروڑ ہامخلوقات نے شرک کی راہ اختیار کرلی اور چالیس کروڑ سے بھی زیادہ ایسے لوگ دنیامیں پیدا ہو گئے کہ ایک عاجز انسان ،مریم کے بیٹے کوخدا بنار ہے ہیں اورساتھ ہی شراب خواری اور بے قیدی اور دنیا پرستی اور غا فلا نہ زندگی انتہا تک پہنچے گئی تو خداتعالی نے مجھے اس کام کیلئے مامور کیا کہ تامیں ان خرابیوں کی اصلاح کروں۔ سواب تک میرے ہاتھ پرایک لاکھ کے قریب انسان بدی سے اور بدعقیدگی اور بداعمالی سے تو ہہ کر چکا ہے اور ڈیڑھ سو سے زیادہ نشان طاہر ہو چکا ہے جس کے اس مُلک میں کئی لا کھانسان گواہ ہیں۔اور میں بھیجا گیا ہوں کہ تا زمین پر دوبارہ تو حید کو قائم کروں اورانسان پرستی یا سنگ پرستی سے لوگوں کو نجات

دے کرخدائے واحد لاشریک کی طرف ان کو رجوع دلاؤں اوراندرونی یا کیزگی اور راستبازی کی طرف ان کوتوجه دوں ۔ چنانچہ میں دیکھتا ہوں کہلوگوں میں ایک تحریک پیدا ہوگئی ہےاور ہزار ہالوگ میرے ہاتھ برتو بہ کرتے جاتے ہیں اور آسان سے ہوابھی ایسی چل رہی ہے کہ اب تو حید کے موافق طبیعتیں ہوتی جاتی ہیں اورصریح معلوم ہوتا ہے کہا ب خدا تعالیٰ کا بیارا دہ ہے کہا نسان پرسی کو دنیا سے معدوم کر دے۔اس ارا د ہ کے بورا کرنے کیلئے صدیہا اسباب پیدا کئے گئے ہیں۔افسوس کہ مخلوق پرست لوگ، جن سے مراد میری اس جگہ وہ عیسائی ہیں جومریم کے صاحبز ا دہ کوخدا جانتے ہیں ، ابھی اپنے مشر کا نہ مذہب کی اس تر قی پرخوش نہیں ہوئے جواَب تک ہوگئی ہے بلکہ وہ چاہتے ہیں کہ تمام دنیاحقیقی خدا کو چیوڑ کراس ضعیف اور عاجز انسان کوخدا کر کے مانے جس کو ذلیل یہودیوں نے پیڑ کرصلیب پر کھینچا تھا۔اس خواہش کا بجزاس کے اور کوئی سبب نہیں کہ مخلوق پرستی کی عادت نهایت بدعادت ہے جس میں گرفتار ہوکر پھرانسان دیکھتا ہواا ندھا ہوجا تا ہے۔مگریا دریوں کی اس قدر دلیری بہت ہی قابل تعجب ہے کہ وہ نہیں جا ہتے کہ زمین پرایک بھی ایساشخص رہے کہ وہ اس اصلی خدا کو ماننے والا ہو جوابن مریم اوراس کی ماں کے پیدا ہونے سے بھی پہلے ہی موجود تھا بلکہ وہ چاہتے ہیں کہ کل دنیا اور کل نوعِ انسان جوآ سان کے نیچے ہے ابن مریم کوہی خداسمجھ لے اوراسی کواپنا معبود اور خالق اور خداونداور منجی مان لے۔اور میں دیکھتا ہوں کہان کےارادوں کے مقابل پر خدائے ذ والجلال نے بہت صبر کیا ہے۔اس کی عزت ایک عاجز بندہ کو دی گئی۔اس کے جلال کو خاک میں ملایا گیا مگراُس نے اُب تک صبر کیا کیونکہ جبیبا کہ وہ غیور ہے ویسا ہی وہ صابر بھی ہے۔ان ظالم مخلوق پرستوں نے تمام خدائی صفات بیوع ابن مریم کودے دیئے۔اب ان کی نظر میں جو کچھ ہے یسوع ہے۔اس کے سواکوئی خدانہیں۔اب سیجے خداکی مثال یہ ہے کہ ایک امیر نے اپنے عزیزوں کیلئے ایک نہایت عمدہ گھر بنایا اور اس کے ایک حصہ میں ایک بستان سرائے تیار کیا جس میں طرح طرح کے پھول اور پھل اور سابید دار درخت تھے اور اس گھر کے ایک حصہ میں اپنے ان عزیز وں کو رکھا اور ایک حصہ میں اپنا مال وحشمت اور قیمتی اسباب مقفّل کیا اور ایک حصہ بطور سرائے کے مسافروں کیلئے چھوڑ الیکن جب مالک چندروز کیلئے سیر کو گیا تو ایک شوخ دیدہ اجنبی نے اس کے اس گھریر جوبطور سرائے کے تھا، دخل اور تصرف کرلیا اور تمام گھر بجز چند حجروں کے جس میں اس مالک

کے عزیز تھے یا جن میں اس مالک کا قیمتی اسباب مقفّل تھا خود بخو داستعال میں لانے لگا اور اس سرائے کواپنا گھر بنالیااور پھراسی بر کفایت نہ کی بلکہاس گھرسےاس مالک کےعزیز وں کو نکال دیااور مقفل مکا نوں کے قفل تو ڑ دیئے اور تمام اسباب براپنا قبضہ کرلیا۔اب ما لک جوصرف اس گھر کا ما لک نہیں بلکہ اس مُلک کا بادشاہ بھی ہے، جب اس شہر میں آئے گا اور اس ظلم اور شوخی کو دیکھے گا تو کیا کرے گا؟ اس کا یہی جواب ہے کہ جو کچھ مقتضااس کی سلطنت اور غیرت اور جبروت کا ہے سب کچھ عمل میں لائے گا اور اس گھر کو اس ظالم سے خالی کرا کر پھر اپنے مظلوم عزیز وں کو اس میں داخل کرے گا اور وہ تمام مال جوغصب کیا گیا ان کو دے گا اور وہ مسافر خانہ بھی انہیں کو عطا کر دے گا تا آ ئندہ ان کی مرضی کے برخلا ف کوئی اس میں زیادہ گھہر نہ سکے۔اسی طرح اب وہ زمانہ آ گیا ہے کہ (وہ) تمام مذہبی جھکڑوں کا فیصلہ کر دیوے۔انسانوں میں بہت سی لڑائیاں ہوئیں، بہت سے جنگ ہوئے لیکن ان کے جنگوں یا جہادوں سے بیہ جھگڑا فیصلہ نہ ہوسکا۔ آخران کی تلواریں ٹوٹ کررہ گئیں۔ اس سے انسانوں کو بیسبق ملا کہ مذہبی جھگڑ وں کا تلوار فیصلہ ہیں کرسکتی ۔لیکن ہم جانتے ہیں کہاب آ سانی فیصله نز دیک ہے کیونکہ خدائے غیور کی زمین پرنہایت تحقیر ہور ہی ہے۔ ہرایک عیسائی مشنری یہ جوش اینے دل میں رکھتا ہے کہ وہ خدا جس کی نسبت تو ریت میں اب تک صحیح تعلیم موجود ہے، اس کو بالکل معطل کر کے ابن مریم کواس کا تخت دیا جائے اور دنیا میں ایک بھی اس خدا کا نام لیوانہ ہواور ہر ایک قوم کے منہ سے اور ہرایک ملک سے یہی آ واز نکلے کہ یسوع مسیح خدا اور ربُّ العالمین اور خداوندوں کا خداوند ہے۔اور پیصرف آرز ونہیں بلکہ یسوع کوخدا بنانے کیلئے جس قدررو پییصرف کیا گیاہے،جس قدر کتابیں کھی گئیں ہیں،جس قدر ہرایک تدبیر کی گئی دنیا کی ابتداء ہے آج تک اس کی نظیر موجود نہیں ۔اورافسوس کہ ایک مدت سے مسلمانوں کی بیعادت ہے کہ معقول اور سید ھے طوریراس مذہب کا مقابلہ نہیں کرتے بلکہ اگر خاص مجمعوں میں بھی پید ذکر آتا ہے تو بڑا ذریعہ اپنی تر قی کا جہا د کوٹھبراتے ہیں اورایک ایسے زمانہ کے منتظر ہیں کہ گویا اس وقت ان کا کوئی مہدی اورمسے تلوار سے تمام قوموں کو نابود کر دے گا۔ گویا وہ اعتراض جو نا دا نوں نے آنخضرت صلی اللہ علیہ وسلم کی تلوار پر کیا تھا اس کا جواب بھی آخر کارتلوار ہی ہوگا۔ **میری وانست میں بہی سبب** مسلمانوں کے تنزل کا ہے کہ انسانی رحم کی قوت ان کے دلوں سے بہت گھٹ گئی ہے۔ میں ہر

ا یک مسلمان کوابیانہیں سمجھتالیکن میں اس سے انکارنہیں کرسکتا کہ کروڑ ہاانسان ابھی ان میں ایسے موجود ہیں کہ بنی نوع کےخون کے پیاسے ہیں۔ مجھے تعجب ہے کہ کیا وہ پسند کرتے ہیں کہ ان کوکوئی قتل کر دے اوران کے بیتیم بیچے اوران کی بیوہ عورتیں بیکسی کی حالت میں رہ جائیں؟ پھروہ دوسروں کی نسبت ایبا کرنا کیوں روار کھتے ہیں؟ مجھے یقین ہے کہا گریہ مرض مسلمانوں کے لاحق حال نہ ہوتی تو وہ تمام یورپ کے دلوں کو فتح کر لیتے۔ ہرایک یاک کانشنس گواہی دےسکتا ہے کہ عیسائی مذہب کچھ بھی چیز نہیں ۔انسان کو خدا بنا دینا کسی عقلمند کا کا منہیں ۔ بیبوع میں اُورانسانوں کی نسبت ایک ذرٌ ہ خصوصیت نہیں بلکہ بعض انسان اس سے بہت بڑھ کر گزرے ہیں ۔اوراب بھی بیہ عاجز اسی لئے بھیجا گیا ہے کہ تا خدائے قا درلوگوں کو دکھلا وے اوراس کا فضل اس عاجز پر اس مسیح سے بڑھ کر ہے اور پھر پیغلطیاں کہ گویا یسوع مسے اب تک زندہ ہے اور گویا وہ آسان پر ہے اور گویا وہ سے مجھ مُر دے زندہ کیا کرتا تھا اور اس کے مرنے پر بروٹلم کے تمام مُر دے جو آ دم کے وقت سے لے کرمسیج کے وقت تک مرچکے تھے زندہ ہوکرشہر میں آ گئے تھے۔ بیسب جھوٹی کہانیاں ہیں جیسا کہ ہندوؤں کے پورانوں میں ہیں۔ اور سچ صرف اس قدر ہے کہ اس نے بھی بعض معجزات دکھلائے جیسا کہ نبی دکھلاتے تھے اور جبیبا کہ اب خدا تعالیٰ اس عاجز کے ہاتھ پر دکھلا رہاہے۔مگرمین کے کام تھوڑے تھے اور جھوٹ ان میں بہت ملایا گیا یہ کس قدر قابل شرم جھوٹ ہے کہ وہ زندہ ہوکر آسان پر چڑھ گیا۔ مگر اصل حقیقت صرف اس قدر ہے کہ وہ صلیب پر مرانہیں۔ واقعات صاف گواہی دیتے ہیں کہ مرنے کی کوئی بھی صورت نہیں تھی ۔ تین گھنٹہ کے اندرصلیب پر سے اُتارا گیا، شدتِ در د سے بیہوش ہو گیا۔ خدا کومنظور تھا کہ اس کو بہودیوں کے ہاتھ سے نجات دے۔اس لئے اس وقت بیاعث کسوف خسوف سخت اندهیرا ہوگیا۔ یہودی ڈرکراس کوچھوڑ گئے اور پوسف نام ایک پوشیدہ مرید کے وہ حوالہ کیا گیا اور دوتین روزایک کوٹھہ میں جوقبر کے نام سےمشہور کیا گیا، رکھ کرآ خرافاقہ ہونے پر ملک سے نکل گیا اور نہایت مضبوط دلائل سے ثابت ہو گیا ہے کہ پھروہ سیر کرتا ہوا کشمیر میں آیا۔ باقی حصہ عمر کا کشمیر میں بسر کیا۔ سری نگرمحلّہ خانیار میں اس کی قبر ہے۔افسوس خواہ نخواہ افتر اکے طور پر آسان پر چڑھایا گیا اور آخر قبرکشمیر میں ثابت ہوئی ۔اس بات کے ایک دوگواہ نہیں بلکہ بیس ہزار سے زیادہ گواہ ہیں ۔ اس قبر کے بارے میں ہم نے بڑی تحقیق سے ایک کتاب کھی ہے جوعنقریب شائع کی جائے گی۔

جھےاس قوم کے مشنریوں پر بڑا ہی افسوس آتا ہے جنہوں نے فلفظ بھی ہیئت سب پڑھ کر ڈبود یا ہے اور خواہ نواہ نواہ ایک عاجز انسان کو پیش کرتے ہیں کہ اس کو خدا مان لو۔ چنا نچہ حال میں ملک امریکہ میں یہ وعم سے کا نام ڈوکی ہے۔ اس کا دعویٰ ہے کہ یسوع مسے نے بحثیت خدائی د نیا میں اس کو بھیجا ہے تا سب کواس بات کی طرف کھنچ کہ بجر سے کے اور کوئی خدا نہیں۔ گریہ کیسا خدائی د نیا میں اس کو بھیجا ہے تا سب کواس بات کی طرف کھنچ کہ بجر شے کے اور کوئی خدا نہیں۔ گریہ کیسا خدائی د نیا بازشا گرد نے اس کو بگڑ وادیا ، اس کا پھی خداہے کہ یہودیوں کے ہاتھ سے اپنے تین بچا نہ سکا۔ ایک د غابا زشا گرد نے اس کو بھل نہیں اور جب بندو بست نہ کر سکا۔ انجیر کے درخت کی طرف دوڑا گیا اور یہ جبری ظاہر کی۔ اور لعنت ، جس کے یہ معنے میں کہ دل ناپاک ہوجائے اور خدا سے اور اس کی رحمت سے دور جا پڑے ، وہ اس پر پڑی۔ اور پھر وہ آسان کی طرف اس لئے چڑھا کہ باپ اس سے بہت دور تھا کروڑ ہا کوس سے بھی زیادہ دور تھا اور یہ دور تھا کر وڑ ہا کوس سے بھی کنام کا تناقش ہے۔ ایک طرف تو یہ کہتا ہے کہ میں اور باپ ایک ہیں اور ایک طرف کروڑ ہا کوس کا سفر کر ای بیا تھ بہت سفر کی کیوں اُٹھائی ؟ جہاں ہوتا کے اس کے طف کو جا تا ہے جبکہ باپ اور بیٹا ایک شے تو اس قدر مشقت سفر کی کیوں اُٹھائی ؟ جہاں ہوتا وہیں باب بھی تھا ، دونوں ایک جوہوئے۔ اور بیٹا ایک شے تو اس کے دائے جہیے اُتھ ہیچا ؟

اب ہم ڈوئی کو مخاطب کرتے ہیں جو یسوع میے کو خدا بنا تا اور اپنے تئیں اس کا رسول قرار دیتا ہے اور کہتا ہے کہ توریت استنا ۱۸ اباب آیت ۱۵ کی پیشگوئی میرے تق میں ہے اور میں ہی ایلیا اور میں ہی میں ہی عہد کا رسول ہوں نہیں جانتا کہ یہ مصنوعی خدا اس کا موئی کے بھی خواب خیال میں بھی نہیں تھا۔ موئی نے بنی اسرائیل کو یہی بار بار کہا کہ خبر دار! کسی مجسم چیز ، انسان یا حیوان کو خدا قرار نہ دینا۔ نہ آسان پرسے نہ زمین سے۔ خدا نے تم سے باتیں کیں مگر تم نے اس کی کوئی صورت نہیں دیا۔ نہ آسان پرسے نہ زمین سے۔ خدا نے تم سے باتیں کیس مگر تم نے اس کی کوئی صورت نہیں دیکھی ۔ تمہارا خدا صورت اور تجسم سے پاک ہے۔ مگر اب ڈوئی موئی کے خدا سے برگشتہ ہوکر وہ خدا پیش کرتا ہے جس کے چار بھائی اور ایک مال ہے۔ اور بار بار اپنے اخبار میں لکھتا ہے کہ اس کے خدا یہو عمر کے خدا کا رسول خدا یہو وئی کو اس مصنوعی خدا کا رسول نہیں رہے گا بجز ان لوگوں کے جو مریم کے بیٹے کو خدا سجھ لیں اور ڈوئی کو اس مصنوعی خدا کا رسول قرار دیں۔ ہم ڈوئی کو ایک پیغام دیتے ہیں کہ اس کو تمام مسلمانوں کے مارنے کی کیا ضرورت ہے؟

و ہغریب مریم کے عاجز بیٹے کوخدا کیونکر مان لیس بالخصوص اس ز مانہ میں جب کہ ڈ و ئی کے خدا کی قبر بھی اس مُلک میں موجود ہے اوران میں وہ سیح موعود بھی موجود ہے جو چھٹے ہزار کے اخیراورساتویں ہزار کے سریر ظاہر ہوا جس کے ساتھ بہت سے نشان ظہور میں آئے اور ڈوئی کا بیالہام کہ تمام مسلمان ہلاک ہوجا ئیں گے اور وہی لوگ باقی رہیں گے جو یسوع مسیح کوخدا مانیں گے اور ساتھ ہی ڈ و ئی کوبھی اس خدا کا رسول مان لیں گے ۔اس الہام کی رو سے تو باقی عیسا ئیوں کی بھی خیرنہیں کیونکہ گووہ مریم کے صاحبزادہ کوخدا مانتے ہیں مگریہ جھوٹارسول جوڈوئی ہے اب تک انہوں نے شلیم نہیں کیا۔اورڈ وئی نے صاف طور پر بیالہا مشائع کر دیا ہے کہ صرف بیبوع مسے کوخدا ماننا کافی نہیں جب تک ڈوئی کوبھی ساتھ ہی نہ مان لیں اور چاہئے کہ صاف اقرار کرے کہ ڈوئی ایلیا اور ڈوئی عہد کارسول اور ڈوئی کے حق میں ہی وہ پیشگوئی ہے جوتوریت اشتنا باب ۱۸ آیت ۱۵ میں ہے، تب بجییں گے ورنہ ہلاک ہو جائیں گے۔غرض ڈوئی بار بارلکھتا ہے کہ عنقریب بیسب لوگ ہلاک ہو جائیں گے بجز اس گروہ کے جو بیوع کی خدائی مانتا ہے اور ڈوئی کی رسالت ۔اس صورت میں یورپ اورامریکہ کے تمام عیسائیوں کو جا ہے کہ بہت جلد ڈوئی کو مان لیس تا ہلاک نہ ہو جائیں اور جب کہ انہوں نے ایک نامعقول امر کو مان لیا ہے یعنی یسوع مسیح کی خدائی کو، تو چلویہ دوسرا نامعقول امر بھی مان لوکہاس خدا کا ڈوئی رسول ہے۔

رہے مسلمان ۔ سوہم ڈوئی صاحب کی خدمت میں با دب عرض کرتے ہیں کہ اس مقدمہ میں کروڑوں مسلمانوں کے مارنے کی کیا حاجت ہے؟ ایک سہل طریق ہے جس سے اس بات کا فیصلہ ہو جائے گا کہ آیا ڈوئی کا خدا سچا خدا ہے یا ہمارا خدا۔ وہ بات یہ ہے کہ وہ ڈوئی صاحب تمام مسلمانوں کو بار بارموت کی پیشگوئی نہ سناویں بلکہ ان میں سے صرف جھے اپنے ذہمن کے آگے مسلمانوں کو بار بارموت کی پیشگوئی نہ سناویں بلکہ ان میں سے صرف جھے اپنے ذہمن کے آگے وخدا میں سے جوجھوٹا ہے وہ پہلے مرجائے کیونکہ ڈوئی بیوع مینے کو خدا جانتا ہے مگر میں اس کوایک بندہ کا جز مگر نبی جانتا ہوں ۔ اب فیصلہ طلب بیام ہے کہ دونوں میں سے جوجھوٹا ہے وہ نے کون ہے؟ چا ہے کہ اس دعا کو چھاپ دے اور کم سے کم ہزار آدمی کی اس پر گواہی لکھے اور جب سے کون ہے؟ چا ہے کہ اس دعا کو چھاپ دے اور کم سے کم ہزار آدمی کی اس پر گواہی لکھے اور جب ہزار آدمی کی گاس کے یہی دعا کروں گا اور انشاء اللہ وہ اخرار آدمی کی گواہی لکھے دوں گا۔ اور میں یقین رکھتا ہوں کہ ڈوئی کے اس مقابلہ سے اور تمام عیسائیوں ہزار آدمی کی گا اب مقابلہ سے اور تمام عیسائیوں

کیلئے حق کی شاخت کیلئے ایک راہ نکل آئے گی۔ میں نے ایسی دعا کے لئے سبقت نہیں کی بلکہ ڈوئی نے کی ۔اس سبقت کود کھے کر غیور خدا نے میرے اندریہ جوش پیدا کیا۔اوریا درہے کہ میں اس مُلک میں معمولی انسان نہیں ہوں ۔ میں وہی مسیح موعود ہوں جس کا ڈوئی انتظار کرر ہا ہے۔صرف پیفرق ہے کہ ڈوئی کہتا ہے کہ سے موعود پچیس برس کے اندراندر پیدا ہوجائے گا اور میں **بشارت دیتا ہوں** کہوہ میں پیدا ہوگیا اوروہ میں ہی ہوں۔صد ہانشان زمین سے اور آسان سے میرے لئے ظاہر ہو چکے۔ایک لاکھ کے قریب میرے ساتھ جماعت ہے جوزور سے ترقی کررہی ہے۔ ڈوئی بیہودہ باتیں اپنے ثبوت میں لکھتا ہے کہ میں نے ہزار ہا بیار توجہ سے اچھے کئے ہیں۔ہم اس کا جواب دیتے ہیں کہ کیوں پھراپنی لڑکی کوا چھا نہ کر سکاا وروہ مرگئی اوراب تک اس کے فراق میں روتا ہے اور کیونکر اینے اس مرید کی عورت کوا چھانہ کر سکا جو بچہ جُن کر مرگئی اور اس کی بیاری پر بلایا گیا مگروہ گزرگئی۔ یا در ہے کہاس مُلک کےصد ہا عام لوگ اس قتم کے عمل کرتے ہیں ۔اورسلب امراض میں بہتوں کو مشق ہو جاتی ہے اور کوئی ان کی بزرگی کا قائل نہیں ہوتا۔ پھرامریکہ کے سادہ لوحوں پرنہایت تعجب ہے کہ وہ کس خیال میں پھنس گئے ۔ کیاان کے لئے مسیح کو ناحق خدا بنانے کا بوجھ کافی نہ تھا کہ یہ دوسرا بو جھ بھی انہوں نے اپنے گلے ڈال لیا۔اگر ڈوئی اپنے دعویٰ میں سیا ہے اور در حقیقت یسوع مسیح خدا ہے تو یہ فیصلہ ایک ہی آ دمی کے مرنے سے ہوجائے گا۔ کیا حاجت ہے کہ تمام مُلکوں کے مسلمانوں کو ہلاک کیا جائے؟لیکن اگراس نے اس نوٹس کا جواب نہ دیا اور یا اپنے لاف وگز اف کے مطابق دعا کر دی اور پھر دنیا ہے قبل میری و فات کے اُٹھایا گیا توبیتمام امریکہ کے لئے ایک نشان ہوگا۔گمریہ شرط ہے کہ کسی کی موت انسانی ہاتھوں سے نہ ہو بلکہ کسی بیاری سے یا بجلی سے یاسانپ کے کاٹنے سے یاکسی درندہ کے پیاڑنے سے ہو۔اورہم اس جواب کیلئے ڈوئی کوتین ماہ تک مہلت دیتے ہیں اور دعا کرتے ہیں کہ خدا پھوں کے ساتھ ہو۔ آمین

یا در ہے کہ صادق اور کا ذب میں فیصلہ کرنے کیلئے ایسے امور ہرگز معیار نہیں گھہر سکتے جو دنیا کی قوموں میں مشترک ہیں۔ انہیں امور میں سے قوموں میں مشترک ہیں۔ انہیں امور میں سے طریق سلبِ امراض بھی ہے۔ بیطریق نامعلوم وقت سے ہرایک قوم میں رائج ہے۔ ہندو بھی ایسے کرتب کیا کرتے ہیں اور یہودیوں میں بھی بیطریق چلے آتے ہیں اور مسلمانوں میں بھی بہت سے کرتب کیا کرتے ہیں اور یہودیوں میں بھی بیطریق چلے آتے ہیں اور مسلمانوں میں بھی بہت سے

لوگ سلب امراض کے مدعی ہیں اور پیج بات یہ ہے کہ اس طریق کوحق اور باطل کے فیصلہ کرنے کیلئے کوئی دخل نہیں کیونکہ اہل حق اور اہل باطل دونوں اس میں دخل پیدا کر سکتے ہیں۔ چنانچے انجیلوں سے بھی ثابت ہے کہ جب حضرت عیسیٰ اس طریق توجہ سے بعض امراض کوا چھا کرتے تھے تو ان کی زندگی میں ہی ایسےلوگ بھی موجود تھے کہان کے مریداورحواری نہ تھے مگراسی طرح امراض کوا چھا کر لیتے تھے جسیا کہ حضرت عیسیٰ کر لیتے تھے اور اس وقت ایک تالا ببھی ایبا تھا جس میں غوطہ لگا کر اکثر امراض اچھی ہوجاتی تھیں ۔ سوییمشق توجہ اورسلبِ امراض کی جوعام طور پر قوموں کے اندریا ئی جاتی ہے یہ سیجے مذہب کیلئے کامل شہادت نہیں گھہر سکتی۔ ہاں!اس صورت میں کامل شہادت گھہر سکتی ہے کہ دوفریق جواینے اپنے مذہب کی سچائی کے مدعی ہیں وہ چند بھار مثلاً ہیں بھار قرعدا ندازی سے باہم تقشیم کر لیں اور پھران دونوں میں ہے جس کے بیار فریق مقابل سے بہت زیادہ اچھے ہو جائیں ، اس کوحق پرسمجھا جائے گا۔ چنانچہ گزشتہ دنوں میں ایسا ہی میں نے اس ملک میں اشتہار دیا تھا مگرکسی نے اس کا مقابلہ نہ کیا۔ مگر میں سے سے کہتا ہوں کہ اگر ڈوئی یا اور کوئی ڈوئی کا ہم جنس اس مقابلہ کیلئے میرے مقابل آئے تو میرا خدا اس کوسخت ذلیل کرے گا ، کیونکہ وہ جھوٹا ہے اور اس کا خدا بھی محض باطل کا بتلا ہے۔لیکن افسوس! کہ اس قدر دوری میں بیہ مقابلہ میسرنہیں آ سکتا۔ مگر خوشی کی بات ہے کہ ڈوئی نے خود پیطریق فیصلہ پیش کیا ہے کہ مسلمان جھوٹے ہیں اور ہلاک ہوجائیں گے۔اس طریق فیصلہ میں ہم اس قدرتر میم کرتے ہیں کہ تمام مسلمانوں کونشانہ بنانے کی ضرورت نہیں ۔اس طرح پر تو ڈ وئی کے ہاتھ میں مکارلوگوں کی طرح بیعذر باقی رہ جائے گا کہ مسلمان ہلاک نہ ہوں گے مگر بچیاس یا ساٹھ پاسو برس کے بعد۔اتنے میں ڈوئی خو دمر جائے گاتو کوئی اس کی قبریر جا کراس کوملزم کرے گا کہ تیری پیشگوئی جھوٹی نکلی \_ پس اگر ڈوئی کی سیدھی نیت ہے اور وہ جانتا ہے کہ پیسبق درحقیقت مریم کے صاحبز ادہ نے ہی اس کو دیا ہے جواس کے نز دیک خدا ہے تو یڈھگوں والاطریق اس کوا ختیار نہیں کرنا چاہئے کہ اس سے کوئی فیصلہ نہیں ہوگا۔ بلکہ طریق یہ ہے کہ وہ اپنے مصنوعی خدا سے اجازت لے کر میرے ساتھ اس بارے میں مقابلہ کرے۔ میں ایک آ دمی ہوں جو پیرانہ سالی تک پہنچ چکا ہوں۔میری عمر غالبًا چھیا سٹھ سال سے بھی کچھ زیادہ ہے اور ذیا بیلس اور اسہال کی بیاری بدن کے نیچے کے حصہ میں اور دورانِ سراور کمی دورانِ خون کی بیاری بدن کے اوپر کے حصہ میں ہے۔اور میں دیکتا ہوں کہ میری زندگی میری صحت سے نہیں بلکہ میرے خدا کے حکم سے ہے۔ پس اگر ڈوئی کا مصنوعی خدا کچھ طاقت رکھتا ہے تو ضرور میرے مقابل اس کواجازت دے گا۔ اگر تمام مسلمانوں کے ہلاک کرنے ہے ہو کا م ہوجائے تو ڈوئی کے ہاتھ میں ایک ہوا نشان آ جائے گا۔ پھر لاکھوں انسان مریم کے بیٹے کو خدا مان لیں گے اور نیز ڈوئی کی رسالت کو بھی۔ اور میں سے گئے کہتا ہوں کہ اگر تمام دنیا کے مسلمانوں کی نفرت عیسائیوں کے خدا کی نسبت تراز و کے ایک بلیہ میں رکھی جائے اور دوسرے بلیہ میں میری نفرت رکھی جائے تو میری نفرت اور بیزاری عیسائیوں کے بناوٹی خدا کی نسبت تمام مسلمانوں کی نفرت سے وزن میں زیادہ نکلے گی۔

میں سب پرندوں سے زیادہ کبوتر کا کھانا پیند کرتا ہوں کیونکہ وہ عیسائیوں کا خدا ہے۔معلوم نہیں کہ ڈوئی کی اس میں کیارائے ہے۔ کیاوہ بھی اس کی نرم نرم مڈیاں دانتوں کے نیچے چباتے ہیں یا خدائی کی مشابہت کی وجہ سے اس پر کچھ رحم کرتے اور اس کی حرمت کے قائل ہیں؟ اس ملک کے ہندوؤں نے جب سے گائے کو پرمیشر کا اوتار مانا ہے تب سے وہ گائے کو ہر گزنہیں کھاتے ۔ پس وہ ان عیسا ئیوں سے اچھے رہے جنہوں نے اس کبوتر کی کچھعظمت نہ کی جس کی شبیہ میں ان کا وہ خدا ظاہر ہوا جس نے مسیح کوآ سان ہے آ واز دی کہ تو میرا پیارا بیٹا ہے۔ پس اس رشتہ کے لحاظ سے جیسا کہ سمجھا جاتا ہے، کبوتر مسے کا باب ہوا، گویا خدا کا باپ تھررا۔ مگر تب بھی عیسائیوں نے اس کے کھانے سے پر ہیز نہیں کیا حالا نکہ وہ اس لائق تھا کہ اس کو خدا وند خدا وند کہا جائے ۔ خدا نے جب کہ تو ریت میں پیر کہا کہ آ دم کو میں نے اپنی صورت میں پیدا کیا تھی سے انسان کا گوشت انسانوں برحرام کیا گیاہے۔ پھرکیا وجہاور کیا سبب کہ کبوتر جوعیسائیوں کے خدا کا باپ ہے، جس نے میٹے کو بیٹے کا خطاب دیا، وہ کھایا جاتا ہے اور نہ صرف کھایا جاتا بلکہ اس کے گوشت کی تعریف بھی کی جاتی ہے جیسا کہ انسائیکلوپیڈیاصفحہ ۵ مجلد ۱۹ میں لکھا ہے کہ کبوتر کا گوشت تمام پرندوں سے زیادہ لذیذ ہوتا ہے۔جن لوگوں کو کبوتر کی قسم فروٹ پجن کھانے کا اتفاق خوش قسمتی سے ہوا ہے انہوں نے بیشہادت دی ہے اوریہود کی شریعت کے مطابق جس کو بکرا ذیح کرنے کی تو فیق نہ ہووہ کبوتر ذیح کرے (لوقا ۲:۲۴) اورمریم نے بھی دو کبوتر ذبح کئے تھے کیونکہ وہ غریب تھی۔ (لوقا۲:۲۴)اب دیکھوا یک طرف تو کبوتر کوخدا بنایا اورا یک طرف کبوتریر ہمیشہ چھری پھیردی جاتی ہے۔ مسیح تو صرف ایک دفعہ صلیب پر چڑھ کرتمام عیسائیوں کاشفیع بن گیا مگر بیچارہ کبوتر کواس شفاعت سے پچھ حصہ نہ ملاجس کی بوٹی ہوٹی ہمیشہ دانتوں کے نیچے بیسی جاتی ہے۔ چنانچے ہم نے بھی کل ایک سفید کبوتر کھایا تھالہٰذارو آلقدس کی تائید سے بیتح یک پیدا ہوئی۔اورانسائیکلو پیڈیا میں جو پانچے سوفتم کبوتر کی کبھی ہے، یہ بھی میری رائے میں ناقص ہے کیونکہ اس میں اس کبوتر کوشامل نہیں کیا گیا جس کی شبیہ میں عیسائیوں کا خدا ظاہر ہوا تھا۔ اس لئے اس بیان کی یوں تھے کرنی چاہئے کہ کبوتر کی اقسام ا • ۵ ہیں اوراس کی تصریح کردینی چاہئے کہ بیا اوراس کی تصریح کردینی جاہدے کہ بیا کہ بیا کی بیان کی کورٹ کی ہے جس میں خدامسے برنازل ہوا تھا۔

میں ایسے تحض کا سخت دشمن ہوں کہ جوکسی عورت کے پیٹے سے پیدا ہوکر پھر خیال کرتا ہے کہ میں خدا ہوں۔ گومیں مسے ابن مریم کواس تہت سے یاک قرار دیتا ہوں کہ اُس نے بھی خدائی کا دعویٰ کیا تا ہم میں دعویٰ کرنے والے کوتمام گنہگاروں سے بدر سمجھتا ہوں۔ میں جانتا ہوں اور مجھے دکھایا گیا ہے کہ سے ابن مریم اس تہمت سے بُری اور راستباز ہے اور اس نے کئی دفعہ مجھ سے ملا قات کی کیکن ہرایک دفعہ اپنی عاجزی اور عبودیت ظاہر کی۔ایک دفعہ میں نے اور اس نے عالم کشف میں جو گویا بیداری کا عالم تھا،ایک جگہ بیڑھ کرایک ہی پیالہ میں گائے کا گوشت کھایا 'اوراس نے اپنی فروتنی اور محبت سے میرے پر ظاہر کیا کہ وہ میرا بھائی ہے اور میں نے بھی محسوں کیا کہ وہ میرا بھائی ہے۔ تب سے میں اس کواپناایک بھائی سمجھتا ہوں ۔ سوجو کچھ میں نے دیکھا ہے اس کے موافق میرایہی عقیدہ ہے کہ وہ میرا بھائی ہے گو مجھے حکمت اور مصلحت الہی نے اس کی نسبت زیادہ کام سپر دکیا ہے اور اس کی نسبت زیادہ فضل اور کرم کے وعدے دیئے ہیں، مگر پھر بھی میں اور وہ روحانیت کی رو سے ایک ہی جو ہر کے دوٹکڑے ہیں، اسی بنا پرمیرا آنااس کا آنا ہے۔ جو مجھ سے انکار کرتا ہے وہ اس سے بھی انکار کرتا ہے۔اس نے مجھے دیکھا اورخوش ہوا۔ پس وہ جو مجھے دیکھتا اور ناخوش ہوتا ہے وہ ہم میں سے نہیں ہے۔نہ مجھ میں سے اور نہ سے ابن مریم میں سے ۔اور سے ابن مریم مجھ میں سے ہے اور میں خدا سے ہوں ۔مبارک وہ جو مجھے پہچانتا ہے اور بدقسمت وہ جس کی آئکھوں سے میں پوشیدہ ہوں ۔ 🦟 نما کسار

مرزاغلام احمرقا دياني

# جان الیگزینڈرڈ وئی کے نام دوسرا کھلا خط

ڈوئی نے جب حضرت میں موعود علیہ السلام کے خطاکا جواب نہ دیا تو پھر حضرت میں موعود علیہ السلام نے ڈوئی کے نام ایک اور خط لکھا جو امریکہ کے اخبارات و رسائل میں کثر ت کے ساتھ شائع ہوا۔ مگر با وجود اس کثر ت اشاعت پیشگوئی کے ڈوئی نے اس چینج کا بھی کوئی جواب نہ دیا اور نہ ہی اپنے اخبار لیوز آف ہیلنگ میں اس کا پچھ ذکر کیا۔ البتہ اسلام کے متعلق اس نے وہی بدز بانی کا طریق جاری رکھا چنا نچ ہمار فروری ۱۹۰۳ء کواس نے اپنے اخبار میں یہ فقر سے شائع کئے۔ ''میں خدا سے دعا کرتا ہوں کہ وہ دن جلدی آئے جب اسلام دنیا سے نابود ہوجائے۔ اے خدا تو میری اس دعا کوقبول کر۔ اے خدا تو اسلام کو ہلاک کر'' پہلے تو صرف گول مول الفاظ میں ایک پیشگوئی تھی مگر حضرت میں موعود علیہ السلام کو ہلاک کر'' پہلے تو صرف گول مول الفاظ میں ایک پیشگوئی تھی مگر حضرت میں موعود علیہ السلام کو ملاک کر'' پہلے تو صرف گول مول الفاظ میں امار میں امراز میں اسلام کی طرف سے وکیل سمجھتا تھا۔ (ایڈیٹر) اور پھر ۱۵ اراگست کے طرح موعود علیہ السلام کو اسلام کو کہا کہ '' انسا نیت پر اس سخت بدنما دھبہ کو ( لیخی اسلام کو ) صیہون ہلاک کرکے چھوڑے گا''۔

پس جب وہ نہ تو اسلام کے متعلق دریدہ دئنی سے باز آیا اور نہ ہی کھلے طور پر میدان مقابلہ میں اکلا تو حضرت میسے موعود علیہ السلام نے ایک اور اشتہار جاری کیا جو صرف زبان انگریزی میں ترجمہ ہو کر بلاد یورپ اور امریکہ میں بکثر ت شائع ہوا۔ اس اشتہار کا بھی انگریزی اور امریکن اخبارات میں بہت چرچا ہوا۔ اس اشتہار کا عنوان یہ تھا'' پیٹ اور ڈوئی کے متعلق پیشگوئیاں' اور جیسا کہ عنوان سے ظاہر ہوتا ہے اب یہ خالی مباہلہ کی دعوت نہ رہی تھی بلکہ اس میں صراحت کے ساتھ ڈوئی کی ہلاکت کی پیشگوئی کی گئی تھی۔ ذیل میں حضرت میں موعود علیہ السلام کے اس خط کا اُردوتر جمہ پیش کیا جاتا ہے۔ بیتر جمہ ریویو آف ریل یہ جدن جلد الم نمبر میں شائع ہو چکا ہے۔

#### مکتوب نمبر۱۳ ط که سره در ماکهار

ڈ وئی کے نام دوسرا کھلا خط ک سے آلودہ ہو جاتی ہے اور اس حقیقت سے بے خبر ہو جاتی

ز مین جب گناہ اور شرک سے آلودہ ہو جاتی ہے اور اس حقیقت سے بے خبر ہو جاتی ہے جو انسان کی پیدائش کی اصل غرض ہے۔ تب خدا کی رحمت تقاضا کرتی ہے کہ ایک کامل الفطرت انسان کو اپنی ذات سے یا ک تعلق بخش کراورا پنے مکالمہ ہے اُس کومشرف کر کےاوراپنی محبت میں اُس کوا نتہا تک پہنچا کراُس کے ذریعہ سے دوبارہ زمین کو پاک وصاف کرے۔انسان خدا تو نہیں ہوسکتا مگر بڑے بڑے تعلقات اس سے پیدا کر لیتا ہے۔ جب وہ بالکل خدا کیلئے ہو جاتا ہے اور اپنے تین صاف کرتا کرتا ایک مصفا آئینہ کی طرح بن جاتا ہے۔ تب اس آئینہ میں عکسی طور پر خدا کا چرہ نمودار ہوتا ہے اُس صورت میں وہ بشری اور خدائی صفات میں ایک مشترک چیز بن جاتا ہے اور تبھی اس سے صفاتِ الہیہ صا در ہوتی ہیں کیونکہ اس کے آئینہ وجود میں خدا کا چہرہ منعکس ہے اور کبھی اُس سے بشری صفات صا در ہوتی ہیں کیونکہ وہ بشر ہے اور ایسے انسانوں کو دیکھنے والے بھی دھوکا کھا کر اور صرف ایک پہلو کا کرشمہ دیکھ کران کو خدا سمجھنے لگتے ہیں۔اور دنیا میں مخلوق پرسی اسی وجہ ہے آئی ہے اورصد ہاا نسان اسی دھوکا سے خدا بنائے گئے ہیں ۔گر ہمارے اس زمانہ میں جس قدرعیسا ئیوں کا وہ فرقہ جوحضرت مسیح کوخدا جانتا ہے اس دھو کا میں مبتلا ہے اس قدر کوئی اور قوم مبتلانہیں ۔ مسیح سے صد ہا برس پہلے جولوگ خدا بنائے گئے تھے جیسے را جہ رام چندر، را جہ کرشن، گوتم بدھ۔ ہمارے اس زمانہ میں ان کے پیرومتنبہ ہوتے جاتے ہیں کہ بیان کی غلطیاں تھیں ۔مگرافسوس حضرت سے کے پیرو اب تک اس زمانہ میں بھی خواہ خواہ خدائی کا خطاب ان کو دے رہے ہیں۔اگر چہاس خیال کا بطلان ایسا بدیمی تھا کہ کسی دلیل کی ضرورت نہ تھی ۔ مگر افسوس کہ عیسائی ابھی تک اس زمانہ کی ہوا سے بھی دور بیٹھے ہیں بلکہ بعض لوگوں نے جب دیکھا کہ ایسے لغو خیالات کا زمانہ ہی دن بدن مخالف ہوتا جاتا ہے تو انہوں نے اپنے معمولی طریقوں سے مایوس ہوکریہ ایک نیا طریق اختیار کیا کہ کوئی ان میں سے **الیاس** بن گیااورکسی نے بہ دعوٰ ی کر دیا کہ میں مسیح ابن مریم ہوں اور میں ہی خدا ہوں ۔اس مجمل

فقرہ سے مرادمیری میہ ہے کہ لندن میں تو مسٹر پکٹ نے خدائی اورمسحیت کا دعویٰ کیا اورامریکہ میں مسٹر **دُ وئی الیاس** بن بیٹے اور پیشگوئی کر دی کہ سیج ابن مریم تجییں برس تک دنیا میں آ جائے گا۔ دونوں میں فرق پیہ ہے کہ ڈوئی نے تو ہز دلی دکھلائی اورالیاس بننے میں بھی اپنی پردہ دری سے ڈرتار ہا اور سیے نہ بنا بلکہ سیح کا خادم بنا اور پکٹ نے بڑی ہمت دکھلائی کہ خود سیح بن گیا، نہ صرف میچ بلکہ خدا ہونے کا بھی دعویٰ کیا۔اب لندن والوں کو کسی بیاری، آفت،مصیبت کا کیا اندیشہ ہے، جن کے شہر میں خدا اُتر ا ہوا ہے۔ مگر میں نے سا ہے کہ لندن میں کچھ یہودی بھی رہتے ہیں اس لئے بے شک بیا ندیشہ ہے کہان کوطبعًا بیرخیال پیدا ہو کہ بیرتو وہی مسے ہے جوصلیب سے بوجۂشی کے ملطی کے ساتھ زنده أتارا گيااور پهرموقع يا كرمشر قي بلا د كي طرف بھاگ گيا - آخراب ايسے طور سے اس كوصليب دیں کہ کا متمام ہوجائے اور پھرکسی طرف بھاگ نہ سکے۔اور ساتھ ہی پیفکر بھی ہے کہ مبادا عیسائیوں کوبھی خیال آ جاوے کہ پہلا کقارہ پُرانا اور بودہ ہو چکا ہےاورشراب خوری اورفسق و فجور کی کثر ت نے ثابت بھی کر دیا ہے کہ اس کفّارہ کی تا ثیر جاتی رہی ہے۔ اس لئے اب ایک نئے خون کی ضرورت ہے۔ سومیں ہمدر دی ہے کہتا ہوں کہ مسٹر پگٹ کوان ہر دوفرقوں سے چوکس رہنا جا ہے ۔ القصدان دنوں میں جب کہ زمین میں ایسے ایسے جھوٹے اور نایاک دعوے کئے گئے ہیں اس لئے خدا نے جوز مین پر بدی اور نایا کی کا پھیلنا پسندنہیں کر تا مجھے اپنا سیج کر کے بھیجا تا وہ زمین کی تاریکی کو ا پنی تو حید سے روشن کرے اور شرک کی نجاست سے دنیا کوخلصی بخشے ۔ پس میں وہی مسیح موعود مول جواليے وقت ميں آنے والا تھا۔ اور ميں صرف اينے منه سے نہيں کہتا كه ميں مسيح موعود موں بلکہ وہ خدا جس نے زمین و آسان بنایا، میری گواہی دیتا ہے۔اس نے اس گواہی کے پورا کرنے کے لئے صد ہا نشان میرے لئے ظاہر کئے اور کر رہا ہے۔ میں سچے سچے کہتا ہوں کہ اس کافضل اُس سے سے مجھ پرزیادہ ہے جو مجھ سے پہلے گزر چکا ہے۔میرے آئینہ میں اس کا چہرہ اس سے زیادہ وسیع طور پر منعکس ہوا ہے جواُس کے آئینہ میں ہوا تھا۔اگر میں صرف اینے منہ سے کہتا ہوں تو میں جھوٹا ہوں لیکن اگروہ میرے لئے گوا ہی دیتا ہے تو کوئی مجھے جھوٹا قرار نہیں دے سکتا۔میرے لئے اس کی ہزار ہا گوا ہیاں ہیں جن کو میں شارنہیں کرسکتا ۔ مگر منجملہ ان کے ایک بیربھی گوا ہی ہے کہ بید لیر دروغ گویعنی پکٹ جس نے خدا ہونے کا لندن میں دعویٰ کیا ہے وہ میری آئکھوں کے سامنے نیست ونا بود ہو جائے گا۔ دوسری بیہ گواہی ہے کہ مسٹر ڈوئی اگر میری درخواست مباہلہ قبول کرے گا اور صراخاً یا اشارۃ میرے مقابلہ پر کھڑا ہوگا تو میرے دیکھتے ہڑی حسرت اور دکھ کے ساتھ اس دنیائے فانی کوچھوڑ دے گا۔ بیدونشان ہیں جو یورپ اور امریکہ کے لئے خاص کئے گئے ہیں۔ کاش! وہ ان پر غور کریں اور ان سے فائدہ اُٹھائیں۔

یا در ہے کہ اب تک ڈوئی نے میری اس درخواست مباہلہ کا کچھ جواب نہیں دیا اور نہ اپنے اخبار میں کچھاشارہ کیا ہے اس لئے میں آج کی تاریخ سے جو۲۳راگست۳۰۹ء ہے۔اس کو یورے سات ماہ کی اورمہلت دیتا ہوں۔اگروہ اس مہلت میں میرے مقابلہ پر آ گیا اور جس طور سے مقابلہ کرنے کی میں نے تجویز کی ہے،جس کو میں شائع کر چکا ہوں،اس تجویز کو پورے طوریر منظور کر کے اپنے اخبار میں عام اشتہار دے دیا تو جلد تر دنیا دیکھ لے گی کہ اس مقابلہ کا انجام کیا ہوگا۔ میں عمر میں ستر برس کے قریب ہوں اور وہ جبیبا کہ بیان کرتا ہے بچاس برس کا جوان ہے، جو میری نسبت گویا ایک بچہ ہے لیکن میں نے اپنی بڑی عمر کی بچھ پر واہ نہیں گی ۔ کیونکہ اس مباہلہ کا فیصلہ عمروں کی حکومت سے نہیں ہوگا بلکہ وہ خدا جوز مین وآسان کا مالک اور احکم الحاکمین ہے وہ اس کا فیصله کرے گا۔ اور اگرمسٹر ڈوئی اس مقابلہ سے بھاگ گیا تو دیکھوآج میں تمام امریکہ اور پورپ کے باشندوں کواس بات پر گواہ کرتا ہوں کہ پیطریق اس کا بھی شکست کی صورت سمجھی جائے گی۔اور نیز اس صورت میں پبلک کویقین کرنا جا ہے کہ بہتمام دعویٰ اس کا الیاس بننے کامحض زبان کا مکراور فریب تھااورا گرچہ وہ اس طرح سے موت سے بھا گنا جا ہے گالیکن درحقیقت ایسے بھاری مقابلہ ے گریز کرنا بھی ایک موت ہے۔ پس یقین مجھوکہ اس کے صیبون برجلد تر ایک آفت آنے والی ہے کیونکہ ان دونوں صورتوں میں سے ضرور ایک صورت اس کو پکڑ لے گی۔ اب میں اس مضمون کواس د عایرختم کرتا ہوں کہ

''اے قادراور کامل خدا! جو ہمیشہ نبیوں پر ظاہر ہوتا رہااور ظاہر ہوتا رہے گا **یہ فیصلہ جلد کر** کہ پکٹ اور ڈوئی کا جھوٹ لوگوں پر ظاہر کر دے۔ کیونکہ اس زمانہ میں تیرے عاجز بندے اپنے جیسے انسانوں کی پرستش میں گرفتار ہوکر تجھ سے بہت دور جا پڑے ہیں۔سواے ہمارے پیارے خدا!ان کواس مخلوق پرستی کے اثر سے رہائی بخش اور اپنے وعدوں کو پورا کر جواس زمانہ کے لئے تیرے

تمام نبیوں نے کئے ہیں۔ان کا نٹوں میں سے زخمی لوگوں کو باہر نکال اور حقیقی نجات کے سرچشمہ سے ان کوسیراب کر کیونکہ سب نجات تیری معرفت اور تیری محبت میں ہے،کسی انسان کے خون میں نجات نہیں ۔اے رحیم کریم خدا!ان کی مخلوق پرسی پر بہت زمانہ گزر گیا ہے۔اب اُن پرتورحم کراور ان کی آئکھیں کھول دے۔اے قا دراوررحیم خدا! سب کچھ تیرے ہاتھ میں ہے۔اب تو ان بندوں کواس اسیری سے رہائی بخش اورصلیب اورخون مسیح کے خیالات سے ان کو بچالے۔اے قا در کریم خدا! ان کے لئے میری دُعاسُن اور آسان سے ان کے دلوں پرایک نور نازل کر۔ تاوہ مجھے دیکھ لیں ۔کون خیال کرسکتا ہے کہ وہ مجھے دیکھیں گے ۔کس کے ضمیر میں ہے کہ وہ مخلوق برستی کو چھوڑ دیں گے اور تیری آ وازسنیں گے۔ براے خدا! تو سب کچھ کرسکتا ہے۔ تو نوٹے کے دنوں کی طرح ان کو ہلاک مت کر کہ آخروہ تیرے بندے ہیں بلکہ اُن پررحم کراوران کے دلوں کوسچائی کے قبول کرنے کے لئے کھول دے۔ ہرایک قفل کی تیرے ہاتھ میں تنجی ہے۔ جب کہ تو نے مجھے اس کا م کے لئے ا بھیجا ہے ۔سومیں تیرے منہ کی پناہ مانگتا ہوں کہ میں نا مرا دی سے مروں اور میں یقین رکھتا ہوں کہ جو کچھا پنی وحی سے مجھے تو نے وعدے دیئے ہیں ان وعدوں کوتو ضرور پورا کرے گا کیونکہ تُو ہمارا خدا صادق خداہے۔اے میرے رحیم خدا! اس دنیا میں میرا بہشت کیا ہے! بس یہی کہ تیرے بندے مخلوق برستی سے نجات یا جائیں ۔ سومیرا بہشت مجھے عطا کراوران لوگوں کے مردوں اوران لوگوں کی عورتوں اور ان کے بچوں پریہ حقیقت ظاہر کر دے کہ وہ خدا جس کی طرف تو ریت اور دوسری یاک کتابوں نے بلایا ہے،اس سے وہ بے خبر ہیں۔اے قادر کریم! میری سُن لے کہ تمام طاقتیں تجھ کو ہیں۔ امین ثبر امین کے

#### تـــــةـــت

نوٹ: حضرت مسیح موعود علیہ السلام کی طرف سے ڈوئی کے انجام اوراس کی ہلاکت کی صریح خبر کو امریکہ کے بہت سے اخبارات اور رسائل نے جلی عنوانوں کے ساتھ شائع کیا اور پھر حضرت مسیح موعود علیہ السلام کی پیشگوئی کے عین مطابق ڈوئی انتہائی ذلّت کے ساتھ نہایت کسمیری کی حالت میں مارچ ۱۹۰۷ء کو اس جہان فانی سے گزرگیا اوراس کا آبادکر دہ شہر صیہون ویران ہوگیا۔ (سیدعبدالحی)

## ہ مکتوبنمبر۱۱ حضرت اقدس کاایک خطرایک انگریز کے نام

میرے بیارے دوست!

آپ کی محبت اورا خلاص سے بھری ہوئی چیٹھی بینچی جس کےمضمون برمطلع ہونے سے اور آپ کی خیروعافیت کے یانے سے مجھے بہت خوشی حاصل ہوئی ۔افسوس کہ میں بباعث نہ ملنے کسی انگریزی خواں کے کسی قدر دریے کے بعداس چھی کولکھتا ہوں ۔ میں تاتحریر خط مذا۔ ہرطرح سے معہ اہل وعیال خیریت سے ہوں اور دعا کرتا ہوں کہ خداتعالی جانبین کو دنیوی مکروہات اور آ ز ماکنوں سے بیچا کراینے خاص اور جاودانی رحمتوں سے متمتع فر ماوے۔میرے دل میں دن بدن بوجہ آپ کی استقامت اوراستقلال طبیعت اور غیرمتبدل خلوص کے آپ کی محبت بڑھتی جاتی ہے اور میں ایباخیال کرتا ہوں کہ آ ہے جیسا ایک یک رنگ دوست یانے سے میں نے ایک خزانہ یالیا ہے یا ایک شہباز میرے قبضہ میں آیا ہے جس سے بڑے بڑے نیک نتیجوں کی امیدر کھتا ہوں اورآپ کیلئے دعا کرتا ہوں کہ خداوند کریم روز بروز اپنی محبت اور معرفت اور وفا اور ثبات اور استقلال اوراستقامت میں آپ کوتر قی بخشے اور میرے دل سے آپ کے دل کوایک کر دیوے۔ اسلام ہے آپ کا محبت رکھنا صاف دلالت کرتا ہے کہ خدا تعالیٰ نے آپ کے دل کونہایت متنقیم اورسلیم پیدا کیا ہے اور ایک اجنبی قوم کیلئے آپ کو چراغ مدایت بنانا چاہاہے کیونکہ وہ دین جو آئینہ عالم پرنظر ڈال کراس کی پوری صورت ہم دیچہ سکتے ہیں وہ اسلام ہی ہے۔اسلام کوئی نئی بات نہیں سکھا تا اور نہ کوئی نیا معبو دبیش کرتا ہے اور نہ کوئی غیرطبعی اور اجنبی طریق نجات کا اس نے ایجاد کیا ہے اور نہ خدا تعالیٰ کے صفات کا ملہ میں سے جن پر صحیفہ فطرت شہادت دے رہا ہے کچھ کم کرتا ہے اور نہ نالائق صفتیں اس کی طرف منسوب کرتا ہے بلکہ تعلیم قرآنی ان نقوش اور اشارات کی تفصیل کنندہ اور شارع اور یا دولا نے اور غلطی سے محفوظ رکھنے والی ہے جو خدا تعالی کے افعال میں منتقش ہیں ۔قرآن شریف کی خوبیوں میں سے ایک بڑی خوبی یہی ہے کہ اس میں

ایک ذرہ تھنی اور ہناوٹ کی ہد ہونہیں پائی جاتی ۔ انسان کے تمام تو کی جواس کی فطرت میں پائے جاتے ہیں وہ قرآنی تعلیم کے سامنے ایسے ہیں کہ گویا وہ ایک قالب ہے جو بالطبع اس روح کے لینے کے لیے تقاضا کررہا ہے۔ جو شخص اس دین کی پوری صورت دیکھ لیوے اور طبع سلیم رکھتا ہوتو میں خیال نہیں کرسکتا کہ وہ اس نعمت کے قبول کرنے سے محروم رہ جائے اسی غرض سے وہ رسالہ تالیف کیا گیا ہے جس کا ترجمہ آپ کی خدمت میں بھیجنا چا ہتا ہوں ۔ افسوس کہ میں بباعث اپنی ان مجبوریوں کے جن کی تفصیل طول طلب ہے جلدی اپنے وعدہ کو پورانہیں کرسکا۔ اگر میں اگریزی خواں ہوتا تو یہ مشکلات مجھے نہ آئیں۔ بہر حال امیدر کھتا ہوں کہ اب میری دوسری چھی اگریزی خواں ہوتا تو یہ مشکلات مجھے نہ آئیں۔ بہر حال امیدر کھتا ہوں کہ اب میری دوسری چھی امیدر کھتا ہوں کہ خداوند قادر مطلق کوئی بہت دیراس میں نہیں ڈالے گا۔خدا تعالیٰ آپ کے ساتھ رہے اور وہ دن لاوے کہ جیسے خط و کتا بت کے ذریعہ سے ایک روحانی ملاقات حاصل ہور ہی ہے خارجی ملاقات سے بھی مسر وراور خوشحال ہوجا کیں۔ آئین والسلام آپ خاصل ماحد ہے خارجی ملاقات سے بھی مسر وراور خوشحال ہوجا کیں۔ آئین والسلام قادیان ضلع گوردا سیور کھی قادیان ضلع کوردا سیور کھی کھیں۔

# مکتوب نمبر کا بانس بریلی کے ایک مسلمان کے خط کا جواب (تمہیری نوٹ)

اواخرفروری ۲۰۹۱ء میں بانس بریلی (یو۔ پی) کے ایک مسلمان نے حضرت میں موجود علیہ الصلاۃ والسلام کی خدمت میں '' ینا بھے الاسلام' نام کی ایک مسیحی کتاب سے متاثر ہو کر در دناک خطاکھا اور اس کے جواب کا خواستگار ہوا۔ حضرت میں موجود علیہ الصلاۃ والسلام کو تو خدا تعالیٰ نے شوکت اسلام کے اظہار اور کسر صلیب ہی کے لئے ما مور فر مایا تھا۔ آپ نے اس کا جواب لکھا اور وہ جواب ایک مستقل رسالہ کی صورت میں شائع ہوا۔ اگر چہوہ جواب بچائے خود ایک رسالہ ہے لیکن وہ ایک خط ہی کا جواب اور مکتوب ہے۔ اس لئے میں اس رسالہ کے موضوع کے لحاظ سے اسے پورا درج کرنا ضروری سمجھتا ہوں۔ اس جواب کے میں بڑھنے سے معلوم ہوگا کہ حضور کوکس قدر غیرتِ اسلام کے لئے ودیعت کی گئی تھی۔ اس خط کا نام آپ نے چشمہ مُرسیحی تجویز فر مایا تھا۔ (عرفانی کبیر)

### چشمه

#### بجواب ينابيع الاسلام

بِسُمِ اللهِ الرَّحُمٰنِ الرَّحِيْمِ نَحُمَدُهُ وَنُصَلِّى عَلَى رَسُولِهِ الْكَرِيْمِ وَ نبيّهِ العظيمِ السلام عليكم ـ بعد ہذا واضح ہوكہ میں نے آپ كا خط بڑے افسوس سے پڑھا جس كوآپ نے ایک عیسائی کی کتاب بیا بھے الاسلام نام کی پڑھنے کے بعد لکھا ۔ مجھے تجب ہے کہ وہ قوم جن كا خدامُر دہ ۔ جن كا فد مبر دہ ۔ جن كی کتاب مُر دہ اور جوروحانی آ نکھ کے نہ ہونے سے خود مُدامُر دہ ۔ جن كا فد مبر و فاور پُر افتر ا باتوں سے اسلام کی نسبت آپ تر دو میں پڑگئے ۔ ان کی دروغ اور پُر افتر ا باتوں سے اسلام کی نسبت آپ تر دو میں پڑگئے ۔ اِنَّا لِللهِ وَ اِنَّا آلِنَهُ وَ إِنَّا آلِنَهُ وَ اِنَّا آلِنَهُ وَ آلَا اللهِ وَ اِنَّا آلِنَهُ وَ اِنْ الْمُ الْمُ الْمُ وَالِنَهُ وَ اِنْہُ اِنْ وَ اِنْ الْمُ الْمُ وَالْمُ الْمُ الْمُ الْمُ الْمُولِ اللّٰمَا وَ الْمَالَةُ وَالِمُ الْمُ الْمَالِولُولُهُ وَالْمِ الْمَالُولُولُهُ وَالْمَالَةُ وَالْمِ الْمَالُولُهُ وَالْمِ الْمَالَةُ وَالْمِ الْمَالُولُهُ وَالْمَالِمُ وَالْمَالِمُ وَالْمَالُولُولُهُ وَالْمِ الْمُؤْمِنَا لِمُنْ الْمُؤْمِنَالِهُ وَالْمَالِمُ الْمَالِمُ الْمِلْمُ الْمِلْمُ الْمُؤْمِنَا الْمَالِمُ الْمُؤْمِنَا الْمُعْلَمُ وَالْمِ الْمَالِمُ الْمَالِمُ الْمَالِمُ الْمَالِمُ الْمَالِمُ الْمَالِمُ الْمُؤْمِ الْمَالِمُ الْمُعْلَمُ الْمِلْمُ الْمِلْمُ الْمُعْلَمُ الْمَالِمُ الْمَالِمُ الْمُلْمِ الْمُعْلَمُ الْمُلْمِ الْمُ

آپ کو یا در ہے کہ یہ وہ لوگ ہیں جنہوں نے صرف خدا کی کتا ہوں کی تحریف نہیں کی بلکہ اپنے مذہب کو ترقی دینے کے لئے افتر ااور مفتر یا نہ تحریروں میں ہرا یک قوم سے سبقت لے گئے۔ چونکہ ان لوگوں کے پاس وہ نور نہیں جو سچائی کی تائید میں آسان سے اُتر تا اور سچے مذہب کو اپنی متواتر شہا دتوں سے دنیا میں ایک صرح امتیاز بخشا ہے۔ اس لئے یہ لوگ ان باتوں کے لئے مجبور ہوئے کہ لوگوں کو ایک زندہ مذہب یعنی اسلام سے بیزار کرنے کے لئے طرح طرح کے افتر اوک اور مکروں اور فریبوں اور دھوکہ دہی اور محض جعلی اور بناوٹی باتوں سے کام لیا جاوے۔

اےعزیز! بہلوگ سیاہ دل لوگ ہیں۔ جن کوخدا کا خوف نہیں اور جن کے منصوبے دن رات اس کوشش میں ہیں کہ کسی طرح لوگ تاریکی سے پیار کریں اور روشنی کوچھوڑ دیں۔

میں سخت تعجب میں ہوں کہ آپ ایسے شخص کی تحریروں سے کیوں متاثر ہوئے۔ یہ لوگ ان ساحروں سے بڑھ کر ہیں جنہوں نے موسیٰ نبی کے سامنے رسیوں کے سانپ بنا کر دکھا دیئے تھے۔ گر چونکہ موسیٰ "خدا کا نبی تھا اس لئے اس کا عصا ان تمام سانپوں کونگل گیا۔ اسی طرح قرآن شریف خدا تعالیٰ کا عصا ہے۔ وہ دن بدن رسیوں کے سانپوں کونگلتا جاتا ہے اور وہ دن آتا ہے بلکہ نزدیک ہے کہ ان رسیوں کے سانپوں کا نام ونشان نہیں رہے گا۔

صاحب بنائیج الاسلام نے اگر بیکوشش کی ہے کہ قرآن شریف فلاں فلاں قصوں یا کتابوں سے بنایا گیا ہے۔ بیکوشش اس کی اس کوشش کے ہزارم حصہ پر بھی نہیں جوایک فاضل یہودی نے انجیل کی اصلیت دریافت کرنے کیلئے کی ہے۔اس فاضل نے اپنے خیال میں اس بات کو ثابت کر دیا ہے کہ انجیل کی اخلاقی تعلیم یہودیوں کی کتاب طالموداوربعض اور چند بنی اسرائیل کی کتابوں سے لی گئی ہے اور یہ چوری اس قدرصری طور پرعمل میں آئی ہے کہ عبارتوں کی عبارتیں بعینہ فل کر دی گئ ہیں اور اس فاضل نے دکھلا دیا ہے کہ درحقیقت انجیل مجموعہ مال مسروقہ ہے۔ درحقیقت اس نے حد کردی اور خاص کر پہاڑی تعلیم کوجس پرعیسا ئیوں کو بہت کچھ ناز ہے۔ طالمود سے اخذ کرنا لفظ بہلفظ ثابت کر دیا ہے اور دکھلا دیا ہے کہ بہ طالمود کی عبارتیں اور فقرے ہیں اوراییا ہی دوسری کتابوں سے وہ مسروقہ عبارتیں نقل کر کے لوگوں کو جیرت میں ڈال دیا ہے۔ چنانچہ خود پورپ کے محقق بھی اس طرف دلچیسی سے متوجہ ہو گئے ہیں۔اوران دنوں میں میں نے ایک ہندو کا رسالہ دیکھا ہے جس نے یہ کوشش کی ہے کہ انجیل بدھ کی تعلیم کا سرقہ ہےاور بدھ کی اخلاقی تعلیم کو پیش کر کے اس کا ثبوت دینا چا ہا ہے اور عجیب تریہ کہ بُد ھ لوگوں میں وہی قصہ شیطان کامشہور ہے جواس کوآ ز مانے کے لئے گئ جگہ لئے پھرا۔ پس ہرایک کو بیہ خیال دل میں لانے کا حق ہے کہ تھوڑے سے تغیر سے وہی قصہ انجیل میں بھی بطور سرقہ داخل کر دیا گیا ہے۔ یہ بات بھی ثابت شدہ ہے کہ ضرور حضرت عیسی علیہ السلام ہندوستان میں آئے تھے اور حضرت عیسلی کی قبر سری نگر کشمیر میں موجود ہے جس کو ہم نے دلائل سے ثابت کیا ہے۔اس صورت میں ایسے معترضین کو اور بھی حق پیدا ہوتا ہے کہ وہ ایسا خیال کریں کہ ا نا جیل موجود ہ درحقیقت بُدھ مذہب کا ایک خاکہ ہے۔ پیشہادتیں اس قند رگز رچکی ہیں کہ اب مخفی نہیں ہوسکتیں۔ایک اور امر تعجب انگیز ہے کہ پوز آسف کی قدیم کتاب (جس کی نسبت اکثر محقق انگریزوں کے بھی پیرخیالات ہیں کہ وہ حضرت عیسلی کی پیدائش سے بھی پہلے شائع ہو چکی ہے ) جس کے ترجے تمام ممالک پورپ میں ہو چکے ہیں۔انجیل کواس کے اکثر مقامات سے ایبا توارد ہے کہ بہت سی عبارتیں باہم ملتی ہیں ۔ اور جوانجیلوں میں بعض مثالیں موجود ہیں ۔ وہی مثالیں انہی الفاظ کے ساتھ اس کتاب میں بھی موجود ہیں ۔اگرایک شخص ایبا جاہل ہو کہ گویا اندھا ہووہ بھی اس کتاب کو دیکھ کریفتین کرے گا کہ انجیل اسی میں سے چرائی گئی ہے۔بعض لوگوں کی بیرائے ہے کہ یہ کتاب گوتم بدھ کی ہے اور اوّل سنسکرت میں تھی اور پھر دوسری زبانوں میں ترجے ہوئے۔ چنانچ بعض محقق انگریز بھی اس بات کے قائل ہیں۔ گراس بات کے ماننے سے انجیل کا بچھ باقی نہیں رہتا اور نعوذ باللہ حضرت عیسی اپنی تمام تعلیم میں چور ثابت ہوتے ہیں۔ کتاب موجود ہے جو چاہے دیکھ لے۔ گر ہماری رائے تو یہ ہے کہ خود حضرت عیسیٰ کی بیانجیل ہے۔ جو ہندوستان کے سفر میں کھی گئی اور ہم نے بہت سے دلائل سے اس بات کو ثابت بھی کر دیا ہے کہ بید در حقیقت حضرت عیسیٰ کی انجیل ہے اور دوسری انجیلوں سے زیادہ پاک وصاف ہے۔ گر وہ بعض محقق انگریز جو اس کتاب کو بدھ کی کتاب تھہراتے ہیں وہ اپنے پاؤں پر آپ تیر مارتے ہیں اور حضرت عیسیٰ علیہ السلام کوسارق قر اردیتے ہیں۔

اب پیجھی یا در ہے کہ یا در یوں کا مذہبی کتابوں کا ذخیرہ ایک ایبار دی ذخیرہ ہے۔ جونہایت قابل شرم ہے۔ وہ لوگ صرف اپنی ہی اٹکل ہے بعض کتابوں کوآ سانی تھہراتے ہیں اور بعض کوجعلی قراردیتے ہیں۔ چنانچہان کے نز دیک پیرچارانجیلیں اصلی ہیں اور باقی ا ناجیل جوچھین کے قریب ہیں ، جعلی ہیں ۔ مگرمحض گمان اور شک کی رُ و سے نہ سی مشحکم دلیل پر اس خیال کی بنا ہے۔ چونکہ مروجہ انجیلوں اور دوسری انجیلوں میں بہت تناقض ہے اس لئے اپنے گھر میں ہی یہ فیصلہ کرلیا ہے اور محققین کی یہی رائے ہے کہ کچھنیں کہہ سکتے کہ بیانجیلیں جعلی ہیں یاوہ جعلی ہیں ۔اسی لئے شاہ ایڈورڈ قیصر کی تخت نشینی کی تقریب برلندن کے یا در یوں نے وہ تمام کتابیں جن کو پیلوگ جعلی تصور کرتے ہیں ان جا را نجیلوں کے ساتھ ایک ہی جلد میں مجلّد کر کے مبارک با دی کے طور پر بطور نذ رپیش کی تھیں اور اس مجموعہ کی ایک جلد ہمارے یا س بھی ہے۔ پس غور کا مقام ہے کہ اگر در حقیقت وہ کتابیں گندی اور جعلی اور نا یاک ہوتیں تو پھر یاک اور نا یاک دونوں کوایک جلد میں مجلّد کرنا کس قدر گناہ کی بات تھی۔ بلکہ اصل بات یہ ہے کہ بہلوگ دلی اطمینان سے نہ کس کتاب کوجعلی کہہ سکتے ہیں نہ اصلی مظہرا سکتے ہیں۔اپنی اپنی رائیں ہیں اور سخت تعصب کی وجہ سے وہ انجیلیں جوقر آن نثریف کےمطابق ہیں ان کو بیلوگ جعلی قرار دیتے ہیں۔ چنانچہ بر نباس کی انجیل جس میں نبی آخرالز مان صلی اللہ علیہ وسلم کی نسبت پیشگوئی ہے۔ وہ اسی وجہ سے جعلی قرار دی گئی ہے کہ اس میں کھلے کھلے طور پر آنخضرت کی پیشگوئی موجود ہے۔ چنانچیسل صاحب نے اپنی تفسیر میں اس قصہ کوبھی لکھا ہے کہ ایک عیسائی را ہب اسی انجیل کو دیکھ کرمسلمان ہو گیا تھا۔غرض یہ بات خوب یا در کھنی چاہئے کہ بیاوگ جس کتاب کی

نسبت کہتے ہیں کہ یہ جعلی ہے یا جھوٹا قصہ ہے۔الیی باتیں صرف دوخیال سے ہوتی ہیں (۱) ایک بیرکہ وہ قصہ یا وہ کتاب انا جیل مروّجہ کے مخالف ہوتی ہے۔ (۲) دوسری پیہ کہ وہ قصہ یا وہ کتاب قر آن شریف ہے کسی قدرمطابق ہوتی ہے اوربعض شریراورسیاہ دل انسان ایسی کوشش کرتے ہیں کہ اوّل اصول لمسلّمه کے طوریریہ نظاہر کرنا جاہتے ہیں کہ بیجعلی کتابیں ہیں اور پھر کہتے ہیں کہ قرآن شریف میں ان کا قصہ درج ہے اور اس طرح پر نا دان لوگوں کو دھو کہ میں ڈالتے ہیں۔اصل بات یہ ہے کہ اس ز مانہ کے نوشتوں کا جعلی یا اصلی ثابت کر نا بجو خدا کی وحی کے اورکسی کا کام نہ تھا۔ پس خدا کی وحی کا جس کسی قصہ سے توار د ہوا وہ سچاہے۔ گوبعض نا دان انسان اس کوجھوٹا قصہ قرار دیتے ہیں۔اور جس واقعہ کی خدا کی وحی نے تکذیب کی وہ جھوٹا ہے اگر چہ بعض انسان اس کوسچا قرار دیتے ہوں۔ اور قرآن شریف کی نسبت میر گمان کرنا کہ ان مشہور قصوں یا افسانوں یا کتبوں یا انا جیل سے بنایا گیا ہے۔ نہایت قابلِ شرم جہالت ہے۔ کیاممکن نہیں کہ خدا کی کتاب کا کسی گزشتہ مضمون سے توارد ہو جائے۔ چنانچہ ہندوؤں کے وید جواس زمانہ میں مخفی تھے۔ان کی کئی سچائیاں قر آن شریف میں یا ئی جاتی ہیں ۔ پس کیا ہم کہہ سکتے ہیں کہ آنخضرت صلی اللہ علیہ وسلم نے وید بھی پڑھا تھا۔ انا جیل وغیرہ کا ذخیرہ جو چھا پہ خانہ کے ذریعہ سے اب ملا ہے۔عرب میں ان کوکوئی جانتا بھی نہیں تھا اور عرب کے لوگ محض اُمِّی تھے اور اگر اس ملک میں شا ذونا در کے طور پر کوئی عیسائی بھی تھا وہ بھی اینے مذہب کی کوئی وسیع وا تفیت نہیں رکھتا<sup>ک</sup> تھا۔تو پھریہالزام کہ گویا آنخضرت صلی اللہ علیہ وسلم نے سرقہ کےطور پر ان کتابوں سے وہ مضمون لئے تھے ایک تعنتی خیال ہے۔ آنخضرت محض اُ می تھے۔ آپ عربی بھی نہیں پڑھ سکتے تھے۔ چہ جائیکہ یونانی یا عبرانی۔ یہ بارِثبوت ہمارے مخالفوں کے ذمہ ہے کہ اس زمانہ کی کوئی برانی کتاب پیش کریں جس سے مطالب اخذ کئے گئے۔اگر فرضِ محال کے طور پر قرآن کریم میں سرقہ کے ذریعہ سے کوئی مضمون ہوتا تو عرب کے عیسائی لوگ جواسلام کے سخت دشمن تھے۔ فی الفور شور میاتے کہ ہم سے سن کر اسامضمون لکھا ہے۔

لے عیسائی ندہب میں دین کی حمایت کیلئے ہوشم کا افتر اکرنا اور جھوٹ جائز بلکہ موجب ثواب ہے۔ دیکھو پولوس کا قول۔ منہ ۲ پا دری فنڈ ل صاحب نے اپنی کتاب میزان الحق میں اس بات کو قبول کر لیا ہے کہ عرب کے عیسائی بھی وحشیوں کی طرح تھے اور بے خبر تھے۔ منہ

یا در ہے کہ دنیا میں صرف قر آن شریف ہی ایک ایسی کتاب ہے جس کی طرف ہے مجزہ ہونے کا دعویٰ پیش ہوا اور بڑے زور سے یہ دعویٰ کیا گیا کہ اس کی خبریں اور اس کے قصے سب غیب گوئی ہے اورآ ئندہ کی خبریں بھی قیامت تک اس میں درج ہیں اوروہ اپنی فصاحت بلاغت کی روسے بھی معجزہ ہے۔ پس عیسائیوں کے لئے اس وقت یہ بات نہایت سہل تھی کہ وہ بعض قصے نکال کر پیش کرتے کہ ان کتابوں سے قرآن شریف نے چوری کی ہے۔اس صورت میں اسلام کا تمام کاروبار سرد ہوجا تا۔ مگر اب تو بعد از مرگ واویلا ہے۔عقل ہر گز ہر گز قبول نہیں کرسکتی کہ اگر عرب کے عیسائیوں کے پاس درحقیقت ایسی کتابیں موجود تھیں جن کی نسبت گمان ہوسکتا تھا کہ ان کتابوں سے قرآن شریف نے قصے لئے ہیں۔خواہ وہ کتابیں اصلی تھیں یا فرضی تھیں۔ تو عیسائی اس بردہ دری سے جیپ رہتے؟ پس بلا شبقر آن شریف کا سارامضمون وحی الہی سے ہے اور وہ وحی ایساعظیم الثان معجز ہ تھا کہاس کی نظیر کو کی شخص پیش نہ کر سکا اور سو چنے کا مقام ہے کہ جو شخص دوسری کتابوں کا چور ہو اور خودمضمون بناوے اور جانتا ہے کہ فلال فلال کتاب سے میں نے بیمضمون لیا ہے اور غیب کی با تیں نہیں ہیں اس کو کب جراُت اور حوصلہ ہوسکتا ہے کہ تمام جہان کو مقابلہ کے لئے بلاوے اور پھر کوئی بھی مقابلہ نہ کرےاور کوئی اس کی بردہ دری پر قا در نہ ہو۔اصل بات یہ ہے کہ عیسائی قرآن شریف پر بہت ہی ناراض ہیں اور ناراض ہونے کی وجہ یہی ہے کہ قر آن شریف نے تمام پر وبال عیسائی مذہب کے توڑ دیئے ہیں۔ایک انسان کا خدا بننا باطل کر کے دکھلا دیا۔صلیبی عقیدہ کو پاش پاش کر دیا اور انجیل کی و ہتعلیم جس پرعیسا ئیوں کو نا زتھا۔نہایت درجہ ناقص اور نکمّا ہو نا اس کا بیایۂ ثبوت پہنچا دیا۔تو پھرعیسائیوں کا جوش ضرورنفسانیت کی وجہ سے ہونا چاہئے تھا۔ پس جو کچھ وہ افتر اکریں تھوڑا ہے جو شخص مسلمان ہو کر پھر عیسائی بننا جاہے۔ اس کی ایسی ہی مثال ہے جیسے کوئی سے کہد یا کہا گرکوئی اس کوانسانی کلام سمجھتا ہے تو وہ جواب دیے لیکن تمام مخالف خاموش رہے۔ مگرانجیل کوتواسی زمانیہ میں یہودیوں نے مسروقہ قرار دیا تھااور نہ انجیل نے دعویٰ کیا کہ انسان ایسی انجیل بنانے پر قادر نہیں۔ پس مسروقہ ہونے کے شکوک انجیل پر عائد ہو سکتے ہیں نہ قرآن شریف پر۔ کیونکہ قرآن کا تو دعویٰ ہے کہ انسان ایسا قرآن بنانے پر قا درنہیں اور تمام خالفین نے حیب رہ کراس دعویٰ کاسچاہونا ثابت کر دیا۔منہ

ماں کے پیٹ سے پیدا ہوکراور بالغ ہوکر پھر یہ چاہے کہ ماں کے پیٹ میں داخل ہو جائے اور وہی نطفہ بن جائے جو پہلے تھا مجھے تعجب ہے کہ عیسا ئیوں کوئس بات پر ناز ہے اگر اُن کا خدا ہے تو وہ وہی ہے جو مدت ہوئی کہ مرگیا اور سری نگر محلّہ خانیار شمیر میں اس کی قبر ہے اور اگر اس کے معجز ات ہیں تو وہ دوسر سے نبیوں سے بڑھ کر نہیں ہیں۔ بلکہ الیاس نبی کے معجز ات اس سے بہت زیادہ ہیں اور بہو جب بیان یہود ہوں کے اس سے کوئی معجز ہنیں ہوا محض فریب اور مکر لے تھا اور پیشگو ئیوں کا بی حال ہے جو اکثر جھوٹی نکلی ہیں۔ کیا بارا آل حوار یوں کو وعدہ کے موافق بارا آل تحت بہشت میں نصیب ہو گئے؟ اکثر جھوٹی نکلی ہیں۔ کیا بارا آل حوار یوں کو وعدہ کے موافق بارا آل تحت بہشت میں نصیب ہو گئے؟ موافق مل گئی ہوں کے ابنے ہو تھا ربھی خریدے گئے تھے۔ کوئی تو بولے ۔ اور کیا اسی زمانہ میں موافق میں ہوا ہے ہوں کہتا ہوں اُتر نا کیا ان کوتو آسان پر جانا محضرت میں ہوا۔ یہی رائے یورپ کے مقل علاء کی بھی ہے۔ بلکہ وہ صلیب پر سے نیم مُر دہ ہوکر نگے کئے اور پھر پوشیدہ طور پر بھاگ کر ہندوستان کی راہ سے شمیر میں پنچے اور وہیں فوت ہوئے گئے گئے اور پور پوشیدہ طور پر بھاگ کر ہندوستان کی راہ سے شمیر میں پنچے اور وہیں فوت ہوئے گئے گئے اور پھر پوشیدہ طور پر بھاگ کر ہندوستان کی راہ سے شمیر میں پنچے اور وہیں فوت ہوئے گئے گئے اور پھر پوشیدہ طور پر بھاگ کر ہندوستان کی راہ سے شمیر میں پنچے اور وہیں فوت ہوئے گئے اور پھر پوشیدہ طور پر بھاگ کر ہندوستان کی راہ سے شمیر میں پنچے اور وہیں فوت ہوئے گئے اور پھر پوشیدہ طور پر بھاگ کر ہندوستان کی راہ سے شمیر میں پنچے اور وہیں فوت ہوئے گئے گئے اور پھر پوشیدہ طور پر بھاگ کر ہندوستان کی راہ سے شمیر میں پنچے اور وہیں فوت ہوئے گئے گئے اور پھر پوشیدہ فوت ہوئے گئے ہوں کہ مور کیں فوت ہوئے گئے ہوئے گئے ہوئے کہ کی ہوئے گئے ہوئ

ا یہودیوں کے اس بیان کی خود حضرت مسے کے قول میں تائید پائی جاتی ہے۔ کیونکہ حضرت مسے انجیل میں فائید پائی جاتی ہے۔ کیونکہ حضرت مسے انجیل میں فرماتے ہیں کہاس زمانہ کے حرام کار مجھے سے نشان ما نگتے ہیں۔ان کوکوئی نشان نہیں دکھلا یا جائے گا۔ پس ظاہر ہے کہا گر حضرت عیسی نے کوئی معجزہ یہودیوں کو دکھلا یا ہوتا تو ضرور وہ یہودیوں کی اس درخواست کے وقت ان معجزات کا حوالہ دیتے۔منہ

ع جولوگ مسلمان کہلا کر حضرت عیسی کو معجس عضری آسان پر پہنچاتے ہیں وہ قرآن شریف کے برخلاف ایک لغوبات منہ پرلاتے ہیں۔ قرآن شریف تو آیت فکھ آتو فگیٹنوٹ لیم میں حضرت عیسی کی موت ظاہر کرتا ہے اور آیت فُل سُنہ کا کے بیں انسان کا معجسم عضری آسان پر جانہ کے بیٹ اِلّا بَشَرًا لَّا سُولًا لَمْ میں انسان کا معجسم عضری آسان پر جانا کہ معنی کرنا کہ مع جسم عضری آسان پر اُٹھائے جانا۔ اس سے بڑھ کرکوئی جہالت نہ ہوگی۔ اوّل تو کسی کتاب لغت میں تو فنی کے یہ معنی ہیں کھے کہ معجسم عضری آسان پر اُٹھائے جانا۔ اس سے بڑھ کرکوئی جہالت نہ ہوگی۔ اوّل تو کسی کتاب لغت میں تو فنی کے یہ معنی ہیں کھے کہ معجسم عضری آسان پر اُٹھایا جانا۔ پھر ماسوااس کے جبکہ آیت فکھ اَتو فَیْ تُنہوں قیامت کو معزت عیسی خدا تعالی کو یہ جواب دیں گے تو اس سے لازم آتا ہے کہ قیامت تو آجائے گی مگر حضرت عیسی نہیں مریں گے اور مرنے سے پہلے ہی مع جسم عضری خدا کے سامنے پیش ہو جا میں گے۔ قرآن شریف کی یتج یف کرنا یہودیوں سے بڑھ کر قدم ہے۔ منہ قرآن شریف کی یتج یف کرنا یہودیوں سے بڑھ کر قدم ہے۔ منہ

ل المائدة: ١١٨ ع بني اسرآئيل: ٩٣

پھرتعلیم کا بیرحال ہے کہ قطع نظراس سے کہاس پر چوری کا الزام لگایا گیا ہے۔انسانی قویٰ کی تمام شاخوں میں سےصرف ایک شاخ حلم اور درگذریر انجیل کی تعلیم زور دیتی ہے اور باقی شاخوں کا خون کیا ہے حالانکہ ہرایک شخص سمجھ سکتا ہے کہ جو کچھانسان کوقدرت قادر نے عطا کیا ہے۔کوئی چیزاس میں سے بیکارنہیں ہےاور ہرایک انسانی قوت اپنی اپنی جگہ پرعین مصلحت سے پیدا کی گئی ہےاور جیسے کسی وقت اورکسی محل پرحلم اور درگذرعمرہ اخلاق میں سے شمجھے جاتے ہیں۔ابیا ہی کسی وقت غیرت اور انقام اور مجرم کوسزا دینا اخلاقِ فاضله میں سے شار کیا جاتا ہے۔ نہ ہمیشہ درگذراور عفوقرین مصلحت ہے اور نہ ہمیشہ سز ااورا نقام مصلحت کے مطابق ہے۔ یہی قرآنی تعلیم ہے۔جیسا کہ اللہ تعالیٰ فر ما تا ہے۔ وَجَزْ فُواسَيِّئَةٍ سَيِّئَةٌ مِّتُلُهَا فَمَنْ عَفَا وَأَصْلَحَ فَأَجْرُهُ عَلَى اللهِ لَهُ يَعَى برى كى جزااس قدر ہے جس قدر بدی کی گئی ۔ مگر جو کوئی عفو کر ہے اور اس عفو میں کوئی اصلاح مقصود ہو 🕊 تو اس کا اجر خداکے یاس ہے۔ یہ تو قرآن شریف کی تعلیم ہے۔ مگرانجیل میں بغیر کسی شرط کے ہرایک جگہ عفواور درگذر کی ترغیب دی گئی ہےاورانسانی دوسرےمصالح کو،جن پرتمام سلسلہ تمدن کا چل رہا ہے، یا مال کر دیا ہے اور انسانی قویٰ کے درخت کی تمام شاخوں میں سے صرف ایک شاخ کے بڑھنے پرزور دیا ہے اور باقی شاخوں کی رعایت قطعاً ترک کردی گئی ہے۔ پھر تعجب ہے کہ حضرت عیسی علیہ السلام نے خودا خلاقی تعلیم برعمل نہیں کیا۔انجیر کے درخت کو بغیر پھل کے دیکھ کراس پربدد عاکی۔اور دوسروں کو د عا کرنا سکصلا یا اور دوسروں کو پیجھی حکم دیا کہتم کسی کواحمق مت کہومگر خو داس قدر بدز بانی میں بڑھ گئے کہ یہودی بزرگوں کو ولد الحرام تک کہہ دیا اور ہرایک وعظ میں یہودی علماء کوسخت سخت گالیاں دیں اور بُرے بُرے ان کے نام رکھے۔اخلاقی معلّم کا فرض پیر ہے کہ پہلے آپ اخلاق کریمہ دکھلا وے ۔ پس کیا ایس تعلیم ناقص جس پر انہوں نے آپ بھی عمل نہ کیا ۔ خدا تعالیٰ کی طرف سے ہوسکتی ہے؟ پاک اور کامل تعلیم قرآن شریف کی ہے جوانسانی درخت کی ہرایک شاخ کی پرورش کر تی ہےاور قرآن شریف صرف ایک پہلو پرزور نہیں ڈالتا۔ بلکہ بھی توعفواور درگذر کی تعلیم دیتا اخلاق بگڑتے ہیں اور شیرازہ نظام درہم برہم ہوجا تاہے بلکہ اس عفو کی اجازت دی ہے جس سے کوئی اصلاح ہو

ہے مگراس شرط سے کہ عفو کرنا قرین مصلحت ہوا ورتبھی منا سب محل اور وفت کے مجرم کوسزا دینے کے لئے فر ماتا ہے۔ پس در حقیقت قرآن شریف خدا تعالیٰ کے اس قانون قدرت کی تصویر ہے جو ہمیشہ ہماری نظر کے سامنے ہے۔ بیہ بات نہایت معقول ہے کہ خدا کا قول اور فعل دونوں مطابق ہونے جا ہئیں ۔ بعنی جس رنگ اور طرزیر دنیا میں خدا تعالیٰ کافعل نظر آتا ہے ۔ضرور ہے کہ خدا تعالیٰ کی سچی کتاب این فعل کے مطابق تعلیم کرے۔ نہ بیر کفعل سے پچھا ورظا ہر ہوا ورقول سے پچھا ورظا ہر ہو۔ خدا تعالی کے فعل میں ہم دیکھتے ہیں کہ ہمیشہ نرمی اور درگذرنہیں بلکہ وہ مجرموں کوطرح طرح کے عذابوں سے سزایا بھی کرتا ہے۔ایسے عذابوں کا پہلی کتابوں میں بھی ذکر ہے۔ ہمارا خدا صرف حلیم خدانہیں بلکہ وہ تھیم بھی ہے اوراس کا قبر بھی عظیم ہے۔ تیچی کتاب وہ کتاب ہے جواس کے قانونِ قدرت کے مطابق ہے اور سچا قول الہی وہ ہے جواس کے فعل کے مخالف نہیں۔ ہم نے بھی مشاہدہ نہیں کیا کہ خدا نے اپنی مخلوق کے ساتھ ہمیشہ حلم اور درگذر کا معاملہ کیا ہواور کوئی عذاب نہ آیا ہو۔ اب بھی نایا ک طبع لوگوں کے لئے خدا تعالیٰ نے میرے ذریعہ سے ایک عظیم الثان اور ہیبت ناک زلزلہ کی خبر دے رکھی ہے جواُن کو ہلاک کرے گا اور طاعون بھی ابھی دورنہیں ہوئی۔ پہلے اس سے نوح كى ، قوم كاكيا حال موا؟ لوط كى قوم كوكيا پيش آيا؟ سويقيناً مجھوكه شريعت كا مَا حَسَل تَسخَسلُ قُ بِاَخُلَاقِ اللّهِ ہے لین خدائے عزوجل کے اخلاق اینے اندرحاصل کرنایہی کمال نفس ہے۔اگرہم یہ جا ہیں کہ خدا سے بھی بڑھ کرکوئی نیک خلق ہم میں پیدا ہوتو یہ بے ایمانی اور پلیدرنگ کی گتاخی ہے اورخدا کے اخلاق پرایک اعتراض ہے۔

اور پھرایک اور بات پہھی غور کروکہ خداکا قدیم سے قانونِ قدرت ہے کہ وہ تو بہ اور استغفار سے گناہ معاف کرتا ہے۔ مگر یہ ہم نے خدا کے قانونِ قدرت میں کبھی نہیں ویکھا کہ زیدا پنے سر پر پھر مارے اور اس سے بکر کی در دِسر جاتی رہے۔ پھر ہمیں معلوم نہیں ہوتا کہ مسیح کی خود کشی سے دوسروں کی اندرونی بیاری کا دور ہونا کس قانون پر ہنی ہے اور وہ کون سا فلفہ ہے جس سے ہم معلوم کرسکیں کہ سے کا خون کسی دوسرے کی اندرونی نا پاکی کو دور کرسکتا ہے۔ بلکہ مشاہدہ اس کے برخلاف گواہی دیتا ہے کیونکہ جب تک مسیح نے خود کشی کا ارادہ نہیں کیا تھا۔ تب تک عیسائیوں میں نیک چانی اور خدا پر سی کا مادہ تھا۔ گرصلیب کے نے خود کشی کا ارادہ نہیں کیا تھا۔ تب تک عیسائیوں میں نیک چانی اور خدا پر سی کا مادہ تھا۔ گرصلیب کے

بعد تو جیسے ایک بند ٹوٹ کر ہرایک طرف دریا کا پانی پھیل جاتا ہے۔ یہی عیسائیوں کے نفسانی جوشوں
کا حال ہوا۔ کچھ شک نہیں کہ اگر بیخو دکشی سے سے بالا را دہ ظہور میں آئی تھی تو بہت بے جاکام کیا۔
اگر وہی زندگی وعظ ونصیحت میں صرف کرتا تو مخلوقِ خدا کو فائدہ پہنچتا۔ اس بے جاحر کت سے
دوسروں کو کیا فائدہ ہوا۔ ہاں اگر سے خود کشی کے بعد زندہ ہو کریہودیوں کے رُوبرو آسان پر چڑھ
جاتا تو اس سے یہودی ایمان لے آتے۔ گر اب تو یہودیوں اور تمام عقلمندوں کے نزدیک مسے کا
آسان پر چڑھنامحض ایک فسانہ اور گیا ہے۔

اور پھر تثلیث کاعقیدہ بھی ایک عجیب عقیدہ ہے۔کیاکسی نے سنا ہے کہ مستقل طور پراور کامل طور یر تین بھی ہوں اورا یک بھی ہواور ایک بھی کامل خدا اور تین بھی کامل خدا ہو۔عیسائی مذہب بھی عجیب مذہب ہے کہ ہرایک بات میں غلطی اور ہرایک امر میں لغزش ہے اور پھر باوجودان تمام تاریکیوں کے آئندہ زمانہ کے لئے وحی اورالہام پرمہرلگ گئی ہےاوراب ان تمام انا جیل کی غلطیوں کا فیصلہ حسب اعتقاد عیسائیوں کی وحی جدید کی رُو سے تو غیرممکن ہے۔ کیونکہ ان کے عقیدہ کے موافق اب وی آ گے نہیں بلکہ پیچھے رہ گئی ہے۔اب تمام مدارصرف اپنی اپنی رائے پر ہے جو جہالت اور تاریکی ہے مبرانہیں اوران کی انجیلیں اس قدر بیہود گیوں کا مجموعہ ہیں جوان کا شار کرنا غیرممکن ہے۔مثلاً ا یک عاجز انسان کوخدا بنانا اور دوسروں کے گنا ہوں کی سزا میں اس کے لئے صلیب تجویز کرنا اور تین دن تک اس کو دوزخ میں بھیجنا۔ اور پھر ایک طرف خدا بنا نااور ایک طرف کمزوری اور دروغگو ئی کی عادت کواس کی طرف منسوب کرنا چنانجدا نجیلوں میں بہت سے ایسے کلمات یائے جاتے ہیں جن سے نعوذ باللہ حضرت مسیح کا دروغگو ہونا ثابت ہوتا ہے۔مثلًا وہ ایک چورکو وعدہ دیتے ہیں کہ آج بہشت میں تُو میر ہے ساتھ روز ہ کھولے گا اور ایک طرف وہ خلا ف وعدہ اُسی دن دوزخ میں جاتے ہیں اور تین دن دوزخ میں ہی رہتے ہیں۔ایبا ہی انجیلوں میں یہ بھی لکھا ہے کہ شیطان آ ز مائش کے لئے مسیح کو کئی جگہ لئے پھرا۔ یہ عجیب بات ہے کہ سیح خدا بن کربھی شیطان کی آ ز مائش سے چکے نہ سکا اور شیطان کو خدا کی آ ز مائش کی جرأت ہوگئی۔ بیانجیل کا فلسفہ تمام د نیا سے نرالا ہے۔ اگر در حقیقت شیطان مسے کے پاس آیا تھا تومسے کے لئے بڑا عمدہ موقع تھا کہ یہودیوں کوشیطان دکھلا دیتا۔ کیونکہ یہودی حضرت مسیح کی نبوت کے سخت انکاری تھے۔ وجہ یہ کہ ملا کی نبی کی کتاب میں سیج

مسے کی بیملامت ککھی تھی کہ اس سے پہلے الیاس <sup>لے</sup> نبی دوبارہ دنیا میں آئے گا۔ پس چونکہ الیاس نبی د وبارہ دنیامیں نہ آیا۔اس لئے یہودی اب تک حضرت عیسیٰ کومفتری اور مگار کہتے ہیں۔ یہ یہودیوں کی الیمی حجت ہے کہ عیسائیوں کے پاس اس کا کوئی جواب نہیں اور شیطان کامسیح کے پاس آنا یہ بھی یہود یوں کے نزدیک مجنونانہ خیال ہے۔ اکثر مجانین ایسی الیسی خوابیں دیکھا کرتے ہیں۔ یہ مرض کابوس کی ایک قتم ہے۔اس جگہ ایک محقق انگریز نے بیتاویل کی ہے کہ شیطان کے آنے سے مرادیہ ہے کہ سیح کو تین مرتبہ شیطانی الہام ہوا تھا مگر مسیح شیطانی الہام سے متاثر نہیں ہوا۔ ایک شیطانی الہاموں میں سے بیرتھا کمسیح کے دل میں شیطان کی طرف سے بیدڈ الا گیا کہ وہ خدا کوچھوڑ دے اور محض شیطان کے تابع ہو جائے ۔ مگر تعجب کہ شیطان خدا کے بیٹے پر مسلّط ہوااور دنیا کی طرف اس کور جوع دیا۔ حالانکہ وہ خدا کا بیٹا کہلاتا ہے۔ اور پھر خدا ہونے کے برخلاف وہ مرتا ہے۔ کیا خدا بھی مرا کرتا ہے اورا گرمحض انسان مراہے تو پھر کیوں پیدوعویٰ ہے کہ ابن اللہ نے انسانوں کے لئے جان دی اور پھروہ ابن اللہ کہلا کر قیامت کے وقت سے بھی بے خبر ہے۔ جبیبا کہ سے کا اقرار انجیل میں موجود ہے کہ وہ باوجود ابن اللہ ہونے کے نہیں جانتا کہ قیامت کب آوے گی۔ باوجود خدا کہلانے کے قیامت کے علم سے بے خبر ہوناکس قدر بیہودہ بات ہے بلکہ قیامت تو دور ہے اس کوتو یہ بھی خبر نتھی کہ جس درخت انجیر کی طرف چلااس برکوئی کھل نہیں۔

اب ہم اصل امر کی طرف رجوع کر کے مختصر طور پر بیان کرتے ہیں کہ خدا تعالیٰ کی ایک وحی اگر

کسی گزشتہ قصّہ یا کتاب کے مطابق آ جائے یا پوری مطابق نہ ہو یا فرض کرو کہ وہ قصّہ یا وہ کتاب
لوگوں کی نظر میں ایک فرضی کتاب یا فرضی قصّہ ہے تو اس سے خدا تعالیٰ کی وحی پر کوئی حملہ نہیں ہوسکتا۔
جن کتابوں کا نام عیسائی لوگ تاریخی کتا ہیں رکھتے یا آ سمانی وحی کہتے ہیں۔ بیٹمام بے بنیا دبا تیں ہیں

ال اس زمانہ میں یہودی لوگ الیاس نبی کے دنیا میں دوبارہ آنے اور آ سمان سے اُتر نے کے ایسے ہی منتظر سے جیسے

کر آ جکل ہمارے سادہ طبع مولوی حضرت عیسیٰ کے آ سمان سے اُتر نے کے منتظر ہیں۔ گر حضرت عیسیٰ کو ملاکی نبی کی

اس پیشگوئی کی تاویل کرنی پڑی ۔ اسی وجہ سے یہودی اب تک ان کو سچا نبی نہیں جانتے کہ الیاس آ سمان سے نہیں

اترا۔ اس عقیدہ کی وجہ سے یہودی تو واصل جہنم ہوئے۔ اب اسی طبع خام میں مسلمان گرفتار ہیں۔ بیسر اسر یہود یوں

کارنگ ہے۔ خیراس سے آ خضرت صلی اللہ علیہ وسلم کی ایک پیشگوئی یوری ہوگئے۔

جن کا کوئی ثبوت نہیں اور کوئی کتا ہان کی شکوک وشبہات کے گند سے خالی نہیں اور جن کتابوں کووہ جعلی اور فرضی کہتے ہیں ممکن ہے کہ وہ جعلی نہ ہوں اور جن کتا بوں کو وہ چیجے مانتے ہیں ممکن ہے کہ وہ جعلی ہوں۔ خدا تعالیٰ کی کتاب ان کی مطابقت یا مخالفت کی مختاج نہیں ہے۔ خدا تعالیٰ کی سچی کتاب کا پیہ معیار نہیں ہے کہ ایس کتابوں کی مطابقت یا مخالفت دیکھی جائے۔عیسائیوں کاکسی کتاب کوجعلی کہنا ا بیا امز نہیں ہے کہ جو جو ڈیشل تحقیقات سے ثابت ہو چکا ہے اور نہان کا کسی کتاب کو تیجے کہنا کسی باضابطہ ثبوت پرمبنی ہے۔نری اٹکلیں اور خیالات ہیں ۔لہذاان کے بیہ بیہود ہ خیالات خدا کی کتاب کے معیار نہیں ہو سکتے ۔ بلکہ معیاریہ ہے کہ دیکھنا چاہئے کہ وہ کتاب خدا کے قانونِ قدرت اور قوی معجزات سے اپنا منجانب اللہ ہونا ثابت کرتی ہے یانہیں؟ ہمار بےسیّد ومولیٰ آنخضرت صلی اللّه علیہ وسلم سے تین ہزار سے زیادہ معجزات ہوئے ہیں اور پیشگو ئیوں کا تو شارنہیں ۔ مگر ہمیں ضرورت نہیں کہان گزشتہ مجزات کو پیش کریں ۔ بلکہا یک عظیم الثان مجز ہ آنخضرت صلی اللہ علیہ وسلم کا بیہ ہے کہ تمام نبیوں کی وحی منقطع ہوگئی اور مجزات نابود ہو گئے اوران کی اُمت خالی اور تہی دست ہے۔صرف قصےان لوگوں کے ہاتھ میں رہ گئے مگرآ تخضرت صلی الله علیہ وسلم کی وحی منقطع نہیں ہوئی اور نہ ججزات منقطع ہوئے بلکہ ہمیشہ بذر بعہ کاملین اُمت، جوشرف اتباع سے مشرف ہیں، ظہور میں آتے ہیں۔ اسی وجہ سے مذہب اسلام ایک زندہ مذہب ہے اور اس کا خدا زندہ خدا ہے چنانچہ اس ز مانہ میں بھی اس شہادت کے پیش کرنے کے لئے یہی ب**ندہ حضرت عزت موجود ہے**اوراب تک میرے ہاتھ پر ہزار ہا نشان تصدیق رسول اللہ اور کتاب اللہ کے بارہ میں ظاہر ہو چکے ہیں اور خدا تعالیٰ کے یاک مكالمه سے قريباً ہرروز ميں مشرف ہوتا ہوں ۔اب ہوشيار ہوجا وَاورسوچ كرد كيھ لوكه جس حالت ميں دنیا میں ہزار ہا مذہب خدا تعالیٰ کی طرف منسوب کئے جاتے ہیں تو کیونکر ثابت ہو کہ وہ در حقیقت لے دنیا میں ایک قرآن ہی ہے جس نے خدا کی ذات اور صفات کو خدا کے اس قانونِ قدرت کے مطابق ظاہر فر مایا ہے۔جوخدا کے فعل سے دنیامیں پایا جاتا ہے اور جوانسانی فطرت اور انسانی ضمیر میں منقوش ہے عیسائی صاحبوں کا خداصرف انجیل کے ورقوں میں محبوس ہے اور جس تک انجیل نہیں پینچی وہ اس خدا سے بے خبر ہے کین جس خدا کوقر آن پیش کرتا ہے اس سے کوئی شخص ذوالعقول سے بے خبرنہیں اس لئے سچا خداوہی خدا ہے جس خدا کوقر آن نے پیش کیا ہے۔جس کی شہادت انسانی فطرت اور قانونِ قدرت دے رہاہے۔

منجانب الله ہیں۔ آخر سچے مذہب کیلئے کوئی تو ما بہ الامتیاز چاہئے اور صرف معقولیت کا دعویٰ کسی مذہب کے منجانب اللہ ہونے پر دلیل نہیں ہوسکتی۔ کیونکہ معقول باتیں انسان بھی بیان کرسکتا ہے اورجو خدامحض انسانی دلاکل سے پیدا ہوتا ہے۔ وہ خدانہیں ہے بلکہ خداوہ ہے جوایئے تیس قوی نشانوں کے ساتھ آپ ظاہر کرتا ہے۔وہ مذہب جومحض خدا کی طرف سے ہے اس کے ثبوت کے لئے پیضروری ہے کہ وہ منجانب اللہ ہونے کے نشان اور خدائی مہرا پنے ساتھ رکھتا ہوتا معلوم ہو کہ وہ خاص خدا تعالیٰ کے ہاتھ سے ہے۔ سویہ مذہب اسلام ہے۔ وہ خداجو پوشیدہ اور نہاں درنہاں ہے اسی مذہب کے ذریعہ سے اس کا پتہ لگتا ہے اور اسی مذہب کے حقیقی پیروؤں پر وہ ظاہر ہوتا ہے جو در حقیقت سچا مذہب ہے۔ سچے مذہب پر خدا کا ہاتھ ہوتا ہے اور خدا اس کے ذریعہ سے ظاہر کرتا ہے کہ میں موجود ہوں۔ جن مذاہب کی محض قصوں پر بنا ہے وہ بت پرستی سے کم نہیں۔ ان مذاہب میں کوئی سچائی کی روح نہیں ہےا گر خدااب بھی زندہ ہے جبیبا کہ پہلے تھااورا گروہ اب بھی بولتا اور سنتا ہے جبیبا کہ پہلے تھا تو کوئی وجہ معلوم نہیں ہوتی کہ وہ اس زمانہ میں ایسا چپ ہو جائے کہ گویا موجودنهیں ۔اگر وہ اس زمانہ میں بولتانهیں تو یقیناً وہ اب سنتا بھینہیں گویا اب کچھ بھی نہیں ۔سوسچا وہی مذہب ہے کہ جواس زمانہ میں بھی خدا کا سننا اور بولنا دونوں ثابت کرتا ہے۔غرض سیچ مذہب میں خدا تعالی اینے مکالمہ مخاطبہ سے اپنے وجود کی آپ خبر دیتا ہے۔خداشناسی ایک نہایت مشکل کام ہے۔ دنیا کے حکیموں اور فلاسفروں کا کا منہیں ہے جوخدا کا پیۃ لگا ویں ۔ کیونکہ زمین وآسان کو دیکھ کر صرف بیرثابت ہوتا ہے کہ اس تر کیب محکم اور اُبلغ کا کوئی صافع ہونا چاہئے ۔مگریہ تو ثابت نہیں ہوتا کہ فی الحقیقت وہ صانع موجود بھی ہے اور ہونا چاہئے اور ہے میں جوفرق ہے وہ ظاہر ہے پس اس وجود کا واقعی طوریر پتہ دینے والاصرف قرآن شریف ہے جوصرف خدا شناسی کی تا کیرنہیں کرتا بلکہ آپ دکھلا دیتا ہے اورکوئی کتاب آسان کے نیجے الی نہیں ہے کہ اس پوشیدہ وجود کا پیۃ دے۔ مذہب سے غرض کیا ہے! بس یہی کہ خدا تعالیٰ کے وجود اور اس کی صفاتِ کا ملہ پریقینی طور پر ایمان حاصل ہو کرنفسانی جذبات سے انسان نجات یا جاوے اور خدا تعالی سے ذاتی محبت پیدا ہو۔ کیونکہ در حقیقت وہی بہشت ہے جو عالم آخرت میں طرح طرح کے پیرایوں میں ظاہر ہوگا۔اور حقیقی خدا سے بےخبر رہنااوراس سے دور رہنااور سچی محبت اس سے نہ رکھنا در حقیقت یہی جہنم ہے جو عالم

آ خرت میں انواع واقسام کے رنگوں میں ظاہر ہوگا اوراصل مقصوداس راہ میں یہ ہے کہاس خدا کی ہتی پر پورایقین حاصل ہوا ور پھر پوری محبت ہو۔اب دیکھنا چاہئے کہ کونسا مذہب اور کونسی کتاب ہے جس کے ذریعہ سے بیغرض حاصل ہوسکتی ہے۔انجیل تو صاف جواب دیتی ہے کہ مکالمہ اور مخاطبہ کا دروازہ بند ہےاوریقین کرنے کی راہیں مسدود ہیں اور جو کچھ ہواوہ پہلے ہو چکا اورآ گے کچھ نہیں ۔مگر تعجب کہ وہ خدا جواب تک اس زمانہ میں بھی سنتا ہے۔ وہ اس زمانہ میں بولنے سے کیوں عاجز ہو گیا ہے؟ کیا ہم اس اعتقاد پرتسلی پکڑ سکتے ہیں کہ پہلے کسی زمانہ میں وہ بولتا بھی تھااورسنتا بھی مگراب وہ صرف سنتا ہے مگر بولتانہیں ۔ابیا خدا کس کا م کا جوایک انسان کی طرح جو بڈھا ہو کربعض قو کی اس کے بیکار ہوجاتے ہیں ۔امتدا دِز مانہ کی وجہ ہے بعض قویٰ اس کے بھی بیکار ہو گئے اور نیز ایسا خدا کس کام کا کہ جب تک تکٹکی ہے باندھ کراس کوکوڑے نہ گیس اوراس کے منہ پر نہ تھوکا جائے اور چندروز اس کوحوالات میں نہ رکھا جائے اور آخراس کوصلیب پر نہ کھینچا جائے ۔ تب تک وہ اپنے بندوں کے گناه نہیں بخش سکتا۔ ہم تو ایسے خدا سے سخت بیزار ہیں جس پرایک ذلیل قوم یہودیوں کی جواپنی حکومت بھی کھوبیٹھی تھی غالب آگئی۔ہم اس خدا کوسچا خدا جانتے ہیں جس نے ایک مکہ کے غریب بے کس کواپنانبی بنا کراپنی قدرت اورغلبه کا جلوه اسی ز مانه میں تمام جہان کو دکھا دیا۔ یہاں تک که جب شاہِ ایران نے ہمارے نبی صلی اللہ علیہ وسلم کی گرفتاری کے لئے اپنے سیاہی بھیجے تو اس قا در خدا نے اپنے رسول کوفر مایا کہ سیا ہیوں کو کہہ دے کہ آج رات میرے خدانے تمہارے خدا وند کوقل کر دیا ہے۔ا ب دیکھنا چاہئے کہ ایک طرف ایک شخص خدا ئی کا دعویٰ کرتا ہے اورا خیر نتیجہ یہ ہوتا ہے کہ گورنمنٹ رومی کا ایک سیاہی اس کو گرفتار کر کے ایک دو گھنٹہ میں جیل خانہ میں ڈال دیتا ہے اور تمام رات کی دعا کیں بھی قبول نہیں ہوتیں اور دوسری طرف وہ مرد ہے کہ صرف رسالت کا دعویٰ کرتا ہے اور خدااس کے مقابلہ پر باوشا ہوں کو ہلاک کرتا ہے۔ بیر مقولہ طالب حق کے لئے نہایت نافع ہے کہ یارغالب شوکہ تا غالب شوی ۔ ہم ایسے مذہب کو کیا کریں جو مُردہ مذہب ہے۔ ہم ایسی کتاب سے کیا فائدہ اُٹھا سکتے ہیں جومُردہ کتاب ہے۔اورہمیں ایسا خدا کیا فیض پہنچا سکتا ہے جومُردہ خداہے۔ مجھے اس ذات کی قتم ہے جس کے ہاتھ میں میری جان ہے کہ میں اپنے خدائے پاک کے یقینی اور قطعی مكالمه سے مشرف ہوں اور قريباً ہرروزمشرف ہوتا ہوں اور وہ خداجس كويسوع مسے كہتا ہے كہ تونے

مجھے کیوں چھوڑ دیا۔ میں دیکھتا ہوں کہ اس نے مجھے نہیں چھوڑ ااورمسیح کی طرح میرے پربھی بہت حملے ہوئے مگر ہرایک حملہ میں دشمن نا کام رہے اور مجھے پھانسی دینے کے لئے منصوبہ کیا گیا مگر میں مسیح کی طرح صلیب پرنہیں چڑ ھا بلکہ ہرا یک بلا کے وقت میرے خدانے مجھے بچایا اور میرے لئے اس نے بڑے بڑے مجزات دکھلائے اور بڑے بڑے قوی ہاتھ دکھلائے اور ہزار ہانشانوں سے اس نے مجھ پر ثابت کردیا کہ خدا وہی خدا ہے جس نے قر آن کو نازل کیا اور جس نے آنخضرت صلی اللّٰہ علیہ وسلم کو بھیجااور میں عیسیٰ مسے کو ہر گزان امور میں اپنے پر کوئی زیادت نہیں دیکھا۔ یعنی جیسے اس پرخدا کا کلام نازل ہوااییاہی مجھ پربھی ہوااور جیسےاس کی نسبت معجزات منسوب کئے جاتے ہیں میں یقینی طور یران معجزات کا مصداق این نفس کود کیتا ہوں بلکہان سے زیادہ ۔ **اور بیتمام شرف مجھے صرف ایک** نی کی پیروی سے ملاہے جس کے مدارج اور مراتب سے دنیا بے خبر ہے یعنی سیدنا حضرت محمصطفیٰ صلی الله علیہ وسلم ۔ یہ عجیب ظلم ہے کہ جاہل اور نا دان لوگ کہتے ہیں کہ عیسیٰ آسان پر زندہ ہے حالا نکہ زندہ ہونے کی علامات آنخضرت علیہ کے وجود میں یا تا ہوں۔وہ خداجس کو دنیانہیں جانتی ہم نے اس خدا کواس کے نبی کے ذریعہ سے دیکھ لیا اور وہ وحی الہی کا دروازہ جو دوسری قوموں پر بند ہے۔ ہارے پرمحض اسی نبی کی برکت سے کھولا گیا اور وہ معجزات جوغیر قومیں صرف قصوں اور کہانیوں کے طور پر بیان کرتی ہیں ۔ہم نے اس نبی کے ذریعہ سے وہ معجزات بھی دیکھ لئے اور ہم نے اس نبی کاوہ مرتبہ یا یا جس کے آ گے کوئی مرتبہ ہیں ۔ مُرتعجب کہ دنیا اس سے بے خبر ہے ۔ مجھے کہتے ہیں کہ سے موعود ہونے کا کیوں دعویٰ کیا۔مگر میں سچ سچ کہنا ہوں کہاس نبی کی کامل پیروی سے ایک شخص عیسیٰ سے بڑھ کر بھی ہوسکتا ہے۔ اندھے کہتے ہیں یہ کفر ہے۔ میں کہتا ہوں کہتم خودایمان سے بےنصیب ہو۔ پھر کیا جانتے ہو کہ گفر کیا چیز ہے۔ گفرخو دتمہارے اندرہے اگرتم جانتے کہ اس آیت کے کیامعنی ہیں كه إهْدِنَا الصِّرَاطَ الْمُسْتَقِيْمَ صِرَاطَ الَّذِيْنِ ٱنْعَمْتَ عَلَيْهِمْ لِ توايما كفرمنه يرنه لاتے ۔خدا تو تمہیں پیرغیب دیتا ہے کہتم اس رسول کی کامل پیروی کی برکت سے تمام رسولوں کے متفرق کمالات اینے اندرجمع کر سکتے ہوا ورتم صرف ایک نبی کے کمالات حاصل کرنا کفر جانتے ہو۔ غرض آپ پر لازم ہے کہ اس راہ کی طرف توجہ کرو کہ کیوں کر ایک سچا مذہب جو خدا تعالیٰ کی

طرف سے ہے شناخت ہوسکتا ہے۔ پس یا در ہے کہ وہی سچا مذہب ہے جس کے ذریعہ سے خدا کا پتہ لگتا ہے۔ دوسرے مذاہب میں صرف انسانی کوششیں پیش کی جاتی ہیں گویا انسان کا خدا پراحسان ہے جواس نے اس کا پتہ دیا۔ مگر اسلام میں خود خدا تعالی ہرایک زمانہ میں اپنی اَنسالُمَوُ جُودُ کُم کَی آواز سے اپنی ہستی کا پتہ دیتا ہے۔ جیسا کہ اس زمانہ میں بھی وہ مجھ پر ظاہر ہوا۔ پس اس رسول پر ہزاروں سلام اور بر کات جس کے ذریعہ سے ہم نے خدا کوشناخت کیا۔

بالآخر میں دوبارہ افسوس سے لکھتا ہوں کہ آپ کا بیقول کہ حضرت مریم کا اُخت ہارون ہونا آپ پر بدا نژ ڈ التا ہے۔میری نگاہ میں آپ کی بہت نا وا قفیت ظاہر کرتا ہے۔اس بیہود ہ اعتراض پر پہلے علماء نے بھی بہت کچھ لکھا ہے۔اگراستعارہ کے رنگ میں یا اور بنا پر خدا تعالیٰ نے مریم کو ہارون کی ہمشیرہ تھہرایا تو آپ کواس سے کیوں تعجب ہوا۔ جب کہ قرآن شریف بجائے خود بار بار بیان کر چکا ہے کہ ہارون نبی حضرت موسیٰ کے وقت میں تھا اور پیمریم حضرت عیسیٰ کی والدہ تھی جو چودہ سُو برس بعد ہارون کے پیدا ہوئی تو کیااس سے ثابت ہوتا ہے کہ خدا تعالی ان واقعات سے بے خبر ہے اورنعوذ باللّٰداس نے مریم کو ہارون کی ہمشیرہ تھم رانے میں غلطی کی ہے۔ کس درجہ کے خبیث طبع پیلوگ ہیں کہ بیہودہ اعتراض کر کےخوش ہوتے ہیں اورممکن ہے کہ مریم کا کوئی بھائی ہوجس کا نام ہارون ہو۔ عدم علم سے عدم شئے تو لا زمنہیں آتا۔ مگریہ لوگ اپنے گریبان میں منہیں ڈالتے اورنہیں د کھتے کہ انجیل کس قدراعتراضات کا نشانہ ہے۔ دیکھوییکس قدراعتراض ہے کہ مریم کوہیکل کی نذ رکر دیا گیا تھا تا وہ ہمیشہ بیت المقدس کی خادمہ ہوا ورتمام عمر خاوند نہ کرے ۔لیکن جب چے سات مہینہ کاحمل نمایاں ہو گیا۔ تب حمل کی حالت میں ہی قوم کے بزرگوں نے مریم کا پوسف نام ایک نجاّر سے نکاح کر دیا اور اس کے گھر جاتے ہی ایک دو ماہ کے بعد مریم کو بیٹا پیدا ہوا۔ وہی عیسیٰ یا یسوع کے نام سے موسوم ہوا۔اب اعتراض یہ ہے کہ اگر در حقیقت معجز ہ کے طور پریچمل تھا تو کیوں وضع حمل تک صبرنہیں کیا گیا؟ دوسرااعتراض بیہ ہے کہ عہدتو بیرتھا کہ مریم مدت العمر ہیکل کی خدمت میں رہے گی پھر کیوں عہدشکنی کر کے اور اس کو خدمت بیت المقدس سے الگ کر کے پوسف نجاّ رکی بیوی بنایا گیا؟ تیسرااعتراض پیہ ہے کہ توریت کی روسے بالکل حرام اور ناجائز تھا کہ حمل کی حالت میں کسی عورت کا نکاح کیا جائے۔ پھر کیوں خلا فِ حکم توریت مریم کا نکاح عین حمل کی حالت میں پوسف

ہے کیا گیا۔ حالانکہ یوسف اس نکاح سے ناراض تھا اوراس کی پہلی بیوی موجودتھی ۔ و ہلوگ جو تعد دِ از دواج سے منکر ہیں شائدان کو بوسف کے اس نکاح کی اطلاع نہیں ۔غرض اس جگہ ایک معترض کا حق ہے کہ وہ پیگمان کرے کہ اس نکاح کی یہی وجہ تھی کہ قوم کے بزرگوں کومریم کی نسبت نا جائز حمل کا شبہ پیدا ہو گیا تھا۔اگر چہ ہم قرآن شریف کی تعلیم کی روسے بیاعتقا در کھتے ہیں کہ وہ حمل محض خدا کی قدرت سے تھا تا خدا تعالی یہودیوں کو قیامت کا نشان دے۔اورجس حالت میں برسات کے دنوں میں ہزار ہا کیڑے مکوڑے خود بخود پیدا ہو جاتے ہیں اور حضرت آ دم علیہ السلام بھی بغیر ماں باپ کے پیدا ہوئے تو پھرحضرت عیستی کی اس پیدائش ہے کوئی بزرگی ان کی ثابت نہیں ہوتی ۔ بلکہ بغیر باپ کے پیدا ہونابعض قوی سے محروم ہونے پر دلالت کرتا ہے۔القصہ حضرت مریم کا نکاح محض شبہ کی وجہ سے ہوا تھا۔ ورنہ جوعورت بیت المقدس کی خدمت کرنے کے لئے نذر ہو چکی تھی اس کے نکاح کی کیا ضرورت تھی۔افسوس اس نکاح سے بڑے فتنے پیدا ہوئے اور یہود نابکارنے ناجائز تعلق کے شبہات شائع کئے ۔ پس اگر کوئی اعتراض قابلِ حل ہے توبیا عتراض ہے نہ کہ مریم کا ہارون بھائی قرار دینا کچھاعتراض ہے۔قرآن شریف میں توبیجی لفظ نہیں کہ ہارون نبی کی مریم ہمشیرہ تھی۔ صرف ہارون کا نام ہے۔ نبی کا لفظ و ہاں موجود نہیں ۔اصل بات بیہ ہے کہ یہودیوں میں بیرسم تھی کہ نبیوں کے نام تبرکاً رکھے جاتے تھے۔سوقرین قیاس ہے کہ مریم کا کوئی بھائی ہوگا جس کا نام ہارون ہو گااوراس بیان کومحل اعتراض سمجھنا سراسرهمافت ہے۔

اورقصہ اصحابِ کہف وغیرہ اگر یہودیوں اورعیسائیوں کی پہلی کتابوں میں بھی ہو۔ اورا گرفرض کرلیں کہ وہ اوگی ان قصوں کوایک فرضی قصے بیجھتے ہوں تو اس میں کیا حرج ہے۔ آپ کو یا در ہے کہ ان لوگوں کی مذہبی اور تاریخی کتابیں اور خودان کی آسانی کتابیں تاریکی میں پڑی ہوئی ہیں۔ آپ کو اس بات کاعلم نہیں کہ یورپ میں ان کتابوں کے بارے میں آج کل کس قدر ماتم ہورہا ہے اور سلیم طبیعتیں خود بخو داسلام کی طرف آتی جاتی ہیں اور بڑی بڑی کتابیں اسلام کی حمایت میں تالیف ہو رہی ہیں۔ آخر جھوٹ رہی ہیں۔ چہانچہ کی انگریز امریکہ وغیرہ ممالک کے ہمارے سلسلہ میں داخل ہوگئے ہیں۔ آخر جھوٹ کب تک چھپارہے۔ پھرسو چنے کا مقام ہے کہ وحی الہی کوالیمی کتابوں کے اقتباس کی کیا ضرورت کہ جس کہ جس اور ان کی تمام کتابیں اندھی ہیں۔ تعجب کہ جس

حالت میں قرآن شریف ایسے جزیرہ میں نازل ہواجس کےلوگ عموماً عیسائیوں اور یہودیوں کی کتابوں سے بے خبر تھے اور آنخضرت صلی اللہ علیہ وسلم خود اُمّی تھے تو پھریہ تہتیں آنجنابٌ پر لگا ناان لوگوں کا کام ہے جو خداسے بالکل بے خوف ہیں۔اگر آنخضرت صلی اللہ علیہ وسلم پریہاعتراض ہو سکتے ہیں تو پھر حضرت عیسی پر کس قدراعتراض ہوں گے جنہوں نے ایک اسرائیلی فاضل سے توریت كوسبقاً سبقاً بيرُ ها تھا اور يہوديوں كى تمام كتابوں طالمود وغيرہ كا مطالعه كيا تھا اور جن كى انجيل درحقیقت بائبل اور طالمود کی عبارتوں سے ایسی پرُ ہے کہ ہم لوگ محض قر آن شریف کے ارشا د کی وجہ سے ان پر ایمان لاتے ہیں۔ ورنہ انا جیل کی نسبت بڑے شبہات پیدا ہوتے ہیں اور افسوس کہ انجیلوں میں ایک بات بھی ایسی نہیں کہ جو بلفظہ پہلی کتا بوں میں موجود نہیں اور پھرا گرقر آن نے بائبل کی متفرق سچائیوں اور صداقتوں کو ایک جگہ جمع کر دیا تو اس میں کونسا استبعاد عقلی ہواا ور کیا غضب آ گیا۔ کیا آپ کے نز دیک بیمحال ہے کہ بیتمام قصے قر آن شریف کے بذریعہ وحی کے لئے گئے ہیں جب کہ آنخضرت صلی اللہ علیہ وسلم کا صاحب وحی ہونا دلائل قاطعہ سے ثابت ہے اور آپ کی نبوت ھے انوار و برکات اب تک ظہور میں آ رہے ہیں تو کیوں شیطانی وساوس دل میں داخل کئے جاویں کہ نعوذ باللہ قرآن شریف کا کوئی قصہ کسی پہلی کتاب یا کتبہ سے نقل کیا گیا ہے۔ کیا آپ کو خدا تعالیٰ کے وجود میں کچھ شک ہے یا آپ اس کوعلم غیب پر قا درنہیں جانتے ۔اور میں بیان کر چکا ہوں کہ عیسا ئیوں اور یہود یوں کاکسی کتاب کواصلی قرار دینا اورکسی کوفرضی سمجھنا بیرسب بے بنیا د خیالات ہیں۔نہ کسی نے اصلی کی اصلیت کا ملاحظہ کیا اور نہ کسی نے کسی جعل ساز کو پکڑا۔اس کی نسبت خود یورپ کے محققین کی شہادتیں ہمارے یاس موجود ہیں۔ایک اندھی قوم ہے جن میں ایمانی روشنی باقی نہیں رہی ۔اورعیسا ئیوں برتو نہایت ہی افسوس ہے جنہوں نےطبعی اور فلسفہ بڑھ کرڈ بودیا۔ایک طرف تو آسانوں کے منکر ہیں اورایک طرف حضرت عیسیٰ کو آسان پر بٹھاتے ہیں۔ سچ توبیہ ہے کہ اگر یہود کی پہلی کتابیں تچی ہیں تو ان کی بنا پر حضرت عیستی کی نبوت ہی ثابت نہیں ہوتی ۔مثلاً سیے مسیح موعود کے لئے جس کا حضرت عیسلی کو دعویٰ ہے۔ ملاکی نبی کی کتاب کی رُوسے پیضروری تھا کہ اس سے پہلے الیاس نبی دوبارہ دنیا میں آتا۔مگر الیاسٌ تو اب تک نہ آیا۔ درحقیقت یہودیوں کی طرف سے یہ بڑی جحت ہے جس کا جواب حضرت عیسلی "صفائی سے نہیں دے سکے۔ یہ قرآن شریف کا

حضرت عیسی پراحسان ہے جوائن کی نبوت کا اعلان فر مایا اور کفارہ کا مسکہ تو حضرت عیسی نے آپ رو کر دیا ہے۔ جب کہ کہا کہ میری یونس نبی کی مثال ہے جو تین دن زندہ مجھلی کے پیٹ میں رہا۔
اب اگر حضرت عیسی در حقیقت صلیب پر مر گئے تھے تو ان کو یونس سے کیا مشابہت اور یونس کوان سے کیا نسبت ؟ استمثیل سے صاف ثابت ہوتا ہے کہ حضرت عیسی صلیب پر مر نہیں صرف یونس کی طرح بیہوش ہو گئے تھے اور نسخہ مرہم عیسی جو قریباً تمام طبی کتا بوں میں پایا جاتا ہے اس کے عنوان میں لکھا ہے کہ بینسخہ حضرت عیسی کی طرح بیہوش ہو گئے جو صلیب پر میں لکھا ہے کہ بینسخہ حضرت عیسی کے لئے تیار کیا گیا تھا۔ یعنی ان کی چوٹوں کے لئے جو صلیب پر میں لکھا ہے کہ بینسخہ حضرت عیسی قدربس است ۔ ﷺ



غیراحمدی علماء کے نام خطوط (۱)

سابقه جلد چهارم مرتبه حضرت شیخ یعقوب علی صاحب عرفانی صفحه۲۹۳ تا ۳۷۲

# فہرست مکتوبات مولوی محم<sup>ح</sup>سین بٹالوی کے نام

تاریخ تحریرمکتوب	صفحه	مكتؤب نمبر
۸ ستمبر ۱۸۸۷ء	۳.۳	1
۱۲ تتمبر ۱۸۸۷ء	۳٠٦	٢
۲۸ ستمبر ۱۸۸۷ء	۲4۷	٣
۵ اکتوبر ۱۸۸۷ء	۳1۰	۴
۵ فروری ۱۸۹۱ء	۳۱۱	۵
بلاتاريخ	۳۱۱	۲
فروری ۱۸۹۱ء	۳۱۳	۷
۲۳ فروری ۱۸۹۱ء	۳۱۵	۸
۸ مارچ ۱۹۸۱ء	<u>۳۱</u> ۷	9
بلاتاريخ	۳19	1+
۱۲ مارچ ۱۹۸۱ء	<b>m</b> r1	11
۱۲ اپریل ۱۹۸۱ء	٣٢٣	Ir
۲۰ اپریل ۱۸۹۱ء	۳۲۲	۱۳
بلاتاريخ	۳۳۰	الد

تاریخ تحریر مکتوب	صفحہ	مكتؤب نمبر
۹ متی ۱۸۹۱ء	١٣٣١	۱۵
۹ متی ۱۸۹۱ء	۳۳۲	14
۲۷ متی ۱۸۹۱ء	۳۳۳	اکا
۲ جون ۱۸۹۱ء	۳۳۵	۱۸
۳۱ دسمبر ۱۸۹۲ء	mr <u>/</u>	19
۳۱ دسمبر ۱۸۹۲ء	۳۳۹	<b>r</b> •
جنوری ۱۹۹۱ء	rar	۲۱
۳۰ مارچ ۱۸۹۳ء	۳۵۹	77
۱۹ اپریل ۱۸۹۳ء	۳۲۳	۲۳
فروری ۱۸۹۸ء	<b>٣</b> 42	<b>1</b> 6
ے بارچ ۱۸۹۸ء	<b>1</b> 1	۲۵



### مكتوبات إحمر

حضرت شخ یعقو بعلی صاحب عرفانی رضی الله عنه نے جب مکتوبات حضرت مسیح موعود علیه السلام کی اشاعت کا سلسله شروع فرمایا تو مالی دشواریوں کی بنا پر ہر دفعه موقعہ ملنے پرچھوٹی جبوٹی جلدیں شائع فرمائیں۔

موجودہ مکتوبات جوعر فانی صاحب نے چوتھی جلد کے طور پر ۱۵رنومبر ۱۹۱۹ء کو شائع کی اس کے بارہ میں آپ کا ارادہ تو بیتھا کہ اس جلد میں حضرت مسیح موعود علیہ السلام کے وہ مکتوبات شائع کئے جائیں جوحضور نے مخالف الرائے علاء اور صوفیاء کو لکھے تھے۔ مگر عملاً آپ نے اس جلد میں صرف وہ مکتوبات شامل کئے جوحضرت مسیح موعود علیہ السلام نے وقاً فو قاً مولوی محرحسین صاحب بٹالوی کو لکھے تھے۔

نظارت نے مولوی مجمد حسین کے علاوہ دوسرے علاء وصوفیاء کو لکھے گئے مکتوبات بھی شامل کردیے ہیں تا کہ ایک نوعیت کے مکتوبات یکجامل سکیں۔

ہم نے ان مکا تیب میں تاریخ کومدِّ نظر رکھا ہے اور مولوی محرحسین کے ان خطوط جنہیں عرفانی صاحب نے حاشیہ میں درج کیا ہے او پرمتن میں ہی رکھا ہے تا کہ قارئین کے لئے آسانی ہو۔

#### بِسُمِ اللهِ الرَّحُمٰنِ الرَّحِيُمِ نَحُمَدُهُ وَنُصَلِّيُ عَلَى رَسُولِهِ الْكَرِيُمِ

#### عرض حال

الحمد لله ربّ العالمين الرحمٰن الرحيم مالك يوم الدين والصلوة والسلام على رسوله محمد الامين وخاتم النبيين واله واصحابه الطيبين وعلى خلفائه الراشدين السمهدديين ـ امابعد خاكساراياً پيرالحكم نهايت خوشي اورمسرت قلبي سے اس امر كا اظهار كرتا ہے كه جب سے اللّٰہ تعالیٰ نے محض اینے فضل و کرم سے اس کواس چشمہ ً ہدایت کی طرف رہنمائی فر مائی اور ا پنے نضل ہی سے اس کے ہاتھ میں قلم اور دل و د ماغ میں قوت بخثی اور سلسلہ عالیہ احمدیہ کی قلمی خدمت کیلئے اسے ایک جوش عطافر مایا۔ تب ہی سے اسے بیآ رز وہے کہ حضرت مسیح موعود علیہ السلام کے ملفوظات ۔مکتوبات اور ہرالیی تحریروں کو جمع کروں جوحضور کے قلم ہے بھی نکلی ہوں اور وہ کسی منتشر حالت میں ہوں یا بیا ندیشہ ہو کہ وہ نایاب نہ ہو جائیں محض اللّٰد تعالیٰ نے اپنے فضل سے اسے بیموقع دیا کهوه اَلْبَحَکُمُ کے ذریعہ آپ کے ملفوظات اورالہامات اورمکتوبات وغیرہ کوایک حدتک جع کرسکا۔ اَلْے کُمُ کے ذریعہ اس سلسلہ میں فضل ربی سے بہت بڑا کام ہوا۔ پُر انی تحریروں کو جمع کرنے میں بھی ایک حد تک کامیا بی ہوئی ہے۔ پُر انی تحریروں کے سلسلہ ہی میں مکتوبات کا سلسلہ شامل کردیا گیا تھا۔ خدا کاشکر ہے کہ مکتوبات کے سلسلہ میں یانچویں جلد کا پہلا حصہ تک شائع کرنے کی تو فیق یا ئی ۔ پہلی جلد مکتو بات کی جب شائع کی گئی تھی اُس وقت میرا خیال تھا کہ دوسری جلد میں حضرت مولانا مولوی نورالدین صاحب کے نام کے مکتوبات درج کروں کیکن بعد میں میرا خیال ہوا کہ مخالفین اسلام کے نام کے مکتوبات کی جلدوں کو پہلے چھاپ دوں اورمخلص خدام کے مکتوبات کا سلسلہ بعد میں رکھوں ۔ چنانجے آریوں ، ہندوؤں ، برہموں کے نام کے مکتوبات دوسری جلد میں اور

عیسائی مذہب کے لیڈروں کے نام کے مکتوبات تیسری جلد میں شائع ہو چکے ہیں۔ اس چوتھی جلد میں سلسلہ عالیہ کے تافخ ترین وشمن مولوی محمد حسین بٹالوی کے نام کے مکتوبات ہیں۔ پانچویں جلد حضرت مسیح موعود علیہ السلام کے خلصین کی جلد ہے۔ اس کے متعدد حصہ ہو نگے۔ چنانچے جس کا پہلا حصہ شائع ہو چکا ہے اور حصہ دوم میں حضرت چو ہدری رستم علی صاحب مرحوم رضی اللہ تعالی عنہ کے نام کے مکتوبات ہیں۔

میں یہ بھی کوشش کررہا ہوں کہ آئندہ جو مکتوبات طبع ہوں وہ حضرت مسے موعود علیہ السلام کے اسپے ہی خط کے عکس میں شائع ہوں مگریہ بہت محنت اور کوشش اور صرف کا کام ہے۔ احباب نے میری حوصلہ افزائی کی اور اس کام میں میری مالی مدد کی تو اللہ تعالیٰ کے فضل سے بعید نہیں کہ اس میں کامیاب ہو جاؤں۔ کیونکہ اصل مکتوبات میرے پاس موجود (ہیں)۔ اللہ تعالیٰ ہی کی اوّل و آخر حملہ سے

سلسله عالیه کااد نی خدمت گزار خاکساریعقو ب علی تراب احمدی ایڈیٹرالحکم

> تراب منزل قادیان دارالا مان الحکم آفس ۱۵ رنومبر ۱۹۱۹ء



# مولوی ابوسعید محرحسین صاحب بٹالوی کے نام (تعارفی نوٹ)

مولوی ابوسعید محمد حسین صاحب بٹالوی کا نام سلسلہ کی تاریخ اعدا میں نمایاں ہے۔ پیر صاحب بٹالہ ضلع گور داسپور کے باشندے تھے دراصل وہ ہندو خاندان بوری سے تعلق رکھتے تھے۔ ان کے اجدا دمیں ایک شخص مسلمان ہو گیا مولوی مجمد حسین اپنے علم وضل کے لحاظ سے اپنے معاصرین میں ممتاز تھے اور شیخ الکل مولوی نذیر حسین صاحب محدث دہلوی کے مایہ ناز شا گر دوں میں فر دتھے۔ پنجاب میں فرقہ اہلحدیث کےاینے زمانہ اوّل میں سردار تھےاور رسالہا شاعبۃ السنہ کے مؤسّس وایڈیٹر تھے ان کے والدیثیخ رحیم بخش صاحب کوحضرت اقدس کے خاندان سے تعلقات نیاز مندی حاصل تھے اور اس خاندان کی ریاست ووجاہت سے متنفید ہوتے رہتے تھے۔مولوی محرحسین صاحب نے براہین احمد بیریزہایت شاندار ریو یولکھا اور حضرت اقدس سے ان کواس قدرارا دے تھی کہا ہے ہاتھ سے وضوکرا تا اِور آپ کی جو تیاں سامنے رکھنا فخر سمجھتے تھے۔ مگر آپ کے دعویٰ مسیح موعود پر مولوی صاحب نے عَلَم مخالفت بلند کیا اور بیدعویٰ کیا کہ میں نے ہی اسے اونچا کیا اور میں ہی گراؤں گا۔اُدهرخداکی وحی نے بشارت دی کہ اِنّی مُھینٌ مَنْ اَدَادَ اِھَانَتَک لِی آخرمولوی محمد سین صاحب کا جوانجام ہوا۔ وہ تاریخ سلسلہ کا ایک خاص باب ہے۔حضرت اقدس کی مخالفت میں کیا کیا یا بڑیلے مگر ہرمرحلہ پرشکست کھائی ۔ کفر کا فتو کل تیار کروایا،جھوٹے مقد مات میں گوا ہیاں دیں ۔خو دایک مقدمہ چلا یالیکن ہوا وہی جوخدا تعالی نے پہلے سے بتا دیا تھا۔عرفانی کبیر ۱۸۹ء سے اس کے حالات سے بے تکلّف واقف ہےاوراس نے اس کے عروج اور زوال کے زمانوں میں بچشم خود دیکھا ہے۔ میں نے مولوی صاحب کے نام کے بچھ خطوط مکتوب کی جلد چہارم میں شائع کئے تھے بیہ خط میں اس وفت شائع نہ کر سکا۔اس مکتوب کے مطالعہ سے معلوم ہوتا ہے کہ مولوی محمر حسین صاحب شروع میں ہی مبتلائے مرض ہو چکے تھے اور ان کوشکوک وشبہات پیدا ہونے لگے امروا قعہ یہ ہے اینز کره ایڈیشن جہارم صفحہ ۱۵۸ کہ وہ ایک قتم کی ڈکٹیرٹی چاہتے تھے فی الحقیقت وہ شکوک و شبہات میں مبتلا نہ تھا۔ وہ براہین احمد یہ کی طبع واشاعت کے متعلق اپنے اختیارات حاکما نہ رکھنا چاہتے تھے اور براہین کی تالیف واشاعت کلیے مضاء کے تحت تھی۔ حضرت اقدس کی اپنی ذات کو تدبیرا ورا نظام میں کوئی دکلیے شخورت رب کریم کے منشاء کے تحت تھی۔ حضرت اقدس کی اپنی ذات کو تدبیرا ورا نظام میں کوئی دخور دخل نہ تھا گوعملاً اور ظاہراً آپ کررہے تھے مولوی محمد سین صاحب نے نخو ت و کبر کے نشہ سے بخود ہوکر اعتراض شروع کیا کہ کتاب کی اشاعت میں تو قف کیوں ہے جو رقم آئی ہے اس کا حساب کیا ہے حضرت اقدس نے کمال رفتی و ملائمت سے مجھانا چاہا۔ مگر خوب بدر ابہانہ بسیار آخروہ نئے عداوت اور مخالفت کا جو بویا گیا تھا۔ اس کا خار دار در خت میچ موجود کے دعویٰ کے بعد اس نے کہا اور اس میں جو گھا ہوا اور اس کے سلسلہ کانا م ونشان مٹا دیے کامتم تی تھا۔ وہ سلسلہ آج آکنا فِ عالَم میں پھیل چکا ہے اور اس کے سلسلہ کانا م ونشان مٹا دیے کامتم تی تھا۔ وہ سلسلہ آج آکنا فِ عالَم میں پھیل چکا ہے اور اس کلہ طیّبہ کے در خت کی شاخیں آسمان تک جا چکی ہیں اور اس کے تازہ بتازہ بتازہ تمرات سے دنیا دیا تو بیار پک وَ سَلِمُهُمْ صَلِّ عَلَی مُحَمَّدٍ وَ علی آلِ مُحَمَّدٍ وَ بَادِکُ وَ سَلِمُهُمْ۔ (عرفانی کہیر)

# اعلیٰ حضرت امام الملّة سیح موعود کے مکتوبات مولوی ابوسعید محرحسین بٹالوی کے نام

محترم ناظرین! پیخطوط جوہم ذیل میں درج کرتے ہیں جہاں تک ہماراعلم ہے کبھی شائع نہیں ہوئے ۔مولوی مجرحسین صاحب جب اوّل اوّل آ مادؤ مخالفت ہوئے ہیں اُس وقت کے پیمکتوبات ہیں۔اور ۱۸۸ء کا پیمعاملہ ہے۔ان خطوط کو پڑھنے سے معلوم ہوسکتا ہے کہ وجہ مخالفت کیا ہوئی ہے؟ اور اعلیٰ حضرت ججۃ اللّٰہ کواپنے مولی کریم کی وحی پرکس قدر انشراحِ صدر سے بالبھیرۃ یقین کامل ہے۔کسی کی مخالفت اور اعتراض کی کچھ پروانہیں۔ دنیا کی خیالی ذلّت اور عزت سے سروکارنہیں۔اصل غرض اعلاءِ کلمۃ الاسلام ہے اس میں خواہ کوئی ناراض ہویا خوش۔ پیمکتوبات امید ہے کہ ہماری قوم کی ایمانی ترقی کا باعث ہوں گے۔

(ایڈیٹر)

## ه مکتوب نمبرا

بِسُمِ اللَّهِ الرَّحُمٰنِ الرَّحِيْمِ نَحُمَدُهُ وَنُصَلِّي

از عائذ باللہ الصمد غلام احمد بخدمت اخویم مکرم مولوی ابوسعید محمد حسین صاحب بعد السلام علیم ورحمۃ اللہ و برکاتہ۔عنایت نامہ پہنچا اشتہارات تلاش کر کے اور بعض مہمانوں سے لے کر ارسالِ خدمت ہیں میں بباعث بیاری وجع الاذن حاضر نہیں ہوسکا کیونکہ مجھ کودر دِگوش سے بشد تِ تکلیف ہے اور اندیشہ تپ بھی ہے اعتراض احباب در بارہ کتب مؤلفہ ایں احقر معلوم نہیں کس صورت سے ہا گرتو قف طبع کتاب پر ہے تو یہ امر قضاء وقد رحضرت حکیم مطلق سے واقع ہوگیا ہے شایداس میں ہے اگرتو قف طبع کتاب پر ہے تو یہ امر وائیاں آج تک ہوئی ہیں ان کا وقوع میں آجانا قبل از طبع کتاب میں تو قف ہو کیا ہے شایداس میں کتاب ضروری تھا میں اس بات پر بھی راضی نہیں ہوا اور نہ اب ہوں کہ کا م طبع کتاب میں تو قف ہو کیکن یہ تمام تو قفات قادر مطلق کی انواع اقسام کی روکوں سے واقع ہوتی گئی ہیں۔الو ہیت کے زور لیکن یہتمام تو قفات قادر مطلق کی انواع اقسام کی روکوں سے واقع ہوتی گئی ہیں۔الو ہیت کے زور

اور قدرتیں بشریت کے ارادوں کو صحل اور کا لعدم کر دیتی ہیں اور پھر جب خوب غور سے سوچیں تو اصل خیر بھی اُنہیں میں ہوتی ہے۔ انسان اپنی فطرت سے مستعبل اور زود پبند ہے اور یہی چاہتا ہے کہ جوکل ہونا ہے وہ آج ہی ہوجائے کیکن عادة اللہ تانی اور تو قف ہے جیسا کہ مدة نزول قرآن شریف سے ظاہر ہے۔ غرض میرے ساتھ معاملہ حضرت عزہ جل شانہ پھھ ایسا ہے کہ میں مُر دہ بدست زندہ ہوں اور اُس کی مصلحت میری مصلحت پر مقدم آجاتی ہے وہ لوگوں کے لعن طعن کی پھھ بھی پروانہیں کرتا کیونکہ قادر ہے کہ انجام کارلوگوں کوخوش کردے اور جس بات کے لئے میرا سینہ کھول دیا ہے اُس کے لئے اُن کا سینہ بھی کھول دیا ہے گئر شیئے قَدِیُرٌ۔

اورا گراس عا جز کی کتابوں پراس صورت سے اعتراض ہو کہ اُن میں بعض جگہ پخت لفظ استعمال کئے گئے ہیں تو میں منطقیوں کی طرح اُن سے جھگڑ نانہیں جا ہتا بلکہ میں سادہ طور پر بیان کرنا کا فی سمجھتا ہوں کہ حکیم مطلق نے میر ےاجتہا د کواسی طرف رجوع دیا اور میرے دل میں پینقش کر دیا کہ گو بظاہر الیی تقریریں موجب اشتعال ہونگی مگرایک عجیب اثر ان میں بیہوگا کہ مخالفین کوخواب خرگوش سے بیداری حاصل ہوگی اور گووہ کیسے ہی بدتہذیبی سے پیش آئیں مگر اُن کوان تالیفات کی طرف،خواہ ردّ ہی کی نیت سے کیوں نہ ہو، رجوع ہوجائے گا اوراس رجوع کا انجام نہایت مفید ہوگا سوجس بات پر میری رائے قائم کی گئی سواگر چہ ابھی اُس کے اخیر نتیجہ کا وقت نہیں آیا مگر میں دیکھتا ہوں کہ صدبا ہندورة کی نیت سے میری کتاب کو پڑھتے ہیں اور صد ہا ہندوؤں کے خیالات پر اثر ہو گیا ہے اور بایں ہمہاس عاجز کی تقریر میں وہ ختی نہیں جس تختی کو ہندوؤں نے ابتدا سے استعمال کیا ہے۔اب قصہ کوتاہ بیر کہ پیطر زِتحریر جس کے اختیار کرنے کے لئے حال تک میراسینہ کھول دیا گیا تھاا گرچہ وہ کسی معترض کی نظر میں صحیح ہویا غیر صحیح مگریہ وہ شے ہے جس پرمیراا جتہا د قائم کیا گیا اوراب میں نے جس قدر درشت الفاظ کواستعال کیا اُسی قدر کو کافی سمجھا ہے اور آیندہ میں نے بھی قصد کیا ہے کہ ہر ایک بات حلم اور رفق سے بیان کی جائے اوراسی برخدا تعالیٰ نے میرے دل کو قائم کر دیا ہے۔سومیں جانتا ہوں کہاس میں بھی ایک حکمت تھی اوراس میں ایک حکمت ہے۔

اور جو آں مخدوم نے پہلے خط میں ذکر فر مایا تھا کہ پیشگوئی فرزند کو رسالہ میں درج کرنا مناسب نہیں۔ میں نے اب تک آپ کی خدمت میں اس وجہ سے اُس کا جواب نہیں لکھا کہ خدا تعالیٰ نے اس معاملہ میں میری رائے کوآپ کی رائے سے متفق نہیں کیا۔ اِنّا لِلّٰهِ وَإِنَّا اِلَیْهِ رَاجِعُو ُنَ۔ مجھ کو منجا نب اللہ اس بارے میں اعلان واشاعت کا حکم ہے اور جیسا کہ میرے آقامحس نے مجھے ارشاد فرمایا ہے میں وہی کام کرنے کیلئے مجبور ہوں۔ مجھے اس سے پچھ کام نہیں کہ دنیوی مصلحت کا کیا تقاضا ہے اور نہ بچھے دنیا کی عزت و ذکت سے پچھ سروکا رہے اور نہ اس کی پچھ پر وااور نہ اُس کا پچھ اندیشہ ہے۔ میں جانتا ہوں کہ جن باتوں کے شائع کرنے کے لئے میں مامور ہوں ہر چند میں برظنی سے بھرا ہوا زمانہ اُن کو کیسی ہی تحقیر کی نگاہ سے دیکھے لیکن آنے والا زمانہ اُس سے بہت سا فائدہ اُس سے بہت سا فائدہ اُس اُسے بہت سا فائدہ اُس اُسے بہت سا

بعض احباب مجھ پر میں بھی اعتراض کرتے ہیں کہ اسراف کا خرچ ہے جو دو دوسو تین تین سو
روپے ماہواری کا ہوجا تا ہے اوراسی خرچ نے طبع کتاب میں دقیتیں ڈالیس اورانبار کا انبار قرضہ کا سر
پر ہوگیا۔ اس کے جواب میں بھی بہی عرض کرتا ہوں کہ اگر چہ میہ اعتراض پچ ہے مگر میہ مہما نداری
محض لِلّٰہِ ہے اور اس میں بھی بار ہا تواضع اوراکرام ضیف کے لئے تھم ہوا ہے نہ تخفیف مصارف کے
لئے۔ تین سال کے عرصہ میں شاید چالیس ہزار سے کچھ زیادہ مہمان آئے ہوں گے اور جہاں تک
طافت تھی حسب تو فیق خداداداُن کی خدمت کی گئی۔ سو بظاہر بینہایت درجہ کا اسراف معلوم ہوتا ہے
لیکن اللہ جلّ شاخہ کو اپنے افعال میں مصالح ہیں اور میں اُسی کے تھم اور امر کا پیرو ہوں اور کسی
دوسری کمیٹی یا جماعت کی پیروی نہیں کرسکتا اور نہ وہ اس کا روبار میں کچھ دخل دے سکتے ہیں۔
دوسری کمیٹی یا جماعت کی پیروی نہیں کرسکتا اور نہ وہ اس کا روبار میں چھو دخل دے سکتے ہیں۔
جس قدر میرے پر قرضہ اور حقوق عباد کے بار ڈالے گئے ہیں میں جانتا ہوں کہ میں اپنی قوت
جس فدر میرے پر قرضہ اور حقوق عباد کے بار ڈالے گئے ہیں میں جانتا ہوں کہ میں اپنی قوت کھے سبکدوش کرے گی اس فوق الطاقة
کم میں کسی دوست کی پچھ پیش نہیں جاسکتی مگر وہ ایک ہے حقیقی دوست ہے جوان عموں کے دُور

والسلام ۸رستمبر ۱۸۸۷ء

### ه مکتوب تمبر۲

بسُم اللهِ الرَّحُمٰنِ الرَّحِيم نَحُمَدُهُ وَنُصَلِّي

مخدومي مكرمي اخويم مولوي ابوسعيد محرحسين صاحب سلمه الله تعالى \_ بعد السلام عليكم ورحمة الله وبركانة \_ عنایت نامه پہنچا۔ میں افسوس سے لکھتا ہوں کہ میری نسبت سوغِطن مسلمان بھائیوں کا کسی معقول وجہہ یر ببنی نہیں ہے۔ میں ایسے مسلمانوں کی فنخ بیچ پر راضی ہوں ان کاظن کسی طور سے درست ہونے میں نہیں آتا۔ بیتوسچ بات ہے کہ مہمان نوازی کی نیت سے اور خودا بنی ذاتی ضروریات کی وجہ سے بہت کچھرویپیخرچ ہوتار ہاہےاوراب بھی ہوتا ہےلیکن بیہ خیال کدا کثر حصداس رویپیکا وہی رقوم ہیں جو قیت کتاب میں وصول ہوئیں یہ ایک ضعیف خیال ہے جو حقیقت سے مطابقت نہیں رکھتا۔ واقعی حقیقت یہی ہے کہ جیسے مصارف زیادہ ہوتے گئے اللہ جلّشانہ محض اپنے فضل وکرم سے ان کو انجام دیتا گیا۔غایت مافی الباب به که عندالضرورت قیمت کتابوں میں ہے بھی کچھ قدرقلیل خرچ ہوتا رہا ہے اور کچھانہیں درمیانی کارروا ئیوں میں خرچ ہوا جو کتاب کے متعلق تھیں خیر سائلین اورمعترضین کچھ مجھیں اور کچھ خیال کرلیں لیکن مجھے خوب یقین حاصل ہے کہ خدا تعالی مجھے ایسی حالت میں موت نہیں دے گا کہان بدظنوں کا میرے برکوئی اعتراض اس قتم کا باقی رہ جائے کہ جو کچھاصلیت ركتام و ٱلمُدتَعُلَمُ أَنَّ اللَّهَ عَلَى كُلِّي شَيْءٍ قَدِيْرٌ لَهُ

طفل نو زاد کی نسبت میں نے کسی اخبار میں پیمضمون نہیں چھپوایا کہ بیہ وہی لڑ کا ہے جس کی تعریف ۲۰ رفر وری ۲۸۸۱ء کے اشتہارات میں مندرج ہے ہاں کتنی دفعہ گمان ہوتا ہے کہ وہ ہی ہے کیونکہ یہی لڑکا تین کو جا رکرنے والا ہوا۔ حضرت سے کے روز پیدائش میں پیدا ہوا۔

( m ) سنا گیا ہے کہ اسی ماہ میں ستارہ مسیح بھی پورپ میں دکھائی دیا جبیبا کہ نورا فشاں میں درج

(۴) اس کے روزیپدائش میں یعنی بعد تولّد یہ الہا مات ہوئے۔

إِنَّآ اَرُسَلُنَاهُ شَاهِدًا وَّمُبَشِّراً وَّنَذِيُرًا كَصَيّبِ مِّنَ السَّمَآءِ فِيهِ ظُلُمَاتُ وَّرَعُدُ وَّبَرُقُ

كُلُّ شَيْعً تَحْتَ قَدَمَيْهِ لَ

سومیر سے نز دیک اب تک بیالها مات ذوالوجوه بین و دیگرعلا مات بھی ۔ واللّٰداعلم بالصواب ۔

والسلام ﷺ
۲ ارسمبر ۱۸۸۷ء

### مكتؤب نمبرس

بسُم اللهِ الرَّحُمٰنِ الرَّحِيم نَحُمَدُهُ وَنُصَلِّي عَلَى رَسُولِهِ الْكَرِيم مخدومی مکرمی اخویم مولوی مجرحسین صاحب \_السلام علیکم ورحمة الله و بر کانته آج ۲۸ رسمبر ۱۸۸۷ء کوآپ کاعنایت نامه پہنچا۔ واضح رہے کہاس عاجز کے قلم سے کوئی کلمہ رنج یا خفگی کا آپ کی نسبت نہیں نکلا۔ بلکہ میں ممنون ہوں کہ آپ بغیر اس کے کہ اصل حال سے واقف ہوتے میرے خیرخوا ہوں اور خیرا ندیثوں اور نیک خیالوں میں رہے۔سومیرے لئے آپ کا شکر کرنے کیلئے یہی کافی ہے اور میں یقیناً جانتا ہوں کہ آپ میں سچی محبت رہی ہے اور میرا دل شہادت دیتا ہے کہ فقط ایک تیجی محبت کے جوش سے آپ قلم وزبان سے میری کارروائیوں کی نصرت میں لگے رہے ہیں۔سورنج اورخفگی کا کوئی محل نہیں۔ تامیں نے آپ پرایک واقعی حال اظہار کیا اور پھر وہ سب واقعی عذرات آپ کی نظر میں ملفی نہ ہوئے تو بقول شخصے کہ طاقت بمہماں نداشت خانه مهمال گذاشت \_ چندالفاظ مؤ دّ بإنه ترک نزاع کیلئے میں نے استعال کئے \_ شا ئدانہیں الفاظ کوآپ نے کلمہ رنج وخفگی سمجھا ہوگا ۔ مگر حاشا وکلا میراوہ منشا نہیں ہے جوآپ نے سمجھا میں پھر با دب آپ کی خدمت میں عرض کرتا ہوں کہ آئندہ اخراجات کی کمی اور تخفیف کی فکر میں میں آپ ہی ہوں مگر گذشتہ تدارک میرے حدِّ امکان سے باہر ہے۔اس قصور کا خودمعتر ف ہوں کہ جو کچھ کتاب کی قیمت میں آیا وہ خرچ ہوتا رہاہے۔ مگریہ بات کہ خدا تعالی کے نز دیک میرے وہ مصارف کس رنگ میں ہیں اورنکتہ چینوں کی نظر میں کسی رنگ میں ۔اس میں بحث کرنانہیں جا ہتا۔ کیونکہ گذری ہوئی بات کوطول دینا کچھ فائدہ نہیں اور میری رائے ناقص میں آپ کا اس فکر میں پڑنا مالا بلزم ہے۔ \_\_\_\_\_\_ لے تذکرہ ایڈیشن جہارم صفحہ ۱۹۹ 🖈 الحکم کے ارفر وری ۱۹۰۴ء صفحہ کے آن مخدوم سے شرعی یاعرفی طور پر پھھ مواخذہ یا مطالبہ نہیں وَکَا تَذِرُ وَاذِرَةٌ وِّذُرَ اُخُرای لَم میں نے سُر مہ چیثم آر یہ کے پہلے سفحہ پر ہی اشتہار دے دیا ہے کہ جو شخص خرید کتا ہیں واپس لی جا سمیں اور کرسکتا ہے۔ایسے خطوط جب پہنچیں گے تو میں کوشش کروں گا کہ جلد تر کتا ہیں واپس لی جا سمیں اور ان کا روپیہ مستر دکیا جائے۔سووہ اشتہارا طلاعِ عام کے لئے کافی ہے۔ میں آپ پر مکر رظا ہر کرتا ہوں کہ میں آپ پر ہر گز ناراض نہیں لیکن اگر آپ خواہ نخواہ بات کوطول دیں تو میری طرف سے ناراض ہونا ہے کی کہی نہیں۔ میں بشر ہوں اور بشریت کی صفات اور لوازم سے نبی بھی الگنہیں رہ سکتے جو شخص ان کے دل کوخوش کرے اس سے راضی ہوجاتے ہیں۔اور جو شخص ان کے دل کوخواہ نخواہ آزار پہنچاوے اس سے وہ خوش نہیں ہو سکتے کیونکہ وہ بشر ہیں۔ آپ کے سامنے قرآن وحدیث سے اس کے نظائر پیش کرنا جاجت نہیں۔

اور پھرآپ اپ خط میں تحریفر ماتے ہیں کہ گویا مجھے بیا الہام ہوا تھا کہ وہ لڑکا بہت قریب ہونے والا ہے آپ میرے اشتہار ۸ راپر بل ۲ ۸ء کود کیے لیں اس میں ' وہ' کالفظ نہیں بلکہ ایک کالفظ ہونے والا ہے آپ میرے اشتہار ۸ راپر بل ۲ ۸ء کود کیے لیں اس میں ' وہ کال نظامی بنچ گا۔ میری دانست ہیں بید کہنا اُس کا حق ہے کہ ان پیشگو ئیوں کا مقابلہ کر کے دکھلا و ہے۔ میر ہے رسالہ سرائج منیرا وراُس کی تمام پیشگو ئیوں کی بناء اسی پر ہے کہ اگر کوئی مخالف کسی پیشگوئی کا انکار کر بے تو ایسی پیشگوئی کی ہما میں تو میری رائے ہے کہ پیش کر ہے۔ آپ فرماتے ہیں کہ ' مراقِ منیر میں اسی طور کی پیشگو ئیاں ہیں تو میری رائے ہے کہ سراتِ منیر میں اسی طور کی پیشگو ئیاں ہیں بلکہ سب سے بڑھ کر مراقِ منیر میں اسی طرح کی پیشگو ئیاں ہیں بلکہ سب سے بڑھ کر بین پیشگوئی ہے مگر دوسرا فقرہ آپ کا کہ ایس پیشگوئوں سے مسلمانوں کا کمال ہتک ہوگا۔ فراست صحیحہ پر بنی نہیں ہے مراق ہوگا۔ نو است سے بڑھ کر است صحیحہ پر بنی نہیں ہوگا۔ فراست کی بیشگوئی ہے مراف نقرہ ہوگا۔ نو اس کا مال ناخق پر با دنہ ہو'۔ آپ کے اس قول سے نابت ہوتا ہے کہ میٹا پیدا ہونے سے مسلمانوں کا کہ اگر کی کیشگوئیوں کا میل نوں کا ذیادہ ہوگا۔ نو میں کہنا ہوں کہ اگر فقد رہتک ہوگیا ہے اور آپ کا بیان مسلمانوں کے لئے موجب ہتک ہوگا۔ سو میں کہنا ہوں کہ اگر پیشگوئیوں کا سچائی سے فرور میں آجانا مسلمانوں کے لئے موجب ہتک ہو جس قدر یہ ہیک ہو

اتناہی تھوڑا ہے۔ ۲۷ر جولائی ۸۹ء کوآریوں نے ایک اشتہار دیا تھا کہ ہمیں اپنے پر میشر کی طرف سے الہام ہوا ہے کہ ہر گز بیٹا پیدانہیں ہوگا۔ ابدتک نہیں ہوگا۔ معلوم ہوتا ہے کہ ہم گز بیٹا پیدانہیں ہوگا۔ ابدتک نہیں ہوگا۔ معلوم ہوتا ہے کہ ہم گز بیٹا پیدانہیں ہوگا۔ ابدتک نہیں ہوگا۔ معلوم ہوتا ہے کہ ہم گئے تھے۔ ابآپ سوچ کر دیکھیں کہ برطبق اشتہار ۱۸؍ اپریل ۸۹ء بیٹا پیدا ہو جانا جو مصدق پیشگوئی ہے۔ بیموجب ہتک اور ندامت آریوں اور دیگر مخالفین کا ہوایا مسلمانوں کا اس سے ہتک ہوگیا۔ انجیل میں حضرت سے کی پیشگوئیاں آپ نے نہیں دیکھیں کہ بھونچال آویں گے، کال پڑیں گے، وہا پھیلے گی، کرائیاں ہوویں گی۔ نہ کسی وقت کا پتہ نہ کسی مکان کا نشان۔ مگرائس وقت کے سے عیسائیوں کا اس سے بچھ ہتک نہ ہوا۔ آپ کو یا در ہے کہ مخالفین خود ملزم ہیں کیونکہ وہ مقابلہ نہیں کر سکتے۔ ہرا یک چیز کا قدر و قیمت مقابلہ سے ظاہر ہوتا ہے۔ والسلام

خاکسار غلام|حمد ۲۵رستمبر۱۸۸۷ء

# ه مکتوب نمبره

# وَ لَهُ آيُضاً

بِسُمِ اللهِ الرَّحُمٰنِ الرَّحِيْمِ نَحُمَدُهُ وَنُصَلِّى

مخدوی مکری اخویم مولوی ابوسعید هر حسین صاحب سلمه الله تعالی ۔ بعد السلام علیم ورحمۃ الله و بر کا تہ۔
عنایت نامہ پنچا۔ میں افسوس سے لکھتا ہوں کہ میں آپ کے سی حرف سے اتفاق نہیں کر سکتا جیسا کہ
بات نو خاتمہ کو پنچی ۔ اب میری رائے سے اتفاق نہیں کر سکتے تو پھر میری وانست میں خطو کتابت کی
بات تو خاتمہ کو پنچی ۔ اب میری طرف سے تو بہتر کر یہ و داعی اور آخری خطبی سمجھیں ۔ اور آپ کو
اختیار ہے کہ جس رائے پر آپ قائم ہیں اس کو اپنی طافت قلمی سے بخو بی ظاہر کریں ۔ میں بجز اُس
نزمانہ اور وقت کے کہ حضرت مقلب القلوب اور ہادی مطلق آپ کو آپ کے قول سے رجوع دلا کر
میری رائے سے متفق کر ہے ۔ آئیدہ کوئی خط آپ کی طرف لکھنا نہیں چا ہتا اور نہ اپنے اختیار اور
مرضی سے بغیر کسی امر جدید پیش آئے کے جس کا اب مجھے علم نہیں ، کھوں گا۔ ہاں ، آپ کے اس خط
کی نسبت جس کو میں نے عزت کے ساتھ اپنے صندوق میں رکھ لیا ہے اگر مناسب سمجھا سرائح منیر یا
کی نسبت جس کو میں نے عزت کے ساتھ اپنے صندوق میں دکھ لیا ہے اگر مناسب سمجھا سرائح منیر یا
کی نسبت جس کو میں نے عزت کے ساتھ اپنے صندوق میں مثال کے ہوجائے یا زبانی طور پر مختلف فرقوں
ایسا ہی کوئی اور مضمون آپ کے رسالہ یا کسی اور پر چہ میں شائع ہوجائے یا زبانی طور پر مختلف فرقوں
میں شیوع پا جائے سو مناسب ہے کہ اب آپ بھی میری طرف خطوط جھینے سے مستر تے رہیں اور
میں شیوع پا جائے سو مناسب ہے کہ اب آپ بھی میری طرف خطوط جھینے سے مستر تے رہیں اور
میں شیوع پا جائے سو مناسب ہے کہ اب آپ بھی میری طرف خطوط جھینے سے مستر تے رہیں اور

والسلام على من اتبع الهداى خاكسارغلام احمرعفى عنه ماكتوبر ١٨٨٤ء ﴿

# مکتوب نمبر۵

### بِسُمِ اللهِ الرَّحُمٰنِ الرَّحِيْمِ

مخدومی اخویم السلام علیکم ورحمۃ اللہ و برکانہ ۔ عنایت نامہ پہنچا۔ عاجز کی طبیعت علیل ہے۔ اخویم منشی عبدالحق صاحب کوتا کید فرماویں کہ جہاں تک جلدممکن ہومعمولی گولیاں ارسال فرمائیں۔ توجہ سے کہہ دیں ۔ افسوس کہ میری علالت طبع کے وقت آپ عیادت کیلئے بھی نہیں آئے ۔ اور آپ کے استفسار کے جواب میں صرف' ہاں''کافی سمجھتا ہوں ۔ والسلام

خا کسار غلام احمد

۵ رفر وری ۹۱ ۱۱ء

## مكتوب نمبرا

### بِسُمِ اللهِ الرَّحُمٰنِ الرَّحِيُمِ نَحُمَدُهُ وَنُصَلِّي

مخد ومی مکرمی اخویم مولوی صاحب سلّمهٔ اللّه تعالیٰ ۔السلام علیکم ورحمۃ اللّه و بر کا تہ۔

عنایت نامہ پہنچا۔ اگر چہ خدا وند کریم خوب جانتا ہے کہ بیر عاجز اُس کی طرف سے مامور ہے اور ایسے امور میں جہال عوام کے فتنے کا اندیشہ ہے، جب تک کامل اور قطعی اور بینی طور پر اس عاجز پر ظاہر نہیں کیا جاتا، ہرگز زبان پر نہیں لا تا ۔ لیکن اس میں کچھ حکمت خدا وند کریم کی ہوگی کہ اس نزول مسے کے مسلے میں جس کو اصل اور اُپ اسلام سے کچھ تعلق نہیں اور ایک مسلمان پر اُس کی اصل حقیقت کھولی گئی ہے۔ جس پر بوجہ اخوت حسن ظن بھی کرنا چاہئے ۔ آ ں مکرم کو مخالفانہ تحریر کے لئے جوش دیا گیا ہے اور میں جانتا ہوں کہ آپ کی اِس میں نیت بخیر ہوگی ۔ اور اگر چہ مجھے آپ کے استعجال کی نسبت شکایت ہوا ور اس کورو ہرویا غائبانہ بیان بھی کروں۔ گر آپ کی نسبت مجھے حسن طن ہے اور آپ کو زمانہ حال کے اکثر علاء، بلکہ اگر آپ ناراض نہ ہوں، تو بعض للہی جدّ وجہد

کے کا موں کے لیا ظ سے مولوی نذیر حسین صاحب سے بھی بہتر سمجھتا ہوں اور اگر چریں آپ سے ان باتوں کی شکایت کروں تا ہم مجھے بوجہ آپ کی صفائی باطن کے آپ سے محبت ہے۔ اگر میں شاخت نہ کیا جاؤں تو میں سمجھوں گا کہ میر ہے لئے یہی مقدر تھا۔ مجھے فتح اور شکست سے بھی پچھ تعلیٰ نہیں بلکہ عبوریت واطاعت تھم سے فرض ہے۔ میں جانتا ہوں کہ اس خلاف میں آپ کی نہیت بخیر ہوگی۔ لیکن میر ہز دیک بہتر ہے کہ آپ اوّل مجھ سے بات چیت کر کے اور میری کتا بوں کو لیخی رسالہ ثلا شہ کو دکھے کر بھے دوست مخالفت پر آمادہ ہوں۔ میر کر بی ۔ مجھے اس سے پچھ فم اور رہنے نہیں کہ آپ جیسے دوست مخالفت پر آمادہ ہوں۔ کہ میں آپ جھے واس سے پچھ فم اور رہنے نہیں کہ آپ جھیے دوست مخالفت پر آمادہ ہوں۔ کہ میں آپ بی طرف سے فوق مجھے الہام ہوا۔ اِنَّ مَعِی کَ یِّنَ کُھ مِی کَ یِّنَ اللہ موں اور خدا میر ہے ساتھ ہے اور اُس کے ساتھ مجھے الہام ہوا۔ اِنَّ مَعِی کَ یِّنَ کُھ مِی کَ یِّنَ اللہ موں اور خدا میر ہوں کہ خداوند تعالیٰ اپنی طرف سے کوئی جمت ظام کر درے گا۔ میں آپ کے لئے دعا کروں گا۔ مُرضرور ہے کہ جو آپ کے لئے مقدر ہے وہ سب آپ کے ہاتھ سے پورا ہو جائے۔ حضرت موسیٰ کی جو آپ نے مثل کسی ہے۔ اشار ہُ اُلَّسی پایا جاتا ہے کہ ایسا نہیں کرنا جائے۔ حضرت موسیٰ کی جو آپ نے مثل کسی ہے۔ اشار ہُ النَّسی بیان کر نے سے غرض بھی بہی ہے کہ تا آئی رہیں ، حضرت موسیٰ کی طرف اشارہ کرتی ہے۔ آئی تر میں ، حضرت موسیٰ کی طرف اشارہ کرتی ہے۔ اشارہ کرتی ہے۔ اشارہ کرتی ہے۔ اشارہ کرتی ہے۔ اس کی خراف اشارہ کرتی ہے۔

اب مجھے آپ کی ملاقات کے لئے صحت حاصل ہے۔ اگر آپ بٹالے میں آ جائیں تو اگر چہ میں بیار ہوں اور دورانِ سراس قدر ہے کہ نماز کھڑے ہوکر نہیں پڑھی جاتی تا ہم افقاں وخیزاں آپ کے پاس پہنچ سکتا ہوں۔ بقول رنگین ع

وہ نہ آوے تو تو ہی چل رنگین اس میں کیا تیری شان جاتی ہے ازالۃ الاوہام ابھی حجیب کرنہیں آیا۔ فتح اسلام اور تو شیح المرام ارسال خدمت ہیں۔ الراقم

غلام احمراز قاديان

# مکتوب نمبر ک

### بسُم اللهِ الرَّحُمٰنِ الرَّحِيم

مخد ومي مكر مي اخويم مولوي صاحب سلّمهٔ اللّه تعالىٰ: السلام عليكم ورحمة الله وبركاته

محبت نامہ پہنچا۔ چونکہ آ س کرم عزم پختہ کر چکے ہیں تو پھر میں کیا عرض کرسکتا ہوں۔ اس عاجز کی طبیعت بیار ہے۔ دورانِ سراورضعف بہت ہے۔ ایس طاقت نہیں کہ کثر ت سے بات کروں۔ جس حالت میں آ س کرم کسی طور سے اپنے ارادہ سے بازنہیں رہ سکتے اوراییا ہی بیعا جز اس بصیرت اورعلم سے اپنے تنین نابینا نہیں کرسکتا جو حضرت احدیت جلّ شانه نے بخشا ہے۔ اس صورت میں گفتگوعبث ہے۔ رسالہ ابھی کسی قدر باقی ہے، ناقص کو میں بھیج نہیں سکتا۔ اس جگہ آ نے کیلئے آ س مکرم کو بیعا جز تکلیف دینا نہیں چا ہتا۔ گر ۲۱ رفر وری ۱۹ ۱۹ء کو بیعا جز انشاء اللہ القد برلود یا نہ کے ارادہ سے بٹالہ میں پہنچ گا۔ وہاں صرف آ پ کی ملاقات کرنے کا شوق ہے، گفتگو کی ضرورت نہیں۔ اور بیعا جز للہ آ پ کے ان الفاظ کے استعال سے جو مخالفا نہ تحریر کی حالت میں بھی حدسے براہ حجاتے ہیں یا اپنے آپی کی تذکیل اور بر گمانی تک نوبت پہنچا تے ہیں معاف کرتا ہے۔ وَاللّٰهُ عَلَی مَاقُلُتُ شَهِیْدٌ

چندروز کا ذکر ہے کہ پرانے کاغذات کو دیکھتے دیکھتے ایک پر چنکل آیا جو میں نے اپنے ہاتھ سے بطور یا دداشت کے لکھا تھا اُس میں تحریر تھا کہ یہ پر چہ ۵؍ جنوری ۱۸۸۸ء کولکھا گیا ہے۔مضمون یہ تھا کہ میں نے خواب میں دیکھا کہ مولوی محمد حسین صاحب نے کسی امر میں مخالفت کر کے کوئی تحریر چھپوائی ہے اور اُس کی سرخی میری نسبت '' کمینۂ 'رکھی ہے۔معلوم نہیں اس کے کیا معنے ہیں۔ اور وہ تحریر پڑھ کر کہا ہے کہ آپ کو میں نے منع کیا تھا پھر آپ نے کیوں ایسامضمون چھپوایا۔ هَذَا هَارَ أَیْتُ وَاللّٰهُ اَعُلَمُ بِتَا وِیلِهِ اُ

چونکہ حتی الوسع خواب کی تصدیق کیلئے کوشش مسنون ہے اس لئے میں آں مکرم کو منع بھی کرتا ہوں کہ آپ اس ارادہ سے دست کش رہیں۔ خدائے تعالی خوب جانتا ہے کہ میں اپنے دعویٰ میں صادق ہوں اور اگر صادق نہیں تو پھر اِنْ یَاکھُ کَاذِبًا کے کہ تہدید پیش آنے والی ہے۔ لَا تَقُفُ مَا لَيُسَ لَكَ بِ عِلْمُ ولا تدخل نفسك فيما لا تعلم حقيقته يا اخى \_ وافوض امرى الى الله يُؤْتِكَ اجر صبرك يا اخى وانا انظر الى السماء وارجوتائيد الله واعلم من الله مالاتعلمون \_

والسلام على من اتبع الهداي

حضرت اخویم حبی فی سبیل الله مولوی حکیم نو رالدین اور آل مکرم کی تحریرات میں بیرعا جز دخل دینانہیں جا ہتا۔

> خاکسار غلام احمر

> > ☆.....☆

# مکتوب نمبر۸

### بِسُمِ اللهِ الرَّحُمٰنِ الرَّحِيُمِ نَحُمَدُهُ وَنُصَلِّيُ

از عاجز عائذ بالله الصمدغلام احمه عا فاه الله وايّده - بخدمت مجى اخويم مكرم ابوسعيد محمد حسين صاحب السلام عليكم ورحمة الله و بركاته

عنایت نامہ پہنچا۔ چونکہ یہ عاجز اپنی دانست میں ناتمام مضمون ازالۃ الاوہام کا آں کرم کو دکھلا نامناسب نہیں سمجھتااس لئے اجازت نہیں دے سکتا۔ گراس عاجز کی رائے میں صرف ہیں پچیس روز تک رسالہ ازالۃ الاوہام حجیب جائے گا، کچھ بہت دینہیں ہے۔ پھر انشاء اللہ القدیرسب سے پہلے یہ عاجز آں مکرم کی خدمت میں بھیج دے گا۔ آں مکرم کومعلوم ہوگا کہ در حقیقت ان رسالوں میں کوئی نیا دعو گا نہیں کیا گیا بلکہ بلا کم وہیش یہ وہی دعویٰ ہے جس کا براہین احمہ یہ میں بھی ذکر ہو چکا میں کوئی نیا دعویٰ نہیں کیا گیا بلکہ بلا کم وہیش یہ وہی دعویٰ ہے جس کی آں مکرم اپنے رسالہ اشاعت السنۃ میں امکانی طور پر تقمہ بی کیا وہی کافی نہیں جو پہلے ہوں کہ اب پھر دوسری مرتبہ آں مکرم کو د کیھنے کی حاجت ہی کیا ہے؟ کیا وہی کافی نہیں جو پہلے آں مکرم اشاعۃ السنۃ نمبر ۲ جلدے میں تحریر فرما چکے ہیں۔ جبکہ اوّل سے آخر تک وہی دعویٰ، وہی مضمون، وہی بات ہے تو پھر آپ جیسے محقق کی نگاہ میں نیا معلوم ہو۔ کس قدر تعجب ہے!

یہ عاجز رسالہ ازالۃ الا وہام میں آں مکرم کے ربویو کی بعض عبارتیں درج بھی کر چکا ہے۔اس عاجز نے جو ۵؍ جنوری ۱۸۸۸ء کوخواب دیکھی تھی اُس کی سرخی'' کمینۂ' تھا۔جس کی حقیقت مجھے معلوم نہیں۔ واللّٰہ اعلم بالصَّواب۔

پھر بھی میں آں مکرم کولٹہ نصیحت کرتا ہوں کہ اس ساوی امر میں آپ کا دخل دینا مناسب نہیں۔ مثیل مسیح کا دعویٰ کوئی امرعندالشرع مستبعد نہیں۔

اگر آپ ناراض نہ ہوں تو اس عاجز کی دانست میں اخویم مولوی تھیم نورالدین صاحب کے مقابل آپ کی تحریر میں کسی قدر تختی تھی۔ خدا تعالی ائلسار اور تذلل کو ہمیشہ پبند کرتا ہے اور علاء کے اُخلاق اپنے بھائیوں کے ساتھ سب سے اعلیٰ درجے کے چاہئیں۔ جس دین کی حمایت اور ہمدر دی

کے لئے دن رات کوششیں ہورہی ہیں، وہ کیا ہے؟ صرف یہی کہاللہ اور رسول کی منشاء کے موافق ہمارے جمیع احوال وافعال وحرکات وسکنات ہوجائیں۔

میرے خیال میں اخلاق کے تمام حصوں میں سے جس قد رخدا تعالیٰ تواضع اور فروتیٰ اور انکسار اور ہرایک ایسے تذلل کو جومنا فی نخوت ہے پیند کرتا ہے ایسا کوئی شعبہ خلق کا اس کو پیندنہیں۔

جھے یاد ہے کہ ایک مرتبہ ایک سخت ہے دین ہندو سے اس عاجز کی گفتگو ہوئی اور اس نے حد سے زیادہ تحقیر دین مثین کیلئے الفاظ استعال کئے۔ غیرت دین کی وجہ سے کسی قدر اس عاجز نے وَاغہ لُظْ عَلَيْهِهُ لَيْ عَمَل کیا مَّر چونکہ وہ ایک شخص کونشا نہ بنا کر درشتی کی گئی تھی اس لئے الہام ہوا کہ تیرے بیان میں تختی بہت ہے۔ رفق چا ہے رفق کے اور اگر ہم انصاف سے دیکھیں تو ہم کیا چیز اور ہمارا علم کیا چیز اور ہمار ایک چڑیا منقار مارے تو اس سے کیا کم کرے گی۔ ہمارے لئے بھی بہتر ہے کہ جیسے ہم در حقیقت خاکسار ہیں۔ خاک ہی ہے رہیں۔ جب کہ ہمارامولی ہم سے تکبر اور خوت پہند نہیں کرتا تو کیوں کریں۔ ہمارے لئے ایسی عزت سے بے عزتی اچھی ہے جس سے ہم مُور دِعتاب ہوجا کیں۔ آپ کی تحریر اگر اس طرح پر ہوتی کہ جس قدر خدا وند تعالی نے میرے پر کھولا ہے۔ اگر آپ مہر بانی فرما کرملیں یا میں ملوں۔ تو بیان کرونگا تو کیا اچھا ہوتا۔

یہ قاعدہ ہے کہ جس حالت اندرونی سے انسان کے منہ سے الفاظ نکلتے ہیں وہی رنگ الفاظ میں بھی آ جا تا ہے۔

میں نے اس فیصلہ میں مولوی نورالدین صاحب کا کچھ لحاظ نہیں کیا اور محض للّہ آں مکرم کی خدمت میں عرض کی گئی ہے۔ اس عاجز کو پختہ طور پر معلوم نہیں کہ کس تاریخ اس جگہ سے یہ عاجز روانہ ہو۔ بعض موافع پیش آگئے ہیں۔ مگر معلوم ہوتا ہے کہ شایدا یک ہفتہ کے اندراندرروانہ ہوجاؤں۔ اس صورت میں بالفعل ملاقات مشکل معلوم ہوتی ہے لہٰذااطلاعاً آپ کی خدمت میں لکھتا ہوں کہ اس عاجز کیلئے بٹالہ میں تشریف نہلاویں کیونکہ کوئی پختہ معلوم نہیں۔ جس وقت خدا تعالیٰ جا ہے گا ملاقات ہوجائے گی۔ والسلام خاکسار

۲۳ رفر وری ۱۸۹۱ء غلام احمداز قادیان

# مكتوب نمبره

### بِسُمِ اللهِ الرَّحُمٰنِ الرَّحِيُمِ نَحُمَدُهُ وَنُصَلِّي

مخدومی اخویم مولوی صاحب السلام علیم ورحمة الله و بر کانته

آج لد ہیانہ میں آپ کا محبت نامہ مجھ کو ملا۔ بظاہر مجھے گفتگو میں کچھ فائدہ معلوم نہیں دیتا۔ مجھے خدا تعالی نے ایک علم بخشا ہے جس کو میں چھوڑ نہیں سکتا۔ ایسا ہی آپ بھی اپنی رائے کو چھوڑ نے والے نہیں۔ مجھے ایک ایسا سبیل بخشا گیا ہے جو معرض بحث میں نہیں آسکتا۔ ولیس المخبر کالمعاینة لئم ہیں۔ مجھے ایک ایسا سبیل بخشا گیا ہے جو معرض بحث میں نہیں آسکتا۔ ولیس المخبر کالمعاینة لئم ہاں اس نیت سے میں مجلس علما میں حاضر ہوسکتا ہوں کہ شاید خدا تعالی حاضرین میں سے کسی کے دل کو اس سچائی کی طرف کھنچے جو اس نے اس عاجزیر ظاہر کی ہے۔ سواگر شرائط مندرجہ ذیل آپ قبول فرماویں تو میں حاضر ہوسکتا ہوں۔

(۱) اس مجمع میں حاضر ہونے والے صرف چندایسے مولوی صاحب نہ ہوں جو مدعی کا حکم رکھتے ہیں کیونکہ وہ مجمع میں حاضر ہونے والے صرف چندایسے مولوی صاحب نہ ہوں جو مدعی کا حکم رکھتے ہیں کیونکہ وہ مجمع سے بجزاً سصورت کے ہرگز راضی نہیں ہو سکتے کہ میں ان کے خیالات واجتها دات کا اتباع کروں اور میری طرف سے بار باران کو یہی جواب ہے کہ اِنَّ ھُکدَی اللّٰاءِ ھُو الْھُلدی کے اگر یہ مجمع کسی قدر عام مجمع ہوگا اور ہرایک نداق اور طبیعت کے آدمی اس میں ہوں گے تو شاید کوئی دل حق کی طرف توجہ کرے اور مجھے اس کا ثواب ملے ۔ سومیں جا ہتا ہوں کہ یہ مجلس صرف چند مولوی صاحبوں میں محدود نہ ہو۔

(۲) دوسری شرط بیہ کہ بیر بحث جو محض اظھاداً لِلُحقِّ ہوگی ،تحریری ہو۔ کیونکہ بار ہا تجربہ ہو چکا ہے کہ صرف زبانی باتیں کرنا آخر منجر بفتنہ ہوتی ہیں اور بجز حاضرین کے دوسروں کوان کی نسبت رائے لگانے کا موقع نہیں دیا جاتا اور کیسی ہی عمدہ اور محققانہ باتیں ہوں جلدی بھول جاتی ہیں اور جن لوگوں کوغلویا دروغ بیانی کی عادت ہے خواہ وہ کسی گروہ کے ہیں ان کو جھوٹ بولنے کیلئے بہت سی گنجائش نکل آتی ہے۔کوئی شخص محنت اُٹھا کراور ہرایک شم کے اخراجات سفر کا متحمل ہو کراور بہت

سی مغزخواری کرنے کے بعد کب روار کھ سکتا ہے کہ غیر نتظم طریق کی وجہ سے تمام محنت اس کی ضا کع جائے اور طالب حق کواس کی تقریر سے فائدہ نہ پہنچ سکے ۔سوتح بری بحث کا ہوناایک شرط ہے۔ (٣)اس مجمع بحث میں وہ الہامی گروہ بھی ضرور شامل چاہئے۔جنہوں نے اپنے الہامات کے ذربعه سے اس عاجز کوجہنمی تھہرایا ہے اور ایسا کا فرجو ہدایت پذیز ہیں ہوسکتا ، اور مباہلہ کی درخواست کی ہے۔الہام کی روسے کا فراور ملحد گھہرانے والے تو میاں مولوی عبدالرحمٰن ککھو کے والے ہیں۔ اورجہنمی کھہرانے والے میاں عبدالحق غزنوی ہیں۔جن کے الہامات کے مصدق وپیرومیاں مولوی عبدالجبار ہیں ۔سوان تینوں کا جلسہ بحث میں حاضر ہونا ضروری ہے تا کہ مباہلہ کا بھی ساتھ ہی قضیہ طے ہوجائے ۔اورا گرمولوی صاحب باہم مسلمانوں کے مباہلہ کوصورت پیش آمدہ میں نا جائز قرار نہ دیں تو مباہلہ بھی اسی مجلس میں ہو جائے کیونکہ بیما جزا کثر بیارر ہتا ہے۔ بار بارسفر کی طاقت نہیں۔ (۴) یه که تحریری بحث کیلئے تمام مخالف الرائے مولوی صاحبوں کی طرف سے آپ منتخب ہوں۔ كيونكه بيرعا جزنهيں چاہتا كەخواەنخواەلعن طعن ہواور تُو مُيں ميں متفرق لوگوں كاسُنے ۔ايك مهذب اورشا ئسنہ آ دمی تحریری طور پرسوالات پیش کرے۔ کہاس عاجز کے اس دعویٰ میں جس کی الہام الہی یر بنا ہے، کیا خرابیاں ہیں اور کیا وجہ ہے کہ اس کو قبول نہ کیا جاوے۔ سواس عاجز کی دانست میں اس کام کیلئے آپ سے بہتراورکوئی نہیں۔

(۵) یہ آپ کا اختیار ہے کہ جس تاریخ میں آپ گنجائش سمجھیں مجھے اور اخویم مولوی نورالدین صاحب کو اطلاع دیں۔ چونکہ یہ عاجز بیار ہے اور مرض سدر و دَوّار سے لا چار اور ضعیف بہت ہے۔ اس لئے اخویم مولوی نورالدین صاحب کا شامل آنا مناسب سمجھتا ہوں کہ اگر خدانخواستہ اس عاجز کی طبیعت زیادہ علیل ہو جائے جیسا کہ اکثر دورہ مرض کا ہوتا رہتا ہے اور زیادہ بات کرنے سے شخت دورہ مرض کا ہوتا رہتا ہے اور زیادہ بات کرنے سے شخت دورہ مرض کا ہوتا ہے۔ اس صورت میں مولوی صاحب موصوف حسب منشاء اس عاجز کے مناسب وقت کا رروائی کر سکتے ہیں۔

(۲) اگر آپ ہندوستان کی طرف سفر کرنا چاہتے ہیں تولد ھیا نہ راہ میں ہے۔ کیا بہتر نہیں کہ لدھیا نہ میں ہی میمجلس قرار پائے؟ بیما جزیمار ہے، حاضری سے عذر کچھ نہیں مگر الیمی صورت میں مجھے بیاری کی حالت میں شدا کد سفر اُٹھانے سے امن رہے گا ورنہ جس جگہ غزنوی صاحبان اور

مولوی عبدالرحمٰن (اس عاجز کوملحدا ور کا فرقر ار دینے والے ) بیہ جلسہ منعقد ہونا مناسب سمجھیں تو اسی جگہ بیہ عاجز حاضر ہوسکتا ہے۔والسلام

مکرر میہ که ۲۳ رمارچ ۹۱ء تاریخ جلسه مقرر ہوگئی ہے اور بیقرار پایا ہے کہ بمقام امرتسر بیجلسہ ہو۔اشتہارات عام طور پراپنے واقف کاروں میں بیعا جزشائع کردے گا ایسا ہی آپ کوبھی اختیار ہے۔آپ بوالیسی ڈاک جواب سے مطلع فرماویں کہ جواب کا انتظار ہے۔

خاكسار

۸ر مار چاو ۱۸ء غلام احمد

از لد هیانهٔ محلّه اقبال گنج مکان شنراده غلام حیدر

☆.....☆

## مکتوبنمبر•ا

#### نَحُمَدُهُ وَنُصَلِّي

مخدومی مکرمی اخویم مولوی صاحب سلّمهٔ تعالی \_السلام علیکم ورحمة اللّٰدو بر کانته

عنایت نامہ پہنچا۔ اس عاجز کے لئے بڑی مشکل کی بات یہ ہے کہ طبیعت اکثر دفعہ نا گہانی طور پرائی علیل ہو جاتی ہے کہ موت سامنے نظر آتی ہے اور پھی پھے علالت تو دن رات شامل حال ہے۔ اگر زیادہ گفتگو کروں تو دورہ مرض شروع ہو جاتا ہے۔ اگر زیادہ فکر کروں تو وہی دورہ شامل حال ہے۔ چونکہ آپ کا آخری خط آیا معلوم ہوتا تھا کہ گویا بشمولیت مولوی عبدالجبار صاحب کھا گیا ہے۔ اس لئے جواب اس طرز سے کھھا گیا تھا۔ یہ عاجز غلبہ مرض سے بالکل نکمتا ہورہا ہے۔ یہ طاقت کہاں ہے کہ مباحث تقریری یا تحریری شروع کروں محض خدا تعالیٰ کے فضل سے یہ تینوں رسالے کھے گئے اور وہ بھی اس طرح سے کہ اکثر دوسر اشخص اس عاجز کی تقریر کو لکھتا گیا اور نہایت کم اتفاق ہوا کہ ایپ ہاتھ سے پھے کہ کھا ہو، اتنی فرصت نہیں ہوتی کہ عبارت کو عمدگی سے درست کردیا جاوے۔ آپ کی معلومات حدیث میں بہت وسیع ہیں۔ یہ عاجز ایک اور جاہل آدمی ہے ، نہ عبادت ہے ، نہ ریاضت ، معلومات حدیث میں بہت وسیع ہیں۔ یہ عاجز ایک اُمی اور جاہل آدمی ہے ، نہ عبادت ہے ، نہ ریاضت ،

نظم، نہ لیافت، غرض کچھ بھی چیز نہیں۔ خدا تعالیٰ کی طرف سے ایک امر تھا اور تطعی اور بیٹی تھا، اس عا جزنے پہنچادیا۔ ما ننا نہ ما ننا اپنی اپنی رائے اور سجھ پرموقوف ہے۔ در حقیقت میرے لئے بیکا فی تھا کہ میں صرف الہام الہی کو ظاہر کرتا لیکن میں نے اپنے رسالوں میں قبال الملّٰه اور قبال المسول کا بیان اس لئے کچھ تھے مساکر دیا ہے کہ شایدلوگ اس سے نفع اُٹھا ویں۔ جھے اس سے کچھ بھی انکار نہیں کہ خدا تعالیٰ آئندہ کسی کو اس کی روحانی حالت کے لحاظ سے در حقیقت میں بنا کر دمشق کی مشر قی مشر قی طرف اسی طور سے اُتار دے جیسے مسافر ایک جگہ سے دو سری جگہ جا اُتر تے ہیں۔ پچھ تبجی بہیں کہ اس خراف اسی طور سے آتار دے جیسے مسافر ایک جگہ سے دو سری جگہ جا اُتر تے ہیں۔ پچھ تبجی بیا ہو جائے اور نما نے میں دجا ل بھی ہو۔ حضرت مہدی بھی ہوں اور پھر اسلام میں سیفی طاقت پیدا ہو جائے اور خور کی میں اور پر موغود بھی ہو اور زوحانی خور پر موغود بھی ہو اور نیز یہ کہ کوئی میں آتا ہے کہ یہ عاجز روحانی ساتھ اُتر نے والا نہیں ۔ ظلی اور مثالی طور پر موغود بھی ہے اور نیز یہ کہ کوئی میں آتا ہے کہ یہ عاجز روحانی ساتھ اُتر نے والا نہیں ۔ ظلی اور مثالی طور پر موغود بھی ہے اور نیز یہ کہ کوئی میں جو آج کی ایک ہزار سے بھی کہا جائے تو میر نے زدیک مکن ہے۔ میر نزد یک احاد یث صحیح بھی تھیقی طور پر میں کو اُتر نا بھی مگرظتی اور مثالی طور بر۔

مولوی عبدالرحمٰن صاحب اپنے الہا مات کے حوالہ سے اس عاجز کوضال و مضل قرار دے چکے ہیں اور ایسا کا فرکہ جس کو بھی ہدایت نہیں ہوگی۔ اور میاں عبدالحق غزنوی بھی اپنے الہام کے حوالہ سے اس عاجز کو جہنمی قرار دے چکے ہیں اور مولوی عبدالجبار صاحب فرماتے ہیں کہ جو بچھ میاں عبدالحق صاحب کے الہام ہیں، میں اُن پر ایمان لاتا ہوں کہ وہ صحیح اور درست ہیں۔ اب آپ کے کہنے سے وہ کیا سمجھیں گے اور آپ انہیں کیا سمجھا کیں گے۔ یہ خدا تعالیٰ کا کام ہے جس طرح چاہے گا اس کی راہ پیدا کر دے گا۔ اگر آپ کی ملاقات ہوتو میں خوثی سے چاہتا ہوں مگر آپ کے آ نے کا کر ایہ میرے نیے ارتب کی ملاقات ہوتو میں خوثی سے چاہتا ہوں مگر آپ کے آ نے کا کر ایہ میر کے ذمے رہے، میں آپ کو مالی تکلیف دینی نہیں چاہتا۔ یہ بہتر ہے کہ آپ اس جگہ آ جا کیں۔ بہر حال ملاقات کی خوثی تو اس بیاری کی حالت میں ہوگی۔ از اللہ الا وہام عنقریب طیار ہوتا ہے بھیج دوں گا ابھی پچھ باقی ہے۔

غلام احمه

# مكتؤب نمبراا

#### نَحُمَدُهُ وَنُصَلِّي

مخدومی مکر می السلام علیکم ورحمة الله و برکاته ۔ آپ کا خط آج کی ڈاک میں مجھ کو ملا اور اس کے پڑھنے سے مجھ کو بہت ہی افسوس ہوا کہ آپ مکالماتِ الہید کے امر کولہو ولعب میں داخل کرنا چاہتے ہیں ۔ یہ بھے کہ اس عاجز نے برا بین احمہ یہ کے صفحہ ۴۹۸ و ۴۹۹ میں اس ظاہری عقید کی پابندی سے جومسلمانوں میں مشہور ہے ، یہ عبارت کھی ہے کہ بیر آیت کہ حضرت سے علیہ السلام دوبارہ دنیا میں آئیس کے توان کے ہاتھ سے دین اسلام جمیع آفاق میں پھیل جائے گا۔ چونکہ اس عاجز کو حضرت مسے کہ سے مشابہت تامیہ ہے اس لئے خداوند کریم نے مسے کی پیشگوئی میں ابتدا سے اس عاجز کو بھی شریک رکھا ہے ۔ فقط ان عبارتوں کو اس امر کے لئے دستاویز تھہرانا کہ برا بین میں اوّل یہ اقرار ہے اور پھر اس کے مخالف یہ دعویٰ اور ایسا خیال سرا سر غلط اور دور از حقیقت ہے ۔

ا ہے میر ہے عزیز دوست! اس عاجز کے اس دعویٰ کی ، جو فتح اسلام میں شائع کیا گیا ہے ، اپنے علم اور عقل پر بنانہیں تا ان دونو بیا نات میں بوجہ اتحادِ بناصورت تناقض پیدا ہو بلکہ برا ہین کی مذکورہ بالا عبار تیں تو صرف اس ظاہری عقید ہے کی رُو سے ہیں جو سرسری طور پر عام طور پر اس زمانہ کے مسلمان مانتے ہیں اور اس دعویٰ کی بِنا الہامِ الٰہی اور وحی ربّانی پر ہے۔ پھر تناقض کے کیا معنے ہیں۔ مسلمان مانتے ہیں اور اس دعویٰ کی بِنا الہامِ الٰہی اور وحی ربّانی پر ہے۔ پھر تناقض کے کیا معنے ہیں۔ میں خود یہ مانتا ہوں اور تسلیم کرتا ہوں کہ جب تک خدا تعالیٰ کسی امر پر بذر بعد اپنے خاص الہام کے میں خود بخود آگاہ نہیں ہوسکتا اور یہ امر میر ہے لئے پچھ خاص نہیں ۔ اس کی نظیریں انبیاء کی سوائح میں بہت ہیں۔ ملہم لوگ بغیر سمجھائے نہیں سمجھتے۔ کا عِلْمَ لِیُ اِلَّا مَا عَلَّمَنِیُ دَبِّیُ بلکہ خدا تعالیٰ کا سمجھانا بھی جب تک صاف طور پر نہ ہو ، انسان ضعیف البیان اس میں بھی دھوکا کھا سکتا خدا تعالیٰ کا سمجھانا بھی جب تک صاف طور پر نہ ہو ، انسان ضعیف البیان اس میں بھی دھوکا کھا سکتا

فَذَهَبَ وَهُلِي كَلَ حديث آپ كوياد ہى ہوگى ۔

اب خدا تعالیٰ نے فتح اسلام کی تالیف کے وقت مجھے سمجھایا تب میں سمجھا۔ اِس سے پہلے کوئی اس بارے میں الہام نہیں ہوا کہ در حقیقت وہی سے آسان سے اُتر آئے گا۔ اگر ہے تو آپ کو پیش کرنا

ل بخارى كتاب المناقب باب علامات النبوة في الاسلام مديث نمبر ٣٣٢٥ ل

چاہئے۔ ہاں یہ عاجز روحانی طور پرمثیل موعود ہونے کا براہین میں دعویٰ کر چکا ہے جبیبا کہ اسی صفحہ ۴۹۸ میں موعود ہونے کی نسبت یہ اشارہ ہے۔ صَدَقَ اللّٰهُ وَ رَسُولُلَهُ۔ چونکہ آپ نے اپنے ریویو میں اس دعویٰ کا ردّ نہیں کیا اس لئے اپنے اس معرض بیان میں سکوت اختیار کر کے، اگر چہ ایمانی طور پرنہیں مگرامکانی طور پر مان لیا۔

اب خلاصہ کلام ہیہ ہے کہ اس عاجز نے خدا تعالیٰ سے الہام پاکر برا بین احمد بید میں ابن مریم کے موعود یا غیر موعود ہونے کے بارہ (میں) کچھ بھی ذکر نہیں کیا۔صرف ایک مشہور عقیدہ کے طور سے ذکر کر دیا تھا آیکواس جگہ اسے پیش کرنے سے کچھ فائدہ نہیں ہوگا۔

ہمارے نی صلی اللہ علیہ وآلہ وسلم بھی بعض اعمال میں ، جب وحی نازل نہیں ہوتی تھی ، انبیاء بی اسرائیل کی سنن مشہورہ کا اقتدا کیا کرتے تھا ور وحی کے بعد جب کچھ ممانعت پاتے تھے تو چھوڑ دیتے تھے۔ اس کو تو ایک بچے بھی سمجھ سکتا ہے۔ آپ جیسے فاضل کیوں نہیں سمجھیں گے۔ مجھے نہایت تعجب ہے کہ آپ بہی طریق انصاف پسندی کا قرار دیتے ہیں۔ کیا اس عاجز نے کسی جگہ دعوی کیا ہے کہ میرا ہرایک نطق وحی اور الہام میں داخل ہے۔ اگر آپ طریق فیصلہ اس کو تھہراتے ہیں تو بہم اللہ! میرے رسالہ کا جواب لکھنا شروع کیجئے۔ آخر حق کو فتح ہوگی۔ میں نے آپ کو ایک صلاح دی تھی کہ میرے رسالہ کا جواب لکھنا شروع کیجئے۔ آخر حق کو فتح ہوگی۔ میں نے آپ کو ایک صلاح دی تھی کہ میر اپر اپنی اپنی وجو ہات بیان کریں اور پھر وہی وجو ہات حاضرین کو پڑھ کر سنا دیں اور وہی آپ کے رسالہ میں کہ بین کہ کی طرح کر کئے ایس کا میں آپ اس کا میں اس کا میں اس کا میں اس کا میں کہ لئے ایسے سرگرم ہیں کہ کسی طرح کر کئے میں نہیں آتے اور جب تک اشاعة السنة میں عام طور پر اپنی فافانہ خیال کو شاکع نہ کر دیں صبر نہیں کر سکتے تو کیا اس تحریری مباحثہ میں کسی فریق کی سرشان ہے؟

میں وعدہ کرتا ہوں کہ میں اس جلسہ میں خاک کی طرح متواضع ہو کر حاضر ہو جاؤں گا اور اگر کو کی ایس سے تحت وُ شنا می بھی کرے جوانتها تک پہنچ گئی ہوتو میں اس پر بھی صبر کروں گا اور سرا سرتہذیب اور نرمی سے تحریر کروں گا۔ خدا تعالی خوب جانتا ہے جواس نے مجھے مامور کر کے بھیجا ہے۔ اگر آپ مجھے اب بھی اجازت دیں تو میں اشتہا رات سے اس جلسہ کیلئے عام طور پر خبر کردوں۔

اب میری دانست میں خفیہ طور پر آپ کا مجھ سے ذکر کرنا مناسب نہیں۔ جب آپ بہر حال اشاعت پر مستعد ہیں تو محض للداس طریق کو منظور کریں۔و مااقول الالله. و السلام علی من اتبع الهدای خاکسار مارچ ۱۸۹۱ء

علا المبر ازلود هيانه محلّه اقبال سَجْ

مكتوب نمبراا

بِسُمِ اللهِ الرَّحُمٰنِ الرَّحِيْمِ نَحُمَدُهُ وَنُصَلِّيُ

از عائذ بالله الصمدغلام احمه عافاه الله وايّد

بخدمت اخويم مولوي ابوسعيد محرحسين صاحب! السلام عليم ورحمة الله وبركاته

آپ کا تارجس میں یہ کھا تھا کہ تمہارے وکیل بھاگ گئان کولوٹا وَیا آپ آوورنہ شکست یا فتہ سمجھے جاوگے، پہنچا۔اے عزیز! شکست اور فتح خدا تعالیٰ کے ہاتھ میں ہے۔ جس کو چا ہتا ہے فتح مند کرتا ہے اور جس کو چا ہتا ہے شکست دیتا ہے۔ کون جانتا ہے کہ واقعی طور پر فتح مند کون ہونے والا ہے اور جس کو چا ہتا ہے شکست دیتا ہے۔ کون جانتا ہے کہ واقعی طور پر فتح مند کون ہونے والا ہی عاب وہی زمین پر ہوگا گو دیر ہے ہی لیکن اس عا جز کو تعجب ہے کہ آپ نے کو گریہ گمان کرلیا کہ جبی فی اللہ مولوی عکیم نورالدین صاحب آپ سے بھاگ کر چلے آئے۔ آپ نے ان کو کب بلایا تھا کہ تا وہ آپ سے اجازت ما نگ کر آتے۔ اصل بات تو اس فدر تھی کہ حافظ محمد یوسف صاحب نے مولوی صاحب ممدوح کی خدمت میں خطاکھا تھا کہ مولوی عبد الرحمٰن اس جگہ آئے ہوئے ہیں۔ ہم نے ان کو دو تین روز کے لئے تھم رالیا ہے تا ان کے رو بُر و ہم بعض شبہا ہا ۔ اپنے آپ سے دور کر الیں اور یہ بھی لکھا کہ ہم اس مجلس میں مولوی کا مور میں پنچے اور مثنی امیر الدین صاحب کے مکان پر اُتر ے اور اس تقریب پر حافظ صاحب نے مکان پر اُتر ے اور اس تقریب پر حافظ صاحب نے مکان پر اُتر ے اور اس تقریب پر حافظ صاحب نے اور اس تقریب پر حافظ صاحب نے مکان پر اُتر ے اور اس تقریب پر حافظ صاحب نے مکان پر اُتر ے اور اس تقریب پر حافظ صاحب نے مکان پر اُتر نے اور اس تقریب پر حافظ صاحب نے مکان پر اُتر ہے اور اس تقریب پر حافظ صاحب نے مکان کی طرف سے آپ کو بھی بلالیا۔ تب مولوی عبد الرحمٰن صاحب تو عین تذکرہ میں اُٹھ کر چلے گئے اور

جن صاحبوں نے آپ کو بلایا تھا انہوں نے مولوی صاحب کے آگے بیان کیا کہ ہمیں مولوی محمد حسین صاحب کا طریق بحث پیندنہیں آیا۔ پیسلسلہ تو دو برس تک بھی ختم نہیں ہوگا۔ آپ خود ہمارے سوالات کا جواب دیجئے۔ ہم مولوی محمد حسین صاحب کے آنے کی ضرورت نہیں دیکھتے اور نہانہوں نے آپ کو بلایا ہے۔ تب جو کچھان لوگوں نے یو چھا مولوی صاحب موصوف نے بخو بی ان کی تسلی کر دی۔ یہاں تک کہ تقریر ختم ہونے کے بعد حافظ محمد یوسف صاحب نے بانشراح صدر آواز بلند سے کہا کہاہے حاضرین! میری تومن کل الوجوہ تسلی ہوگئی اور میرے دل میں نہ کوئی شبہاور نہ کوئی اعتراض ہاتی ہے۔ پھر بعداس کے یہی تقریر منشی عبدالحق صاحب ومنشی الہی بخش صاحب ومنشی امیر دین صاحب اور مرزاامان الله صاحب نے کی اور بہت خوش ہوکراُن سب نے مولوی صاحب کاشکریہا دا کیااور تہ دل سے قائل ہو گئے کہ اب کوئی شک باقی نہیں اور مولوی صاحب کو بیہ کہہ کر رخصت کیا کہ ہم نے محض اپنی تسلی کرانے کیلئے آپ کو تکلیف دی تھی ، سو ہماری بعگی تسلی ہوگئی آپ بلا جرح تشریف لے جائے ۔سوانہوں نے ہی بلایا اور انہوں نے ہی رخصت کیا۔ آپ کا تو درمیان قدم ہی نہ تھا پھر آپ کا یہ جوش جو تار کے فقرات سے ظاہر ہوتا ہے کس قدر بے کل ہے۔ آپ خودانصاف فر ماویں جب کہ ان سب لوگوں نے بیہ کہہ دیا کہ اب ہم مولوی محرحسین صاحب کو بلا نانہیں جا ہے ، ہماری تسلی ہوگئی اور وہی تو تھے جنہوں نے مولوی صاحب کولد ھیانہ سے بُلا یا تھا تو پھرمولوی صاحب آ پ سے کیوں اجازت مانگتے ،کیا آپنہیں سمجھ سکتے۔اوراگرآپ کی پیخواہش ہے کہ بحث ہونی جا ہے جبیبا کہ آ ب اپنے رسالہ میں تحریر فر ماتے ہیں تو یہ عاجز بسروچیثم حاضر ہے مگر تقریری بحثوں میں صد ہا طرح کا فتنه ہوتا ہے،صرف تحریری بحث چاہئے اور وہ یوں ہو کہ مساوی طور پر چارورق کاغذ پر آپ جوچا ہیں لکھ کر پیش کریں اورلوگوں کو ہآواز بلند سنادیں اورایک نقل اس کی اینے دستخط سے مجھے دیے دیں ۔ پھر بعداس کے میں بھی جارورق پراس کا جواب کھوں اور لوگوں کوسُنا دوں ۔ان دونوں یر چوں پر بحث ختم ہو جائے اور فریقین میں ہے کوئی ایک کلمہ تک تقریری طور پراس بحث کے بارہ میں نه کرے، جو کچھ ہوتح ریمیں ہواور پر ہے صرف دو ہوں۔اوّل آپ کی طرف سے ایک چوورقہ پرچہ جس میں آپ میرے مشہور کردہ دعویٰ کا قرآن کریم اور حدیث کی روسے ردّ لکھیں اور پھر دوسرا یر چہ چوور قہ اسی تقطیع کا میری طرف سے ہوجس میں میں بیاللہ جل شانۂ کے فضل وتو فیق سے روّالروّ کھوں اور انہیں دونوں پر چوں پر بحث ختم ہو جائے۔اگر آپ کو ایسا منظور ہوتو میں لا ہور میں آسکتا ہوں اور انشاء اللہ تعالیٰ امن قائم رکھنے کیلئے انتظام کرا دوں گا۔ یہی آپ کے رسالہ کا بھی جواب ہے۔اب اگر آپ نہ مانیں تو پھر آپ کی طرف سے گریز متصور ہوگی۔

داقم خاكسار

۱۷ ارایریلی ۱۹ ۱۱ء غلام احمد

ازلدهيانه محلّه اقبال مُنخ

مرر یہ کہ جس قدرورق لکھنے کیلئے آپ پہند کر لیں اُسی قدراوراق پر لکھنے کی جھے اجازت دی جائے لیکن یہ پہلے سے جلسہ میں تصفیہ پا جانا چاہئے کہ آپ اس قدراوراق لکھنے کے لئے کافی سجھتے ہیں۔اورآ ں مکرم اس بات کوخوب یا در تھیں کہ پر چے سرف دو ہوں گے۔اوّل آپ کی طرف سے میر سے ان دونوں بیانات کاروّ ہوگا جو ہیں نے لکھا ہے کہ ہیں مثیلِ میچ ہوں اور نیز یہ کہ حضرت میچ ابن مریم در حقیقت وفات پاگئے ہیں۔ پھر اس ردّ کے روّ الردّ کے لئے میری طرف سے تحریر ہوگی۔ فرض پہلے آپ کا یہ چق ہوگا کہ جو پچھان دعاوی کے بطلان کے لئے آپ کے پاس ذخیرہ نصوص فرض پہلے آپ کا یہ چق ہوگا کہ جو پچھان دعاوی کے بطلان کے لئے آپ کے پاس ذخیرہ نصوص قرآ نیے بیش کریں پھر جس طرح خدا تعالیٰ چاہے گا یہ عاجز اس کا جواب دے گا۔اور بغیراس طریق کے جس کی انصاف پر بنا اور نیز امن رہنے کیلئے احسن انظام ہا اور کوئی خط میری طریق اس عاجز کومنظور نہیں۔اگر یہ طریق منظور نہ ہوتو پھر ہماری طرف سے یہ آخری تحریر تصوّر فراویں اور خود بھی خط کھنے کی تکلیف روا نہ رکھیں اور بحالت انکار ہرگز کوئی تحریر یا کوئی خط میری طرف نہ تکھیں۔اگر پورے اور کامل طور پر بلا کم و بیش میری رائے ہی منظور ہوتو صرف اس حالت میں جواب تحریر فرماویں ، ورنہ نہیں۔

آج بھو پال سے ایک کارڈ مرقومہ ۹راپریل ۱۹۸۱ء اخویم مولوی محمد احسن صاحب مہتم مصارف ریاست پڑھ کرآپ کے اخلاقِ کر بمانہ اور مہذبانہ تحریر کا نمونہ معلوم ہوگیا۔ آپ اپنے کارڈ میں فرماتے ہیں کہ میں نے مرزاغلام احمد کے اس دعویٰ جدید کی اپنے ریویو میں تصدیق نہیں کی بلکہ اس کی تکذیب خود براہین میں موجود ہے۔ آپ بلارؤیت مرزا پرایمان لے آئے۔ آپ ذرا ایک دفعہ آکراس کود کھے تو لیں۔ تَسْمَعُ بِالْمُعِیْدِی خَیْدٌ مِنْ أَنْ تَوَاہُ ۔ اشاعت السنة میں اب

ثابت ہوتا رہے گا کہ بی شخص ملہم نہیں ہے فقط۔حضرت مولوی صاحب۔من آنم کہ من دانم ، آپ جہاں تک ممکن ہے ایسے الفاظ استعال سیجئے۔ میں کہتا ہوں اور میری شان کیا، بے شک آپ جو چہاں تک ممکن ہے ایسے الفاظ استعال سیجئے۔ میں کہتا ہوں اور میری شان کیا، بے شک آپ جو چہاں تک ممکن ہے ایسے الفاظ استعال کے جی پر واہ نہ رکھیں جس کو آپ چھاپ چکے ہیں۔ دبی یسمع ویولی والسلام علی من اتبع المهدای۔خاکسارغلام احمد والسلام علی من اتبع المهدای۔خاکسارغلام احمد

آج ۱۷۱راپریل ۱۸۹۱ء کوآپ کی خدمت میں خط بھیجا گیا ہے اور ۲۰ راپریل ۱۸۹۱ء تک آپ کے جواب کے انتظار (میں) رہیں گے۔اگر ۲۰ راپریل ۱۸۹۱ء تک آپ کے رسالہ کے جواب میں کسی اخبار وغیرہ میں شائع کر دیاجاوےگا۔فقط۔مرز اغلام احمد۔ بقلم خود ۲۱ راپریل ۱۸۹۱ء

## مكتؤب نمبرساا

بسم الله الرحمٰن الرحيم نحمده وَ نصلّى على رسوله الكريم الحمدلِلّهِ والسَّلام عَلٰى عِبَادِهِ الَّذِيْنَ اصُطَفْى

از عاجز عائذ بالله الصمدمرز اغلام احمه عافاه الله وايده \_

بخدمت اخويم مكرم مولوي ابوسعيد مجمد حسين صاحب سلمهٔ \_السلام عليم ورحمة الله وبركاته\_

عنایت نامہ پہنچا۔ باعث تعب ہوا۔ آپ نہ تواظہارِ تن کی غرض سے بحث کرنا چاہتے ہیں اور نہ
اس جوشِ بے اصل سے بازرہ سکتے ہیں۔ عزیز من رحمکم اللہ! بی عاجز آپ کوکوئی الزام دینائہیں چاہتا
مگر آپ ہی کا قول وفعل آپ کوالزام دے رہا ہے۔ آپ کا آدھی رات کو تاریبہنچا کہ ابھی آؤور نہ
شکست یا فتہ سمجھے جاؤگے۔ کس قدر آپ کی اس تار پودسے مخالف ہے جو آپ اب پھیلا رہے ہیں۔
افسوس کہ آپ نے بحث کرنے کے لئے بذریعہ تار بلایا پھر آپ گریز کر گئے اور اب آپ کا خط
د'مشت بعد از جنگ' کا نمونہ ہے۔ فضول با توں کو پیش کر کے اور بھی تعجب میں ڈالتا ہے۔ چنا نچہ
ذیل میں آپ کے اقوال کا جواب دیتا ہوں۔

قوله: دوبا تیں جن سے آپ کوڈھیل دیتا ہوں لکھتا ہوں ۔

اقول: حفرت! بیتو آپ حلہ حوالہ سے اپنے تین ڈھیل دے رہے ہیں۔ میں نے کب کہا تھا کہ مجھے ڈھیل دیں۔ آپ کی آ دھی رات کو تار آئی۔ میں تیار ہو گیا۔ آپ کی اصل حقیقت معلوم کرنے کیلئے خرچ دے کر بلاتو قف اپنا آ دمی روانہ کیا۔ بحث منظور کرلی، سب انظام مجلس اپنے ذمہ لے لیا مگر آپ ہماری تیاری کا نام سنتے ہی کنارہ کش ہو گئے۔ اب سوچیں کہ کیا میں نے بحث کو ڈھیل میں ڈال دیا یا آپ نے؟ اگر میں آپ ہی لا ہور میں پہنچتا تو کس قدر تکلیف ہوتی۔ آپ کی اس حرکت نے نہ صرف آپ کو شرمندہ کیا بلکہ آپ کی تمام عقلند پارٹی کو خجالت کا حصہ دیا۔ اس کنارہ کشی کا آپ پر بڑا بار ہے کہ جو بود سے مذروں سے دُور نہیں ہوسکتا۔ آپ نے ناگوار طریقہ سے مقابل پر کا آپ پر بڑا بار ہے کہ جو بود سے مذروں سے دُور نہیں ہوسکتا۔ آپ نے ناگوار طریقہ سے مقابل پر کی دھمکی تو دی مگر آخر آپ ہی نہ ٹھہر سکے۔ کیا اس دعویٰ کے ساتھ جو آپ کو ہے، یہ گریز آپ کی علمی و جا بت پر دھر نہیں لگاتے؟

قولہ: اگرآپ عین مباحثہ کے جلسہ میں اصول کی تمہید وتسلیم سے ڈریں تو میں اُن اصول کوآپ کے پاس وہاں بھیج دیتا ہوں تا آپ کوآپ کے سبجھنے کیلئے کافی مہلت مل جائے۔ نا گہانی ابتلا سے پی جائیں اور وہ حال نہ ہو جوآپ کے حواری کا ہوا۔

اقول: حضرت آپ کوخود مناسب ہے کہ آپ ان اصواوں سے ڈریں۔کوئی عظمندان بیہودہ باتوں سے ڈریں۔کوئی عظمندان بیہودہ باتوں سے ڈرنہیں سکتا اور میں تو آپ کے ان اصواوں کو مخص لغو سمجھتا ہوں اور ایسے لغویات کی طرف سے مجھے بیر آیت روکتی ہے جواللہ جلسانۂ فرما تا ہے۔ وَاللَّذِیْنَ هُمْ عَنِ اللَّغُو مُعُرِضُونَ اللَّهُ وَاللهِ مَعْنِیْهِ کَا اَسْ مَعْنِیْهِ کَا اَسْ کَامِ اَلْمَارُءِ تَرْکُهُ مَالَا یَعْنِیْهِ کَا اَسْ کَامِ اِسْ کَامِ الْمَارُءِ تَرْکُهُ مَالَا یَعْنِیْهِ کَا

یہ بات ظاہر ہے کہ جو بات ضرورت سے خارج ہے وہ لغو ہے۔ اب دیکھنا چاہئے کہ اس بحث کے لئے شرعی طور پر آپ کوکس بات کی ضرورت ہے۔ سواد نی تأ مل سے ظاہر ہوگا کہ آپ صرف اس بات کی ضرورت ہے۔ سواد نی تأ مل سے ظاہر ہوگا کہ آپ صرف اس بات کے مستحق ہیں کہ مجھ سے تشخیص دعویٰ کرا دیں۔ سومیں نے بذریعہ فتح اسلام وتو فتح مرام اور نیز بذریعہ اس حصہ از الہ او ہام کے جو تول فتیح میں شائع ہو چکا ہے، اچھی طرح اپنا دعویٰ بیان کیا ہے اور میں اقرار کرتا ہوں کہ اس سے زیادہ اور کوئی میرا دعویٰ نہیں جو آپ پر مخفی ہواور وہ دعویٰ یہی ہے کہ میں الہام کی بنا پر مثیل مسیح ہونے کا مدی ہوں اور ساتھ ہی ہے بھی کہتا ہوں کہ حضرت مسیح ابن مریم

در حقیقت فوت ہو گئے ہیں۔ سواس عاجز کا مثیل مسیح ہونا تو آپ اشاعة السنة میں امکانی طور پر مان چکے ہیں اور میں اس سے زیادہ آپ سے تسلیم بھی نہیں کرا تا۔ اگر میں حق پر ہوں تو خود اللہ جلّ شائہ میری مدد کرے گا اور اپنے زور آور ملوں سے میری سچائی ظاہر کردےگا۔

ر ہا ابن مریم کا فوت ہونا، سوفوت ہونے کے دلائل لکھنا میرے پر پچھ فرض نہیں کیونکہ میں نے کوئی ایسا دعوی نہیں کیا جوخدا تعالیٰ کی سنت قدیمہ کے نالف ہو بلکہ مسلسل طور پر ابتدائے حضرت آدم سے یہی طریق جاری ہے۔ جو پیدا ہواوہ آخرا یک دن جوانی کی حالت میں یا بڈھا ہوکر مرے گا۔ جیسا کہ اللہ جلشانہ فرماتے ہیں۔ وَ مِنْ کُھُو مَّنُ یُّتَکُو فَیْ وَ مِنْ کُھُو مَّنُ یُّتَکُو اِللّٰ اَلْدُخِلُوا اِللّٰ اَلْدُخِلُوا اِللّٰ اَلْدُخِلُوا اِللّٰ اَلْدُخِلُوا اِللّٰ اَلٰہُ مُونِ کِی حالت میں ایک کے فوت ہونے کے یعلم مَن بَعْدِ عِلْمُ وَ شَیْنَ اُلّٰ کِی بِی جب کہ میرے پر یوفرض ہی نہیں کہ میں میچ کے فوت ہونے کے دلائل کھوں ، اور ان کا فوت ہونا تو میں بیان ہی کر چکا تو اب اگر میں آپ سے پہلے کھوں تو فرمایئے کیا کھوں ؟ بیتو آپ کا حق ہے کہ میرے بیان کے ابطال کیلئے پہلے آپ قلم اُٹھا کیں اور آیات اور احادیث سے نابت کر دکھا کیں کہ سارا جہان تو اس دنیا سے رخصت ہونا گیا اور ہمارے نبی کر یم کیس کو فات پانے سے اب تک باقی رہا ہوا ہے۔ کسی مناظر کو بو چھرکر دکھے لیں کہ وفات پانے سے اب تک باقی رہا ہوا ہے۔ کسی مناظر کو بو چھرکر دکھے لیں کہ قاب مناظرہ کیا ہے؟

اب یہ بھی یا در ہے کہ آپ کی دوسری سب بحثیں مسے کے زندہ مع الجسد اُٹھائے جانے کی فرع بیں ۔اگر آپ بیٹا بیت کر دیں گے کہ مسے زندہ بجسد ہ العنصری آسان کی طرف اُٹھایا گیا تو پھر آپ نے سب کچھ ثابت کر دیا۔غرض پہلے تحریر کرنا آپ کا حق ہے۔اگر اب بھی آپ مانتے نہیں تو چند غیر قوموں کے آدمیوں کومنصف مقرر کر کے دیکھ لو۔

اوراخویم حکیم مولوی نورالدین صاحب کب آپ کے بلائے لا ہور میں گئے تھے۔جنہوں نے بلایا انہوں نے مولوی صاحب موصوف سے اپنی پوری تسلی کرالی اور آپ کے ان لغواصولوں سے بیزاری ظاہر کی تو پھراگر مولوی صاحب آپ سے اعراض نہ کرتے تو اور کیا کرتے ؟ اعراض کا نام آپ نے فرار رکھا۔ اس لئے خدا تعالیٰ نے دست بدست آپ کو دکھا دیا کہ فرار کس سے ظہور میں آپ مولوی صاحب کی راستبازی کی کرامت ہے جس نے آپ پریہ مصرعہ بیا کردیا۔

#### ع مرا خواندی و خود بدام آمدی

قولہ: اگر آپ میری اس شرط کو قبول نہ کریں اور مباحثہ سے پہلے از الہ اوہا م بھیج نہ سیس تو میں اس شرط کی تنابی ہی ہوں اور بعد میں میری ۔ میں اس شرط کی تنابی ہی ہوں اور بعد میں میری ۔ اقول: حضرت آپ از الہ اوہا م کے اکثر اور اق دیکھ چکے ۔ اب جھے کس شرط سے بری کرتے ہو۔ اور میں ابھی ثابت کر چکا ہوں کہ پہلے تحریر کرنا آپ کا ذمہ ہے ۔ اب دیکھئے یہ آپ کا آخری ہو اور میں ابھی خطا گیا۔ عنقریب یہ آپ کا خط بھی بذریعہ اخبارات پبلک کے سامنے پیش کیا جاوے گا تالوگ دیکھ لیس کہ آپ کی تحریرات میں کہاں تک راستی اور حق لبندی اور حق طبی ہے ۔

بالآخرا یک مثال بھی سنیئے۔ زیدا یک مفقود المنحب ہے۔ جس کے گم ہونے پر مثلاً دوسو برس گذر گیا۔ خالداور ولید کااس کی حیات اور موت کی نسبت تنازع ہے اور خالد کوایک خبر دینے والے نے خبر دی کہ در حقیقت زید فوت ہو گیا لیکن ولیدا س خبر کا منکر ہے۔ اب آپ کی کیا رائے ہے؟ بار ثبوت کس کے ذمہ ہے؟ کیا خالد کوموافق اپنے دعویٰ کے زید کا مرجانا ثابت کرنا چاہئے یا ولیدزید کااس مدت تک زندہ رہنا ثابت کرے؟ کیا فتو کی ہے؟

راقم خا کسار ۱۸۹۰ - غلام احمه ازلودهیانها قبال گنج

نوٹ: اس مثال سے میغرض ہے کہ جس پر بارِ ثبوت ہے اس کی طرف سے ثبوت دینے کیلئے پہلے تحریر چاہئے۔



# مكتوب نمبرهما

### بسُم اللهِ الرَّحُمٰنِ الرَّحِيْمِ نَحُمَدُهُ وَ نُصَلَّىٰ

مجى اخويم مولوي صاحب سلّمهٔ السلام عليم ورحمة الله وبركاته

عنایت نامه پہنچا۔اس عاجز کوکوئی نئ بات معلوم نہیں ہوتی۔جس کا جواب لکھا جائے۔اس عا جز کے دعویٰ کی بناءالہام برتھی مگر آپ ثابت کرتے کہ قر آن اور حدیث اس دعویٰ کے مخالف ہے اور پھر بیرعا جز آ پ کے ان دلائل کواپنی تحریر سے توڑ نہ سکتا تو آ پ تمام حاضرین کے نز دیک سیجے ہوجاتے اور بقول آپ کے میں اس الہام سے توبہ کرتا ۔لیکن خدا جانے آپ کو کیا فکرتھی جوآپ نے اس راہ راست کومنظور نہ کیا۔خیراب از الہا و ہام کا ردّ لکھنا شروع کیجئے ۔لوگ خود دیکھ لیس گے۔

والسلام

نما کسار

غلام احمر عفي عنه

نوٹ از مرتب: اس کارڈ کے بعد حضرت مسیح موعود علیہ السلام نے اس سلسلہ میں خط و کتابت کو گونہ بند کر دیا تھا۔اس لئے کہ مولوی محمد حسین صاحب اصل مطلب کی طرف آتے نہ تھے۔آپ نے اتمام ججت کیلئے اشتہار ۳ رمئی ۱۸ ۱ء میں علماءلود ہانہ کوخطاب کیا اوراس میں مولوی مجمد حسن صاحب کوبھی مخاطب فر مایا ۔ مولوی مجم حسین صاحب نے مولوی مجمر حسن صاحب کو آڑ بنا کر پھر خط و کتابت کا سلسلہ شروع کیا۔ ہر چندوہ خطوط مولوی محمد حسن صاحب کے ہاتھ کے تھے کیکن دراصل ان کی تہہ میں مولوی محمد حسین صاحب کا ہاتھ اور قلم تھا۔اس لئے جوخطوط اس موقعہ پرحضرت مسیح موعودعلیہ السلام نے لکھے انہیں بھی درج سلسلہ کردیتا ہوں۔ (مرتب)

# مکتوب نمبر۱۵

### بِسُمِ اللهِ الرَّحُمٰنِ الرَّحِيُمِ نَحُمَدُهُ وَنُصَلِّي

مخدومی ومکرمی مولوی صاحب سلّمهٔ الله تعالیٰ السلام علیکم ورحمة الله و بر کانته

یہ عاجز بسر وچشم تحریری گفتگو کے لئے موجود ہے۔ اصول پیش کرنے کو بھی میں مانتا ہوں۔ چند سوال آپ کی طرف سے ، چندسوال میری طرف سے ، ہوں اور امر مبحوث عنہ وفات یا حیات مسلح ہوگا۔ کیونکہ اس عاجز کا دعویٰ اسی بناء پر ہے۔ جب بناء ٹوٹ جاوے گا۔ اصل امر و ، ہی ہے۔

اس وقت بارہ بجے کی مجھے بباعث بعض نج کے کاموں کے بالکل فرصت نہیں۔ بہتر ہے کہ آں مکرم عید کے بعد لیعنی شنبہ کے دن کو بحث کے لئے مقرر کریں تا فرصت اور فراغت سے ہریک شخص حاضر ہو سکے۔

خا کسار ۹ مرمتی ۱۸۹۱ء غلام احمد

☆.....☆

# مكتؤب نمبراا

### بِسُمِ اللهِ الرَّحُمٰنِ الرَّحِيُمِ نَحُمَدُهُ وَنُصَلِّي

كرمي حضرت مولوي صاحب سلمه السلام عليكم ورحمة الله وبركاته

جناب آپ خوب جانتے ہیں کہ اصلی امر اس بحث میں جناب مسے ابن مریم کی وفات یا حیات ہے اور میرے الہام میں بھی یہی اصل قرار دیا گیا ہے۔ کیونکہ الہام یہ ہے کہ ''م<mark>سیح ابن مریم</mark> رسول الله فوت ہو چکا ہے اور اس کے رنگ میں ہو کروعدہ کے موافق تُو آیا ہے' کے سویہلا اور اصل ا مرالہام میں بھی یہی گھہرایا گیاہے کہ سے ابن مریم فوت ہو چکاہے۔اب ظاہر ہے اور ہر عقلمند سمجھ سکتا ہے کہ اگر آپ حضرت مسیح کا زندہ ہونا ثابت کردیں گے تو جیسا کہ پہلافقرہ الہام کا اس سے باطل ہوگا ایباہی دوسرافقرہ بھی باطل ہوجائے گا کیونکہ خدا تعالیٰ نے میرے دعویٰ کی شرطِ صحت میسے کا فوت مونا بیان فرمایا ہے۔ اور بھکم إذافات الشَّرُطُ فَاتَ الْمَشُرُو طُمْسِيح كى زندگى كے ثبوت سے دوسرا دعویٰ میراخود ہی ٹوٹ جائے گا۔ ماسوااس کے میرے دعویٰ مثیل مسیح میں کسی پر جبر واکراہ تو نہیں کہ خواہ مخواہ اس کوقبول کرو۔صرف بیرکہا جاتا ہے کہ جس پرمسے ابن مریم کا فوت ہو جانا ثابت ہو جائے پھر وہ خدا تعالیٰ سے ڈرکر میری صحبت میں رہ کر میرے دعویٰ کی آ ز مائش کرے۔اب ظاہر ہے کہ پھر وفات وحیات برقرعه بیرًا - بهرحال یهی امرحققی اورطبعی طور برمبه حبوث عنه اورمتنازعه فیه گهرتا ہے۔ ماسوااس کے آپ کی غرض دوسری بحث سے، جو آپ کے دل میں ہے وہ اس بحث میں بھی بخو بی حاصل ہو جاتی ہے۔ کیونکہ میں اقر ارکرتا ہوں اور **حلفاً کہتا ہوں کہ اگر آپ مسے کا زندہ ہونا** کلام الٰہی سے ثابت کر دیں گے تو میں اینے دعویٰ سے دست بر دار ہوجاؤں گا اور الہام کوشیطانی القا سمجھ لوں گا اور توبہ کروں گا۔ اب حضرت! اس سے زیادہ کیا کہوں۔ خدا تعالیٰ آپ کے دل کوآپ سمجھاوے۔مکرر یہ کہاوّل قر آن کریم کی رو سے دیکھا جائے گا کہ کس کس آیت کوآپ حضرت مسیح ا بن مریم کے زندہ ہونے کے ثبوت میں پیش کرتے ہیں اور اگر بغیر کسی جرح قدح کے وہ ثبوت آپ ل تذکره ایریش جهارم صفحه ۱۴۸ کامسلّم کھہرے گا تو بھلا پھرکس کی مجال ہے کہ اس سے انکار کر جائے۔لیکن اگر قر آن نٹریف سے آپ ٹابت نہ کریں گے تو پھر آپ کواختیار ہوگا کہ بعد تحریری اقر اراس بات کے کہ قر آنی ثبوت پیش کریں اور جب کرنے سے ہم عاجز ہیں اور احادیث ِ صیحہ غیر متعارضہ کو اس ثبوت کیلئے آپ پیش کریں اور جب آپ ایسا ثبوت دے چکیں گے تومنصفین تر از و بے انصاف لے کرخود جانچ کیس گے کہ کس طرف پلہ ثبوت بھاری ہے۔

والسلام على من اتبع الهداى راقم ميرزاغلام احر

ورمئی ۱۸۹۱ء

☆.....☆

# مكتؤب نمبركا

بِسُمِ اللهِ الرَّحُمٰنِ الرَّحِيُمِ نَحُمَدُهُ وَنُصَلِّي

مخدومی مکرمی اخویم حضرت مولوی صاحب سلّم الله تعالی السلام علیم ورحمة الله و برکاته اس عاجزی گذارش بیہ ہے کہ اب فتنه خالفت ہر جگہ بڑھتا جاتا ہے اور مولوی محمد سین صاحب جس جگہ پہنچتے ہیں یہی وعظ شروع کی ہے کہ بیخض ملحد اور دین سے خارج اور کدّ اب اور د جال ہے۔ میں نے اوّل نرمی سے بیعوض کیا تھا کہ میرا مسے ہونے کا دعوی بنی برالہام ہے اور جوامور حض الہام بربنی ہوں وہ زیر بحث نہیں آستے بلکہ خدا تعالی رفتہ رفتہ ان کی سچائی آپ ظاہر کرتا ہے۔ ہاں! مسے کی وفات یا حیات کا مسئلہ گومیر ہے الہام کا اصل الاصول ہے مگر بباعث ایک شرعی امر ہونے کے وفات یا حیات کا مسئلہ گومیر ہے الہام کا اصل الاصول ہے مگر بباعث ایک شرعی امر ہونے کے زیر بحث آسکتا ہے اور اگر سے کی زندگی ثابت ہوجائے ۔ تو میرادعویٰ مؤخر الذکرخود ہی ٹوٹ جاتا ہے۔ لیکن بیعرض میری منظور نہیں کی گئی اور اصل حقیقت کو محرف کر کے منشی سعد اللہ صاحب نے جو چا ہا چپوا دیا اور لوگوں کو فتنہ میں ڈ النے کی کوشش کی اور میر ہے پر بیا الزام بھی لگایا جاتا ہے کہ وہ لیا تا احد کہ وجود منکر ہیں اور اس کے خلافِ اجماع معنی کرتے ہیں۔ اور یہ بھی الزام لگایا گیا ہے کہ ملائکہ کے وجود سے منکر ہیں اور اس کے خلافِ اجماع معنی کرتے ہیں۔ اور یہ بھی الزام لگایا گیا ہے کہ ملائکہ کے وجود سے منکر ہیں اور اس کے خلافِ اجماع معنی کرتے ہیں۔ اور یہ بھی الزام گھیا گیا ہے کہ ملائکہ کے وجود سے منکر ہیں اور ملائکہ کوصرف قوتیں شجھتے ہیں۔ حالانکہ یہ سارے الزام محض بہتان ہیں۔ یہ عاجز اسی

طرح ان سب باتوں پر ایمان رکھتا ہے جو قال اللہ و قال الرسول سے ثابت ہیں اور سلف صالحین کا گروہ ان کو مانتا ہے۔ سواس وقت مجھے خیال ہے کہ میر اہر حال میں خدا ناصر ہے۔ مجھے ہر طرح سے اتمام جبت کرنا چاہئے ۔ لہذا مکلّف ہوں کہ میں نے مولوی مجرحسین صاحب کی بید رخواست بھی منظور کی کہ میں موہود میں بحث کی جائے مگر بحث تحریری ہوگی اور تحریر میں کسی دوسرے کا ہرگز دخل نہیں ہوگا کی کہ میں موہود میں ایک مجور کی طرح آ دمی ہوں۔ میرے ہاتھوں کی طرح کسی دوسرے کے ہاتھ بیکا م نہیں کریں گے۔ مولوی مجرحسین صاحب بھی اپنے ہاتھ سے کھیں اور میں اپنے ہاتھ سے کھوں گا۔ درمیانی شرا لکا کا تصفیہ بحث سے ایک دن پہلے ہوجائے کین دس روز پہلے مجھے خبر ملنی چاہئے تا لوگ جو شہات میں خرق ہوگئے ہیں ان کو بذر لیہ خطوط واشتہا رات میں بلالوں اور تا اس بحث سے ایک عام نفع متر تب ہواور ہر روز کا جھگڑا ہے ہوجائے۔ آپ پر بیفرض ہے کہ آپ براہ مہر بانی آ ج

غلاماحمه

☆.....☆.....☆

# ﴿ مُكتوب نمبر ٨١

### بِسُمِ اللهِ الرَّحُمٰنِ الرَّحِيُمِ نَحُمَدُهُ وَنُصَلِّى

السلام عليكم ورحمة اللدوبر كانته

مخد ومی مکر می حضرت مولوی صاحب سلمهالله تعالی عنایت نامه پهنچا - شرا ئط مندرجه ذیل ہونی جا ہئیں ۔

- (۱) جلسہ بحث آپ کے مکان پر ہواورامن قائم رکھنے کیلئے تمام انتظامات آپ کے ذمہ ہوگا۔ یہ بات قریب یقین کے ہے کہ چھ سات ہزار آ دمی تک اس جلسہ میں جمع ہو جاویں گے۔ ایسا مکان تجویز کرنا آپ کے ہی ذمہ ہوگا۔ میر نزدیک یہ بات نہایت ضروری ہوگی کہ کوئی یورپین افسراس جلسے میں ضرورتشریف رکھتے ہوں کیونکہ اس طرف چند آ دمی اور دوسری طرف صد ہا آ دمی ہونگے اور اکثر بدزبان اور مکفر ہونگے۔ بغیر حاضری کسی یورپین کے ہرگز انتظام نہیں ہوسکتا لیکن اگر آپ کے نزدیک یورپین افسر کی ضرورت نہیں تو اوّل جمھے اپنی و شخطی تحریر سے مطلع فر ماد بجئے کہ میں کامل انتظام گروہ مفسد خیال لوگوں کا کرلونگا اور ان کا منہ بندر ہے گا اور کسی یورپین افسر کی چھوڑ دونگا پھر اس تھوں تیں میں میں میشر طبھی چھوڑ دونگا پھر اس تورپین افسر کی کچھ ضرورت نہیں ہوگی۔ اس صورت میں میں میشر طبھی چھوڑ دونگا پھر اس تحریر کے بعد ہرا یک نتیجہ کے آپ ہی ذمہ وار ہوں گے۔
- (۲) بحث تحریری ہرایک فریق اپنے ہاتھ سے لکھے اور جو لکھنے سے عاجز ہووہ اوّل بیعذر ظاہر کرکے کہ میں لکھنے سے عاجز ہوں، دوسرے سے لکھا دیوے۔ کیونکہ اپنے ہاتھ سے لکھا ہوا اوّل درجے پر سند کے لائق ہوتا اور دوسروں کی تحریریں اگر چہ تصدیق کی جائیں مگر پھر بھی اس درجے پرنہیں پہنچیتیں کیونکہ ان میں تحریف کا تب کا عذر ہوسکتا ہے۔
- (۳) پر چے پانچ ہونے چاہئیں جوصاحب اوّل لکھے ایک پر چہ زائدان کا حق ہے اور مولوی محمد حسین صاحب کواختیار ہوگا۔ چاہیں وہ پہلا پر چہلکھنا منظور کرلیں یا اس عاجز کا لکھنا منظور رکھیں ۔جس طرح پیند کریں مجھے منظور ہے۔
- (۴) ہرایک پرچہ فریقین کی ،ایک ایک نقل بعد دستخط صاحب راقم فریق ثانی کواسی وقت بلاتو قف

- دی جاوے اور پھر جلسہ عام میں وہ پرچہ بآ وازبلند سنا دیا جاوے۔
- (۵) اس بحث میں تقریراً یا تحریراً کسی تیسرے آدمی کا ہرگز دخل نہ ہو۔ نہ تصریحاً نہ اشار تا نہ کنایۃ اور جلسہ بحث میں کسی کتاب سے مدد نہ لی جائے بلکہ جو بچھ فریقین کو زبانی یاد ہے وہی لکھا جاوے تا تکلف اور تصنع کو اس میں دخل نہ ہو۔لیکن اگر کوئی فریق بین ظاہر کرے کہ میں بغیر کتابوں کے بچھ لکھ نہیں سکتا تو پہلے بیتحریری اقر اراپنی عجز بیانی کا دے کر پھر اسے کتاب سے مدد لینے کا اختیار ہوگا۔
- (۲) اگرکوئی فریق بعض امورتمهیدی قبل از اصل بحث پیش کرنا چاہے تو فریق ثانی کوبھی اختیار ہوگا کہا لیسے ہی اُمورتمهیدی وہ بھی پیش کرے مگر دونوں کی طرف سے بیتمہیدی اُمورا یک ایک پرچتح بری طور پرپیش ہونگے۔ایسے پرچہ کی نسبت فریقین کواختیار ہوگا۔ کہ جو پہلے لکھ رکھا وہی پیش کر دیے لیکن دوسری تمام تحریر اُو بروجلسہ کے ہوگی۔ کوئی تحریر اپنے گھرسے کھی ہوئی پیش نہیں کی جائے گی۔
- (۷) بحث مبنے کے چھ بجے سے دن کے گیارہ بجے تک ہوگی اور اگر ایک جلسہ کافی نہ ہوگا تو پھر دوسرے جلسے میں اورا گردوسرا بھی کافی نہ ہوتو تیسرے دن تک ہوسکتی ہے۔
  - (۸) پر چوں کی تحریر کا وقت مساوی ہونا چاہیے۔
- (9) بحث کے دن سے پہلے دس روز ہمیں اطلاع ہونی چاہیے کیونکہ اس بحث کے د کیھنے کے لئے دور دور سے لوگ آنے والے ہیں۔
- (۱۰) بحث جلسہ عام میں ہوگی اور بیرعا جزاییخ دوستوں کواطلاع دینے کے لئے ایک اشتہار چھاپ کرشائع کرے گااور فریق ثانی کااختیار ہوگا جاہے وہ بھی اشتہار شائع کرے یانہ کرے۔
- (۱۱) حاضرین کی منصفی کی کچھ ضرورت نہیں اور نہ ہوسکتی ہے بلکہ دونوں فریق کی تحریریں اخبارات اور اشتہارات کے ذریعہ سے پلک کے سامنے رکھی جائیں گی۔ تب لوگ عام طور پرخود انصاف کرلیں گے۔راقم ☆

مرزاغلام احرعفی عنه ازلودهیا نهمحلّه اقبال کنج

۲رجون ۹۱۱ء

۲ اشاعة السنه جلد ۱۳ انمبر ۱۳ صفحه ۹ ۲ مثل ۱۳ مثل ۱۳

## مكتؤب نمبروا

### بِسُمِ اللهِ الرَّحُمٰنِ الرَّحِيُمِ نَحُمَدُهُ وَنُصَلِّيُ

بخدمت شيخ محرحسين صاحب ابوسعيد بالوى - الْحَمْدُ لِللهِ وَسَلْمُ عَلَى عِبَادِهِ النَّذِيْرِي اصْطَفَى لـاما بعد میں افسوس سے لکھتا ہوں کہ میں آپ کے فتو کا تکفیر کی وجہ سے جس کا یقینی نتیجہ احدالفریقین کا کا فرہونا ہے،اس خط میں سلام مسنون یعنی السلام علیم سے ابتدانہیں کر سکالیکن چونکہ آپ کی نسبت ایک مُنذِ رالهام مجھ کو ہوا اور چندمسلمان بھائیوں نے بھی مجھ کو آپ کی نسبت ایسی خوابیں سنائیں جن کی وجہ سے میں آپ کے خطر ناک انجام سے بہت ڈرگیا۔ تب بوجہ آپ کے ان حقوق کے جو بنی نوع کواینے نوع انسان سے ہوتے ہیں اور نیز بوجہ آپ کی ہم وطنی اور قرب وجوار کے میرا رحم آپ کی اس حالت پر بہت جنبش میں آیا اور میں اللہ حلشانہ کی قتم کھا کر کہتا ہوں کہ مجھے آپ کی حالت پرنہایت رحم ہے اور ڈرتا ہوں کہ آپ کو وہ امور پیش نہ آ جائیں جو ہمیشہ صا دقوں کے مکذ ہوں کو پیش آتے رہے ہیں۔اسی وجہ سے میں آج رات کوسو چنا سوچتا ایک گر دابِ تفکر میں یڑ گیا کہ آپ کی ہدر دی کے لئے کیا کروں۔ آخر مجھے دل کے فتو کی نے یہی صلاح دی کہ پھر دعوت الی الحق کے لئے ایک خط آپ کی خدمت میں کھوں۔کیا تعجب کہ اسی تقریب سے خدا تعالیٰ آپ یرفضل کر دیوے اوراس خطرناک حالت سے نجات بخشے ۔ سوعزیز من! آپ خدا تعالیٰ کی رحمت سے نومید نہ ہوں ، وہ بڑا قا درہے ، جو چا ہتا ہے کرتا ہے ۔اگر آپ طالب حق بن کرمیری سوانخ زندگی پر نظر ڈالیں تو آپ برقطعی ثبوتوں سے یہ بات کھل سکتی ہے کہ خدا تعالیٰ ہمیشہ کذب کی نایا کی سے مجھ کو محفوظ رکھتا رہا ہے یہاں تک کہ بعض وقت انگریز ی عدالتوں میں میری جان اورعزت ایسے خطرہ میں پڑگئی کہ بجز استعال کذب اور کوئی صلاح کسی وکیل نے مجھ کو نہ دی لیکن اللہ جل شانۂ کی تو فیق سے میں سچے کیلئے اپنی جان اورعز ت سے دست بر دار ہو گیا۔اور بسا اوقات مالی مقد مات میں محض سچے کیلئے میں نے بڑے بڑے نقصان اُٹھائے۔ اور بسا اوقات محض خدا تعالی کے خوف سے اپنے والداورا پنے بھائی کے برخلاف گواہی دی اور پچ کو ہاتھ سے نہ چھوڑا۔ اس **گاؤں میں اور نیز بٹالہ** میں بھی میری ایک عمر گذرگئی ہے۔ مگر کون ثابت کرسکتا ہے کہ بھی میرے منہ سے جھوٹ لکلا ہے۔ پھر جب میں نے محض للّدانسانوں پر جھوٹ بولنا ابتدا سے متر وک رکھا اور بار ہاا پنی جان اور مال کوصد ق پر قربان کیا تو پھر میں خدا تعالیٰ پر کیوں جھوٹ بولتا۔

اوراگرآپ کو بیخیال گذرے کہ بید عولی کتاب اللہ اور سنت کے برخلاف ہے تواس کے جواب میں با دب عرض کرتا ہوں کہ بیخیال محض کم فہمی کی وجہ سے آپ کے دل میں ہے۔ اگر آپ مولویانہ جنگ وجدال کوترک کر کے چندروز طالبِ تق بن کرمیر بے پاس رہیں تو امیدر کھتا ہوں کہ خدا تعالی آپ کی غلطیاں نکال دے گا اور مطمئن کر دے گا۔ اور اگر آپ کواس بات کی بھی برداشت نہیں تو آپ جی غلطیاں نکال دے گا اور مطمئن کر دے گا۔ اور اگر آپ کواس بات کی بھی برداشت نہیں تو آپ جانتے ہیں کہ پھر آخری علاج فیصلہ آسانی ہے۔ مجھے اجمالی طور پر آپ کی نسبت کچھ معلوم ہوا ہے۔ اگر آپ چاہیں تو ہیں چندروز توجہ کر کے اور تفصیل پر بفضلہ تعالی اطلاع پاکر چندا خباروں میں شاکع کردوں۔

الاردسمبر١٨٩٢ء الراقم - خاكسار - غلام احمد - از قاديان - ضلع گورداسپوره

#### ل الاعراف: ٩٠

﴿ گواہان حاشیہ: (۱) خدا بخش اتالیق نواب صاحب (۲) عبدالکریم سیالکوٹی (۳) قاضی ضیاء الدین ساکن کوٹ قاضی ضلع گوجرا نوالہ (۴) مولوی نورالدین (۵) مجمد احسن امروہی (۲) شادی خان ملازم سرراجہ امر سنگھ صاحب بہادر (۷) ظفر احمد کپورتھلی (۸) عبداللہ سنوری (۹) عبدالعزیز دہلوی (۱۰) علی گوہر جالندھری (۱۱) فضل الدین حکیم بھیروی (۱۲) حافظ مجمد صاحب پیثاوری (۱۳) حکیم مجمد اشرف علی ہاشمی خطیب بٹالہ (۱۳) عبدالرحمٰن برادر زادہ مولوی نور الدین (۱۵) مجمد اکبر ساکن بٹالہ (۱۲) قطب الدین ساکن بدوہلی۔

## مکنوب نمبر۲۰

اس عاجز کے خط مندرجہ بالا کے جواب میں جو شخ بٹالوی صاحب کا خط آیاوہ ذیل میں مع جواب الجواب درج كيا جاتا ہے ليكن چونكه وہ جواب الجواب اس طرف سے بٹالوي صاحب کی خدمت میں روانہ کیا گیا ہے۔اس میں ان کے تمام مذیا نات و بہتا نات کا جواب نہیں ہے جو ان کے خط میں درج ہیں اور ممکن ہے کہ ان کا خط پڑھنے والے ان افتر اؤں سے بے خبر ہوں جو اس خط میں دھوکہ دینے کی غرض سے درج ہیں۔اس لئے ہم نے مناسب سمجھا کہ اس خط کی تحریر ہے پہلے شیخ صاحب کے بعض افتر اؤں اور لافوں اور بہتا نوں کا جواب دیں ۔سوبطور تولہ واقول ، ذیل میں جواب درج کیا جاتا ہے۔

**قوله: می**ں قرآن اور پہلی کتابوں اور دین اسلام اور پہلے دینوں کواور نبی آخرالز مان اور پہلے نبیوں کوسیا جانتا ہوں اور مانتا ہوں اوراس کا لا زمہا ورشرط ہے کہ آپ کوجھوٹا جانوں۔

ا قول: ﷺ صاحب! اگر آپ قر آن کوسجا جانتے اور نبی صلی الله علیه وسلم کو نبی صادق ما نتے تو مجھ کو کا فرنہ گھہرا تے ۔ کیا قر آن کریم اور حضرت نبی صلی اللّٰہ علیہ وسلم کے سچا ماننے کے یہی معنیٰ ہیں کہ جو شخص اللہ اور رسول پر ایمان لا تا ہے اور قبلہ کی طرف نما زیڑ ھتا ہے اور کلمہ طیبّہ الله اوراس کے رسول کی راہ میں فدا ہے۔اس کوآپ کا فربلکہ اُٹھر اتے ہیں اور دائمی جہنم اس کے لئے تجویز کرتے ہیں۔اُس پرلعنت جھیجتے ہیں۔اس کو د تبال کہتے ہیں اوراس کوتل کرنا اورا سکے مال کو بطور سرقہ لینا سب جائز قرار دیتے ہیں۔ رہے وہ کلمات اس عاجز کے جن کوآ پ کلماتِ کفر گھہراتے ہیں اُن کا جواب اس رسالہ میں موجود ہے ہرا یک منصف خود پڑھ لے گا اور آپ کی دیانت اور آپ کا فہم قرآن اور فہم حدیث اُس سے بخو بی ظاہر ہو گیا ہے۔ علیحدہ لکھنے کی حاجت نہیں۔

**قولہ**: عقائد باطلہ مخالفہ دین اسلام وا دیان سابقہ کے علاوہ حجموث بولنا اور دھو کا دینا آپ کا ایسا وصف لا زم بن گیا ہے کہ گویا وہ آپ کی سرشت کا ایک جز وہے۔

**اقول**: شیخ صاحب! جوشخص متقی اور حلال زادہ ہو، اوّل تو وہ جراُت کر کے اپنے بھائی پر

بے تحقیق کامل کسی فسق اور کفر کا الزام نہیں لگا تا اور اگر لگا و بے تو پھر ایسا کامل ثبوت بیش کرتا ہے کہ گویا دیکھنے والوں کے لئے دن چڑھا دیتا ہے۔ پس اگر آپ ان دونوں صفتوں مذکورہ بالا سے متصف ہیں تو آپ کوأس خداوند قاور ذوالجلال کی قتم ہے جس کی قتم دینے پر حضرت نبی صلی الله علیه وسلم بھی توجہ کے ساتھ جواب دیتے تھے کہ آپ حسب خیال اینے یہ دونوں قسم کا خبث اس عاجز میں ثابت کر کے دکھلا ویں ۔ بیعنی اوّل میہ کہ میں مخالف دین اسلام اور کا فرہوں اور دوسرے میہ کہ میرا شیوہ جھوٹ بولنا ہے۔ آنخضرت صلی اللہ علیہ وسلم فر ماتے ہیں کہ اپنی رؤیا میں صادق تر وہی ہوتا ہے جوا بنی با توں میں صا دق تر ہوتا ہے۔اس حدیث میں آنخضرت صلی اللہ علیہ وسلم نے صا دق کی پینشانی تھہرائی ہے کہاس کی خوابوں پر سج کا غلبہ ہوتا ہے اور ابھی آپ دعویٰ کر چکے ہیں کہ میں نبی صلی اللہ علیہ وسلم پر ایمان لاتا ہوں۔ پس اگر آپ نے بیہ بات نفاق سے نہیں کہی اور آپ درحقیقت آنخضرت صلی الله علیه وسلم پرایمان رکھتے ہیں اور جانتے ہیں که آنخضرت صلی الله علیه وسلم ا پنے قول میں سیح ہیں تو آؤ ہم اورتم اس طریق سے ایک دوسرے کو آز مالیں کہ بموجب اس محک کے کون صا دق ثابت ہوتا ہے اور کس کی سرشت میں جھوٹ ہے اور ایسا ہی اللہ جلّ شانۂ قر آن کریم مِين فرما تا بِ لَهُمُّ الْبُشِّرِي فِي الْحَيْوةِ الدُّنْيَا وَفِي الْاخِرَةِ لَهُ يَعِيٰ بِيمومنوں كا ايك خاصہ ہے کہ بہنسبت دوسروں کے اُن کی خوابیں سچی نکلتی ہیں اور آپ ابھی دعویٰ کر چکے ہیں کہ میں قر آن پر بھی ایمان لا تا ہوں ۔ بہت خوب! آؤ قر آن کریم کی روسے بھی آ ز مالیں کہ مومن ہونے کی نشانی کس میں ہے؟ یہ دونوں آ ز مائشیں یوں ہوسکتی ہیں کہ بٹالہ یا لا ہوریا امرتسر میں ایک مجلس مقرر کر کے فریقین کے شوا مدرؤیاان میں حاضر ہو جائیں اور پھر جو شخص ہم دونوں میں سے یقینی اور قطعی ثبوتوں کے ذریعہ سے اپنی خوابوں میں اُصُد ق ثابت ہو، اس کے مخالف کا نام کذاب اور د جال اور کا فراوراً کُفُر اورملعون یا جونام تجویز ہوں اُسی وقت اس کو بیتمغہ پہنایا جائے اوراگر آ پ گزشتہ کے ثبوت سے عاجز ہوں تو میں قبول کرتا ہوں بلکہ چھ ماہ تک آپ کو رخصت دیتا ہوں کہ آپ چندا خباروں میں اپنی الیی خوابیں درج کرادیں جوامورغیبیہ پرمشتل ہوں اور میں نہصرف اسی پر کفایت کروں گا کہ گذشتہ کا آپ کو ثبوت دوں بلکہ آپ کے مقابل پر بھی انشاء اللہ القدیراپی خوابیں درج کراؤں گا۔ اور جیسا کہ آپ کا دعویٰ ہے کہ میں قرآن اور نبی سلی اللہ علیہ وسلم پر ایمان لاتا ہوں۔ یہی میرا دعویٰ ہے کہ میں بدل و جان اس بیارے نبی سلی اللہ علیہ وسلم اور اُس بیاری کتاب قرآن کر میم پر ایمان رکھتا ہوں۔ اب اس نشانی سے آز مایا جائے گا کہ اپنے دعویٰ میں سپا کون ہے۔ اور جبوٹا کون ہے۔ اگر میں اُس علامت کی روسے جو نبی سلی اللہ علیہ وسلم اور قرآن کر یم نے قرار دی ہے ، مغلوب رہا تو پھر آپ سپے رہیں گے اور میں بقول آپ کے کافر ، دجال ، با ایمان ، شیطان اور کر ابیان اور کنا ہوں کہ گویا میں نے ''برا بین احمد ہئ' میں فریب کیا اور لوگوں کا روپید کھایا اور دُعا کی قبولیت کے وعدہ پر گے گوں کا مال خورد برد کیا اور حرام خوری میں زندگی بسر کی۔ اگر خدا تعالیٰ کی اس عنایت نے ، جومومنوں لوگوں کا مال خورد برد کیا اور حرام خوری میں زندگی بسر کی۔ اگر خدا تعالیٰ کی اس عنایت نے ، جومومنوں اور صادقوں اور راستباز وں کے شامل حال ہوتی ہے ، مجھ کوسپا کر دیا تو پھر آپ فرماویں کہ بینا م اس وقت بھی کوئی کنارہ کشی کا راہ آپ کے لئے اور سات نوف نہ کیا جو آپ نے جو کو کو بہت دکھ دیا اور ستایا۔ میں صبر کرتا گیا مگر آپ نے ذرہ اس ذات قدیر کا خوف نہ کیا جو آپ کی تبہ سے واقف ہے۔ اس نے مجھ بطور پیشگوئی آپ کے حق میں اور پھر آپ کے حق میں اور پھر آپ کے حتم میں اس کوخوار کروں گا جو تیرے خوار کرنے کی فکر میں ہے۔ اس نے مجھ بطور پیشگوئی آپ کے حق میں اور پھر آپ کے دو میں اس کوخوار کروں گا جو تیرے خوار کرنے کی فکر میں ہے۔

سویقیناً مجھوکہ اب وہ وقت نزدیک ہے جو خدا تعالیٰ ان تمام بہتا نات میں آپ کا دروغگو ہونا 
خابت کر دے گا اور جو بہتان تراش اور مفتری لوگوں کو ذلتیں اور ندامتیں پیش آتی ہیں اُن تمام 
ذلتوں کی مار آپ پر ڈالے گا۔ آپ کا دعویٰ ہے کہ میں قر آن کریم اور نبی صلی اللہ علیہ وسلم پر ایمان 
لاتا ہوں۔ پس اگر آپ اس قول میں سے ہیں تو آزمائش کے لئے میدان میں آویں تا خدا تعالیٰ 
ہمارااور تمہارا خود فیصلہ کرے اور جو کا ذب اور دجال ہے رُوسیاہ ہوجائے۔ اور میرے دل سے اس 
وقت حق کی تائید کے لئے ایک بات نگلتی ہے اور میں اس کوروک نہیں سکتا کیونکہ وہ میرے نئس سے 
نہیں بلکہ القاءِ رَبی ہے جو بڑے زور سے جوش مار رہا ہے اور وہ یہ ہے کہ جب کہ آپ نے محصول این 
شہرایا اور جھوٹ بولنا میری سرشت کا خاصہ قرار دیا تو اب آپ کو اللہ جلّ شانہ کی قسم ہے کہ حسب طریق

\_\_\_\_\_\_ ل تذكره ايُّديثن چهارم صفحه ۲۷

- (۱) لعنت (۱) لعنت
- (r) Lein (r)
- (m) (m)
- (٩) لعنت (٩)
- (a) (b) (b)

تِلُكَ عَشُرَةٌ كَامِلَةٌ

یہ وہ فیصلہ ہے جوخدا تعالیٰ آپ کردے گا کیونکہ اس کا وعدہ ہے کہ مومن بہر حال غالب رہے گا چنا نچہ وہ خود فر ماتا ہے۔ لَنُ يَّجُعَلَ اللّٰهُ لِلْكُفِرِيْنَ عَلَى الْمُوَّ مِنِينَ سَبِيلًا لَهُ يَعْنَ ايسا ہر گزنہيں ہوگا کہ کا فرمون پر راہ پاوے اور نیز فرماتا ہے۔ لَیَا لَیُّھَا الَّذِیْنَ اَمَنُوَّ الِنُ تَتَّقُو اللّٰہَ یَجْعَلُ نَہِیں ہوگا کہ کا فرمون پر راہ پاوے اور نیز فرماتا ہے۔ لَیَا لَیُّھَا الَّذِیْنَ اَمَنُوَ الِنُ تَتَّقُو اللّٰهَ یَجْعَلُ اللّٰهِ مُوْلِ اللّٰهِ مِنْ اور تبہارے غیر میں خدا تعالیٰ ایک فرق رکھ دے گا۔ وہ فرق کیا ہے کہ تمہیں ایک نور عطاکیا جائے گا جو تبہارے غیر میں ہرگز نہیں پایا جائے گا۔ یعنی نور الہام اور نور اجابتِ دُعا اور نور کرا ماتِ اصطفا۔

اب ظاہر ہے کہ جس نے جھوٹ کو بھی ترک نہیں کیا وہ کیونکر خدا تعالیٰ کے آگے متی تھہر سکتا ہے اور کیونکر اس (سے) کرا مات صادر ہوسکتی ہیں۔غرض اس طریق سے ہم دونوں کی حقیقت مخفی کھل جائے گی اور لوگ دیکھ لیس گے کہ کون میدان میں آتا ہے اور کون بموجب آیت کریمہ لَهُ مُد الْدُنْشِرُ بِی سِلُ اور حدیثِ نبوی اَصْدَ قُدُ مُ حَدِیْشًا سِلُ کے صادق ثابت ہوتا ہے۔ مع ہذا ایک اور بات بھی ذریعہ آز مائش صادق ہو جاتی ہے جس کو خدا تعالیٰ آپ ہی پیدا کرتا ہے اور وہ ہے ایک اور بات بھی ذریعہ آز مائش صادق ہو جاتی ہے جس کو خدا تعالیٰ آپ ہی پیدا کرتا ہے اور وہ ہے

٣ مسلم كتاب الرؤيا باب في كون الرؤيا من الله وانها جزء من النبوة حديث نمبر٥٩٠٥

ہے کہ بھی انسان کسی ایسی بلا میں مبتلا ہوتا ہے کہ اُس وقت بجز کذب کے اور کوئی حیلہ رہائی اور کامیانی کااس کونظر نہیں (آتا) تب اُس وقت وہ آزمایا جاتا ہے کہ آیااس کی سرشت میں صدق ہے یا کذب اور آیا اس نازک وفت میں اس کی زبان پرصدق جاری ہوتا ہے یا اپنی جان اور آبرواور مال کا اندیشہ کر کے جھوٹ بولنے لگتا ہے۔اس قتم کے نمو نے بھی عاجز کو کئی دفعہ پیش آئے ہیں جن کا مفصل بیان کرنا موجبِ تطویل ہے تا ہم تین نمونے اِس غرض سے پیش کرتا ہوں کہا گراُن کے برابر بھی بھی آ بو اللہ جل شانہ کی قسم ہے کہ آ پان اللہ جل شانہ کی قسم ہے کہ آ پان کو معہ ثبوت اُن کے ضرور شائع کریں تا معلوم ہوکہ آپ کا صرف دعویٰ نہیں بلکہ امتحان اور بلا کے شکنچہ میں بھی آ کرآپ نے صدق نہیں توڑا۔ازاں جملہ ایک بیوا قعہ ہے کہ میرے والدصاحب کے انتقال کے بعد مرز ااعظم بیگ صاحب لا ہوری نے شرکا ملکیت قادیان سے مجھ پراور میرے بھائی مرحوم مرزاغلام قا در پرمقدمه دخل ملکیت کا عدالت ضلع میں دائر کرا دیا اور میں بظاہر جانتا تھا کہ اُن شرکاءکو ملکیت سے کچھ غرض نہیں کیونکہ وہ ایک گم گشتہ چیزتھی جوسکصوں کے وقت میں نابور ہو چکی تھی اور میرے والد صاحب نے تنِ تنہا مقد مات کر کے اس ملکیت اور دوسرے دیہات کی بازیافت کیلئے آ ٹھ ہزار کے قریب خرچ وخسارہ اُٹھایا تھا جس میں وہ شر کاءایک پیسہ کے بھی شریک نہیں تھے۔سو اُن مقد مات کے اثناء میں جب میں نے فتح کے لئے دعا کی توبیالہام ہوا کہ اُجینب کُلَّ دُعَآفِکَ اِلْاَفِيٰ شُورَ كَآ اِبْكُ لِيعِيٰ مِين تيري ہريك دعا قبول كروں گامگر شركاء كے بارے ميں نہيں ۔ سوميں نے اس الہام کو یا کراینے بھائی اور تمام زن ومرداورعزیز وں کو جمع کیا جواُن میں ہے بعض اب تک زندہ ہیں اور کھول کر کہد یا کہ شرکاء کے ساتھ مقدمہ مت کرو۔ پیخلاف مرضی حق ہے۔ مگرانہوں نے قبول نہ کیا اور آخرنا کام ہوئے کیکن میری طرف سے ہزار ہار و پیہ کا نقصان اُٹھانے کیلئے استقامت ظا ہر ہوئی۔اس کے وہ سب، جواب رشمن ہیں، گواہ ہیں۔ چونکہ تمام کاروبارزمینداری میرے بھائی کے ہاتھ میں تھااس لئے میں نے بار باران کو سمجھا یا مگرانہوں نے نہ مانااور آخرنقصان اُٹھایا۔

ازاں جملہ ایک بیوا قعہ ہے کہ تخمیناً پندرہ یا سولہ سال کا عرصہ گذرا ہوگا یا شایداس سے پچھزیادہ ہو کہ اس عاجز نے اسلام کی تائید میں آریوں کے مقابل پر ایک عیسائی کے مطبع میں جس کا نام

ل آئینه کمالات اسلام، روحانی خزائن جلد۵ صفحه ۲۹۷

رلیا رام تھا اور وہ وکیل بھی تھا اور امرتسر میں رہتا تھا اور اس کا ایک اخبار بھی نکلتا تھا۔ایک مضمون بغرض طبع ہونے کے ایک پکٹ کی صورت میں جس کی دونو ں طرفیں کھلی تھیں بھیجا اور اس پیٹ میں ایک خط بھی رکھ دیا۔ چونکہ خط میں ایسے الفاظ تھے جن میں اسلام کی تا ئیداور دوسرے مذاہب کے بطلان کی طرف اشارہ تھا اورمضمون کے چھاپ دینے کیلئے تا کیدبھی تھی اس لئے وہ عیسائی مخالفت مذہب کی وجہ سے افروختہ ہوا اورا تفا قاً اس کو دُشمنا نہ حملہ کے لئے بیموقع ملا کہ کسی علیحد ہ خط کا پیکٹ میں رکھنا قانوناً ایک جرم تھا۔ جس کی اس عاجز کو کچھ بھی اطلاع نہ تھی اور ایسے جرم کی سزا میں قوانین ڈاک کی رُوسے یانسوروپی چر مانہ یا چھ ماہ تک قید ہے۔سواُس نے مخبر بن کرافسران ڈاک سے اس عاجز پر مقدمہ دائر کرا دیا اور قبل اس کے جو مجھے اس مقدمہ کی کچھا طلاع ہو۔ رؤیا میں الله تعالی نے میرے برظا ہر کیا کہ رلیارام وکیل نے ایک سانپ میرے کاٹنے کیلئے مجھ کو بھیجا ہے اور میں نے اُسے مچھلی کی طرح تل کروا پس بھیج دیا ہے۔ میں جانتا ہوں کہ بیاس بات کی طرف اشارہ تھا کہ آخروہ مقدمہ جس طرز سے عدالت میں فیصلہ پایاوہ ایک ایسی نظیر ہے جو وکیلوں کے کام آسکتی ہے۔غرض میں اِس جرم میں صدر گور داسپورہ میں طلب کیا گیا۔اور جن جن وکلاء سے مقدمہ کے لئے مشورہ لیا گیا انہوں نے یہی مشورہ دیا کہ بجز دروغگو ئی کے اور کوئی راہنہیں اور بیصلاح دی کہ اس طرح اظہار دے دوکہ ہم نے پیک میں خطنہیں ڈالا۔رلیارام نے خود ڈال دیا ہوگا اور نیز بطور تسلی دہی کے کہا کہ ایبا بیان کرنے سے شہادت پر فیصلہ ہو جائے گا اور دوجھوٹے گواہ دے کر بریت ہو جائے گی ۔ ورنہصورت مقدمہ شخت مشکل ہے اور کوئی طریق رہائی نہیں ۔ گرمیں نے ان سب کو جواب دیا که میں کسی حالت میں راستی کوچھوڑ نانہیں جا ہتا۔ جو ہوگا سوہوگا۔

تب اس دن یا دوسرے دن مجھے ایک انگریز کی عدالت میں پیش کیا گیا اور میرے مقابل پر ڈاکخانہ جات کا افسر بحثیت سرکاری مدعی ہونے کے حاضر ہوا۔ اس وقت حاکم عدالت نے اپنے ہاتھ سے میراا ظہارلکھا اورسب سے پہلے مجھ سے یہی سوال کیا کہ کیا بیہ خطتم نے اپنے پیٹ میں رکھ دیا تھا اور بیہ خط اور میر اہی خط اور میر اہی خط اور میر اہی پیٹ تہارا ہے؟ تب میں نے بلاتو قف جواب دیا کہ بیمیر اہی خط اور میر اہی پیٹ ہے اور میں نے اس خط کو پیٹ کے اندررکھ کرروانہ کیا تھا مگر میں نے گورنمنٹ کی نقصان رسانی محصول کے لئے بدنیتی سے بیکا منہیں کیا بلکہ میں نے اس خط کو اس مضمون سے پچھ عالیمہ منہیں سمجھا

اور نہ اس میں کوئی نج کی بات تھی۔ اس بات کو سنتے ہی خدا تعالیٰ نے اس اگریز کے دل کو میری طرف بھیر دیا اور میرے مقابل پر افسر ڈاکنا نہ جات نے بہت شور مجایا اور لمبی لمبی تقریریں انگریزی میں کیں جن کو میں نہیں سمجھتا تھا گراس قدر سمجھتا تھا کہ ہر یک تقریر کے بعد زبان انگریزی میں وہ حاکم نونو کر کے اس کی سب با توں کور ڈ کر دیتا تھا۔ انجام کار جب وہ افسر مدعی اپنی تمام وجوہ پیش کر چکا اور اپنے تمام بخارات نکال چکا تو حاکم نے فیصلہ لکھنے کی طرف توجہ کی اور شاید سطریا ڈیڑھ کا کھر مجھکو کہا کہ اچھا آپ کے لئے رخصت ۔ یہ س کر میں عدالت کے کمرہ سے باہر ہوا اور اپنے محسن حقی کا شکر بجالا یا جس نے ایک افسر انگریز کے مقابل پر مجھکو ہی فتح بخشی اور میں خوب جانتا ہوں کہ اس فقت صدق کی ہرکت سے خدا تعالی نے اس بلا سے مجھکو نجات دی۔ میں نے اس سے پہلے بیخواب بھی دیکھی تھی کہ ایک شخص نے میری ٹوپی اُتار نے کیلئے ہاتھ مارا۔ میں نے کہا۔ کیا کرنے لگا ہے؟ بھی دیکھی تھی کہ ایک کومیرے سریر ہی رہنے دیا اور کہا کہ خمیر ہے خیر ہے۔ اُ

سی ایس آئی ہیں اور نیزمثل مقدمہ دفتر گور داسپور ہ میں موجود ہوگی اور دوسرے واقعہ کا گوا ہ با بو فتح الدین اورخود وکیل جس کا اِس وقت مجھ کو نام یا دنہیں اور نیز وہ منصف جس کا ذکر کر چکا ہوں جواً ب شایدلد ہیا نہ میں بدل گیا ہے۔ غالبًا اس مقدمہ کوسات برس کے قریب گزرا ہوگا۔ ہاں یا د آیا اس مقدمہ کا ایک گواہ نبی بخش پڑواری بٹالہ بھی ہے۔

اب اے حضرت شیخ صاحب! اگرآی کے پاس بھی اس درجہ ابتلا کی کوئی نظیر ہوجس میں آپ کی جان اور آبرواور مال راست گوئی کی حالت میں بربا دہوتا آپ کودکھائی دیا ہواور آپ نے بچے کو نہ چھوڑا ہوا ور مال اور جان کی کچھ پرواہ نہ کی ہوتولِٹ وہ واقعہ اپنامعہاس کے کامل ثبوت کے پیش کیجئے ۔ ور نہ میرا تو بیدا عقاد ہے کہ اس زمانہ کے اکثر مُلّا اور مولویوں کی باتیں ہی باتیں ہیں ، ور نہ ایک پیسہ پر ایمان بیچنے کو تیار ہیں کیونکہ ہمارے نبی کریم صلی اللہ علیہ وسلم نے آخری زمانہ کے مولویوں کو بدترین خلائق بیان فر مایا ہے اور آپ کے مجد دصاحب نواب صدیق حسن خان مرحوم بچ الکرا مه میں تسلیم کر چکے ہیں کہ وہ آخری زمانہ یہی زمانہ ہے۔ سوایسے مولویوں کا زہر وتقویٰ بغیر ثبوت قبول کرنے سے آنخضرت صلی اللہ علیہ وسلم کے فرمودہ کی تکذیب لا زم آتی ہے۔سوآپ نظیر پیش کریں اور اگر پیش نہ کرسکیں تو ثابت ہوگا کہ آپ کے پاس صرف راست گوئی کا دعویٰ ہے مگر کوئی دعویٰ ہے امتحان قبول کے لائق نہیں۔اندرونی حال آپ کا خدا تعالیٰ کومعلوم ہوگا کہ آپ بھی كذب اورافتراكى نجاست سے ملوث ہوئے يانہيں ياان كومعلوم ہوگا جوآپ كے حالات سے واقف ہوں گے۔ جو شخص ابتلا کے وقت صادق نکلتا ہےاور پیج کونہیں چھوڑ تااس کےصدق پرمہرلگ جاتی ہے۔اگریہمہر آپ کے پاس ہے تو پیش کریں ور نہ خدا تعالیٰ سے ڈریں ایسانہ ہوکہ وہ آپ کی پر دہ دری کرے۔ آپ کی ان بیہودہ اور حاسدانہ باتوں سے مجھ کو کیا نقصان بہنچ سکتا ہے کہ آپ لکھتے ہیں کہتم مختاری اور مقدمہ بازی کا کام کرتے رہے ہو۔ آپ ان افتر اؤں سے باز آ جائیں۔ آپ خوب جانتے ہیں کہ یہ عاجز ان پیشوں میں تبھی نہیں پڑا کہ دوسروں کے مقدمات عدالتوں میں کرتا پھرے۔ ہاں والدصاحب کے زمانہ میں اکثر وکلاء کی معرفت اپنی زمینداری کے مقد مات ہوتے تھے اور کبھی ضرور تأمجھے آپ بھی جانا پڑتا تھا۔ مگر آپ کا بیہ خیال کہ وہ جھوٹے مقد مات ہوں گے،

ا یک شیطنت کی بد بُو سے بھرا ہوا ہے ۔ کیا ہرا یک نالش کرنے والا ضرور جھوٹا مقدمہ کرتا ہے یا ضرور

حجفوط ہی کہتا ہے؟

اے کی طبع شخ ! خدا جانے تیری کس حالت میں موت ہوگی۔ کیا جو شخص اپنے حقوق کی حفاظت کے لئے یا اپنے حقوق کی طلب کے لئے عدالت میں مقدمہ کرتا ہے اس کو ضرور جھوٹ بولنا پڑتا ہے؟ ہرگر نہیں۔ بلکہ جس کو خدا تعالی نے قوت صدق عطا کی ہوا ور پچ سے محبت رکھتا ہووہ بالطبع دروغ سے نفرت رکھتا ہے اور جب کوئی دینوی فائدہ جھوٹ بولنے پر ہی موقوف ہوتو اس فائدہ کو چھوڑ دیتا ہے۔ مگر افسوس کہ نجاست خور انسان ہر یک انسان کو نجاست خور ہی شجھتا ہے۔ جھوٹ بولنے والے ہمیشہ کمرافسوس کہ نجاست خور انسان ہر یک انسان کو نجاست خور ہی شجھتا ہے۔ جھوٹ بولنے والے ہمیشہ کہا کرتے ہیں کہ بغیر جھوٹ بولنے کے عدالتوں میں مقدمہ نہیں کر سکتے۔ سویہ قول ان کا اس حالت میں سپے ہے کہ جب ایک مقدمہ بازکسی حالت میں اپنے نقصان کا روا دار نہ ہوا ورخواہ مخواہ ہر یک مقدمہ میں کا میاب ہونا چا ہے مگر جو شخص صدت کو بہر حال مقدم رکھے وہ کیوں ایسا کرے گا۔ جب مقدمہ میں کا میاب ہونا چا ہے مگر جو شخص صدت کو بہر حال مقدم رکھے وہ کیوں ایسا کرے گا۔ جب کسی نے اپنا نقصان گوارا کرلیا تو پھروہ کیوں کذب کامختاج ہوگا۔

اب یہ بھی واضح رہے کہ بیر بی ہے کہ والد مرحوم کے وقت میں جھے بعض اپنے زمینداری معاملات کی حق رسی کے لئے عدالتوں میں جانا پڑتا تھا مگر والدصا حب کے مقد مات صرف اس قسم کے سے کہ بعض اسا میاں جواپنے ذمہ کچھ باقی رکھ لیتی تھیں یا بھی بلاا جازت کوئی درخت کا لے لیتی تھیں یا بھی بلاا جازت کوئی درخت کا لے لیتی تھیں یا بعض دیہات کے نمبر واروں سے تعلق داری کے حقوق بذر یع عدالت وصول کرنے پڑتے تھے اور وہ سب مقد مات بوجہ اس احسن انظام کے کہ محاسب دیہات یعنی پٹواری کی شہادت اکثر ان میں کا فی ہوتی تھی ، پیچیدہ نہیں ہوتے تھے اور دروعگو ئی کو ان سے پچھ تعلق نہیں تھا کیونکہ تحریرات سرکاری پر فیصلہ ہوتا تھا۔ اور چونکہ اس زمانہ میں زمین کی بے قدری تھی اس لئے ہمیشہ زمینداری میں خدارہ انٹھا اور بسااوقات کم مقد مات کا کا شدکاروں کے مقابل پر چودنقصان اُ ٹھا کررعایت کر فی پٹول کے انتظال کے بعد بھی جو بھی میں کہ ایک دیا نتدارز مینداری اور نیکوکاری میں کوئی مقد مہ کیا ہو۔ اور زمینداری اور نیکوکاری میں کوئی مقد مہ کیا ہو۔ اور زمینداری اور نیکوکاری میں کوئی مقد مہ کیا ہو۔ اگر میں مقد مہ کرنے سے ایسالطبع متنظر نہ ہوتا (تو) میں والد صاحب کے انتقال کے بعد جو پندرہ سال کا عرصہ گذر گیا ، آزادی بالطبع متنظر نہ ہوتا (تو) میں والد صاحب کے انتقال کے بعد جو پندرہ سال کا عرصہ گذر گیا ، آزادی

سے مقد مات کیا کرتا۔ اور پھر یہ بھی یا در ہے کہ ان مقد مات کا مہا جنوں کے مقد مات پر قیاس کرنا کور باطن آ دمیوں کا کام ہے۔ میں اس بات کو چھپانہیں سکتا کہ کئی پشت سے میر ے خاندان میں زمینداری چلی آتی ہے اور اب بھی ہے اور زمیندار کوضر ور تا بھی مقد مہ کی حاجت پڑجاتی ہے۔ مگر یہ امرایک منصف مزاج کی نظر میں جرح کا محل نہیں ٹھہر سکتا۔ حدیثوں کو پڑھو کہ وہ آخری زمانہ میں آنے والا اور اس زمانہ میں آنے والا ، کہ جب قریش سے با دشاہی جاتی رہے گی اور آل محمصلی اللہ علیہ وسلم ایک تفرقہ اور پریشانی میں پڑی ہوئی ہوئی ہوگی ، زمیندار ہی ہوگا اور مجھ کو خدا تعالی نے خبر دی ہے کہ وہ میں ہوں۔ احادیث نبویہ میں صاف کھا ہے کہ آخری زمانہ میں ایک مؤید دین وملت پیدا ہوگا اور اس کی یہ علامت ہوگی کہ وہ حادث کے ہوگا یعنی زمیندار ہوگا۔

اس جگہ آنخضرت صلی اللہ علیہ وسلم فرماتے ہیں کہ ہریک مسلمان کو چاہئے کہ اس کو قبول کر لیوے اور اس کی مدد کرے۔ اب سوچو کہ زمیندار ہونا تو میرے صدق کی ایک علامت ہے نہ جائے جرح۔ اور نبی صلی اللہ علیہ وسلم کی طرف سے قبول کرنے کے لئے حکم ہے نہ ردّ کیلئے۔

چشم بد اندیش که برکنده باد عیب نمائد هنرش در نظر

ہاں مقد مہ بازی آپ کے والدصاحب کی جائے جرح ہوتو کچھ تعجب نہیں کیونکہ آپ جانتے ہیں کہ انگریزی عملداری میں اکثر شودخوروں کی مختار کاری میں ان کی عمر بسر ہوئی اور جس طرح بن پڑا انہوں نے بعض لوگوں کے مقد مے مختانہ پر لئے۔ گووہ قانونی طور پر نہ مختار نہ وکیل بلکہ فیل شدہ بھی نہیں تھے۔ مگر پیٹ بھرنے کیلئے سب کچھ کیا۔ لیکن یہ عاجز تو بجز اپنی زمینداری کے مقد مات کے جن میں اکثر آپ کے والد صاحب جیسے بلکہ عزت اور لیافت میں ان سے بڑھ کر مختار بھی گئے ہوئے سے ، دوسروں کے مقد مات سے بھی کچھ غرض نہیں رکھتا تھا اور مجھ کو یاد ہے بلکہ آپ کو بھی یاد ہوگا کہ ایک دفعہ آپ کے والد صاحب نے بھی مقام بٹالہ میں حضرت مرزا صاحب مرحوم کی خدمت میں اپنی تمنا ظاہر کی تھی کہ مجھ کو بعض مقد مات کیلئے نوکر رکھا جاوے تا بطور مختار عدالتوں میں جاؤں مگر چونکہ زمینداری مقد مات کی پیروی کی ان میں لیافت نہیں تھی اس لئے عذر کردیا گیا تھا۔ کے

ل ابوداؤد كتاب الفتن

ع آئینه کمالات اسلام، روحانی خزائن جلد ۵ صفحه ۲۹۹ تا ۳۰ ۳۰

**قولہ: آ پ نے الہا می بیٹا تولّد ہونے کی پیشگوئی کی یعنی جھوٹ بولا۔** 

اقول: آپ اپنے سفلہ پنے سے باز نہیں آتے۔خدا جانے آپ کس خمیر کے ہیں۔اس پیشگوئی میں کونسی دروغ کی بات نکلی۔اگرآ پ کا بیہ مطلب ہے کہ پیشگوئی کے بعدا یک لڑ کا پیدا ہوااور مرگیا تو کیا آپ بی ثبوت دے سکتے ہیں کہ کسی الہام میں بیمضمون درج تھا کہ وہ موعودلڑ کا وہی ہے۔اگر د بے سکتے ہیں تو وہ الہام پیش کریں ۔ یا در ہے کہ ایسا کوئی الہامنہیں ۔ ہاں اگر میں نے اجتہا دی طور پر کہا ہو کہ شاید بیلڑ کا وہی موعودلڑ کا ہے تو کیا اس سے بیر ثابت ہو جائے گا کہ الہام غلط نکلا؟ آپ کومعلوم نہیں کہ بھی ملہّم اپنے الہام میں اجتہا دبھی کرتا ہے اور بھی وہ اجتہا دخطا بھی جاتا ہے۔مگراس ہے الہام کی وقعت اورعظمت میں کچھ فرق نہیں آتا۔صد ہامرتبہ ہریک کوا تفاق پیش آتا ہے کہ ایک خواب تو سچی ہوتی ہے مگر تعبیر میں غلطی ہو جاتی ہے۔ یہ ہدایت اور بیمعرفت کا دیقیہ تو خاص قرآن کریم میں بیان کیا گیا ہے لیکن ان کیلئے جوآ تکھیں رکھتے ہیں۔ میں ڈرتا ہوں کہ آج تو آپ نے مجھ پراعتراض کیا جھی ایبانہ ہو کہ کل رسول الله صلی الله علیہ وسلم پر بھی اعتراض کر دیں اور کہیں کہ آنجناب نے جس وحی کی تصدیق کیلئے لیعنی طواف کی غرض سے دوسوکوں کا سفراختیار کیا تھاوہ طواف اس سال نہ ہوسکا اور اجتہا دی غلطی ثابت ہوئی ۔ افسوس! کے فرطِ تعصب سے فَدَهَبَ وَهُلِے ُ لَی حدیث بھی آ پکوبھول گئی مجھے تو آ پ کے انجام کا فکر لگا ہوا ہے۔ دیکھیں کہ کہاں تک نوبت پہنچتی ہے۔ اور لڑ کے کی پیشگوئی توحق ہے، ضرور پوری ہوگی اور آپ جیسے منکروں کو خدا تعالی رُسوا کر ہے گا۔اے دشمن حق! جب کہ تمام پیشگوئیوں کے مجموعی الفاظ میہ ہیں کہ بعض لڑ کے فوت بھی ہونگے اورایک لڑکا خداتعالی سے ہدایت میں کمال پائے گاتو پھرآپ کا اعتراض اس بات پر کھلی کھلی دلیل ہے کہ اَب آپ کا باطن مسخ شدہ ہے۔ بیتو یہود یوں کے علماء کا آپ نے نقشہ اُ تاردیا۔اب آ گے دیکھیں کیا ہوتا ہے۔ **قولہ**: اس سے ہریک شخص سمجھ سکتا ہے کہ جوشخص بندوں پر جھوٹ بولنے میں دلیر ہووہ خدا پر حموٹ بولنے سے کیونکررُک سکتا ہے۔

اقول: ان باتول سے ثابت ہوتا ہے کہ آپ کی فطرت ان الزامات سے خالی نہیں جن کو آپ ایس بخاری کتاب بخاری کتاب المناقب باب علامات النبو ق فی الاسلام صدیث نمبر ۳۴۲۵ وبخاری کتاب التعبیر باب اذارای بقو اً تنحو حدیث نمبر ۲۹۲۹

کے والد صاحب، جن کے بعض خطوط آپ کی فطرت اور آپ کے اوصا ف ِحمیدہ کے متعلق یاس بھی غالبًا کسی بستہ میں پڑے ہوئے ہوئکے ، بزبانِ خودمشہور کر گئے ہیں کے اے نیک بخت! اوّل ثابت تو کیا ہوتا کہ فلاں فلاں شخص کے رُوبرواس عاجز نے بھی جھوٹ بولا تھا۔اینے التزام صدق کی جو میں نے نظیریں پیش کی ہیں ان کے مقابل پر بھلا کوئی نظیر پیش کرو تا آپ کا منداس لائق تھہرے کہ آ پ اس شخص کی نکتہ چینی کرسکو جو سخت امتحان کے وقت صا دق نکلا اور صدق کو ہاتھ سے نہ جچھوڑا۔ میں حیران ہوں کہ کونسا جن آپ کے سر پرسوار ہے جو آپ کی پر دہ دری کرار ہاہے۔

آ خرمیں پیکھی آپ کو یا در ہے کہ بیرآ پ کا سرا سرافتر اء ہے کہ الہام کَلُبٌ یَّمُوُتُ عَلٰی کَلُبِ<sup>ل</sup> کواینے او پر وار د کررہے ہیں۔ میں نے ہرگز کسی کے پاس پنہیں کہا کہ اس کا مصداق آپ ہیں اور جوبعض درشت کلمات کی آپ شکایت کرتے ہیں ، پیجمی بے جاہے۔آپ کی سخت بدز بانیوں کے جواب میں آپ کے کا فرمھمرانے کے بعد، آپ کے دجّال اور شیطان اور کذاب کہنے کے بعد اگر ہم نے آپ کی موجودہ حالت کے مناسب آپ کو کچھ حق حق کہہ دیاتو کیا بُرا کیا آخر وَاغُلُظُ عَلَيْهِمْ لِلهِ كَا بَكِي تَوَايِكُ وقت ہے۔

آ ب کا بیرخیال کہ گویا بیرعا جز برا ہین احمد بیر کی فروخت میں دس ہزار روپیپلوگوں سے لے کر خور دبر دکر گیا ہے بیاس شیطان نے آپ کوسبق دیا ہے جو ہروفت آپ کے ساتھ رہتا ہے۔ آپ کو کیونکرمعلوم ہو گیا کہ میری نیت میں براہین کاطبع کرنانہیں۔اگر براہین طبع ہوکرشا کع ہوگئی تو کیا اس دن شرم کا تقا ضانہیں ہو گا کہ آپ غرق ہو جا ئیں ؟ ہریک دیر بدطنی پر ہبنی نہیں ہوسکتی اور میں نے تو اشتہا ربھی دے دیا تھا کہ ہریک مستعجل اپنا روپیہ واپس لےسکتا ہے اور بہت سا روپیہ 🖈 نوٹ: آپ کواس عا جز کے وہ احسانات بھول گئے جبکہ میں آپ کے والدصاحب کو آپ کی پر دہ دری سے روکتا رہا۔ آپ خوب جانتے ہیں کہ میں نے اُس سے الزام کو بھی پیندنہیں کیا جو آپ کے والد صاحب آپ کی نسبت اخباروں میں شائع کرانا چاہتے تھے اور میں آپ کی پر دہ پوشی اور صفوتِ فطرت کا ہمیشہ حامی رہاا ورانہیں روکتا رہا ۔لیکن میرے احسان کا آپ نے بیہ بدلہ دیا کہ میں نے تو سے الزاموں سے آپ کو بچایا گرآپ نے بحسب تقاضائے فطرت مبارکہ دروغ گوئی کا الزام میرے پرلگایا۔اب مجھے یقین ہوا کہ آپ کے والدصاحب بے شک سچے تھے۔منہ \_\_\_ التَّوبة: ٣٧

ل تذكره ايدُيش جهارم صفحه ١٣٥

واپس بھی کر دیا۔ قرآن کریم جس کی خلق اللہ کو بہت ضرورت تھی اور جولوتِ محفوظ میں قدیم سے جمع تھا۔ تئیس سال میں نازل ہوااور آپ جیسے بدطنیوں کے مارے ہوئے اعتراض کرتے رہے۔ کہ لَوْلَا نُزِّلَ عَلَیْ الْقُرْانُ جُمْلَةً قَاحِدَةً لَ

قولہ: جب سے آپ نے مسے موعود ہونے کا دعویٰ مشتہر کیا ہے اس دن سے آپ کی کوئی تحریر، کوئی خط، کوئی تصنیف جھوٹ سے خالی نہیں۔

اقول: اے شخ نامہ سیاہ! اس دروغ بے فروغ کے جواب میں کیا کہوں اور کیالکھوں۔ خدا تعالیٰ تجھ کو آپ ہی جواب دیوے کہ اب تُو حد سے بڑھ گیا۔ اے برقسمت انسان! تُو ان بہتا نوں کے ساتھ کب تک جے گا۔ کب تک وُ اس لڑائی میں جو خدا تعالیٰ سے لڑر ہا ہے ، موت سے بچتار ہے گا۔ اگر مجھ کو تُونے یا کسی نے اپنی نابینائی سے دروغ گو سمجھا تو یہ کچھ ٹی بات نہیں۔ آپ کے ہم خصلت ابوجہل اور ابولہ ہس فدا تعالیٰ کے نبی صادق کو کڈاب جانے تھے۔ انسان جب فرطِ تعصب سے اندھا ہوجا تا ہے تو صادق کی مرایک بات اس کو کذب ہی معلوم ہوتی ہے کیکن خدائے تعالیٰ صادق کا انجام بخیر کرتا ہے اور کا ذب کے نقشِ ہستی کو مٹادیتا ہے۔ اِنَّ اللَّهَ مَعَ الَّذِیْنِ کَ اللَّهَ مَعَ الَّذِیْنِ کَ اللَّهَ مَعَ الَّذِیْنِ کَ اللَّهَ مَعَ الَّذِیْنِ کَ انواع انہا م اور اکا ذیب کا اشتہار دیا۔ قولہ: (آپ نے ) بحث سے گریز کر کے انواع انہا م اور اکا ذیب کا اشتہار دیا۔

اقول: یہ سب آپ کے دروغ بے فروغ ہیں جو بباعث نقاضائے فطرت بے اختیار آپ کے منہ سے نکل رہے ہیں ورنہ جولوگ میری اور آپ کی تحریروں کوغور سے دیکھتے ہیں وہ خود فیصلہ کر سکتے ہیں کہ آیا تہام اور کذب اور گریز اس عاجز کا خاصہ ہے یا خود آپ ہی کا۔ چالا کی کی بائیں اگر آپ نہ کریں تو اور کون کرے۔ایک تو قانون گوشخ ہوئے دوسرے، چار حرف پڑھنے کا دماغ میں کیڑا۔ مگر خوب یا در کھووہ دن آتا ہے کہ خود خداوند تعالی ظاہر کردے گا کہ ہم دونوں میں سے کون کا ذب اور مفتری اور خدا تعالی کی نظر میں ذلیل اور رُسوا ہے اور کس کی خداوند کریم آسانی تائیدات سے عزت ظاہر کرتا ہے۔ ذرہ صبر کرواور انجام کو دیکھو۔

قولہ: آپ میں رحت اور ہمدردی کا شمہ اثر بھی ہوتا تو جس وقت میں نے آپ کے دعویٰ مسیحائی سے اپنا خلاف ظاہر کیا تھا آپ فوراً مجھے اپنی جگہ بلاتے یا غریب خانہ پر قدم رنج فرماتے۔

إ الفرقان: ٣٣ ٢ النحل: ١٢٩

اقول: اے حضرت! آپ کوآنے سے کس نے منع کیا تھا؟ یا میری ڈیوڑھی پر دربان تھے جنہوں نے اندرآنے سے روک دیا؟ کیا پہلے اس ہے آپ پوچھ پوچھ کرآیا کرتے تھے؟ آپ کے تو والدصاحب بھی بیاری اور تپ کی حالت میں بھی بٹالہ سے افتاں خیزاں میرے پاس آ جاتے تھے پھر آپ کوئی روک کوئسی پیش آگئتھی؟اور جب کہ آ باینے ذاتی بخل اور ذاتی حسد اور شیخ نجدی کے خصائل اور کبراور نخوت کوکسی حالت میں چھوڑنے والے نہیں تھے تو میں آپ کواینے مکان پر بلا کر کیا ہمدر دی اور رحمت کرتا؟ ہاں! میں نے آپ کے مکان پر بھی جانا خلاف مصلحت سمجھا کیونکہ میں نے آپ کے مزاج میں کبراور نخوت کا مادہ معلوم کرلیا تھااور میرے نزدیک بیقرین مصلحت تھا کہ آپ کوایک مسہل دیا جائے اور جہاں تک ہوسکے وہ مادہ آپ کے اندر سے باستیفا نکال دیا جائے۔ سواب تک تو کچھ تخفیف معلوم نہیں ہوتی۔ خدا جانے کس غضب کا مادہ آپ کے پیٹ میں بھرا ہوا ہے۔اوراللہ جلّ شاخ جانتا ہے کہ میں نے آپ کی بدز بانی پر بہت صبر کیا۔ بہت ستایا گیااور آپ کورو کے گیااوراب بھی آپ کی بدگوئی اور تکفیراور تفسیق پر بہر حال صبر کر سکتا ہوں لیکن بعض اوقات محض اس نیت سے پیرا پیدرشتی آ پ کی بدگوئی کے مقابلہ میں اختیار کرتا ہوں کہ تا وہ مادہ خبث کہ جومولویت کے باطل تصور سے آپ کے دل میں جما ہوا ہے اور جن کی طرح آپ کو چمٹا ہوا ہے۔وہ بکٹی نکل جائے۔ میں سچ سچ کہتا ہوں اور خدائے تعالی جانتاہے کہ میں علی وجہ البصیرت یقین رکھتا مول كهآ پ صرف انتخوان فروش میں اور علم اور درایت اور تفقه سے بخت بے بہرہ اور ایک غبی اور بلیدآ دمی ہیں جن کو حقائق اور معارف کے کوچہ کی طرف ذرہ بھی گز زنہیں اور ساتھ اس کے یہ بلاگلی ہوئی ہے کہ ناحق کے تکبراور نخوت نے آپ کو ہلاک ہی کر دیا ہے۔ جب تک آپ کواپنی اس جہالت پراطلاع نہ ہواور د ماغ سے غرور کا کیڑانہ نکلے تب تک آپ نہ کوئی دنیا کی سعادت حاصل کرسکتے ہیں نہ دین کی۔ آپ کا بڑا دوست وہ ہوگا جواس کوشش میں لگارہے جوآپ کی جہالتیں اور نخوتیں آپ پر ثابت کرے۔ میں نہیں جانتا کہ آپ کوکس بات پرناز ہے۔

شرمناك فطرت كى ساتھ اوراس موئى سمجھ اور سطى خيال پرية تكبر اورية ناز نعوذ بالله من هذه الجهالة و الحمق و ترك الحياء و السخافة و الضلالة ـ

اور آپ کا بیہ خیال کہ میں نے اب فساد کیلئے خط بھیجا ہے تا کہ بٹالہ کے مسلمانوں میں پھوٹ پڑے۔عزیزمن! بیآپ کے فطرتی تو ہمات ہیں۔ میں نے پھوٹ کیلئے نہیں بلکہ آپ کی حالتِ زار پر رحم کر کے خط بھیجا تھا تا آپ تحت الثری میں نہ گر جا کیں اور قبل ازموت حق کو بیجھ لیں۔ مسلمانوں میں تفرقہ اور فتنہ ڈالنا تو آپ ہی کا شیوہ ہے ہی تو آپ کا نہ ب اور طریق ہے۔ جس کی وجہ ہے آپ نے ایک مسلمان کو کا فر اور ہے ایمان اور د جال قر اردیا اور علاء کو دھو کے دے کر تکفیر کے فتو ہے کھوائے اور ایپ استاد نذیر سین پر موت کے د نول کے قریب یہ احسان کیا کہ اس کے مونہہ سے کلمہ تکفیر کہ لوایا اور اس کی پیرانہ سالی کے تقویٰ پر خاک ڈالی۔ آفرین باد ہریں ہمت مردانۂ ٹو! نذیر سین تو اُرد لی عمر میں بہت اس کی پیرانہ سالی کے تقویٰ پر خاک ڈالی۔ آفرین باد ہریں ہمت مردانۂ ٹو! نذیر سین تو اُرد لی عمر میں انہ ہوئے کی حالت میں الی مکروہ ساہی اس کے مونہہ پر مل دی کہ اب غالبًا وہ گور میں ہی اُس سیابی کو بہی ہے۔ جو تحض مسلمان کو کا فر کہتا میں ہی اُس سیابی کو وہی نتا نئے بھلتے پڑیں گے جن کا ناحق کے مکفرین کیلئے اس رسول کر بیم صلی اللہ علیہ وسلم نے وہ دی دے رکھا ہے۔ جو ایسا عدل دوست تھا جس نے ایک چور کی سفارش کے وقت شخت ناراض ہو کر وہ مایا تھا کہ جھے تم ہے اس ذات کی جس کے ہاتھ میں میری جان ہے کہ اگر فاطمہ بنت جھڑ چوری کرے فرمایا تھا کہ جھے تم ہے اس ذات کی جس کے ہاتھ میں میری جان ہے کہ اگر فاطمہ بنت جھڑ چوری کرے فرمایا تھا کہ جھے تم ہے اس ذات کی جس کے ہاتھ میں میری جان ہے کہ اگر فاطمہ بنت جھڑ چوری کرے فرمایا تھا کہ جھے تم ہے اس ذات کی جس کے ہاتھ میں میری جان ہے کہ اگر فاطمہ بنت جھڑ چوری کرے فرمایا تھا کہ جھے تھم ہے اس ذات کی جس کے ہاتھ میں میری جان ہے کہ اگر فاطمہ بنت جھڑ چوری کرے

قولہ: (اس صورت میں قادیان پہنچ سکتا ہوں) کہ سلمانوں پر آپ کا جھوٹ اور فریب کھولوں الین مجھے اندیشہ ہے کہ آپ میری جان کو نقصان پہنچانے کی کوشش کریں گے۔

اقول: اب آپ کسی حیلہ و بہانہ سے گریز نہیں کر سکتے۔ اب تو دس لعنتیں آپ کی خدمت میں نذر کر دی ہیں اور اللہ جلّشانہ کی قسم بھی دی ہے کہ آپ آسانی طریق سے میرے ساتھ صدق اور کذب کا فیصلہ کرلیں۔ اگر آپ مجھ کو جھوٹا سجھنے میں سچے ہیں تو میری اس بات کو سنتے ہی مقابلہ کیلئے کھڑے ہوجا ئیں گے ور نہ ان تمام لعنتوں کو ہضم کر جا ئیں گے اور پچو دہ عذرات سے ٹال دیں گے۔ اور میں آپ کو ہلاک کرنا نہیں چا ہتا۔ ایک ہی ہے جو آپ کو در حالت نہ باز آنے کے ہلاک کرے گا اور اپنے دین کو آپ کے اس فتنہ سے نجات دے گا اور آپ کے قادیان آنے کی پچھ ضرور سے نہیں۔ اگر آپ اللہ اور رسول کے نشان کے موافق آز ماکش کیلئے مستعد ہوں تو میں خود بٹالہ اور امر تسراور لا ہور میں آسکتا ہوں۔ تاسیاہ روئے شود ہرکہ دروغش باشد ہے۔

\_ آئینه کمالات اسلام، روحانی خزائن جلد ۵ صفحه ۳۰ تا ۳۱۰

## مكتؤب نمبرا ا

# جواب الجواب شيخ بٹالوي

نَحُمَدُهُ وَنُصَلِّي عَلَى رَسُولِهِ الْكَرِيم بسُم اللَّهِ الرَّحُمٰنِ الرَّحِيُمِ الْحَمْدُ لِللهِ وَسَلْمٌ عَلَى عِبَادِهِ الَّذِيْنِ اصْطَفَى لَى الم بعد - آپ كا رجر ي شده خط مؤرخه ۴ رجنوری ۱۸۹۳ء کو مجھ کو ملا۔ اگر چہ آپ کا بیہ خط جو کذب اور تہمت اور بے جا افتر اؤں کا ایک مجموعه ہے اس لائق نہیں تھا کہ میں اس کا کچھ جواب آپ کولکھتا ، فقط اعراض کا فی تھالیکن چونکہ آپ نے اپنے خط کے صفحہ دواور تین میں اس عاجز کی تین پیشگوئیوں کا ذکر کر کے بالآخر اس تیسری پیشگوئی پر حصر کر دیا ہے جونور افشاں دہم مئی ۱۸۸۸ء اور نیز میرے اشتہار مشتہرہ ۱۰؍جولائی ١٨٨٨ء ميں درج ہے اور آپ نے اقر اركيا ہے كەاگراس الہام كاسچا ہونا ثابت ہوجائے توميں آ پ کوملہم مان لوں گا اور یہ مجھوں گا کہ میں نے آ پ کے عقائد وتعلیمات کومخالف حق اور آپ کو بدا خلاق اور گمراہ سمجھنے میں غلطی کی ۔اس لئے اس عاجز نے پھر آپ کی حالت پر رحم کر کے آپ کواس الهامی پیشگوئی کے ثبوت کی طرف توجہ دلانا مناسب سمجھا۔ وہ پیشگوئی جبیبا کہ آپ خوداینے خط میں بیان کر چکے ہیں ۔ یہی تھی کہا گرمرز ااحمد بیگ ہوشیار پوری اپنی بیٹی اس عاجز کو نہ دیوے اورکسی سے نکاح کر دیوے تو روز نکاح سے تین برس کے اندرفوت ہو جائے گا۔اس پیشگو ئی کی یہ بنیا دنہیں تھی کہ خوا ہ نخوا ہ مرز ااحمد بیگ کی بیٹی کی درخواست کی گئی تھی بلکہ بیہ بنیادتھی کہ بیفریق مخالف جن میں ہے مرزااحمد بیگ بھی ایک تھا۔اس عاجز کے قریبی رشتہ دارمگر دین کے سخت مخالف تھے اورایک ان میں ے عداوت میں اس فقد ربڑھا ہوا تھا کہ اللہ جلّھانۂ اور رسول اللہ صلّی اللہ علیہ وسلم کوعلانیہ گالیاں دیتا تھا اورا پنا مذہب دہر بیر رکھتا تھااور نشان کے طلب کے لئے ایک اشتہار بھی جاری کر چکا تھااور بیسب مجھ کو مگّار خیال کرتے تھے اور نشان مانگتے تھے اور صوم وصلوٰ ۃ اور عقائد اسلام پر ٹھٹھا کیا کرتے تھے۔سو خدائے تعالیٰ نے جاہا کہان پراپنی حجت یوری کرے۔سواس نے نشان دکھلانے میں وہ پہلوا ختیار کیا

جس کا ان تمام بے دین قرابتیوں پراثر پڑتا تھا۔ خداترس آ دمی تمجھ سکتا ہے کہ موت اور حیات انسان کے اختیار میں نہیں اور ایسی پیشگوئی جس میں ایک شخص کی موت کواس کی بیٹی کے نکاح کے ساتھ، جو غیر سے ہو، وابستہ کر دیا گیا اورموت کی حدمقرر کر دی گئی۔انسان کا کامنہیں ہے۔ چونکہ بیالہا می پیشگوئی صاف بیان کر رہی تھی کہ مرز ااحمہ بیگ کی موت اور حیات اس کی لڑکی کے نکاح سے وابستہ ہے اس لئے یانچ برس تک یعنی جب تک اس لڑکی کا کسی دوسری جگہ نکاح نہ کیا گیا، مرزااحمہ بیگ زندہ رہااور پھر ۷؍ایریل ۱۸۹۲ء میں احمد بیگ نے اس لڑکی کا ایک جگہ نکاح کر دیا اور بموجب پشگوئی کے تین برس کے اندر لیعنی نکاح کے چھے مہینہ میں جو ۳۰۰ رستمبر ۱۸۹۲ء تھی ، فوت ہو گیا۔ اور اسی اشتہار میں یہ بھی لکھا تھا کہ اگر چہ روزِ نکاح سے موت کی تاریخ تین برس تک بتلائی گئی ہے مگر دوسرے کشف سے معلوم ہوا کہ کچھ بہت عرصہ نہیں گذرے گا۔ چنا نچہ ایبا ہی ہوا کہ نکاح اورموت میں صرف چھ مہینہ بلکہ اس ہے بھی کم فاصلہ رہا۔ یعنی جیسا کہ میں لکھ چکا ہوں کہ سرایریل ۱۸۹۲ء میں نکاح ہوااور ۳۰ ستمبر۹۲ ۱۸ء کومرز ااحمد بیگ اس جہانِ فانی سے رخصت ہو گیا۔اب ذرا خدا تعالیٰ ہے ڈرکر کہیں کہ بیہ پیشگوئی پوری ہوگئی پانہیں؟ اورا گرآ پ کے دل کو بید دھوکہ ہوکہ کیونکریقین ہوکہ پیالہامی پیشگوئی ہے؟ کیوں جائز نہیں کہ دوسرے وسائل نجوم ورمل وجفر وغیرہ سے ہو؟ تو اس کا پیر جواب ہے کہ بنجموں کی اس طور کی پیشگوئی نہیں ہوا کرتی جس میں اپنے ذاتی فائدہ کے لحاظ سے اس طور کی شرطیں ہوں کہا گرفلا ں شخص ہمیں بیٹی دیتو زندہ رہے گا ور نہ نکاح کے بعد تین برس تک بلکہ بہت جلد مرجائے گا۔اگر دنیا میں کسی منجم یار مّال کی اس قسم کی پیشگوئی ظہور میں آئی ہے تووہ اس کے ثبوت کے ساتھ پیش کریں ۔ علاوہ اس کے اس پیشگوئی کے ساتھ اشتہار میں ایک دعویٰ پیش کیا گیا ہے یعنی میرکہ میں خدا تعالیٰ کی طرف سے آیا ہوں اور مکالمہ الہیہ سے مشرف ہوں اور مامورمن اللہ ہوں اور میری صدافت کا نشان سے پیشگوئی ہے۔اب آ یا اگر کچھ بھی اللہ جلّ شانهٔ کا خوف رکھتے ہیں توسمجھ سکتے کہ الیمی پیشگوئی جومنجا نب اللہ ہونے کیلئے بطور ثبوت کے پیش کی گئی ہے ، اسی حالت میں سچی ہوسکتی تھی کہ جب در حقیقت پیر عاجز منجانب اللہ ہو۔ کیونکہ اللہ تعالیٰ ایک مفتری کی پیشگوئی کو جوایک جھوٹے دعویٰ کے لئے بطور شامد صدق بیان کی گئی۔ ہر گز سچی نہیں کرسکتا ، وجہ یہ کہ اس میں خلق اللّٰہ کو دھو کا لگتا ہے ۔ جبیبا کہ اللّٰہ حبِّشانۂ خو دیدی صا دق کیلئے پیہ علامت قر ار

دے كر فرماتا ہے وَإِنْ يَكَ صَادِقًا يُتَصِبُكُمْ بَعْضُ الَّذِي يَعِدُكُمْ لَا اور فرماتا ہے فَلَا يُظْهِرُ عَلَى غَيْبِهِ آحَدًا إِلَّا مَنِ ارْتَضَى مِنْ رَّسُولٍ لِي رسول كالفظ عام ہے جس میں رسول اور نبی اور محدث داخل ہیں ۔ پس اس پیشگوئی کے الہا می ہونے کے لئے ایک مسلمان کے لئے بیدلیل کافی ہے جومنجانب اللہ ہونے کے دعویٰ کے ساتھ یہ پیشگوئی بیان کی گئی اور خدا تعالیٰ نے اس کو سچی کر کے دکھلا دیا۔اوراگر آپ کے نز دیک پیمکن ہے کہ ایک شخص دراصل مفتری ہواور سراسر دروغ گوئی ہے کیے کہ میں خلیفۃ اللّٰداور مامورمن اللّٰداورمجدّ دِ وقت اورمسیح موعود ہوں اور میرے صدق کا نشان پیہ ہے کہا گرفلاں شخص مجھے اپنی بیٹی نہیں دے گا اورکسی دوسرے سے نکاح کر دے گا تو نکاح کے بعد تین برس تک بلکہ اس سے بہت قریب فوت ہوجائے گا اور پھراییا ہی واقعہ ہو جائے تو برائے خدا اس کی نظیر پیش کرو، ورنہ یا درکھو کہ مرنے کے بعداس ا نکاراور تکذیب اور نکفیر سے یو چھے جاؤ گے۔خداتعالی صاف فرما تا ہے کہ إِنَّ اللّٰهَ لَا يَهْدِيْ مَنْ هُوَ مُسْرِفُ كَذَّابٌ ك سوچ کر دیکھوکہ اس کے یہی معنی ہیں جو تخص اینے دعویٰ میں کا ذب ہو، اس کی پیشگوئی ہرگز پوری نہیں ہوتی ۔ شخ صاحب! اب وقت ہے سمجھ جاؤ اور اس دن سے ڈروجس دن کوئی شخی پیش نہیں جائے گی اورا گرکوئی نجومی یار مّال یا جفری اس عاجز کی طرح دعویٰ کر کے کوئی پیشگوئی د کھلاسکتا ہے تو اس کی نظیر پیش کرواور چندا خباروں میں درج کرا دو۔اور یا درکھو کہ ہرگز پیش نہیں کرسکو گے اورایسا نجومی ہلاک ہوگا۔خدا تعالی تواپنے نبی کوفر ما تاہے کہا گروہ ایک قول بھی اپنی طرف سے بنا تا تواس کی رگِ جان قطع کی جاتی ۔ پھر یہ کیونکر ہو کہ بجائے رگِ جان قطع کی جانے کے اللہ جلّ شانۂ اس عا جز کو جوآ پ کی نظر میں کا فر،مفتری، د جال، کذاب ہے، دشمنوں کے مقابل پریپیوزت دے کہ تائید دعویٰ میں پیشگوئی بوری کرے ۔ بھی دنیا میں بیہ ہوا ہے کہ کا ذب کی خدا تعالیٰ نے ایسی مدد کی ہو؟ كەوە گيارە برس سے خدا تعالىٰ يربيا فتر اكرر ہا ہوكەاس كى وحى ولايت اور وحى محد ثبيت ميرے ير نازل ہوتی ہےاورخدا تعالیٰ اس کی رگ جان نہ کاٹے بلکہ اس کی پیشگوئیوں کو پورا کر کے آپ جیسے دشمنوں کومنفعل اور نا دم اور لا جواب کرے اور آپ کی کوشش کا نتیجہ بیہ ہو کہ آپ کی تکفیر سے پہلے تو کل پچپتر آ دمی سالانہ جلسہ میں شریک ہوں اور بعد آپ کی تکفیر اور جا نکا ہی اور لوگوں کے

<sup>[</sup> المؤمن: ٢٩ ] الجنّ: ٢٨،٢٧ م المؤمن: ٢٩

روکنے کے تین سُوستا کیس احباب اور مخلص جلسہ اشاعت حق پر دوڑ ہے آ ویں۔اب اس سے زیادہ کیا کھھوں۔ میں اس خط کوانشاء اللہ چھاپ کرشائع کر دوں گا اور مجھے اس بات کی ضرورت نہیں کہ اس الہا می پیشگوئی کی آ زمائش کے لئے بٹالہ میں کوئی مجلس مقرر کروں۔مناسب ہے کہ آپ بھی اپنے الہا می پیشگوئی کی آ زمائش کے لئے بٹالہ میں کوئی مجلس مقرد کروں۔مناسب ہے کہ آپ بھی اپنے الشاعة السنہ میں میرے اس خط کوشائع کر دیں اور بیہ بات بھی ساتھ لکھ دیں کہ اب آپ کو قبول کرنے میں کیا عذر ہے؟ خود منصف لوگ دیکھ لیں گے کہ وہ عذر صحیح یا غلط ہے۔

مكرريد كه الله جلشانه خوب جانتا ہے كه ميں اپنے دعوىٰ ميں صادق ہوں، نه مفترى ہوں نه د جال نہ کذاب ۔اس زمانہ میں کذاب اور د جال اور مفتری پہلے اس سے پچھ تھوڑ نے ہیں تھے تا خداتعالیٰ صدی کے سریر بھی بجائے ایک مجد د کے جواس کی طرف سے مبعوث ہو، ایک د جال کو قائم کر کے اور بھی فتنہ اور فساد ڈال دیتا۔ مگر جولوگ سچائی کو نہ مجھیں اور حقیقت کو دریافت نہ کریں اور تکفیر کی طرف دوڑیں ، میں ان کا کیا علاج کروں ۔ میں اس بیار دار کی طرح جواینے عزیز بیار کے غم میں مبتلا ہوتا ہے، اس ناشناس قوم کے لئے سخت اندوہ گیں ہوں اور دعا کرتا ہوں کہ اے قادر ذ والجلال خدا! اے ہادی اور رہنما! ان لوگوں کی آئکھیں کھول اور آپ ان کوبصیرت بخش اور آپ ان کے دلوں کوسیائی اور راستی کا الہام بخش ۔اوریقین رکھتا ہوں کہ میری دعائیں خطانہیں جائیں گی کیونکہ میں اس کی طرف سے ہوں اور اس کی طرف بلاتا ہوں ۔ یہ پیج ہے کہ اگر میں اس کی طرف سے نہیں ہوں اورایک مفتری ہوں تو وہ بڑے عذاب سے مجھ کو ہلاک کرے گا کیونکہ وہ مفتری کو بھی وہ عزت نہیں دیتا کہ جوصا دق کو دی جاتی ہے۔ میں نے جوایک پیشگوئی ، جس پر آپ نے میرے صادق اور کا ذب ہونے کا حصر کر دیا ، آپ کی خدمت میں پیش کی ہے۔ یہی میرے صدق اور کذّ ب کی شناخت کے لئے ایک کافی شہادت ہے۔ کیونکہ ممکن نہیں کہ خدا تعالیٰ کذاب اور مفتری کی مدد کرے۔لیکن ساتھ اس کے میں بیبھی کہتا ہوں کہ اس پیشگوئی کے متعلق دوپیشگوئی اور ہیں۔جن کو میں اشتہار • ارجولا ئی ۱۸۸۸ء میں شائع کر چکا ہوں ، جن کامضمون یہی ہے کہ خدا تعالیٰ اسعورت کو ہیوہ کر کے میری طرف ردّ کرے گا۔اب انصاف سے دیکھیں کہ نہ کوئی انسان اپنی حیات براعتاد کرسکتا ہے اور نہ کسی دوسرے کی نسبت دعویٰ کرسکتا ہے کہ وہ فلاں وفت تک زندہ رہے گایا فلاں وقت تک مرجائے گا مگرمیری اس پیشگوئی میں نہ ایک بلکہ چھ دعویٰ ہیں۔اوّل نکاح کے وقت تک میرا زندہ رہنا۔ دوم نکاح کے وقت تک اس لڑکی کے باپ کا یقیناً زندہ رہنا۔ سوم پھر نکاح کے بعد اس لڑکی کے باپ کا جلدی سے مرنا جو تین برس تک نہیں پہنچے گا۔ **چہار**م اس کے خاوند کا اڑھائی برس کے عرصہ تک مرجانا۔ پنجم اس وقت تک کہ میں اس سے نکاح کروں اس لڑکی کا زندہ رہنا۔ ششم پھر آ خرید که بیوه ہونے کی تمام رسموں کوتو ڑ کر با وجود سخت مخالفت اس کے اقارب کے میرے نکاح میں آ جانا۔اب آپ ایماناً کہیں کہ کیا یہ باتیں انسان کے اختیار میں ہیں؟ اور ذرہ اپنے دل کوتھام کر سوچ لیں کہ کیاایسی پیشگوئی سے ہوجانے کی حالت میں انسان کافعل ہوسکتی ہے۔ پھرا گراس پیشگوئی یر جولڑ کی کے باب کے متعلق ہے جو ۳۰ رسمبر ۹۲ء کو پوری ہوگئ آپ کا دل نہیں مطہر تا؟ تو آپ اشاعة السنه میں ایک اشتہار حسب اینے اقرار کے دے دیں کہ اگرید دوسری پیشگوئیاں بھی پوری ہو گئیں تو اپنے ظنونِ باطلہ سے تو بہ کروں گا اور دعویٰ میں سچاسمجھ لوں گا اور ساتھ اس کے خدا تعالیٰ سے ڈرکر میبھی اقرار کر دیں کہ ایک توان میں سے پوری ہوگئی اورا گراس پیشگوئی کے بورا ہوجانے كا آپ كے دل ميں زيادہ اثر نه ہوتواس قدرتو ضرور چاہيے كه جب تك اخير ظاہر نه ہو، كتِّ لسان اختیار کریں۔ جب ایک پیشگوئی پوری ہوگئی تواس کی کچھتو ہیت آپ کے دل پر چاہیے۔ آپ تو میری ہلاکت کے منتظراور میری رُسوائی کے دنوں کے انتظار میں ہیں اور خدا تعالیٰ میرے دعویٰ کی سجائی پر نشان ظاہر کرتا ہے۔اگر آپ اب بھی نہ مانیں تو میرا آپ پر زور ہی کیا ہے کیکن یا در کھیں کہ انسان ا پنے اوائل ایام انکار میں بباعث کسی اشتباہ کے معذور تھہر سکتا ہے لیکن نشان دیکھنے پر ہر گز معذور نہیں تھہرسکتا ۔ کیا یہ پیشگوئی جو پوری ہوگئی کوئی ایساا تفاقی امر ہے جس کی خدا تعالیٰ کو پچھ بھی خبرنہیں ۔ کیا بغیر اس کے علم اورارادہ کے ایک د جال کی تائید میں خود بخو دید پیشگوئی وقوع میں آگئی؟ کیا یہ سچنہیں کہ مدعی کا ذب کی پیشگوئی ہرگز یوری نہیں ہوتی ۔ یہی قرآن کی تعلیم ہے اور یہی توریت کی ۔اگرآ پ میں انصاف کا کچھ حصہ ہےا ورتقو کی کا کچھ ذر"ہ ہے تواب زبان کو بند کرلیں۔خدا تعالیٰ کاغضب آپ كغضب سي بهت برام- مَا يَفْعَلُ اللَّهُ بِعَذَا بِكُمْ اِنْ شَكْرُتُمْ وَ امْنْتُمْ لَ والسلام على من اتبع الهدى وما استكبرو ما ابني

عاجز ـ غلام احر عفى الله عنه

#### مكتوب نمبر٢٢

ایک روحانی نشان جس سے ثابت ہوگا کہ بیما جز صادق اور خدا تعالیٰ سے مُؤیّد ہے یا نہیں اور شیخ محمد سین بٹالوی اس عاجز کوکا ذب اور د جال قرار دینے میں صادق ہے یا خود کا ذب اور د جال سے کا ذب اور د جال ہے

عاقل سمجھ سکتے ہیں کہ منجملہ نشانوں کے، حقائق اور معارف اور لطائف حکمیہ کے بھی نشان ہوئے ہیں جو خاص ان کو دیئے جاتے ہیں جو پاک نفس ہوں اور جن پر نفنل عظیم ہوجیسا کہ آیت لا یکمسُلُہ آیا آلا الْمُطَهَّ کُوفَ اَور آیت وَ مَنُ یُّوُتُ الْحِے مَهَ فَقَدْ اُوقِیَ خَیْرًا کَثِیرًا کَثِیرًا کَشِیرُ آلِ الْمُطَهَّ کُوفِیَ اور آیت وَ مَنُ یُّوُتُ الْحِے مَهَ فَقَدْ اُوقِی خَیْرًا کَثِیرًا کَثِیرًا کَ بلند آواز سے شہادت دے رہی ہے۔ سو بہی نشان میاں مجمد حسین کے مقابل پر میرے صدق اور کذب کے جانچنے کے لئے کھلی کھلی نشانی ہوگی اور اس فیصلہ کے لئے احسن انتظام اس طرح ہوسکتا ہے کہ ایک مخضر جلسہ ہوکر منصفان تجویز کردہ اس جلسہ کے چندسور تیں قرآن کریم کی جن کی عبارت استی ۱ آئ میں سے نکال کر اس کی تفییر معیار امتحان تھم ان جائے اور اس تفییر کے لئے بیامر لازمی تھم ہرایا جاوے کہ بلیغ فضیح زبان عربی اور مقارف مجارت میں قامبند ہوا ور دس جزوسے کم نہ ہو، اور جس قدر اس میں حقائق اور معارف کھے جائیں وہ نقل عبارت کی طرح نہ ہو بلکہ معارف جدیدہ اور لطائف غریبہ میں حقائق اور معارف کی حین نہ پائے جائیں اور بایں ہمداصل تعلیم قرآنی سے مخالف نہ ہوں بلکہ ہوں۔ جو کسی دوسری کتاب میں نہ پائے جائیں اور بایں ہمداصل تعلیم قرآنی سے مخالف نہ ہوں بلکہ ہوں بلکہ

ان کی قوت اور شوکت ظاہر کرنے والے ہوں 🌣 اور کتاب کے آخر میں سوشعر لطیف بلیغ اور قصیح عربی میں نعت اور مدح آنخضرے صلی اللہ علیہ وسلم میں بطورقصیدہ درج ہوں اور جس بحرمیں وہ شعر ہونے جا ہئیں وہ بحربھی بطور قرعہ اندازی کے اسی جلسہ میں تجویز کیا جائے اور فریقین کو اس کا م کے لئے چالیس دن کی مہلت دی جائے اور جالیس دن کے بعد جلسہ عام میں فریقین اپنی اپنی تفسیر اور اپنے ا پنے اشعار جوعر بی میں ہوں گے سنا دیں ۔ پھرا گریہ عاجز شخ محمد حسین بٹالوی سے حقائق اورمعارف کے بیان کرنے اورعبارت عربی نصیح و بلیغ اورا شعارآ بدار مدحیہ کے لکھنے میں قاصراور کم درجہ پرر ہا یا پیرکہ شخ محمد حسین اس عاجز ہے برابر رہا تو اسی وقت پیرعا جزاینی خطا کا اقر ارکرے گا اوراینی کتابیں جلا دے گا اور شخ محمد حسین کاحق ہو گا کہ اس وقت اس عاجز کے گلے میں رہے ڈ ال کریہ کہے کہ اے کڈ اب!اے د جال!اے مفتری! آج تیری رُسوائی ظاہر ہوئی۔اب کہاں ہے وہ جس کو تُو کہتا تھا کہ میرا مدد گار ہے۔اب تیراالہام کہاں ہےاور تیرےخوارق کدھرحیب گئے ۔لیکن اگریہ عاجز غالب ہوا تو پھر جا ہے کہ میاں محمد حسین اسی مجلس میں کھڑے ہوکر ان الفاظ سے تو بہ کرے کہ اے حاضرین! آج میری روسیاہی الیی کھل گئی کہ جبیبا آ فتاب کے نکلنے سے دن کھل جاتا ہے اور اب ثابت ہوا کہ بیخص حق پر ہے اور میں ہی د جال تھا اور میں ہی کذاب تھا اور میں ہی کا فرتھا اور میں ہی بے دین تھا اور اب میں تو بہ کرتا ہوں ۔ سب گواہ رہیں ۔ بعد اس کے اسی مجلس میں اپنی کتابیں جلا دے اورا دنیٰ خادموں کی طرح پیچھے ہولے کے

صاحبوا بیطریق فیصلہ ہے جواس وقت میں نے ظاہر کیا ہے۔ میاں محرحسین کواس پر سخت اصرار ہے کہ بید عاجز عربی علوم سے بالکل ہے بہرہ اور کو دّن اور نا دان اور جاہل ہے ۔ اور علم قرآن سے ہے کہ بید عاجز عربی علوم سے بالکل ہے بہرہ اور کو دّن اور نا دان اور جاہل ہے ۔ اور علم قرآن سے ہے اگر کسی کے دل میں بی خدشہ گذرے کہا لیے جدید حقائق ومعارف جو پہلی نفاسیر میں نہ ہوں وہ کیونکر تسلیم کئے جا سکتے ہیں اور وہ انہیں پہلی ہی تفاسیر میں محدود کرے تو اُسے مناسب ہے کہ عبارت ذیل کو ملاحظہ کرے۔ ' نثم دایت کل اینچ و کل حدیث بحدا مواجا فیہ من اسرادِ مالو کتبت شرح سرِّ وَاحدِ منها فی مجلدات لما احاطتهٔ ورئیت الاسرار الخفیة مبتذلة فی اشارات القران والسنّة فقضیتُ العجب کلَّ العجب ' الشری کر شوری الدی کہ الدی کا العجب کلَّ العجب کلَّ العجب کلَّ العجب (فیوض الحرمین ۔ صفح ۱۳۵۲ (تصنیف حضرت شاہ ولی اللہ کوکہ شاہ دولوی)

ل شخ بٹالوی کواختیار ہوگا کہ میاں شخ الکل اور دوسرے تمام متکبر ملاّ وَں کوساتھ ملالے۔منہ ۲ دیکھوان کا فتو کی نمبر ۴ جلد ۱۱۳ صفحہ ۱۱۵

بالکل بے خبر ہے اور خدائے تعالی سے مدد پانے کے تولائق ہی نہیں۔ کیونکہ کڈ اب اور د جال ہے اور ساتھ اس کے ان کواییخ کمال علم اورفضل کا بھی دعویٰ ہے کیونکہ ان کے نز دیک حضرت مخدوم مولوی حکیم نو رالدین صاحب جواس عاجز کی نظرمیں علامه عصرا ور جامع علوم ہیں ۔صرف ایک حکیم اوراخویم مکرم مولوی سیدمجمراحسن صاحب جو گویاعلم حدیث کے ایک یتلے ہیں صرف ایک منشی ہیں ۔ پھر باوجودان کے اس دعوے کے اور میرے اس ناقص حال کے جس کووہ بار بارشا کع کر چکے ہیں ، اس طریق فیصلہ میں کون سا اشتباہ باقی ہے اور اگروہ اس مقابلہ کے لائق نہیں اور اپنی نسبت بھی حجوٹ بولا ہے اور میری نسبت بھی ۔ اور میرے معظم اور مکرم دوستوں کی نسبت بھی تو پھراییا شخص کسی قدر ریزا کے لائق ہے کہ کڈ اب اور دجال تو آپ ہواور دوسروں کوخواہ نخواہ دروغ گوکر کے مشتہر کرے اور پیر بات بھی یا در ہے کہ بیرعا جز درحقیقت نہایت ضعیف اور پیج ہے گویا کچھ بھی نہیں لیکن خدا تعالیٰ نے چاہا ہے کہ متکبر کا سرتوڑ ہے اور اس کو دکھاوے کہ آسانی مدد اس کا نام ہے۔ چند ماہ کا عرصہ ہوا ہے جس کی تاریخ مجھے یا دنہیں کہ ایک مضمون میں نے میاں محمد سین کا دیکھا جس میں میری نسبت لکھا ہوا تھا کہ بیڅض کڏ اب اور د جال اور بے ايمان اور بايں ہمه سخت نا دان اور جاہل اور علوم دینیہ سے بے خبر ہے۔ تب میں جنابِ الہی میں رویا کہ میری مدد کرتو اس دُعا کے بعد الہام مواكه ادْعُوْ نِيْ ٱسْتَجِبْ لَكُوْ لِللهِ لِعِن وُ عاكروكه ميں قبول كروں گا۔ مگر ميں بالطبع نا فرتھا كه كسى کے عذاب کے لئے دُعا کروں۔ آج جو ۲۹ رشعبان • ۱۳۱ھ ہے۔ اس مضمون کے لکھنے کے وقت خدا تعالی نے دعا کے لئے دل کھول دیا۔ سومیں نے اس وقت اس طرح سے رقب دل سے اس مقابلہ میں فتح یانے کے لئے دعا کی اور میرا دل کھل گیا اور میں جانتا ہوں کہ قبول ہوگئی اور میں جانتا موں كەوەالهام جومجھ كومياں بٹالوى كى نسبت مواتھا كە إنِّــي مُهِيْـنٌ مَّـنُ اَرَادَ اِهَــانَتَكَ<sup>عِ</sup> وەاسى موقعہ کے لئے ہوا تھا۔ میں نے اس مقابلہ کے لئے حیالیس دن کا عرصہ تھہرا کر دعا کی ہے اور وہی عرصه میری زبان برجاری ہوا۔اب صاحبو!اگر میں اس نشان میں جھوٹا نکلایا میدان سے بھاگ گیایا کیجے بہانوں سے ٹال دیا توتم سارے گواہ رہو کہ بیٹک میں کڈ اب اور د جال ہوں۔ تب میں ہریک سزا کے لائق تھہروں گا۔ کیونکہ اس موقعہ پر ہریک پہلو سے میرا کذب ثابت ہو جائے گا اور دُ عا کا نامنظور ہونا کھل کرمیرے الہام کا باطل ہونا بھی ہریک پر ہویدا ہوجائے گا۔لیکن اگرمیاں بٹالوی مغلوب ہو گئے تو اُن کی ذلت اور رُوسیا ہی اور جہالت اور نا دانی روزِ روشن کی طرح ظاہر ہوجائے گی۔اب اگروہ اس کھلے کھلے فیصلہ کومنظور نہ کریں اور بھاگ جائیں اور خطا کا اقر اربھی نہ کریں تو یقیناً سمجھو کہ ان کے لئے خدا تعالی کی عدالت سے مندرجہ ذیل انعام ہے۔

- (I) Le:
- (۲) لعنت
- (m) Lei
- (۴) لعنت
- (a)
- (۲) لعنت
- (4) Lei
- (A) Let
- (٩) لعنت
- (I+)

تِلُكَ عَشَرَةٌ كَامِلَةٌ

الممشتهر مرزاغلام احمرقادیانی ☆ ۳۰رمارچ۱۸۹۳ء

نوٹ:۔اگرمیاں بٹالوی اس نشان کومنظور نہ کریں اور کسی اور قتم کا نشان جا ہیں تو پھراسی کے بارے میں دعا کی جائے گی مگر پہلے اشتہارات کے ذریعہ سے شائع کر دیں کہ میں اس مقابلہ سے عاجز اور قاصر ہوں۔

تنهیمہ: اس کا جواب میم اپریل سے دو ہفتہ کے اندر نہ آیا تو آپ کی گریز مجھی جائے گی۔

<sup>🖈</sup> آئینه کمالا تِ اسلام، روحانی خزائن جلد ۵ صفحه ۲۰۲ تا ۲۰۴

## ه مکتوب نمبر۲۳

# حضرت مسیح موعودعلیہ السلام کے اشتہار ۱۳۰۰ مارچ ۱۸۹۳ء کے جواب میں مولوی محمد حسین بٹالوی کا خط

شخ محرحسین بٹالوی ۱۹رابریل ۱۸۹۳ء

تمہارے چنداوراق کتاب وساوس کے ہمدست عزیز م مرزا خدا بخش اور دور جسٹر ڈ خط وصول ہوئے (۱) میں تمہاری اس کتاب کا جواب کھنے میں مصروف تھا۔ اس لئے تمہارے خطوط کے جواب میں توقف ہوا۔ اب اس سے فارغ ہوا ہوں تو جواب لکھتا ہوں (۲) میں تمہاری ہرایک بات کی اجابت کیلئے مستعد ہوں۔

(۱) مباہلہ کیلئے طیار ہوں۔

(۲) بالمقابلة عربی عبارت میں تفییر قرآن لکھنے کو بھی حاضر ہوں۔ میری نسبت جوتم کو منذ رالہام ہوا ہے۔ اس کی اشاعت کی اجازت دینے کو بھی مستعد ہوں۔ گر ہرایک بات کا جواب واجابت رسالہ میں چھاپ کر مشتہر کرنا چاہتا ہوں۔ جو انہیں باقی ماندہ ایام اپریل میں ہوگا۔انشاءاللہ تعالیٰ میں چھاپ کر مشتہر کرنا چاہتا ہوں۔ جو انہیں باقی ماندہ ایام اپریل میں ہوگا۔انشاءاللہ تعالیٰ (۳) تمہارا اسابق تحریرات میں یہ قیدلگانا کہ دو ہفتہ میں جواب آوے حاور آخری خط میں یہلسنا کہ بعداشتہارا اسابق تحریرات میں یہ قیدلگانا کہ دو ہفتہ میں جواب آوے کا۔ کمال درجہ کی خفت و و قاحت ہے۔اگر بعداشتہارا نکارادھر سے اجابت کا اشتہار ہوا تو پھرکون شرمندہ ہوگا؟ (۲) ہماری طرف سے جو جواب خط نمبری اللہ مؤرخہ کر جنوری ۱۸۹۳ء کیلئے ایک ماہ کی میعاد مقرر ہوئی تھی۔ اس کا لخاتم نے یہ کیا کہ تیسرے مہینے کے اخیر میں جواب دیا۔ پھراپی طرف سے یہ حکومت کہ جواب دو ہفتہ یا ۲۰ راپریل تک آوے۔ کیوں موجب شرم نہ ہوئی۔ تم نے اپنے آپ کو کیا سمجھا ہے؟ اور اس حکومت کی کیا وجہ ہے۔ جن برتم حکومت کرتے ہو۔ وہ تم کو دجال، کا ڈرو

زندیق سمجھتے ہیں پھروہ الیں حکومتوں کو کیونکر تسلیم کریں۔کیاتم نے سب کو اپنا مرید ہی سمجھ رکھا ہے؟ ذراعقل سے کام لو۔ پچھتو شرم کرو۔ دین سے تعلق نہیں رہاتو کیا دنیا سے بھی بے تعلق ہو؟ اس خط کی رسید ڈاکخانہ سے لی گئی ہے۔ وصولی سے انکار کرو گے تو وہ رسید تمہاری مکذب ہوگی۔ ابوسعید مجمد حسین عفا اللہ عنہ

ایڈیٹراشاعة السنہ

## حضرت سيح موعودعليه السلام كاجواب

آپ کا خط دوسری شوال ۱۳۱۰ ہے کو مجھ کو ملا۔ الحمد للد والمنتہ کہ آپ نے میرے اشتہار مؤرخہ ۱۳۰ مارچ ۱۸۹۳ء کے مجھ کو مطلع کیا کہ میں ۱۳۰ مارچ ۱۸۹۳ء کے مجھ کو مطلع کیا کہ میں بالمقابلہ عربی عبارت میں تفییر قرآن لکھنے کو حاضر ہوں۔ خاص کر مجھے اس سے بہت ہی خوشی ہوئی کہ آپ نے اپنے خط کی دفعہ میں صاف لکھ دیا کہ میں تمہاری ہرایک بات کی اجابت کے لئے مستعد ہوں۔ سواس اشتہارے متعلق باتیں جن کو آپ نے قبول کرلیا۔ صرف تین ہی ہیں زیادہ نہیں۔

اوّل یہ کہ ایک مجلس قرار پاکر قرعہ اندازی کے ذریعہ سے قرآن کریم کی ایک سورۃ جس کی آت کریم کی ایک سورۃ جس کی آتیں اسّی سے کم نہ ہوں ،تفسیر کرنے کے لئے قرار پاوے۔اور ایبا ہی قرعہ اندازی کی رُوسے قصیدہ کا بح تجویز کیا جائے۔

دوسری مید کہ وہ تفییر قرآن کریم کے ایسے حقائق و معارف پرمشمل ہو جوجدید ہوں اور منقولات کی مدمیں داخل نہ ہوسکیں۔اور بایں ہمہ عقیدہ متفق علیہا اہل سنت والجماعت سے مخالف بھی منقولات کی مدمین داخل نہ ہو سے اور مقلّی عبارت میں ہو۔اور ساتھ اس کے شوا شعر عربی بطور قصیدہ حضرت نبی کریم صلی اللہ علیہ وسلم کی مدح میں ہو۔

تیسری مید که فریقین کے کئے جالیس دن کی مہلت ہو۔اس مہلت میں جو پچھ لکھ سکتے ہیں لکھیں اور پھرا یک مجلس میں سناویں۔

پس جبکہ آپ نے یہ کہہ دیا کہ میں آپ کی ہرایک بات کی اجابت کیلئے مستعد ہوں تو صاف طور پر کھل گیا کہ آپ نے یہ تینوں باتیں مان لیں۔اَب انشاء الله القدیراسی پرسب فیصلہ ہوجائے گا۔ آج

اگر چہرو نِعید سے دوسرادن ہے مگراللہ تعالی جانتا ہے کہ آپ کے مان لینے اور قبول کرنے سے مجھے اس قدر خوشی ہوئی کہ میں آج کے دن کو بھی عید کا ہی دن سمجھتا ہوں۔ الحمد للہ ثم الحمد للہ کہ اب ایک کھلے فیصلہ کے لئے بات قائم ہوگئی۔ اب لوگ اس بات کو بہت جلدا پنی آ تھوں سے دیکھ لیں گے کہ خدا تعالی اس عا جز کو بقول آپ کے کا فراور کلہ ّ اب ثابت کرتا ہے یا وہ امر ظاہر کرتا ہے جو صادقین کی تائید کے لئے اس کی عادت ہے۔ اگر چہدل میں اس وقت بیہ خیال بھی آتا ہے کہ ایسا نہ ہو کہ آپ اس صاف اقر ارکے بعد رسالہ میں کچھا ور کا اور ککھ ماریں، لیکن پھر اس بات سے تملی ہوتی ہے کہ ایسے صاف اور کھلے کھلے اقر ارکے بعد کہ میں نے آپ کی ہرائیک بات مان کی ہے۔ ہرگز ممکن نہیں کہ آپ کی خراس بات سے تھوڑ نہیں نہیں کہ آپ گر ین کی طرف رُخ کریں اور اب آپ کے لئے بیا مرممکن بھی نہیں کے ونکہ آپ ان شرا نظ پیش کردہ کو بغیر اس عذر کے کہ ان کی انجام دہی کی مجھ میں لیافت نہیں اور کسی صورت سے چھوڑ نہیں سکتے اور خود جیسا کہ آپ اپنے اس خط میں قبول کر چکے ہیں کہ میں نے ہرا یک بات مان کی تو پھر مانے کے بعدا نکار کرنا خلاف وعدہ ہے۔

جھے اس بات سے بھی خوثی ہوئی کہ میری تحریر کے موافق آپ مباہلہ کے لئے بھی تیار ہیں اور اپنی ذات کی نسبت کوئی نشان بھی ویکھنا چاہتے ہیں۔ سبحان اللہ! اب تو آپ کچھرخ پرآ گئے۔اگر رسالہ میں کچھ نئے پھر نہ ڈال دیں مگر کیوں کر ڈال سکتے ہیں۔ آپ کا یہ فقرہ کہ میں آپ کی ہرا یک بات کی اجابت کے لئے مستعد ہوں۔ طیار ہوں۔ حاضر ہوں۔ صاف خوشخری دے رہا ہے کہ آپ نے میری ہرا یک بات اور ہرا یک شرط کو سیچے دل سے مان لیا ہے۔ اب میں مناسب ویکھنا ہوں کہ اس خوشخری کو چھپایا نہ جائے بلکہ چھپوایا جائے۔اس لئے معہ آپ کے خط کے اس خط کو چھاپ کر آپ کی خدمت میں نذر کرتا ہوں اور ایفاء وعدہ کا منتظر ہوں۔ والسلام علیٰ من اتبع الهدای۔ ﷺ

خاكسار

۱۹رايريل ۱۸۹۳ء

غلام احمه

از قادیان ضلع گور داسپور

# امام الوفت كى خط و كتابت

ذیل میں ہم امام الزمان حضرت سیّدنا مرزا صاحب ایّدہ اللّٰہ کا وہ ہدایت نامہ بڑے فخر سے درج کرتے ہیں جوحضور نے میاں محمد حسین بٹالوی ایڈیٹرا شاعۃ السنۃ کواُن کی بیہ بات سن کر'' کہ میں نماز میں اُن پرلعنت کرتا ہوں۔''معاذ اللّٰہ''

ا پنی سچی ہمدردی اور حقیقی جوشِ محبت سے (جواس مقدس قوم کو بنی نوع انسان سے عمو ماً اور اپنے مخالفوں سے خصوصاً ہوتی ہے ) ککھا اوریہ قول سچ کر د کھایا۔

گالیاں سُن کے دُعا دیتا ہوں اُن لوگوں کو رہم ہے جوش میں اور غیظ گھٹایا ہم نے

اس خط کو پڑھ کر ہمارے ناظرین معلوم کریں گے کہ باوجود کیہ بیر کیم النفس انسان ایک نادان مولوی کے سبّ وشتم سے شخت ستایا گیا اور رخ دیا گیا اور نہ اپنے لئے بلکہ اس لئے کہ اُس نے اُس کو خدا کی اور آسان کی باتیں سنا کیں۔ ایسی حالت میں اس مقدس انسان نے جب کب اس نادان مخالف الرائے کے حق میں دعائے خیر ہی کی ہے اور ہمیشہ یہی آرز وظاہر کی ہے کہ اللہ تعالی اُس کو وہ آ کھا اور بصیرت دے جس سے وہ خدائے تعالی کی قدرت نما ئیوں کے دیکھنے پر قادر ہو سکے۔ اس وقت بھی اُس کے لعن طعن من کر اس راست بازنے یہی چاہا کہ گو عرصہ سے خط و کتابت بند ہو۔ تو ہو۔ خود ہی ابتداء کر کے پھراس کو تبلیغ کی اور ایک عظیم الثان نثان ظاہر ہونے سے پیشتر اُس کو پڑھی ہمدردی اور جوش دل سے لکھا تا وہ اُس وقت جب وہ نثان ظاہر ہو۔ اس ہدایت نامہ سے مدد کے کر اپنی اصلاح کر لے۔ مگر اس شتاب کار مُلا ال کی تیزی طبع ملاحظہ ہو کہ بجائے اس کے اُس خط سے استفادہ کرتا اور صبر واستقلال سے اُس نشان کا انتظار کرتا اور کر شمہ قدرت کو دیکھنے کے لئے سے استفادہ کرتا اور حبر کیاں ملیں۔ ناظرین خود حضرت سے الزمان اور اُس کے خط کو پڑھ کر اندازہ ایس کر ایس گے کہ کونسا خط این اندر ہدایت کی روشنی اور کونسا بدوائی کی تاریکی رکھتا ہے۔ الغرض ہم اُن

ہر دوخطوں کو ذیل میں چھاپ دیتے ہیں۔حضرت مسیح الزمان نے اُسی روز میاں محرحسین بٹالوی کے خط کے جواب میں ایک اشتہار چھاپ دیا ہے۔جس کواسی سلسلہ خط و کتابت میں ہم درج کرتے ہیں۔ایڈیٹر

# ه مکتوب نمبر۲۲

بِسُمِ اللَّهِ الرَّحُمٰنِ الرَّحِيُمِ الحمدللَّه والسلام على عباده الذين اصطفىٰي

شخ بالوى محرحسين صاحب! هداكم الله

جھے زبانی جی فی اللہ مولوی قطب الدین صاحب معلوم ہوا کہ مولوی صاحب موصوف کسی مصلحت سے آپ کے مکان پر گئے اور ہمدردی انسانی سے چاہا کہ آپ کوفق کی طرف دعوت کریں مگر آپ نے علاوہ کئی الفاظ سبّ وشتم کے جو میری نبعت استعال کئے ۔ بیجی کہا کہ میں نماز میں اُن پر لعنت بھی کہا کہ میں نماز میں اُن پر لعنت بھی کہا کہ میں نماز میں اُن پر لعنت بھی کہا کہ میں نماز میں اُن پر لعنت بھی کہا کہ میں نماز میں وہ تھی جگر جیسا کہ میں نیارات میں دیکھا ہے۔ امید کی جاتی ہے کہ آپ پر عنظریب وہ زمانہ بھی آ وے کہ آپ کی آ نکھ کھے اور آپ ان گتا خیوں اور شوخیوں اور بداندیشیوں سے تو بہ کریں۔ اس لئے میں نے ایک ضروری امر پر آپ کو مطلع کرنے کے لئے یہ چندسط یں کھیں ہیں۔ تا شامد کی وقت بیام آپ کو کام آ وے۔ اور آپ کی زیادہ بھیرت کا موجب ہو۔ اور وہ یہ ہے کہ چندمتو از الہا مات اور رویا سے جھے معلوم ہوا کہ عنظریب ایک نثان خدا تعالیٰ کی طرف سے ظاہر ہونے والا ہے۔ جو بہت سے لوگوں کو میری طرف کھنچ گا۔ اور اُس دن بہت سے نیک دل انسان سچائی کو پیچان کیں گی۔ میری اس تحریری طرف کھنچ گا۔ اور اُس دن بہت سے نیک دل انسان سچائی کو پیچان کیں گیر میری اس تحریر کوآپ محفوظ رکھیں۔ میں چندکس معززگوا ہوں کی شہادت اس پر شبت کر کے آپ کے پاس بھیجنا ہوں اور اس کام پر محض ہمدردی نے مجھوا آ مادہ کیا ہے۔ آپ جانتے ہیں کہ اللہ جن شائ فی میرا ان ای سے کہ فیکھ گیا ہوئی خیرا ہوئی گئیں ہوئے اُس کی گئیں ہے۔ آپ جانتے ہیں کہ اللہ جن شائ خور مانا ہے کہ فیکلا گینظ ہوئے گئیں گئیہ آ کے گا اِلّا ہمنِ اُر تنظمی ہوئی گئیں گئیں ہے۔ آپ جانتے ہیں کہ اللہ جن شائ

الیی پیشگوئی کا ظاہر ہونا جوغیب پرمشتمل ہو۔اُس کے سچا ہونے کوظا ہر کرتا ہے۔آپ پر بہت افسوس ہے کہاب تک آپ نے نہ نصوصِ قرآنیا ورحدیثیہ سے فائدہ اُٹھایا اور نہ عقل خدا دا دسے کام لیا اور نہ آسانی نشانوں سے، جومیرے ہاتھ پریامیرے لئے ظاہر ہوئے، ہدایت یائی۔احمد بیگ کی وفات سے لے کرلیکھر ام کی موت تک ایک لمبا سلسلہ خدا تعالیٰ کے نشانوں کا تھا،لیکن کسی نشان نے آپ کو فائدہ نہ دیا۔ آفتاب ماہتاب بھی رمضان میں منکسف ہوئے مگر آپ نے کچھ پرواہ نہ کی۔ آپ نے انسانیت اور ٹھنڈے مزاج سے اپنے شبہات کو دور نہ کرایا۔صدی میں بھی چودہ برس گذر گئے ۔مگر آ پ نے کسی مجد د کا پیۃ نہ دیا جوفتن موجودہ کی اصلاح کے لئے کھڑا ہوا ہو۔ میں نے مباہلہ کے ساتھ بھی آ پ سے فیصلہ کرنا چاہا مگر آ پ وہاں سے بھی بھاگ گئے۔خدا تعالیٰ آ پ کے حال پر رحم کرے۔اب توانتہا تک آپ کی نوبت بہنچ گئی۔آپ کہتے تھے کہ میں نے ہی تم کواونچا کیا اور میں ہی گراؤں گا۔ آپ کوسو چنا جا ہے کہ اس فضول گوئی میں کیسے آپ جھوٹے نکلے۔ کیا میں نے الہام کا دعویٰ آپ کے صلاح مشورہ سے کیا تھا۔ کیا میں نے مجھی آپ پر بھروسہ رکھایا آپ کو کچھ چیز سمجھا؟ اوراب مختلف شہروں اور قریب اور دُور کے ملکوں کے صدیا آ دمی اس جماعت میں داخل ہور ہے ہیں ۔سودیکھو۔خدا تعالیٰ نے کیسے آپ کےغرورکوتو ڑا کہ میں ہی گرا دوں گا۔ سے کہ آپ نے تو کسی حیال بازی میں کسر نہ کی ۔ مگر ہرا یک حملہ کے وقت آپ ہی کوذلّت دیکھنی پڑی ۔ یا دریوں کے مقدمہ میں آپ نہایت ناز سے دامن کشاں کچہری میں پنچے کہ تامیری ذلّت دیکھیں مگر خدا تعالیٰ نے میرے روبرواور میری جماعت کے روبروآ پکو ذلیل کیا۔ آپ کا کرسی طلب کرنا اور پھرصاحب ڈپٹی کمشنر بہا در کا تین جھڑ کیاں دے کر کرسی سے محروم رکھنا۔ یہ کیسی ذلّت تھی کہ جومیرے رُو برومیری جماعت کے رُوبرومنشی غلام حیدرخاں صاحب سپر نٹنڈ نٹ ضلع کے رُوبرو،مولوی فضل الدین صاحب پلیڈر کے رُوبرو، لالہ رام بھیج دت وکیل کے روبرواور صاحب ڈیٹی کمشنر بہادر کے اردلیوں کے روبروآپ کونصیب ہوئی۔ یہاں تک کہ مجھے بھی آپ کی اس حالت پر رحم آیا۔ بیخدا تعالیٰ کی طرف سے ذلّت تھی یا کچھاورتھا۔ آ ب مجھےمفتری کہتے ہیں مگر بتلانہیں سکتے کہ کیا ابتدا دنیا ہے آج تک کوئی ایسامفتری آپ نے دیکھا جس کوخدا تعالی نے روز دعوی الہام سے میری طرح بچیس میں تک مہلت دی ہو۔ جوخدا پرافتر اکرے وہ توکتے کی عمر بھی نہیں یا تا اور جلد پکڑا جاتا ہے اور ہلاک

کیا جاتا ہے۔اور میں تو بچین کی برس سے برابر خدا تعالیٰ کا الہام پیش کرر ہا ہوں۔ برا بین کا زمانہ ہی دیکھو جواب اٹھارہ برس کے قریب پہنچ گیا۔اللہ جلّ شانۂ سے شرم کرنی چاہیے۔گوا ہوں کے دستخط دوسر بے صفحہ پراس ورق کے ثبت کئے گئے ہیں۔

مولوی عبدالکریم صاحب سیالکوئی، خواجه کمال الدین بی اے ایل ایل بی، میر ناصر نواب صاحب، سینه عبدالرحمٰن، حاجی الله رکھا جزل مرچنٹ مدراس، مولوی محمد افضل صاحب سکنه تھانه لا له موسی، سینه اساعیل آ دم تا جربمبئی، مولوی سیدمحمد احسن صاحب امروہی، مولوی قطب الدین صاحب سکنه بدوملهی ، میاں معراج الدین صاحب ٹھیکه دار لا ہور۔ شخ یعقوب علی صاحب ایله یئر الحکم ۔ حافظ احمد الله خال صاحب نا گپوری - سردار عبدالعزیز خال صاحب قزلباش - عبدالرحمٰن خال صاحب غزنوی - مولوی نورالدین صاحب بھیروی -

#### محمد سين كاخط

مقام بٹالہ۔مورخہ ۲۸ رفر وری ۱۸۹۸ءنمبر۱۱۳

میاں غلام احمد صاحب خدا آپ کوراہ راست پر لاوے اور ضلالت والحادیے نجات بخشے۔

السلام علی من انتج الحدی۔ آپ کا خط ۲۸ رفر وری ۹۸ ء کو پہنچا۔ جس کو میں نے تعجب اورافسوس
کے ساتھ پڑھا۔ افسوس آپ کے مرید میاں قطب الدین صاحب پر آیا کہ وہ کیا پیام وسوال لے
گئے تھے اور کیا جواب لائے اور نہ سمجھے کہ وہ کیا پیام وسوال لے گئے تھے۔ اور کیا جواب لائے۔ اور نہ سمجھے کہ وہ میرے پیام وسوال کا جواب نہیں ہے۔ آپ نے ان پرچھوہ کر دیا۔ اُن کی چشم بصیرت کو نابینا کر دیا اس لئے وہ نہ سمجھے کہ وہ جواب مطابق سوال نہیں ہے۔ اور بیامران کو بطور پیشگوئی کہہ دیا گیا تھا کہ آپ ان پرچھوہ کر دیں گے جوظہور میں آیا۔

تعجب آپ کی جراُت پر آیا که آپ نے اس خط میں اپنے ان ہی پرانے ڈھکوسلوں کا اعادہ کر دیا اور شرم سے کام نہ لے کریہ خیال نہ کیا کہ جن با توں کا میں اعادہ کرتا ہوں ان کوتمہارا مخاطب بار ہا بدلائل رد کر چکا ہے۔ پھر میں اُن کا اعادہ کیوں کرتا ہوں۔

اس افسوس اور تعجب کے بطلان پر دوبارہ اعادہ بطلب سوال اعادہ کرتا ہوں۔ کیونکہ میاں

قطب الدین صاحب دوبارہ میرے پاس آئے ہیں اور آپ کی اس چال کومیرے سمجھانے سے سمجھ گئے ہیں۔اوراس وجہ سے اس خط کے ذریعہ میراپیام دوبارہ پہنچانے کا وعدہ کر گئے ہیں۔ آپ نے کتاب البریہ کے صفحہ اا و ۱۵ میں تین دعوے کئے ہیں۔ اوّل یہ کہ محمد حسین نے صاحب ڈپٹی کمشنر سے کرسی طلب کی ۔ اور کہا کہ اس کو عدالت میں کرسی ملتی ہے اور اُس کے باپ کو عدالت میں کرسی ملتی تھی۔جس برصاحب ڈیٹی کمشنر نے اُس کو ت**ین جھٹر کیاں دیں** اور کہا کہ **تُو جھوٹا** ہے۔ بک بک مت کر۔ دوسرایہ دعویٰ کہ پھروہ باہر کے کمرہ میں ایک کرسی پر جا بیٹا۔ تو کپتان صاحب پولیس کی نظراس پر جایڑی اوراُس وفت کنسٹبل کی معرفت جھڑ کی کے ساتھ اس کرسی ہے اُ ٹھایا گیا۔ تیسرا دعویٰ بیہ ہے کہ پھروہ ایک شخص کی جا در لے کراس پر بیٹھ گیا تو اُس شخص نے جا در نیچے سے تھینچ لی۔اور کہا کہا یک مٰزہبی مقدمہ میں جو بناوٹی ہے یا در یوں کی گواہی دیتا ہے۔اور میری حیا در پر بیٹھتا ہے۔ میں اپنی جا در پلید کرانی نہیں جا ہتا۔ میرے نز دیک بہ تینوں دعوے محض دروغ ہیں جس میں راستی کا شمہ دخل اور شائبہ بھی نہیں ہے۔ آپ ان دعووں میں سیچے ہیں تو ایک جلسہ عام میں (جو بمقام لا موریا گورداسپوریا بٹالہ مو) ان ہی لوگوں میں سے جن کے نام اینے خط میں درج کئے ہیں صرف دویا تنین اشخاص کوجن کو میں منتخب کروں پیش کریں ۔اوراُن سے شہادت دلوا کییں ۔ پس اگر وہ آ یہ کے بیان الفاظ کی تصدیق کریں تو میں وعدہ کرتا ہوں کہ میں اپنے آپ کوآپ کے مقابلہ میں شکست یا فتہ سمجھ کر آئندہ آپ کے ردّ و جواب سے قلم وزبان کو بند کرلوں گا۔اورا گران گوا ہوں نے آپ کے بیان والفاظ کی تصدیق نہ کی تواس صورت میں آپ اپنے ملحدانہ دعاوی ، مسیحائی ، مجدّ دیت ، مہدویت، نبوت وغیرہ سے تائب ہوکر خالص اسلام کے پابند ہوجائیں گے۔ پیام یہ تھا جس کے جواب میں آپ نے صرف دعویٰ ہی (مطابق اصل) کر دیا اور نہ سوچا کہ دعویٰ تو آپ نے پہلے میں بھی کیا تھا۔ اُس دعوی کا ثبوت بذریعہ شہادت مطلوب تھا۔ نہ اعادہ دعوی۔اب بھی آپ توجہ کریں اور جواب بمطابق سوال دیں ورنہ آپ کا خط اور بیہ جواب عنقریب رسالہ میں مشتہر ہوگا۔ راقم آپ كاخيرخواه قديم ا بوسعىد محرحسين 🖈

<sup>(</sup>نقل مطابق اصل ) بیمولوی صاحب کی انشا پر دازی ہے۔ایڈیٹر۔ 🎓 الحکم ۲ ؍ مارچ ۱۸۹۸ء صفحہ ۵،۳

## ه مکتوب نمبر۲۵

بِسُمِ اللَّهِ الرَّحُمٰنِ الرَّحِيْمِ نَحُمَدُهُ وَنُصَلِّي عَلَى رَسُولِهِ الْكَرِيْمِ

# كيامحمد حسين بڻالوي اياريراشاعة السنه كوعدالت صاحب ڈیٹی مشنر ضلع گورداسپور میں کرسی ملی؟

(راستی موجب رضائے خدااست)

نہایت افسوس ہے کہ اس زمانہ کے بعض نام کے مولوی محض اپنی عزت بنانے کے لئے یا کسی اور عرض نفسانی کی وجہ سے عمداً جموٹ ہو لتے ہیں اور اس بدنمونہ سے قوام کوطرح طرح کے معاصی کی جراُت ویتے ہیں کیونکہ جموٹ اُم النبائث ہے اور جب کہ ایک خص مولوی کہلا کر کھلی کھلی ہے شرمی سے جموٹ بولنا اختیار کر ہے تو بتلا و کہ عوام پر اس کا کیا اثر ہوگا۔ ابھی کل کی بات ہے کہ ہے چارہ میاں شخ محمد حسین بٹالوی صاحب اشاعة النہ کو ہمقام بٹالہ کرتی ما تکنے سے کپتان ایم و بلیوو گلس میاں شخ محمد حسین بٹالوی صاحب اشاعة النہ کو ہمقام بٹالہ کرتی ما تکنے سے کپتان ایم و بلیوو گلس صاحب و پُنی کمشنر بہادر نے تین مرتبہ تین جھڑکیاں دیں اور کرتی وینے سے انکار کیا اور کہا کہ '' بک مت کر'' اور'' پیچھے ہے'' اور' سیدھا کھڑا ہو جا''۔ اور یہ بھی فرمایا کہ '' ہمارے پاس تہمارے کسی منے کے بارے میں کوئی ھد ایت نہیں' الیکن نہایت افسوس ہے کہ شخ نہ کور نے جا بجا کرتی کہ بارے میں جموٹ بولا ۔ کہیں تو یہ مشہور کیا کہ مجھے کرتی ملی تھی اور کسی جگہ بیہ کہا کہ کرتی ویت سے مگر میں اور کسی جگہ بیہ کہا کہ کرتی ویت سے مگر کیوں سے بیچھے ہٹا کے جانا ہے با تیں غلط ہیں۔ ہم اس کے جواب میں بجز اس کے کیا کہیں کہ جھڑکیوں سے بیچھے ہٹا نے جانا ہے با تیں غلط ہیں۔ ہم اس کے جواب میں بجز اس کے کیا کہیں کہ لحمنہ اللّٰہ علی الکاذ ہیں۔ ہم نا ظرین کو یقین دلاتے ہیں کہ یہ بات فی الواقع بھے ہے کہ شخ نہ کو راسے نے صاحب و یک کھٹ کہ شر بہا در سے کرتی ما تکی تھی اور اس کا اصل سبب بہی تھا کہ مجھے اُس نے صاحب نے صاحب و نا کہ مشر بہا در سے کرتی ما تکی تھی اور اس کا اصل سبب بہی تھا کہ مجھے اُس نے صاحب نے ساحب و بی کہ مشر بہا در سے کرتی ما تکی تھی اور اس کا اصل سبب بہی تھا کہ مجھے اُس نے صاحب نے ساحب و بی کہشر بہا در سے کرتی ما تکی تھی اور اس کا اصل سبب بہی تھا کہ مجھے اُس نے صاحب نے ساحب و بی کہ مشر بہا در سے کرتی ما تکی تھی اور اس کا اصل سبب بہی تھا کہ مجھے اُس نے صاحب نے صاحب نے ساحب و بی کھی تھی کہ مشر بہا در سے کرتی ما تکھی تھی کہ مشر نے کہ کو کے کہ بیا کہ نے صاحب نے صاحب نے ساحب کو بی کھی تھی کہ بیا کہ کہ بیا کہ کرتی ہی تھا کہ مجھے اُس نے صاحب نے صاحب کے سے کہ کو کی ساحب کی تھی کہ کو کہ کی کھی کی سید کی سید کے سے کہ کو کے کہ کو کے کہ کی کھی کی کی کے کہ کو کی کو کی کی کی کی کی کی کی کی کے کہ کو کے ک

ڈپٹی کمشنر بہادر کے رُوہروے کرسی پر بیٹے ہوئے دیکھ کر ہے اختیاری کے عالم میں اپنی طبع خام کو خام ہو خام ہو کا ہر کیا اور نہ چاہا کہ میرا دشمن کرسی پر ہواور میں زمین پر بیٹھوں۔ اس لئے بڑے جوش سے پجہری کے اندر داخل ہوتے ہی کرسی کی درخواست کی اور چونکہ عدالت میں نہ اس کواور نہ اُس کے باپ کو کرسی ملتی تھی اس لئے وہ درخواست زجر اور تو بیخ کے ساتھ ردی گئی اور در حقیقت بیسوال نہا بیت قابل شرم تھا کیونکہ تھے ہی ہے کہ نہ بیٹھ اور نہ اُس کا باپ رحیم بخش بھی رئیسان کرسی نثین میں شار کئی تھی اور نہ اُس کا باپ رحیم بخش بھی رئیسان کرسی نثین میں شار کئی اور اگر بیا یاس کا باپ کرسی نثین تھے تو گویا سرلیپل گریفن نے بہت بڑی غلطی کی کہ جواپی کتاب تاریخ رئیسان پنجاب میں ان دونوں کا نام نہیں لکھا۔ غضب کی بات ہے کہ کہلا نامولوی اور اس قدر فاش دروفگو کی اور پھر آپ اپنے خط میں کرسی نہ ملنے کا مجھ سے ثبوت ما نگتے ہیں۔ گویا اپنی ذکت کو کا مل طور پر تمام لوگوں پر ظاہر کرنا چاہتے ہیں اور اپنے خط میں وعدہ کرتے ہیں کہ اگر وہ کا ذب نگلیں تو اپنے تئیں شکست یا فتہ تصور کریں گے اور پھر بھی ردّ وقد ح نہیں کریں گے۔ افسوں! کہ ان ہوں کی ماں ہے کہا اس خص کو جوٹ کہ انجبر الکہائر اور تمام گنا ہوں کی ماں ہے کسطرح دلیری سے اس شخص کو جھوٹ نے اس پرزور دیا ہے۔ یہی دیا نت اور امانت ان لوگوں کی ہے جس کہ سر حی دیا ت اور امانت ان لوگوں کی ہو سے بھے اور میری جماعت کو کا فر ٹھہرایا اور دیا ہے۔ یہی دیا نت اور امانت ان لوگوں کی ہے جس سے جھے اور میری جماعت کو کا فر ٹھہرایا اور دیا ہے۔ یہی دیا نت اور امانت ان لوگوں کی ہے جس سے جھے اور میری جماعت کو کا فر ٹھہرایا اور دیا ہے۔ یہی دیا نت اور امانت ان لوگوں کی ہو جس

واضح رہے کہ ہمارے بیان ندکورہ بالا کا گواہ کوئی ایک دوآ دی نہیں بلکہ اس وقت کہ کھیری کے اردگردصد ہاآ دمی موجود سے جوکرسی کے معاملہ کی اطلاع رکھتے ہیں۔ صاحب ڈپٹی کمشنر ایم ڈبلیووگلس صاحب بہادرخوداس بات کے گواہ ہیں جنہوں نے بار بار کہا کہ تجھے کرسی نہیں ملے گی۔ بک بک مت کراور پھر کپتان لیمار چنڈ صاحب ڈسٹر کٹ سپر نٹنڈ ٹٹ اس بات کے گواہ ہیں کہ کرسی ما نگنے پر محمد میں کوکیا جواب ملا تھا اور کیسی عزت کی گئی تھی۔ پھر منشی غلام حدرخاں صاحب سپر نٹنڈ نٹ ضلع جواب تحصیلدار ہیں اور مولوی فضل دین صاحب بلیڈراور لالدرام بھیج دت صاحب وکیل اور ڈاکٹر کلارک صاحب جن کی طرف سے یہ حضرت گواہ ہوکر گئے تھے اور صاحب ڈپٹی کمشنر بہا در کے تمام اُرد کی۔ بیسب میرے بیان مذکورہ بالا کے گواہ ہیں اور اگر کوئی شخص اُن میں سے محمد سین کی حالت پر رحم کر کے اس کی پر دہ پوشی بھی چاہے مگر میں خوب جانتا ہوں کہ کوئی شخص اس بات پر سم نہیں کھا سکے گا کہ یہ واقعہ کرسی نہ ملنے اور چھڑ کیاں دینے کا جھوٹ ہے۔ جمھے چرت پر چیرت

آتی ہے کہ اس شخص کو کیا ہو گیا اور اس قدر گند ہے جھوٹ پر کیوں کمر بستہ کی۔ ذرہ شرم نہیں کی کہ اس واقعہ کے توصد ہا آدمی گواہ ہیں وہ کیا کہیں گے۔ اس طرح تو آئندہ مولو یوں کا اعتباراً ٹھ جائے گا۔ اگر در حقیقت اس شخ بٹالوی کو کرس ملی تھی اور صاحب ڈپٹی کمشنر بہا در نے بڑے اکر ام اور اعزاز سے اگر در حقیقت اس شخ بٹالوی کو کرس ملی تھی اور صاحب ڈپٹی کمشنر بہاں بچھائی گئی تھی۔ شخ ندکور کو معلوم ہوگا کہ میری کرسی صاحب ڈپٹی کمشنر کے بائیں طرف تھی اور دائیں طرف صاحب ڈسٹر کٹ سپر نٹنڈ نٹ کی کرسی تھی اور اسی طرف ایک کرسی پر ڈاکٹر کلارک تھا۔ اب دکھلا نا چاہیے کہ کوئی جگہ تھی جس میں شخص نے میری ذات جا ہی تھی اور اسی جوش میں پا دریوں کا ساتھ کیا۔ خدانے اُس کو عین عدالت میں ذلیل کیا۔ یہ تری ذلت جا ہی تھی اور اسی جوش میں پا دریوں کا ساتھ کیا۔ خدانے اُس کو عین عدالت میں ذلیل کیا۔ یہ تری خالفت کا نتیجہ ہے اور بیراستباز کی عداوت کا تمرہ ہے۔

اگراس بیان میں نعوذ باللہ میں نے جھوٹ بولا ہے تو طریق تصفیہ دو ہیں۔ اول بیر کہ شن نہ کور ہر ایک صاحب سے جو ذکر کئے گئے ہیں حلفی رقعہ طلب کرے جس میں قسم کھا کر میرے بیان کا انکار کیا ہوا ور جب ایسے حلفی رقعے جمع ہو جا نمیں تو ایک جلسہ بمقام بٹالہ کر کے مجھ کو طلب کرے۔ میں شوق سے ایسے جلسہ میں حاضر ہو جاؤں گا۔ میں ایسے شخص کے رقعہ کو دیکھنا چا ہتا ہوں جس نے حلفاً اپنے سے ایسے جلسہ میں حاضر ہو جاؤں گا۔ میں ایسے شخص کے رقعہ کو دیکھنا چا ہتا ہوں جس نے حلفاً اپنے رقعہ میں یہ بیان کیا ہو کہ محمد سین نے کرئی نہیں مائلی اور نہ اس کو کوئی جھڑکی ملی بلکہ عزت کے ساتھ کرئی پر بھایا گیا۔ شخ نہ کو کو خوب یا در ہے کہ کوئی شخص اس کے لئے اپنا ایمان ضا کع نہیں کریگا اور ہرگز ممکن نہ ہوگا کہ کوئی شخص اشخاص نہ کورین میں سے اس کے دعو کی باطل کی تائید میں قسم ہرگز ہرگز ممکن نہ ہوگا کہ کوئی شخص اشخاص نہ کورین میں سے اس کے دعو کی باطل کی تائید میں قسم مرتکب اس گناہ کا ہوگا اور اگر شخ بٹالوی کو یہ جاسہ منظور نہیں تو دوسرا طریق تصفیہ یہ ہے کہ بلاتو قف مرتکب اس گناہ کا ہوگا اور اگر شخ بٹالوی کو یہ جاسہ منظور نہیں تو دوسرا طریق تصفیہ یہ ہے کہ بلاتو قف مرتکب اس گناہ کا ہوگا اور اگر شخ بٹالوی کو یہ جائے کرئی ،چھڑ کیاں بیان کیں اور عدالت نے قبول کیا کہ وہ اور اس کا انکار کیا۔ اور استفاشہ میں وہ یہ میں اور میں نے ہوائے کرئی جھڑ کیاں بیان کیں اور اس شخص نے عام وہ اور اس گئے پر بھی کرئی نہیں ملی بلہ جھڑ کیاں ملیں اور ایسا ہی استفاشہ میں یہ بھی کھا سکتا ہے اشاعت کر دی ہے کہ مانگنے پر بھی کرئی نہیں ملی بلہ جھڑ کیاں ملیں اور ایسا ہی استفاشہ میں یہ بھی کھا سکتا

ہے کہ مجھے قدیم سے عدالت میں کرسی ملتی تھی اور ضلع کے کرسی نشینوں میں میرا نام درج ہے اور میرے باپ کا نام بھی درج تھالیکن اس شخص نے ان سب باتوں سے انکار کرکے خلاف واقعہ بیان کیا ہے۔ پھر عدالت خود تحقیقات کرلے گی کہ آپ کوکرسی کی طلب کے وقت کرسی ملی تھی یا جھڑ کیاں ملی تھیں اور دفتر سے معلوم کرلیا جائے گا کہ آپ اور آپ کے والدصاحب کب سے کرسی نشین رئیس شار کئے گئے ہیں کیونکہ سرکاری دفتر وں میں ہمیشہ ایسے کا غذات موجود ہوتے ہیں جن میں کرسی نشین رئیسوں کا نام درج ہوتا ہے۔ اگر شخ فہ کور نے ان دونوں طریقوں میں سے کوئی طریق اختیار نہ کیا تو پھرنا چار ہمارا یہی قول ہے کہ کھنے اُللّٰہِ عَلَی الْکَاذِبِیْنَ۔ زیادہ کیا لکھیں۔

اور یا در ہے کہ ہمیں بالطبع نفرت تھی کہ ایسے ایک شخصی معاملہ میں قلم اُٹھا کیں اور ذاتیات کے جھڑ وں میں اپنے تیکن ڈالیں اور اگر شخ محرحسین بٹالوی صرف اسی قدر جھوٹ پر کفایت کرتا کہ مجالس میں ہمارا ذکر درمیان نہ لاتا اور صرف اپنی پر دہ پوشی کے لئے کرسی ما نگنے کے معاملہ سے انکار کرتا رہتا تو ہمیں کچھ ضرورت نہ تھی کہ اصل حقیقت کو پبلک پر کھولتے ۔ لیکن اس نے نہا بیت خیر گ اختیار کر کے ہرا یک مجلس میں ہماری تکذیب شروع کی اور سرا سرافتر اء سے میری نسبت ہرا یک جگہ بید دعویٰ کیا کہ بیشخص کا ذب ہے اور اس نے میرے پر کرسی کے معاملہ میں جھوٹ باندھا ہے اور اس طرح پر عوام کے دلوں پر بُر ااثر ڈالنا چاہا۔ تب ہم نے اُس کے اس دروغ کو اکثر نا دانوں کے دلوں پر مُوثر دکھ کر محض حق کی جمایت میں بیاشتہا رکھا تا بعض نا واقف ایک راست گوکو جھوٹا سمجھ کر دلوں پر مؤثر دکھ کر محض حق کی جمایت میں بیاشتہا رکھا تا بعض نا واقف ایک راست گوکو جھوٹا سمجھ کر دلوں پر مؤثر دکھ کر محض حق کی جمایت میں بیاشتہا رکھا تا بعض نا واقف ایک راست گوکو جھوٹا سمجھ کر دلوں پر مؤثر دکھ کر محض حق کی جمایت میں بیا شخص نا واقف ایک راست گوکو جھوٹا سمجھ کی وجہوٹا کیکا اس کے اس مگر وہ جھوٹ کو کھولنا ہڑا۔

بالآخر میہ بھی یا درہے کہ وہ خطشیخ محمد حسین بٹالوی کا میرے پاس موجود ہے جو آج کیم مارچ
۱۸۹۸ء کو بٹالہ سے اُس نے بھیجا ہے جس میں میرے بیان کرسی نہ ملنے اور جھڑکی کھانے سے صاف
انکار کیا ہے اور ایسا ہی اُن لوگوں کے خط بھی محفوظ ہیں جن کے روبر و بے طرح کی دروغگوئی
سے اس واقعہ کو پوشیدہ کرنا جا ہا ہے جیسا کہ اوپرلکھ چکا ہوں اور میں مناسب و بھتا ہوں کہ اُن معزز
گوا ہوں کے نام بھی اس جگہ درج کر دوں جنہوں نے واقعہ مذکورہ بالا بچشم خود دیکھا اور یا عین موقعہ
پرسُنا اور جو پچہری میں حاضر تتھا وروہ یہ ہیں۔

حکیم فضل الدین صاحب بھیروی ،مرزا ایوب بیگ صاحب سینیئر اینگلوور نیکولر کلاس لا ہور (بیدونوں صاحب بھی کمرہ عدالت کے اندر تھے اور باقی اکثر صاحبان دروازہ کے باہر سے دیکھتے تھے۔) مولوی حکیم نورالدین بھیروی،صا جبزادہ منظور محمرصا حب لدھیانوی،مولوی خان ملک صاحب، حافظ احمد الله خال صاحب قادیان ، قاضی غلام حسین صاحب بھیروی سٹوڈ نٹ لا ہور ، پینخ عبدالرحمٰن صاحب نومسلم قاديان، شيخ عبدالرحيم صاحب نومسلم قاديان، شيخ عبدالعزيز صاحب نومسلم قاديان، صاحبزاده مظهر قيوم صاحب لدهيانه، شيخ نور احمد صاحب ما لك مطبع رياض هند امرتسر، سر دار عبدالعزيز خان صاحب حال وارد قادیان ،میاں کرم دادصاحب حال وارد قادیان ،میاں عبدالحق صاحب جہلمی ،میاں رمضان صاحب آتشاز قادیان، چوہدری نبی بخش صاحب بٹالہ، منشی تاج الدین صاحب دفتر ایگزیمنر ریلوے لا ہور، منشی عبدالرحمٰن صاحب کلرک لوکو آفس ریلوے لا ہور، میاں معراج الدین صاحب تھیکیداروارث میاں محدسلطان ، حافظ فضل احمد صاحب کلرک دفتر ایگزیمنرریلوے لاہور ، مرزارحت علی صاحب ٹیچراسلامیه کالج لا ہور، حکیم فضل الہی صاحب لا ہور، خلیفہ رجب دین صاحب تا جر لا ہور، منثی خواجه عزيز الدين صاحب تاجر لا ہور،مياں غلام حسين صاحب لا ہور،مياں عبدالحق صاحب طالب علم لا ہور، میاں شیرعلی صاحب طالبعلم ہی اے کلاس لا ہور، مرزا یعقوب صاحب اسٹینٹ سرجن لا ہور، مولوی محمعلی صاحب ایم اے لا ہور،میاں محمد شریف صاحب طالبعلم میڈیکل کالج لا ہور،میاں عبیداللہ صاحب طالبعلم میڈیکل کالج لا ہور،خواجہ کمال الدین صاحب بی اے لا ہور،مفتی محمہ صادق صاحب کلرک لا ہور،میاں شیر محمرصا حب طالبعلم بی اے کلاس علیگڑھ۔ حافظ عبدالعلی صاحب طالبعلم بی اے كلاس عليگڑھ،مياں نبی بخش صاحب رفو گرامرتسر،مياں عبدالخالق صاحب عطارا مرتسر، ثيخ يعقو بعلى صاحب ایڈیٹر امرتسر حال قادیان، میاں قطب الدین صاحب مس گرامرتسر، شیخ عطاء اللہ صاحب مس گر امرتسر، میاں جیون بٹ رفو گر قلعہ بھنگیاں، مولوی مجمد اساعیل صاحب سودا گر امرتسر، میاں اللہ بخش صاحب امرتسر، میاں چراغ الدین صاحب امرتسر، میاں مولا بخش صاحب پٹوہلی امرتسر، مولوی عبدالكريم صاحب سيالكوٹ،سيد حامد شاه صاحب مثل خواں سيالكوٹ،منشى عبدالعزيز صاحب ٹيلر ماسٹر صدر سیالکوٹ،مولوی مبارک علی صاحب سیالکوٹ،منثثی محمد دین صاحب اپیل نولیس سیالکوٹ، ماسٹر غلام محمد صاحب بی۔ اے سیالکوٹ،مستری نظام الدین صاحب سیالکوٹ، ڈاکٹر فیض قا در صاحب

بٹالہ، مجمدا کبرصاحب ٹھیکہ دار بٹالہ، حکیم محمدا شرف صاحب بٹالہ، قاضی نعمت علی صاحب عرضی نویس بٹالہ، مياں بركت على صاحب نيچه بند بٹاله، مياں الله ركھا صاحب شالباف بٹاله، مولوي غلام مصطفیٰ صاحب مهتم مطبع شعله نور باله، محمد افضل خانصاحب يتيم مدرسه حمايت اسلام لا مور، مولوي بربان الدين صاحب جهلم،عبدالله خان صاحب برادر نواب خان صاحب تحصيلدار جهلم، ميال حسن محمر صاحب تھیکیدار جہلم منشی روڑا صاحب نقشہ نولیس عدالت مجسٹریٹی کپورتھلہ منشی ظفر احمد صاحب اپیل نولیس كيورتهله، ميان محد خان صاحب منثى بكهي خانه كيورتهله، منشي عبدالرحمٰن صاحب اہلمدمحكمه جرنيلي كيورتهله، منشى فياض على صاحب منشى بلِنْن كيورتهله، ميان الله ديا صاحب جلد ساز لدهيانه، ميان اميرالدين صاحب جيانواله، مرزا خدا بخش صاحب ا تاليق مالير كوثله ،منشي محمد جان صاحب وزير آباد تاجر، خليفه نورالدین صاحب تاجر جموں، مرزا نیاز بیگ صاحب رئیس پنشنر کلانور، مولوی خدا بخش صاحب جالندهر، يَشخ عطا مُحمد صاحب استامب فروش چنيوٹ، مياں نجم الدين صاحب بھيره،مفتى فضل الرحمٰن صاحب بھيره، منشي عبدالعزيز صاحب پڙواري ضلع گور داسپور، شيخ محمه صديق صاحب تا جرسيکھواں ضلع گورداسپور، میاں جمال الدین صاحب تاجر سیکھواں گورداسپور، میاں امام الدین صاحب تاجر سيكهوال گور داسپيور،ميال خيرالدين صاحب نا جرسيكهوال گور داسپيور،مېرسون صاحب گور داسپيور، حافظ نورمجر صاحب زميندار فيض الله يك گور داسپور، شيخ فضل الهي صاحب نمبر دار فيض الله يك گور داسپور، شيخ غلام على صاحب فيض الله حيك گور داسپيور، شيخ چراغ على صاحب تهه غلام نبي گور داسپيور، شيخ شهاب الدين صاحب كي زئي تهه غلام نبي گورداسپور، شيخ امير صاحب تهه غلام نبي گورداسپور، شيخ شير علي صاحب تهه غلام نبی گور داسپور، شخ احماعلی صاحب نمبر دار وزیر چک گور داسپور، میاں چراغ الدین صاحب منڈی کنال گور داسپور،سید با قرعلی صاحب بھیل ضلع گجرات،میاں عبدالغنی صاحب او جله ضلع گور داسپور، مُحمد شفیع صاحب او جله ضلع گور داسپور، نواب الدین صاحب ہیڈ ماسٹر دینا نگر، میاں اللّٰہ دیا صاحب دینا نگر، مرزا سندهی بیگ صاحب دینا نگر، حافظ محی الدین صاحب بھیرہ، حافظ محمد حسین صاحب واعظ قصبه ڈیکے ضلع گجرات۔ ۲رمارچ۱۸۹۸ء

المشتر **مرزاغلام احمرقا دیان** ضلع گورداسپور

مطبوعه ضياءالاسلام پريس قاديان ☆ ۲رمارچ ۱۸۹۸ء صفحه ۲۵ غیراحمدی علماء کے نام خطوط (۲)

سابقه جلدششم مرتبه حضرت شیخ ایتقوب علی صاحب عرفانی صفحه ۲۳۷۲ تا ۴۹۸۸

# فهرست مکتوبات غیراحدی علماء کے نام

مکتوب بنام	تاریخ تحریر مکتوب	صفحه	مكتوب نمبر
مولوی نور محمرصاحب	کیم مارچ ۱۸۸۴ء	۳۸۴	1
حاجى محمرولى الله صاحب 🕸	دسمبر ۱۸۸۴ء	۳۹۲	٢
حاجی محمد ولی الله صاحب	۲۳ دشمبر ۱۸۸۴ء	۳۹۴	٣
حاجىممحمرولى الله صاحب	۳۰ دسمبر ۱۸۸۴ء	۳۹۲	۴
حا جی څمرو لی الله صاحب 🚭	۴ فروری ۱۸۸۵ء	٣٩٩	۵
حاجی محمد ولی الله صاحب	۲۱ مئی ۱۸۸۷ء	<b>۴</b> ۰۷	۲
مولوی امام الدین صاحب	۲۸ اپریل ۱۸۸۸ء	۰٬۱۰	۷
مولوی امام الدین صاحب	۳۰ ستمبر۱۸۸۹ء	۳۱۳	٨
مولوی عبدا لجبارصا حب غزنوی	اا فروری ۱۸۹۱ء	۲۲۲	٩
اقرارنامه مرزاغلام احمرصاحب قادياني	۲۳ اگست ۱۸۹۱ء	۴۳۰	1+
الل اسلام لدهيانه	۲۴ اگست ۱۸۹۱ء	۲۳۲	11
ابل اسلام لا ہور	۲۴ اگست ۱۸۹۱ء	<u>۲۳۷</u>	17
مولوی محمه بشیرصا حب بھو پالوی 🚭	۲۴ اپریل ۱۸۸۹ء	۲۳۲	۱۳
مولوی مجمداحمه صاحب	۱۵ اکتوبر ۱۹۸۱ء	የየሥ	۱۲

مکتوب بنام	تاریخ تحریر مکتوب	صفحه	مكتوبنمبر
مولوی څمه بشیرصا حب بھو پالوی	بلاتاريخ	۲۳۳	10
مولوی محمد بشیرصا حب بھو پالوی	۲۱ اکتوبر ۱۸۹۱ء	LLL	۲۱
مولوی محمد بشیر صاحب بھو پالوی	۲۲ اکتوبر ۱۸۹۱ء	LLL	14
مولوی محمد بشیرصا حب بھو پالوی	۲۳ اکتوبر ۱۸۹۱ء	rra	۱۸
مولوی عبدالحق صاحب غزنوی	۲۴ مئی ۱۸۹۳ء	۲۲ <u>۷</u>	19
مولوی رشیداحرصا حب گنگوہی	۲۹۸۱ء	raz	<b>r</b> •
غلام دشگیری صاحب قصوری 🚭	۲ جنوری ۱۸۹۷ء	الم	۲۱
غلام دستگیری صاحب قصوری	بلاتارخ	444	77
حافظ محمر يوسف صاحب	۲۷ اپریل ۱۸۹۹ء	۸۲۸	۲۳
حافظ محمر يوسف صاحب	۱۵ مئی ۱۸۹۹ء	۴۷.	۲۴
بابوالهی بخش صاحب	۱۲ جون ۱۸۹۹	<b>6</b> 47	<b>1</b> 0
مولوی سلطان محمود صاحب	۱۰ دسمبر ۱۸۹۹ء	የለሞ	۲۲
ایک مشهور درسگاه کاصا حبز اد ه	ےا جون ۱ <b>۰</b> ۴ء	۲۸٦	<b>1</b> 2
منشىءبدالقادرصاحب بيدل 🚭	۲۰ جون ۹۰۵ء	r% 9	۲۸
قاضى نذرحسين صاحب قلقل 🍩	۲+۹۱ء	<u>م</u>	<b>79</b>

#### نَحْمَدُهُ وَنُصَلِّي عَلَى رَسُولِهِ الْكَريْم

بِسُمِ اللهِ الرَّحَمٰنِ الرَّحِيْمِ

#### (تمهيري نوط)

الله تعالی کاشکراور حمر ہے کہ اس نے اس خاکسار کو تو فیق بخشی کہ حضرت مسے موقود علیہ الصلوۃ والسلام کے مکتوبات کی چھٹی جلد کور تیب دے۔ اَلْحَمُدُ لِلَّهِ عَلیٰ ذٰلِکَ۔ اس جلد میں مکیں نے حضرت مسے موقود علیہ الصلوۃ والسلام کے ان مکا تیب کو جمع کرنے کی سعی کی ہے جو آپ نے مخالف الرائے علماء ومشائخین اور غیراحمری مسلمانوں کو وقاً فو قاً لکھے۔ یہ مکا تیب بھی تو بعض کے استفسارات کے جواب میں لکھے گئے اور بھی اتمام ججت اور تبلیغ حق کیلئے۔ میں نے کوشش کی ہے کہ مکتوب الیہم کے متعلق ایک مخضر سانوٹ دے دوں تا کہ تاریخ سلسلہ میں ان کی حیثیت ظاہر رہے۔

مکتوباتِ احمدیہ کے سلسلہ میں اس وقت تک پانچ جلدیں نونمبروں میں شائع ہو چکی ہیں اوراس لحاظ سے یہ دسویں جلد ہے۔ایک جلد متفرقات کی ہوگی اوراس طرح مکتوبات کے سلسلہ کی تکمیل ہوجائے گی۔ وَ بِاللَّهِ التَّوْفِیْقُ۔

مکتوبات کی جمع وتر تیب بھی دراصل سیرۃ وسوائح حضرت مسیح موعود علیہ الصلوۃ والسلام کا ایک اہم حصہ ہے۔ مجھے اعتراف ہے کہ اس کا م کو میں متواتر اور مسلسل جاری نہیں رکھ سکا۔ میں اپنی کمزوریوں سے ناوا قف نہیں مگر میں ایک یقین کے ساتھ کہتا ہوں کہ اس غفلت اور کوتا ہی کے لئے جماعت بھی منفر داً ومجمتعاً ذمہ دار ہے اِلاَّ مَاشَآءَ اللَّهُ اس لئے کہ اس نے کہ اس کے اس کا م کی اہمیت کو ابھی تک نہیں سمجھا۔ بہر حال میں اپنے ذوق اور استعداد کے موافق اس سے غافل نہیں رہا اور بیاسی جذبہ کی ایک حقیر کوشش ہے۔ اللہ تعالی قبول کرے آمین۔ خاکسارع فانی کبیر

ا زسکندرآ با دد کن ۲۸ رفر وری ۱۹۵۰ء

# مولوی نورمجرصاحب کے نام (تعارفی نوٹ)

کھو کے ضلع فیروزیور میں مولوی محمد صاحب کھو کے والے ایک مشہور عالم خاندان کے رکن تھے۔انہوں نے پنجا بی زبان میں بعض کتابیں'' احوال الآخرت'' وغیر ہ تصنیف کی تھیں اور کچھ قر آن مجید کی تفسیر بھی ککھی ۔اس خاندان کے بعض افرا دکو خواب بنی یا الہام کا بھی دعویٰ تھا۔اسی خاندان کےایک فر دمولوی نورمجمہ صاحب بھی تھے۔ میں نے ان کودیکھا ہے۔ پیمتوب جو میں نیچے درج کرر ہا ہوں ، انہیں کے نام ہے۔ میں نے جب ان کو دیکھا تو وہ سلسلہ کے خلاف ضلع گور داسپور میں دورہ کررہے تھے اور وہ قادیان بھی آئے اور انہیں پیمعلوم تھا کہ حضرت اقدس کے ا بنائے عم آپ کے مخالف ہیں۔اس لئے انہیں بڑی امیدیں تھیں۔میرے سامنے کا واقعہ ہے اور میں بحد اللہ عینی شاہد ہوں ۔ وہ ایک گھوڑی پرسوار تھے، مسجد مبارک کے سامنے ایک چبوتر ہ پر مرزانظام الدین صاحب بیٹھے ہوئے تھے، ان سے ہی اس نے دریافت کیا کہ نمبردار مرزا نظام الدین صاحب سے ملنا ہے۔ مرزا صاحب نے دریافت کیا۔ کیا کام ہے؟ میں ہی ہوں۔اس نے کہا کہ یہاں مرزانے دعویٰ کیا ہے میں اس کی مخالفت کرنے آیا ہوں ۔مرز انظام الدین صاحب نے ہنس کر کہا کہ بیہ سمجھا ہوگا کہ ہم ان کے مخالف ہیں ۔ یہاں کوئی تقریر نہیں ہوسکتی ۔ روٹی کھانی ہے تو منگوا دیتا ہوں ۔ ورنہ سیدھے چلے جاؤ۔ تمہارا کچھ کا منہیں ۔اس پر وہ سیدھا بازار کے راستہ چلا گیا۔ بازار میں بھی کسی نے بوچھانہیں۔ میں نے مرزانظام الدین صاحب کے جواب کونہایت نرم الفاظ میں لکھا ہے ور نہ اُنہوں نے تو نہایت خشونت سے اپنے محاور ہ میں ان سے کلام کیا تھا۔ پس یہو ہ نو رقحمہ صاحب ہیں۔

(عرفانی کبیر)

#### مكتؤب نمبر ا

#### بِسُمِ اللهِ الرَّحُمٰنِ الرَّحِيُمِ نَحُمَدُهُ وَنُصَلِّى عَلَى رَسُولِهِ الْكَرِيُمِ

ازطرف احقرعبادعا ئذبالله الصمد

به مخدومی مکرمی مولوی نورمجرصاحب \_ سَلْمٌ عَلَی مَنِ اتَّبَعَ الْهُلای \_

ا ما بعد ۔ نا مه گرا می آں مخدوم پہنچا۔ یہ عاجز بباعث کم فرصتی ومشغولی ملا قات بعض ا حیاب و نیز بوجیضعف طبیعت اب تک جواب کھنے سے مقصر ریااوراب بھی اس قدر طاقت و فرصت نہیں کہ مفصل کھوں ۔صرف مجمل طور پرعرض کرتا ہوں کہا گرچہ بیرعا جزاینی ذاتی حالت کی رو سے فی الواقع نہایت آلودہ دامن اور ناچیز اور پیچ ہے اور جس قدر بدظنی کی جائے وہ تھوڑی ہے۔ من آنم کمن دانم لیکن اگر رنج ہے تو صرف اس قدر ہے کہ جس بنا پر آپ اور آپ کے ان بزرگوں نے جن کے رویا اور کشوف آپ کے زعم خام میں قطعی اور یقینی ہیں۔جن میں وحی انبیاء کی طرح ایک ذرہ خطااور غلطی کی گنجائش نہیں ہے،اس احقر عبادیر کذب اورافتر ا کا الزام لگایا ہے اور اپنے گمان میں بہت کچھ فساد اور شرک اور کفر کی حالت کو بہنسبت ایں احقریقین کرلیا ہے۔ایبایقین مسلمانوں کی حالت سے بعید ہے۔ اَلْلَٰهُ ہَ اَصُلِبُ مُ اُمَّةً مُحَدِمَّدٍ (عَلَيْلَهُ) آپ کواورآپ کے بزرگوارکو بڑی وحشت میں اس خواب نے ڈالا ہے کہ جو نقول آپ کے اس بزرگوارنے دیکھی ہے جس میں ان کے متحیّلہ پراییا ظاہر ہوا کہ گویا یہ عاجز ا یک' 'حَجویٰ '' برسوار ہے اور گلے میں زیّا رہے۔ حَجوٹے کے دُم کی طرف منہ ہے اور پھراس بزرگ نے بیددیکھا کہ بیاعا جزایک ریچھ کی کھال پر ہیٹھا ہوا ہے اوراس برقر آن شریف رکھا ہوا ہے۔ اور پھرایک دوسرے بزرگ نے بقول آپ کے اس عاجز کی بینائی میں فرق دیکھا۔ ان دونوں خوابوں کی صورت پرنظر کر کے سیرت حسن ظن اسلامی کوآپ نے جھوڑ دیا اور جو کچھ تمہارے ربّ کریم نے تا کیدفر مائی ہے کہ ظن المومنین والمومنات کا اپنے بھا ئیوں سے بخیر ہونا جاہئے ۔اس تا کیدکو یک لخت بھول گئے اور بڑے دعوٰ ہے سے زبان کھولی کہ ضرور دال میں

کچھ کالا ہے۔ برا درم! آپ نا راض نہ ہو جائیں کہ پیکلمہ کفر سے کچھ کم نہیں ۔ کاش اگر آپ کو کچھ بھو تی کسی مومن کی نسبت ایسے ایسے وجو ہات سے کفریا شرک یافسق اورافتر ا کا یقین کرنا اور پیر کہنا کہ ضرور دال میں کچھ کا لا ہے، پر ہیز گار اور نیک شعار اور نیک طبیعت مسلمانوں کا بررَّ طريق بين \_ وَمِنَ النَّاسِ مَنْ يَتَقُولُ امَنَّا بِاللهِ وَ بِالْيَوْمِ الْاخِرِ وَمَا هُمْ بِمُؤْمِنِيْنَ لَ نہ معلوم کہ آپ اور آپ کے بزرگوار کہاں سے اور کس سے سُن آئے کہ جوصورت مثالی خواب یا کشف میں مشہود ہو وہی صورت حقیقت مقصودہ ہوتی ہے۔ کیونکہ آج تک تمام معبرین کا اسی پر ا تفاق ہے کہ ہرایک نوع رؤیا اور کشوف میں اکثری اصول یہی ہے کہ جوامور صور حسّہ اور مثالیہ میں ظاہر ہوتے ہیں وہ اپنی ظاہری شکل برحمل نہیں کئے جاتے ۔ کیونکہ وہ تمام معانی ہیں جن کوان صورتوں سے بوجہ من الوجوہ مناسبت ہے اور بیرمناسبت ہے کہ جوصرف بوجہ اعتقاد رائسی قوت متخلیہ میں پیدا ہوجاتے ہیں۔مثلاً ایک شخص اینے دشمن کوسانپ کی صورت میں دیکھا ہے۔ سویزہیں کہ سانپ کی صفات ذمیمہ فی الحقیقت اس دشمن میں موجود ہیں۔ بلکہ ممکن ہے کہ وشمن اپنی ذاتی حالت کی روسے پارسا اور نیک آ دمی ہوا ورصرف دائسی کے خبث اعتقاد نے سانپ کی صورت براس کو کر دیا ہو۔اور کبھی ایسا بھی ہوتا ہے کہ جومعانی صور مثالیہ میں مشتمل ہو کر قوت مخیلہ پر ظاہر ہوتے ہیں وہ مخص رائبی کی خودا بنی ہی حالت ہوتی ہےاور جو خبث اور فساد کی کسی دوسرے کی نسبت وہ رائسی دیکھتا ہے۔ حقیقت میں وہ تمام خبث اور فساداس کے اپنے ہی نفس میں بھرا ہوا ہے اور شخص مرئی جو کامل اور آئینہ صفت ہوتا ہے ، وہ آئینہ کی طرح وہ خبث اس پر ظاہر کر دیتا ہے۔مثلاً ایک شخص کہ جونہایت بدشکل ہے جب وہ اپنی صورت آئینہ میں د کھے گا تو ضروراس کی شکل کاعکس آئینہ میں پڑے گا۔اب بیہ بات نہیں کہ آئینہ بدشکل ہے بلکہ بباعث نہایت صفائی کے اس میں انعکاس بدشکلی کا ہو گیا ہے۔ اسی جہت سے محققین علم تعبیر لکھتے ہیں کہ جولوگ فانی ہیں وہ بباعث آئینہ صفت ہونے کے محل انعکاسی صفات ہوجایا کرتے ہیں۔اسی وجہ سے قدیم سے بیتح ریہوتا چلاآیا ہے کہ اکثر کے فَرَه فَجَرَه نے یا ایسوں نے جن کا خاتمه بدتھاانبیاءاوراولیاء کوخراب اور فاسد حالتوں میں دیکھا ہے اور آخرانجام ایسے لوگوں کا

ا البقرة: ٩

بدہوا ہےاور کفریرمرے ہیں تھوڑے عرصہ کی بات ہے کہ ایک بزرگ مولوی فضل احمد نام نے کہ جوموضع فیروز والہ شلع گو جرا نوالہ میں رہتے ہیں ،ایام خوردسال میں اس احقر کے استاد بھی تھے اور اب تک بقیدِ حیات ہیں ۔اس عا جز کے پاس ذکر کیا کہ ایک شخص نے پیغمبرخدا عظیہ کو حالت خراب میں دیکھا اور لباس و وضع و مکان وحالت وغیرہ امور میں نالائق باتیں مشاہرہ کیں اور مولوی صاحب فر مانے گئے کہ اس خواب کے سننے سے مجھے بہت انقباض ہے اور ہر چند اس وسوسہ کو دور کرتا ہوں مگر بے اختیاری ہے۔ تب میں نے امام زین العابدین وغیرہ کے اقوال ان کویڑھ کر سنائے اور معتبر رسائل تعبیر کے کھول کر ان پر ظاہر کیا کہ اس پلید باطن نے ا بینے ہی نفس کو دیکھا ہے، نہ رسول خد اصلی الله علیہ وسلم کو۔ اور میں یقیناً جانتا ہوں کہ اس کا خاتمہ بدہوگا۔تب مولوی صاحب س کر بہت خوش ہوئے اوران کا تمام انقباض دور ہو گیااور فر مانے لگے کہ وہ شخص کچھ تھوڑی مدت اس خواب کے بعد عیسائی بھی ہو گیا ہے ۔سوخاتمہ بدیر ہی قوی علامت ہے اور نیز مولوی صاحب نے بیکھی فر مایا کہ مجھ کواس عمد ہ تعبیر کی ہر گزخبر نے تھی۔ ابِ مجھ کو بہت بصیرت حاصل ہوئی۔ سے ہے کہ بغیرعلم کے انسان اندھا ہوتا ہے۔غرض میہ بات یا در کھنے کے قابل ہے کہ جوشخص فانیوں کو حالت خراب میں دیکھتا ہے وہ درحقیقت اپنے ہی نفس کی حالت کومشا ہدہ کرتا ہے اور میسر ّ اس میں بیہ ہے کہ جو شخص اپنے نفس سے فانی ہے وہ بباعث ا بنی نہایت شفقت کے کہ جواس کوعبا داللہ سے ہے۔ دوسروں کی حالت پر کہ جن میں شخص خواب بین بھی داخل ہے ایسا ہی در دمند ہے کہ جیسا کہ خود صاحب در دکو ہونا جا ہے ۔ پس اسی جهت سي خص دائى كى حالت ناقصه اس صاحب كمال مين كه جو بوجه غايت شفقت محوفي الخلق بھی بطور انعکاس دکھائی دیتی ہے اور سادہ لوح کو بید دھو کہ لگتا ہے کہ واقعی طور پر بیرحالت اس میں موجود ہے۔ اور کبھی اس کا باعث پیر بھی ہوتا ہے کہ ایک شخص کسی شخص کا حال اور مقام دریافت کرنے کے لئے باطنی طور پر توجہ کرتا ہے اور وہ شخص جس کا حال دریافت کرنا منظور ہے۔ وہ تخصِ متوجّہ کے منبع نظر سے بہت دور ہوتا ہے۔ نا جا رنظر باطنی کے تھکنے کی وجہ سے کچھ ا پینے ہی حالات ظاہر ہو جاتے ہیں۔ جیسے ایک شخص کہ جوآ سان کی طرف نظر کرتا ہے تو آ سان بوجہ دور ہونے کے اس کونظر نہیں آتا لیکن اپنی ہی آئکھوں کے کبودی سایے فضاءِ آسان میں دکھائی دیتی ہے اور دھوکے سے نا دان آ دمی بیہ خیال کر لیتا ہے کہ آسان برنگ کبود ہے۔ حالا نکہ وہ ایک نورانی اور پاک جو ہر ہے۔ سواسی طرح نقصان توجہ سے بھی دھوکے لگتے رہے ہیں جس میں سلب ایمان کا خطرہ رہتا ہے۔

اب قصے کومختصر کر کے گزارش کرتا ہوں کہ جوآ پ کے بزرگوار نے خواب دیکھا ہے وہ تعبیر کی رو سے نہایت عمدہ خواب ہے۔ کاش! آپ کے بزرگواراور نیز آپ کو بچھ حصہ علم تعبیر سے ہوتا۔ تا دونوں تہلکہ بدظنی سے نے جاتے ۔ سوجاننا چاہئے کہ امام ابن سیرین کہتے ہیں کہ زیّا رکا باندھنامستورالحال کے لئے اس بات پر دلالت کرتا ہے کہ وہ خدا تعالیٰ کی طرف سے صاحب عزم ہےاور نہ گھٹے گااور نہ تھکے گا جب تک اپنے دشمنوں سے انصاف نہ لے اور گاؤمیش سے قوم لا یعقل اورنفس پرست لوگ مرادین اوراس پرسوار ہونا اشارہ ببغلبہ وظفر و فتح ہے۔جس ہے بالآ خرسب نا اہل ونفس برست ذلیل ہو جائیں گے اور حق ظاہر ہو جائے گا اور یہ جواس بزرگ نے دیکھا کہ سواری کی حالت میں دُم کی طرف منہ ہے۔ یہ اِعْدَاض عَنِ الْجَاهِلِين کی طرف اشارہ ہے بعنی جاہلوں سے منہ پھیرا ہواہے اور ان کے جاہلانہ شور وغو غا کی طرف التفات نہیں ۔ سودُم کی طرف منہ کرنے سے یہی مراد ہے کہ جاہلوں سے اعراض کیا ہوا ہے اور آیت اَعْرِفُ عَنِ الْمُجْهِلِیْنَ لِم رحمل ہے اور دوسری خواب پہلی خواب کی تائید میں ہے۔ ریچھ سے مراداحمق اور سفلہ آ دمی ہیں کہ جوریچھ کی طرح ناحق اُلجھتے ہیں اورریچھ کی کھال پر بیٹھنا تسلط تام سے مراد ہے۔ اور ریچھ کی کھال اس کے اخلاق ذمیمہ کا پردہ ہے جس پردہ کو خداوند کریم بذریعہاس عاجز کے فاش کرے گا۔اور پیرجود یکھا کہ قر آن شریف اس کھال پر رکھا ہوا ہے۔اس کی پیتعبیر ہے کہ ججت قرآنی ایسے ریچیوں پر قائم ہو جائے گی ۔ گویا قرآن اس کھال پر رکھا گیا اور فرق بینائی ہے اندوہ وحزن مراد ہے کہ جو شفقةً علیٰ خلق اللہ طاری حال ہے۔ چنانچہ ابن سیرینؓ وغیرہ معبروں نے شخص ما مور الحال کیلئے یہی تعبیر کھی ہے اور حوالهاس آيت كاديا بـ والبيُّظُّتُ عَيْنَهُ مِن الْحُزْنِ فَهُو كَظِيْمٌ لَهُ

بہتعبیراوّل کشف صریح کے ذریعہ سے اور پھرا بن سیرینؓ وغیرہ کےمعتبرا قوال سے

بإيه صداقت بيني كئ بـ فالعَمدُ لِللهِ عَلَى ذلكَ ـ

افسوس! که آپ کوان قطعی اور یقینی الہامات سے کہ جو مخالفوں کی شہادت سے بیابہ ثبوت پہنے گئے، کچھ ہدایت نہ ہوئی ۔ کیا صد ہاانوار یقینیہ قطعیہ کے سامنے کسی کی پیش جاسکتی ہے؟

خدا تعالی اس اُمت پر رحم کر ہے اور مرض خفاش سیرتی کو، کہ جوظلمت سے پیاراور نور سے

بغض رکھنے کا موجب ہوا ہے، آپ دور فر ماوے ۔ آمین ۔ وَ السَّلاَمُ عَلٰی اَرُبَابِ الصِّدُقِ
وَ اللَّذِینَ ۔

کیم مارچ ۸۴ءمطابق۲؍جمادیالا وّل ۱۳۰۱ھ 🖈

نوٹ: ۔ اس خط میں حضرت مسیح موعود علیہ الصلوۃ والسلام نے علم تعبیر الرؤیا کے بعض عجیب نکات بیان فرمائے ہیں اور آپ کے دشمن نے آپ کی نسبت جوخواب دیکھا ظاہر کیا۔ جس نے مولوی نور محمد صاحب کو ٹھوکر دی ، علم تعبیر الرویا کے ذریعہ اس کی صحیح تعبیر پیش کی اور بتایا کہ دشمن کا بیخواب بھی آپ کی صدافت اور ماموریت کی دلیل ہے اور جہاں خود حضرت پر نازل شدہ الہا مات و بشارات میں آپ کی کامیا بی کی قبل از وقت پیشگو کیاں ہیں۔ دشمن کا بیخواب بھی ان کا مؤید ہے۔ ☆



# حاجی محمد ولی الله صاحب (تعارفی نوٹ)

حاجی محمدولی اللہ صاحب ریاست کپورتھلہ کے ایک معززعہدہ دار تھے۔ اپنی سمجھ اور فکر کے موافق اس عہد کے دیندار مسلمانوں میں آپ کا شارتھا۔ وہ ابتدأ سرکارائگریزی میں ملازم تھے۔ مگر جب بندوبست کا آغاز پنجاب میں ہوا توریاست کپورتھلہ کے مہاراجہ نے آپ کی خدمات کومستعار لے لیا اور پھرمستقل طور پر اپنی ریاست میں رکھا۔ وہ صاف گواور دلیرعہدہ دار تھے۔ ریاستی پالیہ ٹکس کے قابل نہ تھے۔ اس لئے وہ ریاست کے وزیراعظم تو نہ ہو سکے مگریہ واقعہ ہے کہ وزیراعظم تک ان سے دیتے تھے۔ حاجی صاحب کا خاندان ضلع میر ٹھ کا ایک معزز خاندان تھا اور ایک مدیر اور علم دوست خاندان شمجھا جاتا تھا۔

ما جی صاحب اگر چہخو داحمہ می نہ ہوسکے مگریہ واقعہ ہے کہ کپورتھلہ کی جماعت کا باعث وہی ہوئے اوران کے خاندان میں حضرت منشی حبیب الرحمٰن رضی اللّہ عنہ اور ان سے تعلق رکھنے والے حضرت منشی ظفر احمد صاحب رضی اللّہ عنہ ، حاجی صاحب کے ہی ذریعہ سے سلسلہ میں آئے۔

حضرت منتی حبیب الرحمٰن صاحب تو آپ کے بھتیج اور وارث ہی تھے۔ حاجی صاحب برا بین احمد یہ کے خریدار تھے اور اس کے قصص آپ کے پاس جارہے تھے۔ وہ خود بھی پڑھا کرتے تھے اور حضرت منتی ظفر احمد صاحب کو بھی سنانے کے لئے فرمایا کرتے اور حضرت ظفر نے عین عفوان شباب میں ہی برا بین احمد یہ حاجی صاحب کو سناتے اس نعمت کو پالیا۔ میری تحقیقات میں منتی ظفر احمد صاحب کپور تھلہ کے آدم ہیں۔

غرض حاجی صاحب براین احمدید کے خریدار تھے اور شوق ذوق سے اسے

یڑھتے اور سنتے تھے گران کو حضرت مسیح موعود علیہ الصلوٰ ق والسلام کے قبول کرنے کی تو فیق نہ کی البتہ ان کے ذریعہ ہے حضرت اقدس کی دعوت کیورتھلہ پینچی اوران کے خاندان میں ایک مخلص شاخ حضرت منشی حبیب الرحمٰن صاحب رضی الله عنه کے خاندان کی بارآ ور ہوئی ۔حضرت منشی حبیب الرحمٰن صاحب، حاجی صاحب کی وفات کے بعد جائز وارث اوران کے جانشین تجویز ہوئے اوراس کا اعلان اس زمانہ کے عام رواج دستار بندی ہے کیا گیا۔ جاجی صاحب کومیں مخالفین کے زُمرہ میں نہیں سمجھتا۔ ہاںعملاً وہ سلسلہ بیعت میں بھی شریک نہ ہو سکے۔ براہین ہی کے زمانہ میں انہوں نے حضرت مسیح موعود علیہ الصلوة والسلام سے کچھ سوالات کئے۔ جن کے جواب میں حضرت نے آپ کوخط لکھا۔ حاجی صاحب کے ذریعہ جماعت کپورتھلہ (اس لئے کہ براہین، کپورتھلہ میں ان کے ذریعہ پینچی) کا قیام عمل میں آیا اور پیہ جماعت اپنے اخلاص و وفا میں ایک ایسی جماعت گز ری ہے جس کوحضرت مسیح موعود عليهالصلوة والسلام نے اپنے ساتھ جنت ميں رہنے كى بشارت دى \_ (رضى الله عنهم ) حاجی صاحب کی تغمیر کرده مسجد حضرت مسیح موعود علیه الصلو ة والسلام کی صداقت کاایک زندہ نشان ہے۔غیراحمدی اس مسجد کو لینا چاہتے تھے اور اس کا مقدمہ عرصہ تک چلتار ہا۔حضرت مسیح موعود علیہ الصلوٰ ۃ والسلام نے جماعت کو بشارت دی کہ اگر میں سیا ہوں تو پیمسجدتم کو ملے گی۔ آخر وہی ہوا۔ یہاں تک کہایک حاکم عدالت جو احمدیوں کے خلاف اینے ول میں فیصلہ کر چکا تھا قبل اس کے فیصلہ سنائے اللہ تعالیٰ کی گرفت میں آ کرفوت ہو گیا۔ حاجی صاحب کے بیدکا مایٹی جگہا یک وزن رکھتے ہیں مگر حضرت اقدس کے ابتدائی زمانہ کے بعض معاونین کوسنت اللہ کے موافق ابتلا آیا اور بیہ اس لئے بھی ہوا تا خدا تعالیٰ کی قدرت نمایاں ہو۔ حاجی صاحب نے براہین کے التوا کے متعلق اعتراضات کئے اورادب کے مقام سے ہٹ کر وہی غلطی ان کے سامنے آ گئی اوروہ اس نعمت کی قدر نہ کر سکے ۔اب ان کا معاملہ اللہ تعالیٰ کے ساتھ ہے ۔ وہ مکفرّ بن اور سبّ وشتم کرنے والوں میں نہ تھے۔ان کوایک وقت حجاب ہوا ور نہ برا ہین کے ابتدائی دور میں خود حضرت کو مجد دسلیم کرتے تھے۔ اس خصوص میں حضرت منشی ظفر احمد صاحب رضی اللہ عنه کی شہادت میں نے حیاتِ احمد جلد دوم نمبردوم کے صفحہ (۸۲) پردرج کی ہے۔

اس خطوکتابت کے پڑھنے سے (جوجاجی صاحب اور حضرت اقدس کے مابین ہوئی) معلوم ہوتا ہے کہ ابتداً جاجی صاحب کو بعض حالات اور اثرات کے ماتحت کچھ قبض ہوا اور اس کا اظہار انہوں نے اپنے کسی خط میں کیا جس کا جواب حضرت مسیح موعود علیہ الصلاق والسلام نے ۲۲ رسمبر ۱۸۸۴ء کو دیا۔ اور پھر اس خط کے بعد حاجی صاحب نے پچھ سوالات کئے جن کا جواب حضرت نے ۲۸۸ دیمبر ۱۸۸۴ء کے مکتوب میں تنج رفر مایا۔

اس کے بعد ۲۲ رجنوری ۱۸۸۵ء کو جاتی صاحب نے ایک تفصیلی خط حضرت کی خدمت میں لکھا جس سے پایا جاتا ہے کہ وہ حضرت اقد س کوا حیاء اسلام کا ذریعہ سیجھتے تھے۔ میں جاجی صاحب کے سیح اور ہندوستان ہی میں آپ کی بعث کو ضروری سیجھتے تھے۔ میں جاجی صاحب کے اس خط کو حضرت اقد س کے دوسرے مکتوب کے بعد درج کر دینا اس لئے ضروری سیجھتا ہوں کہ تاریخ سلسلہ میں جاجی صاحب کے متعلق کوئی غلط نہی نہ رہے۔ میں نے حیات ِ احمد جلد دوم کے نمبر دوم میں بھی آپ کا ذکر کیا ہے اور اس سے مقصد صرف اسی قد رام واقعہ کا ظہار ہے جو اس مکتوب سے متعلق ہے جو انہوں نے براہین کے سلسلہ میں حضرت کو لکھا اور جس کا جو اب ۲۳ روسم ہیں کے دورج کرتا ہوں۔

(عرفانی کبیر)

#### ه مکتوب نمبرا

الحمد للله وسَلامٌ على عباده الذين اصْطَفَى امابعد

بخدمت مخدومی مکرمی اخویم محمد ولی الله صاحب! بعد سلام مسنون گذارش آنکه آپ کا عنایت نامه مرقوم الرزیقعده جس کے لفافه پراس عاجز کا نام لکھا ہوا تھا پہنچا۔ معلوم ہوتا ہے کہ سلطان احمد اس عاجز کے بیٹے نے آپ کی خدمت میں کوئی خط بھیجا تھا جس کی اس عاجز کوکوئی اطلاع نہیں ہے۔ مگر افسوس سے لکھتا ہوں کہ اگر اس نے آپ کی طرف کسی چندہ کے بارہ میں لکھا ہے تو آپ کو ناحق تکلیف دی۔ وہ اس وقت یہاں قادیان میں موجود نہیں ہے گور داسپور گیا ہوا ہے۔

مقصور مكتوب الدين النصيحة برادرانه نصيحت بي كه السدين النصيحة برادرانه نصيحت بي كه السدين النصيحة

کی حفاظت کریں گے اور اپنی طرف سے ایسے لوگوں کو بھیجتے رہیں گے کہ جو کما لاتِ نبوت یا کر اور ق جَـلٌ و عُـلنی اوراس کے بندوں میں واسطہ بن کرراہ راست کی لوگوں کو ہدایت کریں گے اور حدیث صحیح میں آچکا ہے کہ جوشخص اپنے وقت کے امام کو شنا خت نہیں کرتا اس کی موت جاہلوں کی سی موت ہوگی اور حقانی معرفت اور حقیقی ایمان سے بےنصیب رہے گا۔اب آپ ناراض نہ ہوں ۔ آپ کے دونوں خطوں سے سخت برگمانی کی اُو آتی ہے جس حالت میں مخرصا دق صلی اللّٰدعلیہ وسلم نے اس ہرا یک صدی کے سریرمجد د کے آنے کی خبر دی ہے تو آپ قطعاً اس خبر کا انکار کر کے کس طرح بھاگ سکتے ہیں یا کیونکر آپ اس بات کو چھیا سکتے ہیں کہ بلا شُبہ صدی کے سریرایک مجدد کا آنا ضروری ہے۔ جب تک آپ کواس بات کی اطلاع نہ دی جاتی کہ خبر کا فلاں کس مصداق ہے تب تک آپ کا بیقول ہونا جا ہے تھا کہ ہم بلا ھُبہ ایمان لاتے ہیں کہ برطبق پیشگوئی پیغیبر خداصلی اللہ علیہ وسلم کوئی مجد دصدی کے سریر پیدا ہو گیا ہے جس کی ہم کوآج تک خرنہیں اور جب آپ کوایک شخص نے اطلاع دے دی کہ وہ مجدد میں ہوں۔ اور بہت سے انوار وبر کات ظاہر کرنے سے خدا تعالیٰ نے اس کی مجد دیت ثابت کی ۔ تو پھر آپ کوا گر کچھ شک تھا تو آ پ جیفیرُ دنیا سے چندروز فراغت کر کےاس کی خدمت میں دوڑ تے اور اس ہے تسلّی اورتشفی کر لیتے ۔اےعزیز و! دنیاروزے چند آخر کاربا خداوند، تعالیٰ کی جناب میں کسی کا تکبرپیش نہیں جاتا۔ جیسے رسول کے انکار سے کفرلازم آتا ہے ایسا ہی امام وقت کے انکار ے اس قد رضعیف ایمان ہوجا تا ہے کہ آخر سلب ایمان تک نوبت پہنچتی ہے۔

علمی بحثیں اس جگہ پیش نہیں جاتیں۔ ایمان حقیقی اور یقین کامل وہ نعت ہے کہ بجز التزام
کُونُوُ اَمَا الصَّدِقِیْنَ اللّٰ بھی ہاتھ نہیں آتا۔ اور لاف وگز اف اِس جناب میں پیش نہیں جاتی
اورا گراس عاجز نے کسی مدد کے لئے کہا تو برعایت ظاہر اسباب کہا۔ ورنہ یہ عاجز مخلوق کو پیج اور
لاشتے سمجھتا ہے۔ وَ بِللّٰهِ خَزَ آ بِنُ السَّمٰوٰتِ وَ الْاَرْضِ وَلٰكِنَّ الْمُنْفِقِیْنَ لَا يَفْقَهُونَ كَ فَداكر ہے كہ آپ ان خیالات سے تو بہ کریں كه مرگ نزدیك ہے اور اگر دل میں وساوس ہوں
تو بکثرت ملاقات كریں۔ تا اگر خدا چا ہے تو ایمان سلامت لے جائیں۔ فَدُو بُوا ثُمَّ تُو بُوا۔ وَ السلام على من اتبع الهداى۔ دواشتہار بیجے جاتے ہیں ان کوغور سے پڑھیں ﴿
تو بُوا۔ والسلام على من اتبع الهداى۔ دواشتہار بیجے جاتے ہیں ان کوغور سے پڑھیں ﴿
غلام احم عنی عنہ

## مكتؤب نمبرس

مخدومي مكرمي اخويم حاجي صاحب سلّمهُ الله تعالى \_ بعد سلام مسنون \_

آج مدت کے بعد عنایت نامہ پہنچا۔ آپ نے جس قدرا پنے عنایت نامے میں اس حقیر عباد اللہ کی نسبت اپنے بزرگانہ ارشادات سے بدنیتی ، ناراستی اور خراب باطنی اور وعدہ شکنی اور انحراف از کعبہ حقیقت وغیرہ وغیرہ الفاظ استعال کئے ہیں۔ میں ان سے ناراض نہیں ہو سکتا۔ کیونکہ اوّل توع'' ہرچہ از دوست مے رسد نیکوست'۔

ماسوااس کے اگر خداوند کریم ورحیم ایسا ہی ہڑاانجام کرے جیسا کہ آپ نے سمجھا ہے تو میں اس سے بدتر ہوں اور درشت تر الفاظ کامستحق ہوں۔رہی میہ بات کہ میں نے آپ سے کو کی وعدہ خلافی کی ہے یا میں کسی عہد شکنی کا مرتکب ہوا ہوں تو اس وہم کا جواب زیادہ تر توجہ سے خود آپ ہی معلوم كرسكة بين جن روز جيه بوئ يرد كلين كاورجن روز وَحُصِّلَ مَا فِي الصَّدُورِ لَهُ کاعملدرآ مد ہوگا اور بہت سے بدخن اپنی جانوں کورویا کریں گے۔اس روز کا اندیشہ ہرایک جلد باز کولازم ہے۔ یہ سے کے براہین احمدیہ کی طبع میں میری امیداورا ندازے سے زیادہ توقف ہو گیا مگر اس توقف کا نام عہد شکنی نہیں۔ میں فی الحقیقت مامور ہوں اور درمیانی کارروا ئیاں جوالٰبی مصلحت نے پیش کر دیں دراصل وہی تو قف کا موجب ہو گئیں ۔جن لوگوں کو دین کی عنمخواری نہیں وہ کیا جانتے ہیں کہاس عرصہ میں کیا کیاعمدہ کا ماس براہین کی تکمیل کے لئے ہوئے اور خدا تعالیٰ نے إتمام جحت کے لئے کیا کیا سامان میسر کئے ۔ آپ نے سنا ہوگا کہ قر آن شریف کئی برسوں میں نازل ہوا تھا۔ کیا وہ ایک دن نازل نہیں ہوسکتا تھا۔ آپ کواگر معلوم نہ ہوتو کسی باخبر سے دریافت کر سکتے ہیں کہ اس عرصہ میں بیہ عاجز بریار رہایا بڑا بھاری سامان اتمام ججت کا جمع کرتا رہا۔ تین ہزار سے زیادہ اشتہارات اُردوانگریزی میں تقسیم ہوئے۔ بیش ہزار سے زیادہ خطوط میں نے اپنے ہاتھ سے لکھ کرمختلف مقامات میں روانہ کئے ۔ ایک عقلمندا نداز ہ کرسکتا ہے کہ علاوہ جدّ و جُہداور محنت اور عرق ریزی کے کیا پچھ مصارف ان کارروائیوں پرہوئے ہوں گے۔ ہرایک کا معاملہ خدا کے ساتھ ہے۔ بدباطن اور نیک باطن کوخوب جانتا ہے۔ وَ اِنْ یَنْکُ کَاذِبًا فَعَلَیْهِ کَالْمِوں تو وہ عالم الغیب ہے آپ سے بہتر مجھے جانتا ہوگا۔ لیکن اگر حال ایسانہیں ہے تو میں نہیں سجھ سکتا کہ آپ روزِ مطالبہ اس برطنی کا کیا جواب ویں گے۔ اللہ جلّ شائ فرما تا ہے۔ وَلَا تَقْفُ مَا لَيْسُ لَكَ بِ عِلْمَدُّ إِنَّ السَّمْعَ وَالْبَصَرَ وَالْفُؤُ اذَ كُلُّ اُولِیْكَ كَانَ عَنْهُ مَسْمُ وَلَا لَمُ مَنْ اللّهُ مَنْ اللّهُ مَنْ اللّهُ مَنْ اللّهُ اللّهُ مَنْ اللّهُ اللّهُ مَنْ اللّهُ اللّهُ مَنْ اللّهُ اللّهُ اللّهُ مَنْ اللّهُ اللّهُ اللّهُ مَنْ اللّهُ اللّهُ اللّهُ اللّهُ مَنْ اللّهُ اللّ

(۳۲ردسمبر۱۸۸۱ء)

نوٹ:۔ اس مکتوب کے پڑھنے سے معلوم ہوتا ہے کہ حاجی صاحب کے خط کا اسلوب بیان کیا ہوگا مگر حضرت اقدس نے جس حوصلہ اور ہضم نفس سے اس کو پڑھا اور جواب دیا ہے وہ آپ کے اخلاقِ فاضلہ کی رفعت وعظمت کا مظہر ہے اور آپ کو اپنی ماموریت پر کامل بصیرت کے ساتھ یقین ہے۔ حضرت مسیح موعود علیہ الصلوٰ قوالسلام کی سیرت وکر دار کے متعدد پہلواس مکتوب کے آئینہ میں نظر آتے ہیں۔ یہ یقین اور بصیرت کسی شخص کو میسر نہیں آسکتی جب تک وہ خدا تعالیٰ کی متوا تر وحی سے تسلی نہ یا تا ہو۔ (عرفانی کبیر)



## مكتؤب نمبرهم

مخدومی مکرمی اخویم سلّمهٔ الله۔ بعد سلام مسنون۔ آں مخدوم کا دوبارہ عنایت نامه پہنچا۔اس عا جز کواگر چه بباعث علالت طبع طاقت تحریر جواب نہیں دے سکا۔لیکن آں مخدوم کی تاکید دوبارہ کی وجہ سے بطورا جمال عرض کیا جاتا ہے۔

(۱) پیما جزشر بعت اور طریقت دونوں میں مجدّ د ہے۔

(۲) تجدید کے پیمعن نہیں ہیں کہ کم یا زیادہ کیا جائے ۔اس کا نام تو ننخ ہے بلکہ تجدید کے بیمعنی ہیں کہ جوعقائد ہے میں فتورآ گیا ہے اور طرح طرح کے زوائدان کے ساتھ لگ گئے ہیں یا جوا عمال صالحہ کے ادا کرنے میں مستی وقوع میں آگئی ہے یا جو وصول اور سلوک الی اللہ کے طریق اور قواعد محفوظ نہیں رہے ان کو مجدداً تا کیداً بالاصل بیان کیا جائے ۔ وقال الله تعالی ۔ اِعْلَمُوَّا اَنَّ اللَّهُ يُحْيِ الْأَرْضَ بَعْدَ مَوْتِهَا لِيعَىٰ عادت الله اسى طرح يرجاري ہے كه جب دل مرجاتے ہیں اور محبت الہید دلوں سے ٹھنڈی ہو جاتی ہے اور **ذوق** اور **شوق** او**ر حضور** اور خضوع نمازوں میں نہیں رہتا اور اکثر لوگ رُو بدنیا ہوجاتے ہیں اور علماء میں نفسانیت اور فقراء میں عُجبِ اوریست ہمتی اور انواع واقسام کی بدعات پیدا ہوجاتی ہیں تو ایسے زمانہ میں خداتعالی صاحب قوت قدسیہ کو پیدا کرتا ہے اور وہ ججت اللہ ہوتا ہے اور بہتوں کے دلوں کو خدا تعالیٰ کی طرف کھینچتا ہے اور بہتوں پراتمام جمت کرتا ہے۔ یہ وسوسہ بالکل نکمّا ہے کہ قرآن شریف واحادیث موجود ہیں پھرمجدد کی کیا ضرورت ہے؟ بدانہی لوگوں کے خیالات ہیں جنہوں نے مجھی عمخواری ہے اپنے ایمان کی طرف نظر نہیں کی ۔ اپنی حالت اسلامیہ کونہیں جانچا، اپنے یقین کا نداز ہمعلوم نہیں کیا بلکہ اتفا قاً مسلمانوں کے گھرپیدا ہو گئے اور پھررسم اور عادت کے طور پر لَآ اِلٰهَ اِلَّا اللّٰهُ کہتے رہے۔حقیقی یقین اورا بمان بجزصحبت صادقین میسرنہیں آتا۔قر آن شریف تو اس وقت بھی ہو گا جب قیامت آئے گی مگر وہ صدیق لوگ نہیں ہوں گے کہ جوقر آن شریف کو سمجھتے تھے اورا پی قوتِ قدسی سے مستعدین پراس کا اثر ڈالتے تھے لّا یَمَشَّهَ ٓ إِلَّا الْمُطَهِّرُونَ لِهِ

ا، الحديد: ١٨ ٢ الواقعة: ٨٠

پس قیامت کے وجود کا مانع صرف صدیقوں کا وجود ہے۔ قرآن شریف خدا کی روحانی کتاب ہے اور صدیقوں کا وجود خدا کی ایک مجسم کتاب ہے۔ جب تک پیدونوں نہلیں انوارِ ایمانی ظاہر نہیں ہوتے تب تک انسان خدا تک نہیں پہنچتا۔ فَتَدَبَّرُواْ وَ تَفَكَّرُواْ۔

(٣) اس كاجواب جواب دوم مين آگياہے۔

( م ) اوّل قرآن شریف مجدّ د کی ضرورت بتلا تا ہے جیسے میں نے ابھی بیان کیا ہے۔ قَالَ اللَّهُ تَعَالَى إِعْلَمُوَّا أَنَّ اللَّهَ يُحْيِ الْأَرْضَ بَعْدَ مَوْتِهَا لِهِ وَقَالَ اللَّهُ تَعَالَى إِنَّا نَحْنَ نَزَّ لْنَا الذِّكْرَ وَ إِنَّا لَكُ لَكُوْظُونَ لِلَّهُ اوراييا ہى حديث نبوى بھى مجدّ دى ضرورت بتلاتى ہے۔ عَنُ اَبِي هُرَيُرَةَ قَالَ قَالَ رَسُولُ اللَّهِ عَلَيْكُ إِنَّ اللَّهَ يَبْعَثُ لِهاذِهِ الْأُمَّةِ عَلَى رَأْس كُلّ مِـاُنَةِ سَـنَةٍ مَّـنُ يُّجَدِّدُ لَهَا دِينَهَا عَلَي اوراجماع سنت وجماعت بھی اس پر ہے۔ کیونکہ کوئی ایسا مومن نہیں کہ جوحدیث رسول الله صلی الله علیہ وسلم سے رُ وگر داں ہوسکتا ہے اور قیاس بھی اسی کو عا ہتا ہے کیونکہ جس حالت میں خدا تعالی شریعت موسوی کی تجدید ہزار ہانبیوں کے ذریعہ سے کرتا رہا ہے اور گووہ صاحب کتاب نہ تھے مگر مجبرّ دشریعت موسوی تھے اور پیراُمت خیرالامم ہے۔قَالَ اللّٰهُ تَعَالَى ۔ گُنتُمُ خَيْرَ أُمَّا إِ أُخْرِجَتْ لِلنَّاسِ ؟ پُر يُوكُرمُكُن ہےكہ اس اُمت کوخدا تعالیٰ بالکل گوشہ خاطر عاطر سے فراموش کر دے اور باوجود صد ہاخرا بیوں کے کہ جومسلمانوں کی حالت پر غالب ہوگئی ہیں اوراسلام پر بیرونی طور پر حملے ہور ہے ہیں ،نظر اُٹھا کر نہ دیکھی ۔ جو کچھآج کل اسلام کی حالت ضعیف ہور ہی ہے کسی عاقل برمخفی نہیں ۔ یعنی تعلیم یا فتہ عقائد ھیّہ سے دست بر دار ہوتے جاتے ہیں ۔ پُر انے مسلمانوں میں صرف یہودیوں کی طرح ظاہریرستی یا قبریرستی رہ گئی ہے۔ٹھیک ٹھیک رُ و بخدا کتنے ہیں؟ کہاں ہیں اور کدھر

(۵) پانچواں سوال میں آپ کاسمجھانہیں۔ مجھ سے اچھی طرح پڑھانہیں گیا۔

(۲) ہرایک صدی میں کوئی نامی مجدّ دپیدا ہونا ضروری نہیں ۔ نامی گرامی مجد دصرف اسی

صدی کے لئے پیدا ہوتا ہے کہ جس میں خت ضلالت پھیلتی ہے جیسے آج کل ہے۔

(2) حضرت مجددالف ثانی صاحب اپنے مکتوبات میں آپ ہی فرماتے ہیں کہ جولوگ میر بے

بعد آنے والے ہیں جن پر حضرت احدیت کی خاص خاص عنایات ہیں میں ان سے افضل نہیں ہوں اور نہ

وہ میر بے بیرو ہیں ۔ سویہ عاجز بیان کرتا ہے نہ فخر کے طریق پر بلکہ واقعی طور پر شُک رًا لِنع مُمةِ اللّهِ

کہ اس عاجز کو خدا تعالی نے ان بہتوں پر افضلیت بخشی ہے کہ جو حضرت مجدد صاحب سے بھی بہتر

ہیں اور مراتب اولیاء سے بڑھ کر نبیوں سے مشابہت دی ہے۔ سویہ عاجز مجد دصاحب کا پیرونہیں ہے

بلکہ براور است اپنے نبی کریم کا پیرو ہے اور جیسا سمجھا گیا ہے۔ بدل یقین سمجھتا ہے کہ ان سے اور ایسا بہتوں سے کہ جو گزر چکے ہیں افضل ہے۔ ذیلے فَضْ لُ اللّهِ یُوٹُ قِیْدِ مَنْ یُشَا آء اللّٰ اللّٰہِ اللّٰہُ اللّٰہِ اللّٰہِ

(۸) خدا تعالی کے کلام میں مجھ سے یہ محاورہ نہیں ہے۔ مجھ کو حضرت خدا وند کریم محض اپنے فضل سے صدیق کے لفظ سے یا دکرتا ہے اور نیز دوسرے ایسے لفظوں سے جن کے سننے کی آپ کو برداشت نہیں ہوگی اور حضرت خدا وند کریم نے مجھ کواس خطاب سے معزز فر ماکر اِنّے کی اِنّے نُہ فَہ ضَالَتُ کَ عَالَم اللّٰ عَالَم اِنْہِ نَا اَلْعَالَم اللّٰهِ اِنْہُ نَا اَلْعَالَم اللّٰهِ اِنْہُ اِنْہُ کَ عَالَم اللّٰهِ اِنْہُ اِنْہُ کَ عَالَم اللّٰهِ اللّٰهِ اِنْہُ اللّٰہِ اِنْہُ اللّٰہِ اللّٰمِ اللّٰہِ اللّٰمِ اللّٰہِ اللّٰہِ اللّٰہِ اللّٰمِ اللّٰ

قُلُ أُرُسِلُتُ اِلْيُكُمُ اَجُمَعِيْنَ

یہ بات بخو بی کھول دی ہے کہ اس نا کارہ کو تمام **عالمین یعنی** تمام روئے زمین کے باشندوں پر فضیلت بخش گئ ہے۔ پس سوال ہشتم کے جواب میں اسی قدر کا فی ہے۔

(9) اس نا کارہ کے والد مرحوم کا نام مرزاغلام مرتضٰی تھا۔ وہی ہیں جو تکیم حاذق تھے اور دنیوی وضع پراس ملک کے گردونواح میں مشہور بھی تھے۔ **وَ السَّالْمُ مَلْ مَنِ اتَّابَتُمَ الْهُدٰی** ﷺ دنیوی وضع پراس ملک کے گردونواح میں مشہور بھی تھے۔ **وَ السَّالْمُ مَلْ مَنِ اتَّابَتُمَ الْهُدٰی** ہُ

نوٹ: ۔ اس مکتوب سے واضح ہوتا ہے کہ ۲۳ رہمبر ۱۸۸۴ء کو جو مکتوب حضرت نے لکھا تھا اور جس میں اپنی ماموریت کا اعلان فر مایا تھا اس پر حاجی صاحب نے آٹھ سوال کئے اور آپ نے ان کے جوابات دیئے اور مامورانہ قوت اور دلیری سے اپنے مقام رفیع کا اظہار فر مایا۔ حضرت اقدس نے اس امرکی طرف بھی اشارہ

فرمایا ہے کہ خدا تعالی نے اپنی وحی میں مجھے ایسے لفظوں سے بھی یا دفر مایا ہے کہ جن کی ہر شخص کو سننے اور سمجھنے کی برداشت نہیں ہوتی ۔ بیوبی مقام ہے جس کو مقام نبوت کہتے ہیں ۔ بہر حال اس مبسوط مکتوب کے بعد حاجی صاحب نے آپ کی خدمت میں ایک خط لکھا جس کو ذیل میں درج کر دیتا ہوں جس میں انہوں نے اپنے اعتراضات کو واپس کے کراظہار معذرت کیا۔ اللہ تعالی غفور رحیم ہے۔ اَلتَّائِبُ مِنَ الذَّنْبِ کَمَنُ اللَّهُ ذَنْبَ لَهُ لَٰ اِلْ رَعْ فَانِی کِیر)

☆.....☆

## مکتوب نمبر۵

مخدومي مكرمي اخويم حاجي محمدولي الله صاحب سلّمهُ الله تعالَىٰ

بعدالسلام علیم ورحمۃ اللہ و برکانۂ ۔عنایت نامہ کا جواب بھیجا گیا تھا مگر آج تک انظار رہا کہ آپ کی طرف سے کوئی جواب آوے تا پورا منشاء خط سابق میں کا ظاہر کیا جاوے ۔ آخر جواب سے ناامید ہوکر خودا پی طرف سے تحریک کی جاتی ہے کہ آل مخدوم کے خط سابق میں اس قدر حرارت اور آئی بھری ہوئی تھی اور ایسے الفاظ درشت اور ناملائم تھے جن سے ببدا ہت یہ بو قدر حرارت اور آئی تھی کہ آل مکرم کی بدظنی غایت درجہ کے فساد اور خرابی تک پہنچ گئی ہے۔ اگر کتاب کی خرید وفر وخت کا تعلق نہ ہوتا تو ہر گزامید نہ تھی کہ آپ کی طبیعت کو آشفتہ کیا اور ابھی معلوم نہیں کہ بیات ہوا کہ ایسے منحوں تعلق نے آپ جیسے بزرگ کی طبیعت کو آشفتہ کیا اور ابھی معلوم نہیں کہ آشفتگی اور پریثان باطنی کہاں تک منجر ہو۔ اور اس عاجز کا حال سے ہے کہ بیہ تمام کاروبار بجز ذات باری عز اسمہ کسی کے بھروسہ پر نہیں ۔ پس اس صورت میں قرین مصلحت ہے کہ فنخ بیج اور استر دا د قیمت مرسلہ سے آپ کی طبیعت کو ٹھنڈ اور آرام پہنچایا جاوے ۔ کیونکہ اس تمام اشتعال کا بجز اس کے اور کوئی موجب نظر نہیں آتا کہ چند در ہم کی جدائی نے جو بہر صورت جُدا اشتعال کا بجز اس کے اور کوئی موجب نظر نہیں آتا کہ چند در ہم کی جدائی نے جو بہر صورت جُدا ہونے والے ہیں آپ کی طبیعت کو تر قد و تاسّف و پریثانی و جرت میں ڈال دیا ہے۔ تو اسی ہونے والے ہیں آپ کی طبیعت کو تر قد و تاسّف و پریثانی وجرت میں ڈال دیا ہے۔ تو اسی ہونے والے ہیں آپ کی طبیعت کو تر قد و تاسّف و پریثانی وجرت میں ڈال دیا ہے۔ تو اسی ہونے والے ہیں آپ کی طبیعت کو تر قد و تاسّف و پریثانی وجرت میں ڈال دیا ہے۔ تو اسی

نظر سے بہ خط بھیجا جاتا ہے کہ اگر ان سخت اور نالائق الفاظ کا موجب یہی ہے جومیں نے سمجھا ہے تو آپ مجھ کو قیمت کے لئے اطلاع دیں تا کہ آپ کی قیمت مرسلہ واپس کر کے وہ علاج کر دیا جائے جس سے کف لسانی کی سعادت جوشعار مومنین ہے، آپ کو حاصل ہو۔ اگر آپ رسالہ سرمہ چثم آربید کھتے تو آپ کو معلوم ہوتا کہ اس عاجز نے پہلے ہی اشتہا ردے دیا ہے کہ اگر کوئی تو قف طبع براہین پر ناراض ہوا ور اپنی قیمت واپس لینا چاہے تو وہ اطلاع دے تو و یہ سب خریداروں کی قیمت واپس ہوگی۔

آپ پرواضح رہے کہ جولوگ برطنی کرتے ہیں اور منہ سے گندی باتیں نکالتے ہیں وہ ہمارا

کھونقصان نہیں کر سکتے ۔ وہ آپ ہی بدطن ہو کر خسر الدنیا والآخرۃ کے مصداق ٹھہر جاتے ہیں۔

یکار وبارسب جناب الٰہی کی طرف سے ہاور وہی اس کو بخیروخو بی پورا کرے گا۔ اگر تمام بنی آدم
ایسا ہی خیال دل میں پیدا کریں جیسا کہ آج کل آپ کا ہے تو تب بھی ایک ذرہ ہم کو ضرر نہیں

بہنچا سکتا۔ ہمارا وہ مربی کریم ہے جس نے تاریکی کے زمانہ میں مامور کیا، وہ ہمارے ساتھ ہے
اور وہی کا فی ہے۔ وَ السَّلَدُ عَلَیْ مَنِ النَّبِسَمَ الْهُدُی ۔ ﷺ

(۱۸رئیجالثانی ۱۳۰۲ه ۱۳۰۸ فروری ۱۸۸۵ء)

نوٹ: ۔ یہ مکتوب حضرت مسیح موعود علیہ الصلوٰ ۃ والسلام کے اس یقین اور بصیرت کا مظہر ہے جوآپ کواپنی ماموریت اور خدا تعالیٰ کی تا ئیدا ور نصرت پرتھی اور آپ ایک کامل یقین کے ساتھ جانتے تھے کہ آپ کی مخالفت کرنے والے خائب وقا سر ہوں گے اور فتح وظفر کی کلید آپ ہی کے حوالے کی گئی ہے۔

یہ مکتوب آج سے ۱۵ برس پہلے کا ہے۔ برا بین احمد یہ کے معرضِ التوامیں آنے کی وجہ سے بدظنی پھیل رہی تھی ۔لیکن آپ آنے والی کا میا بیوں اور ربّانی تا ئیدات کو دیکھ رہے تھے اس مکتوب سے آپ کے توکل علی اللّٰہ کا بھی پتہ ملتا ہے اور اسی لئے خدا تعالیٰ کی وحی نے آپ کا نام''متوکّل'' بھی رکھا۔غرض حضرت اقدس کی سیرت مطہرہ کا یہ مکتوب آئینہ ہے۔

اس مکتوب میں آپ نے برائین احمہ یہ کی قیمت کی واپسی کے متعلق اشتہار مندرجہ سرمہ چثم آریہ کا بھی حوالہ دیا ہے۔ اس سے معلوم ہوتا ہے کہ ثا کد تاریخوں میں کچھ غلطی ہوئی ہو۔ مگراس سے نفس واقعہ پر کوئی اثر نہیں پڑتا۔ حضرت مسے موعود علیہ السلام جس وقت یہ خط لکھ رہے تھے اس وقت آپ نے کوئی خاص دعویٰ علیہ السلام جس وقت یہ خط لکھ رہے تھے اس وقت آپ نے کوئی خاص دعویٰ بجز بہ حیثیت مجدد مامورہونے کے نہ کیا تھا۔ بلکہ آپ بیعت بھی نہ لیتے تھے اورلوگ التجاکرتے تھے تو آپ کَستُ بِما هُو رٍ یعن میں مامور نہیں ہوں ، فر مادیا کرتے تھے۔ بہرحال حاجی صاحب سے بیخط و کتابت ہوئی اور حاجی صاحب نے حضرت اقدس کی خدمت میں ۲۲ رجنوری ۱۸۸۵ء کوایک مکتوب کھا۔ جس میں انہوں نے اظہار حضرت اقدس کوایک خط ایسے طور پر لکھا جس میں آپ کے بعض مضامین کو غلط نہی سے معلوم ہوتا ہے کہ حاجی صاحب نے اولاً نیچر بیت کا نتیجہ مجھا۔ جب حضرت اقدس نے اپنے مقام اور دعویٰ کی صراحت فر مائی تنجیر بیت کا نتیجہ مجھا۔ جب حضرت اقدس نے یہ جواب دیا ۔ حاجی صاحب کے مکتوب مورخہ نو حاجی صاحب کے مکتوب مورخہ اعتراض ہوا تو حضرت اقدس نے یہ جواب دیا ۔ حاجی صاحب کے مکتوب مورخہ اعتراض ہوا تو حضرت اقدس نے یہ جواب دیا ۔ حاجی صاحب کے مکتوب مورخہ اعتراض ہوا تو حضرت اقدس نے یہ جواب دیا ۔ حاجی صاحب کے مکتوب مورخہ اعتراض ہوا تو حضرت اقدس نے یہ جواب دیا ۔ حاجی صاحب کے مکتوب مورخہ اعتراض ہوا تو حضرت اقدس نے یہ جواب دیا ۔ حاجی صاحب کے مکتوب مورخہ اعتراض ہوا تو حضرت اقدس نے یہ جواب دیا ۔ حاجی صاحب کے مکتوب مورخہ

(عرفانی کبیر)



#### مكنؤب منجانب حاجي محمرولي الله صاحب

#### الثداكبر

بخدمت بابرکت مرزاصا حب مجمع فضائل و کمالات دینی و دنیوی دام مجدکم ـ

پس از ابرازلوازم مکرمت واحترام گزارش آنکه بیر عاجز گنهگار معافی جا ہتا ہے۔ جو سابقاً نیاز نامہ جات ارسال کئے تھے اور اس میں آپ کو مقلد سیدا حمد نیچری کا تحریر کیا تھا یا کوئی اور لفظ خلاف اوب تحریر ہوگیا ہویا آپ کے غائبانہ کوئی لفظ برخلاف ذات شریف اور منشاء شریف کے زبان پر گزرگیا ہو۔ کیونکہ وہ وقت نا دانی اور نا واقفی اصل حال کا تھا۔ اس زمانہ میں جوظلمات کا وعدہ ہے اور ہر طرف سے دیکھا جاتا ہے۔ جو فروش گندم نما۔ اوّل اپنی خوبیوں کو ظاہر کرتے ہیں۔ پیروں کو طاہر کرتے ہیں۔ پیروہ وہ اپنی و نیا طبی دکھلاتے ہیں۔ بیری احتیاط کا زمانہ ہے۔ اگر احتیاط نہ کرے تو سلامتی ایمان کی ناممکن ہے۔

اشتہارات اور آوازہ تصنیفات سیداحمہ کے دیکھیں کرمیں نے ایک دوست کومشورہ دیا تھا کہ تھنیفات اوس کی منگالینی چائئیں تا کہ دیکھ کراصل بات سے واقفیت پیدا ہوگی۔ چنانچہاس نے اپنارو پیصرف کیا۔ جب ان کو دیکھا معلوم ہوا کہ بیہ جانب دین سے بالکل پردہ ڈالے بیں اور ظلمت کو زیادہ کرتے ہیں اور جیفہ و نیا کی طرف زور سے پاڑ کر زنجی سنگین ڈال کر کھنچے کئے جاتے ہیں۔اس واسطے بندہ کوافسوس اس مشورہ سے ہواجس دوست کومشورہ دیا تھا۔اس کی لئے جاتے ہیں۔اس واسطے بندہ کوافسوس اس مشورہ سے ہواجس دوست کومشورہ دیا تھا۔اس کی تعلیم اور طبیعت مستعد ہوگئی تھی۔اس نے اس کی طرف توجہ مبذول کرلی اور اس کے مسائل پر قائم ہوگیا۔ چونکہ مومن ایک سوراخ سے دوبارہ نیش نہیں کھا تا اور چھا چھکو بھی دودھ کی طرح گرم شہما کا سمجھا کہ تھونک کرنوش کرتا ہے اس واسطے آپ کے اشتہار کو بھی دکھی دودھ کی طرح گرم مطالعہ میں آگئی ہیں اور اس عا جز کو وہ ایسی برخلاف تصنیفات سیدا حمد سے معلوم ہوئی ہیں۔گویا زمین آسان کا فرق ہے۔ یعنی وہ دنیا کی طرف لے جانے کا زور دیتے ہیں اور آپ کی کتاب مطالعہ میں آگئی ہیں اور اس عا جز کو وہ ایسی برخلاف تصنیفات سیدا حمد سے معلوم ہوئی ہیں۔گویا زمین آسان کا فرق ہے۔ یعنی وہ دنیا کی طرف لے جانے کا زور دیتے ہیں اور آپ کی کتاب مطالعہ میں آگئی ہیں اور اس عا جز کو وہ ایسی برخلاف تصنیفات سیدا حمد سے معلوم ہوئی ہیں۔گویا نے میان کا فرق ہے۔ یعنی وہ دنیا کی طرف لے جانے کا زور دیتے ہیں اور آپ کی کتاب

دین کی طرف لے جاتی ہے۔ وہ خیالات جو دین اور **اہل دین سابقین** اوّلین اور متاخرین اور مخققین کی جانب سے بہ جبر منہ پھیرے دیتے ہیں اور شکوک اور تو ہمات دین اور قر آن شریف اور نبوت صلی اللّٰہ علیہ وسلم براثر شیاطین اور دجّالان ہے کسی کے دل میں کسی وقت پیدا ہوتے ہیں ان کی بڑے زور شور سے بیخ کنی کرتی ہے اور انوار اور برکات کے نزول کا سبب ہوتی ہے۔ اس زمانه میں جو مذا ہب باطلہ اوراعتقا دات ناحقہ نے بسبب میسر ہوجانے اور پڑھائے جانے علم منطق اور فلسفہ اور ریاضی وغیرہ کے مخالف دین متین کے عمو ماً رواج اور شہرت یا کر مسلمانوں کے دلوں پر اثر کر کے حقیقت دین اسلام اور قر آن شریف پریردہ ڈال رہے ہیں اور نیچری اور عیسائی اور آریبهاج اور دهرم ساج مقابله پر کھڑے ہو گئے ہیں اور مسلمانوں میں نا دا نی اور بے علمی اورمفقو د ہونے وجو دعلاء راشین کے سبب سے مخالفین کی لغویات نے زور ڈال دیا ہے۔ضرورتھااورلازمی تھا کہ خدا تعالیٰ کسی ایسے شخص کو واسطہ محافظت اپنے دین حق کی کرتا۔ جو مخالفین کامن کل الوجوہ مقابلہ کرتا اور عام خاص کو تزلزل سے بچا تا۔ سوشکر ہے خدا وند کریم رحمٰن ورحیم کا که ہندوستان میں آپ کی ذات کو بیشرف دیا اور اپنے نبی مقبول صلی الله علیه وسلم کی امت کوایسے نازک وقت میں ، کہ جب ان کی دنیا میں کہیں نہ حکومت باقی ہے نہ ثروت نہ قدر ومنزلت ۔ ملک پر ہر جگہ ذلیل نظر آتے ہیں ، تقویت بخشی ۔ دعا ہے اسی سے جوسب کا خالق اور حاکم ربّ العالمین ہے کہ آپ کے الہامات کے منشاء اور اثر کو جیسے اس کی مرضی ہے پورا کرے۔ ہندوستان میں اس وقت اور ملکوں سے زیادہ اس کی ضرورت بھی ۔سوشکر ہے ایسے ہندوستان میں آپ کوشرف دیا۔ جوآپ نے اپنی کتاب کے متن اور حاشیوں میں حضور رسالت ماب صلی الله علیه وسلم وقرآن شریف کے باب میں درج فرمایا ہے۔اس میں کوئی مسلمان جابل اورعالم سوائے المَنَّا اور صدقیا کے زبان پرنہیں لاسکتا۔ ہاں وہ زبان کھولےجس کو دین اسلام سے ظاہر و باطن میں مس نہ ہوا ورشرم وحیاء بھی نہ ہو۔البتہ جن اشخاص کوحسد وتکبر غالب ہوگا۔ وہ آپ کے الہامات اور پیشگوئیوں پراعتراض کریں گے مگراس عاجز کے خیال میں نہیں آتا وہ ایبا کیوں خیال کرتے ہیں یا کریں گے۔ جب گزشتہ اولیاء اللہ اور عالمان دین سے ایسے الہامات اور کشف اور کرامت سنتے دیکھتے رہے ہیں اور ہرمست مدہوش دیوانہ کے

دریے واسطہ حاصل کرنے پشگو ئیوں کے پھرتے رہتے ہیں اوراس وقت کچھ لحاظ اتباع سنّت ہونے یا نہ ہونے اس شخص کانہیں کرتے بلکہ خلاف م*ذہب کے ایسے لوگوں پر* خیال نہیں کرتے ۔ جب ہم ایام گزشتہ میں جس کوسو برس نہیں گزرے جن کے دیکھنے والے اب تک موجود ہیں ۔خاندان شاہ ولی اللہ صاحب دہلوی اور ان کی اولا دستید احمه صاحب مرحوم بریلوی کو دیکھ سن چکے ہیں اور ان کی کتابوں کومعائنہ کر چکے ہیں اور اس میں اس قتم کے الہا مات ان کے یڑھ کے ہیں پھرہم اب کسی شخص پرا نکار نہ کریں جن پراس قتم کے حالات وار دہوں اور معلوم ہوں کیونکرا نکار کے مستحق ہو سکتے ہیں۔ جب عمو ماً اس خاندان کی افضلیت اور با کمال ہونے کے قائل ہیں۔ یہ قائل ہونا خاص کسی پر منحصر نہیں۔ اہل اسلام ہندوستان کیا، اہلِ ہنود بھی تعریف اور توصیف سے یاد کرتے ہیں اور اعتقاد اپنا جتلاتے ہیں۔اس عاجز نے جب سے ہوش یائی ہے اس خاندان کواپنا پیشوا گردانا ہے۔اگر چہ بزرگان عاجز کے بھی ایبا خیال کرتے رہے اور محبت بوری بجالاتے رہے۔ان کی تصنیفات اور تالیفات جہاں تک ممکن ہوئی مطالعہ کرتار ہاہے اور جوان کے خاندان کا آ دمی مل سکا ان سے صحبت کا فیض حاصل کرتا رہا ہے اور اقوال پیندیدہ اور افعال حمیدہ کو ذہن نشین کر کے اس زمانہ کے اشخاص واعظ اور علماء کے ا قوال افعال کے قبول کرنے کے لئے انہیں کو معیار مقرر کیا ہے چونکہ آپ کی کتاب جومطالعہ کی گئی ہےا سے ان کے طریقہ اور خیالات دینی سے متفق پایا اس واسطے اس کو ملنا اور تحسین آ فرین کی صدا دل سے بلندہوئی ہے اورآ پ کے اقوال کومعتبر تصور کرتا ہوں۔ جو زبانی مولوی عبدالقا در خلف عبدالله لودیا نوی نے مجھ سے بیان کیا کہ آپ کومولوی سیداحمہ صاحب نے جو دیوبند کے قریب رہتے ہیں ، جواں صالح فر مایا ، ان کی درخواست پر توجہ نہیں فر مائی ۔اس سے بھی مجھ کو آپ کی تصدیق کی تقویت ملی ہے کہ وہ لوگ بھی صاحب ظاہر و باطن ہیں اوران کا خاندان بھی ہندوستان میں لا ثانی ہے۔ان پرانوارالہی کا اثر پایا جاتا ہے۔ یہ بھی ظاہر کرنا کچھ نقص نہیں معلوم ہوتا کہ میں اپنے حال پر اور اہل دین کے خیالات پر جو بندہ کومعلوم ہوئے ہیں کہ جوعمو ماً حالات مخالفان ز مانہ دیکھین کرفکر کرتے ہیں تو اس وقت ایسے سوالات دل میں پیدا ہوتے ہیں اوران کے جوابات بھی اس وقت پیدا ہوجاتے ہیں جس کوآپ نے بشرح اور مفصل طور پراپنی کتاب میں درج فر ما کرمشتہر فر مایا ہے۔اس سے بیمرا دحاصل ہوتی ہے کہ ملائے اعلیٰ میں توجہاس طرف ہے اور جس کا انعکاس اس عالم فانی میں ہوتا ہے مگر جس قدر اجس کی استعداد ہے اس پراٹر کرتا ہے۔آپ کی جیسے استعداد مخلوق فر مائی گئی آپ پراسی قدر اثر ظاہر ہوا۔آپ کو خلعت اس فخر کا پہنایا گیا۔اللہ تعالی اپنی عنایت رحمانی سے روز افز وں شرف یاب فر ماوے۔ جواشارات اور بشارات آپ پرنازل ہوئے ہیں اس کواعلان فر ماوے۔ آمین ثم آمین۔

یہ کتاب ایسی اس زمانہ میں ہے جس کی ہر جگہ دائے ہونے کی ضرورت ہے۔ آپ کی تجویز پر سوائے انحسنت کے اور پجھزا کد کرنا مناسب نہیں ہے مگر دست بستہ نیک نیتی سے عرض کرتا ہوں امید ہے کہ باو جوداس قدر بلند منزلت کے ناگوار نہ ہوگا۔ اس وقت تعداد قیمت آدھی بھی حالات مسلمانوں پر گراں ہے اور تابع رواج اور اشتہار کے ہور ہی ہے۔ اکثر غریب مسکین آدمیوں کوشوق دین کا ہوتا ہے۔ متمول آدمیوں کوتو اپنے اشغال سے فرصت ہی نہیں ہوتی کہ توجہ دنیا سے دین کی طرف کریں۔ اس واسطے کم استطاعت آدمی قیمت سن کرخاموش رہ جاتے ہیں کہ اپنی قدر ومنزلت سے زیادہ سجھتے ہیں۔ جب آپ نے کل اوقات اور جائیداداس کا رخیر میں مستغرق کردی ہے اور آپ کا درجہ اعلیٰ ملائے اعلیٰ میں ہے اس وقت اس فیضان عام کو کیوں محدود کیا گیا ہے؟ استمداد منع حقیقی پر ہی کیوں تعلق چھوڑ انہیں گیا؟

جناب سے درخواست کرتا ہوں کہ اگریہ باعث بخل کے ہوتو دعافر مائیں کہ خدا تعالی نحات بخشے ۔

حب حال اپنی درخواست کرتا ہوں کہ بیر کتاب بند ہُ عاجز کوآ ہے محض خدا کے واسطے عطا فر ماویں اگر خدا کی مرضی ہے۔ کیونکہ بندہ کا کچھا ختیار نہیں عاجز حسبتہ لِلّٰہِ نہ بلحاظ قیمت محض بنظر حصول خوشنودی وہ خداوند تعالیٰ کے لئے جلدارسال خدمت کرے گا۔اگراب کتاب عطا فر مائی ہوجس قدراب تک طبع ہو چکی ہے۔ تو ۲۷ رجنوری سے پہلے عطا فر مائی جاوے کیونکہ بندہ اس درمیان میں غیر حاضرا پنے مقام سے رہے گا۔اپنے وطن قصبہ سراوہ چوکی کھر کھووہ ضلع پر گھہ میں جائے گا۔ انشاء اللہ تعالیٰ۔ اور اگر بعد تاریخ مندرجہ بالا عنایت کرنی ہوتو ٨رفر ورى تک مقام مندرجه بالا ميں ارسال كر ني چاہئے اور پھر كپورتھله ميں جھيج ديني مناسب ہے۔اگر وطن میں پہنچ جاوے گی ،امید ہے وہاں دیکھ کراور بہت خواہش مند ہوں اور خیالات جواس عاجز گنجگار کے دل میں واسطے دین کے مشحکم ہوتے تھے ان میں سے اکثر تو مطالعہ کتاب سے ظاہر ہو گیا کہ اس کتاب نے بوری کر دی اور امید ہے کہ اتفاق بھی جیسے ضرورت ہے اس ہے پیدا ہوااور نفاق کی بیخ کئی ہو۔ گریہ خیال کہ عام خاص مسلمان یا نچوں شرا کط اسلام بجالا یا کریں یا جس میں نقص ہے اس کو بورا کریں تب ترقی ہوگی۔اور منجملہ اس کے ایک زکو ۃ ہے جواب فرض ہونا اس کا عام لوگوں کے خیالات سے مفقو د ہو گیا ہے اس کو زور دیکر رواج دیا جاوے۔اپنا خیال اکثر واعظوں پر ظاہر کیا گیا اور کئی مرتبہ موقع بہموقع جتلایا گیا کہ مجلس اور سمیٹی مقرر کر کے کیوں اس کو جاری نہیں کرتے جس سے ایسے اخراجات دینی کے اور چندہ وغیرہ بآسانی دئے جاسکیں۔صاحبان امرتسر نے چرم قربانی کا تومدرسہ اسلامیہ کے لئے جمع کرنا قرار دیا مگراس طرف توجهٔ ہیں کی ۔ جناب توجہ باطنی اگراس پر فرما کراور دعا اورالتجا بجنابِ باری کر کے خلق کو توجہ دلا ویں تو عام خاص اہلِ اسلام کو فائدہ مند ہوگا۔

اب بیما جز گنهگارالسلام علیم پراس عریضه کوختم کر کے التجا کرتا ہے کہ اوقاتِ عزیز میں یا د رکھ کر دعائے خیر بابت درستی دنیا و آخرت کے مشرف فرمائے۔ معروضہ ۲۲؍ جنوری ۱۸۸۵ءروز چہارشنبہ۔ (پنجشنبہ)

عریضه نیاز گنهگار محمد و لی الله از کیورتھله

## ۵ مکتوب نمبر۲

نَحُمَدُهُ وَنُصَلِّي عَلَى رَسُولِهِ الْكريم بسُم اللَّهِ الرَّحُمٰنِ الرَّحِيْمِ مخدومی مکرمی اخویم جناب حاجی و لی الله صاحب سلمه الله تعالی \_السلام علیکم ورحمة الله و بر کانته \_ عنایت نامہ پہنچا۔ جو کچھ آ ں مخدوم نے لکھا ہے وہ بہت مناسب ہے۔اس عاجز نے پہلے ہی سے یہ تجویز قرار دے رکھی ہے کہ کتاب براہین احمدید بجزمتن عبارت و دلائل معقولی اور پچھ درج نہ ہو۔اس وجہ سے الہا مات کے بارے میں یعنی پیشگوئیوں میں (جو) ہنوز وقوع میں نہیں آئیں۔ایک منتقل رسالہ کھا گیا ہے جس کا نام **سراج منی**ر ہے۔جن لوگوں کی ایسی با توں سے طبیعت کچھ منا سبت نہیں کے رکھتی ہوگی وہ اس رسالہ کو بڑھیں گے اور جن لوگوں کی طبیعت میں مناسبت نہیں ہوگی ان کو دیکھنے کا اتفاق نہیں ہوگا۔سو وہ ملامت طبع اور تکدّر خاطر سے محفوظ ر ہیں گے۔اب حصہ پنجم کتاب کے چھنے میں صرف بیرتو قف ہے کہ رسالہ سراج منیر تیار ہے۔ رسالہ **سرمہ چیشم آرب** کہ وہ بھی تیار اور مرتب ہے۔ اکونٹیٹ ڈیرہ غازیخان سے یا نسورو پی قرض لے کر کا غذخریدا گیا ہے۔اب تین چارروز تک پہ جھینے شروع ہو جا 'ئیں گے۔ شایدان کی ایک ایک روپیہ قیمت ہوگی اور قیمت وصول ہو کر حصہ پنجم کتاب کے لئے کا م آئے گی ۔ رسالہ **سرمہ چیشم آربی**،آریوں اور نیچریوں کے ردّ میں کھا گیا ہے۔ بنیا داس رسالہ کی وہ بحث ہے جو ہوشیار پور کے مقام پر آریوں کے ساتھ ہوئی تھی۔رسالہ سراج منیر شاید مقبول طبع مبارک نہ ہوگا اس لئے اس کی نسبت لکھنا فضول ہے۔لیکن رسالہ سرمہ چیثم آ ربیہ میں الہامات کا ذکرنہیں۔ الا ماشاء اللہ۔ سواگر آں مخدوم خالصاً للد ثواب کی نیت سے اورمحض خوشنودی باری جلّ شانۂ کی غرض سے کی جلّ فروخت کرانے میں جدو جہد کریں یہ تو اس سلسلہ کی سعا دنوں میں جس کی عظمت کاعلم عالم الغیب کومعلوم ہے آپ بھی داخل ہو جائیں اورآ یہ بفضلہ تعالی اولوالعزم ہیں۔اگر متوجہ ہوں تو اس صورت میں کتاب کے لئے باسانی لے نقل مطابق اصل ۔غالبًاسہو کتابت سے''نہیں''زائد کھھا گیاہے۔ نقل مطابق اصل ۔غالبًا مہو کتابت ہے'' کی'' لکھا گیاہے۔'' کتاب''ہونا چاہیے۔

مدد کرا سکتے ہیں۔ ہندولوگ بھی اس رسالہ سے ناراض نہیں ہیں کیونکہ آریہ ساج والوں سے ہندووک کی عداوت ہے۔ چنانچہ ہوشیار پور کی بحث میں ہندولوگ باوجوداختلاف مذہب اس عاجز کے بیان پرخوش ہوتے تھے اور آریوں کے بیان پر ناراض۔ ایک نسخہ رسالہ سرمہ چثم آریہ بعد چھینے کے آپ کی خدمت میں بھیج دوں گا۔ آپ اس کو پڑھ کر اگر مناسب طبع اپنے کے بعد چھینے کے آپ کی خدمت میں بھیج دوں گا۔ آپ اس کو پڑھ کر اگر مناسب طبع اپنے کے پاویں تو اس میں کوشش کریں۔ لیکن رسالہ سراج منیز نہیں بھیجوں گا کیونکہ الہا مات کی نسبت کسی قدر طبع مبارک میں گرانی ہے۔

والسلام خاکسارغلام احمد عفی عنه ان رسالوں کے چھپنے کے لئے جلدی اس غرض سے کی گئی ہے کہ تا حصہ پنجم کے لئے سر ماییہ کافی جمع ہوجائے ۔(۲۱مئی ۱۸۸۲ء) ☆

☆.....☆

# امام الدین فاتح کتاب المبین کے نام

ا مام الدین نام پنجاب میں ایک منصف تھے۔ انہوں نے اپنے نام کے ساتھ فاتح کتاب المبین کا اضافہ کیا۔ بیشخص اس امر کا مدی تھا کہ نعوذ باللہ قر آن مجید نامکمل ہے جب تک اس کے ساتھ ایک ہی جلد میں بائبل کونہ شریک کیا جائے۔

قر آن مجید کے متعلق مختلف اوقات میں فتنے اندر اور باہر سے پیدا ہوتے رہے۔ الله تعالى نے ہر موقع ير إنَّا لَهُ لَحْفِظُونَ إِك وعده كے موافق قرآن مجيدكى صدافت اور کمال کوظا ہر فر مایا۔عباسیوں کے زمانہ میں خلق قر آن کا بڑا خطرناک فتنہ پیدا ہوا۔ جس نے مسلمانوں کی دینی اور عملی قوت کو ضرب لگائی پھر تبھی بعض لوگوں نے دوسرے رنگ میں عدم بنمیل کا فتنہ بریا کیااور مجھے تعجب ہوتا ہے کہ باوجود اَ کُمَلْتُ لَکُمْهِ دِیْنَکُمْهِ کم پراعتقادر کھنے کے پھرا پسے عقیدہ تراشتے رہے۔لیکن میہ بھی قرآن کریم کا ایک اعجاز ہے کہ ہرز مانہ میں ایسے معترضین کے جواب کیلئے خدا تعالیٰ نے ایسے سامان کئے کہ قرآن کریم زندہ کتا ب اور محفوظ صحیفہ مطہرہ ثابت ہوا۔اس زمانہ میں بھی قرآن کریم کی شان پراندرونی اور بیرونی حملے ہوئے اور خدا تعالیٰ نے ان کے کفر کو توڑنے کیلئے حضرت مرزا غلام احمرصا حب کومبعوث فر مایا۔ آریوں اور عیسائیوں سے قطع نظرخو دمسلمان کہلانے والے بعض لوگوں نے بھی نا دانستہ قر آن مجیدیر حملے کئے۔ مثلًا وہ جوقر آن کریم پراحا دیث کو قاضی اور حُکمٌ مُشہراتے ہیں۔اییا ہی بعضُ و ہ لوگ جو قر آن سے تمسک کے مدعی ہوکرا جا دیث کے مقام کوگراتے ہیں اور پہتیسرا مدعی جو بائبل کو ساتھ رکھنا ضروری سمجھتا تھا۔ بیشخص فوت ہو چکا ہے۔اس نے حضرت مسیح موعود علیہ السلام سے خط و کتابت کی تھی اور خط و کتابت کے نام سے ایک پیفلٹ شائع کیا تھا۔ میری لائبر ری میں وہ موجود تھا۔اب میں مرکز سے دور ہوں۔ حیاتِ احمد میں اس کا تذکرہ تو فیق راہ ہوئی تو ککھوں گا۔ انشاء اللہ العزیز۔ بیشخص لا ہور کے جلسہ میں بھی شریک ہوا تھااوراب فوت ہو چاہے۔ دراز قد گندم گوں تھا۔ (عرفانی کبیر)

#### مکتوب نمبر ۷

نَحُمَدُهُ وَنُصَلِّي

بِسُمِ اللَّهِ الرَّحُمٰنِ الرَّحِيُمِ مَر مى \_السلام عليم ورحمة الله وبركاتهُ

عنایت نامہ پنچا۔ میری نسبت جوآں مکرم خودستائی واسکباریاکسی ہے جااڈ عاکاظن رکھتے ہیں۔ اس ظن کی بناصر ف ہے خبری و ناوا قفیت پر ہے۔ بہتوں نے نبیوں کی نسبت بھی ایسے ہی ظن کئے۔ پھر جب کسی وقت صحبت میسر ہوئی تو جس کوخل کے ساتھ منا سبت تھی۔ خدا تعالیٰ نے اس کے وساوس دور کر دیئے۔ سواگر آپ صحبت سے ہی دور رہیں اور ملا قات سے گارہ تو پھراس بیاری کا کیوں کر علاج ہو۔ دعا بھی ان ہی لوگوں کے حق میں قبول ہوتی ہے کہ جو اپنے تعصب اور سوءِ ظن کو پھھ کم کرتے ہیں۔ جن لوگوں کوا نکار میں غایت درجہ غلو تھا ان کو اولوالعزم رسولوں کی توجہ اور دعا بھی پچھ سُو دمند نہ ہوئی۔ اور جوآپ اپنے وساوس کے دور کرنے کے لئے مجھے اپنے پاس بگلاتے ہیں، میرے گمان میں اس آرز و کی بنیا داخلاص پزئیں۔ کیونکہ جس حالت میں آپ میری ملاقات پچھ فائدہ کیونکہ جس حالت میں آپ میری ملاقات بھی گارہ ہیں تو آپ کومیری ملاقات پچھ فائدہ نہیں دے گی۔ میرے نزدیک ہی ہیہ تر ہے کہ آپ ایک رسالہ مستقلہ اپنی رائے اور خیال کی تائید میں چھپوا کر میرے پاس بھیج دیں۔ گر رسالہ ایسا ہونا چا ہیے جس میں وہ سب دلائل مندرج ہوں۔ جن پر بہتائیدا پنے دعوی کے آپ زور دیتے ہیں۔ اس طور کی بحث سے پبلک منصف کو بہت فائدہ متصور ہے اور ہرایک منصف کو بہا سانی رائے نکا لئے کا موقع مل سکتا ہے۔

آپ کی رائے میں قرآن شریف پہلی کتا ہوں کا اس طور سے مُتہمِّہ و مُکمِّل ہے کہ جو پہلی تحریرات سے پچھزیا دہ بیان کرنا قرین مصلحت تھا۔ صرف وہ امرزائد یا کسی قدر مفصل قرآن شریف نے بیان کردیا ہے۔ مگر دوسری ہزار ہا صداقتیں کہ جواچھی طرح پہلی کتا ہوں میں بیان ہو چگی تھیں۔ وہ قرآن شریف میں پائی نہیں جا تیں۔ کیونکہ خدا تعالی نے یہی ارادہ کیا ہے کہ ان ہو تھی تا دہ قرآن شریف میں ضروری نہیں۔ ان کے لئے پہلی کتا ہوں کی تلاوت لازم پکڑنی جا ان کے لئے پہلی کتا ہوں کی تلاوت لازم پکڑنی جا ہے۔ ورنہ ایمان اور علم اور عمل ناقص رہے گا۔ اب ایک دانشمندسوچ سکتا ہے کہ اگر خدا تعالی

کایمی ارادہ تھا اور قرآن شریف در حقیقت ایک ناقص کتاب ہے اور اس کی شکیل اس تمام مجموعہ کتب پرموقوف تھی کہ جو حضرت آ دم سے لے کرتمام متفرق قوموں کے نبیوں پر نازل ہوتی رہیں تو جائے تھا کہ خدا تعالی وہ تمام کتابیں روئے زمین کے مسلمانوں کے لئے میسر کر دیتا یا قرآن شریف میں ان کے نام بتلا دیتا۔ مگر اس نے تو بجز حضرت موسیٰ کی کتاب تو ریت اور حضرت داؤد کی کتاب زبور اور صحف ابر اہیم اور انجیل کے اور کسی کتاب کا نام بھی نہیں بتلایا اور جن کتابوں کا نام بھی نہیں بتلایا مورجن کتابوں کا نام بھی نہیں حضرت داور جن کتابوں کا نام بھی نہیں کے ساتھ یہ دل تو ٹر نے والی خبر بھی دے دی کہ وہ تمام کتابیں محرف اور میدل تو ٹر نے والی خبر بھی دے دی کہ وہ تمام کتابیں محرف اور میدل ہیں۔

غرض (اگر) آپ کا پیدوعوی صحیح ہے تو اوّل وہ دنیا کی تمام کتابیں آپ جمع کر کے دکھلا ویں جن کے شمول والحاق برقر آن شریف کی تکمیل موقوف ہے اور اگروہ نہ ہوں تو قر آن شریف ناقص رہ جاتا ہے۔میری دانست میں آپ نے ایک ایسافضول اور بے بنیاد دعویٰ اپنے ذمہ لیا ہے جس کا ثبوت آپ کیلئے محال اور ممتنع ہے۔ بینات قرآنی ہے آپ کیوں بھا گتے ہیں۔ کیا بھی قرآن شریف کی تلاوت کا بھی اتفاق نہیں ہوا۔ اللہ جل شانہ فرماتا ہے یَتْلُوْ اصْمَحْفًا لَمُّطَهَّرَةً فِيْهَا كُتُبُّ قَيِّمَةً لَ سوجس حالت میں اللہ جل شانهٔ آپ فر ما تا ہے کہ تمام پاک صداقتیں جو پہلی کتابوں میں تھیں اس کتاب میں درج ہیں تو آپ ایس جامع کتاب کو کیوں نظر تحقیر سے د کھتے ہیں؟ آپ کے لئے بیطریق بہتر ہے کہ چندیاک صداقتیں کسی پہلی کتاب کی جوآب کے گمان میں قرآن شریف میں نہیں یائی جاتیں اس عاجز کے سامنے پیش کریں۔ پھرا گریہ عاجز قرآن شریف (میں) وہ صداقتیں دکھانے میں قاصرر ہاتو آپ کا دعویٰ خود ثابت ہو جائے گا که الیی ضروری اور پاک صداقتیں قرآن شریف میں نہ پائی گئیں ورنہ آپ کواس غایت ورجه کی بے اوبی سے تو بہ کرنی چاہئے کہ جس کتاب کا نام اللہ جل شانۂ نے جامع الکتب اور نورمبین رکھا ہے۔ آپ اس کتاب کو ناقص گھہراتے ہیں۔ آپ کواب تک پی بھی خبرنہیں کہ خود یہود یوں اورعیسا ئیوں وغیرہ اقوام کے اقرار سے ثابت ہے کہ پہلی کتابیں جود نیا کےلوگوں پر نازل ہوئی تھیں کچھ توان میں سے بتام ہا نابود ہوگئیں اور کچھ تحریف کی گئیں اور کچھ ناقص رہ گئیں اور اب بصحت و کاملیت و جامعیت دستیاب ہونا ان کتابوں کا محال ہے۔ پس آپ قرآن شریف کی کاملیت کومحال پرموقوف رکھ کر ایک زہرناک فتنہ میں لوگوں کو ڈالنا چاہتے ہیں۔ مگریہ آپ کے لئے ممکن نہ ہوگا اور عنقریب آپ کوندامت کے ساتھ اس مفسدا عقاد سے رجوع کرنا پڑے گا۔ زیادہ کیا لکھوں۔ وَ السَّسَلامُ عَلیٰ مَنِ اتَّبَعَ الْهُدٰی۔ فاکسار

مرزاغلام احمد قادیان (۲۸رایریل ۸۸ء)☆

نوٹ:۔اس مکتوب کے پڑھنے سے معلوم ہوتا ہے کہ قرآن شریف کے لئے آپ کوکس قدر غیرت اور قرآن مجید کی تعلیم پراس قدر بصیرت اور معرفت حاصل ہے کہ ہرخالف کو قرآن مجید ہی سے اس کے کمالات دکھانے کا دعویٰ کرتے ہیں اور اس مقابلہ میں کوئی شخص آپ کے سامنے نہیں آتا۔ (عرفانی کبیر)

☆.....☆.....☆

#### مکتوبنمبر۸

بِسُمِ اللهِ الرَّحُمٰنِ الرَّحِيُمِ نَحُمَدُهُ وَنُصَلِّى عَلَى رَسُولِهِ الْكَرِيْمِ ووست مير حووست جناب مولوى اما مالدين صاحب سلّمهٔ تعالى السلام عليم ورحمة الله وبركانه

عنائت نامہ پہنچا۔ میں افسوس سے لکھتا ہوں کہ بباعث بعض موسمی بیاریوں کے آپ کے خط کا جواب لکھنے سے قاصر ہوں۔ دعا کرتا ہوں کہ خدا تعالیٰ آپ کوخوش رکھے اور بوجہ ضعف بشریت ایک غلطی جوآپ کے خیال پر غالب آرہی ہے، اس کور فع دفع فر مادے کہ ہرایک ہدایت اسی کی طرف سے ہے۔اورانشاءاللہ میراارا دہ ہے کہ برا ہین احمدیہ کے کسی محل پرآ پ کا جواب الجواب لکھوں۔ نہ بحث کی غرض سے بلکہ اس غرض سے کہ ہادی مطلق اس کے ذریعہ سے آپ کور ہنمائی کرے ۔ مگر میرے نز دیک اس سے پہلے مناسب ہے کہ آپ بائیبل کے ان مقامات کی صاف طور پرتشریح کر دیں جن سے نہ صرف پیربات قطعاً معلوم ہوتی ہے ( کہ ) و ەقصص وا حکام خدا تعالیٰ کا کلام نہیں بلکہ بیجی ثابت ہوتا ہے کہ کسی عقلمند ومتقی و دیندار کا بھی و ہ کلام نہیں ہوسکتا۔ ہائیبل میں بعض بیانات عقل وطبعی کے برخلاف ہیں اور بعض خدا تعالیٰ کے تفترس اوراس کی یا ک تعلیم کے برخلاف اوربعض اس کے انبیاء کی شان کے برخلاف اوربعض ایسے امور ہیں جو حال کی تحقیقا توں سے حجموٹے ثابت ہو گئے ۔مسلمانوں کا یہ عقیدہ ہے کہ قر آن شریف اجمالی طور پرتمام امورضر وربیلمی وعملی کا جامع اورتمام معارف وحقائق پربطور ایجاز وا جمال مشتمل ہے اور خدا تعالیٰ نے تفصیل کا حوالہ اپنے رسول کی طرف کر دیا ہے۔ جہاں فر مایا ہے کہ جو کچھ رسول دے وہ لےلوا ورجس چیز سے منع کرے اس سے باز آ جا وَاورا گرفرض کے طور پریہ خیال کیا جاوے کہ بغیر ہائیبل کے تکمیل قر آن شریف نہیں ہوسکتی اورا گر ہائیبل کو قر آن شریف کے ساتھ پڑھا جائے تو پھرکوئی حکم اور دینی صدافت باہر نہیں رہے گی تو یہ بھی خیال خام اور گمان باطل ہے اور اگر آپ کوسیرا حادیث نبویہ ہوتو کس قدرصد ہاجز ئیات متعلق حقوق عباد ومعاملات وحقوق باری عزاسمہ وغیرہ اس میں مندرج ہیں اور پھرکس قدرفقہا نے ان جزئیات کی تشریح کرنے کے وقت اجتہاد سے کا م لیا ہے اور کس قدر مسائل پیدا ہو گئے ہیں تو آپ کواقرار کرنا پڑے (کہ) ہاں بڑے زور سے اقرار کرتا ہوں کہ ان ضروری امور سے ہما م بائیبل خالی ہے تو پھر ہم بائیبل کی جہد سی کا شکوہ کہاں لے جائیں اور کس کے پاس جا کر روئیں۔ پچ تو یہ ہے کہ انجیل اور توریت کی حالت کی نسبت یہ آیت نہایت موز وں معلوم ہوتی ہے۔ وَ اِثْمُهُمَا اَکُ بَرُ مِن نَّفُعِهِمَا اَدانہوں نے اپنی قوم کوجن کے ہاتھ میں صد ہاسال سے یہ کتابیں ہیں، کیا فائدہ پنچایا ہے جو آپ کو بھی پہنچائیں گی۔ جن کے گندہ اور غیر مہذب سے یہ کتابیں ہیں، کیا فائدہ پنچایا ہے جو آپ کو بھی پہنچائیں گی۔ جن کے گندہ اور غیر مہذب بیانات کی بڑے فاضل انگریز جان پورٹ ولائل جیسے قائل ہوگئے ہیں۔ اب آپ نے ان میں کیا دکھ لیا کہ آپ قائل نہیں ہوتے ۔ خدا تعالی رقم کرے۔ رَبِّ اخْفِرُ رَبِّ ارْحَمُ وَلا تَهُدِی کَا دُفُسٌ اِلاً بِفَضُلِکَ وَرَحُمَتِکَ وَ تَوُفِیْقِکَ وَ السَّلَامُ عَلٰی مَنِ اتَّبُعَ الْهُدا ی۔ ﷺ فَلُسُ اِلَّا بِفَضُلِکَ وَرَحُمَتِکَ وَ تَوُفِیْقِکَ وَ السَّلَلامُ عَلٰی مَنِ اتَّبُعَ الْهُدا ی۔ شور خد ۱۸۸۹ء



## مولوی عبدالجبارصاحب غزنوی کے نام (تعارفی نوٹ)

اس مکتوب کے ساتھ سلسلہ کی اور خاکسار عرفانی کبیر کی تاریخ کا دلچیپ تعلق ہے اس کئے میں اس مکتوب کو درج کرنے سے پہلے اس تعارفی نوٹ کو کسی قدر تفصیل سے ککھوں گا اور میرا میہ بھی مقصد ہے کہ تاریخ سلسلہ کے آنے والے مؤر " خ کے لئے آسانی ہو۔

مولوی عبدالجبارصا حب غزنوی حضرت مولوی عبدالله غزنوی رحمۃ الله علیہ کے فرزندا کبر سے ہے۔ مولوی سید عبدالله صاحب اہل الله میں سے سے اور متبع کتاب وسنت سے ان کے اہلِ وطن نے ان پر کفر کا فتو کی دیا اور اپنے ملک سے جلا وطن کیا۔ وہ امر تسر کے قریب موضع خبر دی میں رہتے سے اور لوگوں میں ان کے تقو کی اور تو کل علی اللہ کا شہرہ تھا۔ مولوی مجمد حسین صاحب کو میں ان سے ارادت تھی۔ حضرت میں ان کے پاس گئے سے اور مولوی عبداللہ صاحب کو آپ کے مقامِ رفیع کی اطلاع بھی ملی تھی۔ ابتدا مضرت کے ساتھ جن لوگوں نے تعلق ارادت بیدا کیا۔ ان میں ایک حصہ حضرت مولوی عبداللہ صاحب کے مریدوں میں سے آبا تھا۔

ان کو بیبھی بتایا گیا تھا کہ قادیان میں ایک نور چیکے گا اور میری اولا داس سے محروم رہے گی۔مولوی مجم<sup>حسی</sup>ین صاحب کی علمی پر دہ دری کی بھی انہوں نے باعلام الہی خبر دی تھی۔

غرض مولوی عبدالجبار صاحب ان کے ہی خلف اکبر تھے اور ان کے صاحبزادہ مولوی داؤ دغز نوی اب تک کانگریس کے داعی تھے اور مسلم لیگ کے مخالف مگر جولائی ۱۹۲۱ء میں انہوں نے یکا کیک پینتر ابدلا اور جس لیگ کی مخالفت کرتے تھے اس میں شریک ہو گئے۔شاکد کہ جمیں بیضہ برآردیر وبال۔

مولوی عبدالجبارصاحب ایک عالم تھے اور اپنی جماعت کے سردار۔ داروغہ محمد عمر صاحب حسین پوری نے امرتسر میں ان لوگوں کے لئے ایک مسجد تغمیر کردی تھی اور انکا خاندان جو

سارے کا سارا محکمہ نہر میں ملازم تھا۔ اس خاندان سے ارادت رکھتا اوران کی ناز برداری کرتا تھا۔ اس خاندان میں سے حافظ محمد یوسف ضلعدار اوران کے بھائی محمد یعقوب صاحب اپنے مرشد مولوی عبداللہ صاحب کی ہدایتوں کے ماتحت حضرت اقد س سے ارادت رکھتے تھے۔ اس لئے آپ کے دعویٰ کے بعد غزنوی جرگہ سے ان کے اختلافات بڑھتے گئے۔ اسی غزنوی جرگہ میں ایک شخص عبدالحق غزنوی بھی تھا۔ بعض اسے اسی خاندان کا ایک فرد سمجھتے تھے اور بعض مثا گرد۔ بہر حال وہ اسی جرگہ میں ملا جلاتھا اور صوفی اور صاحب الہام مشہور تھا۔ سارے غزنوی طائفہ کے خلاف اس نے سلسلہ احمد یہ کی خالفت میں اقدام کیا اور بچھ الہا مات شائع کئے اور مباہلہ کا اعلان کردیا۔ یہ حضرت کے دعویٰ کے ابتدائی ایام کی بات تھی۔ حضرت اقد س اس اختلاف کو ایک اختلاف کو ایک اختلافی مسئلہ تو قرار دیتے مگر مباہلہ کے لئے سند چاہتے تھے۔ اسی سلسلہ میں یہ خطمولوی عبد الجمارصاحب کو لکھا گیا۔

میر اتعلق اس اشتها رسے
پنجاب گزی سیالکوٹ میں شاکع ہوا۔ میں اس وقت
پنجاب گزی سیالکوٹ میں شاکع ہوا۔ میں اس وقت
لا ہور کے ماڈل سکول میں فورتھ ہائی کا طالب علم تھا۔ حضرت صاحب کی بیعت تو میں ۱۸۸۹ء
میں کر چکا تھا مگروہ ایک رسی اور تقلیدی بیعت تھی گوشن عقیدت سے ہی تھی مگراس کے بعد لا ہور
آجانے کی وجہ سے میرا چندال تعلق ندر ہا۔ ہاں بدستور شن ظن اور اعتقاد حضرت کی نسبت
قائم تھا اور میں پیسہ اخبار لا ہور کیلئے (جس کا میں ۱۸۸۷ء سے خریدار تھا) خبروں اور بعض
کہانیوں کا ترجمہ فارغ وقت میں کیا کرتا تھا اور پیسہ اخبار کے دفتر میں ایک مولوی سیدا حمد
کھنوی اور شقی اللہ دیتہ صاحب سیالکوٹی بھی کا م کرتے تھے۔ مارچ ۱۹۸۱ء کے پہلے یا دوسر سے
ہفتہ کا واقعہ ہے کہ پنجاب گزی سیالکوٹی بھی کا م کرتے تھے۔ مارچ ۱۹۸۱ء کے پہلے یا دوسر سے
ہفتہ کا واقعہ ہے کہ پنجاب گزی سیالکوٹ میں یہ خط اس عنوان سے شاکع ہوا۔ '' آنے والا مین منٹی محبوب عالم ایڈیٹر پیسہ اخبار جانے تھے کہ میں نہ ہمی آ دمی ہوں اور ہار ہاانہوں نے مجھوا نارکی میں
منشی محبوب عالم ایڈیٹر پیسہ اخبار جانے تھے کہ میں نہ ہمی آ دمی ہوں اور بار ہاانہوں نے مجھوا نارکی میں
میسائیوں اور آریوں کے خلاف کیکچر دیتے اور مباحث کرتے ہوئے دیکھا تھا۔ انہوں نے مجھوا ور سیا سیائیوں اور آریوں کے خلاف کیکچر دیتے اور مباحث کرتے ہوئے دیکھا تھا۔ انہوں نے میصن سنایا۔
مولوی سید احمد اور مشتی الددتا کو بلایا اور کہا کہ ایک نئی خبر سنا تا ہوں۔ اس پر انہوں نے میصفون سنایا۔

میراعلم ومعرفت نہایت ہی کمزورتھی ۔ میں نےمضمون سن کرا ظہارافسوس کیا اور جو نا داں صوفیوں سے سنا ہوا تھا کہ سلوک کے راستہ میں بعض وقت کوئی ٹھوکر لگ جاتی ہے اور ایسے بزرگ کچھ دعویٰ کر دیتے ہیں ، میں نے بھی یہی کہا کہ حضرت کونعوذ باللہ ٹھوکر لگی ہے۔اس سے زیادہ میں نے کچھ نہ کہا اور نہ حضرت کے متعلق کوئی شبہ پیدا ہوا۔ بات آئی گئی۔ کچھ دنوں کے بعد مجھے رسالہ فتح اسلام مل گیا۔ میں نے اسے تین جار مرتبہ پڑھا اور مجھے شرح صدر ہو گیا۔ میں نے رسالہ جیب میں رکھا اور دفتر جا کران ہرسہ کی موجود گی میں ان کو گواہ کر کے کہا کہ میرا خیال غلط تھا۔حضرت مرزاصا حب واقعی مسیح موعود ہیں اور حضرت مسیح ابن مریم فوت ہو گئے اور رسالہ فتح اسلام سے بعض پیریگراف سنائے۔اس پرمنثی محبوب عالم صاحب نے کہاتم بڑے متلوّن مزاج ہو۔ چندروز پیشتر وہ خیال ظاہر کیااورآج ان کے دعویٰ کی تصدیق کرتے ہو۔ میں نے کہا آپ نے تلوّن کی حقیقت ہی نہیں سمجھی۔اپنی غلطی سے رجوع کر کےصدافت کو قبول کرنا تو اعلیٰ درجہ کی خوبی ہے۔اس پروہ بحث ختم ہوگئی اور میں نے حضرت کواپنا پیرسارا قصہ لکھ دیا۔ اللّٰد تعالیٰ نے منثی اله د تا صاحب کو تو سلسله میں داخل کر دیا۔سیداحمہ نا ول نولیس تھے ان کو کچھ توجہ ہی نہ ہوئی اورمنشی محبوب عالم صاحب مخالفت بھی کرتے رہے اور اس کے بعد خا کسارعر فانی کبیر کوتو علی الا علان اس پیغا م کولا ہور کے بازاروں میں پہنچانے کی سعادت نصیب ہوئی اور حضرت اقدس کے سفر لا ہور کے ایا م میں مخالفین سے ماریں بھی کھائیں۔ و الحمد لله على ذلك.

یہ دا قعہ میں نے اس اشتہار کے سلسلہ میں لکھ دینا ضروری سمجھا۔

حضرت نواب محم علی خان صاحب کا تعلق صاحب کی زندگی کوبھی عبدالحق

کے اشتہار مباہلہ سے ایک تعلق ہے۔ آپ نے اس سلسلہ میں حضرت کو ایک خط لکھا جس میں مزید انتہار مباہلہ سے ایک تعلق ہے۔ آپ نے اس سلسلہ میں حضرت نواب کو جو مکتوب گرامی لکھا وہ آپ کے مکتوبات میں چوشے نیمبر پر درج ہے۔ جس میں حضرت اقدس نے نواب صاحب محرت نواب صاحب کے محرت نواب صاحب کے نام حضرت کے موجود علیہ الصلوق والسلام کا پیمکتوب اس خط کے آخر میں دیا جاتا ہے۔ ا

کے طریق استفار کو سعادت کی نشانی قرار دیا اور لکھا کہ '' میری نظر میں طلب جوت اور انکشاف حق کا طریقہ کوئی جائز اور ناگوار طریقہ نہیں بلکہ سعیدوں کی بہی نشانی ہے کہ وہ ورطہ نہ نبذبات سے نجات پانے کے لئے حل مشکلات چاہتے ہیں۔ لہذا بیعا جزآپ کے اس طلب جوت سے ناخوش نہیں ہوا بلکہ نہایت خوش ہے کہ آپ میں سعاوت کی وہ علا میں و کیتا طلب جوت سے ناخوش نہیں ہوا بلکہ نہایت خوش ہے کہ آپ میں سعاوت کی وہ علا میں و کیتا ہوں جس سے آپ کی نسبت عرفانی ترقیات کی امید برحتی ہے۔' اس وقت یہ پیشگوئی تھی اور حقیقت ثابتہ ہوگئی۔ اس طرح یہ خط میری زندگی کے نشیب و فراز میں ایک موڑ کا مقام ہے اور جھے بہت ہی عزیز ہے۔ اس خط کی ایک نقل حضرت حکیم الامۃ خلیفۃ آئے گا گا کہ نوب کے مکتوب آپ نے ایک مکتوب کے ساتھ ججبی تھی۔ وہ مکتوب حضرت خلیفۃ اوّل کے نام کے مکتوب میں کسی وجہ سے شاکع نہ ہو سکا۔ ۹ رفر وری ا۹ ۱۸ اء کو حضرت اقد س نے جو مکتوب لکھا تھا اس میں عبد الحق غزنوی کے اشتہار کا ذکر ہے اور آپ نے یہ خیال بھی ظا ہر فر مایا کہ در حقیقت بیا شتہا ر مولوی عبد الحبار صاحب کی طرف سے معلوم ہوتے ہیں اور اس مکتوب میں بھی حضرت کیم الامت اشارہ کیا ہے۔مولوی عبد الحبار صاحب نے اس کا کوئی جو اب نہیں دیا۔ چونکہ حضرت کیم الامت کے نام کا مکتوب رہ گیا ہے اس لئے اسے بھی یہاں درج کر دیتا ہوں۔ اس خط پر جونوٹ لکھا اشارہ کیا ہے وہ حضرت مولوی عبد الکر بے اس لئے اسے بھی یہاں درج کر دیتا ہوں۔ اس خط پر جونوٹ لکھا گیا ہے وہ حضرت مولوی عبد الکر بھی صافی رضی اللہ عنہ کا لکھا ہوا ہے۔ چنا نچہ کسے ہیں۔

اب ہم ایک خط چھا پتے ہیں جو حضرت مرزاصا حب نے مولانا مولوی نورالدین صاحب کے نام کھا ہے۔ اس خط کو پڑھتے وقت ہمیں قرآن حمید کی وہ آیت یاد آئی اور جناب ہادی کامل علیہ الصلاۃ والسلام کی نبوت کے اثبات میں ایک بڑی زبر دست خطابی دلیل پیش کرتے ہیں اور وہ یہ ہے۔ قُلُ هٰذِه سَبِیْلِی َ اُدْعُو َ اللّٰهِ عَلَی بَصِیْرَ وَ اَنَا وَ مَنِ اللّٰہِ عَلَی بَصِیْرَ وَ اِللّٰہِ اللّٰہِ کی طرف جو بلاتا ہوں تو میں ایپ مشن کی صدافت کی نسبت مذہ بدب ومتر دیا دہوں۔ بخلاف اس کے مجھ کو کامل وثو تی ہے، پوری بصیرت ہے کہ میں راست باز ہوں اور اس لئے بالیقین کا میاب ہونے والا ہوں۔

حقیقت یہ ہے کہ اہل سکینہ صادق ہیں اور مذبذب دلی مضطرب متعمد کا ذب کے لہجے اور

ل يوسف: ١٠٩

کلام کی تلوّنیات میں فرق عظیم ہوتا ہے۔حضرت مرزاصا حب کا یہ خط بڑی بھاری دِ لی طمانیت اپنے مولائے کرام پرقو کی اعتاد و و توق کی خبر دیتا ہے۔ فقرہ فقرہ سے اس کے با نداق عارفین سمجھ سکتے ہیں کہ پس پردہ کوئی حمایت و نصرت کی بشارت و تسلّی دینے والا ضرور ہے اوراس وادی ایمن کے نتیب اولوالعزم کی طرح جوابتدا میں ضعف بشریت کی تحریک سے اَحَافُ اَنُ یُقُتُ لُونِ کا عذر پیش کرتا تھا مگر بالآخر إنّنِی مَعَدُ ہُما اَسْمَعُ وَ اَلٰ ی لِی بشارت آمیز آواز پر سرکش نا خدا ترس قوم کی طرف بے خوف چل دیا۔ جہاں بھی عادت اللہ اس محبد دکو تقویت دے رہی ہے۔ عب ہیں وہ دل جواس پر رقبق ہونے میں نہ آئیں۔ انہیں ہروقت یہ حدیث پیش نظر رکھنی چاہئے۔ مَنُ عَادی لِی وَلِیّا فَقَدُ اَذَنْتُهُ بِالْحَوْبِ بِ لَی خداوند فر ما تا ہے مدیث پیش نظر رکھنی چاہئے۔ مَنُ عَادی لِی وَلِیّا فَقَدُ اَذَنْتُهُ بِالْحَوْبِ مِ اَلٰ اول ۔ وہ خوف کریں میں نہ وکہ وہ خدا سے لڑنے والے گھر یں۔

حضرت نواب مجموعلی خان صاحب رضی الله عنه کے نام کے مکتوبات کا مجموعہ شائع ہو چکا ہے۔ مگر میں اس خط کو یہاں اس لئے درج کر دیتا ہوں کہ زمانہ آئندہ کے مؤرّ خ کوآسانی ہو۔

(الف)

بِسُمِ اللهِ الرَّحُمٰنِ الرَّحِيْمِ نَحُمَدُهُ وَنُصَلِّي عَلَى رَسُولِهِ الْكَرِيْمِ مِي اللهِ الرَّحِمٰنِ الرَّحِيْمِ مِي خان صاحب سلمه الله تعالى!

السلام علیم ورحمۃ اللہ و برکا تہ۔آپ کا محبت نامہ عین انظار میں مجھ کو ملا۔ جس کو میں نے تعظیم سے دیکھا اور ہمدردی اور اخلاص کے جوش سے حرف حرف پڑھا۔ میری نظر میں طلب ثبوت اور انکشا فِ حق کا طریقہ کوئی ناجائز اور ناگوار طریقہ نہیں ہے۔ بلکہ سعیدوں کی ہی نشانی ہے کہ وہ ورطہ مُذیذبات سے نجات پانے کے لئے حل مشکلات جا ہے ہیں۔ لہذا یہ عاجز آپ کے اس طلب ثبوت سے ناخوش نہیں ہوا۔ بلکہ نہایت خوش ہے اور آپ میں سعادت کی وہ علامتیں دیکھا ہوں جس سے آپ کی نسبت عرفانی ترقیات کی امیدیں بڑھتی ہیں۔

ل طها: ۲۵ تر بخاری کتاب الرقاق باب التواضع صدیث۲۵۰۲

اب آپ پر یہ واضح کرتا ہوں کہ میں نے مباہلہ سے قطعی طور پر انکار نہیں کیا۔ اگر امر متنازعہ فیہ میں قرآن اور حدیث کی روسے مباہلہ ہوتو میں سب سے پہلے مباہلہ کے لئے کھڑا ہوں کین الیمی صورت میں ہرگز مباہلہ جائز نہیں جب کہ فریقین کا یہ خیال ہو کہ فلاں مسکہ میں کسی فریق کے اجتہاد یا فہم یا سمجھ کی غلطی ہے۔ کسی کی طرف سے عمداً افتر ایا دروغ بیانی نہیں۔ کیونکہ مجرد ایسے اختلافات میں جوقطع نظر مصیب یا خطی ہونے کے صحت نیت اور اخلاق اور صدق پر ہنی ہیں، مباہلہ جائز ہوتا اور خدائے تعالی ہر ایک جزئی اختلاف کی وجہ سے خطی پر عندالمباہلہ عذاب نازل کرتا تو آج تک تمام اسلام کاروئے زمیں سے خاتمہ ہوجاتا کیونکہ کچھ شک نہیں کہ مباہلہ سے یہ غرض ہوتی ہے کہ' جوفریق حق پر نہیں اس پر بکلا نازل ہو۔''

اور یہ بات ظاہر ہے کہ اجتہادی امور میں مثلاً کسی جزئی میں حقی حق پرنہیں اور کسی میں شافعی حق پر اور کسی میں اہل حدیث ۔ اب جب کہ فرض کیا جائے کہ سب فرقے اسلام کے جزئی اختلاف کی وجہ سے باہم مباہلہ کریں اور خدائے تعالی ، اس پر جوحق پرنہیں ، عذاب نازل کر بے تواس کا نتیجہ یہ ہوگا کہ اپنی اپنی خطاکی وجہ سے تمام فرقہ اسلام کے روئے زمیں سے نابود کے جائیں ۔ اب ظاہر ہے کہ اس امر کے تجویز کرنے سے اسلام کا استیصال تجویز کرنا پڑتا ، وہ خدا تعالی کے نز دیک جو حامی اسلام اور سلمین ہے ، کیونکر جائز ہوگا ۔ پھر میں کہتا ہوں کہ اگر اس کے نز دیک جو حامی اسلام اور سلمین ہے ، کیونکر جائز ہوگا ۔ پھر میں کہتا ہوں کہ اگر اس کے نز دیک جو خامی اسلام اور سلمین ہے ، کیونکر جائز ہوتا تو وہ ہمیں یہ تعلیم نہ ویا کہ قبل کے نز دیک جو گا اختلاف کی وجہ سے مباہلہ جائز ہوتا تو وہ ہمیں یہ تعلیم نہ خطا بھی عفوفر ما بلکہ مصیب اور خطی کا تصفیہ مباہلہ پر چھوڑ تا اور ہمیں ہرائیک جزئی اختلاف کی وجہ سے مباہلہ کی رغبت دیتا لیکن ایسا ہرگز نہیں ۔ اگر اس اُمت کے باہمی اختلاف کی وجہ فیصلہ ہونا ضروری ہے پھر تمام مسلمانوں کے ہلاک کرنے کیلئے دشمنوں کی نظر میں اس سے بہتر فیضا حکونی خطاکی وجہ سے مباہلہ کرایا جائے تا کہ ایک ہی مرتبہ سب فیلی کہ ان تمام جزئیات محتلف میں مباہلہ کرایا جائے تا کہ ایک ہی مرتبہ سب خطاکے سبب سے مور دعذاب وہلاکت ہوگا۔ وجہ یہ کہ جزئی خطاسے تو کوئی فرقہ بھی خالی تھیں خطاکے سبب سے مور دعذاب وہلاکت ہوگا۔ وجہ یہ کہ جزئی خطاسے تو کوئی فرقہ بھی خالی نہیں ۔

ل الحشر:١١

اب میں یہ بیان کرنا چاہتا ہوں کہ کس صورت میں مباہلہ جائز ہے۔سوواضح ہو کہ دو صورت میں مباہلہ جائز ہے۔

(۱) اوّل اس کا فرکے ساتھ جو بیہ دعوٰ ہے رکھتا ہے کہ مجھے یقیناً معلوم ہے کہ اسلام حق پر نہیں اور جو پچھ غیراللّد کی نسبت خدا ئی کی صفتیں میں مانتا ہوں ۔ وہ یقینی امر ہے۔

(۲) دوم اس ظالم کے ساتھ جوایک بے جاتہمت کسی پرلگا کراس کوذلیل کرنا جا ہتا ہے مثلًا ایک مستورہ کو کہتا ہے کہ میں یقیناً جانتا ہوں کہ یہ عورت زانیہ ہے۔ کیونکہ میں نے بہ چشم خود اس کوزنا کرتے دیکھا ہے یا مثلاً بیرایک شخص کو کہتا ہے کہ میں یقیناً جانتا ہوں کہ بیشراب خوار ہے اور میں نے بچشم خوداس کوشراب پیتے دیکھاہے۔سواس حالت میں بھی مباہلہ جائز ہے۔ کیونکہ اس جگہ کوئی اجتہا دی اختلاف نہیں بلکہ ایک شخص اپنے یقین اور رویت پر بنار کھ کرایک مومن بھائی کو ذلت پہنچانا چا ہتا ہے۔ جیسے مولوی اساعیل صاحب نے کیا تھا اور کہا تھا کہ یہ میرے ایک دوست کی چیثم دید بات ہے کہ مرزا غلام احمد یعنی پیرعا جزیوشیدہ طوریر آلات نجوم ا پنے یاس رکھتا ہےاورانہیں کے ذریعہ سے کچھ کچھآئندہ کی خبریں معلوم کر کے لوگوں کو کہہ دیتا ہے کہ مجھے الہام ہوا ہے ۔ سومولوی اسملیل صاحب نے کسی اجتہا دی مسکہ میں اختلاف نہیں کیا تھا بلکہ اس عاجز کی اہانت اور صدق پر ایک تہمت لگائی تھی۔جس کی اینے ایک دوست کی رویت پر بنار کھی تھی ۔لیکن اگر بناصرف اجتہا دیر ہوا وراجتہا دی طور پر کو ئی شخص کسی مومن کو کا فر کیے یا ملحد نام رکھے تو پیکوئی تعجب نہیں۔ بلکہ جہاں تک اس کی سمجھ اور اس کاعلم تھا۔اس کے موافق اس نے فتوی دیا ہے۔غرض مباہلہ صرف ایسے لوگوں سے ہوتا ہے جواینے قول کی قطعی اوریقین پر بنار کھ کر دوسرے کومفتری اورزانی وغیرہ قرار دیتے ہیں۔

پس مَانَحُنُ فِیُهِ میں مباہلہ اس وقت جائز ہوگا جب فریق مخالف بیا شتہار دیں کہ ہم اس مدعی کو اپنی نظر میں اس قتم کا خطی نہیں سمجھتے کہ جیسے اسلام کے فرقوں میں مُصیب بھی ہوتے ہیں اور خطی بھی اور بعض فرقے بعض سے اختلاف رکھتے ہیں۔ بلکہ ہم یقین کلّی سے اس شخص کومفتری جانتے ہیں اور ہم اس بات کے مختاج نہیں کہ بیکہیں کہ امر متنازعہ فیہ کی اصل حقیقت

خدائے تعالیٰ جانتا ہے بلکہ یقیناً اس پیٹگوئی کی اصل حقیقت ہمیں معلوم ہو پچی ہے۔ اگر یہ لوگ اس قدرا قرار کریں تو پھر پچھ ضرورت نہیں کہ علاء کا مشورہ اس میں لیا جائے ۔ وہ مشورہ نقصان علم کی وجہ سے طلب نہیں کیا گیا صرف اتمام جت کی غرض سے طلب کیا گیا ہے۔ سواگر یہ مدعیان ایسا قرار کریں کہ جو او پر بیان ہو چکا ہے تو پھر پچھ حاجت نہیں کہ علاء سے فتوئی پو پچھا جاوے ۔ یہ تو ظاہر ہے کہ جو شخص آ ہے ہی یقین نہیں کرتا وہ مبابلہ کس بنا پر کرنا چا ہتا ہے؟ مبابل کا منصب یہ ہے کہ اپنے دعوئی میں یقین فلا ہر کر ہے۔ صرف طن اور شبہ پر بنا نہ ہو۔ مبابل کو یہ کہنا پڑتا ہے کہ جو پچھا س امر کے بارے میں خدائے تعالیٰ کو معلوم ہے۔ وہی مجھکو یقینی طور پر معلوم ہوگیا ہے۔ تب مبابلہ کی بنا پیدا ہوتی ہے۔ پھر یہ بات بھی ہے کہ مبابلہ سے پہلے شخص مبلغ کا بھی سن لینا ضروری امر ہے۔ یعنی جو شخص خدائے تعالیٰ سے ما مور ہو کر آ یا ہے اسے لازم کا بھی سن لینا ضروری امر ہے۔ یعنی جو شخص خدائے تعالیٰ سے ما مور ہو کر آ یا ہے اسے لازم کے بیانات کوس کر اشخاص منگرین باز نہ آ ویں کی علامتیں ان پر ظاہر کرے۔ پھر اگر اس کے بیانات کوس کر اشخاص منگرین باز نہ آ ویں کہ یعنینا جانے ہیں کہ تو مفتری ہے تو آ خرا کیل مبابلہ ہے۔ یہ بیٹیس کہ ابھی نہ پچھسمجھا نہ ہو جو بیٹیس کہ ابھی نہ پچھسمجھا نہ ہو جو بیٹیس کہ ابھی نہ پچھسمجھا نہ ہو جو ایک مبابلہ ہی لے بیٹھے۔

ہمارے نبی صلی اللہ علیہ وسلم نے مباہلہ کی درخواست اس وقت کی تھی کہ جب کئی ہر س قر آن شریف نازل ہوکر کامل طور پر بہلغ ہو چکی تھی۔ یہ عاجز کسی طرح نہیں چا ہتا۔ صرف یہ چا ہتا ہے کہ ایک مجلس علاء کی جمع ہواوران میں وہ لوگ بھی جمع ہوں جو مباہلہ کی درخواست کرتے ہیں۔ پہلے یہ عاجز انبیاء کے طریق پر شرط تھی حت بجالائے اور صاف صاف بیان سے اپنا حق ہونا ظاہر کرلے جب اس وعظ سے فراغت ہوجائے تو درخواست کنندہ مباہلہ اُٹھ کریہ کیے کہ وعظ میں نے سن لیا۔ مگر میں اب بھی یقیناً جانتا ہوں کہ میخص کا ذب اور مفتری ہے اور اس یقین میں شک وشبہ کوراہ نہیں بلکہ رؤیت کی طرح تطعی ہے۔ ایسا ہی مجھے اس بات پر بھی یقین ہے کہ جو پچھ میں نے سمجھا ہے وہ ایسا شک و شبہ سے منزہ ہے کہ جیسے رؤیت ، تب اس کے بعد مباہلہ شروع ہو۔ مباہلہ سے پہلے کسی قدر مناظرہ ضروری ہوتا ہے تا جب پوری ہوجائے۔ بھی سانہیں گیا کہ سی نبی غرار ہی طریق سے جو مباہلہ سسہ ہی شروع ہو گیا۔ غرض اس عاجز کو مباہلہ سے ہرگز انکا رئیس مگر اس طریق سے جو الله تعالی نے اس کو پیند کیا ہے۔ مباہلہ کی بنایقین پر ہوتی ہے نہ اجتہادی خطاوصواب پر۔ جب مباہلہ سے غرض تائید دین ہے تو کیونکر پہلا قدم ہی دین کے خالف رکھا جائے۔

یے عاجز انشاء اللہ ایک ہفتہ تک از الہ الاوہام کے اور اق مطبوعہ آپ کے لئے طلب کر ہے۔
گا۔ مگر شرط یہ ہے کہ ابھی آپ کسی پر ان کو ظاہر نہ کریں ۔ اس کا مضمون آپ تک امانت رہے۔
اگر چہ بعض مقاصد عالیہ ابھی تک طبع نہیں ہوئے اور یجائی طور پر دیکھنا بہتر ہوتا ہے۔
تا خدانخواستہ قبل از وقت طبیعت سیر نہ ہوجائے ۔ مگر آپ کے اصرار سے آپ کیلئے طلب کروں
گا۔ چونکہ میرانو کرجس کے اہتمام اور حفاظت میں یہ کاغذات ہیں ۔ اس جگہ سے تین چارروز
تک امر تسر جائے گا۔ اس لئے ہفتہ یا عشرہ تک یہ کاغذات آپ کی خدمت میں پہنچیں گے۔
آپ کیلئے ملاقات کرنا ضروری ہے۔ ورنہ تحریر کے ذریعہ سے وقتاً فو قباً استکشاف کرنا چاہئے۔

والسلام خاکسار غلام احمر

نوٹ: اس خط پر تاریخ نہیں ہے۔ لیکن ازالہ اوہام کی طبع کا چونکہ ذکر ہے۔ اس لئے پایا جا تا ہے کہ ۱۹ ماء کا یہ متوب ہے۔ نواب صاحب قبلہ نے آپ کو مباہلہ کی درخواست منظور کرنے کے تعلق تحریک کی تھی۔ جوعبدالحق غزنوی وغیرہ کی طرف سے ہوئی تھی۔ اس کے جواب میں آپ نے یہ متوب کھا۔ اس مکتوب سے مرکب کی سیرت پر بھی ایک خاص روشنی پڑتی ہے اور آپ کے دعاوی پر بھی۔ جب مباہلہ کے لئے آپ کھڑے ہونے کی آمادگی ظاہر کرتے ہیں تو صاف فرماتے ہیں۔ مباہلہ کے لئے آپ کھڑے کھر این پر شرط نصیحت بجالا وے۔ اپنے سلسلہ کو ہمیشہ منہا ج نبوت پر چیش کیا ہے۔ دوسرے آپ استشاف حق کے لئے کسی سوال اور جرح کو نہیں مٹاتے بلکہ سائل کو شوق دلاتے ہیں کہ وہ دریا فت کرے۔ اس لئے کہ اسے آپ سعیدوں کی بلکہ سائل کو شوق دلاتے ہیں کہ وہ دریا فت کرے۔ اس لئے کہ اسے آپ سعیدوں کی نشانی قرار دیتے ہیں۔ (عرفانی کہیر)

### مكتؤب نمبره

#### بنام مولوى عبدالجبارغزنوي

مشفقی واخی مولوی عبدالجبارصاحب! السلام علیم ۔ ایک اشتہار جوعبدالحق کے نام سے جاری کیا گیا ہے۔جس میں مباہلہ کی درخواست کی ہے۔کل کی ڈاک میں مجھے ملا۔ چونکہ میں نہیں جانتا کہ عبدالحق کون ہے۔ آیا کسی گروہ کا مقتدی یا مقتدا ہے۔ اس وجہ سے آپ ہی کی طرف خط ہذالکھتا ہوں۔اس خیال سے کہ میری رائے میں وہ آپ ہی کی جماعت میں سے ہے اوراشتہا ربھی دراصل آپ ہی کی تحریک ہے کھا گیا ہوگا۔ پس واضح ہو کہ مباہلہ پر مجھےکسی طرح سے اعتراض نہیں ۔جس حالت میں مَیں نے اس مدعا کی غرض سے قریب بارہ ہزار کے خطوط و اشتہارات مختلف ملکوں میں بڑے بڑے مخالفوں کے نام روانہ کئے ہیں تو پھر آپ سے مباہلہ کرنے میں کون سی تأمّل کی جگہ ہے۔ یہ بات سچ ہے کہ اللہ جلّ شاخہ کی وحی اور الہام سے میں نے مثیلِ مسیح ہونے کا دعویٰ کیا ہے اور میجھی میرے برطا ہر کیا گیا ہے کہ میرے بارہ میں پہلے سے قرآن شریف اور احادیث نبویہ میں خبر دی گئی ہے اور وعدہ دیا گیا ہے۔ سومیں اسی الہام کی بنا براین تنین وہ موعود مثیل سمجھتا ہوں جس کو دوسرے لوگ غلط فنہی کی وجہ سے مسیح موعود کہتے ہیں۔ مجھے اس بات سے انکار بھی نہیں کہ میرے سوا کوئی اور مثیلِ مسے بھی آنے والا ہو۔ بلکہ ایک آنے والا تو خودمیرے بربھی ظاہر کیا گیا ہے جومیری ہی ذریت میں سے ہوگا۔لیکن اس جگہ میرا دعویٰ جو بذریعہ الہام مجھے یقیٰی طور پر سمجھایا گیا ہے۔صرف اتنا ہے کہ قر آن شریف اور حدیث میں میرے آنے کی خبر دی گئی ہے۔ میں اس سے ہرگز انکارنہیں کرسکتا اور نہ کروں گا کہ شائد سیج موعود کوئی اور بھی ہوا ورشائدیہ پیشگو ئیاں جومیرے حق میں روحانی طوریر ہیں ظاہری طور پراس پرجمتی ہوں اور شائد سچ مچ دمشق میں کوئی مثیل مسیح نازل ہو۔لیکن میرے پریہ کھول دیا گیا ہے کہ سے ابن مریم جس پر انجیل نازل ہوئی تھی فوت ہو چکا ہے اور بچیٰ کی روح کے ساتھ اس کی روح دوسرے آ سان میں اور اپنے ساوی مرتبہ کے موافق بہشت بریں کی سیر

کررہی ہے۔اب وہ روح بہشت ہے بہو جب وعدہ الہی کے جوبہشتیوں کے لئے قرآن شریف میں موجود ہے، نکل نہیں سکتی اور نہ دوموتیں ان پر وارد ہوسکتی ہیں۔ایک موت جوان پر وارد ہوسکتی ہیں۔ ایک موت جوان پر وارد ہونکی وہ تو قرآن شریف سے ثابت ہے اور ہمارے اکثر مفسر بھی اس کے قائل ہیں اور ابن عباس کی حدیث ہے بھی اس کا ثبوت ظاہر ہے اور انجیل میں بھی لکھا ہے اور نیز توریت میں بھی۔اب دوسری موت ان کے لئے تجویز کرنا خلافِ نِص وحدیث ہے۔ وجہ بید کہ کسی جگہ ذکر نہیں کیا گیا کہ وہ دومر تبہ مریں گے۔ بیتو میرے الہا مات اور مکا شفات کا خلاصہ ہے جو میرے رگ وریشہ میں رچا ہوا ہے اور ایسا ہی اس پر ایمان رکھتا ہوں جیسا کہ کتاب اللہ پر۔ اور اسی اقر اراورا نہی لفظوں کے ساتھ میں مبابلہ بھی کروں گا اور جولوگ اپنے شیطانی او ہام کو ربانی الہا م قر ار دے کر مجھے جہنمی اور ضال قر ار دیتے ہیں۔ ایسا ہی ان سے بھی ان کے الہا مات کی لفینی معرفت حاصل ہے۔ مگر بہر حال مبابلہ کے لئے میں مستعد کھڑ اہوں ، لیکن امور مفصلہ ذیل کا تصفیہ ہونا پہلے مقدم ہے۔

اق ل یہ کہ چندمولوی صاحبان نامی جیسے مولوی نذیر حسین صاحب دہلوی اورمولوی محمد حسین صاحب بٹالوی اورمولوی احمد الله صاحب امرتسری بالا تفاق یہ فتو کی لکھ دیں کہ الیمی جزئیات خفیفہ میں اگر الہامی یا اجتہا دی طور پر اختلاف واقع ہوتو اس کا فیصلہ بذریعہ لعن طعن کرنے اور ایک دوسرے کو بددعا دینے کے جس کا دوسرے لفظوں میں مبابلہ نام ہے، کرنا جائز ہے۔ کیونکہ میرے خیال میں جزئی اختلافات کی وجہ سے مسلمانوں کو لعنتوں کا نشانہ بنا ناہر گز جائز نہیں۔ کیونکہ میرے خیال میں جزئی اختلافات کی وجہ سے مسلمانوں کو لعنتوں کا نشانہ بنا ناہر گز مجائز نہیں۔ کیونکہ ایسے اختلافات اصحابوں میں ہی شروع ہوگئے تھے۔ مثلاً حضرت ابن عباس محد شکی وجی کو نبی کی وجی کی طرح قطعی سمجھتے تھے اور دوسرے ان کے مخالف بھی تھے۔ ایسے ہی صاحب صحیح بخاری کا پیمقیدہ قا کہ کتب سابقہ یعنی توریت وانجیل وغیرہ محرف نہیں ہیں اور ان میں کیحلفظی تحریف نہیں ہوئی ۔ حالانکہ یہ عقیدہ اجماع مسلمین کے مخالف ہے اور بایں ہمہ شخت میں کیحلفظی تحریف نہیں ہوئی ۔ حالانکہ یہ عقیدہ اجماع مسلمین کے مخالف ہے اور بایں ہمہ شخت مصر بھی محاور نیز بہ بدا ہت باطل ۔ ایسا ہی محی اللہ بین ابن عربی رئیس المنصوق فین کا یہ عقیدہ ہے کہ فرعون دوزخی نہیں ہے اور نبوت کا سلسلہ بھی منقطع نہیں ہوگا اور کفار کے لئے عذا ب جاودانی کہ فرعون دوزخی نہیں ہے اور نبوت کا سلسلہ بھی منقطع نہیں ہوگا اور کفار کے لئے عذا ب جاودانی

نہیں اور فدہب وحدت الوجود کے بھی گویا وہی موجد ہیں۔ پہلے ان سے کسی نے ایسی واشگاف کلام نہیں کی ۔ سویہ چاروں عقیدے ان کے ایسا ہی اور بعض عقائد بھی اجماع کے برخلاف ہیں۔ اسی طرح شخ عبدالقادر جیلائی قدس سرّہ کا بیعقیدہ ہے کہ اساعیل ذیح نہیں ہیں بلکہ اسحاق ذیح ہے۔ حالا نکہ تمام مسلمانوں کا اسی پراتفاق ہے کہ ذیج اساعیل ہے اور عیدالاضحی کے خطبہ میں اکثر مُلاً صاحبان روروکر انہی کا حال سنایا کرتے ہیں۔ اسی طرح صد ہا اختلافات گزشتہ علاء کے اقوال میں پائے جاتے ہیں۔ اسی زمانہ میں بعض علاء مہدی موعود کے بارہ میں دوسرے علاء سے اختلاف رکھتے ہیں کہ وہ سب حدیثیں ضعیف ہیں۔ اختلاف رکھتے ہیں کہ وہ سب حدیثیں ضعیف ہیں۔ اجماع ہوگیا تھا۔ مگرامام حسین رضی اللہ عنہ نے اور ان کی جماعت نے اس اجماع کو قبول نہیں کیا اور اس سے باہر رہے اور بقول میاں عبدالحق اکیا دہتے حالانکہ حدیث تھے میں ہو نیعت کر لینی چاہئے اور تخلف معصیت ہے۔ پھرانہی حدیث تھے میں ہوئی ہیں۔ مثلاً وقت فاسق ہی ہو بیعت کر لینی چاہئے اور تخلف معصیت ہے۔ پھرانہی حدیث تھی ہیں۔ مثلاً ورتحلف میں جیس کہ کس قدر اختلافات سے بھری ہوئی ہیں۔ مثلاً ورتح کے بیارہ میں ہیں کہ کس قدر اختلافات سے بھری ہوئی ہیں۔ مثلاً حدیث تھے خاہر کردیا کہ اس کے زدیک یہ حدیث کے بارہ میں ہیں کہ کس قدر اختلافات سے بھری ہوئی ہیں۔ مثلاً حدیث تھے خاہر کردیا کہ اس کے زدیک یہ حدیث تھے خاہری کے ذریک ہیں ہیں۔ حدیث تھے خاہری کے خاب کہ کہ کس قدر اختلافات سے بھری ہوئی ہیں۔ مثلاً حدیث تھے خابری کے ذریک ہوئی ہیں۔ حدیث تھی خوب کے خاب کے خاب کہ میں ہیں کہ کس قدر اختلافات سے بھری کہ کہ کس قدر اختلا فات سے بھری کہ وگی ہیں۔ حدیث کے خاب کہ میں ہیں کہ کس قدر اختلافات سے بھری کہ وگی ہیں۔ حدیث کے خاب کہ میں ہیں کہ کس قدر اختلافات سے بھری کہ وگی ہیں۔ حدیث کے خاب کہ میں ہیں کہ کس قدر اختلافات سے بھری کہ کس کے خاب کہ کس خدیث کے خاب کی کے خاب کہ میں ہیں کہ کس قدر اختلافات سے بھری کہ کس کے خاب کہ کس کے خاب کہ کس کے خاب کہ کس کی خاب کہ کس کے خاب کہ کس کے خاب کہ کس کے خاب کہ کس کے خاب کے خاب کے خاب کے خاب کے خاب کی کس کے خاب کے خاب کی کس کے خاب کی کس کے خاب کے

اورابن ماجہ نے بجائے دمثق کے بیت المقد سلکھا ہے اور اب حاصل کلام ہہ ہے کہ ان بزرگوں نے باوجود ان اختلافات کثیرہ کے ایک دوسرے سے مباہلہ کی درخواست ہر گرنہیں کی اور ہرگز روانہیں رکھا کہ ایک دوسرے پرلعنت کریں بلکہ بجائے لعنت کے بیحدیث سناتے رہے کہ اِخْتِلاف اُمَّتِفَی رَحْمَهُ لَٰ اب بینی بات نکلی ہے کہ ایسے اختلافات کے وقت میں ایک دوسرے پرلعنت کریں اور بددعا اور گالی اور دُشنام کر کے فیصلہ کرنا چاہئے۔ ہاں اگر کسی ایک خوص پر سراسر تہمت کی راہ سے کسی فسق اور معصیت کا الزام لگایا جاوے۔ جیسا کہ مولوی اساعیل صاحب ساکن علی گڑھ نے اس عاجز پرلگایا تھا کہ نجوم سے کام لیتے ہیں اور اس کا نام الہام رکھتے ہیں تو مظلوم کوحق پہنچتا ہے کہ مباہلہ کی درخواست کرے۔ مگر جزئی اختلافات میں الہام رکھتے ہیں تو مظلوم کوحق پہنچتا ہے کہ مباہلہ کی درخواست کرے۔ مگر جزئی اختلافات میں الہام رکھتے ہیں تو مظلوم کوحق پہنچتا ہے کہ مباہلہ کی درخواست کرے۔ مگر جزئی اختلافات میں الہام رکھتے ہیں تو مظلوم کوحق بینچتا ہے کہ مباہلہ کی درخواست کرے۔ مگر جزئی اختلافات میں الہام رکھتے ہیں تو مظلوم کوحق بینچتا ہے کہ مباہلہ کی درخواست کرے۔ مگر جزئی اختلافات میں الہام رکھتے ہیں تو مظلوم کوحق بینچتا ہے کہ مباہلہ کی درخواست کرے۔ مگر جزئی اختلافات میں الہام رکھتے ہیں تو مظلوم کوحق بینچتا ہے کہ مباہلہ کی درخواست کرے۔ مگر جزئی اختلافات میں الہام کی خور کے کہ درخواست کرے۔ مگر جن کی اختلافات میں البیان کی خور کی اختلافات میں البیان کی خور کی اختلافات میں کیندہ التوراث الاسلامی حلب

جو ہمیشہ سے علاء وفقراء میں واقع ہوتے رہتے ہیں ۔مباہلہ کی درخواست کرنا پیغزنوی بزرگوں کا ہی ایجا دیے الیکن اگر علماء ایسے مباہلہ کا فتویٰ دیں تو ہمیں عذر بھی کچھنہیں۔ کیونکہ ہم ڈرتے ہیں کہ اگر ہم اس ملاعنہ کے طریق سے جس کا نام مباہلہ ہے اجتناب کریں۔ تو یہی اجتناب ہمارے گریز کی وجہ بھچی جائے اور حضرات غزنو ی خوش ہو کرکوئی دوسرا اشتہار عبدالحق کے نام ہے چھپوا دیں اورلکھ دیں کہ مباہلہ قبول نہیں کیااور بھاگ گئے ۔لیکن دوسری طرف ہمیں یہ بھی خوف ہے کہا گرہم مسلمانوں پرخلاف حکم شرع اور طریق فقر کے، لعنت کرنے کے لئے امرتسر پہنچیں تو مولوی صاحبان ہم پریہاعتراض کردیں کہ مسلمانوں پر کیوں لعنتیں کیں اور ان حدیثوں سے کیوں تجاوز کیا جومومن ل**قان** نہیں ہوتا اور اس کے ہاتھ اور زبان سے لوگ محفوظ ریتے ہیں ۔ سوپہلے بیضروری ہے کہ فتو کی لکھا جاوے اوراس فتو کی بران نتیوں مولوی صاحبان کے دستخط ہوں جن کا ذکر میں لکھ چکا ہوں ۔جس وقت وہ استفتاءمصد قبہ بموا ہیرعلماءمیرے پاس یہنچ تو پھر حضرات غزنوی مجھے امرتسر پہنچا سمجھ لیں۔ ماسوااس کے بیبھی دریا فت طلب ہے کہ مباہلہ جوآ تخضرت صلی اللہ علیہ وسلم کے وفت میں منجا نب اللہ تجویز کیا گیا تھا۔ وہ کفارونصار کی کی ایک جماعت کے ساتھ تھا جونجران کےمعزز اورمشہورنصرانی تھے۔اس سےمعلوم ہوا کہ مباہلہ جو ایک مسنون امرہے کہ اس میں ایک فریق کا کا فریا ظالم کس کو خیال کیا گیا ہے اور نیز یربھی دریافت طلب ہے کہ جیسا کہ نجران کے نصار کی کی ایک جماعت تھی۔ آپ کی کوئی جماعت ہے یا صرف اکیلے میاں عبدالحق صاحب قلم چلارہے ہیں؟ تیسرا بدا مربھی تحقیق طلب ہے کہ اس اشتہار کے لکھنے والے در حقیقت کوئی صاحب آپ کی جماعت میں سے ہیں جن کا نام عبدالحق ہے یا پیفرضی نام ہے۔اور پیجھی دریا فت طلب ہے کہ آپ بھی مباہلین کے گروہ میں داخل ہیں یا کا نوں پر ہاتھ رکھتے ہیں۔اگر داخل نہیں تو کیا وجہ؟ اور پھروہ کونسی جماعت ہے جن کے ساتھ نساء وابناء واخوان بھی ہوں گے جبیبا کہ منشاء آیت کا ہے۔ان تمام امور کا جواب بواپسی ڈاک ارسال فر ماویں اور نیزیہ سارا خط میاں عبدالحق کوبھی حرف بحرف سُنا دیں اور میاں عبدالحق نے اپنے الہام میں جو مجھے جہنمی اور ناری لکھا ہے اس کے جواب میں مجھے کچھ ضرورت کھنے کی نہیں ہے کیونکہ مباہلہ کے بعد خود ثابت ہوجائے گا کہ اس خطاب کا مصداق

کون ہے۔لیکن جہال تک ہو سکے آپ مباہلہ کے لئے کاغذاستفتاء تیار کر کے مولوی صاحبین موصوفین کی مواہیر ثبت ہونے کے بعدوہ کاغذ میرے یاس بھیج دیں۔اگراس میں کچھ تو قف کریں گے یا میاں عبدالحق حیب کر کے بیٹھ جائیں گے تو گریز پرحمل کیا جائے گا اور واضح رہے اس خط کی چارنقلیں چار اخبار میں اور نیز رسالہ از الہ اوہام میں حیصاب دی جائیں گی۔ والسلام على من اتبع الهداى ـ الم

> الراقم خاكسار غلام احمراز قاديان ضلع گور داسپور

کیم رجب ۱۳۰۸ ه مطابق ۱۱ رفر وری ۹۱ ماء

#### حضرت مرزاصا حب بنام مولئنا مولوی نورالدین صاحب ؓ

بسُم اللهِ الرَّحْمٰنِ الرَّحِيم نَحْمَدُهُ وَنُصَلِّي عَلَى رَسُولِهِ الْكُريم

مخد ومي مكرمي اخويم \_السلام عليكم ورحمة الله وبركانته

کل آپ کی خدمت میں مولوی عبدالجبارصاحب اورمیاں عبدالحق صاحب کے خطروانہ کر چکا ہوں اور مجھے اس بات سے بہت خوشی ہے جس کا میں شکرا دانہیں کرسکتا کہ مولی کریم اور میرا آقا و محسن عز اسمه جل شایهٔ مجھے فتح ونصرت کی بشارت دیتا ہے اوران لوگوں کے فیصلہ کیلئے مجھے ایک راہ بتا تا ہے جنہوں نے الہا مات کا ادّ عا کر کے اس عا جز کوضال ،ملحداورجہنمی قر اردیا ہے اور جراُت کر کے اس مضمون کوشا کئے بھی کر دیا۔ اور جوان باتوں سے اپنے بھائی مسلمان کو آزار پہنچا تا ہے اوراس کی تذکیل ہوتی ہے اس کی کچھ بھی پرواہ نہیں کی اور طریق تقویٰ کی رعایت نہیں رکھی ۔اس لئے بیام خدا تعالیٰ کی جناب میں کچھ مہل وآ سان نہیں بلکہ ایسا ہی ہے جيسے حضرت عائشہ صديقه رضى الله عنها براتهام لگايا گيا تھا۔ سومجھے خدا تعالیٰ کی نصرت کی خوشبو آ رہی ہےاور میں دیکھا ہوں کہ مجھےا یک الیی راہ کی رہبری کرتا ہے جس سے جھوٹوں کا حجموٹ کھل جائے۔اگریپالزام صرف میری ذات تک محدود ہوتا تو دوسراا مرتھالیکن اس کا بدا تر ہزاروں الفضل و رجولا في ٣٣ وا عضجه تا ٥ المفضل و رجولا في ٣٣

لوگوں پر ہوتا ہے۔ جہنمی اور ضال کے لفظ میں سب قتم کے عیب بھرے ہوئے ہیں۔ سومیں انشاء اللہ القدیر ان امور کے پورے طور پر کھلنے کے بعد جن کی مجھے بشارت دی گئی ہے اور پھران کے چھپوانے کے بعد ان لوگوں سے رجسٹر شدہ خطوط کے ذریعہ سے درخواست کروں گا اور انشاء اللہ القدیر وہ ایسا امر ہوگا جو کا ذب کی پر دہ دری کردے گا۔ واسلام خاسار کے اسلام کا کرارفر وری الاماء



### مکنوبنمبر•ا

# نقل عبارت اقرارنامه ميرزاغلام احمدصاحب قادياني

بِسُمِ اللَّهِ الرَّحْمٰنِ الرَّحِيْمِ نَحْمَدُهُ وَنُصَلِّي

یہ خط جو جماعت مسلما نا ن لود ہیا نہ وغیرہ نے لکھا ہے۔ میں نے اوّل سے آخر تک پڑھا۔
مجھے ہر طرح منظور ومقبول ہے کہ اللہ بخش صاحب تو نسوی سنگہڑی یا مولوی رشید احمد صاحب
گنگوہی یا نظام الدین صاحب بریلوی یا مولوی سید محمد نذیر حسین صاحب دہلوی یاغلام فرید
صاحب جا چڑاں والا ظاہری و باطنی طور پر بحث کرنے کے لئے تشریف لا ویں۔ مجھے
تحریری و زبانی طور پر بحث منظور ہے، کچھ عذر نہیں۔ اور باطنی طور پر مقابلہ کرنا خود میرا منشاء
ہے۔ کیونکہ میں بقینی جانتا ہوں کہ خداوند قدیر میر سے ساتھ ہے۔ وہ ہریک راہ میں میری مدد
کرے گا۔غرض میں بلا عذر ہر طرح حاضر ہوں اور مباحثہ لا ہور میں ہوکہ وہ مقام صدر ہے اور رئیس لا ہورامن وغیرہ کے ذمہ دار ہوگئے ہیں۔ ☆

الراقم

میرزاغلام احمد قادیا نی بقلم خود محلّه اقبال گنج لود هیانه مطبوعه ریاض هندیریس امرتسر

۲۳ راگست ۱۸۹ء مطابق ۱۷رمحرم الحرام ۱۳۰۹ھ

# اہل اسلام لود ہانہ کا خط علمائے مخالفین کے نام

مندرجہ ذیل خط میں صرف اس لئے درج کرر ہا ہوں کہ مولوی رشید احمہ صاحب اور صاحب گنگوہی کے تعارفی نوٹ میں اس کا ذکر آیا ہے مولوی رشید احمد صاحب اور دوسرے علاء پر عام اور ممتاز اہل اسلام کی طرف سے زور دیا جاتا ہے کہ امت مسلمہ کو اختلافات سے بچانے کے لئے ایک مباحثہ کر کے فیصلہ کریں مگرکسی کو ہمت نہ ہوئی۔ چونکہ بید مکتوب معزز وممتاز علمائے لود ہانہ ولا ہورکی طرف سے ہے اور تاریخ سلسلہ کا ایک اہم جزو ہے اس لئے درج کررہا ہوں اور اس کا جواب جو حضرت اقدس نے دیا تھا۔ (عرفانی کبیر)

#### مكتوب نمبراا

بِسُمِ اللهِ الرَّحُمٰنِ الرَّحِيْمِ

الحمد للله وسلام على عباده الذين اصطفى

## خط ازطرف المل اسلام لود بإنه

خطبنام

ا ـ مولوي رشيداحرصا حب گنگو ہي

۲\_مولوی سیرمحمه نذیر حسین صاحب دہلوی

س-خواجه نظام الدين صاحب بريلوي

۴ \_خواجه غلام فريدصاحب حاجرٌ انواله

۵ ـ خواجهاله بخش صاحب تو نسوی سنگھرسی

ازطرف جماعت مسلمانان لود مانه وغيره ـ

السلام عليكم ورحمة الله وبركانة \_

ہم سب لوگ جن کے نام اس خط کے نیجے درج ہیں۔ آپ کی خدمت میں عرض کرتے ہیں کہ مرزا غلام احمد صاحب رئیس قادیان ضلع گور داسپور ملک پنجاب مصنف کتاب برا ہیں احمد بیہ آئے کل لود ہانہ میں آئے ہوئے ہیں اور بڑے زور شور سے اس بات کا ثبوت دے رہے ہیں کہ حضرت عیسیٰ مسیح ابن مریم علے نیز وعلیہ الصلوق والسلام در حقیقت فوت ہو گئے ہیں اور دوسرے مُردوں کی طرح جنو دارواح گزشتہ میں داخل ہیں۔ پھراس عالم میں کسی طرح سے نہ آئیں گے اور اس زمانہ کے لئے جس مسیح کی روحانی طور پر آنے کی خبر قر آن شریف اور احادیث صححہ میں دی گئی ہے۔ وہ مسیح موجود میں ہوں۔ مرزاصا حب اوران کی جماعت قر آن شریف کی آئیتیں بکثرت پیش کرتے ہیں اور اقوال صحابہ اپنی تائید دعویٰ میں لاتے ہیں اور اس دعویٰ کی آئیس کی آئیس کی آئیس کی آئیس کے نوت میں تین کرتے ہیں اور اقوال صحابہ اپنی تائید دعویٰ میں ارائہ اوہام بڑی

شدومد سے شرح وبسط سے تصنیف کی ہیں اورروز بروز ان کے سلسلہ کوئر قی ہے اور معتبر طور سے معلوم ہے کہ چودہ عالم فاضل متبحر آج تک ان کی جماعت میں داخل ہو گئے ہیں۔ یہ عجیب انقلاب دیکھ کرحق کے طالب نہایت حیرت میں ہیں کہ ایک طرف تو ان کی جماعت ترقی پر ہے اور دوسری طرف مشاہیر علاءاورا کا برصوفیاء کنارہ کش ہیں۔اگر کوئی مولو یوں میں سے بحث کرنے کے لئے آتا بھی ہے تو مغلوب ہو کرایک طور سے اور بھی زیادہ ان کے سلسلہ کو تا ئید پہنچا تا ہے جبیبا کہ مولوی محرحسین صاحب بٹالوی جو پنجاب میں مشہور عالم ہیں۔ بحث کرنے کے لئے آئے جس کا آخری نتیجہ بیہ ہوا کہ ان کی کمزوری اور گریز کودیکھ کراور بھی کئی شخص ان کی جماعت میں داخل ہو گئے اورایک بڑی خیالت کی بیہ بات ہوئی کہ مرز اصاحب نے روحانی طور یر بھی ایک تصفیہ کی درخواست کی کہتم بھی دعا کرواور ہم بھی دعا کریں تا مقبول اور اہلِ حق کی تا ئىدىيى آسانى نشان ظاہر ہو لىكن مولوى محرحسين صاحب نے اس طرف رخ بھى نہ كيا۔ ابالتماس بيه ہے كه آپ ا كا برجليل القدرصوفياءا ورصاحب عرفان اورصاحب سلسله اور فاضل اور مشاہیرعلاء سے ہیں۔آپ سے بڑھ کراور کس کاحق ہے کہ دونوں طریق سے یعنی ظاہری اور باطنی طور پرآپ مرزاغلام احمد صاحب سے مقابلہ اورمواز نہ کریں اور دونوں طور سے بحث کرنے کے لئے تشریف لاویں۔ہم نے مرزاصاحب سے منظور کرالیا ہے کہ ہم (جن کے نام خط ہے ) بلواتے ہیں ۔ وہ آپ سے دونوں طور ظاہری و باطنی سے مقابلہ کریں گے اور وہ حضرت عیسیٰ مسیح علیہ السلام کے زندہ بجسم عضری آسان پر اُٹھائے جانے اور اب تک زندہ ہونے اور آخری زمانہ میں نزول از آسان کرنے پر دلائل قاطعہ اور نصوصِ صریحہ اور ا حا دیث صححہ پیش کریں گےاور نیز باطنی طور پراپنی کچھ کرا مات بھی دکھا ئیں گے۔ پھرا گرآپ نے ( جن کے نام خط ہے ) اُن سے دونو ں طور ظاہری اور باطنی میں مقابلہ نہ کیا اور بھاگ گئے تو ہم سخت مخالف بن کرآ ہے کی اس ہزیمت کوشہرت دیں گے بلکہ ہم نے مرز اصاحب سے کلھوا لیا ہے جس کی نقل آپ کی خدمت میں جھیجی جاتی ہے اور ہم نے حلف کے طور پر وعدہ کرلیا ہے۔ ضروروہ صاحب ( جن کے نام خط ہے )ان دونوں طور کی بحثوں کے لئے لود ہانہ میں تشریف لے آئیں گے۔ کیونکہ نازک وفت پہنچ گیا تھا اورلوگ جوق در جوق ان کی پیروی اختیار کرتے

جاتے ہیں۔ایسے وقت میں،جس میں ہزار ہامسلمان کا ایمان تلف ہو،اگر بزرگانِ دین اور علماء اہل یقین ، کام نہ آئے تو کب آئیں گے؟ ہاں ہم نے مرزاغلام احمدصاحب سے قتم کھا کر یہ بھی وعدہ کرلیا ہے کہ اگر (جن کے نام خط ہے ) اس بحث کے لئے تشریف نہ لائے۔تو پھریہ بات پنجاب اور ہندوستان کے اخباروں میں چھپوا دیں گے کہ وہ گریز کر گئے اور وہ حق پرنہیں ہیں۔لہذا ہم سب لوگ ادب سے اور عاجزی سے آپ کی خدمت میں خواستگار ہیں کہ آپ حبةً للّٰداس كام كے لئے ضرورتشريف لاويں اورمسلمانوں كوفتنہ سے بچاويں ۔ ورنہ اگر آپ تشریف نہ لائے تو ناچارایفائے عہد کے لئے آپ کا گریز کرناحتی الوسع تمام اخباروں میں شائع کر دیا جائے گا۔اسی طرح اگر مرزا غلام احمد صاحب نے گریز کی تو اس سے دس حصہ زیادہ اخباروں کے ذریعہ سے ان کی قلعی کھولی جائے گی ۔ اور ہمیں یقینی طور پر امید ہے کہ آپ دونوں طور کی بحث کے لئے ضرور تشریف لے آئیں گے اور قیامت کی بازیرس سے اپنے آپ کو بچائیں گے۔لہذا ہم نے ایک ایک نقل اسی درخواست کی چندا خباروں میں بھی بھیجے دی ہے اورآ خری نتیجہ کامضمون جو کچھ بعداس کے ہوگا، چھپنے کے لئے بھیجا جائے گا۔آپ جلدتشریف لاویں۔سبمخلصین منتظر ہیں۔ہم آپ کے جواب کی۔آج کی تاریخ سے کہ ۱۸رمحرم الحرام ۱۳۰۹ھ مطابق ۲۲؍ اگست ۱۸۹۱ء ہے۔ ایک ماہ تک انتظار کریں گے۔ اگر اس عرصہ تک خدانخواستہ آپ تشریف نہ لائیں تو نا چارعہد کے موافق کلماتِ هِیّه آپ کی نسبت شائع کر دیئے جائیں گےاور واضح رہے کہ ہم تین فریق کے آ دمی ہیں۔بعض ہم میں سے مرزاصا حب کے مرید ہیں اوربعض حسن ظن رکھنے والے اوربعض نہ حسن ظن رکھنے والے اور نہ مرید ہیں ۔لیکن ہم سب حق كے طالب ہيں۔اَلُحَقُّ حَقُّ۔والسلام

ابواللمعان سراج الحق جمالی نعمانی سرساوی سرج الله وجه - شخ نورمجمه مانسوی - شخ عبدالحق لودیانوی - شخ عبدالحق لودیانوی - قاضی خواجه علی گھیکیدارشکرم - مجمد خال ساکن کپورتھلہ - حافظ حامد علی لود ہیانوی - سید عباس علی صوفی - مولوی محمود حسن مدرس - منشی مجمد اروڑ انقشہ نویس ساکن کپورتھلہ - منشی فیاض علی - منشی ظفر احمد اپیل نویس ساکن کپورتھلہ - منشی عبدالرحمٰن اہلمد جرنیلی کپورتھلہ - منشی حبیب الرحمٰن برا درزادہ حاجی ولی محمد صاحب جج مرحوم ساکن کپورتھلہ - مستزی جان محمد - سردار خال

کوٹ دفعدار ساکن کپورتھلہ ۔ شیخ سدوری ضلع ہوشیار بور۔منثی رستم علی ڈیٹی انسپکڑ پولیس ریلوے۔ خیرالدین خاں سوار رجمنٹ نمبر کا۔ حکیم عطاءالرحمٰن دہلوی۔مولوی افتخار احمدا بن سجاده نشین حضرت منشی احمه جان صاحب نقشبندی لود هیانوی۔ حافظ نور احمر تاجر پشمینه لود ہیا نوی۔سائیں بہا درشاہ لود ہیا نوی۔سائیں عبدالرحیم شاہ۔جیوا تا جریشمینہ لود ہیا نوی۔ حا فظ محمر بخش تا جرلود ہیا نہ۔مولوی محم<sup>ر حسی</sup>ن ساکن کپورتھلہ ۔ قاضی شیخ احمرالله ملازم کپورتھلہ ۔ منثی اله بخشمحرر دفتر لود ہیا نہ \_مولوی چراغ الدین مدرسمشن اسکول لود ہیا نہ \_ قاضی عبدالمجید خاں شا ہزا دہ لود ہیا نہ۔مولوی عبدالقا در مدرس جمال بور۔ ماسٹر محر بخش لود ہیا نہ۔مولوی تاج محمد ساکن بھوکڑی علاقہ لود ہیانہ ۔مولوی نورمجمد ساکن مالگوٹ علاقہ لود ہیانہ۔مولوی عبدالله مجتهدلود ہیا نہ۔مولوی نظام الدین لدھیا نہ۔مولوی الہ دیا واعظ ردِّ نصاریٰ لدھیا نوی ۔عبداللہ سنوری پٹواریعلاقہ پٹیالہ۔ ماسٹرقا در بخش لدھیا نوی۔مولوی محمہ یوسف سنوری علاقہ پٹیالہ۔ منثی ہاشم علی پڑواری علاقہ پٹیالہ۔مولوی حشمت علی مدرس پٹیالہ۔عبدالرحمٰن سنوری علاقہ پٹیالہ۔ روش دین تھیکیدار کپورتھلہ ۔ شیرمحمد خال لدھیا نوی ۔ مولوی عبدالکریم سیالکوٹی ۔ مولوی غلام قا درفضيح ایڈیٹر ویرویرائٹرینجاب گزٹ سیالکوٹ ۔سیدحامدشاہ سیالکوٹی ۔سیدرخصت علی ڈیٹی انسپکر ضلع سیالکوٹ ۔ مولوی غلام احمد انجینئر ریاست کشمیر۔ مولوی عبدالغنی عرف غلام نبی خوشا بی ۔ حکیم فضل الدین بھیروی ۔ مولوی مبارک علی سیالکوٹی ۔مفتی محمد صادق مدرس جموں كالثمير \_ ميرعنايت على لدهيا نوى \_ شيخ جراغ على ساكن گور داسپور \_ شيخ شهاب الدين ساكن تهه غلام نبی ۔ شخ حافظ حامد علی ساکن تھ غلام نبی ۔مولوی غلام حسین پشاوری ۔خواجہ عبدالقا در شاہ لدهیا نوی چثتی ۔سیدنضل شا دلا ہوری ۔نواب محمدا شرف علی خاں لدهیا نوی ۔محمدعبدالحکیم خاں طالب علم میڈیکل کالج لا ہور۔منشی کرم الہی لا ہوری۔مولوی خدا بخش اتالیق۔ الله بنده ہانسوی ۔ شخ فتح محد ساکن جموں نائب شرف محکمہ جنزل ڈییارٹمنٹ سری نگر کشمیر۔مولوی محمد <sup>حس</sup>ن خاں لود ہیا نوی۔مولوی خدا بخش بستی شیخ۔سیدعبدالہا دی سب اوورسیر بلیلی ملک بلوچشان۔ مرزا پوسف بیگ ساکن سامانه ـ عبدالکریم خال ناظر ریاست پٹیاله - نواب عشرت علی خال لود بیا نوی ناظر عدالت سمراله به نواب محمد حسین خال خلف نواب محفوظ علی خال جمجری حال لدهیانه - گلاب خال دفعدارلدهیانوی - عبدالکریم خال کلرک نهرلدهیانوی - مولا بخش ماسٹر لود ہیانه - عمر بخش چھنا نواله - شهاب الدین لدهیانوی - امیر خال سمراله - مولوی غلام محمر نقل نولیس تخصیل سمراله - فیخ نوراحمد ما لک ومهتم ریاض هندامرتسر - الله بخش پارسل کلرک بچلور - حاجی عبدالرحمٰن لدهیانوی - منشی خادم حسین خلف رشید دار وغه محمد قاسم خوشنویس لدهیانوی - محمد اسمعیل - عبدالکریم سیالکوئی - مولوی محمد الله بی سیالکوئی - مولوی محمد الله بی سیالکوئی - مولوی نورالدین ساکن بجوکری ضلع لود ہیا نه - سیدامیر علی شاہ سیالکوئی سار جنٹ پویس - منشی رحمت الله ممبر میونسپل ساکن بجوکری ضلع لود ہیا نه - سیدامیر علی شاہ سیالکوئی سار جنٹ پویس - منشی رحمت الله ممبر میونسپل ساکن بخورت الله میل ساکن خوث گڑھ علاقه ریاست بٹیالہ - علی بخش ساکن خوث گڑھ علاقه ریاست بٹیالہ - علی ساکن تھہ ساکن تھو میل ساکن خوث گڑھ - عمر الدین غلام نبی - نور محمد نمبر دار غوث گڑھ ریاست بٹیالہ - عطا البی ساکن غوث گڑھ - عمر الدین غلام نبی - نور محمد نمبر دار غوث گڑھ ریاست بٹیالہ - عطا البی ساکن غوث گڑھ - عمر الدین لد ہیانوی - امام بخش از خاندان میال دسوندی شاہ صاحب مرحوم - منصب علی محرر - غلام ربی لد ہیانوی - امام بخش از خاندان میال دسوندی شاہ صاحب مرحوم - منصب علی محرر - غلام ربی لد ہیانوی - امام بخش از خاندان میال دسوندی شاہ صاحب مرحوم - منصب علی محرر - غلام ربی

اس کے ساتھ ایک دوسرا خط مسلمانان لا ہور نے علماء کے نام مباحثہ کے لئے شائع کیا تھا۔ جواسی ضمیمہ ریاض ہند کے صفحہ اوّل پر ہے۔اس کو بھی ناظرین کی واقفیت کے لئے اسی جگہ نقل کر دیا جاتا ہے۔ (المرتب) ☆

☆.....☆.....☆

# مکتوبنمبر۱۲ دوسراخط ازطرف اہلِ اسلام لا ہور

بِسُمِ اللهِ الرَّحُمٰنِ الرَّحِيْمِ

خط بنام مولوی محمد صاحب لکھو کے ۔ مولوی عبدالرحمٰن صاحب لکھو کے ۔ مولوی عبداللہ صاحب بنام مولوی مرشد احمد صاحب گنگوہی ۔ مولوی غلام دشگیر صاحب قصوری ۔ مولوی عبدالجبار صاحب غزنوی ۔ مولوی سید نذیر حسین صاحب دہلوی ۔ مولوی عبدالعزیز صاحب لودیا نوی ۔ مولوی احمد الله صاحب امرتسری ۔ مولوی محمد احسن صاحب بنارتی ۔ مولوی محمد احسن صاحب امروہی حال وارد بھویال ۔ مولوی نور الدین صاحب حکیم ۔ مولوی عبدالله صاحب لوکئی ۔

از طرف اہل اسلام لا ہور بالخصوص حافظ محمد یوسف صاحب ضلعدار وخواجہ امیرا لدین صاحب ومنثی عبدالحق صاحب ومنشی شمس الدین صاحب سکرٹری حمایت اسلام ومرزا صاحب ہمسایہ خواجہ امیرالدین صاحب ومنشی کرم الہی صاحب وغیرہ وغیرہ۔

السلام عليكم ورحمة اللّدو بركاته

مرزاغلام احمد صاحب قادیانی نے جود عاوی حضرت مسے علی نبینا وعلیہ الصلاۃ والسلام کی موت اورخود سے موعود ہونے کی نسبت کئے ہیں آپ سے خفی نہیں۔ان کے دعاوی کی اشاعت اور جو دہونے کی نسبت کئے ہیں آپ سے خفی نہیں۔ان کے دعاوی کی اشاعت اور ہمارے ائمہد مین کی خاموثی نے مسلمانوں کو جس تر دّ داور اضطراب میں ڈال دیا ہے وہ بھی مختاح بیان نہیں۔اگر چہ جمہور علماء موجودہ کی بے سُود مخالفت اورخود مسلمانوں کے پُر انے عقیدہ نے مرزاصا حب کے دعاوی کا اثر عام طور پر نہیں چھینے دیا مگر تا ہم اس امر کے بیان کرنے کی بلاخوف تر دید جرائت کی جاتی ہے کہ اہل اسلام کے قدیمی اعتقاد نسبت حیات ونزول عیسی ابن مریم میں بڑا تزلزل واقع ہوگیا ہے۔اگر ہمارے پیشوایانِ دین کا سکوت یا ان کی خارج از مبحث میں بڑا تزلزل واقع ہوگیا ہے۔اگر ہمارے پیشوایانِ دین کا سکوت یا ان کی خارج از مبحث میں بڑا ورتح ریے کے دامول پکڑا تو احتمال کیا بلکہ یقین کا مل ہے کہ اہلِ اسلام علی العموم اپنے تقریرا ورتح ریے نے کے دامول اسلام علی العموم اپنے

پُرانے اورمشہورعقید ہ کوخیر با د کہددیں گے تو پھراس صورت اور حالت میں حامیانِ دین متین کو سخت تر مشکل کا سامنا کرنا پڑے گا۔ ہم لوگوں نے جن کی طرف سے بید درخواست ہے اپنی تسلی کیلئے خصوصاً اور عامہ اہلِ اسلام کے فائدہ کے لئے عموماً کمال نیک نیتی سے بڑی جدوجہد کے بعد ابوسعید مولوی محمد حسین صاحب بٹالوی کومولوی حکیم نور الدین صاحب کے ساتھ ( جومرزاصا حب کے مخلص معتقدین میں سے ہیں ) مرزاصا حب کے دعاوی پر گفتگو کرنے کے لئے مجبور کیا تھا۔ مگر نہایت ہی جیرت ہے یہ کہ ہماری بدشمتی سے ہمارے منشاءاور مدّعا کے خلاف مولوی ابوسعیدصاحب نے مرز اصاحب کے دعوؤں سے جواصل مضمون بحث تھا، قطع نظر کر کے غیر مفیدا مور میں بحث شروع کر دی۔جس کا نتیجہ یہ ہوا کہ متر دّ دین کے شبہات کواورتقویت ہوگئی اورزیادہ ترجیرت میں مبتلا ہو گئے ۔اس کے بعدلود ہیا نہ میں مولوی ابوسعید صاحب کوخود مرزا صاحب سے بحث کرنے کا اتفاق ہوا۔ تیراں روز گفتگو ہوتی رہی۔اس کا نتیجہ بھی ہمارے خیال میں وہی ہوا جو لا ہور کی بحث سے ہوا تھا۔ بلکہ اس سے بھی زیادہ تر مضر۔ کیونکہ مولوی صاحب اس دفعہ بھی مرزاصاحب کے اصل دعاوی کی طرف ہرگز نہ گئے ۔اگر چہ جبیبا کہ سنا گیا ہے اور یا بیا ثبات کوبھی پہنچ گیا ہے۔ مرز اصاحب نے اثنائے بحث میں بار ہااینے دعوؤں کی طرف مولوی صاحب کومتوجہ کرنے کی سعی کی ۔ چونکہ علماء وقت کے سکوت اور بعض بے سُود تقریر وتحریر نے مسلمانوں کوعلی العموم بڑی حیرت اوراضطراب میں ڈال رکھا ہے اوراس کے سواان کو اور کوئی چارہ نہیں کہ اینے اما مان دین کی طرف رجوع کریں۔لہذا ہم سب لوگ آپ کی خدمت میں نہایت مؤ د با نہ اور محض بنظر خیرخوا ہی برا درانِ اسلام درخواست کرتے ہیں کہ آپ اس فتنہ وفساد کے وقت میدان میں نکلیں اور اپنے خدا دا دنعت علم اور فضل سے کا م لیں اور خداکے واسطے مرزا صاحب کے ساتھ ان کے دعاوی پر بحث کر کے مسلمانوں کو ورطهءِ تذبذب سے نکالنے کی سعی فر ما کرعندالناس مشکور وعنداللہ ما جور ہوں۔ہم چاہتے ہیں کہ آپ جن کی ذات پرمسلمانوں کو بھروسہ ہے، خاص لا ہور میں مرزا صاحب کے ساتھ ان کے دعوے میں بالمشافہ تحریری بحث کریں۔مرزاصاحب سے ان کے دعوے کا ثبوت کتاب اللہ او رسنت رسول الله صلی الله علیه وسلم سے لیا جاوے یا ان کو اس قشم کے دلائلِ مبیّنہ سے تو ڑا ا جاوے۔ ہماری رائے میں مسلمانوں کی تسلی اور رفع تر دّد کے واسطے اس سے بہتر اور کوئی طریق نہیں۔ اگر آپ اس طریق بحث کو منظور فر ماویں (اورامیدواثق ہے کہ آپ اپناایک اہم منصی اور فرہبی فرض یقین کر کے مخض اِبُتِ خَاءً لِوَ جُهِ اللّٰهِ وَهدائمے حلق اللّٰه ضرور قبول فر ماویں گے ) تواطلاع بخشیں تا کہ مرزاصا حب سے بھی اس بارہ میں تصفیہ کر کے تاریخ مقرر ہوجاوے اور آپ کو لا ہور تشریف لانے کی تکلیف دی جاوے۔ تمام انتظام متعلقہ قیام امن وغیرہ ہمارے ذمہ ہوگا اور انشاء اللّٰہ تعالی آپ کو کسی قشم کی تکلیف نہ اُٹھانی پڑے گی۔ جواب سے جلدی سرفراز فر ماویں۔ والسلام ﷺ \*\*



<sup>🖈 (</sup>ازضمیمه ریاض هندا مرتسرمور خه ۲۲ راگست ۹۱ ۱۹ وصفحه ا)

<sup>\*</sup> مجموعه اشتهارات جلدا صفحه ۲۰۳ تا ۲۰۳۳

# مولوی محمد بشیر سہوانی ثُمَّ بھو یالی کے نام (تعارفی نوٹ)

مولوی محمد بشیر صاحب بھو پالی دراصل سہوان کے باشندے تھے اور بہ سلسلہ ملازمت بھو پال میں نواب صدیق حسن خال صاحب کے علاء کے زُمرہ میں ملازم تھے۔ چونکہ نواب صاحب خود اہلِ حدیث تھے۔ اس لئے انہوں نے مشہور علاء اہل حدیث کواپنے سلسلہ تالیفات کے لئے جع کر لیا تھا۔ چنا نچے حضرت مولوی سیدمجمد احسن صاحب امروہی بھی اسی ذیل میں تھے اور مولوی بشیر صاحب سے ان کے گہرے تعلقات تھے۔

مولوی بشیرصاحب ایک پسته قد گندم گول تھے۔ اس میں پھھ شبہ نہیں علوم عربیہ درسیہ میں ایک نمایاں حیثیت رکھتے تھے۔ حضرت سیح موعود علیہ الصلاق و السلام نے جب اپنے دعویٰ مسیحیت کا اعلان فر مایا تو مولوی بشیرصا حب اور مولا ناسید محمد احسن صاحب میں خلوت میں تبادلہ خیالات ہوتا رہا۔ مولوی سید محمد احسن صاحب اثبات وعویٰ کا پہلو لیتے تھے اور مولوی بشیر صاحب اس پر اعتراض کرتے تھے۔ مگریہ مناظرہ مخالفت کے لئے نہ تھا بلکہ احقاقی حق کے لئے ۔ آخریہ تسلیم کر لیا گیا کہ حضرت اپنے دعویٰ میں صادق ہیں۔ مولا ناسید محمد احسن صاحب نے تو اُخلاقی جراُت سے کام لے کربیعت کرلی مگرمولوی بشیر صاحب متا مثل رہے۔

جب بھو پال کاسلسلہ ملازمت ختم ہوگیا تو مولوی صاحب بھو پال سے دہلی آکر جماعت اہلحدیث کے امام ہو گئے اور یہ چیز ان کی راہ میں بڑی روک ہوگئی۔ ۱۸۹۱ء کی آخری سہ ماہی میں حضرت اقدس لود ہا نہ سے دہلی تشریف لے گئے۔ جب مولوی سیر نذیر حسین صاحب جو شخ الکل کہلاتے تھے مقابلہ اور مباحثہ کے لئے نہ آئے۔ حیلہ سے اس پیالہ کوٹلا دیا تولوگوں نے مولوی بشیر صاحب کو بحث پر آمادہ کیا۔ جہاں تک حقیقت ہے وہ کر ہا آمادہ ہوئے۔ ان کے مباحثہ کے حالات رسالہ الحق دہلی (سیالکوٹ) میں شائع ہوگئے تھے۔ مولوی صاحب آئے کو تو میدان میں آئے مگرنون ثقیلہ کی بحث میں اُلھے کررہ گئے۔ جہاں تک میرا ذاتی علم ہے کوتو میدان میں آئے مگرنون ثقیلہ کی بحث میں اُلھے کررہ گئے۔ جہاں تک میرا ذاتی علم ہے

مولوی بشیرصاحب ایسے خالف نہ تھے جیسے ٹر حسین بٹالوی وغیرہ بلکہ وہ کسی قدرادب حضرت کا ملحوظ رکھتے تھے۔ ان پرصدافت کھل چکی تھی۔ مگر بعض دوسرے معاشی اسباب ان کی راہ میں روک تھے۔ چنا نچہ جب مباحثہ کے لئے حضرت اقدس کی قیام گاہ پر آئے ، اپنے آنے کی اطلاع کی تو حضرت اقدس بالا خانہ سے بنچ آئے اور مولوی صاحب نے آگے بڑھ کرمؤڈ بانہ سلام علیم کہا اور بے اختیار آپ سے معافقہ کے لئے لیٹ گئے۔ حضرت تو اسکے عادی نہ تھے۔ صاحبز ادہ سراج الحق صاحب بیان کرتے تھے کہ حضرت کھڑے رہے اور مولوی صاحب لیٹے ما جہ اور مولوی صاحب بیان کرتے تھے کہ حضرت کھڑے دہ اور مولوی صاحب لیٹے اس واقعہ کو اس لئے نقل کیا ہے کہ مجھ پر ان کے متعلق یہی اثر تھا کہ وہ اندر سے مخالفت کا جذبہ اس واقعہ کو اس مرکھتے۔ وہ اب مرکھے واللّٰہ حسیبۂ۔

پھر جب ۱۹۰۵ء میں حضرت اقد س دہلی تشریف لے گئے میں بھی ساتھ تھا۔ مولا نا سیّد محمد احسن صاحب امروہی نے مولوی بشیر صاحب کو ملا قات کے لئے ایک خط لکھا اور میں خود وہ خط لے کر گیا۔

مولوی صاحب نے خلوت ہی میں مجھے کہا کہ اس وقت ملا قات مصلحت کے خلاف ہے۔ میری طرف سے بہت بہت سلام دیا جائے اور میری معذوری پر معافی طلب کی جائے۔ میں نے ان میں شوخی اور گستا خی نہ پائی تھی۔ انہیں ایام میں کچھ خطوط اور رقعہ جات ان کو لکھے گئے سے میں عزیز مکرم مہاشے فضل حسین صاحب کے لئے بہت دعا کرتا ہوں کہ انہوں نے ان رقعہ جات کو مخالفین کے لئر پچر میں سے لے کر محفوظ کر دیا۔ جَزَاء ہُ اللّٰہُ اَحُسَنَ الْجَزَآءِ (عرفانی اللّٰہِ)

بیخطوط حضور علیہ السلام نے ۱۸۹۱ء میں رقم فرمائے تھے جب کہ حضور دہلی میں قیام فرمائے تھے جب کہ حضور دہلی میں قیام فرما تھے اور مولوی محمد بشیر صاحب بھو پالی کے ساتھ مناظرہ کی تجویز ہورہی تھی۔ یہ خطوط مخالفین نے حضور علیہ السلام اور مولوی محمد بشیر صاحب کے مابین تحریری مناظرہ کی تمہید میں شائع کئے ہیں جس کا نام الحق الصریح فی اثبات حیات المسیح ہے (خاکسار ملک) فضل حسین کا رکن صیغہ تالیف وتصنیف۔

## ه مکتوب تمبرسا حضرت حة الله كاخط

بسُم اللهِ الرَّحُمٰنِ الرَّحِيُمِ نَحُمَدُهُ وَنُصَلِّيُ عَلَى رَسُولِهِ الْكَرِيمِ از عا جز عا ئذ بالله الصمدغلام احمد بخدمت اخويم مكرم مولوي محمد بشيرصا حب

بعد السلام عليكم ورحمة الله وبركاته -عنايت نامه جس كالفظ لفظ اخلاص وتقويل سے بھرا ہوا معلوم ہوتا ہے ۔لود ہیا نہ میں مجھ کو ملامگر چونکہ میں اتفا قاً ضلع علیگڑ ھے کی طرف چلا گیا تھا اور پھر واپس آ کر ۱۹ رایریل ۸۹ء کو قادیان کی طرف چلا آیا اِس لئے جواب لکھنے سے مجبور رہا۔ جو کچھآ یا نے لکھا ہے بالکل سے لکھا ہے جس سے خلوص اور طلب حق کی اُو آتی ہے۔ اللہ جلّشانہ نے قرآن مجید میں اولیاء اللہ کی یانچ علامتیں کھی ہیں۔ جب تک وہ یانچوں علامتیں کسی میں نہ یائی جائیں تب تک وہ ولی اللہ نہیں ہوسکتا اور قبل اس کے جوکسی کی ولایت کوشناخت کیا جائے اُس سے بیعت کرنا جائز نہیں لیکن اولیاءاللہ کوشنا خت کرنا ہرایک آئکھ کا کامنہیں۔اکثر ایسے ہی موتے ہیں کہ ینظر ورب إلیاك و هُمْ لَا يُبْصِرُونَ لِي بَهُ مَك نہيں كہ اولياء الله میں خوارق وآیات بینات یا ئی جاتی ہیں ۔لیکن جب تک خدا تعالیٰ نہ جا ہے وہ موجب ہدایت نہیں ہو سکتے ۔ ہاں جو شخص بیہ جا ہتا ہے کہ کسی ولی کےخوارق و آیات پراطلاع یاوے اُس پر لا زم ہے کہ دوطریقوں میں سے ایک طریق اختیار کرے۔

(۱) یا بیا که نهایت درجه کا دوست بن جاوے۔ (۲) یا بیا که نهایت درجه کا رحمن بن جاوے۔ کیونکہ جب تک دوستی یا دشنی انتہا تک نہ پہنچ تب تک اس قوم کے خواص معلوم نہیں ہو سکتے۔آپ جوطالب صادق ہیں امید ہے کہ دوستی میں ترقی کریں گے خدا تعالیٰ آپ کے ساتھ ہواورا پنی طرف سے قوت وبصیرت بخشے ۔ آ مین ثم آ مین 🖈 والسلام علی من اتبع الہلای خاكسارغلام احمرعفيءنير ۲۲ رابریل ۸۹ء

### مكتؤب نمبرهما

بِسُمِ اللَّهِ الرَّحُمْنِ الرَّحِيْمِ نَحُمَدُهُ وَنُصَلِّيْ عَلَى رَسُولِهِ الْكَرِيْمِ مَرَى اخْوِيمُ مُولُوى مُحَداحَد صاحب سلمهٔ السلام عليم ورحمة الله وبركاته حسب استفسار آپ كے عرض كيا جاتا ہے كه مجھے حضرت مولوى مُحَد بشير صاحب ہے مسئلہ حيات و وفات من ابن مريم عليه السلام ميں بحث كرنا بدل و جان منظور ہے ۔ پہلے بہر حال يہى ہوگى بعداس كے حضرت مولوى صاحب ان كے نزول كے بارے ميں بھى بحث كرليں ۔ بحث تحريرى ہوگى ۔ ہرا يك فريق سوال يا جواب لكھ كرحاضرين كوسنا دے گا ۔ والسلام خاكسار غلام احم عفى عنه غلام احم عفى عنه

#### مكتوب نمبرها

مجھے یہ منظور ہے کہ اوّل حضرت مسیح ابن مریم کی وفات حیات کے بارے میں بحث ہو۔ اس بحث کے تصفیہ کے بعد پھران کے نزول اور اس عا جز کے مسیح موعود ہونے کے بارہ میں مباحثہ کیا جائے اور جوشخص طرفین میں سے ترک بحث کرے گا اس کا گریز سمجھا جائے گا۔ (الحق الصریح صفحہ ۲۵)

نوٹ: مولوی محمد بشیر صاحب کے ایک اعلان کے جواب میں رقم فرمایا تھا جوان کے شاکع کردہ مباحثہ دہلی بنام السحق الصریح فی اثبات حیات المسیح صفحہ ۲۵ پر درج ہے۔ گر اس کے پنچ حضور علیہ الصلوة والسلام کے دستخط یا نام نہیں لکھا گیا۔

#### مكتوب نمبر ١٦

بِسُمِ اللَّهِ الرَّحُمٰنِ الرَّحِيْمِ نَحُمَدُهُ وَنُصَلِّي عَلَى رَسُولِهِ الْكَرِيْمِ حَضرت مولوی محمد بشیرصا حب سلّمهٔ السلام علیم ورحمة الله و برکاته مجھے آپ کی تشریف آوری سے بہت خوثی ہوئی اور خط آمدہ اخویم مولوی سید محمد احسن صاحب سے آپ کے اخلاق اور متانت اور تہذیب کا حال معلوم ہوکر دل پہلے سے ہی مشاق ہور ہاتھا کہ اس مسلہ میں آپ سے إظهاراً لِلحق بحث ہو۔ سوالحمد لللہ آپ تشریف لے آئے۔ آج مجھے بوجہ ضروریات فرصت نہیں۔ کل انشاء اللہ القدیم کوئی تاریخ مقرر کر کے اطلاع دوں گا۔ لیکن بحث تحریری ہوگی۔ تاہر ایک فریق کا بیان محفوظ رہے اور دور دست لوگوں کو بھی رائے لیکن بحث تحریری ہوگی۔ تاہر ایک فریق کا بیان محفوظ رہے اور دور دست لوگوں کو بھی رائے

لیکن بحث تحریری ہوگی۔ تاہرایک فریق کا بیان محفوظ رہے اور دور دست لوگوں کو بھی رائے نکالنے کا موقعہ مل سکے۔سب سے اوّل مسئلہ حیات و وفات مسیح میں بحث ہوگی۔ حیات مسیح

علیہ السلام کا آپ کو ثبوت دینا ہوگا۔اس ثبوت کے بعد آپ دوسری بحث کر سکتے ہیں۔آپ کی خدمت میں ایک اشتہار بھی بھیجا جاتا ہے جس سے آپ کومعلوم ہوگا کہ حیات و وفات مسے میں

حد مت یں ایک استہار ہی جیجا جا ماہے ب ک سے آپ کو سکوم ہوگا کہ حیات و وقاعت ک یں کن شرائط کی یا بندی ہے آپ کو بحث کرنا ہوگا۔

١٢ را كو بر ١٩ ١٩ء عني عنه

#### مكتؤب نمبركا

نمبر۵ \_مکرمی اخویم مولوی صاحب \_السلام علیم ورحمة الله و بر کانه

کل دس بجے کے بعد بحث ہویا اگر ایک ضروری کام سے فرصت ہوئی تو پہلے ہی اطلاع دے دوں گا۔ ورنہ انشاء اللہ القدیر دس بجے کے بعد تو ضرور بحث شروع ہوگی۔ صرف اس بات کا التزام ضروری ہوگا کہ بحث اس عاجز کے مکان پر ہو۔ اس کی ضرورت خاص وجہ سے ہے جو زبانی بیان کرسکتا ہوں۔ جلسہ عام نہیں ہوگا۔ صرف دس آ دمی تک جومعزز خاص ہوں آپ ساتھ لا سکتے ہیں۔ مگر شخ بٹالوی اور مولوی عبد المجید ساتھ نہ ہوں اور نہ آپ کوان بزرگوں کی کچھ ضرورت ہے۔

والسلام
مرز اغلام احم عفی عنہ مرز اغلام احم عفی عنہ

#### مکتوبنمبر ۱۸

نمبر٧ \_ جناب مولوي صاحب مكرم \_السلام عليم

میں امید کرتا ہوں کہ آپ ان تمام شرطوں کو جو میں اپنے کل کے پرچہ میں لکھ چکا ہوں۔ قبول کرنے ہے کسی قتم کا انحراف یا میلان انحراف ظاہر نہ کریں گے۔ یعنی جن لوگوں کو آنے سے روکا ہے تجربتۂ اورمصلحۃً روکا ہے۔اور میں خوب جانتا ہوں کہ خیر وبرکت اسی میں ہے۔ بہت مناسب معلوم ہوتا ہے کہ بعدا زفراغ نماز جمعہ بحث شروع ہوا ورشام تک یا جس وقت تک ممکن ہو سکے سلسلہ تنجاری ہوا ور دس آ دمیوں سے زیادہ ہر گز ہر گزئسی حال میں آپ کے ساتھ نہ ہوں اوراس لحاظ سے کہ بحث کو بے فائدہ طول نہ ہو، مناسب معلوم ہوتا ہے کہ برچوں کی تعدا د یا کچے سے زیادہ نہ ہواور پہلا پر چہآپ کا ہو۔ 🌣 مرزاغلام احربقكم خود ۲۳ را کتوبر ۹۱ م



## مولوی عبرالحق غزنوی کے نام

مولوی عبدالحق غزنوی کوبھی حضرت مسے موعود علیہ السلام نے مباہلہ کی دعوت دی تھی۔ تعار فی نوٹ: ۔اس سلسلہ میں حضور نے مولوی عبدالجیار صاحب خلف اکبر مولوی سید عبداللّٰہ صاحب مرحوم غزنوی کو ایک مکتوب لکھا جو اس کتاب کے صفحہ ااپر درج ہے عبدالحق غزنوی نے بالآ خرمباہلہ کیا تھا۔اگر چہ حضرت اقدس محض اس وجہ سے اعراض کرتے رہے کہ مخض اختلا فی مسائل میں آپ مباہلہ جائز نہ سجھتے تھے۔ بیتمام تفصیلات پہلے آپکی ہیں۔ عبدالحق نے بالآ خرمباہلہ کیا۔ میں الحمد ملتداس مباہلہ میں شریک تھا اور بدا مرتسر کی عیدگاہ میں جو ریلوے لائن کے قریب رام باغ کے راستے میں واقع ہے، ہوا تھا۔حضرت اقدس نے ان کے لئے کوئی بدوعانہیں کی تھی بلکہ اینے دعویٰ کو اللہ تعالیٰ کی طرف پیش کر کے فیصلہ جایا۔اس **مبابلہ** کے بعد جو برکات آپ پر نازل ہوئیں اور اللہ تعالیٰ کی تائیدات کا مختلف رنگوں میں ظہور ہوا آپ کی تصانف میں ان کی تفصیل موجود ہے۔عبدالحق نے اپنے گھر میں بیٹا ہونے کی پیشگوئی کی مگر مرا ہوا چو ہا بھی نہ پیدا ہوا اور آخر صائب وفا کود کر مرگیا اور اسے کوئی نہیں جانتا۔ برخلاف اس کے حضرت مسیح موعود علیہ الصلوٰ ۃ والسلام کا نام تمام دنیا میں پھیل گیا اور لاکھوں انسان دنیا کے ہرحصہ میں آپ پرصلوٰ ۃ والسلام جیجۃ ہیں اور آپ کے لئے ہرقتم کی قربانی دینے کو ہر وقت آ مادہ ہیں اور دنیا کے کناروں تک آپ کی تبلیغ پہنچ چکی اور آپ کی تائید میں زمین سے اورآ سان سے اورنشانات ظاہر ہوئے ۔ (عرفانی الکبیر )



#### مکتوبنمبر۱۹ مرین کچن<sup>د</sup> نور

# بنام عبدالحق غزنوي

بِسُمِ اللَّهِ الرَّحُمْنِ الرَّحِيْمِ - نَحُمَدُهُ وَنُصَلِّيُ ازطرف عاجز عبدالله الصمد غلام احمد عافاه الله وايده

میاں عبدالحق غزنوی کو واضح ہوکہ اب حسب درخواست آپ کے جس میں آپ نے قطعی طور یر مجھ کو کا فراور د حبّال کھا ہے مباہلہ کی تاریخ مقرر ہو چکی ہے۔اور میرےامرتسر میں آنے کیلئے دو ہی غرضیں تھیں ۔ ایک عیسائیوں سے مباحثہ اور دوسرے آپ سے مباہلہ ۔ میں بعد استخارہ مسنونہ انہیں دوغرضوں کیلئے معداینے قبائل کے آیا ہوں اور جماعت کثیر دوستوں کی جومیرے ساتھ کا فرکھ ہرائی گئی ہے،ساتھ لایا ہوں اوراشتہارات شائع کر چکا ہوں اور مسخلف پرلعنت بھیج چکا ہوں۔ابجس کا جی جاہے لعنت سے حصہ لے۔ میں تو حسب وعدہ میدانِ مباہلہ یعنی عیدگاہ میں حاضر ہو جاؤں گا۔ خدا تعالیٰ کا ذب اور کا فر کو ہلاک کرے۔ وَلَا تَقُفُ مَا لَیْسِ لَكَ بِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلَّ أُولَلِكَ كَانَ عَنْهُ مَسْتُولًا لِي بھی واضح رہے کہ میں ۱۵رجون ۹۳ء کے مباحثہ میں نہیں جاؤں گا۔ بلکہ میری طرف سے اخویم حضرت حکیم مولوی نورالدین صاحب یا حضرت مولوی سیدمجمراحسن صاحب بحث کیلئے جائیں گے۔ ہاں میہ مجھے منظور ہے کہ مقام مباہلہ میں کوئی وعظ نہ کروں ۔صرف بید عا ہوگی کہ' می**ں مسلمان ، اللّٰدرسول** کا تنبع ہوں اگر میں اس قول میں جھوٹا ہوں تو اللہ تعالیٰ میرے پر لعنت کرے'' اور آپ کی طرف سے یہ دعا ہوگی کہ'' بیتخص درحقیقت کا فراور کذّ اب اور دحّال اورمفتری ہے۔اگر میں اس قول میں جھوٹا ہوں تو خدا تعالی میرے پرلعنت کرے''اورا گریہالفاظ میری دعا کے آپ کی نظر میں نا کا فی ہوں ( تو ) جوآ یے تقو کی کی را ہ ہے کھیں کہ دعا کے وقت پیے کہا جائے ۔ وہی لکھ دوں كَامَراب بركز بركز تاريخ مبابله تبديل نهيس موكى - لَعُنَةُ اللهِ عَلَىٰ مَنُ تَخَلَّفَ مِنَّا وَمَا حَضَوَ فِي ذَالِكَ التَّارِيُخ وَالْيَومِ وَالْوَقُتِ \_ وَالسَّلَامُ عَلَى عِبَادِهِ الَّذِيْنَ اصطفىٰ \_ خاكسار ☆ غلام احمراز امرتسر

هفتم ذیقعده•ا۳اھ(۲۴مئی۳۹۸اء)

## مولوی رشیداحرصاحب گنگوہی کے نام

مولوی رشید احمد صاحب گنگوہ ضلع سہار نپور کے رہنے والے تھے اور گنگوہ کو ایک وقت تک اپنی علمی حالت کی وجہ سے شہرت حاصل تھی۔ مولوی رشید احمد صاحب جناب مولوی محمد قاسم صاحب نا نوتو می مرحوم کے ہم سبق تھے جبکہ دہلی کے اس مدرسہ میں تعلیم پاتے تھے جو ایسٹ انڈیا کمپنی نے حکومت کی جانب سے علوم عربیہ دیدیہ کی تعلیم کے لئے جاری کیا تھا۔

مولوی رشیدا حمرصا حب اپنے ہمعصر علماء میں ذبین سمجھے جاتے تھے۔ فارغ التعلیم ہوکرانہوں نے سلسلہ بیعت بھی جاری کرلیا اور ان کے مریدین ان کو مجد دمائة حاضرہ بھی کہتے رہے۔ مجھے مولوی رشیدا حمرصا حب کا تعارف اس حد تک کرانا ہے جس حد تک ان کا تعلق سلسلہ عالیہ احمد ہیہ ہے جب حضرت سے موعود علیہ الصلاق والسلام نے اللہ تعالیٰ سے الہام پاکراپنا دعویٰ پیش کیا تو مولوی رشید احمد صاحب بھی جماعت مخافین میں شریک ہوئے۔ اس کے اسباب بچھ ہوں۔ حضرت مسے موعود علیہ الصلاق والسلام نے تو میں شریک ہوئے۔ اس کے اسباب بچھ ہوں۔ حضرت مسے موعود علیہ الصلاق والسلام نے تو ایک قاعدہ کلیہ علاء خلا ہرکی مخالفت کا پیش کیا ہے۔

گر علم خشک و کوری باطن نه ره زدے ہر عالم و فقیه شدے ہم چو چاکرم!

جب سلسلہ عالیہ احمد یہ میں حضرت پیرسراج الحق صاحب جمالی نعمانی جو حضرت چارقطب ہانسوی کی اولا دسے ہیں، داخل ہوئے تو مولوی رشیداحمد صاحب کی خالفت نمایاں ہوگئی۔ اس لئے کہ حضرت پیرسراج الحق صاحب یہی نہیں کہ وہ ایک ممتاز مشائخ خاندان کے فرد تھے بلکہ اس لئے بھی پیرصاحب کے تعلقات اپنے صہری رشتہ میں مولوی رشیداحمد صاحب کے ساتھ بھی تھے۔ مولوی رشیداحمد صاحب کو حضرت اقدس کے مقابلہ میں نکلنے کی جرائت نہ ہوئی، پر نہ ہوئی لیکن وہ اپنے مریدوں اور عوام میں مخالفت کرتے رہتے تھے۔ صاحبز ادہ صاحب نے جب مولوی رشیداحمد صاحب

ے مباحثہ کا تقاضہ کیا توانہوں نے من وجہ آمادگی ظاہر کی مگر بالآخر مختلف حیلے پیش کئے اور آخر مقابلہ میں نہ آنا تھانہ آئے۔

جب حضرت اقدس نے مباہلہ کا اشتہار دیا تو اس میں بھی مولوی رشید احمد صاحب کوخاطب کیا اور بہ بھی آپ نے اعلان کیا مگر مولوی رشید احمد صاحب کے نہ تو مباحثہ کیا اور نہ مباہلہ ۔ اس کے متعلق میں حضرت صاحبزا دہ سراج الحق صاحب کا بیان یہاں درج کر دیتا ہوں تا کہ تاریخ سلسلہ میں بیہ واقعات محفوظ ہو جاویں اور آنے والے مورخ کو آسانی ہو۔ مجھے اگر اللہ تعالی نے توفیق دی تو میں عاقبت المکذبین میں تفصیل سے لکھوں گا۔ وباللہ التوفیق ۔ اولاً میں صاحبزا دہ صاحب کا بیان متعلق مباحثہ ومباہلہ درج کرتا ہوں اور آخر میں وہ مکتوب جو حضرت اقدس نے مولوی رشید احمد صاحب کا بیان متعلق مباحثہ و مباہلہ درج کرتا ہوں اور آخر میں وہ مکتوب جو حضرت اقدس نے مولوی رشید احمد صاحب کا بیان کے نام لکھا تھا۔ (عرفانی کبیر)

#### actors

## مولوی رشیداحر گنگوہی سے مباحثہ کی تحریک اور آخراس کا انکار

میں نے ایک بار حضرت اقد س علیہ السلام ہے عرض کیا کہ یہ مولوی رہ گئے اور سب کی نظر مولوی رشید احمد صاحب کو مولوی رشید احمد صاحب کو کھوں کہ وہ مباحث کے لئے آ مادہ ہوں ۔ فر ما یا اگر تمہارے لکھنے سے مولوی صاحب مباحثہ کسکے آ مادہ ہوں تو ضرور لکھ دواور یہ لکھ دو کہ مرزا غلام احمد قادیا نی آج کل لود ھیا نہ میں ہیں ۔ انہوں نے میسے موقود ہونے کا دعوی کیا ہے اور کہتے ہیں کہ حضرت عیسی علیہ السلام کی وفات انہوں نے میسے موقود ہونے کا دعوی کیا ہے اور کہتے ہیں کہ حضرت عیسی علیہ السلام کی وفات ہوگئی ۔ وہ ابنہیں آویں گے اور جس عیسی کے اس اُمت میں آنے کی خبر تھی ۔ وہ میں ہوں ۔ اور مولوی تو مباحثہ نہیں کرتے ہیں ، چونکہ آپ بہت سے مولویوں اور گروہ اہلِ سنت والجماعۃ کے پیشوا اور مقتدا مانے گئے ہیں اور کثیر جماعت کی آپ پر نظر ہے ۔ آپ اہلِ سنت والجماعۃ کے پیشوا اور مقتدا مانے گئے ہیں اور کثیر جماعت کی آپ پر نظر ہے ۔ آپ مرزا صاحب سے اس بارہ میں مباحثہ کرلیں ۔ چونکہ آپ کومحد شاور صوفی ہونے کا بھی دعوی کا ہے اور ماسوا اس کے آپ مدعی الہام اس واسطہ کرکے کہ مولوی شاہ دین اور مولوی مثنا ق احمد صاحب اور مولوی عبد القادر صاحب نے گئلوہ مولوی رشید احمد صاحب اور مولوی مثنا ق احمد صاحب اور مولوی عبد القادر صاحب نے گئلوہ مولوی رشید احمد صاحب اور مولوی مثنا ق احمد صاحب اور مولوی مثنا ق احمد صاحب اور مولوی عبد القادر صاحب نے گئلوہ مولوی رشید احمد صاحب اور مولوی مثنا ق احمد صاحب اور مولوی مثنا ق احمد صاحب اور مولوی عبد القادر صاحب نے گئلوہ مولوی رشید احمد صاحب اور مولوی مثنا ق احمد صاحب اور مولوی عبد القادر صاحب نے گئلوہ مولوی رشید احمد صاحب اور مولوی مثنا ق احمد صاحب اور مولوی عبد القادر صاحب نے گئلوہ مولوی رشید احمد صاحب المیں اس میں میں مولوں کی المیں مولوں کی مولوں کی

متوفی کے پاس جا کر حضرت اقدس علیہ السلام کے الہامات جو براہین احمدیہ میں درج ہیں، سناتے تھے۔مولوی رشید احمد صاحب نے چند الہام سن کر جواب دیا تھا کہ الہام کا ہونا کیا بڑی بات ہے۔ایسے الہام تو ہمارے مریدوں کو بھی ہوتے ہیں۔اس پر حضرت اقد س علیہ السلام نے فرمایا تھا کہ آپ کے مریدوں کواگرایسے الہام ہوتے ہیں تو وہ الہام ہمارے سامنے پیش کرنے چاہئیں تا کہ ان الہاموں کا یا آپ کے الہاموں کا، کیونکہ مریدوں کو جب الہام ہوں تو مرشد کوتو ان سے اعلیٰ الہام ہوتے ہوں گے،مواز نہا ورمقا بلہ کریں اور وَلُوْ تَقَوَّلَ عَلَيْنَا بَعْضَ الْأَقَاوِيُلِ لَى وعيد عدري مولوى صاحب ني كَهَ وكهه دیا مگر کوئی الہام اپنا یا کسی اینے مرید کا پیش نہیں کیا کہ بیالہام ہمارے ہیں اور بیہ ہمارے مریدوں کے ہیں۔غرض کہاب آپ کاحق ہے کہاس بحث میں پڑیں اور مباحثہ کریں اور کسی طرح سے پہلوتہی نہ کریں کس لئے کہا دھرتو حضرت عیسیٰ علیہ السلام کی وفات کا زوروشور سے بیان کرنا، اور وفات کا دلیلوں لیخی نصوصِ صریحہ قر آنیہ اور حدیثیہ سے ثابت کرنا اور علماء اور ائمَه سلف کی شہادت پیش کرنا اور پھر مدعی مسجیت کا کھڑا ہونا اورلوگوں کا رجوع کرنا اور آپ جیسے اور آپ سے بڑھ کرعلاء <sup>ک</sup>ے مرید ہونے سے دنیا میں ہل چل مچے رہی ہے اور بحث اصل مسکہ میں ہونی جا ہے ان کی یعنی علیہ السلام کی حیات ووفات میں بس میں نے یہ خط لكهاا ورحضرت اقدس عليه السلام كوملا حظه كراكے روانه كرديا \_

ل الحاقة: ۵م

ع حضرت اقدس علیه السلام نے فرمایا که صاحبز ادہ صاحبتم جانتے ہو کہ علماء کا رجوع کرنا اور ہمارے ساتھ ہونا غلط نہیں ہے۔ایک تو حضرت مولانا مولوی نو رالدین صاحب ہیں جوان سے کم نہیں بلکہ اللہ تعالیٰ کے فضل سے بڑھ کرہی ہیں۔

اورالیا ہی مولانا مولوی سید محمد احسن صاحب ہیں جنہوں نے رسالہ اعلام الناس چیوا کر ہمارے دعوے کی تقید لیق میں بھیجا ہے حالانکہ ان کی اور ہماری ابھی تک ملاقات نہیں ہوئی ہے اور یہ کیسا عجیب رسالہ کہ اس میں ہمارا اور مولوی صاحب کا توارد ہو گیا اور دوایک اور مولویوں کے نام بھی لئے تھے جو مجھے اس وقت یا ذہیں ہے۔سند

اورآپ نے اس پردستخط کر دیئے اور راقم سراج الحق نعمانی و جمالی سرساوی لکھا گیا۔ مجھے پیہ خط مولوی رشید احمد صاحب ہمزلف ہونے کے تعارف اور ملاقات بھی تھی اور قصبہ سرساوہ اور قصبہ میں اور باوجو داس رشتہ ہمزلف ہونے کے تعارف اور ملاقات بھی تھی اور قصبہ سرساوہ اور قصبہ گنگوہ ضلع سہار نپور میں ہیں اور ان دونوں قصبوں میں پندرہ کوس کا فاصلہ ہے اور ویسے برا درانہ تعلق بھی ہیں اور میری خوشد امن اور سسرال کے لوگ ان سے بعض مرید بھی ہیں۔ بس برا درا نہ تعلق بھی ہیں اور میری خوشد امن اور سسرال کے لوگ ان سے بعض مرید بھی ہیں۔ بس میر میر خوشد امن اور سسرال کے لوگ ان سے بعض مرید بھی ہیں۔ بس شاگر دوں میں ایک شور ہریا ہونا تھا اور لوگوں کو ٹال دینا تو آسان تھا۔ لیکن اس خاکسار کو کیسے ٹا گردوں میں ایک شور ہریا ہونا تھا اور لوگوں کو ٹال دینا تو آسان تھا۔ لیکن اس خاکسار کو کیسے ٹا گردوں میں ایک شور ہریا ہونا تھا اور لوگوں کرتے۔

مولوی رشید احمد صاحب نے اس خط کے جواب میں لکھا کہ مخدوم مکرم پیر سراخ الحق صاحب! پہلے میں اس بات کا افسوس کرتا ہوں کہتم مرزا کے پاس کہاں پھنس گئے۔تمہارے خاندان گھرانے میں کس چیز کی کمی تھی اور میں بحث کومرزاسے منظور کرتا ہوں لیکن تقریری اور صرف زبانی۔تحریر مجھ کو ہر گز منظور نہیں اور عام جلسہ میں بحث ہوگی اور وفات و حیات مسے میں کہ یہ فرع ہے، بحث نہیں ہوگی بلکہ بحث نزول مسے میں ہوگی جواصل ہے۔ کتبدر شیدا حمر گنگوہی۔

یہ خط مولوی صاحب کا حضرت اقد س علیہ السلام کو دکھلا یا۔ فرما یا خبر شکر ہے کہ اتنا تو تہمارے لکھنے سے اقر ارکیا کہ مباحثہ کے لئے تیار ہوں، گوتقر بریہی ورنہ اتنا بھی کہیں کرتے تھے؟ اب اس جواب میں یہ لکھ دو کہ مباحثہ میں خلط مبحث کرنا درست نہیں، بحث تحریری ہونی علیہ ہے تا کہ غائبین کو بھی سوائے حاضرین کے پورا پورا حال معلوم ہو جائے اور تحریر میں خلط مبحث نہیں ہوتا اور زبانی تقریر میں ہوجا تا ہے۔ تقریر کا کوئی اعتبار نہیں ہوتا اور نہ اس کا اثر کسی پر پڑتا ہے اور نہ پور کے طور سے یا درہ سکتی ہے اور تقریر میں ایسا ہونا ممکن ہے کہ ایک بات کہہ کر اور زبان سے نکال کر پھر جانے اور مکر جانے کا موقع مل سکتا ہے اور بعد بحث کے کوئی فیصلہ نہیں ہوسکتا اور ہرا یک کے معتقد کچھ کا بچھ بنا لیتے ہیں کہ جس سے حق و باطل میں التباس ہو جاتا ہے اور تحریر میں یہ فائدہ ہے کہ اس میں کسی کو کمی بیشی کرنے یا غلط بات مشہور کرنے کی گھائش نہیں رہتی ہے اور آ ہے جوفر ماتے ہیں کہ مباحثہ اصل میں نزول مسے پر ہونا چاہئے ۔ سواس گھائش نہیں رہتی ہے اور آ ہے جوفر ماتے ہیں کہ مباحثہ اصل میں نزول مسے پر ہونا چاہئے ۔ سواس

میں بیالتماس ہے کہ نزولِ مسے اصل کیوں کر ہے؟ اور وفات وحیات مسے فرع کس طرح سے ہوئی؟ اصل مسئلہ تو وفات مسے ہے۔ اگر حیات مسے کی ثابت ہوگئ تو نزول بھی ثابت ہوگیا اور جو وفات فاہر ہوگئ تو نزول بھی ثابت ہوگیا اور جو وفات فاہر ہوگئ تو نزول خود بخو د باطل ہوگیا۔ جب ایک عہدہ خالی ہوتو اس عہدہ پر مامور ہو۔ ہمارے دعو نے ہمارے دعو نے کی بناہی وفات مسے پر ہے۔ اگر مسے کی زندگی ثابت ہوجا و بے تو ہمارے دعو نے میں کلام کرنا فضول ہے۔ مہر بانی فر ماکر آپ سوچیں اور مباحثہ کیلئے تیار ہوجا ویں کہ بہت لوگوں اور نیز مولویوں کی آپ کی طرف نظر لگ رہی ہے۔ حضرت اقدس علیہ السلام نے اس پر دستخط کر دیئے اور میں نے اپنے نام سے یہ خط مولوی صاحب کے یاس گنگوہ بھیج دیا۔

مولوی رشید احمر صاحب نے اس خط کے جواب میں پیلکھا کہ افسوس ہے مرزا صاحب اصل کوفرع اور فرع کواصل قرار دیتے ہیں اور مباحثہ بجائے تقریری کے تحریری مباحثہ میں نہیں کرتا۔ اور ہمیں کیا غرض ہے کہ ہم اس مباحثہ میں پڑیں۔ بیہ خط بھی میں نے حضرت اقد س علیہ الصلوۃ والسلام کو سنا دیا۔ آپ نے بیفر مایا کہ ہمیں افسوس کرنا جا ہے نہ مولوی صاحب کو۔ کیونکہ ہم نے تو ان کے گھریعنی عقائد میں ہاتھ مارا ہے اور ان کی جائیداد دبالی ہے بیاور حضرت عیسیٰ علیہ السلام کو جن پر ان کی بڑی بڑی امیدیں وابستہ تھیں اوران کے آسان سے اُتر نے کی آرزور کھتے تھے، مارڈ الا ہے۔جس کووہ آسان میں بٹھائے ہوئے تھے اس کوہم نے ز مین میں دفن کر دیا ہے اور ان کی امیدوں پر پانی پھیر دیا ہے اور بقول ان مولویوں کے اسلام میں رخنہ ڈال دیا ہے اورلوگوں کو گھیر گھار کراپنی طرف کرلیا ہے۔جس کا نقصان ہوتا ہے وہی روتا ہے اور چلاتا ہے۔ یہمولوی حامیانِ دین اور محافظ اسلام کہلا کر اتنانہیں سمجھتے کہ اگر کوئی ان کی جائیداد دبالے اورمکان اور اسباب پر قبضہ کرلے تو بیاوگ عدالت میں جا کھڑے ہوں اورلڑنے مرنے سے بھی نہ ٹیں اور نہ ٹلیں جب تک کہعدالت نہ فیصلہ کرے۔اور آپ بیہ بہانے بتاتے ہیں کہ ہمیں کیا غرض ہے۔گویا یوں سمجھو کہ ان کو دین اسلام اورا بمان سے کچھ غرض نہ رہی اوراب پیچیلہ اور بہانہ کرتے ہیں کہ ہمیں کیاغرض ہے؟ اگران کے پاس کوئی دلیل نہیں اوران کے ہاتھ پلے کچھنیں ہےاور درحقیقت کچھنیں ہے۔ان کے باطل اعتقاد کا خرمن جل کررا کھ ہو گیا۔ بیا گراس بحث میں پڑیں توان کی مولویت کوبٹہ لگتا ہے اوران کے علم وفضل کوسیاہ دھبہ لگتا

ہے۔ان کی پیری پرآفت آتی ہے۔ان کو کھو کہ مولوی صاحب آپ توعلم لدنی اور باطنی کے بھی مدعی ہیں۔ اگر ظاہری علم آپ کا آپ کو مدد نہ دے، باطنی اور لدنی علم سے ہی کام لیں۔ بیس دن کے واسطے رکھا ہوا ہے۔

پس میں نے بیتقریر حضرت اقدس علیہ السلام کی کچھاور تیز الفاظ نمک مرچ لگا کے قلم بند کر کے مولوی صاحب کے یاس بھیج دی۔

اس کے جواب میں مولوی رشید احمد صاحب گنگوہی نے یہ کھا۔ میں تقریری بحث کرنے کو تیار ہوں اور اگر مرز اصاحب تحریری بحث کرنا چاہیں تو ان کا اختیار ہے۔ میں تحریری بحث نہیں کرتا۔ لا ہور سے بھی بہت لوگوں کی طرف سے ایک خط مباحثہ کے لئے آیا ہے۔ مرز اصاحب چاہے تقریری بحث کرے۔ جب کسی طرح مولوی صاحب کومفر کی جگہ نہ رہی اور سراج الحق سے خلصی نہ ہوئی اور لا ہور کی ایک بڑی جماعت کا خط پنچ اور ادھر حضرت اقدس کی خدمت میں بھی اس لا ہور کی جماعت کی طرف سے مولوی رشید احمد کے مباحثہ کے لئے درخواست آگئ اور اس جماعت نے یہ بھی لکھا کہ مکان مباحثہ کے لئے اورخور دونوش کا سامان ہمارے ذمہ ہے اور میں نے بھی مولوی صاحب کو یہ لکھا کہ اگر آپ مباحثہ نہ کریں گے اورٹال مٹال بتا ئیں گے اور شائع ہوجا ور ہمارے خط جھپ کرشیں از بے مباحثہ نہ کریں گے اور ہمارے خط جھپ کرشی ہوجا ویں گے۔ یڑھے ان چھڑ اویں گے تو تمام اخبارات میں آپ کے اور ہمارے خط جھپ کرشی ہوجا ویں گے۔ یڑھے والے نکال کر کے مطلب و مقصد اصلی حاصل کرلیں گے۔

پھر دوسرے موقعہ پر حضرت اقدس نے فر مایا۔ مولوی رشید احدصا حب گنگوہی کو ضرور کھو اور ججت پوری کرواور یہ کھوکہ اچھا ہم بطریق تندنی تقریری مباحثہ ہی منظور کرتے ہیں۔ گراس شرط سے کہ آپ تقریر کرتے جاویں اور دوسر اشخص آپ کی تقریر کو لکھتا جاوے اور جب ہم تقریر کریں تو ہماری جوابی تقریر کو بھی دوسر اشخص لکھتا جاوے اور جب تک ایک کی تقریر ختم نہ ہولے تو دوسرا فریق بالمقابل یا اور کوئی دورانِ تقریر میں نہ بولے۔ پھر وہ دونوں تقریریں ہوچپ کرشائع ہوجاویں۔ لیکن بحث مقام لا ہور ہونی چاہئے۔ کیونکر لا ہور دار العلوم ہے اور ہر علم کا آدمی وہاں موجود ہے۔

میں نے یہی تقریر حضرت اقدس امام جام علیہ السلام کی مولوی صاحب کے پاس بھیج

دی۔مولوی صاحب نے لکھا کہ تقریر صرف زبانی ہوگی۔ لکھنے یا کوئی جملہ نوٹ کرنے کی کسی کو اجازت نہ ہوگی اور جو جس کے جی میں آئے گا حاضرین میں سے رفع اعتراض و شک کیلئے بولے گا۔ میں لا ہورنہیں جاتا۔مرزا ہی سہار نپورآ جاوے اور میں بھی سہار نپورآ جاؤں گا۔ حضرت اقدس علیہ السلام نے فر مایا کہ کیا بودا بن ہے اور کیسی پست ہمتی ہے کہ اپنی تحریر نہ دی جاوے۔تحریر میں بڑے بڑے فائدے ہیں۔حاضرین وغائبین اورنز دیک دور کے آ دمی بھی فائدہ اُٹھا سکتے ہیں اور فیصلہ کر سکتے ہیں۔ زبانی تقریر محدود ہوتی ہے جو حاضرین اور سامعین تک رہ جاتی ہے۔ حاضرین و سامعین بھی زبانی تقریر سے پورا فائدہ اور کامل فیصلہ نہیں کر سکتے ۔مولوی صاحب کیوں تحریر دینے سے ڈرتے ہیں۔ہم بھی تواپنی تحریر دیتے ہیں گویاان کا منشاء یہ ہے کہ بات ﷺ بیج میں خلط بحث ہوکررہ جاوے اور گڑ بڑیڑ جائے اور سہار نپور میں مباحثہ ہونا مناسب نہیں ہے۔سہار نپور والوں میں فیصلہ کرنے یاحق وباطل کی سمجھ نہیں ہے۔ لا ہورآج دارالعلوم اورمخز ن علم ہےاور ہرا یک ملک اورشہر کےلوگ اور ہر مذہب وملّت کے اشخاص وہاں موجود ہیں۔ آپ لا ہور چلیں اور میں بھی لا ہور چلا چلتا ہوں اور آپ کا خرچ آ مدورفت اور قیام لا ہورایام بحث تک اور مکان کا کرایہ اور خرچ میرے ذیمہ ہوگا اور سہار نپور اہلِ علم کی بستی نہیں ہے۔ سہار نپور میں سوائے شور وشر فساد کے بچھ نہیں ہے۔ بیر ضمون میں نے کھے کراور حضرت اقدس علیہ السلام کے دستخط کرا کر گنگوہ بھیجے دیا۔مولوی رشید احمر صاحب نے اس کے جواب میں پھریہی لکھا کہ میں لا ہورنہیں جاتا صرف سہار نپورتک آسکتا ہوں اور بحث تحریری مجھے منظور نہیں ۔ نہ میں خود لکھوں اور نہ کسی دوسر ہے شخص کو لکھنے کی ا جازت بھی دےسکتا ہوں ۔حضرت اقدس نے اس خط کو بڑھ کرفر مایا کہان لوگوں میں کیوں قوتِ فیصلہ اور حق و باطل کی تمیزنہیں رہی اوران کی سمجھ بو جھ جاتی رہی ۔ بیرحدیث پڑھاتے ہیں اورمحد شکہلاتے ہیں۔ گرفهم وفراست سےان کو کچھ حصنہیں ملا۔صاحبزادہ صاحب ان کو بہلکھ دو کہ ہم مباحثہ کیلئے سہار نپور ہی آ جاویں گے۔ آپ سرکاری انتظام جس میں کوئی پورپین افسر ہو۔ اور ہندوستانیوں پر پورا اطمینان نہیں ہے۔ بعدا نظام سرکاری ہمیں لکھ جیجیں اور کاغذ سرکاری جیج دیں۔ میں تاریخ مقرریرآ جاؤں گا اورا یک اشتہار اس مباحثہ کی اطلاع کے لئے شائع کر دیا جاوے گاتا کہ لا ہور وغیرہ مقامات سے صاحب علم اورمباحثہ ہے دلچیپی رکھنے والے حضرات سہار نپورآ جاویں گے۔

ورنہ ہم لا ہور میں سرکاری انظام کر سکتے ہیں اور پورے طور سے کر سکتے ہیں۔ رہا تقریری اور تحریکی مباحثہ وہ اس وقت پر رکھیں تو بہتر ہے جیسے حاضرین جلسہ کی رائے ہوگی۔ کثر تے رائے پر ہم تو کاربند ہوں خواہ تحریری خواہ تقریری جو مناسب سمجھا جاوے گا وہ ہوجاوے گا۔ آب مباحثہ ضرور کریں کہ لوگوں کی نظریں آپ کی طرف لگ رہی ہیں۔

یہ تقریر میں نے مولوی صاحب کولکھ بھیجی۔مولوی صاحب نے پچھ جواب نہیں دیا۔ صرف اس قد راکھا کہ انتظام کا میں ذمہ دارنہیں ہوسکتا ہوں۔ پھر میں نے دوتین خط بھیجے جواب ندار د۔

### مولوی رشیداحر کا مبابله سے گریز

۱۹۹۱ء میں حضرت مسیح موعود علیہ الصلاق والسلام نے منکرین اور مکد ہین علاء کو مباہلہ کی دعوت دی اور ایک مفصل اشتہارا نجام آتھم کے ساتھ شائع کیا اور جن علاء اور مشائخ کو آپ نے خطاب کیا تھاان کور جسڑی کرا کر بھیجا مگر کسی میں ہمت نہ ہوئی کہ مقابلہ میں آتا۔ اس اشتہار میں آپ نے یہ بھی صراحت کی تھی کہ میرے مقابلہ میں جولوگ اُٹھیں گے وہ محتلف قتم کے عذا ہوں میں گرفتار ہوں گے۔ ان میں ایک عذاب سانپ کے ڈسنے کا بھی ہے۔ مولوی رشید احمد صاحب کا نام بھی ان لوگوں میں درج ہے جن کو دعوتِ مباہلہ دی گئی۔ اس کے متعلق صاحب کا بیان درج کر دیتا ہوں۔ اس کے بعد وہ خط درج کرتا ہوں جو مولوی رشید مولوی رشید احمد صاحب کی نام حضرت اقدس علیہ الصلاق قو السلام نے لکھا تھا۔ (عرفانی الکبیر) مولوی رشید احمد صاحب کے نام حضرت اقدس علیہ الصلاق قو السلام نے لکھا تھا۔ (عرفانی الکبیر)

### رشيداحر گنگوہي كاحال

منجملہ ان مدعیانِ مجد دیت کے ایک مولوی رشید احمد گنگوہی تھے۔ ان کو ان کے مرید مجد دِوفت لکھا کرتے تھے اور خاص کر مولوی مجمد حسین فقیر ..... دہلوی کا تو یہی عقیدہ تھا۔ مولوی صاحب نے بھی نہیں کہا کہ مجھ کومجد دمت لکھو۔ میں مجد دنہیں ہوں۔ گویا ان کی مرضی تھی کہ میں بھی مجد دہوں۔ مولوی رشیدا حمد گنگوہی نے بھی کفر میں حد کر دی۔ اشتہار دیا کہ علانیہ سبّ وشتم کرو۔ مرزامسلمہ ہے، اسودعنسی ہے، کدّ اب ہے، مفتری ہے۔ دجّال نعوذ باللّٰد منہا۔ مولوی صاحب پرایک توبیہ وبال پڑااور دوسرا وبال بیہ پڑا کہ مجد دکہلا یا۔ اس وبال و زِکال کا بینتیجہ ہوا کہ بیوی مری۔ بیٹا مرا۔ دو بیٹوں کی بیویاں مریں۔ صرف اکیلا رہ گیا۔ پھر نابینا ہو گیا اور صدیث جو پڑھایا کرتا تھا وہ پڑھانا جاتا رہا۔ کی ایک مرید جواس کے تھے اور بڑے تھے مرگئے اور سارا کا رخانہ درہم ہوگیا۔ اور مولوی عبدالقا درصاحب جوان کے مرید اور خلیفہ تھے۔ وہ حضرت اقدس علیہ السلام کے مرید ہوگئے۔ اس پرمولوی گنگوہی کو سخت ہم وغم ہوا۔

حضرت اقدس علیہ السلام نے مباہلہ کے لئے بھی بہت مولوی رشید احد متوفی سے تحریری اورز بانی کہالیکن مباہلہ نہ کیااورا یک و بال مولوی صاحب پریہ پڑا کہ بار باران کی زبان سے نکلا کہ جیسے الہام مرزا غلام احمد قادیانی کو (علیہ الصلوة والسلام) ہوتے ہیں۔اس سے بڑھ کر ہمارے مریدوں کو بھی ہوا کرتے ہیں۔ گویامفتری علی اللہ بھی بنا۔حضرت اقدس علیہ السلام نے اشتہار دیا تھا کہ مولوی رشیدا حمر گنگوہی اور احمر اللّٰدا مرتسری اور رسل بابا وغیرهم مجھ سے مباہلہ کرلیں ۔ گیارہ عذابوں میں سے ایک عذاب ضرور ان پر، اگریہ مقابلہ مباہلہ نہ کریں گے، یڑے گا۔ منجملہ ان عذابوں کے ایک بیرعذاب تھا کہ سانپ کاٹے اور پھروہ جانبر نہ ہو سکے۔ مولوی رشید احد گنگوہی متوفی کوسانپ نے کاٹا۔ حالانکہ مولوی صاحب کوسانپ کے کاٹے کا علاج دعویٰ سے تھا اورسینکڑ وں کوس تک ان کا پڑھا یانی جاتا تھا۔لیکن پیہ عذابِ الٰہی تھا اور سانپنہیں تھا۔ بلکہ غلا ظ شدا دفر شتوں سے ایک فرشتہ تھا اور سانپ کے ڈینے کے بعد تین چار روز تک زندہ بھی رہا۔لیکن اسی زہر سے مرگیا۔خدا تعالیٰ نے دکھا دیا کہ اب یہ مامور ومرسل کی مخالفت کا عذاب ٹل نہیں سکتا ۔ان کے مرنے سے تین ماہ یا دو ماہ پیشتر مجھےا یک شفی نظارہ میں دکھائی دیا کہ راستہ میں ایک مکان کوچھوڑ کر بُرے کپڑے پہنے ہوئے مولوی رشیداحمہ زمین پر لیٹ گئے ہیں۔ میں نے پیکشف حضرت اقدس علیہ السلام سے بیان کیا اور اس وقت حضرت فاضل امروہی بھی تشریف رکھتے تھے۔حضرت اقدس علیہ السلام نے فرمایا کہ مولوی صاحب کی موت آگئی۔سواپیاہی واقعہ ہوا۔اَلْحَمُدُ لِلّٰهِ عَلٰی ذٰلِکَ۔

## مکتوبنمبر۲۰ خط بنام مولوی رشیداحمه صاحب

السلام عليكم ورحمة اللدوبر كابته

بعد ہذا عرض خدمت ہے کہ صاحبزادہ سراج الحق نے آپ کا خط بجنسہ میرے پاس بھیج دیا۔ حرف بحرف بلا خے ہیں، مجھ کو دیا۔ حرف بحرف بلا خے ہیں، مجھ کو کیے عذر نہیں مگراتنی بات خدمت میں عرض کرنی ہے کہ امن قائم کرنے کے واسطے آپ نے کیا بندو بست کیا ہے۔ ڈپٹی کمشنر صاحب کی تحریری اجازت ہونی ضروری بات ہے اور مجالس بحث میں سپر نٹنڈ نٹ یا اور کسی حاکم بااختیار کا ہونا بھی امر ضروری ہے۔ بنا برایں اس قسم کی تسلی بخش تحریر ہمارے یاس بھیج دیں تو بندہ واسطے بحث کے حاضر خدمت ہو جائے گا۔ اگر لا ہور آپ تشریف لے چلیں تو تسلی بخش تحریر امن قائم کرنے کی آپ کے پاس ہم بھیج دیں۔ پس اس تحریر کے جواب میں جیسا آپ مناسب سمجھیں اطلاع دیں۔

راقم غلام احمد بقلم عباس على



# مولوی غلام دستگیرصا حب قصوری کے نام (تعارفی نوٹ)

مولوی غلام دشگیرصا حب قصور کی مسجد کلاں کے امام تھے اور قصور میں ان کا بڑا اثر اور دخل تھا۔ خاکسارعر فانی الکبیر کومولوی غلام دھگیر صاحب کے خطرناک مخالفت کےسلسلہ میں ہی جا فظ محمہ پوسف ضلعدار ، خان بہا درسید فتح علی شاہ ڈیٹی کلکٹر انہار کی تحریک پراییخ ساتھ لے گئے۔ میں اگر چہ اُٹی محض تھا مگر حق کی قوت اور فطرت میرے ساتھ تھی۔ میں نے قصور میں عام کیکچر دیئے اور مولوی غلام دشگیر صاحب کے حلقہ کے بعض علماء سے بذریعہ مراسلات گفتگو کی اورخو دمولوی غلام دشگیر صاحب سے بھی۔ بیاللّٰد تعالٰی کے فضل اوراحیان کا کرشمہ ہے کہ مجھےان لوگوں سے گفتگو کرنے میں کبھی جھچک نہ ہوتی تھی اور نہ میں ان کی دستار فضیات سے مرعوب ہوتا تھا۔غرض پیسلسلہ چلتا رہا۔اس کے بعد جب حضرت اقدس علیہ الصلوۃ والسلام نے رسائل اربعه شائع کئے جن میں علماء مکقرین کو دعوتِ مباہلہ دی تو مولوی غلام دشگیر صاحب کوبھی مباہلہ کے لئے بلایا تھا۔مولوی غلام دسکیرصاحب نے اس مباہلہ کے اشتہار کا جواب دیا اور مباہلہ پر آ مادگی کا اظہار کیا اور ایک خط کھا۔حضرت اقدس نے اس خط کے جواب میں حکیم حضرت فضل الدین صاحب رضی اللّٰدعنه کوایک اشتہار کا مسوده د بے کرلا ہور بھیجااور بیاشتہار چھیوا کر،شعبان کی ابتدائی تاریخوں غالبًا ۳ یا ۴ تاریخ تھی،مولوی غلام دسگیرصاحب کو جا کر دیا گیا۔ حکیم صاحب کے ساتھ جانے والوں میں جہاں تک میری یا دمیری مد د کرتی ہے حضرت حکیم محمد حسین قریثی بھی تھے اور میں خود بھی تھا۔مولوی غلام دشگیرصا حب نے تو صرف ایک بہانہ تلاش کیا تھا۔مگر حضرت اقدس نے اس کا فوری جواب دے کراشتہار دیا اور لا ہور میں اسے تقسیم کیا گیا۔ میر مے مخطوطات میں وہ محفوظ تھا۔لیکن اس مسودے رقمہ کی تفصیلی روئدا دبھی

مولوی غلام دشگیرصاحب نے جواب بذریعہ اشتہار طلب کیا تھا۔ اس نے زبانی کہا کہ میں تو مباہلہ کے لئے آگیا۔ اس پر حکیم صاحب نے کہا کہ آپ اس خط کا جواب اشتہار سے شائع کرو۔ حضرت اقدس دس شعبان تک آجاویں گے۔ مگر وہ اس پر رضا مند نہ ہوا، چلا گیا۔ مگر اس نے ایک کتاب میں مباہلہ کر لیا اور مباہلہ کے موافق حضرت اقدس کی زندگی میں فوت ہوگیا۔ چنا نچہ حضرت صاحب کی تصانیف میں اس خضرت اقدس کی زندگی میں فوت ہوگیا۔ چنا نچہ حضرت صاحب کی تصانیف میں اس نشان کو درج کیا گیا ہے۔

نزول المسلح میں آپ نے لکھا ہے کہ پھر پنجاب میں مولوی غلام دسکیراٹھا اور اسپے تنیک کچھ میجھا اور اس نے اپنی کتاب میں میرے مقابلہ میں بیلکھا کہ ہم دونوں میں سے جوجھوٹا ہے وہ پہلے مرجائے گا اور کئی سال ہو گئے غلام دسکیر مرگیا اور وہ کتاب چھپی ہوئی موجود ہے۔

(نزول المسيح صفحها ۳)

غرض اس طرح اس کا انجام ہوا۔اب میں مولوی غلام دشگیرصا حب کا خط اوراس کے جواب کے اشتہار درج کر دیتا ہوں ۔ (عرفانی الکبیر)

# مولوی غلام دسگیر قصوری کا خط

ا زفقیر غلام وشکیر باشمی قصوری کان الله له بخدمت مرزا غلام احمد صاحب قادیانی بعد السلام علی من اتبع الهدای۔

واضح ہوکہ رسائل اربعہ مرسلہ آپ کے فقیر کو پنچے۔ آپ نے جوائن میں درخواست مباہلہ کر کے فقیر کو بھی مباہلہ کے لئے بلایا ہے۔ سوفقیر بعدا زاستخارہ مسنونہ آپ کواطلاع دیتا ہے کہ فقیر آپ کے ساتھ مباہلہ کے واسطے ازنہ دل مستعد ہے۔ آپ اب اس میں طوالت نہ کریں۔ شعبان کے ابتدا میں لا ہور آ جائیں۔ فقیر بھی امروز فردا لا ہور پہنچ جاتا ہے۔ اپنے دونوں فرزندوں کو لے کراپنے عزیزوں سے مل کرفقیر سے مباہلہ کرلیں۔ یہ قید کہ کم سے کم دس آ دمی حاضر ہوں جو صفحہ کا کی سطر ۱۹، کا میں درج ہے۔ شرعاً بے اصل ہے۔ لا ہور کے مدعو مولویوں سے اگر کوئی صاحب فقیر سے شامل ہوئے تو فبہا۔ ورنہ ایک ہی فقیر حاضر ہے۔ آپ نے اگر پندرہ شعبان تک مباہلہ نہ کیا تو آپ کا ذب متصور ہوں گے اور فقیر اس امر کو مشتہر کر دے گا۔ فقط کی

المرقوم ۲۹ رر جب روز دوشنبهٔ۱۳۱۹ء (۲۲ رجنوری ۱۸۹۷ء) از قصور مسجد کلال

> بیر قعه چند معتبر شامدول کی شهادت سے آج رجسٹری کرا کر بھیجتا ہوں۔ فقط گواہ نمبر ۱: عبد القادر و کیل مقیم قصور بقلم خود گواہ نمبر ۲: حافظ سید محمد قصوری بقلم خود گواہ نمبر ۳: شخ محمد بخش ساکن قصور بقلم خود گواہ نمبر ۴: مرز اعظیم الدین بقلم خود

(اس کے بعداور بھی کئی نام مرقوم ہیں۔جو پڑھے نہیں گئے ان کے آخر میں لکھاہے۔مرتب)

#### ه مکتوبنمبرا۲

بِسُمِ اللهِ الرَّحُمٰنِ الرَّحِيُمِ نَحُمَدُهُ وَنُصَلِّى عَلَى رَسُولِهِ الْكَرِيْمِ مُشْفَقَى مُولُوى غلام دَسَيرصا حب ـ

بعد ما وجب آپ کا خط پہنچا۔ میں بہت خوش ہوا کہ آپ نے مباہلہ میں آنا منظور کرلیا ہے مگر آپ کے خط میں بعض ایسے امور ہیں جو تصفیہ طلب ہیں اور نیز آپ نے قطعی طور پر لا ہور آنے کی تاریخ نہیں کھی۔اس لئے میں اس وقت مجی اخویم حکیم فضل دین صاحب کو آپ کے پاس بھیجنا ہوں۔ امید کہ آپ ہر طرح سے تصفیہ کر کے حکیم صاحب موصوف کے ساتھ لا ہور میں مباہلہ کے لئے چلے آویں گے اور پھر حکیم صاحب میرے نام تاردے دیں گے تو میں انشاء اللہ بلا تو قف لا ہور میں پہنچ جاؤں گا۔ مگر بیضروری ہوگا کہ آپ اُن مراتب کا تصفیہ کر دیں جن کو حکیم صاحب زبانی آ کر کریں گے۔

والسلام على من اتبع الهداى الراقم مرزاغلام احمد كيم شعبان ۱۳ ۱۳ ۱۵ (۲ رجنوري ۱۸۹۷ء)



#### مكنؤب نمبر٢٢

بِسُمِ اللهِ الرَّحُمٰنِ الرَّحِيُمِ نَحُمَدُهُ وَنُصَلِّى عَلَى رَسُولِهِ الْكَرِيُمِ اللهِ الْكَرِيمِ النَّالِهِ الْكَرِيمِ النَّالَةِ اللهُ مَعَ الَّذِيْرِ) هُمُ مُّمُّسِنُوُنَ لَ

#### اشتهار صدافت آثار

مين مرزا غلام احمد ولدمرزا غلام مرتضلي ساكن قاديان ضلع گور داسپوراس وقت بذريعه اس اشتہار کے خاص و عام کومطلع کرتا ہوں کہ میرا بید دعویٰ ہے کہ حضرت مسیح علیہ السلام وفات یا گئے ۔ جيبا كه الله جلّ شانه فرما تا ہے۔ فَكَمَّا تَوَفَّيْ تَنِي كُنْتَ أَنْتَ الرَّقِيْبَ عَلَيْهِمْ لِ حدیث نبوی اور قول ابن عباس رضی الله عنه نے فیصله کردیا ہے که اس لفظ اور نیز لفظ اِنِّی مُتَوَ فِیْک سل کے معنی وفات دینا ہے نہ اور کچھ۔ کیونکہ اس مقام میں اس لفظ کی شرح میں کوئی روایت مخالف مروی نہیں۔ نہ آنخضرت صلی اللہ علیہ وسلم سے نہ کسی صحابی ہے۔ پس میہ امرمتعین ہو گیا کہزول سے سے مراد نزول بطور بروز ہے بعنی اسی اُمت میں ہے کسی کامسیح کے رنگ میں ظاہر ہونا ہے۔جبیبا کہ حضرت الیاس علیہ السلام کے نزول کی شرح حضرت عیسلی علیہ السلام نے فر مائی تھی۔ جو یہوداورنصاریٰ کے اتفاق سے وہ یہی شرح ہے کہانہوں نے حضرت نیجیٰ کو ایلیا یعنی الیاس آسان ہے اُتر نے والا قرار دیا تھا۔سوخدا تعالیٰ کے الہام سے میرا یہ دعویٰ ہے کہ وہ مسیح جو ہروز کے طور پرغلبہ صلیب کے وقت میں سرصلیب کے لئے اُتر نے والاتھا، وہ میں ہی ہوں۔ اس بنا پر میں مولوی غلام دھگیر صاحب قصوری سے مباہلہ کرتا ہوں۔ اگر مباہلہ کی میعاد کے اندر جوروزمباہلہ سے ایک برس ہوگی ، میں کسی سخت اور نا قابل علاج بیاری میں جیسے جذام یا نابینائی یا فالج یا مرگ یا کوئی اسی قتم کی اور بھاری بیاری یا مصیبت میں مبتلا ہو گیا اور یا یہ کہاس میعا دمیں مولوی غلام دسگیر نہ فوت ہوئے نہ مجذوم ہوئے اور نہ نابینا اور نہ اور کوئی سخت مصیبت انہیں آئی تو میں تمام لوگوں کو گواہ کرتا ہوں کہ بغیر عذر وحیلہ ان کے ہاتھ برتو بہ

ل النحل: ۱۲۹ ع المائدة: ۱۱۸ عمران: ۵۲

کروں گا اور سمجھوں گا کہ میں جھوٹا تھا۔ جھی خدانے مجھے ذکیل کیا اورا گر میں مباہلہ کے اثر سے
ایک برس کے اندر مرگیا تو میں اپنی تمام جماعت کو وصیت کرتا ہوں کہ اس صورت میں نہ صرف
مجھے جھوٹا سمجھیں بلکہ اگر میں مروں یا ان عذا ہوں میں سے سی عذا ب میں مبتلا ہوجاؤں تو وہ دنیا
کے سب جھوٹوں اور کذا ہوں میں سے زیادہ کذا ب مجھے یقین کریں اور ان ناپاک اور گند ب
مفتریوں میں سے مجھے شار کریں جنہوں نے جھوٹ بول کر اپنی عاقبت کو خراب کیا۔ اور اگر میں
دس تاریخ شعبان تک بمقام لا ہور مباہلہ کے لئے حاضر نہ ہوا تب بھی مجھے کا ذب قرار دیں۔
لیکن ضرور ہے کہ اوّل مولوی غلام دسگیر صاحب عزم بالہ جسز مرکے اس نمونہ کا اپنی
طرف سے بقید تاریخ اشتہار دے دیں اور اگر وہ اشتہار نہ دیں تو پھر میں لا ہور نہیں جا سکتا۔
والسلام علی من اتبع الہدی۔ ہے

المشتهر فاكسار

مرزاغلام احمه

مکرراً پیجی اطلاع دی جاتی ہے کہ اگر اور صاحب بھی علماء پنجاب یا ہندوستان سے مباہلہ کا ارادہ رکھتے ہوں تو وہ بھی اس تاریخ پر بمقام لا ہورمباہلہ کے لئے حاضر ہوکرمولوی غلام دشکیر کے ساتھ شریک ہوجائیں اوراگر اب حاضر نہیں ہوں گے تو پھر آئندہ ان کی طرف النفات نہیں کیا جائے گا۔

☆.....☆.....☆

<sup>🖈</sup> روز نامه الفضل قادیان دارالا مان مور خه۲۷ رسمبر۱۹۴۳ ع

ل حضورعایہ السلام کے اسم مبارک کے بعد کی سطور اصل مسودہ میں حضورعایہ السلام نے پنسل سے کھی ہوئی ہیں۔

#### حافظ محمر بوسف صاحب ضلعدار کے نام تعارف

حا فظ محمہ یوسف صاحب ضلعدار حسین یورضلع مظفرنگر کے رہنے والے ایک نومسلم خاندان سے تعلق رکھتے تھے۔ بیرخاندان پنجاب کے محکمہ نہر میں ملازم تھا اور اس لئے نہر والے کہلاتے تھے۔ امرتسر میں اس خاندان کے ایک رکن محمد عمر صاحب نے ایک مسجد تعمیر کی تھی جو حضرت مولوی عبداللہ صاحب غزنوی کے خاندان میں اس وقت تک چلی آتی ہے۔ حافظ محمہ یوسف ا ہلحدیث کے فرقہ سے تعلق رکھتے تھے اور اہلحدیث گروہ کی سرگرمیوں میں حصہ لیتے تھے اور مولوی عبداللہ صاحب کے ساتھ ارادت رکھتے تھے۔محکمہ نہر کے چندآ دمی سید فتح علی شاہ ، حافظ صاحب منشى الهي بخش ،منشى امير الدين ،منشى عبدالحق صاحب وغير بهم ابتدأ حضرت مسيح موعود علیہ الصلوٰ ۃ والسلام ہے بھی ارادت اورعقیدت کے ساتھ ملے اور اس کی وجہ بیتھی کہ وہ خود حضرت مسيح موعود عليه الصلوة والسلام كے تقوي وطہارت اور زیدوورع سے ذاتی طوریروا قف تھے اور نیز مولوی عبداللہ صاحب غزنوی کے کشوف حضرت اقدس کی نسبت سن چکے تھے اور حضرت اقدس کی اسلامی خد مات کو براُ می العین مشاہدہ کرتے تھے۔ خاکسارعر فانی کبیر کو ذاتی طور پران لوگوں سے ملا قات کی ابتدا ۱۸۹۲ء میں ہوئی اوراس کے بعد پیسلسلہ یہاں تک بڑھا کہ عرفانی کبیر کو جا فظ محمد یوسف صاحب تبلیغ سلسلہ کیلئے اپنے ساتھ لے گئے اور اسے موقع ملا کہ وہ مولوی غلام دشکیر صاحب قصوری اور ان کے شاگردوں کے ساتھ اپنی بصیرت کے موافق مباحثات كرتار مااورقصور ميس جماعت كاقيام اسى وقت موااوران اوّلون سابقون میں حضرت مرز افضل بیگ رضی الله عنه اور حضرت چودهری نظام الدین صاحب رضی الله عنه کا خاندان ہے۔خاکسارعرفانی کبیر، حافظ محمد یوسف صاحب کوڈیٹی کلکٹری کے امتحان کی تیاری خود قانون کی کتابوں کو یا د کر کے کرا تا تھا اوران کے ساتھ ضلعداری کا کا م بھی کرتا تھا۔اسی سلسلہ میں وہ نائب ضلعدارمقرر ہوا مگر خدا تعالیٰ کی خاص مشیت کے ماتحت استعفیٰ دے دیا۔ بیہ

ذ کرضمناً آگیا۔ حافظ محمہ یوسف اس وقت احمہ یت کے ایک سرگرم مبلغ تھے اور اس غرض کے لئے وہ اپنا رویبی بھی خرچ کرتے تھے۔ مجھےان لوگوں سے انصاف کرنا جاہیۓ کہ بیہ یارٹی بڑے جوش سے کام کر رہی تھی۔ ان سب کی روح رواں حافظ صاحب ہی تھے۔ وہ صاحب الہام ہونے کے بھی مدعی تھے اور اس میں کچھ شک نہیں کہ انہیں اپنے الہا مات اور کشوف ہی کی وجہ سے اس طرف زیادہ تر توجیھی ۔مولوی محم<sup>حسی</sup>ن صاحب بٹالوی کوبھی ، جب اس نے حضرت اقد س کی مخالفت کا اظہار کیا ، حافظ صاحب مباحثہ کی طرف بلاتے رہے اور ایک مرتبہ نشی امیر الدین صاحب کے مکان پر حضرت حکیم الامة مولا نا نورالدین صاحب خلیفة امسے اوّل رضی اللّه عنه سے مقابلہ کرادیا اوراگست ۱۸۹ء میں چوٹی کےعلاء مخالف الرائے کے نام ایک جماعت کوشامل کر کے مباحثہ کی دعوت دی۔ اس وقت ایک عام شور بریا تھا۔ لود ہانہ سے ایک جماعت اہلِ اسلام نے علماء کے نام ایک خط شائع کیا اور لا ہور سے حافظ صاحب نے چندسر برآ وردہ اورمتاز مسلما نوں کوساتھ ملا کرمولوی محمر صاحب کھو کے وغیرہ متعدد علاء کے نام ایک خط لکھا تا کہوہ حضرت اقدس کے دعاوی کے متعلق ایک فیصلہ کن مباحثہ کرلیں ۔ پہخطوط اور حضرت اقد س کا جواب انہیں ایام میں اخبار ریاض ہندا مرتسر کے ضمیمہ میں شائع ہو گیا تھا۔ میں ان کو یہاں بھی بطورضمیمہ حافظ صاحب کے نام کے خطوط کے بعد درج کر دوں گا۔ (انشاءاللّٰہ العزیز) اس سے ظاہر ہے کہ حافظ صاحب کس قدراس سلسلہ میں سرگرم تھے۔ یہاں تک ہی نہیں ، حا فظ محمد یوسف صاحب پہلے آ دمی ہیں جنہوں نے حضرت مسیح موعود علیہ الصلو ، والسلام کے لئے مولوی عبدالحق غزنوی سے مباہلہ کیا اور اس مباہلہ کا اثر اسی وفت ہی ظاہر ہو گیا۔ حافظ محمہ یوسف صاحب نے مباہلہ کے بعد کہا کہ اگر اس مباہلہ کا کچھ بھی اثر مجھ پر ہوا تو میں اپنے عقیدہ سے رجوع کرلوں گالیکن جب مولوی عبدالحق ہے دریافت کیا تو اس نے کہا کہ اگر میں اپنی اس بدد عاسے سؤر، بندراورریچه بھی ہوجا وُں تب بھی اپناعقیدہ تکفیر ہرگز نہ چھوڑ وں گااور کا فر کہنے سے بازنہ آؤں گا۔ یہ بجائے خود عبدالحق پر مباہلہ کا اثر تھا کہ اس کی فطرت مسنح ہوگئی۔ حافظ صاحب کی پیرسرگرمیاں جاری رہیں اور حافظ صاحب نے اپناایک کشف خصوصیت سے

حضرت اقدس کے متعلق بیان کیا تھا جس کا میں بھی گواہ تھااور وہ معراج پوسفی کے نام سے شائع ہو چکا ہے۔ بیساری جماعت جن میں حافظ صاحب ۔منثی الٰہی بخش ۔منثی عبدالحق وغیرہ شامل تھے اخلاص کے ساتھ کا م کر رہی تھی مگر کو ئی مخفی معصیت تھی جوا ندر ہی اندر غیر معلوم طوریر ان کے حبط اعمال کا سامان کررہی تھی۔ ایک روزمنشی الہی بخش اور عبدالحق صاحب لا ہور سے آئے۔ان ایام میں منشی الہی بخش کواینے الہامات کا بڑا دعویٰ تھا اور وہ سمجھتے تھے کہ وہ موسیٰ ہیں۔شام کی نماز کے بعد حضرت اقدس حسب معمول شہشین پرتشریف فر ماتھے۔ یہ بزرگ بھی موجود تھے۔حضرت مولوی عبدالکریم رضی اللہ عنہ کامعمول تھا کہ قرآن مجید کی بعض آیات کے متعلق ایسے موقعہ پر کوئی سوال کیا کرتے تا کہ حقایق ومعارف کے دریا بہہ ککلیں ۔انہوں نے (پیسب میرے سامنے کا واقعہ ہے۔عرفانی کبیر)حضرت سے دریافت کیا کہ حضرت! پیکیاراز ہے کہلعم جو بڑا خدارسیدہ اورعبادت گزار،صاحب الہام تھاوہ اس قدرگرا کے قر آن کریم میں اس کی مثال کتے سے دی گئی ہے۔اس پر حضرت اقدس نے بڑی لطیف تقریر فرمائی جس کا خلاصہ یہ تھا کہ خدا تعالیٰ کے مامورین کا مقام اتنا بلند ہوتا ہے کہ اللہ تعالیٰ کی غیرت بھی گوارانہیں کرتی کہ کوئی ان کے مقابلہ میں کھڑا ہوا ور جوبھی اس مقابلہ میں کھڑا ہوتا ہے وہ عالم ہوتو اس کاعلم اورصاحب کشف والہام ہوتو اس کے کشوف والہام سلب ہوجاتے ہیں۔اس لئے کہ ما مورمِنَ الله خدا تعالیٰ کی عظمت وجلال اوراس کی ہستی کومنوانے کے لئے اس کا مظہر ہوکر کھڑا ہوتا ہے۔ بلغم ، موسیٰ علیہ السلام کے مقابلہ میں کھڑا ہوا۔ وہ موسیٰ کانہیں خدا کا مقابلہ تھا۔اس لئے اللہ تعالیٰ نے اس کومخذ ول کر دیا۔ پیخلاصہ اس تقریر کا میرے اپنے الفاظ میں ہے۔ برقشمتی ہے نشی الہی بخش نے بیسمجھا کہ مجھے بلعم بنایا گیا ہے اور میری اس طرح تحقیر کی گئی ہے۔اس کے بعد وہ مخالفت برآ مادہ ہو گیا اور واقعات نے ثابت کر دیا کہ وہ فی الحقیقت مخذ ول بلعم ثابت ہوا۔ حافظ صاحب اورمنشی عبدالحق ۔ الہی بخش کے رفقاء میں سے تھے اور دوست نوازی نے ان کوبھی اینے مقام سے گرادیا اور مجھے افسوس سے لکھنا پڑتا ہے کہ ان کا انحام اس دینامیں اس کا مصداق ہوا۔

#### معلوم کر کے سب کچھ محروم ہو گئے ہیں

حافظ محمد یوسف نے مختلف رنگوں میں مقابلہ کرنا چاہا اور ہر پہلوسے وہ نا کا م رہے۔ آخراسی نا کا می میں فوت ہو گئے۔ یہ مخضر تذکرہ میں نے لکھ دیا ہے۔ تفصیل کی توفیق ملی تو عاقبۃ المکڈیبین میں کرسکوں گا۔ وباللہ التوفیق۔ (عرفانی کبیر)

#### مكتوب نمبر٢٢

### يهلاخط بنام حافظ محمد يوسف صاحب

میرے پاس شخ حامدعلی صاحب ساکن تھہ غلام نبی نے یہ بیان کیا ہے کہ حافظ محمد یوسف صاحب ڈیٹی کلکٹر انہار نے مجھ سے بیرکہا تھا کہنشی الہی بخش صاحب ا کا وَنٹنٹ لا ہور کو مرزا غلام احمد کی نسبت کئی الہا مات ایسے ہوئے ہیں جن میں اللّد تعالیٰ منشی صاحب موصوف کو یہ خبر دیتا ہے کہ غلام احمدُ مسرِف کدّاب ہے، بلکہ اس سے بھی بڑھ کرالہام ہوئے ہیں۔لیکن منشی صاحب اسمصلحت سے ان الہامات کوکسی اشتہار کے ذریعہ سے شائع نہیں کرتے کہ مبادا مرزا غلام احد ہم پرانگریزی عدالت میں نالش کردے۔ ہاں!اگر مرزا غلام احمد بیتح بری وعدہ کھے دے کہ میں نالش نہیں کروں گا۔ تو ہم وعدہ کرتے ہیں کہ ہفتہ عشرہ میں کسی اشتہاریا اخبار کے ذریعیہ سے ان الہامات کومنشی الہی <sup>ل</sup>صاحب کے ہاتھ سے شائع کرا دیں گے۔ پس چونکہ ہیہ طریق نہایت عدہ ہے اور ممکن ہے کہ اس سے کوئی فیصلہ ہو جائے ۔اس لئے میں حضرت عزت کی قتم کھا کر لکھتا ہوں کہ میں ایسے الہا مات کے شائع کرنے سے کسی عدالت میں نالش نہیں کروں گا۔ ہاں پیشرط ہے بلکہ نہایت ضروری شرط ہے کہنشی الہی بخش صاحب خدا تعالیٰ کی قشم کھا کرالہا مات شائع کریں یعن تحریرالہا مات کے پہلے ریشم کھا ئیں کہ مجھےاللہ جل شانۂ کی قشم ہے کہ جوالہا مات ذیل میں لکھتا ہوں ۔ وہ درحقیقت خداتعالیٰ کی طرف سے ہیں اور اگر اس تحریر میں میری طرف سے کوئی گستاخی یا حجموٹ یا افتراء ہے تو خدا تعالی اس افترا کا مجھے یا داش دے۔ بیلھ کریدالہا مات لکھ دیں۔ سومیں بیر قعہ بخدمت حافظ محمہ یوسف صاحب اس غرض سے لکھتا ہوں ۔

الراقم مرزا غلام احمر بقلم خود مرریه که به بھی شرط ہے کہ منشی الہی بخش صاحب اپنے تکذیب تفسیق کے الہما مات کو اپنے لفظ'' بخش'' جچبوٹ گیا معلوم ہوتا ہے۔ ( ناقل ) نام اور پورے پیۃ وسکونت وغیرہ سے شائع کریں اورا گرابیا نہ ہوا تو پھر تین ہفتہ تک انظار کر کے بیر قعہ سی اشتہاریا اخبار کے ذریعہ سے شائع کر دیا جائے گا۔ اس کی ایک نقل اسی غرض سے رکھی گئی ہے۔ فقط ۲۷ رابر بل ۹۹ء ارگواہ شد۔ دستخط عبدالرحمٰن حاجی اللّہ رکھا ۲۔ گواہ شد۔ دستخط مرزا خدا بخش۔ سا۔ گواہ شد۔ دستخط نورالدین عفا اللّہ عنہ ۲۔ گواہ شد۔ دستخط معراج الدین عفی عنہ بقام خود۔ ۵۔ گواہ شد۔ دستخط عبدالکریم سالکو ٹی ہے۔

☆.....☆

#### مكتؤب نمبر٢

#### دوسراخط بنام حافظ محمر يوسف صاحب

بِسُمِ اللهِ الرَّحُمٰنِ الرَّحِيُمِ نَحُمَدُهُ وَنُصَلِّى عَلَى رَسُولِهِ الْكَرِيُمِ بَخْدَمَت شَرِيفَ مَكْرى حافظ مُحريوسف صاحب السلام عليم ورحمة الله وبركاته

آپ کا عنایت نامہ پہنچا۔ اگر چہوہ شرا لط جومیں نے لکھے تھے وہ سب قوم کے فائدہ کے کئے کھے تھے اوران کے ککھنے سے نہ بیغرض تھی کہ حضرت منشی الہی بخش صاحب پر مجھے اعتبار نہیں اور نہ بیغرض تھی کہ میں نعوذ باللہ ان کے لئے کوئی بدمنصوبہ سوچتا ہوں محض نیک نیتی ہے لکھا گیا تھا۔لیکن چونکہ مجھے آسانی فیصلہ مطلوب ہے۔ یعنی بیرمدعا ہے کہ تا لوگ ایسے شخص کوشنا خت کر کے جس کا وجود حقیقت میں ان کے لئے مفید ہے ، راہ راست پرمنتقیم ہوجائیں اور تالوگ اس شخص کو شناخت کرلیں جو درحقیقت خدا تعالیٰ کی طرف سے امام ہے اور ابھی تک بیرس کو معلوم ہے کہ وہ کون ہے؟ صرف خدا کومعلوم ہے یا ان کوجن کوخدا تعالیٰ کی طرف سے بصیرت دی گئی ہے۔ اس لئے بیا نظام کیا گیا ہے۔ پس اگر جناب منشی الہی کے صاحب کے الہامات در حقیقت خدا تعالیٰ کی طرف سے ہیں تو وہ الہام جومیری نسبت ان کو ہوئے ہیں۔ اپنی سچائی کا کوئی کرشمہ ظاہر کریں گے اور اس طرح پی خلقت جو واجب الرحم ہے۔ ٹمسرِف کڈ اب سے نجات یا جائے گی اورا گرخدا تعالی کے علم میں کوئی ایباامرہے جواس برظنی کے برخلاف ہے تو وہ امرروثن ہو جائے گا۔للہٰذا میں اس بات سے تو باز آیا کہ منثی صاحب کے منہ سے تسم کا اقرار لوں ۔ گوخدا تعالیٰ نے بھی قشمیں کھائی ہیں اور ہمار بے سیّداورمولی آنخضرت عَلَيْتُ صحابہ کے سامنے بعض اوقات قشمیں کھایا کرتے تھے اور فر مایا کرتے تھے وَ الَّذِیُ نَفُسِیُ بیَدِہِ لیکن میں عام لوگوں کو زیادہ توجہ دلانے کے لئے خودمنشی الہی بخش صاحب کونتم دیتا ہوں اور میری طرف ا لفظ '' بخش' ' جیموٹ گیامعلوم ہوتا ہے۔ ( ناقل ) سے منشی صاحب موصوف کو بیشم ہے کہ اے منشی الہی بخش صاحب! آپ کو اس خدائے قادر ذوالجلال غیور کی قتم ہے کہ میری نسبت جس قدر آپ کو خدائے تعالیٰ کی طرف سے الہا مات ہوئے ہیں۔وہ سب کے سب معہ ترجمہ لکھ کرکسی اشتہار کے ذریعہ سے شائع کر دیجئے۔

میں آپ کوائے منشی الہی بخش صاحب! پھراس قادر قدوس کی قشم دیتا ہوں کہ آپ ان الہامات میں سے جوآب نے حافظ محمد یوسف صاحب کو یا حضرت منثی عبدالحق صاحب کو یا کسی اورکوسنائے ہیں یا ابھی سنائے نہیں ، کوئی الہا مخفی نہ رکھئے ۔ میں پھر تیسری مرتبہائے شی الہی بخش صاحب! آپ کواس حيّ و قيّوم لَا إللهَ إلَّاللّهُ كمصداق كي شم ديتا مون جس ني آخضرت صلی اللّه علیہ وسلم پر قرآن شریف نازل کیا ہے اور قتم کا منشاء یہی ہے کہ آپ اسی کے منہ کے لئے، اس کی عزت کے لئے ،اس کے نام کے ادب کے لئے وہ کل الہامات جومیری نسبت آپ کو ہوئے ہیں۔اس خط کے پہنچنے سے ایک ہفتہ تک کسی اشتہار کے ذریعہ سے شائع کرا دیجئے اور دس اشتہارمیری طرف بھی بھیج دیجئے اورکوئی الہام جومیری نسبت ہو چکا ہے مخفی نہر کھئے اور میں وعدہ کرتا ہوں کہ نعوذ باللہ میری طرف سے نہ کوئی آپ پر نالش ہوگی اور نہ کسی قتم کا بے جا حملہ آپ کی وجاہت وشان پر ہوگا۔ میں جانتا ہوں کہ ایسے سب کام بدذاتی ہیں۔ میں صرف خدا تعالیٰ سے عقده کشائی چاہوں گا تاوہ لوگ جو جھے مسرف اور کذّ اب کا نام دیتے ہیں جوقر آن میں فرعون اور کسی اشدّ کا فر کا نام ہےاور وہ لوگ (جو ) میرے دعویٰ مسیح موعود ہونے کی تصدیق کرتے ہیں۔ ان میں اللہ تعالی آپ فیصلہ کرے۔ میں نے تین قسموں کے ساتھ آپ کی خدمت میں عرض کی ہے اور پیسنت رسول الله علی اورتمام پیغمبروں کی ہے کہ جب قتم دے کران کو پوچھاجا تا تھا تو وہ اس جواب کوبغیر کم یازیادہ کرنے کے اور بغیر کسی قسم کی خیانت وتحریف کے ٹھیک ٹھیک مطابق واقعہ بیان کر دیتے۔سواباس سے زیادہ میں کچھنہیں کہ سکتا آپاینے منہ سے تسم کھانے سے الگ رہیے مگر میرا مدّعا بھی اس طور سے حاصل ہو جائے گا۔ضرور نہیں کہ اظہار قتم کرو۔ 🌣

۵ارمتی ۱۸۹۹ء دستخط\_مرزاغلام احمر

## بابوالہی بخش کے نام

#### تعارف

بابواللی بخش صاحب کاضمنی ذکر میں نے حافظ محمد بوسف صاحب کے متعلق تمہیدی نوٹ میں کیا ہے۔ بیصاحب ضلع ملتان کے باشندے تھے اور محکمہ نہر میں ترقی کرتے کرتے اکا ونٹنٹ کے درجہ تک پہنچ چکے تھے محکمہ نہر کے بیہ چندمسلمان افسر مولوی عبداللہ غزنوی رحمة الله علیه کے ساتھ عقیدت اور ارادت رکھتے تھے اور انہوں نے مولوی صاحب موصوف کی زبانی بیسنا تھا کہ'ایک نور پیدا ہوگا جس سے دنیا کے حیاروں طرف روشنی ہوجائے گی اور وہ نور مرزا غلام احمد علیہ الصلوۃ والسلام ہے جوقادیان میں رہتا ہے'' اور مولوی صاحب موصوف کا جب بھی ذکر ہوتو حضرت مرزاصاحب کے متعلق نیک خیالات کا ظہار کرتے تھے۔اس لئے اس گروہ کوحضرت اقدس سے تعلق اور محبت پیدا ہوئی۔اینے فہم اور عقل کے موافق میرصوم وصلوۃ کے یابند تھے اور زمانہ کی حالت کے لحاظ سے اسلامی خدمات سے دلچیپی رکھتے تھے ۔منشی الہی بخش کو پیجھی دعویٰ تھا کہان کوالہام اور کشف ہوتا ہے۔حضرت مسیح موعود علیہ الصلاق والسلام کی اسلامی خدمات اور مخالفین اسلام کے جواب میں سینہ سپر ہوتے دیچہ کراور آپ کے تقویٰ وطہارت سے آگاہ ہوکریہ گروہ آپ کی خدمت میں آیا اور تعلقات کو بڑھایا۔حضرت اقدس بھی منشی الہی بخش صاحب کی نسبت حسن طن رکھتے تھے۔ چنانچہ آپ نے جب منشی صاحب کی رہنمائی کے لئے خصوصاً اورعوام کے فائدہ کے لئے عمو ما ضرورت الا مام کھی تو آپ نے اس میں تحریر فر مایا۔ ''ان دنوں میں نے ماہ تمبر ۱۸۹۸ء میں جومطابق جمادی الاوّل ۱۳۱۲ھ ہے ایک میرے دوست جن کومیں ایک بے شررانسان اور نیک بخت اور متقی اور پر ہیز گار جانتا ہوں اوران کی نسبت ابتداء سے میرابہت نیک گمان ہے واللّٰہ حسیبه مگربعض خیالات میں غلطی میں پڑا ہوا سمجھتا ہوں اوراس غلطی کے ضرر سے ان کی نسبت اندیشہ بھی رکھتا ہوں'۔ حضرت اقدس کوان کی نسبت حسن طن تھا اور ان کے انجام کے متعلق خطرہ اور اندیشہ بھی تھا کہ وہ غلطی ان کو ہلاک نہ کر دے اور آخر ایبا ہی ہوا جس کا بہت ہی افسوس ہے۔ یہاں ایک جملہ معترضہ کے طور پر میں یہ بھی لکھ دینا چا ہتا ہوں کہ یہ عجیب بات ہے کہ حضرت مسیح موعود علیہ الصلا ق والسلام کے ابتدائے عہد میں جولوگ بظاہر بڑے اخلاص سے شریک ہوئے اور انھوں نے آپ کے کا موں میں امداد کیلئے ہاتھ بٹایا۔ نخوت اور تکبر نے ان کی حالت کو بدل دیا اور وہ عو ''معلوم کرکے سب کچھ محروم ہوگئے''۔ ان میں بعض الہام وکشف کا دعو کی کرتے تھے اور بعض رسول نما بنتے تھے۔ اصل یہ ہے کہ خدا تعالیٰ کے مامور کے مقابلہ میں جو بھی کھڑ ا ہوتا ہے بعض رسول نما بنتے تھے۔ اصل یہ ہے کہ خدا تعالیٰ کے مامور کے مقابلہ میں جو بھی کھڑ ا ہوتا ہے۔ اللہ تعالیٰ اس کے علم کو اس مخالفت کے نتیجہ میں سلب کر لیتا ہے۔

خدا خود قصہ شیطاں بیاں کرد است تا دانند کہ ایں نخوت کند ابلیس ہر اہل عبادت را

منشی الهی بخش صاحب کوابنداً وحضرت اقدس کی تائیداورتصدیق میں الہامات اور کشوف ہوتے سے اور بیالہامات وہ ایک رجٹر میں لکھتے تھے۔ میں ان لوگوں کے ساتھ ملتا جلتا اور ان کی مجالس میں بے تکلف آتا جاتا تھاوہ اپنے الہامات اور رؤیاساتے۔ یہ بھی وہ سنایا کرتے بلکہ اس رجٹر میں لکھ رکھا تھا کہ ایک مرتبہ میں نے خیال کیا کہ مرزا صاحب کو تو خدا نے بڑے بڑے درجات دئے ہیں مگر میرے واسلے بچھ نمیں تو الہام ہوا ذلِك فَضُلُ اللّهِ يُولُّ بِيْكُ مَنْ يَّشَاءُ لِعَن مياللّه کا فضل ہے کہ وہ جسے جا ہتا ہے عطا کرتا ہے۔

اس سے پہ چانا ہے کہ باوجوداس محبت کے جووہ حضرت اقدس سے ظاہر کرتے تھے ان کے دل میں ایک مخفی حسد بھی تھا جس کو وہ محسوس نہ کرتے تھے اور اپنی ظاہری عبادت پر نازاں تھے جو بجائے اس کے کہ ان کے اندر خشیت الہی کو پیدا کرتی ۔ اس نے ایک قتم کی نخوت پیدا کردی اور اس کا نتیجہ بیہ ہوا کہ وہ اپنے آپ کو ایک ایسے مقام پر سمجھنے لگے کہ مجھے امام الزماں کی بیعت کی ضرورت نہیں ۔ بیتح یک اس حد تک پہنچی کہ انھیں ایک خواب آگیا اور وہ خود انہوں نے حضرت اقدس کو سنایا کہ'' میں نے آپ کی نسبت کہا ہے کہ میں ان کی بیعت کیوں کروں بلکہ انھیں میری بیعت کرنی جا ہے' ۔ کشوف اور الہا مات میں حدیث النفس کو سمجھنے والے لوگ

بآسانی اس خواب کی حقیقت کوسمجھ سکتے ہیں کہ ایک زمانہ تک اس تحض کا بید دعویٰ رہا کہ حضرت مسيح موعود عليه الصلوٰ ة والسلام كي تا ئيديمين ايسے الها مات اور کشوف ہوتے ہيں اور وہ آپ كي اسلامی خد مات کوخود دیکھا تھا اور حضرت کے متعلق اس کے اپنے الہام میں یہ بتایا گیا تھا کہ یہ خاص اللّٰد کافضل ہے۔ باوجودان با توں کےاس خواب نے اس کفلطی میں ڈال دیا اوروہ اینے آپ کواس مقام پر سمجھنے لگا کہ وہ شخص جس کے مقام اور شان کی خدا تعالیٰ نے بقول اس کے اس کو خبردی تھی اس کی بیعت کرے۔ بین خواب اس کے لئے ٹھوکر کا پھر ہوا۔ بابو صاحب ستمبر ۱۸۹۸ء میں قادیان اس خواب کو دیکھ کرآئے ۔ منشی عبدالحق صاحب لا ہوری بھی ان کے ساتھ تھے۔انہوں نے حضرت اقدس کواینے الہامات اور بیخواب سنایا ۔حضرت اقدس نے نہایت محبت اور درد دل کے ساتھ ان کو بتایا کہ مامور من اللہ اور عوام کے الہامات میں ایک فرق بیّن ہوتا ہے۔عوام کے الہامات میں ان کی ذاتی خواہشات اور تمنا بھی شامل ہوجاتی ہے اوراس طرح بعض اوقات وہ شیطان کے ہاتھ میں کھیلتے ہیں ۔حضرت اقدس سے ان کا پیخلیہ قریباً دوگھنٹہ تک رہا۔مغرب کی نماز کے بعدوہ واقعہ پیش آیا جس کا ذکر میں نے حافظ محمہ یوسف صاحب کے ذکر میں کیا ہے۔حضرت اقدس کی نصائح سے وہ پہلے ہی افروختہ تھے۔ با بوصاحب ز ودرنج تھے اور اس کی علامات ہرشخص ان کے چہرہ پر دیکھ سکتا تھا کہ وہ عمو ماً عبوس الوجہ رہتے تھے۔ جب بلعم والے معاملہ کوحضرت نے بیان کیا تواس بدقسمت نے بیسمجھا کہ مجھےالیا کہا گیا ہے۔ میں جواس مجلس میں موجود تھا ہتم کھا کر بیان کرسکتا ہوں کہ حضرت نے اشار تا کنایتاً بھی ان کی نسبت کچھ نہ کہا۔حضرت مولوی عبدالکریم ؓ کا سوال بھی اس نیت سے نہ تھا اور وہ خالی الذہن تھے۔حضرت اقدس نے اس گفتگو کا جواندرتخلید میں منثی الہی بخش سے ہوئی اب تک ذ کرنہ کیا تھا۔ بیرحالات تو ضرورۃ الا مام کی تصنیف اورمنشی الٰہی بخش کے جانے کے بعد کجے۔ غرض منتی صاحب کیلئے بیر سفر نہایت نامبارک ہوا وہ اخلاص اور محبت جو انہوں نے سالہا سال سے پیدا کی تھی وہ اپنے نفس کے مکاید میں مبتلا ہوکرضا کع کردی اوران کا انجام ابتداء سے بدتر ہوگیا۔ وہ اپنے دل میں بی جذبہ لے کر گئے کہ حضرت مرزا صاحب نے انکو بھری مجلس میں ذلیل کیا اور میرے الہامات کوحقیر سمجھا۔ کیونکہ حضرت اقدس نے اپنی ملا قات میں انہیں بیہ بھی بتایا تھا کہ آپ ان الہا می فقرات سے دھوکا نہ کھا کیں جو آپ کی زبان پر جاری ہوتے ہیں۔
میری جماعت میں اس قسم کے ملہم من اللہ ہیں کہ بعض کے الہا مات کی ایک کتاب بنتی ہے اور ان
کے الہا مات میں آپ کی نسبت غلطی کم ہوتی ہے۔ ایسے الہا مات سے کوئی شخص بھی امام الزماں کی
بیعت سے مستغنی نہیں ہوسکتا۔ غرض ان تمام حالات نے انکی ایمانی حالت میں ایک تغیر پیدا کر دیا
اور وہ محبت کی بجائے کینہ اور مخالفت کے جذبات لے کرواپس گئے اور اپنی مجلسوں میں انہوں
نے ذکر کیا کہ میری شخیر اور تذکیل کی گئی۔ حضرت اقدس نے ہمدردی کے جوش میں ضرور قالا مام
نام کی کتاب ڈیڑھ دن میں تیار کر کے شائع کر دی۔ اس میں کہا کہ میری ہمدردی نے تفاضا کیا
کہ میں ان کیلئے امامت ھے کے بیان میں بیرسالہ کھوں اور بیعت کی حقیقت تحریر کروں''۔
میں تبدیل ہوگئی اور وہ پھر اسی غزنوی ٹولہ کے افراد سے ربط ضبط کرنے گئے جن کی نسبت انھیں
میں تبدیل ہوگئی اور وہ پھر اسی غزنوی ٹولہ کے افراد سے ربط ضبط کرنے گئے جن کی نسبت انھیں
کہمی الہا م ہوا تھا۔

#### چه دَاند بوزنه لدّات ادرك

چونکہ وہ علوم دینی سے واقف نہ تھے اور ایک عامی اگریزی خوال تھے اس لئے مخالفانہ تحریوں کے لئے ان لوگوں کے دامن میں ہی بناہ لینی پڑی جن کونفرت اور حقارت سے اپنے الہا مات میں ہندو کے لفظ سے یا دکرتے تھے اور مخالفت میں شدت ہوتی گئی۔ جون ۱۹۹۹ء کو حضرت اقدس نے بابوصا حب کوایک خطاکھا کہ آپ کوبھی الہام ہوتے ہیں اور مجھے بھی الہام ہوتے ہیں اور مجھے بھی الہام ہوتے ہیں اور دونوں ایک دوسرے کی ضد ہیں۔ مسلمان حیران ہیں کہ س کو مانیں اور کس کو نئیں اور کس کو نئیں اور کس کو نئیں اور کس کو نئیں۔ پس آپ کو خدا کی قتم ہے کہ اسلام اور مسلمانوں پر رحم کر کے ۳۰۰ رجون ۱۹۹۹ء تک اپنے الہامات جو میرے خلاف ہیں چھاپ کر مجھے بھیج دیں تا پھر میں بھی اپنے الہامات جن پر میرے دعاوی کی بنا ہے چھاپ دوں اور پھر ہم دونوں خداسے آسانی فیصلہ کی درخواست کریں تا مسلمانوں کو اس تذبذب سے نجات ہو۔ منشی الہی بخش صاحب اس میدانِ مقابلہ میں نہ نکلے اور یوں اپنی مجلسوں میں مخالفت کرتے رہے۔ اس پر حضرت اقدس نے ۲۵ رمئی ۱۹۰۰ء کو اقدام مجت کے لئے ایک اعلان بعنوان معیارالا خیارشا کئے کیا اور پھر ۱۲ رجون ۱۹۸۹ء والے خط کے مطالبہ کو دہرایا مگر لا ہوری ملاہم کواس مقابلہ میں علی الا علان آنے کی ہمت نہ پڑی اور ایک

کتاب عصائے موسیٰ کے نام سے عام مکذ بین کے طریق پرشائع کی اوراس میں حضرت اقد س کی نسبت دعویٰ کیا کہ وہ کڈ اب ہیں اور میری زندگی میں طاعون سے ہلاک ہوجا ئیں گے۔ اس طرح گویا منشی الہی بخش صاحب اور حضرت سے موعود علیہ الصلاۃ والسلام کے امتحان کے لئے خدائی فیصلہ کا نفاذ بھی باقی تھا۔ جوحق وباطل میں ہونیوالا تھا۔ منشی الہی بخش نے اپنے الہامات کی بنا پرعلی الاعلان ہے کہا تھا کہ حضرت سے موعود علیہ الصلاۃ والسلام طاعون سے اس کی زندگی میں فوت ہوجا ئیں گے اور خود موسیٰ ہونے کا بھی دعویٰ کیا اور حضرت کو لکھا کہ میں موسیٰ ہوں اور میرے ہاتھ سے آپ کا سلسلہ ہلاک کر دیا جاوے گا۔ (مفہوم)

اس کے مقابلہ میں اللہ تعالیٰ نے حضرت کو بذریعہ الہام بشارت دی کہ'' ایک موسیٰ ہے میں اس کو ظاہر کروں گا اور لوگوں کے سامنے اس کوعزت دوں گا اور جس نے میرا گناہ کیا ہے میں اس کو گسیٹوں گا اور اس کو دوزخ دکھلاؤں گا۔ میر نے نشان روشن ہوجا کیں گے۔ میرادشمن ہلاک ہو جائے گا) ہمن اس دالیکھا خدا نال جا پیاا ہے'' یا

بیالہا مات قبل از وقت اخبار الحکم اور بدر میں شائع ہوگئے۔ بیہ مارچ ۷۰ اء کی بات ہے ان الہا مات کی اشاعت کے ستر تھویں دن بعد ۷ اپر میل ۷۰ واء کو با بوالہی بخش صاحب (جو حضرت مسیح موعود کا اپنی زندگی میں طاعون سے ہلاک ہونے کا اعلان کرتے تھے۔ خود طاعون میں مبتلا ہو کرفوت ہوگیا اور اس طرح خدا تعالیٰ نے اپنے فیصلہ سے حق اور باطل میں امتیاز کردیا اور بتادیا کہ الہی بخش اپنے دعاوی میں کا ذب اور حضرت مرز اصاحب صادق ہیں و لے لے المحد یف یکی تذکرہ انشاء اللہ العزیز انجام المکذبین میں ہوگا۔ و باللہ التوفیق و نعم الرفیق۔ (عرفانی)

#### مکنوبنمبر۲۵

# بنامنشي الهي بخش صاحب

بِسُمِ اللهِ الرَّحُمٰنِ الرَّحِيُمِ نَحُمَدُهُ وَنُصَلِّى عَلَى رَسُولِهِ الْكَرِيمِ اللهِ اللَّهِ الْكَرِيمِ ازجانب متوكل على الله الاحد غلام احمد عافاه الله وايّد ـ

بخدمت اخويم مكرم بإبوالهي بخش صاحب!السلام عليم ورحمة الله وبركاتهُ ..

بعد مندااس عاجز کواس وقت تک آنمکرم کےالہا مات کی انتظار رہی ۔مگر کچھ معلوم نہیں کہ تو قف کا کیا باعث ہے۔ میں نے سراسرنیک نیتی ہے جس کو خداوند کریم جانتا ہے بیدرخواست کی تھی تا اگر خدا تعالیٰ جاہے تُو ان متناقض الہا مات میں کچھ فیصلہ ہوجائے ۔ کیونکہ الہا مات کا باہمی تناقض اوراختلا فات اسلام کوسخت ضرر پہنچا تا ہے اور اسلام کے مخالفوں کوہنسی اور اعتراض کا موقعہ ملتا ہے اور اس طرح پر دین کا استخفاف ہوتا ہے۔ بھلا یہ کیوں کر ہو سکے کہ ایک شخص کو خدا تعالی پیالہام کرے کہ تو خدا تعالیٰ کا برگزیدہ اوراس زیانہ کے تمام مومنوں سے بہتر اورافضل اورمثیل الانبیاءاورمسیح موعوداورمجد د چودهویں صدی اور خدا کاپیارااورا پنے مرتبہ میں نبیوں کی ما ننداورخدا کا مرسل ہےاوراس کی درگاہ میں وجیہہاورمقرب اورمسے ابن مریم کی ما نند ہےاور ا دھر دوسرے کو بیالہام کرے کہ بیخض فرعون اور کذاب اورمسرف اور فاسق اور کا فراوراییا اوراییا ہے۔ابیا ہی اس شخص کوتو بیالہام کرے کہ جوشخص تیری پیروی نہیں کرے گا اور تیری بیعت میں داخل نہیں ہوگا اور تیرا مخالف رہے گا۔ وہ خدا اور رسول کی نافر مانی کرنے والا اور جہنمی ہے اور پھر دوسرے کو بیالہام کرے کہ جواس کی پیروی کرتے ہیں وہ شقاوت کا طریق اختیار کرتے ہیں۔ پس آپ سمجھ سکتے ہیں کہ س قدراسلام پریہ مصیبت ہے کہ ایسے مختلف الہام ہوں اور مختلف فرقے پیدا ہوں جو ایک دوسرے کے سخت مخالف ہوں۔ اس لئے ہمدر دی اسلام اسی میں ہے کہ ان الہامات کا فیصلہ ہوجائے اور میں یقین رکھتا ہوں کہ خدا تعالیٰ کوئی فیصله کی را ہیپدا کر دے گا اور اس مصیبت سے مسلمانوں کو چھڑائے گا۔لیکن یہ فیصلہ تب ہوسکتا ہے کہ کہمین جن کوالہام ہوتا ہے وہ زنا نہ سیرت اختیار نہ کریں اورمر دِمیدان بن کرجس طرح

کے الہام ہوں۔ وہ سِب دیانت کے ساتھ چھاپ دیں اور کوئی الہام جوتصدیق یا تکذیب کے متعلق ہو، پوشیدہ نہر کھیں۔ تب کسی آسانی فیصلہ کی امید ہے۔اسی وجہ سے میں نے اللہ تعالیٰ کی قتمیں آپ کو پہلے خط میں دی تھیں تا آپ جلد تر اپنے الہام میری طرف بھیج دیں مگر آپ نے کچھ پروانہیں کی اور میرے نز دیک پیعذرآ ہے کا قبول کے لائق نہیں کہآ ہے کو مخالفا نہ الہام اس كثرت سے ہوتے ہیں كہ ايك مدت ان كى تشریح كے لئے حاجئے ۔ميرے خيال ميں بيكام چند منٹ سے زیادہ کا کا منہیں ہے اور غایت درجہ دو گھنٹہ تک معہ تشریح وتفبیر آپ لکھ سکتے ہیں اورا گرکسی اور کتاب کاارا دہ ہے تواس کواس سے پچھتعلق نہیں ۔مناسب ہے کہ آپ اس اُمت یر رحم کر کے اور نیز خدا تعالی کی قسموں کی تعظیم کر کے بالفعل دو تین سوالہا م ہی جو گھنٹہ ڈیڑھ گھنٹہ کا کام ہے، چھپوا کرروانہ فر مادیں۔ یہ تو میں تسلیم نہیں کرسکتا کہ الہا مات کی بڑی بڑی عبارات ہیں۔ بلکہالیں ہوں گی جبیبا کہ آپ کا الہام ''مُسُرفٌ کندّابٌ'' تواس صورت میں آپ جانتے ہیں کہ اس قتم کے الہام کا غذ کے ایک صفحہ میں کس قدر آسکتے ہیں ۔ میں پھر آپ کو الله جلّشانه' کی قتم دیتا ہوں کہ مسلمانوں کی حالت پر رحم کر کے بجر دیجنجنے اس خط کے اپنے الہامات چھپوا کر روانہ فر ماویں۔ مجھے اس بات پر بھی سخت افسوس ہوا ہے کہ آپ نے بے وجہ میری پید شکایت کی کہ گویا میں نے مولوی عبداللہ صاحب کی کوئی ہے ادبی کی ہے۔ آپ جانتے ہیں کہ میری گفتگوصرف اس قدرتھی کہ آپ مولوی مجمد حسین کو کیوں بُرا کہتے ہیں۔ حالا نکہ آپ کے مرشد مولوی عبدالله صاحب نے اس کے حق میں بیالہام شائع کیا تھا کہ وہ تمام عالموں کے لئے رحمت ہےاورسب اُمت سے بہتر ہے۔ بیقر آنی الہام تھے جن کامیں نے ترجمہ کردیا ہے۔ اس صورت میں اگر شک تھا تو آپ مولوی محمد حسین سے دریا فت کر لیتے۔ سچی بات پر غصه کرنا مناسب نہیں ہے۔ پھر ماسوا اس کے جس دعویٰ کے ساتھ خدا تعالیٰ نے مجھے بھیجا ہے اس کے مقابل پرعبدالله صاحب کی کیاحقیقت اور سرمایه ہے۔ میں یقیناً جانتا ہوں کہا گروہ اس وقت زندہ ہوتے تو وہ میرے تابعداروں اور خادموں میں داخل ہوجاتے ۔ ظاہر ہے کہ سیح موعود کے آگے گردن خم کرنا اورغربت اور جا کری کی راہ سے اطاعت اختیار کر لینا ہرایک دیندار اور سے مسلمان کا کام ہے۔ پھروہ کیوں کرمیری اطاعت سے باہررہ سکتے تھے۔اس صورت میں آپ کا کچھ بھی حق نہیں تھا۔ اگر میں حکے م ہونے کی حیثیت سے ان میں کچھ کلام کرتا۔ آپ لِ تَذَكَره صَفْحَه ١٥٥١ يُدِيثَن حِهارم

جانتے ہیں کہ خدااور رسول نے مولوی عبداللہ کا کوئی درجہ مقرر نہیں کیااور نہان کے بارے میں کوئی خبر دی۔ یہ فقط آپ کا نیک ظن ہے جو آپ نے ان کو نیک سمجھ لیا ورنہ کسی حدیث یا آیت سے تو ثابت نہیں کہ در حقیقت یاک دل تھے۔ ہاں جہاں تک ہمیں خبر ہے وہ یا بندنماز تھے۔ رمضان کے روز بے رکھتے تھے اور بظاہر دیندارمسلمان تھے۔اندرونی حال خدا کومعلوم۔ حافظ محمد بوسف صاحب نے کی دفعہ شم کو یاد کرنے سے یقین کامل سے کئی مجلسوں میں میرے روبروبیان کیا کہ ایک دفعہ عبداللہ صاحب نے اپنے کسی خواب یا الہام کی بنا پرفر مایا تھا '' کہآ سان سے ایک نور قادیان میں گرا۔جس کے فیضان سے ان کی اولا دیے نصیب رہ **گئی۔'' حافظ صاحب زندہ ہیں ۔ان سے یو چھ لیں ۔ پھر آپ کی شکایت کس قدرافسوس کے** لائق ہے۔ اور اللہ جلّشانہ خوب جانتا ہے کہ ہمیشہ مولوی عبداللہ غزنوی کی نسبت میرانیک ظن ر ہا ہے۔اگر چہ بعض حرکات ان کی میں نے ایسی بھی دیکھیں کہ اس حسن ظن میں فرق ڈالنے والی تھیں ۔ تا ہم میں نے ان کی طرف کچھ خیال نہ کیا اور ہمیشہ مجھتار ہا کہ وہ ایک مسلمان اپنی فہم اور طافت کے موافق یا بندسنت تھالیکن میں اس سے مجبور رہا کہ میں ان کوایسے درجہ کا انسان خیال کرتا کہ جیسے خدا کے کامل بندے مامورین ہوتے ہیں اور مجھے خدانے اپنی جماعت کے نیک بندوں کی نسبت وہ وعدے دیئے ہیں کہ جولوگ ان وعدوں کے موافق میری جماعت میں سے روحانی نشو ونما یا ئیں گے اور یاک دل ہوکر خدا سے یاک تعلق جوڑلیں گے۔ میں اپنے ا یمان سے کہتا ہوں کہ میں ان کوصد ہا درجہ مولوی عبداللّٰدغز نوی سے بہتر سمجھوں گا اور سمجھتا ہوں کیونکہ خدا تعالیٰ ان کو وہ نشان دکھلا تا ہے کہ جومولوی عبداللہ صاحب نے نہیں دیکھے اور اُن کو وہ معارف سمجھا تا ہے جن کی مولوی عبداللہ صاحب کو پچھ بھی خبرنہیں تھی اورانہوں نے خوش قشمتی ہے مسیح موعود کو یا یا اور اسے قبول کیا مگر مولوی عبد اللہ صاحب اس نعمت سے محروم گزر گئے ۔ آب میری نسبت کیسا ہی بد گمان کریں اس کا فیصلہ تو خدا کے پاس ہے لیکن میں بار بار کہتا ہوں کہ میں وہی ہوں اور اس نور میں میرا بودا لگایا گیا ہے جس نور کا وارث مہدی آخرز مان چاہیے تھا۔ میں وہی مہدی ہوں ۔جس کی نسبت ابن سیرینؓ سے سوال کیا گیا کہ وہ حضرت ابو بکڑ کے درجہ پر ہے؟ توانہوں نے جواب دیا کہ ابو بکڑ کیا وہ تو بعض انبیاء سے بہتر ہے۔ بیہ خدا تعالیٰ کی عطا کی تقسیم ہے۔ اگر کوئی کبل سے مربھی جائے تو اس کو کیا پروا ہے اور جو شخص مولوی عبداللہ صاحب غزنوی کے ذکر سے مجھ پر ناراض ہوتا ہے۔اس کو ذراخدا سے شرم کر کے اپنے نفس سے ہی سوال کرنا چاہئے کہ کیا ریے عبداللّٰہ صاحب غزنوی اس مہدی وسیح موعود کے درجہ پر ہوسکتا ہے جس کو ہمارے نبی صلی اللّٰدعلیہ وآلہ وسلم نے مسلام کہاا ورفر مایا کہ خوش قسمت ہے وہ اُمت جو دو پناہوں کے اندر ہے ۔ایک میں جو خاتم الانبیاء ہوں اورایک مسیح موعود جو ولایت کے تمام کمالات کوختم کرتا ہےاور فر مایا کہ یہی لوگ ہیں جونجات یا ئیں گے۔ اب فرمائیے کہ جوشخص مسیح موعود سے کنارہ کرکے عبداللہ غزنوی کی وجہ سے اس سے ناراض ہوتا ہے اس کا کیا حال ہے؟ کیا سے نہیں ہے کہتما مسلمانوں کامتفق علیہ عقیدہ یہی ہے كه آنخضرت صلى الله عليه وآله وسلم كي امت كےصلحا اور اولياءاور ابدال اور قطبو ں اورغوثوں میں ہے کوئی بھی مسے موعود کی شان اور مرتبہ کونہیں پہنچتا۔ پھرا گریہ سے ہے تو آپ کامسے موعود کے مقابل برمولوی عبداللّٰدغز نوی کا ذکر کرنا اور بار بار بیشکایت کرنا که عبداللّٰہ کے حق میں بیکہا ہے کس قدر خدائے تعالیٰ کے احکام اور اس کے رسول کریم کی وصیتوں سے لا پرواہی ہے۔ کیا نبی صلی اللّه علیہ وآلہ وسلم نے یہ نصیحت فر مائی تھی کہ عبداللّه غزنی سے نکالا جائے گا اور پنجاب میں آئے گا۔اس کوتم مان لینااور میراسلام اس کو پہنچا نایا یہ نصیحت فر مائی تھی کہ غلبہ صلیب کے وقت مسیح موعود ظاہر ہوگا اور وہ نبیوں کی شان لے کرآئے گا اور خدا اسکے ہاتھ پرصلیبی مذہب کو شکست دے گا۔اس کی نافر مانی نہ کرنا اوراس کومیری طرف سے سلام پہنچا نا اورا گریہ کہو کہ وہ تو آ کرنصاری سے لڑے گا اوران کی صلیوں کو توڑے گا اوران کے خزیروں کو تل کرے گا تو میں خدا تعالیٰ کی قشم کھا کر کہتا ہوں کہ بیعلائے اسلام کی غلطیاں ہیں بلکہ ضرور تھا کہ مسے موعو د نرمی اور صلح کاری کے ساتھ آتا اور صحیح بخاری میں بھی لکھا ہے کہ سے موعود جنگ نہیں کرے گا اور نہ تلواراُ ٹھائے گا بلکہ اس کا حربہ آسانی حربہ ہوگا اور اس کی تلوار دلائل قاطعہ ہوگی ۔ سووہ اینے وقت پرآ چکا۔ابکسی فرضی مہدی اور فرضی مسے موعود کی انتظار کرنا اور خونریزی کے زیانہ کا منتظر ر ہنا سرا سرکونافنہی کا نتیجہ ہے۔اور خدا نے میرے ہاتھ پر بہت سے نشان دکھلائے اور وہ ایسے یقینی طور پرخلا ہر ہوئے کہ تیرہ سوبرس کے زیانہ میں آنخضرت صلی اللہ علیہ وسلم کے بعدان کی نظیر نہیں یائی جاتی ۔ اسلامی اولیاء کی کرامات ان کی زندگی سے بہت پیچھے کھی گئی ہیں اور ان کی

شہرت صرف ان کے چندمریدوں تک محدود تھی کیکن بینشان کروڑ ہاا نسانوں میں شہرت یا گئے ۔ مثلًا دیکھو کہ کیھر ام کی پیشگوئی کو کیوں کرفریقین نے اپنے اشتہارات میں شائع کیا اور قبل اس کے جووہ پیشگوئی ظہور میں آ و ہے، لاکھوں انسانوں میں اس پیشگوئی کامضمون شہرت یا گیا اور تین قومیں ہندو،مسلمان ،عیسائی اس برگواہ ہوگئیں پھراسی کروفر سے وہ پیشگوئی ظہور میں بھی آئی اوراسی طرح کیکھر امقتل کے ذریعہ سے فوت ہوا جیسا کہ پیش از وقت ظاہر کیا گیا تھا۔ کیا الیی ہیبت ناک پیشگوئی کو پورا کرنا انسان کے اختیار میں ہے؟ کیا اس ملک کی تین قو موں میں اس قدرشہرت یا کراورایک کشتی کی طرح لاکھوں انسانوں کے نظارہ کے نیچے آ کراس کا پورا ہوجانا ایسی پیشگوئی کی جواس شان وشوکت کے ساتھ پوری ہوئی ہو۔ تیرہ سوبرس کے زمانہ میں کوئی نظیر بھی ہے؟ اور بعض کا بیہ کہنا کہ بعض پیشگوئیاں پوری نہیں ہوئیں ۔اس کا جواب بجزاس ے ہم کیا دیں کہ لَعُنَةُ اللّٰهِ عَلَى الْكَاذِبِينَ ۔ اگران لوگوں كے دلوں ميں ايك ذره نور انصاف ہوتا تو وہ شبہ کے وقت میرے پاس آتے تو میں ان کو بتلا تا کہ کس خو بی سے تمام پشگوئیاں بوری ہوگئیں۔ ہاں ایک پشگوئی ہے جس کا ایک حصہ بورا ہوگیا اور ایک حصہ شرط کی وجہ سے باقی ہے جواینے وقت پر پورا ہوگا۔افسوس تو یہ ہے کہان لوگوں کوخدا تعالیٰ کی و منتیں اور قانون بھی معلوم نہیں جو پیشگو ئیوں کے متعلق ہیں۔ان کے قول کے مطابق تو پونس نبی بھی جھوٹا تھا جس نے اپنی پیشگوئی کے قطعی طور پر جالیس دن مقرر کئے تھے مگر وہ لوگ تو جالیس برس ہے بھی زیادہ زندہ رہے اور جالیس دن میں نینوہ کا ایک تکا بھی نہ ٹوٹا بلکہ پونس نبی تو کیا تمام نبیوں کی پیشگوئیوں میں پینظیریں ملتی ہیں۔

پھرا خیر پرخدا تعالی کی قشم آپ کو دیتا ہوں کہ آپ وہ تمام مخالفا نہ پیشگو ئیاں جومیری نسبت آپ کے دل میں ہوں لکھ کر چھاپ دیں۔اب دس دن سے زیادہ میں آپ کو مہلت نہیں دیتا۔ جون مہننے کی ۳۰۰ تاریخ تک آپ کا اشتہار مخالفا نہ پیشگو ئیوں کا میرے پاس آ جانا چاہئے ورنہ یہی کا غذ چھاپ دیا جائے گا اور پھر آئندہ آپ کو بھی مخاطب کرنا بھی بے فائدہ ہوگا۔والسلام ﷺ خاکساد

مرزاغلام احمد عفي عنه'

۲ ارجون ۹۹ ۱۸ اء

## مولوی سلطان محمود صاحب کے نام (تعارفی نوٹ)

مولوی سلطان محمود صاحب ایک مشہور سجادہ نشین تھے۔ اس مکتوب میں حضرت مسیح موعود علیہ السلام نے اپنے دعو کی تجدید کی حقیقت اور اپنے نام مسیح موعود اورمہدی معہود کے را زکو بیان فر ما یا ہے۔اس مکتوب کے آخر میں اپنی مہر بھی لگائی ہے اور مہر کے الفاظ اللہ تعالیٰ کی طرف سے نازل شدہ ایک وحی ہے۔ آپ نے بعض اورموا ہیر بھی تیار کی تھیں اور ان میں بھی الہا مات ہی درج تھے۔اینے نام غلام احمد کی مہر میں نے نہیں دیکھی ۔ یہ انگوٹھیا ںمختلف او قات میں تیار ہوئیں ۔ اَلَيْسِ اللَّهُ بِكَافِ عَبْدَهُ لِلَّهِ كَا الْكُوْمِي حضرت مرزا غلام مرتفى صاحب مرحوم آپ کے والد کی وفات کے بعد تیار ہوئی تھی کیونکہ پیالہام وفات کے معاً بعد ہوا تھا جوا کے عظیم الشان پیشگوئی پرمشتمل تھا۔جس کا ظہور آپ کی بعد کی زندگی میں ہوااور الله تعالیٰ نے آپ کی تمام ضروریات کا خارقِ عادت طور پرتکفّل فر مایا۔غرض میہ مکتوب پنجاب کے ایک مشہور سجا دہ نشین کی طرف ہے اور چونکہ حضرت حکیم الامة مولوی نور الدین صاحب خلیفۃ امسے اوّل رضی اللّہ عنہ اس خاندان سے ذاتی تعلقات رکھتے تھے آپ نے بھی اس پر چندسطریں تحریر کر دیں۔ (عرفانی کبیر)

#### مكتؤب نمبر٢٦

بِسُمِ اللّهِ الرَّحُمٰنِ الرَّحِيُمِ نَحُمَدُهُ وَنُصَلِّى عَلَى رَسُولِهِ الْكَرِيُمِ النَّهِ اللَّهِ الْكَرِيمِ ازعا جزعائذ بالله الصدغلام احمعافاه الله وايّد -

بخدمت اخويم مولوي سلطان محمود صاحب - السلام عليكم ورحمة الله وبركانته

بعد مذامیں مامور ہوں کہ ہرایک رشید اور سعید کو اپنی بات سے اطلاع دوں کہ مجھے خدا تعالیٰ نے اس صدی جہار دہم کے سریراس قتم کی تجدید کے لئے بھیجا ہے کہ تاوہ فتنہ عیسائیت کا جس کے بیرونی حملوں سے اسلام بہت کمزور ہو گیا ہے اور نیز وہ فتنہ اندرونی جوخودمسلمانوں کی اعتقا دی اورعملی اورا بمانی حالت تنه وّ ل میں ہے۔ بید دونوں فتنے میرے ذریعہ سے فرو کئے جائیں۔ چنانچیاس حکیم مطلق نے ہیرونی اصلاح کے لحاظ سے جومتعلق سرصلیب ہے،میرا نام مسیح موعود رکھا ہے اورا ندرونی فتنہ کے فروکرنے اورمسلمانوں کوحقیقی ہدایت پر قائم کرنے کے لحاظ سے میرا نام مہدی معہود رکھا ہے۔ کیونکہ صلیبی فتنہ جس کے ہاتھ سے فروہواور بگڑی ہوئی عیسائیت کا زوال ہو۔ وہ وہی مجدّ دیے جس کا نام آسان پرمسیح ہے۔اور وہ شخص جوا یسے وقت میں آ وے کہ جب اکثر مسلمان مغز اور حقیقت کو کھو بیٹھے ہوں اور وہ اس لئے بھیجا جاتا ہے کہ تا د وبارہ حقیقی ہدایت اورا بمان کی روح ان کے اندر پھو نکے، وہ وہی مجد دیے جس کا نام مہدی ہے۔جیبا کہ بیصدیث ہے کا الْمَهُدِیُ إِلَّا عیسلی لِے۔اورخدانے چودھویںصدی کواس لئے خاص کیا۔ کیونکہ کمال نور کا نظار ہ صرف چودھویں رات میں ہوتا ہےا ور چودھویں رات کے دونوں طرف انحطاط ہے اور جوشخص زمانہ کی حالت موجودہ پر ایک نظر ڈالے گا اور بیرونی حملوں اورا ندرو نی فسادوں کودیکھے گا۔اگروہ فراست رکھتا ہوتو اسے اقر ارکر نایڑے گا کہ نہ کسی تکلّف اور بناوٹ سے بلکہ خود زمانہ کی حالت موجودہ نے چاہا ہے کہ اسی صدی کا مجدد مسیح موعود اورمہدی مسعود کے نام سے یکارا جاوے۔ کیونکہ آسان پرخدمتوں اور کا موں کے لحاظ سے نام رکھا جاتا ہے پھرجس کی خدمت کسرصلیب ہے اس کا نام بجزمسے موعود کے اور کیا ہوسکتا ہے اور إرابن ماجه كتاب الفتن باب شدة الزمان جوتوم کے مرُدہ قالب میں دوبارہ ہدایت اور ایمان اور تقوی کی روح ڈالنا چاہتا ہے وہ بجر مہدی کے کس نام سے موسوم ہوسکتا ہے؟ کیا چی نہیں کہ آسان پکارر ہا ہے اور زمین فریا دکررہی ہدک کے کس نام سے موسوم ہوسکتا ہے؟ کیا چی نہیں کہ آسان پکارر ہا ہے اور زمین فریا دکررہی ہو کہ اس صدی کے مجد دکانام بلحا ظالت موجودہ اور مفاسد مشہودہ اندرونی اور بیرونی کے سی اور مہدی ہونا چاہئے۔ اگر بیر حالت موجودہ خود مجھ کو طبعاً بید دونوں خطاب عطانہیں کرتی تو میں جھوٹا ہوں اور اگر کرتی ہے تو ہر ایک متحق ، خدا ترس کے لئے واجب اور لازم ہے کہ میر انصار میں سے ہوجاوے۔ اسی بنا پر میں آپ پر نیک ظن کر کے بید خط آپ کی طرف لکھتا ہوں اور چاہتا ہوں کہ آپ اس روز سے ڈرکر، جبکہ ایک ذرہ انح اف اور خدا کی راہ میں ستی کر نانحطاط اعمال کا موجب ہوگا ، میری نصرت میں لگ جاویں۔ ہر ایک روح خود پندی سے خالی ہوکر میری نبیت خدا تعالیٰ سے گواہی طلب کر ہے گی تو خدا تعالیٰ میری مسیحائی کی اس کو خبر دے گا۔ سواے عزیز وا خدا سے خوف کر کے اور اس دن سے ڈر کر جبکہ ہر ایک شخص کواپی لا پرواہی کی باز پرس ہوگی۔ میرے معالمہ میں خدا سے روشنی ما نگو۔ تا اس جماعت میں شار نہ کئے جاؤ جنہوں نے خدا کے سے کو پا کر سراُ ٹھا کر اس کی طرف ندد یکھا۔ بید میری طرف سے ایک تبلیخ جاؤ وران تمام لوگوں کا بوجھ آپ کے سر پر ہے جو آپ کے ایک ذرہ ہ اشارہ سے حق کو قبول کر سکتے ہیں۔ والسلام علی من انتج الہدی۔ والسلام علی من انتج الہدی۔

الراقم المامور من الربّ الغفور كارسّمبر ۱۸۹۹ء) ميرزاغلام احمتفي عنه كرشعبان ۱۳۱۷ه (۱۸۹۰ء) از قاديان

مکرر مید که حضرت احدیت کامحبّ صادق جواییخ تنین مجوبا نه حالت میں رکھنانہیں چاہتا اور نہ کسی حصہ تاریکی کے ساتھ اس دارنا پائیدار سے سفر کرنا چاہتا ہے۔ اس کوخدا تعالیٰ نے موقع دیا ہے کہ اپنی معرفت کی منزلوں کواپنی استعداد کے موافق پورا کرے۔ کیونکہ نشان ظاہر ہوتے ہیں اور حقائق و معارف بیان کئے جاتے ہیں۔ پس مبارک وہ جواس وقت ٹھوکر نہ کھا وے۔ اس سعادت سے عمداً محروم نہ رہے جس کے آسمان سے دروازے کھولے گئے ہیں۔ فقط۔

اس خط پرحضرت می موعودعلیه السلام نے الہام الهی پرمشمل مهر اُذُکُو نِعُمَتِی الَّتِی اَنْعَمُتُ عَلَیْکَ لَمْ غَرَسُتُ لَکَ بِیَدِی رَحْمَتِی وَ قُدُرَتِی کُ لَكَ لَكَ نِعَمَتِی وَ قُدُرَتِی کُ لَكَ لَكَ نَعْمَدِی وَ قُدُرَتِی کُ لَكَ لَكَ نَعْمَدِی وَ قُدُرَتِی کُ لَكَ لَكَ نَعْمَدِی وَ قُدُرَتِی کُ لَكَ لَكَ مَتِی وَ قُدُرَتِی کُ لِکَ لَکُ مُتِی وَ مُعَدِی وَ قُدُرَتِی کُ لِکُ لَکُ مُتِی وَ مُعَدِی وَ مُعِدِی وَ مُعَدِی وَ مُعَدِی وَ مُعَدِی وَ مُعَدِی وَ مُعَدِی وَ مُعَدِی وَ مُعِدُی وَ مُعَدِی وَ مُعِدِی وَ مُعَدِی وَ مُعِمِی وَ مُعَدِی وَ مُعِمِدِی وَ مُعِمِدُونِ وَالْمُعِمِدُونِ وَعُمِدُونِ وَعِمِ وَالْمُ وَالْمُ وَالْمُ وَالْمُ وَالْمُ وَالْمِ وَالْمُ وَالْمُ وَالْمُ وَالْمُ وَالْمُ وَالْمُ وَالْمُ وَالْمُ وَالْمُ وَالْمُونِ وَالْمُوالِدِي وَالْمُونِ وَالْمُعِمِّ وَالْمُ وَالْمُ وَالْمُ وَالْمُ والْمُونِ وَالْمُونِ وَ

ذیل میں عبارت حضرت مولوی نور الدین صاحب کی ہے جوحضرت صاحب کے ہے جوحضرت صاحب کے علم سے مراسلہ موصوف کے نیچاکھی گئی۔ کیونکہ معلوم ہوا تھا کہ صاحب کمتوب الیہ کی مولوی صاحب سے سابقہ معرفت ہے۔اس لئے حضرت صاحب نے مناسب خیال فر ماکر مولوی صاحب کی طرف سے تھوڑ اسامضمون کھوا دیا اور وہ یہ ہے۔

خاکسارنورالدین بگرامی خدمت قاضی صاحب پی السلام علیم ورحمۃ اللہ وبرکاته

گزارش پرداز سرورعالم فخر بن آدم صلی اللہ علیہ وسلم نے فرما یا کا یُوفِمِنُ اَحَدُکُمْ حَتّی یُحِبَّ لِاَخِیْهِ مَا یُحِبُّ لِنَفُسِه علی پی بامتنال امر حاتم النبین رسول ربّ العلمین علیه الصلوة والسلام اللی یوم الدین کے دردِ دل سے عض ہے کہ جناب امام زمان علیہ الصلوة والسلام اللی یوم الدین کے دردِ دل سے عض ہے کہ جناب امام زمان علیہ الرضوان کے ارشاد کو دنیا کی بے ثباتی پر نظر کر کے غور سے پڑھیں اور بجائے اس کے کہ آپ گزشتہ بزرگان کی قبور پر توجہ کریں، زندہ امام کے انصار اللہ میں اپنے آپ کو منسلک کردیں ۔سارے کمالات اور اللی رضامندی اطاعت میں ہیں ۔ اور بس (نور الدین) اللہ میں سے سارے کمالات اور اللہ بین اللہ علیہ اور اللہ بین اللہ علیہ کردیں ۔سارے کمالات اور اللہ بین اطاعت میں ہیں ۔ اور بس (نور الدین)



ا تذكره الدُّيْن چهارم صفحه ۵۵ تذكره الدُّيْن چهارم صفحه ۲۵ تذكره الدُّيْن چهارم صفحه ۲۵ تذكره الدُّيْن چهارم صفحه ۲۵ تفسه سلط بخارى كتاب الايمان باب من الايمان ان يحب لاخيه مايحب لنفسه كام ۲۸ رجولا كي ۱۹۱۰ ع صفحه ۲۰ ک

#### مكتوب نمبر ٢٧

### ایک مشہور درس گاہ کے صاحبز اوے کے نام

(معزز ناظرین بدر۔ ایّد کم اللہ تعالی ۔ کوئی ساڑھے تین سال کاعرصہ گزرتا ہے کہ پنجاب کی ایک مشہور درسگاہ کے صاحبزاد ہے نے حضرت مینے موعود علیہ الصلوۃ والسلام کے حضور عربیہ لکھا جس کا مضمون اُس کے جواب سے ظاہر ہے۔ حضرت نے کمال توجہ سے دو ورق اپنے دست مبارک سے نوازش نامہ لکھ کرارسال فرمایا جوتا حال پبلک پر ظاہر نہ ہوا۔ میں نے بڑی مشکل سے اس کی نقل بہم پہنچائی ۔ امید ہے ، کئی سعیدرو حیں اس سے مستفید ہوں گی۔) بڑی مشکل سے اس کی نقل بہم پہنچائی ۔ امید ہے ، کئی سعیدرو حیں اس سے مستفید ہوں گی۔) آپ کا نیاز مند محمد ظہور الدین اکمل آف گولیکے بخواب پنجاب ضلع گجرات پنجاب

بِسُمِ اللَّهِ الرَّحُمٰنِ الرَّحِيمِ نَحُمَدُهُ وَنُصَلِّى عَلَى رَسُولِهِ الْكَرِيمِ

محبى اخويم حا فظ صاحب سلمه رَبَّهُ \_السلام عليكم ورحمة الله وبركاته

آپ کا خط پہنچا۔ واضح ہو کہ اکثر لوگ دعا کے اصول سے بے خبر ہیں اس گئے اپنے مقاصد سے محروم رہتے ہیں۔ دعا میں بیشرط ہے کہ اس شخص سے جس سے دعا کر وانا چاہتا ہے اور جو درحقیقت میں مقبول درگا والہی ہے، پورا پورا تعلق ارا دت اور محبت کا پیدا کرے اور اس پر ثابت کرے کہ وہ ایسا ہی ہے تا دعا کرنے والے کی توجہ کامل طور پر اس کی طرف ہو جائے کیونکہ جولوگ خدا کے مقبول بندے ہوتے ہیں وہ زبانی باتوں سے متوجہ نہیں ہو سکتے جب تک کیونکہ جولوگ خدا کے مقبول بندے ہوتے ہیں وہ زبانی باتوں سے متوجہ نہیں ہو سکتے جب تک شخص سے جوبطور شفیح درمیان ہوکر دعا کرتا ہے ہرگز ہرگز اس سے جلدی نہی جاوے گوسات سال ہی گذر جائیں جو دنیا کی عمر کا ایک عدد ہے۔ ایسے لوگ، بہت امید سے کہا جاتا ہے کہ آخر اپنے مطلب کو باتے ہیں مگر جلدی کرنے والے اپنے مطلب کو باتے ہیں مگر جلدی کرنے والے اپنے مطلب کو باتے ہیں مگر جلدی کرنے والے اپنے مطلب کو باتے۔

دوسرے میں کہ چونکہ آسان سے ایک انقلاب کا ارادہ ہور ہاہے کہ تا غلط کار اور بدعتی مسلمانوں کو کم کرے اور سے مسلمان جو کتاب اللہ کے موافق چلتے ہیں ان کوزیا وہ کرے تو پھر آپ دنیا کے اسباب سے ڈرکر کیوں اس سلسلہ سے دور رہتے ہیں؟ کیا بجز خدا تعالیٰ کے کوئی اور بھی قادر ہے جس سے ڈرنا چاہئے؟ یقین ہے کہ اگر آپ سیجے دل سے، پورے جوش سے، یورے صدق سے، یوری و فاسے اس سلسلہ میں داخل ہوں تو کچھ مدت کے بعد خد اتعالیٰ آپ کیلئے کچھ بندوبست کر دے گا کیونکہ زمین وآسان دونوں اس کے اختیار میں ہیں۔ صحابه رضی الله عنهم نے کھلے کھلے طور پر آنخضرت صلی الله علیه وسلم کوقبول کیا اور اپنے مال و دولت اورا قارب کی کچھ بھی پرواہ نہ کی آخرتمیں برس کے بعد خدانے ان کو بادشاہ کر دیا۔ جو تخض مرد بن کر خدا کی طرف آتا ہے اس پر رحم کیا جاتا ہے گو کچھ دیر کے بعد ہی ہو۔ اور جو شخص مخلوق سے ڈ رتا ہے اس کی عزت جنا ہِ الٰہی میں نہیں ہوتی کیونکہ وہ شرک پر ہے مخلوق کوخدا کا شریک سمجھتا ہے۔ابیا شخص ہمیشہ ناقص الدین رہتا ہے۔ مدا ہنہ سے زندگی بسر کرتا ہے۔صحبت میں نہیں رہ سكتارة رتا ہے كه سى كواطلاع نه ہور ديكھوطاعون كے دن ہيں فضب البي مشتعل ہے۔اول حق کوخوب تحقیق کرلواور پھرانی سب عزت اس پرقربان کر دواوراس کے لئے دکھا ٹھاؤ، گالیاں سنو تا آسان برتمہاری عزت ہوا ورعقدہ سربستہ کھل جائے۔ 🌣 والسلام غلام احمر ۷۱رجون۲۰۹۱ء

☆.....☆.....☆

# منشی عبدالقادر ببیرل کے نام

شکار پور (سندھ) سے ایک شخص مسمی عبدالقا در بیدل نے حضرت سے موعود علیہ الصلوٰۃ والسلام کی خدمت میں ایک خطمشمل بر چندسوالات لکھا تھا۔ یہ اوائل جون ۱۹۰۵ء کی بات ہے حضور نے اس کا جواب لکھنا شروع فر ما یا اور ایک حصہ اس کا بخرض اشاعت عطا فر ما یا جو بدر ۲۲۲ جون ۱۹۰۵ء میں شائع ہوا۔ لیکن مضمون چونکہ وسعت چاہتا تھا اس لئے حضور کا خیال تھا کہ مفصل کتاب میں لکھ دیا جائے۔ اگر چہ ان کے سوالات کا جواب تو آگیا تھا مگر حضور مزید وضاحت کرنا چاہتے تھے اور من بعد مختلف کتا ہوں میں اس کی صراحت ہوئی اس لئے جس قدر حصہ مشی عبدالقا درصاحب بیدل کو بھیجے دیا گیا تھا اور شائع بھی ہوگیا تھا اسے یہاں درج کر دیا جاتا ہے۔ (عرفانی کبیر)



### مکتوبنمبر ۲۸

السلام عليكم ورحمة اللدو بركاته

آپ کا خط مجھ کوملاسوالات کے جواب حسب ذیل ہیں۔

(نمبرا) جوشخص سچی ارادت سے مریدوں میں داخل ہوگا اور سچا مسلمان بن جائے گا۔ میں امیدر کھتا ہوں کہ خدا تعالیٰ دنیااور آخرت میں اُس سے بہتری کرے گا۔

(نمبر۲) اگر کوئی معجزہ دیکھنے پر بیعت کے لئے تیار ہے تو اس وقت تک دس ہزار کے قریب اللہ تعالی معجزات دکھا چکا ہے جن کے لاکھوں انسان گواہ ہیں اور اپنی مرضی سے ہمیشہ دکھا تا ہے لیکن اگر کوئی میر کے کہ گزشتہ معجزات میرے لئے کافی نہیں اور میں اپنے اقتراح سے معجزہ چاہتا ہوں تو ایسا آ دمی شریر اور بدنصیب ہے۔خدا تعالی کو نہ اس کی پرواہ ہے نہ اس کی بیعت کی۔

(نمبر۳) کرش ہونے کا دعویٰ خدا تعالیٰ کی وحی سے ہے ہرایک ملک میں نبی ہوتے رہے ہیں پس بیشرارت ہے کہ بغیرعلم بینی کے کرش کو بُرا کہا جاوے۔ وَ إِنْ هِنْ أُمَّةٍ إِلَّا خَلَا فِیْهَا نَذِیْرٌ لِ

ملنے کے لئے جائے جہاں حضرت سیّد نامحم مصطفیٰ صلی اللہ علیہ وسلم کو گندی گالیاں دیتے ہیں اور دن رات تو ہین اسلام ان کا کام ہے۔ وہ میرے دروازہ پرنہیں آیا تا میں اس کی خاطر داری کرتا بلکہ دشمنانِ اسلام اور دشمنانِ نبی کریمؓ کے دروازہ پر گیا اور اگر وہ اب اس واقعہ سے انکاری ہے تو میں بجزاس کے کیا کہ سکتا ہوں کہ لَغُنَتُ اللّهِ عَلَی الْکَاذِبِیُنَ۔

قولہ: آپ نے پیشگوئی کی تھی کہ طاعون کا قادیان پراٹر نہ ہوگا اور میرے مریدوں سے کوئی اس مرض مہلک میں گرفتار نہ ہوگا اور اس کے برعکس ہوا۔

الجواب: میں نے کوئی ایسی پیشگوئی نہیں کی کہ قادیان میں طاعون سے کوئی نہیں مرے گا۔ بلكة قاديان كى نسبت به پيشگوئى كى تقى كەلگو ألا الإنحرَامُ لَهَلَكَ الْمُقَامُ لَلَي غَداتعالى فرماتا ہے کہ اگر میں تیری عزت کا پاس نہ کرتا تو قادیان کے تمام لوگوں کو ہلاک کر دیتا کیونکہ اس گاؤں میں اکثر شریراور خبیث نایا ک طبع ہیں۔خدا تعالیٰ نے فرمایا تھا۔ اِنِّسیُ اُحَافِظُ کُلَّ مَنُ تمہارے گھر کی چار دیوار کے اندر ہیں۔اب ظاہر ہے کہا گر قادیان کی نسبت عام طور پر بچانے کا وعدہ تھا تو پھراس وحی الہی کے کیامعنی ہوئے کہ میں اس گھر کے رہنے والوں کو بچالوں گا۔اب میں پیجھی بتلا تا ہوں کہ شریرا ورمفسط جو لوگوں نے کہاں سے ایک جھوٹی بات بنالی۔ يساس كى جرريه ب كمايك بيوحى الهي هي إنَّ اللَّه لَا يُغَيِّرُ مَا بِقَوْمٍ حَتَّى يُغَيِّرُوا مَا بِانْفُسِهِمُ ۔ إِنَّهُ أَوَى الْقَرْيَةَ بِي لِينَ خدا تعالى اس بيارى كواس ملك كے رہنے والوں سے دور نہیں کرے گا جب تک وہ ان خیالات کودور نہ کریں جواُن کے دل میں ہیں اور وہ اس گا وُں کو یعنی قادیان کو بالکل تباہ ہونے سے بچالے گا یعنی قادیان کی ایسی حالت نہ ہوگی کہ بالکل نابود ہو جائے جبیبا کہاس نواح میں کتنے دیہات نابود ہو گئے اوران کا نام ونشان نہر ہا۔ یا در ہے كه أو الله الله الله على من بي يعني بي فقره كه إنَّهُ أوَى الْقَرُيةَ السلامة على على بير معنی ہیں کہ ایک حد تک مصیبت دکھلا کر پھر اپنی پناہ میں لے لینا اور بنگلی ہر باد نہ کرنا یہ محاورہ ل تذكره ایدیش جهارم صفحه ۳۴۴ تذكره ایدیش جهارم صفحه ۳۴۸ س تذكره ايدُيش چهارم صفحه ۲۶۱

قر آن شریف اور تمام عرب کی زبان میں ہے جبیبا کہ اللہ تعالیٰ آنخضرت صلی اللہ علیہ وسلم کوفر ما تا ہے اَلَمْ يَجِدُكَ يَتِيمًا فَالْوى لَي تَعْي كيا خدانے تھ كويتيم ياكر پھر پناہ نہ دى ظاہر ہے كه خدا تعالیٰ نے اوّل آپ ہی آنخضرت صلی الله علیہ وسلم کو بیتیم کیا اور بیمی کے تمام مصائب آنخضرت صلی الله علیه وسلم پر وار د کئے اور پھر بعد مصائب کے پناہ دی۔ پس اَو ٰی کے لفظ میں شرط ہے کہ جس کو پناہ دی جائے ، وہ اوّل کچھ صیبتیں اُٹھا چکا ہو۔ یہی فقرہ وحی الٰہی کا ہے جس کے معنی مفسد طبع لوگوں نے اپنی قدیم عادت کے موافق بیہ بنائے کہ گویا خدا نے بیفر مایا تھا کہ قادیان میں طاعون سے کوئی نہیں مرے گا۔اب اس جگہ بھی بجزاس کے ہم کیا کہیں کہ لَعُنَتُ اللُّهِ عَلَى الْكَاذِبِينَ اور يادر بي كه بيسا خباروا ليكو توحق سے قديم بغض ہے اور خلاف واقعہ کھنا اوراپنی طرف سے بات بنانا اس کی عادت ہے کھا اور میں اس بارے میں مدت ہوئی چند کتابیں شائع کر چکا ہوں اور عام طور پر بتلا چکا ہوں کہ الیی کوئی مجھے وحی نہیں ہوئی جس کے یہ معنی ہوں کہ قا دیان میں طاعون ہر گزنہیں پڑے گی ۔اب اگر آپ کا دعویٰ ہو کہ ضرور میں نے ایسی کوئی پیشگوئی شائع کی تھی تو اس کو پیش کرنا جا ہے ۔ میں حلفاً کہتا ہوں کہ میں نے ایسی کوئی وحی شائع نہیں کی جس کے بیہ عنی ہوں کہ قا دیان میں طاعون نہیں پڑے گی۔اب اگر کوئی کھے كه شائع كى تھى تو بجزاس كے كيا جواب دوں كه لَعُنت اللَّهِ عَلَى الْكَافِيينَ - پھريد دوسرا اعتراض کہ مریدوں کے لئے یہ وحی شائع کی تھی کہ ان میں سے کوئی نہیں مرے گا۔ بیبھی سراسر

#### لَ الضُّحٰى: ٧

پیسا خبار کا خلاف واقعہ کھنے کا بینمونہ کافی ہے کہ قادیان میں بعض اموات جوا وراور بیاریوں سے ہوئی تخص سے بینہ اخبار کا خلاف واقعہ کھنے کا بینہ ورا کی تخص دیوانہ کتے کے کاٹنے سے مراتھا وہ بھی طاعونی موت قرار دی اور اس طرح پر طاعون کی واردا تیس زیادہ دکھلا ئیں۔ ورنہ اِردگر دے دیہات کی نسبت اس موت قرار دی اور اس طرح پر طاعون کی واردا تیس زیادہ دکھلا ئیں۔ ورنہ اِردگر دے دیہات کی نسبت اس قدر قادیان میں طاعون کم رہی ہے کہ گویا نہیں ہوئی اور قادیان میں قدیم سے آبادی تین ہزار سے زیادہ نہیں مبلکہ کم ہے۔ بیک دروغ گو کے منہ سے نکلا کہ اب صرف تین سوباقی ہیں۔ بیسہ اخبار کی بار بار کی خلاف بیانی اور عوام کو دھوکہ دینے کی نسبت بجزاس کے ہم کیا کہہ سکتے ہیں کہ لعنت اللّٰه علی الکا ذبین۔ اس نے بہی خلاف واقعہ لکھا کہ فلاں آدمی طاعون سے مرگئے ہیں حالانکہ نہ ان کو طاعون ہوئی اور نہ وہ مرے۔ بلکہ اب تک زندہ موجود ہیں۔ منہ

حجوث اورا فتراہے۔صرف بیوحی الٰہی شائع کی تھی۔ وَالَّانِیْنَ امَنُوْا وَلَـمُ یَـلُبِسُوْا اِیُـمَانَهُمُ بِظُلُم اُوْلَائِکَ لَهُـمُ الْاَ مُنُ وَهُمُ مُّهُ مَّهُ مَّهُ مَّهُ مُنُونَ لِ لِي عِلْ اللَّهِ اللَّهِ الرّسي قسم كاظلم اورقصوران ك ا بمان میں نہ تھا وہ امن میں رہیں گے۔ پس میں خدا تعالیٰ کی قشم کھا کر کہہسکتا ہوں کہ ایک بھی ایسے مریدوں میں سے طاعون سے نہیں مرا۔ باقی وہ لوگ جو کچھ کچھ دنیاداری کا رنگ اینے 🕸 اندر رکھتے ہیں اور ان کا میرے ساتھ وہ پاک تعلق نہیں جوظلم او رقصور سے ان کومبرا کرے۔ یہ پیشگوئی اُن کی ذمہ دار نہیں۔ ابھی بہت تھوڑے ہیں جواس پیشگوئی کے مصداق ہیں۔ میں یقیناً جانتا ہوں کہ جو شخص مجھ سے سچی محبت رکھتا ہے اور میں بھی اس سے محبت رکھتا ہوں اورنفسانی اغراض سے یاک ہےاور و فااور صدق کامل طور پر رکھتا ہےاورٹھوکر کھانے والا مادہ اینے اندرنہیں رکھتا اور متقی ہے اور کسی ابتلا کے وقت مرتد ہونے کے لئے تیارنہیں اور میری عظمت اور مرتبہ کو سمجھتا ہے اور کوئی شک وشُبہ اپنے اندرنہیں رکھتا اور نہ کسی ابتلا کے وقت شُبہ بیدا ہونے کا خانداس کے دل میں موجود ہے۔ وہ ضرور طاعون سے بچایا جائے گا کیونکہ ایک قسم کا مجھ سے اتحاد رکھتا ہے۔ مگر بہت سے ایسے لوگ ہیں کہ کہتے ہیں کہ ہم مرید ہیں مگر وہ مرید نہیں۔ وہ پورے زور سے تقوی کی راہوں پر قدم نہیں مارتے اور دنیا کے گنداُن کے اندر ہیں اور پورے صدق سے مجھ سے تعلق نہیں رکھتے۔ایک ادنیٰ ابتلا کے وقت میں دیکھا ہوں کہ وہ گرے، وہ گرے ۔ پس درحقیقت ان کو مجھ سے تعلق نہیں اور نہ مجھے اُن سے تعلق ۔ اور اگر وہ قیامت کو بھی میرے یاس آ ویں تو مجھے کہنا پڑے گا کہ مجھ سے دورر ہو کہ میں تہمیں شاخت نہیں کرتا۔ ہاں ایسے بھی ہیں کہ گو طاعون سے بوجہ عدم کمال تام کے فوت ہو جائیں یعنی ان میں شرا لَط متذكرہ بالا پورے طور متحقق نہ ہوں مگر شہیدوں میں لکھے جائیں گے اور طاعون اُن کے بہشت کا ذریعہ ہوجائے گا کیونکہ ایک حصہ صدق کا ان میں ہے جو کامل نہیں ۔

اعتراض پنجم ۵: مسماۃ محمدی کودوسر اتحض نکاح کرکے لے گیااوروہ دوسری جگہ بیابی گئی۔
الجواب: وحی الہی میں بینہیں تھا کہ وہ دوسری جگہ نہیں بیابی جائے گی بلکہ بیتھا کہ ضرور
ہے کہ اوّل دوسری جگہ بیابی جائے۔ سویدایک پیش گوئی کا حصہ تھا کہ دوسری جگہ بیابی جانے

\_\_\_\_ لے تذکرہ ایڈیش چہارم صفحہ ۸

سے بورا ہوا۔ الہام اللی کے بیلفظ ہیں۔ فَسَیکُفِیککھ مُ اللّٰهُ وَیَرُدُهَ هَا اِلَیٰکَ لَ يَعِیٰ خدا تیرے ان مخالفوں کا مقابلہ کرے گا اور وہ جو دوسری جگہ بیاہی جائے گی ۔ خدا پھر اس کو تیری طرف لائے گا۔ جاننا جا ہے کہ رد کے معنی عربی زبان میں یہ ہیں کہ ایک چیز ایک جگہ ہے اور و ہاں سے چلی جاوےاور پھروا پس لائی جاوے۔پس چونکہ محمدی ہمارےا قارب میں سے بلکہ قریب خاندان میں سے تھی یعنی میری چیازا دہمشیرہ کی لڑکتھی اور دوسری طرف قریب رشتہ میں ماموں زاد بھائی کی لڑکی تھی لیعنی احمد بیگ کی ۔ پس اس صورت میں دد کے معنی اُس پرمطابق آئے کہ پہلے وہ ہمارے پاس تھی اور پھروہ چلی گئی اور قصبہ بٹی میں بیاہی گئی اور وعدہ پیہ ہے کہ پھروہ نکاح کے تعلق سے واپس آئے گی ۔ سواییا ہی ہوگا مگر چونکہ آتھم کی پیشگوئی کی طرح یہ بھی شرطی پیشگوئی ہے۔اس لئے کسی میعا د سے اس کو تعلق نہیں اور اس کے ظہور کا منتظر رہنا جا ہیے۔ اورا گرکوئی پیر کیج کەرد کے بیمعنی نہیں تو بجزاس کے کیا کہیں کہ أعنت اللّٰہ عِمَالِی عَالَمی الُكَاذِبِينَ \_ بِشَل بِي عَلَى مِي اللهِ عَلَى مِعاداس شرطى بيشكوئي كي لَذر كَي مَرشرطي بيشكوئي ميعاد ك گذرنے سے باطل نہیں ہوتی ۔ بلکہ وعید کی پیشگو ئیاں جوکسی کےعذاب کے متعلق ہوں با وجود نہ ہونے کسی شرط کے اصل میعاد سے متاخر ہوسکتی ہیں جبیبا کہ یونس نبی کی پیشگوئی متاخر ہوگئی۔ اس میں رازیہ ہے کہ خدائے کریم کا تمام نبیوں کی زبانی وعدہ ہے کہ جس بلا کا اس نے ارادہ کسی کی نسبت کیا ہے خواہ پیشگوئی کے پیرا پیمیں خواہ کسی اور طرح۔ وہ اس بلا کوتوبہ اور صدقہ اور خیرات کی وجہ سے ٹال سکتا ہے یااس میں تاخیر ڈال سکتا ہے۔اس برتمام نبیوں کا اتفاق ہے اور منکراس کا کا فر ہے۔ پس بیاعتراض اعتراض نہیں ہے بلکہ جہالت ہےخصوصاً جس حالت میں پشگوئی کی ایک شاخ بوری ہو چکی ہے۔ یعنی محری کا باپ جس کی موت اس پشگوئی میں داخل تھی۔ میعاد کے اندرمر چکا۔ پس بی تومحل تصدیق ہے نہ جائے اعتراض۔اور دوسر بے شخص کی موت میں تا خیراسی وجہ سے ہوئی کہ اسی پیشگوئی سے ایک بڑی موت فریق ٹانی کے بزرگ کی لینی احمد بیگ کی میعادمقررہ کے اندر وقوع میں آ گئی۔اوراس نے ان کے دلوں میں سخت خوف ڈال دیا کیونکہ جب کہ دوشخص پیشگوئی کی ز دمیں تھے اور ایک اُن میں سے میعاد کے اندر الم تذكره الريش جهارم صفحه ۱۲۲ مرگیا۔ توبیہ بات ایک طبعی امرتھا کہ دوسر ہے خض اوراس کے اقارب کوخوف دامن گیر ہوجا تا۔ پس وہی خوف قرآن شریف کے وعدہ کے مطابق تا خیر بلا کا موجب ہوا۔ اور جیسا کہ وعید کی پیشگوئیوں میں ہے کسی حد تک تا خیر ہوگئی کیونکہ خوف کے وقت خدا تعالی بلا کو، جس کا ارادہ کیا گیا ہے، ٹال دیتا ہے یا تا خیر میں ڈال دیتا ہے۔

نمبر۷: آپ نے فرمایا تھا کہ وہ ملعون مردار ہوکر مرجائے گایا وہ جگہ آپ کے ہاتھ آئے گی مگراب تک کوئی مات ظہور میں نہ آئی۔

**الجواب: میں اس اعتراض کو سمجھانہیں ۔ آپ اس ملعون کا نام لیں مجھے بالکل معلوم نہیں** کہ آپ کیا کہدر ہے ہیں۔ وہ جگہ کونسی ہے اور وہ ہندو کون اور الہام کون ہے۔اس کی تشریح آپ کے ذمہ ہے۔ مکرراً اس قدر لکھنے کی ضرورت ہوئی کہ میں نے پیسہ اخبار والے کو ناحق طور پر سرزنش نہیں کی ۔ بلکہ اس نے قادیان کی نسبت ایک لمبی فہرست دی تھی کہ اتنے آ دمی طاعون سے فوت ہو گئے ہیں حالانکہ اس فہرست میں بہت ہی خلا نبِ واقعہ اموات درج تھیں ۔اس سے ا نکارنہیں ہوسکتا کہ کسی دوسرے وقت میں کچھ واردا تیں طاعون کی قادیان میں بھی ہوئیں تھیں ۔ مگر نہاس قدر جس پر بیسہ اخبار نے شور مجایا تھا اور ضرور تھا کہ کسی قدر قادیان میں طاعون کی وارداتیں ہوتیں تا پیشگوئی پوری ہوتی۔ یہ آپ نے کس کے منہ سے نایا کہ کوئی الہام میں نے ابیا شائع کیا تھا کہ قادیان میں کوئی وار دات طاعون نہیں ہوگی ۔اور آپ کا پیکہنا کہ قادیان کی نسبت شکار پور دارالا مان ہے۔ یہ خدا تعالیٰ کے مقابلہ پرہنسی اور گستاخی ہے۔معلوم نہیں کہ آئندہ شکار پور کی نسبت کیا قہرالہی مخفی ہے کہ یہ گتاخی کے کلمات آپ کے منہ سے نکل گئے۔ اور بہآ ی کا کہنا کہ اب قادیان میں صرف تین سَوآ دمی کی آبادی باقی ہے۔ بہآ پوکس نے سایا۔ لَعُنَتُ اللّهِ عَلَى الْكَاذِبِينَ -قادیان كي آبادي قديم سے تین ہزار سے پھے تھوڑي ہے۔اوراب بھی اسی قدر ہے کوئی اس قصبہ کے اندر داخل ہو کرنہیں خیال کرسکتا کہ ایک بھی مرا

مورخه۲۰ برجون ۱۹۰۵ء الراقم ☆ اخبارالبدر۲۲ برجون ۱۹۰۵ء خاکسار میر زاغلام احمر

## قاضی نذر حسین صاحب ایڈیٹر تفلقل کے نام (تعارفی نوٹ)

قاضی نذرحسین صاحب نے بجنور سے ایک اخبار قلقل نام شائع کیا تھا۔ یہ ۲ • ۱۹ ء کا واقعہ ہے اس زمانہ میں علی العموم اخبار نولیس ، الا ماشاء اللہ اپنے کا روبار کی گرم بازاری کے لئے سلسلہ عالیہ احمد پیرے خلاف مضامین لکھنا بھی ضروری سمجھتے تھے اوربعض تواسی مقصد کیلئے مخصوص اور وقف تھے۔ یو۔ پی میں بجنور سے کی اخبارات وقاً فو قاً نکلتے رہے لیکن آخروہ اپنے اُحُلِ مُسمّٰی پرختم ہو گئے ۔ قاضی صاحب نے بھی ا بيخ ا خبار ميں ايک مضمون لکھا جس ميں سلسله کی سڃائی پرحمله کيا۔حضرت مسيح موعود عليه الصلوة والسلام كواس نے اپنا پرچه خاص طور پرروانه كيا۔اس لئے حضرت اقد س نے خوداس کا جواب لکھا اور شائع بھی کر دیا۔اس مکتوب کے پڑھنے سے معلوم ہو گا کہ حضور نے اپنی صدافت کا ایک معیار دنیا کے سامنے پیش کیا کہ'' میں عیسلی پرستی کے ستون کو تو ڑ دوں ا ور بجائے تثلیث کے تو حید کو پھیلا دوں اور آنخضرت صلی اللہ علیہ وسلم کی جلالت اورعظمت اورشان دنیا پر ظاہر کروں ۔ پس اگر مجھ سے کروڑ نشان مجھی ظاہر ہوں اور بیملت غائی ظہور میں نہ آئے تو میں جھوٹا ہوں ۔ پس دنیا مجھ سے کیوں دشمنی کرتی ہے۔ وہ میرےانجام کو کیوں نہیں دیکھتی؟ آج دنیا دیکھتی ہےاور جانتی ہے کہ آپ نے جو دعویٰ کیا تھا وہ کس قوت اور وضاحت سے پورا ہواہے۔ سلسلہ عالیہ احمد بیرقا دیان سے نکل کر پنجاب اور پنجاب سے نکل کر ہندوستان کے گوشہ گوشہ میں پھیلا اوراب ہندوستان سے نکل کرروئے زمین میں پھیل گیا اور دنیا کی ہر قوم اور ہر ملک میں آنخضرت صلی الله علیہ وسلم کا نام بلند ہور ہا ہے اور عیسائیت کی شکست کوخود عیسائی قوم نے اپنے عمل اور اپنے قلم سے تسلیم کرلیا ہے۔جس مقصد کیلئے خدا تعالیٰ نے آپ کومبعوث فر مایا تھا وہ پوری قوت اور شان سے پورا ہوا اور ہر

نیادن اس کی ترقی کی شعاعیں لے کر آتا ہے۔ وہ جو مخالفت کیلئے کھڑے ہوئے تھے وہ اوران کے اسباب ختم ہو گئے اور کوئی ان کا نام لیوا موجو دنہیں اور اگر کوئی باقی ہے وہ اپنے انجام سے اس صدافت پر مہر کریں گے۔

قاضی صاحب اور ان کے اخبار قلقل کو کوئی نہیں جانتا۔ لیکن حضرت مرز ا غلام احمد علیہ الصلوٰ ق والسلام کی روحانی اور جسمانی نسل تا دیر مبارک ہے اور دنیا کے ہر حصہ میں ، دن رات کے ہر لحظہ میں آپ پر سلام بھیجا جار ہا ہے۔ اَللَّهُمَّ صَلِّ عَلَی مُحَمَّدٍ وَعَلَی اللِ مُحَمَّدٍ وَبَادِکُ وَسَلَّمُ۔



### ه مکتوب نمبر۲۹

# حضرت مسيح موعودگاايک تازه خط بنام قاضی نذر حسين صاحب ایگریٹرا خبار قلقل (بجنور \_روهیل کھنڈ)

بِسُمِ اللهِ الرَّحُمٰنِ الرَّحِيُمِ نَحُمَدُهُ وَنُصَلِّى عَلَى رَسُولِهِ الْكَرِيْمِ مجى ايدي يُرصاحب - السلام عليكم ورحمة الله وبركانة

آپ کے برچہ اخبار قلقل میں میرے دعوے کی نسبت جومضمون شائع ہوا ہے، میں افسوس کرتا ہوں کہاس کے جواب میں مجھے مفصل تحریر کی فرصت نہیں ہے۔ میں چند ماہ سے بیار ہوں اورا بھی بہت کمزور ہوں۔ یہ سچ ہے کہ میرا دعویٰ مسیح موعوداور مہدی معہود ہونے کا ہے۔ میں اینی کتابوں میں ثابت کر چکا ہوں کہ بی خیال سی نہیں ہے کہ حضرت عیسی علیہ السلام أنیس سوبرس ہے آ سان پر زندہ بیٹھے ہیں اورکسی زمانہ میں واپس آ کر دنیا کی عدالت کریں گے بلکہ قرآن شریف تصری سے فرما تاہے کہ وہ فوت ہو چکے ہیں جبیبا کہ آیت فَلَمَّا تَوَ فَیْ یَنْجِیْ سے ظاہر ہے۔ بیرتو خدا تعالیٰ کا قول ہے اور اس کی تائید میں آنخضرت صلی اللہ علیہ وسلم کا قول یا رویت موجود ہے کیونکہ آں جناب نے حضرت عیسیٰ کومعراج کی رات میں ان انبیاء میں دیکھا ہے جواُن سے پہلے وفات یا چکے تھے اور پھر قرآن شریف میں سور ہ نور میں فر ماتا ہے کہ کل خلیفے اس اُمت کے اسی اُمت میں پیدا ہو نگے ۔اس صورت میں ظاہر ہے کہ حضرت عیسیٰ دوبارہ دنیا میں نہیں آ سکتے اور وہ زندہ نہیں ہیں بلکہ مُر گئے ہیں اوران کی آ مدثانی کا خیال سراسر باطل اور طمع خام ہےاورمیری طرف سے بیصرف دعویٰ نہیں بلکہ صد ہانثانوں سے جوخدا کی طرف سے ظہور میں آ چکے ہیں میری سچائی ثابت ہے۔ اگر میں خدا کی گواہی کے بغیر دعویٰ کرتا ہوں تو حجموٹا ہوں اور اگر خدا کے کلام سے حضرت عیسلی کا زندہ ہونا ثابت ہے تو میں حجموٹا ہوں اور اگر میں ضرورت کے وقت نہیں آیا تو میں جھوٹا ہوں ۔لیکن بیسب میری سچائی کی علامتیں ثابت ہو چکی ہیں ۔اسلام ایک نہایت تنزّل کی حالت میں ہے۔ کیا باعتبار ظاہراور کیا باعتبار باطن ۔اور

خدانہیں جا ہتا کہ اس کواسی حالت میں چھوڑ دے۔اس لئے اس نے ارادہ فر مایا ہے کہ دوبارہ اسلام میں زندگی کی روح پھو نکے۔ جولوگ خدا تعالیٰ کی طرف سے آتے ہیں اُن کی سجائی پر صد ہا علامتیں ہوتی ہیں ۔ان کی تعلیم ایک کامل بصیرت پرمبنی ہوتی ہے۔وہ اپنی طاقت عملی کی وجہ سے لوگوں کے لئے ایک نمونہ ہوتے ہیں۔ان میں ایک خارق عادت کشش یائی جاتی ہے اس لئے ان کی قوت جاذبہ ہزار ہاسعیدوں کواپنی طرف کھینچی ہے۔اوران کے لئے خدا تعالیٰ آسانی نشانوں کو ظاہر کرتا ہے تا ان کی سچائی پر گواہ ہوں اور سب سے بڑھ کریہ کہ وہ اپنے مبعوث ہونے کی علّت غائی کو یا لیتے ہیں اور نہیں مرتے جب تک ان کی بعثت کی غرض ظہور میں نہ آ جائے۔ پس اگر چہ پہلی چارعلامتیں میرے دعوے کے متعلق ثابت ہو چکی ہیں۔ لہٰذا میری تعلیم علی وجہ البھیرت ہے اور اسلام کا یاک اور خوبصورت چیرہ ظاہر کرتی ہے اور میری طاقت عملی میری استقامت سے ظاہر ہے کہ میں بجیس برس سے لعن طعن مخالفوں کا نشانہ ہور ہا ہوں۔ میرے برخون کے مقد مات بنائے گئے اور گورنمنٹ کو اُ کسایا گیا اور کفر کا فتو کی دیا گیا اور مجھے سخت ڈرایا گیا۔ پھروہ کون می چیزتھی جس نے میری استقامت کو بحال رکھا۔ کیا وہ خدا کے ساتھ یاک تعلق نہ تھا؟ اور جو مجھ میں قوتِ کشش وغیرہ جیجی ہے وہ اس سے ظاہر ہے کہ جب میں نے خدا کی طرف دعوت شروع کی تو میں اکیلا تھا اور اب تین لا کھ سے زیادہ میرے ساتھ جماعت ہےاور جومیرے لئے نشان ظاہر ہوئے وہ تین لا کھ سے بھی زیادہ ہیں اور کوئی مہینہ بغیر نشانوں کے نہیں گزرتا مگر باو جودان تمام علامتوں کے طالب حق کے لئے میں یہ بات پیش کرتا ہوں کہ میرا کام جس کے لئے میں اس میدان میں کھڑا ہوں یہ ہی ہے کہ م**یں عیسلی پرستی کے** ستون کوتو ڑ دوں اور بجائے تثلیث کے تو حید کو پھیلاؤں اور آنخضرت صلی اللہ علیہ وسلم کی جلالت اورعظمت اورشان د نیا پر ظا ہر کروں ۔ پس اگر مجھ سے کروڑ نشان بھی ظاہر ہوں اور بیہ علت عائی ظہور میں نہ و ساق میں جھوٹا ہوں اس دنیا مجھ سے کوں دشنی کرتی ہے۔ وہ میر انجام کو کیوں نہیں دیکھتی ۔اگر میں نے اسلام کی حمایت میں وہ کا م کر دکھایا جو سیح موعود ومہدی معہود کوکرنا چاہیے تھا تو پھر میں سچا ہوں اور اگر پچھ نہ ہوا اور میں مُرگیا تو پھرسب گواہ رہیں کہ میں

> والسلام فقط غلام احمد

🖈 الحكم ۲۲ رجولا ئى ۲۰۹۱ء صفحه ۹

میرعباس علی صاحب لدھیا نوی کے نام خطوط

سابقه جلداوّل

مرتبه حضرت شیخ یعقوب علی صاحب عرفانی

صفحہ ۹۹۹ تا ۱۹۳۳

# فہرست مکتوبات میرعباس علی صاحب لدھیا نوی کے نام

تاریخ تحریرمکتوب	صفحہ	مكتوب نمبر
۲۸ اکتر ۱۸۸۱ء	۵+۷	1
۸ نومبر ۱۸۸۲ء	۵۰۸	٢
بلاتاريخ	۵۱۰	٣
۲۲ جنوری ۱۸۸۳ء	۵۱۰	۴
۹ فروری ۱۸۸۳ء	۵۱۲	۵
۷ فروری ۱۸۸۳ء	۵۱۲	۲
۳ مارچ ۱۸۸۳ء	۵۱۵	۷
۱۸ مارچ ۱۸۸۳ء	۵۱۷	۸
۲۵ مارچ ۱۸۸۳ء	۵۱۹	9
۱۵ اپریل ۱۸۸۳ء	۵۲۲	1+
بلاتاريخ	۵۲۴	11
بلاتاريخ	۵۲۵	IT
۲۲ اپریل ۱۸۸۳ء	۵۲۲	١٣
بلاتاريخ	۵۲۷	۱۴
بلاتاريخ	۵ <b>۲</b> ۷	10

تاریخ تحریر مکتوب	صفحه	مکتوبنمبر
۲۱ متی ۱۸۸۳ء	۵۲۹	۲۱
۲ جون ۱۸۸۳ء	۵۳۱	14
۱۲ جون ۱۸۸۳ء	۵۳۳	۱۸
۱۵ جون ۱۸۸۳ء	۵۳۲	19
۲۱ جون ۱۸۸۳ء	ar2	<b>r</b> •
اا جولائی ۱۸۸۳ء	۵۳۹	rı
۲۵ جولائی ۱۸۸۳ء	۵۳۲	77
كيم اگست ١٨٨٣ء	۵۳۸	۲۳
۱۹ اگست ۱۸۸۳ء	۵۵۰	۲۴
۳۰ اگست ۱۸۸۳ء	۵۵۵	ra
۲ ستمبر۱۸۸۳ء	۵۵۹	۲۲
۱۳ ستمبر ۱۸۸۳ء	٦٢٥	<b>r</b> ∠
بلاتاريخ	۵۲۷	<b>r</b> /\
۲۲ ستمبر ۱۸۸۳ء	۵۷۱	<b>19</b>
۴ اکتوبر ۱۸۸۳ء	۵۲۴	۳.
۹ اکتوبر ۱۸۸۳ء	۵ <b>۷</b> ۲	۳۱
۲۲ اکتوبر ۱۸۸۳ء	۵۷۷	٣٢
۲۹ اکتوبر ۱۸۸۳ء	۵ <b>∠</b> 9	۳۳
۹ نومبر ۱۸۸۳ء	۵۸۱	۳۴

تاریخ تحریر مکتوب	صفحه	مكتوب نمبر
۲۰ نومبر ۱۸۸۳ء	۵۸۲	ra
۱۲ دسمبر ۱۸۸۳ء	۵۸۳	۳۹
۱۹ دسمبر ۱۸۸۳ء	۵۸۴	<b>r</b> ∠
کیم جنوری ۱۸۸۴ء	۵۸۵	۳۸
۷ جنوری ۱۸۸۴ء	۲۸۵	۳۹
۱۸ جنوری ۱۸۸۴ء	۵۸۸	<b>۴</b> ٠٠
۱۳ فروری ۱۸۸۴ء	۵۹۰	ایم
۱۵ فروری ۱۸۸۴ء	۵9۷	۲۲
۱۲ فروری ۱۸۸۴ء	۵۹۸	۳۳
۲۱ فروری ۱۸۸۴ء	۵۹۹	۲۲
۲۸ فروری ۱۸۸۴ء	۲•۰	ra
اا مارچ ۱۸۸۲ء	4+7	۲۲
۲۲ مئی ۱۸۸۴ء	4+٣	۲۷_
۸ اکتوبر ۱۸۸۳ء	۷+۵	۳۸
۲ مارچ ۱۸۸۵ء	۲+۵	۴٩
بلاتاريخ	4+4	۵٠
۲ اپریل ۱۸۸۵ء	<b>Y•</b> ∠	۵۱
۱۹ اپریل ۱۸۸۵ء	۲•۸	۵۲
۳۰ مئی ۱۸۸۵ء	۲•۸	۵۳
۴ جون ۱۸۸۵ء	711	۵۳

تاریخ تحریر مکتوب	صفحه	مكتؤب نمبر
۹ جون ۱۸۸۵ء	417	۵۵
۲۲ جون ۱۸۸۵ء	411	۲۵
۲۴ جون ۱۸۸۵ء	412	۵۷
۵ اپریل ۱۸۸۱ء	474	۵۸
۳ مئی ۱۸۸۱ء	779	۵۹
۲۷ دسمبر۱۹۸۱ء	771	۲٠
ے مئی ۱۸۹۲ء	4149	١٢
۹ مئی ۱۸۹۲ء	741	47



### عرض حال

جب سے اللہ تعالیٰ نے مجھے اپنے محض فضل سے اس چشمہ ہدایت کی طرف رہنمائی فر مائی ہے اورمیرے ہاتھ میں قلم اورسلسلہ کی قلمی خدمت کیلئے ایک جوش دیا ہےاسی وقت سے مجھے بید دھن اور آ رزورہی ہے کہ میں اپنے سیدومولی امام حضرت مسیح موعود علیہ الصلوٰ ۃ والسلام کی ان تحریروں اور نوشتوں کو جمع کر کے شائع کروں جوایسے وفت اور حال کی ہیں ، جب دنیا میں ایک گمنام انسان کی طرح زندگی بسرکرتے تھے اور میری غرض الیی تحریروں کے جمع کرنے سے پتھی اور ہے کہ اس طرح یرآ ی کی سوانح کے لئے ایک مواد جمع ہو جاوے۔ چنانچہ اس جوش اور شوق کا نتیجہ تھا کہ میں نے ۱۹۹ء میں'' یرانی تحریریں'' کے نام سے ایک پیفلٹ شائع کیا جس میں ۸۷۸ء کے وہ مضامین تھے جوآپ نے برادر ہند، آفتاب پنجاب وغیرہ اخبارات میں شائع فرمائے تھے۔اس کے بعد میں اس سلسلہ میں ایک مبسوط مجموعہ آپ کے مکتوبات کا شائع کرتا ہوں اوریہ پہلی جلد ہے مکتوبات کی تر تیب میں مجھے بہت عرصہ تک غور کرنا پڑا کبھی بلجا ظسنین کے تر تیب کرتا اور کبھی بلجا ظرمضا مین ۔ آخر بڑےغور وفکر کے بعد میں اس نتیجہ پر پہنیا کہاسم وار ہوجاوے تواحیھا ہےاور جہاں مکتوبات ایک شخص کے نام بہت ہی کم ہو نگے و ہاں ایک جلدمتفرق مکتوبات کی مرتب کی جاوے۔ بہرحال اس سلسلہ میں سب سے پہلی جلد میرعباس علی شاہ کے نام شائع کرتا ہوں ۔ان مکتو بات میں حضرت حجۃ اللہ کے عجیب وغریب مسائل تصوف کی فلاسفی اور اسرار نا ظرین یائیں گے اورمعرفت حقیقی کا ایک مصفّا چشمہ انہیں ملے گااور بہت ہی پیشگو ئیاں انہیں نظر آئیں گی ۔ میں خدا تعالیٰ کاشکر کرتا ہوں کہ اس نے مجھے تو فیق دی کہ اپنے محبوب سیدو آقا کے مکتوبات اس کے محبوب دوستوں تک پہنچانے کا فخر حاصل کروں اس کے بعد دوسری جگہ حضرت مولوی نورالدین صاحب خلیفۃ امسی کے نام کے مکتوبات کی ہوگی ۔خدا ہی کے فضل سے امید ہے کہ وہ تو فیق دے گا اور اسی کی تو فیق پرسب انحصار ہے ۔مکتوبات حضرت حکیم الامۃ کے نام کے میرے پاس موجود ہیں۔امید ہے کہ ناظرین اسی مجموعہ کوذ کر حبیب مجھ کراس کی قدر کریں گے۔ وَلِلّٰهِ الْحَمُدُ احْتر الناس یعقوب علی تر اب احمدی دفتر الحکم قادیان دارالا مان ایڈیٹرالحکم قادیان

#### بِسُمِ اللهِ الرَّحُمٰنِ الرَّحِيُمِ ط نَحُمَدُهُ وَ نُصَلِّى

### مكتؤب نمبرا

كرمي مخدومي ميرعباس على صاحب زَادَ عِنَايَتُهُ \_السلام عليكم ورحمة الله وبركاته \_ آب كاعنايت نامه پنج كرباعث خوشى ہوا۔ جَـزَاكُـمُ اللّٰهُ خَيْراً \_ آپالله اوررسول كى محبت ميں جس قدركوشش کریں وہ جوش خود آپ کی ذات میں پایا جاتا ہے۔ حاجت تا کیدنہیں۔ چونکہ بیکام خالصاً خدا کیلئے اورخود حضرت احدیت کے ارادہ خاص سے ہےاس لئے آپ اس کےخریداروں کی فراہمی میں بیہ ملحوظ خاطر شریف رکھیں کہ کوئی ایباخریدار شامل نہ ہوجس کی محض خرید فروخت پر نظر ہو۔ بلکہ جولوگ دینی محبت سے مدد کرنا حاہتے ہیں اُنہیں کی خریداری مبارک اور بہتر ہے کیونکہ در حقیقت بیہ کوئی خرید فروخت کا کامنہیں بلکہ سر مایہ جمع کرنے کیلئے بیا یک تجویز ہے۔گرجن کا اصول محض خریداری ہے۔ اُن سے تکلیف پہنچی ہے اور اپنے روپیہ کو یا د دلا کر تقاضا کرتے رہتے ہیں۔ سوایسے صاحب اگر خریداری کے سلسلہ میں داخل نہ ہوں اور نہ وہ روپہیجیں اور نہ کچھ مدد کریں توبیاُن کے لئے اس حالت سے بہتر ہے کہ مسی وقت برگمانی اور شتابکاری سے پیش آ ویں ۔اس کام میں جیسے جیسے عرصہ میں خداوند کریم سر مایئہ کا فی کسی حصہ کے جھینے کیلئے حسب حکمت کا ملہ خود میسر کرتا ہے اُسی عرصہ میں بیہ کتاب چپتی ہے۔ پس کسی وقت کچھ دیر ہوتی ہے تو بعض صاحب جن کی خریداری پرنظر ہے۔طرح طرح کی باتیں لکھتے ہیں جن سے رنج پہنچتا ہے۔غرض آن مخدوم اس سعی اور کوشش میں خداوند کریم یرتو کُل کر کے صادق الا رادت لوگوں سے مددلیں ۔اورا گرایسے نہلیں تو آپ کی طرف سے دعاہی مدد ہے۔ ہم عاجز اور ذلیل بندے کیا حیثیت اور کیا قدر رکھتے ہیں۔ وہ جو قادر مطلق ہے۔ وہ جب جاہے گا تواسباب کا ملہ خود بخو دمیسر کردے گا۔ کونسی بات ہے جواُس کے آگے آسان نہ ہوئی ہو۔ (۲۸ را كوبر۸۲ ورمطابق ۱۵رزى الحجه ۲۹۹ ججرى)

☆.....☆

#### بِسُمِ اللهِ الرَّحُمٰنِ الرَّحِيُمِ نَحُمَدُهُ وَ نُصَلِّي

### مكتؤب نمبرا

مشفقي مكرمي حضرت ميرعباس على شاه صاحب ذَا ذَ عِبْ ايَتُهُ والسلام عليكم ورحمة الله وبركاته و بعد مذا د وقطعه ہنڈ وی بتین ہیں گئے۔ جَـزَاکُمُ اللّٰهُ خَيُواً۔امورخمسه کی بابت جوآ پ نےحسب الارشاد منشی احمد جان صاحب تا کیدکھی ہے۔ مناسب ہے کہ آپ بعد سلام مسنون منشی صاحب مخدوم کی خدمت میں اس عاجز کی طرف ہے عرض کر دیں کہ حتی الوسع آپ کے فرمود ہ ریٹمیل ہوگی ۔اورآپ کوخدا جزاءِ خیر بخشے ۔ پیکھی گزارش کی جاتی ہے کہ حصہ سوم کتاب برا بین احمہ پیمیں جو دس وسوس کا بیان ہے وہ آ ربیساج والوں کے متعلق نہیں۔ آ ربیساج ایک اور فرقہ ہے جو وید کوخدا کا کلام جانتے ہیں اور دوسری کتابوں کوئیٹو ڈُ باللّٰہِ انسانوں کا اختر اع سمجھتے ہیں ۔اس فرقہ کے ردّ کے لئے كتاب برا بين احمريه ميں دوسرا مقام ہے۔ليكن دس وساوس جو حصدسوم ميں لكھے گئے ہيں۔ وہ برہموساج والوں کارڈ ہے۔ بیرایک اور فرقہ ہے جو کلکتہ اور ہندوستان کے اکثر مقامات میں پھیلا ہوا ہے اور لا ہور میں بھی موجود ہے۔ بیلوگ کتب الہا میہ کاا نکار کرتے ہیں اگر چہ ہندو ہیں مگر وید کونہیں مانتے۔ نہ اُس کی تعلیم کوعمدہ سمجھتے ہیں۔ بیلوگ آربیہ ساج والوں کی نسبت بہت <del>ذی علم</del> اور دانا ہوتے ہیں۔اور کی اصول اُن کے اسلام سے ملتے ہیں۔مثلاً بیتنا سخ کے قائل نہیں۔ بُت برستی کو بُرا سمجھتے ہیں۔خدا کوصاحب اولا داورمتولّد ہونے سے پاک سمجھتے ہیں۔مگر کتب الہامیہ کے مُنکر ہیں اور الہام صرف الیی باتوں کا نام رکھتے ہیں جن کو انسان خود اپنی عقل یا فکر کے ذریعہ سے پیدا کرے ۔ یامعمو لی طور پراُس کے دل میں گز رجا ئیں اورا نبیاء کی متابعت کوضروری نہیں سمجھتے اور صرف عقل کو کا فی قرار دیتے ہیں۔الہام رہّانی سے انکار کرنا اُن کا ایک مشہور اصول ہے جبیہا رسالہ برادر ہند میں جو پنڈ ت شیونارائن کی طرف سے شائع ہوتا تھا۔ چھپتار ہاہے چونکہ ہندوستان میں اُن کی جماعت بہت پھیل گئی ہےاوراُن کے وساوس کا ضرر نوتعلیم یا فتہ لو گوں کو بہت پہنچا ہےاور پہنچ رہا ہے۔ اس لئے ضرور تھا کہ ان کار ڈ لکھا جاوے۔ اور اُن کا کتب الہا میہ سے انکار کرنا ایبا جزو فہ ہب ہے جو بہت الہ اسلامی کے جات کہ جار کے بہاں لَا اِللّٰہ اِللّٰہ مُحکم کُہ وَ گُراً اللّٰہ کا اقرار اصل فہ ہب ہے۔ غرض آریہ سے ایس اور بہت ہے واہیات اور مزخر فات کے قائل ہیں۔ مگر برہموساح نہیں۔ بلکہ صرف وید پر چلتے ہیں اور بہت سے واہیات اور مزخر فات کے قائل ہیں۔ مگر برہموساح کا فرقہ دلائل عقلیہ پر چلتا ہے اور اپنی عقل ناتمام کی وجہ سے کتب الہا میہ سے منکر ہے۔ چونکہ انسان کا خاصہ ہے کہ مقولات سے زیادہ اور جلدتر متاثر ہوتا ہے۔ اس لئے اطفال مدارس اور بہت سے نوتعلیم یا فتہ ان کی سونسطائی تقریروں سے متاثر ہوگئے اور سید احمد خان بھی اُنہیں کی ایک شاخ ہے اور انہیں کی صحبتوں سے متاثر ہے۔ پس اُن کے زہرناک وساوس کی بیخ کئی کرنا از حدضر ورتھا۔ ہے اور انہیں کی صحبتوں سے متاثر ہے۔ پس اُن کے زہرناک وساوس کی بیخ کئی کرنا از حدضر ورتھا۔ کے آگان کی کوششیں ضائع ہیں۔ عنقریب خدا اُن کو ذیل اور رُسوا کرے گا اور اینے وین کی عظمت اور صدافت ظام کردے گا۔

منٹی احمد جان صاحب نے جو یہ تھے۔ فر مائی ہے کہ تعریف میں مبالغہ نہ ہو۔ اس کا مطلب اس عاجز کو معلوم نہیں ہوا۔ اس کتاب میں تعریف قر آن شریف اور حضرت خاتم الا نبیاء سلی اللہ علیہ وسلم کی ہے۔ سووہ دونوں دریائے با انتہا ہیں اگرتمام دنیا کے عاقل اور فاضل اُن کی تعریف کریں۔ تب بھی حق تعریف کا ادا نہیں ہوسکتا۔ چہ جائیکہ مبالغہ تک نوبت پہنچے۔ ہاں الہا می عبارت میں کہ جو اس عاجز پر خداوند کریم کی طرف سے القاہوئے کچھ کچھ تعریفیں الیں کہ جی ہیں کہ بظاہر اس عاجز کی طرف منسوب ہوتی ہیں مگر حقیقت میں وہ سب تعریفیں حضرت خاتم الا نبیاء کی ہیں صلی اللہ علیہ وسلم اور اسی وقت تک کوئی دوسرا اُن کی طرف منسوب ہوسکتا ہے کہ جب تک اس نبی کریم کی متا بعت کرے اور جب متا بعت سے ایک ذرّہ منہ پھیرے تو پھر تہ سے ست المشری میں گر جاتا ہے۔ اُن الہا می عبارتوں میں خداوند کریم کا یہی منشاء ہے کہ تا اپنے نبی اور اپنی کتاب کی عظمت ظاہر کرے ہے الہا می عبارتوں میں خداوند کریم کا یہی منشاء ہے کہ تا اپنے نبی اور اپنی کتاب کی عظمت ظاہر کرے ہیں الہا می عبارتوں میں خداوند کریم کا یہی منشاء ہے کہ تا اپنے نبی اور اپنی کتاب کی عظمت ظاہر کرے ہیں الہا می عبارتوں میں خداوند کریم کا یہی منشاء ہے کہ تا اپنے نبی اور اپنی کتاب کی عظمت ظاہر کرے ہیں

### مكتوب نمبرس

#### بِسُمِ اللهِ الرَّحُمٰنِ الرَّحِيُمِ نَحُمَدُهُ وَ نُصَلِّي

مشفقی مرمی اخویم میر عباس علی شاہ صاحب سلمہ اللہ تعالی ۔ السلام علیم ورحمۃ اللہ وبرکاۃ ۔
آپ کا عنایت نامہ معدا یک ہنڈ وی مبلغ بیں روپیہ بابت خریداری دوجلد کتاب پہنچا۔ جَنوَاکُمُ اللّٰهُ خَیْرًا وَهُو یَسُمعُ وَیَولی ۔ میں آپ کی مساعی پرنظر کر کے آپ کی قبولیت کا بہت امید وار ہوں۔ خصوص ایک عجیب کشف سے جو مجھ کو ۳۰ ردیمبر ۱۸۸۲ء بروز شنبہ کو یکد فعہ ہوا۔ آپ کے شہر کی طرف نظر گئی ہوئی تھی اور ایک شخص نامعلوم الاسم کی ارادت صادقہ خدانے میرے پر ظاہر کی ۔ جو باشندہ لود ہیا نہ ہے۔ اس عالم کشف میں اُس کا تمام پہۃ ونشان ، سکونت بتلا دیا جو اب مجھ کو یا دنہیں رہا۔ صرف اتنا یا در ہا کہ سکونت غاص لود ہیا نہ اور اُس کے بعداُس کی صفت میں بیا کھا ہوا پیش کیا گیا۔ سچارادت مند اَصْلُهَا آئابِ ہے ۔ قَیْ اَسْ کی ارادت ایس کی ارادت ایس قوی اور کامل ہے سچارادت مند اَصْلُهَا آئابِ ہے۔ قَیْ اَسْ کی اور یوں اور ہندوؤں اور برہمولوگوں کو کتا ہیں دی گئی ہیں اور وہ کچھ جان کی کرر ہے ہیں۔

### مكتؤب نمبرهم

بِسُمِ اللهِ الرَّحُمٰنِ الرَّحِيم

مشفقی و مکر می میر عباس علی شاہ صاحب سلمہ اللہ تعالی ۔ السلام علیم ورحمۃ اللہ و بر کاتہ دس رو پید کامنی آرڈر پہنچ گیا۔ خداوند کریم آپ کی سعی کا اجر بخشے جو کچھ فساد زمانہ کا حال لکھا ہے سب واقعی امر ہے۔ اس عاجز کی دانست میں اُمت محمہ بیر پر ایسا فاسد زمانہ کوئی نہیں آیا۔ تمام زمانوں سے زیادہ تر ظلماتی وہ زمانہ تھا جس کی تنویر کے لئے حضرت خاتم الانبیاء سلی اللہ علیہ وسلم کی بعثت کی ضرورت پڑی۔ وہ ایسا ظلماتی زمانہ تھا جس کی نظیر دنیا میں کوئی نہیں گزری اور اس زمانہ کی

حالت موجودہ ایک بڑے نبی کے مبعوث ہونے کو جا ہی تھی جس کا ٹانی کوئی نہیں گزرا۔ اور جس پر تمام کمالات نبوت ختم ہو گئے اور جس کی بعثت کے زمانہ نے اُن تمام تاریکیوں کو دور کر دیا اور وحدانیت کوز مین پر پھیلا دیا اور جو کچھ کفراورشرک میں سے باقی رہاوہ ذلّت اورمغلوبیت کی حالت کے ساتھ باقی رہا۔لیکن چونکہ بیز مانہ جس میں ہم لوگ ہیں، نبوت کے زمانہ سے بہت دور جا پڑا ہے۔اس لئے دوطور کی خرابی بعنی اندرونی اور بیرونی اس پرمحیط ہور ہی ہے۔اندرونی پیر کہ بہت سے لوگوں نے مختلف فرقہ بنائے ہیں جوحقیقت میں خدا اور رسول کے دشمن ہیں۔ بہتوں پر اباحت اور الحا د کاغلبہ ہے کہ خدا کے وجو د کواوراُ س مد بّرِ عالَم کی ہستی کوکوئی مستقل شے نہیں سمجھتے بلکہ اپنے ہی وجو د کو خداسمجھے بیٹھے ہیں اور اسی خیال کے غلبہ سے احکام الہی کی تعمیل سے بکلّی فارغ ہیں اور شریعتِ حقّانی کو بتر کے استخفاف دیکھتے ہیں اور صوم اور صلوٰ قریر ٹھٹھا کرتے ہیں۔ایک دوسرا فرقہ ہے جو بہشت، دوزخ، ملائك، شيطان وغيره سب سے منكر ہيں اور وحی الهبيہ سے انكاری ہيں باايں ہمه مسلمان کہلاتے ہیں ۔غرض اندرونی فسادبھی نہایت درجہ تک پہنچ گئے ہیں اور بیرونی فسادوں کا پیجال ہے کہ چاروں طرف سے دشمن اپنے اپنے تیر چھوڑ رہے ہیں اور چاہتے ہیں کہ بالکل اسلام کونیست و نا بود کر دیں ۔حقیقت میں بیاابیار کر آشوب زمانہ ہے کہ اسلامی زمانوں میں کہیں اس کی نظیر نہیں ملتی ۔ پہلے لوگ صرف غفلت اور کم تو جہی سے اسلام کے مخالف تھے۔ مگر اب دوفرقہ اسلام سے مخالف ہیں۔ایک تو وہی غافل اور کم توجہ لوگ۔ دوسرے وہ لوگ پیدا ہو گئے کہ جوشرارت اور خبث ہے، عقل کی بداستعالی ہے اسلام پرحملہ کرتے ہیں ۔ بیروہ لوگ ہیں جوعلوم کے لئے روشنی کا دعویٰ کرتے ہیں اور متبعین شریعت اسلام کو کہتے ہیں کہ یہ پُرانے خیالات کے آ دمی ہیں اور بیسا دہ لوح اور ہم دانا ہیں ۔ پس ایسے دنوں میں خداوند کریم کا بینہایت نضل ہے کہ اینے عاجز بندہ کواس طرف توجہ دی \_\_\_ ہے اور دن رات اُس کی مدد کرر ہاہے تا باطل پرستوں کوذلیل اور رُسوا کرے۔ چونکہ ہرحملہ کی مدا فعت کے لئے اس سے زبر دست حملہ جا ہے اور قوی تاریکی کے اُٹھانے کیلئے قوی روشنی جا ہے ۔اس لئے یہ امید کی جاتی ہے اور آسانی بشارات بھی ملتے ہیں کہ خداوند کریم اینے زبردست ہاتھ سے اپنے عا جزبندہ کی مد دکرے گا اور اپنے دین کوروش کر دے گا۔اب انشاءاللّٰد تعالیٰ حصہ چہارم کچھ تھوڑے

لے مطابق اصل بیں ہو کا تب معلوم ہوتا ہے تصحیح'' بنظر استخفاف ہے'۔

توقف کے بعد شروع کیا جاوے گا۔ چونکہ بیتمام کام قوت اللی کررہی ہے اور اُسی کی مصلحت سے اس میں توقف ہے۔ اس لئے مومنین مخلصین نہایت مطمئن رہیں کہ جیسے خداوند کریم کے کامل اور قوی کام ہیں اسی طرح وہ وقتاً فو قتاً کتاب کی تصص کو نکا لے گا۔ وَهُوَ اَحْسَنُ الْخَالِقِیْنَ۔ والسلام علیکم و علی احوانکم من المومنین۔

۲۲ رجنوري ۱۸۸۳ء ۱۰ ربیج الا وّل۱۳۰۰ ه

### مکتوب نمبر۵

#### بسُم اللهِ الرَّحُمٰنِ الرَّحِيم

مشفقی مکرم اخویم میرعباس علی شاه صاحب \_السلام علیم ورحمة الله و بر کایهٔ \_

بعد مذا خداوند کریم آپ کو بہت جزاء خیر دیوے۔آپ سرگرمی سے تائید دین کیلئے مصروف ہیں۔آپ کی تحریر سے معلوم ہوا کہ قاضی باجی خان صاحب نے محض بطور امدا د دس روپیہ بھیجے ہیں۔ خدا ونداُن کوا جر بخشے ۔اس پُر آشوب وقت میں ایسےلوگ بہت تھوڑ بے ہیں کہاللہ اوررسول کی تا ئید کیلئے اور غیرت دینی کے جوش سے اپنے مالوں میں سے کچھٹر چ کریں اور ایک وہ بھی وقت تھا کہ جان کا خرج کرنا بھی بھاری نہ تھا۔لیکن جیسا کہ ہرا یک چیز پُرانی ہوکراُس برگر دوغبار بیڑھ جا تا ہے۔ اب اسی طرح اکثر دلوں پر حبّ دنیا کا گر دبیٹھا ہوا ہے۔ خدا اس گر د کو اُٹھاوے۔ خدا اس ظلمت کو دور کرے۔ دنیا بہت ہی بے وفا اور انسان بہت ہی بے بنیا د ہے۔ مگر غفلت کی سخت تاریکیوں نے اکٹر لوگوں کواصلیت کے مجھنے سے محروم رکھا ہے اور چونکہ ہریک عُسس کے بعد یُسس اور ہریک جذر کے بعد مَد اور ہریک رات کے بعد دن بھی ہے۔اس کئے تفصّلات الہیآ خرفروماندہ بندوں کی خبر لے لیتے ہیں۔ سو خداوند کریم سے یہی تمنا ہے کہ اپنے عاجز بندوں کی کامل طور پر دشگیری کرے اور جیسے اُنہوں نے اپنے گزشتہ زمانہ میں طرح طرح کے زخم اُٹھائے ہیں۔ وییا ہی اُن کو مرہم عطا فر ماوے اور اُن کو ذلیل اور رسوا کرے جنہوں نے نور کوتار کی اور تاریکی کونور سمجھ لیا ہے اور جُن کی شوخی حَد سے زیادہ بڑھ گئی اور نیز اُن لوگوں کو بھی نادم اور منفعل کرے جنہوں نے حضرت احدیّت کی توجہ کو جوعین اینے وقت پر ہوئی ،غنیمت نہیں سمجھا اور اُس کا شکر ا دانہیں کیا بلکہ

جاہلوں کی طرح شک میں پڑے ۔ سواگراس عاجز کی فریادیں ربُّ العرش تک پہنے گئی ہیں تو وہ زمانہ

پچھ دور نہیں جونور محمدی اس زمانہ کے اندھوں پر ظاہر ہواور الہی طاقتیں اپنے عجائبات دکھلا ویں۔
اس عاجز کے صادق دوستوں کی تعداد ابھی تین چارسے زیادہ نہیں جن میں سے ایک آپ ہیں اور
باقی لوگ لا پروا اور غافل ہیں بلکہ اکثر وں کے حالات ایسے معلوم ہوتے ہیں کہ وہ اپنی تیرہ باطنی
کے باعث سے اس کا رخانہ کو کسی مکر اور فریب پر بہنی سجھتے ہیں اور اس کا مقصود اصلی دنیا ہی قرار
دیتے ہیں کیونکہ خود دِیْفَہ وُنیا میں گرفتار ہیں۔ اس لئے اپنے حال پر قیاس کر لیتے ہیں ۔ سواُن کی
روگر دانی بھی خداوند کریم کی حکمت سے باہر نہیں۔ اس میں بھی بہت سی حکمت ہیں جو پیچھے سے ظاہر
موں گی ۔ اِن شَاءَ اللّٰہ تَعَالٰی ۔ مگر اپنی استقامت میں بہت مضبوط کرے چونکہ ہر طرف ایک
اُن کے صدق کا اجر بخشے اور اُن کو اپنی استقامت میں بہت مضبوط کرے چونکہ ہر طرف ایک
زہرناک ہوا چل رہی ہے اس لئے صادقوں کو کسی قدر غم اُٹھانا پڑے گا اور اُس غم میں اُن کے لئے
بہت اجر ہیں۔

(٩ رفر وري ١٨٨٣ءمطابق ٣٠ ربيع الاوّل ١٣٠٠ه)



### مكتؤب نمبرا

#### بِسُمِ اللهِ الرَّحُمٰنِ الرَّحِيُمِ

اخويم ميرعباس على شاه صاحب سلمه الله تعالى و نظو الله ميسرّ حِمَايتِه -السلام عليكم ورحمة الله وبركاتهُ بعد ہذا آ ں مخدوم کی سعی وکوششوں سے اس عا جز کو بہت مد دملی ہے ۔ بیرخدا وند کریم کی عنایات میں سے ہے کہ اُس نے اپنے مخلص بندوں کواس طرف ایمانی جوش بخشا ہے ۔ سو چونکہ عمل وہی معتبر ہے جس کا خاتمہ بالخیر ہواورصدق اور وفا داری سے انجام پذیر ہواوراس پُر فتنہ زیانہ میں اخیر تک صدق اور وفا کو پہنچانا اور بدباطن لوگوں کے وساوس سے متاثر نہ ہونا سخت مشکل ہے۔اس کئے خدا وند کریم سے التجاہے کہ وہ اس عاجز کے دوستوں کو جوابھی تین چار سے زیادہ نہیں ۔ آپ سکینت اورتسکّی بخشے۔ زمانہ نہایت پُر آشوب ہے اور فریبوں اور مکاریوں کی افراط نے بدظنوں اور بر گمانیوں کوافراط تک پہنچا دیا ہے۔ایسے زمانہ میں صدافت کی روشنی ایک نئی بات ہے اوراُس بروہ ہی قائم رہ سکتے ہیں جن کے دلوں کو خداوند کریم آپ مضبوط کرے۔ اور چونکہ خداوند کریم کی بشارتوں میں تبدیلی نہیں اس لئے امید ہے کہ وہ اس ظلمت میں سے بہت سے نورانی دل پیدا کر کے دکھلا دے گا کہ وہ ہرچیز پر قا در ہے۔آ ں مخد وم کی تحریرات کے پڑھنے سے بہت کچھ حال صدا فت ونجابت آں مخدوم ظاہر ہوتا ہے اور ایک مرتبہ بنظر کشفی بھی کچھ ظاہر ہوا تھا۔ شایدکسی ز ما نه میں خدا وندکریم اس سے زیادہ اور کچھ ظاہر کرے۔وَ هُوَ عَلَیٰ کُلّ شَیْءِ قَدِیْرٌ وَرَحِمَهُ اللّٰهُ وَإِيَّاكُمُ وَهُوَ مَوْلَنَا نِعُمَ الْمَوْلَى وَنِعُمَ النَّصِيرُ

۷ ارفر وری۱۸۸۳ءمطابق ۸رر پیج الثانی <u>۴۰۰ ا</u> ه



### مکتوب نمبر ۷

#### بِسُمِ اللهِ الرَّحُمٰنِ الرَّحِيْمِ

مخد ومي مكرم اخويم ميرعباس على شاه صاحب سلمه الله تعالى \_السلام عليم ورحمة الله وبركاية ' بعد مذا آپ کا خط جوآپ نے لود ہیانہ سے لکھا تھا، پہنچ گیا۔ جس کے مطالعہ سے بہت خوشی حاصل ہوئی۔ بالخصوص اس وجہ ہے کہ جس روز آپ کا خط آیا اُسی روز بعض عبارتیں آپ کے خط کی کسی قدر کمی بیشی سے بصورت کشفی ظاہر کی گئیں اور وہ فقرات زیادہ آپ کے دل میں ہوں گے۔ بیہ خدا وند کریم کی طرف سے ایک رابطہ بخشی ہے۔خدا وند کریم اس رابطہ کوزیا دہ کرے۔ آپ نے اپنے خط میں تحریر فر مایا تھا کہ ایک برہموصاحب ملے جن کا بیہ بیان تھا کہ گویا اس عاجز نے اُن کی اصلیت کو سمجھانہیں ۔ بیر بیان سرا سریناوٹ ہے۔ برہموساج والوں کےعقائد کا خلاصہ یہی ہے کہ وہ الہام اور وحی ہے مُنکر ہیں اور خدا کے پیغمبروں کو نَعُو ذُ باللَّهِ مفتری اور کذّ اب سجھتے ہیں اور خدا کی کتابوں کو اختراع انسان کا خیال کرتے ہیں۔ وہ الہام اور وحی کے ہرگز قائل نہیں ہیں اور اپنی اصطلاح میں الہام اور وحی اُن خیالات کا نام رکھتے ہیں کہ جوعا دتی طور پر انسان کے دل میں گز را کرتے ہیں۔ جیسے کسی مصیبت زدہ کودیکچے کررحم آنا یا کوئی بُرا کا م کر کے پچچتانا کہ ایبا کیوں کیا۔ بیاُن کے نز دیک الہام ہے۔ مگروہ الہام اور وحی جوخداوند کریم کے فرشتے کسی انسان سے کلام کریں اور حضرتِ احدیّت کسی سے مخاطبت کریں۔اس یاک الہام سے وہ قطعاً منکر ہیں اوراینے رسائل اورتصانیف میں ہمیشہ انکار کرتے رہتے ہیں۔ مگراب وفت آپہنچا ہے کہ خدا اُن کواور اُن کے دوسرے بھائیوں کو ذلیل اور رُسوا کرے۔ مجھے یاد ہے کہ پنڈ ﷺ شیونارائن نے جو برہموساج کا ایک منتخب معلّم ہے لا ہور سے میری طرف ایک خطاکھا کہ میں حصہ سوم کار دّ لکھنا جیا ہتا ہوں ۔ابھی وہ خط اس جگہ نہیں پہنچا تھا کہ خدا نے بطور مکا شفات مضمون اس خط کا ظاہر کر دیا۔ چنانچہ کئی ہندوؤں کو بتلایا گیا اور شام کو ا یک ہندوکو ہی جو آ رپیہ ہے ڈا کنا نہ میں بھیجا گیا تا گواہ رہے۔ وہی ہندواُ س خط کو ڈا کنا نہ سے لایا۔ پھر میں نے بیڈت شیونارائن کولکھا کہ جس الہام کاتم رد کھنا جا ہتے ہو خدا نے اُسی کے ذریعہ

<sup>🖈</sup> اب پیخص منکر خداہے۔ (مرتب)

سے تمہارے خط کی اطلاع دی اور اُس کے مضمون سے مطلع کیا۔اگرتم کوشک ہے تو خود قا دیان میں آ کراُس کی تصدیق کرلو کیونکہ تمہارے ہندو بھائی اس کے گواہ ہیں۔ردّ کھنے میں بہت سی تکلیف ہوگی اوراس طرح جلدی فیصلہ ہو جائے گا۔مئیں نے پیجھی لکھا کہ اگرتم صدق دل سے بحث کرتے ہوتو تمہیں اس جگہ ضرور آنا چاہئے کہ اس جگہ خود اپنے بھائیوں کی شہادت سے حق الامرتم پر کھل جائے گا۔لیکن باوجودان سب تا کیدوں کے پیڈت صاحب نے کچھ جواب نہ کھھااوراس بارے میں دَم بھی نہ مارااوروہ الہام پوراہوا جوحصہ سوم میں حجیب چکاہے سَنُلُقِی فِی قُلُوبِهِمُ الرُّعُبَ<sup>ل</sup>ِ اب دیکھئے۔اس سے زیادہ اور کیا صفائی ہوگی کہ خداوند کریم مخالفین کو نہ صرف شنیدہ پر رکھنا جا ہتا ہے بلکہ دیدہ کے مرتبہ پر پہنچانا جا ہتا ہے۔گل صو ابی ضلع پٹاور سے اس جگہ کے آربیہاج کے نام صو ابی آریہ ساج نے ایک خط بھیجا ہے کہ حصہ سوم براہین احمدید میں تمہاری شہادتیں درج ہیں۔اس کی اصلیت کیا ہے۔ سو اگر چہ ہندولوگ اسلام کے سخت مخالف ہیں مگر ممکن نہیں کہ بیج کو چھیا شکیس۔ اس لئے فکر میں ہوئے ہیں کہ اپنے بھائیوں کو کیا لکھیں۔ اگر شرارت سے جھوٹ لکھیں گے تو اس میں رُ وسیاہی ہے اور آخر پر دہ فاش ہوگا اور سچ کھنے میں مصلحت اپنے مذہب کی نہیں دیکھتے۔اب دیکھنا عاہے کہ کیونکر پیچھا چھڑاتے ہیں۔ شاید جواب سے خاموش رہیں۔ بیاسرار جوخدا وند کریم اس عاجز کے ہاتھ پر ظاہر کرتا ہے۔ عام طور پراُس کی عادت نہیں تھی جوان کے اظہار کی اجازت دے بلکہ اَسُوَادِ دَبَّانِی کے ظاہر کرنے میں اندیشہ سَلُب وَ لایَت ہے کین اس زمانہ میں ان باتوں کا ظاہر کرنا نہایت ضروری ہے کیونکہ ظلمت اپنے کمال کو پہنچ گئی ۔ گو دوسر بےلوگ اپنی نافنہی سے اس اظہار کو ر یا کاری میں داخل کریں یا کچھ اور سمجھیں مگریہ عاجز اس کی کچھ بھی پرواہ نہیں کرتا کہ لوگ کیا کہیں گے اور خداوند کریم نے اس عاجز کو عام فقرا کے برخلاف طریقہ بخشا ہے جس میں ظاہر کرنا بعض اسرارِربًا في كاعين فرض بـ والسَّلامُ عَلَيْكُمُ وَعَلَى إِخُو انِكُمُ مِنَ الْمُؤُمِنِينَ ـ (٣٧ مارچ١٨٨٣ءمطابق٢٢ رئيج الثاني ٠٠٣١هـ)

ل تذكره صفحه ۳۸ - ایدیشن چهارم

### مکتوب نمبر۸

#### بِسُمِ اللهِ الرَّحُمٰنِ الرَّحِيُمِ

مشفقی مکرمی میرعباس علی شاہ صاحب سلمہ اللہ تعالیٰ۔السلام علیکم ورحمۃ اللہ و ہرکائے۔
آپ کی خواب کے آٹاریوں ہی نظر آتے ہیں کہ انشاء اللہ رؤیا صالحہ و واقعہ صحیحہ ہوگا۔ مگراس
بات کے لئے کہ ضمون خواب جیز قوت سے حدِ فعل میں آوے۔ بہت سی محنتیں درکار ہیں۔خواب
کے واقعات اُس پانی سے مشابہ ہیں کہ جو ہزاروں من مٹی کے نیچے زمین کی تہ تک میں واقعہ ہے۔
جس کے وجود میں تو کچھ شک نہیں لیکن بہت سی جان کئی اور محنت جا ہے تا وہ مٹی پانی کے او پر سے بگتی دور ہوجائے اور نیچے سے یانی شیریں اور مصفاً نکل آوے۔ہمت مُر داں مد دِخدا۔صد ق اور وفا

گویند سنگ لعل شود در مقام صبر آرے شود ولیک بخونِ جگر شود

سے خدا كوطلب كرنا موجب فتيابى بے ـ وَالَّذِينَ جَاهَدُ وَافِيْنَا لَنَهْدِينَّهُمْ سُبُلَنَاكُ

گرچہ وصالش نہ بکوشش دہند ہر قدر اے دل کہ توانی بکوش

آپ کی ملاقات کے لئے میں بھی چاہتا ہوں مگر وقت مناسب کا منتظر ہوں۔ بیوقت نجے بھی فا کدہ نہیں۔

کرتا۔ اکثر حاجی جو بڑی خوش سے جج کرنے کے لئے جاتے ہیں اور پھر دل سخت ہوکر آتے ہیں۔

اُس کا بہی باعث ہے کہ انہوں نے بیوقت بیت اللہ کی زیارت کی اور بجز ایک کوٹھہ کے اور پچھ نہ دیکھا اور اکثر مجاورین کوصد تی اور صلاح پرنہ پایا۔ دل سخت ہوگیا۔ علی طذا القیاس۔ ملاقات جسمانی میں بھی ایک قتم کے اہلاء پیش آجاتے ہیں۔ إلاَّ مَاشَآءَ اللّٰهُ ۔ آپ کے سوالات کا جواب جواس وقت میرے خیال میں آتا ہے مخضر طور پرعرض کیا جاتا ہے۔ آپ نے پہلے بیسوال کیا ہے کہ پوراپورا علم جیسا بیداری میں ہوتا ہے۔ خواب میں کیوں نہیں ہوتا اور خواب کا دیکھنے والا اپنی خواب کوخواب کیوں نہیں سجھتا۔ سوآپ پر واضح ہو کہ خواب اُس حالت کا نام ہے کہ جب بباعث غلبہ رطوبتِ مزاجی

ا العنكبوت: ٠٧

کہ جو د ماغ پر طاری ہوتی ہے۔حواس ظاہری و باطنی اینے کاروبار معمولی سے معطل ہو جاتے ہیں۔پس جب خواب کو تعطّل حواس لا زم ہے تو نا چار جوعلم اور امتیاز اور تیے قبط بذریعہ حواس انسان کو حاصل ہوتا ہے وہ حالتِ خواب میں بباعث تعطل حواس نہیں رہتا۔ کیونکہ جب حواس بوجہ غلبہ رطوبتِ مزاجی معطل ہوجاتے ہیں تو بالضرورت اُس فعل میں بھی فتور آ جا تا ہے۔ پھر بعلّت اس فتور کے انسان نہیں سمجھ سکتا کہ مکیں خواب میں ہوں یا بیداری میں لیکن ایک اور حالت ہوتی ہے کہ جس سے اربابِ طلب اور اصحابِ سلوک بھی مہتع اور محظوظ ہو جاتے ہیں اور وہ یہ ہے کہ بباعث د وام مرا قبہ وحضور واستیلاء شوق وغلبہ محبت ایک حالت غیب حواس اُن پر وار د ہو جاتی ہے۔جس کا یه با عث نہیں ہوتا کہ د ماغ پر رطوبت مستولی ہو۔ بلکہ اس کا باعث صرف ذکرا ورشہود کا استیلاء ہوتا ہے۔اُس حالت میں چونکہ تعطل حواس بہت کم ہوتا ہے۔اس جہت سے انسان اس بات پرمتنبہ ہوتا ہے کہ وہ کسی قدر بیدار ہے۔خواب میں نہیں ۔اور نیز اپنے مکان اوراُس کی تمام وضع پر بھی اطلاع رکھتا ہے۔ بعنی جس مکان میں ہےاُس مکان کو برابر شنا خت کرتا ہے۔ حتی کہ لوگوں کی آ واز بھی سنتا ہے اور کل مکان کو بچشم خود دیکھتا ہے۔صرف کسی قدر بجذبہ ُ غیبی ،غیبت حس ہوتی ہے اور جوانسان خواب کی حالت میں اپنے رؤیا میں اپنے تنیئ بیدار معلوم کرتا ہے۔ بیملم بذریعہ حواس نہیں بلکہ اس علم کا منشاء فقط روح ہے۔ دوسرا سوال آپ کا بیہ ہے کہ فناءاتم اعنی غایت المعراج ونہایت الوصال میں علم حق رہتا ہے یانہیں؟ اوّل سمجھنا چاہئے کہ فناءِاتم عین وصال کا نامنہیں بلکہ امارات اور آ ٹار وصال میں سے ہے کیونکہ فناءِاتم مراداً س حالت سے ہے کہ طالب حق خلق اورارادت اورنفس سے بکلّی باہر ہوجاوےاوفعل اورارادت الٰہی میں بکلّی کھویا جاوے۔ یہاں تک کہاُ سی کے ساتھ دیکھتا ہوا وراُ سی کے ساتھ سنتا ہو۔اوراُ سی کے ساتھ کپڑتا ہوا وراسی کے ساتھ چھوڑتا ہو۔ پس پیتمام آ ثار وصال کے ہیں نہ عین وصال ۔ اور عین وصال ایک پیچون اور بیچگون نور ہے کہ جس کواہلِ وصال شناخت کرتے ہیں مگر بیان نہیں کر سکتے۔خلاصہ کلام یہ کہ جب طالب کمال وصال کا خدا کے لئے ا بینے تمام وجود سے الگ ہوجا تا ہے اور کوئی حرکت اور سکون اس کا اپنے لئے نہیں رہتا بلکہ سب کچھ خدا کے لئے ہو جاتا ہے تو اس حالت میں اس کو ایک روحانی موت پیش آتی ہے جو بقاء کومسلزم ہے۔ پس اس حالت میں گویا وہ بعدموت کے زندہ کیا جاتا ہے اور غیر اللّٰہ کا وجوداُس کی آئکھ میں

### مكتوب نمبره

بِسُمِ اللَّهِ الرَّحُمٰنِ الرَّحِيُمِ

السلام عليكم ورحمة اللّدو بركاته

آپ کا والا نامہ پہنچا۔ خداوند کریم آپ کوخوش وخرم رکھے۔ آپ دقائق متصوّفین میں سے سوالات پیش کرتے ہیں اور یہ عا جزمفلس ہے۔ محض حضرت ارحم الراحمین کی ستاری نے اس پیچ اور ناچیز کو مجالس صالحین میں فروغ دیا ہے۔ ورنہ من آنم کہ من دانم۔ کاروبارِ قادرِمطلق سے سخت حیران ہے کہ نہ عابد، نہ عالم، نہ زاہد۔ کیونکر اخوان مومنین کی نظر میں بزرگی بخشا ہے۔ اس کی عنایات کی کیا ہی بلندشان ہے۔ اوراُس کے کام کیسے عجیب ہیں۔

پينديدگانے بہ جاۓ رسند زما کهترانش چہ آيد پيند میں آپ کے سوال کا جواب لکھتا ہوں۔ آپ نے حالت فناء فی الفناء کی پیتعریف لکھ کر کہ وہ ایک الی حالت ہے کہ جس میں شعور سے بھی بے شعوری ہوتی ہے۔ یہ سوال پیش کیا ہے کہ اس مرتبہ فناء میں کہ جو چہارم مرتبہ منجملہ مراتب فنا ہے اور حالت سُکُرِیّت میں کیا فرق ہے اور سُکُرِیّت سے مراد آپ نے خواب غرقی لی ہے۔ یعنی ایبا سونا جس میں کچھ خبر نہ رہے۔ سو جو کچھ خدا نے میرے دل میں اس کا جواب ڈ الا ہے وہ بیہ ہے کہ سکریت اور فناءالفنا میں موجب اور علّت کا فرق ہے لینی سُکْرِیّت کی حالت میں موجب اور علّت ایک ظلمت ہے۔ جوسکر یّت کے پیدا ہونے کا باعث ہے۔ وجہ بیر کہ شکر بت اسی سے بیدا ہوتی ہے کہ رطوبت مزاجی د ماغ پرسخت غلبہ کر لیتی ہے یہاں تک کہ د ماغی قو توں کواپیا دیا لیتی ہے کہ انسان بے ہوش ہوکر سوجا تا ہے اور پچھ ہوشنہیں رہتا۔ یں وہ چیز جس سے سُکُرِیّت و جو د کپڑتی ہے۔ ایک ظلمت ہے جواینی اصل حقیقت میں مغائر اورمنافی حواسِ انسانی کی ہے۔جس کا غلبہ ایک ظلمانی حالت نفس پرطاری کردیتا ہے اور آلات احساس کواس قد رنعطل اور بیکاری میں ڈالتا ہے کہ اُن کوعجا ئبات روحانی کا ماجرا کچھ بھی یا دنہیں رہتا لیکن فناء في الفناكي حالت كاموجب اورعلت يعنى سبب ايك نور بيدي تجليات صفات الهيه جوبعض اوقات بعض نفوس خاصہ میں لکاخت ایک ربودگی پیدا کرتے ہیں جس کے باعث سے شعور سے بے شعوری ہوجاتی ہے۔ جیسے ایک نہایت لطیف اور تیزعطر بکثر ت کسی مکان میں رکھا ہوا ہو۔ تو ضعیف الد ماغ آ دمی کی بعض او قات قوتِ شامه اس کثرت خوشبو سے مغلوب ہوکر الیمی بےحس ہو جاتی ہے کہ پچھ شعوراً س خوشبو کا باقی نہیں رہتا ۔غرض سُکُرِیّت کی حالت کے پیدا ہونے کیلئے مؤثر اور موجب ایک ظلمت ہے اور فنا فی الفناء کی حالت کے پیدا ہونے کے لئے مؤثر اور موجب ایک نور ہے۔اس کی مثال رہے ہے کہ چیثم بینا کیلئے دو طور کے مانع رؤیت ہوتے ہیں۔ یعنی دوسبب سے ایک سوجا کھے انسان کی آئکھ دیکھنے سے رہ جاتی ہے۔ایک تو سخت اندھیرا جس کی وجہ سے نو رِبینا کی مجوب ہو جاتا ہے اور دیکھنے سے رک جاتا ہے اور کچھ دیکھنہیں سکتا۔ پیچالت توسُکْرِیّت کی حالت سے مشابہ ہے۔ دوسری مانع بصارت سخت روشنی ہے کہ جو بوجہ اپنی شدت اور تیزی شعاع کے آئکھوں کورؤیت کے فعل سے روکتی ہے اور دیکھنے سے بند کر دیتی ہے جیسے بیصورت اس حالت میں پیش آتی ہے کہ جب عضو بصارت کوٹھیکٹھیک سورج کے مقابلہ پر رکھا جائے لینی جب آئکھوں کو آفتاب کے سامنے کیا

جائے کیونکہ یہ بات نہایت بدیہی ہے کہ جب آئکھ آفتاب کے محاذات میں تکٹکی باندھے یعنی آفتاب کی آئکھ اورانسان کی آئکھ آ منے سامنے ہو جائیں تو اُس صورت میں بھی انسان کی آئکھ فعل بصارت ہے بکلّی معطل ہو جاتی ہے اور روشنی کی شوکت اور ہیت اُس کوالیا دباتی ہے کہ اُس کی تمام قوتِ بینائی اندر کی طرف بھا گتی ہے۔ پس بیجالت فیاء فی الفناء کی حالت سے مشابہ ہے اوراس فقدان رؤيت ميں جود ونوں طور ظلمت اورنور کی وجہ سے ظہور میں آتا ہے۔ سُکْرِیّت اور فیناء فی الفناء کا فرق سمجھنے کیلئے بڑانمونہ ہے۔مگر بایں ہمہ باطنی کیفیت جس کا موجب تجلیاتِ الہیداور جذبات غیبید ہوتے ہیں ، بیچون اور بیچکو ن ہے۔جس میں اجتاع ضد ً بن بھی ممکن ہے۔ با وجود بے شعوری کے شعور بھی ہوسکتا ہےاور باوجودشعور کے بےشعوری بھی ہوسکتی ہے۔ مگرظلمانی حالات میں اجتماع ضدَّین ممکن نہیں۔ وہ عالَم اس عالَم سے بعلی امتیاز رکھتا ہے۔ فَلَا تَضْرِ بُوْ اللّٰهِ الْأَمْشَالَ لِي اس جہت ے بہلے بھی اکھا گیا تھا۔ فَلَمَّا تَجَدِّ رَبُّهُ لِلْجَبِلِ جَعَلَهُ ذَكًّا قَ خَرَّ مُوسى صَعِقًا كُ موسیٰ علیهالصلوٰ ۃ والسلام کا بیہوش ہوکر گرناایک واقعہ نورانی تھا۔جس کا موجب کوئی جسمانی ظلمت نہ تھی بلكه تجليات صفات الهبيرجو بغايت انشراق نورظهور مين آئي تھيں۔ وہ اُس کا موجب اور باعث تھيں۔جن کی انشراق تام کی وجہ سے ایک عاجز بندہ عمران کا بیٹا بیہوش ہوکر گریڑا اور اگر عنایت الہیہ اُس کا تدارک نه کرتیں تو اُسی حالت میں گذر ہو کرنا بود ہو جا تا۔ گریپر متبہتر قیات کا ملہ کا انتہائی درجہنیں ہے۔انہائی درجہوہ ہے جس کی نسبت کھا ہے کہ مَازَاغَ الْبُصَرُ وَمَا طَغْی ﷺ انسان زمانہ سیر سلوک میں اپنے واقعات کشفیہ میں بہت سے عجائبات دیکھتا ہے اور انواع واقسام کی واردات اُس پر وار د ہوتی ہیں ۔مگراعلیٰ مقام اُس کاعبودیت ہےجس کا لا زمہ صحوا ور ہوشیاری ہے اور سکرا ور شطح سے بکلّی بیزاری ہے۔ هدانا اللّٰه ایانا وایاکم الصراط المستقیم الذی انعم علی النبیّن والصديقين والشهداء والصّلحين واخردعونا ان الحمدلله رب العلمين روالسلام عليكم وعلى اخوانكم من المؤمنين ـ ١

(۲۵؍ مارچ ۱۸۸۳ءمطابق ۱۵؍ جمادی الاوّل ۱۳۰۰ھ)

مكنو ب مُبر ﴿ ا بسُم اللهِ الرَّحْمٰنِ الرَّحِيْم

بِعِلْمَا مِن مَرَى اخويم ميرعباس على شاه صاحب سلمه الله تعالى \_السلام عليكم ورحمة الله و بركانته

آ ل مخدوم کا عنایت نامه پہنیا۔ باعث اطمینان خاطر ہوا۔ آپ نے جو کیچھ کھا ہے بہت درست اور بجالکھا ہے۔ جو کچھ بطوررسم اور عادت کیا جاوے وہ کچھ چیز نہیں ہے اور نہ اُس سے کچھ مرحلہ طے ہوسکتا ہے۔ سجا طریق اختیار کرنے سے گوطالب صادق آگ میں ڈالا جاوے۔ مگر جب اپنے مطلب کو یائے گا، سچائی سے یائے گا۔راست باز آ دمی نہ کچھ عزت سے کام رکھتا ہے، نہ نام سے، نہ نگ سے، نہ خلقت سے، نہ اُن کے لعن سے نہ اُن کے طعن سے، نہ اُن کی مرح سے، نہ اُن کی ذم سے۔جب سی طلب دامنگیر ہوجاتی ہے تو اُس کی یہی علامت ہے کہ غیر کا ہیم اور امید بلکنی دل سے اُٹھ جاتا ہے اور تو حید کی کامل نشانی پہ ہے كەمحب صادق كى نظر ميں غير كا وجود اورنمور كچھ باقى نەر ہے۔ ذٰلِكَ فَضُلُ اللهِ يُؤُ تِينَٰهِ مَنْ يَشَاءُ كَ آپ اتباع طریقه مسنونه میں پیلحاظ بدرجه غایت رکھیں که ہرایک عمل رسم اور عادت کی آلودگی ہے بنگتی یاک ہو جائے اور دلی محبت کے یاک فوارہ سے جوش مارے۔مثلاً درود شریف اس طور پر نہ پڑھیں کہ جیبیا عام لوگ طوطے کی طرح پڑھتے ہیں۔نہ اُن کو جناب حضرت رسول الله صلی الله علیہ وسلم سے پچھے کامل خلوص ہوتا ہے اور نہ وہ حضور تام سے اپنے رسولِ مقبول کیلئے برکاتِ الہی مانکتے ہیں بلکہ درود شریف سے یہلے اپنا بیر فدہب قائم کر لینا جا ہے کہ رابط محبت آنخضرت صلی اللہ علیہ وسلم اس درجہ تک پہنچے گیا ہے کہ ہر گز اپنادل ی*ی تجویز نه کر سکے ک*هابتداءز مانه سے انتهاء تک کوئی ایبافر دِبشر گزراہے جواس مرتبہ <u>محبت سے زیا</u>دہ محبت رکھتا تھایا کوئی ایسا فرد آنے والا ہے جواس سے ترقی کرے گا اور قیام اس مذہب کا اس طرح پر ہوسکتا ہے کہ جو کچھ محیانِ صادق آنخضرت صلی اللہ علیہ وسلم کی محبت میں مصائب اور شدائداُ ٹھاتے رہے ہیں یا آ ئندہ اُٹھاسکیں یا جن جن مصائب کا نازل ہوناعقل تجویز کرسکتی ہے۔ <u>وہ سب بچھاُٹھانے کیلئے</u> <u>دلی صدق سے حاضر</u> ہو۔اور کوئی ایسی مصیبت عقل یا قوتِ واہمہ پیش نہ کر سکے کہ جس کے اُٹھانے سے دل رک جائے اور کوئی ایسا تھم عقل پیش نہ کر سکے کہ جس کی اطاعت سے دل میں کچھروک یا انقباض پیدا ہوا ور کوئی ایسامخلوق دل میں جگہ نہ رکھتا ہو جواُ س<sup>جن</sup>س کی محبت میں حصہ دار ہوا ور جب یہ مذہب قائم ہو گیا

تو درود شریف، جبیها که میں نے زبانی بھی سمجھایا تھا، اس غرض سے پڑھنا چاہئے کہ تا خداوند کریم اپنی کامل برکات اینے نبی کریم برنازل کرے اوراُس کوتمام عالم کے لئے سرچشمہ برکتوں کا بناوے اوراُس کی بزرگی اوراس کی شان وشوکت اِس عالم اوراُس عالم میں ظاہر کرے۔ بیدعاحضور تام سے ہونی جا ہے۔ جیسے کوئی اپنی مصیبت کے وقت حضور تام سے دعا کرتا ہے بلکہ اُس سے بھی زیادہ تضرع اور التجا کی جائے اور کچھا پنا حصنہیں رکھنا چاہئے کہ اس سے مجھ کو بیثواب ہوگا یا بیدرجہ ملے گا بلکہ خالص یہی مقصود جاہئے که برکات کا ملمه الهبید حضرت رسولِ مقبول پرنازل هوں اور اُس کا جلال دنیا اور آخرت میں چیکے اور اسی مطلب پر انعقاد ہمت جا ہے ۔ اور دن رات دوام توجہ جا ہے یہاں تک کہ کوئی مراد اپنے دل میں اس سے زیادہ نہ ہو۔ پس جب اس طور پر بیدرود شریف پڑھا گیا تو وہ رسم اور عادت سے باہر ہے اور بلاشبہ اس کے عجیب انوار صادر ہوں گے اور حضور تام کی ایک پیجھی نشانی ہے کہ اکثر اوقات گریہ و بکا ساتھ شامل ہو۔اوریہاں تک بیتوجہ رگ وریشہ میں تا ثیر کرے کہ خواب اور بیداری یکساں ہو جاوے ۔علی طذ االقیاس۔نمازجس کیلئے خداوند کریم نے صدیا مرتبہ قر آن شریف میں تا کیدفر مائی ہے اوراية تقرب كيلية فرمايا ب واستعينتوا بالصَّار والصَّالُوة لله يجارهم اورعادت عيراييس کچھ چیز نہیں ہے۔اس میں بھی الیں صورت پیدا ہونی جا ہے کہ مُصلّی اپنی صلوٰ ق کی حالت میں ایک سجا دعا كننده بو-سونماز مين بالخصوص دعائ إهْدِنَاالصِّرَاطَ الْمُسْتَقِيْمَ عَلَى مين دلى آبون سے، ولى تضرعات سے، دلى خضوع سے، سيے دلى جوش سے حضرت احديّت كا فيض طلب كرنا جا ہے اورا ينے تئیں ایک مصیبت زدہ اور عاجز اور لا چار سمجھ کر اور حضرت احدیّت کو قادر مطلق اور رحیم کریم یقین کر کے رابطهٔ محبت اور قرب کیلئے دعا کرنی حاہئے۔اُس جناب میں خشک ہونٹوں کی دعا قابل پذیرائی نہیں۔ فیضانِ ساوی کیلئے سخت بیقراری اور جوش وگریہ وزاری شرط ہے۔اور نیز استعداد قریبہ پیدا کرنے کیلئے ا پنے دل کو ماسوااللّٰہ کے شغل اور فکر ہے بعکتی خالی اور پاک کر لینا جا ہے کسی کا حسد اور نقار دل میں نہ رہے۔ بیداری بھی یاک باطنی کے ساتھ ہواورخواب بھی۔ بے مغز باتیں سب فضول ہیں اور جومل روح كى روشى سے نہيں وہ تار كي اورظمت ہے۔ خدو االتو حيد و التفريد و التمجيد و موتوا قبل ان تموتوا ۔ آج حسب تحریرآپ کی ہرسہ حصدروانہ کئے گئے کی (۱۵اراپریل ۱۸۸۳ء مطابق ۱۷، جمادی الثانی دستاھ) ع الفاتحه: ۲ الحکم ۱۳،۲ رستمبر ۱۸۹۸ وصفحه ک

#### مكتؤب نمبراا

#### بِسُمِ اللهِ الرَّحُمٰنِ الرَّحِيُمِ

مخدومی مکرمی اخویم میرعباس علی شاه صاحب سلّمهٔ الله تعالیٰ \_السلام علیم ورحمة الله و بر کانته بعد مذا آپ کا خط ثالث بھی پہنچا۔ آپ کی دلی تو جہات پر بہت ہی شکر گز ار ہوں۔خدا آپ کو آپ کے دلی مطالب تک پہنچاوے۔ آمین۔ یَارَبُّ الْعلَمِیْنَ عْرباءے چیدہ لینا ایک مکروہ امر ہے۔ جب خدا اس کا وقت لائے گا تو پر د ہُ غیب سے کو ئی شخص پیدا ہو جاوے گا۔ جو دینی محبت اور د لی ارا دت سے اس کام کو انجام دے۔ تجویز چندہ کوموقو ف رکھیں ۔اب بالفعل لود ہیا نہ میں اس عاجز کا آنا ملتوی رہنے دیں۔آپ کے تشریف لے جانے کے بعد چند ہندوؤں کی طرف سے سوالات آئے ہیں اور ایک ہندوصوا بی ضلع پشاور میں کچھ رد ککھ رہا ہے۔ پنڈت شیونرائن بھی شاید عنقریب اپنارسالہ بھیجے گا۔ سواب حاروں طرف سے مخالف جنبش میں آ رہے ہیں۔غفلت کرنا احیما نہیں۔ابھی دل کھہرنے نہیں دیتا کہ میں اس ضروری اور واجب کا م کوچھوڑ کرکسی اور طرف خیال کروں۔ اللَّمَاشَاءَ اللَّهُ رَبِّي - الرخدانے جا ہاتو آپ کا شہر کسی دوسرے وقت میں دیکھیں گے۔ آپ کے تعلق محبت سے دل کونہایت خوشی ہے۔ خدا اس تعلق کومشحکم کرے ۔انسان ایسا عاجز اور بیچارہ ہے کہ اُس کا کوئی کام طرح طرح کے بردوں اور حجابوں سے خالی نہیں اور اس کےکسی کام کی پنجمیل بجز حضرت احدیّت کےممکن نہیں ۔ایک بات واجب الاظہار ہے اور وہ یہ ہے کہ وفت ملا قات ایک گفتگو کی اثناء میں بنظر کشفی آی کی حالت ایسی معلوم ہوئی کہ پچھ دل میں انقباض ہے اور نیز آپ کے بعض خيالات جوآ پلغض اشخاص كي نسبت ركھتے تھے۔حضرت احديّت كي نظر ميں درست نہيں۔ تو أس ير يه الهام موا قُلُ هَا تُوَابُرُهَا نَكُمُ إِنْ كُنْتُمُ صِدِقِينَ لِ سوالحمدلله! آب جو مرصافي ركت ہیں ۔غبارظلمت آ ثارکوآ پ کے دل میں قیام نہیں ۔اس وقت پہ بیان کرنا مناسب نہیں سمجھا گیا۔گر بہت ہی سعی کی گئی کہ خداوند کریم اُس کو دور کرے ۔مگر تعجب نہیں کہ آئندہ بھی کوئی ایساانقباض پیش آ وے۔ جب انسان ایک نئے گھر میں داخل ہوتا ہے تو اس کے لئے ضرور ہے کہ اُس گھر کی وضع قطع

میں بعض اموراُس کو حسب مرضی اور بعض خلاف مرضی معلوم ہوں۔ اس لئے مناسب ہے کہ آپ اس محبت کو خدا سے بھی چاہیں اور کسی نے امر کے پیش آنے میں مضطرب ہوں تا بیر مجبت کمال کے درجہ تک بہتی جائے۔ یہ عاجز خدا تعالیٰ کی طرف سے ایک حالت رکھتا ہے۔ جو زمانہ کی رسمیات سے بہت ہی دور پڑی ہوئی ہے اور ابھی تک ہرایک رفیق کو یہی جواب روح کی طرف سے ہے۔ اِنگ کُنُ تَسُتَطِیْعَ مَعِی صَبُرًا ۔ وَ کَی فُر اَیک رِفْق کے کہ وہ اس غربر کے لیے مَالَمُ تُحِی طُوبِ نَجُہُرًا لے لیکن خدا وند کریم سے نہایت قوی امید رکھتا ہے کہ وہ اس غربت اور تنہائی کے زمانہ کو دور کر دے گا۔ آپ مالتِ قویہ پر بھی امید کی جاتی ہے کہ آپ ہرایک انقباض پر غالب آویں گے۔ وَ الْاَمُورُ بِیکِواللّٰهِ کَی حَلُوا اللّٰهِ عَلَیکُم وعلی اخوانکم مِن المومنین۔ یَھُدِی مَنُ یَّشَاءُ اِلٰی صِرَاطٍ مُّسُتَقِیْمٍ۔ والسلام علیکم وعلی اخوانکم مِن المومنین۔

## مكتؤب نمبراا

بِسُمِ اللَّهِ الرَّحُمٰنِ الرَّحِيْمِ

مشفقی مکرمی میرعباس علی شاه صاحب \_السلام علیکم ورحمة الله و بر کانته

آج ہرسہ حصہ کتاب آپ کی خدمت میں روانہ کرتا ہوں۔ چند ہندواور بعض پا دری عنا دِقد یم کی وجہ سے ردّ کتاب کے لئے ہاتھ پاؤں مارر ہے ہیں۔ گرآپ سلّی رکھیں اور مسلمانوں کو بھی سلّی دیں کہ بیحرکت اُن کی خالی از حکمت نہیں۔ میں اُمیدر کھتا ہوں کہ اُن کی اس حرکت اور شوخی کی وجہ سے خداوند کریم حصہ چہارم میں کوئی ایسا سامان میسر کر دے گا کہ مخالفین کی بدرجہ غایت رُسوائی کا موجب ہوگا۔ آسانی سامان شیطانی حرکات سے رُک نہیں سکتے بلکہ اور بھی زیادہ چیکتے ہیں اور مخالفین کی کے اُٹھنے کی یہی حکمت سمجھتا ہوں کہ تا آسانی با تیں زیادہ چیکیں اور جو پچھ خدانے ابتداسے مقدر کر رکھتا ہے وہ ظہور میں آجائے۔ آپ مونین کو جو آپ سے متنفر ہوں سمجھا ویں کہ آپ پچھ عرصہ تو قف کریں۔ زیادہ تر دیراسی سے ہے کہ تا خیالات معاندانہ مخالفین کے چیپ کرشائع ہوجاویں۔ سوآپ براہ مہر بانی بھی بھی حالات خیریت آیات سے یا دوشا دفر ماتے رہیں۔

## مكتؤب نمبرساا

### بِسُمِ اللهِ الرَّحُمٰنِ الرَّحِيْمِ

مخد ومي مكر مي اخويم ميرعباس على شاه صاحب سلمه الله تعالى \_السلام عليكم ورحمة الله وبركاته آپ کے عنایت نامہ جات کو پڑھ کرنہایت خوشی ہوئی۔ خدا وند تعالی حقیقی استقامت سے حظِ وافر آپ کو بخشے ۔ میں آپ کی ذات میں بہت ہی نیک طبیتی اور سلامت رَوثِی یا تا ہوں اور میں خداوند کریم کی نعمتوں میں سے اس نعمت کا بھی شکر گز ار ہوں کہ آپ جیسے خالص دوست سے رابطہ پیدا ہوا ہے۔خداوند کریم اس رابطہ کواُس مرتبہ پر پہنچاوے جس مرتبہ پر وہ راضی ہے۔نماز تہجداوراؤ رَادِ معمولہ میں آپ مشغول رہیں۔ تہجد میں بہت سے برکات ہیں۔ بیکاری کچھ چیز نہیں۔ بیکا راور آرام ينديجهوزن نهيس ركمتا و قَالَ اللُّهُ تَعَالَى \_ " وَالَّذِينَ جَاهَدُوْ افِينَا لَنَهُدِيَّتُهُمْ سُبُكَنا " كُ درود شریف وہی بہتر ہے کہ جوآ مخضرت صلی اللہ علیہ وسلم کی زبان مبارک سے نکلا ہے اور وہ یہ ہے ٱللُّهُمَّ صَلِّ عَلَى مُحَمَّدٍ وَّ عَلَى ال مُحَمَّدٍ كَمَا صَلَّيْتَ عَلَى اِبْرَاهِيْمَ وَعَلَى ال اِبْرَاهِيْمَ إِنَّكَ حَمِيْدٌ مَّجِيدٌ ـ اَللَّهُمَّ بَارِكُ عَلْى مُحَمَّدٍ وَّ عَلَى ال مُحَمَّدٍ كَمَا بَارَكُتَ عَلَى إِبْرَاهِيْمَ وَعَلَى ال إِبْرَاهِيْمَ إِنَّكَ حَمِيْدٌ مَّجِيْدٌ - جوالفاظ ايك يربيز گارك منه سے نكلتے بيں۔ اُن میں ضرور کسی قدر برکت ہوتی ہے۔ پس خیال کر لینا جا ہے کہ جو پر ہیز گاروں کا سر داراور نبیوں کا سیہ سالا رہے اُس کے منہ سے جولفظ نکلے ہیں وہ کس قدر متبرک ہوں گے۔غرض سب اقسام درود شریف سے یہی درود شریف زیادہ مبارک ہے۔ یہی اس عاجز کا ورد ہے اور کسی تعداد کی یا بندی ضرور نہیں ۔ اخلاص اور محبت اور حضور اور تضرع سے پڑھنا چاہئے اور اُس وقت تک ضرور یڑھتے رہیں کہ جب تک ایک حالت رفتّ اور بیخو دی اور تاثر کی پیدا ہوجائے اور سینہ میں انشراح اور ذوق پایا جائے۔ بخدمت مولوی عبدالقا درصاحب ودیگراخوان مومنین سلام مسنون برسد۔ ۲۷ رايريل ۱۸۸۳ء مطابق ۱۸ رجمادي الثاني ۱۳۰۰ه

### مكنؤب نمبرهما

#### بِسُمِ اللهِ الرَّحُمٰنِ الرَّحِيْمِ

مخدومی مکرمی میرعباس علی شاہ صاحب سلّمۂ اللہ تعالی ۔السلام علیم ورحمۃ اللہ و برکاتہ بعد منہ ا آن مخدوم کا مکتوب چہارم بھی پہنچا۔ جنزا کے مالیہ علی سعیکم و اعظم اجر کم علی بذل جھد کم ۔ آج اگر مکٹ میسر آئے تو یقین ہے کہ ہرسہ حصہ بنام ہرسہ خریداران کے نام روانہ کئے جائیں گے۔ إِنْ شَاءَ اللّه تُعَالٰی ۔ آپ اُورادُ و اشغالِ معمولہ بدستور کئے جائیں کہ کثر تِ ذکر مدار فلاح و نجات ہے۔ درود شریف خط سابق میں لکھ دیا گیا ہے۔ ہر باب میں حضورا ورخضوع اور خشوع اور خشوع اور اخلاص شرط ہے۔ من جاء بالا محلاص جعل من المحواص ۔اگر کوئی ہندو فی الحقیقت طالب حق ہے تو اُس سے رعایت کرنا واجب ہے بلکہ اگر ایسا شخص ہے استطاعت ہوتو اس کوئی ہندو فی الحقیقت طالب حق ہے تو اُس سے رعایت کرنا واجب ہے بلکہ اگر ایسا شخص ہے استطاعت ہوتو اس کومفت بلا قیمت کتاب دے سکتے ہیں ۔غرض اصلی اشاعت دین ہے۔ نہ خرید وفروخت۔ جیسی صورت ہواس سے اطلاع بخشیں تا کتاب بھیجی جاوے۔ والسلام۔

بخدمت مولوی عبدالقا درصاحب و قاضی خواجه علی صاحب و دیگرا خوان مومنین سلام پہنچا دیں ۔

## مكتؤب نمبر10

### بِسُمِ اللَّهِ الرَّحُمٰنِ الرَّحِيْمِ

مخدومی مکرمی اخویم میرعباس علی شاہ صاحب سلمہ اللہ تعالی ۔ السلام علیم ورحمۃ اللہ و برکاتہ
آ ل مخدوم کاعنایت نامہ پہنچا۔ اِن شَاءَ اللّٰهُ تَعَالی ہرسہ حصہ بخدمت چو ہدری گا ہے خان و جیوے خان صاحب روانہ کئے جائیں گے۔ اب حصہ چہارم کے طبع کرانے میں پھھ تھوڑی تو قف باقی ہے اور موجب تو قف بہی ہے کہ جو تین جگہ سے بعض سوالات لکھے ہوئے آئے ہیں۔ اُن سب کا جواب لکھا جائے۔ یہ عاجز ضعف الد ماغ آ دمی ہے۔ بہت محنت نہیں ہوتی ۔ آ ہستہ آ ہستہ کا مرکز پڑتا ہے۔ آ پ کی خواب اِن شَاءَ اللّٰهُ تَعَالٰی نہایت مطابق واقعہ اور درست معلوم ہوتی ہے اور تعیر شیح ہے۔ جن لوگوں کو تا ویل رؤیا کا علم نہیں اُن کو ان تعیر ات میں پھھ تکلف معلوم ہوگا۔ مگر صاحب تجربہ خوب جانے ہیں کہ رؤیا کے بارہ میں اکثر عادت اللہ اسی طرح پر جاری ہے کہ حقیقت کو ایسے ایسے خوب جانے ہیں کہ رؤیا کے بارہ میں اکثر عادت اللہ اسی طرح پر جاری ہے کہ حقیقت کو ایسے ایسے خوب جانے ہیں کہ رؤیا کے بارہ میں اکثر عادت اللہ اسی طرح پر جاری ہے کہ حقیقت کو ایسے ایسے

پیرا یوں اور تمثیلات میں بیان فر مایا ہے۔مسلم نے انس سے روایت کی ہے کہ ایک مرتبہ پیغمبر خدا صلی الله علیہ وسلم نے بیخواب دیکھی کہ عقبہ بن رافع کے گھر کہ جوایک صحابی تھا آپ تشریف رکھتے ہیں ۔اُ سی جگدا کیک شخص ایک طبق رطب ابن طاب کا لایا اور صحابہ کو دیا اور رطب ابن طاب ایک خر ما کافتم ہے کہ جس کوابن طاب نام ایک شخص نے پہلے پہل کہیں سے لا کراینے باغ میں لگایا تھا۔ پس آ تخضرت صلی اللہ علیہ وسلم نے اُس کی پیعبیر کی کہ دنیا وآخرت میں صحابہ کی عاقبت بخیروعا فیت ہے اورحلاوتِ ایمان سے وہ خوشحال اور متمتع ہیں ۔ سوآ تخضرت صلی اللہ علیہ وسلم نے عقبہ کے لفظ سے عاقبت کارنکالا اوررافع خدا کا نام ہے۔اُس سے رفعت کی بشارت سمجھ لی اور خرما کی حلاوت سے حلاوتِ ایمانی لی اور ابن طاب میں طاب کا لفظ ہے جس کے معنی ہیں خوشحال ہوا۔ پس اس سے خوشحال ہونے کی بشارت سمجھ لی۔غرض تعبیر رؤیا میں ایسی تا ویلات واقعی اور تیجے ہیں اور آپ کی خواب بہت ہی عمدہ بشارت ہے۔ محافظ دفتر کے لفظ سے یا دآتا ہے کہ ایک مرتبہ اس عاجز نے خواب میں دیکھا کہ ایک عالیثان حاکم یا بادشاہ کا ایک جگہ خیمہ لگا ہوا ہے اور لوگوں کے مقد مات فیصل ہور ہے ہیں اور ایسا معلوم ہوا کہ بادشاہ کی طرف سے بیرعاجز محافظ دفتر کا عہدہ رکھتا ہے اور جیسے دفتروں میں مسلیں ہوتی ہیں، بہت سی مسلیں پڑی ہوئی ہیں اور اس عاجز کے تحت میں ایک شخص نائب محافظ دفتر کی طرح ہے۔اتنے میں ایک ارد لی دوڑا آیا کہمسلمانوں کیمسل پیش ہونے کاحکم ہے وہ جلد نکالو۔ پس بیرو یا بھی دلالت کررہی ہے کہ عنایاتِ الہیہ مسلمانوں کی اصلاح اورتر قی کی طرف متوجہ ہیں اور یقین کامل ہے کہ اُس قوتِ ایمان اور اخلاص اور تو کل کو جو مسلمانوں کو فراموش ہو گئے ہیں پھرخداوند کریم یا د دلائے گا اور بہتوں کواپنی خاص برکات ہے متمتع کرے گا کہ ہر ایک برکت ظاہری اور باطنی اُس کے ہاتھ میں ہے۔اس عاجز نے پہلے لکھ دیا تھا کہ آ یہ اینے تمام ۔ اُؤ رَادِمعمولہ کو بدستور لا زم اوقات رکھیں ۔صرف ایسے طریقوں سے پر ہیز چاہئے جن میں کسی نوع کا شرک یا بدعت ہو۔ پیغیبر خداصلی اللہ علیہ وسلم ہے اشراق پر مداومت ثابت نہیں۔ تبجد کےفوت ہونے پر یا سفر سے واپس آ کر پڑھنا ثابت ہے لیکن تعبد میں کوشش کرنا اور کریم کے دروازہ پر پڑے رہنا عین سنت ہے وَاذْ کُرُوا اللّٰهَ كَثِيرًا لَّعَلَّكُمْ تُفْلِحُونَ لَ مَرمى مَدومى مولوى عبدالقادر صاحب کی خدمت میں اس عاجز کا سلام مسنون پینچا ویں۔خدا وند کریم کا ہرا کی شخص سے الگ الگ معاملہ ہوتا ہے اور ہرا کی بندہ سے جس طور کا معاملہ ہوتا ہے اس طور سے اُس کی فطرت بھی واقع ہوتی ہے۔ اس عاجز کی فطرت پر تو حیدا ورتفویض الی اللہ غالب ہے۔ اور معاملہ حضرت احدیّت بھی یہی ہے کہ خودروی کے کا موں سے تخت منع کیا جا تا ہے۔ یہ خاطبت حضرت احدیّت سے بار ہا ہوچکی ہے گئے تُلُق قُلُ مَا کَیْسُ لَکُ بِ ہِ عِلْمَ کُو وَلَا تَقُلُو لَنَیْ اَللّٰہَ عُلَا اِللّٰہُ عَلَا اَللّٰہُ عُلَا اَللّٰہُ عُلَا اَللّٰہُ عُلَا اَللّٰہُ کُلُو اللّٰہُ کُو اللّٰہُ کُو وَلا تَقُلُو لَکَ اَمْسُ اِللّٰہُ مولوی صاحب اخوت وینی کے جو صافے میں کوشش کریں اور اخلاص اور محبت کے چشمہ صافی سے اس پودہ کی پرورش میں مشغول رہیں۔ تو ہو صافے میں کوشش کریں اور اخلاص اور محبت کے چشمہ صافی سے اس پودہ کی پرورش میں مشغول رہیں۔ تو کہم طریق اِن شَاءَ اللّٰہ تعالٰی بہت مفید ہوگا۔ خلقت میں نفس واحدۃ جزاء البدن مستفیض کی مراح نوامع الصادقین هم قوم لایشقی جلیسہ مے۔ والسلام کی محدمت خواج علی صاحب سلام علیم ۔ ابھی مولوی صاحب کا اس جگر تشریف لانا ہے وقت ہے۔ یہ عاجز حصہ جہارم کے کام سے کسی قدر فراغت کر کے اگر خدانے چا ہا اور نیت صحیح میسر آگئی تو غالبًا امید کی جا تی جہارم کے کام سے کسی قدر فراغت کر کے اگر خدانے چا ہا اور نیت صحیح میسر آگئی تو غالبًا امید کی جا تی ہے کہ آ ہی ہی عاضر ہوگا و الامر کلہ فی یداللّٰہ و ما اعلم ما ارید فی الغیب۔ ﷺ

### مكتؤب نمبراا

### بِسُمِ اللَّهِ الرَّحُمٰنِ الرَّحِيمِ

مخدومی مکرمی اخویم میرعباس علی شاہ صاحب سلمہ اللہ تعالی ۔ السلام علیم ورحمۃ اللہ و برکاتہ آن مخدوم کا عنایت نامہ پنجا ۔ خداوند کریم کا کیساشکر کیا چاہئے کہ اُس نے اپنے تفصّلات قدیم سے آپ جیسے دلی دوست بہم پہنچائے۔ اگر چہ آپ کا اخلاص کامل اس درجہ پر ہے کہ اس عاجز کا دل بلااختیار آپ کی دعا کیلئے کھینچا چلا جاتا ہے۔ پرجس ذات قدیم نے آپ کو بیا خلاص بخشا ہے اُس نے خود آپ کو پُن لیا ہے۔ تب ہی بیا اخلاص بخشا ہے۔ ذلِكَ فَصَٰلَ اللّهِ يُوَّ بِيْنَا ہِمَنْ يَّسَاءُ عَلَى بخدمت مخدومی مولوی عبدالقا در صاحب بعد سلام مسنون عرض بیہ ہے کہ جو پچھ آپ نے سمجھا ہے بخدمت مخدومی مولوی عبدالقا در صاحب بعد سلام مسنون عرض بیہ ہے کہ جو پچھ آپ نے سمجھا ہے بخدمت مخدومی مولوی عبدالقا در صاحب بعد سلام مسنون عرض بیہ ہے کہ جو پچھ آپ نے سمجھا ہے

نہایت بہتر ہے۔ دنیامیں دعاجیسی کوئی چیزنہیں۔اَلـدُّعَـاءُ مُخُّ الْعِبَادَةِ لِسیماجزا پیٰ زندگی کامقصدِ اعلیٰ یہی سمجھتا ہے کہا پنے لئے اورا پنے عزیز وں اور دوستوں کیلئے ایسی دعا ئیں کرنے کا وقت یا تا رہے کہ جوربُّ العرش تک پہنچ جائیں اور دل تو ہمیشہ تڑ پتا ہے کہ ایبا وقت ہمیشہ میسر آ جایا کرے۔مگر یہ بات اپنے اختیار میں نہیں ۔ سوا گرخداوند کریم چاہے گا تو یہ عاجز آپ کے لئے دعا کرتا رہے گا۔ یہ عاجز خوب جانتا ہے کہ سچاتعلق وہی ہے جس میں سرگرمی سے دعا ہے۔ مثلاً ایک شخص کسی ہزرگ کا مریدہے مگراُس بزرگ کے دل میں اس شخص کی مشکل کشائی کیلئے جوش نہیں اور ایک دوسراشخص ہے جس کے دل میں بہت جوش ہے اور وہ اُسی کام کے لئے ہور ہا ہے کہ حضرت احدیّت سے اُس کی رستگاری حاصل کرے ۔سوخدا کے نز دیک سچا رابطہ پیشخص رکھتا ہے۔غرض پیری مریدی کی حقیقت یمی دعا ہی ہے۔ اگر مرشد عاشق کی طرح ہوا ور مرید معثوق کی طرح تب کام نکلتا ہے۔ یعنی مرشد کو ا پنے مرید کی سلامتی کے لئے ایک ذاتی جوش ہو۔ تاوہ کا م کر دکھاوے۔ سرسری تعلقات سے پچھ ہو نہیں سکتا ۔ کوئی نبی اور <del>ولی قوّت عشقیہ</del> سے خالی نہیں ہوتا ۔ یعنی اُن کی فطرت میں حضرت احدیّت نے بندگانِ خدا کی بھلائی کے لئے ایک قتم کاعشق ڈالا ہوا ہوتا ہے۔ پس وہی عشق کی آگ اُن سے سب کچھ کراتی ہے اورا گراُن کوخدا کا بیچکم بھی پنچے کہا گرتم دعااور غمخواری خلق اللہ نہ کروتو تمہارے ا جرمیں کچھ قصور نہیں۔ تب بھی وہ اپنے فطرتی جوش سے رہنہیں سکتے اور اُن کواس بات کی طرف خیال بھی نہیں ہوتا کہ ہم کو جان کئی سے کیا اجر ملے گا۔ کیونکہ اُس کے جوشوں کی بنا کسی غرض پرنہیں بلکہ وہ سب کچھ قوت عشقیہ کی تحریک سے ہے۔اُسی کی طرف اشارہ ہے جواللہ تعالیٰ فرما تا ہے لَعَلَّكَ بَاخِعٌ نَّفُسَكَ ٱلَّا يَكُونُوا مُؤْمِنِيْنَ لِلَّ خداا بِي نِي كُوسَمِهَا تا م كداس قدرتم اور در د کہ تُو لوگوں کے مومن بن جانے کیلئے اپنے دل پر اُٹھا تا ہے۔ اسی میں تیری جان جاتی رہے گی ۔ سووہ عشق ہی تھا جس سے آنخضرت صلی اللہ علیہ وسلم نے جان جانے کی کچھ پرواہ نہ کی ۔ پس حقیقی پیری مریدی کایمی اصول ہے اور صادق اسی سے شناخت کئے جاتے ہیں کیونکہ خدا کا قدیمی اصول ہے کہ قوت عشقیہ صا دقوں کے دلوں میں ضرور ہوتی ہے تا وہ سیح تمخوار بننے کے لائق کھہریں۔ جیسے والدین اینے بچرکے لئے ایک قوتِ عشقیہ رکھتے ہیں۔ تو اُن کی دعا بھی اپنے بچوں کی نسبت قبولیت ا ترمذي كتاب الدعوات على الشعر آء: ۴ کی استعداد زیادہ رکھتی ہے۔ اسی طرح جو شخص صاحب قوتِ عشقیہ ہے وہ خلق اللہ کیلئے حکم والدین رکھتا ہے اور خواہ نخواہ دوسروں کاغم اپنے گلے ڈال لیتا ہے کیونکہ قوتِ عشقیہ اُس کونہیں چھوڑتی اور بیہ خداوند کریم کی طرف سے ایک انتظامی بات ہے کہ اُس نے بنی آدم کو مختلف فطرتوں پر پیدا کیا ہے۔ مثلاً دنیا میں بہادروں اور جنگجولوگوں کی ضرورت ہے سوبعض فطرتیں جنگجوئی کی استعداد رکھتی ہیں۔ اسی طرح دنیا میں ایسے لوگوں کی بھی ضرورت ہے کہ جن کے ہاتھ پر خلق اللہ کی اصلاح ہوا کرے۔ سوبعض فطرتیں بہی استعداد لے کرآتی ہیں اور قوت عشقیہ سے بھری ہوئی ہوتی ہیں۔ فَالُحہ مُدُلِلْهِ سوبعض فطرتیں بہی استعداد لے کرآتی ہیں اور قوت عشقیہ سے بھری ہوئی ہوتی ہیں۔ فالُحہ مُدُلِلْهِ علی الآء ظاہر ھا و باطنھا مولوی صاحب اگر رسالہ بھیج دیں تو بہتر ہے۔ شاہ دین صاحب رئیس لود ہیا نہ کی طرف اُنہیں دنوں میں کتا ہو جیجی گئی۔ جب آپ نے نکھا تھا مگر اُنہوں نے بیک رئیس لود ہیا نہ کی طرف اُنہیں دنوں میں کتا ہو بھی گئی۔ جب آپ نے نکھا تھا مگر اُنہوں نے بیک واپس کیا اور بغیر کھو لئے کے او پر بھی لکھ دیا کہ ہم کو لینا منظور نہیں۔ چونکہ ایک خفیف بات تھی اس لئے کے کا ظسے کارروائی فرماویں اور جوشفی اس کام کا قدر نہ بجھتا ہویا البیت نہ رکھتا ہوا س کو بچھ کہنا کے کا ظسے کارروائی فرماویں اور جوشفی اس کام کا قدر نہ بجھتا ہویا البیت نہ رکھتا ہوا س کو بچھ کہنا

الارمئي ١٨٨٣ءمطابق رجب ١٣٠٠ه



# مكتؤب نمبركا

بِسُمِ اللّهِ الرَّحُمٰنِ الرَّحِيْمِ

مخدومی مکرمی اخویم میرعباس علی شاہ صاحب سلّمۂ اللّد تعالیٰ۔السلام علیم ورحمۃ اللّہ و بر کاتہ بعد طفد ا آن مخدوم کاسعی اور کوشش کیلئے جالندھر میں تشریف لے جانا خط آمدہ آں مخدوم سے معلوم ہوا۔ خدا وند تعالیٰ ان کوششوں کو قبول فرماوے۔ جس آیت کو ایک مرتبہ بنظر کشفی ویکھا گیا تھا۔ اَصْلُهَا اَلَٰ اِبِیْ قَالِیْ اَلْسَّمَاءِ لِیُ السَّمَاءِ لِیَا اسْتُجرہ طیّبہ کے آثار ظاہر ہوتے جاتے ہیں۔

ذٰلِكَ فَضُلُ اللهِ يُؤُونِينِهِ مَنْ يَّشَآء لَ نيچريوں كاجوآب نے حال لكھا ہے بيلوگ حقيقت ميں وشمن دین ہیں یُویْدُوُنَ اَنُ یُّفَرِّقُوْا بَیْنَ اللَّهِ وَرُسُلِهِ کِی کین خداوند قادر مطلق کے کام عقل اور قیاس سے باہر ہیں۔ وہ ہمیشہ عاجز وں اورضعیفوں اور کمز وروں کومتکبروں اورمغروروں پرغالب کرتا رہا ہےاورآ خرکاراُنہیں کی فتح ہوتی رہی ہے جوخدا کے لئے متکبروں کے ہاتھ سے ستائے گئے ۔اوراگر خدا جا ہتا تو ستائے نہ جاتے لیکن بیاس لئے ضروری ہوا کہ تا خداوند کریم اپنے الطافِ خفیہ کوبصورت جلال اُن برمتجلّی کرے اورنفس کے پوشیدہ عیبوں سے اُن کوخلاصی بخشے اور اُن پراُس کا تنہا ہونا ، بیکس ہونا،غریب ہونا، ذلیل ہونا، بے اقتدار ہونا ثابت کر کے عبودیت حقیقی کے اعلیٰ مراتب تک پہنچاوے ۔کسی بشر کی طافت نہیں کہ جواینے منہ کی واہیات باتوں سے خدا تعالیٰ کے ارادہ کو نافذ ہونے سے روک رکھے۔اگراُ س کی حکمت کا تقاضا نہ ہوتا تو مزاحمین اور مخالفین کا وجود نابود ہوجا تا۔ یران لوگوں کے وجود میں گروہ ثانی کے لئے بڑے بڑے مصالحہ میں اوربعض کمالات اُن کے اسی پر موقوف ہیں کہ ایسے لوگ بھی موجود ہوں۔ درود شریف پڑھنے کی مفصل کیفیت پہلے لکھ چکا ہوں۔ وہی کیفیت آپ لکھ دیں کسی تعدا د کی شرط نہیں ۔اس قدر پڑھا جائے کہ کیفیت صلوۃ سے دل مملوہو جائے اورایک انشراح اورلذت اور حیواۃ قلب پیدا ہو جائے۔اورا گرکسی وقت کم پیدا ہوت بھی بے دل نہیں ہونا چاہئے اور کسی دوسرے وقت کا منتظرر ہنا چاہئے اورا نسان کو وقت صفا ہمیشہ میسرنہیں آ سکتا۔ سوجس قدرمیسرآ وے اُس کو کبریت اُحمر سمجھے اور اُس میں دل و جان سے مصرو فیت اختیار كرے۔ پہلے اس سے آپ كى طرف ايك خط لكھا گيا تھا۔ سوجىييا كچھا ُس ميں لكھا گيا تھا آپ مبلغ ( پیچاس ) روپیز بھیج دیں۔ بخدمت مولوی عبدالقا درصاحب سلام مسنون۔

۲رجون۸۳ءمطابق ۲۵ رر جب۱۳۰۰ ه

### مکنوبنمبر۱۸

### بِسُمِ اللهِ الرَّحُمٰنِ الرَّحِيُمِ

مخدومی مکرمی اخویم میرعباس علی شاہ صاحب زاداللہ فی برکاتهم ۔السلام علیم ورحمۃ اللہ و برکاتہ ان مخدوم کا عنایت نامہ پہنچا۔ سبحان اللہ کیا جوش ہے کہ خداوند کریم نے آپ کے دل میں ڈال دیا اور ایباہی آپ کے دوست مولوی عبدالقا درصاحب کے دل میں ۔خداوند کریم بندوں کے فعل اور اُن کی نیّات کوخوب جانتا ہے جوشخص اُس کے لئے کوئی درداً ٹھا تا ہے ۔اُس کا عمل بھی ضائع نہیں ہوگا۔ اُس کی نظرعنایت اگر چہ دیر سے ظاہر ہوگر جب ظاہر ہوتی ہے تو وہ کام کر دکھاتی ہے جس کہی عاجز بندہ کو کچھ امید نہیں ہوتی ۔ خداوند کریم آپ کی اس دلی جوش میں مدد کر ہے اور آپی عاجز بندہ کو کچھ امید نہیں ہوتی ۔ خداوند کریم آپ کی اس دلی جوش میں مدد کر ہے اور آپی منایت خاص سے ثابت قدمی کیلئے دعا کرتے عنایت خاص سے ثابت قدمی کیلئے دعا کرتے مابیں کی کیا طاقت ہے کہ خود بخو د بغیر عنایت و حمایت حضرت احدیّت کے سی ابتلا کا مقابلہ کر سکے ۔ پس طاقت ہے کہ خود بخو د بغیر عنایت و حمایت حضرت احدیّت کے سی ابتلا کا مقابلہ کر سکے ۔ پس طاقت ہے کہ خود بخو د بغیر عنایت و حمایت حضرت احدیّت کے سی ابتلا کا مقابلہ کر سکے ۔ پس طاقت ہے کہ خود بخو د بغیر عنایت و حمایت حضرت احدیّت کے سی ابتلا کا مقابلہ کر سکے ۔ پس طاقت می کے کھون فیوں کو توت پر بھروسہ کرنا چاہئے ۔ ہم سب لوگ بغیراُس کے فضل واحیان کے کچھ بھی نہیں ۔

وَهُمْ لَا يُفْتَنُونَ لِى آج قبل اس خط كے بالهام مواركذَبَ عَلَيْكُمُ الْخبيثُ . كَذَبَ عَلَيْكُمُ الْخِنْزِيْرُ - عِنَايَتُ اللَّهِ حَافِظُكَ - إِنِّي مَعَكَ اَسْمَعُ وَارِى لَى اللَّهُ بِكَافٍ عَبْدَهُ ٢ فَبَرَّاهُ اللَّهُ مِمَّاقَالُوا وَكَانَ عِنْدَاللهِ وَجِيمًا ؟ ان الهامات ميں يه ظام كيا كيا يے كه كوئى نا یا ک طبع آ دمی اس عا جزیر کچھ جھوٹ بولے گا یا جھوٹ بولا ہو۔ مگر عنایت الٰہی حافظ ہے۔اب سوچنا عاہے کہ جب ہرایک موذی اور معانداور دروغ گواور بہتان طراز کے شرسے خود خداوند کریم بچانے کا وعدہ کرتا ہے تو پھرکس سے بجز اُس کے خوف کریں۔ چندروز ہوئے کہ خداوند کریم کی طرف سے ایک اور الہام ہوا تھا۔ کچھ حصہ اُس میں سے پہلے بھی الہام ہو چکا ہے۔مگریہ الہام مفصل ہوا اور اُس سے خداوند کریم کی جو کچھ عنایت اس عاجز اوراس عاجز کے دوستوں پر ہے ظاہر ہے اور وہ یہ ہے۔ قُلُ إِنْ كُنْتُمْ تُحِبُّوْنَ اللهَ فَاتَّبِعُوْ نِيُ يُحِبِبْكُمُ اللهُ ٥٠ اللهُ عَلَى مَتَوَقِيْكَ وَرَافِعُكَ اِلَيَّ وَجَاعِلُ الَّذِيْنَ اتَّبَعُوٰكَ فَوُقَ الَّذِيْنَ كَفَرُوْۤ اللِّي يَوْمِ الْقِيَامَةِ \_ وَقَالُوُا اَنَّى لَكَ هَٰذَا \_ قُلُ هُوَ اللَّهُ عَجِيْبٌ يَجُتَبِي مَن يَّشَآءُ مِن عِبَادِم لِّ وَتِلْكَ الْأَيَّامُ نُدَاوِلُهَا بَيْنَ النَّاسِ كَ اورية يت كه وَجَاعِلُ الَّذِيْنَ اتَّبَعُولَكَ فَوْقَ الَّذِيْنَ كَفَرُ وَالِلَّى يَوْمِ الْقِلْمَةِ ٥٠ باربار الہام ہوئے اوراس قدرمتواتر ہوئے کہ جس کا شارخدا ہی کومعلوم ہے اوراس قدرز ورسے ہوئے کہ میخ فولا دی کی طرح دل کے اندر داخل ہے۔اس سے یقیناً معلوم ہوا کہ خداوند کریم اُن سب دوستوں کو جواس عاجز کے طریق پر قدم ماریں بہت سی برکتیں دے گا۔اور اُن کو دوسرے طریقوں کے لوگوں پرغلبہ بخشے گا اور پیغلبہ قیامت تک رہے گا۔اوراس عاجز کے بعد کوئی ایسا مقبول آنے والانہیں جواس طریق کے مخالف قدم مارے۔ اور جومخالف قدم مارے گا اُس کو خدا تباہ کرے گا اور اُس کے سلسلہ کو یا ئیداری نہیں ہوگی۔ بیہ خدا کی طرف سے وعدہ ہے جو ہر گز تخلّف نہیں کرے گا اور کفر کے لفظ سے اس جگہ شرعی کفر مرا دنہیں بلکہ صرف ا نکار ہی مرا د ہے۔غرض یہ وہ سیاطرین ہے جس میں ٹھیک ٹھیک حضرت نبی کریم کے قدم پر قدم ہے۔اللهم صلّ علیه و آله و سلّے ہے ۔آپ درود شریف کے پڑھنے میں بہت ہی متوجہ رہیں اور جبیبا کوئی اپنے پیارے کیلئے

ل العنكبوت: ٣ ع تذكره صفحه ٢٩،٢٨ ما يُريش چهارم س الزُّمر: ٣٥ عم الاحزاب: ٧٠ هـ ال عمران: ٣٢ عمران: ٣٢ عمران: ٥٦ عمران: ٥٠ عم

نی الحقیقت برکت چاہتا ہے ایسے ہی ذوق اور اخلاص سے نبی کریم کے لئے برکت چاہیں اور بہت ہی لئد علیہ جاہیں اور اس تفرع اور دعا میں پھر بناوٹ نہ ہو بلکہ چاہئے کہ حضرت نبی کریم سے بچی دوسی اور محبت ہوا ور فی الحقیقت روح کی سچائی سے وہ برکتیں آنخضرت صلی اللہ علیہ وسلم کے لئے ما گئی جائیں کہ جو در و دشریف میں نہ کور ہیں ۔ اگر چہ آخضرت صلی اللہ علیہ وسلم کو کسی دوسر ہے ک دعا کی حاجت نہیں لیکن اس میں ایک نہایت عمیق ہید ہے ۔ جو شخص ذاتی محبت سے کسی کیلئے رحمت اور برکت چاہتا ہے وہ بباعث علاقہ ذاتی محبت کے اس شخص کے وجود کی ایک جز ہوجا تا ہے ۔ اور چونکہ آخضرت صلی اللہ علیہ وسلم پر فیضان حضرت احدیث کے بے انتہا ہیں اس لئے در ود جھینے والوں کو کہ جوذاتی محبت سے آخضرت صلی اللہ علیہ وسلم کے لئے برکت چاہتے ہیں با انتہا برکتوں سے بحروذاتی محبت کی یہ نشانی ہے کہ انسان بھی نہ تھے اور نہ بھی ملول ہواور نہ اغراض نفسانی کا ہوتا ہے اور ذاتی محبت کی یہ نشانی ہے کہ انسان بھی نہ تھے اور نہ بھی ملول ہواور نہ اغراض نفسانی کا ہوتا ہے اور ذاتی محبت کی یہ نشانی ہے کہ انسان بھی نہ تھے اور نہ بھی ملول ہواور نہ اغراض نفسانی کا ہوں ۔ دوسرے اؤ رَاد بھی برستور محفوظ رکھیں ۔ بیاری کچھ چیز نہیں ہے ہر وقت سرگری کی توفیق خواج علی سے ماگئی چاہئے ۔ بخد مت مولوی عبدالقادر صاحب وقاضی خواج علی صاحب سلام مسنون خداوند کریم سے ماگئی چاہئے ۔ بخد مت مولوی عبدالقادر صاحب وقاضی خواج علی صاحب سلام مسنون خواج دیں ۔ ہم

۱۱رجون ۱۸۸۳ءمطابق ۲ شعبان ۱۳۰۰ھ

☆.....☆.....☆

## مكتؤب نمبروا

### بِسُمِ اللهِ الرَّحُمٰنِ الرَّحِيْمِ

مخدومی مکرمی اخویم میر عباس علی شاہ صاحب سلمہ الله تعالی ۔السلام علیم ورحمۃ الله و بر کانہ بعد مندا آں مخدوم کے دوعنایت نامہ دوسرے بھی پہنچ گئے ۔ الحمد للله که کام طبع کاشروع ہے۔ بیسب اُسی کریم کی عنایات اور تفصّلات ہیں کہ اس ناکارہ اور عاجز کے کاموں کا آپ متولی ہور ہاہے۔ بع

### اگر ہر موۓ من گردد زبانے ازو رانم بہریک داستانے

پٹڑت دیا نند نے کتاب طلب نہیں کی اور نہ راستی اور صدق کے راہ سے جواب لکھا بلکہ اُن لوگوں کی طرح جو شرارت اور مسنحرسے گفتگو کرنا اپنا ہنر شبھے ہیں ہے ایک خط بھیجا اور خط رجٹری کرا کر بھیجا گیا۔ جس کا خلاصہ صرف اس قدرتھا مجھ کو خدا تعالی نے حقیقت اسلام پر یقین کامل بخشا ہے اور فلا ہری اور باطنی دلائل سے مجھ پر کھول دیا ہے کہ دنیا میں سچا دین دین محمدی ہے اور اسی جہت سے مکیں نے محض خیر خواہی خلق اللّٰہ کی رُوسے کتاب کو تالیف کیا ہے اور اُس میں بہت سے دلائل سے فابت کر کے دکھلا یا ہے کہ تعلیم حقانی محض قر آنی تعلیم ہے پس کوئی وجہ نہیں کہ میں آپ کے پاس حاضر ہوں بلکہ اس بات کا بو جھ آپ کی گردن پر ہے کہ جن قوی دلیلوں سے آپ کے مذہب کی نئے کئی کی گئی ہے اُن کو تو ڑ کر دکھلا ویں یا اُن کو قبول کریں اور ایمان لاویں اور میں ہر وقت کتاب کو مفت گئی ہے اُن کو تو را کر دکھلا ویں یا اُن کو قبول کریں اور ایمان لاویں اور میں ہر وقت کتاب کو مفت کئی ہے۔ مولوی عبد القادر صاحب کی خدمت میں اور نیز قاضی خواجہ علی صاحب کی خدمت میں سلام مشنون کہنچے۔

۵ارجون۱۸۸۳ءمطابق ۹ رشعبان ۱۳۰۰ھ

\_\_\_\_\_ ﷺ نقل مطابق اصل ۔ا گلےمضمون سے واضح ہوتا ہے کہ بیدخط حضرت مسے موعود علیہ السلام نے پنڈت دیا نند کو بھیجا تھا۔

### مکتوب نمبر۲۰

#### بِسُمِ اللهِ الرَّحُمٰنِ الرَّحِيُمِ

مخدومي مكرمي اخويم ميرعباس على شاه صاحب سلمهُ رَبُّهُ ۔السلام عليم ورحمة الله وبر كانته بعد مذا آن مخدوم کے دوعنایت نامہ بے دریے پہنچے۔ باعث مسرت اورخوشی کا ہوا۔ آپ کی کوششوں سے بار باردل خوش ہوتا ہے اور بار باردعا آپ کے لئے اور آپ کے معاونوں کے لئے دل سے نکلتی ہے۔ خداوند کریم نہایت مہربان ہے۔ اُس کے تفضلات سے بہت سی امیدیں ہیں۔ اس کی راہ میں کوئی محنت ضائع نہیں ہوتی ۔ آپ نے لکھا تھا کہ ایک عالم نے فیروزیور میں اعتراض کیا ہے کہ رسول مقبول نے سیر ہوکر بھی کھایا ہے ۔لیکن اس بزرگ عالم نے اس عاجز کی تقریر کا منشاء نہیں سمجھا ہےا ور نہ آنخضرت صلی اللہ علیہ وسلم کے سیر ہونے کے معنی سمجھے ہیں طیبین اور طاہرین کا سیر ہوکر کھانا اُس قتم کا سیر ہونانہیں ہے جواُن لوگوں کا ہوا کرتا ہے جن کے حق میں خدا تعالیٰ نے فرمایا ہے کہا یسے کھاتے ہیں جیسے حیار پائے کھایا کرتے ہیں اور آ گ اُن کا ٹھکانا ہے۔ آنخضرت صلی اللہ علیہ وسلم کاکسی وقت سیر ہوکر کھانا اور ہی نور ہے اور اگر اُس سیری کو اُن لوگوں کی طرف نسبت دی جاوے جن کا اصل مقصد احتظا ذ اور تمتع ہے اور جن کی نگا ہیں نفسانی شہوات کے استفا تک محدود ہیں تو اُس سیری کو ہم ہرگز سیری نہیں کہہ سکتے ۔سیری کی تعریف میں یا کوں اور مقدسوں کی ا صطلاح اور نا یا کوں اور شکم پرستوں کی اصطلاح الگ الگ ہے اور یاک لوگ اُسی قدرغذا کھانے کا نام سیری رکھ لیتے ہیں کہ جب فی الجملہ وقت جوع دور ہو جائے اور حرکات وسکنات پر قوت حاصل ہوجائے ۔غرض مومن کی سیری یہی ہے کہ اس قدرغذا کھائے جواُس کی پشت کو قائم رکھے اور حقوق وا جبہا دا کر سکے ۔ پس جوسیّد المومنین ہے ۔ اُس کی سیری کا قیاس عام لوگوں کی سیری پر قیاس مع الفارق ہے۔اس طرح بہت لوگوں نے آنخضرت صلی اللہ علیہ وسلم کی شان عظیم کونہیں سمجھا اور الفاظ کےمور داستعال کوملحوظ نہیں رکھا اور اپنے تنیئن غلطی میں ڈال لیا۔ آنخضرت صلی اللہ علیہ وسلم کا کسی وفت بیفر مانا کہ میں سیر ہو گیا ہوں ہرگز اُس قول کا مرادِف نہیں کہ جود نیا داروں کے منہ سے نکلتا ہے جنہوں نے اصل مقصدا پنی زندگی کا کھانا ہی سمجھا ہوا ہوتا ہے۔غرض پاکوں کا کام اور کلام پاکوں کے مراتبہ عالیہ کے موافق سمجھنا چاہئے۔ اور اُن کے امورِ کا دوسروں پر قیاس کرناضیح نہیں ہے۔ وہ درحقیقت اس عالم سے باہر ہوتے ہیں۔گوبصورت اسی عالم کے اندر ہی ہوں۔

اور بہرام خان صاحب کی کوشش سے طبیعت بہت خوش ہوئی۔ خدا اُن کو اجر بخشے۔ کتاب سات سوجلد چھپی ہے کیکن اب میں نے تجویز کی ہے کہ ہزار جلد چھیے تو بہتر ۔منشی فضل رسول صاحب کا خط میں نے پڑھا۔ ننثی صاحب کے پاس جس نے بیربیان کیا ہے کہ وید میں آنخضرت صلی اللہ علیہ وسلم کا ذکر ہے اُس نے بہت ہی دھوکہ کھایا۔وید میں تو خدا کا بھی اُس کی شان کے لائق ذکر نہیں چہ جائیکہ اُس کے رسول کا بھی ذکر ہو۔ جن باتوں سے وید بھرا ہوا ہے وہ آتش برستی اور شمس برستی اور اِندر یرتی وغیرہ ہے۔اور مدارالمہا متمام دنیا کا انہیں چیزوں کو وید نے سمجھا ہےاورانہیں کی پرستش کیلئے ویدنے ترغیب کی ہے اور کئی دفعہ اس عاجز کونہایت صراحت سے الہام ہوا ہے کہ وید گراہی سے بھرا ہوا ہے کے اور وید کا ایک حصہ ترجمہ شدہ اس عاجز کے پاس موجود ہےاور پنڈت دیا نند کے وید بھاش میں سے بھی سنتا رہا ہوں اور جو کچھاُردو میں وید بھاش لکھا گیا وہ بھی دیکھا رہا ہوں۔اس صورت میں ویدکوئی الیمی عجیب چیز نہیں ہے جس کی حقیقت پوشیدہ ہو۔اور آنخضرت صلی الله علیہ وسلم کی رسالت اَظُهَرٌ مِّنَ الشَّمْسِ ہے۔ویدوں کے پُرظلمت بیان کی مختاج نہیں۔اور بیثابت ہو چکا ہے کہ ویدوں میں کسی قتم کی پیشگو ئی نہیں اور نہ کسی معجز ہ کا ذکر ہے۔ جہاں تک دریا فت ہوتا ہے وید کی یہی حقیقت معلوم ہوتی ہے کہ وہ کسی پُرانے ز مانہ کے شاعروں کے شعر ہیں کہ جومخلوق چیزوں کی تعریف میں بنائے ہوئے ہیں۔

ابتدامیں جب یہ کتاب چیپی شروع ہوئی تو اسلامی ریاستوں میں توجہ اور مدد کے لئے لکھا گیا تھا بلکہ کتا ہیں بھی ساتھ بھیجی گئی تھیں۔ سواس میں سے صرف نواب ابرا ہیم علی خان صاحب نواب مالیر کوٹلہ اور محمود خان صاحب رئیس چھتاری اور مدارالمہا م جونا گڑھ نے کچھ مدد کی تھی۔ دوسروں نے اوّل توجہ ہی نہیں کی اورا گرکسی نے کچھ وعدہ بھی کیا تو اُس کا ایفانہیں کیا۔ بلکہ نواب صدیق حسن خان صاحب نے بھویال سے ایک نہایت مخالفانہ خط لکھا۔ آپ ان ریاستوں سے نا اُمیدر ہیں اور اس کا می امداد کے لئے مولی کریم کو کا فی سمجھیں۔ اَکیٹس اللّٰہ بِسُکافِ عَبْدَهُ کُلُ

اور میں آپ کو یہ بھی تحریر کرتا ہوں کہ جو شخص اپنی رائے کے موافق کتاب کو واپس کرے یالینا منظور نہ کرے یا کتاب یا کتاب کے مؤلّف کی نسبت کچھ مخالفا نہ رائے ظاہر کرے۔اس کو یکد فعہ اپنے خلق سے محروم نہ کریں۔ﷺ

٢١رجون ١٨٨٣ء مطابق ١٩رشعبان • ١٣٠٠ هـ

## مكتؤب نمبرا ا

#### بسُم اللهِ الرَّحُمٰنِ الرَّحِيم

مخدومی مکرمی اخویم میرعباس علی شاه صاحب \_السلام علیم ورحمة الله و بر کانته

منشی فضل رسول صاحب کے خط کی نقل معہ کا رڈ پہنچ گئے اور میں نے اُس دل آ زارتقریر کوتمام و کمال يرُ ها ـ إِنَّا لِللهِ وَ إِنَّا إِلَيْهِ رُجِعُونَ لَ جب مِن نِنشَى صاحب كاس فقره كو يرُ ها كماس مي تو بیان تو حیداییا ہے کہ اور کتابوں میں بھی نہیں ہے تو یہ یا دکر کے کہنشی صاحب نے وید کوتو حید میں ہے مثال و ما نند قر اردے کر قر آن شریف کی عظمت کا ایک ذرّہ میاس نہیں کیا اور دلیری سے کہد دیا کہ جووید میں تو حید ہے وہ کسی دوسری کتاب میں نہیں یائی جاتی۔اس فقرہ کے پڑھنے سے عجیب حالت موئی کہ گویاز مین وآسان آئکھوں کے آگے سیاہ نظر آتا تھا۔ رَبِّ اَصْلِحُ اُمَّةَ مُحَمَّدٍ لِ عَلَى كِيمر بعد اس کے منشی صاحب اس عاجز ذلیل ،غریب تنہا سے پوچھتے ہیں کہوید پڑھے ہیں یانہیں اورا گروید کونہیں پڑھا تو اب تحقیق سے کسی وید دان سے دریا فت کرنا چاہئے ۔ تو اس بات کا جواب منشی صاحب کوکیا کہیں اور کیالکھیں اور کیا معرضِ بیان میں لاویں ۔جس حالت میں پہلے خط میں لکھا گیا تھا کہ جو کچھ یہ بیان کیا گیا ہے بلاتحقیق نہیں تو اگرمنشی صاحب ایک ذرّہ واس عاجز ہے۔ تو بلا فائده تقریر کوطول نه دیتے۔ کیکن اس پُر آشوب زمانه میں ہم غریبوں پر کسی کا حسن طن کہاں؟ جب خداوند کریم دلوں کواس طرف چھیرے گا تب نیک دل لوگ اس طرف پھریں گے ۔اس وقت رگوید جو چاروں ویدوں میں پہلا وید ہے اورسب سے زیادہ متبرک اور معتبر اور متندالیہ سمجھا گیا ہے میرے سامنے رکھا ہوا ہے جس کے ساتھ پروفیسر ولس صاحب کی ایک مخضر شرح بھی ہے۔ اس میں الحكم ١٢ رمني ١٨٨٩ وصفحه ٢٠٠٣ له البقرة: ١٥٧ مل تذكره صفحه ٣٧ - ايديش جهارم

صاحب موصوف نے بعد بہت ہی تحقیق کے بیرائے ظاہر کی ہے کہ اُپنشدیں جووید کے ساتھ شامل ہیں۔ وید میں سے نہیں ہیں بلکہ وید کے تصنیف کے بہت مدت کے بعد تالیف یائے ہیں اور بدرائے محقق پنڈ توں کی ہے کہاُ پنشدیں ویدمیں سے نہیں ہیں۔ یہ برہمن پشک ہیں جوانسانوں نے لیعنی برہمنوں نے اوراوروقتوں میں اپنے خیال سے لکھے ہیں۔ یہاں تک کہ پنڈت دیا نند نے بھی اپنے وید بھاش میں جو ان دنوں میں حیب رہا ہے اور ایک پر چہ اُس کا قادیان میں بھی ایک آریہ کے نام آتا ہے یہی رائے ککھی ہے اور پنڈت دیا نندعلانیہ لکھتا ہے کہ اُپنشدیں ہرگز وید میں داخل نہیں اور نہ وید کی جز ے ۔ وہ تو لوگوں نے پیچھے سے باتیں بنائی ہیں۔ چونکہ پنڈت دیا ننداب تک مقام شاہ پورضلع ارل میں زندہ موجود ہے اور آج پنڈتوں میں وہ دعو پدار ہے کہ میرا ثانی اور کوئی پنڈت نہیں۔اُس سے منثی صاحب دریا فت کر سکتے ہیں کہ اُپنشدیں جن کا بطور مختصر تر جمہ دارا شکو ہ نے کیا پیرحقیقت میں وید ہی ہیں؟ بیدکیا چیز ہیں؟ اصل بات بہ ہے کہ داراشکو ہ کے وقت میں ویدا یک مدفون اور مخفی چیز کی طرح تھا اورمسلمانوں کو اُس کی حقیقت کی خبرنہیں تھی ۔ سو جب داراشکوہ نے ہندو پیڈتوں سے کچھ وید کا ترجمہ جا ہا تو انہوں نے اندیشہ کیا۔ کہ اگر ہم مسلمانوں پراصل وید کی حقیقت ظاہر کریں گے تو ہمارا یردہ اُڑ جائے گا۔ بہتر ہے کہ اکبر با دشاہ کی طرح اُس کوبھی دام میں لا ویں اور جہاں تک ہو سکے اس کے مزاج میں بھی کچھالحاد ڈالیں تو اُنہوں نے اُس کو ناوا قف سمجھ کربعض اُپنیشدوں کا تر جمہ کرا دیا اوراب کھل گیا کہ وہ تر جمہ بھی صحیح نہیں ۔ بہر حال داراشکوہ نے کمال غلطی کھائی کہ اُپنشدوں کو وید سمجھ بیٹھاا وراُس کے بہت سے خیالات پریشان تھے۔جن کی منشی صاحب کوخبز نہیں۔ چغتائی سلطنت پر یہلے آفت یہی نازل ہوئی تھی کہ اکبراوراُس کی بعض بدنصیب نسل نے کلام الہی کو جسیا کہ جا ہے قد رنہیں کی تھی ۔اور ہندوؤں کے شرک آ میزاور غلط گیان کی تلاش میں پڑ گئے ۔

اب ہم اس بات کوچھوڑ کریروفیسر مذکور کی وید کی نسبت رائے ککھتے ہیں۔وہ اپنی تمہیدی تقریر میں جووید کی تفسیر کے پہلے کھی ہے تحریر کرتے ہیں کہ

حقیقت میں وید کے کسی فقرہ سے جوہم نے اب تک دیکھے ہیں یہ بات ظاہر نہیں ہوتی کہ وید کے مصنّف پیدا کنندہ عالَم کے معتقد تھے اور ہندوؤں کے پرستش کے دیوتاؤں کی جووید میں لکھے ہیں۔ جیسے آگ، پانی، چاند، سورج اُن کی تعریفوں کی عبارت ایسی ہے جس میں صریح مخلوق کی صفتیں پائی

جاتی ہیں اور پھروہ لکھتے ہیں کہ لفظ **اُوم** کہ جو پہلے زمانہ کے مذہب ہنود کی نشانی ہے اُس کا وید میں بالکل ذکر نہیں ہے بلکہ پیلفظ ان تنیوں دیوتا ؤں کے نام کا خلاصہ ہے۔ یعنی **بر ہما** کے اخیر کا الف لیا گیا اور وشن کی واؤ لی گئی اور مہا و بو کا میم لیا گیا۔ ان تینوں کے جوڑ سے اُوم بن گیا اور تمام پنڈتوں کا بھی یہی اعتقاد ہے کہ اُوم کا لفظ برہما ، وثن ،مہادیو کے نام سے ایک ایک حرف لے کر بنایا گیا ہے اور پنڈت دیا نند کا بھی یہی اعتقاد ہے کہ اُوم کا لفظ تر ہمورتی مذہب کا ایجاد ہے۔مگر تر ہمورتی مذہب یعنی جس میں تین مورتوں کی پرستش کا ذکر ہے وید میں نہیں ہے کیونکہ یوں تو وید میں بیسیوں دیوتا وَں کی پرستش کا ذکر ہے لیکن برہا، وش،مہا دیو کا کہیں نشان نہیں ۔ ہاں وثن کی پرستش کے لئے ایک شُر تی آئی ہے مگروہاں وشن کے معنی سورج ہیں۔سورج وید کے دیوتاؤں میں سے ایک اوسط درجہ کا دیوتا ہے جس کا مرتبہ اگنی دیوتا سے کچھ نیچا اوربعض دوسرے دیوتا ؤں سے کچھاونچا ہے۔اب دیکھئے منٹی صاحب اینے خط میں فر ماتے ہیں کہ ہندوؤں میں وجو دِحق کے لئے اُوم کا لفظ جواسم ذات ہے قرار دیا گیا ہے۔ کیاافسوس کا مقام ہے کہنشی صاحب نے ایک ناواقف آ دمی کی تحریرفضول پراعتادکلی کر کے اُوم کے لفظ کواسم ذات مقرر کر دیا۔ حالانکہ ابھی ہم ظاہر کر چکے۔ کہ اُوم کالفظ ان متاً خرمشر کین ہنود کا ایجا د ہے جنہوں نے بر ہما ، وثن ،مہا دیو کی صورتوں کی پرستش اختیار کی تھی اوراب کرتے ہیں ۔ان کے دانشمند پنڈ توں میں سے کوئی بھی اس بات سے ناوا قف نہیں کہ اُوم کالفظ اسی تر ہمورتی کی طرف اشارہ کرنے کے لئے اختراع کیا گیا ہے۔خداسے اورخدا کی ذات سے اس کو کچھ علاقہ نہیں ۔ بھلا اگرمنشی صاحب کے نز دیک بیاسم ذات ہی ہے تو پھر کئی پنڈت جیسے دیا نند'، کھڑک سنگھ<sup>، کی</sup> پیڈت شاستری صاحب وغیرہ جواب تک جیتے جاگتے موجود ہیں۔اُن کی شہادت اپنے بیان پر پیش کریں۔واضح رہے کہ ہندوؤں میں دونتم کے مخلوق پرست ہیں۔ایک تووہ جوصرف وید کے دیوتاؤں کو مانتے ہیں اور پیفرقہ بہت کم پایا جاتا ہے اور دوسرے وہ گروہ جنہوں نے تر ہمورتی کا مذہب ہزاروں برس کے بعد وید کے نکالا ہے۔ وہ برہما، وثن،مہادیوکو مانتے ہیں اور اُوم کے لفظ کو بڑا مقدس سمجھتے ہیں۔ کیونکہ وہ ان کے دیوتا وَں کے ناموں کی طرف اشارہ کرتا ہے۔ بہرحال ہماری بحث صرف وید ہے متعلق ہے اور ہر چند ہم جانتے ہیں کہ اُپنشدوں میں بہت ہی ا م گئے ۲ عیسائی ہو گئے تھے

غلطیاں ہیں اور ہم نے اوّل سے آخر تک اُپنیشدیں غور سے پڑھی ہیں اور اُن کے ذلیل اور غلط خیالات پر بفضل خداوند ہادی مطلق اطلاع پائی ہے کین ہم کوان کتابوں کی تفتیش سے کیچھ بھی غرض نہیں ۔جس حالت میں خود ہندوؤں کے محققین اُن اُپنشدوں کو برہمن پثتک جانتے ہیں تو پھر ہم کو کیا ضرور ہے کہان میں کچھزیا دہ طول کلام کریں۔رہا ویدسوان میں جس قدر مخلوق پرستی ہے اُس کوتمام جاننے والے جانتے ہیں۔ پہلا ویدا گئی کی ہی تعریف سے شروع ہوتا ہے۔ چنانچے ستاتیس منتر تو اُس کی تعریف میں لکھے گئے ہیں اور پینتالیس منتر اندر کے مہابرنن میں ہیں۔اییا ہی ہوا اور پانی اور عا ندا ورسورج وغير ه کی تعريف ميں کئي منتر ويد ميں مندرج ہيں اورا گرمنشي صاحب بطورنمونه جا ہيں تو ہم رگویدسنگتہا اشک اوّل پہلاا دہیائے اشلوک ایک میں سے چندشر تیاں لکھ دیتے ہیں تامنثی صاحب ا پنے اُس کلمہ کو پھر یا دکریں کہ جواُنہوں نے قر آن شریف کی عظمتوں اور بزر گیوں اور ہمارے ر ہے کریم کے پاک اور کامل کلام کی شوکتوں اور شانوں کو یکبار گی نظرا نداز کر کے جلد تر منہ سے نکال دیا اور کہا کہ وید میں بیان تو حیدا بیا ہے کہ اور کتا بوں میں نہیں ہے اور میں قبل ازبیان ہے بھی ظاہر کرتا ہوں کہ پینخت ابتلامنشی صاحب کوالیمی عادت کی وجہ سے پیش آ گیا ہے کہ جواینے خط میں آپ لکھتے ہیں کہ میں مذہبی جھگڑ وں سے کچھعلق نہیں رکھتا۔ گو یامنشی صاحب اس کا م کوبنظر تحقیر دیکھتے ہیں اوریہ نہیں سمجھتے کہ سارا قر آن شریف مذہبی جھگڑوں کے ہی ذکر میں ہے اور جولوگ خدا کے بڑے پیارے ٹھبرے اُنہوں نے اُنہیں جھگڑوں میں جانیں دی تھیں۔ جب تک طالب حق ان جھگڑوں میں نہ پڑے دل کا صاف ہونا ہر گزممکن نہیں ۔علم عقائد اورعلم فقہ اورعلم تفسیر اورعلم حدیث مذہبی جھگڑے ہیں جو شخص مذہبی جھگڑوں میں سے نفرت کر کے علم قرآن حاصل نہیں کرتا اور حق اور باطل میں تمیز کرنے کی کچھ پرواہ نہیں رکھتا وہ بڑی خطرناک حالت میں ہے اوراُس کے سُوء خاتمہ کا سخت اندیشہ ہے۔اب وہشرتیاں جن کا وعدہ کیا گیا تھا یہ ہیں۔

<sup>(</sup>۱) میں اگنی دیوتا کی ، جو ہوم کا بڑا گروکارکن اور دیوتا ؤں کونذریں پہنچانے والا اور بڑا ثروت والا ہے،مہما کرتا ہوں۔

اب اس جگہ اگنی کو ایک ایسا دیوتا مقرر کیا کہ جو بطور وکیل کے دوسرے دیوتا وُں کو نذریں پہنچا تاہے۔

(۲) ایسا ہو کہا گئی جس کامہما زمانہ قدیم اور زمانہ حال کے رشی کرتے چلے آئے ہیں۔ دیوتا وَں کو اس طرف متوجہ کرے۔

اس میں بھی آ گ کو وکیل تھہرا کر اُس سے بیہ چاہا ہے کہ وہ دیوتا وَں کو بھی ہندووَں پرمہر بان ۔۔۔

اب دیکھئے! ان شرتیوں میں کچھ خدا تعالی کا بھی پتہ لگتا ہے اور پھراُن کے بعد إندر کی بھی مہما لکھی ہے اورایک شرتی میں اِندر کو کوشیکا کا بیٹا ٹھہرایا ہے اور کوشیکا گزشتہ زمانہ میں ایک رشی تھا۔ شارح اس کے بیمعنی لکھتا ہے کہ کو ہیکا رشی کے گھر میں اولا دنہیں ہوتی تھی۔ تب اُس نے اِندر دیوتا کی اشنٹ شروع کی اور بہت تپ جپ کیا اور چونکہ کوشیکا کے گھر میں بیٹا ہونا مقدرنہیں تھا مگر إندر کو اُس پررحم آیا۔ تب اِندر آپ ہی اُس کی عورت کے رحم میں جایڑاا ورتولدیا کراُس کا بیٹا بن گیا۔ تب سے إندركا، كوهيكا كابيا، نام ركھا گيا۔اب مناسب ہے كہنشى صاحب،عبدالمعبود صاحب سے جو اُن کے زعم میں وید کے عالم ہیں۔ان شرتیوں کے معنی پوچھیں کہ کیونکرایک خدا کئی دیوتا وَں یرمنقسم ہو گیا اور آگ وہوا، یانی،سورج، چاند کاجسم پکڑا اور کیونکروہ کوشیکا کے گھر میں پیدا ہوا۔ کیا یہ ایسا امرہے جوجیب سکتا ہے۔ پنڈ ت دیا نند نے ناخنوں تک زوراگایا کہ وید میں توحید ثابت کرے۔مگر آ خرنا کام رہا۔ شاید ۲ ۱۸۷ء کا ذکر ہے کہ پنڈت دیا نند نے کچھا جزا وید بھاش کے تیار کر کے گورنمنٹ میں مع اپنے عریضہ کے بھیجا ورید درخواست کی کہاُس کا یہ بھاش جس میں جا بجا سودا ئیوں کی طرح دیوتا پرستی کی دورا ز کارتا ویلیں لکھی ہیں اورخوا ہنخوا ہ ویدکو مُعَلِّمُ التَّوجِيد قرار دینا جا ہاہے۔ یو نیورٹی میں پڑھایا جائے۔ گورنمنٹ نے بعض نامی گرامی پنڈتوں سے کیفیت طلب کی کہ آیا وید میں مخلوق پرستی ہے یانہیں۔تو اُن سب نے بالا تفاق پیر کیفیت لکھی کہ وید میں دیوتا پرستی کی تعلیم ضرور ہےاور دیا نند جو کچھ تاویلیں کرتا ہے بیٹیجے نہیں ہیں۔اُن دنوں میں بیتذ کرہ ا خبار وکیل شهرا مرتسر میں بھی حییب گیا تھاا ور پھراس عا جز نے بھی پنڈ ت دیا نندکولکھا کہ وید کی مخلوق برستی کی تعلیم میں اگر پچھ عذر ہے تو کسی جگہ بیہ ثابت کر کے دکھلا ویں کہ وید میں آ گ اور یانی اور سورج اور حیاند وغیرہ مخلوق چیزوں کی برستش ہے کسی جگہ مما نعت بھی لکھی ہے اور کسی جگہ بیبھی بیان کیا ہے کہ اے بندگان خدا! جو پچھ رگوید وغیرہ میں مخلوق چیزوں کی پرستش کا تھم پایا جاتا ہے اور اُن سے مرادیں مانگی گئی ہیں اور پانی اور آگ اور سورج اور چاند وغیرہ سے خداہی مراد ہے۔ تم نے دھو کہ نہ کھانا اور خدا کو واحد لاشریک سمجھنا اور ویدوں میں جو مخلوق پرستی کی تعلیم ہے اُس پر پچھا عتبار نہ کرنا۔ لیکن پنڈ ت صاحب نے ہرگز ثابت نہ کیا اور کیو کمر ثابت کر سکتے ؟ ویدوں میں تو اس قدر مخلوق پرستی کھلی کھلی بیان ہے کہ کسی کے چھپانے سے جھپ نہیں سکتی ۔ ابتدا میں بر ہموساج والوں نے ویدوں کو کی بیان ہے کہ کسی کے چھپانے سے جھپ نہیں سکتی ۔ ابتدا میں بر ہموساج والوں نے ویدوں کو کیڑھا۔ سو آخر کارانہوں نے بھی بیرائے ظاہر کی کہ وید مخلوق پرستی سے بھرا ہوا ہے۔ ابھی پنڈ ت شیونر اُن کے بڑھا۔ سو آخر کارانہوں نے بھی بیرائے ظاہر کی کہ وید مخلوق پرستی سے بھرا ہوا ہے۔ ابھی پنڈ ت شیونر اُن کی تعلیم نے ہندووں کی تاریخ میں ایک کتاب کسی ہے کیشر ت ہے اور نیز پچھ تھوڑ اعرصہ ہوا ہے کہ گور نر بمبئی نے ہندووں کی تاریخ میں ایک کتاب کسی ہے اور یہ گورنر اپنی تو میں فضیات علمی سے نہا ہے مشہور ہے اور آئر یبل کے لقب سے ملقب ہے۔ اُس فضیات علمی سے نہا ہے مشہور ہے اور آئر یبل کے لقب سے ملقب ہے۔ اُس فضیات کی کتاب کسی کے این کتاب کسی کی کارنر اپنی تو میں فضیات علمی سے نہا ہے مشہور ہے اور آئر یبل کے لقب سے ملقب ہے۔ اُس

ا کثر مقامات میں بید میں خدا کا ذکر بھی ہے۔لیکن بید کی تعلیم کا خلاصہ یہ ہے کہ خدا تعالیٰ نے اپنی مخلوقات میں سے بعض کوانسان سے برتر پیدا کیا ہے۔ سُو اُن دیوتا وَں کی پرستش کرنی چاہئے اور وہ دیوتا جن کی پرستش کا وید میں حکم ہے۔ پانی اور آگ اور خاک اور ستارے وغیرہ ہیں۔

 الماق پرتی کی تعلیم کی ، اور جولوگ کچھ تو حید پندگر تے تھے اُنہوں نے تو حید میں گفتگو کی لیکن جیسا کہ جم پہلے لکھ چکے ہیں پروفیسرولسن صاحب کی بیرائے ہے کہ جہاں تک جم نے ویدوں کودیکھا ہے ان تمام مواضع میں مخلوق پرتی بحری ہوئی ہے اور خالق الکا تئات کا نام ونشان ۔ (نہیں ) اب قصہ کوتا ہ بیکہ جن ویدوں کا بیحال ہے کہ با تفاق تمام محقین کے مخلوق پرتی کی تعلیم کرتے ہیں ۔ اُن کی تعریف کرتے وقت خدا سے ڈرنا چا ہے اور جومنشی صاحب کھتے ہیں کہ ویدوں میں جناب خاتم الانہیاء صلی اللہ علیہ وسلم کے طہور کی بشارت ہے ان باتوں کومنشی صاحب پوشیدہ رکھیں تو بہتر ہے ۔ تا مخالف ضلی اللہ علیہ وسلم کے طہور کی بشارت ہے ان باتوں کومنشی صاحب پوشیدہ رکھیں تو بہتر ہے ۔ تا مخالف خواہ بنی نہ کریں ۔ ان دنوں میں وید کوئی ایسی چیز نہیں کہ سی جگہ دستیاب نہ ہو ۔ جا بجا کتب فروشوں کی دوکان میں پائے جاتے ہیں ۔ صد ہا آ دمی ویدخوان ہیں ۔ یہاں تک کہ اس عا جز کے گاؤں کے قریب ایک درخان میں پائے جاتے ہیں۔ صد ہا آ دمی ویدخوان ہیں ہے باس موجود ہیں ۔ گئا واں کہ تھے سے مباحثہ بھی ہوا ہے ۔ رگویداس عا جز کے پاس بھی موجود ہے اور پنڈت ویا نداور یوس کی جسے مباحثہ بھی ہوا ہے ۔ رگویداس عا جز کے پاس بھی موجود ہے اور پنڈت ویا نداور ویدائی کے جو ابوالفضل نے بعض اور پنڈتوں کے کچھ بھا جزاوید بھاش کے بھی موجود ہیں اور انگریزوں نے بھی بڑی محت سے ویدوں کو ترجمہ کیا ہے ۔ منثی صاحب کا خیال مجھ کو اس قتم کا معلوم ہوتا ہے کہ جو ابوالفضل نے ویدوں کو ترجمہ کیا ہے ۔ منثی صاحب کا خیال مجھ کو اس قتم کا معلوم ہوتا ہے کہ جو ابوالفضل نے آئین اکبری میں ایک قصہ کھوا ہے کہ

اکبر بادشاہ کے وقت دکھن کی طرف سے ایک پنڈت آیا اور اُس کا دعویٰ تھا کہ ویدوں میں کلمہ شریف لکھا ہوا ہے۔ بادشاہ نے بڑے بڑے بڑے پنڈت اکٹھے کئے ، تا دیکھیں کہ اگر فی الحقیقت کلمہ طبیّہ وید میں لکھا ہوا ہے تو ہندوؤں کی ہدایت کے لئے یہ بڑی ججت ہوگی۔ جب پنڈت جمع ہوئے اور اُن کو وہ موقع دکھایا گیا تو اُس کے پچھاور ہی معنی نگلے۔ جس کو کلمہ طیبہ سے پچھ علاقہ نہیں۔ تب بڑی ہنسی ہوئی اور وہ پنڈت جو ایسا دعویٰ کرتا تھا بڑا شرمندہ ہوا۔ آپ کی تاکید کی وجہ سے یہ کھا گیا۔ نواب مجمعلی خان صاحب کو کسی اور موقعہ پر اس عاجز کی طرف سے تعزیت کریں۔ دنیا مصیبت خانہ ہے۔ خدا وند کریم اس مصیبت عظمٰی کا اُن کوا جر بخشے اور صبر جمیل عطافر ماوے۔ دنیا مصیبت خانہ ہے۔ خدا وند کریم اس مصیبت عظمٰی کا اُن کوا جر بخشے اور صبر جمیل عطافر ماوے۔ الرجولائی ۱۸۸۳ء مطابق ۲ ررمضان ۲۰۰۰اھ

## مكتؤب نمبر٢٢

#### بِسُمِ اللهِ الرَّحُمٰنِ الرَّحِيْمِ

مخد ومی مکرمی اخویم میرعباس علی شاه صاحب سلمهٔ به السلام علیکم ورحمة الله و بر کانه

بعد ہذا عنایت نامہ آن مخدوم پہنچا۔ جس قدر نیچر یوں کا جوش وخروش ہے اُس کود کھے کراور نیز دوسرے خالفین ومعاندین کی معاندانہ کوششوں کو ملاحظہ کر کے جو کچھ مومنوں کے دلوں پرصدمہ پنچتا ہے جلا ھُبہ وہ بیان سے باہر ہے۔ ہماری قو تیں کیا چیز ہیں؟ اور ہماری طاقتیں کیا حقیقت رکھتی ہیں؟ اور ہماری طاقتیں کیا حقیقت رکھتی ہیں؟ اور ہم کیا ہیں کہ کچھ آم مارسکیں؟ خداوند کر یم خوداس طوفان کوفر وکر ہے اوراس کے فضل وکرم پر یہی امیدیں ہیں۔ پچھ معلوم نہ ہوا کہ سردار بکر ماسنگھ نے کیا اعتراض پیش کئے۔ اگر آپ کو معلوم ہوتو ضرور مطلع فرماویں۔ برقسمت لوگوں کو تعصب اور حُبِّ دنیا نے حق کے قبول سے روک رکھا ہے ور نہ عقائد کھتہ اسلام کے اس قدر روشن اور بریہی الصدق ہیں کہ کسی منصف اور طالب حق کو اُن میں کلام نہیں ۔ سبحان اللہ کیا ہی مبارک دین ہے کہ اس کے جیا بعین کی طرف رحمتِ الٰہی یوں دوڑتی ہے نہیں ۔ سبحان اللہ کیا ہی مبارک دین ہے کہ اس کے جو بھی عبث نہیں۔ یہاں گئے دنیا میں زندہ رکھے گئے ہیں کہ تا مومنین کوستا ویں اور طرح طرح کے اُن کو دکھ دیں اور اینے قول فعل سے در پے آزار رہیں۔ اوراس طرح پرمومنوں کی ترتی اور مراتب کمال تک پہنچنے کا ذریعہ گھر جا ئیں۔ فعالہ حمد لللہ علی المطافھ النہ جلیۃ والحفیہ آپ کو گئی اختیار ہے کہ جو کچھ قیت کتاب میں جمج ہوائس کو حب ضرورت خرج کرتے رہیں۔ خداوند کریم نے آپ کیسمی میں برکت ڈالی ہے اور آپ وہ کام کررہے ہیں کہ جس میں ہرکت ڈالی ہے اور آپ وہ فین نہیں دی گئی۔

خداوند کریم آپ کودنیاودین میں اس کا اجربخش کر اس عاجز کودکھاوے اور وہ تو بغایت درجہ کریم ورحیم ہے اور ہم گزممکن نہیں کہ ایک انسان اخلاص ہے، صدق ہے، ثبات ہے، استقامت ہے، خالصاً اُس کے لئے کوئی محنت اختیار کرے اور وہ اُس کی محنت کوضائع کرے اور اُس کا پچھا جرنہ دے۔ اس جناب میں راستبازوں کی محنتیں ہر گزضائع نہیں ہوتیں اور مخلصانہ کوشش ہر گزیر باز نہیں جاتی۔ جب ایک انسان تمام تر اخلاص ہے خالصاً لِلّٰہِ سعی بجالا وے اور ایک مدت تک اُس کی سعی اور جب ایک انسان تمام تر اخلاص سے خالصاً لِلّٰہِ سعی بجالا وے اور ایک مدت تک اُس کی سعی اور

کوشش اور محنت اور مشقت کا سلسلہ جاری رہے اور ثابت قدمی اور استقامت اور وفا اور حسن ظن میں کچھ فرق نہ آ وے بلکہ اپنے سینہ میں انشراح اور اپنی طبیعت میں انبساط پاوے۔ اور اپنی کاموں سے خدا وند کر یم پر کچھ احسان نہ سمجھ تو جا ننا چا ہے گہ اُس کے اجر کا وقت نز دیک ہے۔ اِنَّ اللّٰہ لَا يُضِیْعُ اَجْرَ الْمُحْسِنِیْنَ کے مبارک وہ لوگ جو خدمت سے سیر نہ ہوں اور جلدی نہ کریں۔ پھر دیکھیں کہ مولی کریم کیسا خادم نواز ہے۔عیالداری کے تر دّ دات آپ کو ہوں گے۔ گریں۔ پھر دیکھیں کہ مولی کریم کیسا خادم نواز ہے۔عیالداری کے تر دّ دات آپ کو ہوں گے۔ گریا ہوا سوچا کرتا ہے یا دن کو اپنے گھر میں جاکر بعض وقت بیتنگیاں اس پر آپڑتی ہیں۔ ان سب لیٹا ہوا سوچا کرتا ہے یا دن کو اپنی آئی ہے میں جاکر بعض وقت بیتنگیاں اس پر آپڑتی ہیں۔ ان سب تکیوں اور تکلیفوں کو خداوند کریم اپنی آئی ہے دیکھا ہے اور ایکھ دنوں تک اپنے بندہ کو ابتلا میں رکھتا ہے۔ پھر یک مرتبہ نظر عنایت سے دیکھا ہے اور اُس پر وہ درواز ہے کھولے جاتے ہیں جن کی اُس کو وہ پھی می گھھٹو یکٹو تی الشیاجیئن کے کیا جس کا خدا تھی، قیوم، قادر، مہر بان موجود ہے کہ چھٹم کرسکتا ہے۔ غم اور ایمان کامل آیک جگہ بھی جمع نہیں ہوئے اور نہ ہو سکتے ہیں۔ آلاّ اِنَّ اَوْلِیَا آ وہ کھٹم کرسکتا ہے۔ غم اور ایمان کامل آیک جگہ بھی جمع نہیں ہوئے اور نہ ہو سکتے ہیں۔ آلاّ اِنَّ اَوْلِیَا آ وہ کھٹم کرسکتا ہے۔ غم اور ایمان کامل آیک جگہ بھی جمع نہیں ہوئے اور نہ ہو سکتے ہیں۔ آلاّ اِنَّ اَوْلِیَا آ وہ کھٹم کرسکتا ہے۔ غم اور ایمان کامل آیک جگہ بھی جمع نہیں ہوئے اور نہ ہو سکتے ہیں۔ آلاّ آنَ اَوْلِیَا آ وہ کھٹم کرسکتا ہے۔ غم اور ایمان کامل آیک جگہ بھی جمع نہیں ہوئے اور نہ ہو سکتے ہیں۔ آلاّ آنَ اَوْلِیَا آء

والسلام ۲۵ رجولا ئی۱۸۸۳ءمطابق ۲۰ ررمضان ۲۰۰۰اھ

### مكتوب نمبر ٢٩٧

### بِسُمِ اللَّهِ الرَّحُمٰنِ الرَّحِيْمِ

مخدومي مكرمي ميرعباس على شاه صاحب سلمه الله تعالى \_السلام عليم ورحمة الله وبركاته

بعد طذا عنایت نامہ آن مخدوم پہنچا ۔منثی صاحب کے خیالات اگر چہ بہت ہی حیرت انگیز ہیں ۔ براس پُر فتنہ زیانہ میں جائے تعجب نہیں ۔خدا وند کریم رحم کرے ۔منشی صاحب جو ہندوؤں کی گئ کتا بوں کا حوالہ دیتے ہیں ۔اُن کو یہ بھی خبرنہیں کہا کثر ان کتا بوں میں سے اُر دو میں بھی تر جمہ ہو چکی ہیں اور منو کا دہرم شاستر تو سر کا ری طور پر بھی ترجمہ ہو کر و کلا کی امتحانی کتابوں میں داخل ہے اور گیتا اُردو میں ترجمہ کی ہوئی موجود ہے اور ایک ہندو نے اُس کونظم میں بھی کر دیا اور شام وید اور اتھرون وید بھی کچھ پوشیدہ کتابیں نہیں ہیں۔ آج کل آریہ ساج والوں کی دستاویز بھی یہی کتابیں ہیں اور پیشام اوراتھرون اور رِگ اور یجر دیا نند کے پاس موجود ہیں اور اس کے وید بھاش ماه بماه چھیتے ہیں ۔ایک طرف انگریز وں نے بھی ویدوں کوانگریز ی میں تر جمہ کر دیا ہے۔ برہموساج والے بھی ویدوں کی حقیقت پر بکلّی ماہر ہیں ۔ کچھ حصہ وید کا اُردو میں بھی ترجمہ ہو چکا ہے اب کیا ممکن ہے کہ بیتمام لوگ اتفاق کر کے ایک پیشگوئی جو وید میں صرح وار دہو چکی تھی چھپاتے ؟ ہر گزممکن نہیں ۔ وید کے محققوں کا اس بات پر اتفاق ہے کہ وید میں کسی قشم کی پیشگوئی نہیں یہاں تک کہ پنڈ ت دیا نندکامقولہ ہے کہ وید میں رام چندر وکرشن وغیرہ کے پیدا ہونے کی بابت بھی کوئی تذکرہ نہیں اور یہ بات اور بھی عجیب ہے کہ پہلے منثی صاحب نے یہ دعویٰ کیا تھا کہ حضرت خاتم الانبیاء صلی اللہ علیہ وسلم کے ظہور و بعثت کی خبر ویدوں میں لکھی ہے۔ پھراب بیدعویٰ ہے کہ وہ خبر پورانوں اور پوتھیوں میں بھی کھی ہے یہا چھا ہوا کہ نشی صاحب کو بحث مباحثہ کا شوق نہیں ورنہ پنڈ توں اور انگریزوں اور برہموساج والوں کے روبروبڑی بڑی ندامتیں اُٹھاتے۔اب آپ اس تذکرہ کوطول نہ دیں اوران کے حق میں دعائے خیر کریں ۔اور جو کچھنثی صاحب نے کلمات الحاد آمیز لکھے ہیں اور اُن کی تا ئید میں شعروں کا حوالہ دیا ہے۔اُن کے جواب میں بجزاس کے کیا کہا جائے کہ اَلسَّھُے ہَّ اَصُـلِحُ اُمَّةَ مُحَمَّدٍ ۔ الله تعالی فرما تاہے۔ إِنَّ الدِّيْنَ عِنْدَ اللهِ الْاِسْلَامُ لَى وَمَنْ يَّبْتَغِ غَيْرَ الْاِسْلَامِ دِيْنًا فَلَنْ يُتُقْبَلَ مِنْهُ وَهُوَ فِي الْلَاحِرَةِ مِنَ الْخُسِرِيْنَ لِلَّ

سچارہ ہما قرآن شریف ہے اور اُس کی پیروی اس جہان میں نجات کے انوار دکھلاتی ہے اور سعادتِ عظمیٰ تک پہنچاتی ہے مَنُ گانَ فِی هٰذِهَ اَعْلٰی فَهُوَ فِی الْلاَخِرَةِ اَعْلٰی وَاضَی ہونی هٰذِهَ اَعْلٰی فَهُو فِی الْلاَخِرَةِ اَعْلٰی وَاضَی ہو جائے گان فِی هٰذِهَ اَعْلٰی کوشش کرے اور صرف قبل و قال میں نہ پیش رہے۔ اُس پر بخو بی واضح ہو جائے گا کہ باطنی نعمتوں کے حاصل کرنے کیلئے صرف ایک ہی راہ ہے۔ لیعنی یہ کہ متابعت حضرت خاتم الانبیاء صلی اللہ علیہ وسلم کی اختیار کی جائے اور تعلیم قرآنی کو اپنائر شداور رہبر بنایا جاوے۔ یہی وجہ ہے کہ اگر چہ ہندوؤں اور عیسائیوں میں کئی لوگ ریاضت اور جوگ میں وہ مخت کرتے ہیں کہ جس سے اُن کا جسم خشک ہوجاتا ہے اور برسوں جنگلوں میں کا شخ ہیں اور ریاضا ت شدیدہ بجالاتے ہیں۔ لا قات سے بکلی کنارہ کش ہوجاتے ہیں۔ مگر پھر بھی وہ انوارِ خاصہ اُن کونصیب شدیدہ بجالاتے ہیں۔ لذّات سے بکلی کنارہ کش ہوجاتے ہیں۔ مگر پھر بھی وہ انوارِ خاصہ اُن کونصیب شدیدہ بجالاتے ہیں۔ لذّات سے بکلی کنارہ کش ہوجاتے ہیں۔ مگر پھر بھی وہ انوارِ خاصہ اُن کونصیب ہوتے کہ جو مسلمانوں کو باوجو دقلّتِ ریاضت و ترک رہانیت کے نصیب ہوتے ہیں۔

پس اس سے صاف ظاہر ہے کہ صراطِ متعقیم وہی ہے جس کی تعلیم قرآن شریف کرتا ہے۔ بلاشبہ یہ پہنچ بات ہے کہ اگر کوئی تو بہ نصوح اختیار کر کے دس روز بھی قرآ فی منشاء کے بموجب مشخولی اختیار کر ہے تو اپنے قلب پرنور نازل ہوتا دیکھے گا۔ یہ خصوصیت دین اسلام کی بلاامتحان نہیں۔ صد ہا پاک باطنوں نے اس راہ سے فیض پایا ہے۔ جولوگ سپچ دل سے بیراہ اختیار کرتے ہیں خدا اُن کو ہر گز ضا کع نہیں کرتا۔ اور اُن میں وہ انوار پیدا کر دیتا ہے جس سے ایک عالم جیران رہ جاتا ہے۔ بجزاس کے سب جاب ہیں جو اُن لوگوں کو پیش آئے جن کا سلوک کمال تک نہیں پہنچا تھا۔ کاش! اگر وہ زندہ ہوتے تو انکی حقیقت باطنی کھل جاتی ۔ گئی ایسے آ دمی ہیں جن کی بیبودہ تعریفیں کی گئی ہیں لیکن کا ملوں کا شان یہی ہے کہ وہ اپنچ نبی معصوم کی پوری پوری متابعت اختیار کرتے ہیں اور اُس کی محبت میں محو ہیں۔ مسلم اور غیر مسلم میں صریح فرق ہے اور کوئی ایسا طالب نہیں جس پر یہ فرق ظاہر نہ ہو سکے۔ پھر مشکل تو یہ ہے کہ بعض لوگ طالب ہی نہیں ہیں۔ دُنیا کے لئے کیا کچھ محت نہیں کرتے۔ ایک پیسہ کا مشکل تو یہ ہے کہ بعض لوگ طالب ہی نہیں ہیں۔ دُنیا کے لئے کیا کچھ محت نہیں کرتے۔ ایک پیسہ کا مشکل تو یہ ہے کہ بعض لوگ طالب ہی نہیں ہیں۔ دُنیا کے لئے کیا کچھ محت نہیں کرتے۔ ایک پیسہ کا مشکل تو یہ ہے کہ بعض لوگ طالب ہی نہیں ہیں۔ دُنیا کے لئے کیا کچھ محت نہیں کرتے۔ ایک پیسہ کا مشکل تو یہ ہے کہ بھال اور ٹھوک ہجا کر لیتے ہیں تا ایسا نہ ہو کہ کوئی ٹوٹا ہوا نکلے۔ لیک رکن بھی د کیھ بھال اور ٹھوک ہجا کر لیتے ہیں تا ایسا نہ ہو کہ کوئی ٹوٹا ہوا نکلے۔ لیک رکن بھی د کیھ بھال اور ٹھوک ہجا کر لیتے ہیں تا ایسا نہ ہو کہ کوئی ٹوٹا ہوا نکلے۔ لیک کا کا م

صرف زبان كے حواله كرركھا ہے اور ہرفعل كى سچائى امتحان سے اس كونہيں آ زماتے اور آ نكھ كھول كر نہيں و كيستے اور دلى اخلاص سے طالب بن كرجتونہيں كرتے ۔ وَسَيَعْلَمُ الَّذِيْنَ ظَلَمُوَّا اَتَّ مَنْقَلَبٍ يَّنْقَلِبُوْنَ لَهُ وَعَلَيْكُمْ وَعَلَى كُلِّ مَنِ اتَّبَعَ الْهُداى ۔ ﴿
مُنْقَلَبٍ يَّنْقَلِبُوْنَ لَهُ وَسَلَامٌ عَلَيْكُمْ وَعَلَى كُلِّ مَنِ اتَّبَعَ الْهُداى ۔ ﴿

كم أكست ١٨٨١ء مطابق ٢٧رر مضان ١٣٠٠ه

## مكتؤب نمبر٢

### بِسُمِ اللَّهِ الرَّحُمٰنِ الرَّحِيْمِ

مخد ومي مكر مي اخويم ميرعباس على شاه صاحب سلمه الله تعالى \_السلام عليم ورحمة الله وبركاته بعد طذا آں مخدوم کا عنایت نامه عین انتظاری کی حالت میں پہنچا۔ خداوند کریم کے تفصّلات اوراحسانات کا کہاں تک شکر کروں اور کیونکراُ س کی نعمتوں کا حق بجالا وَں کہاس پُر ظلمت ز مانہ میں مجھ جیسے غریب، تنہا، بے ہُنر کے لئے آپ جیسے مخلص دوست اُس نے میسر کئے ۔سواُس سے میں بیہ دعا مانگتا ہوں کہ آپ کواپنے الطافِ جلیّہ اور خفیّہ سے متمتع کرے اور اپنے تو جہات خاصہ سے د شکیری فرماوے اوراپنی طرف انقطاعِ کامل اور تبتّلِ تام بخشے۔ آمین ثم آمین ۔ اوریہ تبتّلِ تام جس کی آیتشریج دریافت بھی کرتے ہیں۔ پیرایک بڑا مقام اعلیٰ ہے جو بغیر فنائے اُتم کامل طوریر حاصل نہیں ہوتا۔ بلکہ فی الحقیقت اسی کا نام فنائے اُتم ہے کہ تبتّلِ تام حاصل ہوجائے اور تبتّلِ تام تب حاصل ہوتا ہے کہ جب ہرایک حجاب کا خرق ہو کررابطہ انسان کا محبت ذاتی تک پہنچ جائے ۔حجاب دوشم کے ہیں۔ایک تو وہ ہیں جو بدیمی طور پرمعلوم ہوتے ہیں اور کچھ نظرا ورفکر کی حاجت نہیں۔ جیسے خالق کوچپوڑ کرمخلوق کی طرف توجہ کرنا مخلوق سے مرادیں اور حاجات مانگنا اورمخلوق کواپنا تکیہ گا ہ اور پناه سمجھنا۔اینے ننگ اور ناموس اورعزت اور نام کی حفاظت میں مبتلا رہنا اور بجز ایک متصرف ِحقیقی کے کسی سے خوف پاکسی پر کچھ امید رکھنا اور زید وعمر کے وجود کو وجود سمجھنا کسی کو کارخانہ ربوبیت کا شریک سمجھ کرحق ربوبیت میں شریک تھہرا دینا۔عبادات یا اعتقادات میں کسی کو خدا تعالی کی طرح خیال کرنا۔حضرت باری کے امراور نہی کوتو ڑ کراینے نفس کی خواہشوں کا تابع ہونا اورنفسِ امّارہ کی 

پیروی کرنا اور بندگی اورفر ما نبر داری کی حدیر نه گهرنا۔ پیتو وہ سب حجب ہیں جو بدیہی ہیں۔جوعام طوریر ہرایک کوسمجھ آسکتے ہیں۔ بشرطیکہ فطرت صحیحہ میں کچھ خلل نہ ہو۔ دوسری قشم کے حجاب وہ ہیں جو نظری ہیں۔جن کے سمجھنے کے لئے کامل درجہ پرعقل سلیم اورفہم متنقیم چاہئے اوروہ پیہ ہے کہ اساءاور صفاتِ الهبيرتك رابطه محدود رہے اور ذات بحت سے حقیقی طور پرتعلق حاصل نہ ہو۔اس کی تفصیل بیر ہے کہ جوشخص خدا تعالی کی عبا دت بغرض حصول اُس کے انعام وا کرام کے کرتا ہے وہ ہنوز اساء وصفاتِ الهميه برنظرر کھتاہے اور محبت ذاتی کے شربت عذب سے ابھی کچھاُس کونصیب نہیں اوراس کا را بطے معرضِ خطر میں ہے کیونکہ اساء وصفاتِ الہیہ ہمیشہ ایک ہی رنگ میں بخلی نہیں فر ماتیں ۔ بھی جلال اور کبھی جمال اور کبھی قہراور کبھی لطف ہوتا ہے۔غرض ان دونوں قسموں کے حجابوں سے جو شخص باہر آ جائے اور اپنے مولی حقیقی سے ذاتی طور پرمحبت پیدا کرے اور اس محبت کی راہ میں کوئی روک نہ ر ہےاور نہ منجملہ ظاہری اور باطنی اور آفا قی اورانفسی حجابوں کے کوئی حجاب بھی نہ رہے تو بیہو ہ مرتبہ ہے جس کو تبتل تام کہنا جا ہے ۔اس مرتبہ کا خاصہ ہے کہانعام اورا یلام محبوب کا ایک ہی رنگ میں دکھائی دیتا ہے بلکہ بسااوقات ایلام سے اور بھی زیادہ محبت بڑھتی ہے اور پہلی حالت سے آ گے قدم بڑھتا ہے۔ بات پیہ ہے کہ جب محبت ذاتی کی موجیس جوش میں آتی ہیں تو اساءاور صفات پر نظر نہیں رہتی اورانسان کا سارا آ رام محبوب حقیقی کی یا دمیں ہو جاتا ہے اور حبُّ اللّٰہ کا تعلق ذات باری کی طرح بیہ چوں اور بیہ چگوں ہوتا ہے اور محبّ صادق کسی کواس بات کی وجہ نہیں بتلاسکتا کہ کیوں وہ اس محبوب سے محبت رکھتا ہے اور کیوں اس کیلئے بدل و جان فدا ہور ہا ہے۔اوراس محبت اوراطاعت اور جاں فشانی ہے اُس کی غرض کیا ہے کیونکہ وہ ایک جذبہالٰہی ہے جوبطور موہبت خاصہ محبّ صادق پر پڑتا ہے۔ کوئی مصنوعی بات نہیں جس کی وجہ بیان ہو سکے۔ یہی انقطاعِ حقیقی اور تبتّلِ تام کی حالت ہے اور یہی وہ موت روحانی ہے جس کی اہل اللہ کے نز دیک فناء سے تعبیر کی جاتی ہے کیونکہ اس مرتبہ پرنفس اِمّارہ کا بکلّی تزکیہ ہوجا تا ہے اور بباعث محبتِ ذاتی کے اپنے مولیٰ کریم کی ہرا یک نقد ریسے موافقتِ تامہ پیدا ہو جاتی ہے اور جو کچھاس دوست کے ہاتھ سے پنچتا ہے پیارا معلوم ہوتا ہے اور اس کا قہر اور لطف سب لطف ہی دکھائی دیتا ہے اور حقیقت میں وہ سب لطف ہی ہوتا ہے۔ پھرمحبِّ صادق نہ قہر سے غرض رکھتا ہے نہ لطف سے۔ نه بر مهرش نظر باشد نه برکیس چناں نفریں عزیز آید که تحسیں که قرباں میکند بروے دل و دیں دل و جانش شودآں یار شیریں ہمیں ایں عشق رارسم است وآئین فارسی) (درمثین فارسی)

غریق ورطهٔ بح محبت بگوش عاشق ازلب بائے دلدار چنال رویش خوش افتد از سرعشق شب و روزش بدیں سرکار باشد بسوزد ہر چہ غیر یار باشد اوراس عاجز کا پیمصرع کہ

#### قربان میکند بروے دل و دین

یہ معنی رکھتا ہے کہ قبل از جذبہ عشق جو کچھا نسان کے دل میں رسوم اور عادات بھری ہوئی ہوتی ہیں اور جو کچھ جہل مرکب کی باتیں اور پُرتعصب خیالات اس کے سینہ میں جمعے ہوتے ہیں۔اصل میں وہی اس کا دین ہوتا ہے جس کوکسی حالت میں حچھوڑ نانہیں جا ہتااور جب جذبہ عشق اس پر غالب آتا ہے تو وہ خیالات کہ جوتب دِق کی طرح رگ وریشہ سے ملے ہوئے ہوتے ہیں بآسانی چھوٹ جاتے ہیں۔ اور پھر بعداس کے عشق الہی ایک یاک دین کی تعلیم کرتا ہے کہ جوعا دات اور رسم کی آلودگی سے منز ہ ہے اور تعصّبات کے لوث سے یاک ہے۔ پس نافع اور مبارک دین وہی ہوتا ہے جوعشق کے بعد آتا ہے اور جوعشق کے اوّل خیالات ہیں ، وہ بہت سے زہروں سے بھرے ہوئے ہوتے ہیں اور حقیقت میں وہ اس لائق ہیں کم عشق بر فدا کئے جائیں اوراُن کے عوض میں وہ یاک خیال کہ جوعشق کے صافی چشمہ سے نکلے ہیں اور جو ہرایک تعصب اور رسم اور عا دات سے منز ہ ہیں حاصل کئے جائیں۔اور پیر خیالات ایسی تختی سے نفس پر قابض ہوتے ہیں کہ بغیر جذبہ عشق کے ہر گزممکن ہی نہیں کہ اُٹھ سکیں۔ مدارِ کار جذبه عشق پر ہے جو قلب پرمستولی ہوتا ہے۔ اور جب وہ مستولی ہوتا ہے تو نفس اپنی اندرونی آلائش سے یاک ہوجاتا ہے اورنفس کے چھپے ہوئے جوعیب تھے اُس سے دور ہوتے ہیں کہ جبعشق الٰہی کی بھڑکتی ہوئی آگ دل پر وارد ہوتی ہے۔تو اعمالِ صالحہ جن پر کشود کارموقوف ہے تب ہی صا در ہوتے ہیں کہ جب اُن کو حرکت دینے والاعشق ہوتا ہے کوئی اورغرض فاسدنہیں ہوتی اور مجردا عمال صّو ری اور عبا دات رسمی سے کوئی عقدہ نہیں کھلتا بلکہ جب تک سالک رسم اور عا دات کی بد بُو دار مزبلہ سے باہنہیں آتا مور دغضب الہی رہتا ہے کیونکہ وہ خدا کی طرف سے منہ پھیرر ہاہے اوراً س کے غیر کی طرف متوجہ ہے۔ وجہ یہ کہرسم اور عادات بھی ما سوااللہ ہے اور ہر یک ما سوااللہ خدا سے وُور ڈالتا ہے اور سلامتی قلب میں خلل انداز ہے۔ سوسا لک کے لئے جو بات سب سے پہلے لازم ہے وہ یہی ہے کہ رسم اور عادات سے باہر ہو اور پھر خلوص نیت سے مَا النّہُ مُّ اللّٰہ اللّٰ

خلق و عالم جمله در شور و شر اند عشق بازاں در مقام دیگر اند گر دلا زین کوچه بیرول نگذریم هم سگان کوچه از ما بهتراند

خدااییانہیں کہ دھوکا کھا سکے۔اس کی دلوں پرنظر ہے اور حقیقتوں پرنگاہ ہے۔ وہ رسموں اور عادتوں سے ہرگزخوش نہیں ہوتا اور جب تک بندہ مقام اخلاص کا حاصل نہ کر ہے۔ یعنی مرنے سے پہلے ہی نہ مرے اور آفاقی اور انفسی شرکوں سے بعلی باہر نہ آجائے جب تک الطاف الہیاس کی طرف ہرگز متوجہ نہیں ہوتیں۔ تب ہی کمال ایمان میسر آتا ہے کہ جب وہ موت کہ جس کو ابھی میں نے اخلاص سے جیر کیا ہے انسان منظور کر لیتا ہے اور آلا یک اُلوّ مَدَّ لَا یِدِدِ اللهِ سے الله ہوجائے۔ حق تعالیٰ ہم کو اور حقیقت اسلام بھی تبھی اپنا چبرہ مصفا و کھاتی ہے کہ جب بیموت حاصل ہوجائے۔ حق تعالیٰ ہم کو اور آپ کو اور ہرایک کو جوطالب ہے اس اخلاص سے بہرہ مند کرے۔ زمانہ شخت زہرناک ہوائیں جا ور آپ کو اور آپ کو اور شکست سے مطلب نہیں ۔عبود بیت سے مطلب ہے، اس ہم عاجز بندوں کا کام عبود بیت ہے۔ فتح اور شکست سے مطلب نہیں ۔عبود بیت سے مطلب ہے، اس راہ میں جنہوں نے بہت سی خدمتیں کیں پھر بھی وہ سیر نہ ہوئے۔ پھر ہمیں کیونکر آرام ہوجنہوں نے اب تک کچھ بھی نہیں کیا۔ سو ہمارا سب غم وحزن خدا کے سامنے ہے۔ ابھی بی حال ہے کہ جو صرف بیرونی حملوں پر کھایت نہیں بلکہ بعض ناشناس بھائی اندرونی حملہ بھی کرر ہے ہیں لیکن ہم عاجز بندوں بیرونی حملوں پر کھایت نہیں بلکہ بعض ناشناس بھائی اندرونی حملہ بھی کرر ہے ہیں لیکن ہم عاجز بندوں بیرونی حملوں پر کھایت نہیں بلکہ بعض ناشناس بھائی اندرونی حملہ بھی کرر ہے ہیں لیکن ہم عاجز بندوں بیرونہ حملوں پر کھایت نہیں بلکہ بعض ناشناس بھائی اندرونی حملہ بھی کرر ہے ہیں لیکن ہم عاجز بندوں

کی کیا حقیقت اور بضاعت ہے۔ وہی ایک ہے جس نے اپنے عاجز اور نا تواں بندہ کوایک خدمت کیا حقیقت اور بضاعت ہے۔ اب د کیھئے کہ کب تک اس ربُّ العرش تک اس عاجز کی آ ہیں پہنچتی ہیں۔ آپ نے کھا تھا کہ بعض احباب علماء کی طرف سے یہ فتو کی لائے ہیں کہ اتباع قال اللہ وقال الرسول اور ترجیح اُس کی دوسر بے لوگوں کے قولوں پر کفر ہے مگر یہ بندہ عاجز کہتا ہے کہ زہے سعادت کہ کسی کو یہ نفر حاصل ہو۔

گرایی کفرم بدست آید بروقربان کنم صد دین خداوندا بمیرانم بریں کفروبریں آئیں

حضرت افضل الرسل، خیر الرسل، فخر الرسل، محمد مصطفیٰ صلی الله علیه وسلم کو چھوڑ کراوراس کی پاک اور کامل حدیث اور خدا کا سچا نور اور بلاریب کلام ترک کر کے پھر اور کونسی پناہ ہے جس طرف رُخ کریں اور اُس سے زیادہ کون ساچرہ پیارا ہے جو ہماری دلبری کرے۔

گر مہر خویش برکتم از روئے دلبرم آن مہر برکہ اف گئے۔ آن دل گجا برم من آن مہر برکہ اف گئے۔ آن دل گجا برم من آن نیم کہ چثم بہ بندم زروئے دوست ور بینم ایں کہ تیر بیا کد برابرم آپ کسی کی بات کی طرف متوجہ نہ ہوں اور عاشق صا دق کی طرح قول سے ، فعل سے ، مدح سے ، ثنا سے ، متابعت سے فنا فی الرسول ہوجا ئیں کہ سب برکات اسی میں ہیں۔ اکثر لوگوں پر عادت اور رسم غالب ہور ہی ہے اور بڑی بڑی زنجریں پاؤں میں بڑی ہوئی ہیں اور کوئی اس طرف آنہیں سکتا۔ مگر جس کو خدا کھینچ کرلاوے۔ سوصبر سے ، استقامت سے اُن کے جورو جفا کا تخل کرنا چا ہے دنیا اُنہیں سے دوستی رکھتی ہے جو دنیا سے مثابہ ہوتے ہیں مگر جو خدا کے بندے ہیں گووہ کیسے ہی تنہا اور غریب ہوں تب بھی خدا اُن کے ساتھ ہے اِنَّ اللّٰہَ لَا يَهْدِیْ مَنْ هُوَ مُسْرِفٌ کَذَّ اَبُ لَٰ آ اِن کے سب دوستوں کوسلام مسنون پہنچے۔ ﷺ

١٩ راگست ١٨٨٣ء مطابق ١٩ رشوال ١٣٠٠ ه

## مكتؤب نمبر٢٥

#### بِسُمِ اللهِ الرَّحُمٰنِ الرَّحِيُمِ

مخدومي مكرمي اخويم ميرعباس على شاه صاحب سلمه الله تعالى \_السلام عليم ورحمة الله وبركاته یہ عاجز دعا سے غافل نہیں مگر ہرا کی امروفت پرموقوف ہے اور آپ میں آ ثار سعادت اور رُشد کے ظاہر میں کہ آپ کی حقیقت بینی پرنظر ہے اور صدق اور خلوص اور و فا اور حسن ظن کا خُلق موجود ہے۔ پس بیوہ چیزیں ہیں کہ جس کومولی کریم کی طرف سے عطا کی جاتی ہیں اس کیلئے استقامت کا عطا ہونا ساتھ ہی مقدر ہوتا ہے۔خداوند تعالیٰ بغایت درجہ کریم ورحیم ہے۔وہ جس دل میں ایک ذرّہ بھی اخلاص اورصدق یا تا ہے اُس کوضا ئع نہیں کرتا۔ آپ بعض اپنے دوستوں کی تغیر حالت سے دل شکستہ نہ ہوں ۔مولوی صاحب کی وہ حالت ہے کہ نہ اُنہوں نے ارادت کے وقت اس عاجز کو شناخت کیااور نہ فنخ ارادت کے وقت بیجانا۔سواُن کی نہارادت قابلِ اعتبارُ تھی اور نہاب فنخ ارادت معتبر ہے۔ارا دت اور شخ ارا دت وہی معتبر ہے جوعالی وجہالبصیرت ہو۔اورا گرعلی وجہالبصیرت نہیں تو کچھ بھی نہیں ۔مسجد کا زینہ تیار ہو گیا ہے ۔عجب فضل الہی ہے کہ شاید پرسوں کے دن یعنی بروز سہ شنبہ مسجد کی طرف نظر کی گئی تو اُسی وفت خداوند کریم کی طرف سے ایک اور فقرہ الہام ہوا۔ اور وہ پیر ہے۔فِیُهِ بَرَ کَاتُ لِلنَّاس لِ یعن اس میں لوگوں کیلئے برکتیں ہیں۔فَالْحَمْدُ لِلَّهِ عَلٰی ذَالِکَ ہرسہ حصہ کی کتابیں اگر چہاس وقت زبانی یا ذہیں مگر شاید قریب دوسَو کے کتاب باقی ہوگی۔ وَاللّٰهُ اَعُلَمُ صفحہ ۳ فتوح الغیب کی شرح ہیہ ہے کہ سالک کا حیار حالتوں پر گذر ہوتا ہے اور حالت جہارم سب سے اعلیٰ ہے اور وہی تر قیات گُر ب کا انتہائی درجہ ہے جس پرسلسلہ کمالات ولایت کاختم ہو جاتاہے۔تفصیل اس کی بیہے کہ

پہلی حالت وہ حالت ہے کہ جب انسان ناسوتی اندیشوں میں مبتلا ہوتا ہے اورشُر بے مہار کی طرح جو چا ہتا ہے کھا تا ہے اور جو چا ہتا ہے بیتیا ہے اور جس طرف چا ہتا ہے چلتا ہے۔ سووہ اس حالت میں ہوتا ہے کہ ناگاہ حضرت خدا وند کریم اُس پرنظر کرتا ہے اور باطنی اور ظاہری

ل تذكره صفحه ۸ - ایدیش چهارم

طور برتوبہ کا سامان اس کے لئے میسر کر دیتا ہے۔ باطنی طور پر بید کہ یک بیک ایک جذبہ قویہ خدا وند کریم کی طرف سے اس کے شاملِ حال ہو جاتا ہے اور وہی جذبہ درحقیقت واعظ باطنی ہے اوراُ سی سے فسق و فجور کی زنجیریں ٹوٹتی ہیں اور انسان اینے نفس میں قوت یا تا ہے کہ تانفسِ امّار ہ کی پیروی سے دستکش ہوجائے اوراگر چہ پہلے اس سے ایک اور کمز ورجبیبا واعظ بھی انسان کے نفس میں موجود ہے جس کو لِـمَّهُ الـمَلَک ہے تعبیر کرتے ہیں اوروہ بھی نیکی کے لئے سمجھا تار ہتا ہے اور نیک کام کرنے پر فی الفورگواہی دیتا ہے کہ تونے بیا چھا کام کیا ہے اور بد کام کرنے پر فی الفورگواہی دیتاہے کہ تونے پیربد کام کیا ہے۔ یہاں تک کہ چور چوری کرنے کے بعدا ورزانی زنا کرنے کے بعد اورخونی خون کرنے کے بعد بھی بھی باوجوداُن سخت پردوں کے اُس لِمَّةُ المَلَک کی آوازس لیتا ہے۔ یعنی اُس کا دل فی الفوراُ سے کہتا ہے کہ بیتو نے اچھا کا منہیں کیا۔ بُرا کیا ہے کیکن چونکہ بیہ ضعیف واعظ ہےاس لئے اُس کا وعظ اکثر بے فائدہ جا تا ہےا وراگر چہاس کے ساتھ کو کی واعظ ظاہر بھی مل جائے لیعنی کوئی صالح انسان نصیحت بھی کرے تب بھی کچھ کار براری کی امیدنہیں کیونکہ نفس سخت ا ژ دھا ہے کمزوروں سے وہ قابو میں نہیں آتا اورا گر کچھ مغلوب بھی ہوجا تا ہے تو صرف اسی قدر کہ عارضی اور بے بنیا دتو بہ کرتا ہے اور حقیقی سعادت کی تبھی نسیم چکتی ہے کہ جب جذبہ الہی شاملِ حال ہو۔سو کامل واعظ جو باطنی طور پر بھیجا جاتا ہے جذبہ ہے اور ظاہری طور پر توبہ کا بیسا مان میسر ہو جاتا ہے کہ کسی صالح کی صحبت میسر آ جاتی ہے اور فسق و فجور کے مہلک زہر سے اطلاع ہو جاتی ہے۔سویہ دونوں مل کر چکی کے دویائ کی طرح نفس امّارہ کو پیس ڈالتے ہیں اور بجب وواکو اہ معاصی اور فسق فجور سے جدا کرتے ہیں۔سویہ دوسری حالت ہے کہ جوتر قیات قرب کی راہ میں سالک کو پیش آتی ہیں اور دوسر لے لفظوں میں اس حالت کا نام جبروتی حالت ہے کیونکہ وہ جبراور إکراہ کے ساتھ نفسانی خواہشوں سے باہر آتا ہے اور جذبہ باطنی اپنے طور پر اور واعظ ظاہری اپنے طور پر اُس پر جبر کرتا ہے اور مالوفات نفسانیہ ہے تختی اور درشتی کے طور پر الگ کر دیتے ہیں۔ پھر جب اُس پر عنایتِ الہیاس کو قائم کردیتی ہے تو اس کے لئے خدا کے حکموں پر چلنا اور اس کی نہی سے پر ہیز کرنا آ سان کیا جا تا ہےاور شوق اور ذوق اور اُنس سے اُس کوحصہ دیا جا تا ہے۔ پس وہ اس جہت سے کہ خدا تعالیٰ کی اطاعت اور فرما نبر داری بلا تکلّف اس سے صادر ہوتی ہے اور جو حالتِ دوم میں بوجھ

اورتقل تھاوہ دور ہوجا تا ہے۔اس لئے وہ ملائک سے تشبیہ پیدا کر لیتا ہے اور پیرحالت ملکوتی حالت ہے اور اس حالت میں سالک کا اُکل وشرب اور ہریک ما بہ الاحتظاظ امریے وابستہ ہوتا ہے لینی ہوا و ہوس کی اتباع سے بعلی رستگار ہوجا تا ہے اور وہی بجالا تا ہے جس کے بجالانے کے لئے شرعاً یا الہاماً مامور ہو۔ اور پھر بعد اس کے حالت چہارم ہے جس کو لا ہوتی حالت سے تعبیر کرنا چاہئے اور جب سالک اس حالت تک پہنچایا جاتا ہے تو صرف یہی بات نہیں کہ اپنے ہوا وہوس سے خلاصی یا تا ہے بلکہ بکلّی اینے ہوا و ہوس سے اور نیز اپنے ارادہ سے محو ہو جاتا ہے۔ تب انسان خدا کے ہاتھ میں ایباہوتا ہے جبیبا مُردہ بدست زندہ ہوتا ہے اور الوہیّت اس فانی پراینی تجلیات تامہ ڈالتی ہے اور ارا دات رہّانی علی وجہ البصیرت اس پر ظاہر کئے جاتے ہیں اور وہ خدا کی طرف سے صاحب علم صحیح ہوتا ہے اور ہریک ابتلا اور آ زمائش سے باہر آ جاتا ہے اور پیمر تبہ ملائک سے برتر ہے۔ ملائک کو پیچالت چہارم جوغلبہ عشق سے پیدا ہوتی ہے عطانہیں ہوتی ۔ پیخاص انسان کے حصہ میں آئی ہے۔ ذٰلِكَ فَضُلُ اللهِ يُوَّ تِيْهِ مَنْ يَّشَاءُ لَهُ اور جیسی بصیرت كاملہ ایس حالت سے مخصوص ہے۔ابیاہی صلاحیت کا ملہ بھی اس حالت سے وابستہ ہے کیونکہ پہلی حالتیں میں نقصان علمی ومملی سے خالی نہیں ہیں بلکہ نقصان علمی وعملی ان کے لا زم حال پڑا ہوا ہے کیونکہ خدا میں اور اُن میں اپنا وجود حائل ہے۔ بس وہی وجود ایک حجاب بن کرعلم اور اخلاص کے ناقص رہنے کا موجب ہے کیکن حالت چہارم میں وجود بشری بکلّی اُٹھ جاتا ہے اور کوئی حجاب درمیان میں نہیں رہتا اور اس حالت میں عارف کا اَ کل وشرب اور ہرایک ما بدا لا حنظاظ اُ س کے شعور اور ارا د ہ سے نہیں ہوتا بلکہ و ہ ا یک بودے کی طرح بے حس وحرکت ہے اور مالک جب مناسب دیکھتا ہے تو اُس کی آبیا شی کرتا ہے۔اُ س کواس طرف خیال بھی نہیں آتا کہ میں کیا کھا ؤں گا اور کیا پیوں گا اور جیسے ایک بے ہوش کوخواہ کوئی لات مار جائے۔خواہ پیار دے جائے۔ یکساں ہوتا ہے ایسا ہی وہ جام عشق سے مست ومد ہوش ہے اور اپنے نفس کے انتظاموں سے فارغ ہے۔ سوجیسے مادر مہر بان اپنے نا دان بچے کووفت برآب دودھ پلاتی ہے اوراس کی بالشت نا بالشت کی آپ خبرر تھتی ہے ایسا ہی خداوند کر یم اس ضعیف اور عاجز بشر کا کہ جواس کی محبت کے سخت جذبہ سے یکبارگی اپنے وجود سے اور اُس کے

نفع ونقصان کے فکر سے کھویا گیا ہے آپ متولی ہوتا ہے۔ یہاں تک کہ اس کے دوستوں کا آپ دوست اوراُس کے دشمنوں کا آپ دشمن بن جاتا ہے اور جو کچھاُس کواینے دوستوں اور دشمنوں سے معاملہ کرنا جاہئے تھاوہ اُس کی جگہ آپ کرتا ہے۔غرض اُس کے سب کا موں کو آپ سنجالتا ہے اور اُس کی سب شکست ریخت کی آیے مرمت کرتا ہے اور وہ درمیان نہیں ہوتا اور نہ کسی بات کا خواستگار ہوتا ہے اور پیجوصفحہ ۲۳۰ کے سریر پیعبارت ہے۔ فیکا کیلُ بالاَمُو لیعنی تیسری حالت کاسالک امر حق کے ساتھ کھا تا ہے اور پھر صفحہ ۲۳ میں حالت چہارم کے مقرب کی نسبت بھی لکھا ہے۔ فَیُقَالُ لَهُ تَـلَبَّس بِالنَّعَم وَالْفَصُٰلِ لِيمِي اس كوبھي کھانے پینے کے لئے امر ہوتا ہے توان دونوں امروں میں فرق پیہ ہے کہ حالت سیوم میں تو سالک کے نفس میں ارا دہ خفی ہوتا ہے اور اس کا پیمشرب ہوتا ہے کہ اگر خدا تعالی فلاں مظ کے اُٹھانے کے لئے مجھ کوا جازت فرما و بے تو میں اس کواُٹھاؤں گا اور گووہ ا تباعِ نفس سے یاک کیا جاتا ہے لیکن متابعت امر کے پیرا یہ میں وہ حظّ حاصل کرنا جا ہتا ہے کیونکہ بقایا نفس کے ابھی موجود ہوتے ہیں ۔گر حالت جہارم میں مقرب کامل کی طرف سے بالکل ارادہ نہیں ہوتا ۔خو دخدا تعالیٰ بطور تلطّف واحسان کے کسی مابدالا خیظا ظاکواُ س کیلئے میسر کر دیتا ہےا ورجیسے ما درِمهر بان اینے نیچے کو جگا کر دودھ پینے کی ہدایت کرتی ہے دیسا ہی وہ اس کو جگا کرکسی حظ کے اُٹھانے کیلئے تحریک کرتا ہے۔ سووہ تحریک سرا سرائس کی شفقت سے اور فضل اور عنایت سے ہوتی ہے۔ 🌣 ٣٠ راگست ١٨٨٣ءمطابق٢٦ رشوال١٣٠٠ه



## مكتؤب نمبر٢٦

#### بِسُمِ اللهِ الرَّحُمٰنِ الرَّحِيُمِ

مخدومي مكرمي اخويم ميرعباس على شاه صاحب سلمه الله تعالى \_السلام عليم ورحمة الله وبركاته بعد مذامحت نامه آل مخدوم پہنچا۔موجب شکروسیاس ہوا۔خداوند کریم مقدرات مکروہہ سے آ پ کوامن میں رکھے اور آپ کی سعیوں اور کوششوں میں کہ جو آپ خالصاً للد کررہے ہیں بہت سی برکتیں بخشے اور بہت سے اجراُس پر مترتب کرے۔ آمین ۔صفحہ ۲۴ فتوح الغیب کی نسبت جو آ ں مخدوم نے دریافت فرمایا ہے بیہ مقام مکین المعنی ہے ، کوئی عمیق حقیقت نہیں جو کچھ شارح نے لکھا ہے وہ صحیح اور درست ہے۔حضرت مخدومنا شیخ عبدالقادر رضی اللہ عنہاس مقام میں پیعلیم فر ماتے ہیں کہ سالک میں حقیقت فنا کی تب محقق ہوتی ہے اور تبھی وہ اس لائق ہوتا ہے کہ مور دمعارف الہیہ ہو جب تین طور کا انقطاع حاصل ہو جائے ۔اوّل انقطاع خلق اللّہ ہے اور وہ اس طرح پر حاصل ہوتا ہے کہ حکم الٰہی کو جو قضا وقد رہے۔تمام مخلوقات پر نا فذشتمجھے اور ہرایک بندہ کو پنچہ نقتریر کے پنچمقہور اورمغلوب یقین کر ہے لیکن اس جگہ یہ عاجز صرف اس قدر کہنا جا ہتا ہے کہ ایسایقین کہ فی الحقیقت تمام مخلوقات کو کا لعدم خیال کرے اور ہریک حکم خدا کے ہاتھ میں دیکھے اور ہریک نفع اور ضرراً سی کی طرف سے سمجھے صرف اپنے ہی تکلّف اور تصنع سے حاصل نہیں ہوسکتا اور اگر تکلّف سے کسی قدر خیال قائم بھی ہوتو وہ بے بقاہے۔اوراد نی ابتلا سے لغزش پیش آ جاتی ہے بلکہ پیمقام عالی شان اس بصيرتِ كالمله سے حاصل ہوتا ہے كہ جو خاص خدا تعالى كى طرف سے حاصل ہوتی ہے۔ بات صرف اتنی ہے کہ جب عنایاتِ الہیکسی کی بھیل کی طرف متوجہ ہوتے ہیں تو اس کے لمبے قصہ کو آپ ہی کوتا ہ کر دیتی ہیں اور وہ بوجھ جواس سے اُٹھائے نہیں جاتے دستِ نیبی ان کوآپ اُٹھالیتا ہے۔ پس اسی طرح سے جب بذر بعی علوم لدنیہ و کشوف صا دقہ والہا مات صحیحہ و تا ئیدات صریحہ انسان یر بیرحقیقت کھل جاتی ہے کہ تمام نفع وضرر خدا کے اختیار میں ہے اورمخلوق کچھ چیز ہی نہیں تو ایک نہایت کامل یقین سے وہ سمجھ جاتا ہے کہ جو کچھ نفع یا نقصان اور عزت یا ذلّت ہے سب خدا ہی کے ہاتھ میں ہےاور مخلوق کومُر دہ کی طرح دیکھتا ہے لیکن اس جگہاعتراض یہ ہے کہ حضرت مخدومنا

يشخ عبدالقا در قدس سرّ ۀ نے علوم ومعارفِ الهبير كے حاصل ہونے كا ذريعه فناعن الخلق وغيرہ اقسام فنا کوٹھہرایا ہے۔ پس جب کہ فنا کا حاصل ہو ناان علوم کے حاصل ہونے پرموقو ف ہے تواس سے **دَوْ ر** لازم آتا ہے۔ سواس سوال کا جواب بیہ ہے کہ اگر چہ بیعلوم لدنیہ وکشوف صا دقہ وتا ئیداتِ خاصہ الہیہ وتو جہات جلیلہ صدید غیر فانی کو ذاتی طور پر حاصل نہیں ہو سکتے لیکن بتوسط صحبت شخ فانی حاصل ہو سکتے ہیں ۔ لینی اگر چہ براہ راست نہیں لیکن سالک اپنے شیخ کامل میں ان تمام تا ئیداتِ ساویہ کو معائنہ ومشاہدہ کرتا ہے۔ پس یہی مشاہدہ اس کے یقین کے کمالیت کا موجب ہو جاتا ہے۔ اگر جلدی نہیں تو ایک زمانۂ دراز کی صحبت سے ضرور شکوک وشبہات کی تاریکی دل پر سے اُٹھ جاتی ہے۔اسی جہت سے فانیوں کی صحبت کے لئے قرآن شریف میں سخت تا کید ہے۔اللہ تعالیٰ نے فر مایا ہے كُونُوَ اَمَعَ الصَّدِقِينَ لَا اَى كُونُوا مَعَ الفانين وَالصَّادِقُونَ هُمُ الْفَانُونَ لَاغَيْرُهُمُ اورجو شخص نہ فانی ہے اور نہ فانیوں ہے اُس کو پچھتعلق اور محبت ہے۔ وہ محض ہلاکت میں ہے اور اس کے سوء خاتمه كاسخت انديشه باوراس كايمان كا يجه مكانانهيس -إلَّا أنْ يَسَدَارَكَهُ اللَّهُ برَحْمَتِهِ -دوسرى شرط مور دمعارف الهيه ہونے كيلئے يہ ہے كہ ہوائے نفس سے انقطاع ہو جائے ۔ يعنی سالك یرلازم ہے کہایئے تمام حرکت وسکون وقول وفعل اور امراور نواہی میں اللہ تعالیٰ کی متابعت اختیار كرے اوركس حالت ميں قالَ اللهُ وَقَالَ الرَّسُولُ سے باہر نہ جائے اور جو كھردوسرے لوگ اينے نفس کی متابعت سے کرتے ہیں۔ وہ اپنے رسول کی متابعت سے بجالا وے اور اپنے اعمال اور ا قوال میں کوئی الیی جگہ خالی نہ چھوڑ ہے جس میں نفس کو کچھ دخل دینے کی گنجائش ہو۔ پس جب کہ کامل طوریرا تباع سنت میسر آ جائے گا اورایک ذرّہ ہوائےنفس کی پیروی نہیں رہے گی بلکہ ظاہر و باطن متابعت رسول کریم سے منور ہوجائے گا۔ توبیہ وہ حالت ہے جس کا نام فنا با مراللہ ہے۔ مگر ہائے افسوس کہ اس پُر ظلمت زمانہ میں بجائے اس کے ( کہ ) کبریت احمر کا قدر کریں ، اکثر وں کو اس طریق سے بغض ہے اور اتباعِ سنت سے ایک چڑ ہے۔ حالانکہ دوسری قتم فناکی بجزاس کے ہرگز میسزنہیں ہو مَتَى - اَللَّهُمَّ اَصُلِحُ أُمَّةَ مُحَمَّدٍ - اَللَّهُمَّ ارْحَمُ أُمَّةَ مُحَمَّدٍ - اَللَّهُمَّ اَنُزلُ عَلَيْنَا بَرَكَاتِ مُحَمَّدٍ وَ صَلِّ عَلَى مُحَمَّدٍ وَبَارِكُ وَسَلِّمُ ـ تیسری شرط مور دمعارف الہیہ ہونے کے لئے بیہ ہے کہ رضا بقضاء ہوا ورایباانشراحِ صدرمیسر آ جائے کہ جو پچھارا دات الہیں الک پر نافذ ہوں۔ عاشق صادق کی طرح ان سے متلذ ذہواور انقباض پیدا نہ ہو بلکہ یہاں تک موافقت تامّہ پیدا ہو جائے کہاُ سمجوب حقیقی کی مراد اپنی ہی مراد معلوم ہو۔ اور اس کی خواہش اپنی خواہش دکھلائی دے۔ اس جگہ بھی وہی سوال **نروم وَور** کا لازم آتا ہے جو پہلی قشم میں لازم آیا تھااور جواب بھی وہی ہے جو پہلے دیا گیا ہے۔انسان کا کام بجرصحب صادقین کے سرا سرخام ہے اور بجز طریق فنایاصحبت فانیوں کے ایمان کا سلامت لے جانا نہایت مشکل ہے۔ پس سعید وہی ہے کہ جوسب سے پہلے ایمان کی سلامتی کا فکر کر ہے اور ناحق کے ظاہری جھکڑوں اور بے فائدہ خرخشوں سے دست کش ہوکراس جماعت کی رفاقت اختیار کرے جن کوخدا تعالیٰ نے اپنا در دعطا کیا ہے۔اور یقیناً سمجھے کہ حضرت محمصطفی صلی الله علیہ وسلم جوعمد ہنمت دنیا کیلئے لائے وہ یہی در د اور محبتِ اللی ہے جس کو خدا اور رسول کی محبت دی گئی۔اس نے اپنی اصل مرا د کو یا لیا ہے اور بلا شبہ وہ سعید ہےاور نارجہنم کواس ہے مُس کرنا حرام ہے کیکن جس کو وہ محبت عطانہ ہوئی اوراُس نے اینے خدااوراینے نبی کا قدرشاخت نہیں کیا۔اُس کا زبانی طور پرمسلمان کہلا نا کچھ حقیقت نہیں رکھتا بلکہ نماز وروز ہ بھی بجز ذاتی محبت کے اپنی اصل حقیقت سے خالی ہے۔ ایک حدیث میں آیا ہے۔ يَأْتِي عَلَى أُمَّتِي زَمَانٌ يُصَلُّونَ وَ يَصُومُونَ وَيَجْتَمِعُونَ فِي الْمَسَاجِدِ وَلَيْسَ فِيهُمُ مُسُلِمٌ \_ لینی ایک ز مانہ وہ آئے گا کہ لوگ نمازیں بھی پڑ ہیں گے اور روزے بھی رکھیں گے اور مسجدوں میں انتطیجی ہوں گے پراُن میں سے ایک بھی مسلم نہ ہوگا۔ یعنی مومن حقیقی نہ ہوگا۔ اپنی دنیا اور اپنی رسوم میں گرفتار ہوں گےاور دین بھی رسم کےطور پر بجالا ئیں گے ۔سواَ ب ایسے وقت کا اندیشہ ہے۔ خدا وند کریم رحم کرے۔ بخدمت مولوی صاحب وخواج علی صاحب سلام مسنون پہنچا دیں اگر ملا قات

تاریخ ۲ رستمبر ۱۸۸۳ءمطابق ۱۳۷۰ یقعد ۱۳۰۰ ه



## مكتؤب نمبر ٢٧

#### بِسُمِ اللهِ الرَّحُمٰنِ الرَّحِيُمِ

مخدومی مکرمی اخویم میرعباس علی شاہ صاحب سلمه اللہ تعالیٰ ۔السلام علیم ورحمۃ اللہ و ہرکاتہ السخدوم کا عنایت نامہ پہنچا۔ حدیث نبوی یَعُوِ فُھُمُ عَیْرِی کے معنی جواس عا جز کے دل میں والے گئے ہیں یہ ہیں کہ غیر کے لفظ سے نفی ما سوا اللہ مرا دنہیں بلکہ نفی نا اہل و نا آشنا مرا د ہے۔ مگر جو لوگ مومن حقیق ہیں وہ بباعث استعداد فنا اور زوال جب کے کبریائی وامن کے اندر داخل ہیں اور غیر نہیں ہیں۔ خود خدا تعالیٰ نے بعض صالح اہل کتاب کے حق میں اپنی کتاب مجید میں فرمایا ہے غیر نہیں ہیں۔ خود خدا تعالیٰ نے بعض صالح اہل کتاب کے حق میں اپنی کتاب مجید میں فرمایا ہے یکھڑ فُوْنَ اَبْنَاءَ اُللہ اُللہ علیہ وہ اوگ پنجیر آخر الزمان کو جوامام الا نبیاء اور سید الا ولیا ہے اس طرح پر شناخت کرتے ہیں جیسے وہ اپنے بیٹوں کو شناخت کررہے ہیں اور اسی طرح روحانی روشنی کی برکت سے اولیا اولیا کوشناخت کر لیتے ہیں۔ حضرت خاتم الا نبیاء صلی اللہ علیہ وسلم فرمایا کرتے تھے کہ یمن کی طرف سے رحمان کی خوشبو آر بھی ہے اور آنخضرت صلی اللہ علیہ وسلم فرمایا کرتے تھے کہ یمن کی طرف سے رحمان کی خوشبو آر بھی ہے اور آنخضرت صلی اللہ علیہ وسلم کو ایک جا ہے مراتب معلوم حضرت احدیت کی نور انیت باطنی کا اندازہ اس قلب منور پر مکشوف تھا۔ ہاں جولوگ بیگانہ ہیں وہ یگانہ حضرت احدیت کی فورانیت باطنی کا اندازہ اس قلب منور پر مکشوف تھا۔ ہاں جولوگ بیگانہ ہیں وہ یگانہ حضرت احدیت کوشناخت نہیں کر سکتے۔ جیسے اللہ تعالی نے فرمایا ہے یَنْظُرُ وُن کے الْکُلْکُ وَ کھٹ

اور کبھی ایسا بھی ہوتا ہے کہ انوار روحانی کا سخت چیکارابرگانہ محض پر بھی جاپڑتا ہے۔ جیسے ایک عیسائی نے جب کہ مبابلہ کیلئے آنخضرت صلی اللہ علیہ وسلم مع حسنین وحضرت علی و فاطمہ رضی اللہ علیہ وسلم مع حسنین وحضرت علی و فاطمہ رضی اللہ علیہ عیسائیوں کے سیائیوں کے سیائیوں کے سیائیوں کے سیائیوں کے سیائیوں کے سیائیوں کہ میں ایسے منہ دیکھ رہا ہوں کہ اگر اس پہاڑکو کہیں گے کہ یہاں سے اُٹھ جاتو فی الفوراُٹھ جائے گا۔ سوخدا جانے کہ اس وقت نور نبوت و ولایت کیسا جلال میں تھا۔ کہ اس کا فر، بد باطن ، سیہ دل کو

لَا يُبْصِرُ وْنَ لِلَّهِ يعني وه تيري طرف (اے پیغمبرصلی اللّه عليه وسلم ) نظراً ٹھا کر دیکھتے ہیں پرتو اُنہیں نظر

نہیں آتااوروہ تیری صورت کودیکی نہیں سکتے۔

اللقرة: ١٩٧ م الاعراف: ١٩٩

بھی نظر آگیا۔اور عام طور پر باشٹناءخواص اہل اللہ واکا براولیا کی حقیقت ولایت کہ جوقر بِ الہی کا نام ہے بجز حضرت احدیّت کے کسی کواس پراطلاع نہیں ہوسکتی ہے۔ ہاں اس حقیقت کے انوار و آثار جیسے استقامت ،صبر، رضا، جو دوسخا،صدق، وفا، شجاعت، حیا اور نیز خوارق و دیگر علامات قبولیت لوگوں پر ظاہر ہوجاتے ہیں۔ مگریہ سب آثار ولایت ہیں اور حقیقت ولایت ایک مخفی امر ہے۔ جس برغیراللہ کو ہرگز اطلاع نہیں وَ اللّٰهُ اَعْلَمُ بالصَّوَاب۔

اور جوآپ نے دریافت کیا ہے کہ خوارق وکرامات ریاضاتِ شاقہ کا نتیجہ ہے یا کیا حال ہے؟ اس میں تحقیق پیرہے کہ بلا مُبہ ریاضا تِ شاقۂ کو کشوف وغیرہ خوارق میں دخل عظیم ہے بلکہ اس میں کسی خاص نہ ہب بلکہ تو حید کی بھی شرط نہیں اور اس جہت سے فلا سفہ یونان اور اس ملک ہند کے جو گی اینے تیوں جیوں کے ذریعہ سے صفائی نفس حاصل کرتے رہے ہیں اور اُن کا قلب اپنے معبودات باطلہ پر جاری ہوتار ہا ہے اور مکا شفات بھی اُن سے ظہور میں آتے رہے ہیں۔ چنانچے کسی تاریخ دان اورصاحب تجربہ پریدامر پوشیدہ نہیں رہ سکتا۔اب بے خبر کو بڑی مشکل بیپیش آتی ہے کہ جب کشوف وخوارق باطل پرستوں اور استدراج دا نوں سے بھی ہو سکتے ہیں ۔تو پھر اُن میں اور اہلِ حق میں کیا فرق باقی رہا۔ اس کا جواب یہ ہے کہ حضرت احدیّت کے برگزیدہ بندے تین علاماتِ خاصہ سے شناخت کئے جاتے ہیں اور وہ علامتیں ایسی ہیں کہ گویا باطل پرست لوگ اپنی کجروی کی مخنتوں سے گداز بھی ہو جائیں تب بھی وہ علامات ان میں متحقق نہیں ہوسکتیں۔ چنانچہ اق ل ان میں سے ایک پیہ ہے کہ اہل حق کو صرف کشفی صفائی نہیں ۔ اخلاقی صفائی بھی عطا ہوتی ہے اوروہ اخلاقِ فاضلہ میں اس قدریا یہ عالیہ تک پہنچ جاتے ہیں کہ جیسے خدا کواینے اخلاق پیارے ہیں۔ و بیا ہی وہ رتا نی اخلاق اُن کو پیارے ہوجاتے ہیں اور اُن کی سرشت میں ربوبیت کی تجلیات گھر کر جاتی ہیں اور بشریت کی آلود گیاں اور تنگیاں اُٹھ جاتی ہیں ۔ پس اُن سے نیک اور یا ک خُلق ایسے عجیب اور خارق العادت کے طور پر صادر ہوتے ہیں کہ بشری طاقتوں سے بجز خاص تائید اللی کے اُن کا صا در ہوناممکن نہیں ۔انسان بشریت کے تعلقات اورنفسِ امّارہ کی زنجیروں میں اورننگ و ناموس کی قیدوں میں اور خانہ داری کے جانگداز فکروں میں اور شدائداور آلام کے حملوں میں اور وساوس اوراوہام کی نیش زنیوں میں سخت عاجز ہور ہا ہے اور اگر دعویٰ کرے کہ میں اپنی ہی قوت سے ان بھاری بوجھوں سے نکل سکتا ہوں تو وہ جھوٹا ہے۔ پس اہل اللہ میں یہ بزرگ ہے کہ وہ تو فیق یافتہ ہوتے ہیں اور دستِ غیبی اپنی خاص حمایت اور قوت سے اُن کو اِن تمام بوجھوں کے نیچے سے نکال لیتا ہے۔ سواُن سے ایسا تو گل اور ایسا صبر اور ایسا سخا اور ایسا ایثار اور ایسا صدق اور ایسا رضا بقضاء صا در ہوتا ہے کہ دوسروں سے ہرگز ممکن نہیں۔ کیونکہ در پردہ اللی ستاری ان کی مددگار ہوتی ہے اور وہ لغز شوں سے بچائے جاتے ہیں اور جس کی محبت میں وہ دنیا کو کھو بیٹھے ہیں اور دنیوی عز توں اور ناموں سے بیزار ہوگئے ہیں۔ وہی محبوبِ حقیقی اُن کا متو تی ہوجا تا ہے۔

ووسرے یہ کہ اہل حق مکالمات و مخاطبات حضرت احدیّت پاتے ہیں جو تائیداتِ خاصہ کی بیثارتوں پر مشمل ہوتے ہیں اور نیز اُن میں وہ مراتب عالیہ اُن پر ظاہر کئے جاتے ہیں کہ جو اُن کو حضرتِ احدیّت میں حاصل ہوئے ہیں اور یہ نعمت غیروں کو ہرگز حاصل نہیں ہوسکتی۔ اس جگہ ہتوجہ یا در رکھنا چاہئے کہ الہامات و مکالمات الہیہ کو جو ایسی پیشگوئی پر مشمل ہوں جن میں شخص ملہم کی تائیداتِ عظیمہ کا وعدہ ہے۔ وہ اہل اللہ کی شناخت کیلئے نہایت روشن علامات ہیں اور کوئی خارقِ عادت ان سے برابر نہیں ہو سکتا کیونکہ خدا تعالیٰ کا اپنے بندہ سے کلام کرنا اور پھر اُس کے کلام کا ایسی پیشگوئیوں پر مشمل ہونا کہ جوتا ئیدات عظیمہ کے مواعید ہیں۔ اور پھراُن مواعید کا اپنے وقتوں پر پورا ہونا معیت اللہ کا ایک روشن شان ہے۔

تیسری علامت ہے ہو وہ نبوت سے بہت مثابہ ہے۔ اس شم کے لوگ جب دنیا میں آتے ہیں تو ہوش ولا بت کی ہے جو وہ نبوت سے بہت مثابہ ہے۔ اس شم کے لوگ جب دنیا میں آتے ہیں تو ہوش کیڑتے ہی عنایاتِ الہیا اُن کی متو تی ہوجاتی ہے۔ اُن کوسالکوں کی پُر تکلف حالت سے پچھ مناسبت نہیں ہوتی ۔ اُن کو پچھ خبر نہیں ہوتی کہ کب فنا آئی اور کب بقاحاصل ہوئی کیونکہ دست غیبی نے اُن کو فطرت میں ہی درست کر لیا ہوتا ہے اور بیضہ کشریت میں داخل بھی نہیں ہوتے ۔ تعلقاتِ شدیدہ عشقِ اللی کے ان کی فطرت سے کسی ریاضت کے محتاج مثبیں ہوتے ذلیک فَضُ لُللّٰهِ بُو قُرِیْمِ مَنُ یَشَاءً اُورا بیسے لوگوں سے بغیر حاجت ریاضاتِ شاقہ نہیں ہوتے ہیں کیونکہ شانِ نبوت اُن پر غالب ہے۔

سوا گرا کا برنقشبندیہ نے ظہورخوارق کیلئے ریاضاتِ شاقہ کوشر طھمہرایا ہے توایسے کممل لوگوں کو مشتیٰ رکھ لیا ہوگا اور ایسے لوگ نہایت قلیل الوجود اور نا در الظہو رہیں کبھی تبھی شدت حاجت کے وقت خَلُقُ اللّٰہ کی بھلائی کے لئے دنیا میں جھیجے جاتے ہیں اور اُن کا آنالوگوں کیلئے ایک رحمت عظیم ہوتا ہے اور اُمتِ محمد بیر مرحومہ برحضرت احدیّت کی بیر حمت ہے کبھی بھی آ خرصدی براصلاح اور تجدید دین کیلئے اس شان کےلوگ مبعوث ہوتے ہیں اور دنیا اُن کے وجود سے نفع اُٹھا تی ہے اور دین زندہ ہوتا ہے۔ اور پیر بات کہ ظہور خوارق ولایت کے لئے شرط ہے یانہیں؟ اکثر صوفیوں کا ا تفاق اسی پر ہے کہ شرط نہیں ۔ براس عاجز کے نز دیک ولایت تامہ کاملہ کے لئے ظہور خوارق شرط ہے۔ولایت کی حقیقت قرب اورمعرفتِ الہی ہے۔ سوجو شخص صرف منقولی یا معقولی طور پر خدا پر ایمان لا تا ہے اور وہ کشوف عالیہ اور زوالِ ججب اس کونصیب نہیں ہوا جس سے ایمان اُس کا تقلید سے تحقیق کے ساتھ مُبدّل ہوجا تا ۔ تو کیونکر کہا جائے کہ اُس کوولایت تا مہنصیب ہوگئی ہے ۔ بعض بزرگوں نے جیسے حضرت مجد دالف ثانی صاحب نے اپنے مکتوبات میں لکھا ہے کہ یقین کے لئے معجزات نبویہ کافی ہیں۔ میں کہتا ہوں کہ کافی نہیں کیونکہ وہ معجزات اب اس شخص کے حق میں کہ جوصد ہا سال بعد میں پیدا ہوا ہے منقولات کا حکم رکھتے ہیں اور دیداورشنید میں جس قدر فرق ہے۔ ظاہر ہے علماءمحد ثین سے زیادہ تر اورکون معجزات سے واقف ہوگا۔ مگر وہ معجزات کہ جن کی رویت سے ہزار ہاصحا بہ یقین کامل تک پہنچ گئے تھے۔ابان کے ذریعہ سے علماء ظاہر کواس قدرا ٹر بھی نصیب نہیں ہوا کہ اور نہیں تو اُن معجزات کی ہیب سے اخراج نفسانیت ہی ہو۔ مگر یہ بھی نہیں۔ اللہ تعالیٰ نے خود فر مایا ہے کہ ساوی نشانوں کواز دیا دِایمان میں دخل عظیم ہےاورخود ولایت تامہ کی حقیقت جب که قرب تام ہے تو پھر ظاہر ہے کہ قرب اور مشاہدہ عجائبات لا زم وملزوم ہیں۔ جو شخص ہمارے مکان پر آتا ہے اُسے ضرور ہے کہ مکان کی وضع اور اس کی کیفیت کمیّت سے اطلاع پیدا کرے لیکن اگر بعداز وصول بھی ا بیا ہے جو قبل از وصول تھا تو گویا اُس نے مکان کو دیکھا ہی نہیں۔انبیاء کے یقین کو بھی خدانے نشانوں سے ہی بڑھایا ہے اور قرآن شریف میں رَبِّ اَرِنِیُ کَیْفَ تُحْیِ الْمَوْتُی لِ<sup>ک</sup> حضرت ابراہیم کا سوال بھی موجود ہے۔ پھر کیونکر کہا جائے کہ ولایت بغیر خوارق کے حاصل ہوسکتی ہے۔ ہلا شُبہ جس قدرمشاہدہ خوارق کا زیادہ ہے۔ اُسی قدر قوت یقین زیادہ ہے۔ اسی قدر قوبت زیادہ ہے۔ اُسی قدرمشاہدہ خوارق کا زیادہ ہے۔ اُسی قدر علم زیادہ ہے۔ خدا تعالی خودا پنے نبی کریم صلی اللہ علیہ وسلم کے قق میں فرما تا ہے کہ ہم نے اس کو مسجد اقصیٰ اور آسان کا سیر کرایا تا اُس کواپنی آیات خاصہ ہے مطلع کریں۔ ہاں بیضر ورہے کہ جس ولی کو منصب ارشاد اور ہدایت کا عطانہیں کیا گیا۔ اُس کے خوارق اور لوگوں پر ظاہر ہونا ضرور نہیں ہے کیونکہ اُس کولوگوں سے کچھ واسطہ اور تعلق نہیں ہے کیکن خود اُس پر تو ظاہر ہونا نہایت ضروری ہے کیونکہ حقیقت ولایت تک اس کا قدم پہنچنا اسی سے وابستہ ہے۔

مسجد کے بارہ میں جوفقرہ خداوند کریم کی طرف سے الہام ہوا تھا جس میں خیال کیا جاتا ہے کہ تاریخ مسجداس میں موجود ہے اوروہ فقرہ الہام یہ یہ ہے مُبَادِکٌ وَّ مُبَادَکٌ وَّ مُکُلُ اَمُو مُبَادَکٌ مِتِہِ الہَام ہوا ۔ یُجُعَلُ فِیْهِ کِ خداوند تعالیٰ کی عجیب قدرت ہے کہ اس مسجد مبارک کے بارے میں پانچ مرتبہ الہام ہوا ۔ خجا ہوا منجملہ ان کے ایک نہایت عظیم الشان الہام ہوا۔ اوروہ دونوں فقرہ سے آپ کو پہلے اطلاع دے چکا ہوں گر بعداس کے ایک دوسرافقرہ بھی الہام ہوا۔ اوروہ دونوں فقرہ یہ ہیں ۔ فِیْہ بَسَرَ کُساتُ لِنَاسِ ہِ مَنُ ذَخَلَهُ کَانَ المِنَا ہِ لِعَیْ اس میں لوگوں کے لئے برکتیں ہیں جواس میں داخل ہواوہ امن میں آگیا۔ علی عظام شایداس پراعتراض کریں کہ یہتو بیت اللہ خانہ کعبہ کی شان میں وارد ہے۔ مگر وہ لوگ برکات وسیعہ حضرت احدیّت سے بخبر ہیں اور معذور ہیں اور نیز ایک الہام یعنی مکا لمہ حضرت احدیّت اس ذیل ناچیز عاجز سے واقع ہوا۔ بباعث رابطہ اتحاد آپ کولکھتا ہوں اور چونکہ یہ عاجز اعلان کا اِذن بھی پاتا ہے اس لئے کتاب میں یعنی حصہ چہارم میں درج بھی کیا جائے گا۔ خداوند تعالیٰ کی الوہیت کی موجیں ہیں کہ اس ناکارہ بندہ کو کہ جو فی الواقعہ بے ہنر اور آہی دست ہے۔ ایسے مکالمات سے یادکرتا ہے دوحی فداہ سبیلہ بالشان من جلیلہ ہے اوروہ الہام سے ہے۔ ایسے مکالمات سے یادکرتا ہے دوحی فداہ سبیلہ بالشان من جلیلہ واورہ الہام ہیہ ہے۔ ایسے مکالمات سے یادکرتا ہے دوحی فداہ سبیلہ بالشان من جلیلہ اللہ اوروہ الہام ہیہ ہے۔ ایسے مکالمات سے یادکرتا ہے دوحی فداہ سبیلہ بالشان من جلیلہ اللہ اوروہ الہام ہے۔

ل نقل مطابق اصل

ع تذكره صفحه ٨٦ - ايديش چهارم سي تذكره صفحه ٨٦ - ايديش چهارم

م يذكره صفحه ۴۲۷ ايريش چهارم

ه الحكم ٢٢ رجولا ئي ١٨٩٩ء

بُشُراى لَكَ يَا اَحُمَدِى اَنْتَ مُرَادِى وَ مَعِي غَرَسْتُ كَرَامَتَكَ بِيَدِى لِ

٣١رستمبر١٨٨ءمطابق ١٠رز يقعد • ١٣٠ه

☆.....☆

## مکتوبنمبر ۲۸

#### بِسُمِ اللهِ الرَّحُمٰنِ الرَّحِيْمِ

مخدومی مکری اخویم میرعباس علی شاہ صاحب سلمہ اللہ تعالیٰ ۔ السلام علیم ورحمۃ اللہ و ہرکا تۂ

ابعد ہذا آ اس مخدوم کا عنایت نامہ پہنچا۔ آپ نے جوسوالات کئے ہیں ان کی حقیقت خداوند کریم

ہی کو معلوم ہے۔ اس احقر کے خیال میں جو گزرتا ہے وہ یہ ہے (۱) صوفی باعتبار اس حالت کے

سالک کا نام ہے کہ جب وہ اپنے زوراور تمام توجہ اور تمام عقل اور تمام اطاعت اور تمام مشغولی سے

خدا تعالیٰ کی راہ میں قدم اُٹھا تا ہے اور اپنی جانفشانیوں اور محتوں اور صدقوں کے ذریعہ سے

خدا تعالیٰ تک پہنچنا چا ہتا ہے تو اس حالت میں تمام کاروبار اُس کا وابسۃ اوقات ہوتا ہے۔ اگر اپنے

وقتوں کو ہریک ابوولعب سے بچا کریا دالہی سے معمور کرتا ہے تو اگر خدا تعالیٰ نے چاہا ہے تو کسی منزل

تک پہنچ جاتا ہے لیکن اگر حفظ اوقات میں خلل ہوتا ہے تو اس کا سارا کام در ہم برہم ہوجا تا ہے جیسے

اگر مسافر چلتا بھی رہے تو قطع نظر عدم وصول سے جان کا بھی خطرہ ہے۔ سوجیسے مسافر ابن السبیل ہے۔

اگر مسافر چلتا بھی در کے تو قطع نظر عدم وصول سے جان کا بھی خطرہ ہے۔ سوجیسے مسافر ابن السبیل ہے۔

میں لگا و نے تو مقصود کو پا و ہے۔ پس جب کہ حفظ وقت صوفی ابن الوقت ہے۔ اپنے وقت کو خدا کی راہ

میں لگا و نے تو مقصود کو پا و ہے۔ پس جب کہ حفظ وقت صوفی کے لازم حال ہی پڑا ہے تو اپنے کام کو

میں لگا و نے تو مقصود کو پا و ہے۔ پس جب کہ حفظ وقت صوفی کے لازم حال ہی پڑا ہے تو اپنے کام کو

میں لگا و نے تو مقصود کو پا و ہے۔ پس جب کہ حفظ وقت صوفی کے لازم حال ہی پڑا ہے تو اپنے کام کو

میں لگا و نے تو مقصود کو پا و ہے۔ پس جب کہ حفظ وقت صوفی کے لازم حال ہی پڑا ہے تو اپنے کام کو

<sup>🖈</sup> اخبارالحكم نمبر ٢٦ جلد٣ ٢٣. جولا ئي ١٨٩٩ء

فردا پسِ فردا پرڈالتا ہے اس کے حق میں مہلک ہے اور نیز صوفی کیلئے یہ بھی لازم ہے کہ اس جہان میں اپنی نجات کے آثار نمایاں کا طالب ہواورا پنے کام کے دن میں پہلے اپنی اُجرت کا خواستگار ہو۔ فر دا یعنی قیامت پرصوفی اپنا حساب نہیں ڈالتا اورنسیہ اور ادھار کا روا دارنہیں ہوتا بلکہ دست بدست مزدوری مانگتا ہے۔ اور اس آیت شریفہ پراُس کاعمل ہوتا ہے۔ مَنْ کَانَ فِیُ هٰذِهَ اَعْلٰی فَهُوَ فِیُ الْاَخِرَۃِ اَعْلٰی کے پس صوفی ان علاء ظاہری کی طرح نہیں ہوتا کہ جوصرف ظاہری اعمال بطور عادت اور رسم کے بجالا کر اور تزکیہ نفس اور تنویر قلب سے بکلّی محروم رہ کر پھر بہشت کی امیدیں باندھ رہے ہیں بلکہ صوفی اسی جہان میں اپنے بہشت کو دیکھنا جا ہتا ہے اور صرف وعدوں پر قناعت نہیں کرتا ۔ تو صوفی عمل کی رو ہے بھی اور اُ جرت عمل کی رو سے بھی ابن الوقت ہے جو حفظ او قات ہی ہے اس کے سارے کا م نکلتے ہیں اور حاضر الوقت نغمتوں کو پا تا ہے لیکن چونکہ ہنوزاپنی ہی قو توں اور طاقتوں اورا خلاصوں اورصدقوں اورمحنتوں اورمجاہدات پراُس کا مدار ہے اور مسافر کی طرح ایک جگہ سے دوسری جگہ قدم رکھنا اس کا کام ہے۔اس لئے وہ صاحبِ حال ہے، صاحبِ مقام نہیں۔ کیونکہ حال وہ ہے جوتغیر پذیر ہوا ور مقام وہ ہے جس کو ثبات اور قرار ہو۔ سوصوفی ابھی مسافر کی طرح ہے۔ ایک جگہ چھوڑ تا ہے دوسری جگہ جاتا ہے۔ دوسری چھوڑ تا ہے تیسری جگہ جاتا ہے کین صافی وہ ہے جس کو بعد حصول فنا اُتم کے عنایاتِ الہید نے اپنی گود میں لے لیا ہے۔ اب اس کو ان مختوں اور مشقتوں سے کچھغرض نہیں کہ جوصوفی کو پیش آتی ہیں کیونکہ وہ کا سات وصال سے بہرہ یاب ہو گیا ہے اور دستِ غیبی نے اُس کو ہرایک بشریت کےلوث سے مصفّی اور مطہر کر دیا ہےاور جواعمال دوسروں کیلئے بوجھ ہیں وہ اس کے حق میں سروراورلڈ ت ہوگئے ہیں۔اوروہ تکلّفات حفظ اوقات اور دوام مراقبہ ومشغولی سے برتر واعلی ہے بلکہ رِجَالٌ لَا تُلْهِيْهِمْ تِجَارَةٌ قَالَا بَيْعٌ عَنْ ذِكْرِ اللهِ عَلَى ميں داخل ہے اور اس کا سونا اور اس کا کھانا اور اُس کا ہنسنا اور کھیلنا اور دنیا کے کاموں کو بجالا نا سب عبادت ہے کیونکہ و منقطع اورمفرد ہےاورعنایات الہیہ نے اُس کواُس کےنفس کے پنجہ سے چھین لیا ہے اوراس کی سرشت کو بدلا دیا ہے۔اب اُس کا غیر پر قیاس کرنا اور غیر کا اُس پر قیاس کرنا ناجائز ہے۔صوفی بھی اُس کونہیں پہچان سکتا کیونکہ وہ بہت ہی دورنکل گیا ہے اور وہ صاحب مقام ہے اور

خدانے اُس کواپنی ذات سے تعلق شدید بخشا ہے اور وہ ہرایک وقت اور حال سے فارغ ہے کیونکہ بجائے اُس کے عنایت الہید کام کر رہی ہے اور وہ مست اور مد ہوش کی طرح پڑا ہے اور تمام آلام اُس کے حق میں بصورت انعام ہوگئے ہیں۔صوفی میں اجر کی خواہش ہے۔ اُس میں اجر کی خواہش نہیں۔صوفی میں اجر کی خواہش نہیں۔صوفی معمور الاوقات ہے اور وہ فانی الذات ہے۔ پھر معموری کیا اور وقت کیا۔ میقل زدم آل قدر کہ آئینہ نماند۔ اس تحقیق میں دوسرے سوال کا جواب بھی آگیا۔

(۳) موسیٰ اور فرعون سے روح اور نفسِ اتمارہ کا جنگ وجدال مراد ہے جونورروح ہے جس کو نور تولب بھی کہتے ہیں۔ وہ ہروقت قَ الُوا بَلٰی کانعرہ مارر ہا ہے اور بارگاہ خدا میں اپنی لذت اور سرور چا ہتا ہے اور موسیٰ کی طرح شرور کا دشمن ہے اور نفسِ اتمارہ شرور کا خواہاں ہے اور شہوات کا طالب ۔ ان دونوں میں موسیٰ اور فرعون کی طرح جنگ ہور ہا ہے۔ یہ جنگ اسی وقت تک رہتا ہے جب انسان اپنی ہستی کو مقصود گھہرا کرفنا فی اللہ کی حالت سے گرا ہوا ہوتا ہے لیکن جب انسان اپنی ہستی ہیں اللہ کی حالت سے گرا ہوا ہوتا ہے لیکن جب انسان اپنی ہستی کے سے بالکل کھویا جاتا ہے تو وہ پہلی بیرنگی جو عالم ہستی میں اُس کو حاصل تھی پھر حاصل ہو جاتی ہے اور کوئی شائبہ وجود کا باقی نہیں رہتا۔ اس مرتبہ پر نفسِ اتمارہ اور نور قلب کا جنگ ختم ہو جاتا ہے اور شہوات نفسانی حظوظ کا حکم پیدا کر لیتی ہیں اور فانی کا کھانا بینا، از دواج متعددہ کرنا وغیرہ امور جائے ہیں جو جائے اعتراض نہیں گھہر تا اور نہ پہلی مقام پر آ کرموسیٰ اور فرعون کی صلح ہو جاتی ہے۔

(۴) حرص وہوا سے اوّل چیز جوانسان کوروکی ہے جذبہ الہی ہے۔ وہی جذبہ انسان کوصالحین کی صحبت کی طرف کھینچتا ہے۔ وہی اُس کوکسی صالح کا مرید کراتا ہے۔ صحیح حدیث میں وارد ہے کہ انسان گناہ کرتا ہے۔ پھر حضرت خداوندی میں روتا ہے کہ مجھ سے گناہ ہو گیا۔ خدا تعالیٰ اُس کو بخش دیتا ہے اورا پنے فرشتوں کے روبرواُس کی تعریف کرتا ہے۔ پھر چندروزیا کراُس بندہ عاجز سے گناہ ہو جاتا ہے۔ پھروہ جناب الٰہی میں روتا اور چلاتا ہے اور ہر بارخدا تعالیٰ اُس کو بخشا جاتا ہے اور فرشتوں کے روبرواُس کی تعریف کرتا ہے۔ آخراُس کو کہتا ہے اِنے مَلُ مَاشِئَتَ فَاتِنی عَفَرُثُ لَکَ ۔ یعنی کے روبرواُس کی تعریف کرتا ہے۔ آخراُس کو کہتا ہے اِنے مَلُ مَاشِئَتَ فَاتِی عَفَرُثُ لَکَ ۔ یعنی اب جو تیری مرضی ہے کرمیں نے تجھ کو بخش دیا ہے سواُ سی روز سے وہ محفوظ ہوتا ہے اور پھر ہوا وہوس اس پرغالب نہیں ہو سکتے۔ غرض جیسے جسمانی پیدائش کی ابتدا خدا ہی کی طرف سے ہے۔

روحانی پیدائش کی ابتدا بھی خدا کی ہی طرف سے ہے۔ یَھُدِیُ مَنُ یَّشَاءُ وَ یُضِلُّ مَنُ یَّشَاءُ وَ مُصِلُ مَنُ یَشَاءُ وَ مُصِلُ مَنُ یَّشَاءُ وَ مُصِلُ مَنُ یَشَاءُ وَ مُصِلُ مَنُ یَشَاءُ وَ مُصِلُ مَنُ الله عَلَمُ وَ وَنَہِ مِن لِتا ہے مَرجس کو وہ نہیں بُلا تا وہ کسی کی نہیں سنتا۔ جیسا کہ خوداُ س نے فر مایا ہے۔ مَنُ یَّھُدِ الله فَهُو الله هُوَ الله هُوَ الله فَهُو الله مَو ئے تھے وہ مطبع میں بھیج دیئے گئے۔ اس جگہ ہدایت نہیں دے سکتا۔ چندا گریزی فقرات جوالہا م ہوئے تھے وہ مطبع میں بھیج دیئے گئے۔ اس جگہ کوئی اگریزی خوان نہیں۔ ایک ہندولڑ کا قادیان کا لا ہور پڑھتا ہے اُس نے دیکھے تھے ﷺ



ل الكهف: ١٨

🖈 اخبارالحكم نمبر ۳۰ جلد۳ ـ ۹ جون ۱۸۹۹ء

## مكتؤب نمبر٢٩

#### بِسُمِ اللهِ الرَّحُمٰنِ الرَّحِيُمِ

مخدومی مکرمی اخویم میرعباس علی شاہ صاحب سلمہ اللہ تعالی ۔السلام علیم ورحمۃ اللہ و بر کانۂ بعد مندا آں مخدوم کا مکتوب محبت اسلوب پہنچ کر باعث مسرت ہوا۔ خداوند کریم آپ کی تائید میں رہے اور مکر و ہات زمانہ سے بچاوے۔اس عاجز سے تعلق اور ارتباط کرنائسی قدر ابتلا کو جا ہتا ہے سو اِس ابتلا سے آپ نج نہیں سکتے۔

گر بجوں صحیبتے خواہی یہ بینی زود تر خار ہائے دشت و تنہائی وطعن عالمے عَرَفُتُ رَبّی بِرَبّی اِ صَحِیَ المضمون ہے۔اس بارے میں بہت میں احادیث آ چکی ہیں۔خداوند کریم نے پہلی سورۃ فاتحہ میں پہتھلیم دی ہے اِیّاک نَعْبُدُ وَ اِیّاک نَسْتَعِیْنُ اس جَله عبادت سے مراد پرستش اورمعرفت دونوں ہیں اور دونوں میں بندہ کا عجز ظاہر کیا گیا ہے۔اسی طرح دوسری جگہ بھی حضرت خداوندكريم في فرمايا م - الله نُورُ السَّمُوتِ وَالْأَرْضِ لَ لَا تُدْرِكُ أَ الْأَبْصَالُ وَهُوَ يُدُرِكُ الْأَبْصَارَ عَلَى جب تك خداكى معرفت كاخداى وسلم نه ہوتب تك وه معرفت شرك كے رگ وریشہ سے خالی نہیں اور نہ کامل ہے بلکہ بجز تجلیا تِ خاصہ حضرت احدیّت کی معرفت خالصہ کا ملہ کا حاصل ہوناممکن ہی نہیں ۔خدا کو شنا خت کرنے کے لئے خدا ہی کا نور چاہئے ۔ پس حقیقت میں وہی عارف اور وہی معروف ہےاور نیزیہ بھی جاننا چاہئے کہ تجلیّت الوہیت یکساں نہیں۔ ہریک شخص کے لئے تحبّی رہی الگ الگ ہے اور جس قدرر بّانی تحبّی ہے اسی قدر معرفت ہے۔ کوئی طرف وسیتے اور کوئی تنقیص اور کوئی نہایت صافی اور کوئی اُس سے کم ہے۔ پس مجلّی بدحسب حیثیت ظروف ہے۔ایک کی معرفت دوسرے کی نسبت تھم عدم معرفت کا پیدا کرسکتی ہے اور معارف غیر متناہی ہیں۔کوئی کنارہ نہیں۔اُس نا پیدا کنار دریا سے ہریک شخص بقدرا پنے ظرف کے حصہ لیتا ہے۔ اللہ تعالیٰ نے آپ فرمايا م أَنْزَلَ مِنَ السَّمَاءَ مَا وَفَسَالَتُ أَوْدِيَةً لِقَدَرِهَا لَم لِينَ فدان آسان سے يانی (ا پنا کلام ) اُ تاراسو ہریک نالی حسب قدرا پنے بہدنگلی۔جس قدر پیاس ہے اسی قدریا نی ملتا ہے اور ا، تفيرفيض القدريجلد ٢ النُّور: ٣٦ ٣ الانعام: ١٠٨ ٣ الرَّعد: ١٨

آپ نے دعا کے بارے میں جو دریافت فرمایا ہے کہ جواوّل سے ہی مقدر ہے دعا کیوں کی جاتی ہے۔ سواس میں تحقیق ہے ہے کہ خدا تعالیٰ کا ہریک مقدر میں قانون قدیم یہی ہے کہ اگر چہاس نے ہر امر کے بارے میں جوانسان کے مقسوم میں ہے اُس کا حاصل ہونا مقدر کر دیا۔لیکن اُس کے حاصل کرنے کے طریق بھی ساتھ ہی رکھے ہیں اوریہ قانونِ الٰہی تمام اشیاء میں جاری اورساری ہے جو شخص مثلاً پیاس بچھانا جا ہتا ہے اس کولا زم پڑا ہوا ہے کہ یانی پیوے اور جوشخص روشنی کو ڈھونڈتا ہے اُس کے مناسبِ حال بیہ ہے کہ آفتاب کے سامنے آوے اور اندھیری کوٹھڑی میں بیٹھانہ رہے۔ اسی طرح دعااورصدقات وخيرات و ديگرتمام اعمال صالح كوشر طحصول مرادات تشهرا ركھا ہے اور جیسے ابتداہے کسی چیز کا حصول مقدر ہوتا ہے ساتھ ہی اُس کے بیجھی مقدر ہوتا ہے کہ وہ دعایا صدقہ وغیرہ بجالا وے گا تو وہ چیزاُس کو حاصل ہوگی ۔ پس جس شخص کا مطلب رو زِ از ل میں دعا برموقو ف کررکھا ہے۔ سواگر تقدیر مبرم اُس کے حق میں یہ ہے کہ اُس کا مطلب حاصل ہوجائے گا تو ساتھ ہی اُس کے حق میں یہ بھی تقدیر مبرم ہے کہ وہ دعا بھی ضرور کرے گا اور ممکن نہیں کہ وہ دعا سے رک جائے ۔ تقدیر ضرور ہی بوری ہور ہے گی اور بہر حال اُس کو دعا کرنی پڑے گی اور دعا میں ضرور نہیں کہ صرف زبان سے کرے بلکہ دعا دل کی اُس عاجز انہ التجا کا نام ہے کہ جب دل نہایت بے قر اراور مضطرب ہوکر رو بخدا ہوجا تا ہے اور جس بلا کوآپ دور نہیں کرسکتا۔ اُس کا دور ہونا طاقت الوہیت سے جا ہتا ہے۔ پس حقیقت میں دعاانسان کے لئے ایک طبعی امرہے کہ جواُس کی سرشت میں منحمیّر ہے۔ یہاں تک کہ شیرخوار بچے بھی اپنی گر نگی کی حالت میں گریہ وزاری سے اپنااییاا نداز بنالیتا ہے کہ جس کوعین دعاکی حالت کہنا جا ہے ۔غرض بذریعہ دعا کے خداسے مدد ڈھونڈ ناکوئی بناوٹ کی بات نہیں بلکہ بیہ فطرتی امر ہےاور قوانین معینہ مقررہ میں سے ہے۔ جو شخص دعا کی تو فیق دیا جاتا ہے اُس کے حق میں قبولیت اور استجابت بھی مقدر ہوتی ہے گریہ ضرور نہیں کہ اُسی صورت میں استجابت ممکن ہو۔ کیونکہ ممکن ہے کہ انسان کسی مطلوب کے مانگنے میں غلطی کرے جیسے بچے کبھی سانپ کو پکڑنا حیا ہتا ہے اور والدہ مہربان جانتی ہے کہ سانپ کے پکڑنے میں اُس کی ہلاکت ہے۔ پس وہ بجائے سانپ کے کوئی خوبصورت کھلونا اُس کو دے دیتی ہے۔خلاصہ کلام پیہے کہ دعا کا مانگنا مقدراتِ از لیہ کے نقیض نہیں ہے بلکہ خودمقدرات از لیہ میں سے ہے اوراسی جہت سے انسان بالطبع نز ول حوادث کے وقت دعا کی طرف جھک جاتا ہے اور عارفین کا ذاتی تجربہ ہے کہ جو مانگتا ہے اُس کو ملتا ہے۔ ہریک زمانہ میں خدا نے مقبولین کی دعائے ذریعہ سے عجیب طوروں پر مشکل کشائیاں کیں ہیں اور اپنے نفنلوں کو مکشف کیا ہے۔ بعض لوگ متجاب الدعوات ہوتے ہیں اور اُس کی اصلیت یہ ہے کہ علیم مطلق نے مقدر کیا ہوتا ہے کہ بہت سے اہل حاجات اُن کی دعاؤں سے اپنے مطلب کو پہنچ گئے ۔ سووہ اہلِ حاجات اُس شخص متجاب الدعوات کی طرف اُس شخص متجاب الدعوات کی طرف اُس شخص متجاب الدعوات کی طرف میں اور امر مقدر پورا ہوجاتا ہے ۔ سومتجاب الدعوات کی طرف میل کے جھکنا ایک نیک فال ہے ۔ کیونکہ غالبًا جو شخص متجاب الدعوات کی طرف آیا ہے اور اس کی طرف میل ہوگا کہ جن کے حق میں قلم از ل نے کا میاب ہونا اس کی دعا سے لکھا ہے ۔ مگر یہ بات نہیں کہ جو متجاب الدعوات مانگتا ہے وہ بعینہ پورا ہو جو اور دے اُس کی وجہ پہلے لکھ چکا ہوں ۔ پانچ کتا ہیں روانہ کی گئی ہیں ۔ بخد مت خواج علی صاحب و جو می عبد القادر صاحب سلام مسنون پنچے ۔ انشاء اللہ تعالی اگر خدا نے چاہا تو لود ہیانہ میں مولوی عبد القادر صاحب سلام مسنون پنچے ۔ انشاء اللہ تعالی اگر خدا نے چاہا تو لود ہیانہ میں مولوی عبد الله وَلَا حَوْلَ وَلَا قُوْقَ اِللَّا بِاللّٰهِ ۔ والسلام ﷺ

۲۲ رستمبر ۱۸۸۳ء مطابق ۲۰ رزیقعد ۱۳۰۰ ساه



## مكنوب نمبر ١٠٠٠

#### بِسُمِ اللهِ الرَّحُمٰنِ الرَّحِيُمِ

مخد ومي مكرمي اخويم ميرعباس على شاه صاحب سلمه الله تعالى \_السلام عليم ورحمة الله وبركاته بعض کتب میں مَنُ عَوَفَ نَفُسَهٔ فَقَدُ عَوَفَ رَبَّهُ لِ حدیث نبوی کرے بیان کیا گیاہے۔ احیاءالعلوم میں اس قسم کی بہت ہی احادیث ہیں جن میں محدثین کواینے قواعدمقررہ کےروسے کلام ہے۔مگر اس قول ميں كوئى اليى بات نہيں جو قَالَ اللّٰهُ وَ قَالَ الرَّسُولُ عصمنا في مور وَقَالَ اللّٰهُ تَعَالَى \_ وَفِيَّ أَنْفُسِكُمْ الْفُلِ تُبْصِرُونَ لِي حضرت ربّ العالمين في تمام عالم كواسى غرض سے پيدا كيا ہے کہ تاوہ شناخت کیا جاوے۔اورنفس انسانی ایک نسخہ جامع جمیع اسرار عالّم ہے اور کچھ شک نہیں کہ جس کو کماهیّه علم نفس حاصل ہو۔ اُس کو وہ معرفت حاصل ہوگی کہ جوجیج عالَم کی حقیقت دریافت کرنے سے حاصل ہوسکتی ہے پس بیطریق نہایت قریب اور آسان ہے کہ انسان اینے نفس کی شاخت کی کوشش كرے۔أسى كى طرف الله تعالى نے ايك دوسرے مقام ميں ارشا دفر مايا ہے اور وہ بيہ ہے۔ وَ الشَّمْسِ وَضُحْهَا وَانْقَمَرِ إِذَا تَلْهَا وَالنَّهَارِ إِذَا جَلَّهَا وَالَّيْلِ إِذَا يَغُشُّهَا وَالسَّمَاءِ وَمَا بَنْهَا وَالْأَرْضِ وَمَاطَحُهَا وَنَفْسِ وَمَاسَوًّ بِهَافَاللَّهِمَهَا فَجُورَهَا وَتَقُوبِهَا قَدْاَ فُلَحَمَن زَكْمَ عَا وَقَدُ خَابَ مَنْ دَسُّهَا لي سوخدا نيشس اور قمراور دن اور رات اور آسان اور زمين كي خوبیاں بیان فرما کر پھر بعداس کے وَنَفْسِ قَ مَاسَقُ مِهَا فرمایا۔ بیاس بات کی طرف اشارہ کیا ہے کہ نفس انسانی میں وہ سب استعدادات موجود ہیں کہ جومتفرق طور پر عالم کے جمیع اجزامیں یائے جاتے ہیں۔ اگر خواہی کہ در بنی تمامی وضع عالم را کے در نفس خودبگر ہمہ وضعش تماشا گن پھر بعداُس کے فرمایا قَدْ اَفْلَحَ مَنْ زَكَّ مَهَا یعنی وہ شخص جس نے تزکیہ نفس کا کیا نجات یا گیا۔ سو نجات سے حصول معرفتِ تامہ مراد ہے کیونکہ تمام عذاب اور ہرا یک قتم کی عقوبات جہل اور صلالت پر ہی ل (الف)كشف الخفاء للعجلوني ٢/٣٦٥ (ب) الدرر المنتشره في الاحاديث المشتهره

للسيوطي صفح ١٥٦٥ ٢ إلذاريات: ٢٢ ٣ الشمس: ١٦٠١

مرتب ہوں گی۔ وَ مَنْ کَانَ فِیْ هٰذِهَ اَعْلَى فَهُوَ فِیُ الْاخِرَ وَ اَعْلَى لَهِ اور تزکیه نفس دوسم پر ہے تَـزُ کِیُه مِن حَیثُ الْعِلْم اوروہ بیہ ہے کہ نفس کو حضرت باری عزوجل اور دار آخرت کی نسبت علم یقینی قطعی حاصل ہوا ورشکوک اور شہات اور عقائد غلط اور فاسد سے نجات پا جائے۔

تَزكيه مِنُ حَيثُ الْعَمل وه ہے کہ جیسے فی الحقیقت حضرت باری عَزّاِسُمُهُ اس بات کامستحق ہے کہ اُسی سے محبت ذاتی ہواور جیسے فی الحقیقت حضرت باری کے وجود کے مقابل اورسب وجود ہیج اور کالعدم ہیں ۔ایسے ہی سالک کیلئے حالت حاصل ہو جائے اور جب انسان کوحالت فنا حاصل ہوگئی تو وہ قوم اسرارموت اور د قائق حکمت جوز مین اور آسان میں مخفی ہیں اُس کےنفس پر باذن اللہ تعالیٰ کھلنے شروع ہوجا ئیں گےاورکشفی طور پراُن کی کیفیت اُس پر ظاہر ہوتی جائے گی کیونکہ اسرار جمیع عالم بعینہ اسرارنفس ہیں۔ پس جبنفس ببرکت فناءائم اپنے حجاب سے خلاصی پائے گا تو جو کچھ خدانے اُس میں انوارمہیا رکھے ہیں اُن سب کوظا ہر کرے گا۔سو بیمعرفت تا مہ ہے جوانسان کو بقا کے درجہ پر حاصل ہوتی ہے لیکن پیمعرفت انسان کے اپنے اختیار میں نہیں۔ تمام انسانی کوششیں فنا کے مرتبہ تک ختم ہو جاتی ہیں اور پھر آ گے معرفتِ الہی ہے اور جس پرموہبت کی نسیم چلتی ہے اسی پر وہ سب انوار ظاہر کئے جاتے ہیں جواس کی روح میں مودؓ ع ہیں۔انسان کی روح میں ایک بڑا سلیقہ یہ ہے کہ وہ اس قدر خدا کے سہارے کی محتاج ہے کہ اُس کے بغیر جی ہی نہیں سکتی ۔ الوہیت اُس پر ایک ایسے طور سے محیط ہور ہی ہے کہ جو نہ تقریراً نہ تحریراً نہ صراحة منہ کنایة نہ توضیحاً نہ تمثیلاً بیان میں آ سکتی ہے بلکہ سالک جب بقا کا مرتبہ موہب حضرت الہی سے یا تا ہے تو وہ کیفیت کہ جو پیچون اور بیچگون ہیں۔اُس یہ تبلی ہوتی ہےاور باوجود تحقیق تحبّی کے پھر بھی اُس کو بیان نہیں کرسکتا۔ مَنُ عَـرَفُ کُلَّ لِسَانُهُ لِي آن را كه خبر شدخبرش بإزنيامد \_غرض اسى ججلى كانام معرفت تامه ہے اور مَنُ عَوَفَ مَفُسَهُ فَقَدُ عَرَفَ رَبَّهُ كَامْقُصُودُ فَيْتَى بَهِي ہے۔ وَاللَّهُ اَعُلَمُ بِالصَّوَابِ

آں مخدوم نے جوسوالات لکھنے کا طریق نکالا ہے بہت اچھا ہے۔ گرجائے تکلّف درمیان نہ ہولیعنی خواہ نخواہ سوال نہ تراشا جائے بلکہ جب خدا کی طرف سے کوئی موقعہ پیش آ و ہے تب سوال کیا جائے ۔ سلف صالح کا مکتوبات اکابر کے لکھنے میں یہی طریق رہا ہے اور جس کی معرفت کو خدا تعالی بنی اسر آءیل: ۳۷ تاریخ بغداد کخطیب البغدادی جلد ۲ صفح ۲۸ تصویر پیروت

ترقی دینا چاہتا ہے اس کی زندگی میں خود ایسے اسباب پیدا ہوجاتے ہیں اور ایسے موقعے نکلتے آتے ہیں جن سے اُس کوسوال کرنے کا استحقاق پیدا ہو جاتا ہے۔ قرآن شریف جو جامع تمام معارف اور حقائق ہے عبث طور پر نازل نہیں ہوا بلکہ جب حاجت پیش آئی نازل ہوا ہے اور ہرایک آیت محکمہ اپنی ایک ضروری شان نزول رکھتی ہے۔ والسلام بخدمت مولوی عبدالقا درصاحب وخواجہ علی صاحب ودیگر صاحبان سلام برسد ہم سند کے بتاریخ ہمراکتو برسم ۱۸۸۳ء مطابق ۲رزوالحجہ ۱۳۰۰ھ

### مكتؤب نمبراس

#### بِسُمِ اللهِ الرَّحُمٰنِ الرَّحِيْمِ

مخدوی مکر می اخویم میرعباس علی شاه صاحب سلمه الله تعالی - السلام علیم ورحمة الله و بر کانهٔ

آ ن مخدوم کا عنایت نامه پہنچا۔ جن امور میں خلق الله کی بھلائی ہے، اُن کا دریافت کرنا مضا نقه نہیں ۔ صرف مجھے خوف تھا کہ تکلف نہ ہو کہ وہ اس راہ میں مذموم ہے اور مولوی گل حسن صاحب کا سوال خداوند کریم کی جناب میں کچھ سُوءِ ادب کی رائحہ رکھتا ہے ۔ اس لئے اُس کی طرف توجہ نہیں کی گئی۔ بنده وفادار کورُشد یا عدم رُشد سے کیا مطلب ہے۔ شخ مصلح الدین سَعدی شیرازی رحمة الله نے کیا اچھا کہا ہے۔ من ایس ایس بخد میت مشغول مرا ازیں چہ کہ خدمت قبول یا نہ قبول میں ایستادہ ام ایک بخد میت مشغول مرا ازیں چہ کہ خدمت قبول یا نہ قبول

 محروم رکھنا ہے۔ صادقوں کو ملنے نہ ملنے سے پھھکا مہیں۔ اگر بالفرض ہرروز پردہ غیب سے ہزار لعنت سنیں تو وہ اُس سے دل برداشتہ ہیں ہوتے ۔ محبوب کی نسبت یہی محبوب ہے۔ گُلَّ یَوْ هِ هُوَ فِیْ شَاْنٍ۔ اِللہ مسجد میں ابھی کام سفیدی کا شروع نہیں ہوا۔ خدا تعالیٰ چاہے گا تو انجام کو پہنچ جائے گا۔ آج رات کیا عجیب خواب آئی کہ بعض اشخاص ہیں جن کواس عاجز نے شاخت نہیں کیا۔ وہ سبز رنگ کی سیاہی سے مسجد کے درواز سے کی بیشانی پر پھھ آیات لکھتے ہیں۔ ایسا سمجھا گیا کہ فرشتے ہیں اور سبز رنگ اُن کے مات کے درواز سے کی بیشانی پر پھھ آیات کھتے ہیں۔ ایسا سمجھا گیا کہ فرشتے ہیں اور سبز رنگ اُن کے بیس ہے جس سے وہ بعض آیات تو برگرتے ہیں اور خطر سے انی میں جو پیچان اور مسلسل ہوتا ہے لکھتے جاتے ہیں۔ تب اس عاجز نے اُن آیات کو پڑھنا شروع کیا جن میں سے ایک آیت یا در ہی اور وہ بنا تا ہے ہے کلار آ ڈ لِفَضُلِه کُلُ اور حقیقت میں خدا کے فضل کو کون روک سکتا ہے۔ جس ممارت کو وہ بنا تا ہے اُس کو کون ذیل کرے ہے۔

٩راكتوبر١٨٨٣ءمطابق ٢رذِي الحجه٠٠٠١٥

## مكتؤب نمبراس

### بِسُمِ اللَّهِ الرَّحُمٰنِ الرَّحِيْمِ

مخدومی مکرمی اخویم میرعباس علی شاہ صاحب سلمہ اللہ تعالیٰ ۔السلام علیم ورحمۃ اللہ و برکانۂ

بعد ہذا آ س مخدوم کا خط پہنچا۔ جس قدر آ س مخدوم نے کوشش اور سعی اُٹھائی ہے اور اپنے نفس پر
مشقت اور خل مکرو ہات روار کھا ہے بیسب خدا وند کریم کی ہی عنایت ہے تا آپ کو اُس کے عوض میں
وہ اجرعطا فر ماوے جس کا عطا ہونا اُنہیں کوششوں پرموقوف تھا۔ جس کریم رحیم نے اس عاجز نالا اُق
کواپنے غیر متنا ہی احسانوں سے بغیر عوض کسی عمل اور محنت کے ممنون اور پرورش فر مایا ہے۔ وہ محنت
کرنے والوں کی محنت کو ہرگز ضا کع نہیں کرتا۔ خدا کی راہ میں انسان ایک ذرہ بات منہ سے نہیں
کرنے والوں کی محنت کو ہرگز ضا کع نہیں کرتا۔ خدا کی راہ میں انسان ایک ذرہ بات منہ سے نہیں
مناسب سمجھتا ہوں کہ آپ اپنے جوش دلی کے باعث سے جوالیے لوگوں کے پاس بھی جاتے ہیں جو
طنون فاسدہ اپنے دل پررکھتے ہیں اور غرور اور اسکیارِنفس سے بھرے ہوئے ہیں۔ یہ ہرگز نہیں
طنون فاسدہ اپنے دل پررکھتے ہیں اور غرور اور اسکیارِنفس سے بھرے ہوئے ہیں۔ یہ ہرگز نہیں
طنون فاسدہ اپنے دل پررکھتے ہیں اور غرور اور اسکیارِنفس سے بھرے ہوئے ہیں۔ یہ ہرگز نہیں
طنون فاسدہ اپنے دل پر رکھتے ہیں اور غرور اور اسکیارِنفس سے بھرے ہوئے ہیں۔ یہ ہرگز نہیں

جا ہے ۔اس کا م کی خداوند کریم نے اپنے ہاتھ سے بنا ڈالی ہے اورارا دہ الٰہی اس بات کے متعلق ہو ر ہاہے کہ شوکت اور شان دین کی ظاہر کرے اور اس بارہ میں اس کی طرف سے کھلی کھلی بشارتیں عطا ہو پچکی ہیں ۔سوجس بات کوخداانجام دینے والا ہےاُ س کوکوئی روک نہیں سکتا۔ دنیا ٹمر دار ہےاور جس قدر کوئی اس سے نز دیک ہے اسی قدر نایا کی میں گرفتار ہے اور بدباطن اور بدبودار ہے اور حدیث شریف میں وارد ہے کہ مومن کیلئے لازم ہے کہ دنیا دار کے سامنے مذلل اختیار نہ کرے اور اُس کی شان باطل کوتحقیر کی نظر ہے دیکھے۔انسان دنیا دار کے سامنے نرمی اور تواضع اختیار کرتا ہے یہاں تک کہ حضرت خداوند کریم عزوجل کے نز دیک مشرک کٹھرتا ہے۔ سمجھنا جا ہے کہ بجز قا در توانا کے کوئی کا م کسی کے اختیار میں نہیں اور تمام آسان وز مین اور تمام دل اُس کے قبضہ میں ہیں اور قدرتِ الهمية بخت درجه يرمتصرف ہے اور اگر وہ کسی کام میں تو قف کرتا ہے تو اس لئے نہیں کہ وہ اُس کے کرنے سے عاجز ہے بلکہ اس تو قف میں اُس کی حکمتیں ہوتی ہیں مخلوق سب چھے اورا دنیٰ ہے اور مُر دہ ہے نہاُن سے کچھ نقصان متصور ہے اور نہ نفع۔ دنیا داروں سے مطلب براری کیلئے نرمی کرنا ونیاداروں کا کام ہے اور بیکام خالِقُ السَّمْوَاتِ وَالْاَرُضَ کا ہے۔ مجھولیا آپ کولازم نہیں کہ ایک برنصیب دنیا دار سے ایس لجاجت کریں کہ جس سے اپنے مولی کی کسر شان لازم آ وے۔ جولوگ ذات کبریا کا دامن کپڑتے ہیں وہ متکبروں کے درواز ہیر ہر گزنہیں جاتے اور لجاجت سے بات نہیں کرتے ۔ سوآپ اس طریق کوترک کر دیں ۔ اگر کسی دنیا دار مالدار کو کچھ کہنا ہوتو کلمہ مخضر کہیں اور آ زادی ہے کہیں۔اورصرف ایک باریر کفایت رکھیں اور یارمحمد کورویے بھیجنے سے منع کر دیں اور مناسب ہے کہ آپ بیسلسله غریب مسلمانوں میں جاری رکھیں۔ دوسرے لوگوں کا خیال جھوڑ دیں۔ اس میں ذرّہ تر دّرنہ کیا کریں۔ تعجب کہ آپ جیسے آ دمی متردّ د ہو جائیں۔ اگرایک کا فریے دین جو د ولتمند ہوکسی کو وعدہ دے جو میں تیری مشکلات پر تیری مدد کروں گا تو وہ اُس کے وعدہ ہے تسلّی پکڑ جاتا ہے۔ برخداوند تعالی کا وعدہ جو اَصْدَقُ الصَّادِقِينَ ہے کيونکرموجب تسلّی نہ ہو۔

لکھا ہے کہ اوّل حال میں جنا بینمبرخداصلی اللّه علیہ وسلم چند صحابہ کو برعایت ظاہرا پنی جان کی حفاظت کیلئے ہمراہ رکھا کرتے تھے۔ پھر جب بیر آیت نازل ہوئی وَ اللّٰهُ یَعْضِمُ کے مِنَ النَّاسِ لَ

یعنی خدا بچھ کولوگوں سے بچائے گا تو آنخضرت صلی اللہ علیہ وسلم نے اُن سب کورخصت کر دیا اور فر مایا کہ اب مجھ کو تمہاری حفاظت کی حاجت نہیں۔ سواسی طرح سمجھیں کہ ایک مرتبہ اس عاجز کو خدا تعالی کی طرف سے بیالہام ہوا کہ ''اگرتمام لوگ منہ پھیرلیں تو میں زمین کے نیچے سے یا آسان کے اوپر کی طرف سے مواعید ہیں تو کیا سے مدد کرسکتا ہوں'' یا پھر جب وہ قا در رحمٰن رحیم ساتھ ہے اور اُس کی طرف سے مواعید ہیں تو کیا غم ہے دنیا دار کیا چیز ہیں اور کیا حقیقت۔ تا ان کے سامنے لجاجت کی جائے اور اگر خدا چا ہتا تو اُن کو ایسا سخت دل نہ کرتا۔ پراُس نے یہی چا ہا تا اُس کے نشان ظاہر ہوں ﷺ

تاريخ ٢٢ را كوبر١٨٨٣ء مطابق ٢٠ رذِي الحبه ١٣٠٠ه

## مكتوب نمبرس

بِسُمِ اللَّهِ الرَّحُمٰنِ الرَّحِيْمِ

مخد ومي مكر مي اخويم مير عباس على شاه صاحب \_السلام عليكم ورحمة الله وبركاية '

ا تذکره صفحه ۸ مایریش چهارم تذکره ایریش چهارم صفحه ۳۹ که اخبارالحکم نمبر ۳۰ جلد۳ ۲۲۰ راگست ۱۸۹۹ء

کی ہستی کیا حقیقت ہے لیکن اُس نے پیزمیں چاہا بلکہ تو قف اور آ ہسگی سے کام کرنا چاہا ہے۔سب کچھ وہی کرتا ہے۔ وہ دوسرا کون ہے جواُس کا حارج ہور ہاہے۔ بار ہااس عاجز کوحضرت احدیّت کے مخاطبات میں ایسے کلمات فر مائے گئے ہیں جن کا ماحصل پیرتھا کہ سب دنیا پنج و قدرت احدیّت میں مقہورا ورمغلوب ہےاورتصرفات الہیدز مین وآسان میں کام کررہے ہیں۔ چندروز کا ذکر ہے کہ یہ الهام موا ـ إِنْ تَمُسَسُكَ بِضُرّ فَلَا كَاشِفَ لَهُ إِلَّا هُوَ ـ وَإِنْ يُردُكَ بِخَيْر فَكَ رَآدًلِفَضُلِه اَكُمُ تَعُلَمُ اَنَّ اللَّهَ عَلَى كُلِّ شَيْءٍ قَدِيْرٌ إِنَّ وَعُدَ اللَّهِ لَاتٍ لَى سوخداتعالى ايخ كلمات مقدسه سے اس قدراس عاجز کوتقویت دیتا ہے کہ پھراُس کے غیر سے نہ کچھ خوف باقی رہتا ہے اور نہاس کو امیدگاہ بنایا جاتا ہے۔ جب یہ عاجز اپنے معروضات میں لطف اورلذیذ کلمات میں جواب یا تا ہے اور بسااوقات ہرسوال کے بعد جواب سنتا ہے اور کلمات احدیّت میں بہت سے تلطّفات یا تا ہے تو تمام ہموم وغموم بکلّی دل سے دور ہو جاتے ہیں اور جیسے کوئی نہایت تیز شراب سے مست اور دنیا و مافیہا سے بےخبر ہوتا ہے الیمی ہی حالت سرور کی طاری ہوتی ہے۔جس میں دوسرے ہموم وغموم تو کیا چیز ہیں موت بھی کچھ حقیقت نظر نہیں آتی ۔ خدا تعالیٰ نے اس عاجز پر کھول دیا ہے کہ زید وعمر کچھ چیز نہیں۔ ہرایک کام اُس کے اختیار میں ہے۔ پھر جب کہ ایسا ہے تو دوسروں کی شکایت عبث ہے۔اس عاجزیر جو کچھ تفصّلات واحسانات حضرت خداوند کریم ہیں وہ حدّ وشار سے خارج ہیں کیونکہ پیاُ ذلِّ عبادا بنی ذاتی حیثیت میں کچھ بھی چیزنہیں اور بغیراُ س کے کہ تکلف سے کوئی کسرنفسی کی جائے فی الحقیقت سخت درجہ کا نا کارہ اور پیچ ہے۔ نہ زا ہدوں میں سے ہے نہ عابدوں میں سے ، نہ یا رسا ؤں میں سے نہ مولو بوں میں سے ۔ سخت حیران ہے کہ کس چیزیر نظرعنايت ہے۔ يَفْعَلُ اللَّهُ مَايَشَآءُ۔

٢٩را كتوبر١٨٨١ء مطابق ٢٧رذِي الحبه ١٣٠٠ه

# مكتؤب نمبرتهم

#### بِسُمِ اللهِ الرَّحُمٰنِ الرَّحِيْمِ

مخدومي مكرمي اخويم ميرعباس على شاه صاحب سلمه الله تعالى \_السلام عليم ورحمة الله وبركاية ، بعد مذا یہ عاجز چندروز سے ملاحظہ کا م طبع کتاب کیلئے امرتسر چلا گیا تھا آج واپس آ کرآں مخدوم کا خط ملا۔ یہاں سے ارادہ کیا گیا تھا کہ امرتسر جا کر بعد اطلاع دہی ایک دو دن کے لئے آپ کی طرف آؤں ۔مگر چونکہ کوئی ارادہ بغیر تائیدالہی انجام پذیرنہیں ہوسکتا اس لئے بیخا کسارامرتسر جاکر کسی قدرعلیل ہو گیا۔ نا جاروہ ارادہ ملتوی کیا گیا۔سو اِس طرح خدا تعالیٰ کی طرف سے ایک روک واقع ہوگئی۔ اُس کے کام حکمت سے خالی نہیں۔مولوی عبدالقادر صاحب کی حالت سے دل خوش ہے۔طلب عرفان بھی ایک عرفان ہے۔حضرت خداوند کریم کے کام آ ہستگی سے ہوتے ہیں۔سواگر خدا وند کریم نے جا ہاتو بیہ عاجز بھی دعا کرے گا۔غنیمت ہے کہ بفضلہ مولوی صاحب صاحب علم ہیں۔ طالب نا دان شیطان کا بازی گاہ ہوتا ہے لیکن اس فقیر کی راہ میں مولویت بھی ایک حجابِ عظیم ہے۔ انسان خاک ہےاور جب تک اپنی اصل کی طرف عود کر کے خاک ہی نہ ہوجائے تب تک مولیٰ کریم کی اس پرنظر نہیں پڑتی ۔ سواس خاکساری اورنیستی کو اُسی قا درمطلق سے طلب کرنا جا ہے ۔ اِہْدِ نَا الصِّرَاطَ الْمُسْتَقِيْمَ مِين جومانكا كياب وه بهي خاكساري اورنيستي ہے۔انسان كِنْفس ميں بہت سي رعونتیں اورنخو تیں اور عجب اور ریا اورخود بینی اور بزرگی چھپی ہوئی ہے۔ جب تک خدا ہی اُس کو دور نہ کرے دورنہیں ہوتی ۔ پس بیہ بلا ہے جونیستی اور خاکساری کے منافی ہے ۔ سوتضرع اور زاری سے جنا بِ الٰہی میں التجا جا ہے تا جس نے بیہ بلا پیدا کی ہے وہی اُس کو دور کرے اور ظاہری جھگڑوں میں بہت ہی نرم ہو جانا چاہئے ۔قلت اعتراض سالکین شعار میں سے ہے۔انسان جب تک یا کنفس نہ موجائے اُس کے جھکڑے نفسانیت سے خالی نہیں۔ قَالَ اللّٰهُ عَزَّوَ جَلَّ لِيَا يُبَّهَا الَّذِيْنَ الْمَنُوْلِ عَلَىٰكُمْ اَنْفُسَكُمْ لَا يَضُرُّكُمْ مِّنْ ضَلَّ إِذَا اهْتَدَيْتُمْ لَى

# مكتوب نمبره

#### بِسُمِ اللهِ الرَّحُمٰنِ الرَّحِيْمِ

مخدومي مكرمي اخويم ميرعباس على شاه صاحب سلمه الله تعالى \_السلام عليم ورحمة الله وبركاية ؛ بعد مذا آں مخدوم کا عنایت نامہ عین انتظاری کے وقت میں پہنچا۔ خداوند کریم آں مخدوم کومکروہات ز مانه سے اپنے ظل رحمت میں رکھے۔جس قدر آپ اس عاجز سے محبت رکھتے ہیں وہی محبت اورتعلق اس عاجز کوآپ سے ہے۔ یہ سچ ہے کہ مقام تعلقات محبت میں انسان یہی چاہتا ہے کہ دیر تک اس دار فانی میں اتفاق ملا قات رہے۔لیکن اس مسافر خانہ کی بنیاد نہایت ہی خام اور متزلزل ہے۔اب تک اس عاجزیر جومکشوف ہوا ہے اُن میں سے کوئی ایسا کشف نہیں جس میں طول عمر مفہوم ہوتا ہے بلکہ اکثر الہام ذومعنیین ہوتے ہیں۔جن کے ایک معنی کی روسے تو قرب وفات سمجھا جاتا ہے اور دوسرے معنی اتمام نعمت ہیں۔اس بات کوخدا ہی بہتر جانتا ہے کہ کون سے معنی مراد ہیں۔ بیالہام إِنِّهِ مُتَهِ وَيِّيكُ وَرَافِعُكَ إِلَيَّ اللَّهَ اللَّهُ اللَّهُ اللَّهُ وَمُواجِ مِن كَاخِدا بِي شَارِجا نتا ہے۔ بعض اوقات نصف شب کے بعد فجر تک ہوتا رہا ہے اس کے بھی دو ہی معنی ہیں۔ رات کوایک اور عجیب الہام ہوا اوروه بيه ہے قُلُ لِضَيُفِكَ اِنِّي مُتَوَقِينَكَ قُلُ لِاَ خِينكَ اِنِّي مُتَوَقِيْكَ لِلَّ بِهَالها مَجْي چندم تبه ہوااس کے معنی بھی دوہی ہیں ۔ایک تو پیر کہ جو تیرا مور دفیض یا بھائی ہے اس کو کہہ دے کہ میں تیرے یر اتمام نعمت کروں گا۔ دوسر ہے معنی پیر ہیں کہ میں و فات دوں گا۔معلوم نہیں کہ پیشخص کون ہے۔اس قتم کے تعلقات کے کم وبیش کوئی <sup>میل</sup> لوگ ہیں۔اس عاجز پراس قتم کے الہامات اور مکا شفات اکثر وار دہوتے رہتے ہیں جن میں اپنی نسبت اور بعض احباب کی نسبت ۔ اُن کے عسریسر کی نسبت ، اُن کے حوادث کی نسبت، ان کی عمر کی نسبت ظاہر ہوتا رہتا ہے اور میرا اصول یہ ہے کہ انسانوں کو بالکل اینے مولی کی مرضی کے موافق رہنا جا ہے اور جو کچھ وہ اختیار کرے وہ بہتر ہے کیونکہ تمام خیراُ سی بات میں ہے جووہ اختیار کرے۔ دل میں ارادہ تو ہے کہ ایک دوروز کے لئے آپ کے شہر میں آؤں س '' کوئی'' سہوکتا بت ہے جیجہ'' کئی'' ہے۔ (مرتب)

گر بجو مرضی باری تعالی کیونکر پورا ہو۔مولوی عبدالقا در صاحب موت کو بہت یا در کھیں اور دلی اخلاص کے حصول میں کوشش کریں اور بیاعا جزبھی کوشش کرےگا۔والسلام ۲۰رنومبر۱۸۸۳ءمطابق ۱۹رمحرم ۱۳۰۱ھ

## مكتؤب نمبرا سا

### بِسُمِ اللَّهِ الرَّحُمٰنِ الرَّحِيْمِ

مخدومی مکرمی اخویم میرعباس علی شاه صاحب سلّمهٔ ۔السلام علیم ورحمة اللّه و بر کاپیهٔ

بعد مذا چونکہ اس ہفتہ میں بعض کلمات انگریزی وغیرہ الہام ہوئے ہیں اور اگر چہ بعض ان میں سے ایک ہندولڑ کے سے دریافت کئے ہیں مگر قابلِ اطمینان نہیں۔ اور بعض منجانب اللہ بطور ترجمہ الہام ہوا تھا اور بعض کلمات شاید عبر انی ہیں۔ ان سب کی تحقیق تنقیح ضرور ہے تا بعد تنقیح جیسا کہ مناسب ہو، اخیر جزومیں کہ اب تک چھپی نہیں درج کئے جائیں۔ آپ جہاں تک ممکن ہو بہت جلد دریافت کر کے صاف خط میں جو بڑھا جاوے اطلاع بخشیں اور وہ کلمات یہ ہیں۔

پریش، عمر ہراطوس، با پلاطوس لیعنی پڑطوس لفظ ہے یا پلاطوس لفظ ہے۔ بباعث سرعت الہام دریافت نہیں ہوااور عمر عربی لفظ ہے اس جگہ ہراطوس اور پریشن کے معنی دریافت کرنے ہیں کہ کیا ہیں اور کس زبان کے بیل اور انگریزی ہے ہیں۔

کے پیلفظ ہیں۔ پھر دولفظ اور ہیں۔ ھوشع عنا نعس اللہ معلوم نہیں کس زبان کے ہیں اور انگریزی ہے ہیں۔

اق ل عربی فقرہ ہے یہا دَاؤ دُ عَامِلُ بِالنَّاسِ دِ فَقًا وَّ اِحْسَانًا کُو '' یومسٹ ڈو کے وَہائ آئی لولڈیو'' ہے تم کووہ کرنا چاہے جو میں نے فر مایا ہے بیار دوعبارت بھی الہامی ہے۔ پھر بعد اس کے لیک اور انگریزی الہام ہے اور ترجمہ اُس کا الہامی نہیں۔ بلکہ اُس ہندولڑ کے نے بتلایا ہے۔ فقرات کی تفذیم تا خربھی ہوجا تا ہے اُس کوفور سے دیکھ لینا چاہے اور وہ الہام ہے ہیں۔

کی تفذیم تا خیر کی صحت بھی معلوم نہیں۔ اور بعض الہا مات میں فقرات کا تفذم تا خربھی ہوجا تا ہے اُس کوفور سے دیکھ لینا چاہے اور وہ الہام ہے ہیں۔

\_ تذکرہ ایڈیشن چہارم صفحہ ۸۰ کے تذکرہ ایڈیشن چہارم صفحہ۸۸ سے مکتوب طبع اوّل میں سہواً یومٹ ڈ ڈ چھپا ہے۔ (مرتب)

ى تذكره ايديشن چهارم صفحه ۸

'' دَوآ لَمْن شُدُ بِی انگری بٹ گا ڈاز وِد یو' یے '' ہی شل ہلپ یو' ۔ کے '' ورڈس آف گارڈ <sup>س</sup> ناٹ کین ایکیچنج'' کی ترجمہا گرتمام آدمی ناراض ہونگے لیکن خدا تمہارے ساتھ ہوگا وہ تمہاری مدد کرے گا۔ اللہ کے کلام بدل نہیں سکتے پھر بعداس کے ایک دواور الہام انگریزی ہیں جن میں سے کچھ تو معلوم ہے اور وہ یہ ہیں ۔

''آئیشل ہلپ یو'۔ ﷺ مگر بعداس کے بیہ ہے۔''یو ہیوٹو گوامرتسز'۔ لیے پھرا یک فقرہ ہے جس کے معنی معلوم نہیں اور وہ بیہ ہے۔''ہی ہل ٹس اِن دی ضلع بیثا ور''۔ کے پیفقرات ہیں ان کو نتقیع سے کھیں اور براہ مہر بانی جلد تر جواب بھیج دیں تااگر ممکن ہوتو اخیر جزو میں بعض فقرات بموضع مناسب درج ہوسکیں۔ بخدمت مولوی عبدالقا درصا حب وخواج علی صاحب سلام مسنون پہنچے۔

۲ اردسمبر ۱۸۸۳ء بمطابق اارصفرا ۱۳۰۰ھ

## مكتؤب نمبرك

### بِسُمِ اللَّهِ الرَّحُمٰنِ الرَّحِيُمِ

مخدومی مکرمی اخویم میرعباس علی شاہ صاحب سلمهٔ ۔السلام علیم ورحمۃ اللہ و ہرکاتۂ

بعد ہذا آ ں مخدوم کا عنایت نامہ پہنچا۔ موجب ممنونی ہوا۔ آج میر اارادہ تھا کہ صرف ایک دن

کے لئے آ ں مخدوم کی ملاقات کے لئے لود ہیا نہ کا قصد کروں ۔ لیکن خط آمدہ مطبع ریاض ہند سے
معلوم ہوا کہ حال طبع کتاب کا ابتر ہور ہا ہے۔ اگر اُس کا جلدی سے تدارک نہ کیا جائے تو کا بیاں کہ
جوایک عرصہ کی کھی ہوئی ہیں خراب ہو جا ئیں گی۔ بات یہ ہے کہ کا پیوں کی چھسات جزیں مطبع
ریاض ہند سے بباعث کم استطاعتی مطبع کے مطبع چشمۂ نور میں دی گئی تھیں ۔ اور مہتم چشمۂ نور نے وعدہ
کیا تھا کہ اِن کا پیوں کو جلد تر چھاپ دیں گے اور قبل اس کے جو پُر انی اور خراب ہوں چھپ جا ئیں
گی۔ سوخط آمدہ مطبع ریاض ہند سے معلوم ہوا کہ وہ کا پیاں اب تک نہیں چھپیں اور خراب ہوگئیں
لے ۔ سوخط آمدہ مطبع ریاض ہند سے معلوم ہوا کہ وہ کا پیاں اب تک نہیں چھپیں اور خراب ہوگئیں

یے سوخط آمدہ مطبع ریاض ہند سے معلوم ہوا کہ وہ کا پیاں اب تک نہیں چھپیں اور خراب ہوگئیں

یے سوخط آمدہ مطبع ریاض ہند سے معلوم ہوا کہ وہ کا پیاں اب تک نہیں چھپیں اور خراب ہوگئیں
میں ہے۔ بی تذکرہ صفحہ ۹

ھے تذکرہ ایڈیشن چہارم صفحہ ۹۲ کے تذکرہ ایڈیشن چہارم صفحہ ۹ کے تذکرہ ایڈیشن چہارم صفحہ ۹

ہیں۔ کیونکہ اُن کے لکھے جانے پرعرصہ دراز گزر گیا ہے نا چاراس بندوبست کے لئے پچھ دن امرتسر تھہرنا پڑے گا اور دوسری طرف پیضرورت درپیش ہے کہ ۲۲ردسمبر۱۸۸۳ء تک بعض احباب بطور مہمان قادیان میں آئیں گے اور اُن کیلئے اس خاکسار کا یہاں ہونا ضروری ہے سوید عاجز بنا جاری ا مرتسر کی طرف روانہ ہوتا ہے اور معلوم نہیں کہ کیا بیش آ وے۔اگر زندگی اور فرصت اور تو فیق ایز دی یا ور ہوئی اور کچھ وقت میسر آ گیا تو انشاء اللہ القدیر ایک دن کے لئے امرتسر میں فراغت یا کر آ ں مخدوم کی طرف روانہ ہوں گا۔ مگر وعدہ نہیں اور کچھے خبرنہیں کہ کیا ہوگا اور خداوند کے فضل و کرم ر بوبیت سے اس عاجز کوفرصت مل گئی تو آں مخدوم اس بات کو پہلے سے یا در کھیں کہ صرف ایک رات رہنے کی گنجائش ہوگی ۔ کیونکہ بشرط زندگی وخیریت کہ جوحضرت خدا وند کریم کے ہاتھ میں ہے۔ ۲۷ ردسمبر ۱۸۸۳ء تک قادیان میں واپس آ جانا ہے۔ اُن سے وعدہ ہو چکا ہے۔ وَ اَلاَمُهُ رُكُلُّهُ فِی یَدِ اللَّهِ اورایک دن کے لئے آنا بھی ہوزایک خیال ہے وَاللَّهُ اَعُلَمُ بِحَقِیْقَةِ الْحَالِ ۔ اگر خداوند کریم نے فرصت دی اور زندگی اور امن عطا کیا اور امرتسر کے مخصہ سے صفائی اور راحت حاصل ہوئی اور تاریخ مقررہ پر واپس آنے کے لئے گنجائش بھی ہوئی تو یہ عاجز آنے سے پچھ فرق نہیں کرے گا۔ مگر آپ ریل پر ہرگز تشریف نہ لاویں کہ بیۃ تکلّف ہے۔ بیاحقرعبا دسخت نا کارہ اور بے ہنر ہے اور اس لائق ہرگز نہیں کہ اس کے لئے کچھ تکلّف کیا جائے ۔مولی کریم کی ستّار یوں اور بردہ پوشیوں نے کچھ کا کچھ ظاہر کررکھا ہے۔ورنہ من آنم کہ من دانم

١٩رسمبر١٨٨ءمطابق ١٨رصفرا ١٣٠ه

# مکتوب نمبر ۳۸

بِسُمِ اللَّهِ الرَّحُمٰنِ الرَّحِيْمِ

مخدومی مکر می اخویم میرعباس علی شاہ صاحب سلمهُ الله تعالی -السلام علیم ورحمة الله و بر کانهٔ بعد مزا آ ن مخدوم کاعنایت نامه پہنچا۔ مجھ کوآپ کا اخلاص بہت شرمندہ کررہا ہے -خداوند کریم آپ کو بہت ہی اجر بخشے اور بیما جز تفصّلات الہیہ پر بہت بھروسہ رکھتا ہے اور یقیناً سمجھتا ہے کہ اُس کی رحمتیں اس اخلاص اور سعی کے صلہ میں آ ثار نمایاں دکھلا کیں گی ۔ بیماکم فانی تو کچھ چیز نہیں اور

اس کی آرزوکرنے والے سخت غلطی پر ہیں۔ مومن کے لئے اس سے بہتر اور کوئی نعمت نہیں کہ اس کا مولی کریم اُس پر راضی ہو۔ آپ کے نفس میں قبولیت دعا کی شرائط پیدا ہیں۔ اور اس عا جزنے دوسروں میں اس قسم کی استقامت کم پائی ہے۔ نیک ظن بننا آسان ہے مگراُس کا نبھا نا بہت مشکل۔ سوخدا نے استقامت اور حسن ظن کی سالیّت آپ کے نفس میں رکھی ہے۔ یہ بڑی خوبی ہے کہ جس سوخدا نے استقامت اور حسن ظن کی سالیّت آپ کے نفس میں رکھی ہے۔ یہ بڑی خوبی ہے کہ جس سے انسان اپنی مراد کو پہنچتا ہے اور نہایت بدنصیب وہ انسان ہے جس کا انجام آغاز کا جوش نہیں رکھتا اور بدظنی اُس کو ہلاکت کے قریب پہنچا دیتی ہے اور سعید وہ انسان ہے جس پر نیک ظن غالب ہے۔ یہی وہ لوگ ہیں جو ٹھو کر کھانے ہے لیتا ہے۔ اور شعر وہ لوگ ہیں جو ٹھو کر کھانے سے بچے ہیں اور اُس کا فطرتی نوراُن کو شیطانی تاریکی سے بچالیتا ہے اور تھوڑ دے ہیں جو ایسے ہیں اور الحمد للہ کہ میں آپ کو اُن تھوڑ وں کے اوّل درجہ میں دیکھتا ہوں۔ بخد مت تمام احباب سلام مسنون پہنچے۔

كم جنورى ١٨٨ ءمطابق كم رئيج الاوّل ١٣٠١ هـ

## مكتؤب نمبروس

### بِسُمِ اللَّهِ الرَّحُمٰنِ الرَّحِيْمِ

مخدومی مکرمی اخویم میرعباس علی شاہ صاحب سلمہ اللہ تعالی ۔السلام علیم ورحمۃ اللہ و ہرکائہ

بعد ہذا مبلغ پچاس رو پیہ مرسلہ آپ کے پہنچ گئے ۔ جَنزَا کُے ہُم اللّٰہ خَیْرًا ۔اب بیعا جزیوم شنبہ
امر تسر جانے کو تیار ہے اور انشاء اللہ تعالی و ہیں سے آپ کی خدمت میں خط لکھے گا۔ آپ نے چو
خواب دیکھی ۔ انشاء اللہ القدیر بہت بہتر ہے۔ انسان کو بغیر راست گوئی چارہ نہیں اور انسان سے
خدا تعالیٰ ایسی کوئی بات پیند نہیں کرتا جیسے اُس کی راست گوئی کو۔ اور راست بیہ ہے کہ خدا تعالیٰ کا
اس عاجز سے ایک عجیب معاملہ ہے کہ اِس جیسے شخص پر اُس کا تفصّل اور احسان ہے کہ اپنی ذاتی
عالت میں اَحقر اور اَر ذلی عباد ہے۔ زُہد سے خالی اور عبادت سے عاری اور معاصی سے پُر ہے۔ سو
اُس کے تفصّلا سے تیجر انگیز ہیں ۔ خدا تعالیٰ کا معاملہ این بندوں سے طرز واحد پر نہیں اور تو جہات اور
اقبال اور فتوح حضرت احدیّت کی کوئی ایک راہ خاص نہیں۔ اگر چہ طُرق مشہورہ ریاضات اور
عبادات اور زُہداور تقویٰ ہے مگر ماسوا اس کے ایک اور طریق ہے جس کی خدا تعالیٰ بھی بھی آپ

بنیاد ڈالٹا ہے۔ کچھ دن گزرے ہیں کہ اس عاجز کوایک عجیب خواب آیا اور وہ یہ ہے کہ ایک مجمع زاہدین اور عابدین ہے اور ہرایک شخص کھڑا ہو کراپنے مشرب کا حال بیان کرتا ہے اور مشرب کے بیان کرنے کے وقت ایک شعرموز وں اُس کے منہ سے نکلتا ہے جس کا اخیر لفظ قعود اور بجود اور مشہود وغیرہ آتا ہے جیسے یہ مصرع

تمام شب گزرانیم در قیام و سجود

چند زاہدین اور عابدین نے ایسے ایسے شعراپنی تعریف میں پڑھے ہیں پھراخیر پراس عاجز نے اپنے مناسبِ حال سمجھ کرایک شعر پڑھنا چاہا ہے مگراس وقت وہ خواب کی حالت جاتی رہی اور جوشعراُ س خواب کی مجلس میں پڑھنا تھاوہ بطورالہام زبان پرجاری ہو گیا اور وہ یہ ہے:۔

طریق زہد و تعبد ندانم اے زاہد خدائے من قدم راند بررہ داؤد اور کے سی قدم راند بررہ داؤد اور کے سی قدم کہ بینا چیز زہداور تعبد سے خالی ہے اور بجز بجز ونیستی اور کچھا ہے دامن میں نہیں اور وہ بھی خدا کے فضل سے نہ اپنے زور سے ۔ جولوگ تلاش کرتے ہیں وہ اکثر زاہدین اور عابدین کو تلاش کرتے ہیں اور یہ بات اس جگہ نہیں ۔ آپ کے بلغ پچاس رو پیہ عین ضرورت کے وقت پہنچ ۔ بعض آ دمیوں کے بے وقت تقاضا سے بالفعل پچاس رو پیہ کی شخت ضرورت تھی ۔ دعا کے لئے بیالہام ہوا۔ آدمیوں کے بے وقت تقاضا سے بالفعل پچاس رو پیہ کی شخت ضرورت تھی ۔ دعا کے لئے بیالہام ہوا۔ کارویہ آگیا وَالْحَمُدُ لِلَّهِ عَلَی ذَالِکَ۔

٧رجنوري ١٨٨ ء \_ ٧/ر بيج الاوّل ١٣٠١ ه



## مكنؤب نمبرههم

بِسُمِ اللَّهِ الرَّحُمٰنِ الرَّحِيُمِ مخد دمی مکرمی اخویم میرعباس علی شاہ صاحب سلمهُ اللَّد تعالیٰ ۔

بعد سلام مسنون آ ں مخدوم کا عنایت نامہ پہنچا۔ یہ عاجز اگر چہ بہت جا ہتا ہے کہ آ ں مخدوم کے بار بار لکھنے کی تعمیل کرے مگر کچھ خداوند کریم ہی کی طرف سے ایسے اسباب آپڑتے ہیں کہ رک جاتا ہوں نہیں معلوم کہ حضرت احدیّت کی کیا مرضی ہے۔ عاجز بندہ بغیراُس کی مشیت کے قدم اُٹھا نہیں سکتا۔ایک رات خواب میں دیکھا کہ کسی مکان پر جو یا دنہیں رہا یہ عاجز موجود ہے اور بہت سے نئے نئے آ دمی جن سے سابق تعارف نہیں ، ملنے کو آئے ہوئے ہیں اور آپ بھی ان کے ساتھ موجود ہیں مگرمعلوم ہوتا ہے کہ کوئی اور مکان ہے۔اُن لوگوں نے اس عاجز میں کوئی بات دیکھی ہے جواُن کونا گوارگزری ہے سواُن سب کے دل منقطع ہو گئے ۔ آپ نے اُس وقت مجھ کو کہا کہ وضع بدل لو۔ میں نے کہا کنہیں بدعت ہے۔سووہ لوگ بیزار ہو گئے اورایک دوسرے مکان میں جوساتھ ہے جا کر بیٹھ گئے۔ تب شاید آ یبھی ساتھ ہیں۔ میں اُن کے پاس گیا تا اپنی امامت سے ان کونماز پڑھاؤں پھربھی اُنہوں نے بیزاری سے کہا کہ ہم نماز پڑھ چکے ہیں۔ تب اس عاجز نے اُن سے علیحدہ ہونا اور کنارہ کرنا جا ہااور باہر نکلنے کے لئے قدم اُٹھایا۔معلوم ہوا کہاُن سب میں سے ایک شخص پیچیے چلا آتا ہے جب نظراُ ٹھا کر دیکھا تو آپ ہی ہیں۔اب اگر چہ خوابوں میں تعینات معتبر نہیں ہوتے۔اوراگرخدا چاہے تو تقدیراتِ معلقہ کومبدّ ل بھی کر دیتا ہے کین اندیشہ ہی گزرتا ہے کہ خدانخواستہ وہ آ ب ہی کا شبیہ نہ ہو۔لوگوں کےشوق اورارادت پر آ پخوش نہ ہوں ۔ حقیقی شوق اور ارا دت کہ جولغزش اور ابتلا کے مقابلہ پر کچھٹھ سکے لاکھوں میں سے کسی ایک کو ہوتا ہے ورنہ اکثر لوگوں کے دل تھوڑی تھوڑی بات میں برظنی کی طرف جھک جاتے ہیں اور پھریہلے حال سے مجھلا حال اُن کا بدتر ہو جاتا ہے۔ صادق الارادت و ہُخض ہے کہ جورابطہ توڑنے کیلئے جلدتر تیار نہ ہو جائے اورا گراپیاشخص جس پرارادت ہو کہی کسی فیق اور معصیت میں مبتلا نظر آ و بے پاکسی اور قتم کا ظلم اور تعدّی اس کے ہاتھ سے ظاہر ہوتا دیکھے۔ یا کچھاسباب اوراشیاءمنہیات کے اُس کے مکان

پرموجود پاوے تو جلد تر اپنے جامہ سے باہر نہ آ وے اور اپنی دیرینہ خدمت اور ارادت کوایک ساعت میں برباد نہ کرے بلکہ یقیناً ول میں سمجھے کہ بیا یک ابتلا ہے کہ جومیرے لئے پیش آیااورا بنی ارادت اورعقیدت میں ایک ذرہ ہفتور پیدانہ کرےاورکوئی اعتراض پیش نہ کرےاورخدا سے جا ہے کہ اس کو اُس ابتلا سے نجات بخشے ۔اورا گراییانہیں تو پھرکسی نہکسی وقت اُس کے لئے ٹھوکر درپیش ہے۔ جن پر خدا کی نظر لطف ہے اُن کو خدا نے ایک مشرب پرنہیں رکھا۔ بعض کو کو کی مشرب بخشا اور بعض کو کوئی اور۔اُن لوگوں میں ایسے مشرب بھی ہیں کہ جو ظاہری علماء کی سمجھ سے بہت دور ہیں۔ حضرت موسیٰ جیسے اولوالعزم مرسل خضر کے کا موں کو دیکھ کرسراسیمہ اور حیران ہوئے اور ہر چندوعدہ بھی کیا کہ میں اعتراض نہیں کروں گاپر جوش شریعت سے اعتراض کر بیٹھے۔اور وہ اپنے حال میں معذور تھےاورخضراینے حال میں معذور تھا غرض اس مشرب کےلوگوں کی خدمت میں ارادت کے ساتھ آنا آسان ہے گرارا دت کوسلامت لے جانامشکل ہے۔ بات پیہے کہ خدا کو ہرایک زاہد کا ا بتلامنظور ہے تا وہ اُن پراُن کی چیپی ہوئی بیاریاں ظاہر کرے ۔سونہایت برقسمت وہ شخص ہے کہ جو اُس ابتلا کے وقت بتاہ ہو جائے ۔ کاش!اگر وہ دور کا دور ہی رہتا تو اُس کے لئے اچھا ہوتا۔ابوجہل کچھسب سے زیادہ شریر نہ تھا۔ پر رسالت کے زمانہ نے اُس کا بردہ فاش کیا۔اگر کسی بعد کی صدی میں کسی مسلمان کے گھرپیدا ہوجا تا تو شاید وہ خبث اُس کی چھپی رہتی ۔سوخبث امتحان ہی سے ظاہر ہوتے ہیں۔ بہتر یہ ہے کہ آ ں مخدوم ابھی اس عاجز کی تکلیف بیعت کے لئے بہت زور نہ دیں کہ کئی اندیشوں کامحل ہے۔ بیرعا جزمعمولی زاہدوں اور عابدوں کےمشرب برنہیں اور نہائن کی رسم اور عادت کے مطابق اوقات رکھتا ہے بلکہ اُن کے پیرایہ سے نہایت بیگا نہ اور دور ہے۔ سَیَفُعَلُ اللّٰهُ مَایَشَآءُ اگر خدانے حام تو وہ قادر ہے کہا یخ خاص ایماء سے اجازت فرماوے۔ ہرایک کواس جگہ کے آنے سے روک دیں اور جو پردہ غیب میں مخفی ہے اُس کے ظہور کے منتظرر ہیں۔ باقی سب خیریت ہے کے

٨١رجنوري ١٨٨ءمطابق ٨١رر بيع الاوّل١٠٠١ه

# مكتؤب نمبراتهم

### بِسُمِ اللهِ الرَّحُمٰنِ الرَّحِيْمِ

مخدومی مکرمی اخویم میرعباس علی سلمه الله تعالی \_السلام علیم ورحمة الله و بر کانهٔ

بعد مذا آپ نے جوقول وحدت وجود کی نسبت استفسار فرمایا ہے اُس میں یہ بہتر تھا کہ اوّل آ پ اُن وساوس اور او ہام کو لکھتے جن کو قائلین اس قول تقیم کے بطور دلیل آ پ کے روبروپیش کرتے ہیں کیونکہ اس عاجزنے ہر چندایک مدت دراز تک غور کی اور کتاب اللہ اورا حادیث نبوی کو بتدبّر وتفکرتمام دیکھا اورمحی الدین عربی وغیرہ کی تالیفات پربھی نظر ڈالی کہ جواس طور کے خیالات سے بھرے ہوئے ہیں اورخودعقل خدا دا د کی رُ و سے بھی خوب سوچا اورفکر کیالیکن آج تک اس دعویٰ ا کی بنیا دیرکوئی دلیل اور صحیح حجت ہاتھ نہیں آئی اور کسی نوع کی بر ہان اس کی صحت پر قائم نہیں ہوئی ا بلکہاس کے ابطال پر برا بین قویدا ورجج قطعیہ قائم ہوتے ہیں کہ جوکسی طرح اُٹھ نہیں سکتیں۔اوّل بڑی بھاری دلیل مسلمانوں کے لئے بلکہ ہریک کے لئے کہ جوحق پر قدم مارنا جا ہتا ہے قرآن شریف ہے کیونکہ قرآن شریف کی آیات محکمات میں بار باراور تاکیدی طور پر کھول کربیان کیا گیا ہے کہ جو پچھ مَا فِي السَّمُوٰتِ وَ الْأَرْضِ ہے۔ وہ سب مخلوق ہے اور خدا اور انسان میں ابدی امتیاز ہے کہ جونہ اس عالَم میں اور نہ دوسرے عالَم میں مرتفع ہوگی ۔اس جگہ بھی بندگی بیچارگی ہےاور و ہاں بھی بندگی بیچارگی ہے۔ بلکہ اُس یاک کلام میں نہایت تصریح سے بیان فر مایا گیا ہے کہ انسان کی روح کے لئے عبودیت دائی اور لازمی ہے اوراُس کی پیدائش کی عبودیت ہی علّتِ غائی ہے۔جبیبا کہ فرمایا ہے۔ وَ مَا خَلَقْتُ الْجِنَّ وَالْإِنْسَ إِلَّا لِيَعْبُدُ وَنِ لِي يعنى مِن فِحِنّ اورانس كويستش دائى كے لئے پيدا كيا ہے اور پھرانسان کامل کی روح کواُس کے آخری وقت برخاطب کر کے فرمایا یّا بَیّنُهَا النَّفْسُ الْمُطْمَبِنَّةُ ارْجِعِي ۚ إِلَى رَبِّكِ رَاضِيَةً مَّرْضِيَّةً فَادُخُلِي فِي عِلْدِي وَادْخُلِي جَنَّتِي ٢ يَى النَّف تجن آ رام یافتہ!اینے ربّ کی طرف واپس چلا آ تو اُس سے راضی اور وہ تجھ سے راضی ۔سومیرے بندوں میں داخل ہواور میرے بہشت میں اندرآ جا۔ان دونوں آیات جامع البرکات سے ظاہر

لِ الذُّريت: ۵۷ ع الفجر: ۱۳۲۸

ہور ہا ہے کہ انسان کی روح کے لئے بندگی اورعبودیت دائمی اور لا زمی ہے اور اسی عبودیت کی غرض سے وہ پیدا کیا گیا ہے بلکہ آیت مؤخرالذ کرمیں بیکھی فرمادیا ہے کہ جوانسان اپنی سعادتِ کاملہ کو پنچ جاتا ہے اوراینے تمام کمالات فطرتی کو یالیتا ہے اوراپنی جمیع استعدادات کو انتہائی درجہ تک پہنچادیتا ہے۔اُس کواپنی آخری حالت برعبودیت کا ہی خطاب ملتا ہے اور فَادْخُلِیْ فِی عِبْدِیْ کے خطاب سے یکارا جاتا ہے۔ سواب دیکھئے اس آیت سے کس قدر بھراحت ثابت ہوتا ہے کہانسان کا کمال مطلوب عبودیت ہی ہے۔اور سالک کا انتہائی مرتبہ عبودیت تک ہی ختم ہوتا ہے۔اگر عبودیت انسان کے لئے ایک عارضی جامہ ہوتا اور اصل حقیقت اس کی الوہیت ہوتی تو چاہئے تھا کہ بعد طے كرنے تمام مراتب سلوك كے الوہيت كے نام سے يكارا جاتا ليكن فَادُخُلِي فِي عِبْدِي كے لفظ سے ظاہر ہے کہ عبودیت اُس جہان میں بھی دائمی ہے۔جو ابدالآباد رہے گی اور بیآیت بآواز بلند یکار رہی ہے کہ انسان گو کیسے ہی کمالات حاصل کرے مگر وہ کسی حالت میں عبودیت سے باہر ہو ہی نہیں (سکتا)۔اور ظاہر ہے کہ جس کیفیت سے کوئی شے کسی حالت میں باہر نہ ہو سکے وہ کیفیت اُس کی حقیقت اور ماہیت ہوتی ہے۔ پس چونکہ از روئے بیان واضح قر آن شریف کے انسان کےنفس کے لئے عبودیت ایسی لا زمی چیز ہے کہ نہ نبی بن کراور نہ رسول بن کراور نہ صدیق بن کراور نہ شہید بن کر اورنداس جهان اورندأس جهان ميں الگ ہوسكے۔ جومهتر اور بهتر انبیاء تھے۔انہوں نے عَبُدُهُ وَ دَ مُسُوِّ لُسهُ ہونا اپنا فخرسمجھا۔ تو اس سے ثابت ہے کہ انسان کی اصل حقیقت و ماہیت عبودیت ہی ہے الوہیت نہیں۔ اور اگر کوئی الوہیت کا مدی ہے تو بمقابلہ اس محکم اور بیّن آیت کے کہ جو فَادُخُلِیْ فِیْ عِبْدِی لے ہے۔ کوئی دوسری آیت ایسی پیش کرے کہ جس کامفہوم فَادُخُلِی فِی ذَاتِہےٌ ہو۔اورخودقر آن شریف جا بجاا پنے نزول کی علّتِ غائی بھی یہی ٹھہرا تاہے کہ تاعبودیت پر لوگوں کو قائم کرےاور خدانے اپنی کتا بعزیز میں اُن لوگوں پرلعنت کی ہے جنہوں نے مسیح اور بعض دوسرے نبیوں کو خداسمجھا تھا۔ پس کیونکر وہ لوگ رحت کے مستحق ہو سکتے ہیں جنہوں نے تمام جہان کو یہاں تک کہ نایا ک اور پلیدروحوں کوبھی کہ جوشرارت اورفسق اور فجور سے بھری ہیں خداسمجھ لیا ہے۔ ہاں یہ بات سچ ہے کہ قرآن شریف کی تعلیم کی رُو سے تو حید تین مرتبہ پر منقسم ہے۔

ایک اد نیٰ اور ایک اوسط اور ایک اعلیٰ ۔تفصیل اس کی بیہ ہے کہ **اد نیٰ مرتبہ تو حید** کا کہ جس کے بغیر ا یمان متحقق ہو ہی نہیں سکتا نفی شرک رکھا ہے یعنی اس شرک سے بیزار ہونا کہ جومشر کین محض ظلم اور زیادتی کی راہ سے مخلوق چیزوں کو خدا کے کا موں میں شریک سمجھتے ہیں یعنی کسی قوم نے سورج اور جاندیا آگ اوریانی کودیوتے قرار دے لیاہے اوراُن سے مرادیں مانگتے ہیں اور کسی قوم نے بعض انسانوں کوخدائی کا مرتبہ دے رکھا ہے اور خداوند کریم کی طرح اُن کو قا درمطلق اور قاضی الحاجات خیال کررکھا ہے۔ سوییشرک صریح اورظلم بدیمی ہے کہ جو ہریک عاقل کو بہ بدا ہت نظر آتا ہے لیکن دوسری قتم شرک کی جوقر آن شریف میں بیان کی ہے جس کے چھوڑ نے بر**تو حید کی دوسری قتم** موقوف ہے وہ اس کی نسبت کچھ باریک ہے کہ عوام کا لانعام اس کو بھی سکتے ۔ یعنی اسباب کو کارخانہ قدرت حضرت احديّت ميں شريك مجھنا اور فاعل اور مؤ نرحقيقي خدا ہي كونہ جاننا \_مثلاً ايك دوكا ندارمسلمان جب عین ہجوم خریداروں کے وقت میں بانگ نماز جمعہ سنتا ہے تو دل میں خیال کرتا ہے کہ اگر میں اس وفت جمعہ کی نماز کے لئے اپنی د کان بند کر کے گیا تو میرا بڑا ہی حرج ہوگا۔ جمعہ کی نماز میں خطبہ سننے اور نماز پڑھنے اور پھر شاید وعظ سننے میں ضرور دیر گگے گی اور اس عرصہ میں سب خریدار چلے جائیں گے اور جو آمدنی اب یہاں گھہرے رہنے سے متصور ہے اُس سے محروم رہوں گا۔سوبیہ شرک فی الاسباب ہے۔ کیونکہ اگروہ دوکا ندار جانتا کہ میراایک رازق قادر ومتصرف مطلق ہے جس کے ہاتھ میں تمام قبض وبسط رز ق ہےاوراُ س کی اطاعت کرنے میں کوئی نقصان عائد حال نہیں ہوسکتا اور اُس کے ارادہ کے برخلاف کوئی تدبیر وحیلہ رزق کوفراخ نہیں کرسکتا تو وہ اس شرک میں ہرگز مبتلا نہ ہوتا اور بیقتم دوئم شرک کی چونکہ باریک ہےاس وجہ سے ایک عالم اس میں مبتلا ہور ہا ہےاورا کثر لوگ اسباب برستی براس قدر جھک رہے ہیں کہ گویا وہ اپنے اسباب کواپنا خداسمجھ رہے ہیں اور پیہ شرک دِق کی بیاری کی طرح ہے کہ جوا کنزنظروں سے خفی اور مُٹ سیّے جبُ رہتا ہے۔اور تیسری فتم شرک کی جوقر آن شریف میں بیان کی گئی ہے جس کے چھوڑنے پر تیسری متم تو حید کی موقوف ہے وہ نہایت ہی باریک ہے کہ بجز خاص بالغ نظروں کے سی کومعلوم نہیں ہوتی اور بغیرا فرا د کامل کے کوئی اس سے خلاصی نہیں یا تااوروہ پیہ ہے کہ ماسوااللہ کے یا د داشت دل برغالب رہنااوراُن کی محبت یا عداوت میں اپنے اوقات ضائع کرنا اور اُن کی نا چیز ہستی کو کچھ چیز سمجھنا اور اس شرک کا حجھوڑ نا

جس پرتو حید کامل موقو ف ہے۔ تب محقق ہوتا ہے کہ جب محبّ صا دق پراس قد رمحبت اور محبت اللہ کا استیلاء ہو جائے کہ اُس کی نظرشہو د میں ہریک موجود ماسوااللہ موجود ہونے کے معدوم دکھائی دے۔ یہاں تک کہا پنا وجود بھی فراموش ہو جائے اور محبوب حقیقی کا نوراییا کامل طوریر چیکے ۔ سوأس کے آ گےکسی چیز کی ہستی اور حقیقت باقی نہ رہے اور اس تو حید کا کمال اس بات پرموقوف ہے کہ ماسوا اللہ واقعی طور برموجود تو ہومگر سالک کی نظر عاشقانہ میں کہ جومحبت الہیہ سے کامل طور پر بھڑک گئی ہے وہ وجود غیر کا کالعدم دکھائی دے اور غلبہ محبت احدیّت کی وجہ سے اس کے ماسوا کومنفی اور معدوم خیال کرے۔ کیونکہا گروجود ماسوا کافی الحقیقت منفی اور معدوم ہی ہوتو پھراس تو حید درجہ سوئم کی تمام خوبی ہر با دہوجائے گی۔ وجہ یہ کہ ساری خوبی اس تو حید درجہ سوئم میں یہ ہے کہ مجبوب حقیقی کی محبت اور عظمت اس قدر دل پر استیلاء کرے کہ بوجہ غلبہ اس شہود تام کے دوسری چیزیں معدوم دکھائی دیں۔اب اگر دوسری چیزیں فی الحقیقت معدوم ہی ہیں تو پھراس استیلاء محبت اور غلبہ شہودعظمت کی تا ثیر کیا ہوئی اورکون کمال اس تو حید میں ثابت ہوا کیونکہ جو چیز فی الواقعہ معدوم ہے اس کومعدوم ہی خیال کرنا پیرانیا امرنہیں ہے کہ جواستیلاءمجت پرموقوف ہو بلکہ محبت اورشہودعظمت تامہ کی کمالیت اسی حالت میں ثابت ہوگی کہ جب عاشق دلدادہ محض استیلاء عشق کی وجہ سے نہ کسی اور وجہ سے اپنے معدوم لیے کے ماسوا کو معدوم سمجھے اور اپنے معشوق کے غیر کو کالعدم خیال کرے گوعقل شرع اُس کو سمجھاتی ہوں کہ وہ چیزیں حقیقت میں معدوم نہیں ہیں ۔ جیسے ظاہر ہے کہ جب دن چڑ ھتا ہے اور لوگوں کی آئکھوں پرنور آ فتاب کا استیلاء کرتا ہے تو باوجوداس کے کہلوگ جانتے ہیں کہ ستارے اس وقت معدوم نہیں مگر پھر بھی بوجہ استیلاء اُس نور کے کہ ستاروں کو دیکھ نہیں سکتے ۔ ایسا ہی استیلاء محبت اورعظمت اللّٰہ کا محبِّ صا دق کی نظر میں ایبا ظاہر کرتا ہے کہ گویا تمام عالم بجز اس کے محبوب کے معدوم ہے اوراگر چیشق حقیقی میں پیتمام انوار کامل اورائتم طور پر ظاہر ہوتے ہیں کین بھی بھی عشق مجازی کا مبتلا بھی اس غایت درجہ عشق پر پہنچ جا تا ہے کہا پنے معشوق کے غیر کو یہاں تک کہ خودا پنے نفس کو کا لعدم سمجھنے لگتا ہے۔ چنانچے منقول ہے کہ مجنوں جس کا نام قیس ہےا پنے عشق کی آ خری حالت میں ایسا دیوانہ ہو گیا کہ بیر کہنے لگا کہ میں آ پ ہی کیلیٰ ہوں ۔ سویہ بات تو نہیں کہ  فی الحقیقت وہ لیلی ہی ہو گیا تھا بلکہ اس کا بیہ باعث تھا کہ چونکہ وہ مدت تک تصوّر لیلی میں غرق رہا۔

اس لئے آ ہستہ آ ہستہ آ ہستہ اس میں خود فراموثی کا اثر ہونے لگا۔ ہوتے ہوتے اس کا استغراق بہت ہی کمال کو پہنچ گیا اور محویت کی اس حد تک جا پہنچا جس کا نتیجہ بیہ ہوا کہ وہ جنون عشق سے اَنا اللّیٰللٰی کا دعوی کرنے لگا اور بیہ خیال دل میں بندھ گیا کہ فی الحقیقت میں ہی لیلی ہوں۔ غرض غیر کو معدوم سمجھنا لوازم کمال عشق میں سے ہے اور اگر غیر فی الحقیقت معدوم ہی ہے تو پھروہ ایسا امر نہیں ہے کہ جس کو استیلاء محبت اور جنون عشق سے کچھ بھی تعلق ہوا ور غلبہ عشق کی حالت میں محویت کے آثار پیدا ہوجانا کوئی الیمی بات نہیں ہے جس کو انسان مشکل سے سمجھ سکے۔ شخ مصلح الدین شیرازی نے خوب پیدا ہوجانا کوئی الیمی بات نہیں ہے جس کو انسان مشکل سے سمجھ سکے۔ شخ مصلح الدین شیرازی نے خوب

نه از چینم حکایت کن نه از روم که دارم دلستانے اندریں بوم چو روئے خوب او آید بیادم فراموشم شود موجود و معدوم اور پھرایک اور چگه فرماتے ہیں:

باتو مشغول و باتو ہم اہم و از تو بخشایش تو میخواہم تا مرا از تو آگهی دادند بوجودت گر از خود آگاہم اورخودوہ محویت کا ہی اثر تھا جس سے زلیخا کی سہیلیوں نے اپنی انگلیاں کاٹ لیں۔

اب خلاصہ کلام یہ ہے کہ قرآن شریف میں کمال تو حید کا یہی درجہ بیان کیا گیا ہے کہ محبّ صادق بوجہ استیلاء محبت اور شہود عظمت محبوب حقیقی کی غیر کے وجود کو کا لعدم خیال کرے نہ کہ فی الواقعہ غیر معدوم ہی ہو۔ کیونکہ معدوم کو معدوم خیال کرنا ترقیات عشق اور محبت سے کچھ تعلق نہیں رکھتا۔ سوعاشق صادق کے لئے تو حید ضروری اور لابدی ہے کہ جواس کے کمال عشق کی علامت ہے۔ یہی تو حید ہے کہ جواس کا شہود بجزایک کے نہ ہو۔ نہ یہ کہ عقلی طور پر بھی فی الواقعہ ہی موجود سجھتا ہو کیونکہ وہ اپنے عقل میں ہوکرالی باتیں ہرگز منہ پر نہیں لاتا اور حق الیقین کے مرتبہ کے لیا ظ سے جب و بھتا ہے تو حقائق اشیاء فی الواقعہ موجود ہیں ایسا ہی اُن کی موجود بین اور خونکہ یہ تو حید شہودی فنا کے لئے لازی اور ضروری ہے اس لئے خدا تعالیٰ نے اس کا ذکر اپنے یاک کلام میں بسط سے فرمایا ہے اور ناوان جب اُن بعض آیات کو خدا تعالیٰ نے اس کا ذکر اپنے یاک کلام میں بسط سے فرمایا ہے اور ناوان جب اُن بعض آیات کو خدا تعالیٰ نے اس کا ذکر اپنے یاک کلام میں بسط سے فرمایا ہے اور ناوان جب اُن بعض آیات کو خدا تعالیٰ نے اس کا ذکر اپنے یاک کلام میں بسط سے فرمایا ہے اور ناوان جب اُن بعض آیات کو

د کھتا ہے تواس دھو کہ میں پڑ جاتا ہے کہ گویاوہ آیات تو حیدوجودی کی طرف اشارہ ہے اوراس بات کونہیں سمجھتا کہ خداوند کے کلام میں تناقض نہیں ہوسکتا۔جس حالت میں اُس نے صد ہا آیات بیّنات اورنصوصِ صریحہ میں اینے وجود اورمخلوق کے وجود میں امتیا زکلی ظاہر کر دیا ہے اور اپنے مصنوعات کو موجود واقعی قرار دے کراپنی صانعیت اُس سے ثابت کی ہے۔اوراینے غیرکوشقی اورسعید کی قِسموں میں تقسیم کیا ہےاوربعض کیلئے خلو دِ جنت اوربعض کے لئے خلو دِجہنم قر اردیا ہےاورا پنے تمام نبیوں اور مرسلوں اورصد یقوں کو بندہ کےلفظ سے یا د کیا ہے۔اور آخرت میں اُن کی عبودیت دائمی غیرمنقطع کا ذ کر فرمایا ہے تو پھرایسے صاف صاف اور کھلے کھلے بیان کے مقابلہ پر کہ جو بالکل عقلی طریق سے بھی مطابق ہے بعض آیات کی کسی اور طرح پرمعنی کرنا صرف اُن لوگوں کا کام ہے کہ جوراہِ راست کے طالب نہیں۔ بلکہ آرام پینداور آزاد طبع ہو کرصرف الحاد اور زند قہ میں اپنی عمر بسر کرنا جا ہتے ہیں۔ ورنه ظاہر ہے کہا گرانسان صرف عقل کی رُو سے بھی نظر کرے تو وہ فی الفورمعلوم کرے گا کہ مشت خاک کو حضرت یاک سے کچھ بھی نسبت نہیں ۔ انسان دنیا میں آ کر بہت سے مکر وہات اپنی مرضی کے برخلاف دیکھتا ہے اور بہت سے مطالب باوجود دعا اور تضرع کے بھی حاصل نہیں ہوتی۔ پس اگر انسان فی الحقیقت خدا ہی ہے تو کیوں صرف کُنُ فَیکُونُ کے اشارہ سے اپنے تمام مقاصد حاصل نہیں کر لیتا اور کیوں صفات الوہیت اس میں محقق نہیں ہوتیں کیا کوئی حقیقت اپنے لوازم ذاتی سے معرّا ہوسکتی ہے۔ پس اگرانسان کی حقیقت الوہیت ہے تو کیوں آ ٹارالوہیت اس سے ظاہر نہیں ہوتے ۔حضرت یعقوب علیہ السلام حالیس برس تک روتے رہے مگر اپنے فرزندعزیز کا کچھے پہتہ نہ ملا مگراسی وفت کہ جب خدانے جا ہا۔ پس جب کہ صفات الو ہیت نبیوں میں ظاہر نہیں ہوئے تو اور کون ہے جس میں ظاہر ہوں گے اور جب کہ اب تک کوئی ایسا مرد پیدانہیں ہوا کہ جس نے میدان میں آ کرتمام مخالفوں اورموافقوں کے سامنے الو ہیت کی طاقتیں دکھلائی ہوں تو پھر آ ئندہ کیونکر امید رکھیں ۔ ماسوااس کے پیجھی دیکھنا جا ہے کہ انسان سے کیسے کیسے بڑے اور نایاک کام صادر ہوتے ہیں۔ پس کیاعقل کسی عاقل کی تجویز کرسکتی ہے کہ بیسب نایا کیاں خدا کی روح کرسکتی ہے۔ پھرعلاوہ اس کے مخلوق کے وجود سے انکار کرنا دوسر لفظوں میں اس بات کا دعویٰ ہے کہ خدا تعالیٰ قادرِمطلق نہیں ۔ کیونکہ اگر اس کو قا درمطلق مان لیا ہے تو پھر اُس کی قدرت تامیّہ کا اسی بات پر ثبوت موقو ف

ہے کہ جو جا ہے پیدا کرے نہ کہ ہندوؤں کے اوتاروں کی طرح ہر جگہ بُرے بھلے کا م کرنے کے لئے آ یے ہی جنم لیتار ہے ۔ سوخدا کی ذات سے سلب قدرت کر نااوراُ س کوطرح طرح کے گنا ہوں اور یا پوں اور بے ایمانیوں کا مورد کھمرا نا اورا نواع اقسام کی جہالتوں کو اُس پرروار کھنا اسی تو حیدو جودی کا نتیجہ ہے جس کو وجودی لوگ نہیں سمجھتے ۔عقلمندانسان کا بیرکام ہوتا ہے کہ وہ ایسا دعویٰ ہر گزنہیں کرتا جس دعویٰ کا ثبوت اس کے پاس موجو دنہیں ہوتا۔ پس اگریہلوگ عاقل ہوتے تو ایسا دعویٰ کرنے ہے متہاشی ہوتے ۔زیادہ ترخرا بی ان میں یہ ہے کہ اُن کی زبان اُن کے فعل اورعمل پر غالب ہور ہی ہے۔ ذرا خیال نہیں کرتے کہ ہم کونفس امّا رہ نے کہاں تک پہنچار کھا ہے اور کس قتم کی ظلمت ہمارے دلوں پر طاری ہورہی ہے اور کیونکر ہم دن رات جیفہ دنیا میں غرق ہورہے ہیں۔اگریہلوگ ایسا خیال کرتے اورانسانی تر قیات کو حال کے ذریعہ سے دیکھتے نہ صرف قال کے ذریعہ سے ، توبیتمام اوہام اُن کے خود بخو داُٹھ جاتے۔مثلاً ایک عاقل سیاح کے پاس یہ بیان کیا گیا ہے کہ جب کوئی سیاح فلاں جزیرہ میں پہنچتا ہے تو بجائے دوآ نکھ کے اُس کی حیارآ نکھیں ہوجاتی ہیں اور منہ سے سنتا ہے اور کا نوں کے ساتھ دیکھ سکتا ہے۔ تو ایسی خلاف قیاس خبر پر صرف اسی حالت میں عقلمندیقین کرے گا کہ جب بیان کنندہ اس خبر کا خوداس جزیرہ میں ہوکر آیا ہوا وریہ چار آ ٹکھیں اوراییا منہ اور ا یسے کان اس نے دکھلائے ہوں یا کوئی اورا نسان پیش کر دیا ہوجس میں پیشنیں موجود ہوں اورا گر ا بیانہیں کیا تو ہرگز وہ عاقل اس بات کوشلیم نہیں کرے گا اور غایت کا رأس احمق کویہ جواب دے گا کہ بھائی میں بھی تو اُسی جزیرہ کی طرف چلا جاتا ہوں ۔ سواگرالیی ہی اس جزیرہ میں خاصیت ہے تو میری بھی وہاں جا کر جار آئکھیں ہو جائیں گی اور میں بھی منہ سے سنوں گا اور کا نوں سے دیکھوں گا۔ تب خود میں تیرے اس بیان کو قبول کر اوں گا۔ اب میں بلا ثبوت کیوں کر قبول کرسکتا ہوں۔ سوسمجهنا چاہیے کہ جوانسان اینےنفس کو دھو کہ نہیں دیتا اور اپنے خیال کو گمراہی میں ڈالنانہیں چاہتا وہ با تیں چھوڑ دیتا ہے اور کام کی طرف متوجہ ہوتا ہے اور سرگرمی سے منزل مقصود کی طرف قدم رکھتا ہے۔ پھراُس راہ کے تمام عجائبات بالضرورت اُس کود کھنے پڑتے ہیں اور بڑی آسانی سے قق الامر اُس پرکھل جاتا ہے گر جو کوئی صرف باتوں میں مقیدر ہتا ہے اور محض سنے سنائے قصوں پر کہ جوعقل اورشرع سے بکلّی منافی ہیں جم جاتا ہے وہ اپنے نفس کوآپ ہلا کت میں ڈالٹا ہے۔حقیقت میں ایسے لوگ خدا تعالی سے بالکل بے غرض ہیں اور وسیع مشر بی کے پردہ میں اپنے نفسِ امّارہ کی خواہشوں کو پورا کرنا چاہتے ہیں اگر اُن کی سرشت میں کچھ بُوصد ق کی ہے تو پہلے انسان بن کرہی دکھلا دیں۔ پیچھے سے الوہیت کا دعویٰ کریں کیونکہ انسان بننے کے ہی ایسے لوازم ہیں جن کی ابھی تک بُو اُن میں نہیں آئی ۔ نہ اُس کے حصول کی کچھ پرواہ رکھتے ہیں۔ خدا تعالی اُمّتِ محمد یہ کی آپ اصلاح کرے۔ عجب خرابیاں اُس کے حصول کی کچھ پرواہ رکھتے ہیں۔ خدا تعالی اُمّتِ محمد یہ کی آپ اصلاح کرے۔ عجب خرابیاں پیدا ہورہی ہیں اور بیعا جز بباعث اپنی علالت طبع کے اس مضمون کو تفصیل اور بسط سے نہیں لکھ سکالیکن میں امیدر کھتا ہوں کہ طالب حق کے لئے اسی قدر کا فی ہے مگر جس شخص کا مقصد خدا نہیں اس کوکوئی دقیقہ معرفت اور کوئی نشان مفید نہیں ۔ وَ مَا تُغْنِی اللّٰ ایتُ وَ النّٰذُذُرُ عَنْ قَوْ هِرِ لّٰا کُیوُّ مِنْوُنَ اَلٰ اور بیعا عاجز دودن کے رفع انتظار کی غرض سے یہ خطاکھا گیا اور اب میں تو کلاً علی اللّٰہ امر تسر کی طرف روانہ ہوتا ہوں ۔ والسلام

٣ ارفروري ١٨٨ ءمطابق ١٨ اربيج الثاني ١٠٠١ ه

☆.....☆.....☆

### مكتؤب نمبراهم

بِسُمِ اللَّهِ الرَّحُمٰنِ الرَّحِيْمِ

مخدومی مکرمی اخویم میرصا حب سلمهٔ به بعد سلام مسنون

آ ل مخدوم کا خطآ ج امرتسر میں مجھ کو ملا۔ پانچ جلدی صداق ل ودوئم وسوئم روانہ ہو چکی ہیں۔
ایک خط وہلی کے علاء کی طرف سے اس خاکسار کو آیا تھا کہ مولوی محمد نے تکفیر کا فتو کی بہ نسبت اس خاکسار کے طلب کیا ہے۔ نہایت رفق اور ملائمت سے رہنا چاہئے۔ آج حضرت خداوند کر یم کی طرف سے الہام ہوا۔ یَا عَبُدَ الرَّ افِعِ اِنِّی دَ افِعُکَ اِلَیَّ ۔ اِنِّی مُعِزُّکَ لَامَانِعَ لِمَا اُعْطِی کِ شاید پرسوں مکرر الہام ہوا تھا۔ لِیَکھی خُدِ الْکِ تُن کَ الْمَانِعَ لِمَا الْلاُ وَلَی سِ یہ آخری فقرہ یہلے بھی الہام ہو چکا ہے۔

۵ ارفر وری ۱۸۸۴ءمطابق ۱ ارربیج الثانی ۱۰۰۱ه

# مكتؤب نمبرساتهم

بِسُمِ اللَّهِ الرَّحُمٰنِ الرَّحِيمِ

مخدومی مکرمی اخویم میرعباس علی شاه صاحب سلمهٔ به بعد سلام مسنون

آ ں مخدوم کا خط بعد واپسی از امرتسر مجھ کو ملا۔ آ ں مخدوم کچھ تفکر اور تر دّ دنہ کریں اور یفین سمجھیں کہ وجود مخالفوں کا حکمت سے خالی نہیں۔ بڑی برکات ہیں کہ جن کا ظاہر ہونا معاندوں کے عنادوں پر ہی موقوف ہے۔ اگر دنیاوی معانداور حاسد اور موذی لوگ نہ ہوتے تو بہت سے اسرار اور برکات مخفی رہ جاتے ۔ کسی نبی کے برکات کا مل طور پر ظاہر نہ ہوئے جب تک وہ کا مل طور پر ستایا نہیں گیا۔ اگر لوگ خدا کے بندوں کو کہ جوائس کی طرف سے مامور ہوکر آتے ہیں یوں ہی اُن کی شکل بھی د کھے کر قبول کر لیتے تو بہت عجائیات تھے کہ اُن کا ہر گز دنیا میں ظہور نہ ہوتا۔

تاریخ۲۷ رفروری ۱۸۸۴ءمطابق ۱۷ر پیج الثانی ۱۳۰۱ھ

# مكتؤب نمبرتهم

#### بِسُمِ اللهِ الرَّحُمٰنِ الرَّحِيْمِ

مخدومي مكرمي اخويم ميرعباس على شاه صاحب سلمهُ تعالىٰ \_السلام عليم ورحمة الله وبركايةُ، بعد مذا آل مخدوم كاعنايت نامه بذر يعه محمد شريف صاحب مجھ كوملا ـ سوآ پ كوميں اطلاع ديتا ہوں کہ میں نے حصہ سوئم و چہارم بخدمت علماء دہلی جھیج دیئے ہیں۔ آپ نے جو لکھا ہے کہ چوتھے حصہ کے صفحہ ۴۹۲ پر مخالف اعتراض کرتے ہیں۔ آپ نے مفصل نہیں لکھا کہ کیا اعتراض کرتے ہیں۔ صرف آپ نے بیکھا ہے کہ یکا مَرْیکم اسٹکُن میں نحوی غلطی معلوم ہوتی ہے۔ اُسٹکُن کی جگہ اُسُکُنِیُ جاہۓ تھا۔ سوآ پکومیں مطلع کرتا ہوں کہ جس شخص نے ایبااعتراض کیا ہے اس نے خود غلطی کھائی ہے اورمعلوم ہوتا ہے کہ وہ نحوا ورصرف سے آپ ہی بے خبر ہے کیونکہ عبارت کا سیاق د کینے سے معلوم ہوگا کہ مریم سے مریم اُمّ عیسیٰ مرادنہیں اور نہ آ دم سے آ دم ابوالبشر مراد ہے اور نہ احمد سے اس جگہ حضرت خاتم الانبیاء صلی اللہ علیہ وسلم مراد ہیں اور ایبا ہی ان الہا مات کے تمام مقامات میں کہ جوموسیٰ اور عیسیٰ اور داؤر وغیرہ نام بیان کئے گئے ہیں اُن ناموں سے بھی وہ انبیاء مرادنہیں ہے بلکہ ہرایک جگہ یہی عاجز مراد ہےاب جب کہاس جگہ مریم کے لفظ سے کوئی مؤنث مراد نہیں ہے بلکہ مذکر مراد ہے تو قاعدہ یہی ہے کہ اس کیلئے صیغہ مذکر ہی لایا جائے یعنی یَامَوْ یَهُ اسْکُنْ اللہ کہا جائے نہ بیرکہ یکا مَبرُیمُ اسْکُنِنیُ ۔ ہاں اگر مریم کے لفظ سے کوئی مؤنث مراد ہوتی تو پھراس جگہ اُسُکُنِی آتالین اس جگه تو صرح مریم مذکر کا نام رکھا گیا۔اس لئے برعایت مذکر ، مذکر کا صیغه آیا اوریہی قاعدہ ہے جونحویوں اور صرفیوں میں مسلّم ہے اور کسی کواس میں اختلاف نہیں ہے اور زَوج کے لفظ سے رفقاءاورا قرباءمراد ہیں۔ زوج مرادنہیں ہےاورلغت میں پیلفظ دونوں طور پراطلاق یا تا ہے اور جنت کا لفظ اس عاجز کے الہا مات میں کبھی اُسی جنت پر بولا جاتا ہے کہ جوآ خرت سے تعلق رکھتا ہےاور بھی دنیا کی خوثی اور فتحیا بی اور سروراور آرام پر بولا جاتا ہےاوریہ عاجزاس الہام میں کوئی جائے گرفت نہیں دیکھتا۔

### مکتوبنمبره۴

#### بِسُمِ اللهِ الرَّحُمٰنِ الرَّحِيُمِ

مخدومي مكرمي اخويم ميرعباس على شاه صاحب سلمهٔ تعالى \_السلام عليم ورحمة الله وبركاية ؛ بعد ہذا ہیں عاجزید دعا کرتا ہے کہ خداوند کریم اینے فضل وکرم سے آ ں مخدوم کی عمر میں برکت بخشے ۔ زیادہ تر اس بات میں کوشش کرنی چاہئے کہ کسی طرح مولی کریم راضی ہو جائے ۔ ہریک سعادت اس کی رضا سے حاصل ہوتی ہے۔ دنیا میں جو کچھا نسان رسوم کےطور پر کرتا ہے وہ کچھ چیز نہیں ہے۔ گر جو کچھ خالصاً مرضات اللہ کے حاصل کرنے کیلئے صدق قدم سے کیا جاتا ہے وہ عملِ صالح ہے جس کی انسان کوضرورت ہے۔ عمل صالح بڑی ہی نعمت ہے۔ خداوند کریم عملِ صالح سے راضی ہو جاتا ہے اور قرب حضرت احدیّت حاصل ہوتا ہے مگر جس طرح شراب کے آخری گھونٹ میں نشہ ہوتا ہے اس طرح عمل صالح کے برکات اُس کی آخری خیر میں مخفی ہوتے ہیں۔ جو شخص آخر تک پہنچا ہے اور عمل صالح کواینے کمال تک پہنچا تا ہے وہ اُن بر کات سے متمتع ہوجا تا ہے لیکن جوشخص درمیان سے ہرعمل صالح کو چھوڑ دیتا ہے اور اُس کو اپنے کمال مطلوب تک نہیں پہنچا تا، وہ اُن برکات سے محروم رہ جاتا ہے۔ یہی وجہ ہے کہ اکثر لوگ با وجود اس کے کہ کچھ کچھ عملِ صالح بجا لاتے ہیں مگر بر کات ان اعمال کے ان میں نمایاں نہیں ہوتے کیونکہ جب تک کوئی میوہ خام ہے وہ پختہ اور رسیدہ میوه کی لذت نہیں بخش سکتا ۔ سب برکتیں کمال میں ہیں اورعمل ناتمام میں کوئی برکت نہیں بلکہ بسااوقات ناقص العمل انسان کا بچھلا حال پہلے سے بدتر ہوجا تا ہےاوراُن لوگوں میں جاملتا ہے کہ خَسِسَ الدُّنْيَا وَالْأَخِوَةِ بِين ـ سوحَقِقى طور يرعملِ صالح اسعمل كوكها جاتا ہے كہ جوہريك قتم كے فساد ہے محفوظ رہ کراینے کمال کو پہنچ جائے اور اپنے کمال تک کسی عملِ صالح کا پہنچنا اس بات پرموتو ف ہے کہ عامل کی ایسی نیت صالح ہو کہ جس میں بجرحق ربوبیت بجالانے کے کوئی اورغرض مخفی نہ ہویعنی صرف اُس کے دل میں یہ ہو کہ وہ اپنے ربّ کی اطاعت کے لئے پیدا کیا گیا ہے اور گواطاعت بجالا نے برثواب مترتب یا عذاب مترتب ہوا ور گواُس کا نتیجہ آرام اور راحت ہویا کبت اور عقوبت

ہولیکن بہر حال وہ اپنے مالک کی اطاعت میں رہے گا کیونکہ وہ بندہ ہے۔ پس جو شخص اس اصول پر خدا کی عبادت کرتا ہے وہ اس راہ کی آفات سے امن میں ہے اور امید ہے کہ اس پر فضل ہولیکن اسے لازم ہے کہ کسی امید پر بنیاد نہ رکھے اور اطاعت اور عبودیت کو ایک حق ربوبیت کا سمجھے کہ جو بہر حال ادا کرنا ہے اور سرگرمی سے خدمت میں لگار ہے اور اپنی کارگز ارکی اور خدمت کو پچھ چیز نہ سمجھے اور مولی کریم پر احسان خیال نہ کرے۔ دنیا مزرعہ آخرت ہے اور فارغ باشی پچھ چیز نہیں۔ وہی لوگ مبارک ہیں کہ جودن رات اپنے زور سے، اپنے تمام اخلاص سے، اپنے تمام رجوع سے رضائے مولی حاصل کرنا چاہتے ہیں۔

۲۸ رفر وری ۱۸۸ ءمطابق ۲۹ رر پیچ الثانی ۱۳۰۱ ه



### مكتؤب نمبرانهم

#### بِسُمِ اللهِ الرَّحُمٰنِ الرَّحِيْمِ

مخدومي مكرمي اخويم ميرعباس على شاه صاحب سلمهُ \_السلام عليم ورحمة الله وبركايةُ بعد مذا آپ نے جواسی عنایت نامه مرقومه ۲۹ رفر وری ۸۸ میں ایک سوال تحریر فر مایا تھا۔ آج تک میں نے بباعث علالت طبع اُس کی طرف توجہ نہیں کی اوراب بھی بباعث ضعف د ماغ و در دِسر طبیعت حاضرنہیں ہے لیکن جوآ ں مخدوم کا وہ خط دیکھا گیا تو معلوم ہوا کہ وہ سوال صرف ایک نزاع ِلفظی ہے کیونکہ جس مرتبہ تو حید کو آ ل مخدوم ابتدائی مرتبہ تصور فر ماتے ہیں وہ مرتبہ اس عاجز کے نز دیک ان معنوں کر کے انتہائی مرتبہ تو حید کا ہے کہ وہ سیرِ اولیاء کامنتہا اور آخری حد ہے۔جس سے فنائے اتم کا چشمہ جوش مارتا ہے۔اگر چہ درگاہ احدیّت بے نہایت ہے لیکن جس کمال تو حید کو انسان اپنے مجامدہ سے،اپنی کوشش سے،اپنے تزکیہ نفس سے،اپنے سیروسلوک سے حاصل کرنا جا ہتا ہے وہ یہیں تک ہے پھر بعداس کے مخفی تفصّلات الہیدا ورموا ہب لدنیہ ہیں جن تک کوششوں کورا ہنہیں ۔ساری کوششیں اور مخنتیں صرف اس حد تک ہیں کہ انسان اینے نفس اور تمام خلق کو ہیج اور لاشئے سمجھ کر اور ا پنے ہوااورارادہ سے باہر ہوکر بعلی خدا تعالیٰ کے لئے ہو جائے اوراپنی ناچیز ہستی ،بشہو دہستی حقیقی حضرت باری تعالیٰ کے نابود اور معدوم دکھائی دے۔ اور جسیا فی الواقعہ انسان محبت وجود حضرت قا در مطلق کے پیچ اور ناچیز ہے ایسی ہی حالت پیدا ہو جائے گویا اب بھی وہ نیست ہے جیسا پہلے نیست تھا۔ سوید مرتبہ عبودیت کی آخری حدیے اوریہی اس توحید کا انتہائی مقام ہے کہ جوسعی اور کوشش اور سیروسلوک سے حاصل کرنا جا ہئے۔ یہ پیج ہے کہ بعداس کے مرتبہ سیر فی اللہ ہے۔لیکن اس مرتبہ کے حصول کے لئے کوششوں کو دخل نہیں بلکہ میمض بطریق فضل اور موہب کے حاصل ہوتا ہے اور کوششیں صرف اُسی مرتبہ فنا تک ختم ہو جاتی ہیں کہ جواویر ذکر کیا گیا ہے۔مثلاً ایک شخص کی منزلیں کے کر کے بادشاہ کے ملنے کیلئے آیا ہے اور جس قدرراہ میں موانع تھے۔سب سے خلاصی یا کر

با دشاہ کے خیمہ تک پہنچ گیا ہے اب خیمہ کے اندر جانا اُس کا کامنہیں ہے بلکہ وہ اپنا کام سب کر چکا

ہے اور خیمہ میں داخل کرنا اور بارگاہ میں دخل دینا پیرخاص با دشاہ کا کام ہے کہ جوایک خاص اجازت

بادشاہی پرموقوف ہے۔ ناچیز بندہ کیا حقیقت رکھتا ہے کہ جواپی بشری طاقتوں کے ذریعہ سے اور اپنے اختیار سے خود بخو د بلا اجازت بارگاہ میں داخل ہوجائے اور اب بباعث ضعف زیادہ لکھنہیں سکتا۔ آپ نے جو کئ شعروں کے معنی دریافت فرمائے ہیں وہ کسی اور وقت اگر خدا نے چاہا تحریر کروں گا۔ اور امرتسر سے واپس آگیا ہوں اور واپس آگر میر مردان علی صاحب کا خط ملا۔ سوائن کی نسبت اور آس مخدوم کے لخت جگر کی نسبت دعاء خیر کر کے حوالہ بخدا کرتا ہوں جب طبیعت روبصحت ہوئی انشاء اللہ تعالی بشرطیا د آس مخدوم کے سوال یعنی اشعار کے معنوں کی بابت لکھا جائے گا۔ کشا الرمارچ ۱۲ مطابق ۱۲ رجمادی الاوّل ۱۰۰۱ ا

### الله مکتوب نمبر ۲۷

مخدومی ومکرمی اخویم شاه صاحب سلمه تعالی به السلام علیکم ورحمة الله و بر کانته

آ س مخدوم کا عنایت نامہ پہنچا۔اللہ بخش صاحب کے اعتراض کے بارے میں بات کوطول دینا

اس عاجز کے نزدیک مناسب نہیں۔ جو کچھ ہور ہاہے خداوند کریم کرر ہاہے اور جو کچھ کرر ہاہے۔ بہتر

کرر ہاہے۔ کیوں دوسروں کو درمیان میں دیکھا جائے۔اس کے تلظفات واحسانات کیونکر شار میں

آ سکتے ہیں کہ اس احقر عباد پر باوجو دصد ہا طرح کی آ لودگیوں کے جواس عاجز میں دیکھا ہے اور

باوصف ہزاروں نقصانوں کے کہ جواس عاجز میں دمیدم پاتا ہے۔ دم بدم اپنی عنایات زیادہ کرتا جاتا

باوسے ہی جو جولوگ حقیقت میں .....اور طول مدت سے اس کام میں پڑے ہوئے ہیں اور ذرّ بیت صلحا

اور بیعت یا فتہ صالحین ہیں اور صحبت دیدہ اور محنت کشیدہ ہیں اگروہ بمقتصائے اپنی بشریت کے کسی

نوع کے رشک کا مظہر بن جا کیں تو معذور ہیں۔ آپ اس خاندان سے بدمنشائے الٰہی ہیں۔ آپ

دریافت فر مایا ہے اس کی حقیقت ہے ہے کہ نواب صاحب کے بارے میں جو آپ نے دریا فت فر مایا ہے اس کی حالت غم سے نوشی کی طرف

دریافت فر مایا ہے اس کی حقیقت ہے ہے کہ نواب صاحب کے لئے بیعا جز ایک مدت تک بہت تضرع کے دریافت فر مایا ہے اس کی حقیقت ہے ہے کہ نواب صاحب کی حالت غم سے نوشی کی طرف سے دعا کرتا رہا ہے۔ ایک مرتبہ نواب میں دیکھا کہ نواب صاحب کی حالت غم سے نوشی کی طرف میڈ ل ہوگئی ہے اور آ سودہ حال اور شکر گذار ہیں اور نہا یت عمر گی اور صفائی سے بیخواب آئی اور بیہ اخبار الحکم نم بر ۱۸ جاد ہے۔ ایک مرتبہ نواب مادہ ا

خواب بهطور کشف تھی چنانچہاس صبح کونواب صاحب کواس خواب سے اطلاع دی گئی پھراییاا تفاق ہوا کہ ایک صاحب الہی بخش نام اکونٹینٹ نے کہ جواس کتاب کے معاون ہیں کسی اپنی مشکل میں دعا کیلئے درخواست کی اور بطور خدمت بچاس روپیه بیجیجه اورجس روزیه خواب آئی اس روز سے دو جار دن يہلے ان کی طرف سے دعا کیلئے الحاح ہو چکا تھا۔ مگریہ عاجز نواب صاحب کیلئے مشغول تھا اس لئے ان کیلئے دعا کرنے کوکسی اور وقت پرموقوف رکھا اور جس روز نواب صاحب کیلئے بشارت دی گئی تھی تو اس دن خیال آیا که آج منشی الہی بخش کیلئے توجہ سے دعا کریں ۔سوبعدنما زعصر جب وقتِ صفا پایا اور دعا کا ارا دہ کیا گیا تو پھربھی دل نے یہی جا ہا کہاس دعا میں بھی نواب صاحب کوشامل کرلیا جائے ۔سو اس وفت نواب صاحب اورمنثی الہی بخش دونوں کیلئے دعا کی گئی۔ بعد دعا اسی جگہ الہام ہوا۔ نُنَجّيُهِ مَا مِنَ الْمُغَمّ لِ لِعِني ہم ان دونوں کوغم سے نجات دیں گے۔ چونکہ بیما جزاً سی دن صبح کے وقت نواب صاحب کی خدمت میں خط روانہ کر چکا تھا اور بذر یعہ رؤیائے صادقہ نواب صاحب کو بہت سی تسلّی دی گئی تھی اس لئے اسی خط پر کفایت کی گئی۔اورمنشی الہی بخش کواس الہام سے اطلاع دی گئی اور بروفت صدوراس الہام کے چندنمازی موجود تھے اور اتفا قاُ دو ہندومشّی ملاوامل اور شرمیت رائے بھی کہ جوا کثر آیا جایا کرتے ہیں عین اس موقعہ پرموجود تھے۔ان کوبھی اسی وقت اطلاع دی گئی اور گئ مہمان آئے ہوئے تھےان کوبھی خبر دی گئی۔ پھر چندروز کے بعدنواب صاحب کا خط آ گیا کہ سرائے کا کام جاری ہو گیا ہے۔ سو چونکہ دعا ایسے کام کیلئے کی گئی تھی اس لئے پیاطلاع دینا فضول سمجھا گیا مگر خداوند کریم کا بڑاشکر ہے کہ مجمع کثیر میں بیالہام ہوااور جسیا کہ میں نے بیان کیا ہے۔ عین الہام کے صدور کے وقت دو ہندوموجود تھے جن کواُ سی وقت مفصّل بتلایا گیا اور دوسرے نمازیوں کوبھی خبر دی گئی۔اورمنشی الہی بخش کوبھی لکھا گیا۔نواب علی محمد خان صاحب کی ارادت اور شب وروز کی توجہہ اور اخلاص قابلِ تعریف ہے۔خدا تعالیٰ اُن کو ہرا یک غم سے خلاصی بخشے اور حسن عِا قبت عطا فر ماوے۔ آپ نواب صاحب کویہ بھی اطلاع دے دیں کہ مالیر کوٹلہ سے نواب ابرا ہیم علی خاں صاحب والی ٔ مالیر کوٹلہ کے ایک سررشتہ دار کا خط آیا ہے کہ وہ مبلغ پچاش روپیہ بطور امدا دہیجیں گے۔مگر ابھی آئے نہیں ۔ یہ روپیہانثاءاللہ پٹیالہ میںعبدالحق صاحب کو بھیجا جاوے گا اور پھر بعداُ س کے اُن کا قرضہ دوسَو روپیہ با تی رہ جاوےگا۔ والسلام۔ راقم۔ خاکسارغلام احمرعفی عنہ ۲۷مئی ۱۸۸۴ء 🗠

ل تذكره صفحه ۱۹۸ يُديشن چهارم 🖈 الحكم ۱۲ ارا پريل ۱۸۹۹ وصفحه ۸ ، الحكم ۱۸۹۹ پريل ۱۸۹۹ وصفحه ۲

### مکتوب نمبر ۴۸

#### بِسُمِ اللَّهِ الرَّحُمٰنِ الرَّحِيْمِ

مخدوم ومكرم اخويم ميرعباس على شاه صاحب سلمهٔ \_السلام عليم ورحمة الله وبركاية أ

یہ عاجز چندروز سے امرتسر گیا ہوا تھا۔ آج بروز چارشنبہ بعدروانہ ہو جانے ڈاک کے یعنی
تیسر سے پہرقادیان پہنچااور مجھکوایک کارڈ میرامدادعلی صاحب کا ملا۔ جس کے دیکھنے سے بمقتصائے
بشریت بہت تفکراور تر دّ دلائق ہوا۔ اگر چہ میں بھی بیارتھا مگراس بات کے معلوم کرنے سے کہ آپ
کی بیاری غایت درجہ کی تختی پر پہنچ گئی ہے مجھ کواپنی بیاری بھول گئی اور بہت ہی تشویش پیدا ہوگئی۔
خدا تعالی اپنے خاص فضل وکرم سے عمر بخشے اور آپ کوجلد ترصحت عطافر ماوے۔ اسی تشویش کی جہت خدا تعالی اپنے خاص فضل وکرم سے عمر بخشے اور آپ کوجلد ترصحت عطافر ماوے۔ اسی تشویش کی جہت سے آج بذر بعہ تار آپ کی صحت دریافت کی اور میں بھی ارادہ رکھتا ہوں کہ بشر طصحت و عافیت کی اور میں خدا تعالی سے دعا ما نگتا ہوں کہ آپ کوصحت عطافر ماوے۔ آپ کی خدمت میں بی خط فرماوے۔ آپ کی خدمت میں بی خط کھا گیا۔ آپ کی خدمت میں بی خط کھا گیا۔ آپ اگر ممکن ہوتو اسنے دستخط خاص سے مجھکومسر ورالوقت فرماویں۔

٨راكتوبر١٨٨ اءمطابق ١رد والحبر٢٠١١ه

### مكتؤب نمبروهم

#### بِسُمِ اللهِ الرَّحُمٰنِ الرَّحِيْمِ

مخدوم ومكرم اخويم ميرعباس على شاه صاحب \_ بعد السلام عليكم ورحمة الله وبركاية أ

آپ کا عنایت نامہ پہنچا۔ خطوط کے چھپنے کے لئے اس عاجز نے ایک خاص معتبر لا ہور میں بھیجا ہوا ہے۔ اگر چہارادہ تھا کہ دو ہزار خط چھا پا جائے مگر دو ہزار نوٹس کے بھیجنے میں پانچ سُورو پیدخرچ آتا ہے کیونکہ ہرایک خط رجسڑی ہوکر بھرف چپارآ نہ جائے گا۔ اس لئے بعض دوستوں کے مشورہ سے پیونکہ ہرایک خط رجسڑی ہوا کہ بالفعل صرف پانچ سُو خط چھپوایا جائے۔ جس میں پچھا نگریزی اور سے پیر مصلحت معلوم ہوا کہ بالفعل صرف پانچ سُو خط چھپوایا جائے۔ جس میں پچھا نگریزی اور کے گھوڑیا دو ہوں گے۔ ان خطوط کے چھپوانے اور روانہ کرنے میں بھی ایک سُو پچپاس یا پچھازیادہ

رو پیپخرچ آ جائے گا۔ مگریہ کام اتمام جمت کیلئے کیا گیا ہے تا ہر یک ضلع میں بڑے بڑے پادر یوں اور پیٹر توں کی طرف اور بعض دا جوں اور رئیسوں کی طرف بھی اور بعض علاء اور گدی نشینوں کی طرف بھی روانہ کئے جائیں اور پھر جب اُن سب کی اطلاع یا بی ہوکر آ جائے تو اُن سب کے نام بغرض اظہار اِتمام جمت حصہ پنجم میں درج کئے جائیں۔سواگر خدا تعالیٰ نے چاہا اور اُس کے ارادہ میں ہوا تو بیکام انجام پذیر ہو جائے گا ورنہ ہر چہ مرضی مولی ہمان اولی۔ مکتوب حضرت بھی منیری کا مضمون جو آپ نے کیا ماری کا فی۔والسلام

٢ ر مارچ ١٨٨٥ء ١١ رجما دي الاوّل ٢٠٠١ هـ

### مکتوبنمبر•۵

#### بِسُمِ اللهِ الرَّحُمٰنِ الرَّحِيْمِ

از عاجز عایُذ بالله الصمدغلام احمد بخدمت اخویم مخدوم ومکرم میرعباس علی شاه صاحب سلمهُ الله تعالیٰ \_ السلام علیم ورحمة الله و بر کایة '

بعد بذاعنایت نامه آ س مخدوم پہنچا۔ حال معلوم ہوا۔ جس قدر آ س مخدوم نے اشاعتِ دین اور اعلاءِ کلمہءِ اسلام کے لئے رہنج اُٹھایا ہے خدا تعالیٰ اُس کے عوض میں آ پ پراس طور سے راضی ہو کہ جیسا اپنے سچے خادموں اور مقبولوں پر راضی ہوا کرتا ہے۔ آ مین ثم آ مین ۔ فی الحقیقت مسلمانوں کی عجیب نازک حالت ہو رہی ہے۔ جس عظمت اور ہزرگی کو خدا اور رسول میں ماننا تھا، وہ آور اُور چیزوں کو دے رہے ہیں۔ اللہ تعالیٰ آ پ رخم کرے اور اپنے سچے دین کی جمایت میں وہ تائید دکھلا وے جن سے ان کور باطنوں کی آ تکھیں کھلیں۔ ہم عاجز اور ذلیل بندے کیا حقیقت اور کیا کر سکتے ہیں۔ اگر ہمارے ہاتھوں میں توفیق ایز دی کچھ ہے تو صرف تضرعات ہیں اگر رب العرش کر سکتے ہیں۔ اگر ہمارے ہاتھوں میں توفیق ایز دی کچھ ہے تو صرف تضرعات ہیں اگر رب العرش حوز خے آلام کی فکر ہے بلکہ دل اور جان اسی تمنا میں غرق ہور ہے ہیں کہ خدا تعالیٰ ان بدعات کے داغوں کو اسلام کی خوبصورت شکل سے دور کرے اور اپنی خاص جمایت اور نصر ت سے عظمت اور داغوں کو الله می کی لوگوں پر ظاہر فر ماوے۔ آمین!

مرزا جان جانان صاحب کے خط کا رق کچھ مشکل نہیں۔ مرزا صاحب مرحوم ہندوؤں کے اصولوں سے بکتی ناواقف معلوم ہوتے ہیں۔ اِنی شَاءَ اللّٰهُ تَعَالٰی کسی فرصت کے وقت ان کی نسبت کچھتح ریکیا جائے گا۔ اس عاجز کا بیرحال ہے کہ بعض گذشتہ اور تازہ الہامات سے قرب اَجُل کے آثار پائے جاتے ہیں گوصفائی سے نہیں بلکہ مشتبہ اور ذو معنیین الہام ہیں۔ تاہم فکرسے عافل نہیں رہنا چاہئے۔ اسی وجہ سے میں نے اپنی تمام ہمت کو اس طرف مصروف کیا ہے۔ حصہ پنجم کی عبارت کو جلد مرتب اور بامحاورہ کرکے اور جو پچھاس میں زائد داخل کرنا ہے وہ داخل کرکے تَو کُھالا عَلَى اللّٰهِ مرتب اور بامحاورہ کر کے اور جو پچھاس میں زائد داخل کرنا ہے وہ داخل کرکے تَو کُھالا عَلَى اللّٰهِ مِنْ اِنْ ہُروع کر دوں کہ اس نا پائیدار اور بیج زندگی کا پچھاعتبار نہیں۔ آپ بھی دعا کریں اور اخوی منشی احمد جان صاحب کو بھی کھیں کیونکہ بعض نقد رات بعض دعاؤں سے ٹل جاتی ہیں۔

### مکتوبنمبرا۵

#### بِسُمِ اللهِ الرَّحُمٰنِ الرَّحِيُمِ نَحُمَدُهُ وَنُصَلِّي

مخدوی مکری اخویم میرعباس علی شاہ صاحب سلمہ نتالی۔ بعدالسلام علیم ورحمۃ اللہ وبرکاۃ منایت نامہ مع مبلغ چالیس رو پیہ پہنچا۔ یہ عاجز آپ کا بغایت درجہ شکر گزار ہے اور اپنے مولی کریم جسل شانسهٔ سے بیچا ہتا ہے کہ آپ کو جزائے عظیم بخشے۔ آج آسی وقت میں نے خواب دیکھا ہے کہ سی ابتلاء میں پڑا ہوں اور میں نے إنّا لِلّٰهِ وَإِنَّا اِلَیْهِ دَاجِعُونَ کَها اور جُوخُصُ سرکاری طور پر مجھ سے مؤاخذہ کرتا ہے۔ میں نے اُس کو کہا۔ کیا مجھ کو قید کریں گے یافتل کریں گے؟ اس نے پچھ ایسا کہا کہ انتظام یہ ہوا ہے کہ گرایا جائے گا۔ میں نے کہا کہ میں اپنے خدا وند تعالی جسل شانسهٔ کے تصرف میں ہوں۔ جہاں مجھ کو بٹھائے گا، بیٹھ جاؤں گا اور جہاں مجھ کو کھڑا کرے گا کھڑا ہوجاؤں گا۔ اور یہالہام ہوا۔ یَدُعُونُ ذَلَکَ اَبُدَالُ الشَّامِ وَعِبَادُ اللَّهِ مِنَ الْعَرَبِ لَلَّهِ تَیْرے لئے گا۔ اور یہالہام ہوا۔ یَدُعُونُ ذَلَکَ اَبُدَالُ الشَّامِ وَعِبَادُ اللَّهِ مِنَ الْعَرَبِ لَلَّ یَعْنَ تیرے لئے گا۔ اور یہالہام ہوا۔ یَدُعُونُ ذَلَکَ اَبُدَالُ الشَّامِ وَعِبَادُ اللَّهِ مِنَ الْعَرَبِ لَلَّ یَعْنَ تیرے لئے گا۔ اور یہالہام ہوا۔ یَدُعُونُ ذَلَکَ اَبُدَالُ الشَّامِ وَعِبَادُ اللَّهِ مِنَ الْعَرَبِ لَلَّ یَعْنَ تیرے لئے گا۔ اور یہالہام ہوا۔ یَدُعُونُ ذَلَکَ اَبُدَالُ الشَّامِ وَعِبَادُ اللَّهِ مِنَ الْعَرَبِ لَلَّ یَعْنَ تیرے لئے کا میں میں ایک ایک ایک ایک ایک ایک ایک ایک کا کہ ایک ایک ایک ایک ایک کا کہ ایک کے ایک کو اور یہاں جمال کو کوئی کی انہو کی کُونُ کُونُ کی کُونُ کُونُ

\_\_\_\_\_ لِي تذكره ايْدِيشن چهارم صفحه • • ا

ابدال شام کے دعا کرتے ہیں اور بندے خدا کے عرب میں سے دعا کرتے ہیں۔خدا جانے یہ کیا معاملہ ہے اور کب اور کیونکراس کا ظہور ہو۔واللّٰہ اعلم بالصواب مناسب سمجھا تھا آپ کواطلاع دوں۔
۲ رایریل ۱۸۸۵ءمطابق ۱۹رجمادی الثانی ۲۰۰۱ھ

# مكتوب نمبرا ۵

#### بِسُمِ اللهِ الرَّحُمٰنِ الرَّحِيْمِ

مخدوم مکرم اخویم میرعباس علی شاہ صاحب۔السلام علیکم ورحمۃ اللہ و برکانۂ آپ کا اخلاص اور جوش محبت اپنے کمال کو بہنچ گیا۔ ذٰلِكَ فَضُلُ اللّهِ يُوُّ تِيْهِ مَنْ يَّشَاءُ لَـُ فَداوند كريم سے جا ہتا ہوں كه آپ کا نشست خاطر بہ جمعیت مبدل ہو۔ آمین

١٩/ايريل ١٨٨٥ءمطابق٣رر جب٢٠٣١ھ

### مکتوب نمبر۵۳

#### بِسُمِ اللهِ الرَّحُمٰنِ الرَّحِيْمِ

از عاجز عایذ بالله الصمدغلام احمه بخدمت اخویم مخدوم ومکرم میر عباس علی شاه صاحب سلمهُ الله تعالی به السلام علیم ورحمة الله و بر کانهٔ

بعد ہذا ان دنوں میں ایک شخص اِندر مَن نام جو ایک سخت مخالف اسلام ہے اور کئی کتابیں ردّ اسلام میں اُس نے کسی ہیں۔ مراد آباد سے اوّل نابھہ میں آیا اور راجہ صاحب نابھہ کی تحریک سے میرے مقابلہ کیلئے لا ہور میں آیا اور لا ہور میں آ کراس عاجز کے نام خطاکھا کہ اگر چوہیں سَورو پیدنقد میرے لئے سرکار میں جمع کرا دوتو میں ایک سال تک قادیان میں شہروں گا۔ سویہ خط اُس کا بعض دوستوں کی خدمت میں لا ہور میں بھیجا گیا۔ سواللہ تعالیٰ کے فضل سے ایک دولتمند مسلمان نے ایک مال تک ادا ہوجانے کی شرط سے چوہیں سَورو پیدنقد اس عاجز کے کارپردازوں کو بطور قرضہ کے مال تک ادا ہوجانے کی شرط سے چوہیں سَورو پیدنقد اس عاجز کے کارپردازوں کو بطور قرضہ کے دے دیا اور قرب دوسَو مسلمان کے جن میں بعض رئیس بھی تھے جمع ہوگئے اور وہ رو پیدمع ایک خط

کے جس کی ایک کا پی آپ کی خدمت میں بھیجی جاتی ہے ایک گروہ کثیر مسلمانوں کا إندر مَن کے مکان پر جہاں وہ فروکش تھا، لے گیا۔ گر اِندر مَن غالبًا اس انظام کی خبر پا کر فرید کوٹ کی طرف بھاگ گیا۔ آخروہ خط بطور اشتہار کے چھپوایا گیا اور شہر میں تقسیم کیا گیا اور وہ رجٹری شدہ خط راجہ صاحب نابھہ اور راجہ صاحب فرید کوٹ کے پاس بھیج گئے اور بعض آریہ ساجوں میں بھی وہ خطوط بھیج گئے۔ شاید اگریہ سی راجہ کے کہنے کہانے سے اِندر مَن نے اس طرف رُخ کیا تو پھر اطلاع دی جائے گی۔ بالفعل اللہ تعالیٰ نے میدان مسلمانوں کے ہاتھ میں رکھا۔ فَالُحَمُدُ لِلَّهِ عَلَیٰ ذَالِکَ

# نقل اشتهار

منٹی إندرمن صاحب مراد آبادی نے میرے اس مطبوعہ خط (جس کی ایک ایک کا پی غیر مذاہب کے رؤساء ومقداؤں کے نام خاکسار نے روانہ کی تھی) جس کے جواب میں پہلے ناہھ سے پھر لا ہور سے پیلھا تھا کہتم ہمارے پاس آؤاورہم سے مباحثہ کرلو۔اورزرموعودہ اشتہار پیشکی بنک میں داخل کرو۔ وغیرہ وغیرہ ۔اس کے جواب میں خاکسار نے رقیمہ ذیل معہ دو ہزار چار سورو پیہ نقد ایک جماعت اہلی اسلام کے ذریعہ سے آپ کی خدمت میں روانہ لا ہور کیا۔ جب وہ جماعت منشی صاحب کے مکان موعود پر پنچی تو منشی صاحب کو وہاں نہ پایا۔ وہاں سے اُن کو معلوم ہوا کہ جس دن منشی صاحب نے خاکسار کے نام وہ خط روانہ کیا تھا۔ اُسی دن سے وہ فرید کوٹ تشریف لے گئے دن منتی صاحب نے خاکسار کے نام وہ خط روانہ کیا تھا۔ اُسی دن سے وہ فرید کوٹ تشریف لے گئے ہوئے ہیں۔ باوجود کیکہ اُس خط میں منشی صاحب نے ایک ہفتہ تک منتظر جواب رہنے کا وعدہ تحریری کی تھا تھا۔ بیا مرنہا بیت تبجب اور تر د دکا موجب ہوا۔ لہذا بیقر ارپایا کہ اس وقیمہ کو بذریعہ اشتہار مشتہر کیا جاوے اور اس کی ایک کا پی منشی صاحب کے نام حسب نشان مکان موعودہ بذریعہ رہوئے کی ووانہ کی جاوے۔ وہ بیہ ہونہ کی جاوے۔ وہ بیہ ہونہ کی جاوے۔ وہ بیہ ہونہ کی جاوے۔ وہ بیہ ہے:۔

مشفقی إندرمن صاحب! آپ نے میرے اس خط کا جواب نہیں دیا۔ ایک نئی بات کھی ہے جس کی تعمیل مجھ پر اپنے عہد کے رُوسے واجب نہیں ہے۔ میری طرف سے بیعہد تھا کہ جوشخص میرے پاس آوے اور صدق دل سے ایک سال میرے پاس گھہرے اس کو خدا تعالیٰ کوئی نہ کوئی آسانی نشان مشاہدہ کرادے گا جس سے قرآن اور دین اسلام کی صدافت ثابت ہو۔ آپ اُس کے جواب میں اوّل تو مجھے اپنے پاس ( نابھہ میں پھر لا ہور میں ) بُلاتے ہیں اورخود آنے کا ارادہ ظاہر فرماتے ہیں تو مباحثہ کے لئے نہ آسانی نشان و کیھے کیلئے۔ اس پر طُرفہ یہ ہے کہ روپیہا شتہار پیشگی طلب فرماتے ہیں جس کا میں نے پہلے وعدہ نہیں دیا۔ اب آپ خیال فرماسکتے ہیں کہ میری تحریر سے آپ کا جواب کہاں تک متفاوت و متجاوز ہے۔ بہ بیں تفاوت راہ از کجاست تا بکجا۔ لہذا میں اپنے اس پہلے اقرار کی رُوسے پھر آپ کو لکھتا ہوں کہ آپ ایک سال رہ کر آسانی نشانوں کا مشاہدہ فرماویں اگر بالفرض کسی آسانی نشانوں کا مشاہدہ فرماویں اگر بالفرض کسی آسانی نشان کا آپ کو مشاہدہ نہ ہوتو میں آپ کو چوہیں سوروپیہ دے دونگا اور اگر آپ کو پیشگی لینے پر اصرار ہوتو مجھے اس سے بھی دریغ وعذر نہیں۔ بلکہ آپ کے اطمینان کیلئے سردست چوہیں سوروپیہ نفتہ ہمراہ رقیمہ ہذا ارسال خدمت ہے مگر چونکہ آپ نے بیا تک امرز اکد چاہا ہے اس لئے مجھے بھی حق پیدا ہوگیا ہے کہ میں اس امرز اکد کے مقابلہ میں کچھ شروط الیمی کروں جن کا ماننا آپ پر واجمات سے ہے۔

- (۱) جب تک آپ کا سال گذر نہ جائے کوئی دوسرا شخص آپ کے گروہ سے زَرِموعود پیشگی لینے کا مطالبہ نہ کرے کیونکہ ہرشخص کوزر پیشگی دیناسہل وآ سان نہیں ہے۔
- (۲) اگرآپ مشاہدہ نشان آسانی کے بعدا ظہاراسلام میں تو قف کریں اور اپنے عہد کو پورانہ کریں تو پھر حرجانہ یا جرمانہ دونوں امرسے ایک امر ضرور ہو۔

(الف) سب لوگ آپ کے گروہ کے جو آپ کومقتدا جانتے ہیں یا آپ کے حامی اور مربی ہیں اپنا عجز اور اسلام کے مقابلہ میں اپنے مذہب کا بے دلیل ہوناتسلیم کرلیں ۔ وہ لوگ ابھی ہے آپ کواپناوکیل مقرر کر کے اس تحریر کا آپ کواختیار دیں ۔ پھراس پراپنے دستخط کریں۔

(ب) درصورت تخلّف وعدہ جانب ٹانی سے اس کا مالی جرمانہ یا معاوضہ جو آپ کی اور آپ کے مربیوں اور حامیوں اور مقتدیوں کی حیثیت کے مطابق ہوا داکریں تا کہ وہ اس مال سے اس وعدہ خلافی کی کوئی یا دگار قائم کی جائے (ایک اخبار تائید اسلام میں جاری ہویا کوئی مدرسہ تعلیم نومسلم اہل اسلام کے لئے قائم ہو) آپ ان شرا لکا کو تعلیم نہ کریں تو آپ مجھ سے پیشگی رو پہنہیں لے سکتے اور اگر آپ آسانی نشان کے مشاہدہ کے لئے نہیں آنا چاہتے صرف مباحثہ کیلئے آنا چاہتے ہیں تو اس امر کے لئے میری خصوصیت نہیں ۔خدا تعالی کے فضل سے اس اُمّتِ محمدید میں علاء اور فضلاء اور بہت

ہیں جوآپ سے مباحثہ کرنے کو تیار ہیں۔ میں جس امر میں مامور ہو چکا ہوں اُس سے زیادہ نہیں کر سکتا اور اگر مباحثہ بھی مجھ سے منظور ہے تو آپ میری کتاب کا جواب دیں۔ میصورت مباحثہ کی عمدہ ہے اور اس میں معاوضہ بھی زیادہ ہے اور بجائے چو ہیں سُورو پید کے دس ہزار روپید۔ ﷺ ہے اور اس میں معاوضہ بھی زیادہ ہے اور بجائے چو ہیں سُورو پید کے دس ہزار روپید۔ ہے۔ ۱۸۸۵ئی ۱۸۸۵ء

# مکتوب نمبر۵۳

بِسُمِ اللهِ الرَّحُمٰنِ الرَّحِيْمِ

مخدومي ميرعباس على شاه صاحب سلمهٔ به السلام عليكم ورحمة الله وبركاية '

آں مخدوم کا عنایت نامہ پہنچا چونکہ آل مخدوم کی روح کو اس عاجز کی روح سے بشدت مناسبت ہے اسی وجہ سے تعلقات روحانی کا غلبہ ہے اور اِنی شاءَ اللّٰهُ تَعَالٰی آپ کی حالت کا ملہ ابتلا کے خطرات سے امن میں ہے۔ یہ عاجز بوجہ قلت فرصت تحریر جواب سے قاصر رہا اور مستعد تحریر تھا کہ اسی میں خط پہنچ گیا۔ وہلی کی طرف جانے کے لئے ابھی کچھ معلوم نہیں۔ ہندوستان میں اکثر اطراف بیاری بہت پھیل رہی ہے۔ اگر کسی وقت بطریق عجلت سفراُ س طرف کا پیش آیا تب تو مجبوری ہے بیاری بہت پھیل رہی ہے۔ اگر کسی وقت بطریق عجلت سفراُ س طرف کا پیش آیا تب تو مجبوری ہے ورنہ بہر طرح خواہ ایک ساعت کے لئے ہو، اِن شَاءَ اللّٰهُ ملا قات آں مخدوم کی ہوگی۔ آگے ہر ایک امر خدا تعالٰی کے اختیار میں ہے۔ بردہ غیب میں جو کچھ تھی ہے کسی کو اس پر اطلاع نہیں۔ آل مخدوم اپنی اصلی صحت برآگئے ہوں تو اطلاع بخشیں۔

٣ رجون ١٨٨٥ء مطالق دہم رمضان المبارک٢ ١٣٠٠ ه

# مکتوب نمبر۵۵

#### بِسُمِ اللهِ الرَّحُمٰنِ الرَّحِيْمِ

از عاجز عائذ بالله الصمدغلام احمد بخدمت اخويم مخدوم ومكرم ميرعباس على شاه صاحب سلّمهٔ ـ السلام عليم ورحمة الله و بركانهٔ

عنایت نامہ پہنچا۔ عاجز بدل و جان حضرت خدا وندکر یم سے آپ کے گئے وعا مانگتا ہے۔
اللہ تعالیٰ دنیا و آخرت میں آپ کوخوش رکھے۔ جس قدر انسان عالی ہمت اور صابر ہوتا ہے۔ اُس قدر تکالیف سے آز مایا جاتا ہے۔ بیگا نہ جس میں زہر کا تخم ہے، اس لائق ہر گزنہیں ہوتا کہ خدا تعالیٰ اُس کوالیہ ابتلا میں ڈالے جس میں صادقوں کو ڈالٹا ہے۔ سومبارک وہی ہیں جن کوخدا در جات عطا کرنے کیلئے دنیا کی تلخیوں کا پچھ مزہ چکھا تا ہے۔ دنیا کی حالت کیساں نہیں رہتی جس طرح دن گزر جاتی ہے۔ سوجو شخص خدا تعالیٰ پر کامل ایمان رکھتا ہے وہ جاتا ہے۔ آخر رات بھی اسی طرح گزر جاتی ہے۔ سوجو شخص خدا تعالیٰ پر کامل ایمان رکھتا ہے وہ مصیبت کی رات کو ایس کا ٹا ہے جیسے کوئی سونے کی حالت میں رات کو کا ٹنا ہے اگر پر وردگا را یمان کو بچائے رکھے تو مصیبت کچھ لمبی ہو اور مدد ایمانی منقطع ہو جائے تو بچائے رکھے تو مصیبت کچھ لمبی ہو اور مدد ایمانی منقطع ہو جائے تو نئو دُبواللّٰہِ مِنُ ذَالِکَ۔ یہ عاجز تو حضرت خداوند کریم سے امید بھی رکھتا ہے کہ آپ کے ہموم وغموم بغوم نظم زائل ہو۔ اِن شَاءَ اللّٰهُ تَعَالیٰی۔ چنداشتہا رات ارسالِ فضلہ تعالیٰ دور ہوں اور اجر حاصل اور غم زائل ہو۔ اِن شَاءَ اللّٰهُ تَعَالیٰی۔ چنداشتہا رات ارسالِ خدمت ہیں۔

٩ رجون ١٨٨٥ء ٢٠ رشعان ٢٠٠١ ه

### مکتوب نمبر۵۹

#### بِسُمِ اللهِ الرَّحُمٰنِ الرَّحِيْمِ نَحُمَدُهُ وَنُصَلِّيُ

از عاجز عائيذ بالله الصمد غلام احمد - بخدمت اخويم مخدوم مكرم مير عباس على شاه صاحب ستمهُ -السلام عليم ورحمة الله وبركانة ،

عنايت نامه پہنچا۔ايک خط ويد کی حقيقت ميں معه چنداشتها رمولوی عبدالمجيد صاحب بذريعه پیفلٹ آ پ کی خدمت میں ارسال ہیں ۔ ویدوں کی نسبت ہندوؤں کی طرف سے بھی یہ دعویٰ نہیں ہوا کہ اُن کی تعلیم شرک اور مخلوق پرستی سے خالی ہے بلکہ سب ہند و جوتقریباً چود ہ یا پندر ہ کروڑ پنجا ب اور ہندوستان میں رہتے ہیں۔ بڑے پیارےاُن دیوتا وَں کو مانتے ہیں جووید میں لکھے گئے ہیںاور جس ہندو ہے اُس کی ہُت برستی یا آتش برستی یا دوسرے ہزاروں دیوتا ؤں کی پوجا کی نسبت سوال کیا جائے کہ کس کتاب کے حکم سے بیرکام اختیار کیا ہے تو وہ حجٹ بیٹ یہی جواب دیتا ہے کہ بیسب طریق پرستش کا ویدمیں درج ہے اور اس کی ہدایت کے موافق ہم اُن چیزوں کی پرستش کررہے ہیں اور در حقیقت پیہ جواب اُس کا پیچ ہے کیونکہ جس قدر ہندوؤں میں آتش پرستی و آب پرستی و آ یرستی وغیره پرستشیں جاری ہیں ۔اُن سب پرستھوں کا حکم وید ہی میں مندرج ہےاور نہایک اور نہ دو جگہ بلکہ صدیا جگہ اُن چیزوں کی یوجا کے لئے تا کید ہے اور وید کا کوئی صفحہ ایسانہیں جومخلوق برستی کی تعلیم سے خالی ہو۔ جبیبا کہ بیر بات اُس شخص پر کھل سکتی ہے کہ جو وید کواپنے ہاتھ میں لے کرکسی جگہ ہے اُس کو پڑھے۔غرض کہ وید کا بیمقصود ہرگزنہیں ہے کہ وہ خلق اللّٰہ کوتو حیدیر قائم کرے بلکہ اوّل ہے آخرتک ویدمیں یہی تاکیدیائی جاتی ہے کہ آگ اور ہوا اور سورج اور چاندا ورستاروں اوریانی وغیرہ کی پرستش کرنی چاہئے اوران ہی چیزوں سے اپنی مرادیں مانگنی چاہئے۔ یہی باعث ہے کہ جو کچھ آج تک وید کی تعلیم کا ہندوؤں کے دلوں پر اثریٹا ہے۔ وہ یہی مخلوق پرستی ہے۔ کیا کوئی ثابت کرسکتا ہے کہ کسی حصہ پنجاب یا ہندوستان میں ایسے ہندوبھی پائے جاتے ہیں جومخلوق پرسی سے بیزار اوراپنے تمام عقا ئداورعبادات میں موحد ہیں؟ حاشا وکلا ہرگز ثابت نہیں ہوسکتا بلکہ جہاں جاؤاور

جس ملک میں دیکھو جا بجا ہندولوگ سخت درجہ کے شرک اورمخلوق برستی میں گرفتار ہیں یہاں تک کہ انسان سے لے کر حیوانات اور نباتات تک ان نادانوں نے اپنے معبود کھرا لئے ہیں۔ نہ پانی چھوڑا، نہآ گ، نہ ہوا، نہ پھر بلکہ دنیا میں جو چیزازقتم اجرام علوی میں یا اجسام سفلی میں نظر آتی ہے وہ سب کے سب ہندوؤں کے معبود اور دیوتے ہیں اور جبیبا کہ ہم ابھی بیان کر چکے ہیں اس قدر مخلوق پرستی میں ہندوؤں کا قصور نہیں ہے بلکہ بیتمام قصور ویداوراُ س کے شائع کرنے والوں کا ہے۔ غرض وید جس جنس سے بھرا ہوا ہے وہ سب شرک ہے اور جو کچھ وید نے دنیا کو فائدہ پہنچایا وہ مشر کا نہ تعلیم ہے جس میں آج تک سب ہندو مبتلا اور گرفتار ہیں اور کوئی ہندواس مشر کا نہ حالت میں اپنی غلطی اورقصور کا قرارنہیں کرتا بلکہ سارے کے سارے یہی اقرار کرتے ہیں کہ پیتخفہ ہمارے وید مقدس ہے ہم کوملا ہے اوراُس نے اسی راہ پر ہم کو چلایا ہے اور جب ہم بذات خود وید کو کھول کر دیکھتے ہیں تو ہندوؤں کو اُن کے اس بیان میں راست گو یاتے ہیں اور ہندوؤں کی مشر کا نہ حالت جو ہزاروں برسوں سے چلی آتی ہے وہ اُن کی خودتر اشیدہ معلوم نہیں ہوتی بلکہ وید کی پیروی کے نتائج ہیں جو بطور داغ ملامت یا کلنگ کے ٹیکہ کے ویدی اندرونی حالت کوظا ہر کرتے ہیں۔تھوڑے دنوں سے پنڈت دیا نندسرتی نے (جواس دنیاسے اُب کوچ کر گئے ہیں)اس خیال سے کہ اُب وہ زمانہ آگیا ہے کہ مشر کا نہ تعلیم ہریک سلیم القلب کو بُری معلوم ہوتی ہے۔اس بے بنیاد خیال کے ثابت کرنے کیلئے بہت ہاتھ یاؤں مارے کہ کسی طرح داغ مخلوق پرستی کی تعلیم کا وید کی پیشانی ہے دھویا جائے۔اور برخلاف اپنی تمام قوم کے بید عولی کر بیٹھے کہ اگر چہ وید میں بظاہر مشر کا نہ تعلیم معلوم ہوتی ہے۔ مگر دریردہ اُس کی اندر کی تہہ میں تو حید چھپی ہوئی ہے لیکن وہ اس اپنے مطلب کے پورا کرنے کیلئے کامیاب نہ ہو سکے۔ ہندوستان اور پنجاب کے تمام محقق پنڈ توں نے ان کے خیالی وید بھاش کور دّ اور نامنظور کیا اور اُس پریهر یو یو ککھے۔ که پنڈت صاحب کا بیروید بھاش اصل میں ویدوں کی تفسیر نہیں ہے بلکہ اُس کوایک نیاوید سمجھنا جا ہے جس کو پنڈت صاحب اینے من کی گھڑت خیال سے بنار ہے ہیں۔ ہندوؤں کے وید سے اُس کو کچھ تعلق نہیں بلکہ اُس سے سراسر مخالف اور منافی ہے۔اور جب پنڈت صاحب نے دیکھا کہ ہندوستان اور پنجاب کے پنڈتوں میں ہماری دالنہیں گلتی اور کوئی ہمارے دھوکہ میں نہیں آتا تو پھرانہوں نے ایک اور تدبیرسو چی کہ وہ مصنوعی وید بھاش یو نیورسٹی میں

درسی کتاب بنانے کے لئے سرکارانگریزی میں پیش کیا جائے تو پنڈت صاحب نے ایسا ہی کیا۔اور صاحب لفٹینٹ گورنر پنجاب کی خدمت میں ایک درخواست معہ چند جزاینے وید بھاش کے بدیں التماس مرسل کئے۔کہ بیروید بھاش میرا یو نیورٹی میں لڑکوں کو پڑھایا جائے کیونکہ میں نے بڑی ہمت اور بہادری کر کے وید میں تو حید ثابت کر دکھائی ہے اور وہ لا کھوں پنڈ ت جھوٹے ہیں جو وید کوتو حید سے خالی بھتے ہیں ۔اس پرصاحب لفٹیننٹ بہا در کو درخواست کے سننے سے بہت تعجب ہوا کہ رید کیونکر اور کیسے ممکن ہے کہ وید جواینی مشر کا نہ تعلیم سے سارے جہان کے اعتر اضوں کا نشانہ بنا ہوا ہے اور ضرب المثل ہے وہ شرک اور دیوتا پرستی سے خالی ہو۔سواُ نہوں نے وہ درخواست یو نیورسٹی کے چیدہ اور منتخب پنڈ توں کے پاس بھیج دی کہ وہ پنڈت دیا نند کی وید بھاش کو دیکھ کراپنی رائے لکھیں۔اب قصہ کوتاہ ہے کہ سب پنڈتوں نے بالا تفاق بیرائے کھی کہ وید بھاش دیا نند کا سرا سرغلط اور پوچ اور لغو ہے۔ وید کی مخلوق پرستی کی تعلیم اور جا بجا دیوتا ؤں کی پوجا کے لئے ترغیب اورتحریک ایساا مزہیں ہے که اُس کو چھیاسکیں یا پوشیدہ رکھ سکیں ۔سودیا نند کا وید بھاش ویدوں سے کچھتل نہیں رکھتا۔ ہاں اگر اُس کوایک نیا وید کہیں جس کے پیڈت صاحب ہی مصنف ہیں۔تو یہ کہنا بجا اور درست ہے۔اس رائے کے پہنچنے سے صاحب لفٹینٹ گورنر بہا در نے پنڈت دیا نند کی درخواست کونا منظور کر کے اُس کواطلاع دے دی کہ بیروید بھاش تمہارا عام رائے پنڈتوں سے برخلاف ہے۔اس کئے قابل منظوری نہیں۔ اب دیکھنا چاہئے کہ اگر وید میں ایک ذرّہ بھی توحید کی بُویائی جائے تو کیونکر تمام ہندوستان کے پیڈت اُس سے انکاری یا غافل رہتے ۔ اور اگر بفرض محال یہ بھی تسلیم کرلیں کہ وید میں بطورمعتا یا چیشان اور پہیلی کے ایک چچپی ہوئی تو حید ہے جس برصرف پنڈ ت دیا نند کوا طلاع ہوئی اور دوسری تمام د نیااس سے بے خبر رہی ۔ تو پھریہ سوال عائد ہوگا کہ الیمی پیچیدہ اور سربمہر تو حید سے د نیا کوکیا فائدہ ہوا۔اور بجزاس کے کہ لاکھوں بندگانِ خداوید کے اُلٹے معنی سمجھ کر دیوتا پرستی میں مبتلا ہوئے اور کیا نتیجہا یسے ہیچیدہ بیان سے نکلا۔ کیا ہندوؤں کے پرمیشر کو بات کرنے کا سلیقہ بھی یا دنہیں کہ بجائے اس کے جوتو حید کو کہ جواُس کا اصل مطلب تھا واضح تقریر سے بیان کرتا ایسے بے سرویا اور غیر صبح لفظوں میں بیان کیا کہ جس ہے لوگ کچھ کا کچھ مجھنے لگے اور ہزار ہادیوتا ؤں کی ہندوؤں میں یو جا شروع ہوگئی اور مخلوق برستی اُس حد تک پہنچ گئی جس کی نظیر دنیا میں نہیں یائی جاتی ۔اوریہ تو ہم نے

بطور تنزل کھھا ہے اور ایک فرضی طور پر بیان کیا ہے ور نہ اگر کوئی ذرا آئکھ کھول کر ایک صفحہ وید کا بھی یڑھے تو بہ یقین تمام اُس کومعلوم ہو جائے گا کہ وید کی عبارت کا اصلی مقصدا ورمطلب یہی ہے کہ دیوتاؤں کی یوجا کرائی جائے۔ گریپڈت دیانند نے اس بدیہی بات کے چھیانے کے لئے کوشش کرنی جا ہی۔ آخرنا کام رہے اور بجائے اس کے کہ وید میں توحید ٹابت کرتے اور اس عیب سے مبرا ہونا اُس کا بیایہ ثبوت پہنچاتے گئی ایک اور عیب بھی جو وید میں یائے جاتے ہیں اُنہوں نے ظا ہر کر دکھائے اور یک نہ شُد دو شُد کا معاملہ ہو گیا۔جس کو ہم اپنی کتاب برا ہین احمدیہ کے حصہ پنجم میں اِنُ شَاءَ اللّٰهُ بِتَفْصِيل بيان كريں گے۔ابصرف!جمالی طور پر لکھاجا تا ہے كہ ہندوؤں كے ويد نعمت تو حید سے بالکل بےنصیب اور تہی دست اور محروم ہیں ۔اس جگہ بیذ کر کرنا بھی فائدہ سے خالی نہیں کہ وہ کتابیں جو ویدیے موسوم کی گئیں ہیں۔ایک شخص کی تالیف نہیں ہیں بلکہ مختلف لوگوں نے مختلف وقتوں میں اُن کو تالیف کیا ہے اور مؤلفین کے نام اب تک منتر وں کے سر پر جُدا جُدا کھے ہوئے یائے جاتے ہیں اور وہ منتز بطور شعر کے ہیں جود بوتا ؤں کی تعریف میں خوش اعتقا دلوگوں نے بنائے تھان کتابوں کے پڑھنے سے یہ ہرگزیایا نہیں جاتا کہ خداتعالی نے اُن کوکسی ایک یا چند پغیبروں پر نازل کیاتھا بلکہ منجانب اللہ ہونے کا ذکر بھی نہیں۔ جابجامنتروں کے سرپریہی لکھا ہوا نظر آتا ہے کہ بیمنتر فلاں شخص نے تالیف کیا ہے اور بیوفلاں شخص نے ۔اوریہی وجہ ہے کہ زمانہ حال کے محققوں نے بیرائے ظاہر کی ہے کہ ویدائی کتاب نہیں جو بیدعویٰ کرتی ہو کہ میں آسانی کتاب ہوں اور فلاں فلاں پیغیبر پراُتری تھی بلکہ ایک مجموعہ اشعار ہے جس کو کئی ایک شاعروں نے اوقاتِ مختلفہ میں جوڑا ہے۔ ماسوا اس کے وید میں یہ بات بھی نہیں کہ جیسے ربّا نی کتاب ربّا نی قدرتوں کا اور صفتوں کا ایک آئینہ ہونی چاہے اور خدا تعالیٰ کے وجوداوراُس کی قدرت تامہاوراُس کی غیب بنی اوراً س کی خالقیت ورزاقیت وغیرہ صفات کوصرف عقلی طور پر ثابت نہ کرے بلکہ آسانی نشان کے طور یر طالب حق کومشاہدہ کرائے کہ خدا فی الحقیقت موجود ( ہے ) اور اُس میں بیصفات موجود ہیں کیونکہ در حقیقت ربّانی کتابوں کے نازل ہونے سے عمدہ فائدہ یہی ہے کہ خداا ورأس کی صفات کو نہ صرف عقلی اور قیاسی طور پر شناخت کیا جائے۔ بلکہ آسانی کتاب خدا تعالیٰ کی ہستی اور صفات کوالیا ثابت کر کے دکھلا وے کہ اُس کے پیروان تمام امور میں گویا رؤیت کے گواہ ہو جائیں ۔اوراسی طرح پر

وہ اپنے ایمان کواس کمال کے درجہ تک پہنچا ئیں۔جس تک مجر دعقل کی پیروی سے انسان پہنچ نہیں سکتا۔ مثلاً خدا تعالی میں جوصفت غیب دانی ہے اگر چہ عقلی طور پر انسان بیہ خیال کرسکتا ہے کہ خدا تعالی غیب دان ہونا چا ہے کین ربّا نی کتاب میں شہودی طور پر اس بات کا ثبوت دینا از بس ضروری ہے کہ خدا تعالی حقیقت میں غیب دان ہے اور وہ ثبوت اس طرح پر میسر آسکتا ہے کہ ربّا نی کتاب میں بہت سی پیشگوئیاں اور اخبار غیبیہ درج ہوں جولوگوں کے سامنے پورے ہو چکے ہوں علی ہذا القیاس خدا تعالی کا قادر ہونا اور اخبار غیبیہ نبیوں اور مرسلوں کا حامی اور ناصر اور مؤید ہونا اگر چہ عقلی طور پر بھی ضروری اور مجمود شمجودی طور پر اپنی قدرت کا ملہ اور عالی کا کلام مشہودی طور پر اپنی قدرت کا ملہ اور جائین ہے ایمان اور اعتقاد پر قوکی ہوجا کیں۔

اسی طرح خدا تعالی کی دوسری صفات بھی اس طور پر خدا تعالی کے کلام میں ثابت ہونی جا ہئیں کیونکہ الله تعالیٰ کا کلام اس کی ذات اور صفات کے پہچانے کے لئے ایک نہایت صاف اور شفاف آئینہ ہے جو ہم عاجز اور بےخبر بندوں کو اس غرض سے عنایت ہوا ہے کہ تا ہماری معرفت صرف عقلی اور قیاسی خيالات تک محدود نه رہے۔ بلکہ ہم اُن تمام يا ک صداقتوں کو پچشم خود د مکھ بھی ليس کيونکه اگر خدا تعالی نے صرف اس قدر ہم کو بذریعہ اپنی کتاب کے معرفت اور بصیرت عنایت کرے جس قدر بذریعہ عقل بھی ہم کوحاصل ہوسکتی ہے تو پھرر بّا نی تعلیم اورعقلی تفہیم میں کیا فرق رہا؟ اوراس بات میں خدا تعالیٰ کی کتاب برایمان لانے والوں کو برہموساج والوں پر (جوصرفعقلی اٹکلوں پر چلتے ہیں) کونسی ترجیح ہوئی؟ سواس تحقیق سے بہ بدا ہت عقل ثابت ہے کہ خدا تعالیٰ کے کلام میں عمدہ خوبی یہی ہے کہ جن صداقتوں کو ہماری عقل ناقص صرف قیاسی طور پر پیش کرتی ہے۔ اُن صداقتوں کو خدا تعالیٰ کا کلام ہماری آئکھوں کے سامنے لاکر دکھلا بھی دیتا ہے۔مثلاً جبیبا کہ ہم نے ابھی بیان کیا ہے کہ عقل یہ تجویز بیان کرتی ہے کہ خدا تعالی غیب دان ہونا جا ہے ۔سوخدا تعالی کا کلام صد ہا پیشگوئیوں سے جو صحیح طور یر پوری ہوگئیں ہم پراس صدافت کو بقینی اورقطعی طور پر کھول دیتا ہے لیکن ویداس مرتبہ اعلیٰ سے جوخدا کی ذات اور صفات کا آئینہ ہو سکے۔ ہزاروں کوس دوراورمہجور ہے بلکہ مجر دعقلی طور سے بھی خدا اور اُس کی صفات کا ثبوت دینے سے وید عاجز ہے کیونکہ وید کا پہلا اصول بیہ ہے کہ عالم تجمیع اجزاا نا دی

لیخی قدیم اور غیرمخلوق اور پرمیشر کی طرح واجب الوجود ہے۔اور پرمیشر نے کسی چیز کو پیدانہیں کیا اور نہ پیدا کرنے کی اُس کوطافت اور لیافت ہے بلکہ اُس کا صرف اتنا ہی کام ہے کہ بعض چیزوں کوبعض سے جوڑتا ہے مثلاً جسم کا قالب بنا کرروح کواس میں داخل کر دیتا ہے یا بھی قالب سے روح کو نکال دیتا ہے۔اوریہی تالیف اور تفریق پرمیشر سے ہوسکتی ہے اس سے زیا دہ نہیں یعنی اگریرمیشر کچھ کا م کرسکتا ہے تو بس یہی ہے کہ بعض اجزائے عالم کوبعض سے جوڑ تا ہے اور کبھی بعض سے بعض کوا لگ کر دیتا ہے۔اب ظاہر ہے کہاس اعتقا دمیں صرف اتنی ہی خرا بی نہیں کہ پرمیشر کو قا در مطلق ہونا چاہئے ۔ عاجز اور نا تو ان سمجھا گیا ہے اور قدیم اور غیرمخلوق ہونے میں کل اجزاء عالم کے اس کے شریک اور حصہ داراور بھائی بند کھہرائے گئے ہیں اور ہرایک موجود اینے اپنے نفس کا آپ مالک قرار دیا گیا ہے گویا پٹی داری گاؤں کی طرح قدامت اور وجوبِ وجود کی جنس پر سب ارواح اور پرمیشر کا برابراور یکساں دخل اور قبضہ چلا آتا ہے بلکہ ایک بڑی بھاری خرا ہی وید کے اصول سے یہ پیش آتی ہے کہ عقلی طور پر پرمیشر کے وجود پر کوئی دلیل باقی نہ رہی ۔ کیونکہ جس حالت میں تمام عالم بحمیع اجزا خود بخو د قدیم سے موجود ہے اور پرمیشر کا کام صرف تالیف اور تفریق ہے تو پھراس سے وجود پرمیشر کا کیونکر ثابت ہو سکے۔ بھلاتم آپ ہی غور سے دیکھواور انصاف کرو کہا گر دنیا کی تمام چیزوں میں سے کوئی چیز بھی اینے وجود کی پیدائش میں پرمیشر کی مختاج نہیں ۔ تو پھراُ س پر کیا دلیل ہے کہ اپنے تفرق یا اتصال میں پر میشر کی مختاج ہے ۔ ظاہر ہے کہ ماسوا اللہ کے وجود سے صانع عالَم کے وجود پراسی وجہ سے استدلال کیا جاتا ہے کہ ماسوا اللہ کا وجودخود بخو د ہونا بہ بدا ہت عقل محال ہے اور جس حالت میں پیشلیم کیا جائے اور قبول کیا جائے کہ ما سوا اللہ بھی خود بخو د ہوسکتا ہے توعقل کوخدا تعالیٰ کے وجود پریقین کرنے کیلئے کون می راہ باقی رہے گی؟ کیا ایسے ایسے نایاک اعتقادوں سے دہریہ مذہب والوں کو مددنہیں پہنچے گی؟ غرض پیہ وید کی ایک ایسی فاش غلطی ہے کہ اس کے تابعین کو اُس کے جواب میں کوئی بات بن نہیں آتی ۔ اور وہ لوگ کسی طور سے پرمیشر کے وجود پر کوئی دلیل بیان نہیں کر سکتے اور کیوں کربیان کرسکیں جب آی ہی پرمیشر کی طرح قدیم اور واجب الوجود گھہرے تو پرمیشر سے اُن کو کیا تعلق اور غرض رہی اوراُ س کے وجود کی کونسی ضرورت اور جاجت رہی ۔

اب دیکھنا جا ہے کہ ایک طرف تو وید خدا تعالیٰ کی ذات اور صفات کے ثابت کرنے کے لئے آئینہ ہونے کی لیافت نہیں رکھتا یعنی طالبانِ حق کوشہودی طور پر اللہ تعالیٰ کی ذات اور صفات پریقین نہیں دلاسکتا۔ بلکہ طرح طرح کی بد گمانیوں میں ڈالتا ہے اور پھر دوسری طرف اُس میں پیخرا بی پیدا ہوگئی کے عقلی طور پر بھی وہ خدا تعالیٰ کی ہستی کا ثبوت دینے سے بےنصیب اور بے بہرہ ہے تو اب منصف سوچ سکتا ہے کہ معرفت الہی کے دونوں طریقوں عقلی اور شہودی سے ہندوؤں کا وید کس قدر دوراورمجور ہے۔اورجس قدرہم نے اب تک بیان کیا کچھ یہی ایک اصول وید کا ایسانہیں ہے کہ جو عقل کے برخلاف ہو بلکہ وید کے سارے اصول جو بنیا درھرم کی سمجھے جاتے ہیں ایسے ہی ہیں۔ ہاں وید کی روسے پہلی مدایت تو یہی ہے کہ خدا تعالیٰ کسی چیز کا خالق نہیں۔مگراس کے سواوید کی دوسری ہدا بیتی بھی الیی ہیں جن کے پڑھنے سے عاقل کوضرور پیشک پڑے گا کہ شاید وید کا زمانہ کوئی ایسا ز مانہ تھا جس میں ہنوز آ ربید دلیں کے لوگوں نے کوئی حصہ عقل اور دانشمندی کانہیں یا یا تھا۔ چنانجیہ ہم بطورنمونہ ایک دواصول وید کے اور بھی لکھتے ہیں۔ تا جولوگ وید کی اندرونی حقیقت سے بے خبر ہیں اُن کواس عجیب کتاب کے حالات کسی قدرمعلوم ہوجائیں۔سومنجملہ اُن کے ایک بیہ ہے کہ خدا تعالیٰ کی ذات میں ایک ذرا رحم اورعفونہیں اور کسی گناہ گار کے گناہ کواُس کی تو بہواستغفار سے ہر گزنہیں بخشااور جب تک ایک گناہ کی سزامیں چوراسی لا کھ جون میں ڈال کرشخص مجرم کودنیا کی عمر سے ہزار ہا درجہزیادہ عذاب نہ پہنچاوے تب تک اُس کا غصہ فرونہیں ہوتا۔اور گوانسان اینے گناہ سے باز آ کر پرمیشر کی محبت اوراطاعت میں فنا ہو جائے تب بھی جب تک پرمیشراُس کولا کھوں جونوں میں ڈالنے سے سز انہ دے تب تک ہرگز اس کا پیچیانہیں چھوڑ تا۔اب دیکھنا جا ہے کہ اس اصول میں صرف اتنی ہی قباحت نہیں کہ برمیشر کوا یک ایساشخص ما ننا پڑتا ہے کہ جونہایت درجہ کا سنگدل اور بےرحم ہے کہ جو جھکنے والوں کی طرف ہر گزنہیں جھکتا اور محبت کرنے والوں سے ہر گز محبت نہیں کرتا۔اورایک ادنیٰ خطایا قصور سے ایسا چڑ جاتا ہے کہ پھر کوئی بھی سبیل اُس کے راضی ہونے کی نہیں نکلتی بلکہ ایک بڑی قباحت یہ بھی ہے کہ اس اصول کے رُو سے نجات پانے کا راستہ بگگی مسدود ہو جاتا ہے۔ اور خدا تعالیٰ کی راه میں محنت اور مجاہدہ کرنا اور اس کی اطاعت اور عبادت میں دل لگانا سرا سرلغوا ور بے فائدہ کٹھبرتا ہے کیونکہ جس حالت میں پرمیشر ایبا کینہ ور اور پُر غضب ہے کہ کسی خطا کے سرز د

ہونے سے بجز لاکھوں برسوں تک جونوں میں ڈالنے کے ہرگز کسی بندہ پررحمنہیں کرسکتا۔تو پھراس حالت میں وہ نومید بندہ کہ گویا ایک گناہ کر کے جیتے جی ہی مرگیا ہے۔ کیوں کراس سے دل لگائے گا اورکس امید برعبادت اور زُمداور رجوع الی الله اختیار کرے گا اور پھر زیادہ ترمشکل بات (جس کو عاجز بندہ اینے ضعف اور کمز ورحالت برنظر کرنے سے بخو بی جانتا ہے ) یہ ہے کہ بعد چوراسی لا کھ جونوں کے بھکتنے کے پھر بھی ایسی یاک اور مصفا حالت کہ جس میں ایک ذرا خطا اور غفلت سرز دنہ ہواس کو نصیب نہیں ہوسکتی ۔ کیونکہ بیہ بات نہایت ظاہر ہے کہ انسان اپنی کمزوری کی وجہ سے قصورا ورخطا سے محفوظ نہیں رہ سکتا ۔اوراد نی سے ادنیٰ بات جوبشر کے لئے لا زم غیرمنفک کی طرح ہے،غفلت ہے جو انسانی سرشت کا پہلا گناہ اور سب گنا ہوں کی جڑ ہے۔ مگر دنیا میں ایسا آ دمی کہاں اور کدھر ہے جو ایک طُورُ فَاۃُ الْعَین کے لئے بھی اپنے مولی کریم کے ذکر سے غافل نہیں رہ سکتا اور ایک لحظہ کے لئے قبض کی حالت اُس پر طاری نہیں ہوتی ۔ ماسوا اس کے جہاں تک ہم انسانوں کی عام حالتوں پرنظر ڈالتے ہیں اوراُن کے سلسلہ زندگی کواوّل ہے آخرتک دیکھتے ہیں تو ہم پرصاف کھل جاتا ہے کہ کوئی انسان خاص کراینے بلوغ کے ابتدائی زمانہ میں کسی قدر خامی یا ذلت یا لغزش یا غفلت یا لہوولعب سے خالیٰ نہیں رہ سکتا اور نہ جبیبا کہ نعماءالہیاس پر وار دہوتی ہیں اُن کا پورا پوراشکر کرسکتا ہے۔اور بیہ الیں صاف اور واشگاف صدافت ہے جوخود ہمارے کوا ئف زندگی اور واقعات عمری اس پرشہادت دے رہی ہیں اورموجودات کا ہریک ذرّہ اور قدرت کا ہریک قانون اس کی تصدیق کررہا ہے اور ہماری روحیں ایکار لیکار کرہمیں یہی کہتی ہیں کہ ہم بوجہ مخلوق اورضعیف اور کمز وراورممنون منت ہونے کے ایسی فتح عظیم اپنے خالق اورمحس حقیقی اور مربی بے علّت پر ہرگز حاصل نہیں کر سکتے کہ جواُس کو بیہ کہ سکیں کہ جو کچھ تیرے حقوق ہماری گردن پر تھے وہ سب ہم نے جیسا کہ چاہئے ادا کر دیئے ہیں۔ اوراب ہم تیرے حساب سے فارغ اور تیرے مطالبہ سے امن میں ہیں اور جب کہ ہم لوگ الیمی فارغ خطی حاصل نہیں کر سکتے تو پھرصاف ظاہر ہے کہ اگر خدا وند کریم ہمارے گنا ہوں پر ہمیشہ ہم کو سزا دیتار ہےاورا گر درگذراورعفوکسی حالت پر نہ کرے تو پھر ہر گزممکن نہیں کہ ہم کسی ز مانہ میں نجات کا منہ دیکھ سکیں ۔ کیونکہ جب گناہ غیر محدود کھہرے تو پھر سزا بھی درصورت لا زمی اور ضروری ہونے کے غیر محد و داور دائمی چاہئے ۔ سویہ اصول نہایت منحوس اور نا مبارک ہے اور اگریہی بات سچے ہے تو

انسان غایت درجہ کا بد بخت اور بے نصیب ہوگا جس کے لئے سخت دل پرمیشر کا بیارا دہ ہے کہ جب تک وہ بعکتی گنا ہوں کے صادر ہونے سے کہ جوانسان کی سرشت سے لازم ہوئے ہیں محفوظ ندر ہے شب تک مختلف جونوں کا تختہ مثق رہے گا۔اب دیکھنا چاہئے کہ اس کے مقابل پر بیاصول قرآن شریف کا کیسا بابر کت اور پیارا اور تسلّی بخش اور انسانی فطرت کے لئے ضروری اور مناسب حال ہے کہ گناہ کا تدارک تو بہ اور استغفار سے ہوسکتا ہے اور بدیوں کی تلافی نیکیوں سے ممکن ہے۔ یہ ایسا ضروری اور لا بدی اصول ہے کہ انسان کی مغفرت اور نجات یا بی بجز اس کے ممکن ہی نہیں۔ خیال کرنا چاہئے کہ اگر تمام انسانوں کا بہی حال ہواکرتا ہے کہ وہ اپنی ابتدائی عمر میں کسی قدر غفلت اور کرنا چاہئے کہ اگر تمام انسانوں کا بہی حال ہواکرتا ہے کہ وہ اپنی ابتدائی عمر میں کسی قدر غفلت اور لہو ولعب یا نالائق با توں اور بدچلدیوں میں رہ کر پھر کسی نیک صحبت کی برکت سے یا کسی واعظ اور ناصح کے سمجھانے سے یا اپنی کی طرف متوجہ ہوں اور بُر کے کوش سے اس بات کے مشاق ہو جایا کرتے ہیں ناصح کے سمجھانے سے یا اپنی کی طرف متوجہ ہوں اور بُر کا موں اور خراب را ہوں کو چھوڑ دیں۔

اب سوچنا چا ہے کہ اگرایسے طالب حق کے لئے جناب الہی میں باریا بی کی کوئی سبیل نہیں اور تو بہ منظور ہی نہیں اور استغفار قبول ہی نہیں تو پھر وہ بیچارہ اپنی آخری بہبودی کیلئے اگر پچھ کوشش بھی کرے تو کیا کرے اور کیونگر کرے اور کدھر جائے ۔ ممکن ہے کہ وہ ایسے پر میشر سے سخت ناامیداور شکستہ دل ہوکر اور اُس کی رحمت سے بنگٹی ہاتھ دھوکر پھراپنے گنا ہوں کی طرف رجعتِ قبقر کی کرے اور خوب دل کھول کر ہرقتم کے گناہ اور بدمعاشی سے تمتع اور خط اُس ٹھائے ۔ مرض بیا ایسا اصول ہے کہ نہ بندہ اُس سے اپنی نجات تک پہنچ سکتا ہے اور نہ خدا تعالیٰ کی رحمت کوش بیا ایسا اصول ہے کہ نہ بندہ اُس سے اپنی نجات تک پہنچ سکتا ہے اور نہ خدا تعالیٰ کی مادت کر بمانہ کے موافق ہے؟ کہ وہ انسان کی کا میا بی میں اس قد ر مشکلات ڈ الے اور اس کی نجات کو معلق بالمحال کر کے اس کے گناہ کو کا میا بی میں اس قد ر مشکلات ڈ الے اور اس کی نجات کو معلق بالمحال کر کے اس کے گناہ کو جوراسی لاکھ جون میں سے ایک جون کی تخفیف کرنے سے درینج کرتا رہے ۔ کیا ایسے پر میشر پر کوئی امیدرہ سکتی ہے ۔ ہرگر نہیں ۔

پھر تیسرا اصول وید کا جوعقل کے برخلاف ہے یہ ہے کہ نجات ابدی کسی کو حاصل نہیں ہوسکتی۔ بلکہ لوگ کچھ مدت محدود تک نجات پاکر پھرمکتی خانہ سے ناکر دہ گناہ باہر نکالے جاتے ہیں اور پرمیشر

ہرگز قا درنہیں کہ اُن کو ہمیشہ کے لئے نجات دیے سکے۔اب جولوگ عشقِ الٰہی کی ایک چنگاری بھی ا پنے اندرر کھتے ہیں وہ خوب جانتے ہیں کہ ایسی بے مروّتی اُسمجبوب حقیقی سے ہر گزنہیں ہوسکتی کہ عزت دے کر پھر بےعزت کرے اور ایک نعمت بخش کر پھراُ س کوچھین لے۔ایک دفعہ اپنا پیارا اورمقرب بنا کر پھر نا کر دہ گناہ کیڑوں مکوڑوں اور کتوں بلّوں کی جونوں میں ڈالتار ہے۔جس شخض کومجیتِ اللی کے جام ہے ایک گھونٹ بھی میسر ہے اُس کی عارف اللّدروح جواس جوادِ مطلق پر بڑی بڑی امیدیں رکھتی ہے اور سب کچھ کھوکر اُسی کی ہور ہی ہے۔ ہرگز اس کو پیفتو کی نہیں دیتی کہ اس کا پیارا اورمجبوب جانی آخراُس سے ایسا معاملہ کرے گا کہ اس کی سب امیدیں خاک میں ملا کر اور اُس کی خوشحالی دائمی کی خواہش جواُس کے دل میں ڈالی گئی ہے نظرا نداز کر کے اُس کواُس مصروع کی طرح جو بار بار دورہ صرع سے دُ کھا تھا تا ہے مختلف جونوں کے عذاب سے معذّب کرتا رہے گا۔اُس کےصدق اور وفایراُس کو کچھ بھی خیال نہیں آئے گا اور اس کے خالص محبوں پراُس کو کچھ بھی نظرنہیں ہوگی ۔ افسوس کہ ہندولوگ ایبا اعتقاد رکھنے سے خود اپنے او تاروں اور رشیوں کی عزت کو خاک میں ملاتے ہیں۔ کہ اوّل ان کو بڑے مقبول الٰہی بلکہ خدا کا اوتا رسمجھ کر پھر اُن کے لئے پہنچویز کرتے ہیں کہ اُن بیچاروں کوبھی نجات ابدی نہیں اوروہ کیڑے مکوڑے اور کتے بلنے بننے ہے مشتنیٰ نہیں ر ہ سکتے ۔جن لوگوں کوان مقدس ویدوں کی خبرنہیں وہ تعجب کریں گے کہ یہ کیسے اصول ہیں جو ویدوں کی طرف نسبت دیئے گئے ہیں اور کچھ بعیدنہیں کہ وہ بدگمانی سے بیہ خیال کریں کہ بیہ ویدوں پر تہمت ہے۔ سوواضح ہو کہ ہم نے ان اصولوں کو کمال تحقیق اور تدقیق سے کھا ہے اوراس وقت وید ہمار ہے سامنے بڑا ہے اوراُ س کے بھاش ہمار ہے یاس موجود ہیں۔اگرکسی کوشک ہوتو ہر طرح ہم سے تسلی کراسکتا ہے اور خود ویدوں کے ماننے والے اس سے بے خبراورا نکاری نہیں ہیں اورا گرکوئی ہم تک نہ پہنچ سکے اور نہ پنڈتوں سے دریافت کر سکے تو ہم اس کوصلاح دیتے ہیں کہوہ رِگ وید کو جو د ہلی سوسائٹی میں بکمال سعی و تحقیق چھیا ہے۔ ذرا نظر غورا ورید بر سے مطالعہ کرے اور پھر یہ بھی مناسب ہے کہ پیڈت دیا نند کی ستیارتھ پر کاش اور وید بھاش کا بھی در ثن کرے تا اُسے معلوم ہو کہ وید کیا شے ہے اور اُس کی تعلیم کیسی ہے۔

بعض جاہل ہندواورمسلمان اپنثدوں کو جو براہم پٹتک ہیں اورصد ہاسال ویدوں کے بعد لکھے

گئے ہیں وید ہی سمجھتے ہیں ۔ جیسے داراشکوہ نے بعض اپنیشدوں کا تر جمہ بھی کسی پیڈت سے ککھوا کرایک رسالہ تالیف کیا ہے لیکن جاننا جاہئے کہ بیلوگ صریح غلطی پر ہیں۔ویدوں اوراپنیشدوں کے مضامین میں کچھعلق ہی نہیں بلکہ وہ خیالات جواُ پنشدوں میں درج ہیںصرف برہمنوں کے دلوں کی تراش خراش ہیں اوران خیالات کا خلاصہ پیہ ہے کہانسان وغیر ہ مخلوق پرمیشر کے وجود کا ایک ٹکڑ ہ ہے اوراس سے نکلتا ہے اور اُسی میں داخل ہو جاتا ہے اور بیصورت دخول اور خروج کی ہمیشہ بنتی رہتی ہے معلوم ہوتا ہے کہ بیہ خیالات برہمنوں نے ایک مدت کے بعد بدھ مذہب والوں سے لئے ہیں اور بیاس زمانہ کے خیالات ہیں کہ جب برہمن لوگ وید کی تعلیم سے بیزار ہو چکے تھے اور ان کا منشاتھا کہ بجائے تعلیم وید کے ان خیالات کو جواُ پنشدوں میں درج میں شائع کیا جائے ۔مگر باوجوداس کے پھربھی برہمن وید کے دیوتا وَں سے الگنہیں ہوئے اوراُن کی پرستش سے کنارہ نہیں کیا بلکہ صدیا طرح کی اوراور مشر کا نہ باتیں حاشیہ کے طوریر چڑیا دیں۔اور کئی طرح کے جھوٹے قصے اور کتھا اور کہانیاں برمہااور بشن اورمہا دیواور اِندر وغیرہ کے بارہ میں لکھ ڈالیں اور کئی پٹنک اپنی طرف سے تالیف کر کے پیر مشہور کرنا جا ہا کہ یہ بھی ویدرنک یعنی وید کی خبریں ہیں۔ چنانچہ انہیں میں سے وہ اُپنشدیں بھی ہیں جن کا بعض نا واقف مسلمانوں نے تر جمہ بھی کیا تھا اور اپنی اوپری واقفیت سے یہ بھھ بیٹھے تھے کہ یہی وید ہیں ۔مگراب وہ زمانہ آ گیا ہے کہ کوئی امرمشتبہیں رہ سکتا۔ وہی وید جو برہمنوں کے تہہ خانوں میں چُھیے ہوئے تھے اب کتب فروشوں کی دوکا نوں پر چُھیے ہوئے رکھے ہیں۔اس مقام پر ہم بڑے افسوس سے لکھتے ہیں کہ مرزا جان جاناں صاحب نے کہ جونقشبندی فقیروں میں سے ایک نامی اور مشہور بزرگوار ہیں خواہ نخواہ دخل درمعقولات دے کرکے ویدوں کے بارہ میں ایک مکتوب کسی اینے مرید کے نام لکھا ہے اور اس میں ویدوں کی تعریف کی ہے کہ وہ شرک اور مخلوق پرستی سے یاک ہیں اور تو حید کی تعلیم ان میں بھری ہوئی ہے۔اب جب ہم ایک طرف ویدوں کی مشر کا نہ تعلیم اور ملحدا نه عقا ئد کو بچشم سر د کیھتے ہیں اور پندرہ کروڑ ہندوؤں کو اُس میں مبتلا پاتے ہیں اور دوسری طرف مرزاصا حب کا پیمکتوب پڑھتے ہیں جس کوانہوں نے نہایت سادہ دلی اور لاعلمی سے کھھا ہے تو ہم بجزاس کے کہ حضرت مرزاصا حب کے حق میں دعاءِ مغفرت جا ہیں اور خدا تعالیٰ سے اُن کی خطا کی معافی جاہیں اورکسی طرح سے اُن کے کلام پر پردہ نہیں ڈال سکتے۔مرزا صاحب نے نہایت

بے جااور نامناسب کام کیا کہ بے خبرمحض ہونے کی حالت میں وید دانی کا بھی دعویٰ کربیٹے۔اُن کے لئے یہی بہت فخر کی بات تھی کہ وہ اینے فقیرانہ اُشغال واُ ذکار میں مشغول رہتے اور جس کو چہ میں ا یک ذرّہ بھی اُن کی رسائی نہیں تھی اس کی نامعلوم خبریں لوگوں کو نہ بتلاتے ۔ پھر مرزا صاحب اپنے کتوبات میں پہلکھتے ہیں کہ ہندوؤں کا وید چار دفتر میں ہے جواحکام امرونہی واخبار ماضیۂ مستقبلہ پر مشتمل ہے اوریہ وید بذریعہ ایک فرشتہ کے جس کا نام برہما تھا آغاز ایجاد عالم میں ہندوؤں کو پہنچا ہے۔اُسی وید میں سےاُن کے پُران اور شاستر نکالے گئے ہیں اس وید میں بلحاظ عمر طولا نی عالم کے جا رطور کی مختلف ہدایت رکھی گئی ہیں جن میں سے بعض ہدایتیں ست جگ کے مناسب حال ہیں اور بعض مدایتیں کل جگ کے مناسبِ حال ہیں اور ہندواگر چے مختلف فرقے ہیں مگر وہ سب کے سب تو حید باری پراتفاق رکھتے ہیں اور عالَم کومخلوق شجھتے ہیں اور روز حشر کے قائل ہیں اور معارف اور مکا شفات میں ید طولی رکھتے ہیں اور اُن کے بُت پرست حقیقت میں بُت پرست نہیں ہیں بلکہ وہ بعض ملائكه كو جو بأمرِ الهي عالّم كون و فساد ميں تصرف ركھتے ہيں يا بعض كاملين كى ارواح كو جن كا تصرف بعد گذر جانے کے اس نشأ دنیا سے باقی ہے یا بعض زندوں کو جواُن کے زُعم میں خضر کی طرح ہمیشہ زندہ رہتے ہیں قبلہ توجہ کر لیتے ہیں ۔ یعنی صوفیہ اسلامیہ کی طرح اُن کی خیالی صورتوں کی طرف متوجہ ہوتے ہیں جیسے صوفیہ اسلامیہ اپنے پیر کی صورت کا تصور کرتے ہیں اور اُس سے فیض اُٹھاتے ہیں مگر صرف اتنا فرق ہے کہ اسلامی صوفی ظاہر میں کوئی تصویر شیخ کی اینے آ گے نہیں رکھتے اور یہ لوگ رکھ لیتے ہیں۔ سواُن کی بیصورتِ عبادت کفّارِ عرب کی بُت برستی سے مشابہ ہیں کیونکہ کفّارِ عرب اینے بتوں کومتصرف ومؤثر بالذّات مانتے تھے اور اُن کو خدائے زمین سمجھتے تھے اور خدا تعالیٰ کو خدائے آسان مانتے تھے۔اسی طرح ہندولوگ جواُن تصویروں کوسجدہ کرتے ہیں وہ سجدہ بھی سجدہ عبادت نہیں بلکہ سجدہ تحیّت ہے۔اُن کی شرع میں باپ اور پیراوراُ ستاد کے لئے بجائے سلام کے بھی سجده مرسوم اورمعمول ہے۔انتہایٰ۔

اب مرزاصاحب نے اپنے اس بیان میں جس قدرغلطیاں کی ہیں اور دھوکے کھائے ہیں اور فلاف واقعہ کھا ہے۔ نہرو کی زبانی خلاف واقعہ کھا ہے، ہم کس کس کی اصلاح کریں۔مرزاصاحب نے صرف کسی نادان ہندو کی زبانی سن کر بغیرا پنی ذاتی تحقیق کے بیٹس و خاشا ک غلطیوں کا اس خط میں بھر دیا ہے۔ نہ معلوم کہ اُنہوں

نے کہاں سےاور کس سے سن لیا کہ ہندوؤں کے یہی خیالات اور عقائد ہیں یا جواُن کے محققوں نے اپنی معتبر کتابوں میں لکھے ہیں۔ کیونکہ اوّل مرزاصا حب لکھتے ہیں کہ وید کے حار دفتر ہیں۔سومرزاصا حب کی پہلی غلطی یہی ہے کہ وید کوایک کتاب قرار دے کراُس کے جار دفتر خیال کرتے ہیں بلکہ حق بات جس کا ثبوت ایک امر بدیہی کی طرح حال کے زمانہ میں کھل گیا ہے یہ ہے کہ وید کے مجموعے حاركتابيں ہيں جو حارمختلف ز مانوں ميں كئي لوگوں نے اُن كو بنايا ہے۔ چنانچہ چوتھا ويد جواتھرون سے موسوم ہے اُس کی نسبت اکثر ہندوؤں کی یہی رائے ہے کہ وہ پیچھے سے ویدوں کے ساتھ ملایا گیا ہےاورکسی برہمن نے اُس کوککھا ہےاوراُس کےسوا جو تین وید ہیں وہ الگ الگ کتابیں ہیں جن کو ا لگ الگ رشیوں نے جمع کیا ہے اور ہندوؤں کے مقتوں کے نز دیک بر ہما کچھ چیز نہیں ہے بلکہ وید ا گنی اور وابوا ورسورج پراُترے ہیں اور محقق ہندویہ بھی کہتے ہیں کہ جواُٹھارہ پُر ان اور شاستر وغیرہ اُ بنیشدیں ہندوؤں کے ہاتھ میں ہیں۔ وہ وید کےمضمون سے بہت مخالفت رکھتے ہیں اور بہت سے اورمضامین اُن کتابوں میں یائے جاتے ہیں جووید میں نہیں ہیں۔مثلاً یہی خیال کہ چاروں وید برہما کے چاروں مُگھ سے نکلے ہیں ۔اس کا کوئی اصل صحیح وید میں نہیں پایا جاتا۔ایساہی پیے کہنا کہ دنیا کا کوئی خالق ہے وید کی رُوسے بڑا گناہ اور پاپ کی بات ہے بلکہ وید کاعقیدہ پیہے کہ دنیا کا کوئی پیدا کرنے والانہیں ہے۔ دنیا خود بخو دفتہ یم سے الیمی ہی چلی آتی ہے۔جبیبا پرمیشر چلا آتا ہے اور پرمیشر کے وجود سے دنیا کے وجود کوکسی قتم کا فیض نہیں پہنچتا۔ یہاں تک کہا گریر میشر کا مرنا بھی فرض کرلیا جائے تو دنیا کااس میں کچھ بھی حرج نہیں ۔اوراییا ہی ہندوؤں کے محقق پی بھی کہتے ہیں کہ حشر اجساد کچھ چیز نہیں اور وید برعمل کرنے سے ہرگز کسی کا گنا ہ عفونہیں ہوسکتا اور نہ تو بہواستغفار کچھ کا م آتی ہے۔ بلکہ ایک گناہ کے عوض میں ہرایک شخص کو چوراسی لا کھ جون سزا میں جھکتنی پڑے گی ۔ اُن کا پیجھی قول ہے کہ ویدا خبار ماضیہ اورمستقبلہ سے بعلی خالی ہے اور کوئی امر خارقِ عادت جونبیوں سے ظہور میں آتا ہے اس میں درج نہیں اور م کا شفات کا ذکر تک نہیں ۔اوراُن کے نز دیک م کا شفات اورخوارق اور پیشگو ئیاں اورا خیارغیبیدا زقبیل محالات ہیں جن کا وجود ہر گزممکن نہیں ۔اور جن لوگوں پروید نازل ہوا وہ لوگ ان باتوں سے بعکتی محروم تھے اور وید کی رُ و سے ان باتوں کا ظہور میں آ ناقطعی طوریر نا جائز اورغیرممکن ہے۔اب دیکھنا چاہئے کہ ہندوؤں کے محقق تو اپنے وید کوا خبار ماضیہاورمستقبلہ سے

بعگی عاری اور مکا شفات سے بعگی بےنصیب اور خدا تعالی کی خالقیت اور حشر اجساد سے بعگی ا نکاری قرار دیتے ہیں اور مرزا صاحب ایک قدم آ گے بڑھ کر ہندوؤں کے ویدوں کی نسبت اُن سب چیزوں کو مانتے ہیں ۔اب دیکھئے کہ بقول شخصے کہ مدعی سُست اور گواہ چست ۔ کیا نالائق غلو مرزاصاحب کے بیان میں یا یا جاتا ہے جس برآج کل کے مقق اطلاع یا ویں تو مرزاصاحب کوایک غایت درجه کا سا د ہ لوح قرار دیں اور اُن کی با توں پر قہقہہ مار کر ہنسیں ۔ پھر دیکھنا جا ہے کہ مرزاصا حب اپنے اسی مکتوب میں ہندوؤں کو بُت پرستی ہے بھی بری قرار دینا چاہتے ہیں۔ یہ کس قدر بے خبری اور لاعلمی مرزا صاحب کی ہے کہ ہندوستان میں پرورش پا کر ہندوؤں کے عقائد سے کس قدر بے خبراور غافل ہیں۔ اُنہیں معلوم نہیں کہ ہندوتو عرب کے بُت پرستوں سے اپنے شرک میں کئی درجہ بڑھ کر ہیں کیونکہ عرب کے بُت پرست اگر چہا بنی مرادیں بتوں سے مانگتے تھے مگر اُن کا پیقول ہرگز نہ تھا کہ دنیا کے خالق و مالک وہی دیوتا ہیں جن کی تصویریں اورمورتیں پتھریا دھات وغیرہ سے متشکل کر کے بوجی جاتی ہیں ۔لیکن ہندوؤں کا اصول جبیبا کہ ابھی ہم نے بیان کیا ہے یہ ہے کہ پرمیشر دنیا کا خالق نہیں ہے بلکہ اُن کے دیوتا دنیا کے خالق ہیں اور اُنہیں سے مرادیں مانگنی جا ہئیں ۔اس بات کو کون نہیں جا نتا کہ ہندوانہیں بتوں سے مرادیں مانگنے میں بڑے سرگرم ہیں۔ مرزاصا حب نے شاید کسی تہہ خانہ میں پرورش یائی ہوگی کہ اُن کواپنی مدت العمر تک پیجھی خبرنہ ہوئی کہ ہندوا بنے پُرانے بُت خانوں کے درش کے لئے کس جوش اور خروش میں جایا کرتے ہیں۔ یہاں تک کہ جگن ناتھ وغیرہ بُت خانوں کے بڑے بڑے بتوں کے راضی اور خوش کرنے کیلئے بعض بعض ہندوا پنی زبانیں بھی کاٹ کر چڑھا دیتے ہیں اور گنگا مائی کے درشن کرنے والے جو ہرسال ہزار ہا جاتے ہیں اور یکاریکارکرمرادیں مانگتے ہیں۔ یہ بات بھی مرزاصاحب سے چپپی رہی اوراسی طرح وہ صدیا کتابیں ہندوؤں کی جنہوں نے خوداینی بُت پرشی کا اقر ارکیا ہے اورا پنے دیوتا ؤں اور بتوں سے مرادیں مانگنے کے طریق کھے ہیں۔اگراُن میں سے کوئی کتاب مرزاصاحب کی نظر میں گز رجاتی تو میں خیال کرتا ہوں کہ مرزا صاحب موصوف بہت ہی شرمندہ ہوتے ۔گر بالآخر مجھ کو پیرخیال آتا ہے کہ غالبًا بیرمکتو ب کسی اور شخص نے لکھ کر مرز اصاحب کی طرف منسوب کر دیا ہے کیونکہ بیربات عام طوریر چلی آتی ہے کہ اکثر اہل غرض اپنی تحریروں کوبعض ا کا بر کی طرف منسوب کرتے رہے ہیں

تا اُن کی مقبولیت کی وجہ سے وہ تحریریں بلا عذر قبول کی جائیں۔ بہرحال اب ہم اس خط کو دعا پرختم کرتے ہیں اور مرزا صاحب کے معتقدین کو برا درانہ نصیحت دیتے ہیں کہ وہ ایسے خیالات دوراز صدافت ودیانت مرزاصاحب کی طرف منسوب نہ کریں۔

رَبَّنَااغُفِرُ لَنَا وَلِإِخُوانِنَا الَّذِيْنَ سَبَقُوْنَا بِالْإِيْمَانِ لُوصَلَّ على نبيك وَجَبِيبك محمّدٍ وآله وسلّم وتوفّنا في امته وابعثنا في امته واتنا ما وعدت لِأمته ربنا امنَا فاكتُبنافي عبادك المومنين \_ وَمَنْ يَّبْتَغِ غَيْرَ الْمِسْلَامِ دِينًا فَكَنُ يُّقْبَلَ مِنْهُ وَهُوَ فِي اللّا خِرَةِ مِنَ اللّخِيرِيْنَ لِ اللّهُ عَالِمار

غلام احمه به از قادیان

بتاریخ مشتم ماه رمضان المبارک۲ ۱۳۰ ه مطابق۲۲ رجون ۱۸۸۵ء

# مکتوب نمبر ۵۷

بِسُمِ اللهِ الرَّحُمٰنِ الرَّحِيم

از خاکسار غلام احمد باخویم میرعباس علی شاہ صاحب ستمۂ ۔السلام علیکم ورحمۃ اللہ و ہرکاۃ منط آل مخدوم پہنچا۔ یہ عاجز بباعث در دِسرو در د پہلواس قدر بیار رہا کہ بعض اوقات یہ عارضہ مقدمہ موت جو ہر یک بشر کیلئے ضروری ہے معلوم ہوتا تھا۔ اب افاقہ ہے مگر پچھ در د باقی ہے۔ اسی وجہ سے تحریر جواب سے معذور رہا۔ آپ کا خط جواستفسارا ختلا فات نماز میں ہے وہ بھی اس عاجز کے باس رکھا ہے مگر کیا رکیا جیا جائے صحت پر موقوف ہے۔ بمبئی والے سوداگر کی بدمعاملگی ایک ابتلاء ہے باس میں صبر بہتر ہے۔ مقدمہ سازی ومقدمہ بازی د نیا داروں کا کام ہے جس کوخدا تعالی نے بصیرت بخش ہے وہ سب امور خدا تعالی کی طرف سے د کھتا ہے۔ سواس میں حضرت خداوند کریم کی پچھ کمت ہے۔ آپ صبر کریں اور خدا تعالی پرتو گل رکھیں ۔ اور جو پچھ حالت عمر و تنگدستی در پیش ہے۔ یہ بھی ابتلا ہے۔ ایسے وقتوں میں مردانِ خدا اُس کی طرف رجوع کرتے ہیں اور دعا اور استغفار اور

ل الحشر: ١١ ٢ ال عمران: ٨٢

<sup>🖈</sup> اخبارالحکم نمبر ۲ جلد۵\_۷ ارفروری ۱۹۰۱ء و اخبارالحکم نمبر ۷ جلد۵ ۲۴۰ رفروری ۱۹۰۱ء

# ﴿ مُتُوبِنْمِبر ۵۸ ﴿

# میرعباس علی کے نام

بِسُمِ اللّهِ الرَّحُمٰنِ الرَّحِيُمِ نَحُمَدُهُ وَنُصَلِّى عَلَى رَسُولِهِ الْكَرِيْمِ مخدومي مَرمي اخويم سلمه ـ السلام عليم ورحمة الله وبركاته

خبر واقعہ و فات کختِ جگر آ ں مخد وم سے حزن واند وہ ہوا۔ إِنَّا لِلَّٰهِ وَ إِنَّا اِلَٰیُهِ دَاجِعُونَ ۔ مومن کو اس بے ثبات گھر اور نا پائیدار جگہ میں ابتلا سے چارہ نہیں۔ یہی عادت اللہ انبیاء ورسُل اور صدیقوں کے ساتھ جاری ہے جس کواس د نیا میں رہے نہیں پہنچتا۔ اس کا قدر ومنزلت جناب الہی میں کچھنیں۔ کے ساتھ جاری ہے جس کواس د نیا میں رہے نہیں پہنچتا۔ اس کا قدر ومنزلت جناب الہی میں کے نہیں کے ساتھ جاری ہے جس کواس د نیا میں رہے نہیں کا قدر ومنزلت جناب الہی میں کے ہیں۔ کے ساتھ جاری ہے جس کواس د نیا میں رہے نہیں کا قدر ومنزلت جناب الہی میں کے ساتھ جاری ہے جس کواس د نیا میں اس کے ساتھ جاری ہے جس کواس د نیا میں اس کے ساتھ جا کہ کا میں میں جا کہ ہوں کے ساتھ جا کہ کہ دو میں میں کے ساتھ جا کہ کہ دو اس د نیا میں اس کے ساتھ جا کہ کیا ہوں کے ساتھ جا کہ کہ دو میں کے ساتھ جا کہ کا کہ دو میں کے ساتھ جا کہ کیا ہوں کے ساتھ جا کہ کہ دو کہ کیا ہوں کے ساتھ جا کہ کہ دو کہ دو کہ دو کہ دو کہ کہ دو کہ دو کہ دو کہ دو کہ کہ دو کہ

# ه مکتوب نمبر۹۵

السلام علیم ورحمۃ اللہ و برکاتہ عنایت نامہ پہنچا۔ اللہ جلّ شانہ آپ کے گھر کے لوگوں کو اور
آپ کو صبر بخشے ۔ و نیا مقام مصائب وشدائد ہے۔ ایک حدیث صحیح میں ہے کہ جس پر کوئی بھی مصیبت
نازل نہیں ہوئی اِس کا نجات پانا بہت مشکل ہے اگر چہ پیغیر زادہ ہو۔ اور ایک حدیث میں ہے کہ
قیامت کے دن جب مصیبت زدوں کو اجر دیئے جاویں گو لوگ صرت کریں گے کہ کاش ہمارے
بدن د نیا میں مقراضوں سے کا لے جاتے تا ہم آج اُس کا اجر پاتے اور ایک حدیث میں آیا ہے کہ
جس مومن کے دل پر کسی شخت موت کا داغ ہواور اُس نے صبر کیا ہوتو خدا تعالی اسے دوا جر دیے گا
ایک د نیا میں ، ایک آخرت میں ۔غرض مومن کو مصائب سے چارہ نہیں ہے خدا تعالی جس مومن سے
پیار کرتا ہے اُس کو کسی مصیبت میں مبتلا کرتا ہے اور حدیث شحیح میں آیا ہے کہ فرزندمتو فی فَورَ طہا ہے تین
پیار کرتا ہے اُس کو کسی مصیبت میں مبتلا کرتا ہے اور حدیث شحیح میں آیا ہے کہ فرزندمتو فی فورَ طہا ہے تین
اُس کا ثواب متر تب ہووے ۔ مصیبت پر از حد بے صبر کی کرنا کو تہ نظری ہے ۔ د نیا کا معا ملہ خود
چندروزہ ہے۔ قضاو قدر کی گڑائی گرم ہے ہرایک کے ہر پر نقد پر کھڑی ہے ۔ پھر کیوں ثواب کوضا کے

(سرمتی ۱۸۸۱ء)

### میرعیاس علی صاحب لدھیا نوی کے بعد کے حالات

یہ مجموعہ مکتوبات احمد بیر کی پہلی جلد ہے اور یہاں ختم ہوتی ہے لیکن میں اس کو ناتمام سمجھوں گااگر میرعباس علی شاہ صاحب کے بعد کے واقعات اور حالات کا یہاں ذکر نہ کروں۔ (عرفانی)

میرعباس علی شاہ صاحب لود ہانہ کے رہنے والے تھے اور حضرت اقد سے علیہ السلام کی تالیف برا ہیں احمد یہ کے زمانہ میں ایک مخلص مددگار تھے۔ مسے موعود کے دعویٰ کے وقت اُنہیں اہتلا آیا اور حضرت اسی اہتلاء میں اُن کا خاتمہ ہوا۔ اُنہوں نے اپنی مخالفت کا اظہار بذر بعیہ اشتہا رہمی کیا اور حضرت حجۃ اللہ نے نہایت رفق و ملائمت سے اُن کو جواب بھی دیا مگر جسیا کہ اللہ تعالیٰ نے پہلے سے ارا دہ کر لیا تھا اُن کا خاتمہ انکار پر ہوا۔ اس معاملہ میں مُیں زیادہ پھے بھی لکھنا نہیں چاہتا۔ ہاں ناظرین کو اسی مجموعہ مکتوبات کے مکتوب نمبر ۱۳۲۷ اور ۲۰۰ پر خصوصیت سے توجہ کرنے کی صلاح دیتا ہوں۔ وہ ان مکتوبات کو پڑھیں گے تو اُنہیں معلوم ہو جائے گا کہ اللہ تعالیٰ سے خبر پاکر حضرت حجۃ اللہ نے پہلے کے متعلق یہاں درج کردیتا ہوں اور اس کے بعد اور کوئی تحریم کی اس کے بعد کی تحریم بی عباس علی شاہ کے متعلق یہاں درج کردیتا ہوں اور اس کے بعد اور کوئی تحریم کی یا مکتوبات ملے۔ جو میر عباس علی ہی کے متعلق یہاں درج کردیتا ہوں اور اس کے بعد اور کوئی تحریم کی یا مکتوبات ملے۔ جو میر عباس علی ہی کے نام ہوں وہ بطور تقد اس جلد کے چھاب دیئے جاویں گے (بہر حال وہ تحریم بیں یہ بیں)

''(۹) جی فی اللہ میرعباس علی لود ہا نوی۔ یہ میرے وہ اوّل دوست ہیں۔ جن کے دل میں خدا تعالیٰ نے سب سے پہلے میری محبت ڈالی اور جوسب سے پہلے تکلیف سفراُ تھا کر ابرار اخیار کی سنّت پر بفترم تجرید محض للہ قادیان میں میرے ملنے کے لئے آئے۔ وہ یہی بزرگ ہیں۔ میں اس بات کو بھی بھول نہیں سکتا کہ بڑے سچے جوشوں کے ساتھا اُنہوں نے وفا داری دکھلائی اور میرے لئے ہرایک قسم کی تکلیفیں اُٹھا کیں اور قوم کے منہ سے ہر ایک قسم کی باتیں سنیں۔ میر صاحب نہایت عمدہ حالات کے آدمی اور اس عاجز سے روحانی تعلق رکھنے والے ہیں اور اُن کے مرتبہ اخلاص کے ثابت کرنے کیلئے بیکا فی ہے کہ ایک مرتبہ اس عاجز کو اُن کے حق میں الہا م ہوا تھا۔ اَصْلُھا قَابِتُ قَ فَرْعُهَا فِي السَّمَاءِ اُ

وہ اس مسافر خانہ میں محض متو کلانہ زندگی بسر کرتے ہیں۔ اپنے اوائل ایام میں وہ بیس برس تک انگریزی دفتر میں سرکاری ملازم رہے مگر بباعث غربت و درویش کے اُن کے چہرہ پر نظر ڈالنے سے ہرگز خیال نہیں آتا کہ وہ انگریزی خوان بھی ہیں۔ لیکن دراصل وہ بڑے لائق اور منتقیم الاحوال اور دقیق الفہم ہیں۔ مگر بایں ہمہ سا دہ بہت ہیں۔ اسی وجہ سے بعض مُوسُوسِین کے وساوس اُن کے دل کونم میں ڈال دیتے ہیں لیکن اُن کی قوتِ ایمانی جلداُن کود فع کر دیتی ہے'۔

اس کے بعد مخالفت کے اظہار پر حضرت اقد سؓ نے مندرجہ ذیل مضمون لکھا:۔

#### مکتوب تمبر ۲۰ په عل

میرعباس علی صاحب لد ما نوی چوں بشوی هن اہل دل مگو که خط است

چوں بسوی کن آنل دل ملو که خطا است شخن شناس نهٔ دلبرا خطا اینجا است

\_\_\_\_\_ ل تذکره ایڈیشن چہارم صفحہ ۴۵

اور نہ کچھاعتراض کی بات ہے۔ بلا شبہ بیمسلّم مسّلہ ہے کہ مسلمان تو مسلمان ہیں کفار م<del>یں بھی بعض</del> . فطرتی خوبیاں ہوتی ہیں اوربعض اخلاق فطر تا اُن کو حاصل ہوتے ہیں ۔خدا تعالیٰ نے مجسم ظلمت اور سرا سرتار کی میں کسی چیز کوبھی پیدانہیں کیا۔ ہاں یہ سچ ہے کہ کوئی فطرتی خوبی بجز حصول صراط متنقیم کے جس کا دوسر کے نقطوں میں اسلام نام ہے۔موجب نجات اُخروی نہیں ہوسکتی کیونکہ اعلیٰ درجہ کی خو بی ایمان اور خدا شناسی اور راست روی اور خدا ترسی ہے اگر وہی نہ ہوئی تو دوسری خوبیاں ہیج ہیں۔ علاوہ اس کے بیرالہام اُس زمانہ کا ہے کہ جب میر صاحب میں ثابت قدمی موجود تھی۔ ز بردست طاقت اخلاص کی یا ئی جاتی تھی اوراینے دل میں وہ بھی یہی خیال رکھتے تھے کہ میں ایسا ہی ثابت رہوں گا۔ سو خدا تعالیٰ نے اُن کی اُس وقت کی حالت موجودہ کی خبر دے دی۔ بیہ بات خدا تعالیٰ کی تعلیماتِ وحی میں شائع متعارف ہے کہ وہ موجودہ حالت کے مطابق خبر دیتا ہے۔کسی کے کا فر ہونے کی حالت میں اُس کا نام کا فرہی رکھتا ہے اور اُس کے مومن اور ثابت قدم ہونے کی حالت میں اُس کا نام مومن اور مخلص اور ثابت قدم ہی رکھتا ہے۔ خدا تعالیٰ کے کلام میں اس کے نمونے بہت ہیں اور اس میں کچھ شک نہیں کہ میر صاحب موصوف عرصہ دس سال تک بڑے اخلاص اور محبت اور ثابت قدمی ہے اس عاجز کے مخلصوں میں شامل رہے اور خلوص کے جوش کی وجہ سے بیعت کے وقت نہ صرف آپ اُنہوں نے بیعت کی بلکہ اپنے دوسرے عزیزوں اور رفیقوں اور دوستوں اور متعلقوں کوبھی اس سلسلہ میں داخل کیا اور اس دس سال کے عرصہ میں جس قدراُ نہوں نے اخلاص اور ارادت سے بھرے ہوئے خط بھیجے۔ اُن کا اس وقت میں انداز ہ بیان نہیں کرسکتا۔ لیکن دوسَو کے قریب اب بھی ایسے خطوط اُن کے موجود ہوں گے جن میں اُنہوں نے انتہا کی درجہ کے عجزا ورائکسار سے اپنے اخلاص اور ارادت کا بیان کیا ہے بلکہ بعض خطوط میں اپنی وہ خوا بیں کھی ہیں جن میں گویا روحانی طور پر اُن کوتصدیق ہوئی ہے کہ یہ عاجز من جانب اللہ ہے اور اس عاجز کے مخالف باطل پر ہیں اور نیز وہ اپنی خوابوں کی بنایرا پنی معیت دائمی ظاہر کرتے ہیں کہ گویاوہ اس جہان اوراُس جہان میں ہمارے ساتھ ہیں۔ایسا ہی لوگوں میں بکثر تاُنہوں نے بیخوا بیں مشہور کی ہیں اور اپنے مریدوں اورمخلصوں کو ہتلا ئیں۔اب ظاہر ہے کہ جس شخص نے اس قدر جوش سے اپنا ا خلاص ظاہر کیا ایسے شخص کی حالت موجودہ کی نسبت اگرخدا تعالیٰ کا الہام ہو کہ پیشخص اس وقت

ثابت قدم ہے، متزلزل نہیں تو کیا اس الہام کوخلاف واقعہ کہا جائے گا۔ بہت سے الہامات صرف موجودہ حالات کے آئینہ ہوتے ہیں۔عواقب امور سے اُن کو پچھتعلق نہیں ہوتا اور نیزیہ بات بھی ہے کہ جب تک انسان زندہ ہے اُس کے سوء خاتمہ پر حکم نہیں کر سکتے کیونکہ انسان کا دل اللہ جلّ شانۂ کے قبضہ میں ہے۔میرصا حب تو میر صاحب ہیں اگروہ چاہے تو دنیا کے ایک بڑے سنگدل اور مختوم القلب آ دمی کوایک دم میں حق کی طرف پھیر سکتا ہے۔ غرض بیالہام حال پر دلالت کرتا ہے۔ مال پر ضروری طوریراُس کی دلالت نہیں ہے اور مآل ابھی ظاہر بھی نہیں ہے۔ بہتوں نے راستباز وں کو حچيوڙ ديا اوريکے دشمن بن گئے مگر بعد ميں پھر کوئی کرشمہ قدرت دیکھ کرپشيمان ہوئے اور زار زار روئے اورا پنے گناہ کا اقر ارکیا اور رجوع لائے۔انسان کا دل خدائے تعالیٰ کے ہاتھ میں ہے اور اُس حکیم مطلق کی آ ز مائشیں ہمیشہ ساتھ لگی ہوئی ہیں ۔سومیر صاحب اپنی کسی پوشیدہ خامی اورنقص کی وجہ سے آ ز مائش میں پڑ گئے اور پھراس ابتلا کے اثر سے جوش ارادت کے عوض میں قبض پیدا ہو کی اور پھرقبض سے خشکی اورا جنبیت اورا جنبیت سے ترک ادب اور ترک ادب سے ختم علی القلب اور خَتَمَ عَلَى الْقَلَبِ سے جہری عداوت اورارا دہ تحقیر واستحقاق لی وتو ہین پیدا ہو گیا۔عبرت کی جگہ ہے کہ کہاں سے کہاں پنچے۔ کیاکس کے وہم یا خیال میں تھا کہ میرعباس علی کا پیرحال ہوگا۔ ما لک الملک جو چا ہتا ہے کرتا ہے۔میرے دوستوں کو جا ہے کہ اُن کے حق میں دعا کریں اور اپنے بھائی فرو ماندہ اور درگذشته کواپنی ہمدردی ہے محروم نه رکھیں اور میں بھی انشاءاللّدالکریم دعا کروں گا۔ میں جا ہتا تھا کہ اُن کے چندخطوط بطور نمونہ اس رسالہ میں نقل کر کے لوگوں پر ظاہر کروں کہ میرعباس علی کا اخلاص کس درجہ پر پہنچا تھا اورکس طور کی خوابیں وہ ہمیشہ ظاہر کیا کرتے تھے اور کن انکساری الفاظ اور تعظیم کے الفاظ سے وہ خط لکھتے تھے لیکن افسوس کہ اس مخضر رسالہ میں گنجائش نہیں ۔انشاءاللہ القدیریسی دوسر بے وقت میں حسب ضرورت ظاہر کیا جائے گا۔ بیانسان کے تغیرات کا ایک نمونہ ہے کہ وہ مخض جس کے دل پر ہروفت عظمت اور ہیبت تیجی ارادت کی طاری رہتی تھی اورا پنے خطوط میں اس عاجز کی نسبت خیلیفة اللّه فی الارض لکھا کرتا تھا۔ آج اس کی کیا حالت ہے۔ پس خدا تعالیٰ سے ڈرواور ہمیشہ د عاکرتے رہو کہ وہ محض اپنے فضل سے تمہارے دلوں کوحق پر قائم رکھے اور لغزش سے بچاوے۔ اپنی \_\_\_\_\_ لے نقل مطابق اصل کیکن یہاں سہو کتابت معلوم ہوتا ہے شیخے لفظ استخفاف ہے۔واللّٰداعلم استقامتوں پر بھروسہ مت کرو۔ کیا استقامت میں فاروق رضی اللہ عنہ سے کوئی بڑھ کر ہوگا؟ جن کو ا یک ساعت کے لئے ابتلا پیش آ گیا تھااورا گرخدا تعالیٰ کا ہاتھ اُن کو نہ تھا متا تو خدا جانے کیا حالت ہوجاتی۔ مجھےاگر چہ میرعباس علی صاحب کی لغزش سے رنج بہت ہوا۔لیکن پھر میں دیکھا ہوں کہ جب کہ میں حضرت مسیح علیہ السلام کے نمونہ پر آیا ہوں تو بیجھی ضرور تھا کہ میرے بعض مدعیان اخلاص کے واقعات میں بھی وہ نمونہ ظاہر ہوتا۔ یہ بات ظاہر ہے کہ حضرت مسیح علیہ السلام کے بعض خاص دوست جواُن کے ہم نوالہ وہم پیالہ تھے جن کی تعریف میں وحی الہی بھی نازل ہوگئی تھی۔ آخر حضرت مسيح عليهالسلام سے منحرف ہو گئے تھے۔ يہودااسكر يوطى كيسا گهرا دوست حضرت مسيح كا تھا جوا كثر ایک ہی پیالہ میں حضرت مسیح کے ساتھ کھا تا اور بڑے پیار کا دَم مارتا تھا۔جس کو بہشت کے بار ہویں تخت کی خوشنجری بھی دی گئی تھی اور میاں بطرس کیسے بزرگ حواری تھے جن کی نسبت حضرت مسیح نے فر ما یا تھا کہ آسان کی تنجیاں اُن کے ہاتھ میں ہیں، جن کو جا ہیں بہشت میں داخل کریں اور جن کو جا ہیں نہ کریں ۔لیکن آخرمیاں صاحب موصوف نے جو کرتوت دکھلائی وہ انجیل پڑھنے والوں پر ظاہر ہے کہ حضرت مسیح کے سامنے کھڑے ہوکراوراُن کی طرف اشار ہ کر کے نعوذ باللہ بلند آواز سے کہا کہ میں اس شخص پرلعنت بھیجتا ہوں ۔ میرصا حب ابھی اس حد تک کہاں پہنچے ہیں ۔کل کی کس کوخبر ہے کہ کیا ہو۔میرصاحب کی قسمت میں اگر چہ پہلخزش مقدرتھی اور اصلها ثابت کی ضمیرتا نیٹ بھی اُس کی طرف ایک اشارہ کر رہی تھی ۔لیکن بٹالوی صاحب کی وسوسہ اندازی نے اور بھی میر صاحب کی حالت کولغزش میں ڈالا ۔میرصا حب ایک سا دہ آ دمی ہیں جن کومسائل د قیقہ دین کی کچھ بھی خبرنہیں ۔ حضرت بٹالوی وغیرہ نے مفسدانہ تحریکوں سے ان کو بھڑ کا دیا کہ بیددیکھوفلاں کلمہ عقیدہ اسلام کے برخلاف اور فلاں لفظ بے ادبی کا لفظ ہے۔ میں نے سنا ہے کہ شیخ بٹالوی اس عاجز کے مخلصوں کی نسبت قسم کھا چکے ہیں کہ لَا تُحْوِ يَنْهُمُ أَجْمَعِيْنَ لِي اوراس قدرغلوہے کہ شیخ نجدی کا استناء بھی اُن کی کلام میں نہیں پایا جاتا۔ تا صالحین کو باہر رکھ لیتے اگر چہ وہ بعض روگر دان ارادت مندوں کی وجہ سے بہت خوش ہیں مگراُنہیں یا در کھنا جا ہے کہ ایکٹہنی کے خشک ہو جانے سے سارا باغ ہر با دنہیں ہو سکتا۔جسٹہنی کواللہ تعالیٰ چاہتا ہے خشک کر دیتا ہے اور کاٹ دیتا ہے اور اس کی جگہ اور ٹہنیاں پھلوں

إ الحجر: ٢٠٠

اور پھولوں سے لدی ہوئی پیدا کر دیتا ہے۔ بٹالوی صاحب یا در کھیں کہ اگراس جماعت سے ایک نکل جائے گا تو خدا تعالی اُس کی جگہ بیں لائے گا۔ اور اس آیت پر غور کریں۔ فَسَوُ فَ یَا تِی اللّٰهُ بِقَوْمِ لِیُّ اِنْہُ وَ مِنْ اِنْہُ وَاللّٰہُ اِنْہُ وَاللّٰہُ اِنْہُ وَاللّٰہُ اَدْہُ وَ اِنْہِ اِنْہُ وَاللّٰہُ اَدْہُ وَ اِنْہُ وَاللّٰہُ اَدْہُ وَ اِنْہُ وَاللّٰہُ اللّٰہُ وَاللّٰہُ اللّٰہُ وَاللّٰہُ اللّٰہُ وَاللّٰہُ وَاللّٰہُ وَاللّٰہُ اللّٰہُ وَاللّٰہُ وَاللّٰہُ اللّٰہُ وَاللّٰہُ اللّٰہُ وَاللّٰہُ اللّٰہُ وَاللّٰہُ اللّٰہُ وَاللّٰہُ اللّٰہُ وَاللّٰہِ اللّٰہُ وَاللّٰہُ اللّٰہُ وَاللّٰہُ اللّٰہُ وَاللّٰہُ اللّٰہُ اللّٰہُ اللّٰہُ وَاللّٰہُ اللّٰہُ وَاللّٰہُ اللّٰہُ اللّٰہِ اللّٰہُ اللّٰہُ اللّٰہِ اللّٰہُ اللّٰہِ اللّٰہُ اللّٰہُ اللّٰہُ اللّٰہُ اللّٰہُ اللّٰہُ اللّٰہُ اللّٰہُ اللّٰہِ اللّٰہُ اللّٰہُ اللّٰہُ اللّٰہِ اللّٰہُ اللّٰہِ اللّٰہُ اللّٰہِ اللّٰہُ اللّٰہِ اللّٰہُ اللّٰہِ اللّٰہِ اللّٰہِ اللّٰہِ اللّٰہِ اللّٰہِ اللّٰہُ اللّٰہِ اللّٰمِ اللّٰہِ اللّٰہِ اللّ

بالآخر ہم ناظرین پر ظاہر کرتے ہیں کہ میرعباس علی صاحب نے ۱۲ردسمبر ۱۸۹ء میں مخالفانہ طور پر ایک اشتہار بھی شائع کیا ہے جو ترک ادب اور تحقیر کے الفاظ سے بھرا ہوا ہے۔ سواُن الفاظ سے تو ہمیں کچھ غرض نہیں۔ جب دل بگڑتا ہے تو زبان ساتھ ہی بگڑ جاتی ہے کیکن اُس اشتہار کی تین باتوں کا جواب دینا ضروری ہے۔

اوّل: یه که میرصاحب کے دل میں دہلی کے مباحثات کا حال خلاف واقعہ جم گیا ہے۔ سوأس وسوسہ کے دورکرنے کیلئے میرا یہی اشتہار کافی ہے بشرطیکہ میرصاحب اس کوغورسے پڑھیں۔

دوم: یہ کہ میر صاحب کے دل میں سراسر فاش غلطی سے یہ بات بیٹھ گئی ہے کہ گویا میں ایک نیچری آ دمی ہوں۔ مجزات کا منکر اور لیلۃ القدر سے انکاری اور نبوت کا مدعی اور انبیاعلیہم السلام کی اہانت کرنے والا اور عقائد اسلام سے منہ پھیرنے والا۔ سوان اوہام کے دور کرنے کے لئے میں وعدہ کرچکا ہوں کہ عنقریب میری طرف سے اس بارہ میں رسالہ مستقلہ شائع ہوگا۔ اگر میر صاحب توجہ سے اس رسالہ کو دیکھیں گے تو بشرط توفیق ازلی اپنی بے بنیا داور بے اصل برظنوں سے سخت ندامت اُٹھا کیں گے۔

سوئم: یہ کہ میرصاحب نے اپنے اس اشتہار میں اپنے کمالات ظاہر فر ماکر تحریر فر مایا ہے کہ گویا اُن کو رسول نمائی کی طاقت ہے۔ چنانچہ وہ اس اشتہار میں اس عاجز کی نسبت لکھتے ہیں کہ اس بارہ میں میرا مقابلہ نہیں کیا۔ میں نے کہاتھا کہ ہم دونوں کسی ایک مسجد میں بیٹھ جائیں اور پھر یا تو مجھ کورسول کریم کی مقابلہ نہیں کیا۔ میں نے کہاتھا کہ ہم دونوں کسی ایک مسجد میں بیٹھ جائیں اور پھر یا تو مجھ کورسول کریم کی زیارت کرا کر اس بارہ میں فیصلہ زیارت کرا کر اس بارہ میں فیصلہ کرادونگا۔ میرصاحب کی اس تحریر نے نہ صرف مجھے ہی تعجب میں ڈالا بلکہ ہرایک واقفِ حال سخت متعجب ہور ہا ہے کہ اگر میرصاحب میں یہ قدرت اور کمال حاصل تھا کہ جب چاہیں رسول اللہ صلی اللہ علیہ وسلم ہور ہا ہے کہ اگر میرصاحب میں یہ قدرت اور کمال حاصل تھا کہ جب چاہیں رسول اللہ صلی اللہ علیہ وسلم

کو دیکھ لیں اور باتیں یو چھ لیں بلکہ دوسروں کو بھی دکھلا دیں تو پھرانہوں نے اس عاجز سے بدوں تصدیق نبوی کے کیوں بیعت کر لی اور کیوں دس سال تک برابرخلوص نما وُں کے گروہ میں رہے۔ تعجب کہ ایک دفعہ بھی رسول کریم اُن کی خواب میں نہ آئے اوران پر ظاہر نہ کیا کہ اس کڈ اب اور مکا را در بے دین سے کیوں بیعت کرتا ہے اور کیوں اپنے تنین گمرا ہی میں پھنسا تا ہے۔کیا کوئی عقلمند سمجھ سکتا ہے کہ جس شخص کو بیدا قتد ارحاصل ہے کہ بات بات میں رسول الله صلی الله علیہ وسلم کی حضوری میں چلا جاوے اور اُن کے فرمود ہ کے مطابق کا ربند ہوا ور اُن سے صلاح مشور ہ لے لے۔ وہ دس برس تک برابرایک کذ اب اور فریبی کے پنجہ میں پھنسار ہے اور ایسے شخص کا مرید ہو جاوے جو الله اوررسول کا رشمن اور آنخضرت کی تحقیر کرنے والا اور تحت الثویٰی میں گرنے والا ہو۔ زیادہ تر تعجب کا مقام یہ ہے کہ میر صاحب کے بعض دوست بیان کرتے ہیں کہ اُنہوں نے بعض خوابیں ہمارے یاس بیان کی تھیں اور کہا تھا کہ میں نے رسول اللہ صلی اللہ علیہ وسلم کوخواب میں دیکھا اور آ تخضرت نے اس عاجز کی نسبت فر مایا کہ وہ شخص واقعی طور پرخلیفۃ اللّٰداورمجدّ دِ دین ہے اوراسی قسم کے بعض خط جن میں خوابوں کا بیان اور تصدیق اس عاجز کے دعویٰ کی تھی میر صاحب نے اس عاجز کو بھی لکھے۔ابایک منصف سمجھ سکتا ہے کہ اگر میر صاحب رسول اللہ علیہ کو خواب میں دیکھ سکتے ہیں تو جو کچھائنہوں نے پہلے دیکھاوہ بہر حال اعتبار کے لائق ہوگا اورا گروہ خوابیں اُن کی اعتبار کے لائق نہیں اور اضغاث احلام میں داخل ہیں۔ تو الیی خوابیں آئندہ بھی قابلِ اعتبار نہیں تھہر سکتیں۔ ناظرین سمجھ سکتے ہیں کہ رسول نمائی کا قادرانہ دعویٰ کس قدر فضول بات ہے۔ حدیث صحیح سے ظاہر ہے کتمثل شیطان سے وہی خواب رسول بینی کی مبرا ہوسکتی ہے جس میں آ مخضرت صلی اللہ علیہ وسلم کو اُن کے حلیہ یر دیکھا گیا ہو۔ ورنہ شیطان کاتمثل انبیاء کے پیرایہ میں نہ صرف جائز بلکہ واقعات میں سے ہے اور شیطانِ لعین تو خدا تعالی کاتمثل اور اُس کے عرش کی بخلی دکھلا دیتا ہے۔ پھرا نبیاء کاتمثل اُس پر کیامشکل ہے۔اب جب کہ یہ بات ہے تو فرض کے طور پراگر مان لیں کہ سی کوآ تخضرت صلی الله علیه وسلم کی زیارت هو کی تو اس بات پر کیونکر مطمئن هوں که وه زیارت در حقیقت آنخضرت صلی الله علیہ وسلم کی ہے کیونکہ اس ز مانہ کے لوگوں کوٹھیکٹھیک ٹلیئر نبوی پراطلاع نہیں اور غیر ٹلیہ پر

تمثل شیطان جائز ہے۔ پس اس ز مانہ کے لوگوں کے لئے زیارت ھے کی حقیقی علامت یہ ہے کہ اُ س زیارت کے ساتھ بعض ایسے خوارق اور علا مات خاصہ بھی ہوں جن کی وجہ سے اُس رؤیا یا کشف کے منجانب اللہ ہونے پریقین کیا جائے مثلاً رسول الله صلی الله علیہ وسلم بعض بشارتیں پیش از وقوع بتلا دیں یابعض قضاوقدر کے نزول کی باتیں پیش از وقوع مطلع کر دیں یابعض دعا ؤں کی قبولیت سے پیش از وقت اطلاع وے دیں یا قرآن کریم کی بعض آیات کے ایسے حقائق ومعارف بتلا دیں جو یہلے قلمبنداور شائع نہیں ہو چکے تو بلا ھُبہ الیی خواب صحیح سمجھی جاوے گی۔ ورنہ اگر ایک شخص دعو کی کرے جورسول الله صلی الله علیه وسلم میری خواب میں آئے ہیں اور کہہ گئے ہیں کہ فلا ن شخص بیثک کا فراور د حبّال ہے۔اب اس بات کا کون فیصلہ کرے کہ بیرسول اللّصلی اللّه علیہ وسلم کا قول ہے یا شیطان کا یا خوداُ س خواب بین نے حالا کی کی راہ سے بیخواب اپنی طرف سے بنالی ہے۔ سواگر میر صاحب میں درحقیقت بیرقدرت حاصل ہے که رسول الله صلی الله علیه وسلم اُن کی خواب میں آ جاتے ہیں تو ہم میرصاحب کو بیر نکلیف دینانہیں جا ہتے کہ وہ ضرور ہمیں دکھا دیں بلکہ وہ اگرا پناہی د کھنا ثابت کر دیں اور علاماتِ اربعہ مٰدکورہ بالا کے ذریعہ سے اس بات کو بیابی ثبوت پہنچا دیں کہ در حقیقت اُنہوں نے آنخضرت صلی اللہ علیہ وسلم کو دیکھا ہے تو ہم قبول کرلیں گے۔اورا گراُنہیں مقابلہ کا ہی شوق ہے تو اُس سید ھے طور سے مقابلہ کریں جس کا ہم نے اس اشتہار میں ذکر کیا ہے۔ ہمیں بالفعل اُن کی رسول بینی میں ہی کلام ہے۔ چہ جائیکہ اُن کی رسول نمائی کے دعویٰ کو قبول کیا جائے۔ پہلا مرتبہ آز مائش کا تو یہی ہے کہ آیا میر صاحب رسول بینی کے دعویٰ میں صادق ہیں یا کا ذیب ۔ اگر صا دق ہیں تو پھر اپنی کوئی خواب یا کشف شائع کریں جس میں یہ بیان ہو کہ رسول الله صلى الله عليه وسلم كي زيارت ہوئي اور آپ نے اپني زيارت كي علامت فلا ل فلال پيشگوئي اور قبولیت دعا اور انکشاف حقائق و معارف کو بیان فر مایا۔ پھر بعد اس کے رسول نمائی کی دعوت کریں۔اوربیعا جزحق کی تائید کی غرض سے اس بات کے لئے بھی حاضر ہے کہ میرصا حب رسول نمائی کا عجوبہ بھی دکھلا دیں۔ قادیان میں آ جائیں۔مسجد موجود ہے۔ اُن کے آنے جانے اور خوراک کا تمام خرج اس عاجز کے ذمہ ہوگا اور پیرعاجز تمام ناظرین پر ظاہر کرتا ہے کہ پیصرف لاف وگزاف ہے اور پھنہیں دھلا سکتے۔اگر آئیں گے تواپنی پردہ دری کرائیں گے۔ عقلندسوچ سکتے ہیں کہ جس شخص نے بیعت کی۔مریدوں کے حلقہ میں داخل ہوا اور مدت دس سال سے اس عاجز کوخلیفۃ اللہ اور امام اور مجدد کہتار ہا اور اپنی خوابیں بتلا تا رہا کیا وہ اس دعویٰ میں صادق ہے؟ میر صاحب کی حالت نہایت قابلِ افسوس ہے خدا اُن پر رحم کرے۔ پیشگوئیوں کے منتظر رہیں جو ظاہر ہوں گی از الہ اوہام کے صفہ ۱۳۵۵ اور ۱۳۹۲ کو بغور مطالعہ کریں۔ ازالہ اوہام کے صفہ ۱۳۵۵ اور ۱۳۹۲ کو بغور مطالعہ کریں۔ اشتہار دہم جولائی ۱۸۸۷ء کی پیشگوئی کا انتظار کریں جس کے ساتھ بیجی الہام ہے۔

وَيَسْئَلُونَكَ اَحَقُّ هُو قُلُ اِی وَرَبِّی اِنَّهُ لَحَقٌّ وَمَآ اَنْتُمُ بِمُعُجِزِیُنَ ـزَوَّ جُنَاكَهَا اور جُھ سے یہ پوچھتے ہیں کہ کیا یہ بات جے ہہ ہاں مجھا پنے ربّ کی شم ہے کہ یہ جے اورتم اس بات کو وقوع میں آنے سے روک نہیں سکتے کہ لَا مُبَدِّلَ لِکَلِمَاتِی وَاِنْ یَّرَوُا ایّهٔ یُعُوضُوا ہم نے خوداُس سے تیراعقد نکاح باندھ دیا ہے ۔ میری باتوں کوکوئی بدلانہیں سکتا اورنشان دیکھ کرمنہ پھیرلیں گاور قبول نہیں کریں گے اوریَقُولُو اسِحُرِّ مُسُتَمِرُ لِی کہیں گے کہ یہ کوئی یکا فریب یایگا جا دُوہے'۔ ﴿

والسلام على من فهم اسرارنا واتبع الهداي

الناصح المشفق خاكسارغلام احمة قادياني

۲۷ ـ دسمبر ۹۱ ۱۸ء

# آسانی فیصله کے متعلق میرعباس علی کا ایک مکتوب اور مسیح موعود علیه السلام کی طرف سے اس کا جواب بیشم اللهِ الرَّحُمٰنِ الرَّحِمٰنِ الرَّحِمٰنِ الرَّحِمٰنِ الرَّحِمٰنِ الرَّحِمْنِ الرَّحْمِيْنِ الرَّحْمِيْنِ الرَّعْمِيْنِ الرَّحْمِيْنِ الرَّحْمِيْنِ الرَّعْمِيْنِ الْعِيْنِ الْعِيْنِ الْعِيْنِ الْعِيْنِ الْعِيْمِيْنِ الْعِيْنِ الْعِيْنِيْنِ الْعِيْنِ الْعِيْنِ الْعِيْنِ الْعِيْنِيْمِيْنِ الْعِيْنِ ال

از جانب عباس علی ۔ بخد مت مرزا غلام احمد قادیا نی ۔ عرض ہے کہ جواب فیصلہ آسانی مندرجہ اشاعة السنة صفحہ ا ہوا یک صوفی صاحب بالمقابل آپ سے بموجب آپ کے وعدے کے کرامت و کیھنے یا دکھلانے کی درخواست کرتے ہیں ۔ بھیج کرالتماس ہے کہ آپ کواس میں جو بچھ منظور ہوتح ریف فرماویں کہ اس کے موافق عملدر آمد کیا جاوے ۔ اور مضمون صفحہ ا ۵ بغور ملاحظہ ہو کہ فریق ثانی آپ کے عاجز ہونے پرکام شروع کرے گا۔ (الراقم عباس علی ازلود ہانہ ۲ مرکم ۱۸۹۲ء)

## الجواب بسّم اللهِ الرَّحْمٰن الرَّحِيْم

نکومکہ و نصلے کی مسلم کے مالی کر سُولِهِ الْکویْم والسّلام علی عبادہ الّذی اصطفیٰے
اما بعد بخدمت میرعباس علی صاحب واضح ہو کہ آپ کا رقعہ پہنچا۔ آپ لکھتے ہیں جو ایک صوفی صاحب بالمقابل آپ سے بموجب آپ کے دعوے کے اشاعت السنة میں کرامت دیکھنے یا دکھلانے کی درخواست کرتے ہیں۔ آپ کواس میں جو پچھ منظور ہوتح برفر ماویں۔ فقط۔ اس کا جواب میری طرف سے یہ ہے کہ اگر درحقیقت کوئی صوفی صاحب اس عاجز کے مقابلہ پراُٹھے ہیں اور جو پچھ فیصلہ آسانی میں اس عاجز نے مقابلہ پراُٹھے ہیں اور جو پچھ فیصلہ آسانی میں اس عاجز نے لکھا ہے اس کو قبول کر کے تصفیہ تن اور باطل کا چاہتے ہیں تو سب سے پہلے یہ لازم ہے کہ وہ چوروں کی طرح کارروائی نہ کریں۔ پردہ سے اپنا منہ باہر نکالیں اور مردمیدان بن کرایک اشتہار دیں۔ اس اشتہار میں بتھرت کا نیا نام کھیں اور اپنا دعویٰ بالمقابل ظاہر فرمیدان بن کرایک اشتہار دیں۔ اس اشتہار میں بتھرت کا نیا نام کھیں اور اپنا دعویٰ بالمقابل ظاہر فرمیدان بن کرایک اشتہار ہوجا کیں۔ جو پچھوہ ثالث حسب ہدایت اللہ اور رسول کے طرز منظور نہ ہوتو فریقین میں ثالث مقرر ہوجا کیں۔ جو پچھوہ ثالث حسب ہدایت اللہ اور رسول کے روحانی آن زمائش کا طریق پیش کریں وہی منظور کیا جائے۔ چوروں اور نام دوں اور خنوں کی طرح کاریں کیا تھا کے۔ چوروں اور نام دوں اور خنوں کی طرح کاریں کیا تھا کے۔ چوروں اور نام دوں اور خنوں کی طرح کاریں کیا تھا کے۔ چوروں اور نام دوں اور خنوں کی طرح کاریں کیا تھا کے۔ چوروں اور نام دوں اور خنوں کی طرح کاریں کیا تھا کے۔ چوروں اور نام دوں اور خنوں کیا جائے۔

کارروائی کرناکسی صوفی صافی کا کامنہیں ہے۔ جب کہ اس عاجز نے علانیہ اپنی طرف سے دو ہزار چلد فیصلہ آسانی کی چیوا کراسی غرض سے تقسیم کی ہے تااگر اس فرقہ مکفر ہ میں کوئی صوفی اوراہلِ صلاح موجود ہے تو میدان میں باہر آجائے ۔ تو پھر ہُر قع کے اندر بولناکس بات پر دلالت کر رہا ہے ۔ کیا یہ شخص مرد ہے یا عورت جوا پے تئین صوفی کے نام سے ظاہر کرتا ہے ۔ کیا اس عاجز نے بھی اپنانام کھنے سے کنارہ کیا ہے ۔ پھر جس حالت میں میری طرف سے مردانہ کارروائی ہے اور کھلے کھلے طور سے اپنا مام کھیا ہے ۔ تو میصوفی کیوں چھپتا پھرتا ہے ۔ مناسب ہے کہ اُسی طرح مقابل پر اپنانام کھیں کہ میں ہوں فلاں ابن فلاں ساکن بلدہ فلاں ۔ اور اگر ایبا نہ کریں گے تو منصف لوگ سمجھ لیس گے کہ یہ کارروائی ان لوگوں کی دیا نت اور انصاف اور حق طلی سے بعید ہے ۔ اب بالفعل اس سے زیادہ لکھنا ضرور سے نہیں ۔ جس وقت اس صوفی مجوب پر دہ نشین کا چھپا ہوا اشتہا رمیری نظر سے گذر ہے گا۔ اس کی درخواست کا مفصل جواب دوں گا۔ ابھی تک میرے خیال میں ایسے صوفی اور عنقا میں بچھ فرق معلوم نہیں ہوتا ۔ فقط ۔ والسلام علی من اتبح الهدای

الراقم خاكسارغلام احمد

ےرمئی ۱۸۹۲ء

مکرر یہ کہ ایک نقل اس کی چھپنے کے لئے اخبار پنجاب گزٹ سیالکوٹ میں بھیجی گئی تا کہ یہ کارروائی مخفی نہ رہے۔ بالآخر یا درہے کہ اگر اس رقعہ کے چھپنے اور شائع ہونے کے بعد کوئی صوفی صاحب میدان میں نہ آئے اور بالمقابل کھڑے نہ ہوئے اور مردمیدان بن کر بتھر ہے اپنے میا کہ دراصل کوئی صوفی نہیں صرف شخ بٹالوی کی ایک مفتریا نہ کارروائی ہے۔فقط

## جواب الجواب

بِسُمِ اللَّهِ الرَّحُمٰنِ الرَّحِيُمِ نَحُمَدُهُ وَنُصَلِّي عَلَى رَسُولِهِ الْكَرِيمِ

بعد الحمد والصلوة \_ بخدمت میرزاغلام احمدصاحب ـ سلام مسنون ـ آپ کاعنایت نامه مورخه کرمئی میرے نیاز نامه کے جواب میں وارد ہوا ـ اُسے اوّل سے آخر تک پڑھ کرسخت افسوس ہوا کہ آپ نے دانستہ ٹلانے کے واسطے سوال از آسان جواب ازریسمان کے موافق عمل کر کے بچنا

جا ہا ہے۔اصل مطلب تو آپ نے جھوڑ دیا۔ یعنی آ زمائش کے واسطے وقت اور مقام مقررنہیں کیا بلکہ پھر آپ نے اپنی عادت قدیمہ کے مطابق کاغذی گھوڑے دوڑانے شروع کر دیئے۔ جناب من! جس طرح آپ نے فیصلہ آسانی میں جھایا تھا۔اسی طرح اشاعت السنة میں ان صوفی صاحب نے جواب تُرکی بہ تُرکی شائع کر دیا ہے۔ آپ کوتو غیرت کر کے بلاتح یک دیگرے خود ہی طیار ہو جانا جاہیے تھا۔ برعکس اس کے تحریک کرنے پر بھی آپ بہانہ کرتے ہیں اور ٹلاتے ہیں۔صوفی صاحب نے خود قصداً اپنا نام پوشیدہ نہیں رکھا بلکہ مولوی محمد حسین صاحب نے کسی مصلحت سے ظاہر نہیں کیا۔ ناحق آپ نے کلمات گتا خانہ صوفی صاحب کی نسبت ککھ کرار تکاب عصیان کیا۔ سوآپ کواس سے کیا بحث ہے۔ آپ کوتو اینے دعویٰ کے موافق تیار ہونا جا ہیے۔مولوی محمد حسین صاحب خود ذمہ وار ہیں۔فوراً مقابلہ پرموجود کر دیں گے۔لہذا اُب آپٹلا کیں نہیں۔مردمیدان بنیں اورصا ف ککھیں كەفلال ونت اور فلال جگە برموجود ہوكرسلسلە آ ز مائش وا ظهاركرامت متدعوبيشروع كيا جائے گا۔ یہ عاجز بصد عجز و نیاز عرض کرتا ہے کہ آپ اینے دعویٰ میں اگر سیح ہوتو حیلہ بہانہ کیوں کرتے ہو۔ میدان میں آؤ۔ دیکھویا دکھاؤ۔ صاف باطن لوگ دغل بازنہیں ہوتے۔ حیلہ بہانہ نہیں کیا کرتے۔ برکات آسانی والے کمیٹیاں مقرر کیا کرتے ہیں۔ رجٹر کھلوایا کرتے ہیں۔اس قتم کی کارروائی صرف دھو کہ دینااور دفع الوقتی پرمبنی ہے۔افسوس صدافسوس۔اللّٰہ سے ڈرو۔ قیامت پیش نظر رکھو۔ الیی مریدی پیری پرخاک ڈالو۔جس مطبع میں آپ اپنامضمون چھاینے کے لئے جیجیں اس عاجز کے عریضه نیاز به میرعباس علی از لدهیانه به مضمون کوبھی زیرِقدم جھاپ دیں۔

روز دوشنبه ۱۸۹۲ مئی ۹۲ ۱۸ء

## جواب جواب الجواب مكتوب نمبر٦٢

بِسُمِ اللهِ الرَّحُمٰنِ الرَّحِيْمِ۔ نَحُمَدُهُ وَنُصَلِّى عَلَى رَسُولِهِ الْكَرِيْمِ وَالسَّلامُ عَلَى مَنِ اتَّبَعَ الْهُداى بعد مِذا بخدمت ميرعباس على صاحب واضح ہوكہ آپ كا جواب الجواب مجھكو ملا۔ جس كے بعد مندان بنارے بچھكو كلھتے ہیں كہ صوفی صاحب كے مقابلہ پرمر دِميدان بنيں۔ بچھكو سے بہت ہى افسوس ہوا۔ آپ مجھكو كھتے ہیں كہ صوفی صاحب كے مقابلہ پرمر دِميدان بنيں۔ اگر سے ہوتو حيلہ بہانہ كيوں كرتے ہو۔ آپ كى اس تحرير پر مجھكورونا آتا ہے۔ صاحب ميں نے كب

اورکس وفت حیلہ بہانہ کیا۔ کیا آپ کے نز دیک وہ صوفی صاحب، جن کے نام بھی اب تک پچھ پتہ ونشان نہیں ،میدان میں کھڑے ہیں۔ میں نے آپ کوایک صاف اور سیدھی بات کھی تھی کہ جب تک کوئی مقابل پر نہ آ وے اپنا نام نہ بتاوے ۔ اپنااشتہارشائع نہ کرے س سے مقابلہ کیا جائے ۔ میں کیونکر اور کن وجوہ سے اس بات پرتسلی پذیر ہو جاؤں کہ آپ یا پننخ بٹالوی اس صوفی گمنام کی طرف سے وکیل بن گئے ہیں۔کوئی وکالت نامہ نہ آپ نے پیش کیا اور نہ بٹالوی نے۔اوراب تک مجھے معلوم نہیں ہوا کہ اس صوفی پر دہ نشین کو وکیلوں کی ضرورت کیوں بڑی۔ کیا وہ خودستر میں ہے یا دیوانہ یا نابالغ۔ بجزاس کے کیاسمجھنا جا ہیے کہ اگر فرض کے طور پر کوئی صوفی ہی ہے تو کوئی فضول گو اورمفتری آ دمی ہے جو بوجہ اپنی مفلسی اور بے سر مائیگی کے اپنی شکل دکھانی نہیں جا ہتا۔ میں متعجب ہوں۔ یہ سیدھی بات آپ کو سمجھ نہیں آتی۔ یہ کس قتم کی بات ہے کہ صوفی تو عورتوں کی طرح چھپتا پھرے اور مردِ میدان بن کرمیرے مقابلہ پر نہ آوے اور الزام اس عاجزیر ہو کہ کیوں صوفی کے مقابل پر کھڑے نہیں ہوتے ۔صاحب من! میں تو بحکم اللہ جل شانۂ کھڑا ہوں اور خدا تعالیٰ کے یقین دلانے سے قطعی طور پر جانتا ہوں کہ اگر کوئی صوفی وغیرہ میرے مقابل آئے گا۔ تو خدا تعالیٰ اس کو سخت ذلیل کرے گا۔ یہ میں نہیں کہتا بلکہ اس واحد لاشریک عزاسمہ' نے مجھ کوخبر دی ہے جس پر مجھ کو بھروسہ ہے۔ ایسے صوفیوں کی میں کس سے مثال دوں وہ ان عورتوں کی مانند ہیں جو گھر کے دروازے بند کر کے بیٹھیں اور پھر کہیں کہ ہم نے مردوں پر فتح پائی۔ ہمارے مقابل پر کوئی نہ آیا۔ مَیں پھر مکرر کہتا ہوں کہ بٹالوی کی تحریر سے مجھ کو شخت شُبہ ہے اور اس کے ہرروز ہ افتراء پر خیال کر کے میرے دل میں یہی جما ہوا ہے کہ بیصوفی کا تذکر ہمخض فرضی طوریراس نے اپنی اشاعۃ السّنہ میں لکھ دیا ہے ورنہ مقابلہ کا دم مارنا اور پھر پر دہ میں رہنا کیا راست باز آ دمیوں کا کام ہے۔اس صوفی کو جاہیے کہ میری طرح کھلے اشتہار دے کہ میں حسب دعوت فیصلہ آسانی تمہارے مقابل پر آیا ہوں۔ اور میں فلاں ابن فلاں ہوں۔ اگر اس اشتہار کے شائع ہونے اور میرے یاس پہنچائے جانے کے بعد میں خاموش رہا تو جس قدر آپ نے اپنے اس خط میں ایسے الفاظ کھے ہیں کہ'' حیلیہ بہانہ کیوں کرتے ہو۔ صاف باطن دغل بازنہیں ہوتے۔'' پیسارے الفاظ آپ کے میری نسبت صحیح تھہریں گے ورنہ دشنام دہی سے زیادہ نہیں۔ جب انسان کی آئکھ بند ہو جاتی ہے تو اس کوروز روثن

بھی رات ہی معلوم ہوتی ہے۔ اگر آپ کی آ تھ میں ایک ذرہ بھی ٹور باقی ہوتا تو آپ بھے لیتے کہ حیلہ بہانہ کون کرتا ہے۔ کیا وہ محض جس نے صاف طور پر دو ہزارا شتہار تقسیم کر کے ایک دنیا پر ظاہر کر دیا کہ میں میدان میں کھڑا ہوں۔ کوئی میرے مقابل پر آ وے یا وہ خض کہ چوروں کی طرح غار کے اندر بول رہا ہے۔ جو لوگ حق کو چھپاتے ہیں۔ خدا تعالیٰ کی ان پر لعنت ہے۔ پس اگر بیصوفی در حقیقت کوئی انسان ہے تو محمد سین کی ناجا ئز و کا لتوں کے بُر قع میں مخفی ندر ہے اور خدا تعالیٰ کی لعنت سے ڈرے۔ اگر اس کے پاس حق ہے تو حق کو لے کر میدان میں آجائے۔ جب کہ مجھ کوکوئی معیّن شخص سامنے نظر نہیں آتا تو میں کس سے مقابلہ کروں۔ کیا مُر دہ سے یا ایک فرضی نام سے۔ اور آپ کو یا در ہے کہ اگر میری نظر میں سے موفی ایک خارجی وجود رکھتا تو میں جیسا کہ میرے پر ظاہر ہوتا اس کے وہ مرتبہ کے کھا ظ سے با خلاق اس سے کلام کرتا۔ مگر جب کہ میری نظر میں صرف بیا یک فرضی نام ہے جس کا میرے خیال میں خارج میں وجود بھی نہیں تو اس کے حق میں سخت گوئی مخص ایک فرضی نام کے حق میں سخت گوئی ہے۔ ہاں سخت گوئی آپ نے نے کی ہے سو میں آپ کے اس ترک ادب اور لعن طعن اور سبّ اور شتم کوخدا تعالیٰ پر چھوڑ تا ہوں۔ فقط۔ راقم مرز اغلام احمد

مکرر واضح رہے کہ اب اتمام جمت کر دیا گیا۔ آیندہ ہماری طرف ایسی پُر تعصّب تحریریں ہرگز ارسال نہ کریں۔ جب بیتحریریں حجیب جائیں گی منصف لوگ خودمعلوم کرلیں گے کہ کس کی بات انصاف پرمبنی ہے اور کس کی سراسرظلم اور تعصّب سے بھری ہوئی ہے۔

میرزاغلام احمد ۹ رمئی۱۸۹۲ء۔ ☆ (مطبوعہ پنجاب پرلیں سیالکوٹ)

یہاشتہار ۲۷x۲۰ کے دوصفحوں پر ہے جوضمیمہ پنجاب گزٹ سیالکوٹ مورخہ ۱۸۹۲مئی۱۸۹۲ء میں طبع ہواہے۔(المرتب) مکتوبات بنام منشی مظهر حسین صاحب

(نئے شامل کئے گئے خطوط) صفحہ ۲۲۵ تا ۲۵۵

# فهرست مکتوبات بنام منشی مظهر حسین صاحب

تاریخ تحریرمکتوب	صفحہ	مكتوب نمبر
اگست ۱۸۸۸ء	۲۳۷	1
۱۱۱گست ۱۸۸۸ء	721	٢
۲۳ اگست ۱۸۹۸ء	72r	٣

#### ه مکتوبنمبرا

#### مسكهوجدت الوجود

بِسُمِ اللهِ الرَّحُمٰنِ الرَّحِيْمِ نَحْمَدُهُ وَنُصَلِّى عَلَى رَسُولِهِ الْكَرِيْمِ اللهِ اللهِ الرَّحِيْمِ الزعاجز عائذ بالتدالصد غلام احمد - سلام على من انتج الهدلي -

منتی مظهر حسین صاحب کو واضح ہو۔ آپ کا خط پہنچا۔ با وجود عدم فرصتی محض لِلّٰہ آپ کے فائدہ کے لئے بتر تیب اقوال جدا گانہ یعنی بطور تولہ واقول ذیل میں جواب لکھا جاتا ہے۔

قوله: فقير كونه مسكله وحدت الوجود ميں كيجه شبہ ہے نه مسكله وحدت الشهو دميں ۔

اقول: آپاپ پہلے خط میں اقر ارکر چکے ہیں کہ یہ مسکلہ حالی طور سے مجھ پر منکشف نہیں اور نہ عقلی طور پر منکشف ہے۔ صرف قر آن شریف کی بعض آیات کے رُوسے اپنے خیال میں اس مسکلہ کوئی سمجھا گیا ہے۔ آپ کواس کے جواب میں لکھا گیا تھا کہ بینا سے قر آن یہ ہرگز اس مسکلہ کی تائید نہیں کرتیں بلکہ قر آن شریف نے جا بجا امتیاز حقیقی خالق او رخلوق میں بتایا ہے تائید نہیں کہ شی جا گلائی اُلگائی اُلگائی اُلگائی اُلگائی اُلگائی کے مثل او رخلوق میں بتایا ہے قر آن شریف ہے کہ الگائی اُلگائی اُلگائی اُلگائی ہے۔ سو قر آن شریف میں لکھا ہے کہ مخلوق خالق کا حقیقت میں میں ہی ہے صرف تغایرات ہوں کے ۔ سو میں اب بھی کہتا ہوں اور باصرار کہتا ہوں کہ قر آن شریف پر وجود یوں کی میتہ ہے۔ بینا سے کو چوٹ گلا بھا ہوں کہ قر آن شریف پر وجود یوں کی میتہ ہے۔ بینا سے کو طور پر عابد اور معبود اور خالق اور مخلوق میں دائی فرق کر کے دکھا تا ہے ایک طرف اکٹھا کیا جا وے اور دوسری طرف وہ چند آیا ہے تھا بہا سے دکھلائی جا ئیں جن کو وجود کی محض تعصب اور جاوں پر پر دہ پڑا ہوا ہے اور کیسے وہ طریق انسا نے ہو گیا ہوا ہے اور کیسے وہ طریق انسا فی اور طلب حق کو واضح ہو کہ میں قدران کے دلوں پر پر دہ پڑا ہوا ہے اور کیسے وہ طریق انسا فی اور طلب حق سے دور جاپڑے ہیں۔ اب ذرا نو وجود یوں کو کھی ہوں کہ کو کہتی کا مل طور پر ہوا۔ جیسا کہ اپنی تہی دئی وہ وجود یوں کو کھی ہر ہ ہی نہیں اور نہ کسی وجود کو کہتی کا مل طور پر ہوا۔ جیسا کہ اپنی تہی دئی

لِ الشُّورٰى:١٢ ٢ الانعام:١٠٨

اور محرومی محض کا تواپنے خط میں آپ کو بھی اقر ارہے۔ ہاں بطور قصہ اور کہانی کے دوسرے لوگوں کے فضائل کے آپ قائل ہیں مگر قصوں اور کہانیوں کے ہم قائل نہیں۔مردہ پرستوں کا قدیم سے یہ شیوہ چلا آتا ہے کہ جب وہ دیکھتے ہیں کہ ہم روحانی برکات سے بے نصیب اورمحروم محض ہیں۔اور باایں ہمہ یہ بھی منظور ہے کہایئے مشرب کی گووہ کیسا ہی گندہ ہوتعریف کی جائے تو مخنث کی طرح جواپنے بھائی کی مردی پر ناز کرتا ہے،کسی ز مانہ کے گز رے ہوئے مردوں کی کہانیاں پیش کرتے ہیں اور دعوی کرتے ہیں کہ وہ ہمارے ہم مشرب تھے یا ہمارے ہی دا دصاحب تھے مگرایسے دعووں کوکوئی پیندنہیں کر تا۔مثلاً اگر ہم کسی ہندو کے سامنے اپنے گزشتہ اولیاء کے صرف جھوٹے تذکرے پیش کر سکتے ہیں تو کیا وہ ہندواسی بارہ میں اپنے گرنتھ یا پوتھیاں پیش نہیں کرسکتا؟ بیتو عام عادت ہے کہ عوام کالانعام جن کے مشرب میں ہوتے ہیں مرنے کے بعد ان کوایک بڑا صاحب مقامات و کرا مات قرار دے دیتے ہیں کیونکہ وہ جانتے ہیں کہ اب وہ مرچکا۔اب اس کے حال کی گفتیش کرنا مشکل ہے۔ جا ہیں اس کوغوث بنا دیں یا قطب کٹھرا دیں ۔ کیا اس کوغوث الثقلین اور قطب دارین کہہ دیں۔ پیران نمی پرندمریداں می پرانند۔انہیں لوگوں کے حق میں ہے۔سوحالی طوریر نہاس ز مانہ کے وجودی کوئی الیمی دلیل دے سکتے ہیں کہ جودوسرے پراتمام جحت کرے اور ندان کے مُردہ پیشوا قبروں سے نکل کراپنی خدائی کا کوئی کرشمہ دکھا سکتے ہیں۔ایساہی عقلی طور برکسی وجودی کو دم مارنے کی جگہ نہیں۔ وجود یوں کے مذہب کا لب لباب سے سے کہ ہم اور خدا ایک ہی ہیں صرف درمیان میں اعتباری تغائر ہے جبیہا کہ اپنے خط میں آپ خودشلیم کر چکے ہیں اور محی الدین عربی صاحب جا بجا اپنی تالیفات میں اسی پرزور دیتے ہیں کہ 'الحالق عین محلوقه '' دیکھونصوص کے پہلے ہی صفحات پر ۔پس جب کہ وجودی بزعم خود خدا ہوئے تو اب کس قدران پر اعتراض ہوتے ہیں۔کیا کوئی گن سکتا ہے؟ کیا خدائے عز ّوجلّ کی روح مجھی خدائی کے مرتبہ سے تز ّ ل بھی کرتی ہے اوراس سے گناہ اورفسق وفجو راور ہرطرح کی حرامکاری اور مکاری سرز دہوتی ہے؟ اور نیز ضعف اور جہل اور نا دانی وغیرہ رذ ائل اس کے عائد حال ہوجاتے ہیں اور پھرجہنم ابدی اس کے نصیب ہوتا ہے نعوذ بالله من هذه الخرافات و سبحن ربنا عما يصفون ـ اب جَبَه نه عالى كى روسے نه عقل کی روسے نہ بینات قرآ نیے کی رُوسے وجودی ند جب کی صدافت آپ کے پاس ہے تو آپ کا کہنا

کہ فقیر کو وحدۃ الوجود میں کچھ شبہ نہیں کس قدر شرم کی بات ہے۔ کاش وجودی لوگ آیت کریمہ لکا تَقُفُ مَا لَیْس لَک بِ عِلْمَدُ لَا عَقْفُ مَا لَیْس لَک بِ عِلْمَدُ لَا عَلَمْ عَور سے پڑھتے اورا پی بساط سے بڑھ کرقدم ندر کتے مَا لَهُ مُد بِ مِن عِلْمِ قَ لَا لِا بَآبِهِمُ كَبُرَتُ كَلِمَةً تَخُرُ جُمِنُ اَفُو اَهِمِمُ اِنْ يَقُولُونَ اِلّا كَذِبًا لَا

قولہ: شبہ صرف اس بات میں ہے کہ آپ کا دعوی مجدد ہونے کا اور صاحب الہام ہونے کا سچا ہے یا جھوٹا۔

اقول: یہ دعوی ایسانہیں کہ وجودیوں کے پُریز ویر مشائخ کی طرح صرف چندسا دہ لوح اور بے وقو ف مریدوں میں کیا گیا ہو۔ بلکہ بیدعوی بفضلہ تعالی وتو فیقہ میدانِ مقابلہ میں کروڑ ہا مخالفوں کے سامنے کیا گیا ہے اور قریب تنیں ہزار کے اس دعوی کے دکھلانے کے لئے اشتہارات تقسیم کئے گئے ۔ اور آٹھ ہزارانگریزی اشتہار اورخطوط انگریزی رجٹری کراکر ملک ہند کے تمام یا دریوں اور پنڈتوں اوریہودیوں کی طرف جیسجے گئے اور پھراس پراکتفانہ کر کے انگلتان اور جرمن اور فرانس اور یونان اور روس اور روم اور دیگرمما لک یورپ میں بڑے بڑے یا دریوں کے نام اورشنرا دوں اور وزیروں کے نام روانہ کئے گئے۔ چنانچیان میں سے شنر ا د ہ پرنس آف ویلز ولی عہد تخت انگلتان اور ہندوستان ، اور گلیڈ سٹون وزیر اعظم اور جرمن کا شنرا دہ بسمارک ہے۔ چنانجے تمام صاحبوں کی رسیدوں سے ایک صندوق کھرا ہوا ہے۔ پس کیا ایسی کا رروائی مکر وفریب میں داخل ہوسکتی ہے؟ کیاکسی مکا رکویہ جرأت ہے کہ اییا کام کر کے دکھلا وے؟ ہاں پیرسچ ہے کہ ان کارروائیوں سے وجودیوں کے دل پر بڑا صدمہ ہے۔ چنا نچہ اس جگہ کے وجودی بھی دیکھ دیکھ کر آتش حسد میں جل رہے ہیں کیونکہ وہ در حقیقت اللّٰداور رسول کے دشمن ہیں اور وہ جا ہتے ہی نہیں کہ اللّٰداور رسول کا بول بالا ہو۔ يُرِيْدُونَ لِيُطْفِئُوانُوْرَ اللهِ بِاَفُواهِهِ مُ وَاللهُ مُتِدَّ نُوْرِهٖ وَلَوْكَرِهَ الْكُفِرُونَ الساء اگرآپ کے یا آپ کے کسی اور بھائی وجودی کے دل میں پیشک ہو کہ دوسرے کفار کی طرح ہمیں ا بني اسرائيل: ٣٤ ٢ الكهف: ٣ ٣ الصّف: ٩

آز مائش کے لئے کیوں بلایانہیں جاتا۔اس کا جواب یہ ہے کہ ہم نے اپنی دانست میں پہلے بڑے بڑے کا فروں کوحق کی طرف دعوت کی ہے اور اب تک ہم شجھتے تھے کہ وجودیوں کے لئے بھی یہی دعوت کا فی ہوگی ۔سواب آپ کی تحریر سے معلوم ہوا کہ وجودی علیحدہ طور پراپنی دعوت حاجتے ہیں۔ سوا نثاءاللّٰدعنقریب وجودیوں کے لئے الگ اشتہار جھیوائے جائیں گےاور پنجاب اور ہندوستان اوراودھ کے وجودیوں کی طرف جو ناحق ضلالت اور کورانہ حالت میں پیرزادہ اور مشائخ بن بیٹھے ہیں روانہ کئے جائیں گے لیکن اگرآپ کی روح جووجودیت کے بخارات ہے اُحچل رہی ہے اس بات کیلئے تڑیتی ہے کہ میرے لئے جلدی ہونی جا ہیے تو میں آپ کے معاملہ کوان اشتہارات تک بھی تو قف میں ڈالنانہیں جا ہتا۔اللہ جلّ شانۂ ہمارے ساتھ ہے وہ ہرایک مخالف دین کو جومقابل پر آ و ہے گا ذکیل اور رُسوا کر ہے گا۔خواہ وہ وجودی ہوں یا یہودی یا عیسائی یا آ ربیہ یا کوئی اور مگر شرط بیہ ہے کہ آپ ہمارے پاس ایک برس تک گھہریں۔ قادیان میں بعض وجودی رہتے ہیں جو دین اور سچائی کے سخت مخالف بلکہ اللہ اور رسول کے علانیہ منکر ہیں۔ یقین ہے کہ بباعث ہم مادہ ہونے کے آپ کوان سے بہت آ رام مل جائے گا اور اُنس ہوجائے گا۔ بایں ہمہ رفع حجت کے لئے ہم اس بات پر بھی آ مادہ ہیں کہ آپ کے آنے جانے کا تمام کرایہ ہمارے ذمہرہے۔ دووقت روٹی جو کچھ نان ونمک ہووہ بھی ہماری طرف کھاویں ۔مگریہ سب اس شرط سے کہایک سال تک رہیں ورنہ کوئی ذمہ واری نہیں ہوگی ۔ سواگرایک سال تک رہنے کے بعد ہم اینے دعوی میں جھوٹے نکلے تو وجودی لوگ جس قتم کی سزاہمیں جا ہیں دے دیں یا کچھ بطور سزا تا وان آپ مقرر کریں وہی حتی الاستطاعت ہمیں منظور ہے۔جس طرح چاہیں تسلی کرالیں لیکن اگر ہم سیچے نکلے یعنی ہم میں کوئی ایسا امر خارقِ عا دت یا پا گیا جس کا وجودی لوگ مقابله نہیں کر سکتے تو ہم ان سے کچھنہیں مانکتے بجزاس کے کہاس نا پاک اور شیطانی طریق سے سیے دل ہے تو بہ کریں اور صراط متنقیم اسلام میں داخل ہوجائیں۔اور اگرآ یے بعداس ہماری دعوت کے قادیان میں نہآئے توسمجھا جائے گا کہآیا کوحق کی طلب نہیں تھی بلكه وجود يوں كى عادت كے موافق صرف عِجُلٌ جَسَدٌ لَّهُ خَوَارٌ كَآبِ مصداق تھے۔

قوله:

اقول: یہ میرے لئے آپ بے جارہ رومی کا شعر آپ لائے ہیں۔ سواس کا جواب شعر کے ساتھ ہی دیا جا تا ہے کیونکہ شعر کے جواب میں شعر ہی زیبا ہے اور وہ یہ ہے۔

مه نور می فشاند و سگ بانگ می کند سگ را بپرس خشم تو بر ماهتاب چیست

قولہ: ان وجودیوں کی ضلالت سے جو ملک پنجاب میں پائے جاتے ہیں۔اصحاب وحدت الوجود کو فرقہ ضالّہ نہیں کہا جاسکتا۔

اقول: جس حالت میں فرقہ ضالہ کہنے کا اصل موجب یہی ہے کہ تمام وجودی خواہ عام میں داخل ہوں یا خاص میں ۔ خلوق کوعین خالق کا جانتے ہیں تو پھروہ سب کے سب فرقہ کہلائے یا پھھاور ہاں یہ بھے ہے کہ پنجاب کے وجودی اکثر تارک الصلوة والصوم، زانی، فاسق، فاجر بلکہ بعض مجرو، شارب الخمروغیرہ ہیں۔

قولہ: اصحاب وحدۃ الوجود میں رومی اور کھی الدین عربی اور شخ عبد القادر گیلانی داخل ہیں۔
اقول: رومی کی عبارت سے صرف تو حید شہودی معلوم ہوتی ہے اس کو جاہل وحدۃ وجودی شجھتے ہیں۔ کمی الدین نے غلطی کھائی ایک بشرتھا بھول گیا اس کا بوجھ اس پر اور تمہاراتم پر۔ اور سید گیلانی پر وجودیت کی تہمت ہے ان کا قول ہے کہ کیل حقیقۃ ردتھا الشریعۃ فھو زندقۃ فیو الغیب کو وجودیت کی تہمت ہے ان کا قول ہے کہ کیل حقیقۃ ردتھا الشریعۃ فیو زندقۃ فیو کا ٹنی ہے اس کوغور سے بیا سے بڑھوتا معلوم ہو۔

**قولہ**:کسی وحدۃ الوجود والے نے بینہیں کہاا ورنہ بیسمجھا کہ میں خدا ہوں۔

اقول: اگر وجودی مذہب میں آپ کی معلو مات کا بیرحال ہے تو پھر جھگڑا ہی کیوں شروع کیا۔ آپ کو خبرنہیں کہ آپ کے مقتدا حضرت محی الدین صاحب فصوص میں فر ماتے ہیں۔ بسل ھے عین لاغیر ھا۔ اور اس بات کو کون نہیں جانتا کہ وجودی مخلوق کوعین خالق کا سمجھے ہوئے بیٹھے ہیں حقیقی طور پر نہ مجازی طور پر۔ کیونکہ اگر اس جگہ کسی مجاز کو دخل ہوتو پھروہ تو حیر شہودی ہوگی نہ وحدت وجودی۔

قولہ: کیا تماشا ہے کہ لوگ اپنی ناقص العقلی اور خباشت باطنی سے بزرگانِ دین پرتہمت کرتے ہیں اور اناالحق اور ہمہاوست کے معنی بگاڑ کر کچھ کا کچھ سجھتے ہیں۔

اقول: حضرت لوگوں کا پھے قصور نہیں ان کو کیوں آپ ناحق کو سے ہیں بلکہ سے تو یہ ہے کہ آپ کے پُر جوش کلمات ناقص العقلی اور خباشت الباطنی کے وجود یوں پر ہی عائد ہوتے ہیں نہ کسی اہل حق پر۔ کیونکہ وہی لوگ تو حیر شہودی کے معنوں کو بگاڑ کرخواہ نخواہ وحدت وجودی کی طرف لے آتے ہیں۔ چنا نچے کسی کاسکرا ورفنائے نظری کی حالت میں انسا المحق کہنا ہمہاوست کا کلمہ زبان پرلا نایا سبحانی ما اعظم شانی منہ سے نکلنا یہ سب کلمات عشقی محویت کی حالت میں تو حید شہودی کے چشمہ سے نکلے ہیں۔ اور وجودیوں کی بین نقص العقلی اور خباشت الباطنی ہے جو کہ ان عاشقانہ کلمات کو وحدت وجودی پر نازل کرتے ہیں۔ چنا نچہ اس مقام میں مجد دالف ثانی صاحب بھی عاشقانہ کلمات کو وحدت وجودی پر نازل کرتے ہیں۔ چنا نچہ اس مقام میں مجد دالف ثانی صاحب بھی استفالی خط میں جو شیخ فرید کی طرف لکھا ہے لکھتے ہیں۔

توحید وجودی که نفی ماسوا یک ذات است تعالی و نقدس باعقل و شرع در جنگ است ..... واقو ال بعضی از مشائخ که بظاهر بشریت حقه مخالف می نمایند بتو حید وجودی و بعضی مردم آنها را فرودی آرند مثل قول ابن منصور الحلاج انسال حق وقول ابی بزید بسطای سبحانی و امثال اینها ..... حالا نکه این اقوال از ان قتم عشاق بتو حیر شهودی انسب و اقر ب اند و برمحل آن چسپال تراین کلمات بتو حیر شهودی فرود ناید آورد و مخالف شرع را دور باید ساخت آن بزرگان این چنین سخنان از مقام غلبه محویت عشقی و جیرت گفته اند و امثال این سخنان در این مقام بعض را وی د مهر ..... و چول از این مقام بگذرند و بحق الیقین میر این سخنان در این مقام بعض را وی د مهر ..... و چول از این مقام بگذرند و بحق الیقین میر این این کلمات تحاثی می نمایند واز حد اعتدال تجاوز نمی فر مایند .......... اکثر ابنائے این وقت ..... بدامن تو حید وجودی زده اند و جمه را عین حق می دانند بلکه عین حق می دانند و کرد نهائے خود را از ربقه تکلیف شرعی بالحیله می کشایند و مدا نهات در احکام شرعیه می نمائید – تم کلامه

اب اس خط سے بھی ظاہر ہے کہ بیروجودی ہمیشہ خدائی کا دعوی کرتے رہے ہیں اور بے قیدی اور اباحت ان کولا زم حال ہور ہی ہے۔

قولہ:منصوراور بایزید کے منہ سے فنا کے مقام میں وہ کلمات نکلتے تھے۔

اقول: اس سے آپ نے خود اقر ارکرلیا کہ وہ کلمات تو حید شہودی کے پاک چشمہ سے تھے نہ مکدرا ورمغثوش چشمہ وحدت وجود سے ۔ کیونکہ فنا اور محویت عشقی کا نتیجہ تو حید شہودی ہے نہ وجودی ۔ جو شخص غلبہ عشق سے فانی اور محو ہو گیا ہے اس کو اس تحقیق سے کیا غرض کہ واقعی امر ہمہ اوست ہے یا ہمہاز وست ۔ وہ تو محویت عشقی کے جوش سے کہنا ہے کہ

#### من تو شدم تو من شدى عشق آ مد شدخودى

قولہ: اگر اب بھی میرے دعوی کو نہ سمجھے ہوں اور اپنے دعوی مجد دیت کو ثابت نہ کرسکیں تو میرے خطوط واپس بھیج دو۔

اقول: اگر میں آپ کے خطوط کو کچھ چیز سمجھتا اور خیال کرتا کہ کسی انسان کے ہاتھ کے لکھے ہوئے ہیں تو میں ان کوعزت سے رکھتا اور ان کو واپس بھی کر دیتا مگر میرے پاس ایسے خالفین اسلام کے ہزار ہا ردّی خطوط اور فضول آتے ہیں اور چاک کئے جاتے ہیں۔ رہا یہ امر کہ میری الہا میت اور مجد دیت کا دعوی ثابت ہے یا نہیں؟ تو بفضلہ تعالی ایسا ثابت ہے کہ وجود یوں کی ہزار پشت تک بلکہ اس وقت جو وجود یوں کا تخم نکلا ہے ایسا ثبوت ملنا ان کے خود ساختہ بزرگوں میں مشکل پشت تک بلکہ اس وقت جو وجود یوں کا تخم نکلا ہے ایسا ثبوت میں اور کوئی وجہ مشخت کی نہیں ۔ ہے۔ اور اگر وجود یوں میں کوئی صاحب الہا م اور قبولیت ہے تو میرے مقابل پر آ وے۔ میں یقیناً قبری کہ حال کے وجود ی نرگ خبری کے ہی خلیفہ ہیں اور کوئی وجہ مشخت کی نہیں ۔ قبری الله مُو فِھن کی ٹید الْکُفِریْن الله مُو فِھن کی ٹید الله می خلیفہ ہیں اور کوئی وجہ مشخت کی نہیں ۔ واکن الله مُو فِھن کی ٹید الله کی ٹید کی خلیفہ کی خلیفہ کی خلیفہ کی خلیفہ کیا کی خلیفہ کیا کی خلیفہ کیا کی خلیفہ کی کی خلیفہ کی خلیفہ کی خلیفہ کی خلیفہ کی خلیفہ کی کی خلیفہ کی خلیفہ

قولہ: میرے خیال میں نہیں آتا کہ بغیر حصول مرتبہ فنا کے کوئی صاحب الہام ہو سکے۔ اقول: یہی وجہ ہے کہ وجودیوں میں کوئی صاحب الہام نظر نہیں آتا۔ کیونکہ ان میں فنا کا نام

ونشان نہیں وہ تو عبدالدراہم والدیناریں لیکن اس عاجز کا الہام کوئی مخفی چیز نہیں اور نہ کوئی امرغیر

مثبت ۔

آفآب آمد دلیل آفآب گر دلیے باید از وے رو متاب دیکھوکیاروش و درختاں دعوی ہے کہ تمام وجودی ، یہودی ، عیسائی ، آریہ وغیرہ مجال نہیں رکھتے کہ سامنے آویں۔ان سب دشمنان اللہ ورسول پر بیدالہام صاعقہ کا تھم رکھتا ہے۔ کیا آپ برعایت شرا کلا متذکرہ بالا ایک سال تک رہے کیلئے آسکتے ہیں۔ ہرگز امید نہیں کہ آویں۔اللہ جلّ شائہ نے جھے الہام دیا ہے سَنُلقِی فِی قُلُوبِ فِی الرُّعُبُ الرُّعُبُ اور نیز جھے بشارت دی ہے کہ اگر کوئی مخالف آوے گا تو ذلیل اور رُسوا ہوکر جائے گا ہیں آپ کو پھر مکر دعوت کرتا ہوں کہ اگر پورے ایک سال کیلئے میرے الہام کی آزمائش کے لئے آویں اور ایک سال تک رہیں اور جھے کوجھوٹا اور مکار پاویں تو جوتاوان میری مقدرت کے موافق آپ تجویز کریں وہ ادا کروں گا۔ یا آپ کے سال کی تخواہ جساب دس روپ میری مقدرت کے موافق آپ تجویز کریں وہ ادا کروں گا۔ یا آپ کے سال کی تخواہ جساب دس روپ جودیت ہوتا ہوں میں شائع کرادیں کہ جھے پر ثابت ہوگیا کہ وجودی نہ جب صلالت اور الحاد کی راہ ہے اور اب سے دل سے اللہ اور رسول اور قرآن شریف پر ایمان وجودی نے دالے اور الحاد کی طریقہ سے تو ہی گ

قولہ: جس سے کرامت کا صدور ہوگا اس کو دعوی کرنے اور اشتہار دینے کی ضرورت کیا ہے۔ جیسے فضل الرحمٰن صاحب اَ وَ دھ میں ہیں کہ ان کی قدم بوسی کیلئے ہرشہر سے لوگ چلے آتے ہیں اور مرادیں پاتے ہیں۔

اقول: جوکامل مردان خداہیں وہی دعوی کرتے ہیں۔ مختوں اور نامردوں کا کام نہیں جودعوی کریں۔ فضل الرحمٰن بیچارا خدا جانے کون اور کس خیال کے آدمی ہیں۔ غالبًا وہی وجودی پیرزادہ ہوگا۔ یہی حضرات ہیں جو جا بجاد کا نیں کھول رہے ہیں۔ ایسے بود نے کی کیا طاقت جوا یک جہان کے سامنے کچھ دعوی زبان پر لاوے۔ میدان میں کھڑے ہو کر کروڑ ہا مخالفوں کے سامنے دعوی کرنا ہر ایک ایسے ویسے آدمی کا کام نہیں۔ یہ دعوی اولوالعزم رسولوں نے کیا۔ یا انہوں نے جوان کے قائمقام اور کما لات میں ان کے مثیل ہیں۔ دوسروں سے جو ہزدل اور ضعیف الایمان اور ربانی شجاعوں اور بہا دروں میں سے نہیں ہیں اور نہ کا مل بھروسہ اللہ جل شاخہ پررکھتے ہیں ایسا عالی شان دعوی کب ہوسکتا ہے۔

\_\_\_\_\_ تذکره ایدیش چهارم صفحه ۳۸

#### مردی و شجاعت سر میدانی از زن مطلب اگر نه دانی

بھلا ہم نے تو خدا کے اذن سے بادشاہانِ وقت کو دعوت کی یہاں تک کہ قیصرہ ہند کے ولی عہد کو اسلام کا خطاکھا میاں فضل الرحمٰن کو کہیے اپنے ضلع کے ڈپٹی کمشنر کو دعوت اسلام کی کر کے دکھلا و ب پھر دعوی کر ہے کہ مجھ میں بیہ طاقت ایمانی ہے۔ میں ایسے پیرزادوں کی حقیقت خوب جانتا ہوں مگر کھنے کی پچھ ضرورت نہیں۔ اب حاصل کلام بیہے کہ جولوگ مسکین اور بے بصارت اور اس راہ میں گئے گزرے ہیں وہ دعوی نہیں کر سکتے اور نہ اشتہار د بے سکتے ہیں۔ مگر جولوگ رسول یارسولوں کی مانند ہیں وہ قد یم سے دعوی کرتے چلے آئے ہیں۔ اس مقام میں صاحب منصب امامت نے کیا عمدہ کھا ہے چنا نجے اس کی عبارت ہیں۔ ۔

کاتہ اوّل : \_امامت ظل رسالت است و بنائے آل بر اظهار است نہ بر اخفا بخلاف سائرار باب ولایت ۔ پس چنا نکہ ادعای منازل وجاہت وادعائے مقامات ولایت و بیان معاملات ربّانی و کشف اسرار روحانی درخق ار باب ولایت مظنّہ سلب و زوال ولایت است چنیں درخق ایشاں باعث ترقی و کمال آنچ از شم کلمات فخریداز ائمہ ہدی سر برمیز ندمثل آنچ از حضرت امیر المومنین علی مرتضی منقول است انا الصدیق الا کبر لایقولها بعدی الا کذاب و انا القر آن النساطق و آنچ از سیدالشہد در معرکه کر بلا از اشعار مفاخرت مروی است و ہم چنیں از سائر ائمہ اہل بیت وسیدی عبد الله و تشبث برحمة الله و تشبث برحمة الله و الله باید شمرد نه از جنس ہرزہ سرائی و خودستائی ۔

کار پاکال را قیاس از خود گیر گرچه ماند در نوشتن شیروشیر

ترجمہ: امامت ظل رسالت ہے۔ بناءاس کی اظہار پر ہے نہ کہ اخفا پر۔ برخلاف ولایت کے۔ پس جیسا کہ منازل ووجا ہیت اور مقامات کا دعوی اور معاملاتِ ربانی وکشف واسرار روحانی کا بیان اربابِ ولایت کے حق میں مظغهٔ سلب وزوال ہے اسی طرح اِن کے حق میں ترقی و کمال کا باعث ہے۔ وہ کلمات جوفخرکی اقسام سے آئمہ مدی سے ظاہر ہوئے جیسا کہ حضرت امیر المؤمنین حضرت علی مرتضی رضی الله عنه سے منقول ہے۔انیا الصدیق الا کبر لایقولھا بعدی الا کذاب و انا القرآن السناطق (میں صدیق اکبرہوں میرے بعد پیلفظ سوائے کذاب کوئی نہ کے گا اور میں قرآن ناطق ہوں) اور جوسیدالشہد اء سے معرکه کر بلا میں فخر بیا شعار مروی ہیں اور ایساہی تمام ائمہ اہل بیت اور سید عبدالقادر جیلانی " اور دیگر ائمہ ہلای سے بھی ایسے کلمات صادر ہوئے ہیں۔ان کلمات کو نعمة الله کا قبیل سے شار کرنا جا ہے نہ کہ ہرزہ سرائی اور خودستائی کی جنس سے۔

اب رہی یہ بات کہ میاں فضل الرحمٰن کے پاس لوگ بہت آتے ہیں اور مرادیں پاتے ہیں اس کا آخری فقرہ تو پیران نمی پرندم بدال مے برانند میں داخل ہے۔ ہاں پقریب قیاس ہے کہ عدوام کالانعام کہ جونیک اور بدمیں تمیز نہیں کر سکتے بہت آتے ہو نگے ۔ مگر کیا پنجاب کے مہنتوں سے بھی زیادہ جن کا لاکھ لاکھ آ دمی چیلہ ہے۔ ہمارے ہی قریب ایک جاہل اور نا دان وجودی رہتا ہے جوموافق عادت وجود یوں کے تارک صوم وصلوٰ ۃ اور بہت سی ناکر دنی اور ناگفتنی باتیں اس کی جماعت میں یائی جاتی ہیں مگر قریب ایک لاکھ کے اس کا مرید ہوگا۔ بات یہ ہے کہ ایسوں کو تیے مل جاتے ہیں۔حضرت سیدنا ومولانا مخدومنا ومخدوم الكل خاتم الرسل محمر مصطفیٰ صلی الله علیه وسلم نے ہزاروں تکالیف اُٹھا کر تیرہ برس میں مکہ معظمہ میں سَو پاسَواسَو کا فرکوخلعت ایمان پہنایا اورمسیلمہ كذّاب برصرف ايك ماه مين لا كه آدمي كے قريب ايمان لے آيا۔ بيرقاعدہ ہے كہ تن كا اثر دير سے پڑتا ہے گر دیریا ہوتا ہے اور باطل کا اثر جلد پڑتا ہے اور جلدی ہی دور ہو جاتا ہے۔مردان خدا کی شان کمی جماعت سے کچھ کم نہیں ہوتی۔ قیامت کے میدان میں کئی ایسے رسول آئیں گے جن کے ساتھ دویا ایک پیروکار ہوگا اوربعض ایسے ہونگے کہ اسلے آئیں گے کثرت پرخوش ہونا جہال کی عادت ہے جوحقیقت اورمغز کونہیں دیکھتے۔ راستی اورحقیقی برکت کو تلاش نہیں کرتے آ جکل بہتیرے حرام خور پیرزادے ہیں جو ہزاروں جاہل سادہ لوح ان کی قدم ہوسی کیلئے آتے ہیں اوران کے زعم میں وہ مرادیں دیتے ہیں کے

سے تو یہ ہے کہ جس کو خدا تعالیٰ گمراہ کرے اس کوکون مدایت دیوے۔ اگر میاں فضل الرحمٰن میں کچھ قبولیت اور برکت ہے تو وہ کیوں مقابلہ کیلئے میدان میں نہیں آتے۔ بہر حال جب

لے الحکم نمبرا۳ جلد نمبر۵ ۲۴ راگست ۱۹۰۱ء

اشتہار وجود یوں کے نام چھییں گے تو انشاء اللہ تعالیٰ ایک پر چہ فضل الرحمٰن کے نام بھی روانہ کیا جائے گا۔ وجودی بُرا مانیں یا بھلا مانیں ہمارا منشاء ہے کہ ان کو چاہ ضلالت سے باہر نکالیں اور جس خدا کو ابھی انہوں نے شاخت نہیں کیا اس کی طرف رجوع دلاویں اِنَّ هَمُّ لَاَعِمُ مُتَبَرِّحٌ مَّا اَهُمُ فِیْدِ وَ اِبْطِلْ مَّا کَانُوْ ایکُمَلُوْنَ۔ اُ

قولہ: کیوں صاحب دیا نندمیں کیا مناسب تھی جس کوآپ خرچ دے کر بلاتے تھے۔

اقول: وائے ہریں عقل و دائش۔ کیا دیا نند کو کسی فیض حاصل کرنے کیلئے بلایا گیا تھا؟ اس پر اتمام جمت منظور تھی۔ مگر آپ کے پہلے طبع اور منافقانہ خطوں سے فیض پانے کی درخواست پائی جاتی تھی سواس پر لکھا گیا تھا کہ تم میں مرض الحادار تدادلگا ہوا ہے۔ فیض پانے کی تم میں مناسبت نہیں ہے لکین اب ہم نے آپ کو دوسری صورت پر پاکراور دیا نند کا قائمقام سمجھ کر آپ کی درخواست کو قبول کر لیا ہے۔ اب دیکھتے ہیں کہ آپ آ جاتے ہیں یا وجود یوں کی روباہ بازی آپ پر غالب آکر اس ارادہ سے آپ کو بازر کھتی ہے اور نیزیا در ہے کہ دیا ننداگر چہ کا فرتھا مگر آپ کے الحاد سے ایک گونہ اس کا کفر جز وفضیات کی رکھتا تھا کیوں کہ وجود کی نہیں تھا اور اپنی قوم کے وجود یوں کو نہایت نابکار اور پلیدفرقہ خیال کرتا تھا اور کہتا تھا کہ اگر انسان پر میشر ہے تو تعجب ہے کہ وہی پر میشر پاپ کرے اور سزایا وے دیکھوستیار تھری پر کاش۔

قولہ: میں نے سنا ہے کہ دیا نند گئے تھے اس نے بھی حیلہ کر دیا تھا اور پچھ نہ دکھایا تھا۔جھوٹ کتاب میں لکھ دیا کہ دیا نندکوخرچ دینے کا وعدہ بھی کیا مگروہ نہآیا۔

اقول: کَخْدُنَهُ اللَّهِ عَلَى الْکُلْدِبِیُنَ ۔اگر آپ ایسے ایسے افتر انہ کریں تو کیونکر ثابت ہو کہ وجودی در پردہ دشمن خدااور رسول ہیں۔ کیوں صاحب اگر آپ اس دعوی میں جھوٹے نکلے تو آپ کو کیا سزاد بنی چاہیے؟ میرے پاس دیا نند کا دشخطی انکاری خط اب تک موجود ہے جو صندوق میں بحفاظت رکھا ہوا ہے اور قادیان کے آریوں سے بھی آپ حلفاً دریافت کر سکتے ہیں۔اگر چہوہ آپ کی طرح دشمن دین ہیں مگر دشمن راستی کو کہاں تک چھیائے گا۔قادیان کے وجودی خدا ورسول کو علانیہ گالیاں دیتے ہیں اور قرآن شریف سے شطھا کرتے ہیں۔ مگر آپ نے وجودی خدا ورسول کو علانیہ گالیاں دیتے ہیں اور قرآن شریف سے شطھا کرتے ہیں۔ مگر آپ نے

ل الاعراف: ١٢٠٠

ابھی ابجد شروع کی ہے کیوں نہ ہو وجودی جو ہوئے۔ وجودی ستر محریر دوں کے اندر شناخت کیا جاتا ہے۔ فَتَلَهُ مُو اللَّهُ اَلَٰى لُيوُ فَكُونَ لِ

**قولہ:** کیوں ایسا کیا جس کا ثابت کرنااینے اختیار میں نہیں۔

اقول: اے بے شرم! ایبادعوی کس نے کیا جس کا ثبوت اختیار سے باہر ہو۔ ہم نے تو وہ دعوی کیا جو آفاب کی طرح روشنی دکھلا رہا ہے۔ محبانِ خدااور رسول بھی ذلیل نہیں ہوتے اور نہ وہ جھوٹے دعوے کرتے ہیں۔ وہی آخر فتح پاتے ہیں کیونکہ ہر میدان میں خدا تعالیٰ ان کے ساتھ ہوتا ہے۔ فیانؓ حِزْبَ اللّٰهِ هُمُدًا لُغُلِبُونَ کے

قوله: آنرا كه خبر شدخبرش بازنيامه -

اقول: قال الله تعالى \_ الشُّعَرَآءُ يَتَّبِعُهُمُ الْغَاوُنَ لِيُّ اس زمانه كے جاہل يہ خیال کرتے ہیں کہ اپنے تنیکن ظاہر کرنا منافی شان ولایت ہے۔ ان کے نز دیک ولی وہی ہے کہ جوخبرش باز نیامد کا مصداق ہو۔لیکن اصل حقیقت وہ ہے جوابھی ہم لکھ چکے ہیں کہ مردانِ کامل پر لا زم و واجب کیا جاتا ہے کہ اپنے تنیئن ظاہر کریں۔وہ اظہار کے لئے ما مور ہوتے ہیں جیسے دوسرے اخفا کے لئے۔اسی وجہ سے انبیاء ورسول اپنے تنیُن ظاہر کرتے رہتے ہیں اور جولوگ بوجہ عظمت قربت نبیوں اور رسولوں کے حکم میں اور انہیں کے قائمقام اورانہیں کی قوتیں اینے اندرر کھتے ہیں۔ وہ عورتوں کی طرح حییب کرنہیں رہتے کیونکہ وہ روحانی طور پر جنگی مرد ہیں۔ ہاں جو ایسے عابد اور زاہد ہیں جو مخنث کے حکم میں ہیں ۔ان کو جا ہیے کہ برقعہ پہن کر ہیٹھیں ورنہ یا در کھیں کہ ولایت سلب ہو جائیگی ۔اور یہ بھی جاننا چاہیے کہ حضرت شیخ سعدی کے مصرعہ مذکور بالا سے مطلب ہی اور ہے جس کو نا دان و جودی نہیں سمجھتے اور وہ بیہ ہے کہ جو باطنی تعلقات اولیاء اللہ کواللہ جلّ شانۂ سے ہوتے ہیں۔ان تعلقات سے کسی کو کچھ خبر نہیں ہوتی۔ وہ اپنے ربّ جلیل سے ایک ایسی نسبت رکھتے ہیں کہ انسان تو کیا فرشتوں کو بھی اس پر اطلاع نہیں ہوتی ۔ ہاں ہر ایک صاحب بصیرت حسب استعدا دخو دان کی ظاہری استقامت و بر کات سے ان کی عظمت کا

لِ التَّوبة: ٣٠ ] المائدة: ٥٤ ٣ الشعر آء: ٢٢٥

قائل ہوتا ہے۔ مگروہ لوگ بوجہ اس راز دقیق کے جوان کوخدا تعالیٰ کے ساتھ ہوتا ہے گم کے حکم میں ہیں۔ تَحْسَبُهُمُ اَیُقَاظًا قَ هُمُ دُرُقُوْدُ لَی وہ خلق اللہ سے ہروفت دور ہوتے ہیں۔ اسی وجہ سے ان کی اندرونی حالت میں تصرف کرنا اور ان کے اخلاق اور افعال اور اطوار کی نسبت کوئی رائے لگانا ہرایک معمولی حالت کے انسان کا کا منہیں ورنہ ہلاک ہوجائے گا۔

چو بیت المقدس درول پر ز تاب رہا کرد و دیوار بیروں خراب

قولہ: آپ کھتے ہیں کہ شنخ عبدالقا در کو مجھ سے میرے طریق اور قدم میں مناسبت ہے مگریہ بھی مثل دعوی مجد دیت والہا میت دعوی بے دلیل ہے۔ چہ نسبت خاک را باعالم پاک۔

اقول: میں آپ پر کئی مرتبہ اسی خط میں واضح کر چکا ہوں کہ مجد دیت اور الہامیت کا دعوی بے دلیل نہیں بلکہ میں نے اس جحت کواس کمال تک پہنچایا ہے کہ اس کی نظیر ملنامشکل ہے۔ کوئی سال ایسانہیں گزرتا کہ جسمیں کوئی الہامی پیش گوئی پوری ہوکر مخالفوں پر جحت نہ ہو۔ دشمن بھا گئے چلے جاتے ہیں، مخالفوں پر شخت رعب پڑر ہا ہے اور انوار الہی دن رات بلکہ ہر طرف أنه المعین میں برابر نازل ہور ہیں۔ مگر جودل کے اندھے اور خَتَمَ اللّٰهُ عَلَی قُلُو بِهِمْ لَ کے مصداق ہیں وہ کیونکر ان نوروں کا مشاہدہ کر سکتے ہیں۔ اِن شَقَ اللّٰهَ عَلَی قُلُو بِهِمْ اللّٰهِ اللّٰہِ اللّٰهِ اللّٰهِ اللّٰهِ اللّٰهُ عَلَی قُلُو بِهِمْ اللّٰهِ اللّٰهُ اللّٰهِ اللّٰهِ اللّٰهُ اللّٰهِ اللّٰهُ اللّٰهِ اللّٰهِ اللّٰهِ اللّٰهُ اللّٰهِ اللّٰهُ اللّٰهِ اللّٰهِ اللّٰهِ اللّٰهِ اللّٰهِ اللّٰهُ اللّٰهِ اللّٰهُ اللّٰهِ اللّٰهِ اللّٰهِ اللّٰهِ اللّٰهِ اللّٰهُ اللّٰهِ اللّٰهِ اللّٰهُ اللّٰهُ اللّٰهِ اللّٰهُ اللّٰهِ اللّٰهُ اللّٰهُ اللّٰهِ اللّٰهِ اللّٰهُ اللّٰهِ اللّٰهِ اللّٰهُ اللّٰهِ اللّٰهُ اللّٰهُ اللّٰهِ اللّٰهُ اللّٰهُ اللّٰهُ اللّٰهُ اللّٰهِ اللّٰهِ اللّٰهُ اللّٰهُ اللّٰهُ اللّٰهُ اللّٰهُ اللّٰهُ اللّٰهِ اللّٰهُ اللّٰهُ اللّٰهُ اللّٰهُ اللّٰهُ اللّٰهُ اللّٰهُ اللّٰمُ اللّٰهُ الللّٰهُ اللّٰهُ الللّٰهُ الللّٰهُ اللّٰهُ اللّٰهُ

ر با آپ کا قول کہ چنست خاک را باعالم پاک ۔ گئے تو یہ ہے کہ میں اور میرا برادر صالح شخ عبد القادر ہم دونوں خاک ہی ہیں۔ گر الجمد اللہ والمنتہ کہ تجلیات الہید نے اس مشت خاک پر بڑے بڑے کام کے ہیں۔ اب اگرایک وجودی نا دان ان تجلیات کود کھ نہ سکے تو کیا حرج اور کیا نقصان ۔ قَالَ اللّٰهُ تَعَالٰی وَتَقَدَّس ۔ یَنْظُرُ وُ رَبِ الْیَاک وَ هُمْ لَا یُیْصِرُ وُنَ ہِ ہِ بہر حال ہم کو ایسے اقوال پر اختلال سے کچھ رنج نہیں۔ عوام الناس جو لکیر کے طور پر اولیاء اور اللہ الکھف: 19 تا البقرة: ۸ تا الانفال: ۲۳ تا الاعراف: ۱۸ هے الاعراف: ۱۹۹ اصفیاء کی تعظیم کرتے ہیں نہ تحقیق کے طور پروہ ہمیشہ سے اور قدیم سے ایسے ایسے الفاظ جدید الظہور اولیاء اور انبیاء کی نسبت کہتے چلے آئے ہیں۔ جیسا کہ قرآن شریف اُن کے خیالات و مقالات کا شاہد ہے وَ مَاظَلَمُوْنَا وَلٰكِنْ كَانُوْ اَانْفُسَهُمْ يُظُلِمُوْنَ لِلْ

قولہ: حضرت غوث الثقلین کے دعوی کوتو کل اولیاء اللہ نے مان لیا تھا۔ مگر آپ کے دعوی کو تو کوئی نہیں مانتا۔

ا قول: اے بے خبر مجھ پر بھی ظاہر ہواہے کہ صفحہ زمین کے کل اولیاء اللہ نے مجھے مان لیا ہے۔ م الله جل شاء ن محص خردى م كه يُصَلُّونَ عَلَيْكَ صُلَحَآ الْعَرَبِ وَ اَبُدَالُ الشَّامِ وَتُصَلِّينُ عَلَيْكَ الْأَرْضُ وَالسَّمَآءُ وَ يَحُمَدُكَ اللَّهُ عَنُ عَرُشِه عِلْمَ بار ماغوث اورقطب وقت میرے پر مکشوف کئے گئے ہیں جو میری عظمت مرتبت پرایمان لائے ہیں اور لائیں گے اور مجھے خد اتعالى نے اپنے اس الهام سے خبر دی ہے کہ اِنِّسی مُتَو فِیْکَ وَ رَافِعُکَ اِلَسَیُّ وَ جَاعِلُ الَّذِیْنَ اتَّبَعُوكَ فَوُقَ الَّذِينُ كَفَرُوا إلى يَوُم الْقِيلَمَةِ لِمُ اور جُمِ بِثَارت دى ہے كہ جس نے تجھے شناخت کرنے کے بعد تیری مشنی اور تیری مخالفت اختیار کی وہ جہنمی ہےاور مجھے خداوند کریم سے وہ نسبت ہے کہ اگر مجھ یر کامل طور پر کھل جاتا کہ اسی درجہ کی نسبت شیخ عبد القادر کو بھی حاصل ہے تو میں ان کی تعظیم کرتا اور اب بھی کرتا ہوں کیونکہ اجمالی طور پر میں نے اپنے درجہ سے ان کی مناسبت یا ئی ــــــوَقَدِ اسْتَخُلَفَنِيَ اللّٰهُ كَمَا اسْتَخَلَفَ الَّذِيْنَ مِنُ قَبُلِيُ وَقَالَ اِنَّيُ جَاعِلُكَ لِلنَّاسِ اِمَامًا ۖ وَقَالَ اَنْتَ مِنِّى بِمَنْزَلَةِ تَوُحِيُدِى وَتَفُريُدِى لِي وَقَالَ اَنْتَ مِنِّى وَاَنَا مِنْكَ لِحَ سِرُّكَ سِرَّىُ ﴾ وَقَالَ اَنْتَ مِنِّي وَاَنَا مِنْكَ ٩ أَيُنَمَا تُوَلُّوا فَثَمَّ وَجُهُ اللَّهِ ۗ فَ وَقَالَ اَنْتَ مِنِّي بِمَنْزَلَةِ لَا يَعْلَمُهَا الْخَلْقُ لِلَّ وَقَالَ اَنْتَ وَجِيَّهٌ فِي حَضُرَتِي اِخْتَرْتُكَ لِنَفْسِيُ وَ كَلَّمَنِي وَ نَاجَانِي وَ ذَكَرَنِيُ فِي كِتَابِهِ وَ فِي حَدِيْثِ رَسُولِهِ وَ اتَانِيُ مَالَمُ يُؤُتِ اَحَدًا مِنَ الْعَلَمِيْنَ ـ

قولہ: حضرت غوث پاک کے وعظ میں کثرت سے لوگ مسلمان ہوتے تھے۔ آپ نے کتنوں کو مسلمان کیا۔

اقول: اے قصے کہانیوں پر جمروسہ کرنے والے اور انسانوں پر نازکرنے والے ۔ کیا تجھے ایک بررگ رسول کی نسبت یہ آیت یا دنہیں وَ مَاۤ اَمَنَ مَعَهُ ۚ اِلَّا قَلِیْلُ ۖ اور کیا تجھے یہ آیت یا دنہیں وَ مَاۤ اَمَنَ مَعَهُ ۚ اِلَّا کَانُو اَیه یَسْتَهُوْ وَ وَنَ لَ مَاسوا اس یا کہ سُرۃ ﷺ عَلَی الْحِبَادِ مَایا اُیہ یَسْتَهُوْ وَ وَنَ کُ ماسوا اس یا کہا کہ کہا ہے کہ اللہ کہا اُو وَ اِیک کے اس عاجز کے پاس تھوڑے و مصمیں ستر ہزار کے قریب ایسے لوگوں کے خط پنچے جنہوں نے اس عاجز کی تالیفات سے فیض اُس اُس کی شہادت دی اور رسولوں کا کام بھی دشواری سے چلا ہے مگر پیچے سے ختم ہوگیا ہے۔ اوائل میں نبیوں اور رسولوں کا کام بھی دشواری سے چلا ہے مگر پیچے سے یکڈ خُلُونَ فِی دِیْنِ اللّٰهِ اَفْقِ اَجَالًا کا بررگ نشان ظاہر ہوگیا ہے۔ سنت نبویہ اس عاجز کے ساتھ جاری کی گئی ہے اور اس بارہ میں برا بین احمد یہ میں ایک الہام بھی چھپ چکا ہے اور وہ یہ ہوئیا میں میں ایک الہام بھی چھپ چکا ہے اور وہ یہ ہوئیا میں ایک الہام بھی چھپ چکا ہے اور وہ یہ ہوئیا میں ایک الہام بھی چھپ چکا ہے اور وہ یہ ہوئیا اس کی سیائی ظاہر کرو دیگا ہے اِذَا جَاءَ نَصُرُ اللّٰهِ وَالْفَتُحُ وَتَمَّتُ کَلِمَةُ رَبِّکَ هَذَا الَّذِی کُنْتُمُ مِی اِیک نظام کر دیگا ہے آؤا الّٰذِی کُنْتُمُ میں برا بین احمد یہ ایک ان لَا اَن یَدُ خُلَ فِیْهَا اِلّا خَآفِاً لَا وَ کُسُولُ اللّٰهِ وَالْفَتُحُ وَتَمَّتُ کَلِمَةً وَیَهَا اِلّا خَآفِاً لَا وَیکوں سے جہ تَسْتَعُجِلُون ﷺ یَا اللّٰ خَآفِاً لَا ہُوں اُن یَدُ خُلَ فِیْهَا اِلّا خَآفِاً لَا وَیکوں اللّٰ ہُم ہُم ہُم ہُم اِس کی اللّٰ اِس اُس کی ہوں اُس کی ہوں اُس کی ہوئین احمد یہ اُس میں ہوئین احمد یہ میں ایک ان کَلُو اُلْوں کُوں کُوں کُوں کے اُس کُلُو اُلْ اُلْ اَنْ یَدُ خُلَ فِیْهَا اِلّا خَآفِفًا لَا و کیکوں کے مصمد جہارم برا بین احمد یہ۔

**قولہ:** پائے استدلالیاں چوہیں بود

اقول:قَالَ اللّهُ تَعَالَى وَتَقَدَّسَ الشَّعَرَآءُ يَتَبِعُهُمُ الْغَاوُنَ عُوقَالَ عَزَّوَجَلَّهُ يُولِ اللّهُ وَمَنُ يُّوُ تَالْحِكُمةَ فَقَدْ أَوْ يَى خَيْرًا كَثِيْرًا كَ يُولِ الْحَكُمةَ فَقَدْ أَوْ يَى خَيْرًا كَثِيْرًا فَى يُولِ النَّارِ وَقَالُواْ لَوْ كُنَّا نَسَمَعُ آوُ نَعْقِلُ مَا كُنَّا فِي وَقَالُواْ لَوْ كُنَّا نَسَمَعُ آوُ نَعْقِلُ مَا كُنَّا فِي وَقَالُواْ لَوْ كُنَّا نَسَمَعُ آوُ نَعْقِلُ مَا كُنَّا فِي وَقَالُواْ لَوْ كُنَّا نَسَمَعُ آوُ نَعْقِلُ مَا كُنَّا فِي وَقَالُواْ لَوْ كُنَّا نَسَمُعُ آوُ نَعْقِلُ مَا كُنَّا فِي السَّمُوتِ وَالْأَرْضِ السَّعُولِ فَي السَّمُولِ وَقَالُواْ لَوْ كُنَّا فَسَمُعُ آوُ نَعْقِلُ مَا كُنَّا فِي السَّمُولِ وَالْمَارِفِ فَي اللّهُ السَّعُولِ وَالْمَرْضِ وَالْمَالِ وَالنَّهُ وَلِي الْمُلْكِ اللّهُ عَلَى اللّهُ اللّهُ عَلَى اللّهُ اللّهُ اللّهُ عَلَى اللّهُ الللّهُ اللّهُ الللّهُ اللّهُ اللّهُ اللّهُ اللّهُ اللّهُ اللّهُ الللّهُ الللللّهُ اللللّهُ الللّهُ اللّهُ اللّهُ اللّهُ اللّهُ اللّهُ اللّهُ اللّهُ ال

حال بھی۔ مگر وجود یوں میں ایسا کون ہے کسی آ دھہ کا نشان تو دو۔ وہ یَـقُـوُلُـوُنَ مَـالَا یَـفُعَلُونَ کے مصداق ہور ہے ہیں بمقابل ان کے شکر کا مقام ہے کہ خدا تعالی نے جس قدر پھیل علم وعقل کے لئے معارف وحقائق و دقائق قرآن شریف کے کھولے ہیں وہ ایک ہی امر طالب حق کیلئے خارقِ عادت ہے۔ آیے نے تواس عاجز کی نسبت بلا تحقیق رومی صاحب کا پیشعریر طا۔

ای بیا ابلیس آدم وے ہست پس بہر دستے بناید داد دست

اورا پنے مرشد فضل الرحمان کوفرشتہ بنایا لیکن اگر بیرائے ایمان یا انصاف پر بہی ہوتی تو اس تمیز کیلئے کہ ان دونوں میں ابلیس کون ہے آئے کریمہ لّا کیمَشّافی آلّا الْمُطَلَّم کُون الله کو کوک امتحان بنایا جاتا لیمن بین کرے اس عاجز اور میاں فضل الرحمٰن سے دقا کُلُ لیم کی بیش کرے اس عاجز اور میاں فضل الرحمٰن سے دقا کُلُ اور معارف اس آیت کے بوچھے جاتے۔ تا دیکھا جاتا کہ س کو خدا تعالی نے علم اسرار قرآن میں بسطت و وسعت دی ہے۔ اِنَّما یَخْشُی اللّٰہ مِنْ عِبَادِهِ الْمُحَلَّم وَ اللّٰہ عَلَی عَبْدِ وَ اللّٰه مِنْ عِبَادِهِ اللّٰه مِنْ عِبَادِهِ الْمُحَلَّم وَ اللّٰه مِنْ عِبْدِ وَ اللّٰه مِنْ عِبْدِ وَ اللّٰه مِنْ عَبْدِ وَ اللّٰه مُنْ اللّٰه مَنْ اللّٰه مُنْ اللّٰه مُنْ اللّٰه مُنْ اللّٰه مَنْ اللّٰه مُنْ اللّٰه مُنْ اللّٰه مَنْ اللّٰه مُنْ اللّٰه مُنْ اللّٰه مَنْ اللّٰه مُنْ اللّٰه مَنْ اللّٰه مَنْ اللّٰه مُنْ اللّٰه مَنْ اللّٰه مَنْ اللّٰه مُنْ اللّٰه مَنْ اللّٰه مُنْ اللّٰه مَنْ اللّٰه مَا کے مَنْ اللّٰه مَا کے مَنْ اللّٰه مَنْ اللّٰه مَنْ اللّٰه مَنْ اللّٰه مَا کُلُو مَا اللّٰه مَنْ اللّٰه مَنْ اللّٰه مَا اللّٰه مَنْ اللّٰه مَا اللّٰه مَا اللّٰه مَنْ اللّٰه مَا اللّٰه مَا اللّٰه مَنْ اللّٰه مَنْ اللّٰه مَا اللّٰه مَا اللّٰه مَنْ اللّٰه اللّٰه مَنْ اللّٰه مَا اللّٰه مَنْ اللّٰه مَا اللّٰه مِنْ اللّٰه مَا اللّٰه مَا مِنْ اللّٰه مَا اللّٰه مَا اللّٰه مَا مُنْ اللّٰه مَا مَا اللّٰه مَا مِنْ اللّٰه مَا اللّٰه مَا اللّٰه مَا مَا مُنْ اللّٰه اللّٰه مَا مَا مُنْ اللّٰه مَا مِلْ اللّٰه مَا مَا مِنْ اللّٰه مَا مَا مَا مِنْ اللّٰهُ مَا مَا مَا مُنْ اللّٰهُ مَا مَا مُنْ اللّٰه مَا مَا مُعْ اللّٰهُ مَا مَا مَا مُنْ اللّٰهُ مَا مَا مُلّٰهُ مَا مَا مَا مُنْ اللّٰهُ مَا مَا مَا مُعْمَا اللّٰهِ مَا مَا مَا مُعْمَا مِلْمُ مَا مَا مَا مُعْمَا مِلْمُ مَا مَا مُعْمَا

قولہ: شیخ صنعان جس نے حضرت شیخ کا اٹکار کیا تھاان کا جو حال ہوامشہور ہے۔

اقول: یا در ہے کہ یہ بات بالکل باطل ہے کہ جو تخص انبیاءیا اولیاء کا انکار کرے اس کو اس و دیا میں جھٹ بیٹ سزامل جاتی ہے یہ تو وجود یوں کا ناقص خیال ہے جیسے ان کی عقل کچی ہے ایسا ہی ان کا خیال بھی کچا ہے۔ اس فیصلہ اور تصفیہ کے لئے کا مل طور پر عدالت کا دن نزدیک ہے۔ وَقَالَ اللّٰهُ تَعَالَى وَتَقَدَّس لَيْوَمُ نَحْشُرُ الْمُتَّقِيْنَ إِلَى الرَّحُمٰنِ وَفُدًا قَ نَسُوٰ قُلُ الْمُجُرِمِیْنَ إِلَی الرَّحُمٰنِ وَفُدًا قَ نَسُوٰ اَلْهُ جُرِمِیْنَ إِلَی جَهَنَّ مَ وَرُدًا اللّٰ وَتَقَدَّس لَيْ وَجَالَ عَزّوجَ لَّ مَنْ یَّکَ اللّٰ اللّٰهَ وَرَسُولُا فَانَ لَا اللّٰهِ حَالِدِ اللّٰهَ وَرَسُولُا فَانَ لَا لَٰ عَزَوجَ لَا مَنْ یَتُحادِدِ اللّٰهَ وَرَسُولُا فَانَ لَا اللّٰهِ حَالِي اللّٰهِ وَرَسُولُا فَانَ لَا لَٰهُ اللّٰهُ وَرَسُولُا فَانَ لَا لَٰهُ عَالِي اللّٰهَ وَرَسُولُا فَانَ لَا لَٰهُ اللّٰهُ وَرَسُولًا فَانَ لَا لَٰهُ اللّٰهُ وَاللّٰهُ وَرَسُولُا فَانَ لَا لَٰهُ اللّٰهُ وَرَسُولُا فَاللّٰهُ وَاللّٰهُ وَاللّٰهُ وَاللّٰهُ وَاللّٰهُ وَاللّٰهُ وَاللّٰهُ وَاللّٰهُ وَاللّٰهُ وَلَا لَا لَٰهُ اللّٰهُ وَاللّٰهُ لَا لَٰ اللّٰهُ وَاللّٰهُ وَاللّٰهُ اللّٰهُ وَاللّٰهُ وَاللّٰهُ وَاللّٰهُ اللّٰهُ وَاللّٰهُ وَاللّٰهُ وَاللّٰهُ اللّٰهُ اللّٰهُ وَاللّٰهُ وَاللّٰهُ وَاللّٰهُ وَاللّٰهُ وَاللّٰهُ وَاللّٰهُ وَاللّٰهُ وَالْمِ اللّٰهُ وَاللّٰهُ وَاللّٰهُ اللّٰهُ وَاللّٰهُ وَاللّٰمُ وَاللّٰمُ وَاللّٰهُ وَاللّٰمُ

نَارَجَهَنَّ مَ خَالِدًا فِيهَا ذٰلِكَ الْخِزْيُ الْعَظِيْمُ لَ

قولہ: میں نے سا ہے کہ آپ کے ایک بھائی اپنے آپ کوصاحب الہام اور لال بیگ کا چیلہ ہتلاتے ہیں۔

اقول: الہام کی بات آپ نے خوب کہی ۔ وجودیت کی رگ کیا کیاا فتر ا آپ کے منہ سے نکالتی ہے۔ نہ معلوم وجود یوں کو ناحق جھوٹ بولنے سے کیا مزہ آتا ہے۔اس کا یہی باعث ہے کہ جس نے خدا تعالی پرجھوٹ بولا پھراس کا اوروں کے لئے منہ کھل جا تا ہے۔اب واضح ہو کہ پیشخص اپنے تیکن ملہم نہیں کہلاتا بلکہ اس خدائے عرّ وجلّ کا قائل ہی نہیں جواینے نیک بندوں کوالہام دیتا ہے۔ ہاں لال بیگ کا جینڈ اکھڑ اکیا ہواہے۔ بات یہ ہے کہ دراصل وہ آپ کی طرح اوّل وجودی تھا۔ پھر جیسا کہ وجودی ترقی کر کے دہریہ بنتے ہیں اورا نکارصانع تک نوبت پہنچاتے ہیں۔اس پیچارہ کی بھی وجودیت کی شامت سے اسی حد تک نوبت پینچی یہاں تک کہ وجودیت کے جننے اللہ اور رسول کی نسبت بھی زباں درازیاں کرائیں اب اسی جن کی ترغیب سے بقول آپ کے بھنگیوں کے چیلہ کرنے کا ڈھنگ نکالا ہے۔ مگر حضرت یہ آپ کا بھائی بُر انہیں اور نہ آپ بُرے ہیں۔ بلکہ دراصل یہ وجودی مذہب ہی بُرا ہے جس کا اد نیٰ نمونہ ہیہے۔آپ کے اس بھائی کاحقیقی بھائی بھی وجودی ہے اور مرشد اس کا گلاب شاہ نام ایک بھاری وجودی ہے اوراللہ اور رسول سے بالکل روگرداں ہے۔قرآن شریف کی نسبت وہ کہتا ہے کہ پیغیبر خداصلی الله علیہ وسلم نے آپ بنالیا تھا۔جیسا کہ اکثر وجودیوں کا یمی اعتقاد ہے۔اس پر دلیل پیدا کرنے کے لئے وجودی مذہب سے اس نے بیز کمتہ لیا ہے کہ جس حالت میں مخلوق حقیقت میں خدا ہی ہے تو پھراور خدا کون ہے جوقر آن کو نازل کرتا۔ پیشخص پیجھی کہتا ہے کہ باوانا نک کا گرنتھ قرآن شریف سے اچھا ہے اور بھنگ، چرس وشراب وغیرہ کو حلال جانتا ہے۔غرض پیلوگ تو آپ کے ہی بھائی ہیں میرا بھائی تو ان میں سے کوئی نہیں۔میرا ایک بھائی تھا مدت ہوئی وہ اس دنیا ہے کوچ کر گئے ہیں۔فَتَدَ بَّدُ وُا وَ تَنَدَّمُوُ ا۔

قولہ:ان کودنیا کمانے کی خوب تدبیر سوجھی۔

لِ اَلتَّوبة: ٣٣

اقول: ہاں وہ آپ کے بھائی صاحب وجودی جو ہوئے۔ وجودیوں سے بڑھ کر دنیا کے مکر وفریب اورکس کو یا دہوں گے۔

قولہ: جیسے آپ اپنے دعوؤں سے دولت مند ہو گئے۔

اقل: اِنَّمَا يَفْتَرِى الْكَذِبَ الَّذِينَ لَا يُؤْمِنُونَ بِالْيَّ اللهِ وَاولَإِكَهُمُ الْكُذِبُونَ اللهُ عَلَى قُلُو بِهِمْ وَسَمْعِهِمْ وَابْصَارِهِمْ الْكُذِبُونَ اللهُ عَلَى قُلُو بِهِمْ وَسَمْعِهِمْ وَابْصَارِهِمْ وَالْكُذِبُونَ اللهُ عَلَى قُلُو بِهِمْ وَسَمْعِهِمْ وَابْصَارِهِمْ وَاولَا لَكُ هُمُ الْخُولُ اللهُ عَلَى قُلُو اللهَ عَلَى قُلُو اللهَ عَلَى الْمُؤْمِنِينَ وَالْمُؤْمِنِينَ وَالْمُؤْمِنَ الْكُثِينَ وَالْمُؤْمِنَ الْكُثُونَ الْمُؤْمِنِينَ وَالْمُؤْمِنَ الْكُذَابُ عَلَى قَالُوا مَا كُنَّ الْمُؤْمِنَ الْمُؤْمِنَ الْمُؤْمِنَ الْمُؤْمِنَ الْمُؤْمِنَ الْمُؤْمِنَ وَاللّهُ مُونَ الْمُؤْمِنَ الْمُؤْمِنَ وَاللّهُ مُونَ الْمُؤْمِنَ الْمُؤْمِنَ الْمُؤْمِنَ وَاللّهُ مُونَ الْمُؤْمِنَ الْمُؤْمِنَ وَاللّهُ اللهُ الللهُ اللهُ اللهُ اللهُ اللهُ اللهُ اللهُ اللهُ اللهُ اللهُ الل

قولہ: کوئی خدا پرست میں نے نہیں سنا کہ ایسے مزخر فات میں پھنسا ہو یعنی جس نے ایسے دعوے کئے ہول ۔

اقول: هَلُتَنْقِمُوْنَ مِنْٓ اللهِ اللهِ وَمَاۤ اُنْزِلَ اِلَيْنَاوَمَاۤ اُنْزِلَ اِلَيْنَاوَمَاۤ اُنْزِلَ مِنۡ قَبُلُ وَاَنَّا اَكْثَرَ كُمۡ فُسِقُوْنَ ٥٠ وَقَدُ اَنُعَمَ اللهُ عَلَيْنَا بِوَحْيِهِ وَالْهَامِهِ وَ دَقَائِقَ مَعَارِفِهِ وَ وَاَنَّا اَكُثَرُ كُمۡ فُسِقُوْنَ مَعَارِفِهِ وَ فَضَلَنَا عَلَى كَثِيرُ مِنُ عِبَادِهِ اَفَلاَ نُحَدِّثُ بِاللَّائِهِ وَ نُعُمَائِهِ اَيُّهَا الْجَاهِلُونَ لَ

لئے بدلے گا تووہ تیرے لئے بدلے گا اگر تواس کے لئے بیدار ہو گا تواسے بیدار پائے گا۔ اس جگہایک قرآنی نکتہ کہ جوحضرت سلیمان علیہ السلام نے ملکہ سبا کواس کی آفتاب برستی کی غلطی یرآگاہ کرنے کے لئے صدر ح مصر د کی شکل میں وکھایا۔ یا در کھنے کے قابل ہے۔ چنانچة قرآن شریف میں لکھا ہے کہ اِنَّا اُصر کے مُمَرَّدُ مِّنْ قَوَارِیْرَ اِس سے معلوم ہوتا ہے کہ جو کھ ا جرام علوی وا جسام سفلی میں نظر آتا ہے جن میں سے بعض کی جاہل لوگ پرستش بھی کرتے ہیں تمام پیہ چزیں بیج اورمعدوم محض ہیں۔ پرستش کے لائق نہیں اور جو کچھ بظاہران میں طاقتیں نظر آتی ہیں ان کی طرف منسوب کرنا ایک دھوکا ہے بلکہ ایک ہی طاقت عظمیٰ ان سب کے نیچے پوشیدہ ہے کہ جو در حقیقت ان سے الگ ہے اور وہی بیسب کر شمے دکھلا رہی ہے۔جیبا اس صرح مر د کے نیچے یانی تھااوراس صرح کا عین نہیں تھا بلکہاس سے الگ تھا مگر بلقیس کی نظر سقیم میں عین دکھائی دیا تھا تب ہی اس نے ان شیشوں کو بہتے یانی کے دریا کی طرح سمجھا اور اپنی بینڈلیوں پر سے پا جامہ اُٹھالیا۔ یہاس کو ا بیا ہی دھو کہ لگا تھا جسیا اس کو آفتاب پرستی میں لگا تھا کہ وہ طافت عظمی اس کونظر نہ آئی کہ جو دریر دہ آ فتاب سے عجائب کام ظہور میں لاتی اور اس سے الگ تھی ۔ اسی طرح دنیا ایک ایسے شیش محل کی طرح ہے جس کی زمین کا فرش نہایت مصفّا شیشوں سے کیا گیااور پھران شیشوں کے نیچے یانی حچھوڑا گیا ہے جونہایت تیزی سے چل رہا ہے۔اب ہرایک نظر جوشیشوں پریٹ تی ہے وہ اپنی غلطی سے ان شیشوں کوبھی یانی سمجھ لیتی ہےاور پھرانسان ان شیشوں پر چلنے سے ایسا ڈرتا ہے جیسے یانی سے حالانکہ وہ درحقیقت شیشے ہیں۔ سویدنکتہ کہ جوتمام عالم کے انکشاف حقیقت کے لئے عمدہ ترین اصول ہے۔ اہل اللہ سے بہت مناسبت رکھتا ہے اور جس طرح اللہ جل شانہ نے بلقیس کی نسبت فرمایا ہے فَلَمَّا رَآتُهُ حَسِبَتُهُ لُجَّةً وَّكَشَفَتُ عَنْ سَاقَيْهَا قَالَ اِنَّهُ صَرْ حَ مُّمَرَّدٌ مِّن قَوَارِيرَكُ لین بلقیس نے اس شیش کمل کوجس کا فرش مصفاً اور شفاف شیشے تھے اور پنچے ان کے یانی بہتا تھا اپنی غلط فہی سے بہتا یانی خیال کیا ایسا ہی اہل اللہ کی نسبت لوگ دھوکا کھا جاتے ہیں یعنی وہ یانی جو اٹکی شیشوں کے فرش کے پنچ لیعنی ان کی فانی حالت کے تحت میں منجانب اللہ بہتا ہے اور بھی اپنی تختی اور

ل، ٢ النَّمل: ٣٥

تمهی اینی نرمی دکھا تا ہےاور تبھی تلخ اور شوراور بے مزہ کی صورت میں اور تبھی شیریں اورخوشگواریا نی کی شکل میں نظر آتا ہے اور کبھی طوفان کی طرح قوت غضبی کے زور سے بہتا ہے اور کبھی نہایت آ ہستگی اختیار کرتا ہے۔ اس یانی کو جاہل خیال کرتا ہے کہ بینفسانی جذبات کا یانی ہے اور اہل اللہ کی شان عظیم سے منکر ہوجا تا ہے یا شک میں برجا تا ہے۔ حالانکہ ان کانفس بہت سے صیقلوں کے شیشہ کی صفت پرآ گیاہےاور جو کچھایک جاہل کو پانی اور پانی کا زورنظر آتا ہےوہ الٰہی چشمہ ہے جواس شیشہ کے پنچ بہتا ہے۔ سوکامل انسان میں خدا تعالی کے ارادے کام کرتے رہتے ہیں اور غسّال کی طرح اس میّت کوبھی اس پہلوا وربھی دوسرے پہلو بدلتے رہتے ہیں ۔بھی خدا تعالیٰ کی طرف سے کبریائی اس میں جوش مارتی ہے اور جاہل اس کا نام تکبررکھتا ہے اور بھی وہ درگز راور خاکساری اختیار کرتا ہے اور جاہل اس کو ہز دیل سے منسوب کرتا ہے۔ بھی عارف خدا تعالی کی محبت اورعشق میں ڈوب کر ایک طرفۃ العین کے لئے اس کے رنگ سے رنگیں ہوجا تا ہے اور اس عاشقانہ بے تمیزی میں الوہیت كى جا درايخ اوير لييك ليتاب اور بخو دى كى حالت مين أنّا الْحَقُّ يَا سُبُحَانِي مَا أَعُظُمَ شَانْ نِی کے مثل الفاظ اینے منہ سے نکالتا ہے۔ تب جاہل یا تو اس کو کفر کی طرف منسوب کرتا ہے اور یااس کے متانہ قول کوفرقہ ضالہ وحدۃ الوجود کیلئے سند پکڑتا ہے۔اگر چہکسی اہل اللہ کے منہ سے انساالحق وغیرہ نکلنااس کے ضعف اور کمزوری کی نشانی ہے اوراس بات پر دال ہے کہ ابھی وہ شخص عبودیت کے اعلیٰ ترین مقام پر جومنتہائے دائرہ کمالات انسانی ہے نہیں پہنچا۔لیکن ایسے ایسے الفاظ میں پینقصان ہے کہان سے بہت سےلوگ فتنہ میں پڑتے ہیں اور ہلاک ہوتے ہیں ۔سو**ذا تی** اوراخلاتی لیافت عارف کی یہی ہے کہ ایسے جوشوں کو دبار کھے۔ یہی وجہ ہے کہ نبیوں کے منہ سے ایسے ایسے شطحیات ہرگز نہیں نکلے لیکن ناتمام عارفوں کی مستانہ بکواس سے نا دانوں کو بہت نقصان پہنچا اورجس نشہ کی ایک باافراط جوش نے ان کے منہ سے ایسے الفاظ نکالے تھے اس کی طرف جاہلوں کا خیال نہیں آیا اور اس شک میں پڑ گئے کہ درحقیقت مخلوق خالق کا عین ہے۔ تب ہی تو ایسے ایسے بزرگوارعینیت کا دعوی کرتے ہیں اور بوجہ اپنی جہالت کے ان کو یہ نہ سوجھا کہ یہ سالکین کے لئے ایک درمیانی مقام ہے۔جس میںمحویت عشقی کی ایک آندھی آتی ہے یہاں تک کہ حالت خواب اور

کشف میں بھی اثر کرکے خوداس سالک کو بڑے بڑے دھوکوں میں ڈالتی ہے بلکہ اس سے بڑھ کر الہامات بھی اسی رنگ سے رنگین ہوجاتے ہیں۔ چنا نچہ اس جگہ اس عاجز کے پاس اپنی ذاتی تجارب اور خود گزشتہ وار دانوں کا ایک عجیب ذخیرہ ہے کہ اگر اس کوفقل کیا جائے تو پھر یہ خطنہیں رہے گا بلکہ ایک رسالہ بن جائیگا جس کے لئے ابھی فرصت نہیں۔ بہر حال جن پر عنایت ایز دی ہے وہ اس مقام سے آگے نکا لے جاتے ہیں اور جن کوشقاوت کا پچھ حصہ ہے وہ اس میں محصور اور اسیر رہتے ہیں۔ اب قصہ کوتا ہ بعض نا دان صوفیوں نے حدیث اور آیت سے قطع امید کرکے وحدت وجود کے اثبات کے لئے اقوال مشائخ گزشتہ کی طرف نظر کی تو اس کوچہ میں آگر بہت دھو کے انہوں نے کھائے یہاں تک کہ بعض اچھے آدمی بھی اس دھو کے میں پھنس گئے جو اقوال سلف صالحین کے تو حیر شہود کی کے جوش میں نکلے تھے یا بعض اولیاء کے ایسے شطیات جو متشا بہات میں داخل تھے انہیں کو وحدت وجود کی دلیل سمجھ بیٹھے حالانکہ بیا بہ خطافاش تھی۔

ہم مکرر لکھتے ہیں کہ بیہ بات یا در کھنے کے قابل ہے کہ عشاق الہی کوان کے سلوک عاشقا نہ کی حالت میں بیدا مر لا بدی اور لازمی اور ان کی راہ میں بڑا ہے کہ وہ ولولہ عشق اور محبت سے مست ہو کرا لیسے کلمات زبان پر لا ویں جن سے ان کی اور ان کے مولا محبوب کی یگا نگت مترشح ہوجیسا کہ عشاق مجازی کے منہ سے بھی اسی طور کے کلمات اکثر فکلا کرتے ہیں اور کوئی ان کو وحدت و جو د کی طرف منسوب نہیں کرتا۔ سوان ہزرگوں کے کلمات جا بجا تو حیر شہودی کی خوشبو سے بھر ہے ہوئے ہیں جو حالت ذوق اور مستی میں ان کے منہ سے نکلے ہیں مگر وحدت و جو د کی تو عشق اور محبت کے مشرب سے منا سبت نہیں رکھتے بلکہ وہ خود و جو د یوں کی نگاہ میں ایک فلسفیا نہ راہ ہے جس کے لئے کچھ ضروری نہیں کہ عشق اور محبت بھی ہو ۔ لیکن خدا تعالیٰ کی نسبت جو لا یہ در ک اور وراء الور کی گئے تک ہے ایسا ظاہر کرنا گو یا یہ دعوٰ کی ہے کہ ہم نے اس کی اصل حقیقت معلوم کر لی ہے اور اس کی گئے تک ہونے گئے ہیں۔ حالا نکہ کلام الہی ایسے ایسے خیالات سے منع فرما تا ہے اور مخلوق اور خالق میں صاف امتیاز قائم کرتا ہے جیسا کہ وہ فرما تا ہے ایک قصر ٹی شُخلُق کے مَن ٹی گئے گئے ۔ ا

لِ النَّحل: ١٨

فَشْبُحٰ اللّٰهِ رَبِّ الْعَرْشِ عَمَّا يَصِفُونَ لَهُ لَيْسَكَمِ مُثْلِهِ شَيْءٌ لَا ورقرآن شريف كے متفرق مقامات ميں ذات باری کی بيصفات قراردی گئ ہيں کہ وہ مبدا ہے تمام فيضوں کا اور منبع ہے تمام طاقتوں کا اور جبع ہے جمع کمالات کا اور جامع ہے تمام خوبيوں کا اور قيوم ہے تمام چيزوں کا اور لا شريک ہے اپنی ذات ميں اور صفات ميں اور افعال ميں اور لا يدرک ہے اپنے وجود کی گنہ ميں اور اپنی ذات ميں اور وفات ميں اور افعال ميں اور لايدرک ہے اپنے وجود کی گنہ ميں اور اپنی کا موں کی گئہ ميں ۔ وہ نزديک ہے باوجود دُوری کے اور دور ہے باوجود نزديک کے سب کی اور ہو جود نزديک ہے سب کی جان ہے مگر نہيں کہ سكتے کہ اس سے کوئی چيزمماس ہے ۔ سب کی جان ہے مگر نہيں کہ سكتے کہ وہ کسی چيز کا مين حقیقت ہے ۔ وہ غیر محدود ہے اور برتر ہے خيال سے اور گمان سے اور قياس سے نظريں اس پراحاط نہيں کرسکتیں اور وہ نظروں پر محیط ہے کوئی بھی ایسی شے نہیں کہ اس کی ما نند ہو۔ پس اس کے لئے تم مثالیں مت گھڑو۔

اب حاصل کلام کا یہ ہے کہ خدا تعالیٰ نے وجود باری کوایک ایسا برتر وَ کا یُسلدُر کُ ومیتر ذات قرار دیا ہے کہ کوئی شے اس کی مثل و ما نندنہیں ہوسکتی اور لامحد و د کومحدود سے کیا مشابہت اور قوی مطلق کوضعیف محض سے کیا نسبت ۔ سومخلوق عین خالق کا کیونکر ہو سکے اور خدائی قوتیں کہاں سے لا وے اور وجود یوں کے ہاتھ میں اس مسکلہ کے اثبات کے لئے شرعی یا قانونی یاعقلی كوئى ثبوت بھى نہيں صرف ايك ظن فاسد ہے۔ وَإِنَّ الظَّن ٓ لَا يُغْنِي مِنَ الْحَقِّ شَيَّا اللَّهِ قَالَ الله تَقَدَّسَ وَتَعَالَى لَا تَقُفُ مَا لَيْسَ لَكَ بِهِ عِلْمُ إِنَّ السَّمْعَ وَالْبَصَرَ وَالْفُوَّادَ كُلُّ أُولَلِكَ كَانَ عَنْهُ مَسْتُولًا لله جن بزرگوں كوايخ سلوك ناتمام اور كشف خام کی وجہ سے بیددھو کہ لگاہے وہ تو ایک وجہ سے معذور بھی تھے۔اسی وجہ سے ہماری تمام ملامت سے جو اس خط میں ہم نے کی ہے وہ مشتنیٰ ہیں۔ اور باوجود اس خطاکے ہم ان کو بزرگ ہی سمجھتے ہیں کیونکہ ہم یقین رکھتے ہیں کہ خدا تعالیٰ کےلطف ومرحمت نے اس غلطی پرانجام کار گوقریب موت ہی ہو۔ان کومتنبہ کر دیا ہو گا جیسا کہ عین موت کے وقت مجد دسر ہندی کے مرشداس غلطی پرمتنبہ کئے گئے اور اپنے آخری وقت میں انہوں نے اس ضلالت کے خیال سے توبہ کی اور لوگوں کو اس توبہ کا گواہ کیا۔ سو ہمارا دل بڑے استحکام سے شہادت دیتا ہے کہ محی الدین ابن العربی صاحب نے لِ الانبيآء: ٢٣ لِي الشُّوراي:١٢ سِي النَّجم:٢٩ سِي بنبي اسرآء يل:٣٧ بَصَ ا حِنْ آخرى وقت مِن توبكى موكَى اورا خِن اقوال مردوده صر روع كرايا موكاد تِلْكَ أُمَّةٌ قَدُ خَلَتُ وَلَكُمْ مَّا كَسَبْتُمْ وَلَا تُسْئَلُونَ عَمَّا كَانُوْا يَعْمَلُوْنَ لَوَ إِنْ كُسنتُم فِي رَيُبٍ مِّمَّا اتَيُنَا كُمْ بِرَحُمَةٍ .... تَعَالَوُانَدُ عُ اَبْنَاءَنَا وَابْنَاءَكُمْ وَنِسَاءَنَا وَنِسَاءَكُمْ وَانْفُسَنَا وَانْفُسَكُمْ ثُمَّ نَبْتَهِلُ فَنَجْعَلُ لَّعْنَتَ اللّهِ عَلَى الْكَذِبِينَ لَمُ وَاخِرُ دَعُوانَا أَنِ لِللّهِ لَحَمُدُ رَبِّ الْعَلَمِينَ . هِ (السّد ١٨٨٨ء)

\_ البقرة: ۱۳۵ ع ال عمران: ۲۲ ☆ (الحكم نمبر۳۳ جلد ۵مورند · استمبرا · ۱۹ وصفحه ۵ ـ ۲)

## سيرمظهر سين الهآبادي سيخطوكتابت

جناب مولوی صاحب مجمع کمالات ظاہری و باطنی ۔السلام علیکم ورحمة الله و بر کانته۔ جواب کا رڈ ہے آج سرفرا زی حاصل ہوئی ۔ کچھ رنج اور کچھ خوثی ہوئی ۔خوثی تو اس لئے کہ آپ کی خیریت سے مطلع ہوا اور رنج اس لئے کہ میرے پہلے عریضہ کے گم ہو جانے سے جواب با صواب نه پہنچا جس پرمشیت ایز دی میں کسی کو کچھ دخل نہیں کچھاس میں بہتری ہوگی ۔ پھرا پنا حال لکھتا ہوں اور جواب کے واسطے لفا فہ بھی رکھتا ہوں خدا کرے پنچے اور آپ جواب باصواب سے مطلع فرماویں تا کہ مجھے اپنا پتہ ملے ۔حضرت میری حالت ہے کہ لَا إِلَا وَاللَّهُ كَشْغُلْ سے اَنَہا مَہُجُبُو رُ کی صدا دل گم گشتہ سے سنتا ہوں اور ہمہا وست کا جلو ہ آئکھوں سے دیکھا ہوں کثرت میں وحدت اور وحدت میں کثرت معلوم ہوتی ہے۔ متلکمین لائے نفی جنس کی خبر ہا محذوف کرتے ہیں اور المه کوجمعنی معبود برحق کے کہتے ہیں۔ پیمعنے مجھے تا ویلی معلوم ہوتے ہیں صوفیاء لا ئے نفی کی خبر غیر اللہ محذوف کرتے ہیں اور الہ بمعنی مطلق معبود کے کہتے ہیں یہ معنی ہمہ اوست کو ثابت کرتے ہیں اور مطابق قرآن اور حدیث معلوم ہوتے ہیں۔ ھُوَ الْأَوَّلُ وَالْلَخِرُ وَالظَّاهِرُ وَالْبَاطِنُ لِي بِهِ مِهِ اوست كي تصديق موتى إورآيت أجَعَلَ الْالِهَةَ الْهَاقَ احِدًا إِنَّ هٰذَالْشَيْءَ عُجَابٌ لم بهي اس كونابت كرتى بـ بجكان منازمين ہم لاالے غیر ک کتے ہیں اور اِیّاكَ نَعْبُدُ وَ اِیَّاكَ نَسْتَعِیْنُ ﷺ پڑھے ہیں۔ بیسب آیتیں اور حدیثیں صاف صاف کہتی ہیں کہ مجبوروں پراحکا م تکلفی صا در ہوتے ہیں غایت درجہ پیر ہے کہ مومنین بجا آ وری احکام پرمجبور ہیں اور کفار ومشر کین عدم تغمیل احکام پرمجبور کئے گئے ہیں کسی کو ذرا بھی اختیار نہیں۔ مامِنُ دَآبَةٍ إلَّا هُوَ اخِذًا بِنَاصِیتِهَا ؟ بھی اس کا شاہر ہے جب میں بے خودی کے عالم میں ان مطالب و دلائل کومسلمان سے بیان کرتا ہوں اور کہتا ہوں کہ قرآن اور حدیث پرعقیدہ رکھ کرعمل کروتو اللہ پاک مقبول کرے گااور سینہ کھول دے گا۔ متکلمین کی اٹکلیں ہیں اور تاویلیں ہیں ا ن سے کوئی سچا مومن نہیں ہوسکتا تو مجھے

ل الحديد: ٢ م ص ٢: ٣ الفاتحة: ٥ م هو د: ٥٥

کافرومجنون و زندیق کہتے ہیں۔ میں خدا کاشکر کرتا ہوں اور اندھے مسلمانوں پر سخت افسوس کرتا ہوں جب میں بھی مثل ان کے اندھا تھا تو مجھ سچا مسلمان جانتے تھے۔ جب اللہ پاک نے روشنی دی تو مجھے زندیق کہتے ہیں۔ بہر حال میں خوش ہوں اللہ پاک مجھ سے راضی ہے۔ خدا جانے یہ آپ کی دعا کا اثر ہے یا پیرومرشد برحق کی توجہ کا باعث جو کچھ ہے میہ حالت ہے جوعرض کی۔ اس مرتبہ حضرت مرشد برحق نے بعد سننے حال کے حصن جھین پڑھنے اور عمل کرنے کی بھی اجازت فرمادی ہے فقیر پابند ہے آپ کی زیارت کا اشتیاق بھی ترقی پر ہے دیکھئے مید دولت کب نھیب ہو۔ دعا کیجئے کہ جلدی اس دولت کے حصول کے اسباب مہیا ہوجاویں۔ جواب سے جلدی سرفراز فرماویں کہ میہ حالت جائیں کہ میہ حالت التھی ہے یابری۔ (۱۱راگست ۱۸۸۸ء) ہے

## ه مکتوب نمبرا جواب

مکرمی اخویم \_السلام علیکم ورحمة الله بر کانته \_

آپ نے جو پچھ خط میں لکھا ہے اگر خدا تعالی نے آپ کواس کا علم قطعی اور نقینی بخشا ہے جس میں شک اور شبہ کوراہ نہیں تو ہے حالت آپ کے لئے اچھی ہے اورا گرابیا نہیں تو پھر دعوی بے دلیل سے بچنا جیا ہے۔ لَلا تَقُفُ مَا لَیْسَ لَکَ بِ اَ حِلْمَ اَنَّ السَّمْعَ وَالْبَصَرَ وَالْبَصَرَ وَالْفَوْ اَدَ کُلُّ اُولِیِكَ کَانَ عَنْهُ مَسْئُولًا لَا قَر آن شریف کی بعض عبارات ذوالوجوہ وَ الْفَوْ اَدَ کُلُّ اُولِیِكَ کَانَ عَنْهُ مَسْئُولًا لَا قَر آن شریف کی بعض عبارات ذوالوجوہ (ذوالمعارف) ہیں اور بعض آیات بینات سریع الفہم اور متبادر الفہم ۔ آیات جو بینات میں داخل ہیں وہی ہیں جو جا بجا خالق اور مخلوق کا فرق کرتی ہیں یہاں تک کہ قرآن سے ثابت ہے کہ بیابدی فرق ہے۔ یہ تو بی ہے کہ اللہ تعالیٰ کے وجود کے ساتھ تمام وجودا سے ہی ہیں کہ گویا کچھ بھی نہیں ۔ اور ہرایک جگہ وہی طاقت عظمیٰ کرر ہی ہے مگر جو بظاہر اجسام اور ارواح نظر آرہے ہیں ان کو بیج اور کا لعدم نہیں اور خدا نے عزّ وجلّ بیج اور کا لعدم نہیں۔ والسلام علیٰ من اتبع الهد کی۔ ۱۲راگت ۱۸۸۵ء

لِ بنی اسر آءیل:۳۷ 🖒 الحکم نمبر ۲ ۲ جلد ۵ صفح ۱۵ ـ ۱۲ جولائی ۱۹۰۱ء

## سيدمظهر حسين صاحب الهآبادي

جناب مولوی صاحب مخدوم ومکرم \_السلام علیکم ورحمة الله و بر کانه \_

سرفراز نامہ شرف صدور لایا کاشف مندرجہ ضمون ہوا۔ دفعۃ دیکھنے سے مجھے ایسا معلوم ہوا کہ آپ مقلد متکلمین ہوتے آپ مقلد متکلمین ہوتے تو میری حالت کواچھانہ کہتے اورصاف صاف زندیق ولمحد فرمادیتے شاید آپ نے میراامتحان لیا ہے جوخالق مخلوق میں فرق جوخالق مخلوق میں فرق موخالق مخلوق میں فرق نہیں کرتے۔ میرے نزدیک بلکہ محققین کے نزدیک وجود کے مراتب ہیں اور ہر مرتبہ کے احکام جداگانہ ہیں۔

#### ہر مرتبہ ازوجود حکمے وارد گرفرق مراتب نہ کنی زندیقی

اللہ پاک نے اپنے کلام پاک میں انسان تین قتم کے فرمائے ہیں۔ فَصِنْهُ مُ طَالِمُ لِّنَفُسِهُ وَمِنْهُ مُ سَالِقُ بِالْحَیْرِتِ اِسْ میں ان وجود یوں کا معتقد ہوں جو سابق بالخیرات کے زمرہ میں ہیں اور بھی مقام نہیں کرتے اور رات دن ان کے دل سے دَّبِّ زِدْ فِی عِلْمَا ہِ کی صدابلند ہوتی ہے۔ اولیاء ی تحت فتائی الا یعوفہ مغیری ۔ ان کی شان میں آیا ہے جو لوگ وحد ۃ الوجود ہمہ اوست کے قائل ہیں جہاں تک میری حقیق ہے وہ یہ کہتے ہیں کہ خالق کالوگ وحد ۃ الوجود ہمہ اوست کے قائل ہیں جہاں تک میری حقیق ہے وہ یہ کہتے ہیں کہ خالق کالوگ میں تغایر اعتباری ہے۔ نفس الامر میں ایک چیز ہے ایک اعتبار سے اسی چیز کو خالق کہتے ہیں دوسرے اعتبار سے مخلوق ۔ لیکن یہ بات عقل کے سمجھے جا یا کہ ہے۔ عقل اس کو ہرگز ریا فت نہیں کر کئی ۔ عشق کی حالت میں انسان اس کو ہم حقیق ہوجا تا ہے گئی جب انسان انا نیت کو دور کر یا فت نہیں کر کام مقام حاصل کرے اس وقت اس کو کامل یقین ہوجا تا ہے کہ ہمہ اوست ٹھیک ہوتا جو انہ ہوتا جو اللہ میں ناقص ہے۔ البتہ یہ بات ہر شخص کو عقل سلیم سے دریا فت ہوجا تی ہے جو ہوتا جو ابت میں ناقص ہے۔ البتہ یہ بات ہر شخص کو عقل سلیم سے دریا فت ہوجا تی ہو جو ابت کے مطالب پرغور کرے کہ اللہ پاک نے ہمہ اوست کے اعتقاد کو سب احکام پر قرآن وحدیث کے مطالب پرغور کرے کہ اللہ پاک نے ہمہ اوست کے اعتقاد کو سب احکام پر

ا الفاطر:۳۳ م طر: ۱۱۵

مقدم رکھا ہے جا ہے سمجھ میں نہآ و بے اس کوا بمان بالغیب کہتے ہیں ۔اوراس اعتقاد کے صحیح ہونے پر جا بجا قر آن میں اور حدیثوں میں دلائل فر مائے ہیں ۔منجملہ ان آیات کے جن سے ہمہاوست ثابت ہے لا الله الله عجس كاصحت كى دليل لَوْكَانَ فِيهِمَا اللهَ اللهُ لَفَسَدَتَا اللهُ اللهُ لَفَسَدَتَا الله ہے۔اباس کا ثبوت جا ہے کہ لا الله الله علیہ مماوست کسے ثابت ہے سواس کے بہت دلائل ہیں منجملہ ان دلیلوں کے ایک دلیل میر ہے کہ ایک بزرگ نے اپنے رسالہ میں لکھا ہے کہ صاحب کشاف نے شان نزول آیت اَجَعَلَ الْالْمِهَةَ إِلْهًا قَاحِدًا کی پیکھی ہے کہ جب آنخضرت صلی الله علیه وسلم نے اپنے نبی ورسول ہونے کا اعلان کیا اور چندلوگ مثل ابو بکرصدیق وحزہ وعلی وعمر وغیرهم رضی الله عنهم اجمعین ایمان لائے اور آنخضرت نے بتوں کونایا ک فرمایا تو کفار قریش نے مسلمانوں کو تکلیف دینا شروع کیا۔ایک روز صنا دید قریش ابوطالب کے پاس آئے اور کہاتم سردار ہوا بیخ برادرزادہ **محمد** کوسمجھادو (صلی اللّه علیہ وسلم) کہ ہمارے معبودوں کو بُرانہ کہے ہم ان کو اوران کے ساتھیوں کو تکلیف دیں گے۔ابوطالب نے آنخضرت کوطلب کیا اور کہا بہتمھا ری قومتم ہے کچھ درخواست کرتی ہے امید ہے کہتم قبول کرو گے آنخضرت قوم کی طرف متوجہ ہوئے کہتم مجھ سے کیا جا ہتے ہو۔انہوں نے کہا آپ نے فر مایا کہتم میراا یک کلمہ مان لوتو میں بھی تمہاری بات مان لوں گا۔انہوں نے کہا ہم مان لیں گے آپ نے فر مایا قبولو الا البه الا اللّٰه پس وہ لوگ آنخضرت (صلی الله علیه وسلم) کے پاس سے متحیر اور متعجب ہو کر اُٹھ کھڑے ہوئے اور کہنے لگے اَجَعَلَ ا الْالِهَةَ إِلْهًا وَاحِدًا إِنَّ هٰذَا لَشَيْءٌ عُجَابٌ لله يس يروث بي كرسول عربي مين اوروہ لوگ بھی اہل عرب آنخضرت (صلی اللہ علیہ وسلم ) کی برا دری تھی وہ ان کی کلام کا مطلب سمجھتے تھے یس جب لَا اللهَ إِلَّا اللَّهُ كے نہ مانے كى وجہ انہوں نے بيركيا الله كثيره كا الله واحد كر داننا تعجب کی بات ہے تو اس سے صاف ظاہر ہے کہ لا آلے آلا الله کے معنی یہی ہیں یعنی کی معبودوں کو ایک گردا ننا۔اور ظاہر ہے کہ تعجب اسی چیزیر ہوتا ہے کہ جس کا بھیدمخفی ہواورعقل میں نہ آ وے اور جعل سے جعل فعلی مراد نہیں ہوسکتی جعل عقلی مراد ہے اور یہی معنے ہمہ اوست کے ہیں۔ کہ جو چیزیں

ل الانبيآء:٢٣ ٢ ص:٢

بچشم ظا ہر کثیر معلوم ہوتی ہیں وہ بچشم باطن ایک مانی جاویں اور دیکھی جاویں پیر معنے جب ہی صحیح ہو سکتے ہیں کہ اللہ بمعنی مطلق معبود کے جبیبا کہ لغت سے ثابت ہے اور قرآن کی جابجا آیوں سے ثابت ہے کہا جاوے اور مانا جاوے اورخبر لا کی غیر اللہ محذوف کی جاوے ۔ پس معنے پیر ہوں گے کہ نہیں ہے کوئی معبو دیاطل پامستی العبا دت غیراللّٰہ کے مگر اللّٰہ ہی ہے ۔ پس جب کوئی غیر اللّٰہ نہیں ہے تو عین اللّٰہ ہے ور نہ ارتفاع نقیصین محال آ وے گا او رمعبودان کفارممکنات ہیں جب وہ غیر اللہ نہ ہوئے تو جملہ ممکنات غیر معبود ان بھی غیر اللہ نہ ہوئے ۔ کیونکہ ترجیح بلا مرجے ہے کہ بعض ممکنات عین اللہ ہوں اوربعض غیراللہ انٹھی تقریرہ پس علم بقینی اورقطعی ہے آپ کی پیمرا د ہے کہ دلائل حقہ سے یقین ہو گیا ہوتو بے شک اللہ یاک نے مجھے یقین عنایت کیا ہے ا ورا گرییمرا دہے کہ فنا کا مقام حاصل ہونے سے جوعلم ہوتا ہے جس کوالہام کہتے ہیں تو بیمر تنبہ ابھی تک نہیں حاصل ہوا۔ اس کی طلب سے اللہ یاک نے آپ کوصاحب الہام کیا ہے جیسا کہ آ یا بنی کتاب میں اعلان دے چکے ہیں۔اگرآ پکوالہام کے ذریعہ سے بیمعلوم ہوجاوے کہ مجھے پیمر تبہ آپ کی حضور میں حاصل ہوسکتا ہے تو برائے خدا مجھے طلب فر مائے۔ دیا نند کو جو ایک کا فرتھا آپ نے ضروری اخراجات دینے کا وعدہ لکھا تھا میں آپ سے کچھ روپیہ پیسے نہیں لینا حیا ہتا اورمسلمان ہوں وہ اپنی شقاوتِ از لی کے سبب محروم رہا۔ میں انشاءاللہ تعالیٰ حاضر ۱۹راگست ۱۸۸۸ء ہوں گا۔ جواب باصواب سے سرفراز فر مائے۔

## ه مکتوب نمبر۳

#### جواب

مکرمی اخوی \_السلام علیم ورحمة الله و بر کانته \_

عنایت نامہ پہنچا مجھ کو بباعث شدت کم فرصتی زیادہ گفتگو کی فرصت نہیں۔ میں ہر گزشمجھ نہیں مستا کہ مخلوق باوجود اپنے ضعف و نا توانی وجہل و نا دانی وحیرت وسر گردانی اور ہرایک قتم کے نقصان کے اور عیب کے کہ جواس کی فطرت کولگی ہوئی ہیں۔ کیونکہ دراصل اپنی ما ہیت میں عین خالق ہوسکتا ہے اگرانسان عین خالق ہوتا تو الوہیت کی تمام صفات بلاشبہ اس میں پائی جاتیں۔

لیکن ہم دیکھتے ہیں کہ انسان دنیا میں آ کر بہت سے غم وہم اٹھا تا ہے اور بہت کچھا پنے نفس کیلئے جا ہتا ہے مگر ماتا نہیں ۔ بار ہاا پنے مطالب سے نا کا م اور نا مرا در ہتا ہے اگر اس کوخدا ئی میں کچھ حصہ ہوتا تو پیہ عجز اور نامرا دی کی حالتیں کیوں اس کو پیش آتیں ۔ا نسان کی مخلو قیت تو ایک بقینی امر ہے جس کے لوازم ہر وقت ہماری آنکھوں کے سامنے ہیں اور جس کا خمیاز ہ ہرایک شخص اُٹھا رہا ہے گراس کے خالق ہونے کی علامات کہاں ہیں۔انسان کیسے کیسے لاعلاج مصیبتوں اور در دوں اور دکھوں میں پڑتا ہے اور فاقہ اور مختاجی میں کباب ہوتا اور جلتا ہے۔ اور پھر ہر ایک فتم کی معصیت اور کبائر اور صغائر میں بھی مبتلا ہوتا ہے اب کیا کوئی عقل تجویز کرسکتی ہے کہ بیرتمام نقصان خداتعالى ير عائد موسكت بين - لَا تَقْفُ مَا لَيْسَ لَكَ بِهِ عِلْمَ النَّ مُعَ وَالْبَصَرَ وَالْفُؤَادَ كُلُّ أُولِيكَ كَانَ عَنْهُ مَسْئُولًا لِ آپ كاية ول كه آيات قرآنيه سه مم كويه يقين حاصل ہے نہایت تعجب کی جگہ ہے قرآن شریف میں متشابہات بھی ہیں اور بینات بھی اور بلاشبہ بینات قرآنی آپ کے اس مطلب کے مخالف ہیں اور اگر بفرض محال قرآن شریف میں بنضریح لکھا ہوتا کہتم سب خدا ہوتب بھی اس کی کوئی تا ویل کرنی پڑتی ۔ کیونکہ ہم بخو بی جانتے اوریقین رکھتے ہیں کہ ہم نہایت عاجز اور ذلیل ہیں کسی طرح خدانہیں بن سکتے اور ہمارے اس یقین کو تا ویلات رکیکہ اُٹھانہیں سکتیں ۔ لو ہے کولو ہا تو ڑسکتا ہے نہخس و خاشاک ۔ جنہوں نے خدائی کا دعوی کیا وہ آخرنہایت ذلیل ہوکرمرے ہیں۔غرض خدا بننے کے لئے اپنی خدائی کا کچھ ثبوت بھی تو دینا چاہیے ور نہ دعوی بلا دلیل صرف ایک معصیت ہے جس سے پر ہیز کرنا چاہے۔ 🌣 والسلام على من اتبع الهداي ۲۳ راگست ۱۸۹۸ء